

श्री पंडलीकवरदे हरि विठ्ठल.

श्री बानुदेव तुकाराम.

JOHAN V. DIVEKAR

'Vishwa-Ganga'

ओळीचे अभंग

व

ज्ञानेश्वरमहाराजांचा हरिपाठ

हा श्रीविठ्ठलभक्त सकळ संतांचा १८८०४२

अभंगसंग्रह

श्रीसद्गुरु दादामहाराज सातारकर

यांच्या देखरेखीखाली

सुमित्र अनंत हळ्यंगडी बी. ए., एल्. एल्. बी.

(रिटायर्ड स्माल काज कोर्ट जज, पुणे.)

व

भोगीलाल भाईदास कंपनी बी. ए., एल्. एल्. बी.

(आडवोकेट हायकोर्ट, मुंबई.)

यांनी तयार केला.

सन १९३६

किंमत १॥॥ रुपये

शक १८५८

प्रकाशक:— सुमित्र अनंत हटथंगडी व भोगीलाल भाईदास कंपनी
यांनी श्रीतुकाराममंदिर कांदेवाडी, गिरगांव मुंबई येथे प्रसिद्ध केले.

[सर्व हक्क प्रकाशकांनी राखून ठेवले आहेत.]

मुद्रक—लक्ष्मण भाऊराव कोकाटे, हनुमान प्रेस, घ. न ३००,
सदाशिव पेठ, पुणे शहर.

प्रस्तावना

१८६०४३

श्रीसंतांच्या अभंगांत अमुक अभंग सरस व अमुक निरस असें ठराविणें कठीण आहे. अमृताच्या सागरांत अमुक भागच गोड असें कधीं तरी म्हणतां येईल काय ? प्रत्येक अभंग हा जीवांत प्रभूविषयीं निरनिराळ्या प्रसंगीं उमूलणाऱ्या कळांचा निदर्शक अमृताचा कारंजा आहे. जीवाच्या एका स्थितींत जो अभंग सहज वाचून सोडला जाईल तोच विशेष प्रसंगीं जीवाचा जिवलग म्हणून अगदीं अंतर्गामीं जडेल. संत हे जीवाच्या जातीचे म्हणून जीवांत उमटणारे प्रभूविषयींचे कळोळ-पण उच्चत्वाने (प्रभुत्वाने)- त्यांचे ठिकाणीं उमटले तेच हे अभंग त्यानीं जीवांसाठीं रक्षण करून ठेविले. त्यांची जी जीवांसाठीं कळकळ ती या अभंगांतून जीवाला प्रभुसुखांत न कळत रमवते. या अभंगांचा शब्दार्थानें कीस काढावयाचा नसतो. अभंगाचीं अक्षरें म्हणजे जीवांतच उमटणारा अनुभव आहे. जीवानें तो वाचतांच-गातांच-जीव अभंगांतील अनुभवरूप व्हावयाचा व जीवाला जशी नड त्याप्रमाणें तो अभंग त्याला उमगावयाचा. एकच अभंग, जीव जसजसे, तसल्या अनुभवानें उमलेल. म्हणून ठराविक अर्थ सर्व-साधारणपणें बरोबर असला तरी अनुभवाला एकच अर्थ टिक्कू शकणार नाही. म्हणून या पुस्तकांत शब्दांचा अथ देणाऱ्या टिपा जोडल्या नाहीत.

पुस्तकांतील अभंगांची निवड सरस-निरस अभंग म्हणून केली नसून नित्य पाठांतले व भजनास आवडीचे म्हणून हल्लीचे अभंग एकत्र केले आहेत. वारकरी सांप्रदायाच्या भजनाची एक व्यवस्थित, जीवाच्या ओघाची (जीवाला सहज सुखाची अशी) पद्धती ठरलेली आहे. ती सांप्रदायिक लोकांना व इतरांनाही स्पष्ट व्हावी म्हणून हें पुस्तक जनतेपुढें आह्मी ठेवीत आहोंत. वारकरी सांप्रदायाप्रमाणें भजनाची सुरवात 'रामकृष्णहरि' या नामाच्या गजरानें होते. हें नामस्मरण किती वेळ करावयाचें ? तर या आवडीच्या नामगजरानें श्रीपंढरीरायाची कटावर कर ठेविलेली श्यामसुंदर मूर्ति आपल्या हृदयांत प्रियत्वाने विराजमान

झालेली पाहीपर्यंत. प्रभूचें प्रिय दर्शन झालें कीं “ सुंदर तें ध्यान उभें विटेवरी ” हा अभंग म्हणून ‘ विठोबा रखुमाई ’ हें भजन करावयाचें. त्यानंतर आपणाला जे गोड वाटतील ते रूपाचे अभंग म्हणावे. रूपाच्या अभंगानी प्रभूच्या रूपाची गोडी अंतरांत भरपूर भोगिली कीं, पुनः ‘ विठोबा रखुमाई ’ भजन करावयाचें. हें भजन झाल्यावर त्या भजनप्रसंगी आपल्या मनबुद्धिजीविताची जी स्थिति असेल त्याप्रमाणें करुणापर, नामपर, एकविधपर, विरहिण्या इत्यादि अभंग एकच ओळीचे म्हणावयाचे. पुष्कळदां भजनांत एक रूपाचा अभंग कीं लागलाच दुसरा करुणापर कीं तिसरा गौळण तर चौथा देवार्शी प्रेमाच्या भांडणाचा असे अभंग म्हणतांना लोक आढळतात. वास्तवीक एकच प्रसंगी जीवाची वृत्ति इतकी विविध नसते. जीव ज्या दिवशीं दुःखी, कष्टी अगर प्रभूसाठीं आर्त असेल त्यावेळीं त्याला करुणापर अभंग अति गोड वाटतील. एकाद्या असहाय्य स्थितींत भक्तवत्सलतेचे तर एकाद्या कसोटीच्या प्रसंगी एकविध अभंग जीवांतून उमटतील. अंतरातल्या भूमिप्रमाणें अभंग म्हटले तर अभंगाचें खरें अंतरंग-संतांची कळवळ, प्रभूचें प्रेम-जीवांत सहज उमटेल. त्याप्रसंगी जें अभंगाचें रूप जीवांत ठसतें तें तेथून कधींही हालत नाही. शिवाय अभंग ओळीनें म्हणताना एकाहून एक जिव्हाळ्याचे अभंग सहज सुचत जातात व त्या रसाचा केवळ कल्लोळ असें तें भजन होतें. याच्या उलट कोठलाही अभंग केव्हांही म्हटल्याने अभंगाचा जीव जो प्रेमरस तो वितळून जातो व अभंगाचा अनुभव जीवांत रहात नाही. मग गायकी सुरांन व चालीने करमणूक म्हणून तरी अगर नियम कसा तरी चालवावयाचा म्हणून भजन उरकून घ्यावें लागतें. भजन म्हणजे हमाली नव्हे. कीं देवावर आपल्या कर्मधर्माचें ओझे लादणें नव्हे. देवार्शी केलेला करार पाळणें यालाही भजन म्हणत नाहीत. भजन म्हणजे जीवाचा व प्रभूचा प्रेमसंगम आहे. मग या संगमाचें कूजन प्रियत्वाचें व एकरसात्मक-केवळ आवडी-

चेंच-असावयाला नको का ? सर्व भजनांत करुणापर अभंग होता होईतो अधिक येतातच व यावेत. कारण प्रभूची आळवण जीव स्वसुखासाठी घडीघडी आठवत असतोच. एकादेवेळीं एकाच ओळीचे अभंग म्हणणे पुरेसे वाटून दुसरे सुरू करणे असल्यास मध्यंतरी ' विठोबा रखुमाई'चे भजन करितात. यामुळे भजनाची गोडी रहाते व रसहानि होत नाही. आपणाला आवडतील ते अभंग ओळवार म्हणून झाले की ' जय विठ्ठल ' हे भजन करावे. त्यानंतर संतपर अभंग म्हणावे व संतांचे भजन ' ज्ञानेश्वर माऊली, ज्ञानराज माऊली तुकाराम ' अगर ' ज्ञानोबा माऊली तुकाराम ' हे भजन करावे. त्यानंतर ठराविक पद्धतीने आरती व आरतीचे अभंग म्हणून भजन संपवावे; असा सांप्रदाय भजनसुखास्तव ठरलेला आहे. वारकरी असूनही पुष्कळांना तो टाऊक नाही असे दिसल्यावरून त्यांच्या भजनाला वळण लागून त्या भजनाची गोडी त्यांना लाभावी व अशा भजनाला सोय व्हावी म्हणून हे प्रस्तुतचे पुस्तक आम्ही प्रसिद्ध करित आहोत. भजनांत करुणापर अभंग म्हणावयाचे झाले तर ते सर्व संतांचे एक ठिकाणी सांपडावेत, नामपर म्हणावयाचे झाले तर सर्व संतांचे नामपर एक ठिकाणी सांपडावेत म्हणून या पुस्तकांत ओळीने सर्व संतांचे अभंग एकत्रित केले आहेत. हिरे सुंदर खरे पण त्यांची सुंदर मांडणी हिच्याचें सौंदर्य खुलवीत नाही काय ? त्याचप्रमाणे संतांचा बोध काय हे त्यांच्याच अक्षरांनी सर्वांना थोडक्यांत व सुसंगत मिळावा व सुशिक्षिताना व अशिक्षितानाही संतांच्या अंतरंगांची गोडी चाखावयास मिळून त्यांचे इतर ग्रंथ पाहण्याची आवड निर्माण व्हावी, व वारकरी सांप्रदायी व इतरही सर्व संतप्रेमळ मंडळींना अल्प मोलांत सर्व संतांची वचने लाभावीत म्हणूनही आम्ही हा ग्रंथ प्रसिद्ध करित आहोत.

संसार व देह नाशवंत आहे व स्वर्ग मोक्ष हेंच परमोच्च ध्येय व सुख आहे इत्यादि बोध संतांचा नसताना त्यांचे अंगी चिट-

कवून नंतर त्यामुळे अहंकर्तृत्वाचे, अहंज्ञातृत्वाचे, तसेच निवृत्तिमार्गा-
नुसार लौकिक जगताला तुच्छ लेखल्याने जे दोष संभवतात त्यासाठी
संतांची व संतबोधाची निंदा करावयाची ही प्रथा हल्लीच्या सुशि-
क्षितांत विशेष आहे. त्या सुशिक्षितांनाही ' प्रेम ' हाच केवळ
संतांचा ' देव ' व प्रेमाचे सुख प्रेमाच्या (म्हणजे प्रेममूर्ति श्री
विठ्ठलाच्या) भजनाने व दर्शनाने सगुण भोगावयाचे हाच त्यांचा
आचार एवढाच बोध संतांचा कसा आहे हे थोडेफार स्पष्ट उम-
गावे हाही हेतु हे पुस्तक जनतेच्या हाती देण्यांत आहे.

एकादा अभंग एकाऐवजी दोन सदरांत मोडण्यासारखा असतो.
असे असून तो असूक एक सदरांतच कां घातला असे कांहीना
वाटेल. पण ज्यांनी सतत भजन केले आहे त्यांच्या रुचीला तो
जेथे असावासा वाटला तेथेच तो घातला आहे. एवढे येथे सांगि-
तले म्हणजे पुरे. शिवाय, संत केवळ नियमानाच धर्म समजत
नाहींत. प्रेमाला पोषक ते नियम आचरावे हे त्यांना ठाऊक;
तेव्हां विशेष प्रसंगीं एकादा सारख्याच भावनांचा अभंग आज
एका सदरांत दिसला तरी जरूर त्या वेळीं भजनांत दुसऱ्या
ओळींत म्हणजे प्रेमसुखाच्या दृष्टीने योग्यच ठरेल.

संतांची कळकळ जीवांत उमटावी. संतांचे सुख त्यांनीं म्हट-
ल्याप्रमाणे सर्वांना सहजसुलभ व्हावे ही आस धरून त्यांचेच
मागणे त्यांचेच पायीं निवेदन करून संतजनतेच्या पदरीं हे पुस्तक
आम्हीं घालीत आहोंत. त्याचा प्रेमाने स्वीकार करून प्रेमवाढीचा
आशीर्वाद त्यांनीं द्यावा हीच त्यांच्या चरणीं प्रार्थना आहे. अशा
पुस्तक छपाईच्या कामाला आम्ही नवीनच असल्यामुळे छापण्याच्या
कामांत ज्या चुका झाल्या असतील त्या वाचकांनीं आपुलकीच्या
भावनेने पदरांत घ्याव्या ही ही प्रार्थना आहे. तसेच श्रीसंतांच्या
वचनांच्या चुकीच्या पाठाचे वाचन होऊं नये यासाठीं यापुढे
दिलेल्या दुरुस्तीपत्रकाप्रमाणे सर्व दुरुस्ती आधीं करून घेऊन
मग वाचण्यास प्रारंभ करावा अशीही वाचकाना हात जोडून
प्रार्थना आहे.

जेष्ठ वद्य ९ शके १८५८]

प्रकाशक.

अभंगांची विषयानुक्रमणिका.



विषय	पृष्ठ	विषय	पृष्ठ
रूपपर	१	विरहिण्या	७८८
नामपर	१७	खिरापतीचे अभंग	८१६
मोक्षतुच्छतापर	८४	काल्याचे अभंग	८१७
कीर्तनपर	९५	गळति	८२४
एकविध	११९	घोंगडी	८२५
करुणापर	१४१	सद्गुरुपर	८२७
मागणीपर	१८९	संतश्रेष्ठांचे स्तवन	८४९
भक्तांपाशीं देवाचें मागणें	२२६	श्रीआळंदी माहिमा	८६६
देवापाशीं भक्तांचें मागणें	२२६	संतपर	८६७
देवभक्तांचीं एकरूपता	२२८	वैष्णवपर	९२४
भक्तांचा देवार्शी		मदालसा	९३२
लडिवाळपणा	२३१	वासुदेव	९३३
भक्तवत्सलता	२३५	आंधळे	९४०
भेटीपर	२६७	पांगूळ	९४५
सलगीपर	२८२	आंधळापांगळा	९५०
प्रेमकलहपर	३०४	कोल्हाटीण	९५२
श्रीविठ्ठलपर	३२६	आशीर्वाद	९५२
पंढरीपर	३६२	खेळिया	९५३
वैकुण्ठपर	४०७	गोंधळ	९५७
अद्वैतपर	४१०	दसरा	९६१
अद्वैत सगुण भक्ति	४१०	धेनु	९६२
स्थितिपर	४५४	कापडी	९६२
नाटपर	५०३	वाळछंद	९६३
भूपाळ्या	५२५	डोर	९६४
उपदेशपर	५२९	अंबुला	९६६
पार्श्वक अभंग	७२७	प्रासंगिक अभंग	९६८
श्रीकृष्णमाहात्म्य	७३१	श्रीमारुतीपर अभंग	९७७
गौळणी	७३४	आरत्या	९७९

टीप:— पृष्ठांक ३२० पर्यंत झाल्यावर पुनः ३०४ ते ३२० असे पृष्ठांना चुकीने आंकडे पडले आहेत. ते ३२१ ते ३३६ असे दुरुस्त करून घेणें.

दुरुस्तीपत्रक.




टीपः— येथें अभंगाचा क्रमांक व ओळ, चूक व पुढें दुरुस्ती अशी दिली आहेत.

२८।१ आवड	आवडे	४०२।३ निन्यता	नित्यता
३६।५ विठोबाच	विठोबाचें	४३४।१ नेणावे	नेणवे
५०।२ बोळले	बोळलें	४५१।२ धम	धर्म
६४।१ निषाण	विषाण	५४६।३ सुख	सुखें
६४।६ सारे	सार	६४४।१ सव	सर्व
८५।२ निवलाव	नवलाव	७११।६ बोळलीं	बोळली
८७।२ ता	तां	७११।८ शुक्रिका	शुक्तिका
१०६।४ जमाव	जमान	७१७।५ भुक्तीच्या	मुक्तीच्या
१२८।१ कोडी	फोडी	,, अभिलासें	अभिलाषें
१३३।२ हरीच	हरीचें	७२३।१ गोपालीं	गोपालीं
१५३।२ लबो	बोल	७३२।१ वळें	वळें
१७९।२ पातळ	पाताळ	७७१।१ गढाचे	गढाचे
२०३।४ नामा	नामदेव	८४६।१ नारायण	नारायणा
२०५।५ हळें	हळ	८७३।१ घेतल	घेतलें
२१५।४ रुपेक्षाव	रुपेक्षावें	९७०।२ शांताचा	शांतीचा
२१७।३ प्रबुध	प्रबुद्ध	१०१७।२ भार	धार
२१९।१ नारनिर	नारीनर	१०२६।१ येण	येण
२२२।१ ,,	,,	११०१।३ वम	वर्म
२२५।५ वानी	वाणी	११०५।१ धर्म	धर्म
२३३।१ बिघडे	बिघडे	११०८।२ अच्छिष्टा	उच्छिष्टा
२८३।४ सवदा	सर्वदा	११२६।७ जडे पडा	जड पडो
२८३।४ साच	साचे	११२८।२ नंव	तंव
२९९।१ अकर	अकार	११२८।२ व ५ लदर्या	हृदर्या
२९९।१ उकर	उकार	१२१६।३ केविलवाण	केविलवाणे
३०४।४ वण	वर्ण	१२३८।१ दिल	दिलें
३१९।२ सव	सर्व	,, माझ	माझें
३२४।४ स्वधर्म	स्वधर्म	१२५२।१ सुखाच	सुखाचें
३२४।४ कम	कर्म	१२६९।२ सव	सर्व
३३९।२ देवा	देवो	१२७५।३ आंठी	ओंठी
३६६।५ अध	अर्थ	१२७९।४ नामयात्ती	नामयाची
३६९।३ नेदी	नेदी	१२८२।२ संग	संगें

१२९१।४ केल	केलें	२९६८।१ ढुग	ढुंग
१२९३।३ ढकर	ढेकर	३०२७।२ भुला	भुलों
१३२८।२ भाळा	भोळा	३०५८।४ धुरे	धुरें
१४०७।६ नेत्रपातें	नेत्रपात्रें	३०९३।२ अग्नीच	अग्नीचें
„ बाहे	बाहे	३१३१।२ निरविता	निरवितों
१४११।१ कृपाचाय	कृपाचार्य	३१३३।१ महार	महारें
१४१८।३ हांस	हांसें	„ अस	असे
१४८१।२ परिहाराच	परिहारचें	३१३९।४ थोर	थोरा
१४८४।२ बोलवितां	बोलावितां	३१५५।२ ता	तो
१५१२।२ आमुतें	आमुतें	३२२२।१,२ चाडाळाचें	चाडाळाचें
१५२०।१४ वाहला	वाहिला	३२२४।४ कवर्ती	कर्वर्ती
१५२०।१७ छप्पत्त	छप्पन्न	३२५३।६ ॥ ५ ॥	केलें ॥ ५ ॥
१५२०।२३ सुर्या	सुर्या	३२६४।२ पांडुरंगी	पांडुरंगी
१५२१।१ मनाभावें	मनोभावें	३३३६।१ त	तें
१६६३।१ वदाची	वेदाची	३३७५।१ विकर	विकरा
१८५८।२ खेचरीच	खेचरचें	३३८१।१ नीचवण	नीचवर्ण
१९०३।३ तुल्हां	तुम्हां	३३८५।३ तें	तूं
१९४८।१ तीर्थाच	तीर्थाचें	३४०५।३ सवहि	सर्वहि
„ माहर	माहेर	३४२२।१ हाणार	हाणार
१९६७।२ साक्षा	साक्ष	३४३०।२ सधियलें	साधियेलें
१९६८।३ तीथाचे	तीर्थाचें	३५६०।१० भावाग्नि	भवाग्नि
१९९६।१ बाभाटे	बोभाट	३६७६।११ वसति ।	। वसति
२११०।३ कम	कर्म	३७०४।१ देखों	देखों
२२५८।२ दवे	देव	३७५१।३ का	एका
२२६३।१ समंत	संमत	३७५१।४ एशा	ऐशा
२४२५।६ जन	भोजन	३७६६।२ पांगुळल	पांगुळलें
२४४१।२ निर्मर	निर्मर	३८२०।७ मोड सियेचा	मोडसियेचा
२४७६।१ जें	जें	३८२४।६ सानसेळा	सोनसेळा
२५३९।८ वासयाने	कासयाने	३८६२।३ बापरमादेवी	बापरखुमादेवी
२५६०।११ वांठ	वांठ	३९५३।४ वसिष्ठ	वसिष्ठ
२५८३।२ हृदयांत	हृदयांत	४१५७।२ हरीच	हरीचे
२५८८।५ गुण	गुणें	४१७९।२ धा	धर्णी
२६४५।५ जावरि	जोंवरि	४२८४।५ निजस्वाथ	निजस्वार्थ
२८४२।१ मुलोंनि	भुलोंनि	४२८८।२ माझ	माझें

(३)

४३६५।५ तका	तुका	४४७०।४ लावृनि	लावृनि
४३६८।९ देवासा	देवासी	४४७३।४ स्वय	स्वयें
४३९५।९ अथातरी	अर्थातरी	४४७८।९३ पावल	पावलें
४३९६।४ मो	मोडे	४४९०।८ पावती	पावती
४३९६।६ जयापर	जयापरि	४४९५।५ अकर्माचा	अकर्माचा
” तसाच	तैसेचि	४५२०।६ वृष्णवांचे	वृष्णवांचे
४४९५।४ घडे	घडे	४५२४।९ मुखाच	मुखाचे
४४६५।२ बाजा	बीजा		



श्रीज्ञानेश्वरमहाराजांची समाधि, आळंदी.

श्रीपुंडलीकवरदे हरि विह्वल-

श्रीज्ञानदेव तुकाराम-

श्रीज्ञानेश्वरमहाराजांचा पाठ.

देवाचिये द्वारीं उभा क्षणभरी ॥ तेणें मुक्ति चारी साधियेल्या ॥ १ ॥ हरि मुखें म्हणा हरि मुखें ह्मणा ॥ पुण्याची गणना कोण करी ॥ २ ॥ असोनि संसारीं जिव्हे वेगु करीं ॥ वेदशास्त्र उभारी वाह्या सदा ॥ ३ ॥ ज्ञानदेव म्हणे व्यासाचिया खुणे ॥ द्वारकेचे राणे पांडवां घरीं ॥ ४ ॥ १ ॥

चव्हे वेदीं जाण साही शास्त्रीं कारण ॥ अठराही पुराणें हरिसी गाती ॥ १ ॥ मंथुनी नवनीता तैसें घे अनंता ॥ वायां व्यथ कथा सांडीं मार्ग ॥ २ ॥ एक हरि आत्मा जीवशिवसमा ॥ वायां तूं दुर्गमा न घालीं मन ॥ ३ ॥ ज्ञानदेवा पाठ हरि हा वैकुंठ ॥ भरला घनदाट हरि दिसे ॥ ४ ॥ २ ॥

त्रिगुण असार निर्गुण हें सार ॥ सारासार विचार हरिपाठ ॥ १ ॥ सगुण निर्गुण गुणांचें अंगुण ॥ हरिवीण मन व्यर्थ जाय ॥ २ ॥ अव्यक्त निराकार नाहीं त्या आकार ॥ जेथूनि चराचर हरिसी भजें ॥ ३ ॥ ज्ञानदेवा ध्यानीं रामकृष्ण मनीं ॥ अनंत जन्मोनीं पुण्य होय ॥ ४ ॥ ३ ॥

भावेवीण भक्ति भक्तीवीण मुक्ती ॥ वळेंवीण शक्ति बोलूं नये ॥ १ ॥ कैसेनि दैवत प्रसन्न त्वरित ॥ उगा राहे निवांत शिणसी वायां ॥ २ ॥ सायास करिसी प्रपंच दिननिशीं ॥ हरीसी न भजसी कोण्या गुणें ॥ ३ ॥ ज्ञानदेव म्हणे हरिजप करणें ॥ तुटेल धरणें प्रपंचाचें ॥ ४ ॥ ४ ॥

योगयागविधी येणें नोहे सिद्धी ॥ वायांचि उपाधि दंभधर्म ॥ १ ॥ भावेवीण देव न कळे निःसंदेह ॥ गुरुविण अनुभव कैसा कळे ॥ २ ॥ तपेंवीण दैवत दिधल्यावीण प्राप्त ॥ गुजेंवीण हीत कोण सांगे ॥ ३ ॥ ज्ञानदेव सांगे दृष्टांताची मात ॥ साधूचे संगतीं तर-णोपाय ॥ ४ ॥ ५ ॥

साधुवोध झाला नुरोनियां ठेला ॥ ठायींच मुराला अनुभव ॥ १ ॥ कापुराची वाती उजळली ज्योती ॥ ठायींच समाप्ती झाली जैसी ॥ २ ॥ मोक्षरेखे आला भाग्ये विनटला ॥ साधूचा अंकिला हरि-

भक्त ॥ ३ ॥ ज्ञानदेवा गोडी संगती सज्जनीं ॥ हरि दिसे जनीं वनीं
आत्मतत्त्वीं ॥ ४ ॥ ६ ॥

पर्वताप्रमाणे पातक करणे ॥ वज्रलेप होणे अभक्तांसी ॥ १ ॥
नाहीं ज्यांसी भक्ती ते पतित अभक्त ॥ हरीसी न भजत देवहत
॥ २ ॥ अनंत वाचाळ बरळती बरळ ॥ त्यां कैचा दयाळ पावे
हरी ॥ ३ ॥ ज्ञानदेवा प्रमाण आत्मा हा निधान ॥ सर्वाघटी पूर्ण एक
नांदे ॥ ४ ॥ ७ ॥

संतांचे संगती मनोमार्गगती ॥ आकळावा श्रीपती येणे पंथे
॥ १ ॥ रामकृष्ण वाचा भाव हा जीवाचा ॥ आत्मा जो शिवाचा
रामजप ॥ २ ॥ एकतत्त्व नाम साधिती साधन ॥ द्वैताचे बंधन
न बाधिजे ॥ ३ ॥ नामामृत गोडी वैष्णवां लाधली ॥ योगीयां
साधली जीवनकळा ॥ ४ ॥ सत्वर उच्चार प्रल्हादीं विंबला ॥ उद्धवा
लाधला कृष्णदाता ॥ ५ ॥ ज्ञानदेव म्हणे नाम हें सुलभ ॥ सर्वत्र
दुर्लभ विरळा जाणे ॥ ६ ॥ ८ ॥

विष्णुविण जप व्यर्थ त्याचे ज्ञान ॥ रामकृष्णीं मन नाही ज्याचे
॥ १ ॥ उपजोनी करंटा नेणे अद्वैत वाटा ॥ रामकृष्णीं पैठा
कैसेनि होय ॥ २ ॥ द्वैताचि झाडणी गुरुवीण ज्ञान ॥ त्या कैचे
कीर्तन घडेल नामीं ॥ ३ ॥ ज्ञानदेव म्हणे सगुण हें ध्यान ॥ नाम
पाठ मौन प्रपंचाचे ॥ ४ ॥ ९ ॥

त्रिवेणी संगमीं नाना तीर्थे भ्रमी ॥ चित्त नाही नामीं तरी ते
व्यर्थ ॥ १ ॥ नामासी विन्मुख तो नर पापिया ॥ हरीवीण धांवया
न पवे कोणी ॥ २ ॥ पुराण प्रसिद्ध बोलिले वाल्मीक ॥ नामें तिन्ही
लोक उद्धरती ॥ ३ ॥ ज्ञानदेव म्हणे नाम जपा हरिचें ॥ परंपरा
त्याचें कुळ शुद्ध ॥ ४ ॥ १० ॥

हरिउच्चारणीं अनंत पापराशी ॥ जातील लयासी क्षणमालें
॥ १ ॥ तृण अग्निमेलें समरस झालें ॥ तैसें नामें केलें जपतां हरी
॥ २ ॥ हरिउच्चारण मंत्र हा अगाध ॥ पळे भूतबाध भेणें तेथें
॥ ३ ॥ ज्ञानदेव म्हणे हरि माझा समर्थ ॥ न करवे अर्थ उपनि-
षदां ॥ ४ ॥ ११ ॥

तीर्थ व्रत नेम भावेंवीण सिद्धी ॥ वायांची उपाधी करिसी जना ॥ १ ॥ भाववळें आकळे येरवीं नाकळे ॥ करतळीं आंवळे तैसा हरी ॥ २ ॥ पारियाचा रवा घेतां भूमीवरी ॥ यत्न परोपरी साधन तेंसें ॥ ३ ॥ ज्ञानदेव म्हणे निवृत्ती निर्गुण ॥ दिधलें संपूर्ण माझे हातीं ॥ ४ ॥ १२ ॥

समाधि हरीची सम सुखेंवीण ॥ न साधेल जाण द्वैतबुद्धि ॥ १ ॥ बुद्धीचें वैभव अन्य नाहीं दुजें ॥ एक्या केशवराजें सकळ सिद्धी ॥ २ ॥ कांढि सिद्धि निधी अवधीच उपाधी ॥ जंव त्या परमानंदीं मन नाहीं ॥ ३ ॥ ज्ञानदेवा रम्य रमलें समाधान ॥ हरीचें चिंतन सर्वकाल ॥ ४ ॥ १३ ॥

नित्य सत्य मित हरिपाठ ज्यासी ॥ कळिकाळ त्यासी न पाहे दृष्टि ॥ १ ॥ रामकृष्णीं वाचा अनंतराशीं तप ॥ पापाचे कळप पळती पुढें ॥ २ ॥ हरि हरि हरि हा मंत्र शिवाचा ॥ ह्मणती ते वाचा त्यां मोक्ष ॥ ३ ॥ ज्ञानदेवा पाठ नारायणानाम ॥ पाविजे उत्तम निजस्थान ॥ ४ ॥ १४ ॥

एक नाम हरि द्वैतनाम दूरी ॥ अद्वैत कुसरी विरळा जाणे ॥ १ ॥ समबुद्धि घेतां समान श्रीहरी ॥ शमदमावरी हरि झाला ॥ २ ॥ सर्वाघटीं राम देहादेहीं एक ॥ सूर्यप्रकाशक सहस्ररश्मी ॥ ३ ॥ ज्ञानदेवा चित्तीं हरिपाठ नेमा ॥ मागिलिया जन्मा मुक्त झालों ॥ ४ ॥ १५ ॥

हरि बुद्धी जपे तो नर दुर्लभ ॥ वाचेसी सुलभ रामकृष्ण ॥ १ ॥ रामकृष्ण नामीं उन्मनी साधली ॥ त्यासी लाधली सकळ सिद्धी ॥ २ ॥ सिद्धि बुद्धि धर्म हरिपाठीं आले ॥ प्रपंचीं निवाले साधुसंगें ॥ ३ ॥ ज्ञानदेवीं नाम रामकृष्ण ठसा ॥ येणें दशदिशा आत्मा-राम ॥ ४ ॥ १६ ॥

हरिपाठकीर्ति मुखें जरी गाय ॥ पवित्राचि होय देह त्याचा ॥ १ ॥ तपाचे सामर्थ्य तपिन्नला अमूप ॥ चिरंजीव कल्प वैकुंठीं नांदे ॥ २ ॥ मातृपितृभ्राता सगोत्र अपार ॥ चतुर्भुज नर होऊन ठेले ॥ ३ ॥ ज्ञानगूढ गम्य ज्ञानदेवा लाधलें ॥ निवृत्तीनें दिधलें माझ्या हातीं ॥ ४ ॥ १७ ॥

हरिवंशपुराण हरिनामकीर्तन ॥ हरिविण सौजन्य नेणें कांहीं
 ॥ १ ॥ तया नरा लाधलें वैकुंठ जोडलें ॥ सकळही घडलें तीर्थाटण
 ॥ २ ॥ मनोमार्गे गेला तो तेथें मुकला ॥ हरिपाठीं स्थिरावला
 तोचि धन्य ॥ ३ ॥ ज्ञानदेवा गोडी हरिनामाची जोडी ॥ रामकृष्णीं
 आवडी सर्वकाळ ॥ ४ ॥ १८ ॥

वेदशास्त्र प्रमाण श्रुतीचें वचन ॥ एक नारायण सार जपा
 ॥ १ ॥ जप तप कर्म हरिविण धर्म ॥ वाउगाचि श्रम व्यर्थ जाय
 ॥ २ ॥ हरिपाठें गेले ते निवांताचि ठेले ॥ भ्रमर गुंतले सुमनकळिके
 ॥ ३ ॥ ज्ञानदेवीं मंत्र हरिनामाचें शस्त्र ॥ यम कुळगोत्र वर्जि-
 येले ॥ ४ ॥ १९ ॥

नामसंकीर्तन वैष्णवांची जोडी ॥ पापें अनंत कोडी गेलीं त्यांचीं
 ॥ १ ॥ अनंत जन्मांचें तप एक नाम ॥ सव मार्ग सुगम हरिपाठ
 ॥ २ ॥ योगयाग क्रिया धर्माधर्म माया ॥ गेले ते विलया हरिपाठें
 ॥ ३ ॥ ज्ञानदेवीं यज्ञयाग क्रिया धर्म ॥ हरिविण नेम नाहीं दुजा
 ॥ ४ ॥ २० ॥

काळ वेळ नाम उच्चारितां नाहीं ॥ दोन्ही पक्ष पाहीं उद्धरती
 ॥ १ ॥ रामकृष्ण नाम सर्वदोषां हरण ॥ जडजीवा तारण हरि
 एक ॥ २ ॥ हरिनाम सार जिह्वा या नामाची ॥ उपमा त्या
 देवाची कोण वानी ॥ ३ ॥ ज्ञानदेवा सांग झाला हरिपाठ ॥ पूर्वजां
 वैकुंठ मार्ग सोपा ॥ ४ ॥ २१ ॥

नित्यनेम नामीं ते प्राणी दुर्लभ ॥ लक्ष्मीवल्लभ तयांजवळीं
 ॥ १ ॥ नारायणहरी नारायणहरी ॥ भुक्ति मुक्ति चारी घरीं त्यांच्या
 ॥ २ ॥ हरिविण जन्म नर्कचि पै जाणा ॥ यमाचा पाहुणा प्राणी होय
 ॥ ३ ॥ ज्ञानदेव पुसे निवृत्तीसी चाड ॥ गगनाहूनि वाढ नाम
 आहे ॥ ४ ॥ २२ ॥

सात पांच तीन दशकांचा मेळा ॥ एक तत्त्वीं कळा दावी हरि
 ॥ १ ॥ तैस नव्हे नाम सर्व मार्गां वरिष्ठ ॥ येथें कांहीं कष्ट न
 लगती ॥ २ ॥ अजपा जपणें उलट प्राणाचा ॥ तेथेंही मनाचा
 निर्धार असे ॥ ३ ॥ ज्ञानदेवा जिणें नामेंविण व्यर्थ ॥ रामकृष्णीं
 पंथ क्रमीयेला ॥ ४ ॥ २३ ॥

जप तप कर्म क्रिया नेम धर्म ॥ सर्वाघटीं राम भाव शुद्ध ॥ १ ॥
न सोडीं रे भावो टाकीं रे संदेहो ॥ रामकृष्णीं टाहो नित्य फोडीं
॥ २ ॥ जात वित्त गोत कुल शील मात ॥ भजें कां त्वरित भाव-
नायुक्त ॥ ३ ॥ ज्ञानदेवा ध्यानीं रामकृष्ण मनीं ॥ तेणें वैकुण्ठभुवनीं
घर केलें ॥ ४ ॥ २४ ॥

जाणीव नेणीव भगवंतीं नाहीं ॥ उच्चारणीं पाहीं मोक्ष सदा
॥ १ ॥ नारायण हरी उच्चार नामाचा ॥ तेथें कळिकाळाचा रीघ
नाहीं ॥ २ ॥ तेथील प्रमाण नेणवे वेदांसी ॥ ते जीवजंतूंसीं केवी
कळे ॥ ३ ॥ ज्ञानदेवा फळ नारायण पाठ ॥ सर्वत्र वैकुण्ठ केलें असे
॥ ४ ॥ २५ ॥

एक तत्त्व नाम दृढ धरीं मना ॥ हरिसी करुणा येईल तुझी
॥ १ ॥ तें नाम सोपारें रामकृष्ण गोविंद ॥ वाचेसी सद्गुरु जपे
आधीं ॥ २ ॥ नामापरतें तत्त्व नाहीं रे अन्यथा ॥ वायां आणिका
पंथा जाशीं झणीं ॥ ३ ॥ ज्ञानदेवा मौन जपमाळ अंतरीं ॥ धरोनि
श्रीहरि जपे सदा ॥ ४ ॥ २६ ॥


सर्व सुख गोडी साही शास्त्र निवडी ॥ रिकामा अर्ध घडी राहूं
नको ॥ १ ॥ लटिका व्यवहार सर्व हा संसार ॥ वायां येरझार
हरिवीण ॥ २ ॥ नाममंत्र जप कोटी जाईल पाप ॥ रामकृष्णीं
संकल्प धरुनि राहें ॥ ३ ॥ निजवृत्ति काढी सर्व माया तांडी ॥
इंद्रियांसवडी लपूं नको ॥ ४ ॥ तीर्थव्रतीं भाव धरीं रे करुणा ॥
शांति द्या पाहुणा हरी करीं ॥ ५ ॥ ज्ञानदेवा प्रमाण निवृत्तिदेवीं
ज्ञान ॥ समाधि संजीवन हरिपाठ ॥ ६ ॥ २७ ॥

अभंग हरिपाठ असती अट्टावीस ॥ रचिले विश्वासें ज्ञानदेवें
॥ १ ॥ नित्य पाठ करी इंद्रायणीतीरीं ॥ होय अधिकारी सर्वथा
तो ॥ २ ॥ असावें एकाग्रिं स्वस्थ चित्त मन ॥ उल्लासें करुन
स्मरण जीवीं ॥ ३ ॥ अंतकाळीं तैसा संकटाचे वेळीं ॥ हरि त्या
सांभाळी अंतर्वाह्य ॥ ४ ॥ संतसज्जनानीं घेतली प्रचिती ॥ आळशी
मंदमती केवीं तरे ॥ ५ ॥ श्रीगुरु निवृत्ति वचन प्रेमळ ॥ तोपला
तात्काळ ज्ञानदेव ॥ ६ ॥ २८ ॥



प्रेमभूति श्रीविठ्ठल, पंढरपुर.

ओळीचे अभंग



भाग पहिला



रुपाचे अभंग



श्रीतुकाराममहाराज

१ सुंदर तें ध्यान उमें विटेवरी । कर कटावरी ठेवूनिया ॥ १ ॥
तुळसीहार गळां कासे पीतांबर । आवडे निरंतर हेंचि ध्यान ॥ २ ॥
मकरकुंडलें तळपती श्रवणीं । कंठीं कौस्तुभमणि विराजित ॥ ३ ॥
तुका म्हणे माझें हेंचि सर्व सुख । पाहीन श्रीमुख आवडीनें ॥ ४ ॥

२ आवडे हें रूप गोजिरे सगुण । पाहतां लोचन सुखावले ॥ १ ॥
आतां दृष्टीपुढें ऐसाचि तूं राहें । जो मीं तुज पाहें पांडुरंगा ॥ २ ॥ लांचा-
वले मन लागलीसे गोडी । ते जीवें न सोडी ऐसें जालें ॥ ३ ॥ तुका
म्हणे आम्ही मागावें लडिवाळी । पुरवावी आळी मायवापें ॥ ४ ॥

३ राहो आतां हेंचि ध्यान । डोळा मन लंपटो ॥ १ ॥ कोंडकोंडुनि
धरीन जीवें । देहभावें पूजीन ॥ २ ॥ होईल येणें कळसा आलें । स्थिरा-
वले अंतरीं ॥ ३ ॥ तुका म्हणे गोजिरिया । विठोवा पाया पडोंद्या ॥ ४ ॥

४ राजस सुकुमार मदनाचा पुतळा । रविशशिकळा लोपालिया ॥ १ ॥ कस्तुरी मळवट चंदनाची उटी । रुळे माळ कंठीं वैजयंति ॥ २ ॥
मुगुट कुंडलें श्रीमुख शोभलें । सुखाचें ओतलें सकळही ॥ ३ ॥ कासे
सोनसळा पांघरे पाटोळा घननिळ सांवळा वाड्यांनो ॥ ४ ॥ सक-
ळही तुम्ही व्हागे एकीसवा । तुका म्हणे जीवा धीर नाहीं ॥ ५ ॥

५. गरुडाचें वारिकें कासे पीतांबर । सांवळें मनोहर कें देखेन ॥ १ ॥
 वरवया वरवंटा घनमेघ सांवळा । वैजयंती माळा गळां शोभे ॥ २ ॥
 मुगुट माथां कोटि सूर्याचा झळाळ । कौस्तुभ निर्मळ शोभे कंठी ॥ ३ ॥
 ओर्तीव श्रीमुख सुखाचें सकळ । वामांगीं वेल्हाळ रघुमादेवी ॥ ४ ॥
 उद्धव अन्नूर उभे दोहींकडे । वर्णिती पवाडे सनकादिक ॥ ५ ॥ तुका
 म्हणे नव्हे आणिकां सारखा । तोचि माझा सखा पांडुरंग ॥ ६ ॥

६. धणी न पुरे गुण गातां । रूप दृष्टी न्याहाळितां ॥ १ ॥ वरवा वरवा
 पांडुरंग । कांति सांवळी सुरंग ॥ २ ॥ सर्व मंगळाचें सार । मुख
 सिद्धीचें भांडार ॥ ३ ॥ तुका म्हणे सुखा । अंतपार नाहीं लेखा ॥ ४ ॥

७. रूपीं गुंतलें लोचन । पार्यीं स्थिरावलें मन ॥ १ ॥ देहभाव हर-
 पला । तुज पाहातां विठ्ठला ॥ २ ॥ कळों नेदि सुख दुःख । तान हरपली
 भूक ॥ ३ ॥ तुका म्हणे नव्हे परती । तुझ्या दर्शनें मागुती ॥ ४ ॥

श्रीनिळोबामहाराज

८. सुकुमार सुंदर । अंगकांति मनोहर ॥ १ ॥ विठु घननीळ सावळा ।
 लावण्ये मदनाचा पुतळा ॥ २ ॥ कसीयेला पीतांबर । चरणीं ब्रीदाचा
 तोडर ॥ ३ ॥ निळा म्हणे माळा कंठी । मुगुटीं मोरविसावेटी ॥ ४ ॥

९. हा गे पहा विटे उभा । सच्चिदानंदाचा हा गाभा ॥ १ ॥ देखे
 सकळांचेही भाव । अध्यक्ष हें याचें नांव ॥ २ ॥ जेथें तेथें जैसा तैसा ।
 नव्हे न्यून पूर्ण ऐसा ॥ ३ ॥ निळा म्हणे माझ्या जिवा । ठेला जडोनी
 तो गोसावी ॥ ४ ॥

१०. सगुण स्वरूप तुमचें हरी । शोभलें तें विटेवरी ॥ १ ॥ तें
 लागली टकमक । डोळिया नावडे आणिक ॥ २ ॥ मनावुद्धीसी ही
 भुली । इंद्रियें गुंफोनि राहिलीं ॥ ३ ॥ निळा म्हणे तनु प्राण । गेलीं
 आपणा विसरोन ॥ ४ ॥

११. मुगुट कुंडलें वनमाळा । केशर कस्तुरीचा टिळा ॥ १ ॥ विठो
 देखिला म्यां दिठी । अंगीं चंदनाची उठी ॥ २ ॥ जाडित कंकणें मुद्रिका ।

कासे पितांबर नेटका ॥ ३ ॥ कटीं मेखळा विराजित । वांकी तोडर
कंगण गर्जत ॥ ४ ॥ मुख लावण्याची खाणी । जैसा चंद्र पूर्णपर्णी ॥ ५ ॥
निळा म्हणे कटीं कर । अंगकांति मनोहर ॥ ६ ॥

१२ ऐक्यरूपें हरिहर । उभा कटीं कर विटेवरी ॥ १ ॥ तो स्या
देखियेला दिठी । भूवैकुंठी पंढरीये ॥ २ ॥ तुळसीमाळ वैजयंती ।
वेढिला संतीं मुनिवरीं ॥ ३ ॥ निळा म्हणे विंथती मना । झालें
लोचना पारणें ॥ ४ ॥

१३ आत्मा सकळांचा श्रीहरी । तो हा उभा पंढरपुरीं ॥ १ ॥
म्हणोनियां देव येती । दर्शना ऋषिंच्या पंगतीं ॥ २ ॥ प्रतिवर्षीं उपा-
सक । येती यात्रे सनकादिक ॥ ३ ॥ निळा म्हणे त्रैलोक्यदाता । विठो
लक्ष्मीचा भर्ता ॥ ४ ॥

१४ गुण लावण्याची खाणी । विठोजी मुगुटमणी सकळांचा ॥ १ ॥
जाणे अंतरींचा भाव । देवादिदेव पूजनीय ॥ २ ॥ ब्रह्मादिक लागती
पार्यां । सुरपती तो हि आर्वांकित ॥ ३ ॥ निळा म्हणे लागला भाग्यें ।
हातीं अनुरागें गीतीं गातां ॥ ४ ॥

१५ विठो लावण्याची राशी । जननयनासी पाहुणेरू ॥ १ ॥ पाह-
तिया तटस्थ लागे । फिरोंचि मार्गें विसरती ॥ २ ॥ सुघटित अवघेचि
ठाण । भूषणा भूषण शोभवीत ॥ ३ ॥ निळा म्हणे जडला जीवीं ।
त्रैलोक्य गोसावी विठो माझा ॥ ४ ॥

श्रीनामदेवमहाराज

१६ प्रल्हादा रक्षिलें पांडवां प्रतिपाळिलें । तया उभें केलें पुंडलिकें
॥ १ ॥ विभिषणा स्थापिलें ध्रुवासी अढळ केलें । तया उभें केलें पुंड-
लिकें ॥ २ ॥ चैद्यादि मर्दिले सुरवर तारीले । तया उभें केलें पुंडलिकें
॥ ३ ॥ अहिल्ये उद्धरिलें गजेंद्रा उद्धरिलें । तया उभें केलें पुंडलिकें
॥ ४ ॥ गयासुरा वधिलें बलिस पाताळीं घातलें । तया उभें केलें पुंडलिकें
॥ ५ ॥ नामा म्हणे केशवा भक्तांचें ठेवणें । घेऊनि कैवे जाणें घडे
तुज ॥ ६ ॥

१७ विश्वाच्या मोहना कपट नाटका । पंढरीनायका पांडुरंगा ॥ १ ॥
 अवतार धरुनि होऊनि निमित्त । बुजविसी दैत्य सर्प खाणी ॥ २ ॥
 गोपिकांचे घरीं कामासी लंपट । करिसी धीट गवळियांसी ॥ ३ ॥
 भाव अभावाचा न करी कंटाळा । दावि वाळलिला ह्याने नामा ॥ ४ ॥

१८ अनिर्वाच्य ब्रह्म निगम म्हणती । शिणले वेवादती अठरा साही
 ॥ १ ॥ तें हें पुंडलिकें चोहोंटा उमैं केलें । भावें मुलाविलें पंढरीये ॥ २ ॥
 घ्यारे घ्यारे तुम्हीं कैवल्याचें पीक । देतो पुंडलिक सकळ जीवा ॥ ३ ॥
 उपनिषदांचें मथितार्थ जे साराचें यथार्थ । तो हा पंढरीनाथ प्रगट
 जर्गी ॥ ४ ॥ हरिहर विरंची विमूर्ती हाचि । माऊली दीनांची लोभा
 पर ॥ ५ ॥ जो श्रवणांचा श्रवण नयनांचा नयन । ज्ञानाचा दर्पण दृष्ट
 होय ॥ ६ ॥ आदिमर्थें अंतों व्यापक सर्वा भूर्ती । तो हा झाला व्याक्ति
 भक्तिभावें ॥ ७ ॥ सदा चित्ता आनंदघन परिपूर्ण । कारणें महाकारण
 प्रभा होचि ॥ ८ ॥ चित्ता चेतविता बुद्धीतें पाळिता । मनादि चालिता
 इंद्रियांसी ॥ ९ ॥ तो या चराचरीं जीवलगत सोईरा । म्हणोनि अनुसरा
 पांडुरंगा ॥ १० ॥ नामा म्हणे काया वाचा मने त्याचें । नाम जपा कैचें
 जन्ममरण ॥ ११ ॥

१९ वेदांसी अगोचर परब्रह्म कारण । योगिया हृदयांचें ममत्व
 निर्वाण । आकळं न कळोचि शेखीं धारियेलें मौन । तें रूप पंढरिये
 विटे समचरण ॥ १ ॥ कानडा विठ्ठल वो उभा भिवरेतीरीं । भक्तांचें
 आर्त वो जीवा लागलें भारी ॥ २ ॥ भूवेंकुंठ पंढरी हे देवें राचि-
 येली पै गा । शिवें ती वंदियेली विठो सम चरणांची गंगा । सदाचा
 नामघोषु कलिमल जाय भंगा । काय वानूं सुख तेथिचें भेटलिया
 पांडुरंगा ॥ ३ ॥ विठ्ठल नाम वाचे जना हाचि उपचारु । म्हणवूनि
 दावी तुझे कटीं ठेवूनियां करु । येरासी मायानदी कामक्रोध मगरु ।
 ठेवा हा नामयाचा स्वामी विठ्ठल विरु ॥ ४ ॥

२० वेंकुंठी पाहें तंव चतुर्भुज दिसे । परि सुंदर रूप तेथें नाहीं ॥ १ ॥

क्षीरसागरीं पाहें तों तेथें निद्रिस्त । परि सुंदर रूप तेथें नाहीं ॥ २ ॥
द्वारेके पाहें तंव पाताळीं चरण । परि सुंदर रूप तेथें नाहीं ॥ ३ ॥
हृदयीं पाहें तंव अव्यक्ताचे दिसे । परि सुंदर रूप तेथें नाहीं ॥ ४ ॥
नामा म्हणे ऐसा सर्व गुण संपूर्ण । पंढरीये उभा शोभतसे ॥ ५ ॥

२१ विटेवरी समचरण सुंदर । बाळ सकुमार यशोदेचें ॥ १ ॥
वाळे वांकी गर्जे तोडर चरणीं । नाद झणझणी वाजताती ॥ २ ॥
कांसे कसियेला पीत पितांबर । लोपे झडकर तेणें प्रभा ॥ ३ ॥ नामा
म्हणे नाहीं तुझ्या रूपा पार । तेथें मी किंकर काय वानूं ॥ ४ ॥

२२ अवताराची राशी तो हा उभा विटेवरी । शंखचक्रगदा पद्म-
सहित हरी ॥ १ ॥ देखिला देखिला देवा आदिदेव वरवा । समाधान
जीवा पाहतां वाटे गे माये ॥ २ ॥ सगुण चतुर्भुज रूपडें तेज पुंजाळती ।
वंदी चरणरज नामा विनवितसे पुढती ॥ ३ ॥

२३ योगियांचें ब्रह्म शून्य व्योमाकार । आमुचें साकार विटेवरी
॥ १ ॥ दाटुणें नागर कटीं ठेऊनि कर । सर्वस्वें उदार भक्तांलागीं
॥ २ ॥ ज्ञानीया सिद्धांतीं लक्षापरी नये । आमुची वाट पाहे अनाथाची
॥ ३ ॥ पुंडलिका भावां वोळलें वोरसें । नेणो काय कैसें प्रेम त्याचें
॥ ४ ॥ जाण्यकाचें जाण्य नाम मंत्रमय । आमुचें भक्तीप्रिय संसारीं
कां ॥ ५ ॥ नामा म्हणे जीवें करीन ओवाळणी । झणीं चक्रपाणी
दिठावसी ॥ ६ ॥

२४ नाम वरवें रूप वरवें । दर्शन वरवें कानडिया ॥ १ ॥ वेदांसी
कानडें श्रुतीसी कानडें । परब्रह्म उघडें पंढरीये ॥ २ ॥ नामा म्हणे
विठो त्रिभुवन वरवें । त्याह्मनि वरवें प्रेम तुझें ॥ ३ ॥

२५ रूपे शामसुंदर निलोत्पल गाभा । सखीये स्वप्नीं शोभा देखि-
येली ॥ १ ॥ नेत्र विशाळ भाळ दंत हिरया ज्योती । वाइये मदनमूर्ती
देखियेला ॥ २ ॥ शंख चक्र गदा शोभती चहुं करीं । सखीये गरुडावरी
देखियेला ॥ ३ ॥ शयन शेषापृष्ठीं नाभी परमेष्ठी । गंगा वामांगुष्ठीं

देखियेला ॥ ४ ॥ पीतांबर कटीतटीं दिव्य चंदन उटी । सखीये जग-
जेठी देखियेला ॥ ५ ॥ विचारितां मानसी नये जो व्यक्तीसी । नामा
केशवेसी लुब्धोनी ठेला ॥ ६ ॥

श्रीजनाबाई

२६ अनंत लावण्याची शोभा । तो हा विटेवरी उभा ॥ १ ॥ पितां-
वर माल गांठी । भाविकांसी घाली मिठी ॥ २ ॥ त्याचे पाय चुरी
हातें । कष्टलीस माझे माते ॥ ३ ॥ आवडी वोलें त्यासी । चला जाऊं
एकांतासी ॥ ४ ॥ ऐसा ब्रह्मीचा पुतळा । दासी जनी पाहे डोळा ॥ ५ ॥

२७ पाय जोडूनि विटेवरी । कर ठेउनी कटावरी ॥ १ ॥ रूप
सांवळे सुंदर । कार्नीं कुंडलें मकराकार ॥ २ ॥ गळां माळ वैज-
यंती । बुढें गोपाळ नाचती ॥ ३ ॥ गरुड सन्मुख उभा । म्हणे जनी
धन्य शोभा ॥ ४ ॥

श्रीभानुदास महाराज

२८ चतुर्भुज मूर्ति लावण्य रूपडें । पाहतां आवड जीवा बहु ॥ १ ॥
वैजयंती माळा किरीट कुंडलें । भूषण मिरवलें मकराकार ॥ २ ॥
कासे सोनसळा पीतांबर पिवळा । कस्तूरीचा टिळा शोभे माये
॥ ३ ॥ शंख चक्र हातीं पद्म तें शोभलें । भानुदासें वंदिलें चरण
कमळ ॥ ४ ॥

२९ गोड साजिरें रूपस । उभा आहे हृषिकेश । योगी ध्याती
जयास । तो हा सर्वेश साजिरा ॥ १ ॥ रूप मंडित सगुण । शंख चक्र
पद्म जाण । गळां वैजयंती भूषण । पीतांबर मेखळा ॥ २ ॥ कस्तुरी
चंदनाचा टिळा । मस्तकीं मुगुट रेखिला । वधववीत घन सांवळा ।
नंदरायाचा नंदनु ॥ ३ ॥ हरुषें भानुदास नाचे । नाम गातसे सदा
वाचे । प्रेम विठोवाचें । अंगीं वसे सर्वदां ॥ ४ ॥

३० देखतांचि रूप विटेवरी गोजिरें । पाहतां साजिरे चरण कमळ
॥ १ ॥ पाहतां पाहतां दृष्टी धाये जेणें । वेकुंठीचें पेणें सहज हातीं ॥ २ ॥

भानुदास म्हणे लावण्य पुतळा । देखियेला डोळा पांडुरंग ॥ ३ ॥

श्रीएकनाथमहाराज

३१ सुंदर बाळपणाची बुंधी घेउनिया श्रीपती । सनकादिक ध्याती तेथें कुंठित गे माय ॥ १ ॥ ब्रह्म वेडावलें गें वेडावलें । पुंडलीकाधीन झालें गे माय ॥ २ ॥ इंद्र चंद्र गुरु उपरमोनी जया सुखा । तो बाळुवंटी देखा संतांसर्वें गे माय ॥ ३ ॥ ऐसा नटधारी मनु सर्वांचे हरी । एका जनार्दनाचे करीं उच्छिष्ट खाय ॥ ४ ॥

३२ जें या चराचरीं गोमटें । पाहतां वेदां वाट न फुटे । तें पुंडलीकाचे पेटे । उभें नीट विटेवरी ॥ १ ॥ सोपारा सोपारा झाला आम्हा । शास्त्रें वर्णिती महिमा । न कळे जो आगमनिगमा । वंद्य पुराणा तिहीं लोंकीं ॥ २ ॥ सहस्रमुखांचें ठेवणें । योगी ध्याती जया ध्यानें । तो नाचतो कीर्तनें । प्रेमळ भक्त देखोनी ॥ ३ ॥ एका जनार्दनी देखा । आम्हां झाला सुलभ सोपा । निवारुनी भवतापा । उबरी पार निर्धारें ॥ ४ ॥

३३ डोळीयांची भूक हारपली । पाहतां श्रीचिह्न ल माउली ॥ १ ॥ पुंडलिकें बरवें केलें । परब्रह्म उभें ठेलें ॥ २ ॥ अष्टावीस युगें झालीं । अद्यापि न वैसे खालीं ॥ ३ ॥ उगा राहिला तिष्ठत । आलियासी क्षेम देत ॥ ४ ॥ ऐसा कपालु दीनाचा । एकाजनार्दनीं साचा ॥ ५ ॥

३४ देतो मोक्ष मुक्ती वांटितसे फुका । ऐसा निश्चयो देखा करुनि ठेलों ॥ १ ॥ सांवळें रूपडें गोजिरें गोमटें । उभें पुंडलिक पेटें पंढरीये ॥ २ ॥ वांटितसे इच्छा जयासी जे आहे । उभारुनी वाह्या देत असे ॥ ३ ॥ एकाजनार्दनी देतां न सरे मार्गे । जाहली असती युगें अष्टावीस ॥ ४ ॥

३५ अनंताचे गुण अनंत अपार । न कळेचि पार श्रुतीशास्त्रा ॥ १ ॥ तो हा महाराज विटेवरी उभा । लावण्याचा गाभा शोभतसे ॥ २ ॥ कटावरी कर ठेवी जगजेठी । पाहे कृपादृष्टी भक्तांकडे ॥ ३ ॥ पुंडलिकाचे तेजें जोडलासे ठेवा । एकाजनार्दनीं सेवा देई देवा ॥ ४ ॥

३६ आनंदाचा कंद उभा पांडुरंग । गोपाळांचा संघ भोंवता उभा

॥ १ ॥ चंद्रभागा तीरीं शोभे पुंडलीक । संत आलोलिक गर्जताती ॥ २ ॥
 भाळे भोळे जन गाती ते सावडे । विठ्ठला आवडे प्रेम त्यांचें ॥ ३ ॥
 नारीनर मिलाले आनंदें गजर । होत जयजयकार महाद्वारीं ॥ ४ ॥
 एकाजनार्दनीं प्रेमळ ते जन । करिती भजन विठोवाच ॥ ५ ॥

३७ सुंदर तें ध्यान मांडीवरी घेउनी । कौसल्या जननी गीतीं गाये
 ॥ १ ॥ सुंदर तें ध्यान नंदाच्या अंगणी । गोपाळ गौळणी खेळताती
 ॥ २ ॥ सुंदर तें ध्यान चंद्रभागे तटीं । पुंडलिका पाठीं उभें असे ॥ ३ ॥
 सुंदर तें ध्यान एकाजनार्दनीं । जनीं वनीं मनीं भरलासे ॥ ४ ॥

३८ विटेवरी दिसे स्वानंदाचा गाभा । श्रीमुखाची शोभाकाय वानू
 ॥ १ ॥ कटीं पितांबर तुळशीचे हार । उभा सर्वेश्वर भक्तिकाजा ॥ २ ॥
 लावण्य रूपडें पाहे पुंडलीक । आणीक सम्यक नये दुजा ॥ ३ ॥ पाहतां
 पाहतां विश्रंती पें जाली । एकाजनार्दनीं माउली संतांची ते ॥ ४ ॥

३९ सर्वाघटीं विंवलाच्यापूनी राहिला । पुंडलिकें उभा केला विटे-
 वरी ॥ १ ॥ सांवळा चतुर्भुज कांसे पितांबर । वैजयंती माळ शोभे कंठीं
 ॥ २ ॥ कटावरी कर पाउलें साजिरीं । उभा तो श्रीहरी विटेवरी ॥ ३ ॥
 एकाजनार्दनीं विंवें तो विंवला । विंव विंवोनीं ठेला देहामाजी ॥ ४ ॥

४० परापश्यंती मध्यमा । जो न कळे आगमा निगमां । पुंडलिका-
 लागीं धामा । पंढारये आला तो ॥ १ ॥ नीरे भीवरेचे तटीं । कास
 घालुनी गोमटी । वैजयंती शोभे कंठीं । श्रीवत्सलांछन ॥ २ ॥ शंख
 चक्र मिरवे करीं । उटी चंदनाची साजिरी । खोप मिरवे शिरीं । मथूर
 पिच्छें शोभती ॥ ३ ॥ शोभे कस्तुरीचा टिळा । राजस सुंदर सांवळा ।
 एकाजनार्दनीं डोळां । वेधिलें मन ॥ ४ ॥

४१ सर्वांचें जें मूळ सर्वांचें जें स्थळ । तें पद युगुल विटेवरी ॥ १ ॥
 साजिरें साजिरें कर दोन्ही कटीं । उभा असे तटीं भीवरेच्या ॥ २ ॥
 नये ध्याना मना आगमाच्या खुणा । कैलासीचा राणा ध्यात जया
 ॥ ३ ॥ एकाजनार्दनीं परे परता दुरी । पुंडलिकाचे द्वारीं उभा विटे ॥ ४ ॥

४२ सगुण निर्गुण मूर्ति उभी असे विटे । कोटी सूर्य दाटे प्रभा तेथें ॥ १ ॥ सुंदर सगुण मूर्ति चतुर्भुज । पाहतां पूर्वज उद्धरती ॥ २ ॥ त्रिभुवनीं गाजे व्रीदाचा तोडर । तोचि कटीं कर उभा विटे ॥ ३ ॥ एका जनार्दनीं नातुडे जो वेदा । उभा तो मर्यादा धरुनि पाठीं ॥ ४ ॥

४३ वेदाचा विवेक शास्त्रांचा हा बोध । तो हा परमानंद विट्ठल-मूर्ती ॥ १ ॥ पुराणासी वाड साधनाचें कोड । तें गोडाचें गोड विट्ठल-मूर्ती ॥ २ ॥ ब्रह्मादि वंदिता शिवादि ज्या ध्याती । सर्वांसी विश्रान्ति विट्ठलमूर्ती ॥ ३ ॥ मुनीजनांचें ध्यान परम पावन । एकाजनार्दनीं पावन विट्ठलमूर्ती ॥ ४ ॥

४४ परेहनी परता वैखरीये कानडा । विट्ठल उघडा भीमातटीं ॥ १ ॥ शिणलीं दुरुशनै भागलीं पुराणें । शास्त्रांचिये अनुमानें नये दृष्टी ॥ २ ॥ नेति नेति शब्दें श्रुति अनुवादती । ते हे विट्ठलमूर्ति विटेवरी ॥ ३ ॥ एकाजनार्दनीं चहुं वाचा वेगळा । तेणें मज चाळा लावियेला ॥ ४ ॥

४५ जयाची समदृष्टी पाहूं थांवे मन । शोभते चरण विटेवरी ॥ १ ॥ कानडें कानडें वेदांसी कानडें । श्रुतीसी जो नातुडे गीतीं गातां ॥ २ ॥ परात्पर साजिरें वाळरूप गोजिरें । भाग्याचें साजिरे नरनारी ॥ ३ ॥ एकाजनार्दनीं कैवल्य जिव्हाळा । मदनाचा पुतळा विटेवरी ॥ ४ ॥

४६ ध्यानाचें ध्यान ज्ञानाचें ज्ञान । ते समचरण विटेवरी ॥ १ ॥ भावाचा तो भाव देवाचा तो देव । वैकुंठीचा राव विटेवरी ॥ २ ॥ कामाचा तो काम योगीयां विश्राम । धामाचा तो धाम विटेवरी ॥ ३ ॥ वैराग्याचें वैराग्य मुक्ताचें माहेर । तो देव सर्वेश्वर विटेवरी ॥ ४ ॥ भोळीयाचा भोळा ज्ञानीयाचा डोळा । एकाजनार्दनीं सोहळा विटेवरी ॥ ५ ॥

४७ भीष्म जया ध्याईलें । तें विटेवरी देखिलें ॥ १ ॥ धर्मरायें पूजियेलें । तें विटेवरी देखिलें ॥ २ ॥ शिशुपाळा अंतक जाहलें । तें विटेवरी देखिलें ॥ ३ ॥ एकाजनार्दनीं पूजिलें । तें विटेवरी देखिलें ॥ ४ ॥

४८ गोकुलीं जें शोभलें । तें विटेवरी देखिलें ॥ १ ॥ काळ्या पृष्ठीं

शोभलें । तें विटेवरी देखिलें ॥ २ ॥ पृतने हृदयीं शोभलें । तें विटे-
वरी देखिलें ॥ ३ ॥ काळयवनें पाहिलें । तें विटेवरी देखिलें ॥ ४ ॥
एकाजनार्दनीं भलें । तें विटेवरी देखिलें ॥ ५ ॥

४९ जें द्रौपदीनें स्मरिलें । तें विटेवरी शोभलें ॥ १ ॥ जें अर्जुन
स्मरिलें । तें विटेवरी शोभलें ॥ २ ॥ जणें गजेंद्रा उद्धरिलें । तें विटेवरी
शोभलें ॥ ३ ॥ जें हनुमंतें स्मरिलें । तें विटेवरी शोभलें ॥ ४ ॥ जें पुंड-
लिकें ध्याईलें । तें एकाजनार्दनीं देखिलें ॥ ५ ॥

५० अकार तो अकारू मकार तो मकारू । उकाराचा पालउ शोभे
गे माय ॥ १ ॥ आदि अंत नसे ज्या रूपा वेगळें । तें कैसें बोळलें पुंड-
लिका गे माय ॥ २ ॥ वेद उपरमला पुराणें कुंडित । शाखांची मति
नेणत त्या सुखा गे माय ॥ ३ ॥ जाणते नेणते सर्व वेडावले । ठक-
लेचि ठेले सांगूं काय गे माय ॥ ४ ॥ या पुंडलिके वेडाविलें चाळ-
वूनि गांविलें । एकाजनार्दनीं उभें केलें विटेवरी गे माय ॥ ५ ॥

५१ शामसुंदर मूर्ति विटेवरी साजिरी । पाउलें गोजिरीं कोवळीं तीं
॥ १ ॥ ध्वजवज्रांकुश चिन्हें मिरवती । कटिं धरिले कर अनुपम्य
शोभती ॥ २ ॥ ऐसा देखिला देव विडुल माये । एकाजनार्दनीं
त्यासी गाये ॥ ३ ॥

५२ रूप सांवळें सुकुमार । कानीं कुंडलें मकराकार ॥ १ ॥ तो हा
पंढरीचा राणा । न कळे योगियांच्या ध्याना ॥ २ ॥ पीतांबर वैज-
यंती । माथा मुकुट शोभे दीप्ति ॥ ३ ॥ एका जनार्दनीं ध्यान । विटे
पाउलें समान ॥ ४ ॥

५३ भीमरथीचे तीरीं । उभा विडुल विटेवरी ॥ १ ॥ रूप सांवळें
सुंदर । कुंडलें कानीं मकराकार ॥ २ ॥ गळां शोभे वैजयंती । चंद्रसूर्य
तेजें लपती ॥ ३ ॥ कौस्तुभ हृदयावरी । उटी केशरी साजिरी
॥ ४ ॥ एकाजनार्दनीं निढळें । वरवें देखिलें साजिरें ॥ ५ ॥

५४ मूर्ति सांवळी गोमटी । अंगीं केशराची उटी ॥ १ ॥ मुकुट

कुंडलें वनमाळा । टिळक रेखिला पिवळा ॥ २ ॥ कर्णीं कुंडलें मकरा-
कार । गळां शोभे वैजयंती हार ॥ ३ ॥ नेत्र आकर्ण सुकुमार ।
एका जनार्दनीं विटेवर ॥ ४ ॥

५१ दोन्ही कर ठेउनी कटीं । उभा भिवरेचें तटीं ॥ १ ॥ रूप
सांवळें सुंदर । गळां वैजयंती हार ॥ २ ॥ कानीं कुंडलें मकराकार । तेज
न समाये अंबर ॥ ३ ॥ एकाजनार्दनीं उदार । भीमातीरीं दिगंबर ॥ ४ ॥

५२ चतुर्भुज साजिरी शोभा । चिन्माय गाभा साकार ॥ १ ॥ शंख
चक्र गदा कमळ । कांसे पीतांबर सोज्वळ ॥ २ ॥ मुगुट कुंडलें
मेखळा । श्रीवत्स शोभे वक्षस्थळा ॥ ३ ॥ निर्गुण सगुण ऐसें ठाण
एका जनार्दनीं ध्यान ॥ ४ ॥

श्रीज्ञानदेवमहाराज

५७ रूप पाहतां लोचनीं । सुख झालें वो साजणी ॥ १ ॥ तो हा
विह्वल वरवा । तो हा माधव वरवा ॥ २ ॥ बहुता सुकृताची
जोडी । म्हणुनि विह्वलीं आवडी ॥ ३ ॥ सर्व सुखानें आगर । वापर
रखुमादेविवर ॥ ४ ॥

५८ अनुपम्य मनोहर । कांसे शोभे पितांबर । चरणीं त्रिदाचा
तोडर । देखिला देवो ॥ १ ॥ योगियाची कसवटी । दावितसे नेत्रपुटीं ।
उभा भीवरेच्या तटीं । देखिला देवो ॥ २ ॥ वापरखुमादेविवर ।
पुंडलिका अभय करू । परब्रह्मसाकारू । देखिला देवो ॥ ३ ॥

५९ सत्यज्ञानानेंत गगनाचें प्रावर्ण । नाहीं रूप वर्ण गुण जेथें
॥ १ ॥ तो हा श्रीहरी पाहिला डोळेभरी । पाहतां पाहणें दुरी सारो-
नियां ॥ २ ॥ ज्ञानदेव म्हणे ज्योतिची निज ज्योती । ते हे उभी मूर्ति
विटेवरी ॥ ३ ॥

६० वरवावो हरी वरवावो । गोविंद गोपाळ गुण गरुवावो ॥ १ ॥
सांवळावो हरी सांवळा वो । मदनमोहन कान्हो गोवळा वो ॥ २ ॥
पाहतां वो हरी पाहतां वो । ध्यान लागले या चित्ता वो ॥ ३ ॥

पाढिये वो हरि पाढिये वो । वापरखुमादेवीवर घडिये वो ॥ ४ ॥

६१ तुज सगुण म्हणो कीं निर्गुण रे । सगुण निर्गुण एकु गोविंदुरें ॥ १ ॥ अनुमानेना अनुमानेना । श्रुति नेति नेति म्हणती गोविंदुरें ॥ २ ॥ तुज स्थूल म्हणो कीं सूक्ष्मरे । स्थूल सूक्ष्म एकु गोविंदुरें ॥ ३ ॥ तुज आकार म्हणो कीं निराकाररे । आकार निराकार एकु गोविंदुरें ॥ ४ ॥ तुज दृश्य म्हणो कीं अदृश्यरे । दृश्य अदृश्य एकु गोविंदुरें ॥ ५ ॥ निवृत्ति प्रसादे ज्ञानदेव बोले । वापरखुमादेविवर विट्टलुरे ॥ ६ ॥

६२ त्रिभंगी देहुडा ठाण मांडुनियां माये । कल्पद्रुमातळीं वेणु वाजवितु आहे ॥ १ ॥ गोविंदु वो माये गोपाळु वो । सवाह्य अभ्यंतरीं अवघा परमानंदु वो ॥ २ ॥ सांवळें सगुण सकळां जिवांचें जीवन । घनानंद मूर्ति पाहतां हारपलें मन ॥ ३ ॥ शून्य स्थावर जंगम व्यापुनि राहिला अकळ । वापरखुमादेविवर विट्टलु सकळ ॥ ४ ॥

६३ पांडुरंगकांती दिव्य तेज झळकती । रत्नकीळा फांकती प्रभा ॥ अगणित लावण्य तेज पुंजळलें । न वर्णवे तेथींची शोभा ॥ १ ॥ कानडा हा विट्टलु कर्नाटकु । येणे मज लाविला वेधु ॥ खोळ बुंधी घेऊने खुणाची पालवी । आळविल्या सादु नेदी ॥ २ ॥ शब्देवीण संवादु दुजेवीण अनुवादु । हें तव कैसेनि गमे ॥ परोहि परते बोलणें खुंटलें वैखरी कैसेनि सांगे ॥ ३ ॥ पाया पडूं गेलें तंव पाउलाचि न दिसं । उभाचि स्वयंभु असे ॥ समोर कीं पाठीमोरा न कळे । ठकाचि पडिलें कैसे ॥ ४ ॥ क्षेमालागीं मन उतावीळ माझें । म्हणवूनि स्फुरताती वाहो ॥ क्षेम देऊं गेलें तव मीचि मी एकली । आसावला जीवरावो ॥ ५ ॥ वापरखुमादेविवर हृदयांचा जाणुनी । अनुभव सौरसु केला ॥ दृष्टीचा डोळा पाहों मी गेलीये । तंव भीतरीं पालटु झाला ॥ ६ ॥

६४ तुरे कांबळा डांगेवरी निपाण वेणु घेऊनि करीं । वैजयांते रुळे कैशी वक्षस्थळावरी ॥ १ ॥ गोविंदु वो पैल गोपाळु माये । सुरतरु

तळवटीं देखे कैसा उभा राहे ॥ धृ० ॥ आड त्रिपुंड्र शोभत दुर्मिळ
भारोंसे जे जात । नागर केशरीचीं पुष्पें कैसा खोप मिरवत ॥ २ ॥
हिरिया ऐशा दंतपंक्ति अधर पोंवळ वेली । श्रवणीं कुंडलें ब्रह्मरसार्ची
वोतली ॥ ३ ॥ विश्वाचें जीवन तें म्यां सारें देखियेलें । योगी ध्याती
ध्यानीं ब्रह्म तेंचि गोकुळासि आलें ॥ ४ ॥ आजि धन्य धन्य जालें
रायाकृष्णासि देखिलें । निवृत्तिमुनिरायप्रसादें ध्यान हृदयासि
आलें ॥ ५ ॥

६५ स्वरूपीं पाहतां विंचीं विंव उमटे । मेघःश्याम दाटे बुंधी मनीं
॥ १ ॥ चित्त चित्त हरि जाला वो साजणी । अवचिता आंगणी म्यां
देखियेला ॥ २ ॥ सांवळा डोळसु चतुर्भुज रूपडें । दिसे चहूंकडे एक-
तत्व ॥ ३ ॥ ज्ञानदेव म्हणे ढैत निरसूनि वाही । एका रूपा सोयी
वाही तरशील ॥ ४ ॥

श्रीमुक्ताई

६६ मुक्त जीव सदा होति पै नामपाठें । तेंचि रूप विटे देखिलें
आम्ही ॥ १ ॥ पुंडलिकें विट्टल आणिला पंढरी । आणुनि लवकरी
तारिलें जग ॥ २ ॥ ऐसें पुण्य केलें एका पुंडलिकेंची । निरसली जनाची
अमभूली ॥ ३ ॥ मुक्ताई चिंतनै मुक्त पै जाली । चरणीं समरसली
हरिपाठें ॥ ४ ॥

६७ शून्यापरतें पाही तंव शून्य तेंहीं नाहीं । पाहातें पाहोनि ठायीं
ठेवियलें ॥ १ ॥ कैसा गे माये हा तारकु दिवटा । पंढरी वैकुंठा प्रग-
टला ॥ २ ॥ न कळे याची गती आदिमध्य अंती । जेथें श्रुति नेति
नेति प्रगटल्या ॥ ३ ॥ मुक्ताई सप्रेम विट्टल संभ्रम । शून्याही शून्य
सम शेजवाज ॥ ४ ॥

६८ प्रकृति निर्गुण प्रकृति सगुण । दीपें दीप पूर्ण एका तत्वे ॥ १ ॥
देखिलें गे माय पंढरिपाटणीं । पुंडलिका आंगणी विट्टलराजा ॥ २ ॥
विज्ञानेंसी तेज सज्ञानेंसी निज । निर्गुणेंसी चोज केलें सये ॥ ३ ॥

मुक्ताई तारकासम्भवे विट्ठला निवृत्तीने चोखाळ दाखविलें ॥ ४ ॥

श्रीसेनामहाराज

६९ विटेवरी उभा नीट कटावरी कर । वाट पाहे निरंतर भक्ताची
गे माये ॥ १ ॥ श्रीमुकूट रत्नाचा ढाळ देती कुंडलांचा । तुरा खोविला
मोत्याचा तो गे माये ॥ २ ॥ कंठी शोभे एकावळी तोडर गर्जे भूम-
डळी । भक्तजनाची माउली तो गे माये ॥ ३ ॥ सोनसळा पीतांबर
ब्रीद वागवी मनोहर । सेना वंदी निरंतर तो गे माये ॥ ४ ॥

७० जो हा दुर्लभ योगिया जनासी । उभाचि देखिला पुंडलिका-
पासी ॥ १ ॥ हारपलें दुजेपण फिटला संदेह । निमाली वासना गेला
देहभाव ॥ २ ॥ विटेवरी उभा पंढरीचा राणा । सेना म्हणे वहु आवडतो
मना ॥ ३ ॥

७१ समचरण विटेवरी । पाहतां समाधान अंतरी ॥ १ ॥ चला
जाऊं पंढरीसी । भेटूं रघुमाईवरासी ॥ २ ॥ होती संताचिया भेटी ।
सांगूं सुखाचिया गोष्टी ॥ ३ ॥ जन्ममरणाची चिंता । सेना म्हणे
नाहीं आतां ॥ ४ ॥

७२ विटेवरी उभा नीट देखिला गे माये । निवाली कांती हरपला
देहभाव ॥ १ ॥ तें रूप पाहतां मन माझे वेथलें । जुठेचि कांहीं केलें
तेथुनि गे माये ॥ २ ॥ अवघें अवघियाचा विसर पडियेला । पाहतां
चरणाला श्रीविठोबाच्या ॥ ३ ॥ सेना म्हणे चला जाऊं पंढरीसी ।
जिवलग विट्ठलासी भेटावया ॥ ४ ॥

७३ विटेवरी उभा जैसा लावण्याचा गाभा ॥ १ ॥ पार्यीं ठेउनियां
माथा । अवघी वारली चिंता ॥ २ ॥ समाधान चित्ता । डोळा श्रीमुख
पाहतां ॥ ३ ॥ वहु जन्मीं केला लाग । सेना देखे पांडुरंग ॥ ४ ॥

७४ कटीं ठेऊनियां कर । रूप पाहिलें मनोहर ॥ १ ॥ तेणें समाधान
चित्ता । पार्यीं ठेवियेला माथा ॥ २ ॥ वाहो टाळी गातो गति । सुखें
नाचे राउळांत ॥ ३ ॥ सेना म्हणे नामा पुढें । तुच्छ सकळ वापुडें ॥ ४ ॥

श्रीचोखामहाराज-४११ ००३.

७५ श्रीमुखाची शोभा कस्तुरी मळवट । उभा असे नीट विटेवरी ॥ १ ॥ कर दोनी कटी कुंडल झळकती । तेज हे फांकती दशदिशां ॥ २ ॥ वेजयंती माळा चंदनाची उठी । टिळक लह्याटीं कस्तुरीचा ॥ ३ ॥ चोखा म्हणे माझ्या जीवींचा जीवणु । पाहतां तनु मनु भुलोनी जाय ॥ ४ ॥

७६ अनादि निर्मळ वेदाचें जें मूळ । परब्रह्म सोज्वळ विटेवरी ॥ १ ॥ कर दोन्ही कटीं राहिलासे उभा । नीलवर्ण प्रभा फांकतसे ॥ २ ॥ आनंदाचा कंद पाऊलें साजिरीं । चोखा म्हणे हरी पंढरीये ॥ ३ ॥

७७ गोजिरे साजिरे श्रीमुख चांगलें । ध्यानीं मिरवलें योगीयांच्या ॥ १ ॥ पंढरी भुवैकुंठ भिवरेच्या तीरीं । वैकुंठाचा हरी उभा विटे ॥ २ ॥ राई रखुमाई सत्यभामा नारी । पुंडलिकें सहपरिवारीं आणियेला ॥ ३ ॥ वैजयंती माळ किरीटकुंडलें । प्रेमें आलिंगिलें चोखियानें ॥ ४ ॥

७८ व्यापक व्यापला तिहीं त्रिभुवनीं । चारी वर्ण खाणीं विदू माझा ॥ १ ॥ शंख चक्र करीं वेजयंती माळा । नेसला पिवळा पितांबर ॥ २ ॥ कटाचरी जेणें कर हे ठेविले । ध्यान मिरविलें भिमातिरीं ॥ ३ ॥ चोखा म्हणे माझा आनंदाचा कंद । नाम हें गोविंद मिरविलें ॥ ४ ॥

७९ अनाम जयासी तेंचि रूप आलें । उभें तें राहिलें विटेवरी ॥ १ ॥ पुंडलिकाच्या प्रेमा युगें अट्टावीस । समचरणीं वास पंढरीये ॥ २ ॥ चोखा म्हणे ऐसा भक्तांचा कनवाळू । जाणें लळा पाळू भाविकांचा ॥ ३ ॥

८० सर्वही सुखाचें ओतिलें श्रीमुख । त्रिभुवननायक पंढरीये ॥ १ ॥ कर दोन्ही कटीं सम पाय विटे । शोभलें गोमटें वाळरूप ॥ २ ॥ जीवाचें जीवन योगियांचें धन । चोखा म्हणे मंडन तिन्ही लोकीं ॥ ३ ॥

८१ उतरलें सुख चंद्रभागेतटीं । पाहा वाळुवंटीं वाळरूप ॥ १ ॥ बहुतां काळाचें ठेवणें योगियांचें । ध्येय शंकराचें सुख ब्रह्म ॥ २ ॥ जयालागीं अहोरात्र विवादती । तो भक्तांचिये प्रीति उभा असे ॥ ३ ॥ चोखा म्हणे सर्वसुखाचें आगर । न कळे ज्याचा पार श्रुति-शाखां ॥ ४ ॥

८२ सुखाचें जें सुखचंद्रभागेतटीं । पुंडलिकापाठीं उभें असे ॥ १ ॥
साजिरें गोजिरें समचरणीं उभें । भक्तांचिया लोभें विटेवरी ॥ २ ॥
कर दोनी कटीं श्रीमुख चांगलें । शंख चक्र मिरवले गदा पद्म ॥ ३ ॥
चोखा म्हणे शोभे वैजयंती कंठीं । चंदनाची उटी सर्व अंगीं ॥ ४ ॥

८३ ज्या कारणें वेदश्रुति अनुवादती । तो हा समापाति पंढरीये ॥ १ ॥
सुखाचें ठेवणें क्षीरसागरानिवासी । तो हा पंढरीसी उभा विटे ॥ २ ॥
भाविका कारणें उभवोनी हात । उदारपणें देत भुक्तिमुक्ति ॥ ३ ॥ न
पाहे उंच नीच याती कुळ । स्त्री शूद्र चांडाल सरते पायीं ॥ ४ ॥ चोखा
म्हणे ऐसा भावाचा भुकेला । म्हणोनि स्थिरावला भीमातटीं ॥ ५ ॥

८४ सुंदर मुखकमल कस्तुरी मळवटीं । उभा देखिला तटीं भिवरे-
च्या ॥ १ ॥ मकराकारकुंडलें श्रवणीं ढाळ देती । गळा वैजयंती मुक्त-
माळा ॥ २ ॥ शंख चक्र गदा पद्म चहुं करी । गरुड वाहन हरी देखिलेला
॥ ३ ॥ चोखा म्हणे सर्व सुखाचें अगर । निरा भिवरा तिर विडुल
उभा ॥ ४ ॥

८५ जाणतें असोनी नेणते पै झालें । सुखाला पावलें भक्तांचिया
॥ १ ॥ केसा हा निवलाव सुखाचा पाहा हो । न कळे ज्याची भाव
ब्रह्मादिकां ॥ २ ॥ तो हरि समर्थ पंढरीये उभा । त्रेलोक्याची शोभा
शोभतसे ॥ ३ ॥ चोखा म्हणे आमुचें दिनांचे माहेर । तें पंढरपूर
भीमातटीं ॥ ४ ॥

८६ वैकुंठ पंढरी भिवरेचे तिरि । प्रत्यक्ष श्रीहरी उभा तेथें ॥ १ ॥
रूप हें सांवलें गोड तें गोजिरें । धाणे न पुरे पाहतां जया ॥ २ ॥
कांसे सोनसळा नेसला पिवळा । वैजयंती माळा गळा शोभे ॥ ३ ॥
चोखा म्हणे ऐसें सगुण हें ध्यान । विटे समचरण ठेविले ॥ ४ ॥

८७ श्रीमुख चांगलें कांसे पीतांबर । वैजयंती हार खळे कंठीं ॥ १ ॥
तो माझ्या जीवींचा जिवलग सांवळा । भेटवा हो डोळा संतजन ॥ २ ॥
बहुतांचें धांवणें केलें नानापरी । पुराणें ही थोरी वानिताती ॥ ३ ॥
चोखा म्हणे वेद शाखांसी जो साक्षी । तोचि आम्हां रक्षी नानापरी ॥ ४ ॥

नामपर



श्रीतुकाराममहाराज

८८ ब्रह्मयाचे वेद शंखासुरें नेले । त्यासाठीं धरिलें मत्स्यरूप ॥ १ ॥
तेणें आत्मा नव्हता नेला ब्रह्मांडासी । काय ब्रह्मयासी नव्हतें ज्ञान ॥ २ ॥
परि तेणें धावा केला आवडीनें । आले नारायण कृपासिंधु ॥ ३ ॥ तुका
म्हणे विठोबा मी नामधारक । पोसणें सेवक भेटी देई ॥ ४ ॥

८९ तपासी तें मन करूं पाहे घात । धरोनि सांगात इंद्रियांचा
॥ १ ॥ म्हणोनि कीर्तन आवडलें मज । सांडोनियां लाज होंचि करी
॥ २ ॥ पाहतां आगमनिगमाचे ठाव । तेथें नाहीं भाव एकविध ॥ ३ ॥
तुका म्हणे येथें नाहीं वो विकार । नाम एक सार विठोबाचें ॥ ४ ॥

९० नाम पावन पावन । त्याह्मनि पवित्र आहे कोण ॥ १ ॥ शिव
हालाहलें तापला । तोही नामे शीतळ झाला ॥ २ ॥ शिवास नामाचा
आधार । केला कळिकाळ किंकर ॥ ३ ॥ मरण झालें काशीपुरीं । तेथें
नामची उद्धरी ॥ ४ ॥ तुका म्हणे अवधीं चोरें । एक हरिनाम
सोडरें ॥ ५ ॥

९१ लागोनियां पायां विनावितों तुम्हाला । करें टाळी बोला मुखें
नाम ॥ १ ॥ विट्ठल विट्ठल म्हणा वेळोवेळां । हा सुखसोहळा स्वर्गी नाहीं
॥ २ ॥ कृष्ण विष्णु हरी गोविंद गोपाळ । मार्ग हा प्रांजळ वैकुंठीचा
॥ ३ ॥ सकळांसीं येथें आहे अधिकार । कलियुगीं उद्धार हरिनामें
॥ ४ ॥ तुका म्हणे नामापासीं चारी भुक्ती । ऐसैं बहुतां ग्रंथीं बोलि-
येलें ॥ ५ ॥

९२ नामसंकीर्तन साधन पैसोपें । जळतील पापें जन्मांतरींचीं ॥ १ ॥
न लगती सायास जावें वनांतरा । सुखें येतो घरा नारायण ॥ २ ॥
ठार्याच बैसोनी करा एकचित्त । आवडीं अनंत आलवावा ॥ ३ ॥

ओ. अं...२

रामकृष्ण हरि विठ्ठल केशव । मंत्र हा जपावा सर्वकाळ ॥ ४ ॥
 याविण आणिक नाहीं पै साधन । वाहतसे आण विठोवाची ॥ ५ ॥
 तुका म्हणे सोपें आहे सर्वाह्नि । शहाणा तो धणी घेत असे ॥ ६ ॥

९३ नाम घेतां उठाउठी । होय संसारासी तुटी ॥ १ ॥ ऐसा लाम
 बांधा गाठी । विठ्ठल पायीं पडे मिठी ॥ २ ॥ नामा परतें साधन नाहीं ।
 जें तूं करिशी आणिक कांहीं ॥ ३ ॥ हाकारोनि सांगे तुका । नाम
 घेतां राहो नका ॥ ४ ॥

९४ नाम घेतां नलगे मोल । नाममंत्र नाहीं खोल ॥ १ ॥ दोचि अक्ष-
 रांचें काम । उच्चारवें राम राम ॥ २ ॥ नाहीं वर्ण धर्म याती । नामीं
 अवघींचि सरती ॥ ३ ॥ तुका म्हणे नाम । चैतन्य हें निज धाम ॥ ४ ॥

९५ नामें स्नानसंध्या केलें क्रियाकर्म । त्याचा भवश्रम निवारला
 ॥ १ ॥ आणिकें दुरावली करितां खटपट । वाउगे वोभाट वर्माविण ॥ २ ॥
 रामनामीं जिहीं धरिला विश्वास । तिहीं भव पाश तोडियेले ॥ ३ ॥
 तुका म्हणे केलें कळिकाळ ठेंगणें । नामसंकीर्तनें भाविकांनीं ॥ ४ ॥

९६ हरि म्हणतां गाति पातकें नासती । कळिकाळ कांपती हरि
 म्हणतां ॥ १ ॥ हरि म्हणतां भुक्ति हरि म्हणतां मुक्ति । चुके यातायाती
 हरि म्हणतां ॥ २ ॥ तपें अनुष्ठानें न लगती साधनें । तुटती वंधनें हरि
 म्हणतां ॥ ३ ॥ तुका म्हणे भावें जपा हरिचें नाम । मग काळ यम
 शरण तुम्हा ॥ ४ ॥

९७ नाम घेतां वायां गेला । ऐसा कोणे आईकिला ॥ १ ॥ सांगा
 विनवितां तुम्हांसी । संत महंत सिद्ध कृपी ॥ २ ॥ नामें तरला नाहीं
 कोण । ऐसा द्यावा निवडून ॥ ३ ॥ सलगीच्या उत्तरा । तुका म्हणे
 क्षमा करा ॥ ४ ॥

९८ कळे न कळे त्या धर्म । ऐका सांगतां रे वर्म ॥ माझ्या विठो-
 वाचें नाम । अट्टाहासें उच्चरा ॥ १ ॥ तो या दाखविल वाटा । त्या
 पाहिजे त्या नीटा ॥ कृपावंत मोठा । पाहिजे तो कळवळा ॥ २ ॥ पुसतां

चुका होतो वाटा । सर्वे बोळावा गोमटा ॥ मोडों नेदी कांटा । घेऊं
सांटा चोरांसी ॥ ३ ॥ तुका म्हणे मोल । नलगे घावें वेंचा बोल ॥
विट्टल विट्टल । ऐसा छंद मनासी ॥ ४ ॥

१९९ उभाउभी फळ । अंगीं मंत्राचें या बळ ॥ १ ॥ म्हणा विट्टल
विट्टल । गोड आणि स्वल्प बोल ॥ २ ॥ कळिकाळाची बाधा । नव्हे
उच्चारितां सदा ॥ ३ ॥ तुका म्हणे रोग । वारे भवा ऐसा भोग ॥ ४ ॥

१०० ब्रह्मरस घेई काढा । जेणें पीडा वारेल ॥ १ ॥ पथ्य नाम
विठोबाचें । आणीक वाचे न सेवीं ॥ २ ॥ भव रोगा ऐसें जाय ।
आणीक काय क्षुल्लकें ॥ ३ ॥ तुका म्हणे नव्हे बाधा । आणिक कदा
भूतांची ॥ ४ ॥

१०१ स्वल्प वाटे चला जावूं । वाचे गाऊं विट्टलः ॥ १ ॥ तुम्ही
आम्ही खेळींमेळीं । गदारोळीं आनंदें ॥ २ ॥ ध्वजा कुंचे गरुडटके । शृंगार
निके करोनि ॥ ३ ॥ तुका म्हणे हेंचि नीट । जवळी वाट वैकुंठा ॥ ४ ॥

१०२ संव्या कर्म ध्यान जप तप णनुष्ठान । अवघे घडे नाम उच्चा-
रितां । न वेचे मोले कांहीं लगती न सायास । तरी कां आळस करिसी
झणी ॥ १ ॥ ऐसें हें सार कां नेघेसी फुकाचें । काय तुझे वेंचे मोल त्या
॥ २ ॥ पुत्रस्त्रेहें शोक करी अजामेळ । तंव तो कृपाळ जवळीं उभा ।
अनाथाच्या नाथें घातला विमानीं । नेला उचलोनी परलोकां ॥ ३ ॥
अंतकाळीं गणिका पक्षियाच्या छंदें । राम राम पदें उच्चारिलें । तंव
त्या दिनानाथा कृपा आली कैसी । त्यानं तियेसी वैकुंठा नेलें ॥ ४ ॥
अवचिता आलिया हे गती । चिंतितां चिंतीं जवळी असे । तुका
म्हणे भावें स्मरा राम राम । कोण जाणे वर्म तये दरो ॥ ५ ॥

१०३ सेवा ते आवडी उच्चारवें नाम । भेदाभेद काम निवारुनि
॥ १ ॥ नलगे हालावें चालावें बाहेरी । अवघेचि घरीं बैसलिया ॥ २ ॥
देवाचींच नामें देवाचिया शिरीं । सर्व अळंकारीं समर्पावीं ॥ ३ ॥
तुका म्हणे होय भावेंचि संतोषी । वसे नामापाशीं आपुलिया ॥ ४ ॥

१०४ गायें नाचे वाहें टाळी । साधन कळी उत्तम हें ॥ १ ॥ काय जाणों तरले किती । नांव आइती या बैसों ॥ २ ॥ सायासाचें नाहीं काम । घेतां नाम विठोवाचें ॥ ३ ॥ तुका म्हणे निर्वाणार्थी । शस्त्र साचें हें एक ॥ ४ ॥

१०५ काय नव्हे केलें । एका चिंतितां विट्टलें ॥ १ ॥ सर्व साधनांचें सार । भव सिंधु उतरी पार ॥ २ ॥ योग याग तपें । केलीं तयानें अमुपें ॥ ३ ॥ तुका म्हणे जपा । मंत्र त्रिअक्षरी सोपा ॥ ४ ॥

१०६ चाल केलासी मोकळा । बोल विट्टल वेळोवेळां ॥ १ ॥ तुज पापवि नाहीं ऐसें । नाम घेतां जवळी वसे ॥ २ ॥ पंच पातकांच्या कोडी । नामें जळतां न लगे घडी ॥ ३ ॥ केलीं मार्गे नको पाहों । तुज जमाव आम्हीं आहों ॥ ४ ॥ करीं तुज जीं करवती । आणिक नामें घेऊं किती ॥ ५ ॥ तुका म्हणे काळा । रीग नाहीं निघती ज्वाळा ॥ ६ ॥

१०७ युक्ताहार न लगे आणिक साधने । अल्प नारायणें दाखविलें ॥ १ ॥ कलियुगामाजी करावें कीर्तन । तेंणें नारायण येईल भेटी ॥ २ ॥ नलगे लौकिक सांडावा वेव्हार । ध्यावें वनांतर भस्म दंड ॥ ३ ॥ तुका म्हणे मज आणिक उपाव । दिसती ते वाव नामेविण ॥ ४ ॥

१०८ चारी वेद जयासाठीं । त्याचें नाम धरा कंठीं ॥ १ ॥ न करीं आणीक साधन । कष्टसी कां वांयावीण ॥ २ ॥ अठरा पुराणांचे पोटी । नामाविण नाहीं गोठी ॥ ३ ॥ गीता जेणें उपदेशिली । ते ही विटेवरी माडली ॥ ४ ॥ तुका म्हणे सार धरीं । वाचे हरिनाम उच्चारिं ॥ ५ ॥

१०९ न कळे तें कळों येईल उगलें । नामें या विट्टलें एकाचिया ॥ १ ॥ न दिसे तें दिसों येईल उगलें । नामें या विट्टलें एकाचिया ॥ २ ॥ न बोलों तें बोलों येईल उगलें । नामें या विट्टलें एकाचिया ॥ ३ ॥ न भेटे तें भेटों येईल आपण । करितां चिंतन विठोवाचें ॥ ४ ॥

अलभ्य तो लाभ होईल अपार । नाम निरंतर म्हणतां वाचे ॥ ५ ॥
तुका म्हणे आसक्त जीव सर्वभावे । तरतील नांवे विठोवाच्या ॥ ६ ॥

११० गर्जत जावे नामावळी । प्रेमें टाळी वाहोनी ॥ १ ॥ येणें सुखें
पुढती धांवे । भेटी सर्वे गोपाला ॥ २ ॥ लोटांगण घाला तळीं । वंदा
धुळी संतांची ॥ ३ ॥ तुका म्हणे विठ्ठल लाहो । ऐसा वाहो उभारा ॥ ४ ॥

१११ समुद्रवलयांकित पृथ्वीचें दान । करितां समान नये नामा
॥ १ ॥ म्हणऊनि कोणी न करावा आळस । म्हणा रात्रंदिवस राम राम
॥ २ ॥ सकळही शास्त्रें पठण करितां वेद । सरी नये गोविंद नामें एकें
॥ ३ ॥ सकळही तीर्थें प्रयाग काशी । करिता नामाशीं तुळतिना
॥ ४ ॥ कर्वतीं कर्मरीं देहासी दंडण । करितां समान नये नामा ॥ ५ ॥
तुका म्हणे ऐसा आहे श्रेष्ठाचार । नाम हेंचि सार विठोवाचें ॥ ६ ॥

११२ न पालटे एक । भोळा भक्ताचे भाविक ॥ १ ॥ येरां नाश
आहे पुढें । पुण्य सरता उघडें ॥ २ ॥ नेणे गर्भवास । एक विष्णु-
चाचि दास ॥ ३ ॥ तुका म्हणे खरें । नाम विठोवाचें बरें ॥ ४ ॥

११३ झाडें वोरपोनि खाऊनिया पाला । आठवि विठ्ठला वेळोवेळा
॥ १ ॥ वल्कलें नेसूनि चिंधिया वेढूनी । सांडी जवळुनी देहभान ॥ २ ॥
लोकमान वमनासमान मानणें । एकांतीं राहणें विठोवासाठीं ॥ ३ ॥
सहसा करूं नये प्रपंचीं सौजन्य । सेवावें अरण्य एकांतवास ॥ ४ ॥
ऐसा हा निर्धार करी जो मनाचा । तुका म्हणे त्याचा पांग फिटे ॥ ५ ॥

११४ विठोवाचें नाम ज्याचें मुखीं नित्य । त्या देखिल्या पतित
उद्धरती ॥ १ ॥ विठ्ठल विठ्ठल भावें म्हणे वाचे । तरी तो काळाचें दांत
ठेंची ॥ २ ॥ बहूत तारिलें सांगों किती आतां । ऐसा कोणी
दाता दुजा नाही ॥ ३ ॥ तुका म्हणे म्याही ऐकोनिया कीर्ति ।
धारिला एकांतीं हृदयामाजी ॥ ४ ॥

११५ नाम न वदे ज्याची वाचा । तो लेक दों वापांचा ॥ १ ॥
हेचि ओळख त्याची । खूण जाणा अभक्ताची ॥ २ ॥ ज्यासी विठ्ठल

नाहीं ठावा । त्याचा संग न करावा ॥ ३ ॥ ठावा नाही पांडुरंग । जाणा
जातचा तो मांग ॥ ४ ॥ नाम न म्हणे ज्याचें तोंड । तोंचे चर्मकाचें
कुंड ॥ ५ ॥ तुका म्हणे त्याचे दिवशीं । रांड गेली महारापाशीं ॥ ६ ॥

११६ नाशिवंत देह नासेल हा जाणा । कां रे उच्चाराना वाचे
नाम ॥ १ ॥ नामेंचे तारिले कोठ्यान हे कोटी । नामें हे वैकुंठीं वैस-
विले ॥ २ ॥ नामापरतें सार नाही त्रिभुवनीं । तें कां तुम्हीं मनीं
आठवाना ॥ ३ ॥ तुका म्हणे नाम वेदासी आगळें । तें दिलें गोपाळें
पुकासाठीं ॥ ४ ॥

११७ नाम दूषी त्याचें नको दुरुपण । विष तें वचन वाटे मज
॥ १ ॥ अमंगळ वाणी नाइकवे कार्णी । निंदेची पोहणी उठे तेथें ॥ २ ॥
काय साच लभ्य त्याचिये वचनीं । कोणत्या पुराणीं दिली ग्वाही ॥ ३ ॥
काय आड लावूं त्याचिया तोंडासी । आतां या जिभेसी काय करूं ॥ ४ ॥
तुका म्हणे संत न मानिती त्यांस । घेऊं पाहे ग्रास यमदूत ॥ ५ ॥

११८ हित तें हें एक राम कंठीं राहे । नाठवती देहभाव देहीं ॥ १ ॥
हाचि एक धर्म निज बीजवर्म । हेंचि जाळी कर्म केलीं महा ॥ २ ॥
चित्त राहे पायीं रूप वैसे डोळां । जीवें कळवळा आवडीचा ॥ ३ ॥
अखंड न खंडे अमंग न मंगे । तुका म्हणे गंगे मिळणी सिंधु ॥ ४ ॥

११९ मंत्र चळे पिसें लागतें सत्वर । अवद्ध ते फार तरलें नामे ॥ १ ॥
अशौच तो वाधो आणिकां अक्षरां । नाम निदसुरा घेतां तरे ॥ २ ॥
राग ज्ञान घात चुकतां होय वेळ । नाम सर्वकाळ शुभदायक ॥ ३ ॥
आणिकां भजना बोलिला निषेध । नाम तें अभेद सकळां मुखी ॥ ४ ॥
तुका म्हणे तपें घालिती घालणी । वेश्या उद्धरुनि नेली नामें ॥ ५ ॥

१२० वेदाचें गव्हर न कळे पाठकां । अधिकार लोकां नाही येरां
॥ १ ॥ विठोवाचें नाम सुलभ सोपारे । तारी एकसरें भवसिंधु ॥ २ ॥
जाणत्या असाध्य मंत्र तंत्र काळ । येर तो सकळ मूढ लोक ॥ ३ ॥
तुका म्हणे विधिनिषेध लोपला । उच्छेद या झाला मारगाचा ॥ ४ ॥

१२१ नव्हे गुरुदास्य संसारियां । वैराग्य तरी भेणें कांपे विषया
तैसे नाम नव्हे पंढरिराया । जया सायास न लगती ॥ १ ॥ म्हणोनि
गोड सर्व भावें । आंधोळी नलगे तोंड धुवावें । अर्थ चाड जीवें । नलगे
भ्यावें संसारा ॥२॥ कर्म तंव न पुरे संसारिक । धर्म तरी फलदायक ।
नाम विठ्ठलाचें एक । नाशी दुःख भवाचें ॥३॥ न लगे सांडणें मांडणें।
आगम निगमाचें देखणे । अवघे तुका म्हणे । विठ्ठल नामें आटलें ॥४॥

१२२ कर्म धर्म नव्हती सांग । उण्या अंगें पतन ॥ १ ॥ भलत्या
काळें नामावळी । सुलभ भोळी भाविकां ॥ २ ॥ प्रायश्चित्तें पडती
पायां । गाती त्यां वैष्णवां ॥ ३ ॥ तुका म्हणे नुपजे दोष । करा घोष
आनंदें ॥ ४ ॥

१२३ प्राणिया एक बीज मंत्र उच्चारि । प्रतिदिनीं रामकृष्ण म्हण
कां मुरारी ॥ १ ॥ होचि साधन रे तुज सर्वहि सिद्धीचें । नाम उच्चारि
रे गोपाळाचें वाचे ॥ २ ॥ उपास पारणें नलगे वनसेवन । नलगे
धूम्रपान पंचाग्निसाधन ॥ ३ ॥ फुकाचें सुखाचें कांहीं न वेंचे
भांडार । कोटी यज्ञापरिस तुका म्हणे हें सार ॥ ४ ॥

१२४ रामनामाचे पवाडे । अखंड ज्याची वाचा पढे ॥ १ ॥ धन्य
तो एक संसारी । राम नाम जो उच्चारि ॥ २ ॥ राम नाम गर्जे वाचा ।
काळ आज्ञाधारक त्याचा ॥ ३ ॥ तुका म्हणे रामनामीं । कृतकृत्य
झालों आम्ही ॥ ४ ॥

१२५ काळ सार्थक केला त्यांनीं । धरिला मनीं विठ्ठल ॥ १ ॥
नाम वाचे श्रवण कीर्ति । पाडलें चित्तीं समान ॥ २ ॥ कीर्तनाचा
समारंभ । निर्दभ सर्वदा ॥ ३ ॥ तुका म्हणे स्वरूपसिद्धि । नित्य
समाधि हरिनामीं ॥ ४ ॥

१२६ वेद अनंत बोलिला । अर्थ इतकाची साधिला ॥ १ ॥ विठो-
बासी शरण जावें । निज निष्टे नाम गावें ॥ २ ॥ सकळ शास्त्रांचा

विचार । अंतीं इतकाची निर्धार ॥ ३ ॥ अठरा पुराणीं सिद्धांत । तुका म्हणे हाचि हेत ॥ ४ ॥

१२७ अनुहातध्वनि वाहे सकळां पिंडीं । राम नाहीं तोंडीं कैसा तरे ॥ १ ॥ सकळां जीवांमाजी देव आहे खरा । देखिल्या दुसरा विण न तरे ॥ २ ॥ ज्ञान सकळांमाजी आहे हें साच । भक्तीविण तेंच ब्रह्म नव्हे ॥ ३ ॥ काय मुद्रा कळल्या कराव्या सांगतां । दीप न लागतां उन्मनीचा ॥ ४ ॥ तुका म्हणे नका पिंडाचें पाळण । स्थापूं नारायण आतुडेना ॥ ५ ॥

१२८ हांकेसरसी उडी । घालुनियां स्थंभ कोडी ॥ १ ॥ ऐसी कृपा-वंत कोण । माझे विठई वांचून ॥ २ ॥ करितां आठव । धांवोनियां घाली कव ॥ ३ ॥ तुका म्हणे गीतीं गातां । नामें द्यावी सायुज्यता ॥ ४ ॥

१२९ नाम साराचेंही सार । शरणांगत यमकिंकर ॥ १ ॥ नाम उत्तम उत्तम । वाचे बोला पुरुषोत्तम ॥ २ ॥ नाम जपतां चंद्रमौळी । नामें तरला वाल्हा कोळी ॥ ३ ॥ तुका म्हणे वर्णू काय । तारक विठोवाचे पाय ॥ ४ ॥

१३० प्रेम तेथें वास करी । मुखीं उच्चारितां हरी ॥ १ ॥ प्रेमे यावें तया गांवा । चोजवीत या वैष्णवां ॥ २ ॥ प्रेम पाठीं लागे वळें । भक्त देखोनिया भोळे ॥ ३ ॥ प्रेम न वजे दवडितां । शिरे वळें जेथे कथा ॥ ४ ॥ तुका म्हणे थोर आशा । प्रेमा घरीं विष्णुदासा ॥ ५ ॥

१३१ वंदूं चरणरज सेवूं उष्ट्रावळी । पूर्व कर्मा होळी करुनी सांडूं ॥ १ ॥ अमुप हें गांठी वांधू भांडवल । अनाथा विट्ठल आह्मां जोगा ॥ २ ॥ अवघे होती लाभ एका या चितनें । नामसंकीर्तनें गोविंदाच्या ॥ ३ ॥ जन्ममरणाच्या खुंटतील खेपा । होईल हा सोपा सिद्ध पंथ ॥ ४ ॥ गेले पुढें त्यांचा शोधित मारग । चला जाऊं माग घेत आम्ही ॥ ५ ॥ तुका म्हणे घालूं जीवपणा चिरा । जाऊं त्या माहेरा निजाच्या ॥ ६ ॥

१३२ नामाची आवडी तोचि जाणा देव । न धरी संदेह कांहीं मनीं

॥ १ ॥ ऐसैं मी हैं नाहीं बोलत नेणतां । आणोनि संमता संतांचिया
॥ २ ॥ नाम म्हणे तया उरलें साधन । ऐसैं हैं वचन बोलों नये ॥ ३ ॥
तुका म्हणे सुख पावे या वचनीं । ज्याचीं शुद्ध दोन्ही मायवापें ॥ ४ ॥

१३३ सर्व सुखा अधिकारी । मुखें उच्चारि हरिनाम ॥ १ ॥ सर्वांगें
तो सर्वोत्तम । मुखीं नाम हरीच ॥ २ ॥ ऐसी उभारिली वाहे । वेदीं
पाहें पुराणीं ॥ ३ ॥ तुका म्हणे येथें कांहीं । संदेह नाहीं भरवसा ॥ ४ ॥

श्री निळोवामहाराज

१३४ नामापाशीं भुक्तिमुक्ति । ज्ञान विरक्ति हरिनामीं ॥ १ ॥
नामापाशीं दया शांति । साधना समाप्ती हरिनामीं ॥ २ ॥ नामें
प्राप्त नित्यानंद । स्वरूपावबोध हरिनामें ॥ ३ ॥ नामीं तिष्ठती
ऋद्धिसिद्धि । तुटती उपाधी हरिनामें ॥ ४ ॥ निळा म्हणे हरिनाम
सार । उतरि भवपार हरिनाम ॥ ५ ॥

१३५ विट्ठल नामें वाहे टाळी । ब्रह्मानंदाच्या कळोळीं ॥ १ ॥
निजात्मसुखाचा सोहळा । विट्ठल अवलोकिती डोळां ॥ २ ॥ सकळही
सुकृते ओळलीं । विट्ठलरूपें उभीं ठेलीं ॥ ३ ॥ निळा म्हणे जडली
बुद्धी । नित्य हरिनामें समाधी ॥ ४ ॥

१३६ विट्ठल विट्ठल म्हणतां वाचे । स्वरूप त्याचें आठवें ॥ १ ॥
श्याम सुंदर कटीं कर । रूप मनोहर तेजस्वी ॥ २ ॥ दिव्य सुमनें
तुळशीमाळा । मळवट पिवळा रोखियेला ॥ ३ ॥ निळा म्हणे मुगुटा-
चरी । खोंविल्या मंजुरी कोंवळिया ॥ ४ ॥

१३७ होय अंतरीं पालट । करितां पाठ हरिनामें ॥ १ ॥ देवा ऐसैं
देवचि होती । जे या भजती विट्ठला ॥ २ ॥ ऐसा याचा प्रताप
ठसा । प्रगटे सरिसा नामजपें ॥ ३ ॥ निळा म्हणे लाटेकें नव्हे । पहा
स्वानुभवं आपुलिया ॥ ४ ॥

१३८ यम नियम प्राणायाम । साधे जपतां रामनाम ॥ १ ॥
रामनाम जपतां आधीं । नासताती आधिब्याधी ॥ २ ॥ रामनामीं

जडली वाचा । हरिरूप होय साचा ॥ ३ ॥ निळा म्हणे रामनाम ।
पावलासे मोक्षधाम ॥ ४ ॥

१३९ पशु पक्षी श्वापद याती । भृंग पतंग कांटेक जाती ॥ १ ॥
हरीतें भजतां हरिरूप झालीं । निजानंदीं निमग्न ठेलीं ॥ २ ॥ दैत्य
दानव निशाचर । मानव याती नारीनर ॥ ३ ॥ निळा म्हणे भजतां
हरी । अगाधपणें पावले थोरी ॥ ४ ॥

१४० निजात्मप्राप्तीलागीं सार । हरिचिया उच्चार नामाचा ॥ १ ॥
हेंचि विज हेंचि गुज । हेंचि निज निजाचें ॥ २ ॥ ऐसैं संतीं पुरस्का-
रुनी । सांगितलें कानीं येऊनियां ॥ ३ ॥ निळा म्हणे परम प्राप्ती ।
नामींचि विश्रांति हरीचिया ॥ ४ ॥

१४१ उच्चारितां नाम वाचे । झालें त्याचें स्वरूपाचि ॥ १ ॥ नाहीं
तया उरलें दुजें । आत्मतेजें जग भासे ॥ २ ॥ ब्रह्मानंदीं निमग्न वृत्ति ।
विराजति स्वानंदें ॥ ३ ॥ निळा म्हणे गुणाततिअखंडित निजबोधें ॥ ४ ॥

१४२ उपदेशिला एकाचि सार । मजही उच्चार नामाचा ॥ १ ॥
म्हणती न पडे साधन फंदी । होरील दोंदी काळाचा ॥ २ ॥ करी संत
समागम । गाई हरिनाम कीर्तनीं ॥ ३ ॥ निळा म्हणे ऐसा संतीं ।
केला निज प्रीति उपदेश ॥ ४ ॥

१४३ सुखें जन्मांतरें घेऊं । नामें आळवूं श्रीहरीचीं ॥ १ ॥ नाहीं
आम्हा त्याचें कोडें । संसार वापुडें तें काय ॥ २ ॥ कळिकाळाचें
भय तें किती । पायां पडती यमधर्म ॥ ३ ॥ निळा म्हणे सर्वहि सिद्धी ।
रुळती पदीं हरिनामें ॥ ४ ॥

१४४ नामचिंतनें जडली प्रीति । भगवद्भावना सर्व भूतीं ॥ १ ॥
हेंचि परमार्थ साधन । मुखीं नाम हृदयीं ध्यान ॥ २ ॥ विषयभोगीं
विलोभता । मोह न बाधी त्या ममता ॥ ३ ॥ निळा म्हणे निजध्यासें ।
झाले मुक्त शुका ऐसे ॥ ४ ॥

१४५ संत एकांतीं बैसले । सर्वही सिद्धांत शोधिले । ज्ञानदृष्टी

अवलोकिलें । सारांश काढिलें निवडुनी ॥ १ ॥ तें एक श्रीहरीचें नाम । सकळ पातकां करी भस्म । अधिकारी उत्तम आणि अधम । चारी वर्ण नरनारी ॥ २ ॥ विठ्ठल नामें उच्चार ओठीं ॥ मूर्ती पाहतां दृष्टी । लाभे ब्रह्मतेची पुष्टी । वाढे पोटीं निजशांती ॥ ३ ॥ देखतां कांपती त्या काळ । हरिच्या ऐसें अंगी बळ । प्रगटे वैराग्य अढळ । तुटती मळ ममतेचे ॥ ४ ॥ महादोषांची झाडणी । अहंभावादिकांची गाळणी । उभय कुळें बैसवोनि । जाती विमानी वैकुंठा ॥ ५ ॥ ऐसा नामाचा प्रताप । नेदी उरो पुण्य पाप । भंगूनियां त्रिविध ताप । ठाकती सद्रूप होऊनि ॥ ६ ॥ दृश्य नुरे त्याचिये दृष्टी । ब्रह्मानंदें कोंदे सृष्टी । निळा म्हणे धरितां कंठीं । वीज मात्र हरिनाम ॥ ७ ॥

१४६ हेंचि परमार्थाचें सार । हरिच्या उच्चार नामाचा ॥ १ ॥ जिहीं केला पावले ते । वैकुंठीं सरते सुखी झाले ॥ २ ॥ गातां वानितां हरि गुणरासी । झाले तैलोक्यासी पूज्य ते ॥ ३ ॥ निळा म्हणे निका उपावो । सांपडला ठावो वैष्णवा ॥ ४ ॥

१४७ नाम वाचे श्रवण कीर्ती । पाऊलें चित्तीं समान ॥ १ ॥ काळ सार्थक केला त्यांनीं । श्रविला मनिं विठ्ठल ॥ २ ॥ कीर्तनाचा समारंभ । निर्दभ सर्वदा ॥ ३ ॥ निळा म्हणे स्वरूपसिद्धी । नित्य समाधि हरि नामीं ॥ ४ ॥

१४८ हेंचि आम्हासी गुरुगम्य । हरिचें नाम उपदेशिलें ॥ १ ॥ आणिका साधनीं चाडची नाहीं । घालिती अपायीं म्हणोनियां ॥ २ ॥ योगाभ्यास मंत्रजप । पुरश्चरण तप हरिनाम ॥ ३ ॥ निळा म्हणे दाविला मार्ग । हाचि हा चांग गुरुनार्थ ॥ ४ ॥

श्री नामदेव महाराज

१४९ नामाचा महिमा नेंपोचि पै ब्रह्मा । म्हणोनियां कर्मा अनुसरला ॥ १ ॥ नाम हेंचि कर्म नाम हेंचि धर्म । केशव हेंचि वर्म सांगितलें ॥ २ ॥ नाम शुद्ध स्नान नाम शुद्ध संन्या । नामाविणे वेद आणिक नाहीं

॥ ३ ॥ करितां आचमन केशव नारायण । करिती उच्चारण आर्थां हेंचि
 ॥४॥ लग्नाचिये काळीं म्हणती सावधान । लक्ष्मीनारायण चिंतन करा
 ॥ ५ ॥ देहाचिये अंतीं प्रायश्चित्त देती । शैवटीं वदविती रामनाम ॥ ६ ॥
 ऐसिया नामापरतें नाहीं सार । गिरिजेसी शंकर उपदेशी ॥७॥ करिती
 पितृश्राद्ध कर्म आचरती । शैवटीं म्हणती एको विष्णु ॥ ८ ॥ नामे
 होय गती नामे होय मुक्ति । नामयाचे चिंतीं रामनाम ॥ ९ ॥

१५० हडवडलीं पातकें । घेतां रामनाम एकें ॥ १ ॥ नाम घेतां
 तत्क्षणीं । चित्रगुप्तें सांडिली लेखणी ॥ २ ॥ घेऊनि पूजेचा संभार ।
 ब्रह्मा घेतसे समोर ॥ ३ ॥ नामा म्हणे जरी हें लटके । तरी माझे
 छेदावें मस्तक ॥ ४ ॥

१५१ असत्याचे मळ बैसले ये वाचे । ते न फिटती साचे तीर्थोदकें
 ॥१॥ हरीनामामृत प्रक्षाळी जिव्हेतें । पाणिये बहुतें काय करिती ॥२॥
 गंगासागरादी तीर्थें कोडीवरी । हरिनामाची सरी न पवती ॥३॥ हरि-
 नाम गंगे सुस्नात पें झाला । नाम्याजवळीं आला केशिराज ॥ ४ ॥

१५२ करीं घेऊनि ब्रह्मविणा । नारद वोळगे नारायणा ॥ १ ॥ हेंचि
 हेंचि तत्वसार । नाम म्हणे निरंतर ॥ २ ॥ आपण शिव आणि शक्ति ।
 राम नाम ते जपती ॥३॥ गात नाचत प्रल्हाद वीर । खांचीं केलासे अव-
 तार ॥ ४ ॥ कुंठिणी पक्षिया म्हणे रामा । तिसी नेलें निजघामा ॥५॥
 अहल्येसी लागतां चरण । तिसीं आलें मनुष्यपण ॥ ६ ॥ अजामेळ
 पातकी अपार । नामें पावला पैल पार ॥ ७ ॥ गजेंद्र केलें स्मरण ।
 त्याचें तोडीलें बंधन ॥ ८ ॥ द्रौपदी स्मरे हृषिकेशी । वस्त्रें पुरविलीं
 तियेसीं ॥ ९ ॥ परिक्षितीसीं घडलें स्मरण । त्यासी झाले सुलभ चरण
 ॥ १० ॥ नामा म्हणे निरंतर । गगनीं अढळ केला धुरू ॥ ११ ॥

१५३ अग्नी जाळी तरी न जळती पांडव । हृदयीं माधव धरिला
 म्हणोनी ॥ १ ॥ अग्नी जाळी तरी न जळती गोपाळ । हृदयीं देव लब्धो
 धरिला म्हणोनी ॥ २ ॥ अग्नी जाळी तरी न जळे हनुमंत । हृदयीं

सीताक्रांत म्हणोनियां ॥ ३ ॥ अग्नी जाळी तरी न जळे प्रल्हाद । हृदयीं गोविंद म्हणोनियां ॥ ४ ॥ अग्नी जाळी तरी न जळे पै सीता । हृदयीं रघुनाथ धरिलें म्हणोनिया ॥ ५ ॥ लंकेसी उरलें विभीषणाचें घर । हृदयीं सीतावर धरिला म्हणोनियां ॥ ६ ॥ नामा म्हणे स्वामी स्मरावें गोविंदा । चुके भववाधा संसाराची ॥ ७ ॥

१५४ आणीक ही मंत्र मोक्षदानी खरे । अशौचाचा थार असूं नये ॥ १ ॥ नाममंत्र कांहीं बाधीना कोणासी । जया अहर्निशी रामकृष्ण ॥ २ ॥ तपाची मांडणी आकाशाचें खेव । इंद्रियांची हांव राहे तरी ॥ ३ ॥ यज्ञ तो आचार धनाचें सांकडें । तरी जाण द्वाड स्वर्ग सुख ॥ ४ ॥ नामा म्हणे नाम साधकाची माता । जैसैं तैसैं घेतां भाक्ति जोडे ॥ ५ ॥

१५५ दग्धही होतसे आलें जें आकारा । असोनि निर्धारा नाम नाहीं ॥ १ ॥ नाम अनुभवं प्रपंचाचि ब्रह्म । जाहला सर्वोत्तम संतकृपें ॥ २ ॥ म्हणोनिया संता जाऊनि शरण । साधार्थें निधान नामब्रह्म ॥ ३ ॥ नामदेव म्हणे संताचिया कृपें । माजी नाम सोपें नांदतसे ॥ ४ ॥

१५६ नामापरता मंत्र नाहीं त्रिभुवनी । ऐसी बोले वाणी वेदशास्त्रीं ॥ १ ॥ पहा विचारोनि अनुभव मनीं । नका आडरांनीं झणीं भरो ॥ २ ॥ नामावांचोनि तरले जे म्हणती । ते आर्धी बुडती भवसागरीं ॥ ३ ॥ नामा म्हणे नाम अँकाराचें मूळ । परब्रम्ह केवळ रामनाम ॥ ४ ॥

१५७ नामाचा धारक विष्णुरूप देख । वैकुंठीचें सुख रुळें पायीं ॥ १ ॥ निराकार देव आकारासी आला । भक्ती पै स्थापिला नामरूपा ॥ २ ॥ नाममंत्र बीज जंववरी नाहीं जया । तंववरी केशव दया नाहीं प्राप्त ॥ ३ ॥ नामा म्हणे नाम केशव केवळ । जाणती प्रेमळ हरीभक्त ॥ ४ ॥

१५८ तूं तंव नेणता परी हरी जाणता । आहे तो समता सर्वा-भूतीं ॥ १ ॥ सर्व ब्रह्म हरी येकाचे निर्धारी । होसील झडकरी ब्रह्म तूंचि ॥ २ ॥ अच्युत माधव अमृताच्या पाठें । लागतांची वाटे

वंदी यम ॥ ३ ॥ नामा म्हणे होसील जिवलग विष्णूचा । दास त्या हरीचा आवडता ॥ ४ ॥

१५९ मंत्राचा पें मंत्र हरी हरी उच्चार । न लगे तो विचार करणें कांहीं ॥ १ ॥ सुफल नाम गाढें वाचेसी उच्चारूं । केशव हाचि करूं सर्वाभूतीं ॥ २ ॥ नाहीं यासी पतन न होईल बंधन । नित्य हेंचि स्नान रामनामें ॥ ३ ॥ नामा म्हणे भाव सर्वाभूतीं करा । आणिक पसारा घालूं नको ॥ ४ ॥

१६० विष्णुनाम श्रेष्ठ गाताती देवकृपी । नाम अहर्निशी गोपाळाचें ॥ १ ॥ हरि हरि हरि तूंचि वा श्रीहरी । वसे चराचरीं जनार्दन ॥ २ ॥ आदि ब्रह्म हरी आळवी त्रिपुरारी । उमेप्रती करी उपदेश ॥ ३ ॥ नामा म्हणे पूर्ण ब्रह्म जप उत्तमोत्तम । शंकरासी नेम दिननिशीं ॥ ४ ॥

१६१ आम्ही विठोबाचे दूत । यम आणूं शरणांगत ॥ १ ॥ मुखीं नाम हातीं टाळी । महा पापा करूं होळी ॥ २ ॥ करूं हरिनामाचा घोष । कुंभपाक पाडूं वोस ॥ ३ ॥ करूं हरिकथा कीर्तन । तोडूं यमाचें बंधन ॥ ४ ॥ एवढा प्रताप नामाचा । रीघ नव्हे कळिकाळाचा ॥ ५ ॥ ऐसा नामा यशवंत । विठोबाचा शरणांगत ॥ ६ ॥

१६२ हरिनाम गातां पवित्र । सेविती हरिहर ब्रह्मादिक ॥ १ ॥ नाम तारी नाम साहाकारी । नामे उच्चार्यें रूपें तुझीं ॥ २ ॥ ऐसी अनंत नामें तुझीं न वर्णवती देवा । नामा म्हणे केशवा विनवीतसे ॥ ३ ॥

१६३ नामाचा प्रताप काय सांगूं वाचे । अक्षय सुखाचें स्थान दावी ॥ १ ॥ नामाविण कांहीं नाहीं नाहीं सार । साधाचें सत्त्वर भलें नो हें ॥ २ ॥ अजामेल पहा आजन्म पातकी । नामें गेला सेखीं वैकुंठासीं ॥ ३ ॥ कुंठिणी जारणी शुक्रामिसें गाय । वैकुंठासी जाय तत्क्षणीं ॥ ४ ॥ पहा वाल्हा कोळी उफराट्या नामें । भविष्य संभ्रमें वाखाणिलें ॥ ५ ॥ नामा म्हणे किती सांगावा निर्धार । साधन सोपारें नाम एक ॥ ६ ॥

१६४ शेतीं बीज नेतां थोडें । मोटे आणिताती गाडे ॥ १ ॥ एक्या नामें हरि जोडे । फिटे जन्माचें सांकडें ॥ २ ॥ बाले भोले जन । सर्व तरती कीर्तने ॥ ३ ॥ नामा म्हणे नेणें मूढे । नाम स्मरावें सावडें ॥ ४ ॥

१६५ एकांत एकला सर्व आहे हरी । ऐसोंचि अहर्निशी ध्याइजे तूं ॥ १ ॥ सर्वाभूतीं विवृल आहे आहे साचे । हें तव वेदींचें वचन जाण ॥ २ ॥ मार्ग हाचि सोपा गेले मुनिजन । जनीं जनार्दन हाचि भावो ॥ ३ ॥ नामा म्हणे नाम प्रेम उच्चारण । सर्व ही कारण होईल तुझें ॥ ४ ॥

१६६ म्हणे दीनबंधु तुम्ही सावध व्हावें । संतांशीं शरण नाम मुखीं व्हावें ॥ १ ॥ नामापरतें साधन नाहीं या कलियुगांत । व्यर्थ श्रम होसी पाहतां आणीक मत ॥ २ ॥ मताभिमान करोनी तुम्ही जाल आडवाटां । अभिमानें ठकाविलें नारदाहि श्रेष्ठां ॥ ३ ॥ आलिया जन्मास आतां न करीं आळस । नामदेवालागीं सांगे जगन्निवास ॥ ४ ॥

१६७ म्हणतां वाचे नाम वंदि तया यम । काळादिकासम वंदी तया ॥ १ ॥ ऐसें नाम श्रेष्ठ सकळांसी वरिष्ठ । उच्चारितां नाटि वैकुंठ गाजे ॥ २ ॥ तो हा नाममाहिमा वाखाणित ब्रह्मा । न कळे तया उपमा आदि अंतीं ॥ ३ ॥ नामा म्हणे पाटें नामाचेनि वाटे । तरी प्रत्यक्ष प्रगटे विवृल हरी ॥ ४ ॥

१६८ नामें सदाशुद्धि प्राणिया होतसे । नामापाशीं असे भुक्ति मुक्ति ॥ १ ॥ नामा ऐसें सोपें नाहीं त्रिभूवनीं । नाम सांजिवनी साधकांसी ॥ २ ॥ नामें भक्ति जोडें नामें कीर्ति वाढे । नामें सदा चढे मोक्ष हातां ॥ ३ ॥ यज्ञ दान तप नामें आलीं हातां । नामें सर्व सत्ता प्राप्त होय ॥ ४ ॥ नामा म्हणे सदा नाम ज्याचे मुखीं । नाहीं याच्या तुकीं दुजा कोणीं ॥ ५ ॥

१६९ नामें तो सरता नामें तो परता । नामें पंढरिनाथा भेटविलें ॥ १ ॥ नाम होचि तारी नाम भवसागरीं । उतरी पैलतिरीं नाम तुझें

॥ २ ॥ नाम तें अंजन नामें बोधे मन । नामांचे निधान चांगया झाला
 ॥ ३ ॥ मार्गी जातां तुम्ही उगोंचे नसावे । वाचेसीं म्हणावें रामकृष्ण
 ॥ ४ ॥ राम कृष्ण हरि मुकुंद मुरारी । केशव नरहरी नारायण ॥ ५ ॥
 ऐसा हा सतत आठव नामाचा । नामा म्हणे कैचा दोष त्या ॥ ६ ॥

१७० चिंतातुर देहीं न साहे काजळी । मनाची पाजळी उभय
 दिवीं ॥ १ ॥ प्रकाश पडेल ब्रह्म हें दिसेल । वैकुंठ जोडेल भजनभक्ती ॥ २ ॥
 नाही याती वर्ण नाही या वेदोक्त । नामांचे संतुष्टि होती जीवा ॥ ३ ॥
 नामा म्हणे नाम होंचे बीजसार । तुटेल येरझार भवबंधाची ॥ ४ ॥

१७१ गोक्षीर लाविलें अंधळिया मुखीं । तेथील पारखी जिव्हा
 जाणे ॥ १ ॥ तैसें देवा तुझे नाम निरंतर । जिव्हेसी पाझर अमृताचे ॥ २ ॥
 सोलूनियां केलें साखरें घोळिलें । अंधारीं खादलें तरी गोड ॥ ३ ॥
 द्राक्ष फळां घड सेवितां चोखड । त्याहूनि गोड नाम तुझे ॥ ४ ॥ आळू-
 निया क्षीर तुपाचिये आळें । कालविलें गुळें गोड जैसें ॥ ५ ॥ जाणो-
 नियां नामा करी विनवणी । अमृताची खाणी नाम तुझे ॥ ६ ॥

१७२ नामाचे हें आहे पंचतत्वां ठाव । नाहीं दुजा भाव देखावया
 ॥ १ ॥ देखणारा जहाली कर्पूराची वाती । नामाशि विश्रांती ठाई जहाली
 ॥ २ ॥ द्वैताद्वैत तेथें नेणे जाणपण । गेलें हारपोन नामें सर्व ॥ ३ ॥
 नामदेव म्हणे अनाम तें नाम । नाना नाम अम तेथें दुजा ॥ ४ ॥

१७३ भाक्ति करूनियां कोण वांग्या गेला । सांगा हो विठ्ठलानिवडूनी
 ॥ १ ॥ द्वापाराचे अंतीं नामची सुकृत । अद्यापि निश्चित चालतसे
 ॥ २ ॥ नाम ऐकतां तरती निर्धारी । व्याख्यान श्रीधरी टीकाकार ॥ ३ ॥
 नामा म्हणे राम नाहीं त्रिभुवनीं । नाम तें निधान कलियुगीं ॥ ४ ॥

१७४ देवाचें हें गुज सकळ मंत्रमय । जें कां नित्य ध्येय शंकराचें
 ॥ १ ॥ तें हें रामनाम सेवितां सर्वभावे । रामरूप व्हावें निश्चयेंसी ॥ २ ॥
 नष्ट अजामेळाचें पतितत्व गेलें । दिव्य रूप झाले वाल्मिकाचें ॥ ३ ॥
 शरीर संपत्ति बळीनें देऊनि सकळ । केला द्वारपाल नारायण ॥ ४ ॥

कृष्णाविण दुजें नेणती कायावाचा । झाला पांडवांचा सहकारी ॥ ५ ॥

नामा म्हणे केशव भावाचा लंपट । भक्तांसी निकट रतलासे ॥ ६ ॥

१७५ नामाचें सामर्थ्य नेणे वेदशास्त्र । शेषार्ची वक्तृ मौनावली ॥ १ ॥ गंगा गणपती चंद्रसूर्य श्रेष्ठ । शंकर वरिष्ठ मौनावले ॥ २ ॥

भीष्म पाराशर उद्धव अंगद । ब्रह्मा मुचकुंद मौनावले ॥ ३ ॥ नामा म्हणे येरे काय जाणे स्तुति । दाटोनि श्रीपति उभा केला ॥ ४ ॥

१७६ नामाचा प्रताप जाणवेना कोणा । समुद्रीं पाषाण तारियेले ॥ १ ॥ आवडीनें कोणी चिंतितां उल्लास । काय तो त्यास उपेक्षील

॥ २ ॥ कुंटिणी ते नीच राव्यासाठीं नेली । वैकुंठीं ठेविली साखण्यानें

॥ ३ ॥ अजामिळ खळ पुत्राचिया मिषें । उद्धारिलें त्यास दिनानाथें

॥ ४ ॥ नामा म्हणे ऐसें सांगो आतां किती । नामापाशी मुक्ति उभी असे ॥ ५ ॥

१७७ नामाचि जो जाणे आनु कांहीं नेणें । संसार नामाविणें जाईजणा ॥ १ ॥ नाम स्मरे त्यासि संसार नाही । खुंटली ते पाही

थेरझार ॥ २ ॥ नाम न होय त्याचें जळो जालेंपण । आळसी

वायांविण संसारासी ॥ ३ ॥ नामा म्हणे मज नामींच सौरस । नाम

स्मरे हृषीकेश त्यासी पावे ॥ ४ ॥

१७८ साराचेंहि सार भक्तीचें भांडार । नाम निरंतर गातां वाचे ॥ १ ॥ कासया करावें आणिक साधन । नामाविण क्षण जाऊं नेदी

॥ २ ॥ दया शांति क्षमा हेंचि पै भूषण । नामसंकीर्तन अहर्निशीं ॥ ३ ॥

नामा म्हणे जप अखंड नामाचा । काळ हा सुखाचा सदोदित ॥ ४ ॥

१७९ नांदतसे नाम आकाश पाताळीं । सर्व भूमंडळीं घनदाट ॥ १ ॥ पातळ फोडोनि किती आहे पुढ । नाहीं आंत वाड नभचरी

॥ २ ॥ चौन्यांसी भोगिती दुर्मति पामर । नाहीं सारासार जाणत

ते ॥ ३ ॥ नामदेव म्हणे नाम अविनाश । तेथें नाना वेप नाम

सर्व ॥ ४ ॥

१८० तरले तरती हा भरंवसा । पुढती न येती गर्भवासा ॥ १ ॥ वाट सांपडली निक्की । विट्ठल नाम ज्याचे मुखी ॥ २ ॥ तीर्थे इच्छिती चरणींचे । रज नामधारकांचे ॥ ३ ॥ प्रायश्चित्त सांडोनि प्रौढी । झालीं दीन रूपे वापुडी ॥ ४ ॥ ऋद्धी सिद्धी महा-द्वारा । मोक्ष वोळंगण करी ॥ ५ ॥ नामा म्हणे सुख निधान । नाम पतीत पावन ॥ ६ ॥

१८१ तीर्थ तपराशी जप हृषिकेशी । नाम अहर्निशीं रामराम ॥ १ ॥ तीर्थांचें पै तीर्थ नाम हें समर्थ । होईल कृतार्थ रामनाम ॥ २ ॥ साधेल साधन तुटेल बंधन । वाचे जनार्दन सुफळ सदा ॥ ३ ॥ नामा म्हणे हरी उच्चार तूं करी । उद्धरसी निर्धारी इहलोकीं ॥ ४ ॥

१८२ सुखाचा सोहळा वाटतसे जीवा । भेटणें केशवालागीं आजी ॥ १ ॥ पाउला पाउलीं याचिया वाटे । पताकांचे थाट दिस-ताती ॥ २ ॥ पैल तो कळसु पाहें पां साजणी । नामघोष कार्णी पड-तसे ॥ ३ ॥ नामा म्हणे नामीं पारणें जो करी । तयासि श्रीहरी उपे-क्षीना ॥ ४ ॥

१८३ कां करिसी सोस मायेचा असोस । नव्हे तुज सौरस नाम-विण ॥ १ ॥ नामचि हा मंत्र नामचि हो तंत्र । नामेविण पवित्र न होसी देखा ॥ २ ॥ तिहीं लोकीं पाहतां नामेविण सर्वथा । अच्युत म्हणतां पुण्य कोटी ॥ ३ ॥ नामा म्हणे ब्रह्म आदि अंतीं नेम । तें विटेवरी सम उभें असे ॥ ४ ॥

१८४ सार पै सांगत उपनिषद् तुम्हां । वाचे रामनामा जप करा ॥ १ ॥ हेंचि पै मथित सांगोनियां गेले । उच्चारितां ठेले ब्रह्मरूप ॥ २ ॥ ज्योतिसी ते ज्योति भजन करील । आपणाचि होईल हरी स्वयें ॥ ३ ॥ नामा म्हणे कैसें विपरीत करणें । भूतदया धरणें सर्वाभूतीं ॥ ४ ॥

१८५ अखंड मुखी रामनाम । धन्य तयाचाचि जन्म ॥ स्नान

संध्येसी नेम । तो पुरुष महापवित्र ॥ १ ॥ धन्य धन्य त्याचा जन्म ।
रामार्पण अवघें कर्म ॥ तोचि तरला हाचि नेम । रामकृष्ण उच्चारणीं ॥ २ ॥ अनंत जन्मांचें सांकडें । तेणेचि उगाविलें कोडें ॥ जपतप येणें नावडे । रामकृष्ण उच्चारणीं ॥ ३ ॥ नामा म्हणे नाममात्रें । अवघीं निवारलीं शस्त्रें ॥ रामकृष्ण नाम वक्त्रें । उच्चारी तो धन्य ॥ ४ ॥

१८६ मायेचे भूचर रजतम सार्विक । रामनाम एक सोडवणें ॥ १ ॥ राम हेंचि स्नान राम हेंचि ध्यान । नामें घडे यज्ञ कोटी देखा ॥ २ ॥ न लगती साधन नाना मंत्र विवेक । रामनामीं मुख रंगीं कारे ॥ ३ ॥ नामा म्हणे श्रीराम हेंचि वचन आम्हां । नित्य ते पौर्णिमा सोळा कळी ॥ ४ ॥

१८७ कृष्णकथा सांग जेणें तुटे पांग । न लगे तुज उद्वेग करणें कांहीं ॥ १ ॥ समर्थ सोईरा राम हा निधान । जनीं जनार्दन एक ध्याई ॥ २ ॥ नामा म्हणे उच्चार रामकृष्ण सार । तुटेल येरझार भवावधीची ॥ ३ ॥

१८८ सर्वाभूतीं हरी आहे आहे साच । मायाजाल न छळे भावेकांसी ॥ १ ॥ सर्व ब्रह्म ऐसें वेद बोले गाढा । ब्रह्मीचा पवाडा अगम्य तो ॥ २ ॥ जाणतां नेणतां हरिनाम उच्चार । मार्ग तो साचार सुफल सदा ॥ ३ ॥ नामा म्हणे कारण जिव्हा होय स्मरण । सर्व नारायण हरी दिसे ॥ ४ ॥

१८९ जप तप अनुष्ठान हरी । एकाचि तो नमस्कारी ॥ भूतद्वेष कदा न करी । तप सामुग्री होचि तुझी ॥ १ ॥ हरी माधव यादवा । कृष्णा गोविंदा केशवा ॥ येणें करोनियां जीवा । सर्व काळ रंजवी ॥ २ ॥ स्मरतां हरीचें नाम । पळोनी जाति काळ यम ॥ तुटती नाना योनि जन्म । गर्भवासा मग नये ॥ ३ ॥ नामा जपे नामावळी । अखंड तप हेंचि सदा काळीं ॥ हरीनामे पिटोनि टाळी । हाचि तरणोपाय सकळांचा ॥ ४ ॥

१९० सर्व काळ हरी जप । हेचि तपामाजीं तप ॥ न लगती
घालावे संकल्प । नाना मंत्राचे परियेसीं ॥ १ ॥ मंत्रामाजी मंत्रसार ।
रामकृष्ण हा उच्चार ॥ नित्यानित्य निर्विकार । हरी जोडेल साचारें
॥ २ ॥ मार्गे कृतायुर्गीं सांगों । त्रेतायुर्गीं काय ओळगों ॥ द्वापारीं
कृष्ण रंगे रंगों । परी कळीमाजीं नाम तारक ॥ ३ ॥ नामा म्हणे
ग्रंथीं । पाहे पा यथानिगुतीं ॥ नाम जपतांचि तरती । हें व्यासाचें
वचन ऐसें ॥ ४ ॥

१९१ नाम वाचे उच्चारितां । हरे संसाराची व्यथा ॥ जाती दोषा-
चिया चळथा । रामकृष्ण उच्चारणीं ॥ १ ॥ हरी माधव गोविंद । याचि
नामाचा जया छंद ॥ तोचि पावेल परम पद । निजभुवन वैकुंठीं
॥ २ ॥ जन्मजन्माचि तप राशी । तेणें नाम आलें मुखासी ॥ स्मरतां
हरी हृषिकेशी । सकळ पूर्वजां उद्धार ॥ ३ ॥ नामा जपे ध्यानीं
मनीं । अखंड विठ्ठल हरीकीर्तनी ॥ तेणें जपें ये मेदिनीं । कोटि यज्ञ
घडले ॥ ४ ॥

१९२ रुपासीं रूपस नाम हृषिकेश । पंढरी निवास जप करी
॥ १ ॥ विठ्ठल श्रीहरी मुकुंद श्रीहरी । नामेंचि बोहरीं प्रपंचाचीं ॥ १ ॥
विठ्ठल नामामृत हेचि जीवन होत । नाम हें मुखांत केशवाचे ॥ ३ ॥
नामा म्हणे देव अमृताचा लाटा । मुखामाजीं पैठा होत नामें ॥ ४ ॥

१९३ गीता हेचि गंगा गुह्यभाव पै गा । नाम हेंचि वेगा सोड-
वण ॥ १ ॥ सर्व ब्रह्म हरी सांगतसे मुरारी । विश्वरूप श्रीहरी आपण
झाला ॥ २ ॥ उपदेश अर्जुना जनीं जनार्दना । अखंड भावना भूत-
दया ॥ ३ ॥ नामा म्हणे सर्व आहे हाचि देव । उदार माधव सर्वा-
भूतीं ॥ ४ ॥

१९४ नामाचें चरित्र सदा अति गोड । तीर्थें काय चाड नाम-
मात्रें ॥ १ ॥ ऐसा दृढ मनीं करावा विचार । नाम परिकर कालि-

युगीं ॥ २ ॥ नामा म्हणे नाम अनादि अक्षर । उभा कटीं कर भक्तां-
साठीं ॥ ३ ॥

१९५ नाम तेंचि रूप रूप तेंचि नाम । नामरूपा भिन्न नाहीं नाहीं
॥ १ ॥ आकारला देव नामरूपा आला । म्हणोनी स्थापिलें नाम वेदीं
॥ २ ॥ नामा परता मंत्र नाहीं हो आणिक । सांगती ते मूर्ख ज्ञान-
हीन ॥ ३ ॥ नामा म्हणे नाम केशव केवळ । जाणती प्रेमळ भक्त
भले ॥ ४ ॥

१९६ अनंत जन्में मेळावितां दुर्लभ । तो प्राणवल्लभ शंकराचा
॥ १ ॥ वेदशास्त्र मंथुनी काढियेलें सार । ब्रह्मादिकां पार रामनाम
॥ २ ॥ स्वर्गाचे देव चिंतिताती मनीं । एक वेळां झणीं भेटी देई
॥ ३ ॥ नामा म्हणे केशवाचें नाम उच्चारितां । विघ्नासी भंगितां नवल
काय ॥ ४ ॥

१९७ विठ्ठलाचें नाम जे माउलिचे ओठीं । विठो तिचे पोटीं
गर्भवासी ॥ १ ॥ जयाचिये कुळीं पंढरीची वारी । विठो त्याचे घरीं
बाळलीला ॥ २ ॥ नामा म्हणे जिव्हे काढीन मी रवा । असत्य केशवा
वचन होतां ॥ ३ ॥

१९८ अनंत ब्रह्मांड व्यापक तें नाम । अनादि निष्काम विश्वंभर
॥ १ ॥ तोचि कृष्ण परब्रह्म द्वारकेसी । पांडवां मानसीं ठसावला
॥ २ ॥ ठसावला तोचि पाहावा अनुभव । पांचा लागीं ठाव मग
केंचा ॥ ३ ॥ नामदेव म्हणे संपूर्ण आघवा । नामाचिया गांवां सिंव
नाहीं ॥ ४ ॥

१९९ ज्ञान व्हावें आधीं ओळखावें नांवा । मग जावें गांवा तथा-
चिया ॥ १ ॥ या नामाचें मूळ त्यामाजी जो घाला । प्रपंचाचा घाला
मग नाहीं ॥ २ ॥ नाम गांवें प्रपंच सर्व आहे नाम । ब्रह्मानंदें प्रेम
घनदाट ॥ ३ ॥ नामदेव म्हणे नंदाचिया घरीं । होता एक हरी दुजें
नाम ॥ ४ ॥

२०० साधनांत सोपें नाम हें केवळ । यावीण सकळ शीण वांयां
॥ १ ॥ धरारे धरा नाम विठोवाचें । तेणें अज्ञानाचें मूळ नासे ॥ २ ॥
नाम तारी फार पुराणीं वर्णिलें । नामाचे केवळ आत्मसत्ता ॥ ३ ॥
नामा म्हणे नामीं रंगला सुरंग । अंगें स्वयमेव पांडुरंग ॥ ४ ॥

२०१ जीव शिव ग्रामीं मीतूंपण पाहीं । हा गौरव कांहीं नाहीं
नामीं ॥ १ ॥ नाहीं चतुर देह तूया हे उन्मनी । स्वयंभु ते खाणी निज-
नामाची ॥ २ ॥ नामी जडे चित्त तेथें काय उणें । लज्जित साधनें
नाना जाहलीं ॥ ३ ॥ नामा म्हणे नामीं मीतूंपण । नाहीं कांहीं आन
सर्व तेंची ॥ ४ ॥

२०२ पवित्र परिकर नाम हा उच्चार । उद्धरण साचार जगा यया
॥ १ ॥ गोविंद केशव उच्चारि श्रीराम । न लगती नेम अमूप जप
॥ २ ॥ तें हें विट्ठलरूप पिकलें पंढरीं । नाम चराचरीं विट्ठल ऐसें
॥ ३ ॥ नामा म्हणे नाम सर्वांत सखोल । उच्चारितां मोल नलगे
तुज ॥ ४ ॥

२०३ आकारिक नाम जीवानें ठेविलें । शिवानें तें केलें निर्वि-
कल्प ॥ १ ॥ जीवशिव दोन्ही विराले ज्यामाजीं । तें नाम सहजीं
आद्य आहे ॥ २ ॥ तया नामाविण जावयासीं ठाव । नाहीं दुजा भाव
तिळमरी ॥ ३ ॥ नामा म्हणे नाम घनदाट । प्रपंच निघोट नामा-
परी ॥ ४ ॥

२०४ कृष्णनाम श्रेष्ठ गाती देव ऋषी । नाम अहर्निशीं गोपाळाचें
॥ १ ॥ हरी हरी हरी तूंचि वा श्रीहरी । वसे चराचरीं जनार्दन ॥ २ ॥
आदि ब्रह्मा हरि आळवी त्रिपुरारी । उमेप्रति करी उपदेश ॥ ३ ॥
नामा म्हणे ब्रह्म हा जप उत्तम । शंकरासी नेम दिनानिशीं ॥ ४ ॥

२०५ भजन करारे हरिहरा । नारायण शिवशंकरा ॥ माझे बोलणे
अवधारा । भेद न करा दोघांचा ॥ १ ॥ तुम्हांसी सांगेन सत्य वृत्तांत ।
पाहें पा तेथींचा दृष्टांत ॥ नारायणें सेविलें अमृत । श्वेत झाला महा-

देव ॥ २ ॥ शंभूने गिळिले हलाहल । म्हणोनि विष्णु झाला निळा ॥
देखत आंधळा । झर्णीं होसी गव्हारा ॥ ३ ॥ लक्ष्मी रूपे आपण हरू ।
देवे वरिला शारंगधरू ॥ गरूडरूपे महेश्वरू । वाहन झाला विष्णुचें
॥ ४ ॥ शक्तिरूपे शारंगपाणी । नारायण झाला भवानी ॥ शारंगधर
नंदी होऊनि । सन्मुखासनीं बैसला ॥ ५ ॥ एक तो एका वेगळा
नाहीं । दृष्टांत तूं आगमीं पाहीं ॥ नामा म्हणे एक केशव ध्यायीं ।
हरिहर पाहीं ज्याचे अवतार ॥ ६ ॥

२०६ म्हणतां वाचे नाम वैकुंठ जवळी । नित्य वनमाळी भक्तां-
संगें ॥ १ ॥ होईल साधन विट्टलीं परिपूर्ण । निवती नयन मूर्ति
पाहतां ॥ २ ॥ शंखचक्रांकित आयुधें शोभती । भाग्योदयीं दिसती
भावशीळा ॥ ३ ॥ नामा म्हणे तें रूप पंढरीस आहे । न सांडी ते
सोय केशवाची ॥ ४ ॥

२०७ आपुली पदवी सेवकासी द्यावी । तो एक गोसावी पांडुरंग
॥ १ ॥ भावाचा आळुका भुलला भक्तिसुखा । सांपडला फुका नामा-
साठी ॥ २ ॥ प्रेमाचा जिव्हाळा नामाची आवडी । क्षण एक न सोडी
संग त्याचा ॥ ३ ॥ नामा म्हणे आम्हा दीनांचे माहेर । तो एक उदार
पांडुरंग ॥ ४ ॥

२०८ सोयरा सुखाचा विसावा भक्तांचा । विठोवा निजाचा माय-
वाप ॥ १ ॥ कृपाळू दीनाचा पडिभर नामाचा । तोडर व्रीदाचा साच
तया ॥ २ ॥ काया मने यांचा संग करा त्याचा । अनंत जन्माचा
हरेल शीण ॥ ३ ॥ नामा म्हणे आम्हां दीनांचे माहेर । हरी निरंतर
न विसवे ॥ ४ ॥

२०९ देव दयानिधि भक्तांचा कैवारी । नाममात्रें तारीं सर्वांलागीं
॥ १ ॥ तया देवराया गावें हो आवडी । लागे मनी गोडी सर्व-
काळ ॥ २ ॥ नाहीं यातिकूळ उंच नीच भेद । भाव एक शुद्ध पहा-

तसे ॥ ३ ॥ नामा म्हणे काय सांगावें नवल । अखंड दंडलें व्यामा-
कार ॥ ४ ॥

२१० नाम फुकाचें चोखट । नाम घेतां नलगे कष्ट ॥ १ ॥ पड-
शील ज्या सागरीं । रामनाम आत्मा तारी ॥ २ ॥ पुत्रभावं स्मरण
केलें । तथा वैकुंठासी नेलें ॥ ३ ॥ नामा हें महिमान जाणे । घेतो
विठ्ठलाची आण ॥ ४ ॥

२११ कांसवीचे दृष्टी जें होईजे भेटी । तें अमृताची सृष्टी घडे
त्यासी ॥ १ ॥ तैसें हें भजन श्रीरामाचें ध्यान । वाचे नारायण अमृत-
मय ॥ २ ॥ धन्य त्याचें कुळ सदा पै सकळ । दिननिशीं पळ राम
नाम ॥ ३ ॥ नामा म्हणे चोखडा भक्त तो उत्तम । वाचेसी सुगम
रामनाम ॥ ४ ॥

२१२ अभ्यासिले वेद झाला शास्त्रबोध । साधिल्या विविध नाना
कळा ॥ १ ॥ प्रेमाचा जिवाळा जंव नाही अंतरां । तव कैसा
श्रीहरि करील कृपा ॥ २ ॥ हित तें आचरा हित तें विचारा । नामीं
भाव धरा जाणतेनो ॥ ३ ॥ प्रसर्गीं पुराणें ऐकिलीं श्रवणीं । त्यांतील
कोण मनीं धरील अर्थ ॥ ४ ॥ काय तें सांडिलें काय तें मांडिलें ।
काय तें दंडीलें प्रवृत्तीसी ॥ ५ ॥ अनंत ह्या मूर्ति पाहिल्या लोचनी ।
त्यांतील कोण ध्यानीं प्रतिबिंबली ॥ ६ ॥ स्वप्नींचिया परी देखसी
अभ्यास । न धरीच विश्वास चित्त तुझें ॥ ७ ॥ वांझेचिये स्तनीं
अमृताची धनी । मृगजळ पाणी तान्हावोलें ॥ ८ ॥ तरी प्रेमेंविण
फळती क्रियाकर्म । हाता येती वमैं विठोवाचीं ॥ ९ ॥ दृष्टीचें देखणें
श्रवणींचें ऐकणें । मनाचें वैसेणें एक होय ॥ १० ॥ नामा म्हणे
तरी विठो येडाने भेटे । कायाच पालटे कैवल्य होय ॥ ११ ॥

२१३ नामामृत गोडी आहे वैष्णवांसी । येरां प्राकृतांसी कळेनाची
॥ १ ॥ प्राकृत हे जन भुलले विषयीं । नामाचिया गांवीं कैसे जाती
॥ २ ॥ नामीं चित्त व्हावें जावें तेव्हां गांवा । मग नाम गांवा तेथे

केंचा ॥ ३ ॥ नाम तोंचि झालें वर्ण रूपातीत । अनाम स्वतंत्र स्वयंभ
तो ॥ ४ ॥ नामदेव म्हणे नाम हें सुलभ । अभक्तां दुर्लभ नानापरी ॥ ५ ॥

२१४ सर्वांमाजी सार नाम हें देवाचें । सर्व साधनांचें सार जें
का ॥ १ ॥ चार सहा आणिक अठरा वर्णितो । नामें निजप्राप्ति अर्ध-
क्षणी ॥ २ ॥ व्यासादिक नाम साधियेलें दृढ । प्रपंच कावाड निर-
सेल ॥ ३ ॥ नामदेव म्हणे निजनाम ब्रह्म । घेतां नेमधर्म सर्व साधे
॥ ४ ॥

२१५ अत तप दान हवन पूजन । न लगे साधन नाम म्हणतां
॥ १ ॥ रामकृष्ण हरी मुकुंदा मुरारी । जिव्हे क्षणभरी न विसवें
॥ २ ॥ कलिकाल दारुण करीतसे विघ्न । परजी नारायण नाम जिव्हे
॥ ३ ॥ शरण आलों जिव्हे तुवां नुपेक्षाव । नामा म्हणे गावें हरि-
नाम ॥ ४ ॥

२१६ गोविंद गोपाळ वाचेसी निखळ । तो उद्धरे तात्काळ कली-
माजी ॥ १ ॥ नारायण नारायण हेंचि पारायण । उद्धरले जन इह-
लोकीं ॥ २ ॥ तुटती यातना कर्माच्या भावना । जडजीव उद्धरणा
नाम स्मरा ॥ ३ ॥ नामा म्हणे राम हा जप परम । न लगती नेम
नाना कोटी ॥ ४ ॥

२१७ नामावांचूनि कांहीं दुजें एथें नाहीं । वेगीं लवलाही राम
जपा ॥ १ ॥ गोविंद गोपाळ वाचेसी रसाळ । पावसी केवळ निज-
पद ॥ २ ॥ ध्रुव प्रल्हाद वळी अंबकृषि प्रबुध । नामेंचि विद्रुद पावले
देखा ॥ ३ ॥ नामा म्हणे राम वाचे जया नाम । संसाराचे श्रम हरे
नामें ॥ ४ ॥

२१८ नामीं नारायण । होय भक्तांचे आधीन ॥ १ ॥ न मागतां
भक्ति । नामापासी चारी मुक्ती ॥ २ ॥ भुलो नये जाण । नाम वैकुंठीं
निशाण ॥ ३ ॥ नामा म्हणे ऐसे प्राणी । सम होती नारायणी ॥ ४ ॥

२१९ ब्राह्मण हो तुम्ही सर्व नामीन । सर्वांसी आधार नाम सत्य

॥ १ ॥ नामाविण गाते न सरे आणिक । वैकुण्ठनायक बोले मुखे ॥ २ ॥
 परी तेंचि नाम पहावें शोधुनी । चौन्यांशीची खाणी तेव्हां चुके
 ॥ ३ ॥ नामा म्हणे आतां सद्गुरु वंदुनी । नाम घ्या शोधुनि सत्य
 मुक्त ॥ ४ ॥

२२० ब्राह्मणा न कळे आपुलें तें वर्म । गवसे परब्रह्म नामें एका
 ॥ १ ॥ लहान थोरांसी करितां प्रार्थना । दृढ नारायणा मनीं धरा
 ॥ २ ॥ सर्वांप्रति माझी हेचि पै विनंती । आठवा श्रीपती आपुले
 मनीं ॥ ३ ॥ केशव नारायण करावें आचमन । तेवीं संध्या स्नान
 कर्म त्या ॥ ४ ॥ नामा म्हणे हेचि करा नित्य भजन । ब्रह्मार्पण
 साधन याचे पायीं ॥ ५ ॥

२२१ नव्हे तुज हित विषय पोशितां । हरी हरी म्हणतां तर-
 शील ॥ १ ॥ माधव श्रीहरी कृष्ण नरहरी । वेगीं हा उच्चारिं लव-
 लाहीं ॥ २ ॥ घडतील यज्ञ पापें होतिल भय । प्रपंच सर्वज्ञ होईल
 ब्रह्म ॥ ३ ॥ नामा म्हणे हरिकथा हरी भवव्यथा । उद्धरसी सर्वथा
 भाक माझी ॥ ४ ॥

२२२ ब्राह्मण व शूद्र वैश्य नारनर । सर्वांसी आधार नाम सत्य
 ॥ १ ॥ नामाविण गाते नाहीं हो आणिक । वैकुण्ठनायक बोले मुखें
 ॥ २ ॥ परी तेंचि नाम पहावें शोधुन । चौन्यांशी खाणी चुके तेव्हां
 ॥ ३ ॥ नामदेव म्हणे सद्गुरुपासोनी । नाम घ्या शोधुनि भाव-
 मुक्त ॥ ४ ॥

२२३ शिव हलाहलें तापला । तोहि नामें शीतळ झाला ॥ १ ॥
 नाम पावन पावन । याहूनि पवित्र आहे कोण ॥ २ ॥ शिवासी
 नामाचा आधार । केला कळिकाळ किंकर ॥ ३ ॥ मरण झालें
 काशीपुरीं । तेथें नामचि उद्धरी ॥ ४ ॥ अठरा पुराणांची पोथी ॥
 नामाविण नाहीं रीती ॥ ५ ॥ नामा म्हणे अवघीं चोरें । एक हरि-
 नाम सोडरें ॥ ६ ॥

२२४ भवाग्ने तारक रामकृष्ण नाव । रोहिणीची माव सकळ दिसे ॥ १ ॥ नाम होंचे थोर नाम होंचे थोर । वैकुंठीं विठार राम-नामें ॥ २ ॥ राम हे निशाणी जपतांचि अढळ । वैकुंठ तत्काळ तया जीवा ॥ ३ ॥ नामा म्हणे वैकुंठ नामेचि जोडेल । अंतीं तुज पावेल नाम एक ॥ ४ ॥

२२५ तपतीर्थ दान हें सर्व कुवाडें । नाम एक वाड केशवाचें ॥ १ ॥ मुमुक्षु साधकीं सदा नाम गावें । तेणेचि या व्हावें अखंडित ॥ २ ॥ विपत्तीचें वळें न होतां विन्मुख । नाममात्र एक धरा वाचे ॥ ३ ॥ जीवन्मुक्त शुक मुनि ध्रुवादेक । तयासीं आणिक व्यास नाहीं ॥ ४ ॥ नामयाची वानी अमृताची खाणी । ध्यावी आतां धणी सर्वत्राही ॥ ५ ॥

२२६ केशव नाम गाय केशव नाम गाय । केशव नाम गाय काम-धेनु ॥ १ ॥ वेणुनादीं चरे पाणी पी भीवरे । ती गाय हंबरे भक्तां-लागीं ॥ २ ॥ भक्तीं सुखें धाय प्रेमें तें पान्हाय । भुकेलिया खाय पात-कासी ॥ ३ ॥ नामा म्हणे गाय ते पंढरीस आहे । पापिया न साहे पाठी लागे ॥ ४ ॥

२२७ केशव म्हणतां क्लेश जाताती परते । त्याह्मनि सरतें आणिक नाहीं ॥ १ ॥ वेद कां पढसी शास्त्रें कां शिणसी । उदंड वाचेसी हरी म्हणा ॥ २ ॥ याह्मनि पै सार नाहीं हो दुसरें । भीष्में युधिष्ठिर उप-देशिला ॥ ३ ॥ नामा म्हणे धरा केशवीं विश्वास । तुटे गर्भवास नामें एकें ॥ ४ ॥

२२८ सार पै नाम विठ्ठलाचें आहे । दिननिशीं सोय मना लावीं ॥ १ ॥ गुंपेजेल मन जोडती पाउलें । तुटती घेतले मायाजाळ ॥ २ ॥ नामाचे कारण जप पै सफल । उद्धार निर्मळ सकळ जीवां ॥ ३ ॥ नामा म्हणे तो हा विठ्ठल पंढरिये । नाम अमृतमय चराचरीं ॥ ४ ॥

२२९ विठ्ठल नामीं आळस न करी गव्हारा । वांयांचि येरझारा

शिणतोसी ॥ १ ॥ हरी उच्चारण करी हा विचार । नामाचे साचार उद्धरण ॥ २ ॥ मी म्हणतां अहंता वाढे हे सर्वथा । परी भजना परता नाहीं मार्ग ॥ ३ ॥ मायाजाळ विषय तोडी तोडी सांठा । विट्टलनाम पाठा वोळगे जना ॥ ४ ॥ सर्व हें लाटेकें मोहजाळ फिकें । नामाविण एके नाहीं दुजें ॥ ५ ॥ नामा म्हणे उपदेश भजे केशवास । वैकुंठ-निवास वोळगे तुज ॥ ६ ॥

२३० सकळ साधनांचें सार । रामकृष्ण हा उच्चार ॥ १ ॥ म्हणा गोविंद नरहरी । सकळ जीवां तोचे तारी ॥ २ ॥ नाम घेतां हरी माधव । तरताती सकळ जीव ॥ ३ ॥ नामा म्हणे केशव वाचे । धन्य जीवीत वैष्णवांचें ॥ ४ ॥

२३१ रामकृष्ण माळ घालीं कां अढळ । तुटेल भवजाळ माया-मोह ॥ १ ॥ होशील तूं साधू न पवसी बाध । पूर्ण ब्रह्मानंद पावेल तुज ॥ २ ॥ जपतां रामनाम पुरती सर्व काम । आदी अंतीं नेम साधेल तुज ॥ ३ ॥ नामा म्हणे कृतार्थ पूर्ण मनोरथ । न लगती ते अथे माया फांसे ॥ ४ ॥

२३२ नाम हें अमृत भक्तांसी लाधलें । आपण घेतलें बौध्यरूप ॥ १ ॥ नाम हें आळवा नाम हें आळवा होईल दोहावा कामधेनु ॥ २ ॥ न बाधेल विघ्न प्रपंच हें भान । नाम हेचि खूण वैकुंठांची ॥ ३ ॥ नामा म्हणे जड जीव ब्रह्म असे सर्व । हा गीतेमाजीं भाव सांगितला ॥ ४ ॥

२३३ तुटे मायाजाळ विघडे भवसिंधु । जरी लागे छंदु हरिनामाचा ॥ १ ॥ येर कर्मधर्म करितां या कळीं । माजीं कोण बळी तरला सांगा ॥ २ ॥ न पढवे वेद नव्हे शास्त्र बोध । नामाचे प्रबंध पाठ करा ॥ ३ ॥ नव्हे अनुष्ठान न कळे ब्रह्मज्ञान । करावी सोपान कृष्ण कथा ॥ ४ ॥ न साधे हा योग न करवे वैराग्य । साधा भक्तिभाग्य

संतसंगें ॥ ५ ॥ नामा म्हणे साधन न लगे आणिक । दिधली मज भाक पांडुरंगें ॥ ६ ॥

२३४ सोपा हा सुगम उपावो परीस । धरी तूं विश्वास नाम महीमें ॥ १ ॥ नाम होंचि गंगा नाम होंचि भीमा । अंतरीं श्रीरामा जपिजेंसु ॥ २ ॥ अमृत सुरस रामनाम एक । वाचेचें वाचक मन ॥ ३ ॥ करीं । नामा म्हणे सुरस सेवीं सुधारस । ध्यायीं केशवास दिननिशीं ॥ ४ ॥

२३५ व्यापक तें नाम तेव्हांच होईल । जेव्हां ओळखेल मीपणासी ॥ १ ॥ आपुलेंचि नाम न ओळखेलें । व्यापक साधिलें जायचिना ॥ २ ॥ आपुलीच ओळख आपणासी पडे । मग सर्वत्र जोडे नाम तेव्हां ॥ ३ ॥ नामाविण नाम तेंचि होय विभ्रम । नामदेव म्हणे संतां पुसा ॥ ४ ॥

२३६ हाचि नेम सारी साधेल तो हरी । नाम हें मुरारी अच्युताचें ॥ १ ॥ गोविंद हरे गोविंद हरे । यादव मुरारे रामनाम ॥ २ ॥ न लगती कथा नाना विकलता । नामचि स्मरतां नाम वाचे ॥ ३ ॥ नामा म्हणे राम आम्हां हाचि नेम । नित्य तो सज्जम जप आम्हां ॥ ४ ॥

२३७ नाम गाऊं नाम ध्याऊं । नाम विठोवासी वाहूं ॥ १ ॥ आम्ही देवाचे देवाचे । दास पंढरिरायाचे ॥ २ ॥ टाळ दिंडी घेऊनि हातीं । केशवराज गाऊं गीतीं ॥ ३ ॥ नामा म्हणे लाखोली सदा । अनंत नामें वाहूं गोविंदा ॥ ४ ॥

२३८ शास्त्रांचे हें सार वेदाचें गव्हार । उतराया पार आणिक नाहीं ॥ १ ॥ विठ्ठल विठ्ठल म्हणा उघडा मंत्र जाणा । कालिकाळ अंकणा होईल तुम्हां ॥ २ ॥ न कराचें खंडन अखंड उच्चारण । तप अनुष्ठान न लगे तुम्हां ॥ ३ ॥ सिद्धिचें हें सार मुक्तीचें माहेर । उतरावया पार दुजें नाहीं ॥ ४ ॥ विठ्ठला परतें काय करिसी दैवत ।

परब्रम्ह निरुते पंढरीये ॥ ५ ॥ सिद्धीचें सहज भक्तीचें हें बीज ।
केशवीं दिलें मज म्हणे नामा ॥ ६ ॥

२३९ करितां वेदाध्ययन ज्योतिष । नामाचा तो लेश नये हातां
॥ १ ॥ बहुत व्युत्पत्ति पुराण । व्यर्थ तें स्मरण नाम नव्हे ॥ २ ॥
अनंत हें नाम जयांतूनि आलें । त्यांताचि जिरालें जळीं जळ ॥ ३ ॥
सद्गुरुतें नाम सद्गुरुकृपेविण कोणा । साधन साधेना जपें तपें ॥ ४ ॥
नामदेव म्हणे स्वतःसिद्ध नाम । गुरुविण वर्म हातां नये ॥ ५ ॥

२४० ज्ञान ध्यान जप तप साधन । तें नाम प्रत्ययातें नये कोणा
॥ १ ॥ गुरुपदीं जावें आधीं हो शरण । मी हें माझें ओळखून घ्यावें
नाम ॥ २ ॥ तयाचें तें मूळ पाहोनियां त्यांतें । मिळवावें द्वैत अद्वैती-
तें ॥ ३ ॥ द्वैतद्वैतातीत तें स्वयंभ संचलें । तेचि नाम आलें त्रिभुवनीं
॥ ४ ॥ नामदेव म्हणे परब्रह्म तें नाम । द्वैत क्रियाकर्म नाहीं तेथें ॥ ५ ॥

२४१ सद्गुरुवांचूनि नाम नये हाता । साधन साधितां कोटीगुणें
॥ १ ॥ जैसा कांतेविण करणें संसार । तैसा हा व्यापार साधनाचा
॥ २ ॥ जंव सद्गुरु नाहीं केला भ्रतार । साधन विचार व्यर्थ गेला
॥ ३ ॥ नामदेव म्हणे सद्गुरुपासोनी । नाम घ्या जाणोनी नाना
काही ॥ ४ ॥

२४२ अवघे ते दैवाचे विट्टल म्हणती वाचे । अवघें कुळ त्यांचें
पुण्यवंत ॥ १ ॥ अवघेचि संसारी जाणावे ते धन्य । ज्याचें प्रेम पूर्ण
पांडुरंगीं ॥ २ ॥ अवघा विट्टल भोगिती दिनराती । चोळगे किंकर-
चुत्ती नामा त्यांतें ॥ ३ ॥

२४३ सर्वाभूतीं भज नमन करीं संतां । नित्य त्या अच्युता स्मरण
करीं ॥ १ ॥ ऐसें भजनीं विनट सांपडेल वाट । रामकृष्ण नीट वैकुंठीं-
ची ॥ २ ॥ न लगती साधनें वांयांचि बंधनें । एका नामें होणें चतु-
र्भुज ॥ ३ ॥ नामा म्हणे थोर नामेंचि सधर । वैकुंठी विठ्ठार तया
भक्तां ॥ ४ ॥

२४४ चंद्र तारांगण नैऋति भास्कर । तटस्थ निर्धार ब्रह्मादिक
॥ १ ॥ ब्रह्मादि सकल भजनीं तत्पर । तेव्हां हरिहर नाचतसे ॥ २ ॥
कृष्ण विष्णु नाम अच्युत अनंत । सगुण निश्चित स्मरा वेगीं ॥ ३ ॥
नामा म्हणे नको उदंड सायास । तोडीं भवपाश रामनामैं ॥ ४ ॥

२४५ हरिनाम पाठ हाचि भाव । हरी हरी हाचि देव ॥ हरीविण
न फिटे संदेह । सर्व जिवांचा जाण पां ॥ १ ॥ हरीतत्त्व ज्याचे देहीं ।
तोचि तरला येथें पाहीं ॥ हरीविण या डोहीं । भवसागर कैसा तरेल
॥ २ ॥ रामकृष्ण वासुदेवा । हाचि सर्व जीवांचा विसांवा ॥ येथें
पोकारूनियां धांवा । विट्ठलनाम उच्चारी ॥ ३ ॥ नामा जपे हृदयीं
सदा । रामकृष्ण हाचि धंदा ॥ हरीराम परमानंदा । हाचि जप
जपतसे ॥ ४ ॥

श्रीजनावाई

२४६ गातां विठोवाची कीर्ती । महा पातकें जळती ॥ १ ॥ सर्व
सुखाचा आगर । उमा असे विटेवर ॥ २ ॥ आठवितां पाय त्याचे ।
मग तुम्हा भय कैचें ॥ ३ ॥ काया वाचा मनैं भाव । जनी म्हणे गावा
देव ॥ ४ ॥

२४७ जन्मा येऊनियां देख । करा देहाचें सार्थक ॥ १ ॥ वाचे
नाम विट्ठलाचें । तेणें सार्थक देहाचें ॥ २ ॥ ऐसा नामाचा महिमा ।
शेषा वर्णितां झाली सीमा ॥ ३ ॥ नाम तारक त्रिभुवनीं । म्हणे
नामयाची जनी ॥ ४ ॥

२४८ नाम फुकट चोखट । नाम घेतां नये वीट ॥ १ ॥ जड
शिळा ज्या सागरीं । आत्मारामें नामें तारी ॥ २ ॥ पुत्रभावें स्मरण
केलें । तथा वैकुंठासीं नेलें ॥ ३ ॥ नाममहिमा जनीं जाणे । ध्यातां
विट्ठलाचे होणें ॥ ४ ॥

२४९ एक नाम अवघें सार । वरकड अवघें तें असार ॥ १ ॥

म्हणोनियां परतें करा । आधीं विठ्ठल हें स्मरा ॥ २ ॥ जनी देवाधि-
देव । एक विठ्ठल पंढरीराव ॥ ३ ॥

२५० काय हें करावें । धनवंतादि अधवे ॥ १ ॥ तुझें नाम नाहीं
जेथें । नको माझी आस तेथें ॥ २ ॥ तुजविण बोल न मानीं । करी
ऐसें म्हणे जनी ॥ ३ ॥

२५१ विठ्ठल नामाची नाहीं गोडी । काळ हाणोनि तोंड फोडी
॥ १ ॥ गळां बांधोनि खांवासी । विंचूं लाविती जिन्हेसी ॥ २ ॥ ऐसा
अभिमानी मेला । नर्क कुंडीं थारा त्याला ॥ ३ ॥ नामा बोध करी
मना । दासी जनी लागे चरणा ॥ ४ ॥

२५२ तो हा भक्तांचे तोडरीं । वाचे उच्चारितां हरी ॥ १ ॥ काम
होऊनि निष्काम । काम भावभक्ति प्रेम ॥ २ ॥ तो हा पूर्ण काम होय ।
अखंडित नाम गाय ॥ ३ ॥ काम निष्काम झाला मनीं । वंदी नाचे
दासी जनी ॥ ४ ॥

२५३ नाम विठोवाचें घ्यावें । मग पाउल टाकावें ॥ १ ॥ नाम
तारक हें थोर । नामे तारिले अपार ॥ २ ॥ अजामेळ उद्धरिला ।
चोखा मेळा मुक्तीस नेला ॥ ३ ॥ नाम दळणीं कांडणीं । म्हणे नाम-
याची जनी ॥ ४ ॥

२५४ निराकारीचें नाणें । शुद्ध ब्रह्माचें ठेवणें ॥ १ ॥ प्रयत्नें
काढिलें वाहेरी । संत साधु सवदागरीं ॥ २ ॥ व्यास वासिष्ठ नारद
मुनी । टांकसाळ घातली त्यांनीं ॥ ३ ॥ उद्धव अक्रुर स्वच्छंदीं ।
त्यांनी आटविली चांदी ॥ ४ ॥ केशव नामयाचा शिक्षा । हारप
चाले तिन्ही लोकां ॥ ५ ॥ पारख नामयाची जनी । वरती विठोवाची
निशाणी ॥ ६ ॥

२५५ नाम विठोवाचें थोर । तरला कोळी आणि कुंभार ॥ १ ॥
ऐसी नामाची आवडी । तुटे संसाराची वेडी ॥ २ ॥ नाम गाय
वेळोवेळां । दासी जनीसी नित्य चाला ॥ ३ ॥

२५६ हरिहर ब्रह्मादिक । नामें तरले तिन्हीं लोक ॥ १ ॥ पेसा कथेचा महिमा । झाली बोलायाची सीमा ॥ २ ॥ जपें तपें लाजविलीं । तीर्थें शरणागत आलीं ॥ ३ ॥ नामदेवा कीर्तनीं । ध्वजा आल्या स्वर्गाहुनी ॥ ४ ॥ देव श्रुती देती ग्वाही । जनी म्हणे सांगू कायी ॥ ५ ॥

श्रीभानुदासमहाराज

२५७ जपतां नाम विट्टलाचें । भय नाहीं हो काळाचें ॥ १ ॥ नाममंत्र त्रिअक्षर । करी सदा तो उच्चार ॥ २ ॥ विट्टल नामें सुख आनंद । भानुदासा परमानंद ॥ ३ ॥

२५८ तुमचें नाम गोड नाम गोड । पुरवी कोड जीवाचें ॥ १ ॥ वाचे सुलभ नामावळी । महा दोषां होय होळी ॥ २ ॥ सुख अनुपम्य गातां नाम । भानुदास म्हणे आम्हा विश्राम ॥ ३ ॥

२५९ नामाचा महिमा शुक सांगे । परीक्षिती राजा जाणे अंगें ॥ १ ॥ जपतांचि रामकृष्ण नामें । दहन होती कर्माकर्में ॥ २ ॥ नामें दया शांति क्षमा । नामें शीतळ शंकर उमा ॥ ३ ॥ नाम जप ध्यानीं मनीं । भानुदास वंदितो चरणीं ॥ ४ ॥

२६० एक नामापरतें साधन । नाहीं नाहीं दुजें आन ॥ १ ॥ वांयां धावती वराडी । करती संसाराची जोडी ॥ २ ॥ न चुके जन्ममरण वेरझारा । हें तो नकळे पामरा ॥ ३ ॥ नामावांचुनी जें जें कर्म । अवघा जाणा तो अधर्म ॥ ४ ॥ भानुदास प्रेमें नाचे । सदा नाम-घोष वाचे ॥ ५ ॥

२६१ चार युगांमाजीं पावन । कलिमाजी सोपें भजन ॥ १ ॥ मना दृढ करुनि साचा । विट्टल विट्टल वदे वाचा ॥ २ ॥ संकल्प विकल्प नको भिन्न । तेणें पावे हरिचरण ॥ ३ ॥ नामें जिर्वांचा जिव्हाळा । भानुदासा जीवनकळा ॥ ४ ॥

२६२ तारक नाम सोपें साचें । विट्टल विट्टल वदतां वाचे ॥ १ ॥

जन्म मृत्यूचें खंडन । पापा तापाचें दहन ॥ २ ॥ नामें निजध्यास
देखा भानुदासा सुखें सुखा ॥ ३ ॥

२६३ कल्पना अविद्या सांडोनियां गोडी । रामनाम जोडी करी
वापा ॥ १ ॥ येर ते मायीक नको पडूं छंदा । आठवी गोविंदा एकपर्णे
॥ २ ॥ द्वैताचि ते वाढी छेदूनियां काढी । नामाची तूं गुढी उभवी
सदा ॥ ३ ॥ भानुदास म्हणे सांडोनि कल्पना । चिंती तूं चरणा
विठोवाच्या ॥ ४ ॥

श्री एकनाथ महाराज

२६४ एका नामाचें महिमान । नाम पावन तें जाण ॥ १ ॥ हास्य
विनोदें घेतां नाम । तरती जन ते अधम ॥ २ ॥ एकाजनार्दनीं धरीं
विश्वास । नामें नासती दोष कळिकाळाचे ॥ ३ ॥

२६५ नामाचें महिमान सादर एका । तारियेले देखा महा पापी
॥ १ ॥ पापाची ते राशी अजामेळ जाण । जपतांचि पावन नामें
जाहला ॥ २ ॥ गणिका पांखिरूं नाम जपे सदा । नोहे तिसी वाधा
गर्भवासा ॥ ३ ॥ एकाजनार्दनीं कलीमाजी नाम । उत्तम उत्तम
जपा आर्यां ॥ ४ ॥

२६६ दोषी पापराशी नामाचे धारक । होतां तिन्ही लोक वंदिती
माथां ॥ १ ॥ नामाचें महिमान नामाचें महिमान । नामाचें महिमान
शिव जाणें ॥ २ ॥ जाणती ते ज्ञानी दत्त कपिल मुनी । शुकादिक
जनीं धन्य जाहले ॥ ३ ॥ एका जनार्दनीं नाम परिपूर्ण । सांपडली खूण
गुरुकृपें ॥ ४ ॥

२६७ नाम तारक ये मेदिनीं । नाम सर्वांचें मुगुटमणी ॥ नाम
जपे शूलपाणी । अहोरात्र सर्वदा ॥ १ ॥ तें हें सुलभ सोपारें । काम
क्रोध येणें सरे ॥ मोह मद मत्सर नुरे । नाममात्रें त्रिजगतीं ॥ २ ॥
घेउनी नामाचें अमृत । एकाजनार्दनीं झाला तृप्त ॥ म्हणोनी सर्वातें
सांगत नाम वाचे वदावें ॥ ३ ॥

२६८ नाम तारक हैं क्षितीं । तरले आणि पुढें तरती ॥ १ ॥ न लगे साधन आणि मंडन । नामें सर्व पाप दहन ॥ २ ॥ योगयागांची परवडी । नामापुढें वांयां गोडी ॥ ३ ॥ नाम वाचे आवडी घोका । म्हणे जनार्दनी एका ॥ ४ ॥

२६९ नाम पावन पावन । नाम दोषांसि दहन ॥ नाम पतित पावन । कलींमाजी उद्धार ॥ १ ॥ गातां नित्य हरीकथा । पावन होय श्रोता वक्ता ॥ नाम गाऊनि टाळी वाहतां । नित्यमुक्त प्राणी तो ॥ २ ॥ एका जनार्दनीं नाम । भवसिंधु तारक नाम ॥ सोपें सुगम वर्म । भाविकांसी निर्धारें ॥ ३ ॥

२७० अष्टादश पुराणें सांगती वडिवार । नाम साराचें सार कलियुगीं ॥ १ ॥ तारिले पातकी विश्वासघातकी । मुक्त झाले लोकीं तिहीं सत्य ॥ २ ॥ सर्वांतर सार नामजपु निका । जनार्दनाचा एका घोकितसे ॥ ३ ॥

२७१ सकळ साधनांचें सार । मुखीं नामाचा उच्चार ॥ १ ॥ सकळ तपांचें जें सार । मुखीं नामाचा उच्चार ॥ २ ॥ सकळ ज्ञानांचें जें सार । मुखीं नामाचा उच्चार ॥ ३ ॥ सकळ ब्रह्मविद्येचें जें घर । एका जनार्दनाचें माहेर ॥ ४ ॥

२७२ साधन सोपें नाम वाचे । पर्वत भंगती पापाचे ॥ विश्वासियातें साचें । नाम तारक कलियुगीं ॥ १ ॥ अहोरात्र वदतां वाणी । ऐसा छंद ज्याचे मनीं ॥ त्याचेनि धन्य ही मेदिनी । तारक तो सर्वांसी ॥ २ ॥ एकाजनार्दनीं नाम । भाविकांचें पुरे काम ॥ अभागियांतें वर्म । नव्हे नव्हे सोपारे ॥ ३ ॥

२७३ पशु पक्षी वनचरें । श्वान श्वापदादि सूकरें ॥ १ ॥ पडतां नामघोष कार्णी । पावन होती इये जनीं ॥ २ ॥ चतुष्पाद आणि तरु-वर । नामे उद्धार सर्वांसी ॥ ३ ॥ उंच नीच नको याती । ब्राह्मणादि

सर्व तरती ॥ ४ ॥ एकाजनार्दनीं अभेद । नामीं नाहीं भेदाभेद ॥ ५ ॥

२७४ नाम गाये तो पवित्र क्षितीं । नामें उद्धार त्रिजगतीं ॥ १ ॥ ज्याचें उच्चारितां नाम । निवारे क्रोध आणि काम ॥ २ ॥ वेदशास्त्री विवेकी संपन्न । नामें होताती पावन ॥ ३ ॥ नामें उत्तम अधमा गती । एकाजनार्दनीं ध्याय चितीं ॥ ४ ॥

२७५ नामासृता पुढें । कायसें अमृत बापुडें ॥ १ ॥ ऐसा नामाचा बडिवार । गोडी जाणे गिरिजावर ॥ २ ॥ नामें जोडे ब्रह्मज्ञान । भुक्तिमुक्ति नामें जाण ॥ ३ ॥ एका जनार्दनीं सार । ब्रह्मज्ञानाचें हें घर ॥ ४ ॥

२७६ दोष दुरितांचें पाळें । पळती बळे नाम घेतां ॥ १ ॥ नाम प्रताप गहन । भव तारण हरिनाम ॥ २ ॥ आणिक नको दुजी चाड । नाम गोड विट्ठल ॥ ३ ॥ एका जनार्दनीं नाम । तरले तरती निष्काम ॥ ४ ॥

२७७ नाम पावन तिहीं लोकीं । मुक्त जहाले महापातकी ॥ १ ॥ नाम श्रेष्ठांचें हें श्रेष्ठ । नाम जपे तो वरिष्ठ ॥ २ ॥ नाम जपे नीळकंठ । वंदिताती श्रेष्ठ श्रेष्ठ ॥ ३ ॥ नाम जपे हनुमंत । तेणें अंगीं शक्तिवंत ॥ ४ ॥ नाम जपे पुंडलीक । उभा वैकुंठ नायक ॥ ५ ॥ नाम ध्यानीं मनीं देखा । जपे जनार्दनीं एका ॥ ६ ॥

२७८ तारले नामें अपार जन । ऐसें महिमान नामाचें ॥ १ ॥ अधम तरले नवल काय । पाषाण ते पाहें तारियेले ॥ २ ॥ दैत्य दानव ते राक्षस । नामें सर्वास मुक्तिपद ॥ ३ ॥ एका जनार्दनीं नाम सार । जपा निरंतर हृदयीं ॥ ४ ॥

२७९ नामें घडे निजशांती । तेथें वसे मुक्ति मुक्ति ॥ नाम तारक त्रिजगतीं । दृढभावे आठवितां ॥ १ ॥ म्हणोनी घेतलासे लाहो । रात्रं-दिवस नाम गावो ॥ कळिकाळाचें भेवो । सहज तेथें पळतसे ॥ २ ॥

मज मानला भरंवसा । नामीं आहे निजठसा ॥ एकाजनार्दनीं सर्वेशा ।
नाम जपे अंतरीं ॥ ३ ॥

२८० नामें प्राप्त नित्यानंद । नामें होय परम पद ॥ नामें निरसे भवकंद ।
नाम तारक निर्धार ॥ १ ॥ हेंचि मना दृढ धरीं । वांयां नको पडूं फेरी ॥
तेणें होसी हावभरी । मग पतनीं पडसील ॥ २ ॥ म्हणे एकाजना-
र्दन । नामें तरती अथम जन ॥ नामें होय प्राप्त पेणें । वैकुंठचि निर्धारें ॥ ३ ॥

२८१ योग याग तप व्रतें आचरितां । नाम सोपें गातां सर्व जोडे
॥ १ ॥ पाहोनियां प्रचीत नाम घे अनंत । तुटे नाना घात जपें नाम ॥ २ ॥
एकाजनार्दनीं नामाचा महिमा । वर्णितां उपरमा शेष आला ॥ ३ ॥

२८२ नित्य नैमित्तिक कर्म । जया न घडे हा धर्म ॥ तेणे उच्चारार्थें
नाम । सत्य निर्धार जाणावा ॥ १ ॥ नामें कर्माची सुटे उपाधी । नामें
तुटे आधीव्याधी ॥ नामें शोक संदेह बुद्धी । नासतसे हरिनामें ॥ २ ॥
नाना रोग तुटती नामें । घडती सर्व ब्रह्म कर्में । एका जनार्दनीं नामें ।
धर्म सकळ साधती ॥ ३ ॥

२८३ नाम श्रेष्ठ तिहीं लोकीं । म्हणोनी शिव नित्य घोकी ॥ १ ॥
सदा समाधी शयनीं । राम चिंती ध्यानीं मनीं ॥ २ ॥ अखंड वैराग्य
वाणलें अंगीं । म्हणोनि वंद्य सर्वां जगीं ॥ ३ ॥ एका जनार्दनीं वाचे ।
नाम वदे सवदा साच ॥ ४ ॥

२८४ जेणें नाम धरिलें कंठीं । धावे त्याच्या पाठीं पोटीं ॥ १ ॥
नाम गातां जनीं वनीं । आपण उभा तेथें जाउनी ॥ २ ॥ नामासाठीं
मार्गे धावे । इच्छिलें तेणें पुरवारें ॥ ३ ॥ याती कुळ तयारें । न पाहे
कांहीं साचें ॥ ४ ॥ वर्णाची तों चाड नाहीं । नाम गातां उभा पाहीं
॥ ५ ॥ एकाजनार्दनी भोळा । नामासाठीं अंकित झाला ॥ ६ ॥

२८५ भाग्याचें भाग्य धन्य ते संसारी । सांठाविती हरी हृदयां-
माजी ॥ १ ॥ धन्य त्यांचें कूळ धन्य त्यांचें कर्म । धन्य त्यांचा स्वधर्म
नाम मुखीं ॥ २ ॥ संकटीं सुखांत नाम सदा गाय । न विसंवे देवराय

क्षण एक ॥ ३ ॥ एकाजनार्दनीं धन्य त्यांचें दैव । उभा स्वयमेव देव
घरीं ॥ ४ ॥

२८६ अमृत तें स्वर्गीं निर्जर सेविती । परी चरफडती नामामृता
॥ १ ॥ धन्य ते दैवाचे नाम घेती वाचे । होतें पै जन्माचें सार्थक तेणे
॥ २ ॥ नलगे उपवास पारणें अष्टांग । नलगे नाना योग साधनं तीं
॥ ३ ॥ एका जनार्दनीं नामामृत सार । उतरलें पैलपार वैष्णव
जन ॥ ४ ॥

२८७ नामापार्शीं तिष्ठे देव । नामापार्शीं वसे भाव ॥ नामापार्शीं
मुक्ति गौरव । अहर्निशीं वसतसे ॥ १ ॥ नामापार्शीं रिद्धिसिद्धी ।
नामापार्शीं ते समार्थी ॥ नामें तुटती उपाधी । जन्मोजन्मीच्या ॥ २ ॥
नामापार्शीं भुक्तिमुक्ति । नामापार्शीं ते विरक्ती । नामें पातकें नासती ।
बहु जन्मांची ॥ ३ ॥ एकाजनार्दनीं नाम । गातां निरसे भवभ्रम ॥
साधन उत्तम । कलियुगामाझारी ॥ ४ ॥

२८८ राजाला आळस संन्याशाला सायास । विधवेसी विलास
विटंबना ॥ १ ॥ व्याघ्रासी शांतता गाईसी उग्रता । वेश्येसी हरिकथा
विटंबना ॥ २ ॥ दानेविण पाणी घ्राणेविण घ्राणीं । नामेंविण वाणी
विटंबना ॥ ३ ॥ एकाजनार्दनीं भावभक्तीविना । पुण्य केलें नाना
विटंबना ॥ ४ ॥

२८९ गांवडे सहस्र ब्राह्मण । तृप्त केलिया भोजन ॥ पुण्य-
क्षेत्रांचा एकाचि जाण । सुकृत तितुकेंची जोडे ॥ १ ॥ ऐसें पुण्य-
क्षेत्रांचे दश शतक । तृप्त केलिया पाठक ॥ पहातां सुकृत । तितु-
केंची जोडे ॥ २ ॥ ऐसे सहस्र वेद पाठक । तृप्त केलिया पंडित एक ॥
पहातां सुकृत । तितुकेंचि जोडे ॥ ३ ॥ तैसेच पंडित सहस्र एक ।
तृप्त केलिया संन्यासी देख ॥ तरीं तें सुकृत । तितुकेंचि जोडे ॥ ४ ॥
तैसे सहस्र संन्यासी । गणित एक परमहंसी ॥ पाहतां सुकृतासी ।
एक तृप्त केलिया ॥ ५ ॥ परमहंसी सहस्र गणी । तैसीच ब्रह्मज्ञा-

नाची मांडणी ॥ जोडे सुकृत तृप्तकरणीं । एक ब्रह्मवेत्ता ॥ ६ ॥
उपमा देतां ब्रह्मवेत्यासी । पदतां ब्रह्मांडी नाही त्यासी ॥ तृप्त केलिया
ब्रह्मवेत्यासी । हरिहर तृप्त ॥ ७ ॥ ऐसे वेत्ते अपरंपार । नये नाम-
धारका वरोवर ॥ नामधारका सादर । पाहे एकाजनार्दनीं ॥ ८ ॥

२९० नामपाठ गाय संतांचे संगती । नाही पुनरावृत्ति त्या
मग ॥ १ ॥ नामपाठ गाय सर्वभावे मनीं । चुकेल आयणी गर्भवास
॥ २ ॥ जनार्दनाचा एका नामपाठ गाये । जनार्दन पाहे जनीं वनीं ॥ ३ ॥

२९१ नामपाठ गाये सदोदित मनीं । यमाची जाचणी नोहे त्या
॥ १ ॥ नाम पाठ भावे आदरे जो गाये । सर्व सुख पाहे त्या होय
॥ २ ॥ जनार्दनाचा एका नामी धरी आवडी । सर्वभावे जोडी नाम
पाठ ॥ ३ ॥

२९२ नामपाठ सार वेदांचे तें मूल । शास्त्रांचे तें फल नामपाठ
॥ १ ॥ योग याग विधी न लगे खटपट । नामपाठें स्पष्ट सर्व कार्य
॥ २ ॥ जनार्दनाचा एका नामपाठ घोकी । गुढी तिहीं लोकीं उभा-
रली ॥ ३ ॥

२९३ नामपाठ ब्रह्म उघड बोले वाचा । वेदांतीं तो साचा निर्णय
असे ॥ १ ॥ नामपाठ भाव भक्ती ते कारण । आणिक साधन
नाही दुजें ॥ २ ॥ जनार्दनाचा एका गाये तो आवडी । तोडियेली
वेडी संसाराची ॥ ३ ॥

२९४ नामपाठ जगीं सोपें तें साधन । म्हणोनी वर्तन वैष्णव
करिती ॥ १ ॥ आनंद नाचती टाळी वाजविती । नामपाठ गाती
सर्वभावे ॥ २ ॥ जनार्दनाचा एका भुलला नामपाठीं । म्हणोनि
वैकुंठीं घर केलें ॥ ३ ॥

२९५ नामपाठ प्रेमें सांवता तो गाये । हृदय कमळीं वाहे नारा-
यणा ॥ १ ॥ नामपाठ निका नामपाठ निका । खूपीं लागे देखा देव

त्यासी ॥ २ ॥ जनार्दनाचा एका ऐकोनियां वोळ । सांगत नवल
संतांपुढें ॥ ३ ॥

२९६ नामपाठें गीता ज्ञानेश्वरी होय । स्मरे तूं निर्भय ज्ञानंदवी
॥ १ ॥ नामपाठें सोपीं अक्षरें तीं उच्चार । ज्ञानेश्वरीं उच्चार करी वाचे
॥ २ ॥ जनार्दनाचा एका ज्ञानेश्वरी ध्याय । तेणें मुक्त होय युगा-
युगीं ॥ ३ ॥

२९७ नामपाठ विट्ठल पंचविसावा वाचे । सार्थक जन्माचें जालें
जालें ॥ १ ॥ विट्ठल विट्ठल वदतां वो वाचे । सार्थक जन्माचें झालें
साचें ॥ २ ॥ जनार्दनाचा एका नामपाठ गाय । विट्ठल विट्ठल ध्याये
वेळोवेळा ॥ ३ ॥

२९८ झाला नामपाठ झाला नामपाठ । मोक्ष मार्ग वाट सोपी
झाली ॥ १ ॥ आवडी आदरें नामपाठ गायें । हरीकृपा होय त्या-
वरी ॥ २ ॥ जनार्दनाचा एका नामपाठें निका । तोडियेली शाखा
अद्वैताची ॥ ३ ॥

२९९ अकर उकर मकार नामाचि ठेविलें । शिवातेंही केलें
निराकार ॥ १ ॥ जीव शिव दोन्ही विराले ज्यामाजी । तें नाम
सहजीं विट्ठल होय ॥ २ ॥ नामाविण नाहीं आणिकांसी ठाव । दुजा
नाहीं भाव जीवां सर्वा ॥ ३ ॥ एका जनार्दनीं नाम घनदाट । भू-
वैकुण्ठ पेट पंढरी देखा ॥ ४ ॥

३०० अविनाश नाम स्वयंभ संचलें । तें उभें चांगलें विटेवर
॥ १ ॥ वर्णितां वेदांसी न कळेचि पार । तें उभें साचार विटेवरी ॥ २ ॥
मौन्यरूप श्रुती राहिल्या तटस्थ । तो आहे मूर्तिमंत विटेवरी ॥ ३ ॥
एकाजनार्दनीं नाम अविनाश । गातां जाती दोष जन्मांतरींचे ॥ ४ ॥

३०१ तुमचें नाम आठवितां । धणी न पुरे पंढरीनाथा ॥ १ ॥
सुख अनुपम्य कल्प कोडी । युगा ऐसी एक घडी ॥ २ ॥ निजध्यास

जडतां नामीं । सुखें सुख दुणावे प्रेमीं ॥ ३ ॥ एकाजनार्दनीं नाम ।
श्रेष्ठ धामांचें हें धाम ॥ ४ ॥

३०२ अंकितपणें राहिला उभा । विट्ठल चैतन्याचा गाभा ॥ उज-
ळली दिव्य प्रभा । अंग कांति साजिरी ॥ १ ॥ पीतांबर माळ कंठीं ।
केशर कस्तुरीची उटी ॥ मुकुटा तळवटी । मयुर पिच्छें शोभती ॥ २ ॥
सनकादिकांचें जें ध्यान । उभें विटे समचरण ॥ भक्तांचें तें ठेवणें ।
जाप्य गौरीशिवाचें ॥ ३ ॥ तो देवाधिदेव विट्ठल । वाचे वदतां नलगे
मोल ॥ एका जनार्दनी बोल । फुकाचें तें वेचितां ॥ ४ ॥

३०३ सर्वकाळ ज्यांचा नेम । वाचे श्रीविट्ठलाचें नाम । दुजा नाहीं
कांहीं श्रम । विट्ठल विट्ठल वदती ॥ १ ॥ धन्य पुण्य त्या साचें ।
नामस्मरण नित्य वाचे ॥ त्रीअक्षरी नाम वाचे । धन्य त्यांचें पुण्य तें
॥ २ ॥ ऐसा साधे जया नेम । त्या सोय राखे आत्माराम ॥ एका
जनार्दनीं परम । प्रिय तो देवाचा ॥ ३ ॥

३०४ नामामृत गोडी वैष्णव जाणतो । येर चरफडती काग जैसे
॥ १ ॥ प्राकृत हे जन भुलले विपया । नामाविण वांयां जाती देखा
॥ २ ॥ नामें साधे सुक्ति नामें साधे भुक्ति । नामेचि विरक्ति होत आहे
॥ ३ ॥ नाम तेंचि जालें वर्णरूपातीत । अनाम सतत उभें असे ॥ ४ ॥
एकाजनार्दनीं पूर्ण नाम बोध । विट्ठल नामीं छंद सदा असो ॥ ५ ॥

३०५ उभा विटेवरी कट धरुनियां करीं । पीतांबर साजिरी धुंधी
शोभे ॥ १ ॥ विठोवा विठोवा नामाचा हा छंद । मन तें उद्बोध जडो
पाई ॥ २ ॥ त्रीअक्षर नाम जप हा परम । तो मंगळधाम विट्ठल
माझा ॥ ३ ॥ एका जनार्दनीं विट्ठल कानडा । देखिला उघडा विटेवरी ॥ ४ ॥

३०६ सर्वाभाजी सार नाम विठोवाचें । सर्व साधनांचें घर जें का
॥ १ ॥ सहा चार अठरा वर्णिताती कीर्ति । नामे मोक्षप्राप्ती अर्धक्षणीं
॥ २ ॥ शुकादिकीं नाम साधिलेंसं दृढ । प्रपंच काबाड निरसिले
॥ ३ ॥ एकाजनार्दनीं जनीं ब्रह्मनाम । तेणें नेमधर्म सर्व होय ॥ ४ ॥

३०७ न धरी लौकिकाची लाज । तेणें सहज नाम गावें ॥ १ ॥
अनायासे देव हातां । साधन सर्वथा दुजें नाहीं ॥ २ ॥ साधन तें
खटपट । नाम वरिष्ठ नित्य गावें ॥ ३ ॥ एका जनार्दनीं सोपा । विठ्ठल
नाम मंत्र जपा ॥ ४ ॥

३०८ विठ्ठल विठ्ठल वदतां वाचें । स्वरूप त्याचे ठसावें ॥ १ ॥ हा तो
अनुभवा अनुभव । निरसे भेव काळाचें ॥ २ ॥ रूप देखतां आनंद ।
जन्मकंद तुटे तेणें ॥ ३ ॥ एकाजनार्दनीं मन । जडोन ठेलें चरणीं ॥ ४ ॥

३०९ एकविध भावें हरी । वाचे उच्चारी सर्वदा ॥ १ ॥ सर्व साध-
नांचें सार । विठ्ठलमंत्रांचा उच्चार ॥ २ ॥ असो सदा हेंचि ध्यान ।
विठ्ठल नामाचें चिंतन ॥ ३ ॥ एकाजनार्दनीं जपा । विठ्ठल विठ्ठल मंत्र
सोपा ॥ ४ ॥

३१० एक वेळ गाय विठ्ठलाचें नाम । मोक्ष मुक्ति सकाम पुढें उभे
॥ १ ॥ आवडीनें घाली तया लोटांगण । संतांचे चरण वंदी माथां ॥ २ ॥
पंढरीची वारी संतांचा सांगात । पुरती सर्व हेत निश्चयेसी ॥ ३ ॥
एकाजनार्दनीं धरुनि विश्वास । संतांचा दास होय आर्धी ॥ ४ ॥

३११ गायन तें सोपें गाऊं । वाचे ध्याऊं विठ्ठल ॥ १ ॥ तेणें सर्व
होय सिद्धी । तुटे उपाधी जन्म जरा ॥ २ ॥ साधनांचा न करूं श्रम ।
गाऊं नाम आवडी ॥ ३ ॥ शुक्रादिक रंगले रंगी । त्याची मार्गी आम्ही
जाऊं ॥ ४ ॥ एकाजनार्दनीं धणीवरी । उच्चारूं हरी संतसंगें ॥ ५ ॥

३१२ कलियुगामार्जी एक हरिनाम साचें । मुखें उच्चारितां पर्वत
छेदी पापांचे ॥ १ ॥ सर्वभावें भजा एक हरीचें नाम । मंगला मंगल
करील निर्गुण निष्काम ॥ २ ॥ दोषी अजामेळ तोहि नामें तरला ।
हरिनामें गणिकेचा उद्धार झाला ॥ ३ ॥ एकाजनार्दनीं नाम साराचें
सार । स्त्रियादि अंत्यजा एकदांचि उद्धार ॥ ४ ॥

३१३ जर्गी तो व्यापक भरुनी उरला । शरण तूं तयाला जाय वेगीं
॥ १ ॥ उघडा मंत्र जाण वदे नारायण । नोहे तुज विघ्न यमदूत ॥ २ ॥

अखंड वाचेसी उच्चार नामाचा । तेणें कळिकाळाचा धाक नाही ॥३॥
एकाजनार्दनीं संतसेवेविण । आणिक साधन नाहीं दुजें ॥ ४ ॥

३१४ नाम हें नौका तारक भवडोहीं । म्हणोनि लवलाही वेग करा ॥ १ ॥
बुडतां सागरीं तारूं श्रीहरी । म्हणोनी झडकरी लाहो करा ॥ २ ॥
काळाचा तो फांसा पडला नाहीं देहीं । म्हणोनि लवलाही लाहो करा ॥ ३ ॥
एकाजनार्दनी लाहो करा वळें । सर्वदा सर्वकाळें लाहो करा ॥ ४ ॥

३१५ दुजा छंद नोहे वाचे । वंदें साचें हरिनाम ॥ १ ॥ कोटी कुळें
होतीं पावन । नामस्मरण करतांची ॥ २ ॥ यम न पाहे त्याकडे ।
वाडें कोडें नमस्कारी ॥ ३ ॥ विधि शची उमारमण । वंदिती चरण
आवडी ॥ ४ ॥ म्हणे जनार्दनाचा एका । उपाय नेटका कलियुगीं ॥ ५ ॥

३१६ सर्वावरि वरिष्ठ सत्ता । वाचे गातां हरिनाम ॥ १ ॥ साधन
सोपें पाहतां जगीं । सांडावी उगी तळमळ ॥ २ ॥ रामनामें करा व्यास ।
व्हारे उदास प्रपंची ॥ ३ ॥ एका जनार्दनीं मन । करा वज्राहुनी कठिण ॥ ४ ॥

३१७ नामें पाषाण तरले । महा पापी उद्धरले ॥ राक्षसादि असुर
तरले । एका नामें हरीच्या ॥ १ ॥ घेई घेई नाम सदा । तेणें तुटेल
आपदा ॥ निवारेल वाधा । पंचभूतांची निश्चयें ॥ २ ॥ होकां पंडित
ब्रह्मज्ञानी । तरती तारती मेदिनी ॥ शरण एकाजनार्दनीं । नाम
उच्चारणी आनंद ॥ ३ ॥

३१८ हरिनामें तरले । पशुपक्षी उद्धरले ॥ १ ॥ ऐशी व्याख्या वेद-
शास्त्रीं । पुराणें सांगताती वक्त्रीं ॥ २ ॥ नामें प्रल्हाद तरला । उपमन्यु
अढळपर्दी वसला ॥ ३ ॥ नामें तरली ती शिळा । तारियला वानर मेळा
॥ ४ ॥ हनुमंत ज्ञानी नामें । गणिका निजधामीं नामें ॥ ५ ॥ नामें पावन
वाल्मिक । नामें अजामेळ शुद्ध देख ॥ ६ ॥ नामें चोखामेळ केला पावन ।
नामें कवीर कमाल तरले जाण ॥ ७ ॥ नामें उंच नीच तारिले । एका-
जनार्दनीं नाम बोले ॥ ८ ॥

३१९ हरीचे नामे हरीचे भक्त । उद्धरले असंख्यात ॥ १ ॥ दैत्य

दानव मानव । रोस वानर जीव सब ॥ २ ॥ वृक्ष पाषाणादी तृण ।
हरिनामे ते पावन ॥ ३ ॥ पशु पक्षी अबला । एकाजनार्दनीं तरल्या ॥ ४ ॥

३२० हरोनामामृतें तरले अपार । व्यासवाल्मिकादी निर्धार तरले
जाण ॥ १ ॥ सेवेचेनि मिसें अक्रुर तरला । उद्बोध जाहला हृदया-
माजी ॥ २ ॥ सख्यत्व योगें अर्जुन तरला । प्रत्यक्ष भेटला कृष्णराव
॥ ३ ॥ दास्यत्व निकटीं हनुमंता भेटी । हृदय संपुटी राम वसे ॥ ४ ॥
नामधारकपणें प्रल्हादु तरला । प्रत्यक्ष देखिला नरहरी ॥ ५ ॥ उपमन्यू
वाळक दुधाचिया छंदें । तयासी गोविंदें कृपा केली ॥ ६ ॥ ऐसे अपरं-
पार तरले नामस्मरणीं । एकाजनार्दनीं नाम जपे ॥ ७ ॥

३२१ जेथें हरोनामाचा गजर । कर्म पळतसे दूर ॥ १ ॥ नाम
निर्दळी पापातें । वदती शास्त्रें ऐशीं मर्ते ॥ २ ॥ पापांचे पर्वत । नाम
निर्दळी सत्य ॥ ३ ॥ नाम जप जनार्दन । एका जनार्दनीं पावन ॥ ४ ॥

३२२ सुलभ सोपारें नाम मुखीं गातां । पातकाच्या चळथा कांप-
ताती ॥ १ ॥ हरिनाम सार वाचे तो उच्चार । तरले नारीनर नाममात्रें
॥ २ ॥ वेदांत सिद्धांत त्यांचा संकेत । नामें होतो मुक्त महापापी ॥ ३ ॥
एकाजनार्दनीं वेदाचें निजसार । नाम परात्पर जपती सर्व ॥ ४ ॥

३२३ हरिनामीं ज्याची प्रीती । सदा वानिति हरिनाम ॥ १ ॥ धन्य
धन्य जन्म त्यांचा । उच्चार वाचा हरिनाम ॥ २ ॥ नेणती शीण योग-
यागीं । घेती जगीं हरिनाम ॥ ३ ॥ एकाजनार्दनीं हरिनाम । उमेसी
सांगे राम जप करी ॥ ४ ॥

३२४ नाम तें ब्रह्म नाम तें ब्रह्म । नामापाशीं नाहीं कर्म विकर्म
॥ १ ॥ अवद्ध पढतां वेद बाधी निषिद्ध । अवद्ध नाम पढतां प्राणी होतो
शुद्ध ॥ २ ॥ अवद्ध मंत्र जपतां जापक चळे । अवद्ध नाम जपतां जड-
मूढ उद्धरले ॥ ३ ॥ स्वधर्म कर्म करी पडे व्यंग । विष्णुस्मरणें तें समूळ
होय सांग ॥ ४ ॥ नामापाशीं नाहीं विधिविधान । आसनीं शयनीं

भोजनीं नाम पावन ॥ ५ ॥ एका जनार्दनीं नाम निकटी । ब्रह्मानंदी भरली सृष्टी ॥ ६ ॥

३२५ जगासी तारक हरि हा उच्चार । सर्व वेरझार खुंटे जेणें ॥ १ ॥
पाहतां ब्रह्मांडीं व्यापक तो हरी । सबाह्य अभ्यंतरीं भरलासे ॥ २ ॥
एकाजनार्दनीं रिता ठाव कोठें । पुंडलिक पेठे उभा नीट ॥ ३ ॥

३२६ नामाचे पोवाडे वर्णिती साबडे । हरिनामें वागडे रंगले ते ॥ १ ॥
नामापरतें आन नेणती सर्वथा । साधन चळथा वांयां जाय ॥ २ ॥
नाम निजधीर मानुनी भरंवसा । गाती ते उल्लासा रातंदिन ॥ ३ ॥
एकाजनार्दनीं ध्यानीं आणि मनीं । नामसंजीवनी जपतसे ॥ ४ ॥

३२७ अष्टांग साधन न करी वाउगें । धूम्रपान वेगें कासया करसीं ॥ १ ॥
मनीं हरी धरी मनी हरी धरी । वाउगा तूं फेरीं पडों नको ॥ २ ॥
साधन फुकट वाउगे ते कष्ट । धरी हरी वरिष्ठ मनामाजी ॥ ३ ॥
साधन साधितां शिणताती मुनी । तो हरी कीर्तनीं नाचतसे ॥ ४ ॥
सायास नलगे करावे ते कांहीं । एकाजनार्दनीं पायीं बुडी दिली ॥ ५ ॥

३२८ महामात्रा हरीचें नाम । तरती अधमादि अधम ॥ हाचि कलिमाजी धर्म । नामापरतें न देखे ॥ १ ॥
जगीं नाम तारक नौका । आन उपाय नाहीं देखा ॥ साधन साधितां साधकां । नामापरतें थोर नाहीं ॥ २ ॥
धरा विश्वास बांधा गांठीं । नाम जपा जगजेठी ॥ एकाजनार्दनीं भय पोटीं । नाहीं तुम्हां काळाचें ॥ ३ ॥

३२९ येणोचि नामें तारिलें बहुतां । दोषी तो पुरता अजामेळ ॥ १ ॥
गणिका आणि वाला अजामेळ मिलणी । गोपाळ गौळणी तारियेल्या ॥ २ ॥
गजेंद्र तो पशु नाडिता जळचरें । धांवे देव सत्वरें व्रीदासाठीं ॥ ३ ॥
प्रल्हादा संकट पडतां निवारी । चोखियाचें करी वाळंतपण ॥ ४ ॥
दामाजीचा महार होऊनियां ठेला । उणेंपण त्याला येवों नेदी ॥ ५ ॥
एकाजनार्दनीं भक्तांचा अंकित । उभाचि तिष्ठत विटेवरी ॥ ६ ॥

३३० चिंतन कंसासुर तरला । चिंतन घूतनेचा उद्धार केला ॥

चित्तने आनंद जाहला । अर्जुनादिकांसी ॥ १ ॥ म्हणोनि करावें चित्तन ॥
काया वाचा आणि मन ॥ संताचे चरण । नित्यकाळ चित्तावे ॥ २ ॥
चित्तन आसनीं शयनीं । भोजनी आणि गमनागमनीं ॥ सर्वकाळ निज-
ध्यानीं । चित्तन रामकृष्णाचें ॥ ३ ॥ चित्तन हेंचि तप थोर । चित्तनें साधे
सर्व संसार ॥ एकाजनार्दनीं निर्धार । नामस्मरण चित्तनीं ॥ ४ ॥

३३१ चित्तन तें सोपें जगीं । रामकृष्ण म्हणा सत्संगीं । उणें पडों नेदी
व्यंगीं । देव धांवे चित्तनें ॥ १ ॥ चित्तन करितां द्रौपदी । पावलासे भलते
संधी ॥ ऋषीश्वरांची मांदी । तृप्त केली क्षणमात्रें ॥ २ ॥ चित्तनें राक्षिं
अर्जुना । लागों नेदी शक्ति वाणा ॥ होउनी अंकणा । रथारूढ वैसला
॥ ३ ॥ चित्तनें प्रल्हाद तारिला । जळीं स्थळीं सांभाळिला ॥ एका-
जनार्दनीं भला । चित्तनाचा अंकित ॥ ४ ॥

३३२ चित्तनें वळीद्वारी वंधन । चित्तनें होय समाधान ॥ न म्हणे
उच्छिष्ट अथवा पूर्ण । चित्तनेचि मुख पसरी ॥ १ ॥ चित्तनें भोळे
भाविक जन । त्यांचें वारी नाना विघ्न ॥ धर्माघरीं उच्छिष्ट जाण ।
चित्तनासाठीं काढीतसे ॥ २ ॥ चित्तनासाठीं सारथी जाहला । चित्त-
नासाठीं उभा ठेला ॥ चित्तनेचि गोविला । पुंडलिकें अद्यापी ॥ ३ ॥
चित्तनें उभा विटेवरी । न वैसे अद्यापीवरी ॥ एकाजनार्दनीं निर्धारी ।
चित्तन सोपें सर्वांत ॥ ४ ॥

३३३ चित्तनें धांवे भक्तां पाठीं । धरी कांवळी हातीं काठी ॥ चित्तनें
उठाउठी । बांधवितो आपणिया ॥ १ ॥ ऐसा भुकेला चित्तनाचा । न
पाहे यातीहीन उंचाचा ॥ काय अधिकार शवरीचा । फळें काय प्रिय
तीं ॥ २ ॥ एका जनार्दनीं चित्तन । तेणें जोडे नारायण ॥ आणिक
नलगे साधन । कलीमाजी सर्वथा ॥ ३ ॥

३३४ चित्तनीं केला उच्चार । चित्तनें तरले नारीनर ॥ पशुपश्यादि
साचार । चित्तनेचि तारिले ॥ १ ॥ एवढी चित्तनाची थोरी । महापापा
होय वोहरी ॥ याती कुळाची वारी । कोण पुसे थोरिवा ॥ २ ॥ भुक्ति-

मुक्तिचें सांकडें । तयां न पडोचि वापुडें ॥ चितनैचि कोडें । सर्व हरे
तयांचें ॥ ३ ॥ एका जनार्दनीं मन । दृढ ठेवावें बांधून ॥ चितनैचि
जाण । सर्व लाभ घडती ॥ ४ ॥

३३५ चितनै उद्धरला पापी । महा दोषी केला निःपापी ॥ तया
म्हणती ऋषी तपी । पुराणीं ते सर्व ॥ १ ॥ नारदें सांगोनियां मंत्र ।
केला जगीं तो पवित्र ॥ चितना एवढें पात्र । आन नाहीं सर्वथा ॥ २ ॥
चितनै शुकादिक मुक्त । राजा जाहला परीक्षित ॥ ऐसे अपार आहेत ।
चितनै मुक्त जाहले ते ॥ ३ ॥ चितनाची एवढी थोरी । गणिका नारी
परद्वारीं ॥ वाचे उच्चारितां हरी । मोक्षधामीं वैसविली ॥ ४ ॥ चितनै
हनुमंता समाधी । तुटोनि गेली आधिव्याधी । एकाजनार्दनीं बुद्धी ।
चितनैच जडलीसे ॥ ५ ॥

३३६ देहीं न धरी जो आशा । चित पंढरी-निवासा ॥ स्मरणाचा
ठसा । रात्रंदिवस जयात ॥ १ ॥ तोचि होय हरिचा दास । तेणें पुरती
सर्व सायास ॥ नाहीं आशा पाश । चितनावांचुनी सर्वथा ॥ २ ॥
ध्यानीं मनीं नारायण । सदा सर्वदा हें चितन ॥ एका जनार्दनीं मन ।
जडलेसैं हरिपारीं ॥ ३ ॥

३३७ चितन तें हरिचरण । हेंचि कलीमाजी प्रमाण ॥ सर्व पुण्याचें
फल जाण । नामस्मरण विटल ॥ १ ॥ मागें तरले पुढें तरती । याची
पुराणीं प्रचिती । वेदशास्त्र जया गाती । श्रुतीही आनंदें ॥ २ ॥ हेंचि
सर्वांशीं माहेर । भूवैकुण्ठ पंढरपूर । एकाजनार्दनीं नर । धन्य जाणा
तेथींचे ॥ ३ ॥

३३८ चितन तें करी सदा । रामकृष्णहरिगोविंदा ॥ १ ॥ हेंचि
एक सत्य सार । वांयां व्युत्पत्तीचा भार ॥ २ ॥ नको जप तप अनु-
ष्ठान । वाचे वदे नारायण ॥ ३ ॥ एकाजनार्दनीं भाव । अवघा देहीं
पाहें देव ॥ ४ ॥

३३९ सप्रमैं करितां भजन । तेणें घडती कोटी यज्ञ ॥ १ ॥ प्रेम-

सार प्रेमसार । वांयां भार कुंथेचा ॥ २ ॥ प्रेमेवीण न भेटे देवा ।
अवघा वावो पसारा ॥ ३ ॥ एकाजनार्दनीं प्रेमसार । तुटे वेरझार येणें
जाणें ॥ ४ ॥

श्रीनिवृत्तीनाथ

३४० न जाणती कळाकुसरी गोपाळ । नाम हें मंगळ अच्यु-
ताचें ॥ १ ॥ हेंचि मज घावें सप्रेम आपुलें । ध्यातुसें पाउलें एवढ्या-
साठीं ॥ २ ॥ न मागे ने घे कांहीं याविण आणिक । सप्रेमाची भूक
तृष्णा करी ॥ ३ ॥ समर्थाचे घरीं कांहीं नाहीं उणें । अखंड प्रेम देणें
कृष्णनामीं ॥ ४ ॥ इतुकेचि दातारा पुरवी माझें कोड । यावीण
कावाड भार नेघे ॥ ५ ॥ निवृत्ति सप्रेम संजीवनी मूळ । स्मरतां
काळ वेळ नाहीं नामीं ॥ ६ ॥

३४१ नाम मुखीं सदा तोचि पै भाग्याचा । तयासी यमाचा धाक
नाहीं ॥ १ ॥ रामनाम हरि सर्व काळ वसे । तेथेचि विलसे हरीराज
॥ २ ॥ हरिध्यान वसे अखंड सर्वदा । न पवे आपदा इये जनीं ॥ ३ ॥
निवृत्ति राम हरिभजन करी । सर्वत्र कामारी ऋद्धिसिद्धी ॥ ४ ॥

३४२ आशा पिपाशा नेघों पै चिर्त्तीं । एका नामें तृप्ति सर्वकाळ
॥ १ ॥ राम राम नाम आम्हांसी अखंड । नेणों पै पाखांड नाना
मतें ॥ २ ॥ हरिनाम वाचे सार मंत्र आम्हां । अखंडित प्रेमा वसे
चिर्त्तीं ॥ ३ ॥ निवृत्ती संचित गयनी पै सांगे । एका श्रोरंगें जोडी
करा ॥ ४ ॥

३४३ ज्याचे मुखीं नाम अमृतसरिता । तोचि एकु पुरता घट्ट
जाणा ॥ १ ॥ नामाचेनि वळें कळिकाळ आपणा । ब्रम्हांडा येसणा
तोचि होय ॥ २ ॥ न पाहे तयाकडे काळ अवचिता । नामाची सरिता
जया मुखीं ॥ ३ ॥ निवृत्ति नामामृत उच्चारि रामनाम । नित्य परब्रह्म
त्याचे घरीं ॥ ४ ॥

३४४ नित्य नाम वाचे तोचि एक धन्य । त्याचेंचि शुद्ध पुण्य

इये जनीं ॥ १ ॥ रामनामांकित नित्य नाम वाचे । दहन पापाचें एका नामें ॥ २ ॥ ऐसा जो नित्यता पढतसे नाम । नाहीं त्या सम दुजें कोणी ॥ ३ ॥ निवृत्ति अव्यक्त रामनाम जपे । नित्यता पै सोपें रामनाम ॥ ४ ॥

३४५ अखंड जपतू नाममंत्र वाचे । त्याहुनि दैवाचे कोण भूमीं ॥ १ ॥ अमृतीं राहिला त्यासि कैचें मरण । नित्यता शरण हरिचरणी ॥ २ ॥ नाममंत्रराशि अनंत पुण्य त्यासी । नाहीं पै भाग्यासी त्याहुनि ॥ ३ ॥ निवृत्ति म्हणे सार रामनाम मंत्रु । कैचा त्यासी शत्रु जिती जनीं ॥ ४ ॥

३४६ नाम नाहीं वाचे तो नर निर्देव । कैसेनि देव फावेल त्या ॥ १ ॥ जपे नाम वाचे रामराम पाटें । जाशील वैकुण्ठें हरि म्हणतां ॥ २ ॥ न पाहे पै दृष्टी कलिकाळ तुज । रामनाम बीज मंत्रसार ॥ ३ ॥ निवृत्ति म्हणे नाम जपाचें नित्यता । आपणची तत्वता होईल हरी ॥ ४ ॥

३४७ नामाचेनि बळें तरिजे संसार । आणिक विचार करूं नको ॥ १ ॥ नाम जप वेगीं म्हणे हरी हरी । प्रपंच वोहरी आपेआप ॥ २ ॥ नित्यता भजन देव द्विज करी । नाम हें उच्चारी रामनाम ॥ ३ ॥ निवृत्ति जपतु रामनाम वाचे । दहन पापाचें आपेआप ॥ ४ ॥

३४८ नामाचेनि स्मरणें नित्यता पारणें । तेंवि विवृलनाम नाणें पंढरीये ॥ १ ॥ विवृल विवृल मंत्र होंचि निजशास्त्र । विचारितां सर्वत्र दुजें नाहीं ॥ २ ॥ नामविण मूर्ख नित्य पै त्या दुःख । नामें शुक्मुख नित्य सदा ॥ ३ ॥ निवृत्तीचें जाण्य विवृल नाम पाठ । एका नामें पाप कोटि जाय ॥ ४ ॥

३४९ रामनाम नित्य अखंड पै चित्तीं । त्याचे पुरती सर्वकाम ॥ १ ॥ रामकृष्ण नामें तुटती संसार । नाहीं त्या येरझार योनिमाले ॥ २ ॥ हरिध्यान आम्हां हाचे मंत्र थोर । न करी विचार अन्य शास्त्रीं

॥ ३ ॥ निवृत्ति अखंड जपतुसे नाम । हृदयीं सप्रेम मूर्ति त्याची ॥ ४ ॥

३५० हरिवीण दैवत नाहीं पै अनुचितीं । अखंड श्रीपती नाम वाचे ॥ १ ॥ रामकृष्ण मूर्ती या जपा आवृत्ति । नित्य नामें तृप्ती जाली आम्हां ॥ २ ॥ नामाचेनि स्मरणें नित्य पै सुस्नात । दुजियाची मात नेणों आम्हीं ॥ ३ ॥ निवृत्ती जपतु अखंड नामावळी । हृदयकमळीं केशीराज ॥ ४ ॥

३५१ अचेत आत्मा चेतविला साचा । प्रबोध नामाचा रामनामीं ॥ १ ॥ हें सुख साचार निरंतर सर्वां । एकतत्वी भावी आचरण ॥ २ ॥ निवृत्ति म्हणे आत्मा हाचि पै विट्ठल । नाहीं बहुसाळ कर्मकांड ॥ ३ ॥

३५२ रूप ध्यावो ध्यानीं आर्शकों पै कीर्तनीं । पारणें श्रवणीं नयनाचिये ॥ १ ॥ हृदयीं विट्ठल ध्यातां निरंतर । वैकुण्ठ साचारु प्राणियांसी ॥ २ ॥ अनंत जन्माचें प्रायश्चित्त हरी । विट्ठल साजिरी ब्रीदावळी ॥ ३ ॥ निवृत्ति साधन रूप ध्यान ध्यानीं । मनाची उन्मनी हरिचरणी ॥ ४ ॥

३५३ नाममंत्रसार नित्य निरंतर । येणेचि संसार तरे जाणा ॥ १ ॥ एकेविण दुजें नाहीं नाहीं सहजें । नाम मुखें भोजे घेईजसु ॥ २ ॥ निवृत्ति म्हणे पारु विट्ठलीं उच्चारु । तयाचा संसार मोक्षरूप ॥ ३ ॥

३५४ प्रवृत्ति निवृत्ति या दोन्ही सहज । जनीं वर्नीं काज करूनी असती ॥ १ ॥ नारायण नाम जपतांचि दोन्ही । एक तत्वीं करणीं सांगिजे गुज ॥ २ ॥ आशेचे विलास गुंफांनि महिमा । तत्वीं तत्व सीमा निजज्ञानें ॥ ३ ॥ निवृत्ति तत्वता मनाचें मोहन । नित्य समाधान रामनामें ॥ ४ ॥

३५५ एक तत्व हरि असें पै सर्वत्र । ऐसें सर्व शास्त्र बोलियेलें ॥ १ ॥ हरिनामें उद्धरे हरिनामें उद्धरे । वेगीं हरि त्वरें उच्चारि जो ॥ २ ॥ जपतां पै नाम यम काळ कांपे । हरी हरी सोपें जपिजे

सुखें ॥ ३ ॥ निवृत्ति म्हणे हरिनाम पाठ जपा । जन्मांतर खेपा
अंतरती ॥ ४ ॥

३५६ संसार सुफळ हरि उच्चारितां । येन्हवीं मरतां अधोगती
॥ १ ॥ संसार असार श्रीपती हा सार । नामेंविण पार न पविजे ॥ २ ॥
हरि हरि म्हणतां उतरले पार । दुर्धर संसार तरले रया ॥ ३ ॥
निवृत्तीचा जप हरि हा उच्चार । संसारसागरतारक हरि ॥ ४ ॥

३५७ सर्व रूपें हरी ऐसें मन करी । वासना प्रहरी नामपाठ ॥ १ ॥
रामकृष्ण वाड सर्व हें वैकुंठ । दिसेल प्रगट निजरूपें ॥ २ ॥ व्रत तप
तीर्थ नाम हें अनंत । माजि सामावत आत्मनार्थी ॥ ३ ॥ निवृत्ति
म्हणे तें नाम राम वदे जप । फळले संकल्प रामनामें ॥ ४ ॥

३५८ पुंडलीक पेटे वैष्णवांचा हाट । करिती वोभाट हरिनामाचा
॥ १ ॥ वोळलें अंबर अमृत तुषार । झेलीत अमर चकोर झाले ॥ २ ॥
देव मुनी सर्व ब्रह्मादिक लोठे । पंढरीये पेटे प्रेमपिसें ॥ ३ ॥ निवृत्ति
निर्वाळला ज्ञानदेव सोपान । खेचर तल्लीन विठ्ठल नामें ॥ ४ ॥

३५९ ज्याचेनि सुखें चळत पें विश्व । नांदे जगदीश सर्वाघटीं
॥ १ ॥ त्याचें नाम हरी त्याचें नाम हरी । प्रपंच वोहरी कल्पनेची
॥ २ ॥ शांति त्याची नारी प्रकृति विकारी । उन्मनि वोवरी हृदयांतु
॥ ३ ॥ निवृत्तिदेवीं धरिली निर्गुणी । शांति हे संपूर्णी हरिप्रेमें ॥ ४ ॥

श्रीज्ञानदेवमहाराज

३६० जोडुनियां जोडी जेणें हुंडारिली दुरी । भिकेचि आवडी
तया नावडे पंढरी ॥ १ ॥ करंटे कपाळ ज्याचे नाम नये वाचे । सदैव
सभाग्य तोचि हरीरंगीं नाचे ॥ २ ॥ आपण न करी यात्रा दुजियासी
जावो नेदी । विषयांचा लंपट शिकवी कुविद्या कुबुद्धी ॥ ३ ॥ ऐसें जे
जन्मोनि नर भोगिती अघोर । न करिती तीर्थयात्रा तया नरकीं
विठार ॥ ४ ॥ पुंडलिकें भक्तें तारिलें विश्वजना । वैकुंठीची मूर्ति

आणिली पंढरपुर पाटणा ॥ ५ ॥ कायाचाचामनें जिवें सर्वस्वें उदार ॥
वापरखुमादेविवरा विठ्ठलाचा वारिकर ॥ ६ ॥

३६१ वाजतसे बाँव कोणही नायकती कानी । हरि हरि न म्हणती
तया थोर जाली हानी ॥ १ ॥ उठा उठा जागा पाठीं भय आलें मोठें ।
पंढरीवांचुनीं दुजा ठाव नाहीं कोठें ॥ २ ॥ तापत्रय अग्नीचा लागला
वोणवा । कवण रिघे आड कवण करी सावाधावा ॥ ३ ॥ देखोनि
ऐकोनि एक बहिर अंध जाले । विषयांचे लंपट बांधोनि यमपुरीस
नेले ॥ ४ ॥ आज्ञा मेला पणजा मेला वाप मसणा नेला । देखत देखत
नातु पणतु तोही वेडा जाला ॥ ५ ॥ व्यात्र लासी भूतें ये लागतील
पाठीं । हरिभजन न करितां सगळें घालूं पाहे पोटीं ॥ ६ ॥ संतसंग
धरा तुम्ही हरिभजन करा । पाठीं लागलासे काळ दांत खातो
करकरां ॥ ७ ॥ वापरखुमादेविवरा विठ्ठला शरण । भावें न निघतां
न चुके जन्ममरण ॥ ८ ॥

३६२ भावाचेनि वळें घेतलें वैकुंठ । हरिनाम नीट वैकुंठ मार्ग ॥ १ ॥
सोपें हो साधन साधावयालागीं । न लगे उपाधी नाना मते ॥ २ ॥
ज्ञानेसहित ज्ञान विज्ञानेसि धन । वृत्तांचें समाधान निवृत्ति करी
॥ ३ ॥ शांति दया क्षमा करुणानिधी प्रेम । नेऊनि परब्रह्म भावें
मिळती ॥ ४ ॥ ज्ञानदेवो सांगे भावो मिनला गंगे । सुस्नात सर्वांगें
हरी गंगा ॥ ५ ॥

३६३ यश कीर्ति वाजु नेणें मी वाखाणूं । रामकृष्ण आम्हा सणू
नित्य दिवाळी ॥ १ ॥ नरहरि रामा नरहरि रामा । पुराण पुरुषोत्तमा
हरि गोपाळा ॥ २ ॥ या नेमीं अकूर बोधला परीक्षिति उपदेशिला ।
अर्जुनासि जाला साहाकारी ॥ ३ ॥ ज्ञानदेव म्हणे नामेविण जो नरु ।
तो होय भूमिभारु ये संसारी ॥ ४ ॥

३६४ अनंत नामार्चें पाठांतर । रामकृष्ण नाम निरंतर ॥ सर्व
सुखाचें भांडार । हरि श्रीधर नाम वाचे ॥ १ ॥ हरिनाम गजरु खरा ।

येणें तूं तरशील सैरा ॥ जन्म जुगाच्या येरझारा । खंडती एक्या हरि-
नामें ॥ २ ॥ अनंत तीर्थांचे मेळ । साधलिया हरीनाम कळोळ ॥ पूर्व-
जांसहित अजामेळ । उद्धारिला सहपरिवारें ॥ ३ ॥ कोटी जन्मांचे
दोष । हरतील पातकें जातील निःशेष ॥ अंतीं होईल वैकुंठवास ।
कोटे कुळांसी उद्धार ॥ ४ ॥ हें योगियांचें निज जीवन । राम कृष्ण
नारायण ॥ येणें जगत्र होय पावन । हरिस्मरण जीवांसी ॥ ५ ॥ ज्ञान-
देवीं घर केलें । हरी ऐसें रत्न सांठाविलें ॥ शेखीं कोटे कुळां उद्ध-
रिलें । हरि हरि स्मरिलें निशिदिनीं ॥ ६ ॥

३६५ पदपदार्थ संपन्नता । व्यर्थ टवाळी कां सांगतां ॥ हरिनामीं
नित्य अनुसरतां । हें सार सर्वाथीं ॥ १ ॥ हरिनाम सर्व पंथीं । पाहावें
नलगे ये अर्थी ॥ जे अनुसरले ते कृतार्थी । भवपंथा मुकले ॥ २ ॥
कूळ तरलें तयांचें । जीहीं स्मरण केलें नामाचें ॥ भय नाही त्या
यमाचें । सर्व ग्रंथीं वोलियेलें ॥ ३ ॥ नलगे धन नलगे मोल ।
नलगति कष्ट वडूसाल । कीर्तन करितां काळवेळ । नाही नाही सर्वथा
॥ ४ ॥ हरि सर्वकाळ आविकळ । स्मरे तो योगिया धन्य केवळ ॥
त्याचेनि दर्शन सर्वकाळ । सुफल संसार होतसे ॥ ५ ॥ ज्ञानदेवीं जप
केला । मन मुरडुनि हरि ध्याइला ॥ तेणें सर्वांगीं निवाला । हरिच
झाला निजगें ॥ ६ ॥

३६६ जन्मजन्मांतरीं असेल पुण्यसामुग्री । तरिच नाम जिव्हाग्री
येईल श्रीरामाचें ॥ १ ॥ धन्य कुळ तयाचें रामनाम हेंचि वाचे ।
दोष हरतील जन्मांचे श्रीराम म्हणतांची ॥ २ ॥ कोटी कुळाचें उद्ध-
रण मुखीं राम नारायण । रामकृष्ण स्मरण धन्य जन्म तयाचे ॥ ३ ॥
नाम तारक सांगडी नाम न विसंवे अध घडी । तप केलें असेल
कोडी तरिच नाम येईल ॥ ४ ॥ ज्ञानदेवी अभ्यास मोठा नामस्मरण
मुखावाटा । पूर्वज गेले वैकुंठा हरि हरी स्मरतां ॥ ५ ॥

३६७ समाधिसाधन संजीवन नाम । शांति दया सम सर्वाभूतीं

॥ १ ॥ शांतीची पै शांति निवृत्ति उतारू । हरिनाम उच्चारु दिधला
तेणें ॥ २ ॥ शम दम कळा विज्ञान सज्ञान । परतोन अज्ञान नये घरा
॥ ३ ॥ ज्ञानदेवा सिद्धि साधन अवीट । भक्तिमार्ग नीट हरिपंथीं ॥ ४ ॥

३६८ त्रिभुवनीचें सुख एकतत्त्व विठ्ठल । नलगे आम्हां मोल उ-
च्चारितां ॥ १ ॥ विठ्ठल उघडा मंत्र कळिकाळा त्रास । घालूनियां
कांस जपों आशी ॥ २ ॥ सत्वर सत्वाचे जपती नामावळी । नित्यता
आंगोळी घडे रया ॥ ३ ॥ वापरखुमादेविवरू जिह्वाळा हृदयीं ।
जीवाचा जीव ठायीं एक पाही ॥ ४ ॥

३६९ सहज कर्मभाक्ति घडावया कोडें । ज्ञानधन निवाडें नामजपों
॥ १ ॥ नाममात्र नमन ज्ञानधन पूर्ण । रामनामैं कर्ण भरू रया ॥ २ ॥
सत्वाचे सागरीं उतरों पैलथडी । रिती अर्धघडी जावों नेदीं ॥ ३ ॥
ज्ञानदेवा चित्त अवघें धन गोत । रामनामैं तृप्त सकळ जीव ॥ ४ ॥

३७० प्रेमाचा जिह्वाळा नाम मुखारीं आलें । सार्थक पें जालें
संसाराचें ॥ १ ॥ केशवनामसार विठ्ठल उच्चार । राम निरंतर हृदयीं
वसे ॥ २ ॥ पाहतां हा भाव लीळा तो विग्रह । तेथींचा अनुभव
विरळा जाणे ॥ ३ ॥ वापरखुमादेविवरू पाहतां विस्तारू । नामाचा
वडिवारू न वोलवे ॥ ४ ॥

३७१ आठवितां विसरलें आपुलिया गोता । हरिनामैं त्वरिता
मोक्ष जाला ॥ १ ॥ त्याचें नामचि त्वरित प्रल्हादें केलें प्रसन्न । तेणें
संजिवन जाले त्याचें देह ॥ २ ॥ वापरखुमादेवीवरू नृसिंहरूपें देखे ।
दैत्य हरिखे धरी जाजु ॥ ३ ॥

३७२ विठ्ठलनाम नुच्चारीसी । तरी रवरवकुंडी पडसी ॥ १ ॥
विठ्ठलनाम उच्चारी । आळसु न करी क्षणभरीं ॥ २ ॥ विठ्ठलनाम तीन
अक्षरें । अमृतपान केलें शंकरें ॥ ३ ॥ रखुमादेविवरा विठ्ठलें । महा-
पातकी उद्धरले ॥ ४ ॥

३७३ एक मूर्ख नेणती । नाम हरीचें न घेती ॥ मुखें भलतेंचि

जल्पती । ते पावती अधःपंथा ॥ १ ॥ नामैविण सुटका नाही । ऐसी वेदशास्त्रीं ग्वाही ॥ जो वेद मस्तकीं पाही । ब्रह्मयाने वंदिला ॥ २ ॥ नित्य नामाची माळा । जिव्हे घे तूं गळाळा ॥ तो नर कर्मा वेगळा । ऐसें बोलती पुराणें ॥ ३ ॥ नयनीं श्रवणीं हरी । आणिक काम न करी ॥ तो साधुभक्त निर्धारी । हरिचा आवडता ॥ ४ ॥ ज्ञानदेवीं पाहिलें । हरिनाम साधुनी घेतलें ॥ तें समाधीस केलें । पुष्पशयनीं आसन ॥ ५ ॥

३७४ निरंतर ध्यातां हरी । सर्व कर्माची बोहरी ॥ दोष जाती दिगंतरीं । रामकृष्ण उच्चारणीं ॥ १ ॥ जप तीर्थ हेंचि नाम । जप व्रता हाचि नेम ॥ ऐसें धरोनिया प्रेम । तोचि भक्त तरेल ॥ २ ॥ जीव शिव एक करी । शांति क्षमा जरी धरी ॥ त्यापार्शीं नित्य श्रीहरी । प्रत्यक्ष आपण उभा असे ॥ ३ ॥ ज्ञानदेव म्हणे नित्य । त्याचें वचन तेंचि सत्य ॥ त्याचें वचन सर्व कृत्य । सिद्धी पावेल सर्वथा ॥ ४ ॥

३७५ संपत्तिविपत्ति दुःख । हरेल अवघा शोक ॥ वेगीं करूनियां विवेक । हरिस्मरण करी ॥ १ ॥ मंत्र यंत्र सूत्रधारी । सिद्ध साध्य तोचि हरी ॥ नित्य जपोनि वैखरी । आसता करी हरीसी ॥ २ ॥ ध्यान मन एक चित्त । अलक्ष लक्ष्मी अच्युत ॥ न सांगे हिताची मात । अखंड जपे हरिनाम ॥ ३ ॥ ज्ञानदेवें जप केला । मग समाधीस बैसला ॥ नाम घेतां बोध झाला । देव आला हृदयासी ॥ ४ ॥

३७६ प्रेम जयाचें कथेवरी । तोचि धन्य ये चराचरी ॥ रामकृष्ण निरंतरीं । मुखीं आवडीं जपतसे ॥ १ ॥ धन्य धन्य तोचि वंशी । धन्य धन्य माता कुशी ॥ धन्य धन्य काळ तेयासी । रामकृष्ण म्हणतांची ॥ २ ॥ ऐसे धन्य जन्म तेयाचे । धन्य धन्य पुण्य साचें ॥ त्यासी भय कळिकाळाचें । नाहीं जन्म घेतलिया ॥ ३ ॥ एवढा माहिमा नामाचा । धन्य जो राम उच्चारि वाचा ॥ धन्य जन्म तेयाचा । ज्ञानदेव म्हणे ॥ ४ ॥

३७७ रामकृष्ण गोविंदाचें नामस्मरण वाचे । घडिये घडिये साचें
ध्यान श्रीविठ्ठलाचें ॥ १ ॥ एक नाम आठवितां दुतां पडियेली चिंता ।
नाम आनंदें गातां पाविजे सायुज्यता ॥ २ ॥ तिहीं लोकीं नाम थोर
वेदशास्त्राचें सार । सगुण निर्गुणाकार निज ब्रह्मा सार ॥ ३ ॥ वाप-
रखुमादेविवरु कृपाळु उदार । नामस्मरणे पारु उतरी हा निर्धार ॥ ४ ॥

३७८ सकळ मंगळनिधी । श्री विठ्ठलाचें नाम आर्थां ॥ १ ॥
म्हण कारे म्हण कारे जना । श्रीविठ्ठलाचें नाम वाचे ॥ २ ॥ पतीत
पावन साचें । श्रीविठ्ठलाचें नाम वाचे ॥ ३ ॥ वापरखुमादेविवरु साचें ।
श्रीविठ्ठलाचें नाम वाचे ॥ ४ ॥

३७९ अष्टांग योगें न शिणिजे । यमनेम निरोध न किजे रया
॥ १ ॥ वाचा गीत गाईजे । गाता वातां श्रवणीं ऐकिजे रया ॥ २ ॥
गीताछंदें अंग डोलिजे । लीलाविनोदें संसार तरिजे रया ॥ ३ ॥
वापरखुमादेविवरु विठ्ठल । नामें जोडे हा उपावो किजे रया ॥ ४ ॥

३८० कर्म आणि धर्म आचरिजे जयालागीं । साधक सिणले
साधन साधितां अभागी ॥ १ ॥ गोड तुझें नाम विठो आवडलें मज ।
दुजें उच्चारितां मना वाटतसे लाज ॥ २ ॥ भुक्ति आणि मुक्ति नामा-
पासीं प्रत्यक्ष । चाव्ही वेद साव्ही शास्त्रें वदताती साक्ष ॥ ३ ॥ वाप-
रखुमादेविवरा तुझी आण । काया वाचा चित्त चरणीं डुललें
गहाण ॥ ४ ॥

३८१ रामकृष्णनामें ये दोन्हीं साजिरीं । हृदय मंदिरीं स्मरा कारे
॥ १ ॥ आपुली आपण करा सोडवण । संसारबंधन तोडा वेगीं ॥ २ ॥
ज्ञानदेवा ध्यानीं रामकृष्ण माळा । हृदयीं जिव्हाळा श्रीमूर्ति रया ॥ ३ ॥

३८२ अंडज जारज स्वेदज उद्भिज आटे । हरिनाम नाटें तें वरवें
॥ १ ॥ जो नाटे तें नाम चित्तीं । रखुमादेवीपाति श्रीठ्ठलाचें ॥ २ ॥
शरीर आटे संपात्ति आटे । हरिनाम नाटें तें वरवें ॥ ३ ॥ वापरखुमा-
देविवराचें नाम नाटें । युगें गेलीं परि उभा विटे ॥ ४ ॥

३८३ भ्रम धरिसी या देहाचा । विवृल म्हणे कांरे वाचा ॥ १ ॥
पडोन जाईल हें कलेवर । विवृल उच्चारि पा सार ॥ २ ॥ रखुमादेवि-
वरु अभयकरु । मस्तकीं ठेविला हा निर्धारु ॥ ३ ॥

३८४ आरंभीं आवडी आदरें आलें नाम । तेंण सकळ सिद्धि जगीं
जालें पूर्ण काम ॥ १ ॥ रामकृष्ण गोविंद गोपाळा । तूं माय माउली
जिचीं जिन्हाळा ॥ २ ॥ तुझियेनि नामें सकळ संदेहो फिटला । वाप-
रखुमादेविवरा श्रीविठ्ठला ॥ ३ ॥

३८५ सोनयाचा दिवस आजि अमृतें पहाला । नाम आठवितां
रूपीं प्रगट पै झाला ॥ १ ॥ गोपाळारे तुझें ध्यान लागो मना । आनु
न विसरे हरि जगज्जीवना ॥ २ ॥ तनु मनु शरण विनटलों तुझ्या
पाई । वापरखुमादेविवरा वांचूनि आनु नेणें कांहीं ॥ ३ ॥

३८६ नाम प्रल्हाद उच्चारी । त्या सोडवी नरहरी ॥ उचलुनि
घेतला कडियेवरी । भक्तसुखें निवाला ॥ १ ॥ नाम वरवया वरवंट ।
नाम पवित्र आणि चोखट ॥ नाम स्मरे नीळकंठ । निजसुखें निवाला
॥ २ ॥ जें धुस्सीं आठवलें । तेंचि उपमन्ये घाकेल ॥ तेंचि गजेंद्रा
लाधलें । हित जालें त्यांचें ॥ ३ ॥ नाम स्मरे अजामेळ । महा
पातकी चांडाळ ॥ नामें जाला सोडवळ । आपणासहित निवाला ॥ ४ ॥
चाटपाडा कोळिकु । नाम स्मरे तो वाल्मिकु । नामें उद्धरिले तिन्ही
लोकु । आपणासहित निवाला ॥ ५ ॥ ऐसें अनंत अपार । नामें तरलें
चराचर ॥ नाम पवित्र आणि परिकर । रखुमादेविवराचें ॥ ६ ॥

३८७ भक्तीचें तें ज्ञान वाचे नारायण । दया ते संपूर्ण सर्वां भूतीं
॥ १ ॥ ज्ञान नारायण ध्यान नारायण । वाचे नारायण सर्वकाळ ॥ २ ॥
संसारग्रामीं नाम हाचि सांठा । पावाल वैकुंठा नामें एकें ॥ ३ ॥
गोविंद गोपाळ वाचेसि निखळ । पद पावाल अढळ अच्युताचें ॥ ४ ॥
नामोचि तरले शुकादिक दादुले । जडजीव उद्धरले कलीयुगीं ॥ ५ ॥
स्मरण करितां वाल्मीकि वैखरी । वारुळाभीतरीं रामराम ॥ ६ ॥

सर्वांमार्जीं श्रेष्ठ पुण्य भूवैकुण्ठ । विठ्ठल मूळपीठ जगदोद्धार ॥ ७ ॥
निवृत्ति निरोपण ज्ञानदेवा ध्यान । सर्वत्र नारायण एकरूप ॥ ८ ॥

३८८ नाम पवित्र आणि परिकर । कल्पतरूहुनी उदार ॥ ते तू
धरी कारे सधर । तेणें तरसी भव दुस्तर ॥ १ ॥ नरहरी नाम उच्चारि ।
तेणें तरसी भवसागरी ॥ ध्रु० ॥ जपें न लाहसी तपें न लाहसी । कियें
षट्कर्म न पवसी ॥ नामें एकरें पावसी । स्वर्गां अमृतपान ॥ २ ॥
क्षीर गोड ऐसें म्हणसी । परि तेथेंही वाट असे ॥ नाम उच्चारितां
वाचे । कोटि जन्माचें पातक नासे ॥ ३ ॥ मन मारुनियां सायासी ।
परि तेथेंही अवगुण असे ॥ नाम उच्चारितां वाचे । सकळिक ध्यान
डोळां दिसे ॥ ४ ॥ बापरखुमादेविवर विठ्ठलाचे । विपाये नाम आलें
वाचे ॥ जळती डोंगर कल्मषाचे । भय नाहीं कळिकाळाचें ॥ ५ ॥

३८९ तत्वमस्यादि महावाक्य उपदेश । नामाचा अर्धाश नाहीं
तेथें ॥ म्हणोनि नामसंकीर्तन करितां जवळीं जोडिलासि आतां ।
क्षणभरी न विसंवे जिवाचिया जिवना रया ॥ १ ॥ नाम निजधोर
गर्जती वैष्णव वीर । कळिकाळ यमाचे भार पळाले तेथें ॥ २ ॥
म्हणोनि नाम वज्रकवच तोचि निर्गुणाचा अभ्यास । पाहे पां स्वयं
प्रकाशें विचारुनी । ऐसें सुंदर रुपडें हृदयीं धरिलें आतां पाहातां
केचि होये पुनर्योनि रया ॥ ३ ॥ ऐसा सकळां अकळ कळला । हृदयीं
धरिला समताबुद्धी । बापरखुमादेविवर विठ्ठल चिंतितां । तुटली
जन्माची आधि व्याधि रया ॥ ४ ॥

३९० अशौचिया जपों नये । आणिकाते ऐको नये । ऐसिया
मंत्रातें जग विहे । त्याचें फळणें थोडें परि क्षोभणें बहु । तैसा मंत्र-
राज नव्हे रे ॥ १ ॥ नारायण नाम नारायण नाम । नारायण नाम
झणत्कारेरे ॥ ध्रु० ॥ बाहे उभारावी त्यावरी काहाळ लावावी ।
गातिया ऐकतिया उणीव येवों नेदावी । उत्तमापासुनीं अंत्यजवरी ॥
मुक्तीची सेल मागावीरेरे ॥ २ ॥ काय करील यागें न सिणावें योगें

हैं तो व्यसनाचि वाउगें । नरहरि नरहरि उदंड वाचा म्हणाल तरि
कलिकाल राहेल उगेरेरे ॥ ३ ॥ चरणि गंगा जन्मली अहिल्या उद्ध-
रली नामें प्रतिष्ठा पावली गिरिजा । सकलिकां साधना वरिष्ठ हें नाम
मा मनी भाव न धरी दुजा रेरे ॥ ४ ॥ तीर्थी भजीजाल अमरीं पूजि-
जाल तुमचिया भावासारिखा देवो होईल । वापरखुमादेविवरु विठ्ठल
तुमचा ऋणवई म्हणतां न लजैलरे रे ॥ ५ ॥

३९१ सकळ धर्माचें कारण । नामस्मरण हरिकीर्तन । दयाक्षमा
समाधान । संतजन साधितो ॥ १ ॥ निजधर्म हा चोखडा । नाम
उच्चारु घडघडां । भुक्ति मुक्तीचा संवगडा । हा भवसिंधुतारक ॥ २ ॥
लावण्य मान्यता विद्यावंत । सखे स्वजन पुत्र कलत्र । विषयभोग
वयसा व्यर्थ । देहासहित मरणांतीं ॥ ३ ॥ जें जें देखणें सकळ । तें हें
स्वप्नाचें भृगजळ । म्हणोनि चिंती चरणकमळ । रखुमादेविवर
विठ्ठलाचे ॥ ४ ॥

३९२ सार सार सार विठोवा नाम तुझें सार । म्हणोनि शूळपाणी
जपताहे वारंवार ॥ १ ॥ आदिमध्य अंतीं निजबीज ओंकार । ध्रुव
प्रल्हाद अंवक्रषी मानिला निर्धार ॥ २ ॥ भुक्ति मुक्ति सुखदायक
साचार । परीत अज्ञान जीव तरले अपार ॥ ३ ॥ दिवसोंदिवस व्यर्थ
जात संसार । वापरखुमादेविवर विठ्ठलाचा आधार ॥ ४ ॥

३९३ हरि आलारे हरि आलारे । संत संगें ब्रह्मानंदु जालारे ॥ १ ॥
हरि येथेरे हरि तेथे रे । हरिवांचूनि न दिसे रितें रे ॥ २ ॥ हरि पाहिरे
हरि ध्याईरे । हरिवांचूनि दुजें नाहीं रे ॥ ३ ॥ हरि वाचेरे हरि नाचेरे
। हरि पाहातां आनंदु साचेरे ॥ ४ ॥ हरि आदीरे हरि अंतीरे । हरि
व्यापकु सर्वाभूतीं रे ॥ ५ ॥ हरि जाणारे हरि वानारे । वापरखुमा-
देविवरु राणारे ॥ ६ ॥

३९४ पन्नास अक्षरीं करिसी भरोवरी । शेखीं तुझें तोंड तुज वैरी
रया ॥ १ ॥ यापरि नामाची वोळ हे मांडुनी । संसार दवडुनी घाली

परता ॥ २ ॥ रकारा पुढें एक मकार मांडी कां । उतरसी सम तुका
शंभुचिया ॥ ३ ॥ वापरखुमादेविवरा विट्ठल हृदयीं । आपुली आण
वाही त्रिभुवनीं रया ॥ ४ ॥

३९५ गाते श्रोते आणि पाहाते । चतुर विनोदि दुश्चिते । सोहं-
भावी पूर्ण ज्ञाते । या सकळांतें विनवणी ॥ १ ॥ करा विट्ठल स्मरण ।
नामरूपी अनुसंधान । जाणोनि भक्तां भवलक्षण । जघनप्रमाण दावितो
॥ २ ॥ पुंडलीकाच्या भावार्था । गोकुळींहुनी जाला येता । निजप्रेम-
भक्ति भक्तां । घ्या घ्या आतां म्हणतसे ॥ ३ ॥ मी माझे आणि तुझे ।
न धरीं टाकीं परतें ओझे । भाववळें फळाति विजे । वापरखुमादेवि-
वर विट्ठलीं ॥ ४ ॥

३९६ विट्ठल नाहीं जये शरीरीं । वायां कां गा जन्मले संसारी ।
विट्ठल नाहीं जये नगरीं । तें अरण्य जाणावें ॥ १ ॥ विट्ठल नाहीं
जये देशी । स्मशान भूमी ते परियेसी । रविशशिवीण दिशा जैसी ।
रसना तैसी विट्ठलेंवीण ॥ २ ॥ विट्ठलावेगळें जितुकें वर्म । विट्ठला-
वेगळा जितुका धर्म । विट्ठलावेगळें बोलती ब्रह्म । तितुकाही श्रम
जाणावा ॥ ३ ॥ साच्चिदानंदघन । पंढरिये परिपूर्ण । कर ठेवोनियां
जघन । वाट पाहे भक्तांची ॥ ४ ॥ विट्ठलेंविण देवो म्हणती । ते संसार
पुढती पावती । विट्ठलाविण तृप्ती । नाहीं प्रती विट्ठलेंविण ॥ ५ ॥
श्रीगुरुनिवृत्तीनें दिधलें । तें प्रेम कोणें भाग्यें लाधलें । वापरखुमा-
देविवर विट्ठलें दिधलें । ऐसें केलें ज्ञानदेवा ॥ ६ ॥

३९७ ॐ नमो भगवते वासुदेवाया । वोडियाणा बंदु देहुडा घालुनि
लागसील पावो । वोत पोत मना सांडुनि धरिसी अहंभावो । ॐकार
विंदुचा न पवसि ठावो । वोळगे वोळगे कृष्ण द्वारावतिये रावो ॥ १ ॥
ॐ नमो भगवते वासुदेवाया । द्वादशाक्षरी मंत्रु न जपसि काह्या ॥ ध्रुवा
नागिणि उत्साहें नवहि द्वारें निरोधुन । नाडित्रयामाजि सुषुम्नासंच-
रण । न साधे हा मार्ग ऐसें बोलती मुनिजन । नरहरिचिंतनें अह-

निंशी मुक्तिस्थान ॥ २ ॥ मोडिसि करचरण तेणें पावसी अंतसमो ।
मोहो तृष्णा न तुटे ब्रह्मविद्या केविं गमो । मोठा हा अन्यावो जे हरि-
चरणीं नाहीं नमो । मोक्षाची चाड तरी मुकुंदीं मन रमो ॥ ३ ॥
भांवावसी झणे हें शरीर कर्दळीस्तंभ । भस्म कृमि विष्टा उभें आहे तो
सुशोभ । भाविता किटकी जाली भृंगी तिया क्रामिलें नभ । भावें भक्ति
सुलभ वोळगा वोळगा पद्मनाभ ॥ ४ ॥ गति मति इंद्रियें जव आहे ती
समयोग । गणित आयुष्य न पुरे जंव हे न वचे भंग । गमला हाचि
योग जे अनुसरावा श्रीरंग । गरुडध्वजप्रसादें निस्तरिजे भवतरंग ॥ ५ ॥
वनिं सिंह वसतां गर्जी महु केवीं धरावा । वन्हिदग्धचीज त्यासि
अंकुर केविं फुटावा । वज्रपाणी कोपलिया गिरीं उदधि केविं लंघावा ।
वदनीं हरि न उच्चारि तेणें संसार केविं भुंजावा ॥ ६ ॥ तेज नयनींचा
भानु जेणें तेजें मीनले ते । त्याचे मानसिंचा चंद्रमा तो सिंपो ते अमृतें ।
त्याचे नाभिकमळीं ब्रह्मा तेणें सृजिलीं सकळही भूतें । तें विराट
स्वरूप ओळखावें विष्णुभक्त ॥ ७ ॥ वाताघातें फुटे गगनीं मेघाचा
मेळावा । वारिविंदु पद्मिणिपत्री केवीं हो ठेवावा । वानराच्या हातीं
चिंतामणी केविं द्यावा । वासुदेव चितनें तोचि कल्मशा उठावा ॥ ८ ॥
सूक्ष्म स्थूल भूतें चाळिताहे परमू हंसू । शूलपाणी देवोदेवि जयाचारे
अंशु । शुभाशुभीं कर्मीं न करि नामाचा आळसु । सुखें निरंतरीं ध्याई
ध्याई हृषिकेशु ॥ ९ ॥ देव होऊनीं उदार भक्तां देतो अमरपदें । देतां
न म्हणे साना थोर वारेयासी तेंचि दे । देहे सार्थक अंतीं वासुदेव
अव छंदें । देखा अजामेळ उद्धरिला नामें येणें मुकुंदें ॥ १० ॥ वाडा
सायासि मनुष्य जन्म पाववा । वियाला पुरुषार्थ तो कां वायां दवडावा
। वाचा मनें करुनि मुरारी वोळगावा । व्रतें एकादशी करुनि परलोक
ठाकावा ॥ ११ ॥ या धनाचा न धरी विश्वास जैसी तरुवर छया ।
याता याती न चुके तरी हे भोगिलील काह्यां । या हरिभजनैविण
तुझे जन्म जाते वायां । या लागीं वैकुंठनाथाच्या तूं चिंती पारे

पायां ॥ १२ ॥ इहींच द्वादशाक्षरीं ध्रुव अढळपद पावला । प्रल्हाद
रक्षिला अग्निशस्त्रापासूनि जळा । वापरखुमादेविवरु विट्टलु तुम्ही
ध्यारे वेळेवेळां । तो कळिकाळापासुनि सोडविल अवलीळा ॥ १३ ॥

श्रीसोपानमहाराज

३९८ आवडीचे मार्गे प्रवृत्तीचें नेधे । नाममार्गे निधे वेगीं रया
॥ १ ॥ नाम परब्रह्म नाम परब्रह्म । नित्य रामनाम जपिजेसु ॥ २ ॥
अंतरीच्या सुखें बाहिरिलिया वेखें । परब्रह्म सुखें जपतुसैं ॥ ३ ॥
सोपान निवांत रामनाम मुखांत । नेणें दुर्जा मात हरीविण ॥ ४ ॥

३९९ सवाह्य कोंदलें निवांत उगलें । रामरसैं रंगलें अरे जना
॥ १ ॥ हरि रामकृष्ण हरि रामकृष्ण । दिननिशीं प्रश्न मुखें करा ॥ २ ॥
तरला पै ससार रामनाम निरंतर । अखंड जिह्वा र रामरसैं ॥ ३ ॥
सोपान जपतु रामनामीं रतु । नित्यता स्मरतु रामकृष्ण ॥ ४ ॥

४०० मोक्षालागीं धन वेचावें नलगे । रामकृष्ण वोळगे जपिजेसु
॥ १ ॥ रामकृष्ण मुखें तया अनंत सुखें । तो जाय विशेषें वैकुण्ठभु-
वना ॥ २ ॥ वेगाचेनि वेगें जया लागवेगें । प्रपंच वाउगे हरिनामैं
॥ ३ ॥ सोपान संचित रामनामाभृत । नित्यता सेवित हरिकथा ॥ ४ ॥

४०१ ज्याचे मुखीं हरि तोचि धन्य ये जगीं । तरला पै वेगीं
विट्टलनामैं ॥ १ ॥ हरि हाचि आत्मा तत्त्व पै सोपें । हरितील पापें
हरिनामैं ॥ २ ॥ वैकुण्ठीचें सुख नलगे पै चित्तीं । हरि होचि मूर्ति विट्टल
ध्यावो ॥ ३ ॥ याचेनि स्मरणें कैवल्य साचार । सोपान विचार हरि
जपे ॥ ४ ॥

४०२ हरिनाम जपें सहस्रवरी सोपें । जातील रे पापें अनंतकोटी
॥ १ ॥ हरिविण नाम नाहीं रे पै सार । दुसरा विचार करूं नको ॥ २ ॥
हरिध्यान चोख पवित्र परिकर । निन्यता शंकर हरिध्यानीं ॥ ३ ॥
सोपान म्हणे हरि जप करा रे सर्वथा । न पावाल व्यथा भव-
जालीं ॥ ४ ॥

४०३ रूप हैं सांवळें भोगिताती डोळे । उद्धवा सोहळे अक्रु-
रासी ॥ १ ॥ पदरज वंदी ध्यान तें गोविंदीं । उद्धव मुकुंदीं तल्ली-
नता ॥ २ ॥ विदुर सुखाचा नाम जपे वाचा । श्रीकृष्ण तयाचा
अंगीकारी ॥ ३ ॥ निवृत्तीचें ध्यान ज्ञानदेव खूण । सोपान आपण
नामपाठ ॥ ४ ॥

श्रीमुक्ताबाई

४०४ अलिप्त संसारीं हरिनाम पाठें । जाईजे वैकुंठ मुक्तलग
॥ १ ॥ हरिवीण मुक्त न करि हो सर्वदा । संसार आपदा भव
तोडी ॥ २ ॥ आशेच्या निराशीं अचेतनावारी । चेतविला हरी
आपूरुपें ॥ ३ ॥ मुक्ताई जीवन्मुक्तची सर्वदा । अभिन्न पें भेदा
भोदियेलें ॥ ४ ॥

४०५ नाममंत्रें हरी निजदासां पावे । ऐकोनिया धांचे झडकरी
॥ १ ॥ सुदर्शन करीं पावे झडकरी । पांडवां सहकारी श्रीकृष्ण रया
॥ २ ॥ निजानंद दावी उघड पें वैकुंठ । नामेचि प्रगट आम्हांलागीं
॥ ३ ॥ मुक्ताई जीवन्मुक्त हा संसार । हरी पारावार केला
आम्हीं ॥ ४ ॥

४०६ भजनभावो देहीं नित्य नामपैठा । नामेंचि वैकुंठा गणिका
गेली ॥ १ ॥ नाममंत्र आम्हां हरीरामकृष्ण । दिननिशीं प्रश्न मुक्ति-
मार्गु ॥ २ ॥ नामचि तारकु तरले भवसिंधु । हरिनाम छंदु मंत्र-
सार ॥ ३ ॥ मुक्ताई चितन हरिप्रेम पोटीं । नित्य नाम घोटी अमृत
सदा ॥ ४ ॥

४०७ मुक्तामुक्त दोन्ही नाईकतो कर्णी । हरिनामपर्वणी सर्वकाळ
॥ १ ॥ नाहीं काळ तेथें आम्हां वेळ कैची । हरिनामछंदाची गोडी
थोरी ॥ २ ॥ नाना विघ्न वाधा नाईको आम्ही कदा । निरंतर धंदा
रामकृष्ण ॥ ३ ॥ मुक्तपणें मुक्त मुक्ताई पें रत । हरिनाम स्मरत सर्व-
काळ ॥ ४ ॥

४०८ आदि मध्य उर्ध्व मुक्त भक्त हरी । सवाह्य अभ्यंतरीं हरि
एकु ॥ १ ॥ नलगती तीर्थे हरिरूपें मुक्त । अवघोंचि सूक्त जपि-
नलें ॥ २ ॥ जयाचेनि नामें मुक्त पें जडमूढ । तरले दगड समुद्रीं
देखा ॥ ३ ॥ मुक्ताई हरिनामें सर्वदा पें मुक्त । नाहीं आदी अंत उरला
आम्हा ॥ ४ ॥

४०९ मुक्तलग चित्त मुक्त पै सर्वदा । रामकृष्ण गोविंदा वाचे
नित्य ॥ १ ॥ हरि हरि छंदु तोडी भवकंदु । नित्य नामानंदु जपें
रया ॥ २ ॥ सर्वत्र रूपडें भरलेसे दृश्य । ज्ञाता ज्ञेय भास हरि-
माजी ॥ ३ ॥ मुक्ताई सधन हरीरूप चित्तीं । संसारसमाप्ति हरि-
च्या नामें ॥ ४ ॥

श्री सेनामहाराज

४१० करिंसी खटपटी । पोटासाठीं आटाआटी ॥ १ ॥ नाम घेतां
विठोवाचें । काय तुझ्या वाचें वेंचे ॥ २ ॥ धनाचिया आशा । वाउगा
फिरसी दाही दिशा ॥ ३ ॥ जावें हरिकीर्तना । नावडेचि तुझ्या मना
॥ ४ ॥ सेना म्हणे ऐशा नरा । जवळूनि दूर करा ॥ ५ ॥

४११ मुखीं नाम नाहीं । त्याची संगती नको पाही ॥ १ ॥ ऐसियाचे
मुखीं माउली । वार घालितां विसरली ॥ २ ॥ जया नावडे संत-
संगती । अधम जाणावा निश्चिती ॥ ३ ॥ नाम घेतां लाज वाटे ।
रंभे निर्लज्ज भेटे ॥ ४ ॥ जातां हरिकीर्तना । नावडे ज्याच्या मना
॥ ५ ॥ सेना म्हणे त्यास । कुला सुद्धां नकचास ॥ ६ ॥

४१२ रामकृष्ण नामें । ऐसीं उच्चारवीं प्रेमें ॥ १ ॥ तेंणें काळ
दुरी पळे । जाती दोष ते सकळे ॥ २ ॥ ऐसा नामाचा प्रताप । नामें
निवारिला ताप ॥ ३ ॥ मुखीं रामनाम उच्चारी । सेना म्हणे निरंतरी
॥ ४ ॥

४१३ नलगे योग तप । करणें साटोप आम्हासीं ॥ १ ॥ सोपें
साधन आमुचें । नाम गाऊं विठोवाचें ॥ २ ॥ जो नातुडे धुप्रपानीं ।

राहे संपुष्टि येऊनि ॥ ३ ॥ जया नाही रूप । आम्हा कीर्तनीं समीप ॥ ४ ॥ सेना म्हणे लडिवाळ । जाणों हरीसी निर्मळ ॥ ५ ॥

४१४ म्हणा हरी हरी । अवघे सकळ नर नारी ॥ १ ॥ येणें तुटेल बंधन । भाग निवारील शीण ॥ २ ॥ प्रेमें घ्यारे मुखीं नाम । हरे सकळही श्रम ॥ ३ ॥ सेना म्हणे चिर्त्ती धरा । बळकट रखुमा-
ईच्या वरा ॥ ४ ॥

४१५ अंतरीचें पुरे काम । घेतां नाम विठोवाचें ॥ १ ॥ नाम साराचेंही सार । शरणांगत यमकिंकर ॥ २ ॥ पाहिले वेदांत । निश्चय केला निगमांत ॥ ३ ॥ सेना म्हणे न वेंचा कांहीं । लाभ नाही या ऐसा ॥ ४ ॥

४१६ करितां योग याग । न भेटेची पांडुरंग ॥ १ ॥ एका भावा-
वांचोनि कांहीं । देव जोडे ऐसा नाही ॥ २ ॥ धूम्रपानादी साधन । करितां व्यर्थ होय शीण ॥ ३ ॥ करितां साधनें शिणलीं । सेना म्हणे वायां गेलीं ॥ ४ ॥

४१७ घेतां नाम विठोवाचें । पर्वत जळती पापांचे ॥ १ ॥ ऐसा नामाचा महिमा । वेद शिणला झाली सीमा ॥ २ ॥ नामें तारिले अपार । महापापी दुराचार ॥ ३ ॥ वाल्हा कोळी ब्रह्महत्यारी । नामें तारिला निर्धारी ॥ ४ ॥ सेना वैसला निवांत । विट्ठलनाम उच्चारित ॥ ५ ॥

४१८ नामाचें चिंतन श्रेष्ठ पै साधन । जातील जळोनि महा-
पापें ॥ १ ॥ नलगे धूम्रपान पंचाग्नि साधन । करितां चिंतन हरी भेटे ॥ २ ॥ वैसुनि निवांत करा एक चित्त । आवडी गावें गीत विठोवाचें ॥ ३ ॥ सकळाहुनि सोपें होचि पै साधन । सेना म्हणे आण विठोवाची ॥ ४ ॥

४१९ नाम साधनाचें सार । भवासिंधु उतरी पार ॥ १ ॥ तिहीं लोकीं श्रेष्ठ । नाम वरिष्ठ सेवी हें ॥ २ ॥ शिव भवानीचा । गुप्त मंत्र आवडीचा ॥ ३ ॥ सेना म्हणे इतरांचा । पाड कैचा मग येथें ॥ ४ ॥

श्रीचोखोग्रामहाराज

४२० सुखाकारणें करी तळमळ । जपे सर्वकाळ विट्ठल वाचे ॥ १ ॥
तेणें सर्व सुख होईल अंतरा । चुकती वेरझारा जन्ममरण ॥ २ ॥
नलगे वेचावें धनाचिये पेटी । धरा नाम कंठी विठोवाचें ॥ ३ ॥
वैसोनि निवांत करावें चिंतन । रामकृष्ण नारायण दिननिशीं ॥ ४ ॥
चोखा म्हणे ऐसा करावा निर्धार । नाम एक सार विठोवाचें ॥ ५ ॥

४२१ नाम हें सोपें जपतां विट्ठल । अवघेंचि फळ हाता लागे ॥ १ ॥
योग याग जप तप अनुष्ठान । तीर्थ व्रत दान नाम जपतां ॥ २ ॥
सुखाचें सुख नाहीं यातायाती । वैसोनि एकांतीं नाम स्मरा ॥ ३ ॥
चोखा म्हणे येणें साधेल साधन । तुटेल बंधन भवपाश ॥ ४ ॥

४२२ महादोषराशि पापाचे कळप । नामें सुखरूप कलियुगीं ॥ १ ॥
म्हणोनि आळस करूं नका कोणी । नाम जपा वाणीं सर्वकाळ ॥ २ ॥
आसनीं शयनीं नामाचा आठव । आन ठावाठाव करूं नकां ॥ ३ ॥
चोखा म्हणे खातां जेवितां वाचे । नाम श्रीविट्ठलाचें उच्चारवें ॥ ४ ॥

४२३ अखंड नामाचें चिंतन सर्वकाळ । तेणें सफळ संसार होय जना ॥ १ ॥
सर्व हें मायीक नाशिवंत साचें । काय सुख याचें मानि-
तसां ॥ २ ॥ निर्वाणीं तारक विठोवाचें नाम । येणे भवश्रम दूर
होय ॥ ३ ॥ चोखा म्हणे नाम जपें दिननिशीं । येणें सदा सुखी
होसी जना ॥ ४ ॥

४२४ त्रैलोक्य वैभव ओंवाळोनि सांडावें । नाम सुखें घ्यावें
विठोवाचें ॥ १ ॥ आणिक साधनें आहेत बहुतापरी । नामाची ती
सरी न पवती ॥ २ ॥ म्हणोनि सुलभ विट्ठल एक नाम । गातां
नाचतां प्रेमें मुक्ति तया ॥ ३ ॥ चोखा म्हणे माझा अनुभव उघडा ।
भव भय पीडा येणें वारे ॥ ४ ॥

४२५ योगे याग तप व्रत आणि दान । करितां साधन नाना
कष्ट ॥ १ ॥ सुलभ सोपेंरे नाम विठोवाचें । सकळ साधनाचें मूळ

बीज ॥ २ ॥ येणें भवव्यथा तुटेल जीवाची । प्रतिज्ञा संतांची हीच
असे ॥ ३ ॥ म्हणोनि नामाचा करा गदारोळा । म्हणे चोखामेळा
विट्टल वाचे ॥ ४ ॥

४२६ नामाचें सामर्थ्य विष तें अमृत । ऐसी हे प्रचित आहे
जीवा ॥ १ ॥ तें नाम सोपें विट्टल विट्टल । नको काळ वेळ जपे
आर्थी ॥ २ ॥ नेमधर्म कांहीं नलगे साधन । सुखें नारायण जप
करी ॥ ३ ॥ चोखा म्हणे मज भरंवसा नामाचा । येणें कळिकाळाचा
भेव नाही ॥ ४ ॥

४२७ अवध्या साधनांचें सार । रामकृष्ण हा उच्चार ॥ १ ॥ येणें
घडे सकळ नेम । वाचे नाम जपतांचि ॥ २ ॥ भाग्यें होय संतमेटी ।
सांगूं गोष्टी सुखाच्या ॥ ३ ॥ चोखा म्हणे मज आनंद झाला ।
जीवलग भेटला मायबाप ॥ ४ ॥

श्रीकान्होपात्रा

४२८ नामें दोष जळती । नामें पापी उद्धरती ॥ १ ॥ हें आलें
अनुभवा । सत्य जीवा प्रत्यया ॥ २ ॥ नामें अपार तारिलें । नामें जीव-
न्मुक्त केले ॥ ३ ॥ कान्होपात्रा नाम घेतां । पायीं जडली तत्वता ॥ ४ ॥

श्रीनरहरी सोनार

४२९ नाम फुकाचें फुकाचें । देवा पंढरिरायाचें ॥ १ ॥ नाम अमृत
हें सार । हृदयीं जपा निरंतर ॥ २ ॥ नाम संतांचें माहेर । प्रेमसुखाचें
आगर ॥ ३ ॥ नाम सर्वामध्यें सार । नरहरी जपे निरंतर ॥ ४ ॥

मोक्षतुच्छतापर

श्रीतुकाराममहाराज

४३० सांडुनि सुखाचा वांटा । मुक्ति मागे तो करंटा ॥ १ ॥ कारे न व्यावा जन्म । प्रेम लुटावें नाम ॥ २ ॥ येथें मिळतो दहीभात । नाहीं वैकुंठीं ते मात ॥ ३ ॥ तुका म्हणे मुक्ति नलगे । राहिन संतांचिया संगें ॥ ४ ॥

४३१ कासयासी व्हावें जीतांचि मुक्त । सांडूनियां थीत प्रेमसुख ॥ १ ॥ वैष्णवांचा दास जाला नारायण । काय त्या मिळोन असे काम ॥ २ ॥ काय त्या गांठीचें पडलें सुटोन । उगोचि विसोन धीर धरूं ॥ ३ ॥ सुख आम्हांसाठीं केलें हें निर्माण । निर्देव तो कोण हाणे लाता ॥ ४ ॥ तुका म्हणे मंज नलगे सायुज्यता । राहेन या संतां समागमें ॥ ५ ॥

४३२ मोक्षपदें तुच्छ केलीं या कारणें । आम्हां जन्म घेणें युगा-युगीं ॥ १ ॥ विटे ऐसें सुख नव्हे भक्तिरस । पुढत पुढती आस सेवावी हे ॥ २ ॥ देवाहातीं रूप धरवूं आकार । नेंदू निराकार होऊं त्यासी ॥ ३ ॥ तुका म्हणे चित्त निवांत राहिलें । ध्याई ती पाउलें विटेवरी ॥ ४ ॥

४३३ मुनी मुक्त झाले भेणें गर्भवासा । आम्हां विष्णुदासां सुलभ तो ॥ १ ॥ अवघाचि संसार केला ब्रह्मरूप । विट्ठलस्वरूप म्हणोनियां ॥ २ ॥ पुराणीं उपदेश साधनीं उद्धट । आम्हां सोपी वाट वैकुंठींची ॥ ३ ॥ तुका म्हणे जना सकळांसहित । घेऊं अखंडित प्रेमसुख ॥ ४ ॥

४३४ भक्तिप्रेमसुख नेणावे आणिकां । पंडित वाचकां ज्ञानियांसी ॥ १ ॥ आत्मनिष्ठ जरी झाले जीवन्मुक्त । तरी भक्तिप्रेमसुख दुर्लभ त्यां ॥ २ ॥ तुका म्हणे कृपा करील नारायण । तरीच हें वर्म पडे ठायीं ॥ ३ ॥

४३५ मुक्त कासया म्हणावें । बंधन तें नाहीं ठावें ॥ १ ॥ सुखें

करीतों कीर्तन । भय विसरलें मन ॥ २ ॥ देखिजेना नास । घालूं
कोणावरी कास ॥ ३ ॥ तुका म्हणे साहे । देव आहे तैसा आहे ॥ ४ ॥

४३६ मुक्तिपांग नाहीं विष्णुचिया दासां । संसार तो कैसा न
देखती ॥ १ ॥ वैसला गोविंद जडोनियां चित्तीं । आदि तोचि अंतीं
अवसान ॥ २ ॥ भोग नारायणा देऊनि निराळीं । ओवियां मंगळीं
तोचि गाती ॥ ३ ॥ वळ बुद्धि त्यांची उपकारासाठीं । अमृत तें पोटीं
सांठविलें ॥ ४ ॥ दयावंत तरी देवाचसारिखीं । आपुलीं पारखीं
नोळखती ॥ ५ ॥ तुका म्हणे त्यांचा जीव तोचि देव । वैकुंठ तो ठाव
वसती ते ॥ ६ ॥

४३७ प्रेम देवाचें देणें । देहभाव जाय जेणें ॥ न धरावी मनें ।
शुद्धी देशकाळाची ॥ १ ॥ मुक्त लज्जा विरहीत । भाग्यवंत हरिभक्त ॥
झाले वोसंडत । नाम कीर्ति पवाडे ॥ २ ॥ जोडी झाली अविनाश ।
जन्मोनि झाले हरिचे दास ॥ त्यांस नव्हे गर्भवास । सौरस परब्रह्मी
॥ ३ ॥ हेचि वाहाती संकल्प । पुण्य प्रसंगाचे जप ॥ तुका म्हणे पाप ।
गांवीं नाहीं हरिजना ॥ ४ ॥

४३८ एका हातीं टाळ एका हातीं चिपळिया । घालिती हुमरी
एक वाहताती टाळिया ॥ १ ॥ मातले वैष्णव नटती नाना छंदें ।
नाहीं चाड मोक्षपदें भजनीं आवडी ॥ २ ॥ हाका अरोळिया गीत
वाचें सुख सोहळे । जाय तें न कळे केव्हां रजनी दिवस ॥ ३ ॥
तीर्थी नाहीं चाड नलगे जावें वनांतरा । तुका म्हणे हरिहरात्मकचि
पृथिवी ॥ ४ ॥

४३९ नामपाठ मुक्ताफळांच्या ओवणी । हें सुख सगुणीं अभिनव
॥ १ ॥ तरी आम्ही जालों उदास निर्गुणा । भक्तांचिया मना मोक्ष
नये ॥ २ ॥ द्यावें घ्यावें ऐसा पर्थें उरे भाव । काय ठाया ठाव पुसो-
नियां ॥ ३ ॥ तुका म्हणे आतां अभयदान करा । म्हणा विश्वंभरा
दिलें ऐसें ॥ ४ ॥

४४० देवा ऐकें हे विनंति । मज नको रे हे मुक्ती । तया इच्छा
गती । हेंचि सुख आगळें ॥ १ ॥ या वैष्णवांचे घरीं । प्रेमसुख इच्छा
करी । रिद्धिसिद्धि द्वारीं । कर जोडूनी तिष्ठती ॥ २ ॥ नको वैकुं-
ठांचा वास । असे तया सुखा नास । अद्भुत हा रस । कथाकाळीं
नामाचा ॥ ३ ॥ तुझ्या नामाचा महिमा । तुज न कळे रे मेघश्यामा ।
तुका म्हणे आम्हां । जन्म गोड यासाठीं ॥ ४ ॥

४४१ आत्मस्थिती मज नको हा विचार । देई निरंतर चरणसेवा
॥ १ ॥ जन्मोजन्मीं तुझा दास पुरुषोत्तमा । हेचि गोडी माझ्या देई
जीवा ॥ २ ॥ काय सायुज्यता मुक्ति हेचि गोड । देवभक्त कोड तेथे
नाहीं ॥ ३ ॥ काय तें निर्गुण पाहों कैशापरी । वर्णुं तुझी हरी कीर्ति
कैसी ॥ ४ ॥ गोड चरणसेवा देवभक्तपणें । मज देवा झणें दुराविसी
॥ ५ ॥ जाणिवेपासूनि सोडवीं माझ्या जीवा । देई चरणसेवा निरं-
तर ॥ ६ ॥ तुका म्हणे गोडा गोड नलगे प्रीति । सेवेविण चित्तीं
सार नाहीं ॥ ७ ॥

४४२ पांडुरंगा कांहीं आश्कावी मात । न करावें मुक्त आतां मज
॥ १ ॥ जन्मांतरे मज ऐसीं देई देवा । जेणें चरणसेवा घडे तुझी
॥ २ ॥ वाखाणीन कीर्ति आपुलिया मुखें । नाचेन मी सुखें तुजपुढें ॥ ३ ॥
करुनी कामारी दास दीनाहूनी । आपुला अंगणीं ठाव मज ॥ ४ ॥
तुका म्हणे आम्ही मृत्युलोकीं भले । तुझेचि अंकिले पांडुरंगा ॥ ५ ॥

४४३ मी तों बहु सुखी आनंदभरितां । आहे साधुसंतांमेळीं
सदा ॥ १ ॥ कांहीं व्हावें ऐसें नाहीं माझ्या जीवा । आणीक केशवा
तुजविण ॥ २ ॥ नलगे वैकुंठ मोक्ष सायुज्यता । सुख वाटे घेतां
जन्म ऐसें ॥ ३ ॥ मृत्युलोकीं कोण धरील वासना । पावावया जना-
सवें दुःख ॥ ४ ॥ तुका म्हणे तुझा दास ऐसें लोकां । कांहीं सक-
ळिकां कळों यावें ॥ ५ ॥

४४४ आमुचें उचित होचि उपकार । आपलाची भार घालूं तुज ॥ १ ॥

भूक लागालिया भोजनाची आळी । पांघुरणें काळीं शिताचिया ॥ २ ॥
जेणें काळें उठी मनाची आवडी । तेचि मागों घडी आवडे तें ॥ ३ ॥
दुःख येऊं नेदी आमुचिया घरा । चक्र करी फेरा भोंवताला ॥ ४ ॥
तुका म्हणे नाहीं मुक्तीसवें चाड । हेंचि आम्हां गोड जन्म घेतां ॥ ५ ॥

४४५ मोक्ष तुमचा देवा । तुम्ही दुर्लभ तो ठेवा ॥ १ ॥ मज
भक्तीची आवडी । नाहीं अंतरीं ते गोडी ॥ २ ॥ आपल्या प्रकारा ।
करा जतन दातारा ॥ ३ ॥ तुका म्हणे भेटी । पुरे एकचि शेवटीं ॥ ४ ॥

४४६ जंववरी नाहीं देखिली पंढरी । तंववरी थोरी वैकुंठीची
॥ १ ॥ मोक्षसिद्धि तेथें हिंडे दारोदारीं । होउनि कामारी दीनरूप
॥ २ ॥ वृंदावन सडे चौकरंगमाळा । अभिनव सोहळा घरोघरीं
॥ ३ ॥ नामघोष कथा पुराण कीर्तनीं । ओविया कांडणीं पांडुरंग
॥ ४ ॥ सर्व सुख तेथें असे सर्वकाळ । ब्रह्म तें केवळ नांदतसे ॥ ५ ॥
तुका म्हणे जें न साधे सायासें । तें हें प्रत्यक्ष दिसे विटेवरी ॥ ६ ॥

४४७ करोत तपादि साधनें । कोणी साधोत गोरांजनें ॥ १ ॥
आम्ही नवजों त्या वाटा । नाचूं पंढरी चोहटां ॥ २ ॥ पावोत आत्म-
स्थिति । कोणी म्हणोत उत्तम मुक्ति ॥ ३ ॥ तुका म्हणे छंद । आम्हां
हरिच्या दासां निंद ॥ ४ ॥

४४८ नको कांहीं पडों ग्रंथाचिये भरीं । शीघ्र व्रत करी हेंचि
एक ॥ १ ॥ देवाचिया चाडें आळवावें देवा । ओस देहभावा पाडो-
नियां ॥ २ ॥ साधनें घालिती काळाचिये मुखीं । गर्भवास सेखीं न
चुकती ॥ ३ ॥ उधाराचा मोक्ष होय नव्हे प्लेसा । पतनासी इच्छा
आवश्यक ॥ ४ ॥ रोकडी पातली अंगसंगें जरा । आतां उजगरा
कोठवरी ॥ ५ ॥ तुका म्हणे घालीं नामासाठीं उडी । पांडुरंग थडी
पाववील ॥ ६ ॥

४४९ सोलींव जें सुख अतिसुखाहुनीं । उभें तें अंगणीं वैष्णवां-
च्या ॥ १ ॥ वृंदावन सडे चौक रंगमाळा । नाचे तो सोहळा

देखोनियां ॥ २ ॥ भूपणमंडित सदा सर्वकाळ । मुद्रा आणि माळ
तुळसी कंठी ॥ ३ ॥ नामओघ मुखीं असृताचें सार । मस्तक पवित्र
सहित रजें ॥ ४ ॥ तुका म्हणे मोक्ष भक्ताचिया मना । नये हा वासना
त्याची करी ॥ ५ ॥

४५० तेथें सुखाची वसति । गाती वैष्णव नाचती । दिड्या
पताका झळकती । गर्जती हरिनामें ॥ १ ॥ दांपा झाली घे घे मारी ।
पळतां भरल्या दिशा चारी । न येती माघारीं । नाहीं उरी परताया
॥ २ ॥ विसरोनि देवपणा । उभा पंढरीचा राणा । विटांनि निर्गुणा
। रूप धरिलें गोजिरें ॥ ३ ॥ पोट सेवितां न धाये । भूक मुकलीच
राहे । तुका म्हणे पाहे । कोण वास मुक्तीची ॥ ४ ॥

श्रीनिळोत्रामहाराज

४५१ नाम सांडोनी मुक्ती घेणें । हीं तों लक्षणे अध्वनाचीं ॥ १ ॥
आम्हां विष्णुदासां धर्म । नित्य नेम कथेचा ॥ २ ॥ काय करूं त्या
व्युत्पत्ति । वडील हांसती पूर्वज ॥ ३ ॥ निळा म्हणे करावी सेवा ।
आवडी देवा हे माझी ॥ ४ ॥

४५२ देतां कांहींचि न घेती । भुक्ति मुक्ति कद्विसिद्धि ॥ १ ॥
म्हणोनियां संकट थोर । वाटे दुस्तर मज यांचे ॥ २ ॥ वैकुंठासी
नेऊं म्हणतां । विटती तत्वतां ऐकोनि ॥ ३ ॥ निळा म्हणे रंगले रंगीं ।
माझिया निजांगीं लिगटले ॥ ४ ॥

४५३ कोटि जन्म घेईन देवा । करीन सेवा तुमचीच ॥ १ ॥ भुक्ति
मुक्ति नका आड । घालूं सांकड मज वाटे ॥ २ ॥ काय करूं ते आत्म-
स्थिति । खंडन करिती भजनाचें ॥ ३ ॥ निळा म्हणे राहों ठायीं ।
विश्वास पायीं तुमचिये ॥ ४ ॥

श्रीनामदेवमहाराज

४५४ सांडुनि पंढरीची वारी । मोक्ष मागती ते भिकारी ॥ १ ॥
ताट वोगरिलें निकें । सांडुनि कवण जाय भिके ॥ २ ॥ जो नेणे नाम

गोडी । तोचि मुक्तीतें चरफडी ॥ ३ ॥ आम्ही पंढरीचे लाटे । न
वर्जो वैकुंठीचे वाटे ॥ ४ ॥ झणी भ्याल गर्भवासा । नामा म्हणे
विष्णुदासा ॥ ५ ॥

४५५ जन्मजन्मांतरीं असेल सामोत्री । तरीच नाम जिव्हाग्रीं
येईल राम ॥ १ ॥ कर जोडूनि दोन्ही मोक्ष पाहे वास । म्हणे होईन
दास हरिदासांचा ॥ २ ॥ तरि हे तुच्छ करुनी न पाहती दृष्टी । आप-
गिलें शेवटीं ब्रह्मज्ञानीं ॥ ३ ॥ नामाचेनि बलें उजविलीं साधनें ।
तोडिलीं बंधनें संसारार्चीं ॥ ४ ॥ मुक्तिपद कोणी न घेती फुकासाठीं
। हिंडे वाळवंटीं दीनरूपें ॥ ५ ॥ योगियांचें घर रिघे काकुळती ।
अव्हेरिलें संतीं म्हणोनियां ॥ ६ ॥ रिद्धिसिद्धि म्हणती आमुची
कवण गती । यावें काकुळती कवणा आम्हीं ॥ ७ ॥ मोक्ष मुक्ति जिहीं
हाणितल्या लार्थीं । ते काय धरिती आमुची सोय ॥ ८ ॥ ऐसें सर्व
देवांसी श्रीदेव ते पूज्य । केलें एक राज्य पुंडलिकें ॥ ९ ॥ हपें निर्भर
नामा नाचे महाद्वारीं । मुखीं निरंतरीं नामघोष ॥ १० ॥

४५६ भुक्ति मुक्ति मार्गों तुज । माझे हांसती पूर्वज ॥ १ ॥ मज
प्रेम पाहिये देवा । न मार्गें आन कांहीं केशवा ॥ २ ॥ चाड धरीन
ब्रह्मज्ञानीं । तरी मज व्यर्थ व्याली जननी ॥ ३ ॥ मोक्ष मार्ग तुजप्रति ।
संत छळवादे हांसती ॥ ४ ॥ होऊं सिद्धीचा साधिता । दैवें सांडिलें
सर्वथा ॥ ५ ॥ नामा म्हणे तूं जाणसी । माझा भाव हर्षकेशी ॥ ६ ॥

४५७ मुक्तिपद मी गा अभिलाषीन चिर्त्तीं । झणीं अंतरती पाय
तुझे ॥ १ ॥ निर्वासना चिर्त्तें भजन तुझें करितां । झणीं सायुज्यता
देसी मज ॥ २ ॥ मग मीं काय करूं वैकुंठनायका । ऐशा प्रेमसुखा
कोठें पाहूं ॥ ३ ॥ ध्यान सुखें करूं पाहें हृदयकमळीं । पक्षिणी ऐसी
आळी करिशी झणीं ॥ ४ ॥ संकल्पीं यावें वाटे चरणाजवळी ।
विकल्पकाजळी झणीं देशी ॥ ५ ॥ नामा म्हणे आतां कांहींच मी न
करिं । मज होत कोटीवरी गर्भवास ॥ ६ ॥

४५८ कृपा करोनी त्वां मज प्रसन्न व्हावें । आणि म्या मागावें
बुद्धि ज्ञान ॥ १ ॥ ऐसी भुली मज न घाली पांडुरंगा । विघड सत्संगा
न करी मज ॥ २ ॥ मोक्षासी साधन एक ती उपाधि । दाखवूनि
बुद्धि-अंश केलें ॥ ३ ॥ एक पुत्र कलत्र राज्याचा संभ्रम । दावोनि
दुर्गम भ्रम केला ॥ ४ ॥ नामा म्हणे तुझ्या प्रेमालागी भक्ती । घेतली
म्या सुती जन्ममरण ॥ ५ ॥

४५९ निवलोण करूं पंढरीच्या सुखा । आणिक पुंडलीका माय-
वापा ॥ १ ॥ पाहतां भूमंडळीं नाहीं आणिकरे । पांडुरंग क्षेत्रा-
वांचूनियां ॥ २ ॥ अणिमादी सिद्धि भक्तांचिये द्वारीं । होऊनि कामारि
वोळंगती ॥ ३ ॥ परलोकी येती परतोनी मागुते । सर्व सुख तेंथे
भोगावया ॥ ४ ॥ मुक्तिपद कोणी न घे फुकासाठीं । हिंडे वाळवंटीं
दीनरूप ॥ ५ ॥ भक्तांचिया पायां पडतो पुढतां पुढती । मज करा
सांगाती मोक्ष म्हणे ॥ ६ ॥ सत्यलोकीं जया सुखाची शिराणी । ते
आम्हां अनुदिनीं प्रत्यक्ष दिसे ॥ ७ ॥ वंदीजन नामा उभा महाद्वारीं
कीर्ति चराचरीं वर्णितसे ॥ ८ ॥

४६० पंढरीचें सुख जिहीं अनुभविलें । भावें अनुसरलें विठ्ठल
पार्यीं ॥ १ ॥ काया वाचा मन रंगलें चरणीं । धरियेला मनीं पांडुरंग
॥ २ ॥ नामाचेनि वळें उडविलीं साधनें । तोडीलीं बंधनें संसारार्चीं
॥ ३ ॥ मुक्तिपद कोणी नेघे फुकासाठीं । हिंडे वाळवंटीं दीनरूप ॥ ४ ॥
योगियांचें घर रिघे काकुलती । आव्हेरीलें संतीं म्हणोनियां ॥ ५ ॥
दोन्ही कर जोडूनि मोक्ष पाहे वास । म्हणे होईन दास हरिदासाचा
॥ ६ ॥ तंव तुच्छ करोनि न पाहती दृष्टी । आपंगिलें शेवटीं ब्रह्मज्ञानें
॥ ७ ॥ अष्टमहासिद्धि म्हणती कवण गति । यावें काकूळती कवणा
आम्ही ॥ ८ ॥ मोक्ष मुक्ति जीहीं हाणितल्या पार्यीं । आमची ते सोयी
काय धरिती ॥ ९ ॥ ऐसे भक्तराज देवां बंध झाले । ते एक राज्य

केलें पुंडलीकें ॥ १० ॥ हपें निर्भर नामा नाचे महाद्वारीं । कीर्ति चराचरीं वर्णोतसे ॥ ११ ॥

४६१ पंढरीची वारी जयाचिये कुळीं । त्याची पायधुळी लागो मज ॥ १ ॥ तेणें त्रिभुवनीं होईन सरता । नलगे पुरुषार्था मुक्तिचारी ॥ २ ॥ नामाची आवडी प्रेमाचा जिह्वाळा । क्षण जिवा वेगळा न करीं त्यासी ॥ ३ ॥ नामा म्हणे माझा सोयरा जिवलग । सदा पांडुरंग तया जवळी ॥ ४ ॥

४६२ नलगे तुझी मुक्ति नलगे तुझी भक्ती । मज आहे विश्रांति वेगळीच ॥ १ ॥ माझे मज कळलें माझे मज कळलें । माझे मज कळलें प्रेमसुख ॥ २ ॥ न करीं तुझे ध्यान नलगे ब्रह्मज्ञान । माझी आहे खूण वेगळीच ॥ ३ ॥ न करीं तुझी स्तुती न वाखाणीं कीर्ति । धरिलीसे ते युक्ति वेगळीच ॥ ४ ॥ न करीं कायाक्लेश इंद्रियां निरोध । माझा आहे बोध वेगळाचि ॥ ५ ॥ नामा म्हणे नाम गाईन निर्विकल्प । येसी आपेआप गिंवसीत ॥ ६ ॥

४६३ तुझे चरण देखोनि हरली भवव्यथा । पुढती एक चिंता वाटे थोर ॥ १ ॥ झणीं मज मुक्ति देसी पांडुरंगा । मग मी संतसंगा केंवि मिले ॥ २ ॥ पंढरीचा आनंद हा सुख सोहळा । कवणाचिया डोळा पाहों जाऊं ॥ ३ ॥ तुझ्या कथा मज अमृत संजीवनी । कवणाच्या श्रवणीं ऐकों जावों ॥ ४ ॥ म्हणोनि माझ्या जीवा वाटे जड भारी । उदास मुरारी करिसी झणीं ॥ ५ ॥ नामा म्हणे मज तुझी चरणसेवा । जन्मोजन्मीं देवा द्यावी मज ॥ ६ ॥

श्रीजनावाई

४६४ बांधोनेयां हात गयावळ मारिती । दंड ते करिती मोक्षासाठीं ॥ १ ॥ गेले ते पितर मोक्षालागी तुझे । आतां देई माझे दाक्षिणेसी ॥ २ ॥ वापुडें केश वोडिती मिशी दाढी । मग दक्षणा हिरडी खातसे हे ॥ ३ ॥ फार काय सांगूं मेल्याविण मुक्ती । नाहीं तें

वांछिती स्वप्नसुख ॥ ४ ॥ अनंत जन्म मृत्यु होतां जैसें दुःख ।
 त्याहूनि अशेष आहे तेथें ॥ ५ ॥ भांवावळें जन धांवे आटाआटी ।
 सोडुनिया कोटी अनंतपद ॥ ६ ॥ नलगे गाळावें नलगे तळावें ।
 नलगे मरावें मुक्तिसाठी ॥ ७ ॥ मुक्ति लागे पायां जाऊनियां पाहे ।
 जीव जातां देह जनी नाही ॥ ८ ॥

श्रीएकनाथमहाराज

४६५ वेद तो कल्पिक शास्त्र तें शाब्दिक । पुराण सकळीक
 वाष्कळचि ॥ १ ॥ वाहूली तो जीव सूत्रधारी तो शिव । मिथ्याचि हे
 माव जग सर्व ॥ २ ॥ येथें कैचा मुक्त मुळीच नाही वद्ध । सर्वाहि
 अवद्ध दिसे जें कां ॥ ३ ॥ एकाजनार्दनी ऐसी याची खूण । जाणे
 तोचि धन्य गुरुपुत्र ॥ ४ ॥

४६६ गर्भवासा भीती ते अंधळे जन । मुक्तिसी कारण नाही
 आम्हां ॥ १ ॥ गर्भवास झालिया रतसेवा घडती । मुक्त झालिया न
 कळे भगवद्भक्ती ॥ २ ॥ आम्ही सुखें गर्भवास घेऊं देवा । मुक्तीचिया
 मस्तका पाय देऊं ॥ ३ ॥ एकाजनार्दनी गर्भवास सोसूं । संतांचा
 सौरसु हातीं लागे ॥ ४ ॥

४६७ सुटलों म्हणतां बांधला होता । मुक्त म्हणे त्याचे अंगी ये
 वद्धता ॥ १ ॥ वद्धता नाही जेंथे मुक्त ते काई । भ्रांती दों टाई
 झोंवतसे ॥ २ ॥ स्वप्नीचेनी सुखें सुखासनीं वैसे । जागा जालिया
 कांहींच नसे ॥ ३ ॥ एका जनार्दनी एकपणा तुटी । वद्धमोक्षाची तेथें
 वार्ताहि तुठी ॥ ४ ॥

४६८ गरुड हनुमंतादि आपण । सामोरा येत जगजीवन ॥ १ ॥
 आवडी कीर्तनीं ऐशी । लक्ष्मी तेथें प्रत्यक्ष दासी ॥ २ ॥ मोक्षादिकां
 नव्हे वाड । येरा कोण वाहे कावाड ॥ ३ ॥ एकाजनार्दनीं भुलला ।
 उघडा कीर्तनीं रंगला ॥ ४ ॥

४६९ ऐसें सुख कोठें आहे । भजन सांडोनि करिशी काय ॥ १ ॥
 सांडोनि भजनाचा प्रेमा । मुक्ति मागसी अधमा ॥ २ ॥ सांडोनियां

संतसंग । काय मुक्ति ते अभंग ॥ ३ ॥ एकाजनार्दनीं मुक्ति । भजन केलिया दासी होती ॥ ४ ॥

४७० निवलोण करूं पंढरीच्या सुखा । आणि पुंडलिका भक्तराया ॥ १ ॥ परलोकीचे येती परतोनि मागुती । सर्व सुख येथें पहावया ॥ २ ॥ अष्टमहासिद्धि जयाचिये द्वारीं । होऊनि कामारी वोळंगती ॥ ३ ॥ मुक्तिपद देतां न घे फुकासाठीं । ते हिंडे वालुवंटीं दीनरूप ॥ ४ ॥ एकाजनार्दनीं करी निवलोण । विटेसहित चरण ओवाळावें ॥ ५ ॥

४७१ वारंवार जन्म घेऊं । परी पाहूं पंढरपुर ॥ १ ॥ दुजें मागणें नाहीं देवा । करूं सेवा वैष्णवांची ॥ २ ॥ न मागों मुक्ति आणि मुक्ति । ती फजीती कोण सोसी ॥ ३ ॥ एकाजनार्दनीं मार्गें । कीर्तन रंगीं रंगला वेगें ॥ ४ ॥

४७२ भुक्ति मुक्तीचें सांकडें नाहीं विष्णुदासां । प्रपंचाची आशा मा तेथें कैची ॥ १ ॥ वैकुंठ कैलास अमरपदें तिन्हीं । तुच्छवत् मनीं मानिताती ॥ २ ॥ राज्य भोग संतती संपत्ती धन मान । विष्टे ते समान श्वानसुकर ॥ ३ ॥ मा ब्रह्मज्ञाना तेथें कोण पुसे तत्वतां । घर रिघोनी सायुज्यता येत असे ॥ ४ ॥ एकाजनार्दनीं नामाची प्रौढी । ऋद्धि सिद्धि दडी घरीं देती ॥ ५ ॥

४७३ माझें मन राहो तुझे पार्यीं । वास पंढरीचा देई ॥ १ ॥ जन्म देशी भलते परी । वाचे राम विठ्ठल हरी ॥ २ ॥ जन्मासी या भिणें । हें तों आम्हां लाजिरवाणें ॥ ३ ॥ मोक्ष मुक्तितें देवा । नको गोऊं तया ठाया ॥ ४ ॥ म्हणे जनार्दनीं एका । संतसंग द्यावा निका ॥ ५ ॥

श्रीज्ञानेश्वरमहाराज

४७४ मोक्ष मेल्या पाठीं आम्हांसी होईल । ऐसैं जे म्हणतील अतिमूर्ख ॥ १ ॥ दीप गेल्यावरी कैचा जी प्रकाश । झाका झाकी

त्यास कासयाची ॥ २ ॥ जंववरी देह आहे तंववरी साधन । करू-
नियां ज्ञान सिद्ध करा ॥ ३ ॥ गृह दग्ध न होतां शिंपिजे उदक ।
शेखी तो निष्टक काय कीजे ॥ ४ ॥ आहे मी हा कोण करावा विचार ।
म्हणे ज्ञानेश्वर निवृत्तिचा ॥ ५ ॥

श्रीमुक्ताबाई

४७५ मुक्तपणें ब्रीद बांधोनियां द्विज । नेणती ते बीज केशव
हरी ॥ १ ॥ ज्याचेनि मुक्ता सर्वही पें मुक्त । करूनियां रत न
सेविती ॥ २ ॥ वेदीं बोलिलेलें ब्रह्मार्पण भावें । सदा मुक्त व्हावें अरे
जना ॥ ३ ॥ मुक्ताई मुक्त हरिनाम सेवित । अवघेचि मुक्त सेवितां
हरी ॥ ४ ॥

श्रीसेनामहाराज

४७६ स्वर्गाचे अमर मागताती देवा । संतांची सेवा करावया ॥ १ ॥
पंढरीचें सुख देखोनी नयनीं । करिती विनवणी जोडुनी हात ॥ २ ॥
चारी मुक्ती तेथें हिंडती दीनरूप । येऊं नेदी समीप कोणी तयां ॥ ३ ॥
धिकारुनी तयां घालिती वाहेरी । मागुती पायांवरी लोळताती ॥ ४ ॥
वैष्णवां शरण येती काकुळती । आमुची ती गती काय सांगा ॥ ५ ॥
या सुखाचा थेंबुटा न मिळे ब्रह्मादिकां । तेथें सेना देखासरता झाला ॥ ६ ॥

श्रीचोखोवामहाराज.

४७७ न लगे मुक्ति मुक्ती वैकुंठीचा वास । सुखें पंढरीस राहीन
देवा ॥ १ ॥ आणिक सांकडें पडोत नानापरी । परी मी पंढरी
सोडोनी न वजे कोठें ॥ २ ॥ खावयासी जरी न मिळोचि अन्न । उदक
सेवनि धाणिवरी ॥ ३ ॥ कोणी निंदो कोणी म्हणोत कां वेडा । जेणें
नव्हे पीडा भजनसी ॥ ४ ॥ चोखा म्हणे मज आहे हेंच सुख । आणिके
टार्यो दुःख नानापरचि ॥ ५ ॥

कीर्तनपर

श्रीतुकाराममहाराज

४७८ अर्वाट हें क्षीर हरिकथा माउली । सेवितां सेविली वैष्णव-
जनीं ॥ १ ॥ अमृत राहिलें लाजोनी माघारें । येणें रसें थोरें ब्रह्मानंदें
॥ २ ॥ पतित पातकी पावन पंगती । चतुर्भुज होती देवा ऐसे ॥ ३ ॥
सर्व सुखें तया मोहोरती ठाया । जेथें दाटणी या वैष्णवांची ॥ ४ ॥
निर्गुण हें सोंग धरिलें गुणवंत । धरुनियां प्रीत गाये नाचे ॥ ५ ॥
तुका म्हणे केली साधन गाळणी । सुलभ कीर्तनीं होउनि ठेला ॥ ६ ॥

४७९ आनंदें कीर्तन कथा करी घोष । आवडीचा रस प्रेम मुखें
॥ १ ॥ मज या आवडे वैष्णवांचा संग । तेथें नाहीं लाग कळिकाळा
॥ २ ॥ स्वल्प मंत्र वाचे वैसलासे निका । रामकृष्ण सखा नारायण
॥ ३ ॥ उच्चारितां दुजें वाटे मज लाज । उपदेशें काज आणिक नाहीं
॥ ४ ॥ तुका म्हणे चित्त रंगलेंसे ठायीं । माझे तुझ्या पायीं पांडुरंगा
॥ ५ ॥

४८० कथा करोनियां द्रव्य घेती देती । तयां अधोगति नरकवास
॥ १ ॥ खरव कुंभपाक भोगिती यातना । नये नारायणा करुणा
त्यांची ॥ २ ॥ असिखड्गधारा छेदिती सर्वांग । तप्तभूमि अंग लोळ-
विती ॥ ३ ॥ तुका म्हणे तया नरक न चुकती । सांपडले हातीं यमा-
चिया ॥ ४ ॥

४८१ कथा करोनियां मोल ज्यापें घेती । तेही दोघे जाती नर-
कामर्त्ये ॥ १ ॥ ब्रह्म पूर्ण करा ब्रह्म पूर्ण करा । अखंडित स्मरा राम-
नाम ॥ २ ॥ मधुर वाणीच्या नका पडो भरीं । जाल यमपुरी भोगा-
वया ॥ ३ ॥ तुका म्हणे करी ब्रह्मांड ठेंगणें । हात पसरि जिणें धिग
त्याचें ॥ ४ ॥

४८२ गायत्री विकोन पोट जे जालिती । तयां होय गती यम-
लोकीं ॥ १ ॥ कन्येचा जे नर करिती विकरा । ते जाती अघोरा नर-

कपाता ॥ २ ॥ नाम गाऊनियां द्रव्य जे मागती । नेणा त्यां गति
कैसी होय ॥ ३ ॥ कैसें होय त्यांचें तेच हो जाणती । आम्हांसीं सं-
गती नलगे त्यांची ॥ ४ ॥ आमुचा सांगाती आहे तो श्रीहरी । नलगे
दुराचारी तुका म्हणे ॥ ५ ॥

४८३ जेथें कीर्तन करावें । तेथें अन्न न सेवावें ॥ १ ॥ बुका लावूं
नये भाळा । माल घालू नये गळां ॥ २ ॥ तडा वृषभासी दाणा । तृण
मार्गों नये जाणा ॥ ३ ॥ तुका म्हणे द्रव्य घेती । देती तेही नरका
जाती ॥ ४ ॥

४८४ त्या हरिदासांची भेटी घेतां । नरका उभयतांसी जातां
॥ १ ॥ मातेपरीस थोरी कथा । भाड घेतां न लाजे ॥ २ ॥ देतां घेतां
नरकासी । उभयतांसी रवरव ॥ ३ ॥ तुका म्हणे नरकागांवा ।
जाती हावा धरोनी ॥ ४ ॥

४८५ कथाकाळींची मर्यादा सांगतो ते भावें वंदा । प्रीतीनें गो-
विंदा होंचि एक आवडे ॥ १ ॥ टाळ वाद्य नृत्य गीत अंतःकरणें प्रेम
भरित । वाणिता तो कीर्त तद्भावने लेखावा ॥ २ ॥ नये आळसें
मोडूं अंग कथे कानवडे दुंग । हेळणेचा रंग दावी तो चांडाळ ॥ ३ ॥
तोंडी विडा माने ताठा थोरपणें घाली गेंठा । चित्त नेदी नामपाठा
गोष्ट लावी तो चांडाळ ॥ ४ ॥ कथे इच्छी मान दावुनियां थोरपण ।
रजा संकोचून लुगडीं सांवरी तो चांडाळ ॥ ५ ॥ आपण वैसे वाजे-
वरी सामान्य हरिच्या दासां धरी । तरी तो सूळावरी वाहिजे निश्च-
येसी ॥ ६ ॥ येतां न करी नमस्कार कर जोडोनियां नम्र । न म्हणतां
थोर आणिकां खेटी तो चांडाळ ॥ ७ ॥ तुका विनवी जना कथे
नाणावें अवगुणा । करा नारायणा ऋणी समर्पक भावें ॥ ८ ॥

४८६ कथा देवाचें ध्यान कथा साधन मंडण । कथे ऐसें पुण्य
आणिक नाहीं सर्वथा ॥ १ ॥ ऐसा साच खरा भाव । कथेमाजी उभा
देव ॥ २ ॥ मंत्र स्वरूप जना उच्चारितां वाचे मना । म्हणतां नारायणा

क्षणे जळती महादोष ॥ ३ ॥ भावे करितां कीर्तन तरे तारी आणीक जन । भेते नारायण संदेह नाहीं म्हणे तुका ॥ ४ ॥

४८७ कथा दुःख हरी कथा मुक्त करी । कथा याचि बरी विठो-
बाची ॥ १ ॥ कथा पाप नासी उद्धरिले दोषी । समाधि कथेसी मूढ-
जना ॥ २ ॥ कथा तप ध्यान कथा अनुष्ठान । अमृत हैं पान हरिकथा
॥ ३ ॥ कथा मंत्रजप कथा हरि ताप । कथा काळीं कांप कळि-
काळासी ॥ ४ ॥ तुका म्हणे कथा देवाचेंही ध्यान । समाधि लागोन
उभा तेथें ॥ ५ ॥

४८८ कथा त्रिवेणी संगम । देव भक्त आणि नाम ॥ तेथींचें उत्तम ।
चरण रज वंदितां ॥ १ ॥ जळती दोषांचे डोंगर । शुद्ध होवी नारी नर ॥
गाती ऐकती सादर । जे पवित्र हरिकथा ॥ २ ॥ तीर्थें तया ठाया ।
येती पुनीत व्हावया ॥ पर्वकाळ पायां । तळीं वसे वैष्णवां ॥ ३ ॥
अनुपम्य हा महिमा । नाहीं द्यावया उपमा ॥ तुका म्हणे ब्रह्मा ।
नेणे वर्णू या सुखा ॥ ४ ॥

४८९ कथा हैं भूषण जनांमध्यें सार । तरले अपार बहुत येणें
॥ १ ॥ नीचिये कुळींचा उंचा वंद्य होय । हरीचे जो गाय गुणानु-
वाद ॥ २ ॥ देव त्याची माथां वंदी पायधुळी । दीप जाला कुळीं
वंशाचिये ॥ ३ ॥ त्याची निंदा करी त्याची कुष्ट वाणी । मुख संव-
दणी रजकाची ॥ ४ ॥ तुका म्हणे नाहीं चोरीचा व्यापार । विठ्ठलाचें
सार नाम घ्यावें ॥ ५ ॥

४९० कीर्तन चांग कीर्तन चांग । होय अंग हरिरूप ॥ १ ॥ प्रेम-
छंदें नाचे डोले । हरपले देहभाव ॥ २ ॥ एकदेशी जीवकळा । हा
सकळां सोयरा ॥ ३ ॥ तुका म्हणे उरला देव । गेला भेव त्या
काळें ॥ ४ ॥

४९१ कीर्तनाच्या सुखें सुखी होय देव । पंढरीचा राव संगीं
आहे ॥ १ ॥ भक्त जाय सदा हरिकीर्ति गात । त्यासवें अनंत

हिंडतसे ॥ २ ॥ त्रैलोक्य भ्रमण करीत नारद । त्यासवें गोविंद
फिरतसे ॥ ३ ॥ नारद मंजुळ सुस्वरें गीत गाये । मार्गी चालताहे
संगें हरि ॥ ४ ॥ तुका म्हणे त्याला गोडी कीर्तनाची । नाहीं आणि-
कांची प्रीति ऐसी ॥ ५ ॥

४९२ टाळघोळ सुख नामाचा गजर । घोपें जयजयकार ब्रह्मा-
नंदु ॥ १ ॥ गरुडटके दिंडी पताकांचे भार । आनंद अपार ब्रह्मादिकां
॥ २ ॥ आनंदें वैष्णव जाती लोटांगणीं । एक एकाहुनि भद्र-
जाती ॥ ३ ॥ तेणें सुखें सुटे पाषाणा पाझर । नष्ट खळ नर शुद्ध
होती ॥ ४ ॥ तुका म्हणे सोपें वैकुंठासी जातां । रामकृष्ण कथा
होचि वाट ॥ ५ ॥

४९३ दीन आणि दुर्बळांसी । सुखरासी हरिकथा ॥ १ ॥ तांरुं
भवसागरीचें । उंचनीच अधिकार ॥ २ ॥ चरित्र तें उच्चारवें । केलें
देवें गोकुळीं ॥ ३ ॥ तुका म्हणे आवडी धरीं । कृपा करी म्हणऊनी
॥ ४ ॥

४९४ न राहे क्षण एक वैकुंठीं । क्षीरसागरीं त्रिपुटी । जाय तेथें
दाटी । वैष्णवांची धांवोनी ॥ १ ॥ भाविक गे माये भोळें गुणांचें ।
आवडें त्याचें नाम घेतां त्यासी ॥ २ ॥ जो नातुडे कवणेपरी । तपें
दानें व्रतें थोरी । म्हणतां वाचे हरी । रामकृष्ण गोविंदा ॥ ३ ॥
चौदा भुवनें जया पोटीं । तो राहे भक्तांचिये कंठी । करूनिया साटी
। चित्त प्रेम दोहोंची ॥ ४ ॥ जया रूप ना आकार । धरी नाना अव-
तार । घेतलीं हजार । नावें ठेवूनि आपणां ॥ ५ ॥ ऐसा भक्तांचा
ऋणी । पाहातां आगमीं पुराणीं । नाहीं तुका म्हणे ध्यानीं । तो
कीर्तनीं नाचतसे ॥ ६ ॥

४९५ न लाहिजे जपें न लाहिजे तपें । आम्हांसी हें सोपें गीतीं
गातां ॥ १ ॥ न करितां ध्यान न करितां धारणा । तो नाचे कीर्तनामाजी
हरि ॥ २ ॥ जयासी नाहीं रूप आणि आकार । तोचि कटीं कर उभा

विटे॥३॥ अनंत ब्रह्मांडें जयाचिया पोटीं । तो आम्हां संपुष्टीं भक्तिभावे॥४॥
तुका म्हणे वर्म जाणती लडिवाळें । जें होतीं निर्मळें अंतर्बाहीं ॥ ५ ॥

४९६ नामाचें चिंतन प्रगट पसारा । असाल तें करा जेथें तेथें
॥ १ ॥ सोडवील माझा स्वामी निश्चयेंसीं । प्रतिज्ञा हे दासीं केली
आहीं ॥ २ ॥ गुणदोष नाही पाहात कीर्तनीं । प्रेमें चक्रपाणी वश्य
होय ॥ ३ ॥ तुका म्हणे कडु वाटतो प्रपंच । रोकडे रोमांच कंठ
दाटे ॥ ४ ॥

४९७ यम सांगे दूतां । तुम्हां नाही तेथें सत्ता । जेथें होय कथा ।
सदा घोष नामाचा ॥ १ ॥ नका जाऊं तयां गांवा । नाम धार-
काच्या शिवां । सुदर्शन यावा । घरटी फिरे भोंवती ॥ २ ॥ चक्र
गदा घेऊनि हरि । उभा असे त्यांचे द्वारीं । लक्ष्मी कामारी । रिद्धि
सिद्धि सहित ॥ ३ ॥ ते वळिया शिरोमणी । हरिभक्त ये मेदिनी ।
तुका म्हणे कार्णी । यम सांगे दूतांचे ॥ ४ ॥

४९८ यारे नाचों अवघे जण । भावें प्रेमें परिपूर्ण ॥ १ ॥ गाऊं
पंढरीचा राणा । क्षेम देउनी संतजना ॥ २ ॥ सुख फुकासाठीं । साधे
हरिनाम बोभार्टीं ॥ ३ ॥ प्रेम वांटितो उदार । देतां नाहीं साना
थोर ॥ ४ ॥ पापें पळालीं वापुडीं । काळ झाला देशधडी ॥ ५ ॥
तुका म्हणे धन्य काळ । आजि प्रेमाचा सुकाळ ॥ ६ ॥

४९९ लटिकें तें ज्ञान लटिकें तें ध्यान । जरि हरिकीर्तन प्रिय
नाहीं ॥ १ ॥ लटिकेंचि दंभ घातलें दुकान । चाळविलें जन पोटा-
साठीं ॥ २ ॥ लटिकेंचि केलें वेदपारायण । जरि नाहीं तो स्फुंदन
प्रेम कथें ॥ ३ ॥ लटिकें तें तप लटिका तो जप । आळस निद्रा
झोंप कथाकाळीं ॥ ४ ॥ नाम नावडे तो करील बोहरी । नाहीं त्याची
खरी चित्तशुद्धि ॥ ५ ॥ तुका म्हणे ऐसीं गर्जतीं पुराणें । शिष्टांची
वचनें मागिलाही ॥ ६ ॥

५०० साता दिवसांचा जरी झाला उपवासी । तरी कीर्तनासी

टाकूं नये ॥ १ ॥ फुटो हा मस्तक तुटो हें शरीर । नामाचा गजर
सोडूं नये ॥ २ ॥ शरीराचे होत दोनी तेही भाग । परि कीर्तनाचा रंग
सोडों नये ॥ ३ ॥ तुका म्हणे ऐसा नामी ज्या निर्धार । तेथें निरंतर
देव असे ॥ ४ ॥

५०१ सांगतां दुर्लभ ज्ञानाच्या गोष्टी । अनुभव तो पोटी केंचा
घडे ॥ १ ॥ भजनाचे सोई जगा परिहार । नेणत्यां सादर चित्त कथे
॥ २ ॥ नाइकचे कानीं साधन उपाय । ऐकतो गाये हरपें गीत ॥ ३ ॥
नव्हे आराणूक जावयाची वना । वेध कामिमना हरिकथेचा ॥ ४ ॥
काळाच्या साधना कोणा अंगीं वळ । चिंतना मंगल अष्टप्रहर ॥ ५ ॥
तुका म्हणे आम्हीं खेळों भातुकलें । विभागासी मुलें भोळीं येथें ॥ ६ ॥

५०२ सांडूनी कीर्तन न करीं आणीक काज । नाचेंन निर्लज्ज
तुझ्या रंगीं ॥ १ ॥ आवडीचें आर्त पुरवीं पंढरियाया । शरण तुझ्या
पायां याचि लागीं ॥ २ ॥ टाळी वाहूनियां विट्ठल म्हणेन । तेणें
निवारीन भवश्रम ॥ ३ ॥ तुका म्हणे देवा नुपेक्षाचें आम्हां । न्याचें
निजधामा आपुलिया ॥ ४ ॥

५०३ सोपें वर्म आम्हां सांगितलें संतीं । टाळ दिंडी हातीं घेऊनि
नाचा ॥ १ ॥ समाधिचें सुख सांडा ओंवाळून । ऐसा या कीर्तनीं
ब्रह्मरस ॥ २ ॥ पुढती घडे चढतें सेवन आगळें । भक्तिभाग्यवलें
निर्भरता ॥ ३ ॥ उपजोंचि नये संदेह चित्तासी । मुक्ति चारी दासी
हरिदासांच्या ॥ ४ ॥ तुका म्हणे मन पावोनि विश्रांति । त्रिविध
नासती ताप क्षणें ॥ ५ ॥

५०४ स्वर्गाचे अमर इच्छिताती देवा । मृत्युलोकीं व्हावा जन्म
आम्हां ॥ १ ॥ नारायण नामें होऊं जीवन्मुक्त । कीर्तनीं अनंत गाऊं
गीतीं ॥ २ ॥ वैकुंठीचें जन सदा चिंतितताती । कई येथें येती हरिचे
दास ॥ ३ ॥ यमधर्म वाट पाहे निरंतर । जोडोनियां कर तिष्ठतसे ॥ ४ ॥
तुका म्हणे पावावया पैलपार । नाममंत्र सार भाविकासी ॥ ५ ॥

५०५ हरिकथेची आवडी देवा । करितो सेवा दासांची ॥ १ ॥
म्हणोनि हिंडे मार्गे मार्गे । घरटी जागे घालितसे ॥ २ ॥ निर्लज्ज
भोजे नाचत रंगी । भरते अंगी प्रेमाचे ॥ ३ ॥ तुका म्हणे विकले
देवे । आपणाभावे संवसाटी ॥ ४ ॥

५०६ प्रेम अमृताची थार । वाहे देवाही समोर ॥ १ ॥ ऊर्ध्व-
वाहिनी हरिकथा । मुगुटमणि सकलां तीर्था ॥ २ ॥ शिवाचे जीवन ।
जाळी महादोष कीर्तन ॥ ३ ॥ तुका म्हणे हरि । इची स्तुती वाणी
थोरी ॥ ४ ॥

५०७ हरिकथे नाही । विश्वास ज्याचे ठायी ॥ १ ॥ त्याची वाणी
अमंगल । कान उंदराचे बीळ ॥ २ ॥ सांडुनी हा रस । करिती
आणीक सायास ॥ ३ ॥ तुका म्हणे पिसी । वांयां गेलीं किती ऐसीं
॥ ४ ॥

५०८ काय ते विरक्ति न कळेचि आम्हा । जाणो एका नामा
विठोवाच्या ॥ १ ॥ नाचेन मी सुखे वैष्णवांचे मेळी । दिडीं टाळ
घोळीं आनंदे या ॥ २ ॥ शांति क्षमा द्या ते मी काय जाणें । विट्ठल-
कीर्तने वांचूनियां ॥ ३ ॥ कासया उदास होऊं देहावरी । अमृतसागरीं
बुडोनिया ॥ ४ ॥ कासया एकांत सेवू तया वना । आनंद तो नामा-
माजी असे ॥ ५ ॥ तुका म्हणे आम्हा आहे भरंवसा । विट्ठल सरिसा
चालतसे ॥ ६ ॥

५०९ संसाराचे अंगी अवर्धांच व्यसन । आम्ही या कीर्तने शुद्ध
जालों ॥ १ ॥ आतां हे सोंवळे जाले त्रिभुवन । विषम धोऊन सांडि-
येलें ॥ २ ॥ ब्रह्मपुरीं वास करणें अखंड । न देखिजे तोंड विटाळाचें
॥ ३ ॥ तुका म्हणे आम्हां एकांताचा वास । ब्रह्मी ब्रह्मरस सेवू सदा
॥ ४ ॥

५१० घोंटवीन लाळ ब्रह्मज्ञान्या हातीं । मुक्तां आत्मस्थिति सांड-
वीन ॥ १ ॥ ब्रह्मभूत काया होतसे कीर्तनी । भाग्य तरी ऋणी देवा

ऐसा ॥ २ ॥ तीर्थभ्रामकासी आणीन आलस । कडु स्वर्गवास करिन
भोग ॥ ३ ॥ सांडवीन तपोनिथां अभिमान । यज्ञ आणि दान लाज-
वीन ॥ ४ ॥ भक्तिभाग्यप्रेमा साधिन पुरुषार्थ । ब्रह्मीचा जो अर्थ
निजठेवा ॥ ५ ॥ धन्य म्हणविन इहलोकीं लोकां । भाग्यें आम्हीं तुका
देखियेला ॥ ६ ॥

५११ नमस्कार कीर्तनरंगा । संत थोते भाविक लिंणा । प्रेम चढो
माझिया अंगा । देह निःसंगा होवोनियां ॥ १ ॥ आरंभीं नमितों दैवता ।
कुळींचे कुळस्वामिणी आतां । मुख्य सद्गुरु तो दाता । चरणीं
माथां जयाच्या ॥ २ ॥ चंडी विनायक मारुती । वहिरी हरीहराच्या
मुर्ती । ब्रह्मरूप ब्रह्मींच्या मुर्ती । आदि शक्ती आदि माया ॥ ३ ॥
चोखोवा माझा गणपती । राधाई म्हारीण सरस्वती । गोरोवा बल-
भीम मारुति । अगाध कीर्ति जयाची ॥ ४ ॥ सांवता माझा काळ-
वहिरी । उदर चिरोनियां करीं । पोटीं साठविला हरी । निजनिश्चयें
॥ ५ ॥ आदिनाथ निवृत्तिनाथ । ज्ञानराज महाविष्णुची ज्योत ।
सोपान ब्रह्मरूप सूर्त । आदिशक्ति मुक्ताई ॥ ६ ॥ नवविधभक्ति नव-
विधरत्न । आरंभीं करितों स्तवन । तुका म्हणे आलों शरण । करितों
नमन सेवेसी ॥ ७ ॥

५१२ निजल्यानं गातां उभा नारायण । वैसल्या कीर्तन करितां
डोले ॥ १ ॥ उभा राहोनियां मुखीं नाम वदे । नाचे हा गोविंद नाना
छंदे ॥ २ ॥ मारगीं चालतां मुखीं नाम वाणीं । उभा चक्रपाणी मागं-
पुढें ॥ ३ ॥ तुका म्हणे यासी कीर्तनाची गोडी । प्रेमें घाली उडी
नामासाठीं ॥ ४ ॥

श्रीनिळोबामहाराज

५१३ हरिकीर्तनाच्या योगें । आम्हांसी जगें जाणेजे ॥ १ ॥ नाहीं
तरी होतो ठावा । कोठें देवा कोणासी ॥ २ ॥ जेवीं वोढळासी प्रतिष्ठा ।

पावतां तटा गंगोदका ॥ ३ ॥ निळा म्हणे प्रकाशदीप्ति । चंद्रज्योती
वान्हिसंगें ॥ ४ ॥

५१४ ऐकतां श्रवणीं परमानंद । उपमर्दे कंद मायेचा ॥ १ ॥ घोष
गजरें गर्जे वाचा । जो श्रुति शास्त्राचा गुह्यार्थ ॥ २ ॥ परम रसाळ
मधुराक्षरें । चालती सुस्वरें हरिभजनें ॥ ३ ॥ निळा म्हणे सुमंगळ ।
ऐश्वर्य कलोल प्रेमाचे ॥ ४ ॥

५१५ आवडोनी रूप मनीं । धरिलें वदनीं हरिनाम ॥ १ ॥ त्याचें
सांग झालें सफल । आलियाचें फळ नरदेहा ॥ २ ॥ रुचला संत-
समागम । आपुलिया धर्म कुळाचा ॥ ३ ॥ निळा म्हणे भगवत्कथा ।
गातां ऐकतां निजमोक्ष ॥ ४ ॥

५१६ भवरांगें जे पिडले लोक । तिहीं आवश्यक सेवावें ॥ १ ॥
महामात्रा हरिकीर्तन । उरलें रसायन निज निगुतीं ॥ २ ॥ मार्गें बहुतां
गुणासी आलें । आरोग्याचि ठेविलें करूनियां ॥ ३ ॥ निळा म्हणे
सांगतां फार । होईल विस्तार नामें त्यांचीं ॥ ४ ॥

५१७ आतां अवघे हरिचे जन । करा हो चिंतन नामाचें ॥ १ ॥
देव नुपेक्षील सर्वथा । करा कथा कीर्तनें ॥ २ ॥ टाळ मृदंग लावा
भेरी । नाचा गजरीं हरिनामें ॥ ३ ॥ निळा म्हणे वैकुंठवासी । येती
भेटीसी तुमचीये ॥ ४ ॥

५१८ देखोनियां संतमेळा । कीर्तनसोहळा धांव घाली ॥ १ ॥
ऐकावया आपुली नामें । गुणसंभ्रमै नित्य नवे ॥ २ ॥ वैसोनियां प्रेम
वांटी । नाचे परवडी मग सर्वे ॥ ३ ॥ निळा म्हणे आपुल्या सुखें ।
वांटी हारिखें भुक्ति मुक्ति ॥ ४ ॥

५१९ जो जो काळ कीर्तनीं जाय । तो तो होय सार्थक ॥ १ ॥
घाटिका पळही नवचे वायां । चुकवी अपायापासुनी ॥ २ ॥ न लगे
जन्मांतरा येणें । पुढती मरणें मागुतीं ॥ ३ ॥ निळा म्हणे ऐसा निका ।
उपाय नेटका सकळांसी ॥ ४ ॥

५२० सोहळा तो देखोनियां । लागती पायां मोक्ष मुक्ति ॥ १ ॥
जये रंगीं नाचे हरी । कीर्तन गजरीं सत्संगें ॥ २ ॥ तेथें कोण पाड
येरा । साधन संभारा तर्कवादा ॥ ३ ॥ निळा म्हणे योगयाग । टाकती
मुग आरोगुनीं ॥ ४ ॥

५२१ सुखें भिक्षा मागोन खावें । हरीचें करावें किर्तन ॥ १ ॥
कलियुगीं साधन सार । भवसिंधू पार पाववितें ॥ २ ॥ नेघोनियां
गुणदोष । करावे घोष हरिनामाचे ॥ ३ ॥ निळा म्हणे सुगम सिद्धी ।
तुटती उपाधी सकळही ॥ ४ ॥

५२२ सांगों जातां न कळे वाचा । महिमा कथेचा अपार ॥ १ ॥
श्रवणें पठणें हरिची कीर्ती । नाना याति उद्धरल्या ॥ २ ॥ चतुष्पदें
श्वानशुकरें । श्रवणद्वारें मुक्ति त्यां ॥ ३ ॥ निळा म्हणे कीटकपक्षां ।
कीर्तनें वृक्षां हरिप्राप्ती ॥ ४ ॥

५२३ श्रीहरिच्या संकीर्तनें । तुटलीं बंधनें बहुतांचीं ॥ १ ॥
होऊनियां उपरती । राजा परीक्षिती उद्धरला ॥ २ ॥ कीर्तनें नारद
मुक्त शुक्र । आणि सनकादिक प्रल्हाद ॥ ३ ॥ निळा म्हणे हरीची
कथा । एकात्मता देवभक्तां ॥ ४ ॥

५२४ हरीची कथा अमृतरस । गोड ग्रास नामावळी ॥ १ ॥
तेणें करूं सर्वदा तृप्ती । क्षुधे निवृत्ती तृषेची ॥ २ ॥ अजर अमर होते
काया । अविद्या माया निरसोनि ॥ ३ ॥ निळा म्हणे कीर्तनीं सिद्धी ।
लाभे समाधी हरिभक्तां ॥ ४ ॥

५२५ नारद वैष्णवांचा शिरोमणी । नाचे कीर्तनीं सर्वदा ॥ १ ॥
देवोचि त्याची पूजा करी । आणि नमस्कारी भेटतां ॥ २ ॥ दैत्यां घरीं
बहुमान त्याचा । ऐसा कीर्तनाचा बडिवार ॥ ३ ॥ निळा म्हणे तिहीं
लोकांत । कीर्तनें विख्यात हरिभक्त ॥ ४ ॥

५२६ कीर्तनरंगे रंगले जे जे । ते ते सहजें हरिप्रिय ॥ १ ॥ येर
मुमुक्षु जे जे होती । कीर्तनें पावती ते लाभा ॥ २ ॥ महा अनुष्ठान

हरिची कथा । नित्य जोडतां सुखप्राप्ती ॥ ३ ॥ निळा म्हणे कैवल्य-
पद । पावती अभेद हरिकीर्ति ॥ ४ ॥

५२७ कीर्तनाची आवडी मोठी । धावे पाठी वैष्णवा ॥ १ ॥ जेथे
होती नामघोष । नाचें उदास ते ठायां ॥ २ ॥ ऐकोनियां आपुली
कीर्ति । सुखें जगपती सुखावे ॥ ३ ॥ निळा म्हणे टाळिया छंद । डुले
आनंदें सुप्रेमें ॥ ४ ॥

५२८ कीर्तनें धुवट केलें लोकां । दोष कळंकापासुनी ॥ १ ॥
टाळिया हरिनामाच्या घोषें । पळती त्रासें कलिमल ॥ २ ॥ स्वानुभवे
वेधल्या वृत्ती । श्रोतेहि होती चतुर्भुज ॥ ३ ॥ निळा म्हणे कीर्तनसुखें ।
हरिलीं दुःखें बहुतांचीं ॥ ४ ॥

५२९ कोणाचीहि न धरुनी आशा । भजावें जगदीशा कीर्तनें ॥ १ ॥
मग तो कूपेचा सागर । उतरील पार भवसिंधू ॥ २ ॥ तोडुनियां ममता
जाळ । करील कृपाळ वरी कृपा ॥ ३ ॥ निळा म्हणे आवडी त्यासी ।
कीर्तनापारीं तिष्ठतु ॥ ४ ॥

५३० जेणें कीर्तनीं धरिली निष्ठा । झाला वरिष्ठां वरिष्ठ तो ॥ १ ॥
पहा प्रल्हाद दैत्यवंशी । झाला देवासी परमपूज्य ॥ २ ॥ नामा शिपी
विष्णुदास । यवन कविरास बहुमान ॥ ३ ॥ निळा म्हणे कीर्तनरंगीं ।
रंगले जर्गीं धन्य झाले ॥ ४ ॥

५३१ धन्य रूप झाला काल ॥ करितां कथा गदारोळ ॥ १ ॥ आज
पोखल्या आयणी । प्रेम सुखाचिया जेवणी ॥ २ ॥ होऊनी ठेला दिव्य
रूप । पुण्य निरसोनियां पाप ॥ ३ ॥ निळा म्हणे निमग्नता । झाली
मन बुद्धि चित्ता ॥ ४ ॥

५३२ पाहोनियां हरिकीर्तन । होती प्रसन्न देव तुम्हां ॥ १ ॥ सन-
कादिक येती भेटी । कथा गोमटी ऐकावया ॥ २ ॥ संतमहंत येउनी
पुढें । वैसती गाढे कीर्तनीं ॥ ३ ॥ निळा म्हणे पांडुरंग । रंगीं रंग
मेळवील ॥ ४ ॥

५३३ कथाश्रवणें स्वरूप सिद्धी । लागे समाधि सात्विका ॥ १ ॥
 ऐसा लाभ जोडे जोडी । वैसतां आवडी हरिकथे ॥ २ ॥ कथा श्रवणें
 परिहार दोषां । होताति पाशमुक्त पापी ॥ ३ ॥ निळा म्हणे हरिकथा
 श्रवण । करी बोळवण जन्म मृत्या ॥ ४ ॥

५३४ कथा श्रवणें विरक्ति जोडे । निजशांती वाढे उल्हासें
 ॥ १ ॥ कथा श्रवणें परमानंद । प्रगटे स्वानंद निजहृदयीं ॥ २ ॥
 कथा श्रवणें उपाधी तुटे । भवाब्धी आटे निःशेष ॥ ३ ॥ निळा म्हणे
 कथाश्रवणें । हरती मरणें जन्म जरा ॥ ४ ॥

५३५ लोंढा आला सात्विकाचा । पूर अद्भुत या प्रेमाचा ॥ १ ॥
 तेणें लागती वोसाणें । स्वानंदचि नामस्मरणें ॥ २ ॥ मनोमीन
 तळपताती । गोड अर्थातें कवाळिती ॥ ३ ॥ निळा म्हणे उभय तीरें ।
 श्रोते वक्ते निर्मळ नीरें ॥ ४ ॥

५३६ नित्यानंदघोषें करितां हरीचे कीर्तन । श्रोते आणि वक्ते
 होती परम पावन ॥ १ ॥ आणिकही लोक तरती त्यांच्या सहवासें ।
 भाळ्या भाळ्या भाविकांसी लाभ अनायासें ॥ २ ॥ जेथें नित्य
 नामघोष टाळिया गजर । तेथें रंगीं नृत्य करी रुक्मिणीवर ॥ ३ ॥
 निळ म्हणे तोचि प्रसन्न होउनी दासासी । भुक्ति आणि मुक्ति ठेवी
 त्यांच्या सहवासीं ॥ ४ ॥

५३७ शिंपी सोनार चांभार । ब्राह्मणादि नारी नर ॥ १ ॥ हरीच्या
 कीर्तनें हरीचे भक्त । होऊनि ठेले जीवन्मुक्त ॥ २ ॥ सुतार कुंभार
 यवन । अंत्यजादी हीन जन ॥ ३ ॥ निळा म्हणे क्षत्रीय शूद्र । वैश्यहि
 पावले मुक्तिपद ॥ ४ ॥

५३८ वैराग्याचा मेरू तो गोरकुंभार । तोडियेले कर आपणे-
 साठीं ॥ १ ॥ महाद्वारीं कथा श्रवण करितां । टाळी वाजावितां निघती
 नवे ॥ २ ॥ तुम्ही देवा कृपादृष्टी अवलोकिला । हृदयीं तो धरिला

प्रीतिकरीं ॥ ३ ॥ निळा म्हणे तुम्हां दासाचा अभिमान । अवतार म्हणवून धरणें लागे ॥ ४ ॥

श्रीनामदेवमहाराज

५३९ बोलूं ऐसे बोल । जेणें बोलें विठ्ठल डोले ॥ १ ॥ प्रेम सर्वा-
गाचे ठायीं । वाचे विठ्ठलखुमाई ॥ २ ॥ नाचूं कर्तिनाचें रंगीं । ज्ञान
दीप लावूं जगीं ॥ ३ ॥ परेहुनि परतें घर । तेथें राहूं निरंतर ॥ ४ ॥
सर्व सत्ता आली हातां । नामयाचा खेचरदाता ॥ ५ ॥

५४० सर्वांग साजिरीं आहे तीं इंद्रियें । तंव सावध होय हरीकथे
॥ १ ॥ कीर्तन नर्तन वाचे जनार्दन । न पवसी पतन येरझारीं ॥ २ ॥
पूर्ण मनोरथ घडती एका नामें । दाटेल सप्रेमें जीवनहेतु ॥ ३ ॥ नामा
म्हणे विलास न करीं तूं आणिक । सर्वीं सर्वां येक नाम असे ॥ ४ ॥

५४१ ऐकतां कीर्तन होती जीवनन्मुक्त । दाविसी अनंत नाम-
मात्रें ॥ १ ॥ मृत्युलोकीं जो जन्म इच्छी नर । त्याच्या पुण्या पार कोण
वाणी ॥ २ ॥ भक्तिसारामृत श्रेष्ठ कलियुगीं । उद्धारिले योगी ब्रह्मा-
दिक ॥ ३ ॥ नामा म्हणे मज नाहीं चिंता भय । हृदयीं तुमचे पाय
पुरे आतां ॥ ४ ॥

५४२ कीर्तनाच्या सुखें सुखीं होतो देव । कोणतें वैभव वाणी
आतां ॥ १ ॥ अंत्यज आणे जातिवंता । मुखीं नाम घेतां उडी घाली
॥ २ ॥ वैसोनि आसनीं आळावितां नाम । उभा सर्वोत्तम तयापुढें ॥ ३ ॥
प्रेमाचिया भरें उभ्यानें गर्जतां । नाचे हा अनंत तयासवें ॥ ४ ॥
नामा म्हणे तया कीर्तनाची गोडी । घालीतसे उडी नेटेपाटे ॥ ५ ॥

५४३ काळवेळ नसे नामसंकीर्तनीं । उंचनीच योनी हेंहि नसे
॥ १ ॥ धरा नाम कंठीं सदा सर्वकाळ । मग तो गोपाळ सांभाळील
॥ २ ॥ कृपाळु कांवसा सुखाचा सागर । करील उद्धार भाविकांसी
॥ ३ ॥ नामा म्हणे फार सोपें हें साधन । वाचे नाम घेणें इतुकेंचि ॥ ४ ॥

५४४ साधावया स्वरूपासिद्धी । सिद्ध साधक समाधी । वैसोनी

ध्यानस्थ बुद्धी । परी तो हरी न सांपडे ॥ १ ॥ धन्य धन्य वैष्णवसंग । अखंड तेथे पांडुरंग । कीर्तनीं नाचतसे अभंग । अखंड काळ सर्वदा ॥ २ ॥ नाम घेतां धावें विव्हाल । नलगे तप नलगे मोल । कष्ट न लगती बहुसाल । हा कृपालु दीनाचा ॥ ३ ॥ नामा म्हणे भक्तीचें कारण । भक्ति-सी तुष्टे नारायण । याचें करितां कीर्तन । आपें आप तुष्टेल ॥ ४ ॥

५४५ पांडुरंगें प्राप्त होईल सकळ । चरणकमळ ध्यारे मनी ॥ १ ॥ मनीं मानसिक न करावा कधीं । नाम ध्यारे आधीं केशवाचें ॥ २ ॥ केशवाचें नाम पावन पवित्र । महाभाष्य सूत्र हेंचि सांगे ॥ ३ ॥ नामा म्हणे तुम्ही करावें कीर्तन । पंढरीचें ध्यान चुकां नका ॥ ४ ॥

श्रीएकनाथमहाराज

५४६ सगुण चरित्रें परम पवित्रें सादर वर्णावीं । निराभिमानें सज्जनवृंदे आधीं वंद्यावीं ॥ १ ॥ संतसंगे अंतरंगे नाम बोलावें । कीर्तनरंगीं देवासन्निध सुखें डोलावे ॥ २ ॥ भक्तिज्ञानाविरहित गोष्टी इतरा न कराव्या । मनोभावेन वैराग्याच्या युक्ति विवराव्या ॥ ३ ॥ जेणें सत्वर मूर्ति ठसावें अंतरिं श्रीहरिची । ऐशी कीर्तन मर्यादा या संतांच्या घरची ॥ ४ ॥ श्रवणकीर्तनें अद्वैतभजनें वाजवी कर-टाळी । एकाजनार्दनीं मुक्त होय तत्काळीं ॥ ५ ॥

५४७ क्षीरसागर सांडोनि हरी । कीर्तनीं उभा सहपरीवारीं । लक्ष्मी गरुड कामारी । होती त्या कीर्तनीं ॥ १ ॥ आलिया विघ्न निवारी आपण । शंखचक्र गदा हातीं घेऊन । सुदर्शन कौस्तुभ मंडित जाण । उभा असे चतुर्भुज ॥ २ ॥ गरुड तिष्ठे जोडिल्या करीं । लक्ष्मी तेथे कामारी । काढे सिद्धी सहपरिवारीं । तिष्ठताती स्वानंद ॥ ३ ॥ कीर्तन गजरें वाहे टाळी । महादोषांची होय होळी । एका-जनार्दनीं गदारोळी । नामोच्चार आनंदें ॥ ४ ॥

५४८ श्रीशंभुचें आराध्यदैवत । क्षणीं वैकुंठी क्षणीं क्षीरसागरांत । जयालागीं योगी तप तपती समस्त । तो सांपडला आम्हां कीर्तन

रंगांत ॥ १ ॥ धन्य धन्य कीर्तन भूमंडळीं । महा दोषां होतसे होळी ॥
 पूर्वज उद्धरती सकळी । वाहतां टाळी कीर्तनी ॥ २ ॥ पार्वतीसी गुज
 सांगे आपण । शंकर राजा बोले वचन । माझे आराध्य दैवत जाण ।
 कीर्तन रंगणीं उभे आहे ॥ ३ ॥ मी त्रिशूल पाशुपत घेऊनी करीं ।
 कीर्तनाभेंवती धिरटी करी । विघ्ना हाणोने लाथा निवारी । रक्षी
 स्वये हरिदासां ॥ ४ ॥ त्याचे चरणीचें रज वंदी आपण । हें पार्वतीसी
 सांगे गुह्य ज्ञान । एकाजनार्दनी शरण । कीर्तन रंगीं नाचतसे ॥ ५ ॥

५४९ कीर्तनाची आवडी देवा । वैकुंठाहूनी घाली धांवा ॥ १ ॥
 नवल वैकुंठांच नसे । तो कीर्तनीं नाचतसे ॥ २ ॥ भाळ्या भोळ्या-
 साठीं । धांवे त्यांच्या पाठोपाठीं ॥ ३ ॥ आपुलें सुख त्या द्यावें ।
 दुःख आपण भोगावें ॥ ४ ॥ दीनानाथ पतीत पावना । एकाजना-
 र्दनी वचना ॥ ५ ॥

५५० कीर्तनीं आवडी जया नरा देखा । चुकतील खेपा जन्म
 कोटी ॥ १ ॥ कीर्तनीं समाधी कीर्तनीं समाधी । तुटे आधीव्याधी
 कीर्तनेची ॥ २ ॥ कीर्तनें बोध कीर्तनें सिद्धी । एका जनार्दनीं गोविंदी
 कीर्तनीं ऐक्य ॥ ३ ॥

५५१ देवासी तों मुख्य कीर्तनाची गोडी । म्हणोनियां उडी घाली
 स्वये ॥ १ ॥ नावडे तथा आणीक संकल्प । कीर्तनीं विकल्प करितां
 क्षोभे ॥ २ ॥ सावडे भाले भोळे नाचताती रंगीं । प्रेम ते अंगीं देवा-
 चिये ॥ ३ ॥ एकाजनार्दनीं धांवे लवलाहे । न तो कांहीं पाहे
 आपणातें ॥ ४ ॥

५५२ धन्य भाग्याचे जन इहलोकीं । कीर्तनें जाले सुखी कृतकृत्य
 ॥ १ ॥ पातकी घातकी यासीसोपा पंथ । कीर्तनें सरते कलीमाजी ॥ २ ॥
 योगयाग व्रत तप कल्पकोडी । कीर्तन श्रवण गोडी तेथे नाहीं ॥ ३ ॥
 वेदशास्त्र पुराण श्रुतीचें अनुमोदन । करा रे कीर्तन कलीमाजी ॥ ४ ॥

एकाजनार्दनीं आव्हादें कीर्तन । करितां श्रोते वक्ते जाण पावन
होती ॥ ५ ॥

५५३ तरले तरती भरंवसा । कीर्तन महिमा हा ऐसा ॥ १ ॥
म्हणोनियां हरीचे दास । कीर्तन करिती सावकाश ॥ २ ॥ एकाजना-
दर्नीं कीर्तन । आनंदें होती ते पावन ॥ ३ ॥

५५४ धन्य धन्य तें शरीर । जेथें कथा निरंतर ॥ १ ॥ गुण
गाती भगवंताचे । तेचि जाणावे दैवाचे ॥ २ ॥ स्वयें बोलिले जग-
ज्जीवन । थोर कलियुगीं कीर्तन ॥ ३ ॥ एकाजनार्दनीं भले । हरि
भक्तिनें उद्धरिले ॥ ४ ॥

५५५ कीर्तनाचें थोर सुख । यदुनायक राहे उभा ॥ १ ॥ भाळे भोळे
घेती नाम । करिती आराम कीर्तन ॥ २ ॥ नाना साधनांचे वोढीं । न
लगे सांकडीं सोसाव्या ॥ ३ ॥ एकाजनार्दनीं सोपें बहु । कीर्तनीं पाहूं
देवातें ॥ ४ ॥

५५६ मधुपर्कादिक नावडे पूजन । आवडे कीर्तन भाविकांचें ॥ १ ॥
शंखचक्रादिक नावडती मनी । वोडवितसे पाणी भाजीपाना ॥ २ ॥
लक्ष्मीसारखी नावडती जीवा । आवडे या देवा तुळशी वुक्ता ॥ ३ ॥
एकाजनार्दनीं कीर्तनीं नाचे । आणिक सुख त्याचें नये मना ॥ ४ ॥

५५७ पुरुष अथवा नारी । नाचतो कीर्तनीं गजरीं ॥ १ ॥ तया
कोणही जे हांसती । त्यांचे पूर्वज नरका जाती ॥ २ ॥ आपुली आपण
। कीर्तनीं सोडवण ॥ ३ ॥ देहीं असोनी विदेहता । कीर्तनीं होय पै
तत्त्वतां ॥ ४ ॥ ऐसा कीर्तन महिमा । एकाजनार्दनीं उपमा ॥ ५ ॥

५५८ देवासी दुजें नावडे सर्वथा । करितां हरिकथा समा-
धान ॥ १ ॥ येऊनियां नाचे कीर्तनीं सर्वदा । निवारी आपदा सर्व
त्याची ॥ २ ॥ भाविकांसाठीं मोठा लोभापर । नाचतो निर्भर कीर्त-
नांत ॥ ३ ॥ एकाजनार्दनीं आवडे कीर्तन । म्हणोनी वैकुण्ठसदन
नावडेची ॥ ४ ॥

५५९ देवासी प्रिय होय कीर्तन । नाचे येऊन आनंदें ॥ १ ॥ न विचारी यातीकुळ । असोत अमंगळ भलतैसे ॥ २ ॥ करती कीर्तन अनन्यभावे । ते पढीये जीवेंभावे ॥ ३ ॥ शरण एकाजनार्दनी । कुळें पावन होती कीर्तनी ॥ ४ ॥

५६० होंचि कलीमार्जी साधन । आवडी कीर्तन हरिचें ॥ १ ॥ न घडे योग याग तप । होय अनुताप कीर्तनी ॥ २ ॥ भावभक्ति लागे हातीं । प्रेम धरिती कीर्तनी ॥ ३ ॥ आवडी धरा हरिकीर्तनी । एका शरण जनार्दनी ॥ ४ ॥

५६१ तुमचें चरित्र श्रवण । आवडी करूं तें कीर्तन ॥ १ ॥ संसार पुसोनियां वाव । निजपद देशी ठाव ॥ २ ॥ स्वभावे कीर्तन करितां । एवढा लाभ येत हातां ॥ ३ ॥ एका जनार्दनी कीर्तन । होती पातकी पावन ॥ ४ ॥

५६२ आवडी करितां हरिकीर्तन । हृदयीं प्रगटे जनार्दन ॥ १ ॥ थोर कीर्तनाचें सुख । स्वयें तिष्ठें आपण देख ॥ २ ॥ घात आलिया निवारी । चक्रगदा घेउनी करी ॥ ३ ॥ कीर्तनी होऊनि सादर । एकाजनार्दनी तत्पर ॥ ४ ॥

५६३ कीर्तने सिद्धि कीर्तने सिद्धि । कीर्तने निरसे आधिव्याधी ॥ १ ॥ कीर्तने काया कीर्तने माया । कीर्तने सर्व एके ठायां ॥ २ ॥ द्वंद्वद्वैत भेद नुरोचि ठाव । कीर्तनी तिष्ठे उभाचि देव ॥ ३ ॥ निद्रे-माजी वोसणे देवो । म्हणे मज ठावो कीर्तनी ॥ ४ ॥ एकाजनार्दनी कीर्तनासाठीं । देव धांचे भक्तापाठीं ॥ ५ ॥

५६४ एक कीर्तन करितां पंढरीसी । सुकृताच्या राशी ब्रह्मा नेणें ॥ १ ॥ संतसमगम टाळघोळ नाद । ऐकतां गोविंद सुख पावे ॥ २ ॥ जनार्दनाचा एका करी विनवणी । मस्तक चरणीं ठेवितसे ॥ ३ ॥

५६५ जुनाट कीर्तन महिमा । तया काय देऊं उपमा ॥ १ ॥ धन्य धन्य हरिचे दास । करिती आस कीर्तनी ॥ २ ॥ मार्गे तरलें पुढें

तरती । पहा प्रचीति पुराणीं ॥ ३ ॥ म्हणोनि एका काकुलती ।
कीर्तन करा दिनराती ॥ ४ ॥

५६६ कीर्तनें तोषे अधोक्षज । राखी लाज भक्तांची ॥ १ ॥ थांचे
द्रौपदीचे पानासाठीं । भीड मोठी कीर्तनाची ॥ २ ॥ दहा गर्भवास
सोसले । उणे नाहीं आले भक्तांचे ॥ ३ ॥ एका विनवी जनार्दनी ।
कीर्तनीं प्राणी धन्य होती ॥ ४ ॥

५६७ महा पापराशी तरले कीर्तनीं । प्रत्यक्ष पुराणीं वंच जाले
॥ १ ॥ वाल्हा अजामेळ तारिली गाणेका । त्रैलोक्यां देखा सरते जाले
॥ २ ॥ कीर्तनें दोष पळती रानोरान । यापरतें दुजे आन नाहीं
॥ ३ ॥ एकाजनार्दनीं कीर्तन सार । तेणें पैलपार उतरलों ॥ ४ ॥

५६८ कीर्तनाची आवडी मोठी । प्रेमें देव घाली मिठी ॥ १ ॥
कीर्तन प्रिय पै गोविंदा । आदरें पूजितो नारदा ॥ २ ॥ कीर्तन करितां
अभेदु । आदरें रक्षिला प्रल्हादु ॥ ३ ॥ गर्जेद्र करी नामस्मरण ।
थांचण्या थांचे नारायण ॥ ४ ॥ एकाजनार्दनीं कळवळा । भक्तालागीं
देव भोळा ॥ ५ ॥

५६९ अंतर शुद्धीचें कारण । वाचे करा हरीकीर्तन ॥ १ ॥ कीर्तनीं
देवा आवडी कैशी । घेनु थांचे वत्सा जैशी ॥ २ ॥ कीर्तनीं तारिला
वाल्हा कोळी । अजामेळ दोषी वळी ॥ ३ ॥ कीर्तनीं तारिली गाणेका ।
नामस्मरणें मोक्ष देखा ॥ ४ ॥ ऐशी कीर्तनाची गोडी । एकाजनार्दनीं
घाली उडी ॥ ५ ॥

५७० कीर्तनीं प्रल्हाद तरला । विभिषण मुक्त जाला ॥ १ ॥ ऐसा
कीर्तन महिमा । गणिका नेली निजधामा ॥ २ ॥ तारिले वानर असुर ।
कीर्तनीं पावन चराचर ॥ ३ ॥ गाई गोपाळ संवगडे । कीर्तनीं तरलें
वाडेंकोडें ॥ ४ ॥ अजामेळ उद्धरिला । कीर्तनीं आल्हाद भला ॥ ५ ॥
एकाजनार्दनीं कीर्तन । कलीं कलमष नाशी क्षण ॥ ६ ॥

५७१ कीर्तन श्रेष्ठ कलियुगीं सेवा । तरले पातकी ते देवा ॥ १ ॥

वाल्हा तारिला कीर्तनीं । पावन जाला त्रिभुवनीं ॥ २ ॥ गणिका कीर्तनें तरली । मोक्षधामा ती नेली ॥ ३ ॥ अजामेळ चोखा महार । कीर्तनीं तरले अपार ॥ ४ ॥ एकाजनार्दनीं कीर्तन । तिन्ही लोक जाले पावन ॥ ५ ॥

५७२ वेदाचिया मते विसरुनि कीर्तन । करती जे पठण शीण त्यांसी ॥ १ ॥ वेदाचा अर्थ न कळेची पाठका । कीर्तनीं नेटका भाव सोपा ॥ २ ॥ श्रुतीचेनी मते पाहे तो उच्चार । परी सारासार विचार कीर्तनीं ॥ ३ ॥ एकाजनार्दनीं पुराणाच्या गोष्टी । कीर्तन वाक्पुटीं करा सुखें ॥ ४ ॥

५७३ नसे वैकुंठीं हरी । नाचे कीर्तनीं परोपरी । भक्तांवरोवरी । पाठीं धावे तयाच्या ॥ १ ॥ म्हणोनी करावे कीर्तन । तेणें तुष्टे नारायण । मनोरथ करी पूर्ण । इच्छिले ते सर्वदा ॥ २ ॥ आणा अनुभव मनीं । करा कीर्तन अनुदिनीं । एकाजनार्दनीं । उभा असे कीर्तनीं ॥ ३ ॥

५७४ नेणें वेदशास्त्र पुराण पठन । तेणें नाम कीर्तन करावे ॥ १ ॥ कलीमाजी सोपा मार्ग । तरावया जग उत्तम हें ॥ २ ॥ नोहे यज्ञ याग योग व्रत । करावे व्रत एकादशी ॥ ३ ॥ एकाजनार्दनीं सार । वाचे उच्चार हरिनाम ॥ ४ ॥

५७५ नरदेह उत्तम चांग । धरा लाग कीर्तनीं ॥ १ ॥ वांयां जाऊं नेदा घडी । करा जोडी कीर्तन ॥ २ ॥ क्षणभंगुर हा देहो । करा लाहो कीर्तनीं ॥ ३ ॥ संसार अवघा नासे । खरें दिसे कीर्तन ॥ ४ ॥ म्हणे जनार्दनीं एका । उपाय निका कीर्तन ॥ ५ ॥

५७६ सप्रेम नाचोनी वाजवा टाळी । गर्जा हरिकथा नामावळी ॥ १ ॥ ऐशी कथेची आवडी । दोष गेले देशोधडी ॥ २ ॥ सेवितां कथामृतसार । दान वदनें दिसे संसार ॥ ३ ॥ एकाजनार्दनीं प्रेम । स्वयें सांगे पुरुषोत्तम ॥ ४ ॥

५७७ नसे वैकुंठीं अणुमात्र । नाचतां पवित्र कीर्तनीं ॥ १ ॥ त्याचा छंद माझे मनीं । अनुदिनीं कीर्तन ॥ २ ॥ नेणें कांहीं दुजे

आतां । कीर्तनापरता छंद नाही ॥ ३ ॥ एकाजनार्दनीं वेध । कीर्तन-
छंद गोड देखा ॥ ४ ॥

५७८ करुनी हरिकीर्तन । तेथे सेविती जे अन्न ॥ १ ॥ ऐसे
अभागी खळ । परम चांडाळ कलीयुगीं ॥ २ ॥ हरिकथा माउली ।
विकिताती अर्थभुली ॥ ३ ॥ पंच महापातक । तयां घडे दोष देख
॥ ४ ॥ एकाजनार्दनीं । करा कीर्तन अनुदिनीं ॥ ५ ॥

५७९ करुनी कीर्तन मागती जे द्रव्य । ते जाणावे वैधव्य विध-
वेचे ॥ १ ॥ सर्व अलंकार शरीर शोभले । वायां परी गेलें कुंकूहीन
॥ २ ॥ मानवानें भावे करावे कीर्तन । आनंदें नर्तन वैष्णवांपुढें ॥ ३ ॥
एकाजनार्दनीं कामनीक कीर्तन । करितां पतन जन्मोजन्मीं ॥ ४ ॥

५८० परंपरा कीर्तन चाली । मागून आली अनिवार ॥ १ ॥
उद्धवा सांगे जनार्दन । कीर्तन पावन कलीमार्जीं ॥ २ ॥ अर्जुना तोचि
उपदेश । कीर्तन उद्देश सर्वथा ॥ ३ ॥ एकाजनार्दनीं तत्पर । कीर्तन
करावे निरंतर ॥ ४ ॥

५८१ शाम चतुर्भूज पीतांबरधारी । शंखचक्र मिरवे करीं ॥ १ ॥
आला पुंडलीकाकारणें । आवडी कीर्तनें धरुनी ॥ २ ॥ युगें अट्टावीस
जालीं । न वैसे उभा समपाउलीं ॥ ३ ॥ कीर्तनी धरुनियां हेत ।
उभा राहिला तिष्ठत ॥ ४ ॥ एका शरण जनार्दनीं । अनुदिनीं करा
कीर्तन ॥ ५ ॥

५८२ कीर्तनाची देवा आवडी । म्हणोनी धांवे तो तांतडी ॥ १ ॥
सुख कीर्तनीं अद्भुत आहे । शंकरराज जाणताहे ॥ २ ॥ गोडी सेविती
संतजन । येरां न कळे महिमान ॥ ३ ॥ ऐसा कीर्तनसोहळा । एका-
जनार्दनीं पहा डोळां ॥ ४ ॥

५८३ हरीकीर्तन नामोच्चार । जे नर करिती वारंवार । तया
नाहीं संसार । ब्रह्मादि देव वंदिती ॥ १ ॥ कीर्तनमहिमा नारदु ।
जाणतसे परमानंदु । जालासे सर्वा वंद्यु । देवां असुर मानवां ॥ २ ॥

कीर्तनमहिमा परीक्षिती । जाणतसे परम प्रीती । अंतीं सायुज्यता
मुक्तिं । पावती झाली ॥ ३ ॥ कीर्तनमहिमा जाणे शुक्र । जाणती ते
व्यासादिक । वाल्मिकादि सर्व सुख । कीर्तनें सरते ॥ ४ ॥ कीर्तन-
महिमा जाणे प्रल्हादु । तोडियेला मायाकंदु । कोरडे काष्टीं गोविंदु ।
प्रगटला ॥ ५ ॥ कीर्तनमहिमा जाणे बळी । याचक झाला वनमाळी ।
एकाजनार्दनीं कली । कीर्तनें न पीडी ॥ ६ ॥

५८४ आणिक तें आम्हां न दिसे प्रमाण । कीर्तनावांचून आतु नेणों
॥ १ ॥ रामकृष्ण हरी विठ्ठल उच्चार । करूं हा गजर वाहूं टाळी ॥ २ ॥
आनंदें नामावळी गाऊं पै कीर्तनीं । श्रुती टाळघोळ लाउनी गज-
रेंसी ॥ ३ ॥ एकाजनार्दनीं हाचि आम्हां छंद । वाउगा तो धंदा न
करूं कांहीं ॥ ४ ॥

५८५ नारदें केलासे प्रश्न । सांगतसे जगजीवन । कलीमाजी प्रमाण ।
कीर्तन करावें ॥ १ ॥ महापापीया उद्धार । पावन करती हरिहर ।
ब्रह्मादि सामोर । लोटांगण घालिती ॥ २ ॥ श्रुतीस्मृति वाक्यार्थ ।
कीर्तन तोचि परमार्थ । शास्त्रांचा मथितार्थ । कीर्तन पसारा ॥ ३ ॥
एका शरण जनार्दन । कीर्तनें तरती विश्वजन । हें प्रभूचें वचन ।
धन्य धन्य मानावें ॥ ४ ॥

५८६ नावडे वैकुंठ शेषशयन । वैष्णवसदन आवडलें ॥ १ ॥
रमा म्हणे कैसी नवलपरी । देव मुलले वैष्णवा घरीं ॥ २ ॥ जो
नातुडे ध्यानीं समार्थीसाधनीं । तो स्वानंदें कीर्तनीं नाचतसे ॥ ३ ॥
जो यज्ञावदानी कांहीं नेघे माये । तो द्वादशी क्षीराब्धी उभ्या उभ्या
खाये ॥ ४ ॥ लक्ष्मी म्हणे देव आंतुडे कवणें बुद्धी । वैष्णवांची सेवा
करावी त्रिशुद्धी ॥ ५ ॥ वैष्णवा घरीं लक्ष्मी कामारी । एकाजनार्दनीं
देव दास्यत्व करी ॥ ६ ॥

५८७ मागणें तें आम्ही मामूं देवा । देई हेवा कीर्तनीं ॥ १ ॥ दुजा
हेत नाही मनीं । कीर्तनावांचुनी तुमचीया ॥ २ ॥ प्रेमें हरिदास

नाचत । कीर्तन होत गजरीं ॥ ३ ॥ एकाजनार्दनीं कीर्तन । पावन
होती चराचर जाण ॥ ४ ॥

५८८ धन्य धन्य कीर्तन जर्गी । संत तेची सभागी ॥ १ ॥ गाती
कीर्तनीं उल्हास । सदा प्रेमें हरिदास ॥ २ ॥ नाहीं आणिक चिंतन ।
करती आदरें कीर्तन ॥ ३ ॥ एकाजनार्दनीं शरण । जालों कीर्तनीं
पावन ॥ ४ ॥

५८९ या हो या चला जाऊं कीर्तना । आनंद तेणें मना नाचती
वैष्णव ॥ १ ॥ रामकृष्ण हरी वासुदेवा । गाताती प्रेमभावा आवडी
आदरें ॥ २ ॥ सुख तेथें शांति विरक्ति कोण पुसे । सवाह्य अभ्यंतरीं
अवघा वासुदेव वसे ॥ ३ ॥ एकाजनार्दनीं वासुदेवीं मन । जनवन
तेथें अवघा जनार्दन ॥ ४ ॥

५९० कीर्तन ते पूजा कीर्तन ते भक्ति । कीर्तनें होय मुक्ति सर्व
जीवां ॥ १ ॥ पातकी चांडाळ असोत भलते । कीर्तनीं सरते कलि-
युगीं ॥ २ ॥ कीर्तन श्रवण मनन पठण । कीर्तनें पावन तिन्ही
लोक ॥ ३ ॥ एकाजनार्दनीं कीर्तनीं आवडी । घालीतसे उडी
चैकुंठाहुनी ॥ ४ ॥

५९१ आजी परमानंदु मानसीं । संत भेटतां सुखराशी । कीर्तनें
तारिले सर्वांसी । विठ्ठलनाम स्मरणें ॥ १ ॥ धन्य धन्य विठ्ठल मंत्र ।
सोपा तीन अक्षरी पवित्र । कळिकाळ उघडोनि नेत्र । पाहूं न शके
जयासी ॥ २ ॥ एकाजनार्दनीं शुद्ध भक्ती । कीर्तनें प्राप्त सर्व स्थिती ।
जयजय रामकृष्ण म्हणती । ते तरती कलीमाजी ॥ ३ ॥

५९२ नित्य नवा कीर्तनीं कैसा वोढवला रंग । थोता आणि वक्ता
स्वयें झाला श्रीरंग ॥ १ ॥ आल्हाद वैष्णव करती नामाचा घोष ।
हरिनाम गर्जतां गगनीं न माये हरुष ॥ २ ॥ पदोपदीं कीर्तनीं निवता-
हे जनमन । आवडी भुकेली तिनें गिलिलें गगन ॥ ३ ॥ एकाजनार्दनीं
गातां हरीचें नाम । निमालीं इंद्रियें विषय विसरलीं काम ॥ ४ ॥

५९३ भजन भावार्ते उपजवी । देव भक्ताते निपजवी ॥ १ ॥ ऐसा भजनैचि देव केला । भक्त वडिल देव धाकुला ॥ २ ॥ भक्ताकारणें हा संकल्प । भक्त देवाचाही बाप ॥ ३ ॥ देव भक्ताचीये पोटी । जाला म्हणोनी आवड मोठी ॥ ४ ॥ एकाजनार्दनीं नवलावो । भक्ताचि कैसा जाला देवो ॥ ५ ॥

५९४ जीऊ परमात्मा दोन्ही । ऐसे जाणते तेचि ज्ञानी ॥ १ ॥ ऐसें असोनी संपन्न । सदा करिती माझे भजन ॥ २ ॥ माझ्या भजना हातीं । उसंतु नाही दिवसरातीं ॥ ३ ॥ जन नोहे जनार्दन । एकाजनार्दनीं लोटांगण ॥ ४ ॥

५९५ नित्य हरीकथा वैष्णव सांगात । तोचि परमार्थ शुद्ध त्याचा ॥ १ ॥ नाहीं कधीं द्वैत सदा तें अद्वैत । अभेदरहित सर्वकाळ ॥ २ ॥ परमार्थ साधनी झिजवितसे अंग । वाडगा उद्योग न करी कांहीं ॥ ३ ॥ एकाजनार्दनीं ऐसा ज्याचा हेत । त्याचे मनोरथ पूर्ण होती ॥ ४ ॥

५९६ नामीकमळीं चतुरानन । न कळे तया महिमान ॥ तो सावडें कीर्तन । तेथें नाचे सर्वदा ॥ १ ॥ नातुडे जो सदा ध्यानीं । योगयाग यज्ञहवनीं ॥ अष्टांगयोग करितां साधनीं । न लाभेचि सर्वथा ॥ २ ॥ भागले वेद गीती गातां । श्रमलीं शास्त्रें वेवादतां ॥ पुराणें तों सर्वथा । तया न कळे महिमान ॥ ३ ॥ तो उभा भीमातीरीं । भक्त-करुणाकर श्रीहरी ॥ एकाजनार्दनीं विनंती करी । वास देई हृदयीं ॥ ४ ॥

५९७ कमीं गुंतले उत्तमोत्तम । भजनीं उद्धरिले अध्रमाध्रम ॥ १ ॥ भजनमहिमा निःसीम । अध्रमा पदवी हे उत्तम ॥ २ ॥ एकाजनार्दनीं भजन । पावन होती अध्रम जन ॥ ३ ॥

५९८ आमुच्या स्वहिता आम्हीं जागूं । वाड्या न लागूं मार्गासी ॥ १ ॥ करूं पूजन संतसेवा । हेंचि देवा आवडतें ॥ २ ॥ तुळशी-माळा घालूं गळा । मस्तकीं टिळा चंदन ॥ ३ ॥ मुद्रा अलंकार

भूषण । करुं कीर्तन दिननिशीं ॥ ४ ॥ एकाजनार्दनीं न सेवूं आन ।
वाहूं आण देवाची ॥ ५ ॥

५९९ येती कीर्तना आल्हादें । गाती नाचती परमानंदें । सुखाची
तीं दोंदें । आनंदें तयासी ॥ १ ॥ धन्य धन्य कीर्तन । धन्य धन्य
संतजन । जाले कीर्तनीं पावन । परमानंद गजरीं ॥ २ ॥ हरी कृष्ण
गोविंद । हाचि तया नित्य छंद । तेणें जाय भेदाभेद । कीर्तन गजरीं
॥ ३ ॥ एकाजनार्दनीं सार । कीर्तनीं केलासे निर्धार । आणिक
नाहीं दुजा विचार । कीर्तनावांचोनी ॥ ४ ॥

श्रीनिवृत्तीनाथमहाराज

६०० पाहतां साधन विट्ठलकीर्तन । भक्तसंजीवन आत्माराम
॥ १ ॥ विट्ठल सधर भिवरा तें नीर । नाम निरंतर केशवाचें ॥ २ ॥
शिव सुरवर चिंतिती सुखार । कीर्तन विचार पंढरीसी ॥ ३ ॥
निवृत्ति कीर्तन दिननिशीं ध्यान । मनाचें उन्मन इये रूपीं ॥ ४ ॥

६०१ भवजळ काया पंचतत्त्वमाया । भजन उपाया पंढरीरावो
॥ १ ॥ तारक पंढरी प्रसिद्ध भीमातीरीं । ब्रीदें चराचरीं वोले वेदु
॥ २ ॥ माया मोहजाळ ममता निखळ । सेवितां सकळ होय
हरी ॥ ३ ॥ निवृत्तिचें फळ सकळ गोपाल । तोडी मायाजाळ
संकीर्तनें ॥ ४ ॥

६०२ नित्य हरिकथा नित्य नामावळी । वैष्णवाचे कुळीं धन्य
जन्म ॥ १ ॥ म्हणोनि पंढरीं उपजावें संसारीं । प्रत्यक्ष श्रीहरा तीरीं
उभा ॥ २ ॥ नित्यता दिवाळी नाहीं तेथें द्वैत । नित्यता अच्युत
तिष्ठतसे ॥ ३ ॥ निवृत्ति सधर विष्णुमय सार । विट्ठल आचार पंढ-
रीये ॥ ४ ॥

श्रीसेनामहाराज

६०३ प्रेमसुखें कीर्तन । आनंदें गाऊं हरीचे गुण ॥ १ ॥ धरिला
वैष्णवांचा संग । नाहीं लाग कळीकाळा ॥ २ ॥ स्वल्प मंत्र हाचि

जाण । रामकृष्ण नारायण ॥ ३ ॥ वाचे न उच्चारिं कांहीं । याविण
आणिक नाहीं ॥ ४ ॥ सेना म्हणे रंगलें ठायीं । माझें चित्त तुझे
पायीं ॥ ५ ॥

६०४ सांडोनि कीर्तन । न करी आणिक साधन ॥ १ ॥ पुरवा
आवडीचें आर्त । तुहां आलों शरणांगत ॥ २ ॥ मुखीं नाम वाहीन
टाळी । नाचेन निर्लज्ज राउळीं ॥ ३ ॥ सेना म्हणे नुपेक्षावें । हेंचि
मार्गे जीवें भावें ॥ ४ ॥

६०५ म्हणवितों विठोवाचा दास । शरण जाईन संतास ॥ १ ॥
सदा सुकाल प्रेमाचा । नासे मळ दुष्ट बुद्धीचा ॥ २ ॥ ऐकत हरिचें
कीर्तन । अभक्ति भक्ति लागे ज्ञान ॥ ३ ॥ उभा राहे कीर्तनांत । हपें
डोले पंढरीनाथ ॥ ४ ॥ सेना म्हणे हें सुख । नाहीं ब्रह्मयासी
देख ॥ ५ ॥

एकविध

श्रीतुकाराममहाराज

६०६ जरी माझी कोणी कापितील मान । तरी नको आन वदों
जिव्हे ॥ १ ॥ सकळां इंद्रियां हे माझी विनंती । नका होऊं परतीं
पांडुरंगा ॥ २ ॥ आणिकांची मात नाइकावी कानी । आणिक नयनीं
न पाहावें ॥ ३ ॥ चित्ता तुवां पायीं रहावें अखंडित । होउनी निश्चित
एकविध ॥ ४ ॥ चला हात पाय हेंचि काम करा । माझ्या नमस्कारा
विठोवासी ॥ ५ ॥ तुका म्हणे तुम्हां भय काय करी । आमुचा कैवारी
नारायण ॥ ६ ॥

६०७ भाग्यें ऐसी जाली जोडी । आतां घडी न विसंवे ॥ १ ॥

विटेवरी समचरण । संती खूण सांगितली ॥ २ ॥ अवघे आतां काम
सारुं । हाचि करुं कैवाड ॥ ३ ॥ तुका म्हणे खंडू खेपा । पुढें पाप-
पुण्याच्या ॥ ४ ॥

६०८ आम्हां भाविकांची जाती । एकविधजी श्रीपती । अळंकार
युक्ति । सरो तेथें शकेचिना ॥ १ ॥ जाणे माउली त्या खुणा । क्षोभ
उपजो नेदी मना । शांतवूनि स्तना । लावी अहो कृपाळे ॥ २ ॥ तुज
अवघे होऊं येतें । परि मज वाटो नये चित्तें । उपासनेपरतें । नये
कांहीं आवडो ॥ ३ ॥ करुं रूपाची कल्पना । मुखीं नाम नारायणा ।
तुका म्हणे जना । जळ स्थळ देखतां ॥ ४ ॥

६०९ एकविध आम्ही न धरुं पालट । न संडू हे वाट सांपडली
॥ १ ॥ म्हणवूनि केला पाहिजे सांभाळ । माझे बुद्धी बळ पाय तुझे ॥ २ ॥
बहुत बोलतां न कळें प्रकार । अंतरा अंतर साक्ष असे ॥ ३ ॥ तुका
म्हणे अगा जीवीच्या जीवना । तूंचि नारायणा साक्षी माझा ॥ ४ ॥

६१० धीर तो कारण एकविधभाव । पतिव्रते नाहो सर्वभावें
॥ १ ॥ चातक हे जळ न पाहाती दृष्टी । वाट पाहे कंठीं प्राण मेघा
॥ २ ॥ सूर्य विकासिनी नेघे चंद्रामृत । वाट पाहे अस्त उदयाची
॥ ३ ॥ धेनु येऊं नेदी जवळी आणिकां । आपुल्या बाळकाविण वत्सा
॥ ४ ॥ तुका म्हणे नेम प्राणासवें साटी । तरीच या गोष्टी विठो-
बाची ॥ ५ ॥

६११ लौकिका पुरती नव्हे माझी सेवा । अनन्य केशवा दास
तुझा ॥ १ ॥ म्हणऊनि करी पायांसवें आळी । आणीक वेगळी नेणें
परो ॥ २ ॥ एकविध आम्ही स्वामिसेवेसाठीं । वरी तोचि पोटी एक
भाव ॥ ३ ॥ तुका म्हणे करी सांगितलें काम । तुम्हां धर्माधर्म ठावे
देवा ॥ ४ ॥

६१२ पतिव्रता नेणें आणिकांची स्तुती । सर्वभावें पति ध्यानीं
मनीं ॥ १ ॥ तैसें माझे मन एकविध जालें । नावडे विठुले विण

दुजें ॥ २ ॥ सूर्यविकासिनी नेघे चंद्रकळा । गाय ते कोकिळा वसं-
तेसी ॥ ३ ॥ तुका म्हणे वाळ मातेपुढें नाचें । बोल आणिकांचे नाव-
डती ॥ ४ ॥

६१३ आणिकांची स्तुति आम्हां ब्रह्महत्या । एकावांचुनी त्या
पांडुरंगा ॥ १ ॥ आम्हा विष्णुदासां एकविध भाव । न म्हणों या देव
आणिकांसीं ॥ २ ॥ शतखंड माझी होईल रसना । जरी या वचना
पालटेन ॥ ३ ॥ तुका म्हणे मज आणिका संकल्पे । अवघाच पापें
बडतील ॥ ४ ॥

६१४ पतिव्रते जैसा भ्रतार प्रमाण । आम्हां नारायण तैशापरी
॥ १ ॥ सर्वभावें लोभ्या आवडे हें धन । आम्हा नारायण तैशापरी
॥ २ ॥ तुका म्हणे एकविध जालें मन । विठ्ठलावांचून नेणे दुजें ॥ ३ ॥

६१५ काय करूं आन दैवतें । एकावीण पंढरीनाथें ॥ १ ॥ सरिता
मिळाली सागरीं । आणिका नांवा कैची उरी ॥ २ ॥ अनेक दीर्घांचा
प्रकाश । सूर्य उगवतां नाश ॥ ३ ॥ तुका म्हणे नेणें दुजें । एकावीण
पंढरीराजें ॥ ४ ॥

६१६ आणीक दुसरें मज नाहीं आतां । नेमिलें या चित्तापासु-
निया ॥ १ ॥ पांडुरंग ध्यानीं पांडुरंग मनीं । जागृती स्वप्नी पांडुरंग
॥ २ ॥ पाडिले वळण इंद्रियां संकळा । भाव तो निराळा नाहीं दुजा
॥ ३ ॥ तुका म्हणे नेत्रीं केली ओळखण । तटस्थ हें ध्यान
विटेवरी ॥ ४ ॥

६१७ न पूजीं आणिकां देवा नकरी त्यांची सेवा । न मनी या
केशवाविण दुजें ॥ १ ॥ काय उणे जालें मज तयापार्यीं । तें मी मागों
काई कवणासी ॥ २ ॥ आणिकांची कीर्ती नाइकेन बोल । चाड या
विठ्ठलाविण नाहीं ॥ ३ ॥ न पाहे लोचनी श्रीमुखावांचुनि । पंढरी
सांडूनि नवजे कोठें ॥ ४ ॥ न करी कांहीं आस मुक्तीचे सायास ।

न भें संसारास येतां जातां ॥ ५ ॥ तुका म्हणे कांहीं व्हावें ऐसें जीवा
। नाहीं या केशवाविण दुजे ॥ ६ ॥

६१८ कोणाचिया न पडों छंदा । गोविंदासी आळवूं ॥ १ ॥ बहु-
तांची बहु मर्ते । अवघे रिते पोकळ ॥ २ ॥ घटापटा डहुळी मन ।
होय सीण न करूं ते ॥ ३ ॥ तुका म्हणे पांडुरंग । भरूं भाग आला
तो ॥ ४ ॥

६१९ न करीं पठन घोष अक्षरांचा । बीज मंत्र आमुचा पांडुरंग
॥ १ ॥ सर्वकाळ नामचिंतन मानसी । समाधान मनासी समाधि हे
॥ २ ॥ न करी भ्रमण न रिघें कपाटीं । जाईन तेथें दाटी वैष्ण-
वांची ॥ ३ ॥ आन नेणें कांहीं नवजें तपासी । नाचें दिंडीपाशीं
जागरणीं ॥ ४ ॥ उपवास व्रत न करी पारणें । रामकृष्ण म्हणे नारा-
यण ॥ ५ ॥ आणिकांची स्तुति सेवा नेणें वाणूं । तुका म्हणे अनु दुजे
नाहीं ॥ ६ ॥

६२० तूं माझा मायबाप सकळ वित्त गोत । तूंचि माझे हित-
करिता देवा ॥ १ ॥ तूंचि माझा देव तूंचि माझा जीव । तूंचि माझा
भाव पांडुरंगा ॥ २ ॥ तूंचि माझा आचार तूं माझा विचार । तूंचि
सर्वभार चालविसी ॥ ३ ॥ सर्वभावें मज तूं होसी प्रमाण । ऐसी
तुझी आण वाहतसे ॥ ४ ॥ तुका म्हणे तुज विकला जीवभाव ।
कळेल तो उपाव करीं आतां ॥ ५ ॥

६२१ हेंचि माझें तप हेंचि माझें दान । हेंचि अनुष्ठान नाम तुझें
॥ १ ॥ हेंचि माझें तीर्थ हेंचि माझें व्रत । सत्य हें सुकृत नाम तुझें
॥ २ ॥ हेंचि माझें कर्म हाचि माझा धर्म । हाचि नित्य नेम नाम तुझें
॥ ३ ॥ हाचि माझा योग हाचि माझा यज्ञ । हेंचि तप ध्यान नाम तुझें
॥ ४ ॥ हाचि कुळाचार हाचि कुळधर्म । हाचि नित्यनेम नाम तुझें
॥ ५ ॥ हा माझा आचार हा माझा विचार । हा माझा निर्धार नाम

तुझे ॥ ६ ॥ तुका म्हणे दुजे सांगायसि नाहीं । नामेविण कांहीं धनवित्त ॥ ७ ॥

६२२ ध्याइन तुझे रूप गाइन तुझे नाम । आन न करी काम जिव्हा मुखें ॥ १ ॥ पाहिन तुझे पाय ठेवीन मी डोई । पृथक तें कांहीं न करी आन ॥ २ ॥ तुझेचि गुणवाद आईकेन कानीं । आणिकांची वाणी पुरे आतां ॥ ३ ॥ करिण सेवा करें चालेन मी पायीं । आणीक न वजे ठायीं तुजवीण ॥ ४ ॥ तुका म्हणे जीव ठेवीन मी पायीं । आणीक तें कांहीं देऊं कवणा ॥ ५ ॥

६२३ जप तप ध्यान न लगे धारणा । विठ्ठल कीर्तिनामाजी उभा ॥ १ ॥ राहे माझ्या मना दृढ या वचनी । आणिक तें मनीं न धरावें ॥ २ ॥ कीर्तिन समाधि साधन तें मुद्रा । राहतील थारा धरोनिया ॥ ३ ॥ तुका म्हणे मुक्ति हरिदासांच्या घरीं । ओळगती चारी ऋद्धि सिद्धि ॥ ४ ॥

६२४ वाल मायेविण क्षणभरि न राहे । न देखतां होये कासा-विस ॥ १ ॥ आणिक उदंड बुझाविती जरी । छंद त्या अंतरीं माउलीचा ॥ २ ॥ नावडती त्या बोल आणिकांचे । देखोनिया नाचे माय दृष्टी ॥ ३ ॥ तुका म्हणे माझी विठ्ठल माउली । आणिकांचे बोली चाड नाहीं ॥ ४ ॥

६२५ सिद्धीचा दास नव्हे श्रुतीचा अंकिला । होईन विठ्ठला दास तुझा ॥ १ ॥ सर्वसुख असे माझिये मानसी । राहिलें तयासी नाश नाहीं ॥ २ ॥ नेणें पुण्य पाप न पाहे लोचनी । आणिका वांचूनि पांडुरंगा ॥ ३ ॥ न करीं आस मुक्तीचे सायास । भक्तिप्रेमरस सांडानियां ॥ ४ ॥ गर्भवासीं धाक नाहीं येतां जातां । हृदयीं राहतां नाम तुझे ॥ ५ ॥ तुका म्हणे झालों तुझाचि अंकिला । न भें मी विठ्ठला कळिकाळासी ॥ ६ ॥

६२६ हेंचि सर्व सुख जपावा विठ्ठल । न दवडावा पळ क्षण वांचां

॥ १ ॥ हेंचि एक सर्व साधनांचें मूळ । आतुडे गोपाळ येणें पंथें ॥ २ ॥
न लगती कांहीं तपाचिया रासी । करणे वागणसी नाना तीर्थें ॥ ३ ॥
कल्पना हे तिळ देहीं अभिमान । नये नारायण जवळी त्याच्या ॥ ४ ॥
तुका म्हणे नामें देव नेदी भेटी । म्हणे त्याचे होंटीं कुष्ट होय ॥ ५ ॥

६२७ नव्हे जाखाई जोखाई । मायराणी मेसाबाई ॥ १ ॥ वळिया
माझा पंढरिराव । जो ह्या देवांचाही देव ॥ २ ॥ रंडीचंडी शक्ति ।
मद्य मांसातें भक्षिती ॥ ३ ॥ बहिरव खंडेराव । रोटी रुटी साठीं देव
॥ ४ ॥ गणोवा विक्राळ । लाडु मोदकांचा काळ ॥ ५ ॥ मुंजा हैसा-
सुरें । हे तों कोण लेखी पोरे ॥ ६ ॥ वेताळें फेताळें । जळो त्यांचें
तोंड काळें ॥ ७ ॥ तुका म्हणे चित्तीं । धरा रखुमाईचा पति ॥ ८ ॥

६२८ विठ्ठल हा चित्तीं । गोड लागे गातां गीतीं ॥ १ ॥ आम्हा
विठ्ठल जीवन । टाळ चिपुळिया धन ॥ २ ॥ विठ्ठल विठ्ठल वाणी ।
अमृत हे संजीवनी ॥ ३ ॥ रंगला या रंगें । तुका विठ्ठल सर्वांगें ॥ ४ ॥

६२९ विठ्ठल सोयरा सज्जन सांगाती । विठ्ठल हा चित्तीं
वैसलासे ॥ १ ॥ विठ्ठले हें अंग व्यापिली हे काया । विठ्ठल हे छाया
माझी मज ॥ २ ॥ वैसला विठ्ठल जिन्हेचिया माथां । न वदे अन्यथा
आन दुजे ॥ ३ ॥ सकळां इंद्रियां मन एक प्रधान । तेंही करी ध्यान
विठोवाचें ॥ ४ ॥ तुका म्हणे या विठ्ठलासी आतां । नये विसंवतां
माझें मज ॥ ५ ॥

६३० जिवाचा जिव्हाळा । पाहों आपुलिया डोळा ॥ १ ॥ आम्हा
विठ्ठल एक देव । येर अवघेचि वाव ॥ २ ॥ पुंडलिकाचे पाठीं ।
उभा हात ठेवुनि कटीं ॥ ३ ॥ तुका म्हणे चित्तीं । वाहूं रखुमाईचा
पती ॥ ४ ॥

६३१ एक धरिला चित्तीं । आह्मी रखुमाईचा पती ॥ १ ॥ तेणें
जालें अवघें काम । निवारला भवभ्रम ॥ २ ॥ परद्रव्य परनारी ।

जाली विपाचियेपरी ॥ ३ ॥ तुका म्हणे फार । नाहीं लागला व्यव-
हार ॥ ४ ॥

६३२ एक गावें आही विठोवाचें नाम । आणीकां पै काम नाहीं
आतां ॥ १ ॥ मोडूनिया वाटा सुक्ष्म दुस्तर । केला राज्यभार चाले
ऐसा ॥ २ ॥ लावूनि मृदंग श्रुति टाळ घोष । सेवूं ब्रह्मरस आव-
डीनें ॥ ३ ॥ तुका म्हणे महा पातकीं पतित । होती जीवन्मुक्त
हेळामात्रें ॥ ४ ॥

६३३ जतन करीन जीवें । शुद्ध भावें करूनी ॥ १ ॥ विट्टल विट्टल
हैं धन । जीवन अंतकालीचें ॥ २ ॥ वर्दळ हैं संचित सारूं । वरवा
करूं उदीम हा ॥ ३ ॥ तुका म्हणे हृदयपेटां । ये संपुटीं सांठवूं ॥ ४ ॥

६३४ येणें बोधें आम्ही असों सर्व काळ । करूनि निर्मळ हरि-
कथा ॥ १ ॥ आही भूमीवरी एक पै दैवाचें । निधान हैं वाचे सांप-
डलें ॥ २ ॥ तरतील कुळें दोन्ही उभयतां । गातां आइकतां सुख-
रूप ॥ ३ ॥ न चळे हा मंत्र न म्हणे याती कुळ । न लगे काळवेळ
विचारावी ॥ ४ ॥ तुका म्हणे माझा विट्टल विसांवा । सांठवीन
हांवा हृदयांत ॥ ५ ॥

६३५ माझ्या विठोवाचा कैसा प्रेमभाव । आपणचि देव होय
गुरू ॥ १ ॥ पढियें देहभाव पुरवी वासना । अंतीं तें आपणापाशीं
न्यावे ॥ २ ॥ मागें पुढें उभा राहो सांभाळीत । आलिया आघात
निवारावे ॥ ३ ॥ योगक्षेम त्याचें जाणें जडभारी । वाट दावी करीं
धरूनिया ॥ ४ ॥ तुका म्हणे नाहीं विश्वास ज्या मनीं । पहावें
पुराणीं विचारूनीं ॥ ५ ॥

६३६ माझी विट्टल माउली । प्रेमपान्हा पान्हाइली ॥ १ ॥ कुर्वा-
लुनि लावी स्तनी । न वजे दुरी जवळुनी ॥ २ ॥ केली पुरवी आळी
। नव्हे निष्ठुर कोवळी ॥ ३ ॥ तुका म्हणे घांस । मुखीं घाली ब्रह्म-
रस ॥ ४ ॥

६३७ जळतें संचित । ऐसी आहे धर्मनीत ॥ १ ॥ माझ्या विठो-
चाचे पाय । वेळोवेळां मनी ध्याय ॥ २ ॥ नेदी कर्म घडों । कोटें
आडरानें पडो ॥ ३ ॥ तुका म्हणे मळ । राहो नेदी ताप जाळ ॥ ४ ॥

६३८ आनंद अद्वय नित्य निरामय । जें कां निजध्येय योगि-
यांचे ॥ १ ॥ ते हे समचरण साजिरे विटेवरी । पाहा भीमातीरीं
विडलरूप ॥ २ ॥ पुराणासी वाड श्रुति नेणती पार । तें झालें साकार
पुंडलिका ॥ ३ ॥ तुका म्हणे ज्यातें सनकादिक ध्यात । तें आमुचें
कुळदैवत पांडुरंग ॥ ४ ॥

६३९ अद्वयाचि द्वय झालेंचि कारण । धरिलें नारायणे भक्ति-
सुख ॥ १ ॥ अपरोक्ष आकार झाला चतुर्भुज । एकतत्व बीज भिन्न
नाहीं ॥ २ ॥ शून्य निरसूनी राहिलें निर्मळ । तें दिसे केवळ विटे-
वरीं ॥ ३ ॥ सुखें ध्यावें नाम वदनाही चाड । सरिता वापी आड एक
पाणी ॥ ४ ॥ तुका म्हणे मीच आहे तेणें सुखें । भेट नाहीं सुखें नाम
गातों ॥ ५ ॥

६४० आजी आनंदुरे एकी परमानंदुरे । जया श्रुति नेति नेति
म्हणति गोविंदुरे ॥ १ ॥ विठोवाची वेडीं आम्हा आनंदु सदा ।
गाऊं नाचूं वाहूं टाळी रंजवूं गोविंदा ॥ २ ॥ सदा सण सात
आम्हां नित्य दिवाळी । आनंदे निर्मर आमचा कैवारी वळी ॥ ३ ॥
तुका म्हणे नाहीं जन्ममरणाचा धाक । संत सनकादिक हे तों आमुचे
कौतुक ॥ ४ ॥

६४१ तुझ्या नामाची आवडी । आम्हीं विठो तुझीं वेडीं ॥ १ ॥
आतां न वजों आणिका ठाया । गाऊं गीत लागों पायां ॥ २ ॥ काय
वैकुंठ वापुडें । तुझ्या प्रेमसुखापुडें ॥ ३ ॥ संतसमागम मेळ । प्रेम-
सुखाचा सुकाल ॥ ४ ॥ तुका म्हणे तुझ्या पार्थी । जन्ममरणा ठाव
नाहीं ॥ ५ ॥

६४२ माझी सर्व चिंता आहे विठोवासी । मी त्याच्या पायांसी

न विसंवे ॥ १ ॥ विसरतां रूप क्षण एक चित्ती । जिवलग मूर्ति
सावळी ते ॥ २ ॥ विसरतां हरि क्षण एक घडी । अंतरली जोडी
लक्षलाम ॥ ३ ॥ तुका म्हणे माझ्या विठोबाचे पाय । संजीवणी आहे
हृदयामाजि ॥ ४ ॥

६४३ आठवोंचि नेदी आवडी आणीक । भरुनियां लोक तिन्ही
राहे ॥ १ ॥ मन धांवे तेथें तिचोंचि दुमतें । संपूण आइतें सर्वकाळ
॥ २ ॥ नलगे बळावीं इंद्रियें धांवतां । ठाव नाहीं रिता उरों दिला
॥ ३ ॥ तुका म्हणे समपाउलांचा खुंट । केला बळकट हालों
नेदी ॥ ४ ॥

६४४ आम्हीं नामाचे धारक । नेणों प्रकार आणीक । सव भावें
एक । विट्टलचि प्रमाण ॥ १ ॥ नलगे जाणावें नेणावें । गावें आनंदें
नाचावें । प्रेमसुख घ्यावें । वैष्णवांचे संगतीं ॥ २ ॥ भावबळें घालूं
कास । लज्जा चिंता दवडूं आस । पार्यां निजध्यास । म्हणों दास
विष्णूचे ॥ ३ ॥ भय नाहीं जन्म घेतां । मोक्षसुखा हाणों लाता ।
तुका म्हणे सत्ता । निकट करूं सेवेची ॥ ४ ॥

श्रीनिळोबामहाराज

६४५ गण गोत अवघें धन । आम्हां चरण विठोबाचे ॥ १ ॥
आणखी दुजें नेणों कांहीं । चाडचि नाहीं धनमानें ॥ २ ॥ देवाविण
वाटती ओस । वैकुंठ कैलास नावडती ॥ ३ ॥ निळा म्हणे आवडी
जाणें । पुरवी खुणें जिवीचे तो ॥ ४ ॥

६४६ चित्तीं माझे पांडुरंग । बैसला अभंग न ढळेसा ॥ १ ॥
जातां दिवस जातां राती । स्वप्नीं जागृती सुषुप्ती तो ॥ २ ॥ देखतां
डोळा ऐकतां कानीं । बोलतां वदनीं तोचि पुढें ॥ ३ ॥ निळा म्हणे
बुद्धी मन । गेली विरोन त्यामाजी ॥ ४ ॥

६४७ जडला जीवीं तो नव्हेचि परता । चित्तीं चिंता व्यापू-
निया ॥ १ ॥ बुद्धीमाजी याचेंचि ठाणें । रहाटे करणें अहोरात्रीं ॥ २ ॥

अंतःकरणीं धरिला थारा । आंतु शरीराबाहेरी हा ॥ ३ ॥ निळा म्हणे
अवघाचे हरि । आम्हां घरीं दारीं दाटला ॥ ४ ॥

६४८ जाणीवाचि माझी गिलूनि ठेला । नेणीविते प्याला निपटू-
निया ॥ १ ॥ निढळवाणें मज करूनि ठेविलें । जीवाचेंही हरिलें जीव-
पण ॥ २ ॥ ज्ञानासी तो हा वाढोचि नेदी । आसिल्या उपाधी
परमार्थिका ॥ ३ ॥ निळा म्हणे येणें नेले आपपर । मोडियेली थार
दोहींकडे ॥ ४ ॥

६४९ झालें डोळियां पारणें । इंद्रियांही पुरतेपणें ॥ १ ॥ विठो
देखतांचि दिठीं । जिवीं जिवा पडली मिठी ॥ २ ॥ बुद्धि निश्चयाचें
घर । तेहि झाली तदाकार ॥ ३ ॥ निळा म्हणे काया वाचा । मन
संकल्प हा तयाचा ॥ ४ ॥

श्रीनामदेवमहाराज.

६५० जे जे घडेल ते घडो । देह राहो अथवा पडो ॥ १ ॥ नाम
न सोडी सर्वथा । दीनबंधु पंढरिनाथा ॥ २ ॥ जैसा जैसा असेल
भोग । तैसा तैसा घडेल योग ॥ ३ ॥ नामा म्हणे केशवाते । घडेल ते
घडो या देहाते ॥ ४ ॥

६५१ तार्थ विठ्ठल क्षेत्र विठ्ठल । देव विठ्ठल देवपूजा विठ्ठल ॥ १ ॥
माता विठ्ठल पिता विठ्ठल । बंधु विठ्ठल गोत्र विठ्ठल ॥ २ ॥ गुरु
विठ्ठल गुरुदेवता विठ्ठल । निधान विठ्ठल निरंतर विठ्ठल ॥ ३ ॥ नामा
म्हणे मज विठ्ठल सांपडला । म्हणोनी कळीकाळां पाड नाहीं ॥ ४ ॥

६५२ जीवप्राणें एक विठ्ठलची व्हावा । ऐसिया मी भावा रात-
लिया ॥ १ ॥ आवडे पंढरी आवडे चंद्रभागा । येती यमुना गंगा
प्रतिदिनीं ॥ २ ॥ आवडे पद्मतीर्थ आवडे गरुडपार । राउळीं माहेर
पांडुरंग ॥ ३ ॥ नामा म्हणे अहो विठाई रुक्माई । आणिकांपाशीं नाहीं
चित्त माझे ॥ ४ ॥

६५३ न पाहें गे माय विठाईविण डोळां । सर्वस्वें कंटाळा आणि-

कांचा ॥ १ ॥ विठोवाविण कांहीं नायके मीं कानीं । जडली चरणीं चित्तवृत्ती ॥ २ ॥ आणिकांचे मार्गी न चालोत पाय । जीव वोढे सये पांडुरंग ॥ ३ ॥ नामा म्हणे करी आणिकांची पूजा । न करी गरुडध्वजा वांचूनिया ॥ ४ ॥

६५४ मान तोडावया कर शस्त्रांचें । कठिण बहुतांचें उभारिले ॥ १ ॥ तरी न वदे न वदे आन । आन कांहीं या विठोवावांचून ॥ २ ॥ विठोवापरते दैवत आहे म्हणती । ऐसें श्रुतिस्मृती जरी बोलती ॥ ३ ॥ तरी ते अपशब्द कानीं पडो न द्यावें । पाखांडी म्हणती जरी उगोंचि असावे ॥ ४ ॥ ब्रह्मदेवेसी जालिया भेटी । तोहि जरी वदेल ऐसिया गोष्टी ॥ ५ ॥ या विठोवापरतें दैवत म्हणेल सृष्टी । चळला पोटीं निभ्रांत जाणा ॥ ६ ॥ कोटी कोटी ब्रह्मांडें एक एक रोमीं । व्यापूनियां व्योमीं वर्ततसे ॥ ७ ॥ तो हा माझा विठोवा सर्वाघटीं सम । न सांडावें वर्म म्हणे नामा ॥ ८ ॥

६५५ सर्वभावे तूतें जे ध्याती दातारा । त्याचिया संसारा तूंचि होसी ॥ १ ॥ ज्याचे चित्तीं नाहीं आणिक कांहीं काम । त्याचा योगक्षेम तूंचि होसी ॥ २ ॥ ऐहिक परत्र जें कांहीं देखिजे । तें तुवां होईजे मायवापा ॥ ३ ॥ नामा म्हणे माझी भक्ति हे माउली । केशवा वाहिली क्षणमात्रें ॥ ४ ॥

६५६ आम्हां सांपडलें वर्म । करूं भागवतधर्म ॥ १ ॥ अवतार हा भेटला । वोळूं चाळूं हा विसरला ॥ २ ॥ अरे हा भावाचा लंपट । सांडुनि आलासे वैकुंठ ॥ ३ ॥ संतसंगती साधावा । धरुनि हृदयीं वाधावा ॥ ४ ॥ नामा म्हणे केउता जाय । आमुचा गळा त्याचे पाय ॥ ५ ॥

६५७ जीव तूं प्राण तूं । आह्मां तूं गा विठ्ठला ॥ १ ॥ जनक तूं जननी तूं । सोयरा तूं गा विठ्ठला ॥ २ ॥ माझा गुरु तूं गुरुमंत्र तूं । सर्वस्व तूं माझें म्हणे नामा ॥ ३ ॥

६५८ तापत्रय अग्निची जळतसे शेंगडी । आहाळोनि कोरडी
ओ. अ...९

झाली काया ॥ १ ॥ केव्हां करुणाघना वोळसी अंबरीं । निवविसी
नरहरी कृपादृष्टी ॥ २ ॥ शोक मोहाचिया झळवलों ज्वाळीं । क्रोधाचे
काजळी पोळतसे ॥ ३ ॥ चितेचा वोणवा लागला चडूंकडा । जातों
तळा बुडां धांव देवा ॥ ४ ॥ धांव धांव करुणाघना तुजविण । नामा
म्हणे प्राण जातो माझा ॥ ५ ॥

६५९ धांवुनि जाईन श्रीमुख पाहीन । ईडा पीडा घेईन विठो-
वाची ॥ १ ॥ तया सुखा दृष्टि लागेल वो झणी । मग मी साजणी
काय करूं ॥ २ ॥ म्हणोनि माझें चित्त व्यापिलें उद्वेगें । शिणलों मी
उवगें जन्मोजन्मी ॥ ३ ॥ धरोनियां घालीं जीवाचे अंतरीं । आंतोनी
बाहेरी जाऊं नेदी ॥ ४ ॥ वासना पापिणी करील पायरव । मग हा
अनुभव कोठें पाहूं ॥ ५ ॥ वृत्तिसहित करीन मनाचें सांडणें । न
विसवें प्राणे म्हणे नामा ॥ ६ ॥

६६० व्यापकापरीस मन म्यां केलें वाड । सांपडले गोड प्रेमसुख
॥ १ ॥ जिकडे पाहे तिकडे विठोवा अवघा । भीमा चंद्रभागा पुंड-
लिक ॥ २ ॥ बाहेरीं भीतरीं सर्व निरंतरी । हें ब्रह्मांड पंढरी झाली
मज ॥ ३ ॥ महुर्लें तरुवर फळीं पुष्पीं भार । तेंचि निर्विकार सन-
कादिक ॥ ४ ॥ आवडीचा आनंदु तोचि वेणुनादु । अनुभवें गोविंदु
गोपवेशें ॥ ५ ॥ नामा म्हणे विठो भक्तीच्या वल्लभा । मार्गे पुढें उभा
सांभाळित ॥ ६ ॥

६६१ तूं अवकाश मी भूमिका । तूं लिंग मी सालुंका । तूं समुद्र
मी द्वारका । स्वयें दोन्ही ॥ १ ॥ तूं वृंदावन मी चिरी । तूं तुळशी
मी मंजरी । तूं पावा मी मोहरी । स्वयें दोन्ही ॥ २ ॥ तूं चांद मी
चांदणी । तूं नाग मी पद्मिणी । तूं कृष्ण मी रुक्मिणी । स्वयें दोन्ही
॥ ३ ॥ तूं नदी मी थडी । तूं तारुं मी सांगडी । तूं धनुष्य मी
भातोडी । स्वयें दोन्ही ॥ ४ ॥ तूं वेद मी स्तविता । तूं शास्त्र मी
गीता । तूं गंध मी अक्षता । स्वयें दोन्ही ॥ ५ ॥ नामा म्हणे पुरषो-

त्तमा । स्वयें जडलों तुझ्या प्रेमा । मी कुडी तूं आत्मा । स्वयें दोन्ही ॥ ६ ॥

६६२ भक्ति आम्हीं केली सांडुनी उद्रेग । पावलों सत्संग सुख-
प्रेमें ॥ १ ॥ प्रेम काय करी बहु दोष चारी । वैकुंठा माझारी वस्ती
देसी ॥ २ ॥ सुख झालें आम्हा धरूं याचा संग । पळे भवभंग श्रमू-
निया ॥ ३ ॥ नामा म्हणे सुख बहु झालें जीवा । घडलिया सेवा
विठोवाची ॥ ४ ॥

६६३ जीवन्मुक्त केले नामाचे गजरीं । सेवक अधिकारी विठो-
वाचे ॥ १ ॥ कांहीं उतराई होऊं तुज देवा । उदारा केशवा मायबापा
॥ २ ॥ अंतरी देऊनि प्रेमाचा जिव्हाळा । मुक्तीचा सोहोळा भोग-
विशी ॥ ३ ॥ नामा म्हणे आम्हा दिनांचे माहेर । हृदयीं निरंतर ध्यान
करूं ॥ ४ ॥

६६४ वारंवार काय विनवावें आतां । समजावें चित्ता आपुलिया
॥ १ ॥ तूं काय म्हणसी कंटाळेल हाची । जाईल उगाचि उठोनियां
॥ २ ॥ मजलागीं देवा जासी चुकवोनी । आणिन धरुनि तुजलागीं
॥ ३ ॥ दृढ भक्तिभाव प्रेमाचा हा दोरा । वांधीन सत्वर तुझे पायीं
॥ ४ ॥ नामा म्हणे बोल काय विठो आतां । भेटावें सर्वथा यांत
वरें ॥ ५ ॥

६६५ देह जावो अथवा राहो । पांडुरंगीं दृढ भावो ॥ १ ॥ चरण
न सोडी सर्वथा । तुझी आण पंढरीनाथा ॥ २ ॥ वदनीं तुझें मंगळ
नाम । हृदयीं अखंडित प्रेम ॥ ३ ॥ नामा म्हणे केशवराजा । केला
नेम चालवी माझा ॥ ४ ॥

६६६ तुझ्या चरणाचें तुटतां अनुसंधान । जाईल माझा प्राण
तत्क्षणीं ॥ १ ॥ मग हें ब्रह्मज्ञान कोणापें सांगसी । विचारी मानसीं
पांडुरंगा ॥ २ ॥ वदनीं तुझें नाम होतांची खंडणा । शतखंड रसना
होईल माझी ॥ ३ ॥ सांवळें सुंदर रूप पाहतां तुझे दृष्टी । न देखतां

उन्मळती नयन हे ॥ ४ ॥ तुज परतें साव्य आणिक नाहीं साधन ।
साधक माझे मन होईल आंत ॥ ५ ॥ नामा म्हणे केशवा अनाथाच्या
नाथा । झणी माझा अंत पाहसी देवा ॥ ६ ॥

६६७ तुझिये चरणीं असती दोनी भाव । तरीच हा जीव नरक-
कुंडी ॥ १ ॥ बोल बोले एक मनीं असें आणिक । तरी तयासी देख
दोन बाप ॥ २ ॥ तुजवीण सुख आणिकांचें मानी । तरी मज जननी
दोन देवा ॥ ३ ॥ नामा म्हणे माझा सत्याचा साहाकारी । आस मी
न करी आणिकांची ॥ ४ ॥

६६८ आतां होणार तें हो कां पंढरीनाथा । न सोडी सर्वथा पाय
तुझे ॥ १ ॥ हृदयीं तुझे ध्यान मुखीं जपे नाम । हाचि नित्यनेम
सर्व माझा ॥ २ ॥ आम्हीं तुझी देवा धरिलेली कास । न करी उदास
पांडुरंगा ॥ ३ ॥ नामा म्हणे देवा भक्तजन वत्सला । क्षण जीवा-
वेगळा न करी मज ॥ ४ ॥

६६९ माझी कोण गती सांगा पंढरीनाथा । तारीसी अनाथा कीं
बुडविसी ॥ १ ॥ मनापासोनीयां सांग मजप्रती । पुसें काकुळती
जीविचिया ॥ २ ॥ न बोलसी कांरे धरीला अबोला । कोणासी विठ्ठला
शरण जाऊं ॥ ३ ॥ कोणासी सांकडे घालावें हें सांगा । नको करूं
रागा दीनावरी ॥ ४ ॥ बाळकासी जैसी एकलीच माय । तैसे तुझे पाय
आम्हांलार्गी ॥ ५ ॥ नामा म्हणे देवा अनाथाच्या नाथा । कृपाळुवा
कांता रखुमाईच्या ॥ ६ ॥

६७० मायवापाची सांडूनिया आस । धरिली तुझी कास पांडु-
रंगा ॥ १ ॥ झणी पांडुरंगा उपेक्षिसी माते । तरी हांसती तूतें संतजन
॥ २ ॥ नामा म्हणे तुझीं पाउलें समान । तेथे माझे मन स्थिरा-
वलें ॥ ३ ॥

६७१ पाहतां तुझे चरण हरली भवव्यथा । पुढती एक चिंता
वाटतसे ॥ १ ॥ झणी मुक्तिपद देसी पांडुरंगा । मग या संतसंगा

कोठें पाहूं ॥ २ ॥ मग हे पंढरी आनंदसोहळा । कवणाचे डोळा पाहूं देवा ॥ ३ ॥ मग हे हरिकथा अमृतसंजीवनी । कवणाचे श्रवणी ऐकों देवा ॥ ४ ॥ नामा म्हणे मज पंढरीची सोय । अनंत जन्म होय याचिलागी ॥ ५ ॥

६७२ भक्तांची आवडी मोठी त्या देवासी । सद्भक्तिप्रेमासी लांचावला ॥ १ ॥ काय सांगूं आतां त्यांचें कौतुक । जेथें ब्रह्मादिक स्तब्ध ठेले ॥ २ ॥ गज आणि गणिका भिल्लिणी कुंटिणी । नेल्या त्या विमानी वैसेोनिया ॥ ३ ॥ अजामीळ खळ कोळी तो वाल्मीक । तारिले अनेक एकसरा ॥ ४ ॥ धर्माचिये घरीं उच्छिष्टें काढी । जाहला वराडी देवराव ॥ ५ ॥ नामा म्हणे कांहीं मागेना तो देव । मुख्य पाहे भाव दढ त्याचा ॥ ६ ॥

६७३ आम्हासी चिंतन अवश्य श्रीरामा । आवडी आणिक आम्हां नाहीं दुजी ॥ १ ॥ वोळगलों हरि भूतभावा निर्धारी । दिसे चराचरीं भावरूप ॥ २ ॥ जे जे पडे दृष्टी आणिक नाहीं सृष्टी । हरिरूपीं भेटी हेंचि दिसे ॥ ३ ॥ नामा म्हणे विठ्ठल सर्वाभूती आहे । आणिक उपाय न लगती ॥ ४ ॥

६७४ धन्य माझा जन्म धन्य माझा वंश । धन्य विष्णुदास स्वामी माझा ॥ १ ॥ कामधाम माझें केशवाचे पायीं । दिननिशी पाहे हरपली ॥ २ ॥ शुक सनकादिक जेणें सुखें धाले । तें सुख राहिलें माझ्या मनीं ॥ ३ ॥ नामा म्हणे जगीं अलभ्य लाभ झाला । हरी सांपडला विटेवरी ॥ ४ ॥

६७५ तीर्थासी जाऊनि काय म्यां करावें । वाउगें हिंडावें पंथें तेणें ॥ १ ॥ माझें तीर्थ क्षेत्र पंढरी पै जाणां । उघडें निधान दृष्टी-पुढें ॥ २ ॥ मागे थोर थोरीं हेचि पै साधिलें । नाम्यासी दिधले खेचर यानें ॥ ३ ॥

६७६ नामयानें बंदर घेतलें । विठ्ठलासी जीत धरिलें ॥ १ ॥ नामा

आला रे म्हणती । भेणे कळिकाळ कांपती ॥ २ ॥ भाव भक्ति
करोनि कडी । विठ्ठल पायीं जडली वेडी ॥ ३ ॥ देह करोनि वंदिखाना ।
विठ्ठल सांठविलें निधाना ॥ ४ ॥ सोहं शब्द मार केला । विठ्ठल
काकुळती आला ॥ ५ ॥ नामा म्हणे विठ्ठलातें । जीव गेल्या न सोडीं
तूतें ॥ ६ ॥

६७७ माझा भाव तुझे चरणीं । तुजें रूप माझे मनीं ॥ १ ॥
सांपडलों एकमेका । जन्मोजन्मी नव्हे सुटका ॥ २ ॥ त्वां मज केलें
रे विदेही । म्यां तुज धरिलें हृदयीं ॥ ३ ॥ त्वां तोडिली माझी माया ।
मी जडलों तुझ्या पायां ॥ ४ ॥ नामा म्हणे गा सुजाणा । सांगा
ठकिलें कोणकोणा ॥ ५ ॥

६७८ मन झालें उन्मन वासना तल्लीन । देखिले हरिचरण
सर्वांठायीं ॥ १ ॥ गुरुशिष्यमत हरपला दृष्टांत । प्रत्यक्ष त्वरित हरि
झाला ॥ २ ॥ नामा पाहे देहीं तव उभा चहं वाही । दीशाद्रुमित
दाही हरि दिसे ॥ ३ ॥

६७९ आम्ही देह केलें दुकान । तेथें सांठविलें ब्रह्मज्ञान ॥ १ ॥
एके खेपे पै लाभ झाला । आम्हां पंढरीनाथ भेटला ॥ २ ॥ पुण्य-
सत्वाची केली सांगडी । ब्रह्म तुकून वांधली पुडी ॥ ३ ॥ तुझा दास
मी वाणिवा भला । नामा केशवचरणीं विनटला ॥ ४ ॥

६८० कोटी दिवाळ्या दसरे । आम्हां हेंचि झालें पुरे ॥ १ ॥
घरोघरीं ओवाळणी । विठ्ठल देखिला नयनी ॥ २ ॥ झाला सुखाचा
शेजार । करा नामाचा गजर ॥ ३ ॥ नामयाचा स्वामी आला ।
ब्रह्मादिकां आनंद झाला ॥ ४ ॥

६८१ मी माझें उरलें वाळक माय पोटीं । पाहे तंव कौतुकीं तेही
नाहीं ॥ १ ॥ तेथींचें तेथें दंपत्य लोपलें । कळिकाळें मथिलें नामें
थोर ॥ २ ॥ तेंचि घेऊनि ठेलों मी येथें लोपलों । ब्रह्मांच गुंतलों

ब्रह्ममालें ॥ ३ ॥ नामा म्हणे चैतन्य चैतन्या मिळालें । अरूपरूप ठेलें
आपणांमाजी ॥ ४ ॥

६८२ कोटी सूर्यप्रभादीप्ती । गगनी झळकली अवाचितीं ॥ १ ॥
संत नामया सांगती । पैल आला कमळापति ॥ २ ॥ वत्सालागीं जैसी
धेनु । तैसा धावे जगजीवन ॥ ३ ॥ गरुडाचे धुंदुवाती । दाही दिशा
आक्रंदती ॥ ४ ॥ हरि कंठीची सुमनमाळा । सुटोनि आली भूमंडळा
॥ ५ ॥ सर्वे चाले सुदर्शन । भक्त करावया रक्षण ॥ ६ ॥ उचलोनि
दोहीं वाहीं । नामा धरिला हृदयीं ॥ ७ ॥

६८३ ऐसें माझे मनी येतें पंढरीनाथा । न सोडी सर्वथा चरण
तुझे ॥ १ ॥ यासि काय करूं सांगा जी गोपाळा । कां स्नेह लावि-
येला पूर्वीहुनी ॥ २ ॥ हृदयीं चित्तवृत्ति मनेंसि मिळोनी । अवघी
तुझ्या चरणीं सुरवाडिली ॥ ३ ॥ नामा म्हणे केशवा धरिली तुझी
सेवा । सुखा अनुभवा अनुभविलें ॥ ४ ॥

श्रीजनाबाई

६८४ दळितां कांडितां । तुज गाईन अनंता ॥ १ ॥ न विसंवे
क्षणभरी । तुझे नाम गा मुरारी ॥ २ ॥ नित्य हाचि कारभार । मुखीं
हरि निरंतर ॥ ३ ॥ मायवाप बंधु बाहेणी । तूं बा सखा चक्रपाणी
॥ ४ ॥ लक्ष लागलें चरणासी । म्हणे नामयाची दासी ॥ ५ ॥

६८५ चला पंढरीसी जाऊं । रखुमादेवीवरा पाहूं ॥ १ ॥ स्नान
करूं भिवरेसी । पुंडलिका पायापार्शी ॥ २ ॥ डोळे भरून पाहूं देवा ।
तेणें ईश्वर जीवा भावा ॥ ३ ॥ ऐसा निश्चय करुनी । म्हणे नाम-
याची जनी ॥ ४ ॥

६८६ जनी म्हणे नामदेवासी । चला जाऊं पंढरिणी ॥ १ ॥ आला
विषयाचा कंटाळा । जाऊं भेटूं त्या गोपाळा ॥ २ ॥ आवडीनें जग-
जेठी । गळा घालूनिया मिठी ॥ ३ ॥ आवडीनें गुज कानीं । म्हणे
नामयाची जनी ॥ ४ ॥

६८७ जात्यावरील गीतासी । दळणमिशें गोवी दासी ॥ १ ॥
 देहबुद्धीचें वैरण । बरवा दाणा हो निरसून ॥ २ ॥ नामाचा हो कोळी ।
 गुरु आज्ञेत मी पाळी ॥ ३ ॥ मज भरवंसा नाम्याचा । गजर दासी
 जनीचा ॥ ४ ॥

६८८ तुझा लोभ नाही देवा । तुझी करीना मी सेवा ॥ १ ॥
 नाहीं अंगीं थोरपण । मिथ्या धरिसी गुमान ॥ २ ॥ रागा येउनी
 काय करिसी । तुझें वळ आम्हांपार्शीं ॥ ३ ॥ नाहीं सामर्थ्य तुज
 हरी । जनी म्हणे धरिली चोरी ॥ ४ ॥

६८९ तुझे चरणीं घालीन मिठी । चाड नाहीं रे वेकुंठीं ॥ १ ॥
 सर्वभावं गाईन नाम । सखा तूंचि आत्माराम ॥ २ ॥ नित्य पाय
 वंदिन माथा । तेणें नासे भवभयव्यथा ॥ ३ ॥ रूप न्याहाळीन
 दृष्टी । सर्वसुखें सांगेन गोष्टी ॥ ४ ॥ दीनानाथा चक्रपाणी । दासी
 जनी लावी ध्यानीं ॥ ५ ॥

६९० माझे चित्त तुझें पार्यीं । ठेवीं वेळोवेळा डोई ॥ १ ॥ मुखीं
 उच्चार नामाचा । काया मनें जीवें वाचा ॥ २ ॥ धरणें तें ऐसें धरूं ।
 जनी म्हणे विठ्ठल स्मरूं ॥ ३ ॥

६९१ आम्हीं पातकांच्या राशी । आलों तुझ्या पायापार्शीं ॥ १ ॥
 मना येईल तें तूं करीं । आतां तारीं अथवा मारी ॥ २ ॥ जनी म्हणे
 सृष्टीवरी । एक अससी तूं वा हरी ॥ ३ ॥

६९२ नामयाचें ठेवणें जनीस लाधलें । धन सांपडलें विटेवरी
 ॥ १ ॥ धन्य माझा जन्म धन्य माझा वंश । धन्य विष्णुदास स्वामी
 माझा ॥ २ ॥ काम धाम माझे विठोवाचे पाय । दिवसनिशीं पाहे
 हारपली ॥ ३ ॥ माझ्या वाडिलांचें दैवत तो हा पंढरीनाथ । तेणें
 माझा अर्थ पुरविला ॥ ४ ॥ संसारीचें सुख नेवे माझे चित्ती । तरीच
 पुनरावृत्ति चुकविल्या ॥ ५ ॥ नामयाचे जनी आनंद पै झाला ।
 हृदयीं विंबला पांडुरंग ॥ ६ ॥

६९३ आतां भीत नाहीं देवा । आदि अंत तुझा ठावा ॥ १ ॥
झालें नामाचेनि बळकट । तेणें वैकुंठ पायवाट ॥ २ ॥ ज्ञान वैराग्य
विवेक बळें । तें तंव आम्हांसवे खेळे ॥ ३ ॥ दया क्षमा आम्हांपुढें ।
जनी म्हणे झाले वेडे ॥ ४ ॥

६९४ मनालागी हाचि धंदा । राम कृष्ण हरि गोविंदा ॥ १ ॥ जिव्हे
करुं नित्य नेम । सदा विठोवाचें नाम ॥ २ ॥ नामामध्यें नाम सार ।
जप करी निरंतर ॥ ३ ॥ म्हणे जनी नाम घेणें । नाम मर्ते शंकर
होणे ॥ ४ ॥

६९५ मनामागें मन लावूं । तेथें सर्व सुख पाहूं ॥ १ ॥ मग
आम्हा काय उणे । दया करी नारायणें ॥ २ ॥ जनी म्हणे ऐसें मन ।
करुं देवा हो आश्रित ॥ ३ ॥

६९६ आनंदाचे डोहीं । जो कां समुळ झाला नाहीं ॥ १ ॥
कीर्तनें जन्मला । हरीभक्तीनें शिंपिला ॥ २ ॥ आळवितसे अंतवरी
। वाचा नाम लाहो करी ॥ ३ ॥ समुळ झाला नाहीं । देहें जनी
विठ्ठलपारीं ॥ ४ ॥

६९७ आम्ही स्वर्गलोक मानूं जैसा ओक । देखोनिया सुख वैकुं-
ठीचें ॥ १ ॥ न लगे वैकुंठ न वांछूं कैलास । सर्वस्वाची आस विठो-
पारीं ॥ २ ॥ न लगे संतति धन आणि मान । एक करणें ध्यान
विठोवाचें ॥ ३ ॥ सत्य कीं मायीक आमुचें बोलणें । तुमची तुम्हा
आण सांगा हरी ॥ ४ ॥ जीव भाव आम्ही सांठूं ओवाळूनि । म्हणे
दासी जनी नामयाची ॥ ५ ॥

६९८ मी तो समर्थाची दासी । मिठी घालीन पायासीं ॥ १ ॥
हाचि माझा दृढभाव । करीन नामाचा उत्सव ॥ २ ॥ आम्हा दासीस
हें काम । मुखीं विठ्ठल हरि नाम ॥ ३ ॥ सर्व सुख पारीं लोळे ।
जनी संगे विठ्ठल बोले ॥ ४ ॥

श्रीभानुदासमहाराज

६९९ जरि हें आकाश वर पडो पाहे । ब्रह्मगोल भंगा जाये ।
वडवानल त्रिभुवन खाये । तरी तुझीच वाट पाहे गा विठोवा ॥ १ ॥
न करीं आणिकांचा पांगिला । नामधारक तुझाची अंकिला ॥ २ ॥
सप्तसागर एकवट होती । जरी हे विरुनि जाय क्षिती । पंचमहाभूतें
प्रलय पावती । परि मी तुझाची सांगाती गा विठोवा ॥ ३ ॥ भल-
तैसें वरपडो भारी । नाम न संडो नेमा न टळों निर्धारी । जैसी पति-
व्रता प्राणेश्वरी । विनवी भानुदास म्हणे अवधारी गा विठोवा ॥ ५ ॥

श्रीएकनाथमहाराज

७०० आम्हासी तो पुरे विठ्ठलची एक । वाउगाची देख दुजा न
मनीं ॥ १ ॥ ध्यान धरूं विठ्ठल करूं तयाचें कीर्तन । आणिक चिंतन
नाहीं दुजें ॥ २ ॥ ध्येय ध्याता ध्यान खुंटला पै शब्द । विठ्ठल उद्बो-
धसुख आम्हां ॥ ३ ॥ एकाजनार्दनी विठ्ठल भरला । रिता ठाव
उरला कोठें सांगा ॥ ४ ॥

७०१ आम्हां नार्दी विठ्ठल छंदी विठ्ठल । हृत्पदीं विठ्ठल मिलतसें
॥ १ ॥ आम्हां धातु विठ्ठल मातु विठ्ठल । गातु विठ्ठल आनंदे ॥ २ ॥
आम्हां राग विठ्ठल रंग विठ्ठल । संग विठ्ठल वैष्णवांचा ॥ ३ ॥ आम्हां
ताल विठ्ठल मेळ विठ्ठल । कल्लोळ विठ्ठल कीर्तनें ॥ ४ ॥ आम्हां
श्रुती विठ्ठल श्रोता विठ्ठल । वक्ता विठ्ठल वदनीं ॥ ५ ॥ आम्हा मनीं
विठ्ठल ध्यानीं विठ्ठल । एकाजनार्दनी अवघा विठ्ठल ॥ ६ ॥

७०२ गातों एका ध्यातों एका । अंतरवाही पहातों एका ॥ १ ॥
अगुणी एका सगुणी एका । गुणातीत पाहातों एका ॥ २ ॥ जनीं
एका वर्नीं एका । निरंजनी देखों एका ॥ ३ ॥ संतजन पाढिये एका ।
जनार्दना कडीये एका ॥ ४ ॥

७०३ एक विठ्ठलचिंतन । आणिक दुजे नेघे मन । ऐसे घडतां

साधन । जोडे सर्व तयासी ॥ १ ॥ होचे एकविधाभक्ति । येणे जोडे सर्व मुक्ती । पर्वकाळ विश्रांति । तेथे घेती सर्वदा ॥ २ ॥ तथि वोढ-वती माथा । वंदिताती सर्वथा । तपांच्या चळथा । घडताती आपे-आप ॥ ३ ॥ घडतें यज्ञाचें पुण्य । आणिक तया नाही बंधन । शरण एकाजनार्दन । निश्चय ऐसा जयाचा ॥ ४ ॥

७०४ देव विठ्ठल तीर्थ विठ्ठल । अवघा विठ्ठल भरलासे ॥ १ ॥ जन विठ्ठल वन विठ्ठल । जळीं स्थळीं विठ्ठल भरलासे ॥ २ ॥ भाव विठ्ठल देव विठ्ठल । अवघा विठ्ठल भरलासे ॥ ३ ॥ एकाजनार्दनी मनीं विठ्ठल । जप तप ध्यान विठ्ठल ॥ ४ ॥

७०५ एकपण पाहतां सृष्टी । भरला दृष्टी विठ्ठल ॥ १ ॥ नाही द्वैताची भावना । बैसला ध्याना विठ्ठल ॥ २ ॥ मीतूपण वोस ठाव । बैसला सर्व विठ्ठल ॥ ३ ॥ ध्यानीं विठ्ठल मनीं विठ्ठल । एकाजना-र्दनी अवघा विठ्ठल ॥ ४ ॥

७०६ रिता ठाव न दिसे पाहतां । भरला पुरता विठ्ठल ॥ १ ॥ जनीं वनीं विजनीं देखा । विठ्ठलसखा भरलासे ॥ २ ॥ पाहतां पाहणें परतलें । विठ्ठल व्यापिलें सर्वत्र ॥ ३ ॥ नाही पाहण्यासीं ठाव । अवघा भाव विठ्ठल ॥ ४ ॥ एकाजनार्दनीं व्यापक । विठ्ठल देख त्रिभुवनीं ॥ ५ ॥

७०७ मार्गेपुढें विठ्ठल भरला । रिता ठाव नाही उरला ॥ १ ॥ जिकडे पाहावें तिकडे आहे । दिशाद्रुम भरला पाहे ॥ २ ॥ एका-जनार्दनीं सर्व देशीं । विठ्ठल व्यापक निश्चयेशीं ॥ ३ ॥

७०८ विलावांचुनीं आणिकाचें ध्यान । नाही आम्हां चिंतन दुजियाचें ॥ १ ॥ आमुचे कुळीचें विठ्ठल दैवत । कुळधर्म समस्त विठ्ठल देव ॥ २ ॥ विठ्ठलावांचुनि नेणो क्रिया कर्म । विठ्ठलावांचुनि धर्म दुजा नाही ॥ ३ ॥ एकाजनार्दनी विठ्ठल भरला । भरुनी उरलां पंढरीये ॥ ४ ॥

७०९ गाऊं तरी एक विठ्ठलाचि गाऊं । ध्याऊं तरी एक विठ्ठलाचि
 ध्याऊं ॥ १ ॥ पाहूं तरी एक विठ्ठलची पाहूं । आणिका न गोऊं वास-
 नाही ॥ २ ॥ आठवूं तो एक विठ्ठल आठवूं । आणिक न सांठवूं
 हृदयामाजीं ॥ ३ ॥ विठ्ठलावांचुनी मनीं नाहीं आन । सर्वभावे प्रमाण
 विठ्ठल मज ॥ ४ ॥ एकाजनार्दनीं जडला जिन्हारीं । विठ्ठल चराचरीं
 व्याधूनि ठेला ॥ ५ ॥

श्रीज्ञानदेवमहाराज

७१० काय करिसी सकळ देवांचे वैभव विलास । माझिया
 स्वामीविण ते अवघे उद्धस रया ॥ १ ॥ तपन त्या कमळा कमळीं
 विकासु । सुकवि मयंकु काय करिसी अरे वा सुधांशु ॥ २ ॥
 साताही वारांचे दिवसु एकियाचि सुरिजे । तैसें सर्वा सर्वपण
 माजीयेन श्रीराजे ॥ ३ ॥ सर्वज्ञ सुंदर देव होतुकां भलतैसें । परि
 जडातें चेष्टविते आणिकां पै नसे ॥ ४ ॥ जया नांव नाहीं रूप चिन्ह
 कांहीं । नाम रूप चिन्ह स्वयेंचि पाही ॥ ५ ॥ वापरखुमादेविवरु
 आहे तैसाचि पुरे । काय करिसी आणिक देवांची गोवा रे रया ॥ ६ ॥

७११ पूर्वदिशे भानु उगवला नळनी कमळणी कमळी विकासु
 केला । उष्णकरु अस्तु जाला सीतकरु प्रवर्तला कमळणीं संकोचु
 केला गे बाईये ॥ १ ॥ पढियंते मानसीं बहु वसे । असे दुरी तें
 जवळीच वसे रया ॥ २ ॥ दोलक्षीं सोम अंवरीं । त्याचे गुण उमटती
 सागरीं । आंवसे कळाहीनु येरु दिसे अंधारीं । तैसा समंधु ये शरीरीं
 रया ॥ ३ ॥ गगनीं वोळली घनुचरें तेणें क्षितीवरी नाचती मयुरे ।
 सोम शीतपणें कळा मिरवी अमृत घेवों जाणती चकोर रया ॥ ४ ॥
 वोळली स्वातीची अंबुटे तें तत्व झेलितो शुक्रिकासंपुष्टे । येरें नक्षत्रें
 वरुषती निकटें काय जळ तयाचें वोखटें रया ॥ ५ ॥ चातकु चंद्रातें
 चिंतितु तो तयाचे मनोरथ पुरवितु । वापरखुमादेविवरु विठ्ठलु तो
 मी सदा असे हृदयीं ध्यातु रया ॥ ६ ॥

७१२ पर्तीचा जिह्वाळा म्हणोनि सासुन्याचें साहिजे । येन्हवीं हें वाहिजे चामाची मोट ॥ १ ॥ न पाहे वास न धरी मनीं आस । वाया निकण भुस काय उपणिसी ॥ २ ॥ बापरखुमादेविवरु विठ्ठलुचि पुरे । चाड नाहीं आम्हां दुजेविण ॥ ३ ॥

७१३ आकार स्थूल नाशिवंत । हे तरी जाईल भूमिआंत । तया-वरि हरि चालत । तेणें होईल कृतकृत्य ॥ १ ॥ देहो जावो अथवा राहो । पांडुरंगीं दृढ भावो ॥ धृ० ॥ दुजा गुण आपीं मिळे । तरि मी होईन गंगाजळे । हरिअभिषेक अनुदिनीं । सुखें सर्वांगावरी खेळे ॥ २ ॥ तिजा गुण तेजरूप । तरी मी होईन महादीप । हरिरंगीं दीपमाळा । दीप उजळीन समीप ॥ ३ ॥ वायु व्यापक चौथा गुण । तरि मी विंजणा होईन । हरि अष्टांगें निववीन मना । ऐशा दृढ धरिन खुणा ॥ ४ ॥ आकाश पांचवा गुण । तरी मी प्रासादीं राहेन । बापरखुमा-देविवरा । अखंड तुझे अनुसंधान ॥ ५ ॥

श्रीसेनामहाराज

७१४ आम्ही विष्णुचे दास । न मानूं आणिक देवास ॥ १ ॥ स्तुति आणिकांची करितां । ब्रह्महत्या पडे माथा ॥ २ ॥ तुजविण देव म्हणतां । अवधीं पापें पडो माथां ॥ ३ ॥ न करी पूजा आणि सेवन । सेना म्हणे तुझी आण ॥ ४ ॥

करुणापर

श्रीतुकाराममहाराज

७१५ कासया गा मज घातलें संसारीं । चित्त पायावरी नाहीं तुझ्या ॥ १ ॥ कासया गा मज घातलें या जन्मा । नाहीं तुझा प्रेमा नित्य नवा ॥ २ ॥ नामाविण माझी वाणी अमंगळ । ऐसा कां

चांडाळ निर्मियेलों ॥ ३ ॥ तुका म्हणे माझी जळो जळो काया ।
विट्टल सखया वांचूनिया ॥ ४ ॥

७१६ झालिया दर्शन करीन मी सेवा । आणीकही देवा नलगे
दुजें ॥ १ ॥ प्रारब्धाआधीन अन्न आच्छादन । स्थिर करोनि मन
ठेवी पार्यी ॥ २ ॥ ये गा ये गा ये गा कृपालुवा हरी । निवर्चीं
अभ्यंतरीं देऊनि भेटी ॥ ३ ॥ आसावलें मन जीवनाचे ओढी ।
नामरूपें गोडी लावियेली ॥ ४ ॥ काय तुम्हांपारीं नाहीं भांडवल ।
माझे मिथ्या बोल जाती ऐसें ॥ ५ ॥ काय लोंखंडाचे पाहे गुण
दोष । सिवोन परीस सोनें करी ॥ ६ ॥ तुका म्हणे माझे अवघें असों
घावें । आपुलें करावें ब्रीद साच ॥ ७ ॥

७१७ इच्छिती तथांसी व्हावें जी अरूप । आम्हासी स्वरूप-
स्थिती चाड ॥ १ ॥ आतां नव्हे माझा भाव अनारिसा । पाउलांनीं
इच्छा गोवियेली ॥ २ ॥ लेकरासी कोठें जाणत्याची परी । करूं
येतें दुरी धरावया ॥ ३ ॥ लागली न सुटे नामाची आवडी । माझी
भावजोडी भंगू नको ॥ ४ ॥ घेसी आढेवेढे भुक्तीच्या अभिलास ।
चाळवी जा पिसे ब्रह्मज्ञानी ॥ ५ ॥ तुका म्हणे माझा कोठें भक्ति-
रस । पाडावया ओस चाळविसी ॥ ६ ॥

७१८ संसारतापें तापलों मी देवा । करितां या सेवा कुटुंबाची
॥ १ ॥ म्हणऊनी तुझे आठविले पाय । ये वो माझे माय पांडुरंगे
॥ २ ॥ बहुता जन्मींचा झालों भारवाही । सुटिजे हें नाहीं वर्म ठावें
॥ ३ ॥ वेढियेलों चोरीं अंतर्बाह्यात्कारी । कणव न करी कोणी माझी
॥ ४ ॥ बहु पांगविलों बहु नागविलों । बहु दिवस झालों कासावीस
॥ ५ ॥ तुका म्हणे आतां धांव घाली वेगीं । ब्रीद तुजें जगीं दीना-
नाथा ॥ ६ ॥

७१९ नलगे मायेसी वाळ निरवावें । आपुल्या स्वभावें ओढे
त्यासी ॥ १ ॥ मज कां लागला करणें विचार । ज्याचा जार भार

त्याचे माथां ॥ २ ॥ गोड घड त्यासी टेवी न मागतां । समाधान
खातां नेदी मना ॥ ३ ॥ खेळाया गुंतलें उमगूनी आणी । बैसोनियां
स्तनीं लावी बळें ॥ ४ ॥ त्याच्या दुःखें पडे आपण खापरीं । लाही
तळीं वरीं होय जैसी ॥ ५ ॥ तुका म्हणे देह विसरे आपुला । आघात
तो त्याला लागो नेदी ॥ ६ ॥

७२० न घडे मायवापें बाळकाचा घात । आपणा देखत होऊं नेदी
॥ १ ॥ कां मी मनीं चिंता वाहुं भय धाक । काय नव्हे एक करितां
तुज ॥ २ ॥ बर्म जाणें त्याच्या हिताचे उपाय । तान भूक वाहे
कडिये खांदीं ॥ ३ ॥ तुका म्हणे तूं गा कृपावंत भारी । ऐसें मज हरी
कळों आलें ॥ ४ ॥

७२१ नेणे गति काय कवण अधोगती । मानिली निश्चिती तुझ्या
पार्यां ॥ १ ॥ कर्म धर्म कोण नेणे हा उपाव । तुझ्या पार्यां भाव
ठेवियेला ॥ २ ॥ नेणें निरसूं पाप पुण्य नेणें काय । म्हणऊनि पाय
धरिले तुझे ॥ ३ ॥ वेडा मी अविचार न कळे विचार । तुज माझा
भार पांडुरंगा ॥ ४ ॥ तुका म्हणे तुज करितां नव्हे काय । माझा तो
उपाय कवण तेथें ॥ ५ ॥

७२२ ऐसें भाग्य कंई लाहाता होईन । अवघे देखें जन ब्रह्मरूप
॥ १ ॥ मग त्या सुखा अंत नाहीं पार । आनंदें सागर हेलावती ॥ २ ॥
शांति क्षमा दया मूर्तिमंत अंगीं । परावृत्त संगीं कामादिका ॥ ३ ॥
विवेकासहित वैराग्याचें बळ । धगधगितो ज्वाळ अग्नि जैसा ॥ ४ ॥
भाक्ते नवविद्या भाव शुद्ध वरी । अळंकारावरी मुगुटमणी ॥ ५ ॥
तुका म्हणे माझी पुरवी वासना । कोण नारायणा तुजविण ॥ ६ ॥

७२३ न पाहें माघारें आतां परतोनी । संसारापासूनि विटला
जीव ॥ १ ॥ सामोरें येऊनि कवळीं दातारा । काळाचा हाकारा न
साहावे ॥ २ ॥ सावधान चित्त होईल आधारें । खेळतांही बरें वाटईल

॥ ४ ॥ तुका म्हणे कंठ दाटला या सोसें । न पवेचि कैसें जवळी
हें ॥ ५ ॥

७२४ सिणलों दातारा करितां वेरझारा । आतां सोडवी संसारा
पासेनिया ॥ १ ॥ न सुटेचि बाकी नव्हे झाडापाडा । घातलासें
खोडा हाडांचिया ॥ २ ॥ मायवापें मार्शीं जिवाचीं सांगाती ।
तीं देतील हातीं काळाचिया ॥ ३ ॥ पडताळुनि सुरी बैसली सेजारी ।
यमफांसा करीं घेऊनियां ॥ ४ ॥ पाठी पोटीं एकें लागलीं सरसीं ।
नेती नरकापारीं ओढूनिया ॥ ५ ॥ जन साह्यभूत असें या सकळां ।
मी एक निराळा परदेशीं ॥ ६ ॥ कोणा काकुलती नाहीं कोणे
परी । तुजविण हरी कृपाळुवा ॥ ७ ॥ तुका म्हणे मज तुझाचि
भरवंसा । म्हणऊनि आशा मोकलिली ॥ ८ ॥

७२५ स्त्रीपुत्रादिकीं राहिला आदर । विषयीं पडिभर अतिशय
॥ १ ॥ आतां सोडवणें धांवा नारायणा । मज हे वासना अनावर
॥ २ ॥ येऊनियां आड ठाके लोकलाज । तें हें दिसें काज अंतरलें
॥ ३ ॥ तुका म्हणे आम्हां जेथें जेथें गोवा । तेथें तुम्हीं देवा सांभा-
ळावें ॥ ४ ॥

७२६ कैसा तो देखिला होसील गोपालीं । पुण्यवंतीं डोळीं
नारायणा ॥ १ ॥ तेणें लोभें जीव झालासे वराडी । आम्ही ऐसी
जोडी कई लाभों ॥ २ ॥ असेल तें कैसें दर्शनाचें सुख । अनुभवं
श्रीमुख अनुभावितां ॥ ३ ॥ तुका म्हणे वाटे देसी आर्लिंगन । अवस्था
ते क्षणक्षणा होते ॥ ४ ॥

७२७ ज्ञानियांचे घरीं चोजवितां देव । तेथें अहंभाव पाठी लागे
॥ १ ॥ ह्मणोनियां अवघे सांडिलें उपाय । धरियेले पाय दृढ तुझे
॥ २ ॥ वेदपरायण पंडित वाचक । न मिळती एक एकामधीं ॥ ३ ॥
पाहो गेलों भाव कैसी आत्मनिष्ठा । तेथे देखे चेष्टा विपरीत ॥ ४ ॥
आपुलिया नाहीं निवाले जे अंगें । योगी करिती रागें गुरुगुरू ॥ ५ ॥

तुका म्हणे मज कोणाचा पांगिला । नको वा विठ्ठला करूं आतां ॥६॥

७२८ काम क्रोध माझे जीताती शरीरी । कोवळें ते वरी बोलतसें
॥ १ ॥ कैसा मी सरता झालों तुझ्या पायीं । पांडुरंगा कांहीं न कळे हें
॥ २ ॥ पुराणीची ग्वाही वदतील संत । तैसें नाहीं चित्त शुद्ध झालें
॥ ३ ॥ तुका म्हणे मज आणूनि अनुभवा । दाखवी हें देवा साच
खरें ॥ ४ ॥

७२९ तुमचे स्तुतियोग्य कोठें माझी वाणी । मस्तक चरणीं
ठेवितसें ॥ १ ॥ भक्तिभाग्य तरी नेदीं तुळसी दळ । जोडून अंजुळ
उभा असे ॥ २ ॥ कैचें भाग्य ऐसें पाविजे संनिध । नेणे पाळूं विध
करुणा भाकीं ॥ ३ ॥ संतांचे सेवटी उच्छिष्टाची आस । करुनियां
वास पाहतसें ॥ ४ ॥ करीं इच्छा मज ह्मणोत आपुलें । एखादिया
बोलें निमित्याच्या ॥ ५ ॥ तुका म्हणे शरण आलों हें साधन । करितों
चितन रात्रंदिवस ॥ ६ ॥

७३० माझे मज कळो येती अवगुण । काय करूं मन अनावर
॥ १ ॥ आतां आड उभा राहे नारायणा । दयासिंधुपणा साच
करी ॥ २ ॥ वाचा वदे परी करणें कठीण । इंद्रिया आधीन झालों
देवा ॥ ३ ॥ तुका म्हणे तुझा जैसा तैसा दास । न धरी उदास
मायवापा ॥ ४ ॥

७३१ कनवाळू कृपालु भक्तांलागी मोही । गजेंद्राचा धांवा
तुवां केला विठाई ॥ १ ॥ पांडुरंगे येवो पांडुरंगे । जीवाचे जिवलगे
ये वो पांडुरंगे ॥ २ ॥ भक्तांच्या कैवोर कष्टलीस विठ्ठले । आंबकृषी
कारणें जन्म दाहा घेतले ॥ ३ ॥ प्रल्हादाकारणें स्तंभीं अवतार
केला । विदारुनि दैत्य प्रेमपान्हा पाजिला ॥ ४ ॥ उपमन्याकारणें
कैसी धांवसी लवलाहीं । पाजी प्रेमपान्हा क्षीरसागराठायीं ॥ ५ ॥
कौरवीं पांचाळी सभेमाजी आणिली । वल्लहरणीं वल्लें कैसी झाली
माऊली ॥ ६ ॥ दुर्वास पातला धर्मा छळावया वर्नी । धांवसी लव-

लाहीं शाखादेठ घेऊनि ॥ ७ ॥ कृपाळू माऊली भुक्तिमुक्ति भांडार ।
करी माझा अंगीकार तुका म्हणे विठ्ठले ॥ ८ ॥

७३२ माये मोकलिले कोठें जावें वालें । आपुलिया वळें न वंचे तें
॥ १ ॥ रुसोनियां पळे सांडुनियां ताट । मागें पाहे वाट यावें ऐसी
॥ २ ॥ भांडवल आम्हा आळी करावी हें । आपणची माये धावसील
॥ ३ ॥ तुका म्हणे आळी करुनिया निकी । देसील भातुकी
बुझाऊनि ॥ ४ ॥

७३३ धरुनियां सोई परतलें मन । अनुलक्षीं चरण करुनियां
॥ १ ॥ येई पांडुरंगे नेई सांभालुनि । करुणावचनीं आळवितों ॥ २ ॥
बुद्धि झाली साह्य परि नाही वळ । अवलोकितों जळ वाहे नेत्रीं ॥ ३ ॥
न चलती पाय गळित झाली काया । म्हणऊनि दया येऊं द्यावी ॥ ४ ॥
दिशेच्या करितों वारियासी मात । जोडुनिया हात वाट पाहें ॥ ५ ॥
तुका म्हणे वेग करावा सत्वर । पावावया तीर भवनदीचें ॥ ६ ॥

७३४ मायवापापुढें लाडिकें लेकरूं । तैसे बोल करूं कवतुकें ॥ १ ॥
कृपावंता घालीं प्रेमपान्धारस । वोळली वोरस पांडुरंगा ॥ २ ॥ नाहीं
धीर खुंटी जवळी हुंवरे । ठायींच पाखर कवळिते ॥ ३ ॥ तुका म्हणे
मज होऊं नेदी शीण । कळों नेदि भिन्न आहे ऐसें ॥ ४ ॥

७३५ तुझारे विसर नको माझिया जीवा । क्षण एक केशवा माय-
वापा ॥ १ ॥ जावो राहो देह आतां येचि घडी । कायसी आवडी
याची मज ॥ २ ॥ कुशिल इंद्रियें आपुलिया गुणें । यांचिया पाळणें
कोण हित ॥ ३ ॥ पुत्र पत्नी बंधु सोयरी खाणोरीं । यांचा कोण धरी
संग आतां ॥ ४ ॥ पिंड हा उसना आणिला पाचांचा । सेखी लागे
ज्याचा त्यासी देणें ॥ ५ ॥ तुका म्हणे नाहीं आणिक सोयरे । तुजविण
दुसरें पांडुरंगा ॥ ६ ॥

७३६ आम्ही जाणावें तें काई तुझें वर्म कोणें ठायीं । अंतपार
नाहीं ऐसें श्रुती बोलती ॥ १ ॥ होई मज तैसा मज तैसा साना

सकुमार हृषीकेशा । पुरवी माझी आशा भुजा चारी दाखवी ॥ २ ॥
खालता सप्तही पाताळा वरता स्वर्गाहूनि दिसाळा । तो मी मशक
डोळा कैसा पाहों आपुल्या ॥ ३ ॥ मज असे हा भरंवसा पढीये
होसी तयां तैसा । पंढरीनिवासा तुका म्हणे गा विठोवा ॥ ४ ॥

७३७ तुज घालोनियां पूजितों संपुष्टीं । परि तुझ्या पोटीं चवदा
भुवनें ॥ १ ॥ तुज नाचऊनि दाखवूं कौतुका । परी रूपरेखा नाहीं
तुज ॥ २ ॥ तुजलागीं आम्ही गात असों गीत । परी तूं अतीत
शब्दाहूनि ॥ ३ ॥ तुजलागीं आम्हीं घातियेल्या माळा । परि तूं
वेगळा कर्तृत्वासी ॥ ४ ॥ तुका म्हणे आतां होऊनि परिमित । माझे
काहीं हित विचारवें ॥ ५ ॥

७३८ मौन कां धरिलें विश्वाच्या जीवना । उत्तर वचना देई
माझ्या ॥ १ ॥ तूं माझे संचित तूंचि पुर्वपुण्य । तूं माझे प्राचीन
पांडुरंगा ॥ २ ॥ तूं माझे सत्कर्म तूं माझा स्वधर्म । तूंचि नित्यनेम
नारायणा ॥ ३ ॥ कृपावचनाची वाट पाहातसें । करुणावोरसें बोल
काहीं ॥ ४ ॥ तुका म्हणे प्रेमळाच्या प्रियोत्तमा । बोल सर्वोत्तमा
मजसवें ॥ ५ ॥

७३९ कांजी आम्हां होतें दोषाचें दर्शन । तुज समर्पून देह-
भाव ॥ १ ॥ पांडुरंगा कृपालुवा दयावंता । धरसील सत्ता सक-
ळही ॥ २ ॥ कां जी आम्हांवरि आणिकांची सत्ता । तुम्हांसी असतां
जवळिकें ॥ ३ ॥ तुका म्हणे पार्यीं केलें निवेदन । उचित तें दान
करिं सत्ता ॥ ४ ॥

७४० कई ऐसी दशा येईल माझ्या आंगा । चित्त पांडुरंगा झुर-
तसे ॥ १ ॥ नाठउनी देह पायांचें चितन । अवसान तें क्षण नाहीं
मर्थी ॥ २ ॥ काय ऐसा पात्र होईन लाभासी । कई हृषीकेशी
तुष्टतिल ॥ ३ ॥ तुका म्हणे धन्य मानीन संचीत । घेईन नित्यानित्य
प्रेमसुख ॥ ४ ॥

७४१ कोठें गुंतलासी योगीयांचे ध्यानीं । आनंदें कीर्तनीं पंढ-
रीच्या ॥ १ ॥ काय काज कोठें पडलीसे गुंती । कानीं न पडती बोल
माझे ॥ २ ॥ काय शेषशयनीं सुखनिद्रा आली । सोय कां सांडिली
तुम्ही देवा ॥ ३ ॥ तुका म्हणे कोठें गुंतलेती सांगा । किती पांडुरंगा
वाट पाहूं ॥ ४ ॥

७४२ कोठें गुंतलासी कोणाच्या धांवया । आली देवराया निद्रा
तुज ॥ १ ॥ कोठें गुंतलासी भक्तिप्रेमसुखें । न सुटती मुखें
गोपिकांची ॥ २ ॥ काय पडलें तुज कोणाचें संकट । दुरी पंथवाट न
चालवे ॥ ३ ॥ काय माझे तुज गुणदोष दिसती । म्हणोनि श्रीपती
कोपलासी ॥ ४ ॥ काय झालें सांग माझीया कपाळा । उरला जीव
डोळां तुका म्हणे ॥ ५ ॥

७४३ सत्य तूं सत्य तूं सत्य तूं विठ्ठला । कां गा हा दाविला
जगदाकार ॥ १ ॥ सांभाळी सांभाळी आपुली हे माया । आम्हांसी
कां भयाभीत केलें ॥ २ ॥ रूप नाहीं त्यासी ठेवियेलें नाम । लटकाची
श्रम वाढविला ॥ ३ ॥ तुका म्हणे कां गा झालासी चतुर । होतासी
निष्ठुर निर्विकार ॥ ४ ॥

७४४ तुज म्हणतील कृपेचा सागर । तरि कां केला धीर पांडुरंगा
॥ १ ॥ आझुनि कां नये तुज माझी दया । काय देवराया पाहातोसी
॥ २ ॥ आळवितों जैसें पाडस कुरंगिणी । पीडिलिया वनीं तानभूक
॥ ३ ॥ प्रेमरसपान्हा पाजी माझे आई । धावे वो विटाई वोरसोनि
॥ ४ ॥ तुका म्हणे माझें कोण हरी दुःख । तुजविण एक पांडुरंगा ॥ ५ ॥

७४५ येई गा विठ्ठला येई गा विठ्ठला । प्राण हा फुटला आळवितां
॥ १ ॥ पडियेलों वनीं थोर चितवनी । उशीर कां अजुनी लावियेला
॥ २ ॥ काय तुज नाहीं लौकिकाचीं शंका । आपुल्या वाळका
मोकलितं ॥ ३ ॥ तुका म्हणे बहु खंती वाटे जिवा । धरीयेलें देवा
दुरी दिसे ॥ ४ ॥

६४६ माझ्या इंद्रियासी लागलें भांडण । म्हणताती कान रसना धाली ॥ १ ॥ करिती तळमळ हस्त पाद भाळ । नेत्रांसी दुकाळ पडिला थोर ॥ २ ॥ गुण गाये मुख आइकती कान । आमुचें कारण तैसें नव्हे ॥ ३ ॥ दर्शनं फिटे सकळांचा पांग । जेथें ज्याचा भाग घेईल तें ॥ ४ ॥ तुका म्हणे ऐसें करो नारायणा । माझी ही वासना ऐसी आहे ॥ ५ ॥

७४७ कां हों पांडुरंगा न करा धावणें । तरी मज कोणें सोडवावें ॥ १ ॥ तुझा म्हणवूनी आणिकापें उभा । राहों हे तो शोभा नेदीं आतां ॥ २ ॥ काळें पुरविली पाठी दुरवरी । पुढें पायां धीरीं राहो नेदीं ॥ ३ ॥ नको आणूं माझे संचित मनासीं । पावन ओहेसी पतिता तूं ॥ ४ ॥ तुका म्हणे चाले आणिकांची सत्ता । तुज आळवितां नवल हें ॥ ५ ॥

७४८ भागलों मी आतां आपुल्या स्वभावे । कृपा करोनि देवें आश्वासीजे ॥ १ ॥ देऊनि आलिंगन प्रीतीच्या पडिभरें । अंगें हीं दातारें निववावीं ॥ २ ॥ आमुताची दृष्टी घालूनिया वरी । शीतळ हा करी जीव माझा ॥ ३ ॥ घेई उचलूनि पुसें तानभुक् । पुसी माझे मुख पितांवरें ॥ ४ ॥ बुझाओनी माझी धरी हनुवटी । ओवाळुनी दिठी करुनी सांडी ॥ ५ ॥ तुका म्हणे बाप्पा अहो विश्वंभरा । आतां कृपा करा ऐसी कांहीं ॥ ६ ॥

७४९ येऊनी जाऊनी पाहें तुजकडे । पडिल्या सांकडें नारायणा ॥ १ ॥ आणीक कोणाचा मज नाही आधार । तुजवरी भार जीवें भावें ॥ २ ॥ निष्ठुर अथवा होई तूं कृपाळ । तुज सर्व काळ विसरेना ॥ ३ ॥ आपुलें वचन राहावें सांभाळून । तुम्हां आम्हां जाण पडिपाडु ॥ ४ ॥ ज्याच्या वचनासी अंतर पडेल । बोल तो होईल तयाकडे ॥ ५ ॥ तुम्हां आम्हां तैसें नाहीं म्हणे तुका । होशील तूं सखा जीविलग ॥ ६ ॥

७५० वाळ मातेपाशीं सांगे तानभूक । उपायाचें दुःख काय जाणे ॥ १ ॥ तयापरी करी पाळण हें माझें । घेऊनियां ओझें सकळ भार ॥ २ ॥ कासया गुणदोष आणिसील मना । सर्व नारायणा अपराधी ॥ ३ ॥ सेवाहीन दीन पातकांची रासी । आतां विचारिसी काय ऐसें ॥ ४ ॥ जेणें काळें पायीं अनुसरलें चित्त । निर्धार हें हित झालें ऐसें ॥ ५ ॥ तुका म्हणे तुम्ही तारिले बहुत । माझी कांहीं चिंता असो द्यावी ॥ ६ ॥

७५१ मागें शरणागत तारिले बहुत । ह्मणती दीनानाथ तुज देवा ॥ १ ॥ पाहिले अपराध नाहीं याती कुळ । तारिला अजामेळ गाणिका भिली ॥ २ ॥ आढळपदीं वाळ वैसविला धुर । क्षीराचा सागर उपमन्या ॥ ३ ॥ गजेंद्रपशू नाडिला जळचरें । भवासिंधुपार उतरिला ॥ ४ ॥ प्रल्हाद अग्नींत राखिला जळात । विपाचें अमृत तुझ्या नामें ॥ ५ ॥ पांडवां संकट पडतां जडभारी । त्यांचा तूं कैवारी नारायणा ॥ ६ ॥ तुका म्हणे तूं या अनाथाचा नाथ । ऐकोनियां मात शरण आलों ॥ ७ ॥

७५२ साच मज काय कळों नये देवा । काय तुझी सेवा काय नव्हे ॥ १ ॥ करावें तें वरें जेणें समाधान । सेवावें हें वन न बोलावें ॥ २ ॥ शुद्ध माझा भाव होईल तुझें पायीं । तरीच हें देई निवडूनी ॥ ३ ॥ उचित अनुचित कळो आली गोष्टी । तुझे कृपादृष्टी पांडुरंगा ॥ ४ ॥ तुका म्हणे मज पायांसवें चाड । सांगसीं तें गोड आहे मज ॥ ५ ॥

७५३ तुझा शरणागत झालों मी अंकीत । करीं माझें हित पांडुरंगा ॥ १ ॥ पतितपावन तुझी ब्रिदावळी । तें आतां सांभाळी मायवापा ॥ २ ॥ अनाथाचा नाथ बोलतील संत । ऐकोनियां मात विश्वासलों ॥ ३ ॥ न करावी निरास न थरावें उदास । देई याच-

कास कृपादान ॥ ४ ॥ तुका म्हणे मी तो पातकांची राशी । देई पायापासीं ठाव देवा ॥ ५ ॥

७५४ नको ब्रह्मज्ञान आत्मस्थीती भाव । मी भक्त तूं देव ऐसें करी ॥ १ ॥ दावी रूप मज गोपिकारमणा । ठेवूंदे चरणावरी माथा ॥ २ ॥ पाहतीन श्रीमुख देईन आलिंगन । जीवें निंबलोण उतरीन ॥ ३ ॥ पुसतां सांगेन हितगुज मात । बैसोनीं एकांत सुख गोष्टी ॥ ४ ॥ तुका म्हणे यासी न लावी उशीर । माझे अभ्यंतर जाणोनिया ॥ ५ ॥

७५५ तुझा दास ऐसा म्हणती लोकपाळ । म्हणऊनी सांभाळ करीं माझा ॥ १ ॥ अनाथाचा नाथ पतित पावन । हें आतां जतन करीं नाम ॥ २ ॥ माझे गुणदोष पाहतां नलगे अंत । ऐसें माझे चित्त मज ग्वाही ॥ ३ ॥ नेणें तुझी कैसी करावी हे सेवा । जाणसी तूं देवा अंतरींचे ॥ ४ ॥ तुका म्हणे तूं या कृपेचा सिंधु । तोडी भवबंधू माझा देवा ॥ ५ ॥

७५६ इतलें करीं देवा ऐकें हें वचन । समूळ अभिमान जाळी माझा ॥ १ ॥ इतलें करीं देवा ऐकें हें गोष्टी । सर्व समदृष्टी तुज देखें ॥ २ ॥ इतलें करी देवा विनवितीं तुज । संतचरणरज वंदीं माथा ॥ ३ ॥ इतलें करी देवा ऐकें हें मात । हृदयीं पंढरीनाथ दिवसरात्री ॥ ४ ॥ भलतिया भावें तारीं पंढरीनाथा । तुका म्हणे आतां शरण आलों ॥ ५ ॥

७५७ कोण आम्हा पुसे सिणले भागलें । तुजविण उगलें पांडुरंगा ॥ १ ॥ कोणापाशीं आम्हीं सांगावें सुखदुःख । कोण तानभूक निवारील ॥ २ ॥ कोण या तापाचा करील परिहार । उतरील पार कोण दुजा ॥ ३ ॥ कोणापें इच्छेचें मागावें भातुकें । कोण कवतुकें बुझाविल ॥ ४ ॥ कोणावरी आम्हीं करावी हे सत्ता । होईल साहाता कोण दुजा ॥ ५ ॥ तुका म्हणे अगा स्वामी सर्वजाणा । दंडवत चरणा तुमच्या देवा ॥ ६ ॥

७५८ काय कीर्ति करूं लोक दंभ मान । दाखवी चरण तुझे मज
॥ १ ॥ मज आतां ऐसें नको करूं देवा । तुझा दास जावा वांयां-
विण ॥ २ ॥ होईल थोरपण जाणीवेचा फार । दुरावेन दूर तुझ्या
पायीं ॥ ३ ॥ अंतरीचा भाव काय कळे लोकां । एक मानीं एकां
देखोदेखीं ॥ ४ ॥ तुका म्हणे तुझे पाय आतुडती । ते मज विपत्ती
गोड देवा ॥ ५ ॥

७५९ वेदपुरुष तरि नेती कां वचन । निवडोनि भिन्न दाखविलें
॥ १ ॥ तुझी वर्म तूचि दावूनि अनंता । होतासी नेणता कोणा गुणें
॥ २ ॥ यज्ञाचा भोक्ता तरि कां नव्हे सांग । उणे पडता अंग क्षोभ
घडे ॥ ३ ॥ वससी तूं या भूतांचे अंतरी । तरि कां भेद हरि दावि-
येला ॥ ४ ॥ तपतिर्याटवें तुझे मुर्तिदान । तरि कां अभिमान आड
येतो ॥ ५ ॥ आतां क्षमा कीजे विनवितो तुका । देऊनिया हाका उभा
झारीं ॥ ६ ॥

७६० आमुची कां नये तुम्हासी करुणा । किती नारायणा आळ-
चावें ॥ १ ॥ काय जाणा तुम्हीं दुर्बळांचें जिणें । वैभवाच्या गुणे
आपुलिया ॥ २ ॥ देती घेती करिती खटपटा आणिकें । निराळा
कौतुकें पाहोनिया ॥ ३ ॥ दिवस बोटी आम्ही धरियेलें माप । वाहतों
संकल्प स्वहिताचा ॥ ४ ॥ तुका म्हणे मग देसीं कोण्या काळें ।
चुकुर दुर्बळें होतों आम्ही ॥ ५ ॥

७६१ आळवितां कंठ शोकला भीतर । आयुष्य वेंचे धोर नाहीं
मना ॥ १ ॥ अज्ञून कां नये हें तुझ्या अंतरा । दिनाच्या माहेरा
पांडुरंगा ॥ २ ॥ धन दिसे डोळां दगडाचे परी । भोग ते शरीरीं विष
झालें ॥ ३ ॥ चुकलों काय तें मज क्षमा करीं । आलिंगूनि हरी प्रेम
द्यावें ॥ ४ ॥ अवस्था राहिली रूपाची अंतरी । बाहेर भीतरीं सर्व-
काळ ॥ ५ ॥ तुका म्हणे माझे सकळ उपाय । पांडुरंगा पाय
तुझे आतां ॥ ६ ॥

७६२ पोटीं शूल अंगीं उटी चंदनाची । आवडी सुखाची कोण
तया ॥ १ ॥ तैसें मज कांगा केलें पंढरियाया । लौकिक हा वायां
वाढविला ॥ २ ॥ ज्वरिलियापुढें वाढिलीं मिष्टान्न । काय चवी तेणें
घ्यावी त्यांची ॥ ३ ॥ तुका म्हणे मढें शृंगारिलें वरी । तेचि झाली
परी मज देवा ॥ ४ ॥

७६३ आतां होई माझे बुद्धीचा जनिता । आवरावें चित्ता पांडु-
रंगा ॥ १ ॥ येथूनियां कोठें न वजें वाहेरी । ऐसें मज धरी सत्ता-
वळें ॥ २ ॥ अनावर गुण बहुतां जातींचे । न बोलावें वाचे ऐसें
करीं ॥ ३ ॥ तुका म्हणे हित कोणिये जातीचें । तुज ठावे साचें
मायवापा ॥ ४ ॥

७६४ प्रीतिचिया बोला नाहीं पेचपाड । भलतैसें गोड करुनि
घेई ॥ १ ॥ तैसें विठ्ठलराया तुज मज ओहे । आवडीनें गाय नाम
तुझें ॥ २ ॥ वेडे वाकडे वाळकाचे बोल । करिती नवल माय-
वाप ॥ ३ ॥ तुका म्हणे तुज येवो माझी दया । जोर्वींच्या सखया
जिवलगा ॥ ४ ॥

७६५ पतित मी पापी शरण आलों तुज । राखी माझी लाज
पांडुरंगा ॥ १ ॥ तारियेले भक्त न कळे तुझा अंत । थोर मी पतित
पांडुरंगा ॥ २ ॥ द्रौपदी बहिणी वैरीं गांजियेली । आपणाऐसी केली
पांडुरंगा ॥ ३ ॥ प्रमहादाकारणें स्तंभीं अवतार । माझा कां विसर
पांडुरंगा ॥ ४ ॥ सुदामा ब्राह्मण दरिद्रें पीडीला । आपणाऐसा केला
पांडुरंगा ॥ ५ ॥ तुका म्हणे तुज शरण निजभावं । पाप निर्दाळवें
पांडुरंगा ॥ ६ ॥

७६६ तुजलागीं माझा जीव झाला पिसा । अवलोकितों दिशा
पांडुरंगा ॥ १ ॥ सांडिला व्यवहार माया लोकाचार । छंद निरंतर
हाचि मनीं ॥ २ ॥ आइकिलें कार्नीं तें रूप लोचन । देखावया सीण
करिताती ॥ ३ ॥ प्राण हा विकळ होय कासाविस । जीवनाविण

मत्स्य तया परी ॥ ४ ॥ तुका म्हणे आतां कोण तो उपाय । करूं तुझे पाय आतुडे तो ॥ ५ ॥

७६७ एक वेळा करीं या दुःखा वेगळें । दुरिताचे जाळें उगवूनि ॥ १ ॥ आठविन पाय हा माझा नवस । रात्री आणी दिवस पांडुरंगा ॥ २ ॥ बहु दूरवरि भोगविलें भोगा । आतां पांडुरंगा सोडवावें ॥ ३ ॥ तुका म्हणे काया करीन कुरवंडी । ओंवाळूनि सांडीं मस्तक हें ॥ ४ ॥

७६८ आणोक म्यां कोणा यावें काकुळती । कोण कामा येती अंतकाळीं ॥ १ ॥ तूं वो माझी सखी होसी पांडुरंगे । लवकरा ये गे वाट पाहें ॥ २ ॥ काया वाचा मनं होचि आस करी । पाऊलें गोजिरीं चिंतीतसें ॥ ३ ॥ तुका म्हणे माझी पुरवी हे आस । घाली ब्रह्मरस भोजन हें ॥ ४ ॥

७६९ पांडुरंगें पांडुरंगें । माझे गंगे माउलियें ॥ १ ॥ पान्हा घाली प्रेमधारा । पूर क्षीरा लोटों दे ॥ २ ॥ अंगें अंग मेळउनी । करीं धणी फेडाय ॥ ३ ॥ तुका म्हणे घेईन उड्या । सांडिन कुड्या भावना ॥ ४ ॥

७७० जाणतें लेकरू । माता लागे दूर धरूं ॥ १ ॥ तैसें न करी कृपावेंते । पांडुरंगे माझे माते ॥ २ ॥ नाहीं मुक्ताफळा । भेटी मागुती त्या जळा ॥ ३ ॥ तुका म्हणे लोणी । ताक सांडी निवडूनि ॥ ४ ॥

७७१ गरुडाचे पायीं । ठेवीं वेळो वेळां डोई ॥ १ ॥ वेगें आणावा तो हरी । मज दीनार्ते उद्धरी ॥ २ ॥ पाय लक्ष्मीचें हाती । तिसी यावें काकुळती ॥ ३ ॥ तुका म्हणे शेषा । जागे करा हृषीकेशा ॥ ४ ॥

७७२ गंगा मेली सिंधुपार्षीं । जरी तो ठाव नेदी तिशीं ॥ १ ॥ तिणें जावें कवण्या ठाया । मज सांगा पंढरिराया ॥ २ ॥ जळ क्षोभलें जळचरा । माता वाळा नेदी थारा ॥ ३ ॥ तुका म्हणे आलों शरण । देवा त्वां कां धरिलें मौन ॥ ४ ॥

७७३ तुझे दारींचा कुतरा । नको मोकळूं दातारा ॥ १ ॥ धरणें घेतलें दारांत । नको धरून उठवूं हात ॥ २ ॥ बहु झालो लंड । पायीं

घातली मुरकुंड ॥ ३ ॥ तुका म्हणे जगजीवना । ब्रीद राखीं नारायणा ॥ ४ ॥

७७४ शरण शरण नारायणा । मज अंगीकारा दीना ॥ १ ॥ भावें आलों लोटांगणीं । रुळें तुमचे चरणीं ॥ २ ॥ सांडियेली काया । वरि ओवाळूनि पायां ॥ ३ ॥ तुका म्हणे शीर । ठेवियेलें पायांवर ॥ ४ ॥

७७५ उच्चारूं यासाठीं । आम्ही नाम तुझे कंठीं ॥ १ ॥ येसी धांवत धांवत । माउलिये कृपावंत ॥ २ ॥ पाय चिर्तीं धरूं । क्रीडा भलते ठायीं करूं ॥ ३ ॥ तुका म्हणे माझे गंगे । प्रेमभरित पांडुरंगें ॥ ४ ॥

७७६ न करी उदास । माझी पुरवावी आस ॥ १ ॥ ऐका ऐका नारायणा । माझी परिसा विज्ञापना ॥ २ ॥ मायबाप बंधुजन । तूंचि सोयरा सज्जन ॥ ३ ॥ तुका म्हणे तुजविरहित । माझें कोण करी हित ॥ ४ ॥

७७७ बुद्धिहिन जडजीवा । नका देवा उपेक्षूं ॥ १ ॥ परिसाची विज्ञापना । आम्हां दीनां दासांची ॥ २ ॥ चिंतुनियां आले पाय । त्यांसी काय बंचन ॥ ३ ॥ तुका म्हणे पुरुषोत्तमा । करी क्षमा अपराध ॥ ४ ॥

७७८ धेनु चरे वनांतरीं । चित्त बाळकापें घरीं ॥ १ ॥ तैसें करीं वो माझें आई । ठाव देउनि राखे पार्यीं ॥ २ ॥ काढितां तळमळी । जिवनावेगळी मासोळी ॥ ३ ॥ तुका म्हणे कुडी । जीवा-प्राणांची आवडी ॥ ४ ॥

७७९ येगा येगा पांडुरंगा । घेई उचलुनी वोसंगा ॥ १ ॥ ऐसी असोनियां वेसी । दिसतों मी परदेसी ॥ २ ॥ उगवूनी गोवा । सोडवूनि न्यावें देवा ॥ ३ ॥ तुज आड कांहीं । बळ करी ऐसं नाहीं ॥ ४ ॥ तुका म्हणे हृषीकेशी । काय उशीर लाविलासी ॥ ५ ॥

७८० माझें जीवन तुझे पाय । कृपाळु तूं माझीं माय ॥ १ ॥ नेदी

दिसों केवीलचाणें । पांडुरंगा तुझे तान्हे ॥ २ ॥ जन्ममरण तुजसाठीं
। आणीक नेणें दुजो गोष्टी ॥ ३ ॥ तुका म्हणे तुजविण । कोण हरिल
माझा सीण ॥ ४ ॥

७८१ आतां घेई माझें । भार सकळही ओझें ॥ १ ॥ काय
करिसी होई वाड । आलो पोटासी दगड ॥ २ ॥ तूंचि डोळे वाती ।
होई दीपक सांगाती ॥ ३ ॥ तुका म्हणे कांहीं । विचाराया चाड
नाहीं ॥ ४ ॥

७८२ संत मानितील मज । तेणें वाटतसें लाज ॥ १ ॥ तुम्हीं कृपा
केली नाहीं । चित्त माझें मज ग्वाही ॥ २ ॥ गोविलों थोरिवा । दुःख
वाटतसे जीवा ॥ ३ ॥ तुका म्हणे माया । आवरा हे पंढरीराया ॥ ४ ॥

७८३ पापाची मी राशी । सेवाचोर पायांपाशी ॥ १ ॥ करा दंड
नारायणा । माझ्या मानाची खंडणा ॥ २ ॥ जनाहातीं सेवा । घेतों
लंडपणे देवा ॥ ३ ॥ देव ना संसार । तुका दोहीकडे चोर ॥ ४ ॥

७८४ गातों भाव नाहीं अंगीं । भूषण करावया जगीं ॥ १ ॥ परि
तूं पतितपावन । करि साच हें वचन ॥ २ ॥ मुखें म्हणवितों दास ।
चिंत्तीं माया लोभ आस ॥ ३ ॥ तुका म्हणे दावीं वेष । तैसा अंतरी
नाहीं लेश ॥ ४ ॥

७८५ करा नारायणा । माझ्या दुःखाची खंडणा ॥ १ ॥ वृत्ती
राखा पायांपाशीं । वस्ती धरुनि मानसी ॥ २ ॥ पाळोनिया लळा ।
आतां पाववावे फळा ॥ ३ ॥ तुका म्हणे दीनै । त्यांचा हरतिया
शीण ॥ ४ ॥

७८६ क्रियामतिहीन । एक मी गा तुझे दीन ॥ १ ॥ देवा करावा
सांभाळ । वारी माझी तळमळ ॥ २ ॥ नको माझे ठायीं । गुण दोष घालूं
कांहीं ॥ ३ ॥ अपराधांच्या कोटीं । तुका म्हणे घाला पोटी ॥ ४ ॥

७८७ तुझे थोर थोर । भक्त करिती विचार ॥ १ ॥ जपतपादि
साधनें । मज चिंतवेना मनें ॥ २ ॥ करुणावचनें । म्या भाकावीं

तुम्हां दीनें ॥ ३ ॥ तुका म्हणे घेई । माझे थोडे फार ठायीं ॥ ४ ॥

७८८ आयुष्य गेलें वायांविण । थोर झाली नागवण ॥ १ ॥ आतां
धांवे धांवे तरी । काय पाहातोसी हरी ॥ २ ॥ माझे तुझे याचि गती ।
दिवस गेले तोंडीं माती ॥ ३ ॥ मन वाच घेऊं नेदी । बुडवूं पाहे
भवनदी ॥ ४ ॥ पडिला विषयाचा घाला । तेणें नागविलें मला ॥ ५ ॥
शरण आलों आतां धांवें । तुका म्हणे मज पावें ॥ ६ ॥

७८९ विट्ठल माझी माय । आम्हां सुखा उणें काय ॥ १ ॥ घेतों
अमृताचि धनी । प्रेम वोसंडलें स्तनीं ॥ २ ॥ क्रीडों वैष्णवांच्या मेळीं ।
करूं आनंदाच्या जळीं ॥ ३ ॥ तुका म्हणे कृपावंत । ठेवी आम्हापार्शीं
चित्त ॥ ४ ॥

७९० कोड आवडीचें । पुरवीना वाळकाचें ॥ १ ॥ तेंव्हा कैसीं
ते माऊली । जाणा कशासाठीं व्याली ॥ २ ॥ वत्साचिये आसे ।
धेनु धांवेना वोरसे ॥ ३ ॥ तुका म्हणे घरीं । वाळ टाकिलें
वानरीं ॥ ४ ॥

७९१ आपुल्या महिमानें । धातु परिसें केलें सोनें ॥ १ ॥ तैसे न
मनीं माझे आतां । गुणदोष पंढरिनाथा ॥ २ ॥ गांवाखालील ओहळ ।
गंगा न मनी अमंगळ ॥ ३ ॥ तुका म्हणे माती । केली कस्तूरीनें
सरती ॥ ४ ॥

७९२ कांहीं बोलिलें बोंबडें । मायबापा तुम्हा पुढें । सलगी
लाडें कोडें । मज क्षमा करावी ॥ १ ॥ काय जाणावा महिमा ।
तुमचा म्यां पुरुषोत्तमा । आवडीने सीमा । सांडविली मज-
हातीं ॥ २ ॥ घडे अवज्ञा सख्यत्वे । वालें बापासी न भ्यावें । काय
म्यां सांगावें । आहे ठावें तुम्हांसी ॥ ३ ॥ तुका म्हणे देवा । प्रेम-
लोभ न संडावा । पाळिला पाळावा । लळा पुढती आगळा ॥ ४ ॥

७९३ याती हीन मति हीन कर्म हीन माझे । सर्व लज्जा सांडो-
नीयां शरण आलों तुज ॥ १ ॥ येई गा तूं मायबापा पंढरीच्या राया ॥

तुजविण सीण वाटे क्षीण झाली काया ॥ २ ॥ दीननाथ दीनबंधू नाम
तुम्हां साजे । पतितपावन नाम ऐसी व्रीदावळी गाजे ॥ ३ ॥ विटेवरी
नीट उभा कटावरी कर । तुका म्हणे हेंचि आम्हां ध्यान
निरंतर ॥ ४ ॥

७९४ प्रपंच वोसरो । चित्त तुझे पायीं मुरो ॥ १ ॥ ऐसें करिगा
पांडुरंगा । शुद्ध रंगवावें रंगा ॥ २ ॥ पुरे पुरे आतां । नको दुजि-
याची सत्ता ॥ ३ ॥ लटिके तें फेडा । तुका म्हणे जाय पीडा ॥ ४ ॥

७९५ काय ज्ञानेश्वरीं उणे । तिहीं पाठविलें धरणे ॥ १ ॥ ऐको-
निया लिखीत । म्हण जाणवली हे मात ॥ २ ॥ तरी जाणे धणी ।
वदे सेवकाची वाणी ॥ ३ ॥ तुका म्हणे ठेवा । होता सांभाळावें
देवा ॥ ४ ॥

७९६ पाप ताप माझे गुणदोष निवारी । कृष्णा विष्णु हरी
नारायणा ॥ १ ॥ कामक्रोध वैरी घालोनी वाहेरी । तूं राहे अंतरीं
पांडुरंगा ॥ २ ॥ करिशील तरी नव्हे कांहीं एक । निर्मिलें त्रैलोक्य
हेळामात्रें ॥ ३ ॥ समर्थासी काय आर्ह्यां शिकवावें । तुका म्हणे यावें
पांडुरंगा ॥ ४ ॥

७९७ बौद्ध अवतार माझिया अदृष्टा । मौन्य मुखें निष्ठा धरि-
येली ॥ १ ॥ लोकांचियेसाठीं शाम चतुर्भुज । संतांसवें गुज बोल-
तसां ॥ २ ॥ आलें कलियुग माझिया संचिता । डोळां हाकलिता न
पडेसी ॥ ३ ॥ म्यांच तुजें काय केलें नारायणा । कां नये करुणा
तुका म्हणे ॥ ४ ॥

७९८ तूं माऊलीहून मवाळ । चंद्राहूनि शीतळ । पाणियाहूनि
पातळ । कळोळ प्रेमाचा ॥ १ ॥ देऊं काशाची उपमा । दुजी तज
पुरुषोत्तमा । ओवाळूनि नामा । तुझ्यावरुनि टाकिलों ॥ २ ॥ तुवां
केलेरें अमृता । गोड त्या ही तूं परतां । पांचा तत्वांचा जनिता ।
सकळ सत्तानायक ॥ ३ ॥ कांहीं न बोलोनि आतां । उगाच चरणी

ठेवितों माथां । तुका म्हणे पंढरीनाथा । क्षमा करी अपराध ॥ ४ ॥

७९९ मी अवगुणी अन्यायी । किती म्हणोन सांगो काई । आतां मज पायीं । ठाव देई विठ्ठले ॥ १ ॥ पुरे पुरे हा संसार । कर्म बलिवंत दुस्तर । राहों नेदी स्थिर । एके ठायीं निश्चळ ॥ २ ॥ अनेक बुद्धीचे तरंग । क्षणक्षणा पालटती रंग । धरूं जातां संग । तव तो होतो बाधक ॥ ३ ॥ तुका म्हणे आतां । अवघी तोडी माझी चिंता । येऊनी पंढरीनाथा । वास करीं दृढीं ॥ ४ ॥

८०० आळी करावी तें कळतें वालका । वुझवावें हें का नेणा तुम्ही ॥ १ ॥ निवाड तो तेथे असे पायांपाशीं । तुम्हां आम्हां विशीं एके ठायीं ॥ २ ॥ आणीक तों आम्ही न देखोंसे झालें । जाणावें शिणलें भागलेंसे ॥ ३ ॥ तुका म्हणे तुम्हां लागतें सांगावें । अंतरीचें ठावें काय नाही ॥ ४ ॥

८०१ कासया वांचूनि झालों भूमिभार । तुझ्या पायीं थार नाही तरी ॥ १ ॥ जातां भलें काय डोलियांचें काम । जंव पुरुषोत्तम न देखती ॥ २ ॥ काय मुख पेंव श्वापदाचें धांव । नित्य तुझें नांव नुच्चारितां ॥ ३ ॥ तुका म्हणे आतां पांडुरंगाविण । न वांचतां क्षण जीव भला ॥ ४ ॥

८०२ वाळ माते निष्ठुर होये । परी ते स्नेह करीत आहे ॥ १ ॥ तैसा तूं गा पुरुषोत्तमा । घडी न विसंवसी आम्हां ॥ २ ॥ नेणती भागली । कडे घेतां अंग घाली ॥ ३ ॥ भूक साहे तहान । त्याचें राखे समाधान ॥ ४ ॥ त्याच्या दुःखें धाय । आपुला जीव देऊं पाहे ॥ ५ ॥ नांवें घाली उडी । तुका म्हणे प्राण काढी ॥ ६ ॥

श्रीनिळोबामहाराज

८०३ दीनबंधू आत्मयारामा । सुखविश्रामा विश्वजनका ॥ १ ॥ परात्परा पुरुषोत्तमा । आगमा निगमा जगबंधा ॥ २ ॥ निर्विकल्पा

निरंजना । सुखनिधाना गुणमूर्ती ॥ ३ ॥ आगा ये निळ्याच्या दातारा ।
रुक्मिणीवरा श्रीविठ्ठला ॥ ४ ॥

८०४ अगा ये भूवैकुण्ठपीठा । सकळावरिष्टा देवाचिया ॥ १ ॥
अनाथ मी शरणागत । करा स्थापित निजसेवे ॥ २ ॥ षडगुणऐश्वर्य
भाग्यवंता । अहो रमाकांता श्रीविठ्ठला ॥ ३ ॥ निळा म्हणे विश्वभरा
करुणाकरा मज तारी ॥ ४ ॥

८०५ पांडुरंगा तुमची लिळा । विचित्र कळा जाणतीया ॥ १ ॥
म्हणोनियां शरणागत । देवाहि अंकित ऋषि तुमचे ॥ २ ॥ हृत्कमळीं
आराधिती । नित्य पूजिती दृढनिष्ठा ॥ ३ ॥ निळा म्हणे दर्शना येती ।
नाना स्तविती स्तुतीवादै ॥ ४ ॥

८०६ नारायणा तुमच्या चरणी । भुक्तिमुक्तिचिया खाणी ॥ १ ॥
मोक्ष सर्वदा तिष्ठत । चरणी जोडोनियां हस्तक ॥ २ ॥ ऋद्धि सिद्धि
वोळंगती । चरणी तुमाचिया श्रीपती ॥ ३ ॥ निळा म्हणे अवलोकितां ।
पाऊलें सुकुमार सायुज्यता ॥ ४ ॥

८०७ गोपाळपुरनिवासिया । अगा ठाकलिया विटेवरी ॥ १ ॥
पद्मनाभा शेषशयना । अगा ये सूदना दैत्यकुळा ॥ २ ॥ चतुर्दश
भुवना व्यापका देवा । माझिया भक्तिभावा चित्त द्यावें ॥ ३ ॥ निळा
म्हणें अपरामिता । अगा ये अनंता महदादी ॥ ४ ॥

८०८ पांडुरंगा दयाघना । गुणनिधाना सुखसिंधु ॥ १ ॥ भाव
माझा जाणोनियां । ठेवा जी पायां जवाळिकें ॥ २ ॥ भक्तवत्सल मन-
मोहना । राजीवनयना निजात्मया ॥ ३ ॥ निळा म्हणे करुणाकरा ।
विश्वभरा विश्वजनित्या ॥ ४ ॥

८०९ अनाथाची कोण पावविल हांक । तुम्ही तो नाईक ब्रह्मांडाचे
॥ १ ॥ मी एक दुर्बल येतों काकुलती । नेणाची श्रीपती काय करूं ॥ २ ॥
कोण तुम्हांपार्शीं जाणवील मात । होऊनि कृपावंत मजवरी ॥ ३ ॥
तुम्हासी तो धंदा बहुत बहुतांचा । तयामाजी कैसा आठव माझा ॥ ४ ॥

जेथें थोर थोर संत मुनीश्वर । सनकादिक सुरवर भीड त्यांची ॥५॥
निळा म्हणे व्यर्थ गेलों वायावीण । केला उरला शिण जन्मवरी ॥६॥

८१० आम्ही देवा भक्तीहीन । नेणो ज्ञान योगाचें ॥ १ ॥ म्हणोनि
येतों काकुळतीं । पुढतोपुढती तुम्हांसीं ॥ २ ॥ भाव नाही न कळे
ज्ञान । कैसें साधन करावें तें ॥ ३ ॥ निळा म्हणे दिवसराती । उद्वेग
चित्तीं राहिला हा ॥ ४ ॥

८११ करूं येईल अंगिकार । तरि करा फार काय बोलों ॥ १ ॥
नाहीं घोकिलें ऐकीलें कांहीं । सेवा घडली नाही वैष्णवांची ॥ २ ॥
स्वधर्म विधि न कळे आचार । कैसा तो प्रकार साधनाचा ॥ ३ ॥
निळा म्हणे आहे मूढ दगड । ठायीचीच जड बुद्धी माझी ॥ ४ ॥

८१२ काय नेणो आचरण केलें । जया अलिंगिलें हृदयेसी ॥ १ ॥
हे तो न कळे माझिये मती । याचीलागी चित्तीं व्याकूळ ॥ २ ॥
कोण्या भजनें प्रसन्न व्हाल । आपुला म्हणवाल शरणागत ॥ ३ ॥
निळा म्हणे दिवाभीता । जेवि कां सविता उबगला ॥ ४ ॥

८१३ कृपावंता दया मोठी । आदर पोटी दासाचा ॥ १ ॥ म्हणो-
नियां सांभाळ करा । नेदा अविचारा आतळों ॥ २ ॥ आपुलीये
सेवेवीण । न ठेवा क्षण पळ एक ॥ ३ ॥ निळा म्हणे प्रेमरसें । जेववा
सरिसें सांगार्ते ॥ ४ ॥

८१४ सांगावें उगबुनी न कळे तयासी । तुम्ही तो मानसी साक्ष
माझें ॥ १ ॥ विश्वाचे व्यापक चाळक चित्ताचे । साक्षी अंतरीचे जेथे
तेथे ॥ २ ॥ ब्रह्मादिक देव तेहि आज्ञाधार । तुमचे किंकर काळ
काम ॥ ३ ॥ निळा म्हणे माझा करा अंगिकार । हेचि निरंतर
विनवितसें ॥ ४ ॥

८१५ एकदां तरी देखिल्याविण । कैसेनि मी कोण ओळखें
॥ १ ॥ अमृताची ऐकिल्या गोडी । रसनें ते फुडी कैवि लामे ॥ २ ॥
ओ. अ...११

क्षीराब्धी हे शेषशयन । जर्गी न देखोन अनोळखा ॥ ३ ॥ निळा म्हणे
त्यापरी देवा । नये स्वानुभवा काय करूं ॥ ४ ॥

८१६ मार्गे पाळिलीं पौशिळीं । अपत्यें त्वां वाढविलीं ॥ १ ॥ ऐसें
बोलिलेले संत । लटकी वाटे ते ते मात ॥ २ ॥ हें गे मजचि उपे-
क्षिलें । नाहीं समाधान केलें ॥ ३ ॥ निळा म्हणे येऊनियां । भेटें
पुरवीं माझ्यां थाया ॥ ४ ॥

८१७ केव्हां भेटी देसी जीवाच्या जीवना । सुखाच्या निधाना
पांडुरंगा ॥ १ ॥ वोसरलें मन नित्य वाट पाहे । नयनीं निज नये
दिवसरात्री ॥ २ ॥ आळा जातो दिवस मास घटिका पळ । प्राण हा
विव्दळ तुजलागीं ॥ ३ ॥ हुरहुरी चित्त सदा उत्कंठित । न पुरेचि
हा हेत चिंता वाटे ॥ ४ ॥ केव्हां येईल सार्थकाची वेळ । येसी
कृपाळ धावोनिया ॥ ५ ॥ निळा म्हणे आतां न लावावा उशीर ।
भेटोनीं अंतर निववावें ॥ ६ ॥

८१८ कोठें विगुंतली । नेणो कोणें गोवियली ॥ १ ॥ माझी न
करी आठवण । गेली वाळका विसरोन ॥ २ ॥ न लावावा उशीर ।
नेणो कां झाली निष्ठुर ॥ ३ ॥ निळा म्हणे काय माझें । फार मानि-
येलें ओझें ॥ ४ ॥

८१९ जरी अवगुणी अन्यायी । वाळा नुपेक्षी कीं आई ॥ १ ॥
झाल्या अपराधांच्या कोटी । घालुनिया सोह पोटी ॥ २ ॥ कुरवाळूनी
मोहे । त्यां पाजी प्रेमपेहे ॥ ३ ॥ निळा म्हणे अंकीं । घेऊनी पहुडे
परिअंकीं ॥ ४ ॥

८२० मोकलितां धाय । नाईकसी कैसी माय ॥ १ ॥ सांडियेलें
दूर देशीं । नये करुणा कांहीं ऐशी ॥ २ ॥ वेष्टिलें श्वापदीं । अहंकार-
मोहमर्दां ॥ ३ ॥ निळा म्हणे या वरी आई । थांव घाली वां
विठाई ॥ ४ ॥

श्रीनामदेवमहाराज.

८२१ कांहो माझी सांडी केली हृषीकेशी । आम्ही कोणापाशीं तोंड वासूं ॥ १ ॥ किती देवा तुला यावें काकुळती । काय या संचितीं लिहिलें माझ्या ॥ २ ॥ ब्रीदाचा तोडर गर्जे त्रिभुवनीं । तूंचि एक धनीं त्रैलोक्याचा ॥ ३ ॥ समूळ घेतला पृथ्वीचा भार । माझाचि जोजार काय तुज ॥ ४ ॥ नको पाहूं अंत पांडुरंगे आई । नामा हरी-पार्यां घाली मिठी ॥ ५ ॥

८२२ अनाथासी साह्य होसी नारायणा । करुणावचना बोल-विशी ॥ १ ॥ पांडुरंगा कृपा करा मजवरी । पामरा उद्धरीं पाह-तांची ॥ २ ॥ गणिके सत्वर मोक्षपद देसी । उपमन्युवाळासी क्षीरसिंधु ॥ ३ ॥ नामा म्हणे काय याति न विचारी । विदुराचे घरीं खासी कण्या ॥ ४ ॥

८२३ अनाथाचा नाथ भक्ताचा कैवारी । पुराणी हे थोरी आयि-किली ॥ १ ॥ ऐकोनियां कीर्ति आलों तुजपारीं । निवारी दुःखासी केशिराजा ॥ २ ॥ त्रितापें तापलों दुःखें आहळलों । कासाविस झालों दयासिंधू ॥ ३ ॥ तुजविण आतां कोणातें मी सांगूं । तोडीं हा उद्वेगु नारायणा ॥ ४ ॥ नामा म्हणे आतां नको पाहूं अंत । उद्धरीं त्वरीत पांडुरंगा ॥ ५ ॥

८२४ अग्निमार्जि पडे बाळू । माता धांवें कनवाळू ॥ १ ॥ तैसा धावें माझिया काजा । अंकिला मी दास तुझा ॥ २ ॥ सवेंचि झेपावें पक्षिणी । पिलीं पडतांचि धरणी ॥ ३ ॥ भुकेलें वत्सरावें । धेनु हुंवरत धावें ॥ ४ ॥ वणवा लागलासं वनीं । पाडस चिंतीत हरणी ॥ ५ ॥ नामा म्हणे मेघा जैसा । विनवितो चातक तैसा ॥ ६ ॥

८२५ धेनु विये वनीं तीसी कैची सुयणी । तरी तें वत्स स्तनीं लावी कवण ॥ १ ॥ भुजंगाची पिलीं उपजतांचि वेगळी । त्यासीं डंखुं शिकविलें हो कोणीं ॥ २ ॥ सहज लक्षण जयाचियें ठायीं । तो

आपुलिये सोई धांवतसें ॥ ३ ॥ उपजतांची फुल मोगन्याच्या माथां ।
 त्यासी परिमळता कोणे लावियेली ॥ ४ ॥ कडु दुध्याच्या आळ्यासी
 साखर दुध घातलें । तें अधिकची कडुवाळें कवणें केलें ॥ ५ ॥
 गाळिला तोडिला खंडविखंडी । उंस न संडी सोय गोडीसी ॥ ६ ॥
 नामा म्हणे तैसें ओहे गा श्रीहरी । सोईचे व्यापारी घेईन तूतें ॥ ७ ॥

८२६ कृपणाचें धन असे भूमिआंत । जेथें जाय चित्त तेथें राखी
 ध्यान ॥ १ ॥ ऐसी मज देवा लावावी संवय । हेंचि मज द्यावें पांडुरंगा
 ॥ २ ॥ जेथें जेथें मन जाईल हें माझें । तेथें तेथें तुझें रूप भासे ॥ ३ ॥
 नामा म्हणे सर्वांपरी मी अज्ञान । विनवीं आस करून पांडुरंगा ॥ ४ ॥

८२७ तुझिया चरणाचें तुटतां अनुसंधान । नेलें माझें मन पड-
 वणीं ॥ १ ॥ धांव गा विठ्ठला सोडवीं आपुला दास । थोर कासावीस
 केलें बापा ॥ २ ॥ कर्म कुळाचार क्रोध हा अनिवार । मदैं निरंतर
 आंत केलें ॥ ३ ॥ मत्सरें तुजसीं दुराविलें देवा । लोभें केला गांवा
 गर्भवासीं ॥ ४ ॥ दंभ रसातळीं जातसे घेऊनि । विश्वचक्षु होऊनि
 पाह्यासी कैसा ॥ ५ ॥ नामा म्हणे मज तुझाचि भरंवसा । अनाथा
 कुंवासा होसी देवा ॥ ६ ॥

८२८ संसारींच्या आह्या आहाळलों भारी । निववीं गा श्रीहरी
 अमृतदृष्टी ॥ १ ॥ अनाथ अपराधी दुर्वळ दुराचारी । कृपालु वा हरी
 तारीं मज ॥ २ ॥ नामा म्हणे विठो कृपेचा कोंवळा । जाणसी
 कळवळा अनाथाचा ॥ ३ ॥

८२९ सांडोनि संसार झालों मी अंकित । ऐशियाचा अंत पाहूं
 नको ॥ १ ॥ पातकी मी सत्य पातकी मी सत्य । पातकी मी सत्य
 पांडुरंगा ॥ २ ॥ माझे गुण दोष न धरिसी चित्तीं । थोरपण ख्याति
 दावी आम्हां ॥ ३ ॥ ऐसा अपराध आणूं नको मना । पंढरीचा
 राणा म्हणोनिया ॥ ४ ॥

८३० वत्साकारणें मोहाळु गाय । अनुसरल्या पान्हाय ॥ १ ॥ तैसें

तुझे वांसरुं बांधलों मी असैं । मज लावीं कासे आपुलियां ॥ २ ॥
मज बांधलें त्वां संसारखुंटी । माझी माऊली दूर वैकुंठी ॥ ३ ॥
थोर करी मना लाहो । तंव आणिकें नेती पान्हावो ॥ ४ ॥ थोर नव्हे
याचि परी । नामा विनवितसे मुरारी ॥ ५ ॥

८३१ विट्ठल विद्गदे पुंडलीकवरदे । अनंत अभेदें रूपें तुझीं ॥ १ ॥
येईगे विट्ठले मजलागीं झडकरी । बुडतो भवसागरीं काढीं मज ॥ २ ॥
आकांता अवसरीं स्मरिलें गजेंद्रें । दीनानाथें ब्रिदें सत्य केलीं ॥ ३ ॥
स्मरली संकटीं द्रौपदी वनवासी । धांवोनि आलासी लवलाही ॥ ४ ॥
प्रल्हादें तुजलागीं स्मरिलें निर्वाणीं । संकटापासोनि राखियेलें ॥ ५ ॥
नामा म्हणे थोर पीडिलों गर्भवासैं । अखंड पाहातसें वास तुझा ॥ ६ ॥

८३२ रमासिंधु माजी सौंदर्याची धणी । ब्रिदें चक्रपाणी मिरविसी
॥ १ ॥ मेघ देहाकृती घनःशाम मूर्ति । नटतसे भक्तीं भक्तजना ॥ २ ॥
भाक देऊनिया गौळीयाचे घरीं । गाई निरंतरां चारीतसे ॥ ३ ॥ इंद्र
वेडावला मुनि थोर थोर । नकळेचि पार म्हणे नामा ॥ ४ ॥

८३३ पांचमुखीं रुद्र स्वयें करी स्तुति । चहूँ मुखीं कीर्ति वर्णी
ब्रह्मा ॥ १ ॥ देवी देव सर्व विस्मयो पावती । विठोवाची ख्याती
कोण वानी ॥ २ ॥ परिक्षितीसाठीं प्राण त्यजी सर्व । रावणाचें गर्व
स्वयें हाणी ॥ ३ ॥ नामा म्हणे तुज सकळ समान । माझे दोष गुण
मानी काय ॥ ४ ॥

८३४ देशी परदेशी झालों तुजवीण । माझें समाधान कोण करी
॥ १ ॥ चातक चकोरापरी पाहें वास । तूं कांहो उदास पांडुरंगा
॥ २ ॥ नामा म्हणे चित्त देई माझ्या बोला । जिव तो उरला निघों
पाहे ॥ ३ ॥

८३५ मुंगीचिया गळां बांधोनिया मेरु । तेणें हा प्रकारू कळों
आला ॥ १ ॥ माळियाचें पोरें लपविलें पोटीं । तेणें जगजेठी सुख
मानीं ॥ २ ॥ कुलालाचे हातीं तुडविलें मूल । दाखवी नवल तयासाठीं

॥ ३ ॥ मजसाठीं काय धरिलेंसी मौन । धांव नारायणा नामा म्हणे ॥ ४ ॥

८३६ मज गांजिल्याचा धांवा । सावधान परिसावा ॥ १ ॥
विठो सुजाणाच्या राया । धांव माझ्या करुणालया ॥ २ ॥ मोहोपारीं
मज बांधिलें । थोर वैर त्वां साधिलें ॥ ३ ॥ माझे मन हें पामर ।
आंत हिंडे दारोदार ॥ ४ ॥ नामा म्हणे काय करूं । तुजविण भूमि-
भारू ॥ ५ ॥

८३७ गुणदोष माझे पाहों नको आतां । तारिंसी अनंता मज
आतां ॥ १ ॥ अगाध महीमा काय वाणूं हरी । गोकुळाभितरीं
गाई राखीं ॥ २ ॥ अंबकृष्णिसाठीं जन्म सोडियले । महत्त्वाचे केलें
हुड स्वयें ॥ ३ ॥ नामा म्हणे तुझे नामाचेनि वळ । प्रसादें केवळ
लाधलों मी ॥ ४ ॥

८३८ मीं तो तुझा दास न करीं उदास । माया मोहपाश तोडी
देवा ॥ १ ॥ प्राण जावो परे नको करूं त्याग । करी अंगसंग अंगि-
कार ॥ २ ॥ अंगीकारीं आतां अजामेळ अंती । समान श्रीपती
सम करी ॥ ३ ॥ नामा म्हणे ऐसें वर्णावें म्या किती । नामें केली
ख्याती चराचरीं ॥ ४ ॥

८३९ वानराच्या संगें स्वयें क्षेम देसी । मज हृषीकेशी न
बोलावें ॥ १ ॥ रिसापारीं सदा स्वभावें तुम्ही खेळा । माझिया
कपाळा नातुडसी ॥ २ ॥ पक्षी जटायुचे लेकरू तूं होसी । माझ्या
कां मनार्सी नातुडसी ॥ ३ ॥ लावोनि चरण तारियली शिळा ।
कोळियाचा केला अंगीकार ॥ ४ ॥ नामा म्हणे तुम्हां सांगावें म्या
किती । राग माना चित्तीं काय वाणूं ॥ ५ ॥

८४० पतितपावना धांवसी निर्वाणी । ब्रिद चक्रपाणी सत्य केलें
॥ १ ॥ काय अपराध कोणाचे पाहिले । नाहीं तूं त्यागिलें नष्टखळां
॥ २ ॥ अजामेळासाठीं आहार वर्जिले । बीज तें भर्जिलें भवमुळ

॥ ३ ॥ नामा म्हणे देवा नागवण वारे । आतां उणें पुरें पाहूं नको ॥ ४ ॥

८४१ जगत्रजीवना अगा नारायणा । का नये करुणा दासाची हे ॥ १ ॥ अच्युता केशवा येगा दिनानाथा । सर्वज्ञा समर्था कृपा-मूर्ती ॥ २ ॥ चिद्धना चिद्रूपा विरंचीच्या बापा । करावी जी कृपा सर्वाभूतीं ॥ ३ ॥ तुझें म्हणविलें उपेक्षिती जरीं । नामा म्हणे हरी ब्रीद काय ॥ ४ ॥

८४२ विश्वंभर नाम तुझें कमळापती । जर्गी श्रुतिस्मृति वाखा-णिती ॥ १ ॥ गौळ्यांचे घरींचे दहीं लोणी चोरुनीं । खातां चक्र-पाणी लाजसर्ना ॥ २ ॥ आतां दिनानाथा तुझें ब्रीद साचें । तरी भूषण आमुचें जतन करी ॥ ३ ॥ येर ठेवाठेवी कायसी आतां । तुम्हां विनवितो नामा केशिराजा ॥ ४ ॥

८४३ वासरूं भोवें खुंटिया भोंवतें । आपआपणियांतें गोवियेलें ॥ १ ॥ तैसी परी मज झाली गा देवा । गुंतलों मी भावा लटिकिया ॥ २ ॥ नामा म्हणे केशवा तोडी का बंधनं । मी एक पोसणें भक्त तुझा ॥ ३ ॥

८४४ तुजविण आम्हां कोण हो पोशिता । अहो जी कृपावंता पंढरिया ॥ १ ॥ न करीं विठ्ठला आतां लाजिरवाणें । मी तुझें पोसणें पांडुरंगा ॥ २ ॥ काकुलती कोणा येऊं हो मी आतां । अना-थाच्या नाथा विठ्ठला तूं ॥ ३ ॥ एक वेळ आतां पाहें मजकडें । नामा म्हणे वेडें रंक तुझें ॥ ४ ॥

८४५ आशा मनिशा तृष्णा लागलीसे पाठी । धांव जगजेठी स्वामी माझ्या ॥ १ ॥ गेलासि केउता वाढिलें दुश्चिता । अगा कृपा-वंता स्वामी माझ्या ॥ २ ॥ नामा म्हणे मज नाही कोण गत । तारिती अनंता स्वामी माझ्या ॥ ३ ॥

८४६ माझें मनोरथ पूर्ण कीजे देवा । केशवा माधवा नारायण

॥ १ ॥ नाहीं नाहीं मज आणिक सोयरा । न करी अब्हेरा पांडुरंगा
॥ २ ॥ अनाथाचा नाथ होशो तूं दयाळा । किती वेळोवेळां प्रार्थू
आतां ॥ ३ ॥ नामा म्हणे जीव होतो कासावीस । केली तुझी आस
आतां बरी ॥ ४ ॥

८४७ आरुष सावडें नेणें कांहीं वेडें । जन्मोनि साकडें केलें तुज
॥ १ ॥ जाणसी तें करी कृपालु वा हरी । लाज सर्वांपरी आहे तुज ॥ २ ॥
मी तंव अपराधी असैं लक्ष कोटी । म्हणतों जगजेठी दास तुझा ॥ ३ ॥
नाहीं तुझी सेवा केली मनोभावे । लोभदंभगर्वे भ्रांत झालों ॥ ४ ॥
कीर्ति म्या ऐकिली बहुतांच्या मुखीं । केली बहु स्तुती शरणागते
॥ ५ ॥ नामा म्हणे मज मोकलीसी झणीं । अनाथ म्हणोनि शरण
आलों ॥ ६ ॥

८४८ समर्थाचें बाळ पांघरे वाकळ । हांसती सकळ लाज कोणां
॥ १ ॥ देव असता दैन्य उरे कैचें बापा । आम्हांसि तूं कैसा विसर-
लासी ॥ २ ॥ ऐसा तूं अविनाश त्रिभुवर्नीचा राजा । नामा म्हणे
माझा तूंच स्वामी ॥ ३ ॥

८४९ भिऊनि रिघीजे समर्थाचे पोटी । विषयांची तो भेटी नको
मज ॥ १ ॥ तैसा मी शरण आलोंसैं केशवें । मज त्वां राखावें पायां-
तळीं ॥ २ ॥ नको उदासीन राखों अभिमान । माझें आगमन विचारीं
कां ॥ ३ ॥ तुझेनि होईल तेंच मी मागेन । न सोडीं चरण अहर्निशीं
॥ ४ ॥ अविद्या अपार संचरली देवा । आम्हासी कुढावा नाहीं कोणी
॥ ५ ॥ देवा आतां मज नको गर्भवास । नामा विष्णुदास विनवी-
तसे ॥ ६ ॥

८५० देहाभिमानें पुरविली पाठी । कांहो जगजेठी नये कृपा ॥ १ ॥
स्वात्मसुखासाठीं स्तुती करी ब्रह्मा । व्याधा निजधामा स्थिर पद
॥ २ ॥ काय करीतसे मातृपितृभक्ति । तथा जगत्पति नाचतसे ॥ ३ ॥
नाचती वैकुंठीं सर्व ऋषेश्वर । नामा म्हणे पार नाहीं नाहीं ॥ ४ ॥

८५१ विठ्ठल माउली कूपेची कोवळी । आठवितां घाली प्रेमपान्हा ॥ १ ॥ मज कां मोकलिलें कवणा निरविलें । कठिण कैसें झालें हृदय तुझें ॥ २ ॥ तुजविण जिवलग दुजें कोण होईल । तें माझें साहील जड भारी ॥ ३ ॥ तूं माझी माउली मी वो तुझा वत्स । परतों परतों वाट पाहों तुझी ॥ ४ ॥ माता मोहें कैसी न विसंवे सर्वथा । अंतरीची व्यथा कोण जाणे ॥ ५ ॥ नामा म्हणे विठ्ठले कां गे रूसलीसि । केव्हां सांभाळिसी अनाथनाथे ॥ ६ ॥

८५२ विठ्ठल माउली कूपेचि साउली । आठवितां घाली प्रेमपान्हा ॥ १ ॥ न सांगतां सर्व जाणे तान्ह भूक । जवळी व्यापक न विसंवे ॥ २ ॥ माया मोह कैसा करावा सर्वथा । अंतरीची व्यथा तोचि जाणे ॥ ३ ॥ सुखशांतिरूपें लेवविली अंगी । लागों नेदी धर्गी संसाराची ॥ ४ ॥ देऊनि अभय करें कुरवाळीं । करित साउली पितांवरें ॥ ५ ॥ मुखीं नाम माळा कीर्तन श्रवणीं । लेवविलीं लेणीं नवविध ॥ ६ ॥ नयनीं अंजन सूदलें सावळें । समाधान झालें सर्व अंग ॥ ७ ॥ अच्युत अनंत सुवर्णाची पेटी । घातालसे कंठीं निर्विकार ॥ ८ ॥ चतुर्भुज शोभा रूप मध्ये मणी । प्रभा त्रिभुवनीं विराजित ॥ ९ ॥ मुक्तलग शुद्ध विंदुली गोजिरी । पद्महस्त शिरीं स्थापितसें ॥ १० ॥ संतपायरज कपाळीं टिळका । नाहीं भय शंका कळिकाळा ॥ ११ ॥ सगुण साजिरा कटीं कडदोरा । अवर्ण दुर्भरा दृढ बोधु ॥ १२ ॥ कामक्रोधादिक करुनि पुतळे । पाय जे घातले पायवाट ॥ १३ ॥ वासनेची दृष्टी लागेल त्या झणीं । उभा चक्रपाणी मार्गे पुढें ॥ १४ ॥ संतपार्यीं नामा शृंगारमंडितु । अखंड क्रीडतु महाद्वारीं ॥ १५ ॥

८५३ काय अपराध पाहसी कोणाचे । धांवे भाविकांचे कामकार्जी ॥ १ ॥ काय केशीराजा वाणुं मी दुबळें । शरणागता लळे पुरविशी ॥ २ ॥ पतीतपावन ब्रीद चराचरीं । तेथें मी भिकारी

कोणीकडे ॥ ३ ॥ नामा म्हणे तूंचि करिशी उच्चार । मज देवा पार
नाहीं भाग्या ॥ ४ ॥

८१४ शरण आल्याचा न पाहसी अवगुण । कृपेचें लक्षण सहज
आहे ॥ १ ॥ गजेंद्र गणिकेची राखिली त्वां लाज । सोडविला द्विज
अजामिळ ॥ २ ॥ सांगणें हें काय तुम्हीं दिलें देवा । उदारा केशवा
मायबापा ॥ ३ ॥ नामा म्हणे झणीं अन्हेरिसी मज । जर्गीं होईल लाज
थोर तुज ॥ ४ ॥

८१५ काया हरपे फुटूं नेदी । टाळ दिंडी वाहिन खांदी ॥ १ ॥ तूं
वा माझा तूं वा माझा । तूं वा माझा केशिराजा ॥ २ ॥ आळवणीचा
तूं वा वाचे । तेणें छंदें पै वा नाचें ॥ ३ ॥ तूं वा माझा मी दास तुझा ।
विनावितो नामा केशिराजा ॥ ४ ॥

८१६ अनंतजन्मींचें चुकवी सांकडें । काय मी वापुडें विनवूं कैसें
॥ १ ॥ सगुण गुणाची बोलिलीसे मूर्ति । राहो माझें चित्तीं निरंतर
॥ २ ॥ माझा मीच झालों सकळ व्यापारी । संसारावाहेरी कोण
काढी ॥ ३ ॥ नामा म्हणे नको गोवतूं आशा । पावन परेशा केशि-
राजा ॥ ४ ॥

८१७ तुज न पोसवे दातारा । तरी ऐशा घाली चिरा । एकापोटा
दुर्भर । अन्हेरूं नको दातारा ॥ १ ॥ तुज म्यां जीवीं अनुसरवें ।
तुम्हींही तसेच अपंगावें । परी मी आणिकांचें न म्हणवावें । जन्मो-
जन्मीं दातारा ॥ २ ॥ विष्णुदास नामा म्हणे । मज उपेक्षिसी झणें ।
जन्मोजन्मींचें पोसणें । केशवा उणें येऊं न देई ॥ ३ ॥

८१८ काय करूं आतां देवा विश्वंभरा । मजलागीं थारा नाहीं
कोठें ॥ १ ॥ उबगति सोयरीं धायरीं समस्त । काय करूं अंत पाहती
माझा ॥ २ ॥ तूंचि मातापिता गुरू वंधु होसी । जाऊं मी कोणासीं
शरण आतां ॥ ३ ॥ पार्यीं थारा मार्गे नाम्याची विनंति । चित्त द्या
श्रीपति आतां वेगें ॥ ४ ॥

८५९ नेणें भक्ति कांहीं करूं कैसी सेवा । हें तों मज देवा सम-
जेना ॥ १ ॥ करूं कैसा जप करूं कैसें ध्यान । नाहीं माझे मन स्थिर
देवा ॥ २ ॥ कामक्रोध यांची मोठी हे जाचणी । झालों वेडा रानीं
समजेना ॥ ३ ॥ नामा म्हणे माझे सांवळे विठाबाई । येऊनिया राहीं
हृदयामार्जी ॥ ४ ॥

८६० भागलासी देवा धांव धांवणिया । दाखविसी पायां पांडुरंगा
॥ १ ॥ गजेंद्र गणिका तुम्हां श्रमविलें । मी काय उगलें परदेशी ॥ २ ॥
सौळा सहस्र गोपी त्या उद्धरती । माझी कीव चित्तीं कां वा नये ॥ ३ ॥
नामा म्हणे आम्हां पुरे तुझा संग । वारंवार मग वारी कोण ॥ ४ ॥

८६१ नावडे प्रपंच तापत्रय माया । येई धांवोनिया केशीराजा
॥ १ ॥ भवभयें फार भ्यालों जन्मांतरा । चौन्यांशीचा फेर चुकवितों
॥ २ ॥ सत्कथा श्रवण नामसंकीर्तन । न घडे भजन मज देवा ॥ ३ ॥
नवविधा भक्ति कोणें केली कैसी । नामा म्हणे ऐसी दावीं सदा ॥ ४ ॥

८६२ झणीं दृष्टि लागो तुझ्या सगुणपणा । जेणें माझ्या मना
बोध केला ॥ १ ॥ अनंता जन्मीचें विसरलों दुःख । पाहतां तुझें
मुख पांडुरंगा ॥ २ ॥ योगियांच्या ध्यानीं ध्यातां नातुडसी । तो तूं
आम्हांपार्शीं मागें पुढें ॥ ३ ॥ नामा म्हणे जीवें करीन निवलोण ।
विटेसहित चरण वोवाळीन ॥ ४ ॥

८६३ विपर्यीं आसक्त झालें माझे मन । न करीं तुझें ध्यान पंढ-
रीराया ॥ १ ॥ नाथिलें संकल्प करो नानाविध । तेणें थोर खेद पाव-
तसे ॥ २ ॥ ऐसा मी अपराधी दुराचारी देवा । भेटसी केशवा
कवणेपरी ॥ ३ ॥ आयुष्य सरे परि न सरे कल्पना । भोगवी यातना
नानाविध ॥ ४ ॥ जन्ममरण कष्ट भोगितां संकटीं । होतसे हिंपुटी
येरझारीं ॥ ५ ॥ मायामोहरत भ्रांत माझे चित्त । चुकलों निजहित
नारायणा ॥ ६ ॥ तूं अनाथ कैवारी म्हणोनी धांवा करी । सोडवीं
मुरारी म्हणे नामा ॥ ७ ॥

श्रीजनाबाई

८६४ येगे माझे विठाबाई । कृपादृष्टीनें तूं पाहीं ॥ १ ॥ तुजविण न
सुचे कांही । आतां मी वो करूं काई ॥ २ ॥ माझा भाव तुजवरी ।
आतां रक्षीं नानापरी ॥ ३ ॥ येईं सख्ये धांडनी । म्हणे नामयाची
जनी ॥ ४ ॥

८६५ सख्या घेतलें पदरीं । आतां न टाकावें दुरीं ॥ १ ॥ थोरांचीं
उचितें । हेंचि काय सांगों तूतें ॥ २ ॥ ब्रह्मियाच्या ताता । सज्जना
लक्ष्मीच्या कांता ॥ ३ ॥ आपुली म्हणवूनि । आपंगावी दासी
जनी ॥ ४ ॥

८६६ गंगा गेली सिंधूपाशीं । त्याणे अव्हेरिलें तिसी ॥ १ ॥ तरी
तें सांगावें कवणाला । ऐसें बोलें वा विठ्ठला ॥ २ ॥ जळ कोपें जळ-
चरा । माता अव्हेरी लेंकुरा ॥ ३ ॥ जनी म्हणे शरण आलें । अव्हे-
रितां ब्रीद गेलें ॥ ४ ॥

८६७ माझी आंधळ्याची काठी । आडकली कवणें वेटीं ॥ १ ॥
आतां सांगूं मी कवणासी । धांवे पावे वृषीकेशी ॥ २ ॥ तुजवांच्छुनी
विठ्ठला । कोणी नाहीरे मजला ॥ ३ ॥ माथा ठेवीं तुझे चरणीं । म्हणे
नामयाची जनी ॥ ४ ॥

८६८ कां गा न येसी विठ्ठला । ऐसा कोण दोष मला ॥ १ ॥ माय
बाप तुंचि धनी । मला सांभाळीं निर्वाणी ॥ २ ॥ त्वां वा उद्धरिले
थोर । तेथें काय मी पामर ॥ ३ ॥ दिनानाथा दीनबंधू । जनी म्हणे
कृपासिंधू ॥ ४ ॥

८६९ अगा रुक्मिणीनायका । सुरा असुरां प्रिय लोकां ॥ १ ॥
ते तूं धांवे माझे आई । सखे साजणी विठाबाई ॥ २ ॥ अगा शिवा-
चिया जपा । मदनताता निष्पापा ॥ ३ ॥ आपुली ह्मणवुनी । आपं-
गावी दासी जनी ॥ ४ ॥

८७० नाहीं केली तुझी सेवा । दुःख वाटतसे माझ्या जीवा

॥ १ ॥ नष्ट पापीण मी हीन । नाहीं केलें तुझे ध्यान ॥ २ ॥ जें जें दुःख झालें मला । तें त्वां सोसिलें विठ्ठला ॥ ३ ॥ रात्रंदिवस मज-पार्शी । दळूं कांडूं लागलासी ॥ ४ ॥ क्षमा करावी देवराया । दासी जनी लागे पायां ॥ ५ ॥

८७१ येरे येरे माझ्या रामा । मनमोहन मेघःश्यामा ॥ १ ॥ संत-मिसें भेटी । देई देई कृपागोष्टी ॥ २ ॥ आमची चुकवी जन्मव्याधी । आम्हा देई हो समाधी ॥ ३ ॥ जनी म्हणे चक्रपाणी । करी ऐसी हो करणी ॥ ४ ॥

८७२ अहो नारायणा । मजवरी कृपा कां कराना ॥ १ ॥ मी तों अज्ञानाची राशी । म्हणोन आलें पायांपार्शी ॥ २ ॥ जनी म्हणे आतां । मज सोडवीं कृपावंता ॥ ३ ॥

८७३ आधीं घेतल पदरीं । आतां न धरावें दुरी ॥ १ ॥ तुम्हा थोराचें उचितें । हेंचि काय सांगूं तूतें ॥ २ ॥ अहो ब्रह्मयाच्या ताता । सखया लक्ष्मीच्या कांता ॥ ३ ॥ दयेच्या सागरा । जनी म्हणे अमरेश्वरा ॥ ४ ॥

८७४ आम्ही जावें कवण्या ठाया । न बोलसी पंढरीराया ॥ १ ॥ सरिता गेली सिंधूपार्शी । जरी तो ठाव न दे तिसीं ॥ २ ॥ जळ कोपलें जळचरासी । माता न घे बाळकासी ॥ ३ ॥ म्हणे जनी आलें शरण । जरीं त्वां धरिलेंसे मौन ॥ ४ ॥

८७५ ऐक बापा हृषीकेशी । मज ठेवीं पायांपार्शी ॥ १ ॥ तुझे रूप पाहिन डोळां । मुखीं नाम वेळो वेळां ॥ २ ॥ हांतीं धरिल्याचि लाज । माझे सर्व करीं काज ॥ ३ ॥ तुजविण देवराया । कोणीं नाही रे सखया ॥ ४ ॥ कमळापति कमळपाणी । दासी जनी लागे चरणी ॥ ५ ॥

८७६ पोट भरोनि व्यालासी । मज सांडुनी कोठें जासी ॥ १ ॥ धिरा धिरा पांडुरंगा । मज कां टाकिलें निसंगा ॥ २ ॥ ज्याचा जार

त्यासी भार । मजला नाहीं आणिक थार ॥ ३ ॥ विठावाई माय-
वहिणी । तुझे कूपें तरली जनी ॥ ४ ॥

८७७ अविद्येच्या वो रात्रीं । आडकलें अंधारीं ॥ १ ॥ तेथुनीं
काढावें गोविंदा । यशांदेच्या परमानंदां ॥ २ ॥ तुझें सन्निधेचें पाशीं ।
ठाव नाहीं अविद्येसीं ॥ ३ ॥ तुझे संगती पावन । उद्धरिलें ब्रह्म पूर्ण
॥ ४ ॥ अजामेळ शुद्ध केला । म्हणें दासी जनी भला ॥ ५ ॥

८७८ धन्य कलत्र माय । सर्व जोडी तुझे पाय ॥ १ ॥ सखा
तुजवीण पाहीं । दुजा कोणी मज नाहीं ॥ २ ॥ माझी न करावी
सांडणी । म्हणे तुझी दासी जनी ॥ ३ ॥

८७९ रुक्मिणीच्या कुंका । सुरां अमरां प्रिय लोकां ॥ १ ॥ तूं धांव
माझे आई । सखे साजणी विठावाई ॥ २ ॥ शिवाचिया जपा । मदनताता
या निष्पापा ॥ ३ ॥ दयेच्या सागरा । म्हणे जनी अमरेश्वरा ॥ ४ ॥

८८० मी वत्स माझी गाई । नये आतां करूं काई ॥ १ ॥ तुम्ही
तरी सांगां कांहीं । शेखीं विनवा विठावाई ॥ २ ॥ येई माझिये हरणी ।
चुकलें पाडस दासी जनी ॥ ३ ॥

८८१ सख्या पंढरीच्या राया । घडे दंडवत पायां ॥ १ ॥ ऐसैं करीं
अखंडीत । शुद्ध प्रेम शुद्ध चित्त ॥ २ ॥ वेध माझ्या चित्ता । हाचि
लागो पंढरीनाथा ॥ ३ ॥ जाई ओवाळुनी । जन्मोजन्मी म्हणे
जनी ॥ ४ ॥

८८२ कां गा उशिर लाविला । माझा विसर पडिला ॥ १ ॥ तुज-
वरी संसार । वोळविलें घरदार ॥ २ ॥ तो तूं आपुल्या दासासी । म्हणे
जनी विसंबसी ॥ ३ ॥

८८३ किती सांगूं तूतें । बुद्धि शिकवणें हें मातें ॥ १ ॥ सोमवं-
शाच्या भूषणा । प्रतिपाळी हयें दीना ॥ २ ॥ शिकवावें तूतें । हाचि
अपराध आमुतें ॥ ३ ॥ स्वामीलागीं धीट ऐसी । म्हणती शिकवी
जनी दासी ॥ ४ ॥

८८४ शिणल्या बाह्या आतां । येऊनियां लावी हातां ॥ १ ॥ तूं माझें वो माहेर । काय पहातोसी अंतर ॥ २ ॥ वोवाळुनीं पायां । जीवेंभावे पंढरीराया ॥ ३ ॥ धर्मताता धर्म लेंकी । म्हणे जनी हे विलोकीं ॥ ४ ॥

८८५ योग न्यावा सिद्धि । सकळ गुणाचिया निधी ॥ १ ॥ अरूपाच्या रूपा । सांव राजाचिया जपा ॥ २ ॥ ब्रह्मियाच्या ताता । म्हणे जनी पंढरीनाथा ॥ ३ ॥

८८६ माय मेली बाप मेला । आतां सांभाळी विठ्ठला ॥ १ ॥ मी तुझें गा लेकरूं । नको मजशीं अवेरूं ॥ २ ॥ मतिमंद मी तुझी दासी । ठाव द्यावा पायांपाशीं ॥ ३ ॥ तुजविण सखे कोण । माझें करील संरक्षण ॥ ४ ॥ अंत किती पाहासी देवा । थोर श्रम झाला जीवा ॥ ५ ॥ सकळ जीवाच्या जीवना । म्हणे जनी नारायणा ॥ ६ ॥

८८७ काय करूं या कर्मासीं । धांव पाव हृषिकेशी ॥ १ ॥ नाश होतो आयुष्याचा । तुझें नांव नये वाचा ॥ २ ॥ काय जिणें या देहाचें । अखंड अवघ्या रात्रीचें ॥ ३ ॥ व्यर्थ कष्टविली माता । तुझें नाम नये गातां ॥ ४ ॥ जन्ममरणाचें दुःख । म्हणे जनी दाखवी मुख ॥ ५ ॥

८८८ अहो ब्रह्मांडपाळका । ऐकें रुक्मिणीच्या कुंका ॥ १ ॥ देवा घेतलें पदरीं । तें तूं टाकूं नको दुरी ॥ २ ॥ होतें लोकांमध्ये निंद्य । तें त्वां जगांत केलें बंद्य ॥ ३ ॥ विनवीतसे दासी जनी । परिसावी माझी विनवणी ॥ ४ ॥

८८९ येई जिवाचिया जीवा । रामा देवाचिया देवा ॥ १ ॥ सर्व देव बंदि पडिले । रामा तुम्ही सोडविले ॥ २ ॥ मारुनिया लंकापति । सोडविली सीतासती ॥ ३ ॥ देवा तुमची ऐसी ख्याती । रुद्रादिक ते वर्णिती ॥ ४ ॥

८९० शरण आलों नारायणा । आतां तारी हो पावना ॥ १ ॥

शरण आला मारुतिराया । त्याची दिव्य केली काया ॥ २ ॥ शरण
प्रल्हाद तो आला । हिरण्यकश्यपू मारीला ॥ ३ ॥ जनी म्हणे देवा
शरण । व्हावें भल्याने जाणोन ॥ ४ ॥

८९१ ऐक बापा माझ्या पंढरीच्या राया । किर्तना आल्ये या
आर्तभूतां ॥ १ ॥ माझ्या दुणेदारा पुरवी त्याची आस । न करी
निरास आर्तभूतां ॥ २ ॥ त्रैलोक्याच्या राया सख्या उमरावा । अभय
तो द्यावा कर तयां ॥ ३ ॥ जैसा चंद्रश्रवा सूर्यउच्चैश्रवा । अढळ पद
ध्रुवा दिधलेंसैं ॥ ४ ॥ उपमन्यु वालका क्षीराचा सागरू । ऐसा तूं
दातारू काय वानूं ॥ ५ ॥ म्हणे दासी जनी आलें या किर्तनीं ।
तया कंटाळुनी पिटूं नका ॥ ६ ॥

८९२ गजेंद्रासी उद्धरिलें । आम्ही तुझे काय केलें ॥ १ ॥ तारिली
गणिका । तिहीं लोकीं तुझा शिक्का ॥ २ ॥ वाल्हा कोळी अजामेळ ।
पापी केला पुण्यशीळ ॥ ३ ॥ गुणदोष मना नाणी । म्हणे नामयाची
जनी ॥ ४ ॥

८९३ राजाई गोणाई । अखंडित तुझे पायीं ॥ १ ॥ मज ठेवियेलें
द्वारीं । नीच म्हणोनि वाहेरीं ॥ २ ॥ नारा गोंदा महादा विठा । ठेवि-
यलें अग्रवाटा ॥ ३ ॥ देवा केव्हां क्षेम देसी । आपुली म्हणोनि जनी
दासी ॥ ४ ॥

८९४ काय करूं पंढरीनाथा । काळ साह्य नाही आतां ॥ १ ॥
मज टाकिलें परदेशीं । नारा विठा तुजपाशीं ॥ २ ॥ श्रम बहु जाला
जिवा । आतां सांभाळी केशवा ॥ ३ ॥ कोण सखा तुजविण । माझे
करीं समाधान ॥ ४ ॥ हीन दिन तुझे पोटीं । जनी म्हणे द्यावी
भेटी ॥ ५ ॥

८९५ आंधळ्याची काठी । अडकली कवणें वेटीं ॥ १ ॥ माझिये
हरणी । गुंतलीस कोणे रानीं ॥ २ ॥ मुकें मी पाडस । चुकलें भोवें
पाहें वास ॥ ३ ॥ तुजवीण काय करूं । प्राण किती कंठीं धरूं ॥ ४ ॥

आतां जीव जाऊं पाहें । धांव घालीं माझे आये ॥ ५ ॥ माझी भेटवा जननी । संतां विनवी दासी जनी ॥ ६ ॥

८९६ पाहतां पंढरिराया । त्याच्या मुक्ति लागे पायां ॥ १ ॥ पुरषार्थे चारी । त्याचें मोक्ष आर्जव करीं ॥ २ ॥ धनसंपत्तीचा दाता । होय पाहतां पंढरीनाथा ॥ ३ ॥ संतांचे चरणीं । लोलें नाचे दासी जनी ॥ ४ ॥

श्रीभानुदासमहाराज.

८९७ अगा पंढरिनाथा ऐसें काय केलें । मज उपेक्षिलें अनाथासी ॥ १ ॥ त्रैलोक्याचे ठायीं मज नसे कोणी । ऐसें चक्रपाणी ठावें तुज ॥ २ ॥ कोणाचे आधारें असावें म्यां येथें । जन्मविलें व्यर्थ कां गा मज ॥ ३ ॥ आम्हासीं क्लेशांत बहु पाडियेलें । काय हातां आलें तुझ्या देवा ॥ ४ ॥ आमुच्या मनीचें अर्थ करितां पूर्ण । भानुदास म्हणे जाण दुजा कोण ॥ ५ ॥

८९८ तुम्ही कराल तें काय एक नोहे । ब्रह्मांड अवघें हें उभाराल ॥ १ ॥ तुझिया सत्तेनें सकळांचा प्राण । चालतसे जाण ब्रह्मांड हें ॥ २ ॥ तुझिया सामर्थ्या नाहीं अंतपार । तेथें मी किंकर काय जाणें ॥ ३ ॥ सर्व अपराधी शरण मी पतित । उपेक्षा त्वां माते न करावी ॥ ४ ॥ भानुदास म्हणे पुरवा मनोरथ । तुम्ही अनाथनाथ पांडुरंगा ॥ ५ ॥

८९९ चंचळ हें मन नावरे माझ्यानें । कामाच्या व्यसनें पीडितसे ॥ १ ॥ अविवेकाचें बळ झालें असे फार । धांवती पडविकार सैरावैरां ॥ २ ॥ विवेकाची शक्ति होऊनियां क्षीण । सत्कर्मासी हीन बुद्धि झाली ॥ ३ ॥ चित्ताचा चालक अगा सूत्रधारी । भानुदासाहरी कृपा करी ॥ ४ ॥

९०० अधोगती आम्ही जावें पंढरीनाथा । ऐसें तुझ्या चित्ता आलें काय ॥ १ ॥ पडिलों पदरीं अन्यायी मी दीन । नेईं सांभाळून ओ. अ...१२

कैसें तरी ॥ २ ॥ मज अनाथाची परिसावी विनंती । भानुदास स्तुति करीतसे ॥ ३ ॥

९०१ ऐसियासी कृपा करावी त्वरीत । पुरवी मनोरथ सर्व माझे ॥ १ ॥ काकुळती कवणा येऊं तुजविण । दुःखनिवारण कोण करी ॥ २ ॥ त्रैलोक्यपालन करिशी सर्व काल । त्याहूनि आगळे हेंचि काय ॥ ३ ॥ तुझिया पायांचा मजला आधार । केवि तूं निष्ठुर जाहलासी ॥ ४ ॥ आमुचे अन्याय न धरावे चित्तीं । सर्व कृपाभूर्ती पोटीं घाली ॥ ५ ॥ कर्म धर्म माझे उत्तम आचरण । न पाहे पावन करीं मज ॥ ६ ॥ भानुदास म्हणे कृपेचें पोसणें । परि नारायणें सांभाळावें ॥ ७ ॥

९०२ देवा कोठरीं अंत पाहतोसी । प्राण कंठापाशीं ठेवि- येला ॥ १ ॥ पळमात्र चित्ता नाहीं समाधान । चितेनें व्यापून घेतलेंसे ॥ २ ॥ नानापरीचें दुःख येवोनी आदळत । शोकें व्याकुळ चित्त होत असे ॥ ३ ॥ यासी तो उपाय न कळेचि मज । शरण आलों तुज देवराया ॥ ४ ॥ इच्छा पुरवुनी सुखरूप ठेवीं । भानुदास पायीं ठाव मागें ॥ ५ ॥

९०३ मज निरविलें कोणाचिये हातीं । वैकुंठीं श्रीपती राही- लासी ॥ १ ॥ कोणी नाहीं मज ठाऊक तुजला । संकटाचा घाला कैसा केला ॥ २ ॥ दुरीं टाकुनिया केलेंसे निष्ठुर । दुःखानें वेजार केलें मज ॥ ३ ॥ काय राग आला तुझिया मनांत । तयामुळें शोकांत पाडियेलें ॥ ४ ॥ अन्यायाची राशी देहचि सगळा । हा राग गोपाळा न मानावा ॥ ५ ॥ क्षमा करी माझे सर्व अपराध । न धरावा भेद कांहीं देवा ॥ ६ ॥ भानुदास म्हणे अंगिकार त्वरित । करुनी आनं- दांत ठेवा पायीं ॥ ७ ॥

९०४ पतीत म्हणोनि झालों शरणागत । अनाथाचा नाथ म्हणती तुम्हां ॥ १ ॥ तें आपलें व्रीद सांभाळी अनंता । नको पा परता दास

तुझा ॥ २ ॥ तुझा दास म्हणोनि जर्गी जाहली मात । अनाथाचा नाथ तूंत म्हणती ॥ ३ ॥ भानुदास म्हणे सांभाळी वचन । पतीतपावन व्रीद जर्गी ॥ ४ ॥

९०५ अनाथाचा नाथ भक्ताचा कैवारी । ऐसें चराचरी व्रीद गाजे ॥ १ ॥ तें आम्हां सांपडलें सोपें वर्म हातां । म्हणोनि अच्युता बोलतसों ॥ २ ॥ आम्ही पतीतांनीं घालावें सांकडें । उगवणे कोडें तुमचे हातीं ॥ ३ ॥ भानुदास विनवी चरणीं ठेवुनीं माथा । सांभाळी अनाथनाथा आम्हांलागीं ॥ ४ ॥

९०६ दीन आम्हीं रंक पतीत पतीत । पावन तूं अनंत स्वामी माझा ॥ १ ॥ धरिला भरंवसा नामावरी चित्त । नाहीं दुजा हेत मनीं कांहीं ॥ २ ॥ देणें घेणें नको पुरला मनोरथ । बोलणें ती मात वेगळी असे ॥ ३ ॥ भानुदास म्हणे अहो पंढरीराया । कृपा करीं सखया धरीं हातीं ॥ ४ ॥

९०७ अहो पांडुरंगा पतीतपावना । आमुची विज्ञापना एक असे ॥ १ ॥ नामाचा उच्चार संतांचा सांगात । पुरवावा हेत जन्मोजन्मीं ॥ २ ॥ भलतीये याती भलतीये कुळीं । जन्म दे निर्धारीं देवराया ॥ ३ ॥ भानुदास म्हणे दुजा नको थंदा । रात्रंदिवस गोविंदा वाचे नाम ॥ ४ ॥

९०८ भाकितों करुणा पंढरीच्या राया । अगा यादवराया श्रीकृष्णरामा ॥ १ ॥ तूं माय माऊली जीवीं जीवनकळा । भक्ताचा लळा पुरवीसी ॥ २ ॥ आवडे सावडे भक्ताचें कीर्तन । नाचसी येऊन निरभिमानें ॥ ३ ॥ भानुदास म्हणे पुरवी माझे लळे । विटले सांवळे माऊलीये ॥ ४ ॥

९०९ वेदांत सिद्धांत ऐकोनिया गोष्टी । मन झालें चावटी देवराया ॥ १ ॥ परि त्याचा बोध नये कांहीं चित्ता । फजिती तत्वता

मार्गे पुढें ॥ २ ॥ संसाराचें जाळें पडतसे गुंतीं । करितां कुंथा-
कुंथी न निघेचि ॥ ३ ॥ भानुदास म्हणे सांवळ्या श्रीरामा । देई
तुझा प्रेमा दुजे नको ॥ ४ ॥

९१० माझा तो भरंवसा तुझे नामीं आहे । येणें कार्य होय
आमुचें देवा ॥ १ ॥ तूं जगाचें जीवन मनाचें मोहन । ब्रह्मसनातन
तूंचि देवा ॥ २ ॥ स्थावर जंगम जगीं प्रकाशला । हा अचोज
अबोला दिसे देवा ॥ ३ ॥ भानुदास म्हणे विश्रान्तिसी स्थान । पंढरी-
वांचून दुजे नाहीं ॥ ४ ॥

९११ तुझिया रूपाची आवडी मज देवा । वाचेसी तो हेवा राम-
नाम ॥ १ ॥ श्रवणीं ऐकेन तुमचें पोंवाडे । दुजे वाडेकोडें न करी
कांहीं ॥ २ ॥ चरणें प्रदक्षणा घालीन लोटांगणा । वंदिन चरणा
संतांचिया ॥ ३ ॥ भानुदास म्हणे हीच मति स्थिर । राम नाम
निर्धार गाइन मुखीं ॥ ४ ॥

९१२ एकाचिये घरीं द्वारपाल होय । एकासी ते पाहे खांदा
वाहे ॥ १ ॥ एकाचिया घरीं उच्छिष्ट तें काढी । एकाची आवडी
उभा राहे ॥ २ ॥ एका घरीं कण्या आवडीनें खाये । एका घरीं न
जाये बोलावितां ॥ ३ ॥ एकाचिये घरीं उच्छिष्ट भातुकें । खाय कवतुकें
मिटक्या मारी ॥ ४ ॥ भानुदास म्हणे आवडीच्या सुखा भुलो-
निया देखा लोणी खाये ॥ ५ ॥

९१३ शेंवडी वाकुडीं गौळियांची पोरें । तेथें नाचे निर्धारें आव-
डीनें ॥ १ ॥ जाणते वेदांती न करिती तिकडे तोंड । म्हणे हे तो
होती भांड शाब्दिक ते ॥ २ ॥ चोरितांना लोणी बांधिती गौळणी
। तेथें काकळूनि पाय धरी ॥ ३ ॥ यज्ञाचे ठायीं अवदान नेत्रे ।
विदुरासी मार्गे आणी कण्या ॥ ४ ॥ भानुदास म्हणे जाणते नेणते ।
दोनी ते सरते होती पार्यीं ॥ ५ ॥

९१४ तुम्ही कृपानिधी संत । मी पतीत अन्यायी ॥ १ ॥ सलग्नी

बोलियेलों फार । न कळे निर्धार योग्यता ॥ २ ॥ ह्मणवी दास
तुमचा देवा । करितां हेवा पुढिल्याचा ॥ ३ ॥ उच्छिष्ट प्रसादाची
आस । म्हणे भानुदास तुमचा ॥ ४ ॥

श्रीएकनाथमहाराज

९१५ धांव नारायणा । माझ्या दुःखाच्या निरसना ॥ १ ॥
संसारें मी कष्टलों । तुजलागी शरण आलों ॥ २ ॥ कोण सोडविल
आतां । तुजविण जी अनंता ॥ ३ ॥ तूंचि मायवापा । निवारिसी
सर्व तापा ॥ ४ ॥ एका जनार्दनीं पाय । धरूनियां चित्तीं राहे ॥ ५ ॥
९१६ धावें धावें श्रीहरी । निवारी संसार बोहरी ॥ १ ॥ आड-
लियाचा विसावा । धावे पावें तूं केशवा ॥ २ ॥ तूं दीनदयाळ
हरी । आपुलें आम्हां जतन करीं ॥ ३ ॥ अंकित भक्ताचा । ऐसी
बोले वेदवाचा ॥ ४ ॥ एकाएकी जनार्दनी । आठ सहस्र बोले
वाणी ॥ ५ ॥

९१७ तुजविण आम्हां कोण आहे देवा । धांव यादवराया माय
वापा ॥ १ ॥ पडिलोंसें डोहीं प्रपंच आवर्ती । कोण करी शांति तुज-
विण ॥ २ ॥ जन्ममरणाचा पडिलासे फेरा । सोडवी दातारा
मायवापा ॥ ३ ॥ एकाजनार्दनी धावे लवलाही । येवोनियां हृदयीं
ठाव देई ॥ ४ ॥

९१८ तुमच्या चरणांपरतें । शरण न जाय आणिकांतें ॥ १ ॥
ऐसे चरण पावन । उद्धरले असंख्य जन ॥ २ ॥ चरणरजाचें ध्यान ।
शंकर करितो आपण ॥ ३ ॥ एकाजनार्दनीं शरण । धरिले चरण न
सोडी जाण ॥ ४ ॥

९१९ कृपालु माधव तूं मुरारी । अच्युता अनंता श्रीहरी ॥ १ ॥
तुम्हीं तारिलें अहिल्येसीं । उद्धरिलें अजामेळासीं ॥ २ ॥ महा दोषांची
दोषश्रेणी । ती तारिली कुंटणी ॥ ३ ॥ रामनाम जपे अनुदिनीं ।
शरण एकाजनार्दनीं ॥ ४ ॥

९२० शरणागता कृपाळू उदार पंढरिराणा । जाणतसे खुणा
अंतरींच्या ॥ १ ॥ तिहीं त्रिभुवनीं चाले एक सत्ता । म्हणोनि तत्त्वतां
कीं व भाकीं ॥ २ ॥ करुणाकर तुम्ही भक्तांचें जीवन । हें आम्हां
वचन श्रुतिवाक्य ॥ ३ ॥ एकाजनार्दनीं आलोंसें शरण । काया वाचा
मन जडलें पायीं ॥ ४ ॥

९२१ तुम्ही कृपाळू कृपाळू । विश्वजनप्रतिपाळ ॥ १ ॥ म्हणोनीं
येतो काकुळतीं । कृपाळूवा श्रीपती ॥ २ ॥ एकाजनार्दनीं देवा । सर्व
सारुनी पायीं ठेवा ॥ ३ ॥

९२२ कै मनींची इच्छा पुरेल ही धांव । पाहीन पंढरीराव
जाऊनियां ॥ १ ॥ आलीया जन्माचें होईल सार्थक । निवारेल दुःख
भय पीडा ॥ २ ॥ कै हें मस्तक ठेवीन चरणीं । पाहीन डोळे भरुनि
श्रीमुख तें ॥ ३ ॥ एकाजनार्दनीं कै होईन पात्र । नासेल समस्त
तापत्रय ॥ ४ ॥

९२३ माहेरींची वास पाहीन मी डोंळां । संतांचा पै मेळा येतां
देखें ॥ १ ॥ घालुनी दंडवत लागेन मी पायीं । जीव हा उतराई
करुनि सांडीं ॥ २ ॥ कुर्वडीन काया तयावरुन भावें । जीवें वोवा-
ळावें जीवलगा ॥ ३ ॥ आषाढी कार्तिकी प्रेमें करती वारी । तयांची
मी थोरी काय वानूं ॥ ४ ॥ एकाजनार्दनीं धन्य ते दैवाचे । निरंतर
वाचे विठ्ठलनाम ॥ ५ ॥

९२४ आम्ही दीन तूं दीनानाथ । तिहीं लोकीं तुझी मात ॥ १ ॥
आम्ही पतीत तूं पावन । ऐसें साजे नामाभिधान ॥ २ ॥ आम्ही
अनाथ तूं कैवारी । ऐसी तुझी आहे थोरी ॥ ३ ॥ आम्ही दीन तूं
वत्सल । ऐकिला तो ऐसा बोल ॥ ४ ॥ नको धरूं दुजें आतां ।
कृपाळू तूं दीनानाथा ॥ ५ ॥ एका शरण जनार्दनीं । ऐसें चालत
आलें दुरूनी ॥ ६ ॥

९२५ अनाथाचा नाथ दीनाचा दयाळ । म्हणवोनी सांभाळ करीं

माझा ॥ १ ॥ तुज ऐसा देव नाहीं त्रिभुवनीं । म्हणवोनी चरणीं
विनटलों ॥ २ ॥ बापा जनार्दना कृपा करीं दान । सांभाळीं वचन
आपुलें तें ॥ ३ ॥ एकाजनार्दनीं भेटी देई देवा । संतांपाई भावा मिठी
पडो ॥ ४ ॥

श्रीज्ञानेश्वरमहाराज

९२६ मी माझें करुनि देह चालविसी वायां । आतां जेथिचा तेथें
निमोनि जाय ऐसैं कीजें देवराया ॥ १ ॥ जंव जंव गोड तंव तंव
जाड । जाड गोड दोन्ही नको रया ॥ २ ॥ त्रिगुण वोडें जडपण
रचुनि लोटुनि देसी महापुरीं । आवर्त वोळसा पडिलीया मग तेथें
कैची असे उरी रया ॥ ३ ॥ ऐसैं लटिकेंचि गान्हाणें देवां मी किती ।
तंव तुज नये काकुलती । बापरखुमादेविवरा विवृला । म्यां तुज-
माजी घेतली सुति रया ॥ ४ ॥

९२७ परिमळाची धांव भ्रमर ओढी । तैसी तुझी गोडी लागो मज
॥ १ ॥ अविट गे माय विटेना । जवळीं आहे परि भेटेना ॥ २ ॥ तृषा
लागलिया जीवनातें ओढीं । तैसी तुझी गोडी लागो या जिवा ॥ ३ ॥
बापरखुमादेविवरा विवृलीं आवडी । गोडियेसी गोडी मिळोन
गेली ॥ ४ ॥

श्रीसेनामहाराज

९२८ शरण जाऊं कोणासीं । तुजविण हृषीकेशी ॥ १ ॥ पाहतां
नाहीं त्रिमूवनी । दुजा तुज ऐसा कोणी ॥ २ ॥ पाहिला शोधुनी ।
वेद शास्त्र पुराणीं ॥ ३ ॥ सेना म्हणे पंढरिराया । शरण सांभाळी
सखया ॥ ४ ॥

९२९ अन्यायी अन्यायी । किती म्हणोन सांगो काई ॥ १ ॥ तूं तो
उदराचा राणा । क्षमा करी नारायणा ॥ २ ॥ काम क्रोध लोभ मोहो ।
नाडिलों याचेनि पहा हो ॥ ३ ॥ नावडे संतसंगती । नाहीं केली

हरी भक्ती ॥ ४ ॥ निंदा केली भाविकांची । चिर्ती आस धनाची ॥ ५ ॥
सेना पायाचा पुतळा । तुज शरण जी दयाळा ॥ ६ ॥

९३० तू जीवीचें जाणसी । मुखें बोलावें मानसीं ॥ १ ॥ आतां
भाकितां करुणा । नको मोकळें नारायणा ॥ २ ॥ आपुलें केलें न चले
कांहीं । साधन वाडणें पाहीं ॥ ३ ॥ सेना म्हणे आशा कांही । नाहीं
देहाची पाहीं ॥ ४ ॥

९३१ बुडतों भवसागरीं । मज काढी वा सुरारी ॥ १ ॥ आतां न
मानी भार कांहीं । माझी पाहीं माऊली ॥ २ ॥ करीं जतन व्रीदावळी
। वागविशी तें सांभाळी ॥ ३ ॥ मी महादोषी चांडाळ । सेना म्हणे
तूं दयाळ ॥ ४ ॥

९३२ अगा पंढरीनाथा । शरण आलों कृपावंता ॥ १ ॥ याचा
धरीं अभिमान । सत्य करावें वचन ॥ २ ॥ गीता भागवतीं । स्वयें
वोले रमापती ॥ ३ ॥ म्हणती दीनानाथ । हेंचि सांभाळी कीं व्रत ॥ ४ ॥
मोकलितं दुरीं । सेना न ठेविची उरी ॥ ५ ॥

९३३ लेकुराची आळी मायवापापुढें । पुरवी लाडें कोडें लळे
त्याचे ॥ १ ॥ करावा सांभाळ सर्वस्वी गा आतां । कांदो अवे-
रितां जवळींचा ॥ २ ॥ आम्हांवरी चाले सत्ता आणिकांची । थोरोंव
तुमची काय मग ॥ ३ ॥ आला सेना न्हावी पायांपें जवळीं । आतां
टाळाटाळी नका करूं ॥ ४ ॥

९३४ आम्हां एकविध भाविकांची जाती । न जाणे निश्चितीं दुजें
कांहीं ॥ १ ॥ खुण जाणे चिर्ती क्षोभ उपजेना । कळवळुनि स्तना
लावी पाळी ॥ २ ॥ अवघे होऊ येतें तुज वाटे चित्तें । उपासनें परतें
नावडे कांहीं ॥ ३ ॥ डोळा मुख पाहूं मुखी नाम गाऊं । सेना म्हणे
पाहूं जळीं स्थळीं ॥ ४ ॥

९३५ आंगिकार केला । भार चालवी विठ्ठला ॥ १ ॥ संती सांगि-
तलें । तें म्या हृदयीं धरिलें ॥ २ ॥ तारिला आजामिळ । महा पापी

की चांडाळ ॥ ३ ॥ पतितपावन । करीं नाम हें जतन ॥ ४ ॥ वागवी अभिमान । सेना न्हावी यातोहीन ॥ ५ ॥

९३६ ऐशी आवडी आहे माझ्या जीवा । तुजसी केशवा निवेदिलें ॥ १ ॥ पांडुरंगा ऐसे वाटतसे जीवा । करीन संतसेवा अहर्निशीं ॥ २ ॥ नलगे वित्त गोत वैकुंठी राहणें । सायुज्यसदनीं चाड नाहीं ॥ ३ ॥ करुणास्वरें सेना बाहात विडला । हेतु पुरविला आवडीचा ॥ ४ ॥

९३७ स्तुति करूं ऐसा नाहीं अधिकार । शिणला फणीवर वर्णवेना ॥ १ ॥ तेथें मी सरता होइन कैशापरी । वर्णावया हरी कीर्ति तुझी ॥ २ ॥ अठराही भागले सहाही शिणले । चान्हीही राहिले मौन्यची ॥ २ ॥ रुक्मादेवीवरें आंगिकार केला । निवांत राहिला सेना न्हावी ॥ ४ ॥

श्रीचोखोबामहाराज.

९३८ आतां याचा अर्थ पुरे पुरे देवा । येऊद्या कनवळा तुम्हांलागी ॥ १ ॥ गुंतलोंसें काढा यांतोनीं वाहेरो । माझे तो हरि कांहीं न चाले ॥ २ ॥ वारंवार करुणा करितों देवराया । कां न ये कनवळा तुम्हांलागीं ॥ ३ ॥ चोखा म्हणे आतां न करा उदास । पुरवावी आस मायबापा ॥ ४ ॥

९३९ आतां कासया हा दाखवितां खेळ । म्या तंव सकळ जाणितला ॥ १ ॥ जेथें ब्रह्मादिक वेडे पिसे झाले । न कळे बहिलें त्यांलागीं ॥ २ ॥ कोणासी हा पार न कळे तुमचा । काय बोलों वाचा कीर्ति तुमची ॥ ३ ॥ चोखा म्हणे तुमचा अविट हा खेळ । मुललें सकळ ब्रह्मांडाचे ॥ ४ ॥

९४० कांहीं तरी अभय न मिळे उत्तर । ऐसे कां निष्ठुर झाला तुम्हीं ॥ १ ॥ मी तो कळवळोनीं मारितसें हाक । तुम्हां पडे धाक कासयाचा ॥ २ ॥ बोलोनी उत्तरें करीं समाधान । येवढेंचि दान

मज घावें ॥ ३ ॥ चोखा म्हणे माझी पुरवाची आस । न करीं उदास
माझे माये ॥ ४ ॥

९४१ समर्थासी रंके शिकवण जैशी । माझी वाणी तैशी वड-
वड ॥ १ ॥ शुभ हें अशुभ न कळे बोलतां । परि करी सत्ता लंड-
पणें ॥ २ ॥ उच्छिष्टाची आशा भुंकतसे श्वान । तैसा मी एक दीन
आहे तुमचा ॥ ३ ॥ चोखा म्हणे एका घासाची चाकरी । करितों
मी द्वारीं तुमचीया ॥ ४ ॥

९४२ अगाध हे कीर्ति विठ्ठला तुमची । महिमा आणिकाची
काय सांगों ॥ १ ॥ पुराणें भागली नेति नेति शब्द । श्रुतीचा अनु-
वाद खुंटलासे ॥ २ ॥ शेषादिकां जेथें न कळेचि अंत । तेथें मी
पतित काय वानूं ॥ ३ ॥ चोखा म्हणे माझा नाही अधिकार । कैसा
हा विचार होईल नेणां ॥ ४ ॥

९४३ धरोनिया आशा टाकिलासे ठाव । अवघाचि वाव झाला
दिसे ॥ १ ॥ कवणासी सांकडें सांगूं पंढरीराया । कांहो नये दया
माझी तुम्हां ॥ २ ॥ बाळकाचे परी लडिवाळपणें । तुमचें पोसणें
मी तों देवा ॥ ३ ॥ चोखा म्हणे मज तुम्ही मोकलितं । काय
आमुची कथा आतां चाले ॥ ४ ॥

९४४ सुखाचिया लागीं करितों उपाव । तो अवघेंचि वाव दिसो
येतें ॥ १ ॥ करितां तळमळ मन हें राहिना । अनावर जाणा वासना
हे ॥ २ ॥ अवघेंचि साकडें दिसोनियां आलें । न बोलवें तें भलें
कोणा पुढें ॥ ३ ॥ चोखा म्हणे मी पडिलों गुन्हाडीं । सोडवी तातडीं
यातूनियां ॥ ४ ॥

९४५ बहु कनवाळू होसी गा देवराया । म्हणोनीं सखया शरण
आलों ॥ १ ॥ निवारी या तापापासोनीं सोडवी । करुणा भाकाची
किती तुम्हां ॥ २ ॥ माझीयाचि काजा विलंब दातारा । कां न करीं

त्वरा देवराया ॥ ३ ॥ चोखा म्हणें बहु पडिलों काचणीं । सोडवी चक्रपाणी वेगीं आतां ॥ ४ ॥

९४६ कोण माझा आतां करील परिहार । तुजविण डोंगर उतरी कोण ॥ १ ॥ तूं वो माझी माय तूं वो माझी माय । दाखवीं गे पाय झडकरी ॥ २ ॥ बहूत कनवाळा तुझिया गा पोटी । आतां नको तुटी करूं सेवा ॥ ३ ॥ चोखा म्हणे मज ज्यावें पदरांत । ठेवा माझे चित्त तुमचें पार्यीं ॥ ४ ॥

९४७ अहो करुणाकरा रुक्मिणीच्या वरा । उदारा धीरा पांडुरंगा ॥ १ ॥ काय म्यां घामरें वानावें जाणावें । न कळें कैसें गावें नाम तुमचें ॥ २ ॥ विध अविध कोणता प्रकार । नेणों न कळें साचार मजलागीं ॥ ३ ॥ चोखा म्हणे मज कांहींच न कळें । उगाचि मी लोळे महाद्वारी ॥ ४ ॥

९४८ असें करणें होते तुला । तरी कां जन्म दिला मला ॥ १ ॥ जन्म देवोनीं सांडिलें । कांहो निष्ठुर मन केलें ॥ २ ॥ कोठें गेला माझे वेळीं । केलें कोणाचें सांभाळीं ॥ ३ ॥ चोखा म्हणे देवा । नका मोकलुं केशवा ॥ ४ ॥

९४९ जनक तूं माझा जननी जगाची । करुणा आमुची कां हो नये ॥ १ ॥ कासया संसार लावियेला पाठीं । पडलीसे तुटी तुमची माझी ॥ २ ॥ जन्म जरा मरण आम्हां सुखदुःख । पहासी कौतुक काय देवा ॥ ३ ॥ गहिवरुनी चोखा उभा महाद्वारी । विनवी जोडुनि करीं विठोवासी ॥ ४ ॥

९५० हीनयाती माझी देवा । कैसी घडे तुझी सेवा ॥ १ ॥ मज दूर दूर हो म्हणती । तुज भेंदू कवण्या रीती ॥ २ ॥ माझा लागतांचि कर । सिंतोडा घेताती करार ॥ ३ ॥ माझ्या गोविंदा गोपाळा । करुणा भाकी चोखामेळा ॥ ४ ॥

९५१ जन्माची वेरझारी । तुम्हांविण कोण वारी ॥ जाचलों

संसारो । सोडवण करो देवराया ॥ १ ॥ शरण शरण पंढरीराया ।
तुम्हां आलों यादवराया ॥ निवारोनियां भया । मज तारा या सागरीं
॥ २ ॥ तुम्हांविण माझे कोडे । कोण निवारी सांकडे । मी तों झालों
असे वेडे । उपाव पुढें सुचेना ॥ ३ ॥ चोखा म्हणे दीनानाथा । आतां
निवारीं हे भवव्यथा । म्हणोनी ठेवितसें माथा । चरणावरी विठ्ठल्या
॥ ४ ॥

९५२ काय मातेसी बाळें शिकवावें । आपुल्या स्वभावे बोटतसे
॥ १ ॥ तैसाच प्रकार तुमचीये घरीं । ऐसीच निर्धारिं आली वाट
॥ २ ॥ तेंचि आजी दिसें वोखटें कां झालें । संचिताचें वळें दिसें
ऐसें ॥ ३ ॥ चोखा म्हणे हा तों तुम्हां नाहीं बोल । आमुचें सखोल
कर्म दिसे ॥ ४ ॥

श्रीकान्होपात्रा.

९५३ वर्म वैरीयाचे हाती । देऊ नको श्रीपती ॥ १ ॥ तूं तों
अनाथाचा नाथ । दीनदयाळ कृपावंत ॥ २ ॥ वेद पुराणें गर्जती ।
साही शास्त्रें विवादती ॥ ३ ॥ चरणीं ब्रीद वागविशी । तुझी कान्हो-
पात्रा दासी ॥ ४ ॥

९५४ जीर्वांचें जीवलगे माझे कृष्णार्ई कान्हार्ई । सांवळे डोळसे
करुणा येऊं दे कांहीं ॥ १ ॥ आला अपवाद याती संवध लौकीक
पाहीं । सांवळे डोळसे करुणा येऊंदे कांहीं ॥ २ ॥ दीनोद्धार ऐसें
वेदशास्त्रें गर्जती पाही । सांवळे डोळसे करुणा येऊं दे कांहीं ॥ ३ ॥
शरण कान्होपात्रा तुजला वेळोवेळा पाहीं । सांवळे डोळसे करुणा
येऊं दे कांहीं ॥ ४ ॥

९५५ अगा वैकुंटीच्या राया । अगा विठ्ठल सखया ॥ १ ॥ अगा
नारायणा । अगा वसुदेवनंदना ॥ २ ॥ अगा पुंडलीक वरदा ।
अगा विष्णु तूं गोविंदा ॥ ३ ॥ अगा रखुमाईच्या कांता । कान्होपात्रा
राखी आतां ॥ ४ ॥

९५६ पतित तूं पावना । म्हणविसी नारायणा ॥ १ ॥ तरी सांभाळीं वचन । व्रीद वागविसी जाण ॥ २ ॥ याती शुद्ध नाहीं भाव । दुष्ट आचरण स्वभाव ॥ ३ ॥ मुखी नाम नाहीं । कान्होपात्रा शरण पायीं ॥ ४ ॥

९५७ माझें माहेर पंढरी । सुखें नांदू भीमातीरीं ॥ १ ॥ येथें आहे मायवाप । हरे ताप दूरुशनें ॥ २ ॥ निवारिली तळमळ चिंता । गेली व्यथा अंतरींची ॥ ३ ॥ कैशी विटेवरी शोभली । पाहूनि कान्होपात्रा धाली ॥ ४ ॥

९५८ दीन पतित अन्यायी । शरण आलें विठावाई ॥ १ ॥ मी तो आहे यातीहीन । न कळें कांहीं आचरण ॥ २ ॥ मज अधिकार नाहीं । भेटी देई विठावाई ॥ ३ ॥ ठाव देई चरणापाशीं । तुझी कान्होपात्रा दासी ॥ ४ ॥

श्रीनरहरीसोनार.

९५९ काय तुझी थोरी वर्णू मी पामर । होसी दयाकर कृपा-निधी ॥ १ ॥ तुजसरशी दया नाहीं आणिकाशी । असे हृषीकेशी नवल एक ॥ २ ॥ जन हो जोडी करा नाम कंठीं धरा । जेणें चुके फेरा गर्भवासी ॥ ३ ॥ नरदेहीं साधन समता भावभक्ती । निजध्यास चिंतीं संतसेवा ॥ ४ ॥ गुरुपदीं निश्चळ परब्रम्ह पाहे । नरहरी राहे एकचित्त ॥ ५ ॥

मागणीपर अभंग.

श्रीतुकाराममहाराज

९६० अद्वैतीं तों माझें नाहीं समाधान । गोड हे चरण सेवातुझी ॥ १ ॥ करुनी उचित देई हेंचि दान । आवडे कीर्तन नाम तुझें ॥ २ ॥ देवभक्तपण सुखाचा सोहळा । ठेवूनि निराळा दावीं मज ॥ ३ ॥ तुका

म्हणे आहे तुझे हें सकळ । कोणें एके काळें देई मज ॥ ४ ॥

९६१ समचरण दृष्टि विटेवरी साजिरी । तेथें भाझी हरी वृत्ति राहो ॥ १ ॥ आणिक नलगे मायिक पदार्थ । तेथें माझें आर्त नको देवा ॥ २ ॥ ब्रह्मादिक पदें दुःखाची शिराणी । तेथें चित्त झणीं जडों देसी ॥ ३ ॥ तुका म्हणे त्याचें कळलें आम्हां वर्म । जें जें कर्म धर्म नाशवंत ॥ ४ ॥

९६२ सदा माझे डोळे जडोतुझे मूर्ती । रखुमाईच्या पती सोयरिया ॥ १ ॥ गोड तुझे रूप गोड तुझे नाम । देई मज प्रेम सर्व काळ ॥ २ ॥ विठो माउलिये हाचि वर देई । संचरोनि राहीं हृदयामाजि ॥ ३ ॥ तुका म्हणे कांहीं न मार्गे आणिक । तुझे पायीं सुख सर्व आहे ॥ ४ ॥

९६३ वारंवार हाचि न पडावा विसर । वसावें अंतर तुमच्या गुणीं ॥ १ ॥ इच्छेचा ये दाता तूं एक समर्था । अगा कृपावंता माय-वापा ॥ २ ॥ लाभान्विते वोढी उताविल मन । त्यापरि चिंतन चरणाचें ॥ ३ ॥ तुका म्हणे जीवीं जीवन ओलावा । पांडुरंगे घावा शीघ्र आतां ॥ ४ ॥

९६४ पावलें पावलें तुझे आम्हां सर्व । दुजा नको भाव होऊं देऊं ॥ १ ॥ जेथें तेथें देखें तुझींच पाउलें । त्रिभुवन संचलें विठ्ठलागा ॥ २ ॥ भेदाभेद मत्तें भ्रमाचे संवाद । आम्हां नको वाद त्यांशीं देऊं ॥ ३ ॥ तुका म्हणे अणु तुजविण नाहीं । नभाहुनि पाहीं वाढ आहे ॥ ४ ॥

९६५ वाळूनियां जन सांडी मज दूरी । करिसील हरी ऐस कधीं ॥ १ ॥ आठवीन पाय धरुनि अनुताप । वाहे जळ झोंप नाहीं डोळां ॥ २ ॥ नावडती जीवा आणिक प्रकार । आवडी ते फार एकांताची ॥ ३ ॥ तुका म्हणे ऐसी धरितों वासना । होई नारायणा साह्य मज ॥ ४ ॥

९६६ होईल तो भोग भोगीन आपुला । न घालीं विठ्ठला भार तुज ॥ १ ॥ तुम्हां पासाव हें इच्छितसें दान । अंतरीचें ध्यान मुखीं नाम

॥ २ ॥ नयें काकुलती गर्भवासासाठीं । न धरी हें पोटीं भय कांहीं

॥ ३ ॥ तुका म्हणे मज उदंड एवढें । नाचेन मी पुढें मायबापा ॥ ४ ॥

९६७ कानडीनें केला मन्हाठा भ्रतार । एकाचें उत्तर एका नये

॥ १ ॥ तैसें मज नको करूं कमळापाति । देई या संगति सज्जनांची

॥ २ ॥ तिनें पाचारिलें इलवा म्हणोन । येरु पळे आण झाली आतां

॥ ३ ॥ तुका म्हणें येर येरा जें विच्छिन्न । तेथें वाढे शीण सुखा-

पोटीं ॥ ४ ॥

९६८ नाम आठवितां सद्गदित कंठीं । प्रेम वाढे पोटीं ऐसें करीं

॥ १ ॥ रोमांच जीवन आनंदाश्रु नेत्रीं । अष्टांगही गार्त्रीं प्रेम तुझे ॥ २ ॥

सर्वही शरीर वेंचों या कीर्तिनीं । गाऊं निशिदिनीं नाम तुझे ॥ ३ ॥

तुका म्हणे दुजें न करी कल्पांतीं । सर्वदा विश्रांति संतांपायीं ॥ ४ ॥

९६९ अनाथ परदेशी हीन दीन भोळें । उगलेंचि लोळें तुझे रंगीं

॥ १ ॥ आपुलें म्हणावें मज नुपेक्षावें । प्रेममुख द्यावें मायबापा ॥ २ ॥

कासवीचे परी दृष्टि पाहें मज । विज्ञानीं उमज दावूनियां ॥ ३ ॥

तुका म्हणे तुझा झालों शरणागत । काया वाचाचित्त दुजें नाहीं ॥ ४ ॥

९७० क।जी तुम्ही ऐसें नव्हे कृपावंत । निवे माझे चित्त ठायीं-

च्या ठायीं ॥ १ ॥ कांहीं सम नये विषम अंतरा । शांताचा तो बरा

ऐसा योग ॥ २ ॥ दुःखी होतो पंचभूतांच्या विकारें । जडत्वे दातारें

राखावीं तीं ॥ ३ ॥ तुका म्हणे मोडा अहंकाराची मान । धरितों चरण

म्हणवूनी ॥ ४ ॥

९७१ येतील अंतरा शिष्टाचे अनुभव । तळमळी जीव त्या सुखा

॥ १ ॥ आतां माझा जीव घेउनीयां वळी । वैसावावें वोळी संतांचिये

॥ २ ॥ विस्तारिली वाचा फळेंवीण वेल । कोरडेचि वोल फोल

वांझे ॥ ३ ॥ तुका म्हणे आलों निर्वाणाचे वरी । राहों नेदीं उरी

नारायणा ॥ ४ ॥

९७२ सांवळें सुंदर रूप मनोहर । राहो निरंतर हृदयीं माझे ॥ १ ॥

आणिक कांहीं इच्छा आम्हां नाहीं चाड । तुझें नांम गोड पांडुरंगें ॥ २ ॥ जन्मोजन्मीं ऐसें मागितलें तुज । आम्हांसी सहज द्यावें आतां ॥ ३ ॥ तुका म्हणे तुज ऐसे दयाळ । धुंडितां सकळ नाहीं आम्हां ॥ ४ ॥

९७३ मोक्षाचें आम्हांसी नाहीं अवघड । तो असे उघडं गांठेळीस ॥ १ ॥ भक्तीचे सोहळे होतील जीवासी । नवल तेविशीं पुरवितां ॥ २ ॥ ज्याचें त्यासी देणें कोणतें उचित । मानूनियां हित घेतों सुखें ॥ ३ ॥ तुका म्हणे सुखें देई संवसार । आवडीसी थार करी माझे ॥ ४ ॥

९७४ पहा तेपांडव अखंड वनवासी । परि त्या देवासी आठविती ॥ १ ॥ प्रल्हादासी पिता करितो जाचणी । परि तो स्मरे मनीं नारायण ॥ २ ॥ सुदामा ब्राह्मण दरिद्रें पीडिला । नाहीं विसरला पांडुरंगा ॥ ३ ॥ तुका म्हणे तुझा न पडावा विसर । दुःखाचे डोंगर झाले तरी ॥ ४ ॥

९७५ नाहीं तुज कांहीं मागत संपत्ती । आठवण चित्तीं असों द्यावी ॥ १ ॥ सरलिया भोग येईन शेवटीं । पायापें या भेटीं अनुसंधानें ॥ २ ॥ आतां मजसाठीं याल आकारास । रोकडी हे आस नाहीं देवा ॥ ३ ॥ तुका म्हणे मुखीं असो तुझें नाम । देईल तो श्रम देवो काळ ॥ ४ ॥

९७६ इच्छेपाशीं आलों फिरोनि मागुता । स्वामीसेवकता आवडिचे ॥ १ ॥ द्यावें लवकरी मागितलें दान । मुळींचें जतन करूनी असे ॥ २ ॥ उपाय हे करीं एकाचि वचना । दावूनियां खुणा ठाया येतों ॥ ३ ॥ तुका म्हणे किती गांठी तुजपाशीं । जगाच्या तोडिसी चिंतनानें ॥ ४ ॥

९७७ लडिवाळ म्हणोनी निष्ठुर न बोला । परी सांभाळीला लागे घात ॥ १ ॥ बहु वागवीत आणिलें दुरूनी । दिसांची पोसनी बहु आहे ॥ २ ॥ नाहीं लागों दिला आघाताचा वारा । निष्ठुर उत्तरा कोमेजतो

॥ ३ ॥ तुका म्हणे तुम्हीं कृपावंत हरी । शांतचा उत्तरीं अमृताच्या
॥ ४ ॥

९७८ जेणें माझें चित्त राहें तुझ्या पार्यीं । अखंड तें देइ प्रेम-
सुख ॥ १ ॥ देहभाव राख दीन करूनियां । जनाचारी वायां जाय
तैसा ॥ २ ॥ द्रव्य दारा नको मानाची आवडी । कवणेविशीं गोडी
प्रपंचाची । ३ ॥ तुझें नाम माझें धरूनियां चित्त । एकांत लोकांत
सदा राहो ॥ ४ ॥ तुका म्हणे तुझे जडेनियां पार्यीं । झालों उतराई
पांडुरंगा ॥ ५ ॥

९७९ माझे हातीं आहे करावें चिंतन । तुम्ही कृपादान प्रेम
द्यावें ॥ १ ॥ मागतियां भांडवल आळवण । नामाची जतन दाति-
यासी ॥ २ ॥ बाळक धांवोनी आड निघे स्तनीं । घालावा जननी
कृपे पान्हां ॥ ३ ॥ तैशापरी पुढें तुझिया मी आशे । धांवोनि वोरसे
देई भेटी ॥ ४ ॥ तुका म्हणे करी कांसर्वाचे परी । आहे सूत्रदोरी
तुझे हातीं ॥ ५ ॥

९८० अमृताचीं फळें अमृताची वेली । तेचि पुढें चाली बीजा-
चीही ॥ १ ॥ ऐसियांचा संग देई नारायणा । ओलावा वचना जयां-
चिया ॥ २ ॥ उत्तम सेवन सितळ कंठासी । पुष्टी कांती तैसी दिसे
वरी ॥ ३ ॥ तुका म्हणे तैसें होईजेत संगे । वास लागे अंगें चंद-
नाच्या ॥ ४ ॥

९८१ नर नारी बाळें अवघा नारायण । ऐसैं माझें मन करीं
देवा ॥ १ ॥ न यो काम क्रोध द्वेष निंदा द्वंद्व । अवघा गोविंद
निःसंदेह ॥ २ ॥ असावें म्यां सदा विषयीं विरक्त । काया वाचा
चित्त तुझे पार्यीं ॥ ३ ॥ करोनियां साह्य पुरवीं मनोरथ । व्हावें कृपा-
वंत तुका म्हणे ॥ ४ ॥

९८२ नावडावें जन नावडावा मान । करुनि प्रमाण तांचि होई
॥ १ ॥ सोडवूनि देहसंबंध व्यसनें । ऐसी नारायणें कृपा कीजे ॥ २ ॥

नावडावें रूप नावडावें रस । अवधी राहो आस पायांपाशीं ॥ ३ ॥
तुका म्हणे आतां आपुलिया सत्ता । करुनि अनंता ठेवा ऐसें ॥ ४ ॥

९८३ आतां काढाकाढी करीं वा पंढरीराया । नाहीं तरी वायां गेलों दास ॥ १ ॥ जाणतां बैसलों दगडाचे नावे । तिचा तो स्वभाव प्राण घ्यावा ॥ २ ॥ मनाचा संकल्प इंद्रियांची ओढी । पतनाची जोडी वरी हांव ॥ ३ ॥ तुका म्हणे झाली अंधळ्याची परी । आतां मज हरी वाट दावीं ॥ ४ ॥

९८४ लाज वाटे पुढें तोंड दाखवितां । परि जाऊं आतां कोणा-पाशीं ॥ १ ॥ चुकलिया काम मागतो मुशारा । लाज फजितखोरा नाहीं मज ॥ २ ॥ पाय सोडूनियां फिरतो वासर । स्वामिसेवे चोर होऊनियां ॥ ३ ॥ तुका म्हणे मज पाहिजे दंडिलें । पुढें हें घडलें न पाहिजे ॥ ४ ॥

९८५ आम्हां वैष्णवांचा कुळधर्म कुळींचा । विश्वास नामाचा एका भावें ॥ १ ॥ तरीच हरिचे दास म्हणावितां श्लाघिजे । निर्वासना कीजे चित्त आर्थी ॥ २ ॥ गाऊं नाचूं प्रेमें आनंदें कीर्तनीं । भुक्ति मुक्ति दोन्ही न मागों तुज ॥ ३ ॥ तुका म्हणे देवा ऐसियांची सेवा । घ्यावी जी केशवा जन्मोजन्मीं ॥ ४ ॥

९८६ मातेची अवस्था काय जाणे वाळ । तिसी तों सकळ चिंता त्याची ॥ १ ॥ ऐसा परस्परें आहे हा विचार । भोपळ्याच्या तारा दगडासी ॥ २ ॥ भुजंग पोटाळी चंदनाचें अंग । निवे परी संग नव्हे तैसा ॥ ३ ॥ तुका म्हणे करीं परिसाचे परी । मज ठेवा सरी लोखंडाचे ॥ ४ ॥

९८७ किती तुजपासीं देऊं परिहार । जाणसी अंतर पांडुरंगा ॥ १ ॥ आतां माझे हातीं देईं माझें हित । करीं माझें चित्त समाधान ॥ २ ॥ राग आला तरी कापूं नये मान । वाळा मायेविण

कोण दुजें ॥ ३ ॥ तुका म्हणे ऐसा होईल लौकिक । मागे वाळ भीक
समर्थाचें ॥ ४ ॥

९८८ पोट धालें मग नलगे परती । जालिया निश्चिती खेळ
गोड ॥ १ ॥ आपुलिया हातें देई वो कवळ । विठ्ठल शीतळ जीवना-
वरी ॥ २ ॥ घराचा विसर होईल आनंद । नाचेन मी छंद प्रेमा-
चिया ॥ ३ ॥ तुका म्हणे तोंच वरी करकर । मग हें उत्तर खंडईल
॥ ४ ॥

९८९ सारीन तें आतां एकाचि भोजन । वारीन मागणें वेळों
वेळां ॥ १ ॥ शेवटींचा घास गोड करीं माते । अगे कृपावंते
पांडुरंगे ॥ २ ॥ वंधूं नये आतां कांहींच प्रकार । धाकल्याचें थोर
जाल्यावरी ॥ ३ ॥ तुका म्हणे आतां वहु चाळवावें । कांहीं नेदी
ठावें उरों मागें ॥ ४ ॥

९९० नाहीं तुम्हां कांहीं लाविलें मागणें । कांटाळ्याच्या भेंणें
त्रासलेती ॥ १ ॥ एखादिये परी टाळावी करकर । हा नका विचार
देखों कांहीं ॥ २ ॥ पायांच्या वियोगें प्राणासवसाटीं । नेधेवेसी तुटी
झाली आतां ॥ ३ ॥ तुका म्हणे तुम्हां मागणें तें आतां । हेंचि कृपा-
वंता चरणीं वास ॥ ४ ॥

९९१ नको मज ताठा नको अभिमान । तुजवांचूनि क्षीण होतो
जीव ॥ १ ॥ दुर्धर हे माया न होय सुटका । वैकुंठनायका सोडवीं
मज ॥ २ ॥ तुका म्हणे तुझे झालिया दर्शन । मग निवारण होईल
सर्व ॥ ३ ॥

९९२ हरि तुझे नाम गाईन अखंड । याविण पाखंड नेणें कांहीं
॥ १ ॥ अंतरीं विश्वास अखंड नामाचा । काया मन वाचा देई हेंचि
॥ २ ॥ तुका म्हणे आतां देई संतसंग । तुझे नामीं रंग भरो मना
॥ ३ ॥

९९३ हेंचि सुख पुढें मागतों आगळें । आनंदाचीं फळें सेवादान

॥ १ ॥ जन्मजन्मांतरीं तुझाचि अंकिला । करुनि विठ्ठला दास ठेवीं
 ॥ २ ॥ दुजा भाव आड येऊ नेदीं चित्ता । करावा अनंता नास
 त्याचा ॥ ३ ॥ अभय देऊनी करावें सादर । क्षण तो विसर पडों
 नेदीं ॥ ४ ॥ तुका म्हणे आम्हीं जे जे इच्छा करूं । ते ते कल्पतरू
 पुरवावी ॥ ५ ॥

१९४ एकांतीचें सुख देई मज देवा । आघात या जीवा चुक-
 वूनी ॥ १ ॥ ध्यानीं रूप वाचे नाम निरंतर । आपुला विसर पडों
 नेदीं ॥ २ ॥ मायबाळा भेटी सुखाची आवडी । तैसी मज गोडी
 देई देवा ॥ ३ ॥ कीर्ती ऐकोनियां जालों शरणागत । दासाचें तूं
 हित करितोसि ॥ ४ ॥ तुका म्हणे मी तों दीन पापराशी । घालवें
 पाठीशीं मायबापा ॥ ५ ॥

१९५ येणें मुखें तुझे वर्णीं गुण नाम । तेंचि मज प्रेम देई देवा
 ॥ १ ॥ डोळे भरुनियां पाहें तुझें मुख । तेंचि मज मुख देई देवा
 ॥ २ ॥ कान भरोनिया ऐके तुझी कीर्ती । ते मज विश्रान्ति देई देवा
 ॥ ३ ॥ वाहें रंगीं टाळी नाचेन उदास । हें देई हातांस पायां वळ
 ॥ ४ ॥ तुका म्हणे माझा सकळ देहभाव । आणीक नको ठाव चिंतूं
 यासी ॥ ५ ॥

१९६ त्राहे त्राहे त्राहे सोडवीं अनंता । लागों दे ममता तुझे पायीं
 ॥ १ ॥ एकाचि मागणें देई तुझी गोडी । नलगे आवडी आणिकाची
 ॥ २ ॥ तुझें नाम गुण वर्णींन पवाडे । आवडीच्या कोडें नाचों रंगी
 ॥ ३ ॥ बापा विठ्ठलराया हेंचि देई दान । जोडती चरण जेणें
 तुझे ॥ ४ ॥ आवडीसारखें मागितलें जरी । तुका म्हणे करीं समा-
 धान ॥ ५ ॥

१९७ आमुची कृपाळू तूं होसी माउली । विठ्ठले साउली शरणा-
 गता ॥ १ ॥ प्रेमपान्हा स्तनीं सदा सर्वकाल । दृष्टि हे निर्मळ अमृ-
 ताची ॥ २ ॥ भूक तान दुःख वाटों नेदीं शीण । अंतरांचा गुण

जाणोनियां ॥ ३ ॥ आशा तृष्णा माया चिंता दवडीं दूरी । ठाव
आम्हां करी खेळावया ॥ ४ ॥ तुका म्हणे लावीं संतांचा सांगात ।
जेथें न पवे हात कळीकाळाचा ॥ ५ ॥

९९८ मानावया जग व्हावी द्रव्यमाया । नाहीं हें माझिया जीवा
चाड ॥ १ ॥ तुझ्या पायांसाठीं केली आराणूक । आतां कांहीं एक
नको दुजें ॥ २ ॥ करूनियां कृपा करीं अंगीकार । न लावीं उशीर
आतां देवा ॥ ३ ॥ नव्हे साच कांहीं कळों आलें मना । म्हणोनि
वासना आवारिली ॥ ४ ॥ तुका म्हणे आतां मनोरथ सिद्धी । माझे
कृपानिधी पाववावे ॥ ५ ॥

९९९ नलगे देवा तुझें आम्हांसी वैकुण्ठ । सायुज्याचा पट नलगे
मज ॥ १ ॥ देई तुझें नाम मज सर्वकाळीं । मागणें वनमाळीं हेंचि
तुज ॥ २ ॥ नारद तुंवर उद्धव प्रल्हाद । बळी रुक्मांगद नाम ध्याती
॥ ३ ॥ सिद्ध मुनिगण गंधर्व किन्नर । करिताति गजर रामनामें
॥ ४ ॥ तुका म्हणे हरी देई तुझें नाम । अखंडित प्रेम हेंचि द्यावें
॥ ५ ॥

१००० विश्वास धरुनि राहिलों निवांत । ठेवूनियां चित्त तुझे
पार्यीं ॥ १ ॥ तरावें बुडावें तुझिया वचनें । निर्धार हा मनें केला
माझ्या ॥ २ ॥ न कळे हें मज साच चाळविलें । देसी तें उगलें
घेईन देवा ॥ ३ ॥ मागणें तें सरे ऐस करीं देवा । नाहीं तरी सेवा
सांगा पुढें ॥ ४ ॥ करावें कांहीं कीं पहावें उगलें । तुका म्हणे बोलें
पांडुरंगा ॥ ५ ॥

१००१ कृपालू म्हणोनि बोलती पुराणें । निर्धार वचनें यांची
मज ॥ १ ॥ आणीक उपाय नेणेंचि मी कांहीं । तुझें वर्म ठार्यां पडे
तैसें ॥ २ ॥ नये धड कांहीं बोलतां वचन । रिघालों शरण सर्वभावें
॥ ३ ॥ कृपा करिसी तरी थोडें तुज काम । माझा तरी श्रम बहु हरे

॥ ४ ॥ तुका म्हणे मज दाखवीं श्रीमुख । हरेल या भूक डोळियांची
॥ ५ ॥

१००२ भाववळें कैसा जालासी लहान । मागें संतीं ध्यान वर्णि-
येलें ॥ १ ॥ तें मज उचित करुनियां देवा । दाखवीं केशवा माय-
वापा ॥ २ ॥ पाहोनियां डोळ्यां वोलेन मी गोष्टी । आलिंगुनी मिठी
देईन पायीं ॥ ३ ॥ चरणीं दृष्टि उभा राहेन समोर । जोडोनियां कर
पुढें दोन्ही ॥ ४ ॥ तुका म्हणे उत्कंठित हे वासना । पुरवीं नारा-
यणा आर्त माझे ॥ ५ ॥

१००३ मागता भिकारी जालों तुझे द्वारीं । देई मज हरी कृपादान
॥ १ ॥ प्रेम प्रीति नाम उचित करावें । भावें संचरावें हृदयामाजी ॥ २ ॥
सर्वभावें शरण आलों पांडुरंगा । कृपालु तूं जगामाजी एक ॥ ३ ॥
तापत्रयें माझी तापविली काया । शीतळ व्हावया पाय तुझे ॥ ४ ॥
संबंधीं जनवाद पीडिलों परोपरी । अंतरलों दूरी तुजसी तेणें ॥ ५ ॥
तुका म्हणे आतां तुझा शरणागत । करावें सनाथ मायवापा ॥ ६ ॥

१००४ न म्हणे कवणा सिद्ध साधक गव्हार । अवघा विश्वंभर
वांचूनियां ॥ १ ॥ ऐसें माझे बुद्धि काया वाचा मन । लावीं तुझे ध्यान
पांडुरंगा ॥ २ ॥ गातां प्रेमगुण शंका माझ्या मनीं । नाचतां रंगणीं
नाठवावीं ॥ ३ ॥ देई चरणसेवा भूतांचे भजन । वर्ण अभिमान सांड-
वूनि ॥ ४ ॥ आशापाश माझी तोडीं माया चिंता । तुजविण व्यथा
नको कांहीं ॥ ५ ॥ तुका म्हणे सर्व भाव तुझे पायीं । राहे ऐसें देई
प्रेम देवा ॥ ६ ॥

१००५ देवा आतां ऐसा करीं उपकार । देहाचा विसर पाडीं मज
॥ १ ॥ तरीच हा जीव सुख पावे माझा । वरें केशीराजा कळों आलें
॥ २ ॥ ठाव देई चित्ता राखें पायांपाशीं । सकळ वृत्तींसी अखंडित
॥ ३ ॥ आस भय चिंता लाज काम क्रोध । तोडावा संबंध यांचा
माझा ॥ ४ ॥ मागणें तें एक होंचि आहे आतां । नाम मुखीं संतसंग

देई ॥ ५ ॥ तुका म्हणे नको वरपंग देवा । घ्यावी माझी सेवा भाव-
शुद्ध ॥ ६ ॥

१००६ चाल घरा उभा राहें नारायणा । ठेवूं दे चरणावरी माथा
॥ १ ॥ वेळोवेळां देई क्षेम आलिंगन । वरी अवलोकन कृपा दृष्टी ॥ २ ॥
प्रक्षाळूं दे पाय वैसें माजघरीं । चित्त स्थिर करीं पांडुरंगा ॥ ३ ॥
आहे त्या संचितें करवीन भोजन । काय न जेवून करिसी आतां ॥ ४ ॥
करुणाकरें नाहीं कळों दिलें वर्म । दुरी होतां भ्रम कोण वारी ॥ ५ ॥
तुका म्हणे आतां आवडीच्या सत्ता । बोलिलों अनंता करवीन तें ॥ ६ ॥

१००७ तुझे नाम मुखीं न घेतां आवडी । जिव्हा तोचि घडी झडो
माझी ॥ १ ॥ हें मज देई हें मज देई । आणिक दुजे कांहीं न मार्गे
तुज ॥ २ ॥ बहिर कान तुझी कीर्तें नाइकतां । पाय न देखतां जात
डोळे ॥ ३ ॥ मना तुझे ध्यान नाहीं नित्य काळ । धिग तें चांडाळ
जळो जळो ॥ ४ ॥ हातपाय तेणें पंथें न चालतां । जावो ते अनंता
गळोनियां ॥ ५ ॥ तुजविण जिणें नाहीं मज चाड । तुका म्हणे गोड
नाम तुझे ॥ ६ ॥

१००८ तुझ्या रूपें माझी काया । भरो द्यावी पंढरिराया । दर्प-
णींची छाया । एका रूपें भिन्नत्व ॥ १ ॥ सुख पडिलें सांठवण । सत्ता
वेचे शनैं शनैं । अडचणीचे कोन । चारी मार्ग उगवले ॥ २ ॥ वसो
डोळ्यांची बाहुली । कवळे भिन्न छाया झाली । कृष्णांजन चाली ।
नव्हे परती माधारी ॥ ३ ॥ जीव ठसावला शिवें । मना आलें तेथें
जावें । फांटा पडिला नावें । तुका म्हणे खंडलें ॥ ४ ॥

१००९ जळो माझी ऐसी बुद्धी । मज घालीं तुजमधीं । आवडी
हे विधि । निषेधांची चांगली ॥ १ ॥ तूं स्वामी मी सेवक । उंच पद
निंच एक । ऐसें करावें कौतुक । नको करूं खंडणा ॥ २ ॥ जळ न
खाती जळा । वृक्ष आपुलिया फळा । भोक्ता निराळा । तेणें गोडी
निवडिली ॥ ३ ॥ हिरा शोभला कोंदणें । अळंकारीं मिरवे सोनैं ।

एक असतां तेणें । काय दुजें जाणावें ॥ ४ ॥ उणें छाये सुख वाटे ।
वाळें माते पांन्हा फुटे । एका एक भेटे । कोण सुख त्या काळीं ॥ ५ ॥
तुका म्हणे हित । हांचे मानी माझें चित्त । नव्हे आतां मुक्त । ऐसा
जाला भरंवसा ॥ ६ ॥

१०१० दुडीवर दुडी । चाले मोकळी गुजरी ॥ १ ॥ ध्यान लागों
ऐसें हरी । तुझे चरणीं तैशापरी ॥ २ ॥ आवंतण्याची आस । जैसी
लागे दुर्बलास ॥ ३ ॥ लोभ्या कळांतराची आस । वाटें मोजी दिवस
मास ॥ ४ ॥ तुका म्हणे पंढरिनाथा । मजला आणिक नको व्यथा ॥ ५ ॥

१०११ काय बोलों सांगा । याउपरी पांडुरंगा ॥ १ ॥ कांहीं आधा-
रावांचून । पुढें न चले वचन ॥ २ ॥ वाढे ऐसा रस । कांहीं करावा
सौरस ॥ ३ ॥ भक्ति भाग्य सीमा । द्यावा जोडोनियां प्रेमा ॥ ४ ॥
कोरड्या उत्तरीं । नका गौरवूं वैखरी ॥ ५ ॥ करी विज्ञापना । तुका
प्रसादाची दाना ॥ ६ ॥

१०१२ राहाणें तें पायांपाशीं । आणिकां रसीं चिटोनी ॥ १ ॥
ऐसा धीर देई मना । नारायणा विनचितो ॥ २ ॥ अंतरीं तों तुझा
वास । आणिकां नास कारणां ॥ ३ ॥ तुका म्हणे शेवटींचें । वाटे साचें
राखावें ॥ ४ ॥

१०१३ चिंतनाची जोडी । हाचि लाभ घडोघडी ॥ १ ॥ तुम्हीं
वसूनि अंतरीं । मज जागवा निर्धारी ॥ २ ॥ जेथे जेथें जाय मन ।
आड घाला सुदर्शन ॥ ३ ॥ तुका म्हणे भोजें । मग मी नाचेन
निर्लज्ज ॥ ४ ॥

१०१४ देव वसे चित्तीं । त्याची घडावी संगती ॥ १ ॥ ऐसें आव-
डतें मना । देवा पुरवावी वासना ॥ २ ॥ संतजनासवें भेटी । नहों
अंगसंगें तुटी ॥ ३ ॥ तुका म्हणे जिणें । भलें संतसंघट्टणें ॥ ४ ॥

१०१५ जेणें होय हित । तें तूं जाणसी उचित ॥ १ ॥ मज नको
लावूं तैसें । वायां जाये ऐसें पिसें ॥ २ ॥ धरितोसी सत्ता । होसी

सकळ जाणता ॥ ३ ॥ चतुराच्या राया । अंगीकारावें तुकया ॥ ४ ॥

१०१६ दुर्बुद्धि ते मना । कदा नुपजो नारायणा ॥ १ ॥ आतां मज ऐसैं करीं । तुझे पाय चित्तीं धरीं ॥ २ ॥ उपजला भावो । तुमचे कृपें सिद्धी जावो ॥ ३ ॥ तुका म्हणे आतां । लाभ नाहीं यापरता ॥ ४ ॥

१०१७ अहो कृपावंता । होई बुद्धीचा ये दाता ॥ १ ॥ जेणें पाविजे उद्धार । होय तुझे पायीं भार ॥ २ ॥ वदवी हे वाचा । भाव पांडुरंगीं साचा ॥ ३ ॥ तुका म्हणे देवा । माझे अंतर वसवा ॥ ४ ॥

१०१८ आतां माझ्या मायबापा । तूं या पापा प्रायश्चित्त ॥ १ ॥ फाजित हे केले खळ । तो विटाळ निवारों ॥ २ ॥ प्रेमा आतां पाजी रस । करों वास अंतरीं ॥ ३ ॥ तुका म्हणे पांडुरंगा । जिवलगा माझिया ॥ ४ ॥

१०१९ धर्माची तूं मूर्ती । पापपुण्य तुझे हातीं ॥ १ ॥ मज सोडवीं दातारा । कर्मापासूनि दुस्तरा ॥ २ ॥ करिसी अंगीकार । तरी काय माझा भार ॥ ३ ॥ जिवींच्या जीवना । तुका म्हणे नारायणा ॥ ४ ॥

१०२० मज दास करीं त्यांचा । संतदासांच्या दासांचा ॥ १ ॥ मग होत कल्पवरी । सुखें गर्भवास हरी ॥ २ ॥ नीचवृत्ती काम । परी मुखीं तुझें नाम ॥ ३ ॥ तुका म्हणे सेवे । माझे संकल्प वेचावे ॥ ४ ॥

१०२१ काय दिनकरा । केला कोंवड्यानें खरा ॥ १ ॥ कां हो ऐसा संत ठेवा । भार माझे माथां देवा ॥ २ ॥ आडविलें तरी दासीं । का मरती उपवासी ॥ ३ ॥ तुका म्हणे हातीं । कळा सकळ अनंतीं ॥ ४ ॥

१०२२ नसे तरी मनीं नसो । परी वाचे तरी वसो ॥ १ ॥ देह पडो या चिंतनें । विठ्ठलनामसंकीर्तने ॥ २ ॥ दंभस्थिती भलत्या भावें । मज हरीजन म्हणावे ॥ ३ ॥ तुका म्हणे काळें तरी । मज सांभाळील हरी ॥ ४ ॥

१०२३ ठाकलोंसे द्वारीं । उभा याचक भिकारी ॥ १ ॥ मज भीक

कांहीं देवा । प्रेमभातुकें पाठवा ॥२॥ याचकाचा भार । घेऊं नये येर-
झार ॥ ४ ॥ तुका म्हणे दान । सेवा घेतल्यावांचून ॥ ४ ॥

१०२४ वायां जातों देवा । नेणें भक्ति करूं सेवा ॥ १ ॥ आतां
जोडोनियां हात । उभा राहिलों निवांत ॥ २ ॥ करावें तें काय । न
कळे अवलोकितों पाय ॥ ३ ॥ तुका म्हणे दान । दिलें पदरीं घेईन ॥ ४ ॥

१०२५ तांहेल्याची धणी । फिटे गंगा नव्हे उणी ॥ १ ॥ माझे
मनोरथ सिद्धी । पाववावे कृपानिधि ॥ २ ॥ तूं तो उदारांचा राणा ।
माझी अल्पचि वासना ॥ ३ ॥ कृपादृष्टी पाहें । तुका म्हणे होई
साहे ॥ ४ ॥

१०२६ सद्गदित कंठ दाटो । येणें फुटो हृदय ॥१॥ चिंतनाचा एक
लाहो । तुमच्या अहो विट्टला ॥ २ ॥ नेत्रीं जळ वाहो सदां । आनं-
दाचे रोमांच ॥ ३ ॥ तुका म्हणे कृपादान । इच्छी मन हे जोडी ॥ ४ ॥

१०२७ करूं जातां सन्निधान । क्षणीं जन पालटे ॥ १ ॥ आतां गोमटे
ते पाय । तुझे माय विट्टले ॥ २ ॥ हरिदासांचा समागम । अंगीं प्रेम
विसावें ॥ ३ ॥ तुका म्हणे हेंचि मन । इच्छादान मागतसे ॥ ४ ॥

१०२८ हरिदासाचिये घरीं । मज उपजवा जन्मांतरीं ॥ १ ॥
म्हणसी कांहीं मागा । हेंचि देगा पांडुरंगा ॥ २ ॥ संतां लोटां-
गणीं । जातां लाजों नको मनीं ॥ ३ ॥ तुका म्हणे अंगीं । शक्ति देई
नाचें रंगीं ॥ ४ ॥

१०२९ कंठीं राहो नाम । अंगीं भरोनियां प्रेम ॥ १ ॥ ऐसें द्यावें
कांहीं दान । आलों पतित शरण ॥ २ ॥ संतांचिये पांथीं । वेळोवेळां
ठेवीं डोई ॥ ३ ॥ तुका म्हणे तरें । भवसिंधु एका सरें ॥ ४ ॥

१०३० रणीं निघतां शूर न पाहे माघारें । ऐशा मज धीरें राख
आतां ॥ १ ॥ संसार हातीं अंतरलों दुरीं । आतां कृपा करीं नारायणा
॥ २ ॥ वागवितों तुझिया नामाचें हत्यार । हाचि वढिवार मिरवितों
॥ ३ ॥ तुका म्हणे मज फिरतां माघारें । तेथें उणें पुरें तुम्ही जाणा ॥ ४ ॥

१०३१ राम कृष्ण गोविंद नारायण हरी । केशवा मुरारी पांडु-
रंगा ॥ १ ॥ लक्ष्मीनिवासा पाहें दीनबंधु । तुझा लागो छंदु सदा
मज ॥ २ ॥ तुझे नामीं प्रेम देई अखंडित । नेणें तप व्रत दान काहीं
॥ ३ ॥ तुका म्हणे माझे हेंचि गा मागणें । अखंडही गाणें नाम
तुझे ॥ ४ ॥

१०३२ पापाची वासना नको दावूं डोळां । त्याहुनी अंधळा
बराच मी ॥ १ ॥ निंदेचें श्रवण नको माझे कानीं । बधिर करोनी
ठेवीं देवा ॥ २ ॥ अपवित्र वाणी नको माझ्या मुखा । त्याजहुनि मुका
बराच मी ॥ ३ ॥ नको मज कधीं परस्त्रीसंगती । जनांतून माती
उठतां भली ॥ ४ ॥ तुका म्हणे मज अवघ्याचा कंटाळा । तूं एक
गोपाळा आवडसी ॥ ५ ॥

१०३३ पुत्राची वारता । शुभ ऐके जेवीं माता ॥ १ ॥ तैसें राहो
माझे मन । गातां ऐकतां हरिगुण ॥ २ ॥ नादें लुब्ध झाला मृग ।
देह विसरला अंग ॥ ३ ॥ तुका म्हणे पाहे । कासवीचें पिलें
माये ॥ ४ ॥

१०३४ अवधीं भूतें साम्या आलीं । देखिलीं म्यां कें होती ॥ १ ॥
विश्वास तो खरा मग । पांडुरंगकूपेचा ॥ २ ॥ माझी कोणी न धरो
शंका । विश्व हो कां लोकां निर्द्वंद्व ॥ ३ ॥ तुका म्हणे जें जें भेटे ।
तें तें वाटे मी ऐसें ॥ ४ ॥

१०३५ कथेची सामग्री । देह अवसानावरी ॥ १ ॥ नको जाऊं
देऊं भंगा । गात्रें माझीं पांडुरंगा ॥ २ ॥ आयुष्य करीं उणें । परि
मज आवडो कीर्तन ॥ ३ ॥ तुका म्हणे हानी । यावेगळी मना
नानीं ॥ ४ ॥

१०३६ सेवीन उच्छिष्ट लोळेन अंगणीं । वैष्णवां चरणीं होईन
जोडा ॥ १ ॥ ऐसें जन्म आतां मज देई देवा । आवडी हे जीवा
सर्वकाळ ॥ २ ॥ त्यांचे चरणरज येती अंगावरी । वंदीत ते शिरीं

जाइन मागे ॥ ३ ॥ तुका म्हणे येथे राहिलासे भाव । सकळही वाव जाणोनियां ॥ ४ ॥

१०३७ केला तैसा अंगीकार । माझा भार चालवीं ॥ १ ॥ होऊं अंतराय बुद्धी । कृपानेधी नेदावी ॥ २ ॥ आम्ही तरी जड जीव । केचा भाव पुरता ॥ ३ ॥ अनन्यभावे घ्यावी सेवा । आम्हां देवा घडेसी ॥ ४ ॥ तुझी आम्हीं शरणागते । कृपावतें रक्षीजे ॥ ५ ॥ तुका म्हणे भाकूं कीव । असों जीव जड आम्हीं ॥ ६ ॥

१०३८ पुरली धांव कडिये घेई । पुढें पांथीं न चलवीं ॥ १ ॥ कृपालुवे पांडुरंगे । अंगसंगे जिवलगे ॥ २ ॥ अवघी निवारावी भूक । अवघ्या दुःख जन्माचें ॥ ३ ॥ तुका म्हणे बोलवेना । लावीं स्तना ईश्वरे ॥ ४ ॥

१०३९ पढियंतें आम्ही तुजपाशीं मागावें । जीवींचें सांगावें हितगुज ॥ १ ॥ पाळशील लळे दीन वो वत्सले । विठले कृपाले जननिये ॥ २ ॥ जीव भाव तुझ्या ठेवियेला पाथीं । तूचि सर्वांठाथीं एक आम्हां ॥ ३ ॥ दुजियाचा संग लागो नेदीं वारा । नाहीं जात घरा आणिकांच्या ॥ ४ ॥ सर्व सत्ता एकी आहे तुजपाशीं । ठावें आहे देसी मागेन तें ॥ ५ ॥ म्हणउनि पुढें मांडियेली आळी थिकोनिया चोळी डोळे तुका ॥ ६ ॥

१०४० आतां द्यावें अभयदान । जीवन ये कृपेचें ॥ १ ॥ उभारोनि वाहो देवा । हात ठेवा मस्तकीं ॥ २ ॥ ना भी ना भी या उत्तरे । करुणाकरें शांतवीजे ॥ ३ ॥ तुका म्हणे केली आस । तो हा दिस फळाचा ॥ ४ ॥

१०४१ पुढिलचिं इच्छी फळ । नाहीं बळ तें अंगीं ॥ १ ॥ संत गेले तया ठाया । देवराया पाववीं ॥ २ ॥ ज्येष्ठांचीं कां आम्हां जोडी । परवडी न लभों ॥ ३ ॥ तुका म्हणे करीं कोड । पुरवीं लाड आमुचा ॥ ४ ॥

१०४२ जेणें वेळ लागे । ऐसें सांडीं पांडुरंगें ॥ १ ॥ कंठ कंठा
मिळों देई । माझा वोरस तूं घेई ॥ २ ॥ नको पीतांबर । सांवरू हे
अलंकार ॥ ३ ॥ टाकीं वो भातुकें । लौकिकाचें कवतुकें ॥ ४ ॥ हातां
पायां नको । कांहीं वेगळालें राखों ॥ ५ ॥ तुका म्हणे यावरी । मग
सुखें अलंकारी ॥ ६ ॥

१०४३ उपासारेवटीं अन्नासवें भेटी । तैसी माझी मिठी पडो
पार्यां ॥ १ ॥ पुरवीं वासना साच सर्व जाणा । आम्हां नारायणा
अंकितांची ॥ २ ॥ बहु दिस पुत्रा मातेसवें भेटी । तैसा दाटो पोटीं
प्रीति उभड ॥ ३ ॥ तुका म्हणे धन कृपणा सोडें । यापरी दुसरें
नहो आतां ॥ ४ ॥

१०४४ करीं ऐसें जागें । वेळोवेळां पायां लागें ॥ १ ॥ प्रेम झोंबे
कंठीं । देह धरणिये लोटी ॥ २ ॥ राहे लोकाचार । पडे अवघा विसर
॥ ३ ॥ तुका म्हणे ध्यावें । तुज व्यभिचारभावें ॥ ४ ॥

१०४५ आपुलिया हिता जो असे जागता । धन्य माता पिता
तयाचिया ॥ १ ॥ कुळीं कन्या पुत्र होती जीं सात्विक । तयाचा
हरिख वाटे देवा ॥ २ ॥ गीता भागवत करिती श्रवण । अखंड चिंतन
विठोवाचें ॥ ३ ॥ तुका म्हणे मज घडो त्यांची सेवा । तरी माझ्या
देवा पार नाहीं ॥ ४ ॥

श्री कान्होबामहाराज.

१०४६ वचन ऐका कमळापती । मज रंकाचीं विनंती ॥ १ ॥
कर जोडितों कथेकालीं । आपण असावें जवळी ॥ २ ॥ घेई घेई माझी
भाक । जरी कां मागेन आणिक ॥ ३ ॥ तुकयाबंधु म्हणे देवा ।
शब्द इतुकाची राखावा ॥ ४ ॥

१०४७ करुनी उचित । प्रेम घाली हृदयांत ॥ १ ॥ आलों दान
मागायास । थोरी करुनियां आस ॥ २ ॥ चिंतनसमयीं । सेवा
आपुलीच देई ॥ ३ ॥ तुकयाबंधु म्हणे भावा । मज निरवावें देवा ॥ ४ ॥

१०४८ आतां मागतों तें ऐक नारायणा । भावपूर्वक मनापासू-
नियां ॥ १ ॥ असों दे मोकळी जिह्वा जरी गाईल गुण । नाहीं तरी
खिलुन टाकीं परती ॥ २ ॥ मातेचिया परि देखती परनारी । ठेवीं
नेत्र तरी नाहीं तरी नको ॥ ३ ॥ तरी वरें कांटाळा करितो निंदा
स्तुतीचा । नाहीं तरि कानांचाही देख टेल्ल ॥ ४ ॥ सकळ इंद्रियांचा
निग्रह करुनि एक । राखावीं पृथक तोडोनि भ्रम ॥ ५ ॥ तुकायाबंधु
म्हणे तेचि वाट प्राणां । पडतां नारायणा विसर तुझा ॥ ६ ॥

श्री निळोबामहाराज

१०४९ निरोप मागावया संत । आले राउळा समस्त ॥ १ ॥
चरणीं ठेऊनियां माथा । विनविती पंढरिनाथा ॥ २ ॥ म्हणती कृपा
असों द्यावी । उपेक्षा आमची न करावी ॥ ३ ॥ निळा म्हणे पंढरी-
नाथा । वियोग न साहे सर्वथा ॥ ४ ॥

१०५० पंढरिह्नुनि गांवा जातां । वाटे खंती पंढरिनाथा ॥ १ ॥
आतां बोळवीत यावें । आमुच्या गांवा आम्हांसवें ॥ २ ॥ तुम्हां-
लागीं प्राण फुटे । वियोगदुःखें पूर लोटे ॥ ३ ॥ निळा म्हणे पंढरी-
नाथा । चला गांवा आमच्या आतां ॥ ४ ॥

१०५१ आतां माझा अंगिकार । करा थार पायापें ॥ १ ॥ लाऊ-
नियां आपुल्या गुणीं । माझी वाणी रंजवा ॥ २ ॥ वाळी भोळी
करीन सेवा । तुमची देवा ते घ्यावी ॥ ३ ॥ निळा म्हणे विनवूं नेणें ।
तरी पोसणें मी तुमचें ॥ ४ ॥

१०५२ आम्हीं न मागों ऐसा कधीं । कृपानिधी वर द्याल ॥ १ ॥
आपुल्या पायीं वसवा चित्त । माझें अखंडित दुजें न मागों ॥ २ ॥
युगें जातां कल्प कोडी । न करूं जोडी आणीक ॥ ३ ॥ निळा म्हणे
राहो ध्यानीं । तुमचें मनीं रूपडें ॥ ४ ॥

१०५३ आम्ही नेणों भाव कैसा भक्तिरस । म्हणवूं तुमचे दास
एक्यागुणें ॥ १ ॥ मुखें गाऊं नाम पवाडे श्रीहरी । उभे महाद्वारीं

ठाकोनियां ॥ २ ॥ नेणो ज्ञान ध्यान मंत्र योगकळा । आसन मुद्रा
डोळा लक्ष कैसें ॥ ३ ॥ तत्त्व संख्या नेणो नित्यानित्य ज्ञान । आठवूं
चरण सकुमार ते ॥ ४ ॥ निळा म्हणे अगा रुक्मादेवीवरा । आतां
उचित करा आपुलें ते ॥ ५ ॥

१०५४ त्रिभुवनपती अहो देवा । दीनबांधवा विठोजी ॥ १ ॥
भावा माझ्या द्या जी थार । आपल्या निरंतर चरणांपै ॥ २ ॥ तें
सार्थक होईल काळ । सुमंगळ देह माझा ॥ ३ ॥ निळा म्हणें सुफल
जिणें । होईल स्मरणें नामाचिया ॥ ४ ॥

१०५५ दंभ मान नका । देऊं वैकुंठनायका ॥ १ ॥ तुमचीं गाऊं
द्या निश्चळ । गुण नामें सर्वकाळ ॥ २ ॥ शांती क्षमा द्या । त्याहि
नका पंढरीराया ॥ ३ ॥ निळा म्हणे निरुपाधी । ठेवा माझी चरणीं
बुद्धि ॥ ४ ॥

१०५६ माझें मस्तक तुझें पायीं । ऐसें करींगा विठावाई ॥ १ ॥
अहर्निशीं तुझें ध्यान । मुखें नाम संकीर्तन ॥ २ ॥ हृदयीं वसावें
येऊन । करीं माझें समाधान ॥ ३ ॥ निळा म्हणें हें वासना । माझी
पुरवीं नारायणा ॥ ४ ॥

१०५७ विश्वास अंतरींचा जाणोनी । नाम ठेवा माझ्या वदनी ।
रूप मनाचे आसनीं । कृपा करोनी वैसेवा ॥ १ ॥ करीन तैसी घ्यावी
सेवा । विश्वास पालटों न द्यावा । आईका विनविलें तें देवा । अहो
पंढरीनिवासा ॥ २ ॥ माझिये बुद्धीसी धैर्य द्यावें । सेवेसी इंद्रियां
राववावें । आपुलीये कीर्तिनीं राखावें । प्रेम माझें सर्वदा ॥ ३ ॥ गर्व
अभिमान दवडावा । आळस निद्रा परती ठेवा । विसर तुमचा न पडे
देवा । देई सेवा हें दान ॥ ४ ॥ निळा म्हणे कृपासिंधू । तुम्हीं साचार
दीनवंतू । अहा म्हणोनी घेतला छंदू । येवढें आर्त पुरवावें ॥ ५ ॥

१०५८ विश्वास माझा जतन करा । विश्वंभरा पायापै ॥ १ ॥ मी
तुम्हां न वजें दुरी । ठेवीन वरी जीवभाव ॥ २ ॥ आळवीन उत्तम

नामैं । तुमचीच प्रेमें सन्मुख ॥ ३ ॥ निळा म्हणे कूर्मदृष्टी । करा वृष्टी
अमृते ॥ ४ ॥

१०५९ सेल दिली मागा ऐसी । जें जें तुम्हांसी आवडे ॥ १ ॥
तरी द्याहो आपुलें नाम । अखांडित प्रेम नैसर्गिक ॥ २ ॥ सर्वकाळ
राहो चिर्त्ती । सगुण मूर्ति तुमची हे ॥ ३ ॥ निळा म्हणे नित्य नवी ।
कीर्तिनीं द्यावी निज आवडी ॥ ४ ॥

१०६० मागण्याचीं न करूं गोष्टी । तुम्हां पोटीं भय वाटे ॥ १ ॥
नामाचि तुमचें पुरे देवा । न करूं हेवा आणिक ॥ २ ॥ माझें आहे
स्वाधीन मन । न इच्छी मान धन कांहीं ॥ ३ ॥ निळा म्हणे सत्य
साचा । हाचि संकल्पाचा निर्धार ॥ ४ ॥

१०६१ तुमचे चरणीं राहो मन । करा हें दान कूपेचें ॥ १ ॥
नामीं तुमचे रंगो वाचा । अंगीं प्रेमाचा अविर्भाव ॥ २ ॥ हृदयीं
तुमची राहो मूर्ति । वाचे कीर्ति पवाडे ॥ ३ ॥ निळा म्हणे ठेवा ठायीं ।
जीवभाव पायीं आपुलिये ॥ ४ ॥

श्रीनामदेवमहाराज

१०६२ चौन्याशीं लक्ष जन्म हिंडतां । घोंगडें अनंता जर्जर झालें
॥ १ ॥ जेथें जाय तेथें तुटाचि हे पडे । मुद्दल न घडे काय करूं ॥ २ ॥
संचित आटलें व्यवसाय खुंटले । म्हणोनि ठाकिलें द्वार तुझें ॥ ३ ॥
नामा म्हणे विठोबा जरी होसी जाणता । तरी या बोला उचिता प्रेम
देई ॥ ४ ॥

१०६३ घोंगडें हें नव्हे धडूत पें माझें । पांघुरतां ओझें होत असे
॥ १ ॥ घे आपुलें घोंगडें देई माझा पावा । अझुनि कां चालवा
केशिराजा ॥ २ ॥ विष्णुदास नामा केशवा विनवी । ऐहिक्य परत्र
नाहीं चाड मज ॥ ३ ॥

१०६४ देवा दिवस गेले वांयांविण । हरिसी न रिघतां शरण ।
वाळकत्व अज्ञानपण । तैं आठवण नव्होचि ॥ १ ॥ आला तारुण्याचा

अवसरु । सर्वोचि विषयाचा पडिभरु । काम क्रोध मदमत्सरु । अति व्यापारु तृष्णेचा ॥ २ ॥ सर्वोचि वृद्धत्व पातलें । सकळ इंद्रियें सांडियलें । देह न करी म्हणितलें । अंतर पडलें भक्तीसी ॥ ३ ॥ देवा हित कांहीं नव्हे माझें । दास्यत्व न घडोचि तुझें । आयुष्य गेलें वायां काजें । धरणिये ओझें पै झालें ॥ ४ ॥ पुनरपि जन्मा येणें मागुता । कवण जाणे कैसी व्यवस्था । कैसा देह लाधेल अनंता । केव्हां तव चरणीं येईल ॥ ५ ॥ आतां मज करूं नको उदास । तुझिया नामाचा विश्वास । हृदयीं नांदे हृषीकेश । विष्णुदास म्हणे नामा ॥ ६ ॥

१०६५ मज चालतां आयुष्यपथें । तारुण्यवन पातलें तेंथें । मदमत्सरादि श्वापदें बहुतें । आलीं कळकळीत मजपार्शीं ॥ १ ॥ तीं धांवती पाठोपाठीं । पाहें तंव विषयाचे घाटीं । काम क्रोध व्याघ्रांची वार्टीं । देखोनि पोटीं रिघाले पाय ॥ २ ॥ मग स्वधर्ममार्गीं रिघालों । तंव अहंकार तस्करें आकळिलों । राहें राहें म्हणोनि उभा केलों । तेणें अंतरलो स्वामिया ॥ ३ ॥ जंव क्षण एक उघडिले डोळे । पाहे तंव कंठ व्यापिला व्याळें । मायामोहसर्पीं डांखिलें । त्यांचिये गरळें झळंबलों ॥ ४ ॥ जंव न पावेल शेवटील लहरी । तंव धांव उपाव करी । विष्णुदास नामा धांवे पुकारी । माझा कैवारी केशिराज ॥ ५ ॥

१०६६ अंतकाळीं मी परदेशी । ऐसैं जाणोनि मानसीं । म्हणोनियां हृषीकेशी । शरण तुजसि मीं आलों ॥ १ ॥ नव मास गर्भवासीं । कष्ट झाले त्या मातेसी । ते निष्ठुर झाली कैसी । अंतीं दूर राहिली ॥ २ ॥ जीवीं बापासि आवड । मुखीं घालोनी करी कोड । जेव्हां लागली यमओढ । तेव्हां दूरी टाकिलें ॥ ३ ॥ वहिणी बंधूचा कळवळा । तें तूं जाणसी रे दयाळा । जेव्हां लागली यमशृंखला । तेव्हां दूर राहिलीं ॥ ४ ॥ कन्या पुत्रादिक बाळें । हीं तंव स्नेहाचीं स्नेहाळें । तुझ्या दर्शनाहून व्याकुळ । अंतीं दूर राहिलीं ॥ ५ ॥ देह गृहाची कामिनी । ते तंव राहिली भवनीं । मी तंव जळतसे स्मशानीं ।

अग्निसर्वे येकला ॥ ६ ॥ मित्र आले गोत्रज आले । तेहि स्मशानीं
परतले । शेवटीं टाकोनियां गेले । मजलागीं स्मशानीं ॥ ७ ॥ ऐसा
जाणोनि निर्धार । मग मज आला गहिंवर । तंव दाही दिशा अंधः-
कार । मग मज काहीं न सुचे ॥ ८ ॥ ऐसें जाणोनि निर्वाण पाहीं ।
मनुष्य जन्म मागुता नाहीं । नामा म्हणे तुझे पायीं । ठाव देई
विठोबा ॥ ९ ॥

१०६७ सांडोनि संसार झालों मी अंकित । ऐसियाचा अंत पाहूं
नको ॥ १ ॥ पातकी मी सत्य पातकी मी सत्य । पातकी मी सत्य
पांडुरंगा ॥ २ ॥ माझे गुण दोष न धरिसी चित्तीं । थोरपण ख्याति
दावी आम्हां ॥ ३ ॥ ऐसा अपराध आणुं नको मना । पंढरीचा राणा
म्हणोनियां ॥ ४ ॥

१०६८ आपुले रूपीं मज लपवीं निरंतर । सबाह्यभीतर आड
राखीं ॥ १ ॥ परि तुज मज असावा संवादु । आंति माया बाधु काय
करी ॥ २ ॥ काम क्रोध लोभ दंभ मद मत्सर । हे वैरी अपार मारीं
माझे ॥ ३ ॥ नामा म्हणे आम्ही जन्मजन्मांतरांचे । पोसणें घरींचे
दास तुझे ॥ ४ ॥

१०६९ घालुनि आसन साधिला पवन । घेतलें जीवन अंत-
रिक्षीं ॥ १ ॥ परहस्ते तृप्ति नव्हे जी दातारा । कृपा करुणा करा
केशिराजा ॥ २ ॥ जीवांचें जीवन सर्वांचें कारण । धांव मजलागुन
केशिराजा ॥ ३ ॥ अनाथाचानाथ हें व्रीद साचार । झणीं माझा अव्हेर
करिसी देवा ॥ ४ ॥ विष्णुदास नामा अंकियेला तुझा । निववी केशि-
राजा प्रेमसुखें ॥ ५ ॥

१०७० संसार संकटें रिघालों पाठिसी । आतां झणीं देसी त्याचे
हातीं ॥ १ ॥ ब्रिदैं बडिवार ऐकोनियां फार । रिघों आम्ही द्वार
विठोबाचें ॥ २ ॥ आणिकहि वार्ता सांगों काय आतां । पंढरीच्या

नाथा परिसावें ॥ ३ ॥ अमृत पाजणें प्रीतीनें भक्तासी । सत्य हृषी-
केशी नामा म्हणे ॥ ४ ॥

१०७१ अमृताह्नि गोड नाम तुझें देवा । मन माझें केशवा कां
चा नेघे ॥ १ ॥ सांग पंढरिया काय करूं यासी । कां रूप ध्यानासि
नये तुझें ॥ २ ॥ कीर्तनीं बैसतां निद्रें नागविलें । मन माझें भुललें
विषयसुखा ॥ ३ ॥ हरिदास गर्जती हरिनामाच्या कीर्ति । नये
माझ्या चित्तीं नामा म्हणे ॥ ४ ॥

१०७२ कीटकीतें भयें स्वयें भृंगी ध्यातां । तैसा तूं अनंता करीं
आतां ॥ १ ॥ भजनें पाठविलें श्रीहरि रूपासी । नेतो वैकुंठासी
नारायण ॥ २ ॥ नाम नारायण अंतीं उद्धारक । नामा म्हणे देख भाक
माझी ॥ ३ ॥

१०७३ जीवन्मुक्त झाले नामाचे गजरीं । सर्वे अधिकारी वैकुं-
ठाचे ॥ १ ॥ देई देवा मज प्रेमाचा जिन्हाळा । मुक्तीचा सोहळा
अखंडीत ॥ २ ॥ सगुण भक्तीस साक्ष काय जाण । कर्म नारायण
कर्मनिष्ठ ॥ ३ ॥ नामा म्हणे देवा नये अनुमाना । वर्णितां पुराणां
ठक पडे ॥ ४ ॥

१०७४ मन नेणें तुझिया मनाचा विश्वास । येर तो हव्यास
गोड वाटे ॥ १ ॥ तुझें प्रेम नेणें तुझें प्रेम नेणें । सांग काय करणें
केशीराजा ॥ २ ॥ घातलें संसारीं कर्माचें भांडारीं । कृपा नरहरी
करी मज ॥ ३ ॥ नामा म्हणें मी ठायींचाचि अपराधी । केशवा काहीं
बुद्धि सांगा मज ॥ ४ ॥

१०७५ अगे तूं माउली संताची साउली । आठवितां घाली प्रेम
पान्हा ॥ १ ॥ प्रेमपान्हा पाजीं अगे माझे आई । धांवे वो विठाई
वोरसोनी ॥ २ ॥ येतों काकुळती प्रेमपान्हासाठीं । उभा तो धुर्जटी
मागें पुढें ॥ ३ ॥ नामा म्हणे आस पुरवावी माझी । तान्हुलिया पाजी
प्रेमपान्हा ॥ ४ ॥

१०७६ येईं गे विठ्ठले अनाथाचे नाथे । माझे कुळदैवते पंढरीचे
 ॥ १ ॥ पंचही प्राणांचा उजळोनी दीप । सुंदर श्रीमुख ओवाळीन
 ॥ २ ॥ मनाचा प्रसाद तुजलागीं केला । रंगभोग आपुला घेऊनि
 राहे ॥ ३ ॥ आनंदाचा भोग घालीन आसनीं । वैकुण्ठवासिनी तुझ्या
 नांवे ॥ ४ ॥ आपुलें म्हणवावें सनाथ करावें । भावें संचरावें हृदय
 घटीं ॥ ५ ॥ नामा म्हणे माझे पुरवीं मनोरथ । देईं सदादित प्रेम-
 कळा ॥ ६ ॥

१०७७ कृपावंत समर्थ म्हणूनि करीं आर्त । येईंन सांवरत पांडुरंगे
 ॥ १ ॥ मज कां विसंबली विठ्ठल माउली । तनु तृपावली जीवनेविण
 ॥ २ ॥ तूं माझे जीवन नाम जनार्दन । हृदयीं भरी पूर्ण प्रेमरस ॥ ३ ॥
 अमृताच्या करे कांसवीच्या भरे । कुरवाळीं त्वरे देह माझा ॥ ४ ॥
 पूर्ण पान्हा देईं निवर्ती हृदयीं । येईं हो कान्हाई सांवल्लिये ॥ ५ ॥ नामा
 म्हणे पावे जीवा शीण न साहे । वेगीं लवलाहे पाजी पान्हा ॥ ६ ॥

१०७८ तूं माझी माऊली मी वो तुझा तान्हा । पाजीं प्रेमपान्हा
 पांडुरंगे ॥ १ ॥ तूं माझी गाऊली मी तुझे वासरूं । नकां पान्हा चोरूं
 पांडुरंगे ॥ २ ॥ तूं माझी हरिणी मी तुझे पाडस । तोडी भवपाश
 पांडुरंगे ॥ ३ ॥ तूं माझी पक्षिणी मी तुझे अंजज । चारा घाली मज
 पांडुरंगे ॥ ४ ॥ नामा म्हणे होसी भक्तीचा वल्लभ । मार्गे पुढें उभा
 सांभाळिसी ॥ ५ ॥

१०७९ हेंचि मागतसें तुज । वर्नीं जन्म देईं मज ॥ १ ॥ सुखें
 करोनि राहेन । तुझे पाहीन चरण ॥ २ ॥ शीण बहुत पावलों । आतां
 तुजपारीं आलों ॥ ३ ॥ न करीं अन्हेर । दास तुझा मीं किंकर ॥ ४ ॥
 येत काकुळती । नामा म्हणे देवाप्रती ॥ ५ ॥

१०८० विसांवा विठ्ठल सुखाची साऊली । प्रेमपान्हा घालीं
 भक्तांवरी ॥ १ ॥ दाखवीं चरण दाखवीं चरण । दाखवीं चरण
 नारायणा ॥ २ ॥ विठ्ठल आचार विठ्ठल विचार । दावीं निरंतर पाय

आतां ॥ ३ ॥ नामा म्हणे नित्य बुडालों संसारीं । धांवोनियां धरी
हार्ती मज ॥ ४ ॥

१०८१ उडाली पक्षिणी गेली अंतराळीं । चित्त वाळाजवळी
ठेवोनियां ॥ १ ॥ तैसें माझे मन राहो कां इश्वरीं । मग सुखें संसारीं
असेन कां ॥ २ ॥ धेनु चरे वनीं वत्स असे घरीं । चित्त वत्सावरी
ठेवूनि फिरे ॥ ३ ॥ दुडीवरी दुडी सखिसीं गोष्टि करी । चित्त दुडीवरी
ठेवूनियां ॥ ४ ॥ विष्णुदास नामा विनवी परोपरी । हें प्रेम श्रीहरी
द्यावें मज ॥ ५ ॥

१०८२ येई वो कृपावते अनाथःचे नाथे । निवारीं भवव्यथे पांडु-
रंगे ॥ १ ॥ मी बाळक भूकाळू तूं माऊली कृपाळु । करीं माझा
सांभाळु पंढरीराया ॥ २ ॥ माझे माहेर पें नित्य आठवे अंतरीं ।
सखा विटेवरी पांडुरंग ॥ ३ ॥ मी देह तूं चैतन्य मी कुधार्थि तूं अन्न ।
तृप्तार्थी तूं जीवन पांडुरंगा ॥ ४ ॥ मी चकोर तूं चंद्र मी सरिता तूं
सागर । मी याचक तूं दातार पांडुरंगा ॥ ५ ॥ मी धनलोभी शुद्ध तूं
पूर्ण कनककुंभ । मी मगर तूं अंभ पांडुरंगा ॥ ६ ॥ मी चातक तूं मेघ
मी प्रवृत्ति तूं बोध । मी शुष्कनदी तूं ओघ पांडुरंगा ॥ ७ ॥ मी दोषी
तूं तारक मी भृत्य तूं नायक । मी प्रजा तूं पाळक पांडुरंगा ॥ ८ ॥ मी
पाडस तूं कुरंगिणी मी अंडज तूं पक्षिणी । मी अपत्य तूं जननी
पांडुरंगा ॥ ९ ॥ मी भक्ति तूं निजसोय मी ध्यान तूं ध्येय । मी आडळ
तूं साह्य पांडुरंगा ॥ १० ॥ ऐसी जे जे माझी विनंती ते तुजचि लक्ष्मि-
पती । नित्य सुख सांगाती पांडुरंगा ॥ ११ ॥ शीघ्र येई वो श्रीरंगे भक्त
मानस रंगे । प्रेमपान्हा देगे नामदेवा ॥ १२ ॥

१०८३ तुझे प्रेम माझे हृदया आवडी । चरण मी न सोडीं
पांडुरंगा ॥ १ ॥ कशासाठीं शीण थोडक्या कारणें । काय तुज उणें
होय देवा ॥ २ ॥ चंद्र चकोराचा पुरवी सोहळा । काय त्याच्या कळा

न्यून होती ॥ ३ ॥ नामा म्हणे मज अनाथा सांभाळीं । हृदयकमळीं स्थिर राहें ॥ ४ ॥

१०८४ नामयाचें प्रेम केशवचि जाणें । केशवासी राहणें नाम्या-पाशीं ॥ १ ॥ केशव तोचि नामा नामा तोचि केशव । प्रेमभक्ति भाव मागतसे ॥ २ ॥ विष्णुदास नामा उभा केशवद्वारीं । प्रेमाची शिंदेरी मागतसे ॥ ३ ॥

१०८५ जाणीव शाहणीव वाहियलें ओझें । तें चरण तुझे अंतरले ॥ १ ॥ आतां नेणतेंचि करीं मज हरी । लौकिकावाहरी घालीं मज ॥ २ ॥ तुझिया नामाचें लागीं दे गा पिसें । देहीं देह न दिसे ऐसें करीं ॥ ३ ॥ नामा म्हणे तुज एकातें मी जाणें । रहित कारणें कल्पनेसी ॥ ४ ॥

१०८६ पाहुनि न दिसे लौकिका व्यवहारीं । ऐसा तूं अंतरीं लपवीं मज ॥ १ ॥ परि तुझ्या चरणीं माझें अनुसंधान । तरी प्रेम पावन देई देवा ॥ २ ॥ मनाचिये वृत्ति अखंड तूं राहोनी । झेंपावती झणीं काम क्रोध ॥ ३ ॥ नामा म्हणे ऐसें पावसी तूं मातें । तरी मी जीवें तूतें न विसवे ॥ ४ ॥

१०८७ वेदपरायण मनीं तो ब्राह्मण । चित्त समाधान संतुष्ट सदा ॥ १ ॥ येरा माझें नमन सर्वसाधारण । ग्रंथाचे राखण म्हणोनियां ॥ २ ॥ शास्त्रज्ञपंडित तोचि मी बहुमानी । जो आपणातें जाणोनि तन्मय झाला ॥ ३ ॥ पुराणिक ऐसा मानितो कृतार्थ । विपर्यां विरक्त विधी पाळी ॥ ४ ॥ मानीं तो हरिदास ज्या नामीं विश्वास । मी त्याचा दास देहें भावें ॥ ५ ॥ नामा म्हणे ऐसें कई भेटविसी विठ्ठला । त्यालागीं फुठला प्राण माझा ॥ ६ ॥

१०८८ बाहेरीं भीतरीं तुजचि मी देखें । चित्त तें सुखें वेडावलें ॥ १ ॥ संतसंगें मज पालट हा झाला । पाहतां विठ्ठला रूप तुझें ॥ २ ॥ मीपणासहित आनंदीं बुडालें । न निघे कांहीं केलें चित्त माझें ॥ ३ ॥

नामा म्हणे एक उरलीसे वासना । स्वामिसेवकपणा देई देवा ॥ ४ ॥

१०८९ मी असे तेथे मग तूं कैचा । हा उपजत ठार्याचा तोडी वेलू ॥ १ ॥ आपुलें करोनीं ठेवीं तुझे चरणीं । न मानिती कोणी क्षितीमार्जी ॥ २ ॥ सेवा तुझी देई नको दुजेपण । येर तो अभिमान खंडीं माझा ॥ ३ ॥ देवा आवडसी माझिया जीवा । सुखरूप केशवा विठ्ठलराजा ॥ ४ ॥

१०९० मनै ध्यान करणें वाचे उच्चारणें । नयनें तुज पाहणें हेंचि देई ॥ १ ॥ करें पुजा करणें माथा चरणीं ठेवणें । श्रवणीं गुण ऐकणें हेंचि देई ॥ २ ॥ षट्चक्रावरी मार्ग वावच अक्षरीं । निरालंब निरंतरिं भेटी देई ॥ ३ ॥ मनसा वाचा कर्म आणि दश इंद्रियें । तुझ्या चरणीं दृढ होय ऐसें करीं ॥ ४ ॥ डावी उजवीकडे आणि मार्गे पुढें । अंतीं चरण जोडे ऐसें करीं ॥ ५ ॥ नामा म्हणे केशवा तुझी मज गोडी । जन्मोजन्मीं जोडी होचि देई ॥ ६ ॥

१०९१ काळ देहासी आला खाऊं । आम्ही आनंदें नान्हूं गाऊं ॥ १ ॥ कोणे वेळे काय गाणें । हें तों भगवंता मी नेणें ॥ २ ॥ टाळ मृदंग दक्षिणेकडे । माझें गाणें पश्चिमेकडे ॥ ३ ॥ नामा म्हणे वा केशवा । जन्मोजन्मीं द्यावी सेवा ॥ ४ ॥

१०९२ तूं एक सज्ञान मी एक अज्ञान । तुझें नाम जाण विस्तारीलें ॥ १ ॥ आतां करिसी काय आतां करिसी काय । सांपडली सोय रामचंद्रा ॥ २ ॥ चरणीं जें आहे ती माझी माय । ईश्वरू तो वाहे शिरकमळीं ॥ ३ ॥ नामा म्हणे देवा न सोडीं मी भावा । जन्मोजन्मीं सेवा द्यावी तुझी ॥ ४ ॥

१०९३ स्वामि एक व्हावा तुजाचि सारखा । करीं निज सेवका जगद्वंद्य ॥ १ ॥ देऊनी प्रेमातें पाळिसी तूं वालें । न करिसी जीवा-वेगळें क्षणभरी ॥ २ ॥ बळी भीष्म नारद उद्धव रुक्मांगद । हनुमंत

प्रल्हाद अंबकृषि ॥ ३ ॥ नामा म्हणे हेंचि देई जन्मोजन्मीं । मी दास
तूं स्वामि केशिराजा ॥ ४ ॥

१०९४ हेचि माझी संध्या हेंचि माझे ध्यान । तुझ्या पायीं मन
लागो देवा ॥ १ ॥ हेचि माझी रिद्धि हेचि माझी सिद्धि । अखंड
समाधी पाय तुझे ॥ २ ॥ नामा म्हणे हेंचि देई गा श्रीपती । कथेची
विश्रांति जन्मोजन्मीं ॥ ३ ॥

१०९५ पंढरीचा वास चंद्रभागे स्नान । आणिक दर्शन विठोबाचें
॥ १ ॥ हेंचि घडो मज जन्मजन्मांतरीं । मागणें श्रीहरी नाहीं दुर्जे ॥ २ ॥
मुखीं नाम सदा संतांचें दर्शन । जनीं जनार्दन ऐसा भाव ॥ ३ ॥
नामा म्हणे तुझे नित्य महाद्वारीं । कीर्तन गजरीं सप्रेमाचें ॥ ४ ॥

१०९६ आम्हीं दिला जीव तुझिया कीर्तनें । पांगुळलीं मनें योगि-
यांची ॥ १ ॥ न बोलवे वाचा न बोलवे कांहीं । आपें आप पाहीं ठाक-
लोंसे ॥ २ ॥ ऐसें तुझे नाम दे गोड गा देवा । घाली वा केशवाहृदया-
माजी ॥ ३ ॥ नामा म्हणे आम्हां सांपडलें वर्म । नित्य वाचे नाम
रामकृष्ण ॥ ४ ॥

१०९७ आसनीं शयनीं भोजनीं मनीं ध्यानी । तुझे चरण दोन्हीं
देई मज ॥ १ ॥ पातक कल्मष समूळाचि छेदूं । मज परमानंद तुझे
नामीं ॥ २ ॥ ध्यानीं हृषीकेशा भक्तजनपरेषा । अनाथा कोंवसा
गोवळिया ॥ ३ ॥ विष्णुदास नामा विनवी मेघःश्यामा । संसारींच्या
श्रमा तारीं देवा ॥ ४ ॥

१०९८ सगुण निर्गुण श्रुति ज्या बोलती । तो तूं माझे चित्तीं
पंढरिराया ॥ १ ॥ आहोसि तितुकें तूंचि सर्वांगत । मी काय अनाथ
वर्णू तुज ॥ २ ॥ चरणींची आवडी न संडावी मनें । यापरि पोषणें मायबापा
॥ ३ ॥ साक्ष भीमरथी संत पुंडलीक । नाम्यातें आणीक नलगे
कांहीं ॥ ४ ॥

१०९९ बाहेरी भितरी पाहतां दिसे एकु । उभा असे व्यापकु पंढ-

रीराव ॥ १ ॥ पंढरीचा राणा विटेवरी जाणा । जीवींचिया खुणा
भक्तां सांगे ॥ २ ॥ गुंतलों संसारीं भरलों कर्मभांडारीं । विषया-
माझारि मोहियेलें ॥ ३ ॥ नामा म्हणे केशवा माझे उणें न पाहीं ।
चरणसेवा देई जन्मोजन्मीं ॥ ४ ॥

११०० होचि देवा पें मागत । चरणसेवा अखंडित ॥ १ ॥ वास
द्यावा पंढरीचा । सदा संग हरिदासांचा ॥ २ ॥ जन्म होका भलते
याति । परि मी न चुकें हरिभक्ते ॥ ३ ॥ नामा म्हणे कमळापती । हेंचि
द्यावें पुढता पुढती ॥ ४ ॥

११०१ नेणें मन कांहीं विश्वास नामाचा । गोसावी आमुचा पांडु-
रंग ॥ १ ॥ संसारीं पडलो कर्माचे भांडारीं । कृपा निरंतरीं करी मज
॥ २ ॥ नेणें तुझे ध्यान नेणें तुझे प्रेम । दावी मज वम सेवकासी ॥ ३ ॥
नामा म्हणे माझे गुणदोष कांहीं । ठाव तुझे पायीं देई मज ॥ ४ ॥

११०२ आम्ही विष्णुदास सांडिली वासना । तुम्ही नारायणा
कळों आलां ॥ १ ॥ अज्ञान वाळक ठकविला धुर । तैसा मी अधीर
नव्हे देवा ॥ २ ॥ उपमन्या वाळका दुधाचा पै छंद । तैसा मी मति-
मंद नोहे देवा ॥ ३ ॥ शरण आला तुज मूर्ख विभीषण । लंकाराज्य
तेणें मागितलें ॥ ४ ॥ नामा म्हणे तुझे नलगे आम्हां कांहीं । वास
सदा देई चरणाजवळी ॥ ५ ॥

११०३ होईन संतांचा वोळगणा । दास डिंगर पोसणा ॥ १ ॥ प्रेम
द्यावें नारायणा । भूतदया परिपूर्णा ॥ २ ॥ संतचरणांचे रज । हेंचि
सर्व तीर्थ मज ॥ ३ ॥ सेवीन संतउष्टावळी । तेणें पवित्र माझी कुळी
॥ ४ ॥ राखेन संताचें मी द्वार । तें मज वैकुंठाह्नि थोर ॥ ५ ॥ नामा
म्हणे पंढरीनाथा । न मागें आन कांहीं सर्वथा ॥ ६ ॥

११०४ प्रपंची कां मातें करिसी उदासिन । तरी तुझे ध्यान लागों
मना ॥ १ ॥ हेंचि तुज मागणें जन्मजन्मांतरी । न मागतां अंतरीं प्रगट
होसी ॥ २ ॥ इंद्रियांचे व्यापार अवघेचि तोडीं । प्रेमरस गोडी देई

मातें ॥ ३ ॥ नामा म्हणे शरण आलों मी केशवा । हाचि तूं पुरवावा मनोरथ ॥ ४ ॥

११०५ पुलक धर्म रोमांच नाही जंव उठले । सजळ नाही झालें नयन जंव ॥ १ ॥ हरिभक्तीचें सुख कळलें जे म्हणती । लटिकें बोलिजेति उभयलोकीं ॥ २ ॥ ऐसा भक्तीप्रेमा देई जी देवा । सर्व-भावे सेवा घडे तुझी ॥ ३ ॥ श्रवणीं ऐकतां नाम वाचे भव बोले । नाही सुखावलें मन त्याचें ॥ ४ ॥ श्रीहरीचें नाम म्हणावितां न म्हणे । सहज उच्चारणें कैचे त्यासी ॥ ५ ॥ दर्दुरा चोरापरी जिब्हा चटचटी । नाम सांडोनी गोष्टी राज्याची करी ॥ ६ ॥ देवाच्या मूर्ति संत महंत देखोनी । न वचे लोटांगणीं भावें त्यासी ॥ ७ ॥ न लावी त्यांचे रज टकमका पाहात । बुजवण जैसैं सेत राखे तैसैं ॥ ८ ॥ ऐसैं कैक प्राणी आहेत मूढमती । हित सांगतां चिर्तीं दुःख वाटे ॥ ९ ॥ नामा म्हणे केशवा मी तुझें दीन । नेणें तुजवांचोन आन दुजें ॥ १० ॥

११०६ माझें मागणें तें किती । दाता लक्ष्मीचा पती ॥ १ ॥ मेघ वर्षें शीळधारीं । तेथें चातक चंचुभरी ॥ २ ॥ महा डोह गंगा-जळ । तूत एखादा अंजुळ ॥ ३ ॥ साखरेची साठी । तेथें मुंगीची मुखवटी ॥ ४ ॥ नामा म्हणे मी सेवेसीं । तूं तो उदाराचा राशी ॥ ५ ॥

११०७ पतितपावन नाम ऐकुनी आलों मी द्वारा । पतीतपावन नव्हसी म्हणुनी जातों माघारा ॥ १ ॥ घ्यावें तेव्हां घ्यावें ऐसा अससी उदार । काय धरुनि देवा तुझें कृपणाचें द्वार ॥ २ ॥ सोडीं ब्रीद देवा आतां नव्हेसि अभिमानी । पतीतपावन नाम तुझें ठेवि-यलें कोणीं ॥ ३ ॥ झेंगट घेऊनी हातीं दंवडी पीटीन तिहीं लोकीं । पतितपावन देवा परी तूं मोठा घातकी ॥ ४ ॥ नामा म्हणे देवा

तुझे न लगे मज कांहीं । प्रेम असोंदे चित्तीं म्हणुनि लागतसें
पार्यीं ॥ ५ ॥

११०८ मनुष्य करिसी तरी भक्तीचेनि मिषें । तुझे द्वारीं वसें
ऐसें करीं ॥ १ ॥ श्वान करिसी तरी अच्छिष्टाचेनि मिषें । तुझे द्वारीं
वसें ऐसें करीं ॥ २ ॥ पक्षि करिसी तरी चारियाचेनि मिषें । तुझे
द्वारीं वसें ऐसें करीं ॥ ३ ॥ झाड करिसी तरी तुळसीचेनि मिषें । तुझे
द्वारीं वसें ऐसें करीं ॥ ४ ॥ वृक्ष करिसी तरी मंडप मेखाचेनि
मिषें । तुझे द्वारीं वसें ऐसें करीं ॥ ५ ॥ पाषाण करिसी तरी रंग
शिळेचेनि मिषें । तुझे द्वारीं वसें ऐसें करीं ॥ ६ ॥ उदक करिसी
तरी सडियाचेनि मिषें । तुझे द्वारीं वसें ऐसें करीं ॥ ७ ॥ नामा
म्हणे विठो कीर्तनाचेति मिषें । तुझे द्वारीं वसें ऐसें करीं ॥ ८ ॥

११०९ काय मागूं विट्ठल धुरे । एक तुळशीदळ पुरे ॥ १ ॥ मागूं
मुगुट माथाचा । तरी तो आणिला इंद्राचा ॥ २ ॥ मागूं कुंडलें
कर्णीचीं । तरी तीं आणिलीं कर्णाचीं ॥ ३ ॥ मागूं पितांबर शेला ।
तरी तो कासेसी कसिला ॥ ४ ॥ मागूं पादुका चरणींच्या । तरी
त्या आणिल्या शेषाच्या ॥ ५ ॥ मागूं तोडर पार्यींचा । थाक जाईल
असुरांचा ॥ ६ ॥ मागूं जातां लक्ष्मीसी । रिद्धिसिद्धी जिच्या दासी
॥ ७ ॥ मागूं म्हणे शंख जरी । तरी तो मिरवे तुमच्या करीं ॥ ८ ॥
मागों सुदर्शन दळ । त्या शस्त्राचें तुहां बळ ॥ ९ ॥ मागों वैजयंती
माल । तरी शून्य दिसेल वक्षस्थळ ॥ १० ॥ कारण तेंचि मागि-
तलें । नामया केशवाचें प्रेम दिलें ॥ ११ ॥ नामा म्हणे कांहीं न
मागों । तुझे चरणीं लक्ष लागो ॥ १२ ॥

१११० डोळे शिणले पाहतां वाढली । अवस्था दाटली हृदया-
मार्जी ॥ १ ॥ तूं माझी जननी सरसीये सांगातिणी । विट्ठले धांवोनी
देई क्षेम ॥ २ ॥ तूं माझी पक्षिणी मी तुझे अंडज । शुधें पीडिलों मज
विसरलीसी ॥ ३ ॥ तूं माझी कुरंगी मी नुझे पाडस । गुंता भवपाश

सोडीं माझी ॥ ४ ॥ तूं माझी माउली मी तुझी तान्हुली । वोरस
वो घाली प्रेमपान्हा ॥ ५ ॥ नामा म्हणे आस पुरवावी माझी ।
तान्हुल्या पाजीं प्रेमपान्हा ॥ ६ ॥

श्रीजनाबाई

११११ ऐसा वर देई हरी । गाई नाम निरंतरी ॥ १ ॥ पुरवीं आस
माझी देवा । जेणं घडे तुझी सेवा ॥ २ ॥ हेंचि आहे माझे मनीं ।
कृपा करीं चक्रपाणी ॥ ३ ॥ रूप न्याहाळूनियां डोळां । मुखीं नाम
लागो चाळा ॥ ४ ॥ उदाराच्या राया । दासी जनी लागे पायां ॥ ५ ॥

१११२ साधु आणि संत । जन्म द्यावा जी कलींत ॥ १ ॥ मागणें
तें हेचि देवा । कृपा करी हो केशवा ॥ २ ॥ संत दयाळ परम । त्या
साक्षी नारायण ॥ ३ ॥ जनी म्हणे ऐसे साधू । त्यापाशीं तूं गोविंदू
॥ ४ ॥

१११३ विटेवरी ब्रह्म दिस । साधु संतांचा रहिवास ॥ १ ॥ देव
भावाचा अंकित । जाणे दासाचें तें चित्त ॥ २ ॥ भक्ति जनी मागे
देवा । तिचा मनोरथ पुरवा ॥ ३ ॥

१११४ देवा देई गर्भवास । तरीच घुरेल माझी आस ॥ १ ॥ परि
हे देखा रे पंढरी । सेवा नामयाचे द्वारी ॥ २ ॥ करी पक्षि कां शुकर ।
श्वान श्वापद मार्जार ॥ ३ ॥ ऐसी आशा हे मानसीं । म्हणे नाम-
याची दासी ॥ ४ ॥

१११५ रुक्माई आईचें आहे ऐसें भाग्य । असावें आरोग्य चिर-
काळ ॥ १ ॥ सख्या पुंडलिका आवडतें स्थळ । असावें चिरकाळ
स्वस्ति क्षेम ॥ २ ॥ अहो संतजन च्या आवडतें धन । असावें कल्याण
चिरकाळ ॥ ३ ॥ जन्मोजन्मीं हेंचि मागें गोविंदासी । म्हणे जनी
दासी नामयाची ॥ ४ ॥

१११६ द्वारकेच्या राया । बुद्धि देगा नाम गाया ॥ १ ॥ मतिमंद
तुझी दासी । ठाव देई चरणांपासीं ॥ २ ॥ तुझे पदरीं पडलें खरी ।

आतां सांभाळ करीं हरी ॥ ३ ॥ न कळे हरीची करणी । म्हणे नाम-
याची जनी ॥ ४ ॥

श्रीएकनाथमहाराज.

१११७ माझे मन अति चंचल । त्यासी बांधा तुम्हीं सबळ ॥ १ ॥
मग तें कोठें नव जाय । तुमचे सोडोनियां पाय ॥ २ ॥ सुखदुःखाचें
कारण । मनाचि हें अधिष्ठान ॥ ३ ॥ एकाजनार्दनीं शरण । मनें
मनासी बंधन ॥ ४ ॥

१११८ मागणें तें एक आम्हांप्रती द्यावें । निरंतर यावें जाग-
रणा ॥ १ ॥ या हरिदासांचा संग बरवा । आनंद राघवा गाऊं गीतीं
॥ २ ॥ जो न लभे तप तीर्थदानीं । तो हरिकीर्तनीं तिष्ठतसे ॥ ३ ॥
जनार्दनाचा एका म्हणे । कृपां करणें जागरणें ॥ ४ ॥

१११९ आमुच्या निजसुखधामा । तुझे चरण पुरुषोत्तमा ॥ १ ॥
आम्हावरी कृपा करा । उद्दारा दातारा दीनासी ॥ २ ॥ देऊनियां
नामकीर्ति । वसवा मूर्ति हृदयीं ॥ ३ ॥ एका शरण जनार्दनीं । ठाव
मागतसे चरणीं ॥ ४ ॥

११२० नाम धारकाचा । दास होईन मी साचा ॥ १ ॥ आणीक
नको थोरपण । वाचे वदों त्याचे गुण ॥ २ ॥ नामीं सदा वसों हेत ।
हेंचि मागणें मागत ॥ ३ ॥ हेंचि द्यावें कृपादान । एका जनार्दनीं
शरण ॥ ४ ॥

११२१ वरपांग सोंग नको माळा मुदी । ठाव संतपदीं देई
देवा ॥ १ ॥ प्रेमभाव देई प्रेमभाव देई । मागणें दुजें नाहीं आणिक
तें ॥ २ ॥ नाम मुखीं सदा संतांचा सांगात । प्रेम हृदयांत विठो-
वाचें ॥ ३ ॥ एकाजनार्दनीं हा माझा निर्धार । जन्माची वेरझार
तोडी देवा ॥ ४ ॥

११२२ तुमच्या सेवेचा महिमा । मज न कळे पुरुषोत्तमा ॥ १ ॥
पूजा करणें कवणें रीती । नेणें जपमाळ हातीं ॥ २ ॥ स्नानसंध्या न

कळे कांहीं । मन असो तुझे पायीं ॥ ३ ॥ तुम्हां मागणे इतुकें । एका-
जनार्दनीं घावें कौतुकें ॥ ४ ॥

११२३ सर्वाभूतीं तुझे रूप । हृदयीं सिद्धची स्वरूप ॥ १ ॥ इतुलें
देई अधोक्षजा । नाहीं तर घोट भरीन तुझा ॥ २ ॥ सकळांहुनी करी
सान । सकळीं समसमान ॥ ३ ॥ सदा द्यावा संतसंग । अखंड
कीर्तनीं अनुराग ॥ ४ ॥ निःशेष दवडोनिया स्वार्थ । अवघा करी
परमार्थ ॥ ५ ॥ एकाजनार्दनीं मागे । नाहीं तरी घाला घालीन
अंगे ॥ ६ ॥

११२४ भक्ति प्रेमाविण ज्ञान नको देवा । अभिमान नित्य नवा
तयामार्जी ॥ १ ॥ प्रेमसुख देई प्रेमसुख देई । प्रेमेविण नाहीं समा-
धान ॥ २ ॥ रांडिवेनें जेविं शृंगारू केला । प्रेमेविण जाला ज्ञानी
तेसा ॥ ३ ॥ एकाजनार्दनीं प्रेम अति गोड । अनुभवी सुरवाड
जाणतील ॥ ४ ॥

श्रीज्ञानेश्वरमहाराज.

११२५ आल्हादपण काय सांगशी देवा । मन वैसें भावा तैसे
करीं ॥ १ ॥ हा घोडा हा राऊत करुनियां दावा । मग पर्दीं वैसेवा
ब्रह्माचिये ॥ २ ॥ मी डोलेन आनंदें तुमचेनि प्रसादें । रत्न जेवि अंधें
देखियलें ॥ ३ ॥ करा तर्चीं सौरसु म्हणे निवृत्तीदासु । जेथें रात्री
दिवसु अथिचिना ॥ ४ ॥

११२६ नामरूपीं प्रीति कीं ध्यानीं सगुणमूर्ति । हेचि तुझी यश-
कीर्ति जाणोनियां ॥ हृदयीं तुझे रूप मुखीं नामघोष । नैवेद्य प्रसाद
जठरीं आम्हां ॥ निर्माल्य मस्तकीं वंदूं तुमचे चरण । हाचि अच्युता
तुमचा महिमा रया ॥ १ ॥ अखंड नाम वाचे हेंचि तप साचें । तेंचि
स्वरूप दिसें हृदयीं तुझे ॥ २ ॥ तुझे नाम निर्धारितां हेंचि गा तप
आतां । काया वाचा मनें न विसंवे तत्त्वतां । म्हणौनि आसनीं पंथीं
शयनीं जडे पडा भलतैसें परि नाम न संडी अनंता । जीवाचिया जीवना

सगुणगुणनिधाना हेंचि प्रेम देई निजभक्तां रया ३ ॥ वापरखुमादे-
विवरा विठ्ठला आनंद सुखाचिया वोवरा । पाहें तंव भरला दशदिशां
दुसरा न दिसे सोयरा । तेंवि गुणनाम कीर्ति तेचि आम्हां मूर्ति हृदयीं
न विसंवे दातारा । येणें निवृत्तिरायें खुणा दाऊनि सकळ आतां
जोडलासी माहेरा रया ॥ ४ ॥

११२७ भेटी जाली धुरेसी । पालटू जाला या जीवासी । लोहो
लागलें परिसेसीं । तें सुवर्ण जालें ॥ ऐसा गुणागुणाचा दाता । तो
विश्व व्यापिलेरे अनंता । काय पाहतोसि आतां । विमानीं वाट पाहा-
तुसें ॥ १ ॥ तरि मी गुंतलों दातारा । येऊनियां संसारा ॥ ध्रु ॥ नट
घेऊनियां अंगवणीं । करूं नेणें संपादणी । एकत्र जालें लवण पाणी ।
तें मिलोनि गेलें ॥ ऐसा बहुतां गुणांचा दाता । तो विश्व व्यापिलेरे
अनंता । काय वा पाहतोसि आतां । आपुल्यासारिखें करीं वापा
॥ २ ॥ चंद्र चकोरा नावडे । सेखीं होणार तेंचि घडे । वृथा वेंचि-
तासि खडे । परिस म्हणोनि ठेविसी ॥ आतां असो हा डांगोरा । शरण
रिघों रखुमादेविवरा । अरे अरे विठोजी दातारा । नवजे घरा आणि-
कांच्या ॥ ३ ॥

११२८ आठवी तंव तूंचि जवाळिकें नाठविसी तरी निजसुखें ।
आठवाना विसरुपाहे नंव सगुणाचि हृदयीं एक रया ॥ १ ॥ तुझ्या
नामाचा आठऊ रूपाचा आठऊ । ध्यानाचा आठऊ असो मना ॥ २ ॥
विसरु पडो संसाराचा आठऊ हो तुझिया रूपाचा । येथें नामरूप
ठसा हृदयीं राहो ॥ जिवाचिया जिवलगा माझिया श्रीरंगा । गोडी
घेऊनिया द्वैत नाहीं पाहो रया ॥ ३ ॥ वापरखुमादेविवरा विठ्ठला
सगुणीं सुमनीं गुंफिलें । प्रीति आवडे तों कोदाटलें सुमनीं हें विरालें
॥ ४ ॥ जाली नामरूपीं ऐक्यभेटी । नामरूप सार जाणोनि जीवन
संसारा जाली तुटी रया ॥ ५ ॥

११२९ होरे तूं विठ्ठला होरे तूं विठ्ठला । होरे तूं विठ्ठला होरे तूं गोपाळा

क्षेम देई रे वेल्हाळा ॥ १ ॥ तुज पाहतां भुलली पै चित्ता । काय करूं
मी आतां येई पंढरीनाथा ॥ २ ॥ पिसुणें परावीं मज काय करावीं ।
तुजची आठवीं श्रीचरण दाखवीं ॥ ३ ॥ तुजविण वेल्हाळा कै
सुख सोहळा । रखुमादेवीवरा विठ्ठला शेजें नलगे डोळां ॥ ४ ॥

११३० माझिये हृदयीं वुंथी तें डोळ्यां सगुण प्रीति । वाचें नाम
संपत्ति ऐसेंचि असो । म्हणोंनि तुझें नाम आवडें हेंचि प्रेम न
विसवें वर्म निजध्यास रया ॥ १ ॥ श्रवण नाम गोडी श्रवण नाम
गोडी । हीच आवडी देई मना ॥ २ ॥ तुझिये सगुण वुंथीचा वासु
व्हावा माझ्या हृदयीं ऐसा निज सुखाचिया निजध्यास । तुझिये
आवडी अनुसंधान तुझिया स्वरूपीं मन डोळां वैसे । कां ध्यान
हेंचि रूप हेंचि निज आवडी देई कां दातारा चुकवीं येरशारा
गर्भवास ॥ ३ ॥ म्हणोनि रखुमादेवीवरा विठ्ठला उदारा भावें
जोडलासि आम्हां । श्रुति पुराणें ब्रणिंती नेति नेति तुझा
महिमा । तुझें नाम रूप सुंदर हेंचि निरंतर देई आम्हां सर्वोत्तमा
रया ॥ ४ ॥

श्रीसेनामहाराज

११३१ आर्लिंगन भेटी । मग चरणीं घाली मिठी ॥ १ ॥ ऐसा
माझा भोळा भाव । पंढरिराव जाणता ॥ २ ॥ घेतलें हिरोनी ।
सीणभाग चक्रपाणी ॥ ३ ॥ सेना म्हणे मायवापें । द्यावें भातें हें
आतां ॥ ४ ॥

११३२ ऐसी आवडी आहे जीवा । कै पाहीन केशवा ॥ १ ॥
माझी पुरवा वासना । सिद्धी न्यावी नारायणा ॥ २ ॥ नलगे वित्त
धन । मुखीं नाम नारायणा ॥ ३ ॥ सेना म्हणे कमळापति । हेंचि
द्यावें पुढतापुढती ॥ ४ ॥

११३३ सुखें घाली जन्मासी । हेंचि बरें कीं मानसीं ॥ १ ॥
वारी करीन पंढरीची । जोडी ही माझी साची ॥ २ ॥ हरिदासाची

करीन सेवा । तेणें सुख थोर जीवा ॥ ३ ॥ सेना म्हणे सर्व संग ।
केला त्याग यासाठी ॥ ४ ॥

११३४ चिर्त्ती पाय रूप डोळां । मुखीं नाम वेळोवेळां ॥ १ ॥
हेंचि मागें तुजपार्शी । भाव खरा कीं जाणसी ॥ २ ॥ हें उचित
तुमचें । कोड पुरवा बालकाचें ॥ ३ ॥ नको देऊं अंतर । सेना लोळे
पायांवर ॥ ४ ॥

११३५ आतां ऐसे करीगा देवा । तुझी घडो पायसेवा ॥ १ ॥
मनामाजी दुर्बुद्धी । न द्यावी माउलिये कधीं ॥ २ ॥ चिर्त्ती भाव
जो धरिला । सिद्धी न्यावाजी विट्टला ॥ ३ ॥ सेना म्हणे याविण
कांहीं । लाभ दुसरा नाहीं ॥ ४ ॥

११३६ हंवरोंनि येती । वत्सा धेनु पान्हा देती ॥ १ ॥ तुम्हीं
करावा सांभाळ । माझा अवघा सकळ ॥ २ ॥ विसरली भूक तान ।
तुमचे देखिल्या चरण ॥ ३ ॥ सेना म्हणे प्रेम भातुकें । द्यावें आतां
हें कौतुकें ॥ ४ ॥

११३७ तुम्हीं करा कृपादान । घेईन धाऊन पायापें ॥ १ ॥ घेईन
संताची भेटी । सांगेन सुखाचिये गोष्टी ॥ २ ॥ जैसे मातेपार्शी बाळ ।
सांगे जीवीचें सकळ ॥ ३ ॥ सेना म्हणे हरे ताप । मायबाप
देखुनी ॥ ४ ॥

११३८ देई मज जन्म देवा । करीन सेवा आवडी ॥ १ ॥ करीन
संतांचें पूजन । मुखीं नाम नारायण ॥ २ ॥ असो भलते ठार्यो । सुख-
दुःखा चाड नाहीं ॥ ३ ॥ मोक्ष सायुज्यता । सेना म्हणे नये
चिन्ता ॥ ४ ॥

११३९ ही माझी भिरासी । पांडुरंग पायापासी ॥ १ ॥ करीन
आपुलें जतन । वागवितों अभिमान ॥ २ ॥ जुनाट जुगादीचें ।
वडिलें साधियेलें साचें ॥ ३ ॥ सेना म्हणे कमळापती । पुरातन हे
माझी वृत्ती ॥ ४ ॥

श्रीचोखोबामहाराज.

११४० अवघें मंगळ तुमचें गुण नाम । माझा तो श्रम पाहतां जाये ॥ १ ॥ गोड हें गोजिरे नाम तुमचें देवा । आठव हा द्यावा मजलागीं ॥ २ ॥ यापरतें मागणें दुजें नाहीं आतां । पुरवावी अनाथ-नाथा आळी माझी ॥ ३ ॥ चोखा म्हणे देवा होउनी उदार । टेवा कृपाकर माथां माझ्या ॥ ४ ॥

११४१ अहो पंढरीराया विनवितों तुज । अखंड संतरज लागो मज ॥ १ ॥ नामाची आवडी उच्चार हा कंठीं । करीं कृपादृष्टी मज-वरी ॥ २ ॥ पंगतीचें शेष उच्छिष्ट प्रसाद । तेणें सर्व वाध हरे माझा ॥ ३ ॥ चोखा म्हणे माझा हाचि नवस । पुरवा सावकाश देवराया ॥ ४ ॥

भक्तांपाशीं देवाचें मागणें.

श्रीनिळोबामहाराज.

११४२ राहेन आतां तुमच्या संगें । हेंचि मागें भक्तांसी ॥ १ ॥ हेंचि द्या आतां उदारपणें । माझें करणें रूप नांव ॥ २ ॥ विथांतीचें माझें घर । तुम्ही जें शरीर धरिलें तें ॥ ३ ॥ निळा म्हणे भक्तांपाशीं । भाकी ऐशी कीव देव ॥ ४ ॥

देवापाशीं भक्तांचें मागणें.

श्रीनिळोबामहाराज.

११४३ भक्त म्हणति अहो देवा । वियोग न व्हावा तुह्यां आह्यां ॥ १ ॥ इतुकेनिचि दोघेहि सुखी । मिसळतां एकाएकीं सुंतुष्ट ॥ २ ॥

आम्हीं गाऊं तुमचे गुण । करावें श्रवण सादर तुम्हीं ॥ ३ ॥ निळा म्हणे कमळापती । आहे हातीं तुमच्या हें ॥ ४ ॥

११४४ देव हांसोनि वोलती । नको येऊं काकुलती ॥ १ ॥ आम्हीं रंजवूं आपणीयां । तुझिये वाचे चेतवूनियां ॥ २ ॥ न लगे कांहीं परिहार । देणें तुज धरीं धीर ॥ ३ ॥ निळा म्हणे चरणांवरी । माथा ठेवुनी करी पुढें कथा ॥ ४ ॥

११४५ भक्त उत्तीर्णत्वालागीं । राहिला युगीं युगे जातां ॥ १ ॥ न फिटे तरी त्याचें ऋण । भक्त संपन्न वैभवं ॥ २ ॥ देती अन्न आच्छादन । म्हणती येथून नवजावें ॥ ३ ॥ निळा म्हणे केला उभा । जो या नभा व्यापक ॥ ४ ॥

११४६ इंद्र चंद्र महेंद्र सर्व । मानवती देव हरीभक्तां ॥ १ ॥ म्हणती इहींचि केला ऋणी । चक्रपाणी कीर्तनें ॥ २ ॥ नेदी तिये वैकुंठवासी । आपणाचि पार्शीं गोवियेला ॥ ३ ॥ निळा म्हणे हे सदैव संदा । कीर्तनें गोविंदा रंजवित्ती ॥ ४ ॥

११४७ संतभेटीचें आरत । उभाचि राहिला तिष्ठत ॥ १ ॥ वाप कृपालु श्रीहरी । वाट पाहे निरंतरीं ॥ २ ॥ धांव घालूनियां पुढें । आलिंगी त्यां वाडेंकोडें ॥ ३ ॥ निळा म्हणे नवाचि नित्य । सोहळा भक्तांचा करीत ॥ ४ ॥

११४८ सद्गदित झाले कंठ । नेत्रीं अश्रु चालती लोट ॥ १ ॥ एकचि परी देवा भक्ता । बाधी वियोगाची व्यथा ॥ २ ॥ देव स्फुंदे भक्त रडे । एक पाहती एकाकडे ॥ ३ ॥ निळा म्हणे न सुटे मिठी । येरयेरां पडिली गांठी ॥ ४ ॥

११४९ कल्पोकल्पीं युगायुगीं । व्यवसाय हाचि तुम्हांलागीं ॥ १ ॥ करावें दासाचें पाळण । निवारुनि त्याचा शीण ॥ २ ॥ निद्रा आळस कांहीं नेणां । हेंचि वाहीं नारायणा ॥ ३ ॥ निळा म्हणे करुणा पोटीं । धरिली नित्य याचिसाठीं ॥ ४ ॥

११५० एक एकाहुनी आगळे । ओविलें संत कंठमाळे ॥ १ ॥
तेणें विराजलेती हरी । प्रभा फाकली दिगांतचरी ॥ २ ॥ संतचरित्रें
सुंदरें । परिधान केलीं दिव्यावरें ॥ ३ ॥ संतनामें निळा म्हणे । मुगुट
कुंडलें करकंकणें ॥ ४ ॥

देवभक्तांची एकरूपता.

श्रीनिळोबामहाराज,

१०५१ ठायींचा हा ऋणानुबंध । प्रीतिवाद उभयतां ॥ १ ॥ म्हणोनि
एक एकाधीन । जाणती उणखूण येरयेरां ॥ २ ॥ देव जाणें अंतरांचें ।
केलें भक्तांचें प्रतिपादी ॥ ३ ॥ निळा म्हणे भिन्नभाव । नाहीं देव-
भक्तांचा ॥ ४ ॥

११५२ एक वैसे सिंहासनी । कर जोडोनी एक उभा ॥ १ ॥ एक
पूजा स्वीकारीत । एक करीत निजागें ॥ २ ॥ मुळीं पाहतां दोघे एक ।
परी कौतुक दाखविलें ॥ ३ ॥ निळा म्हणे सेवक स्वामी । पुरुषोत्तमीं
हें मिथ्या ॥ ४ ॥

११५३ स्वामी एक म्हणवी दास । आवडीस रूप केलें ॥ १ ॥
मुळींचें दोघां एकपण । परी हें भिन्न दाखविलें ॥ २ ॥ एक म्हणे
धांवा धांवा । एक कुडावा करी त्याचा ॥ ३ ॥ निळा म्हणे नवल
वाटे । साने मोठे नव्हती हे ॥ ४ ॥

११५४ भक्त देवालागीं झुरे । देव भक्तातेंचि स्मरे ॥ १ ॥ जेविं
माउलियेतें बाळ । माय बाळातें स्नेहाळ ॥ २ ॥ येरयेरां नव्हती
भिन्न । सर्वकाळीं सन्निधान ॥ ३ ॥ निळा म्हणे लवणा नरि । जेवीं
सोनें अळंकारा ॥ ४ ॥

११५५ भिन्न दावूनियां एक । एकीं भिन्नत्वाचें बीक ॥ १ ॥ जेविं
बिंब प्रतिबिंब । दोन्ही एकचि ते स्वयंभ ॥ २ ॥ जैसी गोडी आणि

गूळ । कापूर तोचि परिमळ ॥ ३ ॥ निळा म्हणे देवभक्ता । निवडी कोण भिन्न आतां ॥ ४ ॥

११५६ एक एका अवलोकिती । एक मिसळती एकांत ॥ १ ॥ संत तेचि झाले देव । संतीं देव विराजे ॥ २ ॥ येरयेरां मिठी पडे । आतां निवडे तें कैसें ॥ ३ ॥ निळा म्हणे भक्तिसुखें । झालें सारखे उभयतां ॥ ४ ॥

११५७ सोडुनी त्या न वचे दुरी । त्याचा करो प्रतिपक्ष ॥ १ ॥ म्हणे मी त्यांचा तेही माझे । नव्हती दुजे कल्पांतीं ॥ २ ॥ मी तूं म्हणतां वेगळे न हों । मुळांचे आहों एकाएकीं ॥ ३ ॥ निळा म्हणे देवभक्तां । एकात्मता ठार्यांची ॥ ४ ॥

११५८ भक्तीं देवातें पूजिलें । देवें भक्तां सन्मानिलें ॥ १ ॥ ऐसे भजती येरयेरां । जैसें जळ आणि जळगारा ॥ २ ॥ भक्त देवाजवळी वैसे । देव भक्ताघरीं वसे ॥ ३ ॥ निळा म्हणे देवा भक्तां । सर्वकाळीं एकात्मता ॥ ४ ॥

११५९ देव तोचि भक्त नाहीं वेगळीक । जळगार उदक जया-परी ॥ १ ॥ येरयेरांमाजी एकपणीं भिन्न । करुनी सौजन्य भोगिताती ॥ २ ॥ सौरभ्य चंदन परिमळ सुमनं । नव्हती ते भिन्न एकमेकां ॥ ३ ॥ निळा म्हणे रत्ना जेविं रत्नकीळ । दो नांवीं निर्मळ एकी शिळा ॥ ४ ॥

११६० भक्त पूजिती भगवंता । भगवंत पूजा आपुल्या भक्ता ॥ १ ॥ ऐसा प्रीतीचा कळवळा । परस्परें हा सोहळा ॥ २ ॥ भक्त देवा-तेंचि उमगी । देवही धांवि तयालागीं ॥ ३ ॥ निळा म्हणे एकी एक । वसोनि भिन्नत्वाचें बोक ॥ ४ ॥

११६१ देवामाजीं भक्त असे । भक्ताअंगीं देव दिसे ॥ १ ॥ ऐशी परस्परें मिळणी । जेविं प्रभा आणि तरणी ॥ २ ॥ भक्त देवातेंचि

भजती । देवें भक्तीं ठेविली प्रीति ॥ ३ ॥ निळा म्हणे एकवंची ।
जैसा अळंकार कनकीं ॥ ४ ॥

११६२ देव घरा आला । भक्तीं सन्मानें पूजिला ॥ १ ॥ पाहुणे
पंगती । संत द्विजवृंद शोभती ॥ २ ॥ पुढें आरंभूनी कथा । बुका
माळा गंधाक्षता ॥ ३ ॥ निळा म्हणे ब्रह्मानंद । नाचती उभयतां
आनंदें ॥ ४ ॥

११६३ देव चालिला सांगातें । भक्त जाती ज्या ज्या पंथें ॥ १ ॥
परम आनंद उभयतांसी । देवभक्तां सुखाच्या राशी ॥ २ ॥ चालतां
मारगीं । कथा कीर्तन प्रसंगीं ॥ ३ ॥ निळा म्हणे देवभक्तां । परम
विश्रांति चालतां ॥ ४ ॥

११६४ देवा भक्तां भिन्नपण । देखती जन मूर्ख ते ॥ १ ॥ सविता
तोचि नारायण । वेदप्रमाण हा अर्थ ॥ २ ॥ म्हणती व्यासोनारायण ।
मिथ्या वदती हें काय ॥ ३ ॥ निळा म्हणे अर्जुनकृष्ण । नरनारा-
यण भिन्न तनु ॥ ४ ॥

११६५ देवाभेटीं संतपण विरे । देवपण नुरे संतभेटी ॥ १ ॥
ब्रह्मानंद निमग्न झाले । आप विसरले आपणा ॥ २ ॥ भक्तीचे
आवडी झाले भिन्न । एकचि जीवप्राण उभयतां ॥ ३ ॥ निळा म्हणे
स्वसुखा लोभा । एकचि प्रभा दों ठायीं ॥ ४ ॥

११६६ म्हणवूनि तुम्हां नित्य आठवितो । याहो याहो म्हणतो
पांडुरंगा ॥ १ ॥ तुम्ही धांवोनियां येतां वरावरी । पुरवितां श्रीहरी
आर्त त्यांचे ॥ २ ॥ न साहे वियोग तुम्हां उभयतां । देवां आणि भक्तां
एकवंची ॥ ३ ॥ निळा म्हणे दोन्ही पिंड एक जीव । जाणतो हा
भाव निगमादिक ॥ ४ ॥

भक्तांचा देवार्शी लडिवाळपणा

श्रीनिळोबामहाराज.

११६७ भक्तभावांच्या संपत्ती । भोगा ऐश्वर्यें श्रीपती ॥ १ ॥
करा त्यांचें समाधान । न सांडितां सिंहासन ॥ २ ॥ केली नामाची
घोकणी । जिहीं तुमच्या चक्रपाणी ॥ ३ ॥ निळा म्हणे ठेविली
जिहीं । निष्ठा अखंड तुमचे पार्यी ॥ ४ ॥

११६८ देव अंगें निराभास । भक्त रूपस चांगला ॥ १ ॥ म्हणो-
नियां ते आणित्ती रूपा । दर्पणीं पहा पां जेविं नभ ॥ २ ॥ नामें रूपें
मंडित केला । शृंगारिला अळंकारें ॥ ३ ॥ निळा म्हणे भक्त जनक ।
देव वाळक या हेतु ॥ ४ ॥

११६९ एका एकपण । न संपडे दुजेनविण ॥ १ ॥ म्हणोनियां
भक्त केला । आधीं मग देव जाहला ॥ २ ॥ फुला आधीं फळ ।
नव्हेचि मुळेंवीण डाळ ॥ ३ ॥ निळा म्हणे लेंक । होता वापपणा
बीक ॥ ४ ॥

११७० भक्तांवीण देवालागीं । पुसतें जर्गीं कोण दुजें ॥ १ ॥ नाम-
हो नव्हतें रूपही नव्हतें । कैसेनि जाणतें कोण तया ॥ २ ॥ परेही
परता परदेशीं होता । केला भक्तीं सरता आपुल्या वळें ॥ ३ ॥ निळा
म्हणे तो देवसा केला । भक्तीं आणिला नामरूपा ॥ ४ ॥

११७१ भक्तांवीण देवा कोण । सोयरा सज्जन तिहीं लोकीं ॥ १ ॥
यालागीं त्यांचीच वास पाहे । आज्ञेत राहे भक्तांचिया ॥ २ ॥ आवडी
ऐसीं रूपें धरीं । भक्तांचें करी सांगितलें ॥ ३ ॥ निळा म्हणे लोकीं
तिहीं । भक्तावीण आस नाहीं देवा ॥ ४ ॥

११७२ आधीं भक्त पाठीं देव । प्रगटे भाव देखोनी ॥ १ ॥
काचोळी पाठी कण । भूस निकण मग दाणा ॥ २ ॥ आधीं तंतू

पाठी वस्त्र । कनका अळंकार रूप करी ॥ ३ ॥ निळा म्हणे भक्तां-
वीण । कैचें देवपण देवासी ॥ ४ ॥

११७३ ऐसे ऐकुनियां उत्तर । देव म्हणे उदार धीर तुम्ही ॥ १ ॥
तुमच्याचि काजा रूपासी येणें । मजलागीं धरणें अवतार ॥ २ ॥
तुम्ही माझे मी तुमचा । आहेचि ठायींचा ऋणानुबंध ॥ ३ ॥ निळा
म्हणे देवभक्तां । ऐसी एकात्मता हो सरली ॥ ४ ॥

११७४ कांहीं काय मांडेल जेव्हां । मजाचे प्रगट होणें तेव्हां
॥ १ ॥ जवळीच आहे भेऊं नका । माझिया वळें दुर्जन लोकां ॥ २ ॥
तुम्हां गांजिती द्वेषिती । त्यांची समूळ विनश्यति ॥ ३ ॥ निळा
म्हणे भगवद्वाणी । ऐसी प्रविष्ट झाली श्रवणीं ॥ ४ ॥

११७५ तुम्हीं दिधलें वैकुण्ठभुवन । शेषशयन मजलागीं ॥ १ ॥
नाहीं तरी जाणता कोण । होतों निर्गुण निराभास ॥ २ ॥ नामरूप
कैचें मज । तुम्ही चित्तें सहज वाढविलें ॥ ३ ॥ निळा म्हणे आपुल्या
दासां । देतो ऐसा वडिवार ॥ ४ ॥

११७६ जिवलग माझे गडी । न गमे घडी तुम्हांविण ॥ १ ॥
सांगा जे जे मनोरथ । पुरवीन आर्त तुमचे ते ॥ २ ॥ नका आतां
उदासीन । करूं मन मजवरी ॥ ३ ॥ निळा म्हणे हरी ऐसा । करी
लालसा दासांची ॥ ४ ॥

११७७ देव आदरें म्हणे भक्तां । घ्या हो भुक्तिमुक्ति आतां ॥ १ ॥
भक्त म्हणती नेघों देवा । पुरे आम्हां तुझीच सेवा ॥ २ ॥ ऋद्धिसिद्धी
तरी घ्यारे । भक्त त्यागिती धिक्कारें ॥ ३ ॥ निळा म्हणे करुनी साटी ।
वैसले चरणीं घालुनी मिठी ॥ ४ ॥

११७८ भक्तसेवेच्या उपकारें । बहुत आभारें दाटलों ॥ १ ॥
काय उत्तर्णि व्हावें यासी । रुक्माईसी विचारी ॥ २ ॥ देतां कांहींच
न घेती । उदासवृत्ती सर्वदां ॥ ३ ॥ निळा म्हणे जिवींच जडले ।
तिहीं मज केलें अंकित ॥ ४ ॥

११७९ भ्याला देव देखोनि भक्तां । म्हणे मी आतां केउता पळों
॥ १ ॥ जीवेंसीचे इहीं केली साठी । सोडवितां मिठी न सोडिती
॥ २ ॥ भुक्तिमुक्ति देतां यांसी । परी हे उदासी न घेती त्यां ॥ ३ ॥
निळा म्हणे भक्तीं मोकलितां आशा । देवाचे फांसा पडिलों म्हणे ॥ ४ ॥

११८० देव म्हणे भक्तहो कांहीं तरी ध्यारे । ते म्हणती उर
शीणाचे घेतां ॥ १ ॥ याल तरी नेईन वैकुंठलोका । ते म्हणती नका
बंदिखान ते ॥ २ ॥ ऋद्धि सिद्धि देईन तुम्हां । ते म्हणती आम्हां
विटाळ तो ॥ ३ ॥ विचारी देव करावें कैसें । कैवल्यही ऐसें नेघों
म्हणती ॥ ४ ॥ आतां आवडेल तरी तें मागा । देईन सांगा जीवांचें
॥ ५ ॥ निळा म्हणे हृदयीं ध्यान । द्या हो जीवन नाम तुमचें ॥ ६ ॥

११८१ देव म्हणे भक्तराजा । अब्हेर माझा न करावा ॥ १ ॥
भोजनकाळीं पाचारारवें । मजही ध्यावें सांगातें ॥ २ ॥ भोजनीं तुमच्या
तृप्ती मज । काजें काज तुमच्या ॥ ३ ॥ निळा म्हणें अंतर नका ।
असों एकएका माझारीं ॥ ४ ॥

११८२ निर्भय असा माझ्या वलें । कळिकालेंतीं रंके ॥ १ ॥
सुखें करा हरीची कथा । तुमची चिंता मज आहे ॥ २ ॥ पाचाराल
तेचि घडी । येईन तांतडी धांवत ॥ ३ ॥ निळा म्हणे अमृतवचन ।
दे वरदानें दासांसी ॥ ४ ॥

११८३ पासुनी तुम्हां न वजे दुरी । क्षण घाटिकाभरी वेगळा
॥ १ ॥ चालतां तुम्हां धांवे पुढें । मार्गहि वोढे सरिसाचि ॥ २ ॥
निजल्या जवळी तुम्हां उभा । भक्तिलोभा गुंतलों ॥ ३ ॥ निळा म्हणे
करुनि साठी । तुम्हां कल्पकोटी न विसंवे ॥ ४ ॥

११८४ पुसे क्षेम भक्तांलागीं । म्हणतसे मार्गीं श्रमलेती ॥ १ ॥
प्रतिवरुणीं भेटी देतां । सांभाळितां येउनी ॥ २ ॥ नाहीं तुमचे उत्तीर्ण
झालों । कधीं आलों गांवासी ॥ ३ ॥ निळा म्हणे आभारला । प्रसन्न
झाला दासासी ॥ ४ ॥

११८५ भक्तीं आराधिला देव । जाणवला भाव देवासी तो ॥ १ ॥
बहुत बरवें म्हणती भक्ता । न वजे परता जवळुनियां ॥ २ ॥ सुखी
असा माझ्या वळें । पुरवीन लळे इच्छाल ते ॥ ३ ॥ निळा म्हणे कृपालु
हरी । भक्तावरी तुष्टमान ॥ ४ ॥

११८६ देवाचें वर्म सांपडला भाव । नवजाय जवळुनी अडकला
देव ॥ १ ॥ देव म्हणे माझी नव्होचि सुटका । भावेंविण म्हणती
देवोचि लटिका ॥ २ ॥ वर्म हें यासी दाविलें कोणे । संतासी ठाउकें
येर कोणीही नेणे ॥ ३ ॥ निळा म्हणे भक्तासी तिहींच दाविलें । न
सोडिती आतां जिवेंसीं बांधलें ॥ ४ ॥

११८७ भक्तिभाव वळकावला । देव धांवला सोडवणें ॥ १ ॥ म्हणें
मज घ्या पालटासी । सोडा भावासी जाऊं घ्या ॥ २ ॥ ते म्हणती तूं
लटिका देवो । आम्ही धरिला भावो न सोडूं ॥ ३ ॥ निळा म्हणे
भावासाठीं । पडली मिठी देव न सुटे ॥ ४ ॥

११८८ भक्तिभावचि बांधिला गांठी । आला उठाउठी देव तेथें
॥ १ ॥ म्हणे मज घ्या सोडा यासी । ते म्हणती ठाकिसी नेघों तुज
॥ २ ॥ लटिकीच माया धरिशील रूपें । लपशील खोपेरिघोनियां ॥ ३ ॥
न सोडूं भाव जाई तूं आतां । विनवी देव भक्तां काकुळती ॥ ४ ॥
भावही घ्यारे भक्तिही घ्यारे । मजही घ्यारे तुमचाचि मी ॥ ५ ॥ निळा
म्हणे साधिलें काज । भक्तीं आपुली पैज जिकियली ॥ ६ ॥

११८९ भक्तघरींचें करीन काम । त्याचेंचि नाम वागवीन ॥ १ ॥
भक्तरूपें विराजलों । स्थिरावलों हृदयीं त्या ॥ २ ॥ भक्तसुखें सुखा-
वत । त्यांच्याचि क्रीडत देहसंगें ॥ ३ ॥ निळा म्हणे ऐसा देव ।
दाखवी प्रभाव आपुला ॥ ४ ॥

११९० भक्त देव देवतार्चन । भक्त माझें पूजाध्यान ॥ १ ॥ भक्तां-
विणें भजों कोणा । म्हणे वैकुंठीचा सणा ॥ २ ॥ भक्त माझा विधि-

जप । भक्तचि योग याग तप ॥ ३ ॥ निळा म्हणे भक्तांवरी । ऐसी निष्ठा सांगे हरी ॥ ४ ॥

११९१ म्हणे मी येईन तुम्हांसर्वे । गांवा न्यावे आपुलिया ॥ १ ॥ ठाकेल ते करीन सेवा । माझा न करावा अव्हेर ॥ २ ॥ राहेन तुमचिये संगती । सुख विश्रांति कारणे ॥ ३ ॥ निळा म्हणे येणें रूपा । तुमची कृपा देव म्हणे ॥ ४ ॥

११९२ भक्तांचिया गांवा आला । देव परमानंदें धाला ॥ १ ॥ म्हणे नवजाये येथुनी । आतां भक्तांसी टाकुनी ॥ २ ॥ शीण माझा हरला भाग । गोड वाटे यांचा संग ॥ ३ ॥ निळा म्हणे विजयी झाले । देवां भक्त घेउनी आले ॥ ४ ॥

११९३ धीट अधिकार कापिले । बधिर बोलके तोतिरे ॥ १ ॥ भाविकांचा गोड भावो । देखोनि सर्वे नाचे देवो ॥ २ ॥ म्हणे धन्य तुमचें कर्म । अवघें माझे ठायीं प्रेम ॥ ३ ॥ निळा म्हणे तुम्हांविण । दुजें आप्त मज ते कोण ॥ ४ ॥

भक्तवत्सलता.

श्रीतुकाराममहाराज.

११९४ भक्त देवाघरिंचा सुना । देव भक्ताचा पोसणा ॥ १ ॥ येरयेरां जडलें कैसें । जीवा अंग जैसें तैसें ॥ २ ॥ देव भक्ताची कृपालु माता । भक्त देवाचा जनिता ॥ ३ ॥ तुका म्हणे अंगें । एका एकाचिया संगें ॥ ४ ॥

११९५ आवडीनें धरिलीं नांवे । प्रियभावे चिंतन ॥ १ ॥ वेडा झाला वेडा झाला । लांचावला भक्तीसी ॥ २ ॥ निचाड हा चाड धरी । तुळसी करीं दळ मागे ॥ ३ ॥ धरिला मग न करी बळ । तुका म्हणे कळ पायीं ॥ ४ ॥

११९६ अंतरींची घेतो गोडी । पाहे जोडी भावाची ॥ १ ॥ देव
सोयरा देव सोयरा । देव सोयरा दीनाचा ॥ २ ॥ आपुल्याच वैभवं ।
शृंगारावं निर्मळ ॥ ३ ॥ तुका म्हणे जेवी सर्व । प्रेम घावं प्रीतीचें ॥ ४ ॥

११९७ गौळियांचीं ताकपिरें । काय पोरें चांगलीं ॥ १ ॥ येवढा
त्यांचा छंद देवा । काय सेवा भक्ती ते ॥ २ ॥ काय उपास पाडिले
होते । कण्यां भक्ती विदुराच्या ॥ ३ ॥ तुका म्हणे कुब्जा दासी । रूप-
रासी हीनकळा ॥ ४ ॥

११९८ विश्वाचा जनिता । म्हणे यशोदेसी माता ॥ १ ॥ ऐसा
भक्तांचा अंकित । लागे तैसी लावी प्रीत ॥ २ ॥ निष्काम निराळा । गोपी
लावियेल्या चाला ॥ ३ ॥ तुका म्हणे आलें । रूपा अव्यक्त चांगलें ॥ ४ ॥

११९९ भक्त समागमें सर्वभावें हरी । न सांगतां करी सर्व काम
॥ १ ॥ सांठविला राहे हृदयसंपुष्टें । बाहेर धाकुटी मुर्ति उभा ॥ २ ॥
मागण्याची वास पाहे मुखाकडे । चितिल्या रोकडे मनोरथ ॥ ३ ॥
तुका म्हणे जीव भाव देवापार्यां । ठेवूनियां कांहीं न मागती ॥ ४ ॥

१२०० भक्तांहीनि देवा आवडतें काइ । त्रिभुवनीं नाहीं आन दुजें
॥ १ ॥ नावडे वैकुंठ क्षीराचा सागर । धरोनी अंतर राहे दासा ॥ २ ॥
सर्वभावें त्याचें सर्वस्वही गोड । तुळसीदळ कोड करुनी व्यावें ॥ ३ ॥
सर्वस्वें त्याचा म्हणवी विकिला । चित्त घावें बोला सांगितल्या ॥ ४ ॥
तुका म्हणे भक्तिसुखाचा वांधिला । आणीक विठ्ठला धर्म नाहीं ॥ ५ ॥

१२०१ प्रमाण हे त्याच्या बोला । देव भक्तांचा अंकिला ॥ १ ॥ न
पुसतां जातां नये । खाली बैसतांही भिये ॥ २ ॥ अवघा त्याचा होत ।
जीव भावाही सहित ॥ ३ ॥ वदे उपाचाराची वाणी । कांहीं माग
म्हणऊनि ॥ ४ ॥ उदासीनाच्या लागें । तुका म्हणे धावें मागें ॥ ५ ॥

१२०२ भक्तवत्सल दिनानाथ । तिहीं लोकीं ज्याची मात ॥ १ ॥
तो हा पुंडलिकासाठीं । आला उभा वाळवंटी ॥ २ ॥ गर्भवासा
धरी । अंबकृष्णीच्या कैवारी ॥ ३ ॥ सकळां देवां अधिष्ठान । एका

मंत्रासी कारण ॥ ४ ॥ तुका म्हणे ध्यानीं । ज्यासी ध्यातो शूळ-
पाणी ॥ ५ ॥

१२०३ उदार कृपाळ अनाथांचा नाथ । ऐकसील मात शरणा-
गतां ॥ १ ॥ सर्व भार माथां चालविसी त्यांचा । अनुसरली वाचा
काया मनै ॥ २ ॥ पाचारितां उभा राहसी जवळी । पाहिजे ते काळीं
पुरवावें ॥ ३ ॥ चालतांही पंथ सांभाळीसी वाटे । वारिसील कांटे
खडे हातें ॥ ४ ॥ तुका म्हणे चिंता नाहीं तुझ्या दासां । तूं त्यांचा
कोवसा सर्वभावें ॥ ५ ॥

१२०४ गजेंद्र पशु आप्तें मोकलिला । तो तुज स्मरला पांडु-
रंगा ॥ १ ॥ त्यासाठीं गरुड सांडुनि धांवसी । माया झळवसी दीना-
नाथा ॥ २ ॥ धेनु वत्सावरी झेंप घाली जैसी । तैसें गजेंद्रासी सोड-
विलें ॥ ३ ॥ तुका म्हणे ब्रीद वांधलें यासाठीं । भक्तांसी संकटीं
रक्षावया ॥ ४ ॥

१२०५ आडलिया जना होसी साहाकारी । अंधळिया करीं
काठी तूंचि ॥ १ ॥ आडिले गांजिले पीडिले संसारीं । त्यांचा तूं कैवारी
नारायणा ॥ २ ॥ प्रल्हाद महासंकटीं रक्षिला । तुम्हीं आपंगिला
नानापरी ॥ ३ ॥ आपुलेंचि अंग तुम्ही वोढविलें । त्याचें निवारिलें
महादुःख ॥ ४ ॥ तुका म्हणे तुझे कृपे पार नाहीं । माझे विटाबाई
जननीये ॥ ५ ॥

१२०६ मानी भक्तांचे उपकार । ऋणिया म्हणवी निरंतर । केला
निर्गुणी आकार । कीर्त मुखें वर्णितां ॥ १ ॥ म्हणोनि जया जे
वासना । ते पुरवितो पंदरीराणा । जाला भक्ताचा आंदणा । ते उपकार
फेडावया ॥ २ ॥ अंबकृषीकारणें जन्म घेतले नारायणें । एवढें
भक्तीचें लाहणें । दास्य करी दासाचें ॥ ३ ॥ म्हणियें करितां शंका न
धरी । रक्षपाळ वळिच्या द्वारीं । भक्तीचा आभारीं । रीग न पुरे जावया
॥ ४ ॥ अर्जुनाचे रथवारू । ते वागवी सर्वेश्वरू । एवढे भक्तीचे उप-

कारु । मार्गे मार्गे हिंडतसे ॥ ५ ॥ पुंडलिकाचे द्वारी । समपाऊलीं
विटेवरी । न वजे कट करी । धरुनि तेथे राहिला ॥ ६ ॥ भावभक्तीचा
अंकित । नाम साजे दिनानाथ । म्हणोनि राहिला निवांत । तुका
चरण धरोनी ॥ ७ ॥

श्रीनिळोबामहाराज.

१२०७ बहुते आळीकरे । इने वाढविलीं लेंकुरे ॥ १ ॥ आहे
आधिलाचि अभ्यास । नव्हे कोणाही उदास ॥ २ ॥ अपत्य पाळवी ।
तया खाववी जेवधी ॥ ३ ॥ निळा म्हणे घरीं । तया न विसंवे
दारीं ॥ ४ ॥

१२०८ देवासी दासाचा कळवळा । माये बाळावरी जैसा ॥ १ ॥
नेदी मोडों भूक तहान । करे कुरवाळून स्तन पाजी ॥ २ ॥ दिठावेळ
म्हणोनी प्राण । निंबलोण उतरी त्या ॥ ३ ॥ निळा म्हणे करुनी
कोड । पाळी लाड प्रीतीनें ॥ ४ ॥

१२०९ भक्तांचिये भुके । प्रेम वागविसी भातुकें ॥ १ ॥ घालूनियां
निज मुखीं । एकाएकीं करिसी सुखी ॥ २ ॥ पुरवुनी आळी । घेसी
कडिये तेचि वेळीं ॥ ३ ॥ निळा म्हणे वापमाय । एका अंगें दोन्हीं
होय ॥ ४ ॥

१२१० देऊनियां आपुलें प्रेम । करी भक्तांचा संभ्रम ॥ १ ॥
आर्थी निष्काम संपत्ती । तया वोपी भुक्ति मुक्ति ॥ २ ॥ निश्चळ
शांति क्षमा दया । सेवेलागीं अपीं तया ॥ ३ ॥ निळा म्हणे महा
भाग्य । तें त्या समर्पी वैराग्य ॥ ४ ॥

१२११ भावें पाचारितां । विट्टल नामें आळवितां ॥ १ ॥ येसी
धांवत धांवत । माउली तूं कृपावंत ॥ २ ॥ देसी प्रेमपान्हा । मुखीं घालू-
नियां स्तना ॥ ३ ॥ निळा म्हणे घेसी । तया अंकीं खेळाविसी ॥ ४ ॥

१२१२ भक्तांचिसाठीं रूपें धरी । पवाडे करी असंख्य ॥ १ ॥
भक्तांसी मानी आपुले सखे । नेदी पारिखे दिसों त्या ॥ २ ॥ कृपा-

चख पांधुरवी । जवळी बैसवी आपणा ॥ ३ ॥ निळा म्हणे तृतीवरी ।
ब्रह्मरस भरी मुखांत ॥ ४ ॥

१२१३ नेदी त्या दुसरे । लागों आणिकाचें वारें ॥ १ ॥ युगायुगीं
त्याचा । म्हणवी सोयरा निजाचा ॥ २ ॥ लेवउनी लेणीं । मिरवी
अळंकार भूषणीं ॥ ३ ॥ निळा म्हणे शांति दया । वोपी भुक्ति मुक्ति
तया ॥ ४ ॥

१२१४ मार्गे पुढें उभा राहे । भरुनी पाहे डोळे त्या ॥ १ ॥ प्रेमासी
दृष्टी लागेल झणें । उतरी निंबलोण वरुनियां ॥ २ ॥ पोटीं त्याला
परम प्रीती । आळंगी श्रीपती हृदयेंसी ॥ ३ ॥ निळा म्हणे करुणा
बहुत । झाला या मोहित भक्तांसी ॥ ४ ॥

१२१५ सदा सेवकांचा लाड । पुरवा करुनियां कोड ॥ १ ॥ जेंवि
कृपावंत माय । तान्हयाच्या धाणि धाय ॥ २ ॥ खाववा जेववा । लेणीं
लुगडींहि त्या पुरवा ॥ ३ ॥ निळा म्हणे दिवानिशीं । नेणा विसंबों
तयासी ॥ ४ ॥

१२१६ नाहीं तेंचि आणुनी ठेवी । चाड जिवीं जे वाटे ॥ १ ॥
समयाचे समयावरी । निर्माण करी आणि पुरवी ॥ २ ॥ नेदी दिसों
केविलवाणें । मिरवी भूषणें निजांगींचीं ॥ ३ ॥ निळा म्हणे गुंतला
भाके । धांवे हाके पाचारितां ॥ ४ ॥

१२१७ म्हणवी कामारी । दास्य करी त्यांच्या द्वारीं ॥ १ ॥ ऐसा
भक्तांसी मुलला । नाम गातां आतुडला ॥ २ ॥ नेणे त्याविण आणीक ।
शेषशाई वैकुंठलोक ॥ ३ ॥ निळा म्हणे निःसीम भावें । भजले विके
त्यांच्या नांवें ॥ ४ ॥

१२१८ जिहीं जोडिला विश्वासें । निजनिष्ठेच्या मानसें ॥ १ ॥
मुखें आळाविलें नाम । याचें धरुनियां प्रेम ॥ २ ॥ बैसली आवडी ।
याच्या पायीं दिली बुडी ॥ ३ ॥ निळा म्हणे त्याच्या घरा । धांवे
करी येरझार ॥ ४ ॥

१२१९ देवादेव मुगुटमणी । करी टेहणी दासा घरीं ॥ १ ॥ शीण त्या होऊं नेदी भाग । वोढवी अंग त्या अंगीं ॥ २ ॥ शुभाशुभ त्याचीं कमें । वारुनी दुर्गमें सुखी करी ॥ ३ ॥ निळा म्हणे आपणासरी । करूनियां करी बहुमान ॥ ४ ॥

१२२० कळासलेती युगायुगीं । नेणा शीणभाग अंगीं ॥ १ ॥ भक्ताचिये हाक सवे । क्षणें तेथेंचि प्रगट व्हावें ॥ २ ॥ निरसूनियां मोह मळ । पर्दी रक्षावें निश्चळ ॥ ३ ॥ निळा म्हणे यश कीर्ति । देउनि सुखाची संपत्ती ॥ ४ ॥

१२२१ परम कृपावंत हरी । दीनोद्धारिं तिष्ठतु ॥ १ ॥ भुक्तिमुक्ति घेउनी हातीं । द्यावया प्रति निजदासा ॥ २ ॥ चारी मार्ग अवलोकित । येती वागावित आर्त त्यांचें ॥ ३ ॥ निळा म्हणे सगुण वेष्टें । उभाचि असे ईटेवरी ॥ ४ ॥

१२२२ अनुरागें भजती देवा । त्यांच्या भावा साक्षी तो ॥ १ ॥ म्हणोनियां मार्गें पुढें । धावें कोडें सांभाळी ॥ २ ॥ भुके तानें करी चिंता । लागों नेदी त्यां ऊनवारा ॥ ३ ॥ निळा म्हणे अंतरसाक्षी । सदा कै पक्षी दासाचा ॥ ४ ॥

१२२३ निजभक्ताची आवडी । सांभाळी त्या घडीघडी ॥ १ ॥ राखोनियां भूक तान । करी त्याचा बहुमान ॥ २ ॥ वखें भूषणें धुरवी । चिंता त्याची वाहे जीवीं ॥ ३ ॥ निळा म्हणे त्याचें उणें । नेदी पडों कवण्या गुणें ॥ ४ ॥

१२२४ बरें जाणवलें मग । करी येउनियां लगवग ॥ १ ॥ अवलो-कुनी कृपादृष्टी । धरी कवळूनियां पोटी ॥ २ ॥ वोरसली मोहें । लावी स्तनीं पाजी पेहे ॥ ३ ॥ निळा म्हणे दुरी । न वजे बैसोनियां घरीं ॥ ४ ॥

१२२५ न विसंबे त्यां घाटिका पळ । त्याचिपाशीं सर्वकाळ ॥ १ ॥ उत्तीर्णत्वाखागीं हरि । त्याची परिचर्या करी ॥ २ ॥ न म्हणे दिवस

रात्री कांहीं । संचरोनी वसे त्याच्या देहीं ॥ ३ ॥ निळा म्हणे भक्तां
घरी । गुणें नामें रूपें हरी ॥ ४ ॥

१२२६ भक्तांचिये मनीं जैसैं । करी हा तैसैं वर्तन ॥ १ ॥ नेदी हांऊं
आज्ञाभंग । वोढवी सर्वांग सेवेसी ॥ २ ॥ स्तंभीं पाचारितां हाके ।
होउनी ठाके नरहरी ॥ ३ ॥ निळा म्हणे उभा द्वारीं । केला विटेवरी
मग ठाके ॥ ४ ॥

१२२७ जे जे होऊनिया अनुरक्त । झाले विरक्त हरिनामैं ॥ १ ॥
त्यांचे अंगीं विसावला । हृदयींचे राहिला प्रगटोनि ॥ २ ॥ नेदी उरों
दुसरेपणें । त्यांचेनि प्राणे जीवें जितु ॥ ३ ॥ निळा म्हणे घालुनि
मिठी । त्यातें कल्पकोटी न विसवे ॥ ४ ॥

१२२८ भाव शुद्ध तरी । प्रगटे येवूनि अंतरीं ॥ १ ॥ उरों नेदी
तया भिन्न । करी आपणा समान ॥ २ ॥ भरोनियां सृष्टीं । आपणचि
त्या पाठीपोटीं ॥ ३ ॥ निळा म्हणे राहे । कवळूनियां अंतर्बाह्य ॥ ४ ॥

१२२९ आपणासमान केलें त्यासी । धरिलें ज्यासी निज हातीं
॥ १ ॥ ऐसा देवो कृपासिंधु । म्हणोनि बंधु दीनांचा ॥ २ ॥ हीनत्व
देखोनि भक्तां अंगीं । लाजे जर्गीं त्याचेनि ॥ ३ ॥ निळा म्हणे करुनी
थोर । चालती वडिवार निजांगें ॥ ४ ॥

१२३० भक्तांचाचि वोरस देवा । थांवे सेवा करूं त्यांची ॥ १ ॥
जें जें गोड वाटे मनीं । तें तें वदनीं भरे तयां ॥ २ ॥ अपूर्ण तेथें पूर्ण
करी । पुरवी कामारी होउनी ॥ ३ ॥ निळा म्हणे रक्षी हेत । उभा
तिष्ठत त्यांपाशीं ॥ ४ ॥

१२३१ परम विश्रान्ति पावलीं । अवधीं येणें सुखी केलीं ॥ १ ॥
आवडी वंदिती पूजिती । दर्शना जे याच्या येती ॥ २ ॥ नाम
उच्चारिती वाचे । नित्य कोड करी त्यांचें ॥ ३ ॥ निळा म्हणे भक्ता-
साठीं । धरी रूपें अनंतकोटी ॥ ४ ॥

१२३२ भाविकाची आवडी देवा । करी सेवा निजप्रीती ॥ १ ॥
हिंडे तया मागे पुढे । नाशी कोडे सकळही ॥ २ ॥ घरीं दारीं वसे
हरी । विश्वंभरीं भाव ज्या ॥ ३ ॥ निळा म्हणे संदेह नाही । भक्तां
पाही यावरी ॥ ४ ॥

१२३३ धांवोनियां झोंबे कंठी । कृपादृष्टी अवलोकी ॥ १ ॥ म्हणे
श्रमलेती मार्गी येतां । बैसा आतां अविश्रम ॥ २ ॥ घडी घडी जिवींची
मात । सांगे पुसे आर्त आवडीचें ॥ ३ ॥ निळा म्हणे कृपाघनं । बहुत
मानें गौरविलें ॥ ४ ॥

१२३४ भक्त करिती तैसा होय । ठेविला ठाय तया स्थळीं ॥ १ ॥
पाचारिती भाविती जेथें । प्रगटे तेथें रूप धरी ॥ २ ॥ जे जे उपचार
करिती भक्त । ते ते स्वीकारित बाळापरी ॥ ३ ॥ निळा म्हणे
भक्तांपाशीं । नाही यासी दुराग्रह ॥ ४ ॥

१२३५ राहिला उभा विटेवरी । भक्तकैवारी म्हणउनी ॥ १ ॥
जे जे येती ज्या ज्या भावें । तें त्यां द्यावें न बोलतां ॥ २ ॥
भुक्ति भुक्ति वांटी एका । लाविल्या फुका रिद्धिसिद्धि ॥ ३ ॥
निळा म्हणे सर्वाधिकारी । प्रेमभांडारी भक्त केले ॥ ४ ॥

१२३६ अंतर कोणा नेदी सहसा । आपुलियादासांभाळी ॥ १ ॥
परम कृपावंत हरि । नामोच्चारीं प्रगट होय ॥ २ ॥ त्याची निष्ठा
बाणली ज्यासी । कदापि त्यासी न विसंवे ॥ ३ ॥ निळा म्हणे
जवळचि राहे । ऐसा भक्तमोहें मोहितु ॥ ४ ॥

श्रीनामदेवमहाराज.

१२३७ तुझें भक्तिसुख द्यावें मज प्रेम । वसो तुझें नाम माझे
मुखीं ॥ १ ॥ सद्भक्ति विचार राहो माझे चित्तीं । हेंचि कृपामूर्ति द्यावें
मज ॥ २ ॥ तुझा दास जनीं म्हणवितां विख्यात । पसरिला हात
फिरवूं नको ॥ ३ ॥ नामा म्हणे देवा इतुकें द्यावे मज । ऐकोनि केशव-
राज काय बोले ॥ ४ ॥

१२३८ घेरे घेरे नाम्या दिलें माझें प्रेम । घोकीं माझें नाम सर्व-
काळ ॥ १ ॥ शिरावरी हात ठेवितसें माझा । अभिमान तुझा गेला
म्हणुनि ॥ २ ॥ भक्तिसुख देवें दिलें नामयातें । नामा परमासृतें तू
झाला ॥ ३ ॥ नामा म्हणे देवा झालों मी पावन । माझें तुजविण कोण
आहे ॥ ४ ॥

१२३९ मायबापांपरीस लोभ तुझा हरी । आहे मजवरी केशि-
राजा ॥ १ ॥ आतां जाणसी तें कृपाळुवा करीं । लाज सर्व हरी आहे
तुज ॥ २ ॥ माझें जातिकुळ नाहीं त्वां पुशिलें । अन्याय साहिले
कोट्यानकोटी ॥ ३ ॥ जन्मोजन्मीं मज घातलें पाठिसी । संकटीं
रक्षिसी नारायणा ॥ ४ ॥ देऊनि प्रेमभातें पालिलें पें मातें । साउली
तेव्हां ते केली देवा ॥ ५ ॥ जे खूण जाणती तेचि माझे सखे । मी तुझें
लाडकें म्हणवीं देवा ॥ ६ ॥ नामा म्हणे कांहीं होऊं उतराई । पुढें जन्म
नाहीं ऐसें केलें ॥ ७ ॥

१२४० दाही दिशा पाहतां दिसतो निर्मळ । स्फुरण वक्षःस्थळ
होत असे ॥ १ ॥ येईल माझा विठो देईल आलिंगन । जीवें निंबलोण
करीन त्यासी ॥ २ ॥ प्रेमपूर भरतें सुखसिंधू लोटली । माउली भेटली
जिवलग ॥ ३ ॥ धरुनि हनुवटी सांगेल गुज गोष्टी । पाहिल कृपा-
दृष्टी माझें म्हणुनि ॥ ४ ॥ प्रीतीचे पडिभरें कुर्वाळील मज । सांगेन
निजगुज संसारींचें ॥ ५ ॥ हवें निर्भर नामा निवाला निवाडे । नाचे
संतांपुढें सांगेन गुज ॥ ६ ॥

१२४१ काशिये कनोजा द्वारके गुजरू । कानडा विठ्ठल पंढरीये
॥ १ ॥ मायबापें माझी विठ्ठलरुक्मिणी । द्वारकापाटणी माहियेर
॥ २ ॥ पर्वतशिखरीं ब्रीद नारायण । सोयरा सज्जन पंढरीये ॥ ३ ॥
बारसी भगवंत तेरसी तिख्या । विठ्ठल सोयरीया पांडुरंगा ॥ ४ ॥
विटेवरी नीट समचरणी उभा । पुंडलिकाचे लोभा भक्तिलागीं ॥ ५ ॥
विष्णुदास नामा चरणीं उतावेळु । करावा सांभालु अपत्याचा ॥ ६ ॥

१२४२ स्फुंदत स्फुंदत नामा उभा महाद्वारीं । दृष्टी पायावरी विठो-
बाच्या ॥ १ ॥ देखोनि केशवें उभारिल्या बाहे । पालावेतु आहे पीतांबरें
॥ २ ॥ संसारावरी रुसलासे नामा । दाटलासे प्रेमा ओसंडत ॥ ३ ॥
येई नाम्या तुज धरीन पोटाशीं । कोणें गांजिलासी दुराचारें ॥ ४ ॥
ऐके वो रुक्मिणी अंजारुनि तुम्ही । वोसंगा घेऊनि आळवावा
॥ ५ ॥ जगत्र जननी संभ्रमें करुनि । प्रीतिपान्हा स्तनीं वोसंडला
॥ ६ ॥ वोसरला नामा घेतलासैं करीं । मुख पितांबरें पुसीतसे ॥ ७ ॥
कवणें तुझें चित्तीं लावियला चाळा । न देखतां डोळा स्फुंदतसे
॥ ८ ॥ बुझाविला नामा दाटलासे प्रेमा । हांसे सत्यभामा काय
झालें ॥ ९ ॥ कोण कुळीं नामा काय लोभ याचा । तूं स्वामी दीनाचा
पांडुरंग ॥ १० ॥

१२४३ करुणोचि उत्तरें बोले नामदेव । ऐकोनि पंढरीराव हांसि-
नले ॥ १ ॥ मग हें विवंचना सांगे रखुमाईसी । म्हणे नामयासि
आणा वेगी ॥ २ ॥ मग रखुमाई चरणीं ठेवुनि माथा । म्हणे
आणाजी समर्था नामयासी ॥ ३ ॥ मग पंढरीराव रखुमाई ज्ञानदेव ।
पुंडलीक समुदाय चालिलासे ॥ ४ ॥ येऊनि नाम्यापार्शीं उभे पै
ठाकलें । पुंडलीक बोले नामयासि ॥ ५ ॥ धन्य नामदेवा तुझा एक
भाव । सहित पंढरीराव आले येथें ॥ ६ ॥ पीतांबर छाया रूप प्रगट
कलें । नामया आलिंगलें पंढरीरायें ॥ ७ ॥ कडें घेऊनि नामा रखु-
माई जननी । प्रेमपान्हा वोसंडोनि पाजी तया ॥ ८ ॥ नामयासी
घेऊनि आले पंढरीसी । वैकुंठ ओवरीसी कळस केला ॥ ९ ॥

१२४४ राजमंदिराभितरीं रुक्मिणी सेजेवरी । नामा परसासरी
वोळगो आले ॥ १ ॥ नामया देखोनि झडकरी उठली । आड उभी
ठेली जाऊनियां ॥ २ ॥ अचळ सरिसा करी शृंग माथावरी । पाहें
यां निदसुरी होती कैसी ॥ ३ ॥ मी म्हणे नावेक लागेल वेळ यातें ।

तंव अवाचितें देखियेलें ॥ ४ ॥ कनक परयेळीं घेउनी आरती करी ।
ओवाळिलें हरी नामयासहित ॥ ५ ॥

१२४५ सर्व जीव तूं झालासी आपण । आहीं कां पतीत तूं कैसा
पावन ॥ १ ॥ मन इंद्रियें तूंची झालासी चाळिता । आमुच्या ठायीं
कोणें ठेविली सत्ता ॥ २ ॥ सुवर्णाच्या पोटीं झाला अलंकार । एकी
भला वाणिती साचार ॥ ३ ॥ गंगासिंधु मिळणी झाली सहस्र-
मुख । ओघ तो उदक अन्य नाही ॥ ४ ॥ बीजाचिया पोटीं वटाचा
विस्तार । सर्व तो आकार तुझाची असे ॥ ५ ॥ नामा म्हणे सर्व
तुझेंचि करणें । उगें खवळून घेऊं नको देणें ॥ ६ ॥

१२४६ आपुल्या सुखाचा देईन मी वांटा । जरी येसी वैकुंठा
एक वेळ ॥ १ ॥ आपुलें निजपदीं तुज वसवीन । उभा मी राहीन
मागें पुढें ॥ २ ॥ पितांबर छाया करीन तुजवरी । जीवें क्षणभरी
विसंवेना ॥ ३ ॥ अंवक्रपी प्रल्हाद रुक्मांगद । त्याहूनि निजपद
देईन तुज ॥ ४ ॥ ऐसा धीर नाम्यां होता माझ्या मनीं । परी तूं
सर्वाहुनि उदासीन ॥ ५ ॥ नामा म्हणे केशवा नलगे माझ्या चित्तीं ।
मज आहे विश्रांति तुझ्या नामीं ॥ ६ ॥

१२४७ घेऊनिया नाम्या वससील किती । पहाशील स्थिति
अंतरीची ॥ १ ॥ कांहींच न होसी विचारी मानसीं । चैतन्यतत्वासि
शुद्धबुद्ध ॥ २ ॥ क्रियाकर्मकर्ता नव्हेसी सर्वथा । आहे सर्वगता रूप
तुझें ॥ ३ ॥ भजतां भजन पूजिताती पूज्य । हेंही काय तुज अति
चिंता ॥ ४ ॥ ज्ञाता ज्ञान ज्ञेय ध्याता ध्यान ध्येय । नाथिले उपाय
नाहीं तुज ॥ ५ ॥ नामा म्हणे मज नकळेचि देवा । मज देई सेवा
जन्मोजन्मी ॥ ६ ॥

१२४८ ऐसा नामा बोले आनंदें करोनी । तंव देव विचारून
बोलिलेले ॥ १ ॥ भला भला नाम्या शहाणा झालासी । कां रे हे न
घेसी सांग मज ॥ २ ॥ येरु म्हणे देवा अवघेंचि नैश्वर । तूंचि एक सार

पुरे आम्हां ॥ ३ ॥ अनंत ब्रह्मांडे कोटी वसती रोमरंघ्री । त्या चरणाचे
अर्घी वसो आम्ही ॥ ४ ॥ पुंडलिक जाणे त्याचे गुह्य गुज । उमजोन
तुज काय सांगो ॥ ५ ॥ नामा म्हणे धरूं मुळ सोय चोखडी । ब्रह्मांडा-
येवढी नलगे पृथ्वी ॥ ६ ॥

१२४९ जन्ममरणाच्या खुंटती लहरी । वांयां कां येरझारी
सीणतोसि ॥ १ ॥ सांगेन तें करीं मन मुळीं आंवरीं । एकांतीं क्षणभरी
चल जाऊं ॥ २ ॥ आकारलें तितुकें आहे नाशिवंत । देव आणि भक्त
कैचे तेथे ॥ ३ ॥ नामा म्हणे केशवा असो तुझें गुज । तुजवांचोनि
मज नकळे कांहीं ॥ ४ ॥

१२५० वतन आमुची मिरासी पंढरी । विठोवाचे घरीं नांदणूक
॥ १ ॥ सेवा करूं नित्य नाचूं महाद्वारीं । नामाची उजरी जागऊं तेथें
॥ २ ॥ साधुसंतां शरण जाऊं मनोभावे । प्रसाद स्वभावे देती मज
॥ ३ ॥ नामा म्हणे आम्ही पायरीचे चिरे । संतपाय हिरे देती वरू ॥ ४ ॥

१२५१ सहज तुझें सुख आहे तुजजवळी । वांयां मृगजळीं बुडों
नको ॥ १ ॥ सोय धरीं वेगीं होय पां सावध । अनुभवी आनंद
स्वस्वरूपी ॥ २ ॥ हा जगडंबर पसरला पाल्हाळ । मायामय सकळ
स्वप्न सर्व ॥ ३ ॥ शरीरसंपत्तीचा मानसी निर्धार । तों हे क्षणभंगुर सत्य
जाण ॥ ४ ॥ आपुले साउली जासी वैसावया । कोण तापलीया
निवची तुज ॥ ५ ॥ नामा म्हणे केशवा असो तुझें ज्ञान । देवा तुज-
वांचून नकळे कांहीं ॥ ६ ॥

१२५२ महाद्वारीं सुख असें या सुखाचें । लागती संतांचे चरण-
रज ॥ १ ॥ म्हणोनिया स्थळ पाहिलें निवांत । झालें चित्त तेथें
समाधान ॥ २ ॥ सकळ वैष्णवांसहित वोळवण करा । तुम्हीं हो
दातारा मजलागीं ॥ ३ ॥ देव म्हणे नाम्या राहें पक्षभरीं । पुरतील
अंतरीं कोड तुझें ॥ ४ ॥

१२५३ भूमी लोळे नामा कंठ सद्गदित । डोळ्या स्रवत अश्रुजळ
॥ १ ॥ इतुकें देखोनियां द्रवला पुरुषोत्तम । नाम्यासी सप्रेम उचालिलें
॥ २ ॥ नाम्या तुज वाटतसें दुःख । संसाराचा शोक तुज झाला ॥ ३ ॥
नामा म्हणे देवा तुज ऐसा दाता । मज भवव्यथा कवणेपरी ॥ ४ ॥

१२५४ स्फुंदस्फुंदोन नामा उभा महाद्वारीं । चित्त पायावरीं
विठोबाच्या ॥ १ ॥ उभा दीनानाथ उभारुनी वाहे । पालवीत आहे
पीतांबरें ॥ २ ॥ आरता येरे नामया धरिला पोटासीं । कोणें गांजि-
लासी दुर्जनानें ॥ ३ ॥ अंतरांचें सांग पडे माझ्या मार्गे । कां करिशी
उद्वेग संसारींचे ॥ ४ ॥ नामा म्हणे विठो असें मी नेणता । आठवीं
पंढरिनाथा वेळोवेळां ॥ ५ ॥

१२५५ भीत नाहीं भीत नाहीं । अखंडहि सावध ॥ १ ॥ उघड
समाधि उघड समाधि । अंतरबुद्धी निर्मळ ॥ २ ॥ गोंविंसी कासया
गोंविंसी कासया । पंढरीराया सांभाळीं ॥ ३ ॥ नामा म्हणे
जगज्जीवना । नारायणा सांभाळीं ॥ ४ ॥

१२५६ सांवळी श्रीमूर्ति हृदयीं विंबली । तरी पालटली देहबुद्धि
॥ १ ॥ धन्य माझा जन्म धन्य माझा भाव । ध्यानीं केशीराज नांदतसे
॥ २ ॥ आशा तृष्णा कैशा मावळल्या देहीं । बुडोनियां पायीं ठेलें
चित्त ॥ ३ ॥ नामा म्हणे ऐसी विश्रांति पै झाली । हृदयीं न्याहाळी
केशीराज ॥ ४ ॥

१२५७ आषाढी कार्तिकी विसरूं नका मज । सांगतसें गुज
पांडुरंग ॥ १ ॥ पतितपावन मी तो आहे खरा । तुमचेनि वरा दिसतसें
॥ २ ॥ तुम्ही जातां गांवा हुरहुर माझे जीवा । भेटेल केधवां मज-
लागीं ॥ ३ ॥ धांवोनियां देव गळां घाली मिठी । स्फुंदस्फुंदून गोष्टी
बोलतसे ॥ ४ ॥ तिहीं त्रिभुवनीं मज नाहीं कोणी । म्हणे चक्रपाणी
नामयासी ॥ ५ ॥

१२५८ या भक्तांच्या कैवळें तुज कें वाटला शीण । व्रत आच-
रतां अंवकृपी झालासे क्षीण ॥ रुक्मांगद प्रल्हादा कष्टविले म्हणून ।
तो तुज शीण वाटला म्हणोन राहिलासी मौन ॥ १ ॥ कटिसूत्रावरी
कर कांगा तिष्ठसी उभा । शिणलासी पंढरीराया रखुमादेवीवर-
चल्लाभा ॥ २ ॥ शंखासुराने वेद नेले दिलें ब्रम्हयानें गान्धाणें । जमद-
ग्नीचे पोटीं तुज काई पडिलें धांवणे ॥ वरुपला शिळाधारी जाहलें
गोकुळा राखण । तो तुज शीण वाटला झालें उग्रडपण ॥ ३ ॥ ध्रुव-
उपमन्युनें तुजसवें घेतली आळी । गजेंद्रा आकांत पावलासी वन-
माळी ॥ सांडुनि क्षीरसागर आला पुंडलीकाजवळी । कधीं मज
संभोगप्रेमें न धरवे उखळी ॥ ४ ॥ ब्रह्मयानें वत्सं नेलीं गौळियां होऊं
नेदी ज्ञान । गोपाळ गाई वत्स इतुका झालासि आपण । सोडविलें
नीळकंठा ब्रह्मकपोलापासून ॥ ५ ॥ गयासुर लवणासुर कागासुराचे
आश्रमीं । पृथ्वी निष्टक केली दुखावला श्रीचरणीं ॥ वधुनि हिरण्य-
कश्यपु जानुवारी धरिला शिरी । तो तुज शीण वाटला म्हणुनि
कौमायिला श्रीवदनीं ॥ ६ ॥ काय दूतनेनं विष पाजिले रसना झाली
कडुवट । रिठा रगाडिला दाढे फणसेमाजि तिखट ॥ अवंचक जयंतु
वामकरें मारिला शकट । रक्षिलें शरणागता पडले कष्टावरी कष्ट
॥ ७ ॥ भिवराते चंद्रभागा तुझे चरणीं गंगा माय । युगें झाली अट्टा-
वीस अजुनि उभा आहे ॥ कटावरी कर ठेवुनि वाट भक्ताची पाहे ।
नामा म्हणे न बोलसी तुझें केलें म्यां काय ॥ ८ ॥

१२५९ धना जाट घरीं नित्य उभा हरी । एकनाथाघरीं धोतरें धूत
॥ १ ॥ कवीराची पांजणी करी चक्रपाणी । जनीसवें शेणी वेंडू लागे ॥ २ ॥
बोधल्याचें शेत पेरी श्रीअनंत । नामयासांगातें केशव हरी ॥ ३ ॥
गोन्या कुंभारार्ची मडकीं घडी अंगें । चोखामेळयासंगें ढोरें ओढी
॥ ४ ॥ रोहिदासाचें कुंड धुतो श्रीगोपाळ । सांवत्याचा मळा खुरपूं

लागे ॥ ५ ॥ नामा म्हणे देव भक्तांचा वल्लभ । मागे पुढे उभा पांडुरंग ॥ ६ ॥

१२६० पांडवभाग्याची वर्णावया थोरी । शेषाची वैखरी न वर्णवे ॥ १ ॥ पीतांबर कास घालुनि वनमाळी । काढी उष्टावळी आवडीने ॥ २ ॥ विधीचा जनक रमा ज्याची दासी । ध्यान अहर्निशीं करी शिव ॥ ३ ॥ रोमीं ज्याचे ब्रह्मांडे अनंत । चारी वेदां अंत न कळे ज्याचा ॥ ४ ॥ नामा म्हणे रावे भक्तांचिये घरीं । भाव देखोनि हरी भुलतसे ॥ ५ ॥

१२६१ देवा पांडुरंगा वासुदेवा हरी । गोविंदा मुरारी नारायणा ॥ १ ॥ नारायणा कृष्णा कमललोचना । माधवा प्रद्युम्ना रावणारी ॥ २ ॥ रावणारी होसी जानकी टाकूनी । हिंडसी अंगणीं अर्जुनाच्या ॥ ३ ॥ अर्जुनाच्या घरीं अंगे घोडे धुसी । लज्जा द्रौपदीची राखिलेली ॥ ४ ॥ राखशील द्वार वळी भक्तिवंता । नामा म्हणे आतां काय सांगूं ॥ ५ ॥

श्रीजनाबाई

१२६२ झाडलोट करी जनी । केर भरी चक्रपाणी ॥ १ ॥ पाठी घेऊनियां शिरां । नेऊनियां टाकी दुरी ॥ २ ॥ ऐसा भक्तिसी भुलला । नीच कामें करूं लागला ॥ ३ ॥ जनी म्हणे विठोवाला । काय उतराई होऊं तुला ॥ ४ ॥

१२६३ पूर्वीं काय तप नेणें पें हो केलें । निधान जोडिलें पंढरीचें ॥ १ ॥ येऊनियां देव दळूं लागे अंगें । रखुमाईचा संग दूर केला ॥ २ ॥ तैसाचि पें संगें येऊनि वाहेरी । वेचोनियां भरी शेणी अंगें ॥ ३ ॥ ओझें झालें म्हणूनि पाठी पितांवरी । घेऊनियां घरीं आणेतसे ॥ ४ ॥ ऐसैं जेथें काम करीं चक्रपाणी । तेथें कैची जनी नामयाची ॥ ५ ॥

१२६४ एकटी तूं गाणें गासी । दुजा शब्द उमटे पाशी ॥ १ ॥ कोण गे तुझ्यावरोवरी । गाणें गाती निरंतरी ॥ २ ॥ पांडुरंग माझा

पिता । रखुमाई झाली माता ॥ ३ ॥ ऐशियाच्या घरीं आले । जनी म्हणे धन्य झालें ॥ ४ ॥

१२६५ जनी डोईनें गांजली । विठाबाई धाविन्नली ॥ १ ॥ देव हातें बुचडा सोडी । उवा मारीतसे तांतडी ॥ २ ॥ केश विंचरुनी मोकळे केले । जनी म्हणे निर्मळ झालें ॥ ३ ॥

१२६६ जनी वैसली न्हायाला । पाणी नाहीं विसणाला ॥ १ ॥ घागर घेऊनि पाण्या गेली । मागें मागें धाव घाली ॥ २ ॥ घागर घेऊनियां हातीं । पाणी रांजणांत ओती ॥ ३ ॥ ऐशा येरझाच्या केल्या । रांजण घागरीं भरिल्या ॥ ४ ॥ पाणी पुरे पांडुरंगा । दासी जनीच्या अंतरंगा ॥ ५ ॥

१२६७ एके दिवशीं न्हावयास । पाणी नव्हते विसणास ॥ १ ॥ देव धांवोनियां आले । शीतळ उदक घे घे बोले ॥ २ ॥ आपुल्या हातें विसणी । घाली जनीच्या डोयीं पाणी ॥ ३ ॥ माझ्या डोईच्या केशांस । न्हाणें नव्हते फार दिवस ॥ ४ ॥ तेणें मुरडी केशांस । कां ह्मणे उगाचि बैस ॥ ५ ॥ आपुल्या हातें वेणी घाली । जनी ह्मणे माय झाली ॥ ६ ॥

१२६८ तुळशीचें वनीं । जनी उकलीत वेणी ॥ १ ॥ हातीं घेऊनियां लोणी । डोई चोळी चक्रपाणी ॥ २ ॥ माझें जनीला नाहीं कोणी । म्हणुनी देव घाली पाणी ॥ ३ ॥ जनी सांगे सर्व लोकां । न्हाऊं घाली माझा सखा ॥ ४ ॥

१२६९ साळी सडाय्यास काढी । पुढें जाउनी उखळी झाडी ॥ १ ॥ कांडितां कांडितां । शीण आला पंढरीनाथा ॥ २ ॥ सर्व अंगीं घाम आला । तेणें पितांवर भिजला ॥ ३ ॥ पायीं पैजण हातीं कडीं । कोंडा पांखडुनि काढी ॥ ४ ॥ हाता आला असे फोड । जनी म्हणे मुसळ सोड ॥ ५ ॥

१२७० ज्याचा सखा हरी । त्यावरी विश्व कृपा करी ॥ १ ॥ उणें पडों नेदी त्याचें । वारें सोसी आघाताचें ॥ २ ॥ तयावीण क्षण-मरी । कदा आपण नव्हे दुरी ॥ ३ ॥ आंगा आपुले ओढोनी । त्याला राखे जो निर्वाणी ॥ ४ ॥ ऐसा अंकित भक्तांसी । म्हणे नामयाची दासी ॥ ५ ॥

१२७१ पक्षी जाय दिगंतरा । बालकांसी आणी चारा ॥ १ ॥ घार हिंडते आकाशीं । झांप घाली पिलांपासी ॥ २ ॥ माता गुंतली कामासी । चित्त तिचें बाळापाशीं ॥ ३ ॥ वानर हिंडे झाडावरी । पिलीं बांधुनी उदरीं ॥ ४ ॥ तैसी आम्हासी विवृल माये । जनी वेळो-वेळां पाहे ॥ ५ ॥

१२७२ भक्त जें जें कर्म करिती । तें तूं होसी कृपामूर्ती ॥ १ ॥ हें तो नवल नव्हे देवा । भुललासी भक्तिभावा ॥ २ ॥ वागदोर धरुनी दांतीं । चारी घोडे चहूँ हातीं ॥ ३ ॥ धूतां लाज नाहीं तुला । दासी जनी म्हणे भला ॥ ४ ॥

१२७३ देव भावाचा लंपट । सोडुनी आला हो वैकुंठ ॥ १ ॥ पुंडलिकापुढें उभा । समचरणांवरी शोभा ॥ २ ॥ हातीं चक्र पार्यां चांकी । मुख भक्ताचें अवलोकीं ॥ ३ ॥ उभा वैसे न सर्वथा । पाहे कोडें भक्तकथा ॥ ४ ॥ सर्व सुखाचा सागर । जनी म्हणे शारंग-धर ॥ ५ ॥

१२७४ दुःशासन द्रौपदीसी । घेउनी आला तो समेसी ॥ १ ॥ दुर्योधन आज्ञा करी । नग्न करावी सुंदरी ॥ २ ॥ आतां उपाय कृष्णा काय । धांवे माझे विवृल माय ॥ ३ ॥ निरी ओढितां दुर्जन । झालें आणिक निर्माण ॥ ४ ॥ ऐसीं असंख्य फोडिलीं । देवीं तितुकीं पुरविलीं ॥ ५ ॥ तया संतां राखिलें कैस । जनी मनीं प्रेमें हांसे ॥ ६ ॥

१२७५ ब्राह्मणाचें पोर । मागे दूध रडे फार ॥ १ ॥ माता म्हणे बालकासी । दूध मागें देवापार्शी ॥ २ ॥ झिराब्धीची वाटी । म्हणे जनी लावी आठी ॥ ३ ॥

१२७६ पंढरीच्या राया । माझी विनवणी पायां ॥ १ ॥ काय वर्ण हरीच्या गोष्टी । अनंत ब्रह्मांडे याचे पोटी ॥ २ ॥ सेना न्हावी याचे घरीं । अखंड रावे विठ्ठल हरी ॥ ३ ॥ राम चिंता ध्यानीं मनीं । म्हणे नामयाची जनी ॥ ४ ॥

१२७७ भिलणीची फळें कैशीं । चाखोनी वाहातसे देवासी ॥ १ ॥ भावें तिचीं अंगिकारी । सर्वाहुनी कृपा करी ॥ २ ॥ गुज वाघरासी पुसावें । राक्षसांतें हो जिंकावे ॥ ३ ॥ वाघ्नर अवघे भुभुंकार । बोलताती रामासमोर ॥ ४ ॥ आज्ञा करावी आम्हांसी । रावण आणितों तुम्हांपार्शीं ॥ ५ ॥ तुझ्या नामाच्या प्रतापें । हनुमंत गेला जी संतापें ॥ ६ ॥ सीताशुद्धि करुनी आला । दासी जनीस आनंद झाला ॥ ७ ॥

१२७८ यातीहीन चोखामेळा । त्यासी भक्तांचा कळवळा ॥ १ ॥ त्याचा झाला म्हणीयारा । राहे घरीं धरीं थारा ॥ २ ॥ देह वाटविला त्याणें । हांसे जनी गाय गाणें ॥ ३ ॥

१२७९ चोखामेळा संत भला । तेणें देव भुलवीला ॥ १ ॥ भक्ति आहे ज्याची मोठी । त्याला पावतो संकटीं ॥ २ ॥ चोख्यामेळ्याची करणी । तेणें देव केला ऋणी ॥ ३ ॥ लागा विठ्ठल चरणीं । म्हणे नामयाची जनी ॥ ४ ॥

१२८० माळियाचा लेकर झाला । सेखी कुम्यालागीं गेला ॥ १ ॥ चांभान्यानें जानव्यासी । काढोन दाविलें भटांसी ॥ २ ॥ तुरका घरीं विणी । म्हणे नामयाची जनी ॥ ३ ॥

१२८१ माझा लोभ नाही देवा । तुझी करीं ना मी सेवा ॥ १ ॥ नाहीं अंगीं थोरपण । मिथ्या धरिंसी गुमान ॥ २ ॥ रागा येऊनि

काय करिसी । तुझे वळ आम्हांपासीं ॥ ३ ॥ नाहीं सामर्थ्य तुज हरी । जनी म्हणे धरिला चोरीं ॥ ४ ॥

१२८२ द्रौपदीकारण । पाठीराखा नारायण ॥ १ ॥ गोरा कुंभाराच्या संग । चिखल तुडवूं लागे अंगें ॥ २ ॥ कविराच्या वैसेनि पाठीं । शेले विणितां सांगे गोष्टी ॥ ३ ॥ चोखामेळ्यासाठीं । ठोरें ओढी जगजेठी ॥ ४ ॥ जनीसंगें दळूं लागे । सुरवर म्हणती धन्य भाग्यें ॥ ५ ॥

१२८३ देव भक्तांचा अंकित । कामें त्याची सदा करित ॥ १ ॥ त्याचें पडों नेदी उणे । होय रक्षिता आपण ॥ २ ॥ जनी म्हणे भक्तिभाव । देवदास ऐक्य जीव ॥ ३ ॥

१२८४ जेवीं जेवीं वा मुरारी । तुज वाढिली शिंदोरी ॥ १ ॥ कनकाचें ताटीं । रत्नजडित ठेविली वाटी ॥ २ ॥ आमुचें ब्रह्म सारंगपाणीं । हिंडतसे रानोरानीं ॥ ३ ॥ गोपाळांचे मेळीं । हरि खेळे चेंदूफळी ॥ ४ ॥ तुळसीचे वनीं । उभी राहे दासी जनी ॥ ५ ॥

१२८५ जनी म्हणे पांडुरंगा । माझ्या जीवींच्याजीवल्गा । विनवितें सांगा । महिमा साधुसंतांची ॥ १ ॥ कैसी वसविली पंढरी । काय महिमा भीमातीरीं । पुंडलिकाच्या द्वारीं । कां उभा राहिलासी ॥ २ ॥ कैसा आला हा गोविंद । कैसा झाला वेणुनाद । येउनी नारद । कां राहिला ॥ ३ ॥ कृपा करा नारायणा । सांगा अंतरींच्या खुणा । येऊं दे करुणा । दासी जनी विनवितसे ॥ ४ ॥

१२८६ दुर्योधना मारी । पांडवासी रक्षी हरी ॥ १ ॥ पांडव वनवासी जाये । तयापाठीं देव आहे ॥ २ ॥ उणें न पडे तयांचें । काम पुरवी हो मनाचे ॥ ३ ॥ जनी म्हणे विदुराच्या । कण्या भक्षी हो प्रीतीच्या ॥ ४ ॥

१२८७ भक्तीसाठीं याति नाहीं । नाहीं तयासी ते सोई ॥ १ ॥ रोहिदास तो चांभार । त्याचा करी कारभार ॥ २ ॥ जो कां भक्त याति-

हीन । देव करी त्याचा मान ॥ ३ ॥ त्यासी भक्ताचा आधार । वाट पाहे निरंतर ॥ ४ ॥ जनी म्हणे भक्तासाठीं । विठो सदा गोण्या लोटी ॥ ५ ॥

१२८८ चोखामेळा अनामिक । भक्तराज तोचि एक ॥ १ ॥ परब्रह्म त्याचे घरीं । न सांगतां काम करी ॥ २ ॥ रोहिदास तो चांभार । पाहे मोमिन कवीर ॥ ३ ॥ नेमी जनी नीच दासी । रंगीं वेढी नागरपिशी ॥ ४ ॥

१२८९ देव तारक तारक । देव दुष्टांसी मारक ॥ १ ॥ गीतेमध्ये आदिअंत । ऐसें बोले तो भगवंत ॥ २ ॥ शत्रुलागी आधीं मारी । भक्त संकटीं रक्षी हरी ॥ ३ ॥ जनी म्हणे कृपा करी । भाव पाहोन अंतरीं ॥ ४ ॥

१२९० अहो द्रौपदीच्या बंधू । तारक देवा कृपासिंधू ॥ १ ॥ पांचाळीसी वस्त्रे देत । पुरवितो जगन्नाथ ॥ २ ॥ जनी म्हणे भाग्यवंत । तिच्या भावाचा अंकित ॥ ३ ॥

१२९१ खांदी ऋषि तो चालिला । वळीनें द्वारपाळ केला ॥ १ ॥ ऐसा भक्ताआधीन होसी । त्याच्या वचनीं वर्तसी ॥ २ ॥ कष्टी होतां अंबऋषी । त्याचे गर्भवास सोसी ॥ ३ ॥ सर्व दुःखासी साहिलें । जनी म्हणे दळण केलें ॥ ४ ॥

१२९२ ऐशापरी पांडवांतें । रक्षियेलें दीनानाथें ॥ १ ॥ शंखचक्र आयुधें करीं । छाया पितांबर करी ॥ २ ॥ हस्त ठेऊनियां माथां । सुखी असा निर्भयचित्तां ॥ ३ ॥ आज्ञा घेउनी सर्वांची । देव गेले द्वारकेसी ॥ ४ ॥ सरला थालिपाक आतां । पुढें सावधान श्रोता ॥ ५ ॥ कथा पुढील गहन । घोषयात्रा निरूपण ॥ ६ ॥ येथुनी अध्याय कळस । जनी म्हणे झाला रस ॥ ७ ॥

१२९३ कोणे एके दिवशीं । विठो गेला जनीपारीं ॥ १ ॥ हत्तूच मागतो खायसी । काय देऊं बा मी तुसी ॥ २ ॥ हातीं घरून नेला

आंत । वाढी पंचामृत भात ॥ ३ ॥ प्रेमसुखाचा ठेकर दिला । जनी म्हणे विठो घाला ॥ ४ ॥

१२९४ एके दिवशीं वाडियांत । देव आले अवचित ॥ १ ॥ अवधीं पायांस लागली । देवें त्यांवरी कृपा केली ॥ २ ॥ बाहेर कामासी गुंतल्यें । देवें मजला विचारिलें ॥ ३ ॥ बाहेर आहेस वो वोलती । देव मजला हाटकती ॥ ४ ॥ हात धुऊनि जवळ गेल्यें । कोण गे जनी हांसून बोले ॥ ५ ॥

१२९५ दळण्याच्या मिषें । विठ्ठल सावकाशें ॥ १ ॥ देहबुद्धीचें वैरण । द्वैत खडा रे निसून ॥ २ ॥ एकलीच गातां । दुजा साद उमटतां ॥ ३ ॥ कोण तुझे बरोवरी । साद देतो निरंतरीं ॥ ४ ॥ खूण कळली नामदेवा । विठ्ठल श्रोता जनीच्या भावा ॥ ५ ॥

१२९६ मग हांसोनि सकळी । पाहूं देव कैसा बळी ॥ १ ॥ आले नामदेवा घरीं । प्रेम भुललासे हरी ॥ २ ॥ घाली जातिया वैरण । गाय आवडीचें गाण ॥ ३ ॥ पुढें देखे ज्ञानेश्वरा । देव झालासे घावरा ॥ ४ ॥ जनी म्हणे पंढरीनाथा । जाय राउळासी आतां ॥ ५ ॥

१२९७ निवृत्ति पुसत । कोठें होते पंढरिनाथ ॥ १ ॥ खूण कळली हृषिकेशीं । सांगो नको निवृत्तीसी ॥ २ ॥ उत्तर दिलें ज्ञानदेवें । नवल केवढें सांगावें ॥ ३ ॥ शिव वंदी पायवणी । नये योगियांचे ध्यानीं ॥ ४ ॥ द्वारीं उभे ब्रह्मादिक । गुण गाती सकळिक ॥ ५ ॥ जनीसवें दळी देव । तिचा देखोनियां भाव ॥ ६ ॥

१२९८ काकड आरती । करावया कमळापती ॥ १ ॥ भक्त मिळाले सकळ । रितें देखिलें देऊळ ॥ २ ॥ ज्ञानेश्वर बोले । आतां देव कोठें गेलें ॥ ३ ॥ ठावें जाहलें अंतरीं । देव दळी जनी घरीं ॥ ४ ॥

१२९९ जाय जाय राउळासी । नको येऊं आम्हांपाशीं ॥ १ ॥ जाऊं आम्ही बरोवर । झाला तिचा हो चाकर ॥ २ ॥ तिजसंगें

काम करी । ऐसे जाणा देव हरी ॥ ३ ॥ चड्ढं हातीं धुणें केलें । जनी म्हणे वरें झालें ॥ ४ ॥

१३०० आतां पुरे हा संसार । कोठें फेडूं उपकार ॥ १ ॥ सांडु-
नियां थोरपण । करी दळण कांडण ॥ २ ॥ नारिरूप होउनी हरी ।
माझे न्हाणें धुणें करी ॥ ३ ॥ राना जाये वेंची शेणी । शेखी
वाहे घरीं पाणी ॥ ४ ॥ ठाव मागें पायापार्शी । म्हणे नामयाची
दासी ॥ ५ ॥

१३०१ धुणें घेऊनि कांखेसी । जनी गेली उपवासी ॥ १ ॥ मागें
विठ्ठल धांवला । म्हणे कां टाकिलें मला ॥ २ ॥ कां गा धांवोनि
आलासी । जाय जाय राउळासी ॥ ३ ॥ चड्ढं हातें धुणे केलें । जनी
म्हणे वरें झालें ॥ ४ ॥

१३०२ जनी जाय शेणासाठी । उभा आहे तिच्या पाठी ॥ १ ॥
पितांवराची कांस खोवी । मागें चाले जनावार्ड ॥ २ ॥ गौण्या वेंचूनि
वांधिली मोट । जनी म्हणे द्यावी गांठ ॥ ३ ॥ मोट उचलून डोईवर
घेई । मागें चाले जनावार्ड ॥ ४ ॥

१३०३ राना गेली शेणीसाठी । वेंचू लागे विठो पाठी ॥ १ ॥
पितांवर ओचे खोंवी । पार्यीं शोभा पारखावी ॥ २ ॥ रिती बांधिताचि
मोट । जनी म्हणे द्यावी भेट ॥ ३ ॥

१३०४ जनीचिया बोलें करी नित्य काम । वसवी तिचें धाम
लक्ष्मीसी ॥ १ ॥ जनीचिया गोष्टी प्रेम ज्याचें मनीं । तयाचें चरणीं
ओढवी माथा ॥ २ ॥ महेशादि देव तेहि तया ध्याती । जे आवडे
गाती जनी ध्याती ॥ ३ ॥

१३०५ आई मेली बाप मेला । मज सांभाळी विठ्ठला ॥ १ ॥ हरी
रे मज कोणी नाहीं । माझी खात असे डोई ॥ २ ॥ विठ्ठल म्हणे
रुक्मिणी । माझे जनीला नाहीं कोणी ॥ ३ ॥ हातीं घेउनी तेलफणी ।
केंस विंचरून घाली वेणी ॥ ४ ॥ वेणी घालून दिधली गांठ । जनी

म्हणे चोलवा पाठ ॥ ५ ॥ जनी म्हणे वा गोपाळा । करी दुबळीचा सोहळा ॥ ६ ॥

१३०६ एक प्रहर रात्र झाली । फेरी विठ्ठलाची आली ॥ १ ॥ नामा म्हणे जनी पाहे । द्वारी उभा कोण आहे ॥ २ ॥ प्रभा घरांत दाटली । एक सराद सुटली ॥ ३ ॥ एकमेकां आलिंगन । नामा म्हणे जनी धन्य ॥ ४ ॥

१३०७ जनी जाय पाणीयासी । मार्गे धांवे हृषिकेशी ॥ १ ॥ पाय भिजों नेदी हात । माथां घागरी वहात ॥ २ ॥ पाणी रांजणांत भरी । सडासारवण करी ॥ ३ ॥ धुणें धुऊनियां आणी । म्हणे नामयाची जनी ॥ ४ ॥

१३०८ माझा नामा मज देई । जीव देईन तुझे पायीं ॥ १ ॥ पुंडलिका भुलविलें । तैसें माझिया बाळा केलें ॥ २ ॥ तें गा न चले मजपाशीं । दे गा माझ्या नामयासी ॥ ३ ॥ तुझ्यासंगें जे जे गेले । ते त्वां जितेचि मारिले ॥ ४ ॥ विठ्ठल म्हणे गोणाबाई । नामा तुझा घेवोनियां जाई ॥ ५ ॥ हातीं धरोनियां आली । दासी जनी आनंदली ॥ ६ ॥

१३०९ लोलो लागला अंवेचा । विठाबाई आनंदीचा ॥ १ ॥ आदि ठाणें पंढरपूर । नांदे कान्हाई सुंदर ॥ २ ॥ गोणाईनें नवस केला । देवा पुत्र देई मला ॥ ३ ॥ शुद्ध देखोनियां भाव । पोटीं आले नामदेव ॥ ४ ॥ दामारोटी ह्रूषला । दासी जनीस आनंद झाला ॥ ५ ॥

१३१० नामदेवा पुत्र झाला । विठो वारशासी आला ॥ १ ॥ आंगडें टोपडें पेहरण । शेला मुंडासा घेऊन ॥ २ ॥ माझ्या जीवीच्या जीवना । नाम ठेवी नारायणा ॥ ३ ॥ जनी म्हणे पांडुरंगा । नांव काय ठेऊ सांगा ॥ ४ ॥

१३११ हाटीं जायचि तांतडी । नामा होता पैलथडी ॥ १ ॥ म्हणे ओ. अ...१७

जागे आणा त्यासी । नाहीं तरी मी उपवासी ॥ २ ॥ जनी धांवत
चालली । मागें विह्वल माउली ॥ ३ ॥

१३१२ पुंडलिकापाशीं । नामा उभा कीर्तनासी ॥ १ ॥ येऊनियां
पांडुरंगें । स्वयें टाळ धरी अंगें ॥ २ ॥ गाऊं लागे बरोबरी । नाहीं
बोलायाची उरी ॥ ३ ॥ स्वर देवाचा उमटला । दासी जनीनें ओळ-
खिला ॥ ४ ॥

१३१३ राधा आणि मुरारी । क्रीडा कुंजवर्नी करी ॥ १ ॥ राधा
डलत डलत । आली निजभुवनांत ॥ २ ॥ सुमनाचे सेजेवरी । राधा
आणि तो मुरारी ॥ ३ ॥ आवडीनें विडे देत । दासी जनी उभी
तेथ ॥ ४ ॥

१३१४ जिह्वा लागली नामस्मरणीं । रित्या मापें भरी गोणी ॥ १ ॥
नित्यनेमाची लाखोली । गुण आज्ञेनें मी पाळी ॥ २ ॥ मज भर-
वसा नामाचा । गजर नामाच्या दासीचा ॥ ३ ॥ विटेवरी ब्रह्म दिसे ।
जनी त्याला पाहतसे ॥ ४ ॥

१३१५ एके रात्रीचे समयीं । देव आले लवलाहीं ॥ १ ॥ सुखशेजे
पहुडले । जनीसर्वे गुज बोले ॥ २ ॥ गुज बोलतां बोलतां । निद्रा आली
अवचिता ॥ ३ ॥ उठा उठा चक्रपाणी । उजाडलें म्हणे जनी ॥ ४ ॥

१३१६ पदक माळा सकलाद । तेथें टाकिलीं गोविंदें ॥ १ ॥ देव
तांतडी निघाले । वाकळ घेउनी पळाले ॥ २ ॥ भक्त येती महाद्वारीं ।
चोर पडले देव्हारीं ॥ ३ ॥ नवल झालें पंढरपुरीं । देव रावे दासी
घरीं ॥ ४ ॥ त्रिभुवनांत मात गेली । दासी जनी प्रगटली ॥ ५ ॥

१३१७ प्रेमभावें तुम्हीं नाचा । रामरंगें रंगो वाचा ॥ १ ॥ हेंचि
मागों देवाजीला । आवडी शांती खरें बोला ॥ २ ॥ जैसी माय तान्हा-
यातें । खेळउनी चुंबी त्यातें ॥ ३ ॥ तेंचि तुम्ही संतजना । सर्वां
धरावी भावना ॥ ४ ॥ हरि कोठवळा झाला । म्हणे जनी भक्तीं
केला ॥ ५ ॥

१३१८ अर्थ जे काढिती उपनिषदांभाजी । सांडोनियां गोड भाजी घेती माठ ॥ १ ॥ भूगोलाचा स्वामी सुप्रसन्न झाला । त्यासी मागे गोळा भाजीचा तो ॥ २ ॥ पुंडलिकें धन जोडिलें असतां । प्रार्थोनियां देतां न घेती हे ॥ ३ ॥ मग गडी हो पाहे देवचि येथोनीं । जवळी होती जनी फावलें तिये ॥ ४ ॥

१३१९ वेदांतीं हें बोलिले । सिद्धांतीं हें नेमियेलें ॥ १ ॥ लागा लागा भक्तिवाटा । धरा हेंचि नेमनिष्ठा ॥ २ ॥ वेदवाह्य तें कर्म । सांडीं न करीं अधर्म ॥ ३ ॥ तोचि एक होय ज्ञानी । देवनिष्ठ म्हणे जनी ॥ ४ ॥

१३२० जनीचें बोलणें वाची नित्य कोणी । तयाचे आंगणीं तिष्ठतसे ॥ १ ॥ जनीचिया पदां अखंडित गाये । तयाचे मी पाये वंदी माथां ॥ २ ॥ जनीचें आवडे जयासी वचन । तयासी नारायण कृपा करी ॥ ३ ॥ पांडुरंग म्हणे ऐक ज्ञानदेवा । ऐसा वर द्यावा जनीसाठीं ॥ ४ ॥

१३२१ जन्म खातां उष्टावळी । सदा राखी चंद्रावळी ॥ १ ॥ राह्य-रुक्मिणीचा कांत । भक्तिसाठीं कण्या खात ॥ २ ॥ देव भुलले पांडुरंग । ऐसा जाणावा श्रीरंग ॥ ३ ॥ जनी म्हणे देवराज । करी भक्ताचें हो काज ॥ ४ ॥

श्रीएकनाथमहाराज.

१३२२ जीं जीं भक्त बोलती वचनें । तीं तीं प्रमाण करणें देवा ॥ १ ॥ याजसाठीं अवतार । धरी मत्स्य कांसव सुकर ॥ २ ॥ भक्त-वचना उणेपण । येऊं नेदी जाण निर्धार ॥ ३ ॥ स्वयें गर्भवास सोशी । अंबावृषिकारणें ॥ ४ ॥ एकाजनार्दनीं ब्रीद साचा । वागवी भक्ताचा अभिमान ॥ ५ ॥

१३२३ भक्तालागीं अणुमात्र व्यथा । ते न साहवे भगवंता ॥ १ ॥ करुनी सर्वांगाचा वोढा । निवारीतसे भक्तप्रीडा ॥ २ ॥ होउनी भक्ताचा अंकितु । सारथीपणे तो करीतु ॥ ३ ॥ प्रल्हादासी दुःख

मोठें । होतांची काष्टीं प्रगटे ॥ ४ ॥ ऐसा अंकित चक्रपाणी । एका
शरण जनार्दनी ॥ ५ ॥

१३२४ भक्तपणा सान नव्हेरे भाई । भक्ताचे पाय देवाचे हृदयीं
॥ १ ॥ भक्त तोचि देव भक्त तोचि देव । जाणती हा भाव अनुभवी
॥ २ ॥ दान सर्वस्वें उदार वळी । त्याचे द्वार राखे रुदा वनमाळी
॥ ३ ॥ एकाजनार्दनी मिती नाहीं भावा । देवाचि करितो भक्ताची
सेवा ॥ ४ ॥

१३२५ मिठी घालूनियां भक्तां । म्हणे शिणलेती आतां ॥ १ ॥
धावे चुरावया चरण । ऐसा लाघवी आपण ॥ २ ॥ योगियासीं भेटी
नाहीं । तो आवडीनें कवळी बाही ॥ ३ ॥ एकाजनार्दनीं भोळा ।
भक्तां आलिंगी सांवळा ॥ ४ ॥

१३२६ अष्टांगयोग साधिती साधनीं । तो हरिकीर्तनीं नाचे
बापा ॥ १ ॥ यज्ञादीकीं अवदान नेघे वो माये । तो उभा राहुनि
क्षिरापती खाये ॥ २ ॥ पवन कोंडोनि योगी जाती निराकारीं । तो
हरी धर्माघरीं पाणी वाहे ॥ ३ ॥ सनकसनंदन जया ध्याताती
आवडी । तो अर्जुनाचीं घोडीं धुतो हरी ॥ ४ ॥ एकाजनार्दनीं
भक्तांचा अंकित । म्हणोनि तिष्ठत विटेवरी ॥ ५ ॥

१३२७ देवासी आवडे भक्तसमागम । त्याचें सर्व काम करी
अंगें ॥ १ ॥ भक्ताजालागीं अवतार धरी । नांदे भक्तांघरीं स्वयें
देव ॥ २ ॥ भक्तांविण देवा कांहींचि नावडे । भक्त तो आवडे सर्व-
काळ ॥ ३ ॥ एकाजनार्दनीं भक्तांचा अंकित । देव सदोदित स्वयें
होत ॥ ४ ॥

१३२८ नातुडे जो योगी ध्याना । तो समचरणा पंढरीये ॥ १ ॥
भाळा सुलभ भाविकांसी । दर्शनै सर्वासी सारखा ॥ २ ॥ अभेदाच्या
न धावें मागें । भाविकां लागे पाठोपाठीं ॥ ३ ॥ शुद्ध देखतांचि
भाव । एकाजनार्दनीं उभा देव ॥ ४ ॥

१३२९ उदार देव उदार देव । नाशी भेव भक्तांचें ॥ १ ॥ प्रल्हा-
दाचे निवारी घात । राखिला जळांत अग्नीसी ॥ २ ॥ पांडवांचे करी
काम । निवारी दुर्गम स्वअंगें ॥ ३ ॥ गौळियांचीं गुरें राखी ।
आपण शेखीं एकला ॥ ४ ॥ येतां शरण एकपणें । एकाजनार्दनीं
ऐसें देणें ॥ ५ ॥

१३३० दयाळु उदार पंढरीराव । भाकितां कींव पुरवी इच्छा
॥ १ ॥ ऐसा याचा अनुभव । आहे ठाव मागोनियां ॥ २ ॥ जे जे
होतो शरणांगत । पुरवी आर्त त्यांचे ॥ ३ ॥ उपमन्यु ध्रुव बाळ ।
दिधलें अढळपद त्यातें ॥ ४ ॥ पुराणीं तो व्यासें बहु । वर्णिले
दावूं कासया ॥ ५ ॥ एकाजनार्दनीं एकाचि भाव । तेणें देव तुष्टत
॥ ६ ॥

१३३१ खूपे लागे सांवत्यासी । न पाहे यातीसी कारण ॥ १ ॥
घडी मडकें कुंभाराचें । चोख्यामेळ्याचें ठोरें वोढी ॥ २ ॥ सजन-
कसायाचें विकी मांस । दामाजीचा दास स्वयें होय ॥ ३ ॥ एका
जनार्दनीं जनीसंगें । दळूं कांडू लागे आपण ॥ ४ ॥

१३३२ देखावया भक्तपण । रूप धरिलें सगुण ॥ १ ॥ तो हा
पंढरीचा राणा । वेदा अनुमाना नये तो ॥ २ ॥ भाविकांचें पाठी-
मार्गें । धावे लागें लवलाही ॥ ३ ॥ खाये तुळशीपत्र पान । न
म्हणे सान थोडें तें ॥ ४ ॥ एकाजनार्दनीं हरि । आपुली थोरी
विसरे ॥ ५ ॥

१३३३ दहा अवतार घेत भक्तांचिया काजा । तो हा विटेवरी
राजा पंढरीचा ॥ १ ॥ भक्तांचें उणें न पाहे आपण । उच्छिष्ट काढी
धर्माघरीं न लाजे जाण ॥ २ ॥ अर्जुनाची घोडी रणांगणीं धुतलीं ।
भक्ता नये उणे कृपेची माउली ॥ ३ ॥ एकाजनार्दनीं भक्तांचिया
काजा । विटेवरी उभा राहिला सहजा ॥ ४ ॥

१३३४ एकपणें एकला दिसे । उभा असे विटेवरी ॥ १ ॥ नेणती

यासाठी लहान । होय आपण स्वइच्छें ॥ २ ॥ जाणतांचे लागे चाड ।
न धरी भीड त्याची ॥ ३ ॥ एकाजनार्दनीं शरण । भवमोचन
तारक ॥ ४ ॥

१३३५ ज्याची प्रतिज्ञा निर्धारिं । देवा हरी आणियेलें ॥ १ ॥ तो
हा शांतनूचा रावो । भीष्म देवो संग्रामीं ॥ २ ॥ शस्त्र न धरी ऐसा
बोल । साचा केला संग्रामीं ॥ ३ ॥ विकळ पडतांचि अर्जुन । धरिलें
सुदर्शन हस्तकीं ॥ ४ ॥ ऐसा कुपेचा कळवळा । एकाजनार्दनीं
पाळी लळा ॥ ५ ॥

१३३६ कासया साधन तपाचिया हावा । पाचारितां थांवा येतो
लवलाही ॥ १ ॥ ऐसा आंकिला थांवे वचनासाठीं । पहा जगजेठी
भक्तकाजा ॥ २ ॥ संकटीं पडली गजानकमिठी । थांवे उठाउठीं
ब्रीदासाठीं ॥ ३ ॥ अळीकर धोंकुट धुव वैसे वनीं । त्यासी तत्क्षणीं
अढळ केले ॥ ४ ॥ पडतां संकट द्रौपदी करी थांवा । थांवे लवलाह्या
सारुनी ताट ॥ ५ ॥ एकाजनार्दनीं भक्तकाज कैवारी । थांवे सत्वरिं
आपुल्या लाजा ॥ ६ ॥

१३३७ ज्ञानराजासाठीं स्वयें भित वोढी । विसरुनी ग्रांढी थोर-
पण ॥ १ ॥ तो हा महाराज चंद्रभागे तीरीं । कट धरुनी करीं तिष्ठ-
तसे ॥ २ ॥ नामदेवासाठीं जेवीं दहींभात । न पाहे उचित आन
दुजें ॥ ३ ॥ गोरियाचें घरीं स्वयें मडकीं घडी । चोखियाचीं वोढी
गुरें ठोरें ॥ ४ ॥ सांवत्या साल्यासी खुरपूं लागे अंगें । कवीराचे
मार्गे शोले विणी ॥ ५ ॥ रोहिदासासवें चर्म रंगूं लागे । सजण कसा-
याचें अंगें मांस विकी ॥ ६ ॥ नरहरी सोनारा घडूं फुंकूं लागे । दामा-
जीचा वेगें पाडीवार ॥ ७ ॥ जनाबाईसाठीं वैचितसें शेणी । एका-
जनार्दनीं धन्य महिमा ॥ ८ ॥

१३३८ मानी भक्तांचे उपकार । धरी गौळ्याघरीं अवतार ॥ १ ॥
प्रेमें नाना छंदें नाचे । उणें पडों नेदी साचे ॥ २ ॥ अंगें थांव घाली ।

ऐशी कुपेची माऊली ॥ ३ ॥ एकाजनार्दनीं साचा । देव अंकित
भक्तांचा ॥ ४ ॥

१३३९ वत्साचिये लळे जैसी । धेनू अपैशी येत घरां ॥ १ ॥ तैसा
भक्तांघरीं नारायण । धांवें आपण बोर्दीनें ॥ २ ॥ मुंगियांच्या घरां
मूळ । धाडी समूळ कोण तो ॥ ३ ॥ एकाजनार्दनीं देव । घेत धांव
आपणचि ॥ ४ ॥

१३४० चातकाची तहान किती । तृप्ति करुनि निववी क्षिती ॥ १ ॥
धेनु वत्सार्ते वोरसें । घरीं दुभर्ते पुरवी जैसें ॥ २ ॥ पक्कान्न सेवूं
नेणती बालें । माता मुखीं घाली वळें ॥ ३ ॥ एकाजनार्दनीं बोले ।
एकपण माझे नेलें ॥ ४ ॥

१३४१ भक्त अर्पितां सुमनमाळा । घाली आवडीनें गळां ॥ १ ॥
ऐसा आवडीचा भुकाळू । श्रीविठ्ठल दीनदयाळू ॥ २ ॥ भक्ते भावार्थ
अर्पितां । ते आवडे पंढरीनाथा ॥ ३ ॥ भक्तासाठीं विटेवर । समपद
कटीं कर ॥ ४ ॥ ऐशी कुपेची कोंबळी । एकाजनार्दनीं माऊली ॥ ५ ॥

१३४२ भक्तदरुशनें देव ते तोषती । तेणें आनंद चित्तीं देवा-
चिये ॥ १ ॥ भक्तांची स्तुति देवासी आनंद । भक्तनिंदा होतां देवा
येतसे क्रोध ॥ २ ॥ भक्त संतोषतां देवासी सुख । एकाजनार्दनीं देवा
भक्तांचा संतोष ॥ ३ ॥

१३४३ देव पुजितो आपुले भक्ता । मज वाढविलें म्हणे उचिता
॥ १ ॥ ऐसा मानी उपकार । देव भक्तीं केला थोर ॥ २ ॥ देवा अंगीं
नाहीं बळ । भक्त भक्तीनें सबळ ॥ ३ ॥ देव एक देशीं वसे । भक्त
नांदती समरसें ॥ ४ ॥ भक्ताची देवा आवडी । उणें पडों नेदी
अर्थ घडी ॥ ५ ॥ नाहीं लाज अभिमान देवा । एकाजनार्दनीं करी
सेवा ॥ ६ ॥

१३४४ भक्ताविण देवा । कैचें एकपण सेवा ॥ १ ॥ भक्ताची सेवा

देव करी । देव तिष्ठे भक्तद्वारीं ॥ २ ॥ भक्ताचे अंकित । लक्ष्मीसह
देव होत ॥ ३ ॥ एकाजनार्दनीं भक्त । देवा हृदयीं धरीत ॥ ४ ॥

१३४५ भक्ताची अणुमात्र व्यथा । न सहावे भगवंता ॥ १ ॥
अंबऋषीसाठीं । गर्भवासा येत पोटीं ॥ २ ॥ प्रल्हादाकारणें । सहस्र
स्तंभीं गुरगुरणें ॥ ३ ॥ गोपाळ राखिले वनांतरीं । तेथें उचलिला
गिरी ॥ ४ ॥ राखिले पांडव जोहरीं । काढिले वाहेरी विवररद्वारें
॥ ५ ॥ ऐसा भक्तांचा अंकित । एकाजनार्दनीं तया ध्यात ॥ ६ ॥

१३४६ उतरावया धराभार । घेतिला अवतार इहीं जर्गीं ॥ १ ॥
ते हे बळिये रामकृष्ण । केलें कंदन दैत्यांसी ॥ २ ॥ केला जो जो
कीर्तिघोष । उच्चारितां निर्दोष होती प्राणी ॥ ३ ॥ एकाजनार्दनीं
कृपाळु । भक्त स्नेहाळु समर्थ ते ॥ ४ ॥

१३४७ उतरावया धराभार । धरी अवतार कृपाळु ॥ १ ॥ पाळी-
तसे भक्तलळा । नोहे वेगळा वेगळीक ॥ २ ॥ जया आवडे जें कांहीं ।
देतां न म्हणे थोडें कांहीं ॥ ३ ॥ पुरवी इच्छा जैसी आहे । मच्छ
कच्छ तयासाठीं होय ॥ ४ ॥ ऐसा कृपेचा कोंवळा । एकाजनार्दनीं
पाहूं डोळा ॥ ५ ॥

१३४८ साचपणें देवा शरण पैं जाती । तया वैकुण्ठपती विसरेना
॥ १ ॥ जैसी कन्या दूर देशीं एकटी । रात्रंदिवस संकटीं घोकी माय-
बाप ॥ २ ॥ पतिव्रतेचे सर्व मन पति पायीं । तैसा देव ठायीं तिष्ठतसे
॥ ३ ॥ एकाजनार्दनीं मज हा अनुभव । जनार्दन देव दाखविला ॥ ४ ॥

श्रीचोखोत्रामहाराज.

१३४९ एकदा ऐसें नवल झालें । देव अकल्पित आले ॥ १ ॥
येवोनि वैसेले परवरी । म्हणे देई कांहीं नेहरी ॥ २ ॥ जनी म्हणे
देवराया । आपुल्या हातें घेई सखया ॥ ३ ॥ देवें अवघें पाहिलें । तों
झाकणीं झाकण ठेविलें ॥ ४ ॥ लाहे लाहे देव गेला । झाकणी कण्या
घेउनी आला ॥ ५ ॥ धरोनी जनीचा हात । घास घालीत मुखांत

॥ ६ ॥ दोघे जेवोनियां धाले । तृतीचे ते ढंकर दिले ॥ ७ ॥ चोखा उभा तो बाहेरी । उष्ट्यासाठीं पदर पसरि ॥ ८ ॥

१३५० घरहि झाडणें साळीहि कांडणें । केर तो भरणें अंगणींचा ॥ १ ॥ आणितसे पाणी वेगें चक्रपाणी । घालितसे वेणी आपुले हातें ॥ २ ॥ बैसोनी निवांत पाहात केशांत । उवा ते मारीत लाहे लाहे ॥ ३ ॥ चोखा म्हणे हें तो प्रेमाचे काज । न धरी कांहीं लाज थोरी-वीची ॥ ४ ॥

१३५१ काय दुकाळें झालेंसे भुकाळु । म्हणोनियां दळूं लागे जनीसी ॥ १ ॥ सिले ते वाळले कुटके तियेचे । पांचा सातां दिवसांचे खाय सुके ॥ २ ॥ मोडकें खाटलें वाकळेची शेज । तेथें तुज निज आली देवा ॥ ३ ॥ पाहांटे वेचोनी आणितसे सेणी । चोखा म्हणे धणी आमुचा तो ॥ ४ ॥

१३५२ नामदेवाहातीं स्वयें दूध पेल । अपमान केला बादशा-हाचा ॥ १ ॥ करितां कीर्तन देऊळ फिरविलें । प्रत्यक्ष दाविलें अव-ढ्यासी ॥ २ ॥ अकबरे गाय वत्स मारियेलें । कीर्तनीं उठाविलें नाम-देवें ॥ ३ ॥ परिसा भागवतें परिस पें दिधला । राजाईनें ठेविला आपणापासीं ॥ ४ ॥ तयालागीं वाळुवंटीं परिस केले । अज्ञान निर-सिलें परिसीयाचें ॥ ५ ॥ चोखा म्हणे ऐसी कुपेची माडली । आम्हां ती वोळली जन्मोजन्मीं ॥ ६ ॥

१३५३ शीणले वेद चारी । साही नेणती निर्धारिं ॥ १ ॥ तो आपुलिया लाजा । धांवे भक्ताचिया काजा ॥ २ ॥ ज्ञानियाची भिंत वोढी । गोरियाचें मडकें घडी ॥ ३ ॥ माळि सावत्यास । खुर्चू लागे सावकाश ॥ ४ ॥ ऐसा भक्तांचा अंकेला । चोखा म्हणे भला भला ॥ ५ ॥

१३५४ ऐसा आवडी भुकेला । भक्तिसाठीं लाचावला ॥ १ ॥ अवघें ठेविलें परतें । थोरपण हें निरुतें ॥ २ ॥ मानापमान न पाहे कांहीं ।

मुलला भक्तिभावाळीयां ॥ ३ ॥ चोखा म्हणे नवल कळा । नानापरी दावी लाळा ॥ ४ ॥

१३५५ पुढें आतां मज उपजवी पंढरी । अथवा हरिदासावरीं देई जन्म ॥ १ ॥ हेंचि वारंवार मागणे तुम्हां देवा । विसावीया जीवा मायवापा ॥ २ ॥ अंतकाळीं मज परदेशी केलें । माझेंचि फळलें पाप दिसें ॥ ३ ॥ चोखा म्हणे विट्टला हेंचि मज देई । जन्मोजन्मीं घेई सेवा माझी ॥ ४ ॥

१३५६ राहिली वासना पायांसवें चाड । आन नाहीं कोड माझें कांहीं ॥ १ ॥ तुमची कृपादृष्टी असावी मजवरी । आणि नामया सेजारी सुखवस्ती ॥ २ ॥ महाद्वारापुढे मज ठाव द्यावा । हेंचि केशवा मागतसे ॥ ३ ॥ चोखा म्हणे आज वाटतें उदास । घडिये घडिये आस पंढरीची ॥ ४ ॥

१३५७ जीवींचा जिवलग प्राणाचा तो प्राण । थरीन चरण जीवें भावें ॥ १ ॥ आपाढी कार्तिकी पंढरीची वारी । होईन त्या घरीं पशु-याती ॥ २ ॥ विट्टलनामाचा छंद जया मनीं । संसार काचणी त्या नाहीं ॥ ३ ॥ चोखा म्हणे नाहीं दुजा छंद मनीं । जागृती स्वप्नी पंढरीराव ॥ ४ ॥

१३५८ आम्हा आनंद झाला आम्हां आनंद झाला । देवोचि देखिला देहामाजी ॥ १ ॥ देखणे उडालें पाहाणें लपालें । देवें नवल केलें देहामाजी ॥ २ ॥ मागें पुढें देव रिता ठाव कोठें । हृदयीं भेटे देहां देवो ॥ ३ ॥ चोखा म्हणे देव देखिला पंढरी । उभा भीमातीर्ण विटेवरी ॥ ४ ॥

भेटीपर

श्रीतुकाराममहाराज.

१३५९ कर कटावरी तुळसीच्या माळा । ऐसे रूप डोळां दावी
हरी ॥ १ ॥ ठेविले चरण दोन्ही विटेवरी । ऐसें रूप हरी दावी डोळां
॥ २ ॥ कटीं पीतांबर कास मिरवली । दाखवीं वहिली ऐसी मूर्ती ॥ ३ ॥
गरूडपारावरी उभा राहिलासी । आठवे मानसीं तेंचि रूप ॥ ४ ॥
झुरोनि पांझरा होऊं पाहे आतां । येई पंढरीनाथा भेटावया ॥ ५ ॥
तुका म्हणे माझी पुरवाची आस । विनंती उदास करूं नये ॥ ६ ॥

१३६० वाडुली पाहतां सिणले डोळुले । दाविसी पाउलें कैवो
डोळां ॥ १ ॥ तूं माय माउली कूपेची साउली । विटुले पाहिली वास
तुझी ॥ २ ॥ कां वा मोकलिलें कवणा निराविलें । कठीण कैसें झालें
हृदय तुझें ॥ ३ ॥ तुका म्हणे माझ्या आसावल्या वाह्या । तुज क्षेम
चाया पांडुरंगा ॥ ४ ॥

१३६१ भक्त प्रतिवाळे दीन वो वात्सले । विटुले कृपाले होसी
माये ॥ १ ॥ पडिला विसर माझा काय गुणें । कपाल हैं उणें काय
करूं ॥ २ ॥ तुका म्हणे माझें जालूनि संचित । करीं वो उचित भेट
देई ॥ ३ ॥

१३६२ तुजविण मज कोण वो सोयरे । आणीक दुसरे पांडुरंगे
॥ १ ॥ लागलासे आस पाहें तुझी वास । रात्री वो दिवस लेखी वोट्टीं
॥ २ ॥ काम गोड मज न लगे हा धंदा । तुका म्हणे सदा हेंचि
ध्यान ॥ ३ ॥

१३६३ न लगे हें मज तुझें ब्रह्मज्ञान । गोजिरें सगुण रूप पुरे
॥ १ ॥ लागला उशीर पतित पावना । विसरोनि वचना गेलासि
या ॥ २ ॥ जालोनि संसार बैसलों अंगणीं । तुझें नाहीं मनीं मानसीं

हैं ॥ ३ ॥ तुका म्हणे नको रागेजूं विठ्ठला । उठीं देई मला भेटी
आतां ॥ ४ ॥

१३६४ धांव घाली आई । आतां पाहातेसी काई ॥ १ ॥ धीर
नाहीं माझे पोटी । झालों वियोगें हिंपुटी ॥ २ ॥ करावें शीतळ ।
बहु झाली हळहळ ॥ ३ ॥ तुका म्हणे डोई । कई ठेवीन हे पायीं
॥ ४ ॥

१३६५ कान्हयारे जगजेठी । देई भेटी एक वेळे ॥ १ ॥ काय
मोकलिलें वनीं । सावजांनीं वेढिलें ॥ २ ॥ येथवरी होता संग ।
अंगे अंग लपविलें ॥ ३ ॥ तुका म्हणे पाहिलें मार्गे । एवढ्या वेगें
अंतरला ॥ ४ ॥

१३६६ भेटीची आवडी उताविल मन । लागलेंसे ध्यान जीवीं
जीवा ॥ १ ॥ आतां आवडीचा पुरचावा सोहळा । येउनी गोपाळा
क्षेम देई ॥ २ ॥ नेत्र उन्मलित राहिले ताटस्त । गंगा अश्रुपात वहा-
वली ॥ ३ ॥ तुका म्हणे तुम्ही करा साचपणा । मुळींच्या वचना
आपुलिया ॥ ४ ॥

१३६७ मी तंव बैसलों धरूनिया ध्यास । न करीं उदास पांडु-
रंगा ॥ १ ॥ नको आतां मज दवडूं श्रीहरी । मागाया भिकारी जालों
दास ॥ २ ॥ भुकेलों कूपेच्या वचना कारणें । आशा नारायणें पुर-
वावी ॥ ३ ॥ तुका म्हणे येऊनिया देई भेटी । कुरवाळुनी पोटी धरी
मज ॥ ४ ॥

१३६८ धरुनि हैं आलों जीवीं । भेटी व्हावी विठोबासी ॥ १ ॥
संलक्ष तो नाहीं दुजा । महाराजा विनवितां ॥ २ ॥ पायांवरीं ठेविन
भाल । येणें सकळ पावलों ॥ ३ ॥ तुका म्हणे डोळेभरी । पाहीन
हरी श्रीमुख ॥ ४ ॥

१३६९ भेटीलागीं पंढरीनाथा । जीवीं लागली तळमळ व्यथा
॥ १ ॥ कै कृपा करिसी नेणें । मज दीनाचें धांवणें ॥ २ ॥ सिणलें

माझे मन । वाट पाहतां लोचन ॥ ३ ॥ तुका म्हणे भूक । तुझे पहा-
वया मुख ॥ ४ ॥

१३७० भेटीवांचोनियां दुजें नाहीं चित्तीं । येणें काकुलती याज-
साठीं ॥ १ ॥ भेटोनियां बोलां आवडीचें गुज । आनंदाच्या भोजें
जेवूं संगें ॥ २ ॥ मायलेकरांसी नाहीं दुजी परी । जेवूं बरोवरी वैसे-
नियां ॥ ३ ॥ तुका म्हणे ऐसें अंतरीचे आर्त । यावें जी त्वरीत
नारायणा ॥ ४ ॥

१३७१ कन्या सासुन्यासी जाये । मागें परोतोनी पाहे ॥ १ ॥
तैसें जालें माझ्या जीवा । केव्हां भेटसी केशवा ॥ २ ॥ चुकलिया
माये । वाळ हुरू हुरू पाहे ॥ ३ ॥ जीवना वेगळी मासोळी । तैसा
तुका तळमळी ॥ ४ ॥

१३७२ पंढरीची वाट पाहें निरंतर । निढळावरी कर ठेवूनिया
॥ १ ॥ जातियां निरोप पाठवी माहेरा । कां मज सासुरा सांडि-
येल ॥ २ ॥ पैल कोण दिसे गरुडाचें वारिकें । विडुला सारखें
चतुर्भुज ॥ ३ ॥ तुका म्हणे धीर नाहीं माझ्या जीवा । भेटसी केववा
पांडुरंगा ॥ ४ ॥

१३७३ काय तुझे वेंचे मज भेटी देतां । वचन बोलतां एक
दोन ॥ १ ॥ काय तुझे रूप घेतों भी चोरोनि । त्या भेणें लपोनि
राहिलासी ॥ २ ॥ काय तुझे आम्हां करावें वैकुंठ । भेवों नको भेट
आतां मज ॥ ३ ॥ तुका म्हणे तुझी नलगे दसोडी । परि आहे आवडी
दर्शनाची ॥ ४ ॥

१३७४ वाट पाहें हरी कां नये आजूनी । निष्ठुर कां मनीं धरियेलें
॥ १ ॥ काय करूं धीर होत नाहीं जीवा । काय आड ठेवा उभा
ठेला ॥ २ ॥ नाहीं माझा धांवा पडियेला कार्नी । कोठें चक्रपाणी
गुंतलेती ॥ ३ ॥ नाहीं आलें कळों अंतरा अंतर । कृपावंत फार ऐक-
तो ॥ ४ ॥ बहुतां दिसांचे राहिलें भातुकें । नाहीं कवतुकें कुरवा-

ळिल्लें ॥ ५ ॥ तुका म्हणे देई एक वेळा भेटी । शीतळ हें पोटी होईल
मग ॥ ६ ॥

१३७५ नाहीं बळ योग अभ्यास कराया । न कळे ते क्रिया
साधनाची ॥ १ ॥ तुझिये भेटीचें प्रेम अंतरंगी । नाहीं बळ अंगी
भजनाचें ॥ २ ॥ काय पांडुरंगा करूं वा विचार । झुरतें अंतर भेटा-
वया ॥ ३ ॥ तुका म्हणे सांगा वडिलपणें तुझी । तुजविण दयानिधी
पुसों कोणा ॥ ४ ॥

१३७६ न लगती मज शब्दब्रह्मज्ञान । तुझिया दर्शनावांचूनिया
॥ १ ॥ म्हणऊनि तुझे करितों चिंतन । नावडे वचन आणीकांचें
॥ २ ॥ काय तीं महेंव करावी मान्यता । तुज न देखतां पांडु-
रंगा ॥ ३ ॥ तुका म्हणे तुज भेटल्यावांचूनि । न राहें त्याहुनि होईन
वेडा ॥ ४ ॥

१३७७ स्वामीसा संकट पडे ज गोष्टीचें । काय त्या प्रेमाचे सुख
मज ॥ १ ॥ दुखवीना चित्त तुझे नारायणा । कांहींच मागेना तुज-
पार्शी ॥ २ ॥ रिद्धिसिद्धि मोक्ष संपत्ति विलास । सोडियेली आस
यांची जीवें ॥ ३ ॥ तुका म्हणे एके वेळे देई भेटी । वोरसांनि पोटीं
आलिगावें ॥ ४ ॥

१३७८ भेटीलागीं जीवा लागलीसे आस । पाहे रात्रंदिवस वाट
तुझी ॥ १ ॥ पूर्णिमेचा चंद्रमा चकोरा जीवन । तैसें माझे मन वाट
पाहे ॥ २ ॥ दिवाळीच्या मुळा लेंकी आसावली । पहातसे वाटुली
पंढरीची ॥ ३ ॥ भुकेलिया बाळ अति शोक करी । वाट पाहे परी
माउलीची ॥ ४ ॥ तुका म्हणे मज लागलीसे भूक । धांवूनि
श्रीमुख दावी देवा ॥ ५ ॥

१३७९ लोकमान देहसुख । संपत्ति उपभोग अनेक । विटंबना
दुःख । तुझिये भेटी वांचून ॥ १ ॥ तरी मज ये भेट ये भेट । काय
ठाकलासी नीट थोर । पुण्यवीट । तुज दैवांचे लाधली ॥ २ ॥ काय

ब्रह्मज्ञान करूं कोरडें । रितें मावेंचें मापाडें । भेटीविण कुडें । तुझिये अवघें मज वाटे ॥ ३ ॥ आत्मस्थितीचा विचार । काय करूं हा उद्धार । न देखतां धीर । चतुर्भुज मज नाहीं ॥ ४ ॥ रिद्धि सिद्धि काय करूं । अथवा आगम विचारू । भेटीविण मारू । तुझिये वाटे मज यांचा ॥ ५ ॥ तुजवांचूनि कांहीं व्हावें । ऐसें नको माझिया जीवें । तुका म्हणे द्यावें । दूरपण पायांचे ॥ ६ ॥

॥ ३८० ॥ मातेविण बाळा । आणीक न माने सोहळा ॥ १ ॥ तैसें जालें माझ्या चित्ता । तुजविण पंढरिनाथा ॥ २ ॥ वाट पाहे मेघा विंदु । नेघे चातक सरिता सिंधू ॥ ३ ॥ सारसांसी निशीं । ध्यान रवीच्या प्रकाशीं ॥ ४ ॥ जीवनाविण मास्य । जैसे धेनूलागीं वत्स ॥ ५ ॥ पतिव्रते जिणें । भ्रताराच्या वर्तमानें ॥ ६ ॥ कृपणाचें धन । लोभालागीं जैसें मन ॥ ७ ॥ तुका म्हणे काय । तुजविण प्राण राहे ॥ ८ ॥

॥ ३८१ ॥ डोलियां पाझर कंठ माझा दाटी । येई वो देई भेटी पांडुरंगें ॥ १ ॥ बहु दिस टाकिलें निरास कां केलें । कोठें वो गुंतलें चित्त तुझें ॥ २ ॥ बहु धंदा तुज नाहीं वो आठव । राहिलासे जीव माझा कंठीं ॥ ३ ॥ पंढरीस जाती वारकरी संतां । निरोप बहुतां हातीं धाडीं ॥ ४ ॥ तुजविण कोण सांवा थांवा करी । येई वो झडकरी पांडुरंगें ॥ ५ ॥ काय तुझी वाट पाहों कोठवरी । कृपालुवा परी विसरलासी ॥ ६ ॥ एक वेळे माझा धरुनि आठव । तुका म्हणे ये वो न्यावयासी ॥ ७ ॥

॥ ३८२ ॥ तुमची तों भेटी नव्हे ऐसी झाली । कोरडीच बोली ब्रह्मज्ञान ॥ १ ॥ आतां न बोलावें ऐसें वाटे देवा । संग न करावा कोणासवें ॥ २ ॥ तुम्हा निमित्यासी सांपडेलें अंग । नेदावा हासंग विचारिलें ॥ ३ ॥ तुका म्हणे माझी राहिली वासना । आवडी दर्शनाचीच होती ॥ ४ ॥

१३८३ चिन्हें उमटती अंगीं । शकुनाजोगीं उत्तम ॥ १ ॥ आठ-
वला मायबाप । येईल काय मूळ नेणीं ॥ २ ॥ उत्कंठित झालें मन ।
तेचि खूण तेथींची ॥ ३ ॥ तुका म्हणे कामावारीं । आळस घरीं कर-
मेना ॥ ४ ॥

१३८४ बारे पांडुरंगा केव्हां येसी भेटी । जाहलों हिंपुटी तुजविण
॥ १ ॥ तुजविण सखें न वाटे मज कोणी । वाटतें चरणीं घालूं मिठी ॥ २ ॥
ओवाळावी काया चरणांवरोनी । केव्हां चक्रपाणी भेटशील ॥ ३ ॥
तुका म्हणे माझी पुरवावी आवडी । वेगीं घालीं उडी नारायणा ॥ ४ ॥

१३८५ अपराध झाले जरी असंख्यात । तरी कृपावंत नाम तुझे
॥ १ ॥ तुझे लडिवाळ तुज कृपा यावी । म्यां वाट पहावी कवणाची ॥ २ ॥
मायबाप माझा रुक्मादेवीवर । हा दृढ निर्धार अंतरीचा ॥ ३ ॥
तुका म्हणे कोणे गोष्टीचें संकट । न घालीं मज भेट नारायणा ॥ ४ ॥

१३८६ आतां तुज मज नाहीं दुजेपण । दाखवीं चरण पांडुरंगा
॥ १ ॥ तुज रूप रेखा नाम गुण नाहीं । एक स्थान पाहीं गांव सींव
॥ २ ॥ नावडे संगती तुज दुजयाची । आपल्या भक्तांचीं प्रीति
तुम्हां ॥ ३ ॥ परी आम्हांसाठीं होशील सगुण । स्तंभासी फोडून
जयापरी ॥ ४ ॥ तुका म्हणे तैसें तुज काय उणें । देई दुरुषण चर-
णांचें ॥ ५ ॥

१३८७ येईं गे विडुले विश्वजीवनकळे । सुंदर घननीले पांडुरंगे
॥ १ ॥ येईं गे विडुले करुणाकळोळे । जिव कळवळे भेटावया ॥ २ ॥
नलगतीं गोड आणीक उत्तरे । तुझे प्रेम झुरे भेटावया ॥ ३ ॥ तुका
म्हणें धांव घालीं कृष्णाबाई । क्षेम चहूं बाहीं देई मज ॥ ४ ॥

१३८८ काय पाहतोसीं कृपेच्या सागरा । नराच्या नरेंद्रा पांडु-
रंगा ॥ १ ॥ नामाचा प्रताप ब्रीदाचा बडिवार । करावा साचार
नारायणा ॥ २ ॥ कलीमाजीं देव बौल्यरूप झाला । जगाचिया बोला

लागूं नका ॥ ३ ॥ माय पुत्रा काय मारूं पाहें कळी । जगाची टवाळी काय काज ॥ ४ ॥ तुका म्हणे याहो कृपेच्या सागरा । रखु-मादेवीवरा मायवापा ॥ ५ ॥

१३८९ होचि वेळा देवा नका मार्गे घेऊं । तुम्हांवीण जाऊं शरण कोणा ॥ १ ॥ नारायणा येरे पाहें विचारुन । तुजविण कोण आहे मज ॥ २ ॥ रात्रंदिवस तुज आठवूनि आहे । पाहतोसी काय सत्व माझे ॥ ३ ॥ तुका म्हणे किती येऊं काकुलती । कांहीं माया चित्तीं येऊं घावी ॥ ४ ॥

१३९० काम क्रोध आड पडले पर्वत । राहिला अनंत पलीकडे ॥ १ ॥ नुलंघवे मज न सांपडे वाट । दुस्तर हा घाट वैरियांचा ॥ २ ॥ आता कैचा मज सखा नारायण । गेला अंतरोन पांडुरंग ॥ ३ ॥ तुका म्हणे व्यर्थ मोलाचें शरीर । गेलें हा विचार कळों आला ॥ ४ ॥

१३९१ बोले तैसा चाले । त्याची वंदीन पाडलें ॥ १ ॥ अंगें झाडीन अंगण । त्याचें दासत्व करीन ॥ २ ॥ त्याचा होईन किंकर । उभा ठाकेन जोडोनि कर ॥ ३ ॥ तुका म्हणे देव । त्याचे चरणीं माझा भाव ॥ ४ ॥

१३९२ पाहे तिकडे दिशा ओस । अवघी आस पायापें ॥ १ ॥ मनिचें साच होईल कई । प्रेम देई भेटोनी ॥ २ ॥ सर्वांपरी पांगुळ असे । न कळे कैसें तें तुम्हां ॥ ३ ॥ तुका म्हणे कृपावंता । तूं तो दाता दीनांचा ॥ ४ ॥

१३९३ येई वो येई वो येई धांवोनियां । विलंब कां चांयां लावियेला कृपाले ॥ १ ॥ विठाबाई विश्वंभरे भवच्छेदके । कोठें गुंतलीस अगे विश्वव्यापके ॥ २ ॥ न करी न करी न करी आतां आळस अव्हेरु । व्हावया प्रगट कैचें दुरी अंतरू ॥ ३ ॥ नेघ नेघे नेघे माझी वाचा विसांचा । तुका म्हणे हंवा हंवा हंवा साधावा ॥ ४ ॥

१३९४ क्षण क्षणां जीवा वाटतसे खंती । आठवती चिर्त्ती पाय देवा ॥ १ ॥ येई वो येई वो येई लवलाही । आलिंगूनि वार्हीं क्षेम देई ॥ २ ॥ उताविल मन पंथ अवलोकीं । आठवे ते चुकी काय झाली ॥ ३ ॥ तुका म्हणे माझ्या जीवाच्या जीवना । घाला नारायणा उडी वेगीं ॥ ४ ॥

१३९५ धांव धांव गरुडध्वजा । आम्हा अनार्थांच्या काजा ॥ १ ॥ बहु झालों कासार्वीस । म्हणूनी पाहें तुझी वास ॥ २ ॥ पाहें पाहें त्या मारगें । कोणी येतें माझ्या लागें ॥ ३ ॥ असोनियां ऐसा । तुज साख्खा कोंवसा ॥ ४ ॥ न लावावा उशीर । नेणों काहो केला धीर ॥ ५ ॥ तुका म्हणे चाली । नको चालूं धांव घाली ॥ ६ ॥

श्रीनिळोग्रामहाराज

१३९६ भक्तप्रिये येवो आई । विठावाई कृपाळे ॥ १ ॥ न साहे वियोग प्राण फुटे । उदास वाटे तुजवेण ॥ २ ॥ कोणा जीवन भोजन मार्गों । कोणा सार्गों जड भारी ॥ ३ ॥ निळा म्हणे धावोनि यावें । मज हें घावें जीवदान ॥ ४ ॥

१३९७ दृष्टी देखावासाचि वाटे । हृदय फुटे त्यालागीं ॥ १ ॥ उभा कटावरी कर । मूर्ति सकुमार गोमटी ॥ २ ॥ भेटीलागीं मन व्याकूळ । न लोटे पळ युग वाटे ॥ ३ ॥ निळा म्हणे न तुटे आधी । कृपानिधी न भेटतां ॥ ४ ॥

१३९८ दोहीं डोळां घालूनी वाती । पाहे वाट दिवस राती ॥ १ ॥ केव्हां येशील धांवोनी । प्रेमपान्हा पाजिसी स्तनी ॥ २ ॥ पांचहि प्राण ठेविले कंठीं । तुजचि भेटावया साठीं ॥ ३ ॥ निळा म्हणे माझी आई । न धरी निष्ठुर वो विठावाई ॥ ४ ॥

१३९९ वियोगाच्या दुःखें । आळवितों करुणा मुखें ॥ १ ॥ कृपावंते माझे आई । धांव घाली वो विठाई ॥ २ ॥ देऊनियां भेटी । आतां

अवलोकावै दिठी ॥ ३ ॥ निळा म्हणे प्रेमपान्हा । पार्जी लावूनियां
स्तना ॥ ४ ॥

१४०० धांवोनियां येसी । प्रेमपान्हा तूं पाजिसी ॥ १ ॥ तरीच
वांचतील प्राण । नाही तरी आलें मरण ॥ २ ॥ मायेवीण वाळा ।
वरी कोणाचा कळवळा ॥ ३ ॥ निळा म्हणे निज निगुती । पाळण
पोषण तुझ्या हातीं ॥ ४ ॥

१४०१ प्रेमभातें तुम्हां हातीं । आम्हीं नेणतीं भुकेलों ॥ १ ॥
झडकरी आतां भोजन घाला । उशीर झाला मग काय ॥ २ ॥ क्षुधा
पीडिलों जातील प्राण । मग धांवोन काय फळ ॥ ३ ॥ निळा म्हणे
कृपावंते । ये वो माते विट्टले ॥ ४ ॥

श्रीनामदेवमहाराज

१४०२ देवा निढळावरी हात दोनी । पाहें चक्रपाणी वाट तुझी
॥ १ ॥ धांव गा धांव गा सख्या पांडुरंगा । जीवीं जीवल्गा माय-
वापा ॥ २ ॥ तुजविण ओस दिसती दाही दिशा । धांव जगदीशा
मजसाठीं ॥ ३ ॥ नामा म्हणे काय बैसलों निवांत । धांवतो अनंत
भक्तांसाठीं ॥ ४ ॥

१४०३ कस्तुरीचा टिळा रेखिला कपाळीं । तेणें ते शोभली
मूर्ति बरी ॥ १ ॥ बरवा बरवा विट्टलगे वाई । वर्णावया साहि शिण-
ताती ॥ २ ॥ श्रीवत्सलांछन वैजयंती गळां । नेसला पाटोळा तेजः
पुंज ॥ ३ ॥ पाऊलें समान विटेवरी नीट । नामा म्हणे भेट घ्यावी
त्यांची ॥ ४ ॥

१४०४ भेटीलागीं जीवा लागलींसे आस । पाहे रात्रंदिवस वाट
तुझी ॥ १ ॥ पौर्णिमेचा चंद्रमा चकोरा जीवन । तैसे माझें मन वाट
पाहे ॥ २ ॥ दिवाळीच्या मूळा मोठी आस केली । पाहतां वाटुली
मायवापा ॥ ३ ॥ नामा म्हणे आम्ही लेकराची जाति । भेटावया
खंती वाटतसे ॥ ४ ॥

१४०५ संसार षड्चक्रीं पडिलों महाडोहीं । सोडवण्या येई पांडुरंगा ॥ १ ॥ दवडादवडी धांव दवडादवडी धांव । नको भक्ति-भाव पाहों माझा ॥ २ ॥ माझी चित्तवृत्ति अज्ञान हे गाई । व्याघ्रें धरिली आहे अहंकारे ॥ ३ ॥ पंचाननीं मज घेतलें वेढोनि । नेताति काढोनि प्राण माझा ॥ ४ ॥ गजेंद्राकारणें घातली तुवां उडी । तैसा लवडसवडी पावें मज ॥ ५ ॥ नामा म्हणे मज तुझाचि आधार । पोसणा डिंगर जन्मोजन्मी ॥ ६ ॥

१४०६ कां गा मोकलीलें माझिया विट्टला । धांवा तुझा केला मायवापा ॥ १ ॥ त्रितापें तापलों बहू गा पोळलों । चिखलीं पडिलों दिनानाथा ॥ २ ॥ यालागीं तुजला भाकितां करुणा । धांवसी निर्वाणा पांडुरंगा ॥ ३ ॥ नामा म्हणे देवा अनाथाच्या नाथा । रुक्मिणीच्या कांता घालीं उडी ॥ ४ ॥

१४०७ आस धरोनि पोटीं दिवस लेखीं वोटीं । प्राण ठेऊनि कंठीं वाट पाहे ॥ १ ॥ भेटसी केधवां माझ्या जीवलगा । येई पांडुरंगा मायवापा ॥ २ ॥ चित्त निरंतर तुझ्या महाद्वारीं । अखंड पंढरी हृदयीं वसे ॥ ३ ॥ श्रीमुख साजिरें कुंडलें गोमटीं । तेथें माझी दृष्टि विसलीसे ॥ ४ ॥ कटीं कर वोटे सम चरण साजिरे । देखावया झुरे मन माझें ॥ ५ ॥ आसुवें दाटलीं नेत्रपातें वाहे । नामा वाट पाहे रात्र-दिवस ॥ ६ ॥

१४०८ नेत्र तान्हेले पाजी पाणी । पंढरपूरचे मायवहिणी ॥ १ ॥ बाळ पालखीं करी सोर । माते आला निद्रा भर ॥ २ ॥ जागो न होसी गे माय । प्राण जातो करूं काय ॥ ३ ॥ नामा म्हणे चक्रपाणी । चरणीं घातली लोळणी ॥ ४ ॥

१४०९ पक्षिणी प्रभातीं चारियासी जाये । पिलू वाट पाहे उपवासी ॥ १ ॥ तैसें माझें मन करी वो तुझी आस । चरण रात्रंदिवस चिंतीतसे ॥ २ ॥ तान्हे वत्स घरीं बांधलेंसे देवा । तया हृदयीं धांवा

माउलीचा ॥ ३ ॥ नामा म्हणे केशवा तूं माझा सोईरा । झणीं मज न
अव्हेरा अनाथ नाथा ॥ ४ ॥

१४१० रात्रंदिवस खंती वाटे माझे जीवी । अनुदिनीं आठवी
चरण तुझे ॥ १ ॥ नेरे पांडुरंगा आपुलिया गांवा । तूं माझा विसावा
जीवलग ॥ २ ॥ मी एक वापुडें रंकाहानि रंक । त्रिभुवननायक
कीर्ति तुझी ॥ ३ ॥ मी तुझें पोसणें दास पें दुर्बळ । तूं दिनवत्सल
स्वामि माझा ॥ ४ ॥ तुझें मी अनाथ चरणीं ठेवीं माथा । सांभाळीं
समर्था व्रीद तुझें ॥ ५ ॥ नामा म्हणे विठो झालों कासावीस । पुरवी
माझी आस मायबापा ॥ ६ ॥

१४११ वाल्मिकादि भीष्म द्रोण कृपाचार्य । द्रुपदतनया दिली
भेटी ॥ १ ॥ उद्धव नारद अंवरिष शुक्र । बळी ध्रुवादिक आले भेटी
॥ २ ॥ देवी देवकृषि गोपाळां सहित । भाष्यकारें नीत शुद्ध केली
॥ ३ ॥ नामा म्हणे आतां पाहूं नको देश । पतितास यश तुझें
नामीं ॥ ४ ॥

१४१२ येईना अझुनी श्रीकृष्ण सद्गता । गोंवळा रक्षण मायबाप
॥ १ ॥ कृपा करा देवा कृपा करा देवा । कृपा करा देवा पांडुरंगा ॥ २ ॥
लावूनिया आशा फिरविशी दिशा । प्रेमभाव कैसा दावी आतां ॥ ३ ॥
वाळे भोळे जन करिती विनंती । मोकलिसी अंती म्हणे नामा ॥ ४ ॥

१४१३ नको गा मोकलूं दीना पंढरिनाथा । तुजविण आतां कोण
धावें ॥ १ ॥ अपराधाच्या कोटी पाहूं नको कांहीं । येई रे विठावाई
झडकरी ॥ २ ॥ माझ्या दोषांसाठीं पाठमोरा होसी । पावन त्रिदासी
लागे बोल ॥ ३ ॥ नामा म्हणे जननी तूंचि चराचर । तारिले अपार
जडजीव ॥ ४ ॥

१४१४ पाहूं घारे मज विठोवाचें मुख । लागलीसे भूक डोळां
माझ्या ॥ १ ॥ कस्तुरी कुंकुम भरोनिया तार्टी । अंगी बरवी उटी
गोपाळाच्या ॥ २ ॥ जाई जुई पुष्पें गुंफोनिया माळा । घालूं घननिळा

आवडीने ॥ ३ ॥ नामा म्हणे विठो पंढरीचा राणा । डोळियां पारणा
होत असे ॥ ४ ॥

१४१५ तुझा विष्णुदास म्हणताती जर्गी । नाही माझे अंगी प्रेम-
भावो ॥ १ ॥ तेणें थोर लाज वाटे पंढरिया । ये माझ्या हृदया एक
वेळा ॥ २ ॥ द्वैताद्वैत भाव आहे माझे ठायीं । अनुभव नाही स्वरू-
पाचा ॥ ३ ॥ देखावेखी वैसे संतांचे संगती । नाही माझे चित्तीं ध्यान
तुझे ॥ ४ ॥ नामा म्हणे माझा उजळ करीं माथा । भेटी देउनी संतां
निरवीं मज ॥ ५ ॥

श्रीजनाबाई.

१४१६ तुझे पाय रूप डोळां । नाहीं देखिलें गोपाळा ॥ १ ॥ काय
करूं या कमासी । नाश होतो आयुष्यासी ॥ २ ॥ जन्मा येऊनिया
दुःख । नाहीं पाहिलें श्रीमुख ॥ ३ ॥ लळे पुरविसी आमुचे । म्हणे
जनी ब्रीद साचें ॥ ४ ॥

१४१७ वाट पहातें मी डोळां । कां गा नयेसी विठ्ठला ॥ १ ॥ तूं
वो माझी निज जननी । मज कां टाकियलें वनी ॥ २ ॥ धीर किती
धरूं आतां । कव घाली पंढरिनाथा ॥ ३ ॥ मला आवड भेटीची ।
धनी घेईन पायांची ॥ ४ ॥ सर्व जिवांचे स्वामिणी । म्हणे जनी माय-
वाहिणी ॥ ५ ॥

१४१८ हात निढळावरी ठेवुनी । वाट पाहे चक्रपाणी ॥ १ ॥
धांव धांव पांडुरंगे । सखे जिवलगे अंतरंगे ॥ २ ॥ तुजचांचुनि दाहि
दिशा । वाट पाहतें जगदीशा ॥ ३ ॥ हांस करूं नको जनासीं । म्हणे
नामयाची दासी ॥ ४ ॥

१४१९ येग येग विठावाई । माझे पंढरीचे आई ॥ १ ॥ भीमा
आणि चंद्रभागा । तुझे चरणीच्या गंगा ॥ २ ॥ इतुक्या सहित त्वां वा
यावें । माझे रंगणी नाचावें ॥ ३ ॥ माझा रंग तुझिया गुणीं । म्हणे
नामायाची जनी ॥ ४ ॥

१४२० आतां वाट पाहूं किती । देवा रुक्माईच्या पती ॥ १ ॥
येई येई पांडुरंगे । भेटी देई मज संगें ॥ २ ॥ मी वा बुडतें भवजळीं ।
सांग वरवीं विदावळी ॥ ३ ॥ राग न धरावा मनी । म्हणे नामयाची
जनी ॥ ४ ॥

१४२१ विठोवारायाच्या अगा लेकवळा । जाऊनी कळवळा
सांगा माझा ॥ १ ॥ विठोवारायाच्या अगा मुख्य प्राणा । भेटवी
निधाना आपुलिया ॥ २ ॥ अगे क्षेत्र माये सखे पंढरीये । मोकालिते
पाय जीव जातो ॥ ३ ॥ विश्वाचिये माते सुखाचें अमृत । सखा
पंढरीनाथ विनवी तरी ॥ ४ ॥ तूं मायबहिणी देवाचे रुक्मिणी ।
धरोनियां जनी घालीं पार्यीं ॥ ५ ॥

१४२२ कां गे निष्ठुर झालीसी । मुक्या बाळातें सांडिसी ॥ १ ॥
तुजवांचोनियां माये । जीव माझा जावों पाहे ॥ २ ॥ मी वत्स
माझी माय । नये आतां करूं काय ॥ ३ ॥ प्राण धरियेला कंठीं ।
जनो म्हणे देई भेटी ॥ ४ ॥

१४२३ माझिये जननी हरिणी । गुंतलीस कवणें वनीं ॥ १ ॥
मुकें तुझें मी पाडस । चुकलें माये पाहे त्यास ॥ २ ॥ चुकली
माझिये हरिणी । फिरतसे रानोरानीं ॥ ३ ॥ आतां भेटवा जननी ।
विनावितसे दासी जनी ॥ ४ ॥

१४२४ धन्य ते पंढरी धन्य ते पंढरीनाथ । तेणें हो पतित उद्ध-
रिले ॥ १ ॥ धन्य नामदेव धन्य पंढरीनाथ । त्यानें अनाथ उद्धरिले
॥ २ ॥ धन्य ज्ञानेश्वर धन्य त्याचा भाव । त्याचे पाय देव आम्हां
भेटी ॥ ३ ॥ नामयाची जनी पालट पै झाला । भेटावया आला
पांडुरंग ॥ ४ ॥

१४२५ चिंतनी चित्ताला । लावी मनाच्या मनाला ॥ १ ॥
उन्मनी सुखांत । पांडुरंग भेटी देत ॥ २ ॥ कवटालुनी भेटी पोटीं ।
जनी म्हणे सांगूं गोष्टी ॥ ३ ॥

१४२६ देहाचा पालट विठोवाचे भेटा । जळलवणा गांठी पडोन
ठेली ॥ १ ॥ धन्य मायवाप नामदेव माझा । तेणें पंढरिराजा
दाखविलें ॥ २ ॥ रात्रांदिवस भाव विठ्ठलाचें पायीं । चित्त ठायींचें
ठायीं मावळलें ॥ ३ ॥ नामयाचे जनी आनंद पै झाला । भेटावया
आला पांडुरंग ॥ ४ ॥

१४२७ पुंडलिकें नवल केलें । गोपिंगोपाळ आणिलें ॥ १ ॥
हेंचि देई दृष्टिकेशी । तुझें नाम अहर्निशी ॥ २ ॥ नलगे आणिक
प्रकार । मुखीं हरी निरंतर ॥ ३ ॥ रूप न्याहाळिन डोळां । पुढें
नाचेन वेळोवेळां ॥ ४ ॥ सर्वांठायीं तुज पाहें । ऐसैं देऊनि करीं
साह्य ॥ ५ ॥ धांवा करितां रात्र झाली । दासी जनीसी भेट
दिली ॥ ६ ॥

श्रीएकनाथमहाराज

१४२८ कृपालु माउली उभी भिमातटीं । लागलीसे आशा
जीवासी मोठी ॥ १ ॥ कई भेटेल माझा मायवाप । उजळोनीं दीप
वोवाळीन श्रीमुख ॥ २ ॥ शून्यस्थावर व्यापूनी वेगळा राहे । एका
जनार्दनीं वंदीन त्याचे पाय ॥ ३ ॥

श्रीज्ञानेश्वरमहाराज

१४२९ रंगा येईवो ये रंगा येईवो ये । विठाई किठाई माझे
कृष्णाई कान्हाई ॥ १ ॥ वैकुंठवासिनी वो जगत्तजननी वो । तुझा
वेधु माझे मनीं वो ॥ २ ॥ कटी कर विराजित मुगुट रत्न जडित ।
पीतांबर कसिला तैसा येईका धांवत ॥ ३ ॥ विश्वरूप विश्वंभरे
कमळनयनें कमळाकरे वो । तुझें ध्यान लागो वापरखुमादेविवरे
वो ॥ ४ ॥

श्रीसेनामहाराज

१४३० देहूडे ठाण सकुमार गोजिरे । कल्पद्रुमातळीं उभा देखि-

लारे ॥ १ ॥ मनी वेध लागला त्या गोपाळाचा । जो जिवलग गोप
गोपिकेचा ॥ २ ॥ जी सावळी सगुण घनानंद मूर्ति । पाहतां वेधली
माझी चित्तवृत्ती ॥ ३ ॥ जो उभाचि राहिला व्यापुनी सकळ ।
भेटिलागी सेना न्हावी उतावीळ ॥ ४ ॥

१४३१ चित्त नाहीं हातीं । करूं जातां हरिभक्ति ॥ १ ॥ मज
इतुकी वासना । भेटी घावी नारायणा ॥ २ ॥ कोण जाणे दान धर्म ।
नव्हे स्वतंत्र कैचें कर्म ॥ ३ ॥ सेना म्हणे सांगें मात । जेणें माझें
होय हित ॥ ४ ॥

१४३२ ऐकिलें मागें तारिलें बहुतां । धांवसी कीं आतां नाम
घेतां ॥ १ ॥ बरव्यापरी मज ऐसं कळों आलें । म्हणुनी विठ्ठले
करीं धांवा ॥ २ ॥ पाडिला विसरू माझा तुजलागी । आतां पांडुरंगीं
करणें काय ॥ ३ ॥ तुजलागी माझी नयेचि करुणा । धरिलें कीं
जाण दुरी मज ॥ ४ ॥ सेना म्हणे आतां सांभाळीं नारायणा । जाऊं
पाहे प्राण तुजसाठीं ॥ ५ ॥

श्रीचोखोवामहाराज

१४३३ अहो पतितपावना पंढरीच्या राया । भक्त विसाविया
भायवापा ॥ १ ॥ धांवे दुडदुडा आपुलिया काजा । येई गरुडध्वजा
भायवापा ॥ २ ॥ दाही दिशा उदास तुम्हांवण झाल्या । न करी
पांगिला दुजीयासी ॥ ३ ॥ चोखा म्हणे मज दावीं आतां वाट । मग
मी बोभाट न करी कांहीं ॥ ४ ॥

१४३४ धांव घाली विठ्ठ आतां चालू नको मंद । बडवे मज
मारिती ऐसा कांहीं तरी अपराध ॥ १ ॥ विठोवाचा द्वार तुझे कंठीं
कैसा आला । शिब्या देती महारा म्हणती देव वाटविला ॥ २ ॥
अहोजी महाराज तुमचे द्वारींचा कुतरा । नकाजी मोकलूं चक्रपाणी
जिमेदारा ॥ ३ ॥ जोडूनिया कर चोखा विनवितो देवा । बोलिलों
उत्तरें परि राग नसावा ॥ ४ ॥

१४३५ नेत्रीं अश्रुधारा उभा भीमातिरीं । लक्ष चरणावरी ठेवो-
निया ॥ १ ॥ कां गा मोकलीलें न येसी गा देवा । काय मी केशवा
चुकलोंसे ॥ २ ॥ नेणें करूं भक्ती नेणें करूं सेवा । न येसी तूं देवा
कळलें मज ॥ ३ ॥ चोखा म्हणे माझा जीर्वाचा विसांवा । पोकारितों
धांवा म्हणोनिया ॥ ४ ॥

सलगीपर

श्रीतुकागममहाराज

१४३६ ऐसा हा लौकिक कदा राखवेना । पतितपावना देवराया
॥ १ ॥ संसार करितां म्हणती हा दोषी । टाकितां आळसी पोटपोसा
॥ २ ॥ आचार करितां म्हणती हा पसारा । न करितां नरा निंदिताती
॥ ३ ॥ संतसंग करितां म्हणती हा उपदेशी । येरा अभाग्यासी ज्ञान
नाहीं ॥ ४ ॥ धन नाहीं त्यासी ठायींचा करंटा । समर्थासी ताठा
लाविताती ॥ ५ ॥ बहु बोलां जातां म्हणती हा वाचाळ । न बोलतां
सकळ म्हणती गर्वी ॥ ६ ॥ भेटीसी न वजतां म्हणती हा निष्ठुर ।
येतां जातां घर बुडविलें ॥ ७ ॥ लग्न करूं जातां म्हणती हा मातला ।
न करितां जाला नपुंसक ॥ ८ ॥ निपुत्रिका म्हणती पहा हो चांडाळ ।
पातकाचें मूळ पोरवडा ॥ ९ ॥ लोक जैसा ओक धरितां धरवेना ।
अभक्ता जिरेना संतसंग ॥ १० ॥ तुका म्हणे आतां ऐकावें वचन ।
त्यजुनियां जन भक्ति करा ॥ ११ ॥

१४३७ जन हें सुखाचें दिल्याघेतल्याचें । अंत हें काळींचें नाहीं
कोणी ॥ १ ॥ जाल्या हीन शक्ति नाकडोळे गळती । सांडोनि पळती
रांडा पोरें ॥ २ ॥ बाइल म्हणे खर मरता तरी बरें । नासिलें हें घर
थुंकोनियां ॥ ३ ॥ तुका म्हणे माझीं नव्हतील कोणी । तुज चक्रपाणी-
वांचूनियां ॥ ४ ॥

१४३८ आपुलें गांवींचें न देखेसें झालें । परदेसी एकलें किती कंटूं ॥ १ ॥ म्हणऊनी पाहें मूळ येतां वाटे । जीवलग भेटे कोणी तरी ॥ २ ॥ पाहतां अवघ्या दिसतील दिशा । सकळही वोसा दृष्टी-पुढें ॥ ३ ॥ तुका म्हणे कोणी न सांगे वारता । तुझी वाटे चिंता पांडुरंगा ॥ ४ ॥

१४३९ आवडी धरुनि करूं गेलों लाड । भक्ति प्रेमकोड न पुरेचि ॥ १ ॥ म्हणऊनि जीव ठेला आसावोनि । खेद होतो मनीं बहुसाल ॥ २ ॥ वेठी ऐसें वाटे निर्फळ कारण । शीतळ होऊन खोडावलों ॥ ३ ॥ तुका म्हणे सरतें नव्हेचि पायांपें । वळ केलें पापें नव्हेचि भेटी ॥ ४ ॥

१४४० लागों नेदी वोल पायां तुझ्या हरी । जीव जावो परी न करीं आन ॥ १ ॥ परनारी मज रखुमाईसमान । वमनाहूनि धन नीच मानीं ॥ २ ॥ तुका म्हणे याची लाज असे कोणा । सहकारी दीना ज्याची तया ॥ ३ ॥

१४४१ काय मार्गे आम्ही गुंतलों काशांनीं । पुढें वाहों मनीं धाक देवा ॥ १ ॥ कीर्ति चराचरीं आहे तैसी आहे । भेटोनियां काय द्यावें आम्हां ॥ २ ॥ घेउनि धरणें बैसती उपवासी । हट आम्हांपार्सी नाहीं तैसा ॥ ३ ॥ तांतडी तयांनीं केली विटंबना । आम्हां नारायणा काय उणें ॥ ४ ॥ नाहीं मुक्तिचाड वास वैकुंठीचा । जीव भाव आमुचा देऊं तुज ॥ ५ ॥ तुका म्हणे काय मानेल तें आतां । तूं घेई अनंता सर्व माझे ॥ ६ ॥

१४४२ आपण चाळक बुद्धीच्या संचारा । आम्हांसी वेव्हारा पात्र केलें ॥ १ ॥ काय जालें तरी नेघां तुम्ही भार । आणीक कोणा थोर म्हणों सांगा ॥ २ ॥ पंच भूतें तंव चर्माचिया मोटा । यथें खरा खोटा कोण भाव ॥ ३ ॥ तुका म्हणे नाहीं बोलावया जागा । कां देवा वाउगा श्रम करूं ॥ ४ ॥

१४४३ मज त्याची भीड जुलंघवे देवा । जो म्हणे केशवा दास
तुझा ॥ १ ॥ मज आवडती बहु तैसे जन । करिती कीर्तन कथा
तुझी ॥ २ ॥ सांझानियां लाज नाचेन त्यांपुढें । आइकती कोडें नाम
तुझें ॥ ३ ॥ नलगे उपचार होईन भिकारी । वैष्णवांच्या घरीं
उग्रावळी ॥ ४ ॥ तुका म्हणे जाणों उचित अनुचित । विचारुनि हित
तेंचि करूं ॥ ५ ॥

१४४४ कवण जन्मता कवण जन्मविता । न कळे कृपावंता माव
तुझी ॥ १ ॥ कवण हा दाता कवण हा मागता । न कळे कृपावंता
माव तुझी ॥ २ ॥ कवण भोगिता कवण भोगविता । न कळे कृपावंता
माव तुझी ॥ ३ ॥ कवण तें रूप कवण अरूपता । न कळे कृपावंता
माव तुझी ॥ ४ ॥ सर्वां ठायीं लूचि सर्वही जालासी । तुका म्हणे यासी
दुजें नाहीं ॥ ५ ॥

१४४५ जन मानवलें वरी बाह्यात्कारी । तैसा मी अंतरीं नाहीं
झालों ॥ १ ॥ म्हणुनी पंढरीनाथा वाटतसे चिंता । प्रगट वोलतां
लाज वाटे ॥ २ ॥ संतां ब्रह्मरूप जाले अवघे जन । ते माझे अवगुण
न देखती ॥ ३ ॥ तुका म्हणे मी तो आपणांसी ठावा । ओहें बरा देवा
जैसा तैसा ॥ ४ ॥

१४४६ म्हणवितों दास न करितां सेवा । लंडपणें देवा पोट
भरीं ॥ १ ॥ खोटें कोठें सरे तुझे पायांपाशीं । अंतर जाणसी पांडु-
रंगा ॥ २ ॥ आचरण खोटें आपणासी ठावें । लटिकें बोलावें दुसरें
तें ॥ ३ ॥ तुका म्हणे ऐसा ओहें अपराधी । असो कृपानिधी तुम्हां
ठावा ॥ ४ ॥

१४४७ जेथें पाहें तेथें कांडिती भूस । चिपाडें चोखूनि पाहाती
रस ॥ १ ॥ काय सांगों देवा भुलले जीव । बहु यांची येतसे कींव
॥ २ ॥ वेठीचें मोटळें लोटिकेंचि फुगे । पेणिया जाऊनि भिक्षा मागे

॥ ३ ॥ तुका म्हणे जन कां उगोचि खोल । जवळी दाखवी आपणां बोल ॥ ४ ॥

१४४८ काय तुझे उपकार पांडुरंगा । सांगों मी या जगामाजी आतां ॥ १ ॥ जतन हें माझे करुनि संचित । दिलें अवचित आपू-
नियां ॥ २ ॥ घडल्या दोषांचे न घालीच भरी । आली यास थोरी कृपा देवा ॥ ३ ॥ नव्हतें ठाउकें आशकिलें नाहीं । न मागतां पाहीं दान दिलें ॥ ४ ॥ तुका म्हणे याच्या उपकारासाठीं । नाहीं माझे गांठीं कांहीं एक ॥ ५ ॥

१४४९ पाखांड्यांनीं पाठी पुरविला दुमाला । तेथें मी विठ्ठला काय बोलों ॥ १ ॥ कांध्याचा खाणार चोजवी कस्तुरी । आपण भिकारी अर्थ नेणे ॥ २ ॥ न कळे ते मज पुसती छळूनी । लागतां चरणीं न सोडिती ॥ ३ ॥ तुझ्या पायांवेण दुजें नेणें कांहीं । तूंच सर्वांठायीं एक मज ॥ ४ ॥ तुका म्हणे खील पडो त्यांच्या तोंडा । किती बोलों भांडां वादकांशीं ॥ ५ ॥

१४५० कोणाच्या आधारें करूं मी विचार । कोण देईल धीर माझ्या जीवा ॥ १ ॥ शास्त्रज्ञ पंडित नव्हे मी वाचक । यातिशुद्ध एक ठाव नाहीं ॥ २ ॥ कलियुगीं बहु कुशल हे जन । छळितील गुण तुझे गातां ॥ ३ ॥ मज हा संदेह झाला दोहीं सवा । भजन करूं देवा किंवा नको ॥ ४ ॥ तुका म्हणे आतां दुरावितां जन । किंवा हें मरण भलें दोन्ही ॥ ५ ॥

१४५१ तुजविण वानीं आणिकांची थोरी । तरी माझी हरि जिव्हा झडो ॥ १ ॥ तुजविण चित्ता आवडे आणीक । तरी हा मस्तक भंगो माझा ॥ २ ॥ नेत्रीं आणिकांसी पाहीन आवडी । जात तोच घडी चांडाल हे ॥ ३ ॥ कथामृतपान न करिती श्रवण । काय प्रयोजन मग यांचें ॥ ४ ॥ तुका म्हणे काय वांचून कारण । तुज एक क्षण विसंवतां ॥ ५ ॥

१४५२ तुज काय करूं मज एक सार । अमृतनागर नाम तुझें
 ॥ १ ॥ काय येणें उणें आम्हां तयापोटीं । गोंवितां हे कंठीं कामधेनु
 ॥ २ ॥ नोळखे तानुलें माय एसी कोण । वोरसे देखून शोक त्याचा
 ॥ ३ ॥ जो नाहीं देखिला याचक नयनीं । तो पावे घेउनी लज्जा दान
 ॥ ४ ॥ नामासाठीं प्राण सांडियेला रणीं । शूर ते भांडणीं न फिरती
 ॥ ५ ॥ तुका म्हणे आम्ही गातां गीतीं भला । भेटूनि विठ्ठला काय
 चाड ॥ ६ ॥

१४५३ जन्ममरणांची कायसी चिंता । तुझ्या शरणागतां पंढरी-
 राया ॥ १ ॥ वदनीं तुझें नाम अमृतसंजीवनी । असतां चक्रपाणीभय
 कवणा ॥ २ ॥ हृदयीं तुझें रूप विंबलें साकार । तेथें कोण पार संसा-
 राचा ॥ ३ ॥ तुका म्हणे तुझ्या चरणांची पाखर । असतां कळिकाल
 पायांतलीं ॥ ४ ॥

१४५४ दुखवलें चित्त आजिच्या प्रसंगें । बहु पीडा जगें केली
 देवा ॥ १ ॥ कधीं हा संबंध तोडिसी तें नेणें । आठवूनि मन पाय असें
 ॥ २ ॥ आणिकांचीं येती अंतरा अंतरें । सुख दुःख बरें वाईट तें ॥ ३ ॥
 तुका म्हणे घडे एकांताचा वास । तरिच या नास संबधाचा ॥ ४ ॥

१४५५ खेळतां निजभावे समर्थाचा बाळ । तयाच्या सकळ सत्ते-
 खाली ॥ १ ॥ तरीं लेवविला शोभे अलंकार । नाहीं तरी भार माना-
 वीण ॥ २ ॥ अवघीच दिशा असावी मोकळी । मायबाप वळी म्हण-
 उनि ॥ ३ ॥ तुका म्हणे माझे ऐसे आहे देवा । म्हणऊनि सेवा
 समर्पिली ॥ ४ ॥

१४५६ वोल नाहीं तुझ्या दातृत्वपणासी । आम्ही अविश्वासी सर्व-
 भावे ॥ १ ॥ दंभें करी भक्ती सोंग दावी जना । अंतरीं भावना वेग-
 ळिया ॥ २ ॥ चित्ताचा तूं साक्षी तुज कळे सर्व । किती करूं गर्व
 आतां पुढें ॥ ३ ॥ तुका म्हणे देवा तूं काय करीसी । कर्मा दुस्तरासी
 आमुचिया ॥ ४ ॥

१४१७ समर्थासी लाज आपुल्या नामाची । शरण आल्याची लागे चिंता ॥ १ ॥ न पाहे त्याचे गुण दोष अन्याय । सुख देउनि साहे दुःख त्याचे ॥ २ ॥ मान भलेपण नाहीं फुकासाठीं । जयावरी गांठीं झीज साहे ॥ ३ ॥ तुका म्हणे हें तूं सर्वही जाणसी । मज अधीरासी धीर नाहीं ॥ ४ ॥

१४१८ आवडी धरोनी आलेती आकारा । केला हा पसारा याजसाठीं ॥ १ ॥ तें मी तुझें नाम गाईन आवडी । क्षण एक घडी विसरेना ॥ २ ॥ वर्म जाणावें हा मुख्य धर्मसार । अवघे प्रकार त्यापासीं ॥ ३ ॥ वेगळ्या विचारें वेगळाले भाव । धरायासीं ठाव बहु नाहीं ॥ ४ ॥ तुका म्हणे घालूं इच्छेचिये पोटी । कवळुनी धाकुटी मूर्ती जीवें ॥ ५ ॥

१४१९ कैसी करूं आतां सांग तुझी सेवा । शब्दज्ञानें देवा नाश केला ॥ १ ॥ आतां तुझें वर्म न कळे अनंता । तुज न सांगतां बुडूं पाहे ॥ २ ॥ संध्या स्नान केली आचाराची नासी । काय त्यापासीं म्हणती एक ॥ ३ ॥ बुडविली भक्ति म्हणती पाषाण । पिंडाचें पाळण स्थापूनियां ॥ ४ ॥ न करावी कथा म्हणती एकादशी । भजनाची निसी मांडियेली ॥ ५ ॥ न जावें देउळा म्हणती देव घरीं । बुडविलें या परी तुका म्हणे ॥ ६ ॥

१४६० कैसें करूं ध्यान कैसा पाहों तुज । वर्म दावीं मज याचकासी ॥ १ ॥ कैसी भक्ति करूं सांग तुझी सेवा । कोण्या भावें देवा आतुडसी ॥ २ ॥ कैसी कर्ती वाणूं कैसा लक्षा आणूं । जाणुं हा कवणु कैसा तुज ॥ ३ ॥ कैसा गाऊं गीतीं कैसा ध्याऊं चित्तीं । कैसी स्थिती मती दावीं मज ॥ ४ ॥ तुका म्हणे जैसें दास केलें देवा । तैसें हें अनुभवा आणीं मज ॥ ५ ॥

१४६१ त्रासला हा जीव संसारींच्या सुखा । तुजविण सखा नाहीं कोणी ॥ १ ॥ ऐसें माझे मनीं वाटे नारायणा । घालावी चरणा-

वरी मिठी ॥ २ ॥ कई तें सुंदर देखोनि रुपडें । आवडीच्या कोडें
आळंगीन ॥ ३ ॥ नाहीं पूर्वपुण्य मज पामरासी । म्हणोनि पायांसी
अंतरलों ॥ ४ ॥ अलभ्य लाभ कैचा संचिता वेगळा । विनवी
गोपाळा दास तुका ॥ ५ ॥

१४६२ नामाचा महिमा बोलिलों उत्कर्ष । अंगा कांहीं रस नयेचि
तो ॥ १ ॥ कैसे समाधान राहे पांडुरंगा । नलगोचि अंगा आणी कांहीं
॥ २ ॥ लाभचिये अंगीं सोस कवतुकें । फिक्याचें तें फिकें वेवसाव
॥ ३ ॥ तुका म्हणे करा आपुला महिमा । नका जाऊं धर्मावरी
माझ्या ॥ ४ ॥

१४६३ म्हणउनि काय जीऊं भक्तपणें । जायांचीं भूषणें अळंकार
॥ १ ॥ आपुल्या कष्टाची करूनियां जोडी । मिरावेन उघडी इच्छा-
वसें ॥ २ ॥ तुके तरी तुकीं खऱ्याचें उत्तम । मुलाम्याचा भ्रम कोठ-
वरी ॥ ३ ॥ तुका म्हणे पुढें आणि मार्गें फांस । पावे ऐसा नास न
करीं देवा ॥ ४ ॥

१४६४ सोंवळा होऊं तों वोंवळें जडलें । सांडीमांडीं बोल तोंडी
बीजीं ॥ १ ॥ एकसरी केली कळिवरें साटी । आतां नको तुटीं
पायांसवें ॥ २ ॥ संकल्पीं विकल्प पापाचा सुकाळ । रज्जुसर्प मूळ
मरणाचें ॥ ३ ॥ तुका म्हणे हें तूं ब्रह्मांड चाळिता । मी कां करूं
चिंता पांडुरंगा ॥ ४ ॥

१४६५ काय करूं आतां धरूनियां भीड । निःशंक हें तोंड वाज-
विलें ॥ १ ॥ नव्हे जर्गीं कोणीं मुकियाचा जाण । सार्थक लाजोन
नव्हे हित ॥ २ ॥ आलें तें उत्तर बोलें स्वामीसवें । धीट नीट जीवें
होऊनियां ॥ ३ ॥ तुका म्हणे मना समर्थासी गांठी । घालावी हें
मांडी थापटूनी ॥ ४ ॥

१४६६ मी त्यांसी अनन्य तीं कोणा असती । ऐसें तंव चिंतीं
विचारावें ॥ १ ॥ आहे तो विचार आपणयापाशीं । कळा विवा-

ऐसी प्रतीविर्वी ॥ २ ॥ शुभ शकून तो शुभ लाभें फळें । पुढिल तें कळे अनुभवें ॥ ३ ॥ तुका म्हणे माझा असेल आठव । तैसा माझा भाव तुझ्या पायीं ॥ ४ ॥

१४६७ उगैचि हें मन राहातें निश्चळ । तरी कां तळमळ साद होती ॥ १ ॥ काय तुमचीं नेणों कवतुक विंदानें । सर्वोत्तमपणें खेळतसां ॥ २ ॥ नानाछंदें आम्हां नाचवावें जीवा । वाढवाव्या हांवा भलत्यापुढें ॥ ३ ॥ तुका म्हणे तुम्ही आपुली प्रतिष्ठा । वाढवाव्या चेष्टा करीतसां ॥ ४ ॥

१४६८ काय आतां आम्हीं पोटाचि भरावें । जग चालवावें भक्त म्हूण ॥ १ ॥ ऐसा तरी एक सांगा जी विचार । बहु होतों फार कासावीस ॥ २ ॥ काय कवित्वाची घालूनियां रुढी । करूं जोडा-जोडी अक्षरांची ॥ ३ ॥ तुका म्हणे काय गुंपोनी दुकाना । राहों नारायणा करुनी घात ॥ ४ ॥

१४६९ जनीं जनार्दन ऐकतों हे मात । कैसा तो वृत्तांत न कळे आम्हां ॥ १ ॥ जन्म जरा मरण कवण भांगी भोग । व्याधि नाना रोग सुखदुःखें ॥ २ ॥ पापपुण्यें शुद्धाशुद्ध आचरणें । हीं कोणा-कारणें कवणें केलीं ॥ ३ ॥ आम्हां मरण नाश तूं तंव आविनाश । कैसा हा विश्वास साच मानूं ॥ ४ ॥ तुका म्हणे तूंचि निवडीं हें गुढार । दाखवीं साचार तेंचि मज ॥ ५ ॥

१४७० मनवाचातीत तुझे हें स्वरूप । म्हणोनियां माप भक्ति केलें ॥ १ ॥ भक्तिचिया मापें मोजितों अनंता । इतरानें तत्त्वता न मोजवे ॥ २ ॥ योग याग तपें देहाचिया योगें । ज्ञानाचिया लागें न ॥ ३ ॥ तुका म्हणे आम्हीं भोळ्या भावें सेवा । ध्यावी जी ॥ ४ ॥

म्हणे ऐसें कांहीं नाहीं । डोंगराची राई रंक करितां तुज कांहीं । अवघड नाहीं

पांडुरंगा ॥ २ ॥ सोळा सहस्र नारी ब्रह्मचारी कैसा । निराहारी दुर्वासा
नवल नव्हे ॥ ३ ॥ पंचभूतारांची द्रौपदी ते सती । करितां पितृशांती
धुण्य धर्मा ॥ ४ ॥ दशरथा पातकें ब्रह्महत्ये ऐसीं । नवल त्याचे कुशीं
जन्म तुझा ॥ ५ ॥ मुनेश्वरा नाहीं दोष अणुमात्र । भांडवितां सूत्र
वध होती ॥ ६ ॥ तुका म्हणे माझे दोष ते कार्या । सरता तुझे पार्थी
जालों देवा ॥ ७ ॥

१४७२ तुम्हांसी न कळे सांगा काय एक । कासया संकल्प
वागवूं मी ॥ १ ॥ ओहे तेथे सत्ता ठेविलें स्थापूनी । प्रमाणेंचि वाणी
वदे आज्ञा ॥ २ ॥ कृपा झाली मग नलगे अंगसंग । निजध्यासें रंग
चढता राहे ॥ ३ ॥ तुका म्हणे मागें बोलिलों तें वाव । आतां हाचि
भाव दड झाला ॥ ४ ॥

१४७३ ऐकें पांडुरंगा वचन माझें एक । जालों मी सेवक दास
तुझा ॥ १ ॥ कळे तैसा आतां करावा उद्धार । खुंटला विचार माझा
पुढें ॥ २ ॥ दंभ मान माझा करूं पाहे घात । झालियाही थीत कार-
णाचा ॥ ३ ॥ हीन बुद्धि माझी अधम हे याती । अहंकार चिर्तीं
वसों पाहे ॥ ४ ॥ तुका म्हणे मज विघडतां क्षण । नलगे जतन करीं
देवा ॥ ५ ॥

१४७४ पाहा हो देवा कैसे जन । भिन्न भिन्न सांचितें ॥ १ ॥ एक
नाहीं एकाऐसें । दावी कैसे शुद्ध हीन ॥ २ ॥ पंचभूतें एकी राशी ।
सूत्रें कैसीं खेळवी ॥ ३ ॥ तुका म्हणे जो जे जाती । तैसी स्थिति
येतसे ॥ ४ ॥

१४७५ आगी लागो त्या सुखा । जेणें हरि नये मुखा ॥ १ ॥ मज
होत कां विपत्ती । पांडुरंग राहो चिर्तीं ॥ २ ॥ जळो तें
धन संपत्ति उत्तम कुळ ॥ ३ ॥ तुका म्हणे देवा
सेवा ॥ ४ ॥

१४७६ धन्य वा ह्या ऐशा नारी ।

नियां तुजपार्शीं । येतां त्यांसी न कळतां ॥ २ ॥ दोन्हीं ठायीं समा-
धान । सम कठिण बहुतचि ॥ ३ ॥ तुका म्हणे जीवासाठीं । दुर्लभ
भेटी ते देवा ॥ ४ ॥

१४७७ चरणाचा महिमा । हा तो तुझ्या पुरुषोत्तमा ॥ १ ॥ अंध
पारखी माणिकें । बोलविशी स्पष्ट मुकें ॥ २ ॥ काय नाहीं सत्ता ।
तुझ्या हातीं पंढरीनाथा ॥ ३ ॥ तुका म्हणे मूढा । मज चेष्टविलें
जडा ॥ ४ ॥

१४७८ कैसीं दिसों वरीं । आम्ही आळवितां हरि ॥ १ ॥ नाहीं
सोंग अलंकार । दास जाला संवसार ॥ २ ॥ दुःख आम्हां नाहीं
चिंता । हरिचे दास म्हणवितां ॥ ३ ॥ तुका म्हणे देवा । ऐसीं झालों
करितां सेवा ॥ ४ ॥

१४७९ माझे माथां तुझा हात । तुझे पायीं माझें चित्त ॥ १ ॥ ऐसी
पडियेली गांठी । शरीरसंवंधाची मिठी ॥ २ ॥ येरयेरांपार्शीं ।
सांपडोन गेलों ऐसीं ॥ ३ ॥ तुका म्हणे सेवा । माझी कृपा तुझी
देवा ॥ ४ ॥

१४८० मागायाची नाहीं इच्छा । जो मी ऐसा संकोचो ॥ १ ॥
लटकियाची न करूं स्तुति । इच्छा चित्तीं धरुनी ॥ २ ॥ हिरोवें तें
आलें घ्यावें । हें तों ठावें सकळांसी ॥ ३ ॥ तुका म्हणे स्वामिसेवा ।
येथें देवा काशाची ॥ ४ ॥

१४८१ आम्ही बोलों तें तुज कळे । एक दोहीं ठायीं खेळे ॥ १ ॥
काय परिहाराच काम । जाणे अंतरीचें राम ॥ २ ॥ कळोनिया काय
चाड । माझी लोकांसी बडबड ॥ ३ ॥ कारण सर्वे एका । अवघे आहे
म्हणे तुका ॥ ४ ॥

१४८२ कौतुकाची सृष्टी । कौतुकेंचि केली कष्टी ॥ १ ॥ मोडे
तरी भलें खेळ । फांके फांकिल्या कोल्हाळ ॥ २ ॥ जाणणियासाठीं ।

भय सामावलें पोटी ॥ ३ ॥ तुका म्हणे चेता । होणें तें तूंच
आइता ॥ ४ ॥

१४८३ कोण आमचीं योगतपें । करूं वापें जाणावीं ॥ १ ॥ गीत
संतसंगें गाऊं । उभीं ठाऊं जागरणीं ॥ २ ॥ आमुचा तो नव्हे
लाग । करूं त्याग जावया ॥ ३ ॥ तुका म्हणे इंद्रियांसी । येचि रसीं
रंगवूं ॥ ४ ॥

१४८४ कळों आलें तुझें जिणें । देवा तूं माझें पोसणें ॥ १ ॥ वाट
पाहासी आमची । सत्ता सतंत कईची ॥ २ ॥ बोलवितां यावें रूपा ।
सदा निर्गुणींचि लपा ॥ ३ ॥ तुका म्हणे तूं परदेशी । येथें आम्हां
अंगे जिसी ॥ ४ ॥

१४८५ प्रीती करी सत्ता । बाळा भीती मातापिता ॥ १ ॥ काय
चाले त्याशीं वळ । आळी करितां कोल्हाळ ॥ २ ॥ पदरीं घाली
मिठी । खेदी मार्गे पुढें लोटी ॥ ३ ॥ बोले मना आलें । तुका साहिलें
विटलें ॥ ४ ॥

१४८६ राहे उभा वादावादीं । तरी फंदीं सांपडे ॥ १ ॥ लव्हा-
ळ्यासी कोठें वळ । करिल जळ आपुलें ॥ २ ॥ कठिणासी वळ
जोडा । नम्र पीडा देखेना ॥ ३ ॥ तुका म्हणे सर्व रसीं । मिळे त्यासी
गोत तें ॥ ४ ॥

१४८७ सोळा सहस्र होऊं येतें । भरलें रितें आम्हांपें ॥ १ ॥ ऐसें
तुम्हां ठायाठाव । देव म्हूण संपादे ॥ २ ॥ कैची चिरामध्यें चिरें ।
मना बरें आलें तें ॥ ३ ॥ तुका म्हणे पांडुरंगा । अंगसंगा भिन्न
परा ॥ ४ ॥

१४८८ भला म्हणे जन । परि नाहीं समाधान ॥ १ ॥ माझें तळ-
मळी चित्त । अंतरलें दिसे हित ॥ २ ॥ कूपेचा आधार । नाहीं दंभ
झाला भार ॥ ३ ॥ तुका म्हणे कूपे । अंतराय कोण्या पापें ॥ ४ ॥

१४८९ काय माता विसरे बाळा । कळवळा प्रीतीचा ॥ १ ॥

आवडीनें गळां मिठी । घाली उठी बैसवी ॥ २ ॥ लावूं धांवे मुख
स्तना । नये मना निराळें ॥ ३ ॥ भावंडांचें भातें दावी । आपुलें लावी
त्यास जी ॥ ४ ॥ माझें थोडें त्याचें फार । उत्तर हें वाढवी ॥ ५ ॥
तुका म्हणे नारायणा । तुम्हीं जाणा बुझावूं ॥ ६ ॥

१४९० माता कापी गळा । तेथें कोण राखी वाळा ॥ १ ॥ हें कां
नेणा नारायणा । मज चाळवितां दीना ॥ २ ॥ नागवी धावणें । तेथें
साह्य व्हावें कोणें ॥ ३ ॥ राजा सर्व हरी । तेथें दुजा कोण वारी
॥ ४ ॥ तुझ्या केल्यावीण । नव्हे स्थिर वश मन ॥ ५ ॥ तुका म्हणे
हरी । सूत्र तुम्हां हातीं दोरी ॥ ६ ॥

१४९१ हे माझी मिराशी । ठाव तुझ्या पायांपाशीं ॥ १ ॥ याचा
धरीन अभिमान । करीन आपुलें जतन ॥ २ ॥ देऊनियां जीव । बळी
साधिला हा ठाव ॥ ३ ॥ तुका म्हणे देवा । जुन्हाट हे माझी
सेवा ॥ ४ ॥

१४९२ दीप घेऊनियां धुंडिती अंधार । भेटे हा विचार अघटीत
॥ १ ॥ विष्णुदास आम्ही न भ्यां कळिकाळा । भुलों मृगजळा न घडे
तें ॥ २ ॥ उधळतां माती रविकळा न मळे । हें कैसें न कळे भाग्यहीना
॥ ३ ॥ तुका म्हणे तूणें झांके हुताशन । हें तव वचन वाउगोंचे ॥ ४ ॥

१४९३ बोलिलों तें आतां । कांहीं जाणतां नेणतां ॥ १ ॥ क्षमा
करावे अन्याय । पांडुरंगे माझे माय ॥ २ ॥ स्तुति निंदा केली । लागे
पाहिजे साहिली ॥ ३ ॥ तुका म्हणे लाड । दिला तैसें पुरवा कोड ॥ ४ ॥

१४९४ कोण जाणे कोणा घडे उपासना । कोण या वचनाप्रति
पावे ॥ १ ॥ आतां माझा श्रोता वक्ता तूंचि देवा । करावी ते सेवा
तुझीच म्यां ॥ २ ॥ कुशळ चतुर येथें न सरते । करितील रिते तर्क
मते ॥ ३ ॥ तुका म्हणे जालें पणें एके घरीं । मज आणि हरी तुम्हां
गांठी ॥ ४ ॥

१४९५ माझें मज आतां न देखे निरसतां म्हणवूनि आधार

केला । संसाराची आस सांडूनि लौकिक जीवभाव तुज दिला ।
 नव्हती माझी कोणी मी कवणाचा अर्थ मोटो सांडवला । तारीं मारीं
 करीं भलतें दातारा होउन तुझा आतां ठेलोरे ॥ १ ॥ असो माझे
 कोडें तुज हें सांकडें मी असेन निवाडें सुखरूप । वाळकासी चिंता
 काय पोटवथा जया शिरीं मायवाप ॥ २ ॥ पापपुण्यें श्रुति आटिल्या
 शास्त्रांस न लगेचि ठाव । विधिनिषेधें गोविलीं पुराणें वेदांसी तो
 अहंभाव । ओंकाराचें मूळ व्यापिलें माया तेथें न धरवेच भाव ।
 म्हणवून कावाड सांडिलें उपसतां धरिलें तुझेचि नांव ॥ ३ ॥ तनमन-
 इंद्रियें ठेवूनि राहिलों सर्व आशा तुझे पायीं । तप तीर्थ दान करवूं
 कवणाहार्ती अधीन तें मज काई । आहिक्य परत्रें चाड नाहीं सर्वथा
 जन्म सदा मज देई । मायामोहपारा करीं विष तैलें तुका म्हणे
 माझ्या ठायीं ॥ ४ ॥

१४९६ कवतुकवाणी बोलतसें लाडें । आरुष वांकडें करुनि
 मुख ॥ १ ॥ दुजेपणीं भाव नाहीं हे आशंका । जननीवाळकामध्यें
 भेद ॥ २ ॥ सलगी दुरूनि जवळी पाचारूं । थांवोनिया करूं अंग-
 संग ॥ ३ ॥ धरुनि पालव मागतां भातुक । आवडीचें निकें प्रेमसुख
 ॥ ४ ॥ तुका म्हणे तुज आमचीच गोडी । ऐसी हे आवडी कळों
 आली ॥ ५ ॥

१४९७ आवडी कां ठेवूं । बैसोनियां संगें जेवूं ॥ १ ॥ मार्गे नको
 ठेवूं उरी । माझी आण तुजवरी ॥ २ ॥ देखिले प्रकार । त्याचे पाहेन
 साचार ॥ ३ ॥ तुका म्हणे वाळीं । केली चाहाडी सकळीं ॥ ४ ॥

१४९८ तुम्हां आम्हां सरी । येथें कईच्या या परी ॥ १ ॥ स्वामि-
 सेवा अळंकार । नाहीं आवाडिये थार ॥ २ ॥ खुंटलिया वाचा । मग
 हा आनंद कईचा ॥ ३ ॥ तुका म्हणें कोडें । आम्हीं नाचों तुज-
 पुढें ॥ ४ ॥

१४९९ आळावेतां वाळें । माते तें सुख आगळें ॥ १ ॥ द्यावें

आवडी भातुकें । पाहे निवे कवतुकें ॥ २ ॥ लेववूनि अळंकार । दृष्टि करावी सादर ॥ ३ ॥ आपुलिया पदीं । बैसवूनि कोडें वंदी ॥ ४ ॥ नेदी लागों दिठी । उचलोनि लावी कंठी ॥ ५ ॥ तुका म्हणे लाभा । वारी घ्यावें पद्मनाभा ॥ ६ ॥

१५०० जन पूजी याचा मज कां आभार । हा तुम्ही विचार जाणा देवा ॥ १ ॥ पत्र कोण मानी वंदितील सिका । गौरव सेवका त्याचिमुळें ॥ २ ॥ मी मीपणें होतों जनामर्थां आर्थां । कोणें दिलें कर्थां काय तेव्हां ॥ ३ ॥ आतां तूं भोगितां सर्व नारायणा । नको आम्हां दीनां पीडा करूं ॥ ४ ॥ आपुलिया हातें देसील मुशारा । तुका म्हणे खरा तोचि आम्हां ॥ ५ ॥

१५०१ वाळ काय जाणे जीवनउपाय । मायबाप वाहे सर्व चिंता ॥ १ ॥ आइतें भोजन खेळणें अंतरीं । अंकिताचे शिरीं भार नाहीं ॥ २ ॥ आपुलें शरीर राक्षितां न कळे । सांभाळूनि लळे पाळी माय ॥ ३ ॥ तुका म्हणे माझा विठ्ठल जनिता । आमुची ते सत्ता त्यावरी ॥ ४ ॥

श्रीकान्होबामहाराज.

१५०२ अवर्षीं तुज वाळें सारिखीं नाहीं तें । नवल वाटतें पांडुरंगा ॥ १ ॥ म्हणतां लाज नाहीं सकळांची माउली । जवळीं धरिलीं एकें दुरी ॥ २ ॥ एकां सुख द्यावें घेऊनी वोसंगा । एके दारीं गळा श्रमविती ॥ ३ ॥ एकां नवनीत पाजावें दाटुन । एकें अन्न अन्न करितील ॥ ४ ॥ एकें वाटतील न वजावीं दूर । एकांचा मत्सर जवळी येतां ॥ ५ ॥ तुक्याबधु म्हणे नावडती त्यांस । कासया व्यालास नारायणा ॥ ६ ॥

१५०३ कनवाळ कुपाळ । उदार दयाळ मायाळ । म्हणवितोसी परि केवळ । गळेकाटु दिसतोसी ॥ १ ॥ काय केलें होतें आम्हीं । सांग तुजें एक ये जन्मीं । जालासी जो स्वामी । एवढी सत्ता करावया

॥ २ ॥ भलेपणाचा पवाडा । बरा दाविला रोकडा । करुनी बंधु
वेडा । जोडा माझा विखांडिला ॥ ३ ॥ तुकयाबंधु म्हणे भला । कैसें
म्हणताती तुजला । जीव आमुचा नेला । अंत पाहिला कांहीं
तरी ॥ ४ ॥

श्रीनामदेवमहाराज.

१५०४ देवा आम्हीं तुम्हां दिलें थोरपण । मानीं हें वचन सत्य माझें
॥ १ ॥ पतीत अमंगळ तुम्हां झालों सहाय्य । विचारुनि पाहे खरें खोटें
॥ २ ॥ रोग व्याधि पीडा जनासि नसतां । कोण पाचारिता वैद्यालार्गीं
॥ ३ ॥ कल्पनेचें भूत झडपी या संसारिं । मानें पंचाक्षरी पाचारितां
॥ ४ ॥ नामा म्हणे विठो दैव येतें घरा । नको लावूं दारा पांडु-
रंगा ॥ ५ ॥

१५०५ वाघाचियां गळां शेळी बांधोनियां । तैसी तुझी माया
लोभापर ॥ १ ॥ कां मज संसारिं घालितोसि देवा । कैसें तुझिया
जीवा गोड वाटे ॥ २ ॥ विषयाचे कल्लोळ पाजिसी केवळ । हृदय
कोमळ कैसें तुझें ॥ ३ ॥ नामा म्हणे मज आदि अंतु एकु । जननी
जनकु पंढरिरावो ॥ ४ ॥

१५०६ जाणसी तें करीं कृपाळुवा हरी । लाज सर्वापरी आहे
तुज ॥ १ ॥ आरुष साबडें मी कांहीं नेणें वेडें । जन्मोजन्मीं सांकडें
केलें तुज ॥ २ ॥ बहुकीर्ति ऐकिली बहुतांचें मुखीं । बहुत केले सुखी
शरणागत ॥ ३ ॥ नाहीं तुझी सेवा केली मनोभावे । लोभ दंभ गर्व
भ्रांति सदा ॥ ४ ॥ नामा म्हणे मज होताती विपत्ति । सोडवीं
श्रीपति येथोनियां ॥ ५ ॥

१५०७ उलिसा प्रपंच परि हा लटिका । तें तुज व्यापका
झांकियलें ॥ १ ॥ तैसियाच्या मज घालोनियां खेवा । स्वामिद्रोहि
देवा करिसी कैसा ॥ २ ॥ मेरुचिया गळां बांधोनि मशक । पाहसी

कवतुक अनाथनाथा ॥ ३ ॥ नामा म्हणे देवा कळली तुझी माव ।
माझा मी उपाव करीन आतां ॥ ४ ॥

१५०८ लपालासि तरी नाम कैसें नेसी । आम्ही अहर्निशीं नाम
गाऊं ॥ १ ॥ आम्हापासूनियां जातां नये तुज । तें हें वर्म बीज नाम
घोकूं ॥ २ ॥ आम्हासी तों तुझें नामचि पाहिजे । मग भेटी सहजें
देणें लागे ॥ ३ ॥ भोळीं भक्तें आम्ही चुकलों होतों वर्म । सांपडलें
नाम नामयासी ॥ ४ ॥

१५०९ घेसी तेव्हां देसी ऐसा अससी उदारा । काय जाऊनियां
तुझे कृपणाचे द्वारा ॥ १ ॥ उच्छिष्टाचीं शितें न टाकिसी बाहेरी ।
कोणी दिधली देवा एवढी भूषणाची थोरी ॥ २ ॥ सोडीं व्रीद देवा
आतां नव्हेसी अभिमानी । पतीतपावन नाम तुझें ठेवियेलें कोणीं ॥ ३ ॥
नामा म्हणे देवा तुझें नलगे मज कांहीं । प्रेम असों घावें कीर्तनाचे
ठायीं ॥ ४ ॥

१५१० प्रेमपिसें भरलें अंगीं । गीतसंगें नाचों रंगीं ॥ १ ॥ कोण
वेळे काय गाणें । हें तों भगवंता मी नेणें ॥ २ ॥ वारा वाजे
भलतया । तैसी माझी रंग छाया ॥ ३ ॥ टाळ मुदंग दक्षिणेकडे ।
आम्ही गातों पश्चिमेकडे ॥ ४ ॥ बोले बाळक बोंबडें । तरीं तें जन-
नीये आवडे ॥ ५ ॥ नामा म्हणे गा केशवा । जन्मोजन्मीं देई
सेवा ॥ ६ ॥

१५११ तुझ्या पायीं चित्त रंगलेसें माझें । नाहीं केशीराजें ऐसें
केलें ॥ १ ॥ उठवितां काय होईल संतोष । मज अभाग्यास मोक-
लिलें ॥ २ ॥ प्रपंच कावाडीं घाली मज दड । नको वाडें कोडें
झणीं देवा ॥ ३ ॥ नामा शिंपयाचा विनवी समस्तां । नको भंगूं
आतां प्रेमपान्हा ॥ ४ ॥

१५१२ आम्ही शरणांगतीं सांडिली वासना । ते त्वां नारायणा
अंगिकारिली ॥ १ ॥ म्हणोनी प्रसन्न व्हावया आमुत । वोरसल्या

चित्तें चालविसी ॥ २ ॥ अज्ञान वालकु ठकविला धुरु । तैसा मी
अधिरु नव्हे जाण ॥ ३ ॥ लंकापती केला तुंवां विभीषण । झालासी
उत्तर्णि वाचा ऋणें ॥ ४ ॥ उपमन्यें घेतला दुधाचाची छंद । तैसा
बुद्धिमंद नव्हे जाण ॥ ५ ॥ नामा म्हणे तैसा नव्हे मी अज्ञान । माग
तुज देईन शरीर अवघें ॥ ६ ॥

१५१३ छंदाधिस्थ हें मन माझें पंढरिनाथा । न सोडीं सर्वथा
पाय तुझे ॥ १ ॥ यासि काय करूं सांगा जी विठ्ठला । खेह कां
लाविला पूर्वीहुनि ॥ २ ॥ कांसवीची पिलें राहोनि निराळीं । दृष्टि
पान्हावली अमृतमय ॥ ३ ॥ तैसा मी जवळूनि असेन हो दूरी ।
दृष्टि मजवरी असो द्यावी ॥ ४ ॥ तान्हे वत्स घरीं वनीं घेनू चरे ।
परतोनि हंवरे क्षणक्षणां ॥ ५ ॥ नामा म्हणे सलगी करीन निकट ।
झणे मज वैकुंठपद देसीं ॥ ६ ॥

श्रीजनाबाई

१५१४ पुण्यवंत पाताळ लोकीं नेला । दरिद्री तो भाग्यवंत
केला । चोरट्याचा बहुमान वाढविला । कीर्तिवानाचा अपमान केला
॥ १ ॥ धुंद झाला तुझा दरवार ॥ धृ० ॥ वैरियासी दिधली मोक्ष-
सिद्धि । कपाटेया दिधली महानिधी । सेवकाच्या हुंगा न मिळे
चिंधो । चाळकासी त्रैलोक्य भावें वंदी ॥ २ ॥ पतिव्रता ती वृथा
गुंतविली । वेद्या गाणिका ती सत्यलोका नेली । कळी स्वकुळा
लाविलेली । यादववृंदा ही गोष्ट वरी नाही केली ॥ ३ ॥ सत्ववा-
नाचा बहू केला छळ । कीर्तिवानाचें मारिलेलें वाळ । सखा म्हण-
विसी त्याचें नासी बळ । जनी म्हणे मी जाणें तुजें खेळ ॥ ४ ॥

श्रीएकनाथमहाराज

१५१६ उपमन्यु प्रल्हाद तारिलें आळीकें । मी तुजें लाडकें
सानपणें ॥ १ ॥ नेणतीयासी धांवसी तूं त्वरा । शाहणे वेरझारा

मरताती ॥ २ ॥ एकाजनार्दनीं शरण एकपर्णी । नेणतां जाणतां
चरणीं तुझे देवा ॥ ३ ॥

१५१७ पोटीचें बाल अवगुणीं वोखटें । परी मायबापा स्नेह पै
मोठें ॥ १ ॥ यापरि उदरा आलों जी स्वामी । अवगुणाचा तरी
तुपेक्षा तुम्ही ॥ २ ॥ गुण नाहीं तेंथें कर्म कैवी धड । तरी माय-
बापा वाटतसे कोड ॥ ३ ॥ एकाजनार्दनीं उदरस्थ साचें । म्हणोनी
हरिदासा कौतुक त्याचें ॥ ४ ॥

१५१८ शरणागता कृपालु उदार पंढरीनाथा । जाणतसे खुणा
अंतरीच्या ॥ १ ॥ तिहीं त्रिभुवनीं चाले एक सत्ता । म्हणोनि
तत्त्वतां कीव भाकीं ॥ २ ॥ करुणाकर तुम्ही भक्तांचें जीवन । हें
आम्हां वचन श्रुतिवाक्य ॥ ३ ॥ एकाजनार्दनीं आलोंसे शरण ।
कायावाचा मन जडलें पायीं ॥ ४ ॥

१५१९ आम्हां तुमचा भरंवसा । सांभाळावें जगदीशा ॥ १ ॥
आपुली आपण जतन करा । ब्रीदावळी हे दातारा ॥ २ ॥ आम्ही
पतितांनीं कोडें । तुम्हां घातलें सांकडें ॥ ३ ॥ शरण एकाजना-
र्दनीं । मोक्ष मुक्ती तुमचे चरणीं ॥ ४ ॥

श्रीज्ञानेश्वरमहाराज

१५२० यम नियम पाप पुण्य आम्हांसी आपण भलतेंचि करिसी ।
तुझिया थोरपणा विह्वनि असावें कवणें शंकावें रायासी ॥ प्रत्यक्ष जगीं
वाटली नारी तिचें स्मरण लोकांसी । पुराणें डांगोरा पिटिताती
हें पतिव्रतापण तयेसी ॥ १ ॥ आवडे तें करिसी देवा कवण करीं
तुझा हेवारे ॥ धृ० ॥ बहुता परी उणें ऐकिजे पांडवा सांगो या
गोष्टी । पांचापासूनि जन्मले पांचैजण एका पत्नीच्या पाठीं ।
गोत्रवध करुनि राज्य करिती विश्वासि वंध शेवटीं । जन्मेजया
ऐसें वोलिला सत्य तो पापिया जाला कुष्टी ॥ २ ॥ प्राण जाई तंव
बोभाइला तुज पतन तया दशरथा । गाणिका एक पाखिर पोखिलें

होतें पाचारिलें प्राण जातां । कीं तयेसी उर्ध्वगति ऐसीं
 बोलती पुराणें कासया न मिळे पाहतां । बोलणें खुंटलें तुजपासीं
 देवा वेव्हारु नाहीं सर्वथा ॥ ३ ॥ तपाचा जो राशी पुण्यपणें थोर ।
 तीर्थरूप सर्वा तीर्थमंत्राचा अवतार । देव आणि शक्ति सूर्य
 तैसा विचारितां ॥ तो मांडव्य ऋषि वाहला शूळीं एक उ जाला
 वधिता । पुत्रा पाचारिलें पापियें दुर्जन तो वेकुंठीं आजामेलु सरता-
 रेरे ॥ ४ ॥ यज्ञ मुखीं अवदानें देती त्या करिसी वांकडें तोंड । लोणी
 चोरावया जासी घरोघरीं उघाडिसी त्यांचीं कवाडें । छप्पल कोटि
 यादव संगति हे तुझे ते त्वां केलें शापावरपडे । कोळियानें तुज
 विंधिलें पार्यां त्यासी सायुज्यता कोडेंरें ॥ ५ ॥ अष्टांगयोगें शरीर
 दंडिलें तुजलागीं जालीं पिसीं । पुत्रदाराधन सांडुनियां जन हिंड-
 ताती वनवासी । ध्याती वाती पूजिती तूंतें त्यांसि निजपद
 सायासी । विष पाजू आली पूतना राक्षसी सायुज्यता देणें तियेसी
 रया ॥ ६ ॥ वारया मोट वांधेल कोण आकाशा कुंप कायसा । सुर्या-
 पुढें दिवा लाऊनियां चालणें वाऊगाची शिण जैसा । विचित्र तुझे
 रूप अव्हेरून जासी सर्वज्ञा । ज्ञानदेव म्हणे देवादिदेवा जग भांवा-
 वलें ऐसिया मावा रया ॥ ७ ॥

१५२१ तुझी सेवा करीन मनाभावे वो । माझें मन गोविंदीं रंगलें
 वो ॥ १ ॥ नवसीये नवसिये माझे नवसीये वो । पंढरीचे दैवतें विठ्ठलें
 नवसिये वो ॥ २ ॥ बापरखुमादेविवरें विठ्ठलें वो । चित्त चैतन्य
 चोरुनि नेलें वो ॥ ३ ॥

१५२२ फळाचें बीज कीं बीजाचें फळ । म्हणोनि पत्र पुष्प
 मूळ चोजवेना ॥ १ ॥ ऐसी हे रचना नकळे गा देवा । सिद्धांतु अनु-
 भवा साक्ष देतो ॥ २ ॥ मृत्तिकेची पृथ्वी कीं पृथ्वीची मृत्तिका । या
 गति अनेकां चोजवेना ॥ ३ ॥ बापरखुमादेविवरु निरंतरी । बाह्य-
 अभ्यंतरी नांदुतसे ॥ ४ ॥

१५२३ तुझिया गुणासाठीं लागलों भजनापाठीं । तुझी सगुण गोठीं हृदयीं वसे ॥ मी म्हणे तें जीवन कीं निर्गुण चैतन्यघन । व्याप्य व्यापक स्थान दुजें नाहीं ॥ विश्वाकारें जगडंबरला । जो श्रुति नेति नेति म्हणोनि ठेला ॥ हेंची भावें विचारी भला । परि दृष्टी सगुण हृदयींची हे खूण परी न विसंवे तुझीया पायां रया ॥ १ ॥ तूं एकुची एकला बाहिजु भीतरी । कोणा द्वैतपरी सांगों बापा ॥ धृ० ॥ म्हणोनि परापर स्थूलसूक्ष्म विचार । तो तुझा सगुणची आधार मज वाटे ॥ म्हणोनि ते तुझी वुंथी हेचि उरो आम्हां स्थिती । कीं द्वैतादैत भ्रांती न लगे मना ॥ २ ॥ ते तुझेनि सुखें पडिपाडे आणि हें मनची स्वयें उजाडे । जेथें थोडें बहू न निवडे ऐसं जालें । तेथें आपुलिये अंगा विसर पडोनि ठेलें । शेखीं सांगाचि तुझें दुणावलें रया ॥ ३ ॥ या मनाची भ्रांती फेडावया तो तुझा सगुणभाव मज गोड लागे । पाहाते पाहाणियामाजी स्वयेंची विस्तारलासी कीं देखणेंची तेणें होऊनी अंगें । त्रिपुटीसहित दून्यादून्य निमाले ॐकार मार्गाही हे नचले । रखुमादेविवरु विठ्ठलें उदारें सुख भोगिजे येणें अंगें रया ॥ ४ ॥

१५२४ काळा पै गोवळु काळासि आलोट । नामामृतें पाठ भक्ता देहीं ॥ १ ॥ नित्य सुख आन्हां तपांचिया कोडी । न लागती परवडी व्रतें तीथें ॥ २ ॥ सुलभ सोपारा सर्वाघटीं अससी । साधुसंगें दिससी आम्हां रया ॥ ३ ॥ चैतन्याशेजारीं मन पै मुरालें । सांवळें सानुलें हृदयघटीं ॥ ४ ॥ बापरखुमादेवीवरु विठ्ठलराज । निवृत्तीनें बीज सांगितलें ॥ ५ ॥

१५२५ अवघां डोळां तुज म्यां पाहावें । अवघां श्रवणीं तुजचि ऐकावें ॥ १ ॥ अवघी मूर्ति तुजपै ध्यावें । अवघां चरणीं तुझ्या पंथीं चालावें ॥ २ ॥ रखुमादेविवरु अदट दाविला । माझ्या देहीं वाढला ब्रह्माकारे ॥ ३ ॥

१५२६ कांहीं न करिजे ते तुझी सेवा । कांहीं न होसी तें तूं देवा ॥ १ ॥ नेणिजे तें तुझें रूप । जाणिजे तितुकें पाप गा देवा ॥ २ ॥ स्तुति करणें ते तुझी निंदा । स्तुति जोगा नव्हेसि गोविंदा ॥ ३ ॥ बापरखुमादेविवरा विट्टला । एवढा साभिलाषु कां दाविला ॥ ४ ॥

१५२७ निर्मीष नलगे मन वेधितां । येवढी तुझी स्वरूपता ॥ १ ॥ विठोबा नेणों कैसी भेटी । उरणें नाहीं जिवेसाठीं ॥ २ ॥ उरलें उपाधि कारणें । तें त्वां नेमिलें दृशनें ॥ ३ ॥ निवृत्तिदासा वेगळें । सांगावया नाहीं उरलें ॥ ४ ॥

१५२८ पावलोजी म्हणे देखिलें जें देखणें । गेली आधीं तेणें दृष्टि माझी ॥ १ ॥ उचलिलया वाह्या क्षेम देईन तया । गेली माझी माया देहत्यागें ॥ २ ॥ आनंदें स्फुदंत येती अश्रुपात । अगा गुरुनाथ देव-राया ॥ ३ ॥ निवृत्तिदास म्हणे तूतें जिवें बोवाळिलें । शिर निरोपिलें तुझ्या चरणां ॥ ४ ॥

१५२९ पाहे पां ध्वजेचें चिरगूट । राया जतन करितां कष्ट ॥ १ ॥ तैसा मी एक पतीत । परि तुझा मुद्रांकित ॥ २ ॥ मसी पत्र तें केवढें । रावो चालवी आपुल्या पाडें ॥ ३ ॥ बापरखुमादेविवरदा । सांभाळावें आपुल्या ब्रिदा ॥ ४ ॥

श्रीसेनामहाराज.

१५३० पुत्राचिया ओढी वाप करी जोडी । वाळवुनि कुरवंडी आपणा करी ॥ १ ॥ मिरासीचा धनी करुनि ठेविला । भार तो वाहिला कडिये खांदी ॥ २ ॥ घाली अलंकार कौतुक डोळा पाहे । ठेवा दावी काय आहे तोची ॥ ३ ॥ दुजियांनीं कोणी गांजितां तयासी । उदार जीवासी सेना म्हणे ॥ ४ ॥

१५३१ असतां वैकुंठासी । काय सांगे ऋषीकेशी । जाऊनि मृत्यु लोकासी । जन भक्तिसी लावीं कां ॥ १ ॥ आज्ञा वंदुनीया शिरीं । जन्मलों न्हावीयाचे उदरीं । वाचे नाम निरंतरीं । रामकृष्ण गोविंद

॥२॥ कलियुगामाजी जाण । सोपें हेंचि साधन । रामकृष्ण नारायण ।
ऐसें पुरुषोत्तम सांगत ॥ ३ ॥ सेना म्हणे देवाधिदेवा । आम्हीं
करावी तुझी सेवा । हेंचि मागतां केशवा । नित्य रहावें मजपार्शी ॥४॥

१५३२ स्वभावं पाहिन । आवडीनें तुझे नाम ॥ १ ॥ हाचि माझा
निर्धार । न करी आणिक विचार ॥ २ ॥ लोलन तुझिये आंगणीं ।
निलज्ज होउनि मनीं ॥ ३ ॥ रंगीं नाचेन मना ऐसें । पाहिन श्रीमुख
सरिसें ॥ ४ ॥ सेना म्हणे संकल्प जीवा । हाचि निर्धार हेवा ॥ ५ ॥

श्रीचोखोनामहाराज.

१५३३ आपुल्या आपण सांभाळोनी ध्यावें । आहे नाहीं ठावें तुम्हां
सर्व ॥ १ ॥ वांयाचि करणें लौकिकाचा गोवा । कोटवरी देवा बोलणें
हें ॥ २ ॥ अंगा नाहीं आलें तंव तें साहाले । खादलें पचलें तरी तें
हित ॥ ३ ॥ चोखा म्हणे तुमचें तुम्हासी सांगणें । माझें यांत उणें
काय होतें ॥ ४ ॥

१५३४ ऊंस डोंगा परी रस नव्हे डोंगा । काय भुललासी वरलीया
रंगा ॥ १ ॥ कमान डोंगी परी तीर नोहे डोंगा । काय भुललासी
वरलिये रंगा ॥ २ ॥ नदी डोंगी परी जळ नव्हे डोंगे । काय भुल-
लासी वरलिया रंगें ॥ ३ ॥ चोखा डोंगा परी भाव नव्हे डोंगा ।
काय भुललासी वरलिया रंगा ॥ ४ ॥

१५३५ यातीहीन मज म्हणती देवा । न कळे करूं तुमची सेवा
॥ १ ॥ आम्हां नीचाचें तें काम । वाचे गावें सदा नाम ॥ २ ॥
उच्छीष्टाची आस । संत दासाचा मी दास ॥ ३ ॥ चोखा म्हणे
नारायणा । पदरीं घेतलें मज दीना ॥ ४ ॥

श्रीनरहरीसोनारमहाराज,

१५३६ देवा तुझा मी सोनार । तुझे नामाचा व्यवहार ॥ १ ॥
देह वागेसरी जाण । अंतरात्मा नाम सोनें ॥ २ ॥ त्रिगुणाची करुनी

मूस । आंत ओतिला ब्रह्मरस ॥ ३ ॥ जीव शिव करुनी फुंकी । रात्रं-
दिवस ठोकाठोकी ॥ ४ ॥ विवेक हातवडा घेऊन । कामक्रोध केला
चूर्ण ॥ ५ ॥ मन बुद्धीची कातरी । रामनाम सोने चोरी ॥ ६ ॥ ज्ञान
ताजवा घेउन हातीं । दोन्ही अक्षरें जोखिती ॥ ७ ॥ खांद्या वाहोनी
पोतडी । उतरला पैलथडी ॥ ८ ॥ नरहरी सोनार हरीचा दास ।
भजन करी रात्रंदिवस ॥ ९ ॥

प्रेमकलहपर

श्रीतुकाराममहाराज

१५३७ देवासीं पै भांडों एकचित्त करुनी । आम्हासी सज्जनीं
सांगितलें ॥ १ ॥ आम्हां काय आतां देवें आडो परी । भेटी नेदी
तरी सुखें नेदो ॥ २ ॥ तोचि नांदो सदा हरि पै वैकुंठी । आम्हां
देशवटी देवो सुखें ॥ ३ ॥ देवें अभिमान चित्तांत धरिला । तरी तो
एकला राहो आतां ॥ ४ ॥ चित्तीं धरोनि नाम असों सुखें येथें । हवें
गाऊं गीत गोविंदाचें ॥ ५ ॥ तुका म्हणे सर्व देवाची नष्टाई । आम्ही
सुखें पाहीं डुलतसों ॥ ६ ॥

१५३८ निष्ठुरा उत्तरीं न धरावा राग । आहे लागभाग ठायीं-
चाची ॥ १ ॥ तूं माझी जननी तूं माझा जनिता । रखुमाईच्या
कांता पांडुरंगा ॥ २ ॥ मुळींच्या ठेवण्या आहे अधिकार । दुरावोनि
दूर गेलों होतो ॥ ३ ॥ पोटींच्या आठवा पडिला विसर । कांहीं
आला भार माथां तेणें ॥ ४ ॥ राखिला हा होता बहु चौघाचार ।
साक्षीनें वेव्हार निवडिला ॥ ५ ॥ तुका म्हणे कांहीं बोलणें नलगे
आतां पांडुरंगे तूं मी ऐसें ॥ ६ ॥

१४३९ पांडुरंगें पाहा खादलीसे रडी । परि नाम शेंडी धारिल
आम्हीं ॥ १ ॥ आतां संतांनीं करावी पंचाईत । कोण हा फजि-

खतोरं येथें ॥ २ ॥ कोणाचा अन्याय येथें आहे स्वामी । गर्जतसों
आम्ही पातकीही ॥ ३ ॥ याचें पावनपण सोडवा जी तुम्ही । पतित-
पावन आम्ही आहों खरे ॥ ४ ॥ आम्ही तंव आहों अन्यायी सर्वथा ।
याची पावन कथा कैसी आहे ॥ ५ ॥ तुका म्हणे आम्ही मेलों तरी
जाणा । परि तुमच्या चरणा न सोडावें ॥ ६ ॥

१५४० आमचा तूं ऋणी ठार्यांचाचि देवा । मागावया ठेवा
आला दारा ॥ १ ॥ वर्म तुझे आम्हां सांपडलें हातीं । धरियेलें
चितीं दृढ पाय ॥ २ ॥ वैसलों धरणें कोंडोनियां द्वारीं । आंतनि
वाहेरी येवों नेदी ॥ ३ ॥ तुज मज सरी होईल या विचारें । जळो
भांडखोरें निलाजिरीं ॥ ४ ॥ भांडवल माझे मिरविसी जनीं । सहस्र
वोवणी नाममाळा ॥ ५ ॥ तुका म्हणे आम्हीं केली जीवें साटी ।
तुहां आम्हां तुटी घालूं आतां ॥ ६ ॥

१५४१ जेणें तुज झालें रूप आणि नांव । पतित हें देव तुझे
आम्ही ॥ १ ॥ नाहीं तरी तुज कोण हें पुसतें । निराकारी तेथें
एकाएकीं ॥ २ ॥ अंधोरें दीपातें आणियेली शोभा । माणिकासी
प्रभा कोंदणाची ॥ ३ ॥ धन्वंतरी रोगें आणिला उजेडा । सुखी
काय चाडा जाणावें तें ॥ ४ ॥ अमृतासी मोल विपाचिये गुणें ।
पितळें तरी सोनें उंच निच ॥ ५ ॥ तुका म्हणे आम्हीं असोनियां
जाण । तुज देवपण आणियेलें ॥ ६ ॥

१५४२ धरुनि पालव असुडीन करें । मग काय वरें दिसे लोकीं
॥ १ ॥ काय तें विचारा ठार्यांचें आपणां । जो हा नारायणा अवकाश
॥ २ ॥ अंतर पायांसी तोंवरी या गोष्टी । पडिलिया मिठी हालों
नेदीं ॥ ३ ॥ रुसलेती तरी होईल बुझावणी । तांतडी करुनि साधावें
हें ॥ ४ ॥ सांपडलिया आधीं कारणासी ठाव । येथें करूं भाव दृढ
आतां ॥ ५ ॥ तुका म्हणे तुझे ठाउके वोभाट । मग खटपट चुक-
ली ते ॥ ६ ॥

१५४३ तुझे म्हणवितां काय नाश झाला । ऐकें वा विठ्ठला कीर्ति
तुझी ॥ १ ॥ परी तुज नाहीं आमुचे उपकार । नामरूपा थार केलियाचे
॥ २ ॥ समूळीं संसार केला देशधडी । सांडिली आवडी ममतेची
॥ ३ ॥ लोभ दंभ काम क्रोध अहंकार । यांसीं नाहीं थार ऐसें केलें
॥ ४ ॥ मृत्तिका पापाण तैसें केलें धन । आपलें ते कोण पर नेणें ॥ ५ ॥
तुका म्हणे झालों देहासीं उदार । आणिक विचार काय तेथें ॥ ६ ॥

१५४४ कोण पर्वकाळ पहासील तीथ । होतें माझें चित्त कासावीर
॥ १ ॥ पाठवीं भातुकें प्रेमें झडकरी । नको राखों उरी पांडुरंगा ॥ २ ॥
धरावा कोप मजवरी कांहीं । अवगुणी अन्यायी म्हणोनियां ॥ ३ ॥
काय रडवीसी नेणतियां पोरां । जाणतियां थोराचियापरी ॥ ४ ॥
काय उभी कर उवूनियां कटीं । बुझावीं धाकुटीं लडिवाळें ॥ ५ ॥
तुका म्हणे आतां पदरासी पिळा । घालोनि निराळा नव्हे मग ॥ ६ ॥

१५४५ कैसा कृपाळू हें न कळसी देवा । न वोळसी सेवा घेसी
माझी ॥ १ ॥ काय ऐसें वळ आहे तुजपाशी । पाहों हा रिघसी कोणा-
आड ॥ २ ॥ पाडियेला ठायीं तुझा थारा मारा । अवघा दातारा
लपसी तो ॥ ३ ॥ आतां तुम्हां आम्हां उरी तोंचिवरें । काय हीं उत्तरें
वाढवूनी ॥ ४ ॥ तुका म्हणे मज साह्य जाले संत । म्हणऊनि मात
फावली हे ॥ ५ ॥

१५४६ आम्ही नरका जातां काय येईल तुझ्या हाता । ऐसा तूं
अनंता विचारी पां ॥ १ ॥ तुज शरण आलियाचें काय हेंचि फळ ।
विचारा दयाळ कृपानिधी ॥ २ ॥ तुझे पावनपण न चले आम्हांसी ।
ऐसें हृषीकेशी कळों आलें ॥ ३ ॥ आम्ही दुःख पावां जन्म मरण
व्यथा । काय तुझ्या हाता येत असे ॥ ४ ॥ तुका म्हणे तुम्हीं खादली
हो रडी । आम्हीं धरली शेंडी नाम तुझे ॥ ५ ॥

१५४७ आतां सांडूं तरी हातीं ना पदरीं । सखीं सहोदरीं मोक-
लिलों ॥ १ ॥ जनाचारामध्ये उडाला मातेरा । झालों नित्याजिरा

म्हणवूनि ॥ २ ॥ कोणाचिया दारा जावेनासें झालें । म्यांच विटं-
विलें आपणांसी ॥ ३ ॥ कोण झाला माझे बुद्धिसी संचार । नाहीं कोटें
थार ऐसें झालें ॥ ४ ॥ तुका म्हणे दूज भक्त झाले फार । म्हणोनियां
थार नाहीं येथें ॥ ५ ॥

ज १५४८ आम्हीं पतितानीं घालावें सांकडें । तुम्हां लागे कोडें
जावणें ॥ १ ॥ आचरतां दोष न धरूं सांभाळ । निवाड उकल
तुम्हां हातीं ॥ २ ॥ न घेतां कवडी करावा कुढावा । पाचारितां
देवा नामासाठीं ॥ ३ ॥ दयासिंधु नाम पतितपावन । हें आम्हां
वचन सांपडलें ॥ ४ ॥ तुका म्हणे करूं अन्यायाच्या कोटी । कृपा-
बंध पोटी तूंचि देवा ॥ ५ ॥

१५४९ जे केली आली ते अवघी गेली वायां । उरला पंढरिया
थम माझा ॥ १ ॥ काय समाधान केलें कोणे वेळ । कोणें माझे
लेळ पाळियेले ॥ २ ॥ आभासही नाहीं स्वप्नीं दुश्चिंता । प्रत्यक्ष
बोलतां काय चिंता ॥ ३ ॥ आतां पुढें लाज वाटे पांडुरंगा । भक्त ऐसे
जगामाजी झाले ॥ ४ ॥ तुका म्हणे आतां नाहीं भगंवसा । मोक-
लीसी ऐसा वाटतोसी ॥ ५ ॥

१५५० काय विनवावें कोण तो निवाड । केलें माझ्या कोड वच-
नाचें ॥ १ ॥ अहो कृपानिधि गुणांच्या निधाना । माझ्या अनुमाना
नयेचि हें ॥ २ ॥ बहुत करुणा केलेसें भापण । एकही वचन नाहीं
आलें ॥ ३ ॥ माझी कांहीं सेवा होईल पावली । निश्चिंती मानिली
होती ऐसी ॥ ४ ॥ तुका म्हणे माझी उरली ते आटी । अमय कर
कटी न देखेंचि ॥ ५ ॥

१५५१ तुम्हां आम्हां तुटी होईल यावरी । ऐसें मज हरी दिस-
तसें ॥ १ ॥ वचनाचा कांहीं न देखों आधार । करावा हा धीर
कोटवरी ॥ २ ॥ सारिलें संचित होतें गांठी कांहीं । पुढें कृण तेंही
नेदी कोणी ॥ ३ ॥ जावेंचि नलगे कोणाचिया घरा । उडाला मातेरा

तुझ्या संगें ॥ ४ ॥ तुका म्हणे आम्हां हाचि लाभ झाला । मनुष्य-
धर्म गेला पांडुरंगा ॥ ५ ॥

१५५२ तरि कां मागें बायां कीर्ती वाढविली । जनांत आपली
ब्रिदावळी ॥ १ ॥ साच करितां आतां फिरसी माघारा । ठायींचे
दातारा नेणवोचि ॥ २ ॥ संतांसी श्रीमुख कैसें दाखविसी । पुढें मात
त्यांसी सांगईन ॥ ३ ॥ घेईन डांगोरा तुझिया नामाचा । नव्हे अना-
थांचा नाथ ऐसा ॥ ४ ॥ तुका म्हणे आम्ही राहिलों मरोनीं । तूं
कां होसी धनी निमित्याचा ॥ ५ ॥

१५५३ कळलें माझा तुज नव्हे रे आठव । काय काज जीव ठेवूं
आतां ॥ १ ॥ काय तूं करिसी माझिया संचिता । धिग हें अनंता
झालें जिणें ॥ २ ॥ पतितपावन राहिलों या आशा । आइकोनि
ठसा कीर्ति तुझी ॥ ३ ॥ आतां कोण करी माझा अंगिकार । कळलें
निष्ठुर झालासी तूं ॥ ४ ॥ तुका म्हणे माझी मांडिली निरास ।
करितों जीवा नास तुजसाठीं ॥ ५ ॥

१५५४ जाय परतें काय आणिला कांटाळा । बोला एक वेळा
ऐसें तरी ॥ १ ॥ कांहो केली तुम्ही निष्ठुरता देवा । मानेना हे
सेवा करितों ते ॥ २ ॥ भाग्यवंत त्यांसी सांगितल्या गोष्टी । तें नाहीं
अदृष्टीं आमुच्या ॥ ३ ॥ तुज ऐसा स्वामी असोनि मस्तकीं । होतसे
या चुकी संचिताची ॥ ४ ॥ तुका म्हणे तुम्हांपासुनि अंतर । न
पडे नाहीं स्थिर वृद्धि माझी ॥ ५ ॥

१५५५ परिस काय धातु सोनें न करितु । फेडितो निभ्रांतु
लोहपांगु ॥ १ ॥ काय तयाहूनि झालासी वापुडें । फेडिता सांकडें
माझें एक ॥ २ ॥ कल्पतरु कोड पुरवितो रोकडा । चिंतामणि खडा
चिंतिलें तें ॥ ३ ॥ चंदनाच्या वासें वसतां चंदन । होती काष्ठ आन
वृक्षयाती ॥ ४ ॥ काय त्याचें उणें झालें त्यासी देतां । विचारी
अनंता तुका म्हणे ॥ ५ ॥

१५५६ आम्ही म्हणों कोणी नाही तुज आड । दिसतोसी भ्याड पांडुरंगा ॥ १ ॥ हागे माझ्या भोगें केलासी परता । विश्वंभरीं सत्ता नाहीं ऐसी ॥ २ ॥ आम्ही तुज असों देऊनि आधार । नाम वारं-वार उच्चारितों ॥ ३ ॥ तुका म्हणे मज धरियेलें वळें । पंचभूर्तीं खळें करुनियां ॥ ४ ॥

१५५७ कामक्रोध माझे लावियेले पाठीं । बहुत हिंपुटी झालों देवा ॥ १ ॥ आवरितां तुझे तुज नावरती । थोर वाटे चिर्त्ती आश्चर्य हें ॥ २ ॥ तुझिया विनोदें आम्हां प्राणासाठीं । भयभोत पोटीं सदा दुःखी ॥ ३ ॥ तुका म्हणे माझ्या कपाळाचा गुण । तुला हांसि कोण समर्थासी ॥ ४ ॥

१५५८ तुझे नाम मुखीं तयासी विपात्ति । आश्चर्य हें चिर्त्तीं वाटतसे ॥ १ ॥ काय जाणों देवा होसील निजला । नेणोंजी विट्टला मायवापा ॥ २ ॥ भवबंधनाचे तुटतील फांसे । तें येथें असे अन्हेरिलें ॥ ३ ॥ तुका म्हणे माझे दचकलें मन । वाटे वांयांविण श्रम केला ॥ ४ ॥

१५५९ निर्गुणाचें घ्यावें गुणासी दर्शन । एकाएकीं भिन्न भेद घडे ॥ १ ॥ तुम्हां आम्हां आतां न पडे यावरी । आहों तेंचि वरीं जेथें तेथें ॥ २ ॥ आपणापासुनी नसावें अंतर । वेचिलें उत्तर म्हण-उनि ॥ ३ ॥ तुका म्हणे अंगा आली कटिणता । आमच्या अनंता तुम्हां ऐसी ॥ ४ ॥

१५६० सेवकासी आज्ञा निरोपासी काम । स्वामीचे ते धर्म स्वामी जाणे ॥ १ ॥ मनाचिये मुळीं रहावें बैसोन । आकर्षावे गुण पायांपाशीं ॥ २ ॥ भेटीचे तांतडी करितसें लाहो । ओवाळावा देहो ऐसें वाटे ॥ ३ ॥ तुका म्हणे माझे करावें कारण । आपुलें जतन ब्रीद करा ॥ ४ ॥

१५६१ आम्ही भाविकें हे काय जाणों खोडी । आइकोनि प्रौढी

चिनविलें ॥ १ ॥ नाहीं ऐसें येथें जालेती असतां । वाढविली चिंता
अधिक सोसें ॥ २ ॥ न कळेचि आधीं करितां विचार । न धरितां
धीर आहाचता ॥ ३ ॥ तुका म्हणे आतां वचनें वचन । वाढेल तीक्ष्ण
बुद्धि जाली ॥ ४ ॥

१५६२ नये ऐसें बोलों कठिण उत्तरें । सलगीं लेंकुरें केलीं
पुढें ॥ १ ॥ अपराध कीजे घडला तो क्षमा । सिकवा उत्तमा आमु-
चिया ॥ २ ॥ धरूं धावें आगी पोळेल तें नेणे । ओढिलिया हाणें
माते वाळा ॥ ३ ॥ तुका म्हणे भार ज्याचा जार त्यासी । प्रवीण
येविशीं असा तुम्ही ॥ ४ ॥

१५६३ पापी म्हणों तरी आठवितों पाय । दोष बळी काय त्या-
ह्मनि ॥ १ ॥ ऐशा विचाराची घालूनि कोंडणी । काय चक्रपाणी
पहातोसी ॥ २ ॥ एक वेळ जेणें पुत्राच्या उद्देशें । घेतल्याचें कैसें
नेलें दुःख ॥ ३ ॥ तुका म्हणे अहो वैकुंठनायका । चिंता कां सेवका
तुमचिया ॥ ४ ॥

१५६४ कवणाशीं मांडों कोण माझे साहे । कोण मज आहे
तुजविण ॥ १ ॥ धरिलें उदास दुरदुरांतरें । सांडी एकसरें केली
माझी ॥ २ ॥ आइकोन माझे नाइकसी बोल । देखोनियां खोळ तुंथी
घेसी ॥ ३ ॥ तुका म्हणे एके गांवींची वसती । म्हणऊनि खंती वाटे
देवा ॥ ४ ॥

१५६५ सेवकें करावें सांगितलें काम । सिक्क्याच्या तो धर्म
स्वामी राखे ॥ १ ॥ काय देवा नेणों आलें गांडेपण । तुम्ही शक्ति
हीन झाले दिसां ॥ २ ॥ विष्णुदास आम्ही निर्भर ज्या वळें । तें दिसं
या काळें अव्हेरिलें ॥ ३ ॥ तुका म्हणे मूळ पाठवा लौकरी । किंवा
करूं हरी काय सांगा ॥ ४ ॥

१५६६ आतां नको चुकौ आपुल्या उचिता । उदारा या कांता
रखुमाईच्या ॥ १ ॥ आचरावे दोष हें आम्हां विहित । तारावे पतित

तुमचें तें ॥ २ ॥ आम्ही तों आपुलें केलेंसे जतन । घडो तुम्हांकून
घडेल तें ॥ ३ ॥ तुका म्हणे विठो चतुरांच्या राया । आहे तें कासया
मोडों देसी ॥ ४ ॥

१५६७ स्वर्माचें हें धन हातीं ना पदरीं । प्रत्यक्ष कां हरि होऊं
नये ॥ १ ॥ आजुनि कां करा चालवाचालवी । सावकाशें घावी
सत्य भेटी ॥ २ ॥ बोलोनियां फेडा जीर्वांची काजळी । पाहेन कोमळीं
चरणांवुजें ॥ ३ ॥ तुका म्हणे माझ्या जीर्वांचिया जीवा । सारुनियां
ठेवा पडदा आतां ॥ ४ ॥

१५६८ आपुल्या आपण उगवा लिगाड । काय माझे जड करुन
ध्याल ॥ १ ॥ उद्धारासी काय उधाराचें काम । वाढवूंचि श्रम नये
देवा ॥ २ ॥ करा आतां मजसाठीं वाड पोटा । ठाव नाहीं तेंड झाले
लोकीं ॥ ३ ॥ तुका म्हणे वाकी झडलियावरी । न पडे व्यवहारीं
संचिताचे ॥ ४ ॥

१५६९ तुझिया विनोदें आम्हांसीं मरण । सोसियेला सीण बहु
फेरे ॥ १ ॥ आतां आपणाचि येसी तें करीन । नाम हें धरीन तुझे
कंठीं ॥ २ ॥ वियोगोंचि आलों उरंतीत वनें । संकल्प हे मनें वाहो-
नियां ॥ ३ ॥ तुका म्हणे वर्म सांपडलें सोपें । गोवियेलों पापें पुण्यें
होतों ॥ ४ ॥

१५७० धरुनियां मनीं बोलिलों संकल्प । होसी तरि व.प सिद्धी
पाव ॥ १ ॥ उत्कंठा हे आजी झाली माझे पोटीं । मोकलिली गोष्टी
टालाटाल ॥ २ ॥ माझा मज असे ठाउका निर्धार । उपाधि उत्तर
न साहे पै ॥ ३ ॥ तुका म्हणे जरी दिली आठवण । तरि अभिमान
धरीं याचा ॥ ४ ॥

१५७१ सांडावीं हे भीड अधमाचे चाले । मद्यपी बरले भलत्या
छंदें ॥ १ ॥ ऐसे तंव तुम्ही नाहीं जी दिसत । कां हें अनुचित वद-
लेत ॥ २ ॥ फांटा झाला त्यासी नाहीं वोढावारा । बरसाचि खरा

हा तो गुण ॥ ३ ॥ तुका म्हणे नाहीं ज्याच्या वापा ताळा । तो देखे
विटाळा संतां आंगीं ॥ ४ ॥

१५७२ करवा उद्धार किंवा ध्यावी हारी । एका बोला स्थिरी राहें
देवा ॥ १ ॥ निरसनें माझा होईल संदेह । अवघेचि आहे मूळ
पार्यी ॥ २ ॥ राहिलों चिकटून कांहींचि न कळे । कोणा नेणों काळें
उदय भाग्य ॥ ३ ॥ तुका म्हणे बहु उद्वेगला जीव । भाकीतसें कीव
देवराया ॥ ४ ॥

१५७३ झड मारोनियां वैसलों पंगती । उठवितां फजिती दात-
याची ॥ १ ॥ काय तें उचित तुम्हां कां न कळे । कां हो झांका डोळे
पांडुरंगा ॥ २ ॥ घेईन इच्छेनें मागोनि सकळ । नाहीं नव्हे काळ
बोलायाचा ॥ ३ ॥ तुका म्हणे झालों माना अधिकारी । नाहीं लोक
परो लाज देवा ॥ ४ ॥

१५७४ करावा कांटाळा नव्हे हें उचित । आधींच कां प्रीत
लावियेली ॥ १ ॥ जाणतसां तुम्ही रूपाचें लाघव । आपुलाले जीव
घेतें ऐसा ॥ २ ॥ काय म्हणऊनि आलेती आकारा । आम्हां उजगरा
करावया ॥ ३ ॥ तुका म्हणे भीड होती आजिवरी । आतां देवा उरी
कोण ठेवी ॥ ४ ॥

१५७५ संदेह निरसे तरि रुचिकर । फिक्यासी आदर चवी नाहीं
॥ १ ॥ आतां नको मज खोल्यानें फटवूं । कोठें येऊं जाऊं वेळोवेळां
॥ २ ॥ गेला तरि काय जीवाचें सांकडें । वांचउनि पुढें काय काज
॥ ३ ॥ तुका म्हणे कसीं निवडा जी वरें । केलीं तैसीं पोरें आळी
पार्यी ॥ ४ ॥

१५७६ प्रीतिभंग माझा केला पांडुरंगा । भक्तिरस सांगा कां जी
तुम्ही ॥ १ ॥ म्हणउनि कांहीं न ठेवींचि उरी । आलों वर्मावरी
एकाएकी ॥ २ ॥ न देखोंचि कांहीं परतो माघारी । उरली ते उरीं

नाहीं मुळीं ॥ ३ ॥ तुका म्हणे आला अंतरासी खंड । तरि माझे तोंड खवळिलें ॥ ४ ॥

१५७७ आहे तेंचि आम्ही मागों तुजपारीं । न हों तुज ऐसीं क्रियानष्ट ॥ १ ॥ न बोलावीं वमें तोंच वरें दिसे । प्रकट ते कैसे गुण करूं ॥ २ ॥ एका ऐसे एका द्यावयाचा मोळा । कां तुम्हां गोपाळा नाहीं ऐसा ॥ ३ ॥ तुका म्हणे लोकां नाहीं कळों आलें । करावें आपुलें जतन तों ॥ ४ ॥

१५७८ मज ऐसें कोण उद्धरीलें सांगा । व्रीदै पांडुरंगा बोलतसां ॥ १ ॥ हातींच्या कांकणां कासया आरसा । उरलों मी जैसा तैसा आहे ॥ २ ॥ धन्वंतरी हरी रोण्याचिये वेथे । तें तों कांहीं येथें न देखिजे ॥ ३ ॥ तुका म्हणे नाहीं अनुभव अंगें । वचन वाउगें कोण मानी ॥ ४ ॥

१५७९ आमुचिया भावें तुज देवपण । तें कां विसरोन राहिलासी ॥ १ ॥ समर्थासी नाहीं उपकार स्मरण । दिल्या आठवण वांचोनिथां ॥ २ ॥ चळण वळण सेवकाच्या वळें । निर्गुणाचे मुळें सांभाळावें ॥ ३ ॥ तुका म्हणे आतां आलों खंडावरी । प्रेम देउनि हरो बुझवावें ॥ ४ ॥

१५८० धिग जिणें त्याचा स्वामी हीनवर । मरण तें वरें भलें मग ॥ १ ॥ आइकाजी देवा ऐसी आहे नीत । काय तें उचित सांभाळावें ॥ २ ॥ देशोदेशीं धाक जयाच्या उत्तरें । त्याचें कुतरें परि भलें ॥ ३ ॥ तुका म्हणें हें कां सुचलें उत्तर । जाणोनि अंतर ओळखावें ॥ ४ ॥

१५८१ जगीं मान्य केलें हा तुझा देकार । कीं कांहीं विचार आहे पुढें ॥ १ ॥ करितों कवित्व जोडितों अक्षरें । येणें काय पुरें झालें माझे ॥ २ ॥ तोंवरि हे माझी न सरे करकर । जों नव्हे विचार तुझ्या मुखें

॥ ३ ॥ तुका म्हणे तुज पुंडलिकाची आण। जरि कांहीं वंचन करिसी
मज ॥ ४ ॥

१५८२ आमच्या कपालें तुज ऐसी वुद्धि। धरावी ते शुद्धि यांगा
नये ॥ १ ॥ काय या राहिलें विनोदावांचून। आपुलिया भिन्न केलें
आम्हां ॥ २ ॥ कोठें मूर्तिमंत दावीं पुण्यपाप। काशासी संकल्प
वाहारीसी ॥ ३ ॥ तुका म्हणे आतां आवरावा चेडा। लटिकीच पीडा
पांडुरंगा ॥ ४ ॥

१५८३ तुम्ही वसलेती निर्गुणाचे खोळे। आम्हां कां हे डोळे
कान दिले ॥ १ ॥ नाइकवे तुझी अपकीर्ति देवा। अम्होरिली सेवा न
देखवे ॥ २ ॥ आपुले पोटीं तो राखियेला वाव। आम्हांसी कां भाव
अल्प दिला ॥ ३ ॥ तुका म्हणे दुःखी असें हें कळां द्या। पुढिलिया
धंद्या मन नेघे ॥ ४ ॥

१५८४ निष्ठुर यासाठीं करितों भाषण। आहेसी तूं सर्वजाण
दाता ॥ १ ॥ ऐसें कोण दुःख आहे निवारिता। तो मी जाऊं आतां
शरण त्यासी ॥ २ ॥ वसलासी केणें करुनी एक घरीं। नाहीं येथें
उरी दुसऱ्याची ॥ ३ ॥ तुका म्हणे आलें अवघेंचि पांयापें। आतां
मायवापें तुपेक्षावें ॥ ४ ॥

१५८५ वृत्तीवरि आम्हां येणें कशासाठीं। एवढी हे आटी
सोसावया ॥ १ ॥ जाणतसां परी नेणते जी देवा। भ्रमाचि वरवा
राखावा तो ॥ २ ॥ मोडुनि क्षरलां अभेदाची मूस। तुम्हां कां आळस
वोडवला ॥ ३ ॥ तुका म्हणे होई लवकरि उदार। लांवणीचें फार
काम नाहीं ॥ ४ ॥

१५८६ सुलभ कीर्तनें दिलें ठसावूनि। करितां धरणी उरी कोण
॥ १ ॥ आतां न टळावें केलिया नेमासी। उदाराचा होसी हीन काय
॥ २ ॥ एका नेमैं कोठें दुसरा पालट। पादर तो धीट म्हणती त्यासी

॥ ३ ॥ तुका म्हणे किती बोलसील उणें । एकाच वचनें खंड करीं
॥ ४ ॥

१५८७ देऊनियां प्रेम मागितलें चित्त । झाली फिटफिट तुम्हां
आम्हां ॥ १ ॥ काशानें उदार तुम्हांसी म्हणावें । एक नेसी भावें एक
देसी ॥ २ ॥ देऊनियां थोडें नेसील हें फार । कुंडिसी विचार अव-
धियांचा ॥ ३ ॥ तुका म्हणे आम्हां भांडवल चित्त । देउनी दुश्चित
पाडियेलें ॥ ४ ॥

१५८८ तुजच पासाव झालोंसें निर्माण । असावें तें भिन्न कासयानें
॥ १ ॥ पाहावाजी ठायीं करुनि विचार । न्यून कोठें फार असेचिना
॥ २ ॥ ठेविलिये ठायीं आज्ञेचें पाळण । करुनि जतन राहिलोंसें ॥ ३ ॥
तुका म्हणे आतां बोलतसें स्पष्ट । जालों क्रियानष्ट तुम्हां ऐसें ॥ ४ ॥

१५८९ कांहो तुम्ही माझी वदविली वाणी । नेदा हे निवडूनि
पांडुरंगा ॥ १ ॥ आणीक म्यां कोणां पुसावा विचार । समुळीं संसार
दुराविला ॥ २ ॥ स्वामिसेवा म्हण घेतली पदरीं । सांगितलें करीं
कारण तें ॥ ३ ॥ तुका म्हणे नाहीं शिकविलें जेणें । तों याच्या वचनें
उगा राहो ॥ ४ ॥

१५९० माझा तुम्हीं देवा केला अंगीकार । हें मज साचार कैसें
कळे ॥ १ ॥ कांहो कांहीं माझ्या नये अनुभवा । विचारितां देवा ओह
तैसा ॥ २ ॥ लौकिकाचा मज लाविसी आभार । शिरोरत्नभार
दुःखाचा हा ॥ ३ ॥ तुका म्हणे नाहीं पालट अंतरीं । तेथें दिसे हरी
उकाठकी ॥ ४ ॥

१५९१ हरि तूं निष्ठुर निर्गुण । नाहीं माया बहु कठिण । नव्हे तें
करिसी आन । कवणें नाहीं केलें तें ॥ १ ॥ घेऊनि हारिश्चंद्राचें वैभव ।
राज्य घोडे भाग्य सर्व । पुत्र पत्नी जीव । डोंबाघरीं वोपविलीं ॥ २ ॥
नळा दमयंतीचा योग । विघडिला त्यांचा संग । ऐसें जाणे जग ।
पुराणें ही बोलती ॥ ३ ॥ राजा शिवी चक्रवर्ती । कृपालु दयाळु

भूतीं । तुळविलें अंतीं । तुळे मास तयाचें ॥ ४ ॥ कर्ण भिडतां सम-
रंगणीं । वाणीं व्यापियेला रणीं । मागसी पाडोनी । तेथें दांत तयाचे
॥ ५ ॥ वळीं सर्वस्वें उदार । जेणें उभारिला कर । करुनि काहार ।
तो पाताळीं घातला ॥ ६ ॥ श्रियाळाच्या घरीं । धरणें मांडिलें मुरारी ।
मारविलें करीं । त्याचें वाळ त्या हातीं ॥ ७ ॥ तुज भावें जे भजतो ।
त्यांच्या संसारा हे गति । ठाव नाहीं पुढती । तुका म्हणे करिसी
तें ॥ ८ ॥

१५९२ आम्हि भाव जाणों देवा । न कळती तुझिया मावा । गणि-
केचा कुडावा । पतना न्यावा दशरथ ॥ १ ॥ तरी म्यां काय गा
करावें । कोण्या रीती तुज पावे । न संगतां ठावें । तुम्हांविण न
पडे ॥ २ ॥ दोनी फांकलिया वाटा । गोवी केली खटापटा । नव्हे
धीर फांटा । आडरानें भरती ॥ ३ ॥ तुका म्हणे माझे डोळे । तुझे
देखती हे चाले । आतां येणें वेळें । चरण जीवें न सोडीं ॥ ४ ॥

१५९३ दुर्वळाचें कोण । ऐके घालुनियां मन । राहिलें कारण ।
तयावांचुनि काय तें ॥ १ ॥ कळों आलें अनुभवं । पांडुरंगा माझ्या
जीवें । न सांगतां ठावें । पडे चर्या देखोनि ॥ २ ॥ काम क्रोध
माझ्या देहीं । भेदाभेद गेले नाहीं । होतें तेथें काहीं । तुज कृपा
करितां ॥ ३ ॥ हें तों नव्हे उचित । नुपेशाचे शरणागत । तुका म्हणे
रीत । तुमची आम्हा न कळे ॥ ४ ॥

१५९४ कां हो वाढवितां देवा । मज घरीं समजावा । केवढा हो गोवा ।
फार केलें थोड्याचें ॥ १ ॥ ठेवीन पायांवरी डोई । यासी तुमचें वेंचे
काई । झालों उतराई । जाणा एकएकांचे ॥ २ ॥ निवाड आपणि-
यांपाशीं । असोन कां व्हावें अपेसी । होती गांठी तैसो । सोडुनियां
ठेविली ॥ ३ ॥ तुका म्हणे गोड । होतें झालीया निवाड । दर्शनही
चाड । आवडीच वाढेल ॥ ४ ॥

१५९५ पाहा किती आले । शरण समानचि केले । नाहीं विचा-

रिले । गुणदोष कोणांचे ॥ १ ॥ मज सेवटींचा द्यावा । ठाव तयांचीये
देवा । नाहीं करीत हेवा । कांहीं थोरपणाचा ॥ २ ॥ नाहीं पाहिला
आचार । कुळगोत्रांचा विचार । फेडूं आला भार । मग न म्हणे
दगड ॥ ४ ॥ तुका म्हणे सर्व जाणा । तुझ्या आल्यावरी मना ।
केला तो उगाणा । घडल्या महादोषांचा ॥ ४ ॥

१५९६ प्रीतीचा कलह । पदरासी घाली पीळ । सरो नेदी वाळ ।
मार्गे पुढें पित्यासी ॥ १ ॥ काय लागे त्यासीं वळ । हेडावितां कोण
काळ । गोवितें सबळ । जाळीं स्नेह सूत्राची ॥ २ ॥ सलगी दिला
लाड । बोले तें तें वाटे गोड । करी बुझावोनि कोड । हातीं देऊनि
भातुकें ॥ ३ ॥ तुका म्हणे बोल कोणा । हे कां नेणां नारायणा ।
सलगीच्या वचना । कैचें उपजे विषम ॥ ४ ॥

१५९७ अनुभव तो नाहीं तुमाच्या दर्शनें । अशकिले कानें वदें
वाणी ॥ १ ॥ जेविल्याचा कैसा अनुभव अंतरीं । म्हणतां मांडेपुरी
काय होतें ॥ २ ॥ नाहीं नाहीं गेली तळमळ दातारा । कांजी हरि-
हरा चाळाविलें ॥ ३ ॥ पत्रीं कुशलता भेटी अनादर । काय तें उत्तर
येईल मानूं ॥ ४ ॥ अंतरीं सवाहीं कां नाहीं सारिखें । धरुनि पारिखें
वर्ततसां ॥ ५ ॥ आलों आलों ऐसी दाडनियां आस । वाहो बुडत-
यास काय द्यावें ॥ ६ ॥ तुका म्हणे अहो चतुराशिरोमणी । किती
माझी वाणी तुम्ही कोठें ॥ ७ ॥

१५९८ चित्त तुझ्या पार्थी । ठेवुनि झालों उतराई ॥ १ ॥ परी तूं
खोटा केशीराजा । अंतपार न कळे तुझा ॥ २ ॥ आम्ही सर्वस्वें
उदार । तुज देऊनियां धीर ॥ ३ ॥ इंद्रियांची होळी । संवसार दिला
बळी ॥ ४ ॥ न पडे विसर । तुझा आम्हां निरंतर ॥ ५ ॥ प्रेम एका-
साठीं । तुका म्हणे न वेचे गांठीं ॥ ६ ॥

१५९९ देवा तुज मज पण । पाहों आगळा तो कोण ॥ १ ॥ तरी
साच मी पातित । तूंचि खोटा दिनानाथ ॥ २ ॥ ग्वाही साधुसंत जन ।

करुनि अंगी लावीन ॥ ३ ॥ आम्हीं धरिले भेदाभेद। तुज नव्हे त्याचा छंद ॥ ४ ॥ न चले कांहीं तुझे त्यास। आम्हीं बळकाविले दोष ॥ ५ ॥ दिशा भरल्या माझ्या मनै। लपलासी त्याच्या भेणें ॥ ६ ॥ तुका म्हणे चित्त। करी तुझी माझी नीत ॥ ७ ॥

१६०० माझीं मेलीं बृहवरी। तूं कां जैसा तैसा हरी ॥ १ ॥ विठो कैसा वांचलासी। आतां सांग मजपार्शी ॥ २ ॥ तुज देखतांचि माझा। वाप गेला आज्ञा पणजा ॥ ३ ॥ आम्हां लागलेंसे पाठी। बालत्व तारुण्य काठी ॥ ४ ॥ तुज फावलें तें मागें। कोणी नसतां वादीलागें ॥ ५ ॥ तुका म्हणे तुझ्या अंगीं। मज देखतां लागलीं अवघी ॥ ६ ॥

१६०१ आम्हीं याची केली सांडी। कोठें तोंडीं लागावें ॥ १ ॥ आहं तैसा असो आतां। चितें चिता वाढते ॥ २ ॥ बोलिल्याचा मानी सीण। भिन्न भिन्न राहावें ॥ ३ ॥ तुका म्हणे आम्हांपार्शीं। धीरा ऐसी जतन ॥ ४ ॥

१६०२ थोंड्यासवें आदळितां फुटे डोकें। तो तों त्याच्या दुःखें धामेजेना ॥ १ ॥ इंगलासी सन्निधान अतित्याई। क्षेम देतां काई सुख वाटे ॥ २ ॥ सप्रेम कुरवाळी महाफणी व्याळ। आपुली तों दाळ सांडी केवीं ॥ ३ ॥ तुका म्हणे आम्हांसवें जो रुसला। त्याचा अवोला आकाशासी ॥ ४ ॥

१६०३ मजशीं पुरें न पडे वादें। सुख दोहींच्या संवादें ॥ १ ॥ तुंचि आगळा कारानें। शिर काय पायांविणें ॥ २ ॥ वाहों तुझा भार। दुःख साहोनि अपार ॥ ३ ॥ तुका म्हणे नाहीं भेद। देवा करूं नये वाद ॥ ४ ॥

१६०४ आम्ही पापी तूं पावन। हें तों पूर्वापर जाण ॥ १ ॥ नवें करूं नये जुनें। सांभाळावें ज्याचें तेणें ॥ २ ॥ मिरासीचा ठाव। राखा करुनि उपाव ॥ ३ ॥ वादें मारी हाका। देवा आइकवी तुका ॥ ४ ॥

१६०५ जैसीं तैसीं तरी । शरणागतें तुझीं हरी ॥ १ ॥ आतां न पाहिजे केलें । ब्रीद लटिकें आपुलें ॥ २ ॥ शुद्ध नाहीं चित्त । परी म्हणवितों भक्त ॥ ३ ॥ मज कोण पुसे रंका । नाम सांगे तुझें तुका ॥ ४ ॥

१६०६ समर्थाचें बाल केविलबाणें दिसे । तरी कोणा जन देवा ॥ १ ॥ अवगुणी जरी झालें तें वोंगळ । करावा सांभाळ लागे त्याचा ॥ २ ॥ तुका म्हणे तैसा मी एक पतित । परि मुद्रांकित झालों तुझा ॥ ३ ॥

१६०७ ऐस कोण पाप वळी । जें जवळी येऊं नेदी ॥ १ ॥ तुम्हां तंव होईल ठावें । नेदावें कां कळों हें ॥ २ ॥ कोण झाला अंतराय । कां ते पाय अंतरले ॥ ३ ॥ तुका म्हणे निमित्याचा । आला सुचा अनुभव ॥ ४ ॥

१६०८ घालुनियां कास । वळें आलों मागायास ॥ १ ॥ प्रेमें देई पाठवूनी । पांडुरंगा सेवाकृणी ॥ २ ॥ होई रे शहाणा । कळों नेदावें या जना ॥ ३ ॥ तुका म्हणे पायीं । जडलों मग उरलें काई ॥ ४ ॥

१६०९ आम्हीं घ्यावें तुझें नाम । तुम्ही आम्हां घ्यावें प्रेम ॥ १ ॥ ऐस निवडिलें मुळीं । संतीं वैंसांनि सकळीं ॥ २ ॥ माझी डोई पायां-वरी । तुम्हीं न धरावें दुरी ॥ ३ ॥ तुका म्हणे केला । खंड दोघांचा विडुला ॥ ४ ॥

१६१० अंधळ्याची काठी । हिरोनियां कडा लोटी ॥ १ ॥ हे कां देखण्या उचित । लाभ किंवा कांहीं हित ॥ २ ॥ साकर म्हणोनि माती । चालवूनि द्यावी हातीं ॥ ३ ॥ तुका म्हणे वाटे । देवा पसरावें सरांटे ॥ ४ ॥

१६११ माझ्या वडिलांची मिरासी देवा । तुझी चरण सेवा पांडुरंगा ॥ १ ॥ उपवास पारणें राखिला दारवंटा । केला भोगवटा

आम्हांलागीं ॥ २ ॥ वंशपरंपरा दासमी अंकित । तुका मोक-
लीतां लाज कोणा ॥ ३ ॥

१६१२ जरि मी नव्हतों पतित । तरि तूं पावन कैचा येथ ॥ १ ॥
म्हणोनि माझे नाम आर्थी । भग तूं पावन कृपानिधी ॥ २ ॥ लोहो
महिमान परिसा । नाही तरी दगड तैसा ॥ ३ ॥ तुका म्हणे याचक-
भावे । कलपतरु मान पावे ॥ ४ ॥

१६१३ जाणोनी अंतर । टाळिसील करकर ॥ १ ॥ तुज लागली
हे खोडी । पांडुरंगा बहु कुडी ॥ २ ॥ उठविसी दारी । धरणें एखा-
दियापरी ॥ ३ ॥ तुका म्हणे पाय । कैसे सोडीन तें पाहें ॥ ४ ॥

श्रीनिळोबामहाराज

१६१४ न कळती तुझिया मावा । दैत्यां देवां आणि मानवां ॥ १ ॥
कैसें तुझें रूप नाम । कोण कळ याति धर्म ॥ २ ॥ जागृत आहेसी
कीं निजलेला । उपवासीची कीं धाला ॥ ३ ॥ निळा म्हणे जित कीं
मेला । न वजसी कोणीही देखिला ॥ ४ ॥

१६१५ येतो जातो ना दिसे परी । नित्य व्यभिचारी चित्ताचा
॥ १ ॥ ऐसाचि याचा चोरटा खेळ । आहे चक्रचाळ मुळीचाची
॥ २ ॥ नेदी कळों न दावीच अंग । उमटोंचि माग कैसा तो ॥ ३ ॥
निळा म्हणे सायास करितां । होतात वृथा आमुचे ते ॥ ४ ॥

१६१६ एकपणाचा घेऊनि त्रास । नेदीच दुसऱ्यास आड
वेऊं ॥ १ ॥ ऐसा मुळीचाचि चोरटा हरि । चोरिचि वरी मन
याचें ॥ २ ॥ पंचामृतें पांचहि विषयें । चाटूनियां जाय वरा-
वरी ॥ ३ ॥ निळा म्हणे याचे शोधितांहि मार्ग । न लगेचि अनंग
हार्तीचि हा ॥ ४ ॥

१६१७ गोविलें इंद्रियां । पाय दिठी दावूनियां ॥ १ ॥ ऐसा लाघवी
नाटकी । चोर चैतन्य चेटकी ॥ २ ॥ गुणीं गुणांचा वोतला । रूपा-

कृती उभा ठेला ॥ ३ ॥ निळा म्हणे पुंडलीकें । आणिला भुलवावया लोके ॥ ४ ॥

१६१८ जिहीं अवलोकिला डोळां । हरिल्या त्यांच्या जीवन-कळा ॥ १ ॥ ऐसा अनादि हा बुडवणा । आहे ठावा विचक्षणा ॥ २ ॥ चित्त वित्त आपणा ऐसें । करुनि ठेवी निजध्यासें ॥ ३ ॥ निळा म्हणे पडिल्या गांठी । न सोडी नष्ट हा शेवटीं ॥ ४ ॥

१६१९ तुम्हां आम्हां नित्य भेटी । नाहीं तुटी कल्पांतीं ॥ १ ॥ प्रभा कोविं सांडी भानु । हुताशनु दिपनातें ॥ २ ॥ मृत्तिकेतें करुनि घट्ट । कैचा पट्ट तंतूविण ॥ ३ ॥ निळा म्हणे आम्हावीण । नाहींच देवपण तुम्हांसी ॥ ४ ॥

१६२० वेडें वांकुडें बोलिलें । निळा पाहिजे उपसाहिलें ॥ १ ॥ देवा तुम्ही रमाकांत । भक्त तुमचे चरणांकित ॥ २ ॥ सूर्य जेवीं नव्हे किरण । सागर लहरी तो समान ॥ ३ ॥ निळा म्हणे तूं व्यापक । भक्त एकदेशी क्षुलक ॥ ४ ॥

१६२१ आणिकांसी सांगे आशेचें बंधन । सदाचा बराडी असोनी आपण ॥ १ ॥ काय म्हणावें यावरि आतां । नष्टाचा परमनष्ट हाचि हा पाहतां ॥ २ ॥ भक्ताच्या हाताची पहातसे वास । कांहीं देतील म्हणउनी टोकताचि वैसे ॥ ३ ॥ जळ फळ पुष्प देतां कांहींचि न सोडी । देऊं जातांचि घाली हा तोंडीं ॥ ४ ॥ आशेचा बांधला देव हा कैसा । काय निवारील आमुची आशा ॥ ५ ॥ भक्त नेदिती तें उपवासी वैसे । काय खाईल जवळी कांहींचि या नसे ॥ ६ ॥ निळा म्हणे हा अनाथ बापुडा । जाणती संत परि न बोलती भीडा ॥ ७ ॥

१६२२ ऐकोनि संत हांसतील । तुम्हांसी येईल मग लाज ॥ १ ॥ कौल दिला राहे सुखें । न म्हणे मुखें दे ऐसें ॥ २ ॥ मागावें तें आम्हांचि जवळी । आहे नामावळी पढों सुखें ॥ ३ ॥ आणिखी तुमची ओ. अं...२१

नाहीं आशा । ठेवा कैशा मुक्तिहि त्या ॥ ४ ॥ निळा म्हणे आपुल्याचि
मुखें । असों हरिखें अखंडित ॥ ५ ॥

१६२३ तुम्ही देवा कृपावंत । आम्ही अनाथ दुर्बलें ॥ १ ॥ म्हणो-
नियां थोरपण तुम्हां । येतें पुरुषोत्तमा आमुचेनि ॥ २ ॥ समानपणें
असतों तरी । तुमची थोरी न दिसती ॥ ३ ॥ निळा म्हणे लोखंडें
जैसा । दिथला परिसा बडिवार ॥ ४ ॥

१६२४ हरूनियां घ्यावें चित्त । अवघांचि वित्त धन माझें ॥ १ ॥ हें
तों उचित तुम्हां । पुरुषोत्तमा विचारा ॥ २ ॥ दर्शनाचें हेंचि फळ ।
सोडावें निढळ करूनियां ॥ ३ ॥ निळा म्हणे होईल टीका । माजी या
लोका तुमचीच ॥ ४ ॥

१६२५ देवपण तुम्ही गमाविलें देवा । नाईकोनी धांवा येणें
कालें ॥ १ ॥ न करा धांवणें केल्या कंठस्फोट । क्रिया ऐसी नष्ट
धरियेली ॥ २ ॥ प्रेतापारीं हाकां देतां तें नाईकें । थोठावला ठाके
शोक नाना ॥ ३ ॥ निळा म्हणे नये करूं आतां आस । तुमची हें
चित्तास कळों आलें ॥ ४ ॥

१६२६ नसतां गुण स्वाभाविक । वस्तूचि तरि निरर्थक ॥ १ ॥
तेवीं देवा देवपण । नसतां अंगीं तो पाषाण ॥ २ ॥ विना परिमळें
कस्तुरी । मृत्तिकाचि तें निजनिर्धारीं ॥ ३ ॥ निळा म्हणे न मारी
जिवा । तरी तें विषचि नव्हे तेव्हां ॥ ४ ॥

१६२७ भक्तिपथें न चले कोणीं । वाट जाईल मोडोनी ॥ १ ॥ जरि
अनाथा धांवणें । न कराल तुम्ही थोरपणें ॥ २ ॥ आमचा जन्म
वांयां गेला । शब्द तुम्हासी लागला ॥ ३ ॥ निळा म्हणे नव्हे भली ।
पुढें वाट खोळंबली ॥ ४ ॥

१६२८ मृत्यूची अवस्था नेणेंचि अमृत । पीडाभाग्यवंत दरिद्राची
॥ १ ॥ तैसें तुम्ही नेणा आमुचे तळमळे । भोगितां सोहळे आपुलेचि
॥ २ ॥ सिंधु काय जाणे तहानेचि वाधा । पयोनिधि झुधा कैसी असे

॥ ३ ॥ निळा म्हणे रवी न देखे अंधारें । उष्मा सुधाकारें कवणें
काळीं ॥ ४ ॥

१६२९ येईल चित्तासी तें करा । तुम्ही आतां विश्वंभरा ॥ १ ॥
आमुचें वायां गेलें जिणें । नांदा तुम्ही देवपणें ॥ २ ॥ केली आम्ही
तोंडपिटी । फजिती व्हावया शेवटीं ॥ ३ ॥ निळा म्हणे निजाभिमान ।
तुम्हीं सांडिला इमान ॥ ४ ॥

१६३० लोभियाने धन केलें भूमिगत । दगडही थित घालुनी वरी
॥ १ ॥ तैसें तुम्हीं देवा केलें आपणासी । कळंक यशासी लावियेला
॥ २ ॥ बुडविलें राज्य रायें सुरापानें । नसतां सावधान राज्यकार्या
॥ ३ ॥ निळा म्हणे आळसें बुडविला संसार । न गमतां व्यवहार
साउकारें ॥ ४ ॥

१६३१ वायां संतांची ही बोली । वचनै त्यांचीं लाजविलीं ॥ १ ॥
लटिकाचि केला कीर्तिघोष । येथें तो अवघीच निरास ॥ २ ॥
माझाचि मज अनुभव झाला । नाहीं सावा धांवा केला ॥ ३ ॥ निळा
म्हणे पालट बुद्धि । दिसे तुमची कृपानिधी ॥ ४ ॥

१६३२ सांडियलें बाळा । कैसी निष्ठुर वेल्हाळा ॥ १ ॥ ऐसीं
बोलतील सकळें । नारी नर हांसती वालें ॥ २ ॥ माय नव्हे म्हणती
लांव । ऐसें उपहासिती सर्व ॥ ३ ॥ निळा म्हणे सर्व जनीं । ऐसी
होईल टेहणी ॥ ४ ॥

१६३३ बोलिलों तें क्षमा करा । विश्वंभरा अपराध ॥ १ ॥
सेवकांनीं कीजे सेवा । तुम्हीं तों देवा देवोचि ॥ २ ॥ चावळलों तें
सलगी केली । उपसाहिली पाहिजे ॥ ३ ॥ निळा म्हणे न कळे लीला ।
अकळ कळा तुमची ते ॥ ४ ॥

१६३४ असों चरणावरी तुमच्या ठेऊनियां मन । करूनियां
कीर्तन रूपीं तुमचिया दृष्टी ॥ १ ॥ होईल ते हो कैसी आमुची गती ।
नेणों योग युक्ती तप साधन दुसरें ॥ २ ॥ सांगितलें संतीं करा

नामाचा धोक । नलगे मग आणिक कृपा करील श्रीहरी ॥ ३ ॥ निळा
म्हणे विश्वासें त्या राहिलों ठायीं । ठेऊनियां पायीं जीव भाव सकळ
॥ ४ ॥

१६३५ आणिक तों युक्ति नाही माझ्या हातीं । आहे मूढमती
म्हणूनियां ॥ १ ॥ वारंवार तुम्हां करितों सुचना । नामें दयाघना
उच्चारुनी ॥ २ ॥ पतितपावन ऐसी त्रिदावळी । रुळते पायांतळीं
प्रतिज्ञेची ॥ ३ ॥ निळा म्हणे तिचा प्रताप दाखवा । माझा हा
निरसावा अहंभाव ॥ ४ ॥

१६३६ संतवचनें खरीं होती । वाढेल जर्गीं तुमची कीर्ति ॥ १ ॥
जरी माझें समाधान । कराल देउनी आलिंगन ॥ २ ॥ नाहीं तुम्हां
जाणें येणें । कांहीं कोटूनियां धांवणें ॥ ३ ॥ निळा म्हणे विश्वभरा ।
प्रकटा हृदयीं वास करा ॥ ४ ॥

१६३७ नामें आळवितां ओठीं । तुम्हां पोटीं भय वाटे ॥ १ ॥
नेणों कांहीं मागतील । किंकर येतील वैकुंठा ॥ २ ॥ काय वाटूं किती
देऊं । म्हणोनियां जिऊ निर्बुजला ॥ ३ ॥ ऐसें जाणोनी लपालेती ।
घेतलें चितीं भय वाटे ॥ ४ ॥ याचिलार्गीं उत्तर न द्या । कळलें
गोविंदा मनोगत ॥ ५ ॥ निळा म्हणे सुखी असा । न मार्गों सहसा
आण तुमची ॥ ६ ॥

श्रीनामदेवमहाराज

१६३८ आम्हांपासीं काय मागसी तूं देवा । नाहीं भक्तिभाव
भांडवल ॥ १ ॥ भांडवल गांठीं देखोनि साचार । सुदाम्याची फार
पाठ घेसी ॥ २ ॥ घेसी सोडूनियां पोहे मुठीभर । हिडसावल्या कर
नामा म्हणे ॥ ३ ॥

१६३९ अपराध कोटि हेचि माझी जोडी । पावनत्व प्रौढि नाम
तुझें ॥ १ ॥ द्रौपदी संकटीं वल्लें पुरविली । धांव त्वां घेतली गर्जे-
द्रासी ॥ २ ॥ उपमन्या लागीं आळी पुरविली । अढळपदीं दिधली

वस्ती ध्रुवा ॥ ३ ॥ नामा म्हणे करा करुणा केशवा । तूं माझा
विसांवा पांडुरंगा ॥ ४ ॥

१६४० वरें आम्हा कळो आलें देवपण । आतां गुज कोण राखे
तुझें ॥ १ ॥ मारिलें कां देवा मज आजिवरी । आतां बरोवरी तुज
मज ॥ २ ॥ जें आम्हीं बोलतों आहे तुझे आंगी । देईन प्रसंगे शिव्या
तुज ॥ ३ ॥ निलाजऱ्या तुज नाही यातिकुळ । चोरटा शिंदळ ठावा
जना ॥ ४ ॥ नामा म्हणे मज खवलिलें भांडा । आतां धीर तोंडा न
थरवे ॥ ५ ॥

१६४१ दास झाल्यावरी करिसी उदास । मनीं तें तुम्हांस आणीं
देवा ॥ १ ॥ सोशिले प्रवास जन्म जन्मांतर । करिसी अन्हेर
आम्हांलागीं ॥ २ ॥ भार खांद्यावरी घेउनी हिंडवी । होसी मज-
विशीं पाठमोरा ॥ ३ ॥ श्रुति सावकाश गाती इतिहास । काय
कासाविस होय तुम्हां ॥ ४ ॥ नामा म्हणे नको वाउगे उदीम । न
सोडीं मी नाम केल्या कांहीं ॥ ५ ॥


श्रीजनाबाई

१६४२ अरे विठ्या विठ्या । मूळ मायेच्या कारठ्या ॥ १ ॥ तुझी
रांड रंडकी झाली । जन्मसावित्री चुडा ल्याली ॥ २ ॥ तुझें गेलें
मडें । तुला पाहून काळ रडे ॥ ३ ॥ उभी राहुनी अंगणीं । शिव्या
देत दासी जनी ॥ ४ ॥

श्रीकान्होपात्रा

१६४३ पतितपावन म्हणविसी आधीं । तरी कां उपाधी भक्ता-
मार्गे ॥ १ ॥ तुझें म्हणवितां दुजें अगंसंग । उणेपणा सांग कोणा-
कडे ॥ २ ॥ सिंहाचें भातुकें जंबुक पै नेतां । थोराचिया माथां

लाज वाटे ॥ ३ ॥ म्हणे कान्होपात्रा देह समर्पणें । करावा जतन
ब्रिदासाठीं ॥ ४ ॥



श्रीविठ्ठलपर

श्रीतुकाराममहाराज

१६४४ माउलीसी सांगे कोण । प्रेमें वाढवीत तान्हया ॥ १ ॥
अंतरींचा कळवळा । करीतसे प्रतिपाळा ॥ २ ॥ मायबापाची उपमा ।
तुज देऊं मेघघ्यामा ॥ ३ ॥ तेही साजेना पाहतां । जीवलगा पंढरि-
नाथा ॥ ४ ॥ माय पाळी संसारीं । परलोकीं राहे दूरी ॥ ५ ॥ तैसा
नव्हेसी अनंता । काळावरी तुझी सत्ता ॥ ६ ॥ तुका म्हणे नारायणा ।
तुम्हां बहुत करुणा ॥ ७ ॥

१६४५ धर्म रक्षावया अवतार घेसी । आपुल्या पालिसी भक्त-
जना ॥ १ ॥ अंबकृष्णसाठीं जन्म सोसियेले । दुष्ट निर्दाळीले किती-
एक ॥ २ ॥ धन्य तुज कृपासिंधु म्हणतील । आपुला तूं बोल साच
करीं ॥ ३ ॥ तुका म्हणे तुज वर्णिती पुराणें । होय नारायण दया-
सिंधु ॥ ४ ॥

१६४६ साधावया भक्तिकाज । नाहीं लाज धरीत ॥ १ ॥ ऐशि-
यासी शरण जावें । शक्ती जीवें न वंची ॥ २ ॥ भीष्म पण केला खरा ।
धनुर्धरा रक्षिलें ॥ ३ ॥ तुका म्हणे साक्ष हातीं । तों म्यां चित्तीं धरि-
येला ॥ ४ ॥

श्रीनिळोबामहाराज

१६४७ भक्त-कृपाळू माउली । कटीं कर उभी ठेली ॥ १ ॥ मोहें पाहे
मुखाकडे । भेटावया वाडेंकोडें ॥ २ ॥ परम प्रीतीचा वोरस । सदा-

सर्वदा उल्हास ॥ ३ ॥ निळा म्हणें सुप्रसन्न । भक्तांलागीं हास्य-
वदन ॥ ४ ॥

१६४८ मुसावलें मुसैं । प्रेम भक्तांचे वोरसैं ॥ १ ॥ धरूनियां
विठ्ठलरूप । इटे ठाकले चिद्रूप ॥ २ ॥ सांवळें सुंदर । कसुनियां पीतां-
वर ॥ ३ ॥ निळा म्हणे पदकें गळा । वैजयंती सुमनमाळा ॥ ४ ॥

१६४९ ऐसा उदार देवादेवो । पंढरिरावो सुखसिंधु ॥ १ ॥
ज्याचें देणें न सरे कधीं । कल्पावधी पर्यंत ॥ २ ॥ देवां दैत्यां
शेषादिकां । सप्तहिलोकां मानवांसी ॥ ३ ॥ निळा म्हणे ठाया ठावो ।
जाणें भावो अंतरिंचा ॥ ४ ॥

१६५० गाउनियां आल्हर मुखें । निजीं निजवी त्या सुखें ॥ १ ॥
आवडि ते नीच नवी । वस्त्रें अलंकार लेववी ॥ २ ॥ माझे दिठावेळ
ज्ञणे । उतरी वरुनी निंबलोणे ॥ ३ ॥ निळा म्हणे आई । परम कृपाळू
विठाई ॥ ४ ॥

१६५१ पेशी विठाई माउली । अनाथां कृपेची साउली ॥ १ ॥
उभी असे निरंतर । ठेऊनियां कटीं कर ॥ २ ॥ देउनी प्रेमाचें भातुकें ।
दासां अवलोकी कौतुकें ॥ ३ ॥ निळा म्हणे महिमा इचा । वर्णितां
कुंठित वेदवाचा ॥ ४ ॥

श्रीनामदेवमहाराज

१६५२ विठ्ठलासी पाहें विठ्ठलासी ध्यायें । विठ्ठलासी गायें सर्व-
काल ॥ १ ॥ विठ्ठल हा वृत्ति विठ्ठल जपणें । चित्त चित्त मनें सर्व-
काल ॥ २ ॥ सबाह्य विठ्ठल दाटे घनवट । दशादिशा अफाट विठ्ठ-
लचि ॥ ३ ॥ नामा म्हणे तुम्ही विठ्ठल होऊन । अभंग भजन करी-
तसां ॥ ४ ॥

१६५३ तुजें तुज सांकडें पडलें थोर कोडें । तें करी माजीवडे
ब्रह्मार्पण ॥ १ ॥ ब्रह्म हरी ध्याई मन ठेवीं ठायीं । विठ्ठलाच्या पायीं
दिननिशीं ॥ २ ॥ अनुभव राहणी विठ्ठल निशाणी । घडेल पर्वणी

नित्यकाल ॥ ३ ॥ नामा म्हणे सुघड मन करीं वाड । इंद्रियांची चाड धरूं नको ॥ ४ ॥

१६५४ पांडुरंगें प्राप्त होईल सकळ । चरणकमळ ध्यारे मनीं ॥ १ ॥ मनीं मानसिक न करावा कधीं । नाम ध्यारे आधीं केशवाचें ॥ २ ॥ केशवाचें नाम पावन पवित्र । महाभाष्यसूत्र हेंचि सांगे ॥ ३ ॥ नामा म्हणे तुम्हा करावें कीर्तन । पंढरीचें ध्यान चुकौ नका ॥ ४ ॥

१६५५ मायेचा कळवळा मायाचि जाणे । तैसें मी तान्हें माडलिये ॥ १ ॥ विठ्ठल श्रीरंग डोळस प्रसन्न । नित्य अमृतघन वोळला सदा ॥ २ ॥ जननीजनक तूंचि वो मुकुंदा । नाम हें गोविंद शुद्धरसु ॥ ३ ॥ येई वो केशवे नित्य नामरूपें । मी तुज आलापें आळवीत ॥ ४ ॥ माधवा श्रीधरा वेगीं येई त्वरें । मज वो नावरे प्रेमवेधु ॥ ५ ॥ नामा म्हणे तूं जीवन आमुचे । नित्य केशवाचें प्रेम मज ॥ ६ ॥

१६५६ केशवासी पाहे केशवासी ध्याये । केशवासी गायें सर्वकाल ॥ १ ॥ केशव हाचि वृत्तीसह मन । केशवासी ध्यान सर्वकाल ॥ २ ॥ सबाह्य अंतरीं सांडीना कोणासी । जाणों अंतरासी साक्षभूत ॥ ३ ॥ नामा म्हणे तूं केशव होऊनी । पंढरी पाटणीं नांदवापा ॥ ४ ॥

१६५७ विठोवाचे पाय जन्मोनी जोडावे । संवंधी तोडावे कामक्रोध ॥ १ ॥ ऐक्य सुख ध्यावें एकविध भावें । प्रेम न संडावें आवडीचें ॥ २ ॥ अनंत जन्मा यावें ऐसें भाग्य व्हावें । एकवेळां जावें पंढरीसी ॥ ३ ॥ वृत्तिसहित मन पायींच ठेवावें । अद्वैत भोगावें प्रेमसुख ॥ ४ ॥ देहीं देहभाव प्रकृति दंडावे । सांडणें सांडावें ओवाळूनी ॥ ५ ॥ नामा म्हणे ऐसें घेतलें माझ्या जीवें । विठोवा पुरवावें आर्तमाझे ॥ ६ ॥

१६५८ भक्तीची अपेक्षा धरोनी अंतरीं । राहे भीमातीरीं पंढरीये
॥ १ ॥ अठ्ठावीस युगें गेलीं विचारितां । निगम सर्वथा नव्हे देखा
॥ २ ॥ कटीं कर उभा शिणलें शरीर । धरोनियां निर्धार भक्ति-
भावो ॥ ३ ॥ नामा म्हणे आतां नको लटपट । आमुचे वोभाट नको
पाहूं ॥ ४ ॥

१६५९ विठ्ठल आवडी प्रेमभावो । विठ्ठलनामाचा रे टाहो ।
तुटला हा संदेहो । भव मूलव्याधीचा ॥ १ ॥ म्हणा नरहरी उच्चार ।
कृष्ण हरी श्रीधर । हेंचि नाम आम्हां सार । संसार तरावया ॥ २ ॥
एकतस्व त्रिभुवनीं । हेंचि आम्हां हरीपर्वणी । जे गाइजे पुराणीं ।
वेदशास्त्रांसहित ॥ ३ ॥ नेवों नामाविण कांहीं । विठ्ठल कृष्ण लव-
लाहीं । नामा म्हणे तरलों पाहीं । विठ्ठल विठ्ठल म्हणतांचि ॥ ४ ॥

१६६० विठ्ठल आमुचें सुखाचें जीवन । विठ्ठल स्मरण प्रेमपान्हा
॥ १ ॥ विठ्ठलचि ध्यावों विठ्ठलचि गावों । विठ्ठलचि पाहों सर्वाभूतीं
॥ २ ॥ विठ्ठलापरेंत न दिसे सर्वथा । कल्प येतां जातां गर्भवास
॥ ३ ॥ नामा म्हणे चित्तीं आहे सुखरूप । संकल्पविकल्प
मावळती ॥ ४ ॥

१६६१ निर्गुणीचें वैभव आलें भक्तिमिषें । तें हें विठ्ठलवेषें
अवतरलें ॥ १ ॥ वरविद्या वरवें पाहतां नित्य नवें । हृदयीं ध्यातां
निवे त्रिविधताप ॥ २ ॥ चोविसावेगळें सहस्रां आगळें । निर्गुणा
निराळें शुद्धबुद्ध ॥ ३ ॥ वेदां मौन पडे श्रुतीसी कानडें । वर्णितां
कुवाडें पुराणासी ॥ ४ ॥ भावाचें आलूक भुललें भक्तिसुखें । दिधलें
पुंडलिकें साधूनियां ॥ ५ ॥ नामा म्हणे आम्हां अनाथां लागुनी ।
निडारले नयनीं वाट पाहे ॥ ६ ॥

१६६२ ज्ञानियांचें ज्ञेय ध्यानियांचें ध्येय । पुंडलिकाचे प्रिय
सुखवस्तु ॥ १ ॥ तें हें समचरण उभें विटेवरी । पहा भीमातीरीं
विठ्ठलरूप ॥ २ ॥ जें तपस्वीयांचें तप जें जपकांचें जाप्य । योगी-

यांचें गौप्य परमधाम ॥ ३ ॥ जें तेजकांचें तेज जे गुरुमंत्राचे
गुज । जें धूजकांचे धूज्य कुलदैवत ॥ ४ ॥ जें जीवनातें जीववितें
पवनानें निववितें । जें भक्ताचें उगवतें मायाजाळ ॥ ५ ॥ नामा म्हणे
तें सुखचि आयतें । जोडलें पुंडलिकातें भाग्ययोगें ॥ ६ ॥

१६६३ वेडावली वाचा वदाची बोलतां । देवां पाहूं जातां अनि-
र्वाच्य ॥ १ ॥ अनिर्वाच्य वाचा बोलावया गेली । जिह्वा हे चिरली
भूधराची ॥ २ ॥ भूधराची जिह्वा झालीसे कुंठित । नामा म्हणे
अंत नलगे त्याचा ॥ ३ ॥

१६६४ हवा हवा म्हणताती श्रुती । परि त्या नेणती भुललीया
॥ १ ॥ तुझिया रूपा नेणती अगा कमळापती । बाळक म्हणती
गौळियाचें ॥ २ ॥ विष्णुदास नामयानें दावियेल्या खुणा । पंढरीचा
राणा श्रीविठ्ठल ॥ ३ ॥

१६६५ जेथें नाहीं कांहीं नाम रूप गुण । बोलती निर्गुण तया-
लागीं ॥ १ ॥ तोचि गोकुळांत होउनी गोवळ । म्हणावितो बाळ
यशोदेचा ॥ २ ॥ चिन्मय चिद्रूप अक्षय अपार । परेष्टानि पर ह्मणती
ज्यातें ॥ ३ ॥ सर्वा भूतांचें फुटकिये खोलें । भरलें न गळे आत्मपणें
॥ ४ ॥ आनंदी आनंद मातला अपार । वेदालाही पार नाहीं
ज्याचा ॥ ५ ॥ नामा म्हणे सर्व रूपें जें रूपस । गोकुळीं विलास
मांडियेला ॥ ६ ॥

१६६६ पुष्पासी परिमळु दूध घृत मेलु । उंस तो रसालु बीज
नाहीं ॥ १ ॥ तैसें परब्रह्म आहे तें निर्वाण । वर्णितां पुराण न पडे
ठार्यीं ॥ २ ॥ दीपाचीही दीप्ति दर्पणाची कांति । तैसी ब्रह्ममति
कवण जाणे ॥ ३ ॥ नामा म्हणे जैसें सर्वांघटीं आकाश । केशव
परमहंस तैसा जाणे ॥ ४ ॥

१६६७ निर्गुण सर्गुण नाहीं ज्या आकार । होउनी साकार तोचि
ठेला ॥ १ ॥ जळीं जळगार दिसे जैशापरी । तैसा निराकारी

साकार हा ॥ ३ ॥ सुवर्ण कीं धन धन कीं सुवर्ण । निर्गुणीं सगुण
ययापरी ॥ ३ ॥ ऐसा पूर्णपणें सहजीं सहज । सखा केशिराज
प्रगटला ॥ ४ ॥ पांडुरंगीं अंगें सर्व झालें जग । निववी सर्वांग नामा
म्हणे ॥ ५ ॥

१६६८ आपणचि कर्ता आपणचि मित्र । आपण सर्वत्र हरी
झाला ॥ १ ॥ साधन साधितां हरी दिसे पूर्ण । प्रपंच हैं भान न
देखें डोळां ॥ २ ॥ किमर्थ हैं टवाळ मायामोहजाळ । वायांच
पाल्हाळ कोरडे करा ॥ ३ ॥ नामा म्हणे सखोल विठ्ठल पूर्ण बोल ।
उच्चारितां मोल नलगे कांहीं ॥ ४ ॥

१६६९ एक तत्त्व एकाकार सर्व देशीं । एक तो नेमसीं सकळ
जनीं ॥ १ ॥ ऐसें ब्रह्म पहा आहे सर्व एक । नलगे विवेक करणें
कांहीं ॥ २ ॥ मिथ्या हैं डंबर माया मथितार्थ । हरी हाचि स्वार्थ
वेगीं करीं ॥ ३ ॥ नामा म्हणे समर्थ बोलिला तो वेद । नाहीं भेदाभेद
ब्रह्मपणीं ॥ ४ ॥

१६७० ज्ञान सत्य मुक्त शुद्ध बुद्ध युक्त । कारण रहित निरं-
जन ॥ १ ॥ तें आम्हीं देखिलें चर्मचक्षु दृष्टी । उभा वाळवंटीं पंढ-
रीये ॥ २ ॥ वेदां अगोचर तथा सहस्रमुखा । तें झालें पुंडलीका
लोभापर ॥ ३ ॥ परतल्या श्रुति म्हणती नेति नेति । आम्हां गातां
गतीं सांपडलें ॥ ४ ॥ स्वरूपाचा निर्धार बोलती पुराणें । शिणलीं
दरुशनें विवादती ॥ ५ ॥ नामा म्हणे यांसी भावचि कारण । पावा-
वया चरण केशवाचे ॥ ६ ॥

१६७१ देख देख देख पैल पैल । पैल उभा असे विटेवरी ॥ १ ॥
खोले बुंधीचा आकार झळके पीतांबर । सौभाग्यसुंदर विठ्ठल-
देव ॥ २ ॥ दान दीक्षा गुरू नामया दातार । धरावया नागरू
केशिराज ॥ ३ ॥

१६७२ निर्गुण सगुण नव्हे तें समान । तैसें तेंही जाण योगा-
भ्यासीं ॥ १ ॥ प्रल्हादासी हरी शंख चक्र गदा । सगुण गोविंदा
शोभतसे ॥ २ ॥ अर्जुनासी देव उभा पाचारासी । सखा उद्धवासी
साक्ष दावी ॥ ३ ॥ नामा म्हणे माझा केशिराज भोळा । दाविसी
गोपाळा वाळलीला ॥ ४ ॥

१६७३ अमरांचें ठेवणें विश्वाचें जीवन । सौभाग्य लावण्य रखु-
माईचें ॥ १ ॥ धन्य गौळियां जिणें कृष्ण बाळपण । यशोदानंदन
क्रीडा करी ॥ २ ॥ अंगें स्थूलपणें ब्रह्म खेळा येणें । लीला सामावणें
रोमरंघ्रीं ॥ ३ ॥ विष्णुदास नामा दैवांचि लाहणें । ज्या घरीं खेळणें
परब्रह्म ॥ ४ ॥

१६७४ डोलत डोलत टकमक चाले । गोजिरीं पाउलें टाकू-
नियां ॥ १ ॥ पायीं रुणझुण वाजताती वाळे । गोपी पाहतां डोळे मन
निवे ॥ २ ॥ सांवळें सगुण मानस मोहन । गोपी रंजवण नामा
म्हणे ॥ ३ ॥

१६७५ यमुने पावळीं देखियेली मूर्ती । तळपती दीप्ति तेजो-
मय ॥ १ ॥ सांवळें सुंदर ओंकार वर्तुळ । मध्ये घननीळ पाचारितो
॥ २ ॥ सुरंग ओतिली प्रेमतनु छाया । तेणें तुझी माया काय वाणूं
॥ ३ ॥ नामा म्हणे विठो चातुर्य करुणा । गुणागुणीं किरणा प्रभा
भासे ॥ ४ ॥

१६७६ प्रथम अवतारीं देव मच्छ आले सागरीं । वधोनी शंखा-
सुर वैरी आणिले वेद ॥ १ ॥ कूर्म अवतारीं सांवरिली सृष्टी । वराह-
द्विज नेहटो धरणीधरू ॥ २ ॥ प्रल्हाद कैवारा स्तंभाभीतरी । वळी
बंधन हरी प्रगट झाला ॥ ३ ॥ रेणुकानंदन द्विजकुळपाळण ।
त्रिविक्रम भजन रघुनाथ ॥ ४ ॥ गोकुळीं अवतारु सोळा सहस्र वरु ।
आपण योगेश्वरु बौध्दरूपी ॥ ५ ॥ कल्की अवतारु वदतसे वरु ।
नामया दातारु केशिराज ॥ ६ ॥

१६७७ कमलगर्भा मनीं थोर चिंता करी । पद्म ठसेवरी उमट-
ताती ॥ १ ॥ नीलोत्पल जैसे चरण वानूं कैसे । सकुमार राजस
विठ्ठलाचे ॥ २ ॥ लावण्यसागरू रूप पाहों ठेली । दृष्टि पै खुंटली
रुक्मिणीची ॥ ३ ॥ नामा म्हणे विठोचे चरण सुकुमार । तेथे वाहे
धार गंगादेवी ॥ ४ ॥

१६७८ मत्स्य कच्छ क्रोड मृग ते खुजट । जेथूनि प्रगट झालीं
रूपें ॥ १ ॥ तेंचि ब्रह्म उभें भिवरेच्या तीरीं । हात कटावरी ठेऊ-
नियां ॥ २ ॥ मातृघाती हिंडे वर्नी जो रडत । चोर जार घात करी
दुष्ट ॥ ३ ॥ दिगंबर अश्वारूढ खड्गधारी । पृथ्वीचा जो करी ग्रास
एक ॥ ४ ॥ नामा म्हणे मुंगी आदि ब्रह्मवरी । नाना अवतारीं एक-
लाची ॥ ५ ॥

१६७९ परब्रह्ममूर्ति सांवळें सगुण । पंढरी निधान वालुवटीं
॥ १ ॥ आनंद अमृत वोळला दरुशन । तुटेल बंधन हेळामात्रें ॥ २ ॥
नामा म्हणे नको नामीं सदा मन । उभा नारायण भेटी पुरे ॥ ३ ॥

१६८० कस्तूरी कुंकुम रेखे लाल टिळा । केशराची उटी सर्वा-
गासी ॥ १ ॥ पाहिला पाहिला माझा पांडुरंग । जीवीं जिवलग डोळे-
भरी ॥ २ ॥ हार शोभे गळां मंजुरीचा तुरा । कर्ण रत्न फळा झळा-
ळित ॥ ३ ॥ विटेवरी नीट गोमटीं पाउलें । त्यांवरी ठेविलें मस्तक
म्यां ॥ ४ ॥ नामयाची धणी भुकेली ते घाली । आनंद दिवाळी आजि
झाली ॥ ५ ॥

१६८१ शांति भीमातीरीं भाक्ते पंढरपुरीं । प्रेम विटेवरी देखियेलें
॥ १ ॥ देखिला गे माय देखिला गे माय । देखिला गे माय पंढरीये
॥ २ ॥ नामरूपातीत नित्य सदोदित । जेथे विरे चित्त योगियांचें
॥ ३ ॥ दुरी ना जवळी त्रिपुटीवेगळा । केशव भेटला नामा म्हणे ॥ ४ ॥

१६८२ केशवाच्या नामीं लागलेंसैं ध्यान । देखिल्या नयन तदा-
कार ॥ १ ॥ जया तया म्हणे माझा चक्रपाणी । जाय लोटांगणीं सर्व-

भावे ॥ २ ॥ प्रेम बोथरत नामाचेनि छंदें । हृदय प्रेमानंदें वोसंडत ॥ ३ ॥ धांवुनि येऊनि चरणांजवळी । वंदी पायधुळी सर्वभावे ॥ ४ ॥ घनःश्याम मूर्ति सुंदर सांवळी । ध्यान हृदयकमळीं नित्य राहे ॥ ५ ॥ भाग्यवंत नामा भक्तां शिरोमणी । अखंड उन्मनी भोगितसे ॥ ६ ॥

१६८३ जीव विठ्ठल आत्मा विठ्ठल । परमात्मा विठ्ठल विठ्ठल ॥ १ ॥ जनक विठ्ठल जननी विठ्ठल । सोयरा विठ्ठल सांगाती ॥ २ ॥ अहिक्य विठ्ठल परत्र विठ्ठल । निरंतर विठ्ठल तारिता ॥ ३ ॥ नाम विठ्ठल रूप विठ्ठल । पतीतपावन विठ्ठल विठ्ठल नामा ॥ ४ ॥

१६८४ मातापिता बंधुभगिनी इष्टमित्र विठ्ठला तूं रे ॥ धृ ॥ बापा यावें भेटावें विसांवा माझा गा तूं । माझा कुळाचार माहेर रे जिव्हार विठ्ठला तूं ॥ १ ॥ माझे विद्याधन आयुष्य आरोग्यता विठ्ठला तूं गा । माझे तप व्रत तीर्थ दान पुण्य विठोबा तूं गा ॥ २ ॥ माझा गुरुमंत्र दैवत आगमनिगम विठ्ठला तूं गा । भूपति सुरपति ब्रह्ममूर्ति विठोबा तूं गा ॥ ३ ॥ माझा आचार विचार सत्यवाद धीर धर्म विठोबा तूं गा । यशकीर्ति निवृत्ति आतां माझी तृप्ति विठोबा तूं गा ॥ ४ ॥ माझे यमनियम प्राणायाम प्रत्याहार विठोबा तूं गा । नामा म्हणे विठोबा केशव परमात्मा माझा तूं गा ॥ ५ ॥

१६८५ वरवैपणें बरवा बाप मदनाचा । तो स्वामी आमुचा पंढरीराव ॥ १ ॥ उदारपणें उदार दाता त्रैलोक्याचा । तो स्वामी आमुचा पंढरीराव ॥ २ ॥ झुंजार आणि शूर अरि त्या दैत्यांचा । तो स्वामी आमुचा पंढरीराव ॥ ३ ॥ चतुरपणें चतुर बाप ब्रह्मयाचा । तो स्वामी आमुचा पंढरीराव ॥ ४ ॥ पवित्रपणें पवित्र उद्धार तीर्थांचा । तो स्वामी आमुचा पंढरीराव ॥ ५ ॥ नामा म्हणे आधार सकळां जीवांचा । तो स्वामी आमुचा पंढरीराव ॥ ६ ॥

१६८६ दीनांची माउली । आजि म्यां देखिली ॥ १ ॥ कटीं टेउ-

नियां कर । उभी राहे विटेवर ॥ २ ॥ मुगुट रत्नांचा साजिरा । वरी मोतियांचा तुरा ॥ ३ ॥ रूप लावण्य गोजिरें । हृदयीं पदक साजिरें ॥ ४ ॥ कांसे पिंवळा पीतांबर । चरणीं ब्रीदाचा तोडर ॥ ५ ॥ भक्तां कृपेची साउली । नामा वंदी पायधुळी ॥ ६ ॥

१६८७ आषाढी कार्तिकी हेचि आम्हां सुगी । शोभा पांडुरंगी घनवटे ॥ १ ॥ संतांचीं दर्शन हेचि पीक जाण । देतां आलिंगन देह निवे ॥ २ ॥ देह निवे किती नवल सांगावें । जीवासी दुणावे ब्रह्मानंद ॥ ३ ॥ नामा म्हणे यासी मूळ पांडुरंग । त्याचेनि अव्यंग सुख आम्हां ॥ ४ ॥

१६८८ आवडे जें जीवा तें पंढरीये उभें । पुंडलीकें लोभें राहविलें ॥ १ ॥ जोडूनि पाउलें ठेवियलीं विटे । करद्वय गोमटे कटावरी ॥ २ ॥ कान मुख डोळे न म्हणती पुरे । सेवितां न पुरे धणी मना ॥ ३ ॥ गोड लागे पोट न भरे न धाय । भुकेलीच राहे भूक सदा ॥ ४ ॥ नामा म्हणे संतसंगती विश्वास । घेऊं अनुभवास फार फार ॥ ५ ॥

१६८९ भजूं एका विठोवास । आणिक न करूं अभ्यास ॥ १ ॥ येथें साधन आहे एक । पाहों विठोवाचें मुख ॥ २ ॥ वर्ण हरीचे पवाडे । काळ लावूं देशघडे ॥ ३ ॥ नामा विष्णुदास म्हणे । ऐसं करूं हरिकीर्तन ॥ ४ ॥

१६९० विठ्ठल कानडें बोलूं जाणे । त्याची भाषा पुंडलीक नेणें ॥ १ ॥ युगें अठावीस झालीं । दोघां नाही बोलावोली ॥ २ ॥ कर ठेउनी कटावरी । उभा भिवरेच्या तीरीं ॥ ३ ॥ नामा म्हणे स्वामी माझा । उभा भक्तांचिया काजा ॥ ४ ॥

१६९१ ध्यान धारणा नलगे टाळी । विठो पहावा उघडे डोळीं ॥ १ ॥ विठो समाधीचें सुख । पाहतां हरे तहानभूक ॥ २ ॥ नामा म्हणे न करीं कांहीं । चित्त रंगलें हरीचे पायीं ॥ ३ ॥

१६९२ येतियां पुसे जातियां धाडी निरोप । पंढरपुरीं आहे
माझा मायबाप ॥ १ ॥ येई विठाबाई आई माउलिये । निढळावरी
कर ठेउनी पालवीये ॥ २ ॥ पिंवल्ला पीतांबर गगनीं झळकला ।
गरुडावरी वैसेनी माझा कैवारी आला ॥ ३ ॥ डोळ्यांतील वाहुली
माझी विठाई झाली । घनानंद मूर्ति माझ्या ध्यानासी आली ॥ ४ ॥
विठोवाचें राज्य आम्हां नित्य दिवाळी । विष्णुदास नामा जीवेंभायें
आवाळी ॥ ५ ॥

१६९३ अवघें तीर्थ तीर्थरूप । परी तें विठ्ठल चरणींचें स्वरूप ।
विठ्ठल देखिलिया निष्पाप । जीवजंतु होताती ॥ १ ॥ एवढें क्षेत्र
पांडुरंग । सर्वा तीर्थांमाजीं अभंग । थरिलिया संतसंग । महादोष
हरताती ॥ २ ॥ हरीकीर्तन करीं वेगीं । हेंचि उद्धरील जगालागीं ।
जे जे सरले पांडुरंगीं । ते ते गेले वैकुंठीं ॥ ३ ॥ नामा जपे सदा
काळीं । रामकृष्ण नामावळी । विठ्ठल विठ्ठल हृदयकमळीं । जपतसे
सर्वदां ॥ ४ ॥

१६९४ अनंत म्हणती माझीया स्वामीतें । अनंत गुण त्यातें
म्हणोनियां ॥ १ ॥ पतित पावन म्हणती माझिया स्वामीतें । उद्धरी
पतितातें म्हणोनियां ॥ २ ॥ विश्वंभर म्हणती माझिया स्वामीतें ।
पोशितो विश्वातें म्हणोनियां ॥ ३ ॥ जगजीवन म्हणती माझिया
स्वामीतें । जीवन जगातें म्हणोनियां ॥ ४ ॥ हृषीकेशी म्हणती
माझिया स्वामीतें । चाळी इंद्रियातें म्हणोनियां ॥ ५ ॥ नामा म्हणे
केशव म्हणती स्वामीतें । नासितो क्लेशातें म्हणोनियां ॥ ६ ॥

श्रीविठ्ठलस्तुती

१६९५ वेदां न कळे पार श्रुतीसी अगोचर । उपनिषदां सार न कळेचि ॥ १ ॥ तो हरी गोकुळीं वसुदेवकुळीं । यशोदेजवळीं वाळ-
कृष्ण ॥ २ ॥ ब्रह्मादिक वंदिती शिवादिक ध्याती । शास्त्रांसी तो गती नेणवेचि ॥ ३ ॥ योग्यांचें चिंतन मुनींचें अंजन । शेषादिकां ध्यान सदां ज्याचें ॥ ४ ॥ पुराणें भागलीं आचारें श्रमलीं । बोलत राहिलीं साधुवृंदें ॥ ५ ॥ नामा म्हणे तो हा विठ्ठल पंढरी । नाममात्रें तारी सकळांसी ॥ ६ ॥

१६९६ सहस्र तोंडाचा तोही भागियेला । अंत नाही ज्याला गुणालागीं ॥ १ ॥ तेथें मी पामर काय बोलूं वाणी । तुझी कीर्ति जनीं काय कैसी ॥ २ ॥ यथामति कांहीं बोलिल्यां बोल । तोचि हा विठ्ठल नामा म्हणे ॥ ३ ॥

१६९७ नामाचा गजर गर्जे भूमातीर । महिमा साजे थोर तुज एका ॥ १ ॥ सिद्धि सिद्धि दासी अंगण झाडिती । उच्छिष्टें काढिती मुक्ती चारी ॥ २ ॥ चारी वेद भाट होउनी गर्जती । सनकादिक गाती कीर्ति तुझी ॥ ३ ॥ सुरवरांचे भार अंगणीं लोळती । चरण-
रज क्षिति शिव वंदी ॥ ४ ॥ नामा म्हणे देव ऐसा हो कृपालु । करी तो सांमालू अनाथांचा ॥ ५ ॥

१६९८ अगणित गुण वर्णित पुराणें । पंढरीचे राणे ख्याती जर्गी ॥ १ ॥ अलक्ष भेटी लक्षिताची नाही । पुंडलीकें कांहीं तप केलें ॥ २ ॥ युगें गेलीं अष्टावीस ते अजुनी । उभा चक्रपाणीं राहिल, सी ॥ ३ ॥ वेद म्हणती नेती पुराणें तें किती । भांबावल्या मती नामा म्हणे ॥ ४ ॥

१६९९ फेडूनि पीतांबर उभा दिगंबर । कटीं ठेउनी कर वाळ-
वंटी ॥ १ ॥ मोतियांचे हार सांडूनि रत्नकीळा । तुळशीच्या माळा गळां घाली ॥ २ ॥ पर्यंक शयन शेषाचें आसन । सांडूनि निधान उभें

विटे ॥ ३ ॥ सांडूनियां भक्त सनकादिकीं प्रेमा । कलियुगीं नामा आवडला ॥ ४ ॥

१७०० पुंडलीकाचें भेटी आणि भिवरेचे तटी । परब्रह्म उभें वाळुवंटीं माये ॥ १ ॥ उभा विटेवरी कर ठेउनी कटावरी । उभा भीमातीरीं जगजेठी गे माये ॥ २ ॥ विठ्ठल कान्हा चरणीं वांकी तोडर । कांसि पीतांबर पदकलीला मनोहर गे माये ॥ ३ ॥ कान्हा विठ्ठल कान्हा प्रसन्नवदन थोरा । जो आर्थी करुणाकरा हरि नाम-या दातारा ॥ ४ ॥

१७०१ देहुडाचरणु वाजवितो वेणु । गोपिकारमणु स्वामी माझा ॥ १ ॥ देखिला गे माये यमुनेच्या तीरीं । हात खांद्यावरी राधिकेच्या ॥ २ ॥ गुंजावर्ण डोळे माथा बावरझोटी । मथूरापिच्छ वेठी शोभतसे ॥ ३ ॥ सगुण मेघश्याम लावण्यसुंदर । नामया दातार केशवराज ॥ ४ ॥

१७०२ हरि भोळा हरि भोळा । आम्हीं डोळां पाहिला ॥ १ ॥ हरि श्रेष्ठ हरि श्रेष्ठ । आम्हां कष्ट नाहीं ते ॥ २ ॥ हरि उदार हरि उदार । आम्हां धीर होइना ॥ ३ ॥ नामा म्हणे हरी दाता । आम्हां दासां रक्षितो ॥ ४ ॥

१७०३ अनंता श्रीधरा गोविंदा केशवा । मुकुंदा माधवा नारायणा ॥ १ ॥ देवकीतनया गोपिकारमणा । भक्तउद्धरणा त्रिविक्रमा ॥ २ ॥ मकर कुंडलें श्रवणीं शोभती । एकावळी दीप्ति तेजें भारी ॥ ३ ॥ नामा म्हणे तुझा नकळेचि पार । भजा निरंतर सर्वकाल ॥ ४ ॥

१७०४ उभा विटेवरी भक्तांचा कैवारी । भेटावया उभारी दोन्ही बाह्या ॥ १ ॥ गुणदोष त्याचे न पाहेचि डोळां । भेटे वेळोवेळां केशिराज ॥ २ ॥ ऐसा दयावंत घेतो समाचार । लहान आणि थोरु सांभाळितो ॥ ३ ॥ सर्वांलागीं देतो समान दर्शन । उभा तो आपण

समपायीं ॥ ४ ॥ नामा म्हणे तया भक्तांची आवडी । भेटावया कडाडी
उभा ठेला ॥ ५ ॥

१७०५ तुझिया सत्तेने वेदांसी बोलणें । सूर्यासी चालणें तुझिया
सत्ते ॥ १ ॥ ऐसा तूं समर्थ ब्रह्मांडाचा धनी । वर्म हें जाणोनी शरण
आलों ॥ २ ॥ मेघांनीं वर्षावें पर्वती वैसेवें । वायूनें विचरावें सत्ते
तुझे ॥ ३ ॥ नामा म्हणे कांहीं न हाले साचार । प्रभु तूं निर्धार
पांडुरंगा ॥ ४ ॥

१७०६ अच्युता अनंता श्रीधरा माधवा । देवा आदिदेवा पांडु-
रंगा ॥ १ ॥ कृष्णा विष्णु हरी गोविंदा वामना । तूंच नारायणा
नामधारी ॥ २ ॥ मुकुंदा मुरारी प्रद्युम्ना केशवा । नाम सदाशिवा
शांतरूपा ॥ ३ ॥ रूपातीत हरी दाखवी सगुण । निरंतर ध्यान करी
नामा ॥ ४ ॥

१७०८ अनंत हे कळा अनंत हे लीळा । अनंत जयाला वेद
गाती ॥ १ ॥ तोचि पांडुरंग पंढरीचा राजा । धणी झाला वोजा भाव-
वळें ॥ २ ॥ अनंत जयाच्या सेवा वोजावणी । नामरूप गुणी नामा-
तीत ॥ ३ ॥ नामा म्हणे अंत असेना जो कांहीं । सांपडतो पाहीं
पंढरीये ॥ ४ ॥

१७०९ देव दाखवी असा नाहीं गुरु । जेथें जाय तेथें दगड
शंदुरु ॥ १ ॥ देव दगडाचा वोलेल केंचा । कोणे काळीं त्यास फुटेल
वाचा ॥ २ ॥ देव देव करितां शिणलें माझें मन । जेथें जाय तेथें
पूजा पाषाण ॥ ३ ॥ नामा तोचि देव हृदयीं पाहे । नामा केशवाचे न
सोडी पाये ॥ ४ ॥

१७१० नेणती साही शाखें तुज केशिराजा । स्वरूपें कुवजा काय
होती ॥ १ ॥ न मागें मी तैसा न मागें मी तैसा । न मागें मी तैसा
कदाकाळीं ॥ २ ॥ कौरवांचे कार्जी घेसी गाढेपण । धर्माघरीं पूर्ण
घोडे धुसी ॥ ३ ॥ नामा म्हणे आम्हीं कीर्ति वाखाणावी । भक्तांसी
गोसावी होसी देवा ॥ ४ ॥

१७११ काय वानूं आतां पायांचा महिमा । जेथें झाली सीमा
बोलायाची ॥ १ ॥ विठोवाचे पाय आठवितां मनीं । गेलें हारपोनी
भवभय ॥ २ ॥ पाय नारदानें हृदयीं धरितां । ब्रह्मांडीं मान्यता झाली
त्याची ॥ ३ ॥ सनकादिकांलागीं पाय वज्रकवच । ब्रह्मादि देवांस पद
जेणें ॥ ४ ॥ लागतांचि पाय शिळा दिव्य झाली । पापाण तारिले
उदकावरी ॥ ५ ॥ पाय ते रमेचे सौभाग्य साजिरें । योगि ऋषीश्वर
थोर जेणें ॥ ६ ॥ नामा म्हणे मनीं पाय सर्वकाळ । म्हणोन सुकाळ
आनंदाचा ॥ ७ ॥

१७१२ उभा भीमातीर्णी कर कटावरी । राहे निरंतरी भक्तांपुढें
॥ १ ॥ भक्तभाग्य थोर नव्हे कधीं प्राप्ती । जाणोनी श्रीपती गुज
बोले ॥ १ ॥ गणिका गजेंद्र उद्धव नारद । आपण गोविंद मिलो-
नियां ॥ ३ ॥ समुद्रमंथनीं उभा करोनियां । लागतसे पायां नामा
म्हणे ॥ ४ ॥

१७१३ भरतें त्यागिली जननी । ख्याति झाली त्रिभुवनीं ॥ १ ॥
पेसी भक्ति तुझी हरी । जगीं करंटा न करी ॥ २ ॥ बंधु अवज्ञा विभी-
षणा । प्रगट झाला रामराणा ॥ ३ ॥ प्रल्हाद पितृआज्ञा न करी ।
स्तंभीं प्रगटला नरहरी ॥ ४ ॥ पति अवज्ञा ऋषिपत्न्यांसी । कृष्ण-
दर्शन पूर्ण त्यांसी ॥ ५ ॥ नामा म्हणे भक्ता अवरोधी पाहीं । त्यासी
त्यजिल्या दोष नाहीं ॥ ६ ॥

१७१४ सगुण तें ब्रह्म ईटेवरी नीट । कोण्या प्राणीं कष्ट होऊं
नेदी ॥ १ ॥ देऊनियां क्षेम देह पालटीसी । वृद्ध रूप होसी कर्णा-
साठी ॥ २ ॥ भजन भक्तांचें मानिसी वचन । नाम नारायण म्हणे कां रे
॥ ३ ॥ उफराटी वदवी वाल्मिका नामाख्या । शतकोटी संख्या
प्रविस्तार ॥ ४ ॥ नामा म्हणे देवा भक्तिचें पै पिसें । त्यालागीं हव्यास
होसी जाण ॥ ५ ॥

१७१५ पांडुरंगा नमूं परात्परा नमूं । सगुणासी नमूं साक्षिभूता

॥ १ ॥ समस्त संबंध साधियेले हरी । रावणादि वैरो उद्धरिले ॥ २ ॥
नामरूपातीता नाही भेटाभेट । म्हटलें आहे नीट नामा म्हणे ॥ ३ ॥

१७१६ सगुण समान भजती अंतरीं । सर्व भूतांतरीं असे एक
॥ १ ॥ पहा कोळियाची काय सांगों कीर्ति । विद्या अभ्यासिती मूर्ति-
पुढें ॥ २ ॥ द्रौपदीचे घरीं होते उपवासी । देंठही लाविसी अकस्मात
॥ ३ ॥ नामा म्हणे जाण प्रारब्ध कारण । पांडुरंगाविण गती नाही ॥ ४ ॥

१७१७ एक अंजनी उत्पन्न । एका खांचीं अवतरण ॥ १ ॥ ते
पावले दोघेजण । नरसिंह हनुमंत आपण ॥ २ ॥ एक सिंहनाद करी ।
एक भुभुकार करी ॥ ३ ॥ एक सीताशुद्धी करी । एक प्रल्हादा
कैवारी ॥ ४ ॥ एक वाल्मह्यचारी । एका अर्धांगी सुंदरी ॥ ५ ॥
एक रुद्राचा अवतार । एक नामया दातार ॥ ६ ॥

१७१८ प्रल्हादादिकांचें अंतरींचें ध्यान । तें पंढरीये निधान उभें
असे ॥ १ ॥ सर्व जण जया नेणते जाहले । सुख दाखविलें पुंडलीका
॥ २ ॥ वेदांचें जें सार श्रुतीचें जिह्वार । तेंचि कटीं कर उभें असे
॥ ३ ॥ ज्ञानाचें जीवन वैराग्या भूषण । तें सुखनिधान विटेवरी ॥ ४ ॥
शुद्धबुद्ध मुक्त समार्थीचें सुख । तें उभें प्रत्यक्ष वालुवंटीं ॥ ५ ॥
हृदयीं धरुनि नामा निजबोधें निमाला । शीण हारपला संसाराचा ॥ ६ ॥

१७१९ हरी गातां वरवा ऐकतां वरवा । हृदयीं ध्यातां वरवा
वाइयांनीं ॥ १ ॥ केशव पै देणें केशव पै घेणें । केशव करणें धंदा
आम्हीं ॥ २ ॥ चंद्रविवाची कुरवंडी ओवाळूं श्रीमुखावरी । मदन हा
जिह्वारीं लाजियेला ॥ ३ ॥ नामा म्हणे निवाविलें सकळ इंद्रियांतें ।
म्हणोन त्या केशवातें शरण जा रे ॥ ४ ॥

१७२० केशव पै मुक्ति केशव पै भक्ति । केशव विश्रांति पंढरीये
॥ १ ॥ केशव लौकिकीं केशव व्यवहारीं । केशव निर्धारीं नाम
तुझे ॥ २ ॥ नामा म्हणे अगा केशव वोळला । भावासी भुलला
वाळुवंटीं ॥ ३ ॥

१७२१ वेदासी कानडा श्रुतीसी कानडा । विठ्ठल उघडा पंढरीये ॥ १ ॥ नाम वरवें रूप वरवें । दर्शन वरवें कानडियाचें ॥ २ ॥ नामा म्हणे तुझें अवघेंचि वरवें । त्याहुनि वरवें प्रेम तुझें ॥ ३ ॥

१७२२ पंढरी ध्यानियां ध्यातां लक्षा न ये । आम्हां वाट पाहे अनाथांची ॥ १ ॥ जपकांचें जाप्य नाना मंत्रमय । आम्हां भक्ति प्रिय भावें सारी ॥ २ ॥ पुंडलीकासाठीं वोळला वोरसैं । नेणां काय कैसं प्रेम त्याचें ॥ ३ ॥ नामा म्हणे जीवें करूं निवलोण । झणीं नागयणा दिठावसी ॥ ४ ॥

१७२३ सगुण संपन्न पंढरीच्या राया । आमुच्या स्वामिया केशिराजा ॥ १ ॥ राम कृष्ण हरी श्रीधरा मुकुंदा । सज्जनीं स्वानंदा सर्वातीता ॥ २ ॥ गोविंद गोपाळ गोपवेषधारी । गोवर्धन धरी नखावरी ॥ ३ ॥ दुष्ट दुर्जनासी दुःख फार चित्ता । पावन पतीतां नामा म्हणे ॥ ४ ॥

१७२४ परब्रह्म अविनाश आणि आनंदघन । त्याहुनि चरण गोड तुझे ॥ १ ॥ तें जीवीं न सोडी अगा पंढरीनाथा । जाणसी तत्वतां हृदय माझें ॥ २ ॥ परात्पर व्याइजे आणि अपरंपर । त्याचेंही जिव्हार पाय तुझे ॥ ३ ॥ सच्चिदानंदघन जेथें हरपे मन । त्याहुनी चरण गोड तुझे ॥ ४ ॥ नामा म्हणे तुझीं पाउलें सकुमार । तें माझें मोहेर विटेवरी ॥ ५ ॥

श्रीजनाबाई

१७२५ भला भला पुंडलीका । तुझ्या भावार्थाचा शिक्षा ॥ १ ॥ भलें घालूनियां कोडें । परब्रह्म दारापुढें ॥ २ ॥ घाव घातला निशाणी । ख्याति केली त्रिभुवनीं ॥ ३ ॥ जनी म्हणे पुंडलीका । धन्य तूंचि तिहीं लोकां ॥ ४ ॥

१७२६ पंढरीचें सुख पुंडलीकासी आलें । तेणें हें वाढिलें भक्ता-
लागीं ॥ १ ॥ भुक्ति मुक्ति वरदान दिधलें । तेंही नाहीं ठेविलें आप-

णापार्शी ॥ २ ॥ उदार चक्रवर्ती वाप पुंडलीक । नामें विश्वलोक उद्धारिले ॥ ३ ॥

१७२७ ऐसा आहे पांडुरंग । भोग भोगुनी निःसंग ॥ १ ॥ अविद्येनें नवल केलें । मिथ्या सत्यत्व दाविलें ॥ २ ॥ जैसी वांझेची संतती । तैसी संसार उत्पत्ती ॥ ३ ॥ तेथें कैची वा धरिंसी । ब्रह्मीं पूर्ण जनी दासी ॥ ४ ॥

१७२८ स्मरतांचि पावसी । तरी भक्तांसी लावसी ॥ १ ॥ ऐसा नाहीं न घडे देवा । वायां कोण करो सेवा ॥ २ ॥ न पुरतां आस । कोण पुसे देवास ॥ ३ ॥ कोठें चक्रपाणी । तुज आर्धी लाही जनी ॥ ४ ॥

१७२९ वाप रखुमावाई वर । माझें निजाचें माहेर ॥ १ ॥ तें हें जाणा पंढरपूर । जग मुक्तीचें माहेर ॥ २ ॥ तेथें मुक्ति नाहीं म्हणे । जनीं न पाहे त्याचें वदन ॥ ३ ॥

१७३० देव देखिला देखिला । नामें आळखुनी ठेविला ॥ १ ॥ तो हा विटेवरो देव । सर्व सुखाचा केशव ॥ २ ॥ जनी म्हणे पूर्णकाम । विठ्ठल देवाचा विश्राम ॥ ३ ॥

१७३१ आळवितां थांव घाली । ऐसी प्रेमाची मुकली ॥ १ ॥ ते हे यशोदेच्या बाळा । बरवी पाहतसें डोळां ॥ २ ॥ विटेवरो उभा नीट । केली पुंडलीकें धीट ॥ ३ ॥ स्वानंदाचें लेणें ल्याली । पाहून दासी जनी घाली ॥ ४ ॥

१७३२ स्तन पाजायासी । आली होती ते माउसी ॥ १ ॥ तिच्या उरावरी लोळे । विठो माझा क्रीडा खेळे ॥ २ ॥ मेलें मेलें कृष्णनाथा । सोडीं सोडीं रे अनंता ॥ ३ ॥ लिंगदेह विरविरलें । जनी म्हणे या विठ्ठलें ॥ ४ ॥

१७३३ विठो माझा लेंकुरवाळा । संगें गोपाळांचा मेळा ॥ १ ॥ निवृत्ती हा खांद्यावरी । सोपानाचा हात धरी ॥ २ ॥ पुढें चाले ज्ञाने-

श्वर । मागे मुक्ताई सुंदर ॥ ३ ॥ गोराकुंभार मांडीवरी । चोखा
जीवाबरोवरी ॥ ४ ॥ वांका काडियेवरी । नामा करांगुळी धरी ॥ ५ ॥
जनी म्हणे गोपाळा । करी भक्तांचा सोहळा ॥ ६ ॥

१७३४ स्त्रीजन्म म्हणवुनी न व्हावें उदास । साधु संतां ऐसें केलें
जनीं ॥ १ ॥ संतांचे घरची दासो मी आंकेली । विठोवानें दिली प्रेम-
कळा ॥ २ ॥ विदुर सात्त्विक माझिये कुळीचा । आंगिकार त्याचा
केला देवें ॥ ३ ॥ न विचारितां कुळ गाणिका उद्धरिली । नामें सरती
केली तिहीं लोकीं ॥ ४ ॥ ऋषींचीं कुळें उच्चारलीं जेणें । स्वर्गावरी
तेणें वस्ती केली ॥ ५ ॥ नामयाची जनी भक्तितें सादर । माझें तें
साचार विटेवरी ॥ ६ ॥

श्रीभानुदासमहाराज

१७३५ अनादि परब्रह्म जें कां निजधाम । ते ही मूर्ति मेघश्याम
विटेवरी ॥ १ ॥ जें दुर्लभ तिहीं लोकां न कळे ब्रह्मादिकां । तपें पुंढ-
लीका जोडलेंसे ॥ २ ॥ जयातें पाहतां श्रुती परतल्या नेति नेति । ते
हे परब्रह्म मूर्ति विटेवरी ॥ ३ ॥ वेदां मौन पडे श्रुतीसी सांकडें ।
वर्णितां कुवाडें पुराणांसी ॥ ४ ॥ ज्ञानियांचें ज्ञान मुनिजनांचें ध्यान ।
तें परब्रह्म निधान विटेवरी ॥ ५ ॥ पुंढलीकाचें तपें जोडलासे ठेवा ।
भानुदास देवा सेवा मागे ॥ ६ ॥

१७३६ अद्वय आनंद तो हा परमानंद । शोभे सच्चिदानंद विटे-
वरी ॥ १ ॥ सांवळें रूपडें गुणा अगोचर । उभा कटीं कर ठेवुनि
विटे ॥ २ ॥ पीतांबर परिधान चंदनाची उटी । रुळे माळ कंठीं
वैजयंती ॥ ३ ॥ भानुदास म्हणे ब्रह्म अगोचर । नेणवे विचार ब्रह्मा-
दिकां ॥ ४ ॥

१७३७ वेदीं सांगितलें श्रुति अनुवादलें । तें ब्रह्म कोंदलें पंढरीये
॥ १ ॥ वालुवंटीं बुंधी श्रीविठ्ठलनामें । सनकादिक प्रेमें गाती जया

॥ २ ॥ भानुदास म्हणें तो हरि देखिला । हृदयीं सांठविला आनंद-
भरित ॥ ३ ॥

१७३८ चंद्रभागेतिरीं उभा विटेवरी । विठ्ठल राज्य करी पंढरीये
॥ १ ॥ ऋद्धि सिद्धि धृती वोळंगती परिवार । न साहती अवसर ब्रह्मा-
दिकां ॥ २ ॥ सांडोनी तितुलें यथाबीजें केलें । कवणें चाळविलें
कानडियासी ॥ ३ ॥ उष्णोदक मार्जन सुगंधचर्चन । भीवरा चंदन
पाट वाहे ॥ ४ ॥ रंभा तिलोत्तमा उर्वशी मेनका । कामारी आणिका
येती सर्वे ॥ ५ ॥ कनकाचे परियेळीं रत्नाचे दीपक । सुंदर श्रीमुख
ओवाळितो ॥ ६ ॥ संतभागवत सकळ पारुषले । निःशब्द होउनी
ठेले तुजवीण ॥ ७ ॥ रुक्मावाई ती झालीसे उदास । पुंडलीका
कैसे पाडिलें मौन ॥ ८ ॥ येसो तरी येई पंढरीच्या राया । अगा कृपा-
वर्या पांडुरंगा ॥ ९ ॥ धन्य पंढरपूर विश्रांति माहेर । धन्य भीमा-
तीर वालुवंट ॥ १० ॥ भानुदास म्हणे चला आम्हांसर्वे । वाचा
ऋण देवें आठवावें ॥ ११ ॥

१७३९ जैसा उपनिषदांचा गाभा । तैसा विटेवरी उभा । अंगी-
चिया दिव्य प्रभा । धवळिलें विश्व ॥ १ ॥ उगवती या सुरज्या । नव-
रत्ने बांधूं पूजा । मुगुटीं भाव पें दुजा । उपमा नाही ॥ २ ॥ दोन्ही
कर कटीं । पीतांबर माळ गांठी । माळ वैजयंती कंठीं । कौस्तुभ
झळके ॥ ३ ॥ कल्पद्रुम छत्राकार । तळीं त्रिमंगी विहार । सुरली
वाजवी मधुर । श्रुती अनुरागे ॥ ४ ॥ वेणूचेनि गोडपणें । पवन
पांगुळला तणें । तोही निवे एक गुणें । अमृतधारी ॥ ५ ॥ अहो
लेणियाचें लेणें । नादसुखासी पें उणें । विश्व बोधिलें येणें ।
गोपालवेषें ॥ ६ ॥ पुंडलीकाचेनि भावें । श्रीविठ्ठल येणें नावें । भानु-
दास म्हणे दैवें । जोडलें आम्हां ॥ ७ ॥

१७४० शंखचक्रगदाधर । कांसे सुरंग पीतांबर । चरणीं
ब्रीदाचा तोडर । असुरावरी काढीतसे ॥ १ ॥ बरवा बरवा केशि-

राजु । गरुडवाहन चतुर्भुजु । कंठी कौस्तुभ झळके विजु । मेघः-
शाम देखोनी ॥ २ ॥ करी सृष्टीची रचना । नाभीं जन्म चतुरानना ।
जग हें वाखाणी मदना । तें लेकरुं तयाचें ॥ ३ ॥ कमळा विला-
सली पार्यी । आर्त तुळशीचें ठायीं । ब्रह्मादिकां अवसरू नाहीं ।
तो यशोदे वोसंगा ॥ ४ ॥ उपमा द्यावी कवणें अंगा । चरणीं जन्मली
पें गंगा । सोळा सहस्र संभोगा । नित्य न पुरती कामिनी ॥ ५ ॥
अधिष्ठान गोदातीरीं । रिद्धिसिद्धी तिष्ठती द्वारीं । भानुदास पूजा
करो । वाक्पुष्पें अनुपम्य ॥ ६ ॥

१७४१ लावण्य रूपडें पहा डोळे भरी । मूर्ति हे गोजिरी विटेवरी
॥ १ ॥ राहीरखुमाई सत्यभामा आई । गरुड हनुमंत ठायीं उभे
असती ॥ २ ॥ चंद्रभागा तीर्थ पुंडलिक मुनी । दक्षणावाहिनी
शोभतसे ॥ ३ ॥ वेणुनाद काला गोपाळ करिती । भानुदास तृप्ति
पाहोनियां ॥ ४ ॥

१७४२ उन्मनी समाधी नाठवे मनासी । पाहतां विठोवासी सुख
बहु ॥ १ ॥ आनंदी आनंद अवघा परमानंद । आनंदाचा कंद
विठोवा दिसे ॥ २ ॥ जागृति स्वप्न सुषुप्ति नाठवे । पाहतां सांठवे
रूप मनीं ॥ ३ ॥ नित्यतां दिवाळी नित्यता दसरा । पाहतां साजिरा
विठ्ठलदेव ॥ ४ ॥ भानुदास म्हणे विश्रांतीचें स्थान । विठ्ठल निधान
सांपडलें ॥ ५ ॥

१७४३ वेदशास्त्रांचें सार । तो हा विठ्ठल विटेवर ॥ १ ॥ पुढें
शोभे चंद्रभागा । स्नानें उद्धार या जगा ॥ २ ॥ पद्मतळें गोपा-
ळपुर । भक्त आणि हरीहर ॥ ३ ॥ भानुदास जोडोनी हात । उभा
सामोरा तिष्ठत ॥ ४ ॥

श्रीएकनाथमहाराज

१७४४ द्वारकेहुनी जगजेठी । आला पुंडलीकाचे भेटी । पाउलें
सरळ गोमटीं । बाळ सूर्यापरी ॥ १ ॥ धन्य धन्य पांडुरंग । बाळरूप

सवेग । गाई गोप संवगडे लाग । मिळोनी सकळांसाहित ॥ २ ॥
पाहतां पुंडलीकाचें वदन । वेडावलें भक्ताचें भूषण । केलेंसैं खेवण ।
समचरणीं विटेवरी ॥ ३ ॥ न वैसे अद्यापि खालीं । ऐशी कुपेचीं
माउली । एकाजनार्दनीं आली । भक्तिकाजा विठ्ठल ॥ ४ ॥

१७४५ जोडोनियां हात दोन्ही । पुंडलीक मुनी विनवीत ॥ १ ॥
आहां तैसें उगोचि रहा । माझिये पहा प्रेमासी ॥ २ ॥ जे जे येती ज्या
ज्या भावें । ते ते तारावे कृपालुवा ॥ ३ ॥ एका शरण जनार्दनीं ।
वाह्या पसरुनी हरी बोले ॥ ४ ॥

१७४६ धन्य धन्य पुंडलीका । तारिले लोकां सकळां ॥ १ ॥ तुझे
भाके गुंतुनी येथें । तारीन पतीत युगायुगीं ॥ २ ॥ भोळेभाळे येतील
जैसे । दुरुशनें ते तैसे वैकुंठीं ॥ ३ ॥ एकाजनार्दनीं देउनी वर । राहे
विटेवर मग उभा ॥ ४ ॥

१७४७ उभा पुंडलीकापुढें । कटीं कर ठेउनी रूपडें ॥ १ ॥ पाहतां
वेडावलें मन । शिवा लागलेंसैं ध्यान ॥ २ ॥ सनकादिक वेडावले ।
ते पुंडलीकें भुलविले ॥ ३ ॥ भक्तां देखोनि भुलला । एकाजनार्दनीं
सांवळा ॥ ४ ॥

१७४८ वेऊनियां परिवारा । आला असे पंढरपुरा ॥ १ ॥ भक्त
पुंडलीकासाठीं । उभा ठेउनी कर कटीं ॥ २ ॥ केशर कस्तूरी चंदन
टिळा । कासे शोभे सोनसळा ॥ ३ ॥ वामांकीं शोभे रुक्मिणी । शरण
एकाजनार्दनीं ॥ ४ ॥

१७४९ आला पुंडलीकासाठीं । उभा सम पाये विटीं ॥ १ ॥ विठ्ठ
मदनाचा पुतळा । भुलवणा तो सकळां ॥ २ ॥ आराध्य दैवत
शिवाचें । कीर्तनीं उघडाचि नाचे ॥ ३ ॥ एकाजनार्दनीं मन ।
बोवाळावें पायांवरून ॥ ४ ॥

१७५० ज्याचे पुराणीं पोवाडे । तो हा उभा वाडेंकोडें ॥ १ ॥
कटीं कर ठेउनी गाढा । पाहे दिगंबर उघडा ॥ २ ॥ धरुनी पुंडली-

काची आस । युगें जाहलीं अड्ढावीस ॥ ३ ॥ तो हा देव शिरोमणी ।
एका शरण जनार्दनी ॥ ४ ॥

१७५१ सुकुमार हरीचीं पाउलें । सुंदर हरीचीं पाउलें ॥ १ ॥
भीमातटीं देखिलें । वोळलें तें पुंडलीका ॥ २ ॥ शेषशयनीं जीं
पाउलें । लक्ष्मी करीं तीं पाउलें ॥ ३ ॥ गरुडपृष्ठीं जीं पाउलें । वळी
यागीं तीं पाउलें ॥ ४ ॥ विटेवरी जीं पाउलें । एकाजनार्दनीं तीं
पाउलें ॥ ५ ॥

१७५२ तारावया भोळे भक्त । कृपावंत पंढरीनाथ ॥ १ ॥ करुनी
मीस पुंडलीकाचें । उभा उगाचि विटेवरी दिसे ॥ २ ॥ ऐसा भक्तांसी
भुलला । तारावया उभा ठेला ॥ ३ ॥ जनीं जनार्दन । शरण एका
जनार्दन ॥ ४ ॥

१७५३ या पाउलांसाठीं लक्ष्मी पिशी । सनकादिक वेडावले
मानसीं ॥ १ ॥ सुख जोडलें पुंडलीकासी । विटेवरी हृषीकेशी ॥ २ ॥
म्हणे जनार्दनाचा एका । धन्य धन्य पुंडलीका ॥ ३ ॥

१७५४ सकळीं ध्याइला सकळीं पाहिला । परीं असे भरला जैसा
तैसा ॥ १ ॥ युगायुगीं मीनले व्यापारीं । परीं न पवोचि सरी
पुंडलीका ॥ २ ॥ मापें केलीं परीं नये अनुमाना । योगियांच्या ध्याना
वोर्थवला ॥ ३ ॥ एकाजनार्दनीं मापाचि आटलें । मोजणें खुंटविलें
पुंडलीकें ॥ ४ ॥

१७५५ पुंडलीकें उभा केला । भक्त भावाचा अंकिला ॥ १ ॥ युगें
झालीं अड्ढावीस । उभा मर्यादा पाठीस ॥ २ ॥ सम पाउलीं उभा ।
कटीं कर कर्दळी गाभा ॥ ३ ॥ गळां वैजयंती माळ । मुगुट दिसतो
तेजाळ ॥ ४ ॥ एकाजनार्दनीं शोभा । विट्टल विटेवरी उभा ॥ ५ ॥

१७५६ युगें अड्ढावीस झालीं । परीं न वैसे तो खालीं ॥ १ ॥ कोण
पुण्य न कळे माय । विटे लाधले या विट्टलाचे पाय ॥ २ ॥ नाहीं
बोलाचाली मौन धरियेलें । कैसें चाळविलें पुंडलीकें ॥ ३ ॥ एका-
जनार्दनीं विटेवर । दोन्ही कटीं ठेविले कर ॥ ४ ॥

१७५७ स्थूळ ना सूक्ष्म कारण ना महाकारण । यापरता वेगळाचि आहे जाण गे माये ॥ १ ॥ पुंडलीकाचे प्रेमें मौनस्थ उभा । कोण्हा न बोले उगला उभा ठेला गे माय ॥ २ ॥ निंद्य बंध जर्गी यावें भेटी-लार्गी । दुरुशनें उद्धार वेर्गी तया गे माय ॥ ३ ॥ ऐसा लाघवी खेळ खेळोनी निराळा । एकाजनार्दनीं डोळां देखिला गे माय ॥ ४ ॥

१७५८ विठ्ठल रुक्मिणी राही सत्यभामा । एकरूपी परमात्मा पंढरीये ॥ १ ॥ कैवल्य उघडें क्षीरसागर निवासी । तपें पुंडलीकासी वश्य झालें ॥ २ ॥ अणुरेणुपासोनी भरुनि उरला । तो म्यां देखिलेला पंढरीये ॥ ३ ॥ एकाजनार्दनीं सांवळा श्रीकृष्ण । जनीं जनार्दन पूर्ण भरला ॥ ४ ॥

१७५९ विठ्ठल सांवळा पंढरीये उभा । धन्य त्याची शोभा शोभतसे ॥ १ ॥ पुंडलीका मार्गे कर ठेऊनी कटीं । समपाय विटीं देखिलेला ॥ २ ॥ राही रघुमाई शोभती त्या बाहीं । वैष्णव दोहीं बाहीं गरूडपारीं ॥ ३ ॥ एकाजनार्दनीं पाहूनियां ध्यान । मनाचें उन्मन होत असे ॥ ४ ॥

१७६० एकरूप मन झालेंसैं दोघांचें । देव आणि भक्तांचें रूप एका ॥ १ ॥ पुंडलीका कारणें समुच्चय उभा । त्रैलोक्याची शोभा पांडुरंग ॥ २ ॥ ध्यातां चित्त निवे पाहतां टसावे । एकाजनार्दनीं सांठवे हृदयीं रूप ॥ ३ ॥

१७६१ विठ्ठल पुंडलीकासाठीं । उभा राहिला वाळुवंटीं । कर ठेऊनीयां कटीं । भक्तांसाठीं अद्यापि ॥ १ ॥ न कळे तयाचें माहिमान । वेदां पडिलेंसैं मौन । शास्त्रांचें भांडण । परस्परें खुंटलें ॥ २ ॥ नेणवे तो सोळां बारां । आणीक साहां ते अठरां । पंचविसांसी पुरा । न कळे बरा छत्तिसां ॥ ३ ॥ ऐसा त्रिवाचावेगळा । परमानंदाचा पुतळा । एकाजनार्दनीं डोळां । देखिला देव ॥ ४ ॥

१७६२ सगुण रूपडें अद्वैत बुंथी । घेउनी पंढरीप्रती उभा ।

विटे ॥ १ ॥ डोळियांची धणी पाहतां न पुरे । मनचि चांचरे पाहतां
पाहतां ॥ २ ॥ रूप आकारलें पुंडलीकाचे भेटी । उभें असें तटीं
मिचरेच्या ॥ ३ ॥ एकाजनार्दनीं उपाधीनिराळा । उभा तो सांवळा
विटेवरी ॥ ४ ॥

१७६३ क्षीरसागरीचें निजरूपेंडे । पुंडलीकाचेनि पडिपाडें । उभें
असें तें रोकडें । पंढरीये गोजिरें ॥ १ ॥ पहा पहा डोळेभरी । शंख
चक्र मिरवे करीं । कास कसिली पीतांवरीं । हृदयावरी वैजयंती
॥ २ ॥ भीमरथी वाहे पुढां । करीत पापाचा रगडा । पुंडलीकाचे
भिडा । उभा उगा राहिला ॥ ३ ॥ शरण एकाजनार्दनीं । त्रैलोक्याचा
जो धनी । नाचतो कीर्तनीं । भक्तां मार्गें सर्वदां ॥ ४ ॥

१७६४ येऊनियां पंढरपुरा । उभा सामोरा पुंडलीका ॥ १ ॥ उभा-
रुनी बाह्या हात । भक्तां इच्छिलें तें देत ॥ २ ॥ भलते याती नारीनर ।
दरुशनें उद्धार सर्वांसी ॥ ३ ॥ साक्ष भीमरथी आई । एकाजनार्दनीं
पाहीं ॥ ४ ॥

१७६५ कर कटावरी वैजयंती माळा । तो हरी डोळां देखि-
येला ॥ १ ॥ रूप सांवळें शोभे विटेवरी । तो हरी डोळेभरी देखि-
येला ॥ २ ॥ एकाजनार्दनीं पाहतां रूपेंडे । त्रिभुवन थोकडें दिस-
तसे ॥ ३ ॥

१७६६ सकळ देवांचा नियंता । माझी विठ्ठल मातापिता ॥ १ ॥
तो हा उभा विटेवरी । कट धरुनियां करीं ॥ २ ॥ मिरवे वैजयंती माळा ।
केशर कस्तुरीचा टिळा ॥ ३ ॥ मकराकार कुंडलें । करीं शंखचक्र
शोभले ॥ ४ ॥ एका शरण जनार्दनीं । विठ्ठल पाहे ध्यानीं मनीं ॥ ५ ॥

१७६७ शोभती दोन्ही कटीं कर । रूप सांवळें सुंदर । केशराची
उटी नागर । गळां माळ वैजयंती ॥ १ ॥ वेधें वेधक हा कान्हा । पहा
वेधतुसे मना । न बैसेचि ध्याना । योगियांच्या सर्वदा ॥ २ ॥ उभा-
रुनी दोन्ही बाह्या । भाविकांची वाट पाहे । शहाणे न लभती पाये ।

तया स्थळीं जाउनी ॥ ३ ॥ ऐसा उदार मोक्षदानी । गोपी वेधक
चक्रपाणी । शरण एकाजनार्दनीं । नाठवे दुजें सर्वदा ॥ ४ ॥

१७६८ उभा विटेवरी । कट धरुनियां करीं । भीमा तो सामोरी ।
वहात आहे ॥ १ ॥ जाऊं तया ठाया । आनंद तेणें काया । वैष्णवां-
चिया पाया । लोटांगणीं ॥ २ ॥ कर्मकर्म नाहीं वाद । भेदभ्रम नाहीं
भेद । वैष्णवाचा छंद । नाम गाती आनंदें ॥ ३ ॥ सुख अनुपम्य
अभेदें । एकाजनार्दनीं छंदें । गातां नाचतां आल्हादें । प्रेम जोडे ॥ ४ ॥

१७६९ योगियांचा योग साधन तें चांग । तो पांडुरंग विटेवरी
॥ १ ॥ मुमुक्षु संपदा ज्ञानियाचा वांधा । तो पांडुरंग बोधा
विटेवरी ॥ २ ॥ सच्चिदानंदघन अमृत मधुसूदन । एकाजनार्दन
विटेवरी ॥ ३ ॥

१७७० वेदांचें सार निगमाचें माहेर । तो हा परात्पर उभा
विटे ॥ १ ॥ शास्त्रांचे निजघर पुराणांचें निजसार । तो हा विश्व-
भर उभा विटे ॥ २ ॥ काळाचा तो काळ भक्तांचा प्रतिपाळ । तो
हा दीनदयाळ उभा विटे ॥ ३ ॥ एकाजनार्दनीं शोभे दिनमणी ।
भक्तभाग्यधणी पंढरीये ॥ ४ ॥

१७७१ रोकडेंचि ब्रह्म ब्रह्मज्ञानाचें गोंडुळें । तें उभें असें ठेलें
पंढरीये ॥ १ ॥ नये अनुमाना वेदांत सिद्धांतियां । मा ब्रह्मज्ञानिया
कोण पुसे ॥ २ ॥ चारी वाचा जेथें कुंडित पै जाहल्या । मौन
त्या राहिल्या वेदश्रुती ॥ ३ ॥ एकाजनार्दनीं साराचें हें सार । पर-
ब्रह्म निर्धार पंढरीये ॥ ४ ॥

१७७२ सिद्धसाधक जया हृदयीं ध्याती । तो गोपिकेचा पती
विठ्ठलराव ॥ १ ॥ सांवळें सांवळें रूप तें सांवळें । देखतांचि डोळे
प्रेमयुक्त ॥ २ ॥ जीवाचें जीवन मनाचें उन्मन । तें चैतन्यघन पूर्ण
विटेवरी ॥ ३ ॥ एकाजनार्दनीं आनंद अद्वय । न कळे त्याची सोय
ब्रह्मादिकां ॥ ४ ॥

१७७३ एकपणें देव विटेवरी उभा । चैतन्याचा गाभा पांडुरंग
॥ १ ॥ मानसमोहन भक्तांचें जीवन । योगियांचें ध्यान पांडुरंग
॥ २ ॥ अनाथा कोंवसा ध्यानीं नारायण । सुखाची सांठवण पांडुरंग
॥ ३ ॥ एकाजनार्दनीं आनंदाचा कंद । पाहतां आनंद पांडुरंग ॥ ४ ॥

१७७४ सर्वा आदि मूल नकळे अकळ । तो भक्तप्रतिपाळ भीमा-
तीरीं ॥ १ ॥ योगियांच्या ध्याना नये अनुमाना । कैलासीचा राणा
ध्यात ज्यासी ॥ २ ॥ शुकादिकां ज्यांचा वेध अहर्निशीं । तो उभा
हृषीकेशी विटेवरी ॥ ३ ॥ एकाजनार्दनीं ब्रह्म परिपूर्ण । सगुण निर्गुण
तोचि एक ॥ ४ ॥

१७७५ सगुण निर्गुण बुंथीचें आवरण । ब्रह्म सनातन पंढरीये
॥ १ ॥ तो हा श्रीहरी नंदाचा खिलारी । योगी चराचरीं ध्यातीं
जया ॥ २ ॥ शिवाचें जें ध्येय मुनीजनांचे ध्यान । ब्रह्म परिपूर्ण
पंढरीये ॥ ३ ॥ एकाजनार्दनीं अठरां निराळा । लाविलासे चाळा
सहाचहूँसी ॥ ४ ॥

१७७६ देवो न कळे अभाविकां । उघड पंढरीसी देखा । भोळे
सकळां भाविकां । ठाउका असे ॥ १ ॥ न कळे त्याचें विंदान ।
भेटा जातां वेथी मन । तोडीत बंधन । संसाराचें क्षणार्धें ॥ २ ॥
रूप पाहतां गोजिरे । आवडे डोळियां साजिरें । चित्त तेथें झुरे ।
पायांपें सकळ ॥ ३ ॥ हुरे काम आणि क्रोध । अवघा तो परमानंद ।
एकाजनार्दनीं गोविंद । अभेदपणें पाहतां ॥ ४ ॥

१७७७ न कळे जयाचें महिमान । वेदश्रुतींसी पडलें मौन ।
वेडावळें दुरुशन । जयालागीं पाहतां ॥ १ ॥ तोचि उभा विटेवरी ।
भक्तकरुणाकर हरो । रुक्मिणी निर्धारीं । वामभागीं शोभत ॥ २ ॥
गरुड सन्मुख उभा । शोभे चैतन्याचा गाभा । नभीं लोपली तेज-
प्रभा । ऐसा उभा विट्टल ॥ ३ ॥ मन धातां न धाये । दृष्टि पाहतां
न समाये । एकाजगार्दनीं पाय । वंदू त्याचे आवडी ॥ ४ ॥

१७७८ चित्त वेधियेलें नंदाच्या नंदने । मोहियेले ध्यानं योगि-
राज ॥ १ ॥ सगुण सुंदर पाहतां मनोहर । सवाह्य अभ्यंतर व्यापियेलें
॥ २ ॥ एकाजनार्दनीं सांवळें चैतन्य । श्रीगुरुची खूण विटेवरी ॥ ३ ॥

१७७९ हृदयस्थ आत्माराम नेणती । मूर्ख ते फिरती तीर्थाटणीं
॥ १ ॥ काय तयां आंति पडलांसं जीवां । देवाधिदेवा विसरती
॥ २ ॥ विश्वाचा तो आत्मा उभा विटेवरी । भक्तकाज कैवारी
पांडुरंग ॥ ३ ॥ प्रणवापैलीकडे वैखरीये कानडें । भाग्य तें केवढें
पुंडलीकाचें ॥ ४ ॥ तयाच्या लोभा गुंतुनी राहिले । अठ्ठावीस युग
झाले न वैसे खालीं ॥ ५ ॥ सन्मुख चंद्रभागा संतांचां सोहळा ।
एकाजनार्दनीं डोळां पाहूं चला ॥ ६ ॥

१७८० माझ्या वडिलांचें दैवत । कृपाळु हा पंढरीनाथ ॥ १ ॥
पंढरीसी जाऊं चला । भेटूं रघुमाईविठ्ठला ॥ २ ॥ पुंडलीकें
बरवें केलें । कैसं भक्तीनें गोविलें ॥ ३ ॥ एकाजनार्दनीं नीट । पायीं
जडलीसं वीट ॥ ४ ॥

१७८१ ध्येयध्याताध्यान विठ्ठल संपूर्ण । ज्ञेय ज्ञाता पूर्ण विठ्ठल
माझा ॥ १ ॥ योगयाग तप विठ्ठल नाम जप । पुण्य आणि पाप
विठ्ठल बोला ॥ २ ॥ उन्मनी साधिली विठ्ठल बोला वाणी । तारील
निर्वाणीं विठ्ठल माझा ॥ ३ ॥ मज भरंवसा कायामनेंवाचा । एका-
जनार्दनीं त्याचा शरणांगत ॥ ४ ॥

१७८२ सोलीं व ब्रह्मज्ञान सांगत जे गोष्टी । तें उघडें नाचे दृष्टी
संतासंगें ॥ १ ॥ गळां तुळशीहार मुद्रांचे शृंगार । नामाचा गजर
टाळ घोल ॥ २ ॥ दिंडी गरुडटक्के मकरंद वैभव । हरुषें नाचे देव
तया सुखीं ॥ ३ ॥ एकाजनार्दनीं सुखाची मांदूस । जनार्दनें समरस
केलें मज ॥ ४ ॥

१७८३ त्वंपद तत्पद आसिपद यावेगळा दिसे । खोल बुंथी घेउनी
विटेवरी उभा असे गे माय ॥ १ ॥ वेडावला पुंडलीकें उभा केला ।

तेथोनी कोठें न जाय गे माय ॥ २ ॥ भक्ता अभयकर देतुसे
अवलीळा । मेळवोनी मेळा वैष्णवांचा गे माय ॥ ३ ॥ पुंडलीकें
मोहिला उभा उगाचि केला । एकाजनार्दनीं ठसावला रुपेंवीण गे
माय ॥ ४ ॥

१७८४ जो हा उद्गार प्रसवे ॐकार । तें रूप सुंदर विटेवरी
॥ १ ॥ ध्याता ध्यान ध्येय जेथें पै खुंटलें । तें रूप प्रगटलें पंढरीये
॥ २ ॥ ज्ञेयज्ञाताज्ञान प्रेमाचें आयिलें । तें रूप सानुलें पंढरीये ॥ ३ ॥
एकाजनार्दनीं रूपाचें रूपस । वैकुंठनिवास पंढरीये ॥ ४ ॥

१७८५ जयाकारणें श्रमले भांडती । वेदादिकां न कळे मति ।
तो वोळला सगुण मूर्ति । पुंडलीका कारणें ॥ १ ॥ धन्य धन्य पावन
देख । पुण्यभूमि पावन सुरेख । तया गातां होतसे हर्ष । प्रेमानंदें
डुलती ॥ २ ॥ एकाजनार्दनीं शरण । पहातां पहातां वेधलें मन ।
मोक्ष मुक्ति कर जोडून । उभे तिष्ठत सर्वदां ॥ ३ ॥

१७८६ रामकृष्ण नाम । कथा करूं कीर्तन ॥ १ ॥ हाचि आम्हां
मंत्र । सोपा दिसे सर्वत्र ॥ २ ॥ संतांचे संगती । मुखीं नामामृत
तृप्ती ॥ ३ ॥ वसो कीर्तनीं सदा । माझी मती गोविंदा ॥ ४ ॥ जना-
दर्नाचा एका । म्हणे माझी कीव भाका ॥ ५ ॥

१७८७ आजी देखिलीं पाउलें । तेणें डोळे धन्य जाहले ॥ १ ॥
मागील शीणभार । पाहतां न दिसे निर्धार ॥ २ ॥ जन्माचें तें
फळ । आजी जाहलें सुफळ ॥ ३ ॥ एकाजनार्दनीं डोळां । विडुल
देखिला सांवळा ॥ ४ ॥

१७८८ वेदीं जैसा वर्णिला । तैसा विटेवरी देखिला ॥ १ ॥
पुराणें सांगती ज्या गोष्टी । तो विटेवरी जगजेठी ॥ २ ॥ शास्त्रें वेदा-
दती पाहीं । तोचि विटे समपाई ॥ ३ ॥ न कळे न कळे आगमा ।
निगमांही न कळे सीमा ॥ ४ ॥ जाला अंकित आपण । एकाजनार्दनीं
शरण ॥ ५ ॥

१७८९ जगासी भुलवणा भाविकांचे मन । तो जनार्दन विटे-
वरी ॥ १ ॥ कामारी कामारी ऋद्धिसिद्धी घरीं । तो परमात्मा श्रीहरी
विटेवरी ॥ २ ॥ सनकसनंदन संपुष्टीं ध्याती । ती अंतर्ज्योती विटेवरी
॥ ३ ॥ सांवळें सगुण निर्गुणाचे गुण । एकाजनार्दन विटेवरी ॥ ४ ॥

१७९० निवृत्ति शोभे मुगुटाकार । ज्ञान सोपान वटेश्वर ॥ १ ॥
विहू पंढरीचे राणे । ल्याले भक्तांची भूपणें ॥ २ ॥ खेचर विसा
जगमित्रनागा । कुंडलें जोडा विठोवाजोगा ॥ ३ ॥ बाहु शोभे बाहु-
वट । गोरा सांवता दिग्पाट ॥ ४ ॥ कंठीं जाणा एकविंद । तो हा
जोगा परमानंद ॥ ५ ॥ गळा शोभे वैजयंती । तिसी मुक्ताई म्हणती
॥ ६ ॥ अखंड शोभे माझ्या वापा । पदकीं शोभे नामाशिंपा ॥ ७ ॥
कटीं सुत्र कटावरी । तो हा सोनार नरहरी ॥ ८ ॥ कांसे कसिला
पिंतांबर । तो हा जाणावा कवीर ॥ ९ ॥ जानु जघन सरळ । ते हि
कान्हुपात्रा विशाल ॥ १० ॥ दंतपंक्तीचा झळाळ । तो हा कान्हया
रसाल ॥ ११ ॥ चरणींच्या झुद्र घंटा । नामयाचा नारा विठा ॥ १२ ॥
वाम चरणीं तोडर । परसा रुळतो किंकर ॥ १३ ॥ चरणीं विट
निर्मळ । तो हा झाला चोखामेळ ॥ १४ ॥ चरणातळील उर्ध्व रेखा ।
जाला जनार्दन एका ॥ १५ ॥

श्रीनिवृत्तिमहाराज.

१७९१ सर्व काम धन सर्व सिद्ध पूर्ण । पतीतपावन हरी एक
॥ १ ॥ तें रूप पंढरी पुंडलीका वोळलें । आणुनि ठेविलें भीमातीरीं
॥ २ ॥ नलगती त्या सिद्धि करणें उपाधी । नित्य चित्तशुद्धी विठ्ठ-
लनामें ॥ ३ ॥ कळिकाळासी त्रासु चित्तीं हृषीकेशु । उगवला
दिवसु सोनियाचा ॥ ४ ॥ त्रिभुवनीं थोर क्षेत्र पै सार । विठ्ठल उच्चार
भीमातीरीं ॥ ५ ॥ निवृत्ति तत्पर निवाला सत्वर । नित्यता आचार
विष्णुमय ॥ ६ ॥

१७९२ उघडें स्वरूप प्रत्यक्षाचे दीप । नाम घेतां पाप हरे जना

॥ १ ॥ तें रूप विठ्ठल विनट सकळ । सेवा दिनकाळ पंढरीयेसी ॥ २ ॥
 रजतमें दुरी नामाची माथुरी । निशाणी एकसरी रामकृष्ण ॥ ३ ॥
 भवाब्धितारक नावाडा विवेक । पुंडलिक देख सेवितुसें ॥ ४ ॥ विश्व
 हें तारिलें नामाचे पिकलें । केशवीं रंगले मन हेतु ॥ ५ ॥ निवृत्ति
 विठ्ठल सेवितु सकळ । दिन काळ फळ आत्माराम ॥ ६ ॥

१७९३ जनांसी तारक विठ्ठल हेंचि एक । केलासे विवेक सनका-
 दिकीं ॥ १ ॥ तें रूप पंढरी वोळलेंसें देखा । द्वैताची पै शाखा तोडि-
 येली ॥ २ ॥ उगवलें बिंब अद्वैत स्वयंभ । नाम हें सुलभ विठ्ठल-
 राज ॥ ३ ॥ निवृत्तीचें गूज विठ्ठल सहज । गयनीराजें मज सांगि-
 तलें ॥ ४ ॥

१७९४ हरीविणें व्यर्थ आचार समर्थ । हरि हेंचि हित अरे
 जना ॥ १ ॥ तें रूप पंढरी पुंडलीकसंगें । एका नामें पांग पाश
 तोडी ॥ २ ॥ सर्व ब्रह्मार्पण कर्म करी जाण । वेदमते खूण ऐसी
 असे ॥ ३ ॥ निवृत्तीचा देव सर्व हा गोविंद । नाहीं भिन्नभेद विश्वां
 इये ॥ ४ ॥

१७९५ वोळलें दुभतें सर्वासि पुरतें । प्रेमाचें भरतें वैष्णवांसी
 ॥ १ ॥ लोळती चरणीं वैष्णव गोमटे । पुंडलीकपेठे हरी आला ॥ २ ॥
 सोपान खेंचर ज्ञानदेव लाठा । देताती वैकुंठा क्षेम सदा ॥ ३ ॥ निवृ-
 त्तीनें हृदयीं पूजिलें तें रूप । प्रत्यक्ष स्वरूप विठ्ठलराज ॥ ४ ॥

श्रीज्ञानेश्वरमहाराज

१७९६ सर्वादि सर्वसाक्षी तो । विश्वंभर खल्विद तो गे बाई ॥ १ ॥
 आनंद आनंद तो । प्रबोधा प्रबोध तो गे बाई ॥ २ ॥ रखुमादेवीवरु
 तो । विटेवरी उभा तो गे बाई ॥ ३ ॥

१७९७ कांहीं नव्हे तो । अमूर्ता मूर्त तो गे बाई ॥ १ ॥ सहजा
 सहज तो । सहज सुखनिधान तो गे बाई ॥ २ ॥ रखुमादेवीवरु तो
 पुंडलीकवरु तो गे बाई ॥ ३ ॥

१७९८ निजगुजा गूज तो । मोहना मोहन तो मे वाई ॥ १ ॥
बोधबोध बोधविता तो । द्वैतद्वैत अद्वैत तो मे वाई ॥ २ ॥ रखुमा-
देवीवरु तो । सर्वादि सर्वेश्वरु तो मे वाई ॥ ३ ॥

१७९९ निजब्रह्म ब्रह्म तो । ब्रह्मादिकां बंध तो मे वाई ॥ १ ॥
अचित चितन तो । सारासार गुह्य तो मे वाई ॥ २ ॥ बाप रखुमा-
देवीवरु विठ्ठलु तो । जनीं वनीं कृपालु तो मे वाई ॥ ३ ॥

१८०० राम बरवा कृष्ण बरवा । सुंदर बरवा वाइयांनो ॥ १ ॥
केशव बरवा माधव बरवा । गोपाळ बरवा वाइयांनो ॥ २ ॥ बाप
रखुमादेवीवरु त्रिभुवनीं गरुवा । विठ्ठलु बरवा वाइयांनो ॥ ३ ॥

१८०१ चतुरपणें चतुराननु पै भागला । शिवुपणें शिवरूपु पै
जाहला ॥ १ ॥ हरिपणें हरे अंग रिघाला । या तिहींचा मेळा न
दिसे मे माये ॥ २ ॥ रखुमादेवीवरु तिहीं गुणां वेगळा । शक्ति
नव्हे दादुला मे माये ॥ ३ ॥

१८०२ स्वर्ग जयाची सालोंखा । समुद्र पाळो पिंड रेखा । शेषा-
सारिखी वैसका । जो आधार तिहीं लोकां ॥ १ ॥ लिंग देखिलें
देखिलें । त्रिभुवनीं विस्तारलें ॥ २ ॥ मेघधारीं तपन केलें । तारा-
पुष्पीं वरि पूजिलें । चंद्रफळ ज्या वाहिलें । ओवाळिलें रविदीपें
॥ ३ ॥ आत्मनैवेद्य समर्पिलें । ब्रह्मानंदीं मग वंदिलें । ज्योतिर्लिंग मग
व्याडलें । ज्ञानदेवीं हृदयीं ॥ ४ ॥

१८०३ मूळ ना ढाळ शाखा न पल्लव । तो हा कैसा देव आला
घरा ॥ १ ॥ निर्गुणपणें उभा सगुणपणें शोभा । जीवशिवां प्रभा
दाविताहे ॥ २ ॥ नकळे याची गती नकळे याची लोळा । आपेंआप
सोहळा भोगिताहे ॥ ३ ॥ ज्ञानदेव म्हणे न कळे याची थोरी । आपण
चराचरीं नांदताहे ॥ ४ ॥

१८०४ क्षीरसागरींचें निजरूपडें । पाहतां पारखिया त्रिभुवनीं न
संपडे । तें उमें आहे वाडेंकोडें । पुंडलीकाचे आवडी ॥ १ ॥ मेघ-

इयाम घेउनियां बुंधी । जयातें श्रुती पै वानिती । कीं ते पुराणासी वाडे । तें पंढरीये उभें असे कानडें गे माये ॥ २ ॥ आवडीच्या वालभें गोजाविलें गोजिरें । पाहतां साजिरें त्रिभुवना एक गें माये ॥ ३ ॥ जें सकळ मंगळदायकाचें प्रेम आथिलें । कीं ब्रह्मरसाचें वोतिलें घोसुलें । ब्रह्मविद्येचें सार मथिलें । देखा सकळ आगर्माचें संचलें । कीं बाप-
रखुमादेवावरु विडुल नामें माहिलें । श्रीगुरु निवृत्तीनें दिधलें प्रेम-
खूण रया ॥ ४ ॥

१८०५ नेणों विठो मार्ग चुकले । उघडे पंढरपुरा आले । भक्त पुंडलीकें देखिलें । उभें केलें विटेवरी ॥ १ ॥ तो हा विठोबा निधान । ज्याचें ब्रह्मादिकां ध्यान । पाउलें समान । विटेवरी शोभलीं ॥ २ ॥ रूप पाहतां तरी डोळसु । सुंदर पाहतां गोपवेषु । महिमा वर्णितां महेशु । जेणें मस्तकीं वंदिला ॥ ३ ॥ भक्ति देखोनि लांचावला । जाऊं नेदी उभा केला । निवृत्तिदास म्हणे रे विडुला । जन्मोजन्मीं न विसंबे ॥ ४ ॥

१८०६ आनंदाच्या तार्टीं अमृताची वाटी । विवेक तारुं घोटी रसनावळें ॥ १ ॥ तें हें रूपडें रूपस विडुल । पुंडलीकें बहुसाल प्रार्थियेलें ॥ २ ॥ तारावया जन व्हावया पावन । जडमूढ अज्ञान हरिपाठें ॥ ३ ॥ कर्म धर्म करितां शिणलीं येतां जातां । मग पुंडलीकें अनंता प्रार्थियेलें ॥ ४ ॥ येऊनियां श्रीहरी भीमेच्या तीरीं । सुदर्शनावरी पंढरी उभाविली ॥ ५ ॥ अमरतरुवर तीर्थ सरोवर । वेणुनाद श्रीधर खेळताती ॥ ६ ॥ बागडे गाती हरी वांकुल्या कुसरी । तेथें पुंडलीक परोपरी स्तवन करी ॥ ७ ॥ धन्य पंढरीनगरी फावली चराचरीं । धन्य जो भूमीवरी दृष्टीमरी हरी देखे ॥ ८ ॥ ज्ञानदेवा बीज विडुल केशिराज । नव्हे हें नवल चोज प्रत्यक्ष हरी ॥ ९ ॥

१८०७ दुजें द्वैत सांडी एकतत्त्व मांडी । अद्वैत ब्रह्मांडीं पैसु कीजे ॥ १ ॥ तें रूप पंढरी पुंडलीका द्वारीं । मुक्तिमार्ग चारी वश्य

रया ॥ २ ॥ अनंतीं अनंत वोतिलें संचित । वैकुण्ठ अद्भुत उमें
असे ॥ ३ ॥ ज्ञानदेवीं ध्यान मनमौन्य चरण । आपणाचि मग्न तेथें
जाले ॥ ४ ॥

१८०८ ज्यातें पाहतां परतला आगमु । निगमा नाकळे दुर्गुमु ।
सिद्धसाधक निरुतें वसु । न पडे ठायीं सर्वथा ॥ १ ॥ तें या पुंडलीका
वोळलें । प्रेमप्रीतीनें घोळलें । भक्तिमातेनें चाळविलें । आधीन केलें
आपणया ॥ २ ॥ जें माये अविद्ये वेगळें । गुणत्रया नातळे । काळें
गोरें ना सांवळें । निर्यारितां नेणवे ॥ ३ ॥ जें द्वैताद्वैताहूनि परतें । जें
सुखातें वाढवितें । योगी लक्ष्मीं लक्षित ज्यातें । परी नेणवे सर्वथा
॥ ४ ॥ जें रूपा अरूपा वेगळें । सहस्रनामांहूनि आगळें । परम कूपेचें
कोंवळें । क्रियाकर्मविरहित ॥ ५ ॥ जें ब्रह्मरसाचें गोठलें । तें पंढरीये
प्रगटलें । बापरखुमादेवीवरु विठ्ठलें । नामें आथिलें चोखडें रया ॥ ६ ॥

१८०९ जन्मोजन्मींच्या सायासीं । विठ्ठल लाधला पुंडलीकासी
॥ १ ॥ पूर्वीं पुण्य केलें वो माये । विटे लाधले या विठोवाचे पाये
॥ २ ॥ बापरखुमादेवीवरु आहे । तया तीर्था केधवां जाती पाये ॥ ३ ॥

१८१० आनु नेणें कांहीं । विठ्ठल स्मरें देहभावीं ॥ १ ॥ पुंडलीका
हें चिंतन । म्हणोनि विटेवरी हें ब्रह्म ॥ २ ॥ बापरखुमादेवीवरु
शाहाणे । विठ्ठल पाहुणे पुंडलीक ॥ ३ ॥

१८११ वाराणसी यात्रे जाईन । प्रयागतीर्थ पाहीन । त्रिवेणीये
स्नान करीन । परी मी वीट नव्हेन ॥ १ ॥ विठोवा पायींची वीट ।
मी कइवा होईन ॥ ध्रु० ॥ गोदावरी यात्रे जाईन । वारा वरुषांचें फळ
लाहीन । अब्जकतीर्थीं स्नान करीन । परि मी वीट नव्हेन ॥ २ ॥
मल्लिकार्जुन यात्रे जाईन । श्रीशैल्य शिखर पाहीन । पाताळ गंगे
स्नान करीन । परि मी वीट नव्हेन ॥ ३ ॥ मातापुर यात्रे जाईन ।
सह्याद्रि पर्वत पाहीन । गहनगंगे स्नान करीन । परि मी वीट नव्हेन
॥ ४ ॥ कोल्हापुर यात्रे जाईन । महालक्ष्मी पाहीन । विशाळतीर्थीं

स्नान करीन । परि मी वीट नव्हेन ॥ ५ ॥ एका अंगुष्ठीं तप करीन ।
पृथ्वी पात्रचि लाहीन । देह कर्वतीं देईन । परि मी वीट नव्हेन ॥ ६ ॥
बहुतां पुण्याच्या सायासीं । चरण जोडले विटेसी । निवृत्तिदास म्हणे
परियेसीं । परि मी वीट नव्हेन ॥ ७ ॥

१८१२ माझे जीर्वांची आवडी । पंढरपुरा नेईन गुढी ॥ १ ॥
पांडुरंगीं मन रंगलें । गोविंदाचे गुणीं वेधलें ॥ २ ॥ जागृति स्वप्न
सुषुप्ति नाठवे । पाहतां रूप आनंद साठवे ॥ ३ ॥ वापरखुमादेवीवरु
सगुण निर्गुण । रूप विटेवरी दाविली खूण ॥ ४ ॥

१८१३ योगियां दुर्लभ तो म्यां देखिला साजणी । पाहतां पाहतां
मना न पुरे धणी ॥ १ ॥ देखिला देखिला गे माये देवांचा देव ।
फिटला संदेहो निमालें दूजेपण ॥ २ ॥ अनंतरूपे अनंतवेपे देखिलें म्यां
त्यासी । वापरखुमादेवीवर खूण वाणली कैसी ॥ ३ ॥

१८१४ सगुण निर्गुण दोन्ही विलक्षण । ब्रह्म सनातन विठ्ठल
हा ॥ १ ॥ पतीत पावन मानस मोहन । ब्रह्मसनातन विठ्ठल
हा ॥ २ ॥ ध्येय ध्याता ध्यान चित्त निरंजन । ब्रह्मसनातन विठ्ठल
हा ॥ ३ ॥ ज्ञानदेव म्हणे आनंद चिद्धान । ब्रह्मसनातन विठ्ठल
हा ॥ ४ ॥

श्रीसेनामहाराज

१८१५ जेथें वेदां न कळे पार । पुराणांसी अगोचर ॥ १ ॥ तो हा
पंढरीराणा । बहु आवडतो मना ॥ २ ॥ सहा शास्त्रें शिणलीं । मग
मौनचि राहिलीं ॥ ३ ॥ सेना म्हणे मायवाप । उभा कटीं टेउनी
हात ॥ ४ ॥

श्रीकान्होपात्रा

१८१६ माझ्या जीर्वांचें जीवन । तो विठ्ठल निधान ॥ १ ॥ उभा
असे विटेवरी । वांटी प्रेमाची सिंदोरी ॥ २ ॥ आलीयाची धणी । निवा-

रितो चक्रपाणी ॥ ३ ॥ भेटा दयेच्या सागरा । विनवितसे कान्हो-
पात्रा ॥ ४ ॥

श्रीचोखोनामहाराज

१८१७ मज तों नवल वाटतसे जीवीं । आपुली पदवी विस-
रलें ॥ १ ॥ कवणिया सुखा परब्रह्म भुललें । गुंतोनी राहिलें भक्त-
भाके ॥ २ ॥ निर्गुण होतें तें सगुण पें झालें । विसरोनी गेलें आप-
आपणा ॥ ३ ॥ चोखा म्हणे कैसा हा नवलाव । देवाधिदेव वेडा-
वला ॥ ४ ॥

१८१८ आपुलिया सुखा आपणाचि आला । उगलाचि ठेला विटे-
वरी ॥ १ ॥ तें हें सगुणरूप चतुर्भुज मूर्ती । शंख चक्र हातीं गदा
पद्म ॥ २ ॥ किरीट कुंडलें वैजयंती माला । कासे सोनसळा तेज
फांके ॥ ३ ॥ चोखा म्हणे सर्व सुखाचें आगर । रूप मनोहर गोजिरें
तें ॥ ४ ॥

१८१९ ज्या सुखाकारणें योगी शिणताती । परो नव्हे प्राप्ती
तयालागीं ॥ १ ॥ तें प्रेमभावें पुंडलीका वोळलें । उघडेंचि आलें
पंढरीये ॥ २ ॥ कर ठेवोनी कटीं उभा पाठीमागें । भक्तांचिया पांगें न
वैसेचि ॥ ३ ॥ युगें अष्टावीस होवोनियां गेले । नाहीं पालटले
अद्यापवरी ॥ ४ ॥ चोखा म्हणे ऐसा कृपालु श्रीहरी । कीर्ति चराचरीं
वानिताती ॥ ५ ॥

१८२० दुर्लभ होतें तें सुलभ पें झालें । आपण नटलें सगुणरूप
॥ १ ॥ धरोनी आवडी पंढरीये आलें । उभोंचि राहिलें कर कटीं ॥ २ ॥
युगें अपरंपार न कळे ज्याचा पार । वैष्णवांचा भार शोभतसे ॥ ३ ॥
दिंड्या गरुडटके पताका शोभती । वागडे नाचती हरिदास ॥ ४ ॥
चोखा म्हणे ऐसैं धरोनियां भीड । उभाउभी कोड पुरवीतो ॥ ५ ॥

१८२१ देखिला देखिला योगियांचा रावो । रुक्मादेवीनाहो
पंढराचा ॥ १ ॥ पुंडलीकासाठीं युगें अष्टावीस । धरुनी बाळवेष

भीमातटीं ॥ २ ॥ गाई गोपाळ वत्सें वैष्णवांचा मेळ । नाचती गोपाळ
विठ्ठलछंदें ॥ ३ ॥ चोखामेळा तेथें वंदितो चरण । घाली लोटांगण
महाद्वारीं ॥ ४ ॥

१८२२ मुळींचा संचला आला गेला कोठें । पुंडलीक पेठे विटे-
चरी ॥ १ ॥ विठोवा देखणा विठोवा देखणा । योगियांचा राणा पंढ-
रीये ॥ २ ॥ भावितां कारणें उभारोनी हात । वाट जो पहात अनु-
दिनीं ॥ ३ ॥ चोखा म्हणे ऐसा भक्तांचा कृपाळ । दीनांचा दयाळ
पंढरीये ॥ ४ ॥

१८२३ अवघा प्रेमाचा पुतळा । विठ्ठल पहा उघडा डोळां ॥ १ ॥
जन्ममरणाची येरझारी । तुटे भवभय निर्धारिं ॥ २ ॥ ऐसा प्रताप
आगळा । गाये नाचे चोखामेळा ॥ ३ ॥

श्रीकर्ममेळा

१८२४ तुमचा तों कळला भाव । माझा झाला पारखा ठाव ॥ १ ॥
धेवोनी वसलासि ठेवणें । माझें द्यावें मजकारणें ॥ २ ॥ कायसा
करिसी वादावाद । मुळींच खुंटलासे भेद ॥ ३ ॥ कर्ममेळा म्हणे
हरी । तुम्हां मज नाही उरी ॥ ४ ॥

१८२५ अखंड तें मन ठेविलें चरणीं । आणिक तें ध्यानीं आहे
माझें ॥ १ ॥ गोड गोजिरीं विठोवाचीं पाउलें । सुखें म्यां ठेविलें
मस्तकासी ॥ २ ॥ वायां तोंडपिटी करा कशासाठीं । तुमची तो
रहाटी कळों आली ॥ ३ ॥ कर्ममेळा म्हणे लोटांगण पार्यां । मागणें
तें देई हेंचि एक ॥ ४ ॥

पंढरीपर

श्रीतुकाराममहाराज

१८२६ करा करा लागपाठ । धरा पंढरीची वाट । जंव नाही
चपेट । घात पडिला काळाचा ॥ १ ॥ दुजा ऐसा नाही कोणी । जो

या काढी भयांतूनि । करा म्हणऊनि । हा विचार ठायींचा ॥ २ ॥
होती गात्रें बेंबळीं । दिवस अस्तमानाकाळीं । हात पाय टाळीं ।
जों मोकळीं आहेती ॥ ३ ॥ कां रे घेतलासी सोसें । तुज वाट-
ताहे कसें । तुका म्हणे ऐसें । पुढें कै लाहासी ॥ ४ ॥

१८२७ जाय जाय तूं पंढरी । होय होय वारकरी ॥ १ ॥ सांडोनियां
वाळवंट । काय इच्छिंसी वैकुंठ ॥ २ ॥ खांद्या पताकांचे भार ।
तुळसीमाळा आणि अवीर ॥ ३ ॥ साधुसंतांच्या दाटणी । तुका
जाय लोटांगणीं ॥ ४ ॥

१८२८ जारे तुम्ही पंढरपुरा । तो सोयरा दीनांचा ॥ १ ॥ गुण
दोष नाणी मना । करी आपणांसारिखे ॥ २ ॥ उमारोनि उभा कर ।
भव पार उतराया ॥ ३ ॥ तुका म्हणे तांतड मोठी । झाली भेटी
उदंड ॥ ४ ॥

१८२९ पंढरीसी जारे आलेनो संसारा । दीनाचा सोयरा पांडु-
रंग ॥ १ ॥ वाट पाहे उभा भेटीची आवडी । कृपाळू तांतडी उता-
वीळ ॥ २ ॥ मागील परिहार पुढें नाहीं सीण । जालिया दर्शन एक-
वेळा ॥ ३ ॥ तुका म्हणे नेदी आणिकांचे हातीं । वैसला तो चित्तीं
निवडेना ॥ ४ ॥

१८३० होय होय वारकरी । पाहें पाहें रे पंढरी ॥ १ ॥ काय करावीं
साधनें । फळ अवघेंचि तेणें ॥ २ ॥ अभिमान नुरे । कोड अवघेंचि
पुरे ॥ ३ ॥ तुका म्हणें डोळां । विठो वैसला सांवळा ॥ ४ ॥

१८३१ पुण्य उभें राहो आतां । संतांचें याकारणें ॥ १ ॥ पंढरीचे
लागा वाटे । सखा भेटे विट्टल ॥ २ ॥ संकल्प हे यावे फळा । कळ-
वळा बहुतांचा ॥ ३ ॥ तुका म्हणे होउनि क्षमा । पुरुषोत्तमा अप-
राध ॥ ४ ॥

१८३२ बहुतां जन्मां अतीं जन्मलासी नरा । देव तूं सोयरा करी
आतां ॥ १ ॥ करीं आतां बापा स्वाहिताचा स्वार्थ । अनर्थाचा अर्थ

सांडीं आतां ॥ २ ॥ सांडीं आतां कुडी कल्पनेची वाट । मार्ग आहे नीट पंढरीचा ॥ ३ ॥ पंढरीस जावें सर्व सुख घ्यावें । रूप तें पाहावें विटेवरी ॥ ४ ॥ विटेवरी नीट आनंदाचा कंद । तुका नाचे छंद नाम-घोषें ॥ ५ ॥

१८३३ जाती पंढरीस । म्हणे जाईन तयास ॥ १ ॥ तया आहे संवसार । ऐसें वोले तो माहार ॥ २ ॥ असो नसो भाव । जो हा दरे पंढरीराव ॥ ३ ॥ चंद्रभागे न्हाती । तुका म्हणे भलते याती ॥ ४ ॥

१८३४ चला पंढरीसी जाऊं । रखुमादेवीवरा पाहूं ॥ १ ॥ डोळे निवतील कान । मना तेथें समाधान ॥ २ ॥ संतां महंतां होतील भेटी । आनंदें नाचों वाळवंटीं ॥ ३ ॥ तें तीर्थाचें माहेर । सर्व सुखाचें भांडार ॥ ४ ॥ जन्म नाहीं रे आणीक । तुका म्हणे माझी भाक ॥ ५ ॥

१८३५ आमुची मिरास पंढरी । आमुचें घर भीमातीरीं ॥ १ ॥ पांडुरंग आमुचा पिता । रखुमावाई आमुची माता ॥ २ ॥ भाऊ पुंडलीक मुनि । चंद्रभागा आमुची बहिणी ॥ ३ ॥ तुका जुनाट मिरासी । ठाव दिला पायांपाशीं ॥ ४ ॥

१८३६ पंढरीची वारी आहे माझे घरीं । आणीक न करीं तार्थ व्रत ॥ १ ॥ व्रत एकादशी करीन उपवासी । गाईन अहर्निशी मुखीं नाम ॥ २ ॥ नाम विठोवाचें घेईन मी वाचे । वीज कल्पांतीचें तुका म्हणे ॥ ३ ॥

१८३७ पावलों पंढरी वैकुंठभुवन । धन्य आजि दीन सोनियाचा ॥ १ ॥ पावलों पंढरी आनंदगजरे । वाजतील तुरें शंख भेरी ॥ २ ॥ पावलों पंढरी क्षेम आलिंगनीं । संत या सज्जनीं निवविलों ॥ ३ ॥ पावलों पंढरी पार नाहीं सुखा । भेटला हा सखा मायबाप ॥ ४ ॥ पावलों पंढरी येरझार खुंटली । माउली वोळली प्रेम-पान्हा ॥ ५ ॥ पावलों पंढरी आपुलें माहेर । नाहीं संवसार तुका म्हणे ॥ ६ ॥

१८३८ आम्ही ज्याचे दास । त्याचा पंढरिये वास ॥ १ ॥ तो
हा देवाचाही देव । काय कळिकाळाचा भेव ॥ २ ॥ वेद ज्या
गाती । श्रुति म्हणती नेति नेति ॥ ३ ॥ तुका म्हणे निज । रूपडें हें
तत्त्ववाज ॥ ४ ॥

१८३९ सुखरूप ऐसा दुजा कोण सांगा । माझ्या पांडुरंगा सारखा
तो ॥ १ ॥ नलगे दंडण मुंडण तें काहीं । साधनाची नाही आटाआटी
॥ २ ॥ चंद्रभागे स्नान विधी तो हरिकथा । समाधान चित्ता
सर्वकाळ ॥ ३ ॥ तुका म्हणे काला वैकुंठी दुर्लभ । विशेष तो लाभ
संतसंग ॥ ४ ॥

१८४० पंढरीये माझे माहेर साजणी । ओवीये कांडणी गाऊं
गीत ॥ १ ॥ राही रखुमाई सत्यभामा माता । पांडुरंग पिता
माहियेर ॥ २ ॥ उद्धव अक्षर व्यास अंवक्रषि । भाई नारदासी
गौरवीन ॥ ३ ॥ गरुड बंधु लडिवाळ पुंडलीक । यांचें कवतुक वाटे
मज ॥ ४ ॥ मज बहु गोत संत आणि महंत । नित्य आठवीत ओवि-
येसी ॥ ५ ॥ निवृत्ति ज्ञानदेव सोपान चांगया । जिवलग माझिया
नामदेवा ॥ ६ ॥ नागो जनमित्रा नरहरी सोनारा । रोहिदास
कबिरा सोईरिया ॥ ७ ॥ परसा भागवता सुरदास सांवता ।
गाईन नेणतां सकळांसी ॥ ८ ॥ चोखामेळा संत जिवाचे सोईरे ।
न पडे विसर यांचा मज ॥ ९ ॥ जिवींच्या जीवना एकाजनार्दना ।
पाटका कन्हया मिगावाई ॥ १० ॥ आणीकही संत महानुभाव
मुनि । सकळां चरणीं जीव माझा ॥ ११ ॥ आनंदें ओवियां गाईन
मी त्यांसी । जाती पंढरीसी वारकरी ॥ १२ ॥ तुका म्हणे माझा
बळिया बापमाय । हणें नांदताहे घराचारी ॥ १३ ॥

१८४१ सिंचन करितां मूळ । वृक्ष ओलावे सकळ ॥ २ ॥ नको
पृथकाचे भर्गी । पडों एक मूळ धरीं ॥ २ ॥ पाणचोन्याचें दार ।
वरिल दाटावें तें थोर ॥ ३ ॥ वश झाला राजा । मग आपुल्या

त्या प्रजा ॥ ४ ॥ एक चिंतामणी । फिटे सर्व सुख धणी ॥ ५ ॥ तुका म्हणे धांवा । आहे पंढरी विसांवा ॥ ६ ॥

१८४२ सुख पंढरीसी आलें । पुंडलीकें सांठाविलें ॥ १ ॥ आतां धांवा माझे वाप । जिव्हा धेऊनियां माप ॥ २ ॥ करा एक खेप । मग नलगे हिंडावें ॥ ३ ॥ विषय गुंडूनि पसारा । धांव घ्यारे पंढरपुरा ॥ ४ ॥ आयुष्य वेंचे जंव आहे । तोचि धांवोनियां जावें ॥ ५ ॥ आळस न करीं या लाभाचा । तुका विनवी कुणवियाचा ॥ ६ ॥

१८४३ पुराणींचा इतिहास । गोड रस सेविला ॥ १ ॥ नव्हती हे अहाच्च बोल । मोकळें फोल कवित्व ॥ २ ॥ भावें घ्यारें भावें घ्यारें । एकदा जारे पंढरिये ॥ ३ ॥ भाग्यें आलेति मनुष्य देहा । तो हा पाहा विट्टला ॥ ४ ॥ पापपुण्या करील झाडा । जाइल पीडा जन्माची ॥ ५ ॥ ध्यावी हातीं टाळदिंडी । गावे तोंडीं गुणवादा ॥ ६ ॥ तुका म्हणे घटापटा । नलगे वाटा शोधाव्या ॥ ७ ॥

१८४४ धरितां ये पंढरीची वाट । नाहीं संकट मुक्तीचें ॥ १ ॥ वंदूं येती देव पदे । त्या आनंदें उत्साहे ॥ २ ॥ नृत्यछंदें उडती रज । जे सहज चालतां ॥ ३ ॥ तुका म्हणे गरुडटके । वैष्णव निके संभ्रम ॥ ४ ॥

१८४५ तिल एक अर्घ राई । सीतबुंध पावे काई । त्या सुखा नाहीं । अंतपार पाहतां ॥ १ ॥ म्हणउनी करा लाहो । नका मार्गे पुढें पाहों । अवघ्यामध्ये आहों । अवघे सावचित्त तों ॥ २ ॥ तीर्थें न येती तुळणी । आजि या सुखाची धणी । जे काशी गयेहुनी । जीं आगळीं असती ॥ ३ ॥ येथें धरी लाज । वर्णा अभिमान काज । नाडलासहज । तुका म्हणे तो येथें ॥ ४ ॥

१८४६ तारुं लागलें बंदरीं । चंद्रभागेचिये तिरिं ॥ १ ॥ लुटा लुटा संतजन । अमुप हें रासी धन ॥ २ ॥ झाला हरिनामाचा तारा । सीड लागलें फरारा ॥ ३ ॥ तुका जवळी हमाल । भार चालवी विट्टल ॥ ४ ॥

१८४७ आषाढी निकट । आणि कार्तिकीचा हाट ॥ १ ॥ पुरे दोन्हीच बाजार । न लगे आणीक व्यापार ॥ २ ॥ तेंचि घावें तेंचि घ्यावें । कैवल्याच्या रासी भावें ॥ ३ ॥ कांहीं कोणा नेणे । विशेषांच्छानि तुका म्हणे ॥ ४ ॥

१८४८ न सरे लुटितां मार्गे बहुता जनीं । जुनाट हे खाणी उघडिली ॥ १ ॥ सिद्ध महामुनि साधक संपन्न । तिहीं हैं जतन केलें होतें ॥ २ ॥ पायाळाच्या गुणें पडिलें ठाउकें । जगा पुंडलीकें दाखविलें ॥ ३ ॥ तुका म्हणे तेंथें होतों मी दुवळा । आलें या कपाळा थोडें बहु ॥ ४ ॥

१८४९ जया दोषां परिहार । नाहीं नाहीं धुंडितां शास्त्र । ते हरती अपार । पंढरपुर देखलिया ॥ १ ॥ धन्य धन्य भीमातीर । चंद्रभागा सरोवर । पद्मतीर्थीं विट्ठल वीर । फीडास्थळ वेणुनादीं ॥ २ ॥ सकळ तीर्थांचें माहेर । भूवैकुंठ निर्विकार । होतो नामाचा गजर । असुर काल कांपती ॥ ३ ॥ नाहीं उपमा द्यावया । सम तुल्य आणिका ठाया । धन्य भाग्य जयां । जे पंढरपुर देखती ॥ ४ ॥ उपजोनि संसारीं । एक वेळ पाहें पंढरी । महा दोषां कैची उरी । देवभक्त देखिलिया ॥ ५ ॥ ऐसी विष्णुची नगरी । चतुर्भुज नरनारी । सुदर्शन धरटी करी । रीग न पुरे कळिकाळा ॥ ६ ॥ तें सुख वर्णावया गति । एवढी कैची मज मति । जे पंढरपुरा जाती । ते पावती वैकुंठ ॥ ७ ॥ तुका म्हणे या शब्दाचा । जया विश्वास नाहीं साचा । तो अधम जन्मां तरीचा । तया पंढरी नावडे ॥ ८ ॥

१८५० आवडे पंढरी भीमा पांडुरंग । चंद्रभागा लिंग पुंडलीक ॥ १ ॥ कामधेनु कल्पतरु चिंतामणी । आवडीची घणी पुरविती ॥ २ ॥ तुका म्हणे जीवा थोर जालें सुख । नाठवे हे भूक तान कांहीं ॥ ३ ॥

१८५१ पंढरीचे वारकारी । ते अधिकारी मोक्षाचे ॥ १ ॥ पुंड-

लिका दिला वर । करुणाकरें विठ्ठलें ॥ २ ॥ मूढ पापी जैसे तैसे ।
उतरी कासे लावूनि ॥ ३ ॥ तुका म्हणे खरें झालें । एका बोलें
संतांच्या ॥ ४ ॥

१८५२ आलें भरा कणें । येरझार चुके जेणें ॥ १ ॥ उभें केलें विटे-
वरी । पेंढ इनाम पंढरी ॥ २ ॥ वाहाती मारग । अवघें मोहोरलें
जग ॥ ३ ॥ तुका म्हणे माप । खरें आणा माझे वाप ॥ ४ ॥

१८५३ उठाउठों अभिमान । जाय ऐसें स्थळ कोण ॥ १ ॥ तें
या पंढरीस घडे । खळां पाझर रोकडे ॥ २ ॥ नेत्रां अश्रूचिया धारा ।
कोठें रोमांच शरीरा ॥ ३ ॥ तुका म्हणे काला । कोठें अभेद
देखिला ॥ ४ ॥

१८५४ सकळही पापें गेलीं दिगंतरीं । वैकुंठ पंढरी देखिलिया
॥ १ ॥ सकळही तीर्थें घडलीं एकवेळा । चंद्रभागा डोळा देखि-
लिया ॥ २ ॥ सकळही संतां एक वेळां भेटी । पुंडलिक दृष्टी
देखिलिया ॥ ३ ॥ तुका म्हणे जन्मा आल्याचें सार्थक । विठ्ठलचि
एक देखिलिया ॥ ४ ॥

१८५५ उदारचक्रवर्ती । वैकुंठीचा भूपती । पुंडलिकाचिया प्रीती ।
विटेवरी राहिला ॥ १ ॥ सर्व सिद्धींचा दातार । सर्वे आणिला परि-
वार । भक्तां अभयकर । ध्या ध्या ऐसें म्हणतसे ॥ २ ॥ जेणें हें
विश्व निर्मिलें । महर्षी देवां संस्थापिलें । एकवीस स्वर्गाचें धरिलें ।
सत्तामात्रें आपुलिया ॥ ३ ॥ तुका म्हणे कृपावंत । इच्छिले पुरत्री
अर्थ । रिद्धिसिद्धि मुक्ती देत । शेखी संग आपुला ॥ ४ ॥

१८५६ धन्य पुंडलिका बहु वरें केलें । निधान आणिलें पंढ-
रीये ॥ १ ॥ न करी आळस आलिया संसारीं । पाहें पां पंढरी भूवै-
कुंठ ॥ २ ॥ न पर्वाजे केल्या तपांचिया रासी । तें जन लोकांसी
दाखविलें ॥ ३ ॥ सर्वोत्तम तीर्थ क्षेत्र आणि देव । शास्त्रांनीं हा भाव
निवडिला ॥ ४ ॥ विष्णुपद गया रामनाम काशी । अवघीं पायांपाशीं

विठोबाच्या ॥ ५ ॥ तुका म्हणे मोक्ष देखिल्या कळस । तात्काळ हा नास अहंकाराचा ॥ ६ ॥

१८५७ वैकुंठा जावया तपाचे सायास । करणें जीव नास नलगे काहीं ॥ १ ॥ तया पुंडालिकें केला उपकार । फेडावया भार पृथ्वीचीचा ॥ २ ॥ तुका म्हणे सोपी केली पायवाट । पंढरी वैकुंठ भूमीवरी ॥ ३ ॥

१८५८ पंढरीचें भूत मोठें । आल्या गेल्या झडपी वाटे ॥ १ ॥ बहु खेचरीच रान । जातां वेडें होय मन ॥ २ ॥ तेथें जाऊं नका कोणी । गेलें नाहीं आलें परतोनी ॥ ३ ॥ तुका पंढरीसी गेला । पुन्हां जन्मा नाहीं आला ॥ ४ ॥

१८५९ पंढरीचा महिमा । देतां आणीक उपमा ॥ १ ॥ ऐसा ठाव नाहीं कोठें । देव उभाउर्भीं भेटे ॥ २ ॥ आहेति सकळ । तीथें काळें देती फळ ॥ ३ ॥ तुका म्हणे पेठ । भूमीवरी हे वैकुंठ ॥ ४ ॥

१८६० पंढरी पंढरी । म्हणतां पापाची वोहरी ॥ १ ॥ धन्य धन्य जर्गां ठाव । होतो नामाचा उत्साव ॥ २ ॥ रिद्धिसिद्धि लोटांगणी । प्रेमसुखाच्या खाणी ॥ ३ ॥ अधिक अक्षरानें एका । भूवैकुंठ म्हणे तुका ॥ ४ ॥

१८६१ पंढरीसी जाय । तो विसरे वापमाय ॥ १ ॥ अवघा होय पांडुरंग । राहे धरुनियां अंग ॥ २ ॥ नलगे धन मान । देहभावें उदासीन ॥ ३ ॥ तुका म्हणे मळ । नासी तात्काळ तें स्थळ ॥ ४ ॥

१८६२ पंढरीचा वास धन्य तेची प्राणी । अमृताची वाणी दिव्य देह ॥ १ ॥ मूढ मतिहीन दुष्ट अविचारी । ते होती पंढरी दयारूप ॥ २ ॥ शांति क्षमा अंगीं विरक्ती सकळ । नैराश्य निर्मळ नारी नर ॥ ३ ॥ तुका म्हणे नाहीं वर्ण अभिमान । अवघे जीवनमुक्त लोक ॥ ४ ॥

१८६३ धन्य ते पंढरी धन्य भीमातीर । आणियेलें सार पुंडलीकें ॥ १ ॥ धन्य तोही लोक अवघा दैवाचा । सूकाल प्रेमाचा वरोघरीं ओ. अ...२४

॥ २ ॥ धन्य तेहि भूमी धन्य तरुवर । धन्य तें सरोवर तीर्थरूप ॥ ३ ॥
 धन्य त्या नरनारी मुखीं नाम ध्यान । आनंदें भुवन गर्जतसे ॥ ४ ॥
 धन्य पशु पक्षी कीटक पाषाण । अवघा नारायण अवतरलासे ॥ ५ ॥
 तुका म्हणे धन्य संसारतें आलीं । हरिरंगी रंगलीं सर्वभावें ॥ ६ ॥

१८६४ धन्य तो ग्राम जेथें हरिदास । धन्य तोचि वास भाग्य
 तया ॥ १ ॥ ब्रह्मज्ञान तेथें असें घरोघरीं । धन्य त्या नरनारी
 चतुर्भुज ॥ २ ॥ नाहीं पापा रीघ काळाचें जीवन । हरिनाम कीर्तन
 घरोघरीं ॥ ३ ॥ तुका म्हणे तिहीं तारिलें सकळां । आपल्या कोटी
 कुळा सहित जीव ॥ ४ ॥

१८६५ धन्य धन्य ज्यास पंढरीसी वास । धन्य ते जन्मास प्राणी
 आले ॥ १ ॥ चंडूं खाणींमध्ये होत कोणी एक । त्रिगुण कीटक
 पक्षीराज ॥ २ ॥ उत्तम चांडाळ नर नारी बाळ । अवघेचि सकळ
 चतुर्भुज ॥ ३ ॥ अवघा विडुल तेथें दुजा नाहीं । भरला अंतर्बाहीं
 सदोदित ॥ ४ ॥ तुका म्हणे तेथें होउनी राहेन । सांडोवा पाषाण
 पंढरीचा ॥ ५ ॥

१८६६ सुरवर येता तीर्थें नित्यकाळ । पेंढ त्या निर्मळ चंद्र-
 भागा ॥ १ ॥ साक्षभूत नव्हे सांगितली मात । महिमा अत्यद्भुत
 वर्णवेना ॥ २ ॥ पंचक्रोशीमाजी रीघ नाहीं दोषा । जळती आपैसा
 अघोर ते ॥ ३ ॥ निर्विषय नर चतुर्भुज नारी । अवघा घरोघरीं
 ब्रह्मानंद ॥ ४ ॥ तुका म्हणे ज्यापें नाहीं पुण्यलेश । जा रे पंढरीस
 वेई कोटी ॥ ५ ॥

१८६७ वाराणसी गया पाहिली द्वारका । परी नये तुका पंढ-
 रीच्या ॥ १ ॥ पंढरीसी नाहीं कोणा अमिमान । पांयां पडे जन
 एकमेकां ॥ २ ॥ तुका म्हणें जाय एक वेळ पंढरी । तयाचिये घरीं
 यम न ये ॥ ४ ॥

१८६८ तीर्थें केली कोटीवरी । नाहीं देखिली पंढरी ॥ १ ॥

जळो त्याचें ज्यालेपण । न देखेचि समचरण ॥ २ ॥ योगयाग अनंत केले । नाहीं समचरण देखिले ॥ ३ ॥ तुका म्हणे विठ्ठलपायीं । अनंत तीर्थें घडिलीं पाहीं ॥ ४ ॥

१८६९ जो या गेला पंदरपुरा । आणीक यात्रा न मनी तो ॥ १ ॥ सुलभ माय पंदरीराणा । पुरवी खुणा अंतरींच्या ॥ २ ॥ जन्मांतरीच्या पुण्यरासी । वारी त्यासी पंदरीची ॥ ३ ॥ वाहेर येतां प्राण फुटे । रडें दाटे गहिवरें ॥ ४ ॥ दधि मंगळ भोजन सारा । म्हणती करा मुरडींव ॥ ५ ॥ मागुता हा पाहों ठाव । पंदरीराव दर्शने ॥ ६ ॥ तुका म्हणे भूवैकुंठ । वालुवंट भीवरा ॥ ७ ॥

१८७० आणीक ऐसें कोठें सांगा । पांडुरंगा सारिखें ॥ १ ॥ दैवत ये भूमंडळी । उद्धार कळी पाववितें ॥ २ ॥ कोठें कांहीं कोठें कांहीं । शोध ठायीं स्थळासी ॥ ३ ॥ अन्यत्रांचें तीर्थीं नांसे । तीर्थीं वसे वज्रलेप ॥ ४ ॥ पांडुरंगांचें पांडुरंगीं । पाप अंगीं राहेना ॥ ५ ॥ ऐसें हरे गिरिजेप्रती । गुह्यस्थिती सांगितली ॥ ६ ॥ तुका म्हणे तीर्थ क्षेत्र । सर्वत्र हें दैवत ॥ ७ ॥

१८७१ कासया करावे तपाचे डोंगर । आणीक अपार दुःख रासी ॥ १ ॥ कासया फिरावे अनेक ते देश । दावितील आस पुढें लाभ ॥ २ ॥ कासया पुजाचीं अनेक दैवतें । पोट भरे तेथें लाभ नाहीं ॥ ३ ॥ कासया करावे मुक्तीचे सायास । मिळे पंदरीस फुका-सार्थी ॥ ४ ॥ तुका म्हणे करीं कीर्तन पसारा । लाभ येईल घरा पाहिजे तो ॥ ५ ॥

१८७२ पंदरीस जावें ऐसें माझें मनीं । विठार्ज जननी भेटे केव्हा ॥ १ ॥ नलगे त्याविण सुखाचा सोहळा । लागे मज ज्वाळा अग्नी-चिया ॥ २ ॥ तुका म्हणे त्याचे पाहिलिया पाय । मग दुःख जाय सर्व माझें ॥ ३ ॥

१८७३ पंढरीस जातें निरोप आइका । वैकुंठनायका क्षेम सांगा
॥ १ ॥ अनाथांचा नाथ हें तुझें वचन । धावें नको दीन गांजों
देऊं ॥ २ ॥ आसिलें भुजंगें सपें महाकाळें । न दिसे हें जाळें उग-
वतां ॥ ३ ॥ कामक्रोधसुनीं श्वापदीं बहुतीं । वेढलों आवतीं माये-
चिये ॥ ४ ॥ मृगजळ नदी बुडविना तरी । आणुनियां वरी तळा
देते ॥ ५ ॥ तुका म्हणे तुवां धरिलें उदास । तरी पाहों वास
कवणाची ॥ ६ ॥

१८७४ संपत्ति सोहळा नावडे मनाला । लागला टकळा पंढ-
रीचा ॥ १ ॥ जावें पंढरीसी आवडी मनासी । कधीं एकादशी
आषाढी हे ॥ २ ॥ तुका म्हणे ऐसें आर्त ज्याचे मनीं । त्याची चक्र-
पाणी वाट पाहे ॥ ३ ॥

१८७५ साधन संपत्ति हेंचि माझें धन । सकळ चरण विठो-
वाचे ॥ १ ॥ शीतळ हा पंथ माहेराची वाट । जवळीच नीट सुख-
रूप ॥ २ ॥ वैष्णवांचा संग रामनाम गाणें । मंडित भूषणें अळं-
कार ॥ ३ ॥ भवनदी आड नव्हतीसी जाली । कोरडीच चाली जावें
पार्थी ॥ ४ ॥ मायबाप दावे पाहातील वाट । ठेवूनियां कटीं कर
उभी ॥ ५ ॥ तुका म्हणे केव्हां देखेन कळस । पळालीं आळस निद्रा
भूक ॥ ६ ॥

१८७६ संतोषे माउली आरुषा वचनीं । घोरसोनि स्तनीं लावी
वाळा ॥ १ ॥ तैसें प्रेमळाचें अवघेंचि गोड । पुरवितो कोड पांडु-
रंग ॥ २ ॥ सेवा करी साहे निष्ठुर उत्तर । त्याचे वाहे बरें तेंच
मनीं ॥ ३ ॥ तुका म्हणे इच्छावसें खेळ खेळें । चिंता ते सकळ काहीं
नेणें ॥ ४ ॥

१८७७ सांवळें रूपडें चोरटें चित्ताचें । उभें पंढरीचे विटे-
वरी ॥ १ ॥ डोळियांची धणी पाहतां न पुरे । त्यालागीं झुरे मन
माझें ॥ २ ॥ आन गोड कांहीं न लगे संसारीं । राहिले अंतरीं पांय

तुझे ॥ ३ ॥ प्राण रिघों पाहे कुडी हे सांडुनी । श्रीमुख नयनीं
न देखतां ॥ ४ ॥ चित्त मोहियेलें नंदाच्या नंदनें । तुका म्हणे येणें
गरुडध्वजे ॥ ५ ॥

१८७८ दोन्ही हात ठेवुनि कटीं । उभा भीवरेच्या तटीं । कष्ट-
लासी साठीं । भक्तिकाजें विठ्ठला ॥ १ ॥ भागलासी मायवापा । बहु
श्रम केल्या खेपा । आम्हांलागीं सोपा । दैत्यां काळ कृतांत ॥ २ ॥
होतासी क्षीरसागरीं । मही दाटली असुरीं । म्हणोनियां घरीं ।
गौळियांचें अवतार ॥ ३ ॥ केला पुंडलिकें गोवा । तुज पंढरीये
देवा । तुका म्हणे भावा । साठीं हातीं सांपडसी ॥ ४ ॥

१८७९ दुःखाचिये साठीं तेथें मिळे सुख । अनाथाची भूक दैन्य
जाय ॥ १ ॥ उदाराचा राणा पंढरीस आहे । उभारोनि वाहे पालवि-
तो ॥ २ ॥ जाणतियाहूनि नेणत्याची गोडी । आलिंगी आवडी करू-
नियां ॥ ३ ॥ शीण घेऊनियां प्रेम देतो साठी । न विचारी तुटी लाभा
कांहीं ॥ ४ ॥ तुका म्हणे असों अनाथ दुवळीं । आह्मांसी तो पाळी
पांडुरंग ॥ ५ ॥

१८८० धरियेलीं सोंगें । येणें अवघीं पांडुरंगें ॥ १ ॥ तें हें ब्रह्म
विटेवरी । उभें चंद्रभागेतिरीं ॥ २ ॥ अंतर्व्यापी वाहे । धांडोळितां
कोठें नोहे ॥ ३ ॥ योग याग तपें । ज्याकारणें दानजपें ॥ ४ ॥ दिलें
नेदीजती । भोग सकळ ज्या होती ॥ ५ ॥ अवघी लीला पाहे ।
तुका म्हणे दासां साहे ॥ ६ ॥

१८८१ तीर्थांचें जें मूल व्रतांचें जें फळ । ब्रह्म तें केवळ पंढरिये
॥ १ ॥ तें आम्हीं देखिलें आपुल्या नयनीं । फिटलीं पारणीं डोळि-
यांचीं ॥ २ ॥ जीवांचें जीवन सुखाचें सेजार । उभें कटीं कर ठेवू-
नियां ॥ ३ ॥ जगाचा जनिता कृपेचा सागर । दीनां लोभपर दुष्टां
काळ ॥ ४ ॥ सुरवरां चितनीं मुनिवरां ध्यानीं । आकार निर्गुणीं

तोंचे असे ॥ ५ ॥ तुका म्हणे नाहीं श्रुती आतुडलें । आम्हां सांपडलें
गीतीं गातां ॥ ६ ॥

१८८२ आणिकांची सेवा करावी शरीरें । तीं येथें उत्तरें कोर-
डींच ॥ १ ॥ ऐसा पांडुरंग सुलभ सोपारा । नेघे येरझारा सेव-
कांच्या ॥ २ ॥ आणिकांचे भेटी आडकाठी पडे । येथें तें न घडे वच-
नही ॥ ३ ॥ आणिकांचें देणें काळीं पोट भरे । येथील न सरे कल्पां-
तीही ॥ ४ ॥ आणिकें दंडिती चुकालिया सेवा । येथें सोस हेवा
नाहीं दोन्हीं ॥ ५ ॥ तुका म्हणे करी आपणासारखें । उद्धरी पारिखें
उंच नीच ॥ ६ ॥

१८८३ आम्ही आळीकरें । प्रेमसुखाची लेंकुरें ॥ १ ॥ पार्यी
गोविली वासना । तुच्छ केलें ब्रह्मज्ञाना ॥ २ ॥ येतां पाहें मूळां ।
वाट पंढरीची डोळां ॥ ३ ॥ तुका म्हणे स्थळ । मग मी पाहेन
सकळ ॥ ४ ॥

१८८४ जाली हरिकथा रंग वोसरला । उचितासी आला पांडु-
रंग ॥ १ ॥ वांटितो हें प्रेम उचिताचा दाता । घेई रे तूं आतां धणी-
वरी ॥ २ ॥ प्रेम देऊनियां अवघीं सुखी केलीं । जीं होती रंगलीं
विठ्ठलीं तीं ॥ ३ ॥ तुकें हें दुर्बळ देखिलें संतीं । म्हणउनि पुढती
आणिलें ॥ ४ ॥

१८८५ पांडुरंग ऐसा सांडुनि वेव्हारा । आणिकांचीं करा आस
वांयां ॥ १ ॥ बहुतांसी दिला उद्धार उदारें । निवडीना खरें खोट
काहीं ॥ २ ॥ याचिया अंकिता वैकुंठ बंदर । आणीक वेव्हार चाल-
तीना ॥ ३ ॥ तुका म्हणे माझे हातींचें वजन । यासीं बोल कोण
ठेवूं सके ॥ ४ ॥

१८८६ ब्रीद ज्याचें जगदानी । तोचि मनीं स्मरावा ॥ १ ॥ सम
पाय कर कटीं । उभा तटीं भिवरेच्या ॥ २ ॥ पाहिलिया वेध

लावी । बैसे जीवीं जडोनी ॥ ३ ॥ तुका म्हणे भक्तिकाजा । थावे लाजा लवलाहे ॥ ४ ॥

१८८७ लाघवी सूत्रधारी दोरी नाचवी कुसरी । उपजवी पाळूनि संहारी नानापरिचीं लाघवे ॥ १ ॥ पुरोनि पंढरिये उरलें भक्तिसुखें लांचावलें । उभें नीटाचे राहिलें कर कटीं न बैसे ॥ २ ॥ बहु काळें ना सांवळें बहु कठिण ना कोवळें । गुणत्रयावेगळें बहु वळें आथिलें ॥ ३ ॥ असोनि नसे सकळां मधीं मना अगोचर बुद्धे । स्वामी माझा कृपानिधि तुका म्हणे विठ्ठल ॥ ४ ॥

१८८८ पंढरीस घडे अतित्यायें मृत्य । तो जाय पातित अधःपाता ॥ १ ॥ दुराचारें मोक्ष सुखाचे वसती । भोळी बाळमूर्ति पांडुरंग ॥ २ ॥ केला न साहावे तीर्थ उपवास । कथेविण दोष साधन तें ॥ ३ ॥ कालियापें भेद मानितां निवडे । श्रोत्रियांसी जोडे अंत्यजता ॥ ४ ॥ माहेरीं सलज ते जाणा सिंदळी । काळिमा काजळी पावविते ॥ ५ ॥ तुका म्हणे तेथें विश्वास जतन । पुरे भीमास्नान सम पाय ॥ ६ ॥

१८८९ कार्तिकीचा सोहळा । चला जाऊं पाहूं डोळां । आलें चैकुंठ जवळां । पंढरीये सन्निध ॥ १ ॥ पीक पिकलें घुमरी । प्रेम न समाये अंबरीं । अवघी मातली पंढरी । घोरोघरीं सुकाळ ॥ २ ॥ चालती स्थिर स्थिर । गरुड टक्यांचे भार । गर्जती गंभीर । टाळ श्रुति मृदंग ॥ ३ ॥ मिळालिया भद्रजाती । कैशा आनंदें डुलती । शूर उठावती । एका एक आगळे ॥ ४ ॥ नामामृत कळोळ । वृंदें कौंदलीं सकळ । आलें वैष्णवदळ । कळिकाळें कांपती ॥ ५ ॥ आस करिती ब्रह्मादिक । देखुनि बाळवंटींचें सुख । धन्य धन्य मृत्युलोक । म्हणती भाग्याचा कैसा ॥ ६ ॥ मरण मुक्ति वाराणसी । पितृकण गया नासी । उधार नाहीं पंढरीसी । पायांपाशीं विठोबाच्या ॥ ७ ॥ तुका म्हणे आतां । काय करणें आम्हां चिंता । सकळ सिद्धींचा दाता । तो सर्वथा नुपेक्षी ॥ ८ ॥

१८९० सदैव हे वारकरी । जे पंढरी देखती ॥ १ ॥ पदोपदीं विडुल
वाचा । त्यांसी कैचा संसार ॥ २ ॥ दोष पळाले पळाले । पैल आले
हरिदास ॥ ३ ॥ प्रेमभातें भरलें अर्गी । निर्लज्ज रंगीं नाचती ॥ ४ ॥
गोपीचंदनाची उटी । तुळसी कंठीं मिरविती ॥ ५ ॥ दुर्वळ या शक्ती-
हीना । त्याही जना पुरता ॥ ६ ॥ तुका म्हणे देव चित्तीं । मोक्ष हातीं
रोकडा ॥ ७ ॥

१८९१ काशी यात्रा पांच द्वारकेच्या तीन । पंढरीची जाण एक
यात्रा ॥ १ ॥ काशी देह विटवणें द्वारके जाळणें । पंढरीसी होणें ब्रह्म-
रूप ॥ २ ॥ अठरा पगड याती सकळहि वैष्णव । दुजा नाहीं भाव
पंढरीसी ॥ ३ ॥ तुका म्हणे असो अथवा नसो भाव । दर्शनें पंढरी-
राव मोक्ष देतो ॥ ४ ॥

१८९२ होईन भिकारी । पंढरीचा वारकरी ॥ १ ॥ हाचि माझा
नेम धर्म । मुखीं विठोवाचें नाम ॥ २ ॥ हीचि माझी उपासना ।
लागेन संतांच्या चरणां ॥ ३ ॥ तुका म्हणे देवा । हेचि माझी भोळी
सेवा ॥ ४ ॥

१८९३ संत पंढरीस जाती । निरोप धाडीं तयां हातीं ॥ १ ॥ माझा
न पडावा विसर । तुका विनवितो किंकर ॥ २ ॥ केरसुणी महाद्वारीं ।
ते मी असें निरंतरीं ॥ ३ ॥ तुमचे पायीं पायतन । मोचे माझे तन
मन ॥ ४ ॥ तांबुलाची पिकधरणी । ते मी असें मुख पसरुनि ॥ ५ ॥
तुमची विष्टा पंढरीराया । ते सारसुवी माझी काया ॥ ६ ॥ लागती
पादुका । ते मी तळील मृत्तिका ॥ ७ ॥ तुका म्हणे पंढरीनाथा । दुजें
न धरावें सर्वथा ॥ ८ ॥

१८९४ बाप माझा दिनानाथ । वाट भक्तांची पहात ॥ १ ॥ कर
ठेवुनियां कटीं । उभा चंद्रभागे तटीं ॥ २ ॥ गळां वैजयंती माळा ।
रूपे डोळस सांवळा ॥ ३ ॥ तुका म्हणे भेटावया । सदा उभारिल्या
वाह्या ॥ ४ ॥

१८९५ सकळ तीर्थाहूनि । पंढरीनाथ मुगुटमणी ॥ १ ॥ धन्य
धन्य पंढरी । जे मोक्षाची अक्षय पुरी ॥ २ ॥ विश्रान्तीचा ठाव । तो
हा माझा पंढरीराव ॥ ३ ॥ तुका म्हणे सांगे स्पष्ट । दुजी पंढरी
वैकुंठ ॥ ४ ॥

१८९६ मूर्तिमंत देव नांदतो पंढरी । येर ते दिगांतरीं प्रतिमारूप
॥ १ ॥ जाउनियां वना करावें कीर्तन । मानुनी पापाण विठ्ठलरूप
॥ २ ॥ तुका म्हणे मुख्य पाहिजे हा भाव । भावापासी देव शीघ्र
उभा ॥ ३ ॥

१८९७ उमा रमा एकी सरी । वाराणसी ते पंढरी ॥ १ ॥ दोघे
सारिखे सारिखे । विश्वनाथ विठ्ठल सखे ॥ २ ॥ तेथें असे भागीरथी ।
येथें जाणा भीमरथी ॥ ३ ॥ वाराणशी त्रिशुळावरि । सुदर्शनावरी
पंढरी ॥ ४ ॥ मनकर्णिका मनोहर । चंद्रभागा सरोवर ॥ ५ ॥ वारा-
णशी भैरव काळ । पुंडलीक क्षेत्र पाळ ॥ ६ ॥ धुंडिराज दंडपाणी ।
उभा गरुड कर जोडुनी ॥ ७ ॥ गया तेचि गोपाळपुर । प्रयाग निरा-
नरसिंपुर ॥ ८ ॥ तेथें असती गयावळ । येथें गाई आणि गोपाळ
॥ ९ ॥ शमीपत्र पिंड देती । येथें काला निजसुख प्राप्ती ॥ १० ॥
संतजनीं केला काला । तुका प्रसाद लाधला ॥ ११ ॥

१८९८ जनाचिया मना जावें कासियेसी । माझी वाराणसी पांडु-
रंग ॥ १ ॥ तेथें भागीरथी येथें भीमरथी । अधिक म्हणती चंद्रभागा
॥ २ ॥ तेथें माधवराव येथें यादवराव । जाणोनियां भाव पुंडलीकाचा
॥ ३ ॥ विष्णुपद गया तेचि येथें आहे । प्रत्यक्ष हें पाहे विटेवरी ॥ ४ ॥
तुका म्हणे हेचि प्रपंच उद्धरी । आतां पंढरपुरी घडो वापा ॥ ५ ॥

१८९९ धन्य झालों हो संसारिं । आम्ही देखिली पंढरी ॥ १ ॥
चंद्रभागे करूं स्नान । पुंडलीकाचें दर्शन ॥ २ ॥ करूं क्षेत्र प्रद-
क्षिणा । भेटूं संत या सज्जनां ॥ ३ ॥ उभे राहूं गरुडपारीं ।
डोळे भरोनि पाहों हरी ॥ ४ ॥ तुका म्हणे वाळवंटी । महालाभ
फुकासाठी ॥ ५ ॥

१९०० डोळियांचें दैव आजि उभें ठेलें । निधान देखिलें पंढरीये ॥ १ ॥ काय तें वानावें वाचेचे पालवें । वेदा न बोलवे रूप ज्याचें ॥ २ ॥ आनंदाच्या रसें ओंतीव चांगलें । देखतां रंगलें चित्त माझें ॥ ३ ॥ तुका म्हणे मी तों सगळाच विरालों । विट्टलचि झालों दर्शनानें ॥ ४ ॥

१९०१ पंढरीची वारी जयांचिये घरीं । पाय धुळी शिरीं वंदिन त्यांची ॥ १ ॥ दासाचा मी दास पोसणा डिंगर । आतां बहु फार काय बोलों ॥ २ ॥ जातीचें मी हीन न कळे भजन । म्हणोनि संतचरण इच्छितसें ॥ ३ ॥ तुका म्हणे मज म्हणावें आपुलें । बहुतां तारिलें संतजनीं ॥ ४ ॥

१९०२ कुळाचें दैवत ज्याचें पंढरीनाथ । होईन दासीसूत त्याचे घरीं ॥ १ ॥ शुद्ध यातिकुळवर्णा चाड नाहीं । करीं भलते ठायीं दास तुझा ॥ २ ॥ पंढरीस कोणी जाती वारकरी । होईन त्याचे घरीं पशुयाति ॥ ३ ॥ विट्टल चिंतन दिवसरात्रीं ध्यान । होईन पायतन त्याचे पायीं ॥ ४ ॥ तुळशीवृंदावन जयाचे अंगणीं । होईन केरसुणी त्याचे घरीं ॥ ५ ॥ तुका म्हणे हाचि भाव माझ्या चित्तीं । नाहीं आणिका गती चाड मज ॥ ६ ॥

१९०३ नाहीं अंगीं भक्ति विरक्ति वैराग्य । पुण्य गांठीं भाग्य जया कांहीं ॥ १ ॥ तेणें जावें वेगीं आतांचि पंढरी । आलीयाची वारी सफळ होय ॥ २ ॥ ऐसें कधीं तुल्लां देव तीर्थ घडे । नांदतें उघडें परब्रह्म ॥ ३ ॥ एक वेळ आला मनुष्याच्या जन्मा । पुर्वीलिया कर्मा नाश येथें ॥ ४ ॥ तुका म्हणे घेईं घेईं वापा भेटी । मागलिया तुटी होय पापा ॥ ५ ॥

१९०४ उदंड देखिले उदंड ऐकिले । विशेष वर्णिले थोर थोर ॥ १ ॥ उदंडाची कीर्ति गाईली पुराणीं । निर्धार वेदांनीं केला ज्याचा ॥ २ ॥ ऐसा देव क्षेत्र संत हरीजन । नामसंकीर्तन कोटें

आहे ॥ ३ ॥ चंद्रभागा तीर्थ वाहे सरोवर । धन्य भीमातीर पुण्य
रूप ॥ ४ ॥ पुंडलिका महा भक्तराज थोर । सर्व सुरवर येती
भेटी ॥ ५ ॥ तुका म्हणे ऐसे रम्य वाळवंट । देखिले हें कोठें सांगा
मज ॥ ६ ॥

१९०५ प्रत्यक्ष हा देव पंढरीस आहे । कृपावंत होय नामें एका
॥ १ ॥ मूर्तिमंत तीर्थ नामा रूपीं वाहे । उपमावें काय चंद्रभागे
॥ २ ॥ स्वर्गाचें अमर राहती वस्तीसी । पुंडलिकापाशीं संत साधू
॥ ३ ॥ मूर्तिमंत गाई आणि हे गोपाळ । तुका म्हणे वाळमूर्ती
उभी ॥ ४ ॥

१९०६ गोदा तापी वंणी पुष्कर त्रिवेणी । वर्णिली पुराणीं कीर्ति
यांची ॥ १ ॥ तीर्थ तीर्थराज श्रेष्ठ भीमरथी । शंकरें पार्वती
सांगितलें ॥ २ ॥ देव तीर्था नित्य मिळोनियां येती । सुखात ते
होती चंद्रभागे ॥ ३ ॥ पुंडलिकापुढें तीर्थ शिरोमणी । माध्या-
न्हासी पाणी चढतसे ॥ ४ ॥ तुका म्हणे तेथे जडजीव प्राणी । जाती
उद्धरोनी वैकुंठासी ॥ ५ ॥

१९०७ उदंड पाहिली उदंड ऐकिली । उदंड वर्णिली क्षेत्र
ख्याती ॥ १ ॥ ऐसी चंद्रभागा ऐसे भीमातीर । ऐसा विटेवर देव
कोठें ॥ २ ॥ ऐसे संतजन ऐसे हरीदास । ऐसा नामघोष सांगा
कोठें ॥ ३ ॥ ऐसा पुंडलीक ऐसे वाळवंट । ऐसी मुक्तिपेठ सांगा
कोठें ॥ ४ ॥ तुका म्हणे आम्हा अनाथाकारणें । पंढरी निर्माण
केलीं देवें ॥ ५ ॥

१९०८ पूर्वपुण्य असे जयाचे पदरीं । तोचि वारकरी पंढरीचा
॥ १ ॥ वैकुंठीचे सोहळे पंढरीस घ्यावे । चंद्रभागे नहावें एका-
दशी ॥ २ ॥ द्वादशी व्रत घडलें जयासी । त्यानें पूर्वजांसी सोड-
विलें ॥ ३ ॥ सोडविलें नाना संकटांपासोन । बोलती पुराणें तुका
म्हणे ॥ ४ ॥

१९०९ आत्म उद्धीमधून । विश्व लहरीमधून ॥ १ ॥ झाले
सोनियाचे नग । नगा अंगी सोने चांग ॥ २ ॥ तेंचि सगुण निर्गुण ।
पांडुरंग माझा पूर्ण ॥ ३ ॥ तुका म्हणे पूर्णपणी । दोघे विवृल
रुक्मिणी ॥ ४ ॥

१९१० स्वयंभु आमुचा विटेवरी उभा । चैतन्याचा गाभा पांडु-
रंग ॥ १ ॥ नाहीं घडविला नाहीं बैसविला । पुंडलिका आला भेटा-
वया ॥ २ ॥ द्वारकेची अवघी संपत्ती घेऊनी । उभा चक्रपाणी
पंढरीसी ॥ ३ ॥ तुका म्हणे भूर्ती घडली जे म्हणती । त्यांच्या मुखा-
प्रती किडे पडो ॥ ४ ॥

१९११ उभे चंद्रभागेतीरी । कट धरोनियां करी । पाउले
गोजिरी । विटेवरी शोभली ॥ १ ॥ त्याचा छंद माझ्या जीवा । काया
वाचा मन हेवा । संचिताचा ठेवा । जोडी हातीं लागली ॥ २ ॥ रूप
डोलियां आवडे । कीर्ति श्रवणीं पवाडे । मस्तक नावडे । उठो पायां-
वरोनि ॥ ३ ॥ तुका म्हणे नाम । ज्याचें नासी क्रोध काम । हरि भव-
श्रम । उचारितां वाचेसी ॥ ४ ॥

श्रीनिळोवामहाराज

१९१२ नामरूप नातले ज्यासी । परात्पर ऐशी वदती ॥ १ ॥ तो
हा आला पंढरपुरा । समाचारा भक्तांच्या ॥ २ ॥ ओळखिला पुंडलिकें ।
कैले निकें पूजन ॥ ३ ॥ निळा म्हणे विटेवरी । स्थापिला तिरीं
चंद्रभागे ॥ ४ ॥

१९१३ सांगतां महिमा पंढरीचा । अपार वाचा वेदांचिये ॥ १ ॥
सहजचि क्षेत्रा जाईन म्हणतां । धांवे सायुज्यता सामोरी ॥ २ ॥ विवृल-
राज देखतां दिठी । दास वैकुंठी तेचि क्षणीं ॥ ३ ॥ निळा म्हणे आलिं-
गन । देतां समाधान जिवशिवा ॥ ४ ॥

१९१४ राही रुक्मिणी सत्यभामा । पुरुषोत्तमा वाम सव्य ॥ १ ॥
पुंडलिक दृष्टीपुढें । उभे देहुडे सनकादिक ॥ २ ॥ जय विजय महा-

झारी । मरुड शेजारी हनुमंत ॥ ३ ॥ निळा म्हणे भोंवते संत ।
कीर्तनें करीत चौफेरी ॥ ४ ॥

१९१५ नारद येऊनि पंढरियेसी । स्थळ पुंडलिकासी मागती
॥ १ ॥ भीमा पुष्पावती संगम । योजिला आश्रम तयाप्रती ॥ २ ॥
विष्णुपदें उमटलीं जेथें । करविला तेथें रहिवास ॥ ३ ॥ निळा म्हणे
पिंडदान । करिती सज्जन जे स्थळीं ॥ ४ ॥

१९१६ भुक्तिमुक्तीचें माहेर । वसविलें पंढरपुर ॥ १ ॥ सुख
विश्रांतीसी आलें । संतां पाचारिलें सज्जनां ॥ २ ॥ कथाकीर्तनें
सोहळा । छविने मेळा पताकांचा ॥ ३ ॥ निळा म्हणे पंचक्रोशी । नामें
घोषीं दुमडुमित ॥ ४ ॥

१९१७ पंढरिये केला वास । निज भक्तांस तारावया ॥ १ ॥ म्हणे
यारे अवघे वर्ण । आदिब्राह्मण करूनियां ॥ २ ॥ जया वैकुंठासी जाणें ।
तया येणें हें पंढरी ॥ ३ ॥ निळा म्हणे सुकाळ केला । भक्तां वोळला
कुवासा ॥ ४ ॥

१९१८ नाना लोक धावोनि येती । राशी भरिती आइत्या ॥ १ ॥
घेऊनि जातां विश्वजना । नव्हेचि उणा माल फार ॥ २ ॥ गुणें गेलीं
वहाती लोक । न सरेचि पीक वोसडलें ॥ ३ ॥ निळा म्हणे पुंडलिकें ।
केलीं लोकें सभाग्य ॥ ४ ॥

१९१९ सुकृताचा होता सांठा । भूवैकुंठा ते आले ॥ १ ॥
सन्मुख देव भेटे तया । लागती पायां भाग्याचे ॥ २ ॥ न्याहाळिती
दृष्टि मुख । कैवल्यसुख तुच्छ पुढें ॥ ३ ॥ निळा म्हणे ब्रह्मानंदा ।
झाले तत्पदा अधिकारी ॥ ४ ॥

१९२० संत येताती सनकादिक । सोहळा पाहों तो कौतुक ॥ १ ॥
चंद्रभागे निमज्जन । परिसों हरीचें कीर्तन ॥ २ ॥ संत सज्जनाचिया
भेटी । करूं स्वानंदाची लुटी ॥ ३ ॥ निळा म्हणे पंढरपुरी । सेवूं
काला वांढिती हरी ॥ ४ ॥

१९२१ पुढारले विठ्ठल हरी । केली नगरी वैकुंठ ॥ १ ॥ सुदर्शन
ठोविलें तळीं । म्हणे कल्पजळीं बुडों नेदी ॥ २ ॥ तैसेचि धरिले
क्षेत्रावरी । म्हणती हे नगरी रक्षावी ॥ ३ ॥ निळा म्हणे या पुंड-
लिकें । यापरी लोके उद्धरिलीं ॥ ४ ॥

१९२२ जो देखे एकदां तरी । हें पंढरी वैकुंठ ॥ १ ॥ सुती त्या
आली हाता । नाहीं चिंता मोक्षाची ॥ २ ॥ याचिये मार्गी पाऊल
पडे । तेव्हांचि जोडे यात्रा त्या ॥ ३ ॥ निळा म्हणे प्रत्यक्ष भेटी ।
ते तो लुटी निजानंदा ॥ ४ ॥

१९२३ करुनि चंद्रभागे स्नान । अभिवंदन पुंडलिका ॥ १ ॥ पुजूं
जाति विठोवासी । वैकुंठवासी ते होती ॥ २ ॥ कथाश्रवण प्रदक्षणा ।
नाहीं गणना सुकृता त्या ॥ ३ ॥ निळा म्हणे पूर्वजेसी । होती विमा-
नेसी प्रविष्ट ॥ ४ ॥

१९२४ पंढरिये अनुष्ठान केलें चंद्रें । अलंकापुरीं इंद्रे तपश्चर्या
॥ १ ॥ तेथें इंदु निष्कलंक अंगें । येथें आरोग्य भगें सुरेंद्रता ॥ २ ॥
हरिहररूपें पंढरीरावो । येथे तिन्ही देवो सिद्धरूपें ॥ ३ ॥ निळा
म्हणे तेथें भक्ती । येथें विरक्ती प्रगटली ॥ ४ ॥

१९२५ झाली भाग्याची उजरी । दृष्टी देखतांचि पंढरी ॥ १ ॥
ठोविले तो कर कटीं । जेणे अवलोकिला दिठी ॥ २ ॥ चंद्रभागे केलें
स्नान । भक्तां पुंडलिकाचें दर्शन ॥ ३ ॥ निळा म्हणे वैकुंठासी ।
प्राणी होईल तो निश्चयेंसी ॥ ४ ॥

१९२६ जाऊनियां भीमातटीं । नाचों वाळवंटीं पंढरिये ॥ १ ॥
होतील लाभाचिया कोटी । पहातां दृष्टी विठ्ठला ॥ २ ॥ भुक्तिमुक्ति
आपुल्या सुखें । येती हरिखें सामोऱ्या ॥ ३ ॥ निळा म्हणे परमार्थ
धणी । होईल आयणी फिटोनी ॥ ४ ॥

१९२७ झाली कीर्तनाची दाटी । चंद्रभागे वाळवंटीं ॥ १ ॥ संत
गर्जती आनंदें । हरिचीं नामें नाना छंदे ॥ २ ॥ टाळ मृदंग झण-

त्कार । नामें कोंदलें अंबर ॥ ३ ॥ निळा म्हणे वैकुंठवासी । झाला सुलभ हरिभक्तांसी ॥ ४ ॥

१९२८ जाईन म्हणतांचि पंढरपुरा । कळिकाळा दरारा उपजे मनीं ॥ १ ॥ यमधर्माचिया दंडासी चुकला । आणि पूज्यमान झाला तिहीं लोकां ॥ २ ॥ विधी म्हणे त्या निषेधुची नाही । कर्मकर्म-प्रवाही न पडेचि तो ॥ ३ ॥ निळा म्हणे तेणें आनंदवुनी सकळां । नेले आपल्या कुळा वैकुंठासी ॥ ४ ॥

१९२९ कौलें पिकली परलोक पेटें । हे भूवैकुंठ पंढरी ॥ १ ॥ नाम मुद्रा खरें नाणें । घेणें देणें लाभवरी ॥ २ ॥ ब्रह्मानंद भरिलीं पोतीं । प्रेमें उथळती सीगवरी ॥ ३ ॥ निळा म्हणे जाऊं हाटा । करूं सांठा न सरेसा ॥ ४ ॥

१९३० देव भक्ताचा सोहळा । वाचे गाती वेळोवेळां ॥ १ ॥ म्हणती धन्य पंढरपुर । पुंडलीक मुनीवर ॥ २ ॥ चंद्रभागा पद्मतीर्थ । वेणु-नादीं जन कृतार्थ ॥ ३ ॥ निळा म्हणे पांडुरंग । भेटी तापत्रय भंगा ॥ ४ ॥

१९३१ पुंडलीक पांडुरंग । संतसंग पद्माळें ॥ १ ॥ चंद्रभागा वाळ-वंट । भूवैकुंठ पंढरी ॥ २ ॥ वेणुनाद गोपाळपुर । पुष्पावती सारसंगम ॥ ३ ॥ निळा म्हणे झाला मेळा । या भूगोळा उच्चार ॥ ४ ॥

१९३२ उमटलीं खडकावरी । पदैं गोजिरीं विष्णूचीं ॥ १ ॥ देखो-नियां ते सात्विक जन । करिती पिंडदान तये पदीं ॥ २ ॥ पंढरिये नारदाश्रमीं । भीमासंगमीं पुष्पावती ॥ ३ ॥ निळा म्हणे दक्षिण गया । उच्चारावया पूर्वजां ॥ ४ ॥

१९३३ उमटलीं विष्णुपदैं । गयावर्जनी जे प्रसिद्धें ॥ १ ॥ नारद क्षेत्री पंढरपुरीं । अद्भुत पदांची त्या थोरी ॥ २ ॥ ऋणत्रया मुक्त जन । देतां पदीं पिंडदान ॥ ३ ॥ निळा म्हणे गोपाळपुरीं । विट्ठल वेणुवादन करी ॥ ४ ॥

१९३४ वेणुनादीं लाभे काला । उणें त्याला मग काय ॥ १ ॥
ब्रह्मानंदें कोंदें सृष्टी । शांताचि ओंठीं लागतां ॥ २ ॥ देतां पर्दीं पिंड-
दाना । पितृगणा उद्धार ॥ ३ ॥ निळा म्हणे देवचि ऋणी । एक
स्नानीं पन्नाळा ॥ ४ ॥

१९३५ पंढरीये पांडुरंग । भोंवता संग सुतांचा ॥ १ ॥ मिळवू-
नियां संतमेळा । मध्यें सांवळा शोभत ॥ २ ॥ एकला एकचि पुंड-
लिका । जोडी त्रैलोक्या पुरविली ॥ ३ ॥ निळा म्हणे न सरे तरी ।
अद्यापिवरी तैसेंचि ॥ ४ ॥

१९३६ रूपीं गुंतलीं मानसें । ध्यानीं मुनिजनां ज्याचें पिसें ।
तांचि हें सुंदर स्वरूप कैसें । धरिलें भक्त कैवारा ॥ १ ॥ अंगी चंद-
नाची उटी । तुळशीमाळा द्वार कंठीं । बुका शोभला लह्याटीं । रत्नें
मुगुटीं झळकती ॥ २ ॥ कर्णी कुंडलें सुढालें । नेत्र उत्फुल्लीत जैशीं
कमळें । दंत हिरियाची द्विदळें । सोलीव तैसें झळकती ॥ ३ ॥ कंठीं
कौस्तुभ आणि पदकें । श्रीवत्सलांछन हृदयीं निकें । एकावळी
त्यावरी झळके । मुक्त मोतियें वाटोळीं ॥ ४ ॥ हात ठेवुनी कटावरी ।
कांसे पितांवराची परी । नाना ठसे उमटले वरी । मेखळा रत्नें
वरवंटा ॥ ५ ॥ चरण सकुमार साजिरे । पाडलें अत्यंत गोजिरे ।
वांकी धुंगरु झणत्कारें । करिती चेहरे आनंदा ॥ ६ ॥ संत समुदाय
देवढे । गर्जती गुणनाम पवाडे । वैष्णव नाचती वागडे । ब्रह्मानंद
पिंकला ॥ ७ ॥ राही रुक्मिणी सत्यभामा । परिवार वेष्टित पुरुषोत्तमा ।
अगाध पंढरिये हा महिमा । देव विमानी दाटले ॥ ८ ॥ निळा म्हणे
पुरला हेत । ठेविलें पायांपासीं चित्त । सांडवूनियां हृदयांत । रूप
पावलों विश्रांती ॥ ९ ॥

१९३७ संत सनकादिक देव । भेटावया आले सर्व ॥ १ ॥ देवा
भक्तांतें पूजिती । महिमा अद्भुत तो वर्णिती ॥ २ ॥ पावन केलीं
पुंडलिकें । म्हणती नरनारी बाळकें ॥ ३ ॥ निळा ऐकोनियां वाणी ।
मिठी घालुं धांवें चरणीं ॥ ४ ॥

१९३८ योगी चिंतिते चितनीं । ध्यानीं मनीं रूप ज्याचें ॥ १ ॥
तो हा अकल्पितचि आला । उभा केला पुंडलिकें ॥ २ ॥ हत्कमळीं
चतुरानन । ज्यातें स्तवून पूजितु ॥ ३ ॥ निळा म्हणे शिवहि चिंती ।
ज्यातें एकांती सर्वदा ॥ ४ ॥

१९३९ पुंडलिकें पिकविलें । विश्वा पुरलें न्यावया ॥ १ ॥ त्रैलो-
क्यमणी लागला हातीं । लोक ते किती नेतील ॥ २ ॥ विश्वनि-
र्मिता ज्याचे द्वारी । निरंतरीं तिष्ठत ॥ ३ ॥ निळा म्हणे भाग्य
त्याचें । अपार वाचे न वर्णवे ॥ ४ ॥

१९४० एकंदर देव आज्ञा केली । पुंडलीका दिधली निजभाक
॥ १ ॥ जे जे तुझिया क्षेत्रासी येती । त्यां त्यां उत्तम गति पाठवीं
॥ २ ॥ उत्तम अधम न म्हणे कांहीं । रिगाचे नाहीं दोषा येथे ॥ ३ ॥
निळा म्हणे हे पंचक्रोशीं । जाणा वाराणसी समान ॥ ४ ॥

१९४१ याज्ञिक मंत्र अवदान देती । त्याहूनी अधिक या उच्छिष्टा
चोराची प्रीती ॥ १ ॥ हे काय अवगुण नव्हती सांगा । प्रत्यक्ष
ठाऊकेचि आहेती जगा ॥ २ ॥ सांडूनियां सेजे लक्ष्मी ऐसी ।
भोगितो विद्रूप कौंसाची दासी ॥ ३ ॥ घरींची दहीं दुधें या न
लगती गोडें । चोरटा लोकांची मोडितो कवाडें ॥ ४ ॥ श्रुतिस्मृ-
तीचीहीं वचनें नेघोनियां कार्नी । हांसि श्लाघे शिव्या देतां गवळणी
॥ ५ ॥ निळा म्हणे याची खोडीचि हे ऐशी । ते बोलोनि काय
मानली यासी ॥ ६ ॥

१९४२ सर्वांतरीं वास याचा । महदादी अणूचा हृदयस्थ ॥ १ ॥
नाहीं दुरी जवळी ऐसा । कौंदोनी दिशा भरलासे ॥ २ ॥ एकवीस
ही स्वर्गापरी । पाताळाभीतरीं भूमंडळा ॥ ३ ॥ निळा म्हणे सर्वा-
तरीं । वसोनी विटेवरी ठाकला ॥ ४ ॥

१९४३ सांगतो हें मनीं धरा । हित करा आपुलें ॥ १ ॥ जारे पंढ-
रीसी आधीं । कृपानिधी भेटेल ॥ २ ॥ अवधीच सुखें अलौकिकें ।

देईल एके दर्शनै ॥ ३ ॥ निळा म्हणे रिद्धिसिद्धी । मुक्ति पर्दी लागती ॥ ४ ॥

१९४४ ऐसे याचे आकळ खेळ । जाणतां पांगुळ वेदश्रुति ॥ १ ॥
काय फोडूनि चांदिण्या केल्या । गगनीं बांधल्या कीं मुक्त ॥ २ ॥
कासयांचे पर्वत धोंडे । घडिले अपाडे अमर्याद ॥ ३ ॥ निळा म्हणे
पर्जन्य धारा । केल्या अपारा त्या कैशा ॥ ४ ॥

श्रीनामदेवमहाराज

१९४५ पंढरी हें क्षेत्र पावन पवित्र । महिमा विचित्र त्रिभुवनीं
॥ १ ॥ पाहिलिया क्षणीं नासती पातकें । ऐसियासी तुके दुजें कोण
॥ २ ॥ तृणपाक्षे सर्व झाले ऋषि देव । पहाती वैभव पंढरीचें
॥ ३ ॥ भूमि ते राहिली विष्णु चक्रावरी । वैकुंठिची परी सर्व येथें
॥ ४ ॥ टाळ नृत्य घोष पताकांचे भार । गर्जे भीमातीर सर्वकाळ
॥ ५ ॥ पुंडलिकासाठीं ठाके केशिराज । भेटीन सायुज्य त्यास
देतो ॥ ६ ॥ स्नाने उद्धरती दर्शनै प्रशस्तीं । वाचे नाम कीर्ति
विठोवाची ॥ ७ ॥ नामा म्हणे लाभ थोर हा जोडतो । पंढरीसी
येतो प्राणी त्यासी ॥ ८ ॥

१९४६ पंढरीचें सुख आनंदें गर्जती । ध्यातसे पार्वती अखंडित
॥ १ ॥ भीमातीरीं उभा सखा पांडुरंग । देई अंगसंग अखंडित ॥ २ ॥
उशीर झाला काय काम काजा । याचें अधोक्षजा अनिरुद्धा
॥ ३ ॥ नामा म्हणे पाहा पंढरीमाझारी । केशीराज तारी एक-
सरा ॥ ४ ॥

१९४७ ऐका पंढरीचें महिमान । राउळें तितुकें प्रमाण । तेथील
तृण आणि पाषाण । तेहि देव जाणावे ॥ १ ॥ ऐसी पंढरी मनीं जे
ध्याती । त्यांसी तिहीं लोकीं गति । ते आणिका तीर्था जाती । तीर्थें
वंदिती तयांसी ॥ २ ॥ वाराणसीं चालिजे मासा । गोदावरी एक
दिवसा । पंढरी पाऊल पारयेसो । ऐसा ठसा नामाचा ॥ ३ ॥ ऐसे

शंकर सांगे ऋषीजवळीं । सकळ तिथें माध्यानकाळीं । येतीपुंडलीका-
जवळी । करिती अंधोळी वंदिती चरण ॥ ४ ॥ ऐसेनि तिथी पाप
झडे । असत्य बोलतां जिव्हा झडे । नामा विनवी संतांपुढें । पंढरी
घेठ न संडावी ॥ ५ ॥

१९४८ अनंत तीर्थांच माहेर । अनंत रूपांचें सार । अनंता अनंत
अपार । तो हा कटीं कर विटे उभा ॥ १ ॥ धन्य धन्य पांडुरंग ।
सकळ दोषां होय भंग । पूर्वज उद्धरती सांग । पंढरपुर देखिलिया
॥ २ ॥ निरा भिवरा पडतां दृष्टी । स्नान करितां शुद्ध सृष्टि । अंती
तां वैकुण्ठप्राप्ती । ऐसें परमेश्वर बोलिला ॥ ३ ॥ तेथें एक शीत दिधल्या
अन्न । कोटीकुळांचें होय उद्धरण । कोटियाग केलें दान । ऐसें महि-
मान ये तीर्थांचें ॥ ४ ॥ नामा म्हणे धन्य जन्म । ज्यासी पंढरीचा
नेम । तयां अंतीं पुरुषोत्तम । जीवें भावे न विसंवे ॥ ५ ॥

१९४९ ऐसें तीर्थ कोणी दाखवा गोमटें । जेथें प्रत्यक्ष हें भेटे पर-
ब्रह्म ॥ १ ॥ कोठें ऐसें क्षेत्र आहे त्रिभुवनीं । सकळां शिरोमणि चंद्र-
भागा ॥ २ ॥ ऐसें तीर्थ कोणी दाखवावें एक । देखतांचि सुख पावे
मन ॥ ३ ॥ ऐसें तीर्थ कोणी दाखवा साजिरें । सदा प्रेमपुरें वोसं-
डत ॥ ४ ॥ ऐसें तीर्थ कोणी दाखवा सुलभ । जेथें समारंभ हरि-
कथेचा ॥ ५ ॥ ऐसें तीर्थ कोणी दाखवा निर्मळ । परब्रह्म केवळ
सकळां जीवां ॥ ६ ॥ नामा म्हणे आम्हा दीनांचें माहेर । धन्य पंढर-
पुर गीतीं गातां ॥ ७ ॥

१९५० सांडूनि पंढरी जासी आणिका तीर्था । लाज तुझ्या चित्ता
कैसी नये ॥ १ ॥ त्रिभुवनिचीं तीर्थें झालीं तीं मळीण । व्हावया
पावन आलीं येथें ॥ २ ॥ एवढा ब्रह्मानंद कैचा आणिका ठायीं ।
जो या आहे पार्थी विठोवाच्या ॥ ३ ॥ काळ मृत्यु दोन्ही घालोनि
पायांतळीं । वाजलिया टाळी कीर्तन संगें ॥ ४ ॥ नित्य नवी दिवाळी
सुखाचा सोहळा । भोगिजे अवलीळा संतसंगें ॥ ५ ॥ धर्म अर्थ काम

मोक्ष मुक्ति चारी । देतो हा मुरारी नामें एका ॥ ६ ॥ नामा म्हणे
चला जाऊं पंढरिये । पाहूं वापमाये पांडुरंग ॥ ७ ॥

१९५१ पाहातां देऊळाची पाठ । तीर्थें घडलीं तीनशें साठ ॥ १ ॥
स्नान करितां पन्हाळें । उद्धरती सर्व कुळें ॥ २ ॥ सन्मुख हा पाहात
विठई । त्यासी उपमा द्यावया नाहीं ॥ ३ ॥ ऐसा पंढरीचा महिमा ।
काय वर्णू म्हणे नामा ॥ ४ ॥

१९५२ आधीं रचिली पंढरी । मग वैकुंठ नगरी ॥ १ ॥ जेव्हां
नव्हतें चराचर । तें होतें पंढरपुर ॥ २ ॥ जेव्हां नव्हती गोदा गंगा ।
तेव्हां होती चंद्रभागा ॥ ३ ॥ चंद्रभागेचे तटी । अन्य पंढरी गोमटी
॥ ४ ॥ नासिलिया भूमंडळ । उरें पंढरीमंडळ ॥ ५ ॥ असे सुदर्शना-
वरी । म्हणूनि अविनाश पंढरी ॥ ६ ॥ नामा म्हणे वा श्रीहरी । ते
म्यां देखिली पंढरी ॥ ७ ॥

१९५३ सुखालागीं करिसी तळमळ । तरी तूं पंढरीसी जाय एक
वेळ ॥ १ ॥ मग तूं अवघाची सुखरूप होसी । जन्मोजन्मांचें दुःख
विसरसी ॥ २ ॥ चंद्रभागे करितां एक स्नान । तुझे दांप पळती राने-
रान ॥ ३ ॥ लोटांगण घालितां महाद्वारीं । कान थरोनि नाचतां
गरुडपारीं ॥ ४ ॥ नामा म्हणे उपमा काय द्यावी । माझ्या विठोवाची
आलाबला घ्यावी ॥ ५ ॥

१९५४ पैल ते पंढरी पैल ते पंढरी । पांढरीवरी काळी वसविली
॥ १ ॥ सांवळें हें ब्रह्म सुनिळ हें ब्रह्म । विद्युलता ब्रह्म पाहूं चला
॥ २ ॥ नामा म्हणे माझा विठ्ठल हा डोळा । अर्धमात्रे जवळां पाहूं
चला ॥ ३ ॥

१९५५ झळझळित सोनसळा । कळस देखिला सोज्वळा ॥ १ ॥
वरवें वरवें पंढरपुर । विठोवारायाचें नगर ॥ २ ॥ अरे हें माहेर
संतांचें । नामयास्वामी केशवाचें ॥ ३ ॥

१९५६ विठोवाच्या गांवा जाईन धांवोनी । घालीन लोळणी

चरणांवरी ॥ १ ॥ शिणभाग दवडिला म्हणेल । जीविचें पुसेल जड-
मारी ॥ २ ॥ हरुषे लोलत जाईन महाद्वारां । भेटाया सामोरा येईल
मज ॥ ३ ॥ उचलोनी सीस पुसील आदरें । मुख पीतांवरे पुसिल
माझे ॥ ४ ॥ धरोनि हनुवटी उठवील हस्तकीं । ठेवील मस्तकीं
अभयकर ॥ ५ ॥ राई रखुमाई माता सत्यभामा । कडे घेऊनि नामा
स्तीना लावी ॥ ६ ॥

१९५७ धाऊनियां मिठी घालीन संतचरणीं । सांगेन वचनीं
मनिचें गुज ॥ १ ॥ विठोवाचे गांवा न्यारे एकवेळां । फार आहळला
जीव माझा ॥ २ ॥ आनंदाचें जीवन पाहेन श्रीमुख । शोक मोह दुःख
हरती माझे ॥ ३ ॥ विटेसहित चरण देईन आलिंगनु । तेणें माझी तनु
ओल्हावेल ॥ ४ ॥ तुम्ही आवडते हरीचें अंतरंग । माझे जीवलग
प्राणसखे ॥ ५ ॥ नामा म्हणे विठोवा कृपेची माउली । तेव्हां ते साउली
करील मज ॥ ६ ॥

१९५८ ऐसें तीर्थ कोणी दाखवा सुलभ । जेथें समारंभ हरि-
कथेचा ॥ १ ॥ तें एक पंढरी विख्यात त्रिभुवनीं । सकळां शिरोमणी
चंद्रभागा ॥ २ ॥ ऐसें तीर्थ कोणी दाखवा सुखरूप । जेथें त्रिविध
ताप हारपती ॥ ३ ॥ ऐसें तीर्थ कोणी दाखवा सुंदर । गरुड टक्केभार
विराजती ॥ ४ ॥ ऐसें तीर्थ कोणी दाखवा निर्मळ । जेथें नासे मळ
दुष्टबुद्धि ॥ ५ ॥ नामा म्हणे संतजनांचें माहेर । गातां मनोहर गोड
वाटे ॥ ६ ॥

१९५९ सर्व सुखरासो भिवरेचे तीरीं । आमुची पंढरी काम-
धेनू ॥ १ ॥ प्रेमासृते दुभे सदा संतजनां । वोसंडतो पान्हा नित्य
नवा ॥ २ ॥ धर्म अर्थ काम मोक्ष चान्ही थानें । दोहोणार धन्य
पुंडलीक ॥ ३ ॥ जयाचें दुभतें नित्य नवें वाढतें । बहु पंढरीतें पूर्व-
पूण्य ॥ ४ ॥ भक्तिचेनि वळें भावाचेंनि मेळें । देखोनियां वोले बहु

फार ॥ ५ ॥ भाग्यवंत नामा तें क्षीर लावला । प्रेम वोसंडला गजे
नाम ॥ ६ ॥

१९६० पंढरीचें प्रेम आहे ज्याचे जीवीं । त्यांची नित्य नवी करीन
आशा ॥ १ ॥ ते माझे सोडरे सुखाचे सद्गुरु । भवसिंधुचा पार
उतरतो ॥ २ ॥ माझ्या विठोवाच्या नामीं ज्यां विश्वास । होईन
त्यांचा दास आवडीचा ॥ ३ ॥ माझ्या विठोवाच्या चरणीं ज्यांचा
भाव । दारवंटा पाय धरीन त्यांचे ॥ ४ ॥ माझ्या विठोवाचें ध्यान
ज्यांचें मनीं । सांडोवा अंगणीं होईन त्यांचें ॥ ५ ॥ ऐसे सर्वभावे माझ्या
विठोवा शरण । त्यांचे वंदीन चरण नामा म्हणे ॥ ६ ॥

१९६१ आम्हीं स्वर्गसुख मानूं जैसा ओक । देखोनियां सुख पंढ-
रीचें ॥ १ ॥ नलगे वैकुंठ न वांछूं कैलास । सर्वस्वाची आस देवा-
पायीं ॥ २ ॥ नलगे संतति आणि धन मान । एक असे ध्यान विठो-
वाचें ॥ ३ ॥ सत्य कीं मायिक आमुचें बोलणें । तुझी तुज आण सांग
हरि ॥ ४ ॥ जीवभाव आम्ही सांझूं ओवाळुनी । नामा लोटांगणी
महाद्वारीं ॥ ५ ॥

१९६२ वैकुंठासी आम्हां नको धाडूं हरी । वास दे पंढरी सर्व-
काल ॥ १ ॥ वैकुंठ कोपट जुनाट झोपडी । नको अडाअडी घालूं
आम्हां ॥ २ ॥ वैकुंठीं जाऊनि काय वा करावें । उगोचि वैसावें मौन-
रूप ॥ ३ ॥ नामा म्हणे मज येथेंच हो ठेवीं । सदा वास देई चरणां-
जवळी ॥ ४ ॥

१९६३ माझें कुळीचें दैवत । वाप माझा पंढरिनाथ ॥ १ ॥ पंढ-
रीसि जाऊं चला । भेटूं रखुमाई विठ्ठला ॥ २ ॥ पुंडलीकें वरवें केलें ।
कैसे भक्तीनें गोविलें ॥ ३ ॥ नामा म्हणे नीट । पायीं जडलीसे
इट ॥ ४ ॥

१९६४ नित्य प्रेमाचे पेटे बांधीं माझे पोटीं । उतरीं जगजेठी
पैलपार ॥ १ ॥ निरोभिवरे ऐक्य तीरीं । कां पद्मळा पंढरपुरीं ॥ २ ॥

केलिया रविवारीं आंघोळी । महा दोषां होय होळी ॥ ३ ॥ पाप जायाचें । पद पावाल अच्युताचें ॥ ४ ॥ म्हणाल बोलणें कोणाचें । नामयास्वामी केशवाचें ॥ ५ ॥

१९६५ देव गुज सांगे पंढरीसि यारे । प्रेमें चित्तीं घ्यारे नाम माझें ॥ १ ॥ काया वाचा मन दृढ धरा जीवीं । सर्व मी चालवी भार त्यांचा ॥ २ ॥ भवसिंधु तारीन घ्यारे माझी भाक । साक्ष पुंडलीक करुनि बोले ॥ ३ ॥ लटकें जरी असे नामयासी पुसा । आहे त्या भरंवसा नामीं माझ्या ॥ ४ ॥

श्रीभानुदासमहाराज

१९६६ हेंचि साधकांचें स्थळ । भोळे वंदिती निर्मळ । अभावीक जे खळ । त्यां नावडे सर्वथा ॥ १ ॥ तें हें जाणा पंढरपूर । मोक्ष मुक्तीचें माहेर । करती जयजयकार । वैष्णव ते आनंदें ॥ २ ॥ टाळ घोळ चिणुल्या नाद । दिंड्या पताका मकरंद । गाती विट्ठल नाम आल्हाद । अट्टाहास्य करुनी ॥ ३ ॥ भानुदास अहोरातीं । देवा करितसे विनंती । या वैष्णुवांचे सांगाती । मज जन्म देई देवा ॥ ४ ॥

१९६७ न येसी योगियांच्या ध्याना । न वेंससी मुनिजनांच्या मना । तो तूं पंढरीचा राणा । भीमातीरनिवासी ॥ १ ॥ साक्षा अससी सर्वाभूतीं । असुनी न दिसे जगतीं । पांडुरंग बाळमूर्ती प्रगट उभी विटेवरी ॥ २ ॥ न कळे शास्त्रिकां संवाद । शब्दीं न सांपडे बोध । तो तूं उभा परमानंद । पुंडलीकद्वारीं ॥ ३ ॥ वेदां अचोज आंबुला । श्रुती करती गलबला । तो तूं घननीळ सांवळा । भानुदासा अंतरीं ॥ ४ ॥

१९६८ आगम निगमांचें स्थान । सर्वा हेंचि प्रमाण । मुनिजनांचें ध्यान । ती ही मूर्ति विटेवरी ॥ १ ॥ धन्य धन्य पंढरपूर । सव तीथाचे माहेर । जडजीवां उद्धार । पांडुरंग पाहतांची ॥ २ ॥

उत्तम तीर्थ चंद्रभागा । स्नान करितां दोष भंगा । मध्ये पुंडलीक
उभा । दुरुशनं तारी जगत्र ॥ ३ ॥ भानुदास विनंती करी । प्रेमें
नाचा महाद्वारी । विट्ठल डोळेभरी । पाहतां मुक्ति प्राणियां ॥ ४ ॥

१९६९ देखोनियां पंढरपूर । जीवा आनंद अपार ॥ १ ॥ टाळ
मृदंग वाजती । रामकृष्ण उच्चारिती ॥ २ ॥ दिंड्या पताकांचा मेळ ।
नाचती हरुषे गोपाळ ॥ ३ ॥ चंद्रभागा उत्तम स्थान । स्नानें
पतीत पावन ॥ ४ ॥ पुंडलीका लागतां पायां । चुके येरझार वांयां
॥ ५ ॥ पाहतां विट्ठलमूर्ती । भानुदासासी विथ्रांती ॥ ६ ॥

१९७० न मागतां कांहीं न करितां सेवा । आलासी गा देवा
पंढरीये ॥ १ ॥ तूं गा मायवाप विश्वासी तारक । तुंवां पुंडलीक
सुखी केला ॥ २ ॥ चारितां गोधनें आलासी वा पायीं । पुंडलीक
कांहीं न बोलेचि ॥ ३ ॥ चिन्मयाचा दीप साक्षित्वासी आला । भानु-
दास त्याला नाम झालें ॥ ४ ॥

१९७१ पंढरीचें सुख पुंडलीकासी झालें । तेणेंही चांटिलें
भक्तांलागीं ॥ १ ॥ भुक्तिमुक्ती वरदान दीधलें । तें नाहीं ठेविलें
आपणापाशीं ॥ २ ॥ चंद्रभागेतीरीं आश्रम पुंडलीकाचा । तो विसावा
तीर्थाचा तीर्थराव ॥ ३ ॥ एकें गुप्तरूप म्हणोनी मौनची धरिलें ।
एकीं चोहटा उभें केलें परब्रह्म ॥ ४ ॥ कटीं कर विराजीत उभा
असे निवांत । समचरण शोभत ध्यान मुद्रे ॥ ५ ॥ समदृष्टी साजिरी
कमळनयन वरी । पितांबरधारी शामप्रभा ॥ ६ ॥ ऐसा वरवया
वरवंट उभा असे नीट । मस्तकीं मुगुट तेजःपुंज ॥ ७ ॥ भक्तिज्ञान
वैराग्य दिधलें भजना । वैकुंठीचा राणा भाग्यवंतु ॥ ८ ॥ ऐसा
सुखाचा सागरु विट्ठल कल्पतरु । पुंडलीक थोरु भक्तराज ॥ ९ ॥
भानुदासस्वामी तपें पूर्ण झाला । तो भक्तजना झाला माय-
वाप ॥ १० ॥

१९७२ परलोकींची वस्तु पंढरीसी आली । ती देवें फावली

पुंडलीका ॥ १ ॥ येतां देतां लाभ बहुतांसी झाला । विसावा जोडला पांडुरंग ॥ २ ॥ न करितां सायास वस्तुची आयती । वैष्णवीं बहुतीं वेढालिली ॥ ३ ॥ भानुदासस्वामी कृपेचा सागर । विट्ठल कल्प-तरु वोळला आम्हां ॥ ४ ॥

१९७३ माणिकाचे तारु चंद्रभागे आलें । भूषण तें जालें सनका-दिकां ॥ १ ॥ पंढरपूर हें नीलियाची खाणी । नवलाव साजणी देखि-येला ॥ २ ॥ अवाग्रिया देशांसी न्यावया पुरलें । आगरीं उरलें जैस तैस ॥ ३ ॥ भानुदास म्हणे नीळ हा चोखडा । सुजड हा जडा जीवन मुद्रा ॥ ४ ॥

१९७४ धन्य धन्य हें नगर । भूवैकुण्ठ पंढरपूर ॥ १ ॥ धन्य धन्य चंद्रभागा । मर्त्य पुंडलीक उभा ॥ २ ॥ धन्य धन्य वेणूनाद । क्रीडा करितो गोविंद ॥ ३ ॥ धन्य पद्माळ्याची पाळी । गाई चारी वनमाली ॥ ४ ॥ धन्य पंढरीचा वास । देवा गाये भानुदास ॥ ५ ॥

१९७५ भाविकासाठीं उभा । विट्ठ कैवल्याचा गाभा ॥ १ ॥ युगे झालीं अष्टाविस । उभा पुंडलिका पाठीस ॥ २ ॥ न मानी कांहीं शीण । उभा तिष्ठत अज्ञान ॥ ३ ॥ ऐसा कृपाळु दीनाचा । भानुदास म्हणे साचा ॥ ४ ॥

१९७६ पंढरीचें सुख पाहतां अलौलिक । वैकुण्ठनायक उभा जेथें ॥ १ ॥ देवां जें दुर्लभ भक्तांसी सुलभ । रुक्मिणीवल्लभ उभा विटे ॥ २ ॥ वैष्णवांचा मेळ करिती गदारोळ । त्यामाजी गोपाळ सप्रेम नाचें ॥ ३ ॥ जिकडे पाहे तिकडे होय ब्रह्मानंद । भानुदास आनंदें गात असे ॥ ४ ॥

१९७७ आवडोनि कर कटीं । पाउलें नेहटीं विटेवरी ॥ १ ॥ त्याचा छंद माझे जिवा । नाहीं हेवा आणिक ॥ २ ॥ काया वाचा आणि मन । लोभलें सगुणरूप देखतां ॥ ३ ॥ भानुदास म्हणे दृष्टी । पहातां गोमटी मूर्ति ते ॥ ४ ॥

श्रीएकनाथमहाराज

१९७८ इच्छिताती देव पंढरीचा वास । न मिळे सौरस त्या
कांहीं ॥ १ ॥ ऐसें श्रेष्ठ क्षेत्र उत्तमा उत्तम । याहुनि सुगम आहे कोठें
॥ २ ॥ जनार्दनाचा एका म्हणतसे भावें । तीर्थ तें वंदावें पंढरी
सदा ॥ ३ ॥

१९७९ प्रयागादि क्षेत्रें आहेत कल्पकोडी । त्या आहे खोडी एक
एक ॥ १ ॥ मुंडन ती काया निराहार राहणें । येथें न मुंडणें काया
कांहीं ॥ २ ॥ म्हणोनी सर्व तीर्थामार्जी उत्तम ठाव । एका जनार्दनीं
जीव ठसावला ॥ ३ ॥

१९८० उदंड तीर्थें क्षेत्रें पाहतां दिठी । नाहीं सृष्टीं तारक ॥ १ ॥
स्नानें पावती मुक्ति जगा । ऐशी चंद्रभागा समर्थ ॥ २ ॥ पुंडलिका
नमस्कार । सकळ पूर्वजां उद्धार ॥ ३ ॥ पाहतां राउळाची ध्वजा ।
मुक्ती सहजा रावती ॥ ४ ॥ एकाजनार्दनीं विठ्ठल भेटी । मग लाभा
नये तुटी ॥ ५ ॥

१९८१ बहुत तीर्थें क्षेत्रें बहुतापरी । न पावती सरी पंढरीची
॥ १ ॥ वाहे दक्षणाभाग भीमा । पैल परमात्मा विटेवरी ॥ २ ॥ मध्य
स्थळीं पुंडलीक । दृशनें देख उद्धार ॥ ३ ॥ वाहे तीर्थ चंद्रभागा ।
देखतां भंग पातकां ॥ ४ ॥ एकाजनार्दनीं सार । क्षराक्षर पंढरी हे ॥ ५ ॥

१९८२ उदंड क्षेत्रांची पाहिली रचना । पंढरी ते जाणा भूवैकुण्ठ
॥ १ ॥ तीर्थ आणि देव संतसमागम । ऐसें सर्वोत्तम कोठें नाहीं ॥ २ ॥
सागरादि तीर्थ पाहतां पाहिलें । परी मन हें वेधलें पंढरीये ॥ ३ ॥
एकाजनार्दनीं सुखाची विश्रांती । पाहतां विठ्ठलमूर्ति लाभ बहु ॥ ४ ॥

१९८३ उदंड तीर्थें उदंड क्षेत्रें । परि पवित्र पंढरी ॥ १ ॥ उदंड देव
उदंड दैवतें । परी कृपावंत विठ्ठल ॥ २ ॥ उदंड भक्त उदंड संत ।
परी कृपावंत पुंडलीक ॥ ३ ॥ उदंड गातो एक एका । परी एका-
जनार्दनीं सखा ॥ ४ ॥

१९८४ उत्तम तें क्षेत्र उत्तम तें स्थळ । धन्य तें राऊळ पाहतां
डोळां ॥ १ ॥ एक एक तीर्थ घडती कोटी वेळां । चंद्रभागा
डोळां देखिलिया ॥ २ ॥ गंगा प्रदक्षिणा समुद्राचें स्नान । परी हें
महिमान नाहीं कोठें ॥ ३ ॥ वैष्णवांचा मेळ करिती गदारोळ । दिंडी
पताकाघोळ नोहे कोठें ॥ ४ ॥ एकाजनार्दनी साराचें हें सार । पंढरी
माहेर भाविकांसी ॥ ५ ॥

१९८५ अनुपम्य सप्तपुण्या त्या असती । अनुपम्य त्या वरती
पंढरीये ॥ १ ॥ अनुपम्य तीर्थ सागरादि असती । अनुपम्य सरती
पंढरीये ॥ २ ॥ अनुपम्य देव उदंडे असती । अनुपम्य विठ्ठलमूर्ति
पंढरीये ॥ ३ ॥ अनुपम्य संत वैष्णवांचा मेळ । अनुपम्य गदारोळ
पंढरीये ॥ ४ ॥ अनुपम्य शरण एकाजनार्दनी । अनुपम्य चितनी
डुलतसे ॥ ५ ॥

१९८६ अनुपम्य क्षेत्र अनुपम्य देव । नसे तोचि ठाव पंढरीये
॥ १ ॥ अनुपम्य वाहे पुढें चंद्रभागा । अनुपम्य भंगा दोष जाती ॥ २ ॥
अनुपम्य होय पुंडलीक भेटी । अनुपम्य कोटी सुखलाभ ॥ ३ ॥ अनु-
पम्य संत नामाचा गजर । अनुपम्य उद्धार जडजीवां ॥ ४ ॥ अनु-
पम्य शोभा विठ्ठलचरणीं । एकाजनार्दनीं गात गीती ॥ ५ ॥

१९८७ अनुपम्य वाचे वदतां पंढरी । होतसे वोहरी महत्पापा
॥ १ ॥ अनुपम्य ज्याचा विठ्ठलीं जो भाव । अनुपम्य देव तिष्ठे घरीं
॥ २ ॥ अनुपम्य सदा कीर्तनाची जोडी । अनुपम्य गोडी मनीं
ज्याच्या ॥ ३ ॥ अनुपम्य संग संतांचा विसांवा । अनुपम्य भावा
पालट नाहीं ॥ ४ ॥ अनुपम्य शरण एकाजनार्दनीं । काया वाचा
मनीं छंद यासी ॥ ५ ॥

१९८८ अनुपम्य वास पंढरीस ज्याचा । धन्य तो दैवाचा अनु-
पम्य ॥ १ ॥ अनुपम्य घडे चंद्रभागे स्नान । अनुपम्य दान नाम
वाचे ॥ २ ॥ अनुपम्य घडे क्षेत्र प्रदक्षणा । अनुपम्य जाणा नारीनर

॥ ३ ॥ अनुपम्य सोहळा नित्य दिवाळी । अनुपम्य वोवाळी विठो-
वासी ॥ ४ ॥ अनुपम्य शरण एकाजनार्दनीं । अनुपम्य ध्यानीं एक
नाम ॥ ५ ॥

१९८९ अनुपम्य नारीनर ते दैवाचे । अनुपम्य त्यांचें पुण्य देखा
॥ १ ॥ अनुपम्य वास जयांसी पंढरी । प्रत्यक्ष वैकुण्ठपुरी अनुपम्य ॥ २ ॥
अनुपम्य पहाती विठ्ठलरायातें । द्रुशनें पावती मुक्तीतें अनुपम्य
॥ ३ ॥ अनुपम्य भक्त नांदती दैवाचे । अनुपम्य त्यांचें सुख देवा
॥ ४ ॥ अनुपम्य एका जनार्दन चरणीं । अनुपम्य विनवणी करि-
तसे ॥ ५ ॥

१९९० अनुपम्य उपासना । अनुपम्य चरणा संतांचिये ॥ १ ॥
अनुपम्य भक्ति गोड । अनुपम्य लिगाड तुटत ॥ २ ॥ अनुपम्य पंढ-
रीचा वास । अनुपम्य दैवास दैव त्यांचे ॥ ३ ॥ अनुपम्य नाचती
वैष्णव । अनुपम्य गौरव त्यांचे ॥ ४ ॥ अनुपम्य एकाजनार्दनीं ।
अनुपम्य चरणीं संतांचिये ॥ ५ ॥

१९९१ अनुपम्य उदार नाम । अनुपम्य सकाम संत ते ॥ १ ॥
अनुपम्य पंढरीसी जाती । अनुपम्य नाचती वालुवंटीं ॥ २ ॥ अनु-
पम्य टाळ घोळ । अनुपम्य रसाळ वाद्ये वाजती ॥ ३ ॥ अनुपम्य
संतमेळ । अनुपम्य प्रेमळ नाम घेती ॥ ४ ॥ अनुपम्य एका-
जनार्दनीं । अनुपम्य आयणी चुकले ॥ ५ ॥

१९९२ अनुपम्य पुराणें सांगती सर्वथा । अनुपम्य तत्त्वतां पंढ-
रीये ॥ १ ॥ अनुपम्य योग अनुपम्य याग । अनुपम्य अनुराग पंढरीये
॥ २ ॥ अनुपम्य ध्यान अनुपम्य धारणा । अनुपम्य पंढरीराणा विटे-
चरी ॥ ३ ॥ अनुपम्य क्षेत्र तीर्थ तें पवित्र । अनुपम्य गोत्र उद्धरती
॥ ४ ॥ अनुपम्य शरण एकाजनार्दनीं । अनुपम्य भुवनीं नांद-
तसे ॥ ५ ॥

१९९३ उपदेश अनुपम्य खूण । विटे समचरण शोभले ॥ १ ॥

अनुपम्य सदैव भाग्य ज्यांचें । अपनुम्य वाचे गाती ॥ २ ॥ अनुपम्य जाती पंढरीये । अनुपम्य वस्ती होय पंढरीये ॥ ३ ॥ अनुपम्य ते भाग्याचे । विह्वल वाचे आळविती ॥ ४ ॥ अनुपम्य एकाजनार्दनी । अनुपम्य वदर्नी गाती नाम ॥ ५ ॥

१९९४ अनुपम्य ज्ञान अनुपम्य मते । अनुपम्य सरते पंढरीये ॥ १ ॥ अनुपम्य वेद अनुपम्य शास्त्र । अनुपम्य पवित्र पंढरीये ॥ २ ॥ अनुपम्य भुक्ति अनुपम्य मुक्ति । अनुपम्य वेदोक्ती पंढरीये ॥ ३ ॥ अनुपम्य कळा अनुपम्य सोहळा । अनुपम्य जिह्वाळा पंढरीये ॥ ४ ॥ अनुपम्य दया अनुपम्य शांती । अनुपम्य विरक्ती एकाजनार्दनी ॥ ५ ॥

१९९५ अनुपम्य भाग्य नांदते पंढरी । विह्वल निर्धारी उभा जेथे ॥ १ ॥ अनुपम्य वाहे पुढे चंद्रभागा । दोष जाती भंगा नाम घेतां ॥ २ ॥ अनुपम्य मध्ये पुंडलिक मुनी । अनुपम्य चरणी मिठी त्यांच्या ॥ ३ ॥ अनुपम्य संत शोभती दोही बाही । अनुपम्य देही सुख वाटे ॥ ४ ॥ अनुपम्य एकाजनार्दनी ठाव । अनुपम्य पंढरीराव विटेवरी ॥ ५ ॥

१९९६ अनुपम्य घनदाट । करती बाभाटे अनुपम्य ॥ १ ॥ पंढरीसी जाती अनुपम्य । धन्य जन्म अनुपम्य त्यांचा ॥ २ ॥ अनुपम्य त्यांच्या पुण्या नाही पार । अनुपम्य निर्धार सुख त्यांसी ॥ ३ ॥ अनुपम्य दशा आली त्यांच्या देवा । अनुपम्य हेवा चुकले ते ॥ ४ ॥ अनुपम्य शरण एकाजनार्दनी । पंढरी सांडोनि नेम नाही ॥ ५ ॥

१९९७ सारांचें सार गुह्यांचें निजगुह्य । ते हें उमें आहे पंढरीये ॥ १ ॥ चहूँ वाचांपरत वेदां जें आरुते । ते उमें आहे सरते पंढरीये ॥ २ ॥ शास्त्रांचें निजसार निगमां न कळे पार । तोचि हा परात्पर पंढरीये ॥ ३ ॥ एकाजनार्दनी भरुनी उरला । तोचि हा हंखिला पंढरीये ॥ ४ ॥

१९९८ बहुता काळाचें हें क्षेत्र । सकळ देवांचें माहेर । सकळ संतांचें निजमंदीर । तें हें पंढरपूर जाणावें ॥ १ ॥ धन्य पंढरीचा महिमा । नाहीं आणीक उपमा । जेथें वास पुरुषोत्तमा । रुक्मिणी-सहित सर्वदा ॥ २ ॥ धन्य भक्त पुंडलीक । सकळ संतांचा नायक । एकाजनार्दनीं देख । श्रीविठ्ठल आवडी ॥ ३ ॥

१९९९ भाळे भोळे नरनारी । येती प्रती संवत्सरीं पंढरीये ॥ १ ॥ करती स्नान वंदिती चरणां । क्षेत्रप्रदक्षणा करिताती ॥ २ ॥ टाळविणे मृदंग मोहरी । गरुड टके शोभती करीं ॥ ३ ॥ करती आनंद नामघोष । नाहीं आस पायांवीण ॥ ४ ॥ एकाजनार्दनीं कौतुकें । नाचतु सुखें भक्तराणा ॥ ५ ॥

२००० पंढरीस ज्याचा नेम । तो न करी अन्य कर्म ॥ १ ॥ सांडूनियां विठ्ठलराजा । आणिक देव नाहीं दुजा ॥ २ ॥ सांडूनियां चंद्रभागा । कोण जाय आणिके गंगा ॥ ३ ॥ सांडूनियां पुंडलीका । कोण आहे आणीक सखा ॥ ४ ॥ सांडूनियां वेणुनाद । कोण आहे थोर पद ॥ ५ ॥ एकाजनार्दनीं भाव । अवघा विठ्ठलाचि देव ॥ ६ ॥

२००१ गोपाळपुरीं काला गोपाळ करिती । तेथील लाभा देव लाळ घोटिती ॥ १ ॥ ऐसा आनंदगे माय त्या पंढरपुरीं । धन्य भक्त देवाचे वारकरी ॥ २ ॥ आषाढी कार्तिकी नित्य नेम जाण । जाउनी भीवरे करताती स्नान ॥ ३ ॥ घेतां द्रुशान पुंडलीकाचे भेटी । एकाजनार्दनीं पुण्य नसमाय सृष्टी ॥ ४ ॥

२००२ माझे माहेर पंढरी । आहे भीवरेचे तीरीं ॥ १ ॥ बाप आणि आई । माझी विठ्ठल रखुमाई ॥ २ ॥ पुंडलिक बंधु आहे । त्याची ख्याती सांगूं काय ॥ ३ ॥ माझी वहिण चंद्रभागा । करीतसे पापभंगा ॥ ४ ॥ एकाजनार्दनीं शरण । करी माहेरीची आठवण ॥ ५ ॥

२००३ श्रीमुखाचें सुख पाहतां पाहतां । नयन तत्त्वतां वेधलें

माझें ॥ १ ॥ सांवळा सुंदर कटीं ठेवुनी कर । रूप तें नागर भीमातीरीं
॥ २ ॥ नित्य परमानंद आनंद सोहळा । सनकादीक या स्थळां येती
जाती ॥ ३ ॥ वैष्णवांचा थाट टाळ घोळ नाद । दिंड्या मकरंद हर्ष
बहु ॥ ४ ॥ सन्मुख ती भीमा वाहे अमृतमय नीर । जडजीवां उद्धार
स्नान मात्रें ॥ ५ ॥ एकाजनार्दनीं मुक्तीचें माहेर । क्षेत्र तें साचार
पंढरपुर ॥ ६ ॥

२००४ तेथें मुख्य हरिहर । शोभे चंद्रभागातीर ॥ १ ॥ जाऊं
चला पंढरपूरा । भेटूं आपल्या माहेरा ॥ २ ॥ आर्त सांगूं जीवींचा ।
पूनीत ठाव हाचि साचा ॥ ३ ॥ हरिहरां होय भेटी । वास
तयासी वैकुंठी ॥ ४ ॥ एकाजनार्दनीं शरण । पंढरी पुण्य ठाव
भीवरा जाण ॥ ५ ॥

२००५ साधन तें सार पंढरीची वारी । आन तूं न करी साया-
साचें ॥ १ ॥ वेद तो घोकितां चढे अभिमान । नाडेल तेणें जाण
साधन तें ॥ २ ॥ शास्त्रमतवाद कासया पसार । करी सारासार
वारी एक ॥ ३ ॥ पुराण सांगतां मन वेडावलें । निंदू जे लागलें
आणिकांसी ॥ ४ ॥ ग्रंथ पहावे तरी आयुष्य क्षणीक । व्यर्थ खटपट
करुनी काई ॥ ५ ॥ एकाजनार्दनीं साराचें पें सार । विवृल त्रिअक्षर
जप करी ॥ ६ ॥

२००६ तरीच यावें जन्मा । ठेवा पांडुरंगीं प्रेमा ॥ १ ॥ नाहीं
तरी श्वान सुकर । जन्मा आले ते अपार ॥ २ ॥ नेणें पंढरीची
वारी । जन्मा आला तो भिकारी ॥ ३ ॥ संत सेवा द्या नेणें । जन्मा
आला तो पाषाण ॥ ४ ॥ कधीं करूं नेणें भजन । जैसैं गृहीं मण्डूक
जाण ॥ ५ ॥ नाहीं विश्वास मानसीं । एकाजनार्दनीं म्हणे त्यासी
॥ ६ ॥

२००७ प्रेमळांसी विश्रांतिस्थान । महामुक्ती कर जोडोन । काढि
सिंदी वोलण । तिष्ठती जाण पंढरीये ॥ १ ॥ धन्य धन्य विवृल-

राय । उभा देवाचा तो देव । दुरुशनै निरसे भेद । यम काळ दृताचें
॥ २ ॥ नाम न विटेचि रसना । सुलभ हा पंढरीचा राणा । एका
शरण जनार्दना । सदा वाचे उच्चारि ॥ ३ ॥

२००८ देव संत दोन्हीं एकचि मेळ । गदारोळ कीर्तनीं ॥ १ ॥
ती हे त्रिवेणी पंढरी । आहे भीवरेचे तीरीं ॥ २ ॥ येती वारकरी ।
आनंद नाचती गजरीं ॥ ३ ॥ म्हणे जनार्दनाचा एका । पुंडलिकें
दाखविला निका ॥ ४ ॥

२००९ देव भक्त एके ठायीं । संतमेळ त्या गांवीं ॥ १ ॥ तें हें
जाणा पंढरपूर । देव उभा विटेवर ॥ २ ॥ भक्त येती लोटांगणी ।
देव पुरवी मनोरथ मनीं ॥ ३ ॥ थांवे सामोरा त्यासी । आलिंगुन
क्षेम पुसी ॥ ४ ॥ ऐशी आवडी मानी मोठी । एकाजनार्दनीं घाली
मिठी ॥ ५ ॥

श्रीनिवृत्तिमहाराज

२०१० अधीट अमोला घेतां पै निमोला । प्रत्यक्ष देखिला भीमा-
तटीं ॥ १ ॥ अव्यक्त साकार आकारिलें अंकूर । क्षरला चराचर
भक्तिकाजें ॥ २ ॥ अनुमान विटे सर्वघटीं माजिटे । तें परब्रह्म विटे
भक्ति साह्य ॥ ३ ॥ निवृत्ति घनवट पिकलिसे पेठ । पुंडलिकें प्रगट
केलें कैसें ॥ ४ ॥

२०११ पंढरीये चोख रूपडें अशेख । भीमातीरीं देख पुण्य भूमी
॥ १ ॥ आदिपीठ देव ब्रम्ह हें स्वयमेव । पुंडलिक भाव प्रगटला
॥ २ ॥ जन हें विव्दळ तारक गोपाळ । कीर्तनीं कळिकाळ दुरी ठाये
॥ ३ ॥ नाम हें विदुल नलगे पै मोल । नित्यता सफळ पांडुरंग ॥ ४ ॥
त्रिविधताप पाप त्यजतील अमूप । पुरतील संकल्प एका नामें ॥ ५ ॥
निवृत्ति म्हणे धन्य जो कीर्तन करी । सर्वत्र चराचरीं वोलि-
येलें ॥ ६ ॥

२०१२ पुंडलिकाचें भाग्य वर्णावया अमरीं । नाही चराचरीं ऐसा

कोणी ॥ १ ॥ विष्णुसहित शिव आणिला पंदरी । केलें भीमातीरीं
पेणें जेणें ॥ २ ॥ ब्रह्मादिकां अंत न कळे ज्या रूपाचा । एवढी कीर्ति
वाचा बोलों काय ॥ ३ ॥ निवृत्ति सांगे मातु विठ्ठल उच्चार । वैकुंठ
उतरे एक्या नामें ॥ ४ ॥

२०१३ रूपाचें रूपस विठ्ठलनाम वेष । पंदरीनिवास आत्माराम
॥ १ ॥ पुंडलिक भाग्य फळलें संपूर्ण । दिननिशीं कीर्तन विठ्ठल हरी
॥ २ ॥ त्रैलोक्य उद्धरे ऐसी पद्धे त्वरें । कीर्तन निर्धारें तरणोपाय
॥ ३ ॥ पुण्य केलें चोख तारिले अशेख । जनीं वनीं एक रूप वसे
॥ ४ ॥ वेदादिक मति ज्या रूपा गुंतती । तो आणूनि श्रीपति उभा
केला ॥ ५ ॥ निवृत्तिचा सखा विठ्ठलरूप देखा । निरालंब शिखा गग-
नोदरीं ॥ ६ ॥

२०१४ भाग्याचेनि भाग्य उदो पै दैवयोगें । पुंडलिकासंगे भीमा-
तटीं ॥ १ ॥ ध्यान मनन एक करितां सम्यक । होय एकाएक एकतत्त्व
॥ २ ॥ उदो अस्तु मैले ब्रह्म न मैले । भोगिती सोहळे प्रेमभक्त ॥ ३ ॥
निवृत्ति निवांत विठ्ठल सतत । न घे दुर्जा मात हरिवीण ॥ ४ ॥

२०१५ निराकार वस्तु आकारासि आली । विश्रांति पै जाली
भक्तजनां ॥ १ ॥ भिवरासंगमीं निरंतर समी । तल्लीनता ब्रह्मीं उभी
असे ॥ २ ॥ पुंडलिक ध्याये पुढत पुढतीं सोये । विठ्ठल हेंचि गाये
संकीर्तनीं ॥ ३ ॥ निवृत्ति संकीर्तन ब्रह्म हें सोज्वळ । नाम हें रसाळ
अनिर्वाच्य ॥ ४ ॥

२०१६ विठ्ठल श्रीहरी उभा भीमातीरीं । तिष्ठती कामारी मुक्ति
चारी ॥ १ ॥ मुनिजनां सुख निरंतर लक्ष । भक्तां निजसुख देत असे
॥ २ ॥ पुंडलिक पुण्य मी दीन कारुण्य । उद्धरिले जन अनंत कोटी
॥ ३ ॥ निरा निरंतर भीमरथी तीर । ब्रह्म हें साकार विटे नीट ॥ ४ ॥
नित्यता भजन जनीं जनार्दन । ब्रह्मादिक खूण पावताती ॥ ५ ॥
निवृत्ति तत्पर हरारूप सर्वत्र । नाम घेतां तृप्त आत्माराम ॥ ६ ॥

२०१७ प्राणिया उद्धार सर्व हा श्रीधर । ब्रह्म हें साचार कृष्ण-
मूर्ती ॥ १ ॥ तें रूप भावरे पांडुरंग खरें । पुंडलिक निर्धारें उभें असे
॥ २ ॥ युगें अष्टावसि उभा हृषीकेश । पुंडलिका सौरसु पुरवितु
॥ ३ ॥ निवृत्तीचें गुज पुंडरीक बीज । विश्वजन काज पुरे
कोडे ॥ ४ ॥

श्रीज्ञानेश्वरमहाराज

२०१८ हें नव्हे आजिकालिचें । युगें अष्टाविसांचें । मज
निर्धारितां साचें । हा मृत्युलोकुचि नव्हे ॥ हाचि मानिरे निर्धारु ।
येर सांडिरे विचारु । जरी तूं पाहासि परात्परु । तरी तूं जाये पंढरिये
॥ १ ॥ वाप तीर्थ पंढरी । भूवैकुंठ महीवरी । भक्त पुंडलिकाचे द्वारी ।
कर कटावरी राहिला ॥ २ ॥ काशी अयोध्या अवंति कांति । मथुरा माया
गोमती । ऐशीं तीर्थें इत्यादिकें ओहती । परि सरी न पवती पांडुरंगी ॥ ३ ॥
हाचि मानिरे विश्वासू । येर सांडिरे हव्यासु । जरी तूं पाहासि वैकुं-
ठवासु । तरि तूं जायें पंढरिये ॥ ४ ॥ आड वाहे भीमा । तारावया
देह आत्मा । पैलथडीये परमात्मा । मध्य राहिला पुंडलिकु ॥ ५ ॥
या तिर्हाचें दुरुशन । प्राण्या नाहीं जन्ममरण । पुनरपि आगमन ।
येथें बोलिलेंचि नाहीं ॥ ६ ॥ पंढरी म्हणजे भूवैकुंठ । ब्रह्म तंव उभेंचि
दिसताहे नीट । या हरिदासासि बालुवंट । जागरणासी दीधलें
॥ ७ ॥ म्हणोनि करा करारे क्षीरापति । नटा नटा कीर्तनवृत्ति । ते
नर मोक्षातें पावती । ऐसैं बोलती सुरनर ॥ ८ ॥ हें चोविसा मूर्तींचे
उद्धरण । शिवसहस्रनामासी गहन । हेंचि हरिहराचें चितन ।
विश्वबंध हे मूर्तीतें ॥ ९ ॥ तो हा देवादिदेव बरवा । पांडुरंग सदा-
शिवाचा निजठेवा । बापरखुमादेविवरु पंचविसावा । चोविसा मूर्ति-
वेगळा ॥ १० ॥

२०१९ पंढरीचे वाटे अनंत घडती याग । वैकुंठीचा मार्ग तेणें
संगें ॥ १ ॥ जप तप अनुष्ठान क्रिया कर्म धर्म । हें जाणताती वर्म

संतजन ॥ २ ॥ भक्तिमार्ग फुकटा आनंदाची पळे । लागलीसे संवे
पुंडलिका ॥ ३ ॥ दिंडी टाळ घोळ गरुडटाकियाचे भार । वैष्णवांचे
गजर जिये नगरीं ॥ ४ ॥ तिहीं लोकीं दुर्लभ अमर नेणती । वृक्ष
होऊनी पुढती सेविताती ॥ ५ ॥ सनकादिक मुनी ध्यानस्त पै सदा ।
ब्रह्मादिकां कदा न कळे महिमा ॥ ६ ॥ ज्ञानदेव निवृत्ति पुसतसे
कोडे । पुंडलिकें केवढें भाग्य केले ॥ ७ ॥

२०२० कल्पना वृक्षासि देखिलें । चिंतामणीस चितलें । काम-
धेनुसी अपोक्षिलें । जीण्या जीवविलें तेंचि हरिरूप पंढरिये ॥ १ ॥
धन्य कुळ धन्य जन्म । जयासी पंढरीचा नेम । चितीं अखंड
विठ्ठलप्रेम । ते धन्य भक्त भूमंडळीं ॥ २ ॥ तोचि तीर्थरूप सदा ।
तया दोष न बाधिती कदा । जो रातला परमानंदा । तेथें सर्व सिद्धि
चोळंगती ॥ ३ ॥ ऐशीं वेदशास्त्रीं पुराणीं । जो रातला नामस्मरणीं ।
धन्य तया तीर्थ पर्वणी । धन्य वाणी तयाची ॥ ४ ॥ पंढरीसी
कीर्तन करो । पुंडलीकासी नमस्कारी । विठ्ठलचरण अंतरां धरीं
धन्य जन्म तयाचा ॥ ५ ॥ सकळ कुळांचा तारकु । तोचि जाणावा
पुण्यश्लोकु । पांडुरंगीं रंगला निशंकु । धन्य जन्म तयाचा ॥ ६ ॥
त्यासी अंतीं वैकुण्ठप्राप्ती । ऐसें शुके सांगितलें परीक्षिती । जे जे
हरिचरणीं भजती । ते ते पावती वैकुण्ठ ॥ ७ ॥ नामें स्फुंदत नाचत
रंगणीं । प्रेम विठ्ठल चरणीं । सर्व सुखखाणी । वापरखुमादेविवरु
विठ्ठल ॥ ८ ॥

श्रीसेनामहाराज

२०२१ जातां पंढरीसी सुख वाटे जीवा । आनंदें केशवा भेट-
तांचि ॥ १ ॥ या सुखाची उपमा नाहीं त्रिभुवनीं । पाहिलीं शोधोनी
अवधीं तीर्थें ॥ २ ॥ ऐसा नामघोष ऐसे पताकांचे भार । ऐसे
वैष्णव दिगंबर दावा कोटें ॥ ३ ॥ ऐसी चंद्रभागा ऐसा पुंडलीक ।
ऐसा वेणुनादीं काला दावा ॥ ४ ॥ ऐसा दिटेवरी उभा कटेवरी कर ।

ऐसें पाहतां निर्धार नाहीं कोठें ॥ ५ ॥ सेना म्हणे खूण सांगितली
सतीं । यापरती विश्रांति न मिळे जीवा ॥ ६ ॥

२०२२ जेथें वेदां न कळे पार । पुराणासी अगोचर ॥ १ ॥ तो
हा पंढरीराणा । बहू आवडतो मना ॥ २ ॥ सहा शास्त्र शिणलीं ।
मग मौनचि राहिलीं ॥ ३ ॥ सेना म्हणे मायबाप । उभा कटीं ठेउनी
हात ॥ ४ ॥

श्रीचोखोवामहाराज

२०२३ पंढरीचें सुख नाहीं त्रिभुवनीं । प्रत्यक्ष चक्रपाणी उभा
असे ॥ १ ॥ त्रिभुवनीं समर्थ ऐसें पै तीर्थ । दक्षिणमुख वाहात चंद्र-
भागा ॥ २ ॥ सकळ संतांचा मुगुटमणी देखा । पुंडलिक सखा आहे
जेथें ॥ ३ ॥ चोखा म्हणे तेथें सुखाची मिराशी । भोळ्या भाविकांसी
अखंडित ॥ ४ ॥

२०२४ अवघी पंढरी भूवैकुंठ नगरी । नांदतसे हरि सर्वकाळ
॥ १ ॥ चतुर्भुज मूर्ति शंखचक्र करीं । पीतांबरधारी श्यामवर्ण ॥ २ ॥
श्रीमुख शोभलें किरीट कुंडलें । तेचि मिरवले चंद्र सूर्य ॥ ३ ॥ पीतां-
वर कासे सोनसळा विराजे । सर्वांगीं साजे चंदनउटी ॥ ४ ॥ मिरवले
कर दोनी कटावरी । ध्यान तें त्रिपुरारी ध्यात असे ॥ ५ ॥ सनका-
दिक भक्त पुंडलिक मुनि । सुख समाधानी सर्वकाळ ॥ ६ ॥ आनं-
दाचा कंद उभा विटेवरी । चोखा परोपरी नाचतसे ॥ ७ ॥

२०२५ इनामाची भरली पेठ । भूवैकुंठ पंढरी ॥ १ ॥ चंद्रभागा
वाळुवंट । संत घनदाट नाचती ॥ २ ॥ टाळ मृदंग मोहरी । वैष्णव-
गजरीं आनंदें ॥ ३ ॥ चोखा जातो लोटांगणीं । घेत पायवणी
संताची ॥ ४ ॥

२०२६ टाळी वाजवावी गुढी उभारावी । वाट हे चालावी पंढ-
रीची ॥ १ ॥ पंढरीचा हाट कऊलांची पेठ । मिळाले चतुष्ट वार-
करी ॥ २ ॥ पताकांचें भार मिळाले अपार । होतो जयजयकार

भीमातिरीं ॥ ३ ॥ हरिनाम गर्जतां भय नाहीं चित्ता । ऐसं बोले गीता
भागवत ॥ ४ ॥ खटनट यावें शुद्ध होउनि जावें । दवंडी पिटी भावें
चोखामेळा ॥ ५ ॥

२०२७ बहुत हिंडलों देश देशांतर । परी मन नाहीं स्थिर झालें
कोठें ॥ १ ॥ बहुत तीर्थें फिरोनियां आलों । मनासवें झालों वेड-
गळची ॥ २ ॥ बहुत प्रतिमा ऐकिल्या पाहिल्या । मनाच्या राहिल्या
वेरझारा ॥ ३ ॥ चोखा म्हणे पाहतां पंढरी भूवैकुंठ । मनाचे हे कष्ट
दूर गेले ॥ ४ ॥

२०२८ विट्टल विट्टल गजरीं । अवघी दुमदुमली पंढरी ॥ १ ॥
होतो नामाचा गजर । दिंड्या पताकांचा भार ॥ २ ॥ निवृत्ति ज्ञानदेव
सोपान । अपार वैष्णव ते जाण ॥ ३ ॥ हरीकीर्तनाची दाटी । तेथें
चोखा घाली मिठी ॥ ४ ॥

२०२९ अगाध भूवैकुंठ नगरी । पंढरी हे चराचरीं ॥ १ ॥ पुंड-
लीकें आणियेला । मौन्य उभा तोचि ठेला ॥ २ ॥ कटावरी ठेवोनि
हात । उभा राहिला निवांत ॥ ३ ॥ चोखा म्हणे रूप आगळें । कानीं
कुंडलें शोभलें ॥ ४ ॥

२०३० वारी पंढरीची तोचि वारकरी । दया क्षमा बरी वसे
तेथें ॥ १ ॥ तोचि माझा जीव प्राणाचाही प्राण । जीव वोवाळीन
तयावरी ॥ २ ॥ आसनीं शयनीं पंढरीचें ध्यान । वाचे नारायण जप
सदा ॥ ३ ॥ चोखा म्हणे तोचि माझा हे सांगाती । तयाचे संगतीं
देव जोडे ॥ ४ ॥

२०३१ एक वेळां पंढरी वाचे जो उच्चारि । मोक्ष त्याचे घरीं
नांदतसे ॥ १ ॥ सदा सर्वकाळ विट्टलचिंतन । करिती कीर्तन
दिवसराती ॥ २ ॥ ते माझे सोयरे सज्जन सांगाती । जे आठविती
विठोबासी ॥ ३ ॥ चोखा म्हणे ते परलोकीचे सखे । गाती नाम मुखें
विठोबाचें ॥ ४ ॥

२०३२ धन्य ते सभाग्य नर आणी नारी । करिताती वारी पंढरीची ॥ १ ॥ तयांचे चरणी माझे दंडवत । जे नेम माझ्या गात विठोबासी ॥ २ ॥ दिवाळी दसरा अवघे पर्वकाळ । नांदती सकळ तया घरीं ॥ ३ ॥ चोखा म्हणे धन्य धन्य ते संसारीं । नेम करिती वारी पंढरीची ॥ ४ ॥

श्रीनरहरीसोनारमहाराज

२०३३ नाम हे नगरी वैकुंठ पंढरी । नांदतो श्रीहरी पांडुरंग ॥ १ ॥ नरदेहीं जन्मले पंढरीस गेले । दृष्टिभरि पाहिले पांडुरंग ॥ २ ॥ भींवरेचें स्नान देवाचें दर्शन । पाप हें जळोन जाय तेथें ॥ ३ ॥ चरणावरी माथा नरहरी ठेविला । हृदयीं विंबला पांडुरंग ॥ ४ ॥

२०३४ पंढरी नगरीं दैवत श्रीहरी । जाती वारकरी व्रतनेम ॥ १ ॥ आषाढी कार्तीकी महापर्वें थोर । भजनाचा गजर करिती तेथें ॥ २ ॥ साधुसंत थोर पताकांचा भार । मुखीं तो उच्चार नामा-मृत ॥ ३ ॥ आनंदाचा काला गोपाळकाला केला । हृदयीं विंबला नरहरी ॥ ४ ॥

२०३५ पंढरपुरचा जाणा विठ्ठलधणी । राणी रुक्मिणी सत्य-भामा ॥ १ ॥ भूमीमध्ये गुप्त कानोपात्रा झाली । उजवे वाजू ठेलि लक्ष्मी ते ॥ २ ॥ पुढें हो प्रतीमा नामदेव पायरी । उभा महाद्वारीं चोखामेळा ॥ ३ ॥ पुढें मलिकार्जुन महिमा असे फार । लिंग असे थोर महादेवाचें ॥ ४ ॥ पुढें भागीरथी मध्ये पुंडलिक । आणिकही तेथें वेणुनाद ॥ ५ ॥ आषाढी कार्तीकी साधुसंत येती । गोपाळ काला करिती आनंदाने ॥ ६ ॥ देवाचे समोर नरहरी सोनार । हृदयीं निरंतर नांव घेतो ॥ ७ ॥

वैकुण्ठपर

श्रीतुकाराममहाराज

२०३६ पुंडलिकाचे निकटसेवे । कैसा धांवे वराडी ॥ १ ॥ आपुलें तें थोरपण । नारायण विसरला ॥ २ ॥ उभा कटीं ठेबुनि कर । न म्हणे पर वैसेसैं ॥ ३ ॥ तुका म्हणे जगदीशा । करणें आशा भक्तांची ॥ ४ ॥

२०३७ वैकुण्ठीचा देव आणिला भूतळा । धन्य तो आगळा पुंडलीक ॥ १ ॥ धारिष्ट्र धैर्याचा वरिष्ट्र भक्तांचा । पवित्र पुण्याचा एकनिष्ट्र ॥ २ ॥ पितृसेवा पुण्यें लाधला निधान । ब्रह्म सनातन अंगसंगें ॥ ३ ॥ अंगसंगें रंगें क्रीडा करी जाणा । ज्या घरीं पाहुणा वैकुण्ठीचा ॥ ४ ॥ धन्य त्याची शक्ति भक्तीची हे ख्याति । तुका म्हणे मुक्ति पायीं लोळे ॥ ५ ॥

२०३८ मैद आला पंढरीस । हातीं घेउनि प्रेमपाश ॥ १ ॥ पुढें नाडियेलें जग । नेतो लागों नेदी माग ॥ २ ॥ उभारोनि बाहे । दृष्टा-दृष्टी वेधीताहे ॥ ३ ॥ वैकुण्ठीहुनी पेणें । केलें पंढरीकारणें ॥ ४ ॥ पुंडलिकें थारा । देउनि आणिलें या चोरा ॥ ५ ॥ तुका म्हणे चला । तुम्ही आम्ही धरूं त्याला ॥ ६ ॥

२०३९ पुंडलीक भक्तराज । तेणें साधियेलें काज । वैकुण्ठीचें निज । परब्रह्म आणिलें ॥ १ ॥ पांडुरंग बाळमूर्ती । गाई गोपाळांसंगती । येऊनियां प्रीती । उभें समचि राहिलें ॥ २ ॥ एका आगळें अक्षरें । भूवैकुण्ठाचि दुसरें । म्हणविती येरें । परि तीं ऐसीं नव्हेती ॥ ३ ॥ पाप पंचक्रोशीमधीं । येऊं न सकेचि कधीं । कैची तेथे विधि- । निषेधाची वसति ॥ ४ ॥ पुराणें वदती ऐसैं । चतुर्भुज तीं माणसैं । सुदर्शनावरी वसे । परि तें न बुडे कलांतीं ॥ ५ ॥ महाक्षेत्र

हैं पंढरी । अनुपम्य इची थोरी । धन्य धन्य वारकरी । तुका म्हणे
तेथींचे ॥ ६ ॥

२०४० कां रे पुंड्या मातलासी । उभें केलें विट्टलासी ॥ १ ॥ ऐसा
कैसा रे तूं धोट । मागें भिरकाविली वाट ॥ २ ॥ युगें जाली अट्टा-
वीस । अजुनी न म्हणसी बैस ॥ ३ ॥ भाव देखोनि निकट । देवें
सोडिलें वैकुंठ ॥ ४ ॥ तुका म्हणे पुंडलिका । तूंचि बळिया एक
निका ॥ ५ ॥

श्रीनिळोवामहाराज

२०४१ अर्चुनियां पुंडलिका । विश्वव्यापका राहविलें ॥ १ ॥ थोर
उपकार केला लोकां । भक्तां भाविकां तारियलें ॥ २ ॥ आणुनियां
वैकुंठवासी । सगुण रूपेंसी भेटविला ॥ ३ ॥ निळा म्हणे ब्रह्मादिक ।
देवही सकलिक मानवलें ॥ ४ ॥

२०४२ धन्य धन्य पुंडलिका । केला तरणोपाय लोकां ॥ १ ॥
एका दर्शनैचि उद्धार । केलें पावन चराचर ॥ २ ॥ चंद्रभागा पंढर-
पूर । भक्त आणि हरीहर ॥ ३ ॥ निळा म्हणे सुलभ केलें । भूमि
कैकुंठ आणिलें ॥ ४ ॥

श्रीनामदेवामहाराज

२०४३ वैकुंठ तें घर । सांडूनियां निरंतर ॥ १ ॥ तो हा पुंडलीका
द्वारी । उभा कर कटावरी ॥ २ ॥ क्षीरसागरींची मूर्ती । तो हा
रुक्मिणीचा पती ॥ ३ ॥ नये योगियांचे ध्यानीं । छंदें नाचतो कीर्तनीं
॥ ४ ॥ नामा म्हणे आला । सर्वे परिवार आणिला ॥ ५ ॥

२०४४ वैकुंठाहुनि केलें पेणें । भक्त प्रल्हादाकारणें ॥ १ ॥ नरहरि
पावला पावला । महापापा पळ सुटला ॥ २ ॥ शंख चक्र पद्म गदा ।
महापापा पळ सुटला ॥ ३ ॥ पावला गरुडध्वज । नामया स्वामी
केशवराज ॥ ४ ॥

श्रीजनाबाई

२०४५ पुंडलीक भक्त वर्ळा । विठो आणिला भूतळीं ॥ १ ॥ अनंत अवतार केवळ । उभा विटेवरी सकळ ॥ २ ॥ वसुदेवा न कळे पार । नाम्यासवें जेवी फार ॥ ३ ॥ भक्त भावार्था विकला । दासी जनीला आनंद झाला ॥ ४ ॥

श्रीएकनाथमहाराज

२०४६ सखी पुसे सखयेसी । युगें जालीं अढाविसी । उभा ऐकिला संतांमुखी । अद्यापीवर । कटावरी कर । भीवरा तीर । वालुवंटी संत सभा सभा ॥ १ ॥ देव कांहे विटेवरी उभा उभा ॥ ध्रु० ॥ नका पुसूं बाई । वेदासी कांहीं । कळलेंचि नाहीं । शेष शिणला जाहल्या द्विसहस्र जिभा जिभा ॥ २ ॥ येथें करिताती गोपाळ काला । हरीनामीं तयांचा गलवला । देव भावाचा भुकेला । मिळाले संत मदनारा तो हरी । आला तयांचीया लोभा लोभा ॥ ३ ॥ हरी वैकुंठाहुनी । आला पुंडलिकालागुनी । उभा राहिला अञ्जुनी । युगानुयुगें । भक्तासंगें । एकाजनार्दनीं संत शोभा शोभा ॥ ४ ॥

२०४७ देखोनि कीर्तनाची गोडी । देव धांवे लवडसवडी ॥ १ ॥ वैकुंठाहुनी आला । कीर्तनीं तो सुखें धाला ॥ २ ॥ ऐसा कीर्तनाचा गजर । देव नाचतसे निर्भर ॥ ३ ॥ भुलला कीर्तनीं । एका शरण जनार्दनीं ॥ ४ ॥

२०४८ उभा भीमातीरीं कट धरुनी करीं । वैकुंठांचा हरी मौनरूप ॥ १ ॥ ठेउनियां विटे समपद दोन्ही । उभा चक्रपाणीं मौनरूपें ॥ २ ॥ वैजयंतीमाळ किरीट कुंडलें । निढळ शोभलें केशरानें ॥ ३ ॥ कांसे पितांबर दिसे सोनसळा । पदक आणि माळा कौस्तुभ ते ॥ ४ ॥ चरणींचा तोडर एकाजनार्दन । करीत स्तवन भक्तिभावें ॥ ५ ॥

श्रीसेनामहाराज

२०४९ धन्य महाराज पुंडलीक मुनी । वैकुंठांचा सखा आणिला

भूतळा लागोनी ॥ १ ॥ केला उपकार जग तारिलें सकळ । निर-
सली भ्रांति माउली स्नेहाळ ॥ २ ॥ आली चंद्रभागा गर्जना करीत ।
तुझिया भेटीलागी उतावीळ धांवत ॥ ३ ॥ जोडोनियां पाणी
सेना करी विनवणी । म्हणें धन्य पुंडलीका माथा ठेविला चरणीं
॥ ४ ॥

श्रीचोखावामहाराज

२०५० आपणचि नटलें रूप । भक्तासमीप राहिले ॥ १ ॥ ऐसें
ध्यान गोजिरें विटे । उभेंचि नेहटें देखिलें ॥ २ ॥ कर मिरवले कटा-
वरी । तो हा वैकुंठीचा हरी ॥ ३ ॥ चोखा म्हणे श्रीमुख । पाहतां
हरपें ताहान भूक ॥ ४ ॥

अद्वैतपर

श्रीतुकाराममहाराज

२०५१ हरिः ॐ तत्सदिति सूत्राचे सार । कृपेचा सागर पांडुरंग
॥ १ ॥ हरिः ॐ सहित उदित अनुदित । प्रचुरीश्वरासहित पांडुरंग
॥ २ ॥ गोब्राह्मणाहिता होऊनि निराळे । वेदाचें तें मूळ तुका
म्हणे ॥ ३ ॥

२०५२ जीवाचें जीवन अमृताची तनु । ब्रह्मांडभूषण नारायण
॥ १ ॥ सुखाचा सांगात अंतकासी अंत । निजांचा निवांत नारायण
॥ २ ॥ गोडांचेही गोड हर्षाचेंही कोड । प्रीतीचाही लाड नारायण
॥ ३ ॥ भावाचा निजभाव नांवाचाहि नांव । अवघा पंढरीराव
अवतरलासे ॥ ४ ॥ तुका म्हणे जे हें सारांचे हें सार । माझा अंगि-
कार तेणें केला ॥ ५ ॥

२०५३ जयापासोनि सकळ । महामंडळ जालें ॥ १ ॥ तो एक

पंढरीचा राणा । नये अनुमाना श्रुतिसी ॥ २ ॥ विवादती जया-
साटी । जगजेठी तो विट्ठल ॥ ३ ॥ तुका म्हणे तो आकळ । आहे
सकळ व्यापक ॥ ४ ॥

२०५४ आंत हरि बाहेर हरी । हरिनें घरीं कोंडिलें ॥ १ ॥ हरिनें
कामा घातला चिरा । चित्तवरा मुकविलें ॥ २ ॥ हरिनें जीवें केली
साटी । पाडिली तुटी सकळांसी ॥ ३ ॥ तुका म्हणे वेगळा नव्हे ।
हरि भोंवे भोंवताला ॥ ४ ॥

२०५५ ब्रह्म न लिपे त्या मेळें । कर्मा अकर्मा वेगळें ॥ १ ॥ तो
मी एक त्या जाणें । पावे अनुभविलें खुणें ॥ २ ॥ शौच अशौचाचे
संधी । तन आळा तनामर्धी ॥ ३ ॥ पापपुण्या नाहीं ठाव । तुका
म्हणे सहज भाव ॥ ४ ॥

२०५६ लक्ष्मीयां योगी पाहाती आभास । तें दिसे आम्हांस
दृष्टीपुढें ॥ १ ॥ कर दोनी कटीं राहिलासे उभा । सांवळी हे प्रभा
अंगकांति ॥ २ ॥ व्यापुनी वेगळें राहिलेसैं दूरी । सकळां अंतरीं
निर्विकार ॥ ३ ॥ रूप नाहीं रेखा नामही जयासी । आपुल्या मानसीं
शिव ध्याये ॥ ४ ॥ अंत नाहीं पार वर्णा नाहीं थार । कुळ याती
शिर हस्त पाद ॥ ५ ॥ अचेत चेतलें भक्तिचियां सुखें । आपुल्या
कौतुकें तुका म्हणे ॥ ६ ॥

२०५७ तुझे वर्णू गुण ऐसी नाहीं मति । राहिल्या त्या श्रुति मौन-
पणें ॥ १ ॥ मौनपणें वाचा थोटावल्या चारी । ऐसैं तुजें हरी रूप
आहे ॥ २ ॥ रूप तुजें ऐसैं डोळां न देखवे । जेथें हें झकवे ब्रह्मादिक
॥ ३ ॥ ब्रह्मादिकां देवां कर्माची कचाटी । म्हणोनी आटाटी
फार त्यांसी ॥ ४ ॥ तुका म्हणे तुझे गुण नाम रूप । आहेसी
अमूप वाणूं काई ॥ ५ ॥

२०५८ तुज वर्णी ऐसा तुजवीण नाहीं । दुजा कोणीं तीहीं त्रिभु-
वनीं ॥ १ ॥ सहस्रमुखें शेष शिणला वापुडा । चिरलीया धडा जिन्हा

त्याच्या ॥ २ ॥ अव्यक्ता अलक्षा अपारा अनंता । निर्गुणा सच्चि-
दानंदा नारायणा ॥ ३ ॥ रूप नाम घेसी आपुल्या स्वइच्छा । होसी
भाव तैसा त्याकारणें ॥ ४ ॥ तुका म्हणे जरी दाविसी आपणा ।
तरिच नारायणा कळों येसी ॥ ५ ॥

२०५९ स्तुति करूं तरी नव्हेचि या वेदा । तेथें माझा थंदा
कोणीकडे ॥ १ ॥ परी हे वैखरी गोडावली सुखें । रसना रस मुखें
इच्छितसे ॥ २ ॥ रूप वर्णावया कोठें पुरे मती । रोमीं होती जाती
ब्रह्मांडेंही ॥ ३ ॥ तुका म्हणे तूंचि ऐसा एक साचा । ऐसी तंव
वाचा झाली नाही ॥ ४ ॥

२०६० ज्याचे गर्जतां पचाडे । श्रुतिशास्त्रां मौन पडे ॥ १ ॥ तेथें
माझी वाचा किती । पुरे करावया स्तुती ॥ २ ॥ सिणलीं सहस्र
तोंडें । शेषफणी ऐसीं थेंडें ॥ ३ ॥ तुका म्हणे महिपत्र । सिंधु न पुरे
शाई ॥ ४ ॥

२०६१ आवडीसारीखें संपादिलें सोंग । अनंत हें मग जालें नाम
॥ १ ॥ कळे ऐशा वाटा रचिल्या सुलभा । दुर्गम या नभाचाही
साक्षी ॥ २ ॥ हातें जेवी एक मुखीं मागे घांस । माउली तयास तैसी
वाळा ॥ ३ ॥ तुका म्हणे माझें ध्यान विटेवरी । तैसीच गोजिरी दिसे
मूर्ती ॥ ४ ॥

२०६२ जाणोनी नेणतें करी माझें मन । तुझी प्रेमखूण देऊ-
नियां ॥ १ ॥ मग मी व्यवहारीं असेन वर्तत । जेवीं जळा आंत पद्म-
पत्र ॥ २ ॥ ऐकोनी नाईकें निंदास्तुती कानी । जैसा कां उन्मनी
योगीराज ॥ ३ ॥ देखोनी न देखे प्रपंच हा दृष्टि । स्वप्निचिया सृष्टि
चेविल्या जेवीं ॥ ४ ॥ तुका म्हणे ऐसं जालियावांचून । करणें तें तें
सीण वाटतसे ॥ ५ ॥

२०६३ उपाधिवेगळे तुम्ही निर्विकार । कांहींच संसार तुम्हां
नाहीं ॥ १ ॥ ऐसैं मज करुनी ठेवा नारायणा । समूळ वासना नुर-

वावी ॥ २ ॥ निसंग तुम्हांसी राहाणें एकट । नाहीं कटकट साहों
येत ॥ ३ ॥ तुका म्हणे नाहीं मिळों येत शिळा । रंगासी सकळा
स्फटिकाची ॥ ४ ॥

२०६४ गायनाचे रंगी । शक्ति अभुत हे अंगी ॥ १ ॥ हें तों देणें
तुमचें देवा । घ्यावी अखंडीत सेवा ॥ २ ॥ अंगी प्रेमाचें भरतें । नेघे
उतार चढतें ॥ ३ ॥ तुका म्हणे वाणी । प्रेम अमृताची खाणी ॥ ४ ॥

२०६५ आम्ही जाणों तुझा भाव । कैचा भक्त कैचा देव । बीजा
नाहीं ठाव । कैचें फळ शेवटीं ॥ १ ॥ संपादिलें बहुरूप । कैचें पुण्य
कैचें पाप । नव्हतों आम्ही आप । आपणासी देखिलें ॥ २ ॥ एके ठाई
घरिंच्याघरीं । न कळतां झाली चोरी । तेथें तेंचि दूरी । जाणें
येणें खुंटलें ॥ ३ ॥ तुका म्हणे धरुनि हातीं । उरी ठेविली मागुती ।
एकांति लोकांतीं । देवभक्त सोहळा ॥ ४ ॥

२०६६ भोगावरी आम्ही घातला पाषाण । मरणा मरण आणि-
येलें ॥ १ ॥ विश्व तूं व्यापक काय मी निराळा । कशासाठीं बळा
येऊं आतां ॥ २ ॥ काय सारुनीयां काढावें बाहेरी । आणूनि भीतरीं
काय ठेवूं ॥ ३ ॥ केला तरी उरे वादचि कोरडा । बलें घ्यावी पीडा
स्वपनींची ॥ ४ ॥ अवघेचि वाण आले तुम्हां घरा । मजुरी मजुरा
रोज कीर्दी ॥ ५ ॥ तुका म्हणे कांहीं नेणे लाभ हानी । असेल तो
धनी राखो वाडा ॥ ६ ॥

२०६७ तरुवर बीजा पोटीं । बीज तरुवरा शेवटीं ॥ १ ॥ तैसें तुम्हां
आम्हां झालें । एकीं एक सामावलें ॥ २ ॥ उदकावरी तरंग । तरंग
उदकाचें अंग ॥ ३ ॥ तुका म्हणे विवछाया । ठायीं पावली
विलया ॥ ४ ॥

२०६८ क्षरला सागर गंगा ओघीं मिळे । आपणचि खेळे आप-
णाशीं ॥ १ ॥ मधील ते वाव अवघी उपाधि । तुम्हांआहांमधीं तेचि
परी ॥ २ ॥ घट मठ झाले आकाशाचे पोटीं । वचनोचि तुटी तेथोचि तें

॥ ३ ॥ तुका म्हणे बीजें बीज दाखविलें । फल पुष्प आलें गेलें
वायां ॥ ४ ॥

२०६९ दूरी तोंचि होतों आपुले आशंके । नव्हतें ठाउके
मूळ भेद ॥ १ ॥ आतां जेथें तेथें येईन सांगातें । लपायापुरतें उरें
नेदी ॥ २ ॥ मिथ्या मोहें मज लाविला उशीर । तरी हें अंतर झालें
होतें ॥ ३ ॥ तुका म्हणे कां रे दाखविसी भिन्न । लटिकाचि सीण
लपंडाई ॥ ४ ॥

२०७० तुज मज नाहीं भेद । केला सहज विनोद ॥ १ ॥
तूं माझा आकार । मी तो दूंच निर्धार ॥ २ ॥ मी तुजमाजी देवा ।
घेसी माझ्या अंगें सेवा ॥ ३ ॥ मी तुजमाजी अचळ । मजमाजी तूं
सबळ ॥ ४ ॥ तूं बोलसी माझ्या मुखें । मी तों तुजमाजीं सुखें ॥ ५ ॥
तु का म्हणे देवा । विपरीत ठार्यी नांवा ॥ ६ ॥

२०७१ तुज मज पेशी परी । जैसे तरंग सागरीं ॥ १ ॥ दोहींमाजीं
एक जाणा । विट्ठल पंढरीचा राणा ॥ २ ॥ देव भक्त ऐसी बोली ।
जंव आंति नाहीं गेली ॥ ३ ॥ तंतु पट जेवीं एक । तुका विश्वेंसी
व्यापक ॥ ४ ॥

२०७२ जें जें कांहीं करितों देवा । तें तें सेवा समर्पें ॥ १ ॥ भेद
नाहीं सर्वात्मना । नारायणा तुज मज ॥ २ ॥ आम्ही दुजें नेणो कोणा ।
हेंचि मना मन साक्ष ॥ ३ ॥ तुका म्हणे जगन्नाथा । हें अन्यथा नव्हे
कीं ॥ ४ ॥

२०७३ रज्जु धरोनियां हातीं । भेडसाविलीं नेणतीं । कळों येतां
चित्तीं । दोरी दोघां सारीखी ॥ १ ॥ तुम्हां आम्हां मध्ये हरी । झाली होती
तैसी परी । मृगजळाच्या पुरीं । ठाव पाहों तरावया ॥ २ ॥ सरी
चिताक भोंवरी । अलंकाराचिया परी । नामें जालीं दुरी । एक सोने
आटितां ॥ ३ ॥ पिसांचीं पारवीं । करोनि बाजागिरी दावी । तुका
म्हणे तेचीं । मज नको चालवूं ॥ ४ ॥

२०७४ खडा रवाळी साखर । झाला नामाचाची फेर । न दिसे
अंतर । गोडी ठायीं निवडीतां ॥ १ ॥ तुम्हीं आम्ही पांडुरंगा । भिन्न
ऐसें काय सांगा । चाळाविलें जगा । मी हें माझे यासाठीं ॥ २ ॥
पार्यीं हातीं नार्की शिरीं । हेम राहे अळंकारीं । मुसे आल्यावरी ।
काय निवडे वेगळें ॥ ३ ॥ निजलिया लाभ हानी । तोंच खरो ते
स्वप्नीं । तुका म्हणे दोन्ही । निवारलीं जागतां ॥ ४ ॥

२०७५ धन्य मी मानीन आपुलें संचित । राहिलीसे प्रीत तुझे
नामीं ॥ १ ॥ धन्य झालों आतां यासी संदेह नाहीं । न पडों या
वाहीं काळा हातीं ॥ २ ॥ ग्रहसरस करूं भोजन पंगति । संतांचे
संगतीं सर्वकाळ ॥ ३ ॥ तुका म्हणे पोट धालेंचि न धाये । खाद-
लेंचि खाये आवडीनें ॥ ४ ॥

२०७६ कासियानें पूजा करूं केशीराजा । हाचि संदेह माझा
फेडी आतां ॥ १ ॥ उदकें न्हाणूं तरी स्वरूपचि तुझें । तेथें देवा माझे
काय वेंचे ॥ २ ॥ गंधाचा सुगंध पुष्पाचा परिमळ । तेथें मी दुर्बळ
काय वाहूं ॥ ३ ॥ वाहूं दक्षिणा परी धातु नारायण । अन्न परब्रह्म
दुजें नाहीं ॥ ४ ॥ गातां तो ओंकार टाळी नादेश्वर । नाचावया थार
नाहीं कोठें ॥ ५ ॥ फळदाता तूंच तांबूल अक्षता । तेथें मी अनंता
काय वाहूं ॥ ६ ॥ तुका म्हणे हरी अवघें तुझें नाम । धूप दीप राम-
कृष्णहरी ॥ ७ ॥

२०७७ कवणा पाषाणासी धरूनी भाव । कवणावरी पाव ठेवूं आतां
॥ १ ॥ म्हणऊनि निश्चित राहिलों मनीं । तूंचि सर्वां खाणीं देखोनियां
॥ २ ॥ कवणाचें कारण नलगोचि कांहीं । सर्वां सर्वां ठायीं तूं मज
एक ॥ ३ ॥ काया वाचा मन ठेविलें तुझ्या पार्यीं । आतां उरलें कांहीं
न दिसे देवा ॥ ४ ॥ जळें जळ काय धोवियेलें एक । कवण तें पातक
हरलें तेथें ॥ ५ ॥ पापपुण्य हे वासना सकळ । ते तुज समूळ सम-
पिली ॥ ६ ॥ पितरस्वरूपी तूंचि जनार्दन । सव्य तें कवण अप-

सव्य ॥ ७ ॥ तुका म्हणे जीत पिंड तुम्हां हातीं । देऊनि निश्चिती मानियेली ॥ ८ ॥

२०७८ जन्ममरणाची विसरलों चिंता । तूं माझा अनंता माय-
बाप ॥ १ ॥ होतील ते डोळां पाहीन प्रकार । भय आणि भार निर-
सलीं ॥ २ ॥ लिगाडाचें मूळ होती पंचभूतें । त्यांचें त्यापुरतें विभा-
गिलें ॥ ३ ॥ तुका म्हणे झाला प्रपंच पारिखा । जीवासी तूं सखा
पांडुरंग ॥ ४ ॥

२०७९ वंदिन मी भूतें । आतां अवधींची समस्तें ॥ १ ॥ तुमचीं
करीन भावना । पदोपदीं नारायणा ॥ २ ॥ गाळूनियां भेद । प्रमाण
तो ऐसा वेद ॥ ३ ॥ तुका म्हणे मग । नव्हे दुजयाचा संग ॥ ४ ॥

२०८० जेथें जेथें जासी । तेथें मजचि तूं पाहसी ॥ १ ॥ ऐसा
पसरीन भाव । रिता नाहीं कोणी ठाव ॥ २ ॥ चित्त जडलें पार्यीं ।
पाळती हे ठायीं ठायीं ॥ ३ ॥ तुका म्हणे पोटीं । देव घालूनी सांगे
गोष्टी ॥ ४ ॥

२०८१ आम्ही न देखों अवगुणां । पापीं पवित्र शहाणा ॥ १ ॥
अवधीं रूपें तुझीं देवा । वंदू भावें करूं सेवा ॥ २ ॥ मज भक्तिसर्वें
चाड । नेणें पाषाण धातु वाड ॥ ३ ॥ तुका म्हणे पोटीं । विष
अमृत तुजसाठीं ॥ ४ ॥

२०८२ तुज करितां होती ऐसे । मूढ चतुर पंडित पिसे ॥ १ ॥
परी हें वर्म नेणती कोणीं । पीडाखाणी भोगिताल ॥ २ ॥ उलंगितें
पांगुळ गिरी । मुकें करी अनुवाद ॥ ३ ॥ पापी होय पुण्यवत । न
करी घात दुर्जन ॥ ४ ॥ अवघें हेळामार्त्र हरी । मुक्त करी ब्रह्मांड
॥ ५ ॥ तुका म्हणे खेले लीळा । पाहे वेगळा व्यापूनी ॥ ६ ॥

२०८३ अंतराय पडे गोविंदीं अंतर । जो जो घ्यावा भार तोचि
बाधी ॥ १ ॥ बैसलीये ठायीं आठवीन पाय । पाहीन तो ठाय तुझा
देवा ॥ २ ॥ अखंड तें खंडे संकल्पी विकल्प । मनोजन्य पाप

रज्जुसर्प ॥ ३ ॥ तुका म्हणे विश्वीं विश्वंभर वसे । राहों ऐसे दशे सुखरूप ॥ ४ ॥

२०८४ बोळविला देह आपुलेनी हातें । हुताशिर्लीं भूतें ब्रह्मा-
शिसी ॥ १ ॥ एक वेळ झालें सकळ कारण । आतां नारायण
नारायण ॥ २ ॥ अमृतसंजिवनी निवविली खाई । अंगें तये ठायीं
हारपलीं ॥ ३ ॥ एकादशीवीण जागरण उपवास । बारावा दिवस
भोजनाचा ॥ ४ ॥ अवघीं कर्में झालीं घटस्पोटापार्शीं । संबंध एकेसीं
उरला नार्मीं ॥ ५ ॥ तुका म्हणे आतां आनंदी आनंदु । गोविंदीं
गोविंदु विस्तारला ॥ ६ ॥

२०८५ जेथें देखे तेथें उभा । अवघ्या गगनाचा गाभा ॥ १ ॥
डोळां वसलें वसलें । ध्यान राहोनी संचलें ॥ २ ॥ सरसावलें मन ।
केले सोज्वळ लोचन ॥ ३ ॥ तुका म्हणे सर्वे । आतां असिजेत
देवे ॥ ४ ॥

२०८६ हेची तूझी पूजा । आतां करीन केशीराजा ॥ १ ॥ अवघीं
तुझींच पदें । नमस्कारीन अभेदे ॥ २ ॥ न वर्जित दिशा । जाय तेथेचि
सरीसा ॥ ३ ॥ नव्हे एकदेशी । तुका म्हणे संकल्पेंसीं ॥ ४ ॥

२०८७ एक वेळे केलें रितें कलिवर । आंत दिली थार पांडुरंगा
॥ १ ॥ पाळण पोषण लागलें तें सोई । देहाचें तें काई सर्वभाव ॥ २ ॥
माझिया मरणें झाली हे वसती । लागली ते ज्योती अविनाश ॥ ३ ॥
झाला ऐसा एका घायें येथें नाहीं । तुका म्हणे कांहीं बोलों नये ॥ ४ ॥

२०८८ तुझे पाय माझे राहियेले चित्तीं । ते मज दाविती वर्मदेवा
॥ १ ॥ आम्हां अंधां तुझ्या पायांचा आधार । जाणसी विचार चालवितां
॥ २ ॥ मन स्थिर ठेलें इंद्रियें निश्चळ । हें तों माझें बळ नव्हे देवा
॥ ३ ॥ पापपुण्य भेद नासिलें तिमिर । त्रिगुण शरीर सांडियेलें ॥ ४ ॥
तुका म्हणे तुझा प्रताप हा खरा । मी जाणें दातारा शरणागत ॥ ५ ॥

२०८९ जेथें जातो तेथें तूं माझा सांगाती । चालविसीं हातीं
ओ. अं...२७ *

धरोनियां ॥ १ ॥ चालों वाटे आम्ही तुझाचि आधार । चालविसी
भार सुवें माझा ॥ २ ॥ बोलों जातां बरळ करीसी तें नाट । नेली
लाज धीट केलों देवा ॥ ३ ॥ अवघे जन मज झाले लोकपाळ ।
सोईरे सकळ प्राणसखे ॥ ४ ॥ तुका म्हणे आतां खेळतों कौतुकें ।
जालें तुजें सुख अंतर्वाहीं ॥ ५ ॥

२०९० तेव्हां होतों भोगाधीन । तुम्हां भिन्न पासूनी ॥ १ ॥ आतां
बोलों नये ऐसैं । अनारिसैं वेगळें ॥ २ ॥ सन्मुख झालों स्वामीकडे ।
भव औठडे निराळे ॥ ३ ॥ चिंतिलें तें चिंतामणी । फिटे धणी तों
द्यावें ॥ ४ ॥ सहजस्थिती आहे अंगीं । प्रसंगीं तें वंचेना ॥ ५ ॥
तुमची देवा धरिली कास । केला नाश प्रपंचा ॥ ६ ॥ तुका म्हणे
जाणोनि वर्म । कर्माकर्म ठेविलीं ॥ ७ ॥

२०९१ देव सखा आतां केलें नव्हे काई । येणें सकळही सोइरींच
॥ १ ॥ भाग्यवंत झालों गोतें सपुरतीं । आतां पुण्या मिती पार नाहीं
॥ २ ॥ पाहतां दिसलीं भरलीया दिशा । ठसावला ठसा लोकत्रयीं
॥ ३ ॥ अविनाश जोडी आम्हा भाग्यवंतां । जाली होती सत्ता संचि-
ताची ॥ ४ ॥ पायांवरी डोई ठेवाया आरोथा । जाली द्यावी सत्ता
क्षेम ऐसी ॥ ५ ॥ तुका म्हणे जीव पावला विसांवा । म्हणवितां देवा
तुमचींसीं ॥ ६ ॥

२०९२ तेणें सुखें माझें निवाळें हें अंग । विडुल हें जग देखियेलें
॥ १ ॥ कवतुकें करुणा भाकीतसैं लाडें । आवडी वोवडें बोलोनियां
॥ २ ॥ मज नाहीं दशा अंतरीं दुःखाची । भावना भेदाची समूळ
नेली ॥ ३ ॥ तुका म्हणे सुख झालें माझ्या जीवा । रंगलें केशवा
तुझ्या रंगें ॥ ४ ॥

२०९४ मज नाहीं कोणी उरला दुर्जन । मायवापाविण ब्रह्मांडांत
॥ १ ॥ कासया जिकीर करणें येविसीं । भयची मानसीं चिंता खंती
॥ २ ॥ विश्वंभराचिये लागलों सांभाळीं । संत नेतो चाली आपुलीया

॥ ३ ॥ तुका म्हणे माझे पाळण पोषण । करितां आपण पांडुरंगा ॥ ४ ॥

२०९४ पंचभूतांचिये सांपडलों संदीं । घातलोंसे बंदी अहंकारें
॥ १ ॥ आपला आपण बांधविला गळा । नेणेंचि निराळा असतांही
॥ २ ॥ कासया हा सत्य मानिला संसार । कां हे केले चार माझे
माझे ॥ ३ ॥ कां नाहीं शरण गेलों नारायणा । कां नाहीं वासना
आवरिली ॥ ४ ॥ किंचित सुखाचा धरीला अभिलाष । तेणें केला
नास बहु पुढें ॥ ५ ॥ तुका म्हणे आतां देह देऊं वळी । करुनि सांडूं
होळी संचिताची ॥ ६ ॥

२०९५ स्थिरावली वृत्ति पांगुळला प्राण । अंतरींची रूण पावो-
नियां ॥ १ ॥ पुंजाळले नेत्र झाले अर्थोन्मीलित । कंठ सद्वदित
रोमांच आले ॥ २ ॥ चित्त चाकाटलें स्वरूपामाझारीं । ननिघे बाहेरी
सुखावलों ॥ ३ ॥ सुनील प्रकाश उदेजला दीन । अमृताचें पान
जीवनकळा ॥ ४ ॥ शशिसूर्या झाली जीवें ओवाळणी । आनंदा
दाटणी आनंदाची ॥ ५ ॥ तुका म्हणे सुखें प्रेमेसी डुलत । विरालों
निश्चित निश्चितीनें ॥ ६ ॥

२०९६ देवासी लागे सकळांसी पोसावें । आम्हां नलगे खावें
काय चिंता ॥ १ ॥ देवा विचारावें लागे पापपुण्य । आम्हांसी हें जन
अवघें भलें ॥ २ ॥ देवासी उत्पत्ति लागला संहार । आम्हां नाहीं फार
थोडें कांहीं ॥ ३ ॥ देवासी काम लागला धंदा । आम्हांसी ते सदा
रिकामीक ॥ ४ ॥ तुका म्हणे आम्ही भले देवाहून । विचारीतां गुण
सर्वभावें ॥ ५ ॥

२०९७ आतां मी सर्वथा नव्हे गा दुर्बळ । यातिहीन कुळ दैन्य-
वाणा ॥ १ ॥ माय रखुमावाई पांडुरंग पिता । शुद्ध उभयतां पक्ष
दोन्ही ॥ २ ॥ बापुडा मी नव्हे दुर्बळ ठेंगणा । पांगिला हा कोणा
आणिकांसी ॥ ३ ॥ दुष्ट नव्हों आम्ही अभागी अनाथ । आमुचा
समर्थ कैवारी हा ॥ ४ ॥ संवसार आम्हां सरला सकळ । लपोनियां

काळ ठेला धाकें ॥ ५ ॥ तुका म्हणे झालों निर्भर मानसीं । जोड-
लीया राशी सुखाचिया ॥ ६ ॥

२०९८ माझे मनोरथ पावविले जें सिद्धी । तई पायीं बुद्धिस्थिरा-
वली ॥ १ ॥ समाधान जीव राहिला निश्चळ । गेली हळहळ स्मरणें
हे ॥ २ ॥ त्रिविध तापाचें जालेंसे दहन । सुखावलें मन प्रेमसुखें
॥ ३ ॥ महालाभ वाचे वसे पांडुरंग । अंगाअंगीं संग अखंडित
॥ ४ ॥ जीवनाचा जाला ओलावा अंतरीं । विश्व विश्वभरीं सामा-
वलें ॥ ५ ॥ तुका म्हणे माप भरीं आलें सिंगे । धारवोळ गंगे पूर
वाहे ॥ ६ ॥

२०९९ स्वप्नीचिया गोष्टी । मज धरीलें होतें वेठी । जालीया
सेवटीं । जागे लटिकें सकळ ॥ १ ॥ वायां भाकिली करुणा । मूळ
पावावया सिणा । राव रंक राणा । कैचें स्थानावरी आहे ॥ २ ॥
सोशिलें तें अंगें । खरें होतें नव्हतां जागें । अनुभवही सांगें । दुःखें
डोळे उघडीले ॥ ३ ॥ तुका म्हणे संतीं । सावचित केलें अंतीं । नाहीं
तरी होती । टाळी वैसेोनि राहिली ॥ ४ ॥

२१०० पांडुरंगें सत्य केला अनुग्रह । निरसोनि संदेह बुद्धि
भेद ॥ १ ॥ जीव शिवा शेज रचिली आनंदें । आडठावे पदीं आरो-
हण ॥ २ ॥ निर्जीं निजरुपीं निजविला तुका । अनुहर्ते बाळका हल्लरु
गाती ॥ ३ ॥

२१०१ रक्त श्वेत कृष्ण पीत प्रभा भिन्न । चिन्मय अंजन सुदलें
डोळां ॥ १ ॥ तेणें अंजनगुणें दिव्य दृष्टि जाली । कल्पना निवाली
द्वैताद्वैत ॥ २ ॥ देश काल वस्तु भेद मावळला । आत्मा निर्वाळला
विश्वाकार ॥ ३ ॥ न झाला प्रपंच आहे परब्रह्म । अहं सोहं ब्रह्म आक-
ळीलें ॥ ४ ॥ तत्वमासि विद्या ब्रह्मानंद सांग । तोंचि झाला अंगें तुका
आतां ॥ ५ ॥

२१०२ बीज भाजुनी केली लाही । आम्हां जन्ममरण नाहीं

॥ १ ॥ आकारासी कैचा ठांव । देह प्रत्यक्ष झाला देव ॥ २ ॥ साक-
रेचा नव्हे ऊंस । आम्हां कैचा गर्भवास ॥ ३ ॥ तुका म्हणे अवघा
जाग । सर्वाघटीं पांडुरंग ॥ ४ ॥

२१०३ भोगीं झाला त्याग । गीतीं गातां पांडुरंग । इंद्रियांचा
लाग । आम्हांवरुनी चुकला ॥ १ ॥ करुनि ठेविलों निश्चळ । भय
नाहीं तळमळ । घेतला सकळ । अवघा भार विट्टलें ॥ २ ॥ तळीं पक्षि-
णीचे परी । नखें चोंची चारा धरी । आणुनीयां धरीं । मुखीं घाली
वाळका ॥ ३ ॥ तुका म्हणे ये आवडी । आम्हीं पायीं दिली बुडी ।
आहे तेथें जोडी । जन्मांतरींचें ठेवणें ॥ ४ ॥

२१०४ आम्ही मेलों तेन्हां देह दिला देवा । आतां करूं सेवा
कोणाची मी ॥ १ ॥ सूत्रधारी जैसा हालवितो कळा । तैसा तो पुतळा
नाचे छंदें ॥ २ ॥ बोलतसें जैसें बोलवितो देव । मज हा संदेह कास-
याचा ॥ ३ ॥ पाप पुण्य ज्याचें तोची जाणे कांहीं । संबंध हा नाहीं
आम्हांसवें ॥ ४ ॥ तुका म्हणे तुम्ही आइका हो मात । आम्ही या
अतीत देहाहूनी ॥ ५ ॥

२१०५ आपुलें मरण पाहिलें म्यां डोळां । तो जाला सोहळा
अनुपम्य ॥ १ ॥ आनंदें दाटलीं तिन्ही त्रिभुवनें । सर्वात्मकपणें भोग
झाला ॥ २ ॥ एकदेशी होतों अहंकारें आथिला । त्याच्या त्यागें झाला
सुकाळ हा ॥ ३ ॥ फिटलें सुतक जन्ममरणाचें । मी माझ्या संकोचें
दुरी जालों ॥ ४ ॥ नारायणें दिला वसतीस ठाव । ठेवूनियां भाव
ठेलों पायीं ॥ ५ ॥ तुका म्हणे दिलें उमटूनी जर्गी । घेतलें तें अंगीं
लावूनीयां ॥ ६ ॥

२१०६ मरण माझें मरोनि गेलें । मज केलें अमर ॥ १ ॥ ठाव
पुसिलें बुड पुसिलें । वोस वोसलें देहभावा ॥ २ ॥ आला होता
गेला पूर । धरिला धीर जीवनीं ॥ ३ ॥ तुका म्हणे बुनादीचें । जालें
साचें उजवणें ॥ ४ ॥

२१०७ मरणा हातीं सुटली काया । विचारं या निश्चयें ॥ १ ॥
नासोनियां गेली खंती । सहजस्थिती भोगाचे ॥ २ ॥ न देखेस जालें
श्रम । आलें वर्म हाता हें ॥ ३ ॥ तुका म्हणे केंची कींव । कोठें जीव
निराळा ॥ ४ ॥

२१०८ झाला प्रेतरूप शरीराचा भाव । लक्षियेला ठाव स्मशा-
नाचा ॥ १ ॥ रडती रात्र दिवस काम क्रोध माया । म्हणती हाय-
हाया यमधर्म ॥ २ ॥ वैराग्याच्या शेणी लागल्या शरीरा । ज्ञानाग्नि
लागला ब्रह्मत्वेसी ॥ ३ ॥ फिरविला घट फोडिला चरणीं । महावाक्य
ध्वनीं वोंव जाली ॥ ४ ॥ दिली तिळांजुळी कुळनामरूपासी । शरीर
ज्याचें त्यासी संपर्पिलें ॥ ५ ॥ तुका म्हणे रक्षा झाली आपीं आप ।
उजळला दीप गुरुकृपा ॥ ६ ॥

२१०९ संचित प्रारब्ध क्रियामाण । अवघा झाला नारायण ॥ १ ॥
नाहीं आम्हांसी संबंधु । जरा मरण कांहीं बाधु ॥ २ ॥ द्वैताद्वैत
भावे । अवघें व्यापियेलें देवें ॥ ३ ॥ तुका म्हणे हरी । आम्हांमार्जीं
क्रिडा करी ॥ ४ ॥

२११० पिंडदान पिंडें ठेविलें करून । तिळीं तिळवण मूळ-
त्रयीं ॥ १ ॥ सारिले संकल्प एकाचि वचनें । ब्रह्मीं ब्रह्मार्पण शेव-
टींच्या ॥ २ ॥ सव्य अपसव्य बुडालें हें कर्म । एका एक वर्म एको-
विष्णु ॥ ३ ॥ पित्या पुत्रत्वाचें जालें अवसान । जनीं जनार्दन अभे-
देंसी ॥ ४ ॥ आहे तैसी पूजा पावली सकळ । सहज तो काळ साधि-
येला ॥ ५ ॥ तुका म्हणे केला अवघ्यांचा उद्धार । आतां नमस्कार
शेवटींचा ॥ ६ ॥

२१११ नभोमय जालें जळ । एकीं सकळ हरपलें ॥ १ ॥ आतां
काय सारासारी । त्याच्या लहरी तयांत ॥ २ ॥ केंचा तेथें यावा
सांडी । आप कोंडी आपणा ॥ ३ ॥ तुका म्हणे कल्प झाला । अस्त
गेला उदय ॥ ४ ॥

२११२ विषयीं विसर पाडिला निःशेष । अंगीं ब्रह्मरस ठसा-
वला ॥ १ ॥ माझी मज झाली अनावर वाचा । छंद या नामाचा
घेतलासे ॥ २ ॥ लाभाचिया सोसें पुढें चाली मना । धनाचा कृपणा
लोभ जैसा ॥ ३ ॥ तुका म्हणे गंगासागरसंगमीं । अवघ्या झाल्या
उर्मी एकमय ॥ ४ ॥

२११३ घटीं अलिप्त असे रावि । अग्नि काष्ठामार्जीं जेवीं । तैसा
नारायण जांवीं । जीव साक्षी वर्तनें ॥ १ ॥ भोग ज्याचे तया अंगीं ।
भिन्न प्रारब्ध जर्गीं । विचित्र ये रंगीं । रंगीं रंगला गोसावी ॥ २ ॥
देह संकल्पासारीखें । एक एकांसी पारिखें । सुख आणि दुःखें । अंगीं
कमें विविध ॥ ३ ॥ तुका म्हणे कोडें । न कळे तयासी सांकडें ।
त्याचिया निवाडें । उगवे केलें विंदान ॥ ४ ॥

२११४ आम्ही क्षेत्रांचे संन्यासी । देहभरीत हृषिकेशी । नाहीं
केली ऐसी । आशा काम वोहरी ॥ १ ॥ आलें अयाचित अंगा ।
सहज तें आम्हा भागा । दाता पाडुरंगा । ऐसी करितां निश्चिती ॥ २ ॥
दंड धरिला दंडायमान । मुळीं मुंडीलें मुंडण । वंदीं वंद कौपीन । वहिर-
वास ओढडें ॥ ३ ॥ काळें साधियेला काळ । मन करुनि निश्चळ ।
लोकिकीं विटाळ । धरुनि असों एकांता ॥ ४ ॥ कार्यकारणाची
चाली । वाचा वाचतें नेमिली । एका नेमें चाली । स्वरूपींच राहाणें
॥ ५ ॥ नव्हे वेषधारी । तुका आहाच वरवरी । आहे तैसीं वरीं । खंडे
ओळखी वेदांचीं ॥ ६ ॥

२११५ यज्ञ भूतांच्या पाळणा । भेद कार्या कारणा । पावावया
उपसना । ब्रह्मस्थानीं प्रस्थान ॥ १ ॥ एकपरी पाडिलें भागीं । फळ
बीजाचिये अंगीं । धन्य तोचि जर्गीं । आदि अंत सांभाळी ॥ २ ॥
आवश्यक तो शेवट । मार्गे अवघी खटपट । चालों जाणे वाट ।
ऐसा विरळा एखादा ॥ ३ ॥ तुका होऊनि निराळा । क्षरा अक्षरा
वेगळा । पाहे निगमकळा । बोले विट्ठलप्रसादें ॥ ४ ॥

२११६ हरिनें माझे हरिलें चित्त । भार वित्त विसरलें ॥ १ ॥
आतां कैसी जाऊं घरा । नव्हे बरा लौकिक ॥ २ ॥ पारख्यांसी
सांगतां गोष्टी । घरची कुटी खातील ॥ ३ ॥ तुका म्हणे निवांत राहों ।
पाहिलें पाहीं परतोनी ॥ ४ ॥

२११७ उपाधीच्या नांवें घेतला संतोडा । नेदूं आतां पीडा
आतळां ते ॥ १ ॥ काशासाठीं हात भरुनि धुवावे । चालतिया गोवे
मारगासी ॥ २ ॥ काय नाहीं देवें करुनि ठेविलें । असे तें आपुलें ते
ते ठायीं ॥ ३ ॥ तुका म्हणे जेव्हां गेला अहंकार । तेव्हां आपपर
बोळविलें ॥ ४ ॥

२११८ मायबापाचिये भेटी । अवघ्या तुटी संकोचा ॥ १ ॥
भोगिलें तें आहे सुख । खातां मुख मोकळें ॥ २ ॥ उत्तम वाळासाठीं ।
लावा ओठीं माउली ॥ ३ ॥ तुका म्हणे झाली धणी । आनंद मनीं न
समाये ॥ ४ ॥

२११९ ध्यानीं ध्यातां पंढरीराया । मनासहित पालटे काया ॥ १ ॥
तेथें बोला कैची उरी । माझे मीपण झाला हरी ॥ २ ॥ चित्त चैतन्यीं
पडतां मिठी । दिसे हरिरूप अवघी सृष्टि ॥ ३ ॥ तुका म्हणे सांगों
काय । एकाएकीं हरिवृत्तिमय ॥ ४ ॥

२१२० विश्वीं विश्वंभर । बोले वेदांतींचा सार ॥ १ ॥ जर्गी जग-
दीश । शास्त्रें वदती सावकाश ॥ २ ॥ व्यापिलें हें नारायणें । ऐसीं
गर्जती पुराणें ॥ ३ ॥ जर्नी जनार्दन । संत बोलती वचन ॥ ४ ॥
सूर्याचियापरी । तुका लोकीं किडा करी ॥ ५ ॥

२१२१ प्रवृत्तिनिवृत्तीचे आडुनियां भाग । उतरिलें चांग रसायण
॥ १ ॥ ज्ञानाग्नि हुताशीं कडाशिले वोजा । आत्मसिद्धिकाजा लागू-
नीयां ॥ २ ॥ ब्रह्मीं ब्रह्मरस शीघ्र झाला पाक । घेतला रुचीक प्रतीती-
सुखें ॥ ३ ॥ स्वानुभवे अंगीं झाला समरस । साधनीं निजध्यास

.....
 आसोआसीं ॥ ४ ॥ आरोग्यता तुका पावला अंघ्रांगीं । मिरविला रंगीं
 निजात्मरंगें ॥ ५ ॥

२१२२ आनंदाचे डोहीं आनंद तरंग । आनंदचि अंग आनंदाचें
 ॥ १ ॥ काय सांगों झालें कांहींचिया वाहीं । पुढें चाली नाहीं आव-
 डीनें ॥ २ ॥ गर्भाचे आवडी मतेचा डोहळा । तेथींचा जिव्हाळा तेथें
 विवे ॥ २ ॥ तुका म्हणे तैसा ओतलासे ठसा । अनुभव सरिसा मुखा
 आला ॥ ४ ॥

२१२३ हेचि भेटी साच रूपाचा आठव । विसावला जीव आव-
 डीपें ॥ १ ॥ सुखाचें भातुकें करावें जतन । सेविल्या तद्धान भूक
 जाय ॥ २ ॥ दुरील जवळी आपणचि होतें । कवळीलें चित्तें जिव-
 नासी ॥ ३ ॥ तुका म्हणे नाम घेतां वेळोवेळां । होतील सकळा
 शीतळा नाडी ॥ ४ ॥

२१२४ वेद जया गाती । आम्हां तयाची संगति ॥ १ ॥ नाम
 धरियेलें कंठीं । अवघा सांठविला पोटीं ॥ २ ॥ ओंकाराचें वाज । हातीं
 आमुचे तें निज ॥ ३ ॥ तुका म्हणे बहु मोठें । अणुरेणुयां धाकुटें ॥ ४ ॥

२१२५ प्रेम अमृतें रसना ओलावली । मनाची राहिली वृत्ती
 पायीं ॥ १ ॥ सकळही तेथें वोळलीं मंगळें । वृष्टि केली जळें आनंदा-
 च्या ॥ २ ॥ सकळ इंद्रियें झालीं ब्रम्हरूप । ओतलें स्वरूप माजी
 तया ॥ ३ ॥ तुका म्हणे जेथें वसे भक्तराव । तेथें नांदे देव संदेह
 नाहीं ॥ ४ ॥

२१२६ आमुचे जीवन हें कथाअमृत । आणीकही संतसमागम
 ॥ १ ॥ सारूं एके ठायीं भोजन परवडी । स्वादरसें गोडी पदोपदीं
 ॥ २ ॥ घालिया ढेकर येती आनंदाचे । वोसंडलें वाचें प्रेमसुख
 ॥ ३ ॥ पिकलें स्वरूप आलिया धुमरी । रासी ते अंबरी न समाये
 ॥ ४ ॥ मोजितां तयाचा अंत नाहीं पार । खुंटला व्यापार तुका
 म्हणे ॥ ५ ॥

२१२७ समर्पिली वाणी । पांडुरंगीं घेते धणी ॥ १ ॥ पूजा होते मुक्ताफळीं । रस ओविया मंगळी ॥ २ ॥ धार अखंडीत । ओघ चालीयेला नित्य ॥ ३ ॥ पूर्णाहुति जीवें । तुका घेउनी टेला भावें ॥ ४ ॥

२१२८ भक्तिचिया पोटीं रत्नाचिया खाणीं । ब्रह्मींची टेवणी सकळ वस्तु ॥ १ ॥ माउलीचे मार्गे वाळकाची हारी । एक सूत्र दोरी ओढीतसे ॥ २ ॥ जेथील जें मार्गें तें रायासमोर । नाहीसैं उत्तर येत नाहीं ॥ ३ ॥ सेवेचिये सत्ते धनीच सेवक । आपुलें ते एक न वंची कांहीं ॥ ४ ॥ आदि अंता ठाव असे मध्यभाग । भोंवते भासे मग उंचासन ॥ ५ ॥ भावारूढ तुका झाला एकाएकीं । देवच लौकीकीं अवघा केला ॥ ६ ॥

२१२९ देव आड झाला । तो भोगिता मी उगला । अवघा निवा-
रीला । शीण शुभ अशुभाचा ॥ १ ॥ जीव शिवाचें भातुकें । केलें
क्रिडाया कौतुकें । केंची येथें लोकें । हा आभास अनित्य ॥ २ ॥
विष्णुमय खरें जग । येथें लागतसे लाग । वांटिलें विभाग । वर्ण
धर्म हा खेळ ॥ ३ ॥ अवघी एकाचीच वीण । तेथें कैचें भिन्ना-
भिन्न । वेद पुरुष नारायण । तेणें केला निवाडा ॥ ४ ॥ प्रसादाचा
रस । तुका लायला सौरस । पायांपाशीं वास । निकट नव्हे
निराळा ॥ ५ ॥

२१३० ब्रह्मरसगोडी तयांसी फावली । वासना निमाली सकळ
ज्यांची ॥ १ ॥ नाहीं त्यां विटाळ अखंड सोंवळीं । उपाधिवेगळीं
जाणिवेच्या ॥ २ ॥ मन हें निश्चळ झालें एके ठायीं । तया उणें काई
निजसुखा ॥ ३ ॥ तींचि पुण्यवंतें परउपकारी । प्रबोधी त्या नारी
नर लोकां ॥ ४ ॥ तुका म्हणे त्यांचे पायीं पायपोस । होऊनीया वास
करीन तेथें ॥ ५ ॥

२१३१ तोच हीं झुलकें सखीं सहोदरें । नाहीं विश्वंभरें वोळखी

तो ॥ १ ॥ नारायण विश्वंभर विश्वपिता । प्रमाण तो होतां सकळ मिथ्या ॥ २ ॥ रवि नुगवे तों दीपकांचे काज । प्रकाशें ते तेज सहज लोपे ॥ ३ ॥ तुका म्हणे देहासंबंध संचितें । कारण निरुते नारायणी ॥ ४ ॥

२१३२ उंवरांतील किटका । हेंचि ब्रह्मांड ऐसें लेखा ॥ १ ॥ ऐसीं उंवरे किती झाडीं । ऐशीं झाडे किती नवखंडीं ॥ २ ॥ हेंचि ब्रह्मांड आम्हांसी । ऐसीं अगणित अंडें कैसीं ॥ ३ ॥ विराटाचें अंगीं तैसे । मोजू जातां अगणित केश ॥ ४ ॥ ऐशा विराटाच्या कोटी । सांठवल्या ज्याच्या पोटी ॥ ५ ॥ तो हा नंदाचा वालमुकुंद । तान्हा म्हणवी परमानंद ॥ ६ ॥ ऐशा अगम्य ईश्वरी लीळा । ब्रह्मानंदीं गम्य तुक्याला ॥ ७ ॥

२१३३ पंचभूतांचा गोंधळ । केला एके ठायीं मेळ । लाविला सबळ । अहंकार त्या पाठीं ॥ १ ॥ तेथें काय मी तें माझे । कोण वागवी हें ओझे । देहा केवीं रिझे । हें काळाचें भातुकें ॥ २ ॥ जीव न देखे मरण । धरी नवी सांडी जीर्ण । संचित प्रमाण । भोगा शुभा अशुभा ॥ ३ ॥ इच्छा वाढवी ते वेळ । खुंटावा तो खरा बोल । तुका म्हणे मोल । झांकले तें पावेल ॥ ४ ॥

२१३४ कासयाजी ऐसा माझे माथा ठेवा । भार तुम्ही देवा संतजन ॥ १ ॥ विचित्र विंदानीं नानाकळा खेळे । नाचवी पुतळे नारायण ॥ २ ॥ काय वानरांची अंगींची ते शक्ति । उदका तरती वरी शिळा ॥ ३ ॥ तुका म्हणे करी निमित्याचि आड । चेष्टवूनी जड द्रावी पुढें ॥ ४ ॥

२१३५ हेचि थोर भक्ति आवडते देवा । संकल्पावी माया संसाराची ॥ १ ॥ ठोविलें अनंतें तैसेचि राहावें । चिर्ती असों द्यावें समाधान ॥ २ ॥ वाहिल्या उद्रेग दुःखाचि केवळ । भोगणें तें फळ संचिताचें ॥ ३ ॥ तुका म्हणे घालूं तयावरी भार । वाहूं हा संसार देवापायीं ॥ ४ ॥

२१३६ आपुला तो एक देव करुनी घ्यावा । तेणेंवीण जीवा
सुख नव्हे ॥ १ ॥ येर तीं माझें दुःखार्चीं जनितीं । नाहीं आदि
अंतीं अवसान ॥ २ ॥ अविनाश करी आपुलीया ऐसें । लावीं मना
पिसें गोविंदाचें ॥ ३ ॥ तुका म्हणे एका मरणेची सरे । उत्तमचि उरे
कीर्ति मार्गे ॥ ४ ॥

२१३७ चाले हें शरीर कोणाचिये सत्ते । कोण बोलवितें हरी-
वीण ॥ १ ॥ देखवी ऐकवी एक नारायण । तयाचें भजन चुकों
नका ॥ २ ॥ मानसाची देव चालवी अहंता । मीचि एक कर्ता म्हणो-
नियां ॥ ३ ॥ वृक्षाचेंही पान हाले त्याची सत्ता । राहीली अहंता
मग कोठें ॥ ४ ॥ तुका म्हणे विठो भरला सवाहीं । तया उणें कांहीं
चराचरीं ॥ ५ ॥

२१३८ न करीरे संग राहे रे निश्चळ । लागों नेदी मळ ममतेचा
॥ १ ॥ या नांवें अद्वैत खरें ब्रम्हज्ञान । अनुभवावांचून वडवड ते
॥ २ ॥ इंद्रियांचा जय वासनेचा क्षय । संकल्पाही न ये वरी मन ॥ ३ ॥
तुका म्हणे नये जाणीव अंतरा । अंतरीं या थारा आनंदाचा ॥ ४ ॥

२१३९ भक्ति तें नमन वैराग्य तो त्याग । ज्ञान ब्रम्हीं भोग ब्रम्ह-
तनु ॥ १ ॥ देहाच्या निरसनें पाविजे या ठाया । माझी ऐसी काया
जंव नव्हे ॥ २ ॥ उदक अग्नि धान्य झाल्या घडे पाक । एकाविण
एक कामा नये ॥ ३ ॥ तुका म्हणे मज कळते चांचणी । वडवडीची
वाणी अथवा सत्य ॥ ४ ॥

२१४० सहज पावतां भगवंतीं । परि हीं विकल्पें परतीं ।
फुकाची हे चित्तीं । आठवण कां न धरिती ॥ १ ॥ हरि व्यापक सर्व-
गत । हें तंव मुख्यत्वे वेदांत । चितनासी चित्त । असां द्यावें सावध
॥ २ ॥ विरजा होम याचि नांवें । देह नव्हे मी जाणावें । मग कां
जी यावें । वरी लागे संकल्पा ॥ ३ ॥ कामक्रोधें देह मळिण । स्वाहा-
कारीं कैचें पुण्य । मंत्रां घूजियेला यज्ञ । मन मुंडण नव्हेचि ॥ ४ ॥

अनन्य भक्तिचे उपाय । ते या विठोवाचे पाय । ध्याइल तो काय ।
जाणे चुकौ मारग ॥ ५ ॥ आतां सांगे तुका । एक तुम्ही चुकौ नका ।
सांडी मांडी धोका । शरण रिघतां गोमटें ॥ ६ ॥

२१४१ विष्णुमय जग वैष्णवांचा धर्म । भेदाभेद भ्रम अमंगल
॥ १ ॥ आइका जी तुम्ही भक्त भागवत । कराल तें हित सत्य करा
॥ २ ॥ कोणाही जीवाचा न घडो मत्सर । वर्म सर्वेश्वर पूजनाचें
॥ ३ ॥ तुका म्हणे एका देहाचे अवयव । सुख दुःख जीव भोग
पावे ॥ ४ ॥

२१४२ दुजें खंडे तरी । उरला तो अवधा हरी । आपणाबहिरी ।
नलगे ठाव धुंडावा ॥ १ ॥ इतलें जाणावया जाणा । कोणें तरी मनें
मना । पारधीच्या खुणा । जाणतेंनि साधाव्या ॥ २ ॥ देह आधीं
काय खरा । देहसंबंधपसारा । बुजगावणें चोरा । रक्षणसैं भासतें
॥ ३ ॥ तुका करी जागा । नको चाचपूं वाउगा । आहोसि तूं अंगा ।
अंगीं डोळे उघडी ॥ ४ ॥

२१४३ योग तप याचि नांवें । गलित व्हावें अभिमानें ॥ १ ॥
करणें तें हेंचि करा । सत्यें वरा व्यापार ॥ २ ॥ तरी खंडे येरझार ।
निघे भार देहाचा ॥ ३ ॥ तुका म्हणे मानामान । हें वंधन नसावें ॥ ४ ॥

२१४४ देह हा सादर पाहावा निश्चित । सर्व सुख एथें नाम
आहे ॥ १ ॥ ब्रम्ह जें देखणें द्वैत जेव्हां गेलें । शरीर तें जालें ब्रह्मरूप
॥ २ ॥ यजन याजन तप व्रतें करितां । विकल्पें नागवती शुद्ध पुण्या
॥ ३ ॥ तुका म्हणे सर्व सुख एथें आहे । आंति दूर पाहें टाकू-
नियां ॥ ४ ॥

२१४५ जरी हा हो कृपा करील नारायण । तरी हेंचि ज्ञान ब्रम्ह
होय ॥ १ ॥ कोठोनियां कांहीं नलगे आणावें । नलगे कोठें जावें तरा-
वया ॥ २ ॥ जरी देव कांहीं धरील पै चिर्त्ती । तरी हेचि होती दिव्य
चक्षु ॥ ३ ॥ तुका म्हणे देव दावील आपणा । तरी जीवपणा ठाव
नाहीं ॥ ४ ॥

२१४६ ब्रम्ह स्वरूपाचीं कमें ब्रम्हरूप । विरहित संकल्प होती जाती ॥ १ ॥ ठेविलीया दिसे रंगा ऐसी शिळा । उपाधि निराळा स्फटिकमणी ॥ २ ॥ नाना भाषा मते आळाविती वाळा । प्रबोध तो मूळा जननी ठायीं ॥ ३ ॥ तुका म्हणे माझें नमन जाणतियां । लागतसें पायां वेळोवेळां ॥ ४ ॥

२१४७ कुशल वक्ता नव्हे जाणीव श्रोता । राहे भाव चित्ता धरूनियां ॥ १ ॥ धन्य तो जर्गी धन्य तो जर्गी । ब्रम्ह त्या अंगी वसतसे ॥ २ ॥ न धोवी तोंड न करी आंघोळी । जपे सदा काळीं रामनाम ॥ ३ ॥ जप तप ध्यान नेणे योग युक्ति । कृपाळू जो भूतीं दयावंत ॥ ४ ॥ तुका म्हणे होय जाणोनि नेणता । आवडे अनंता जीवाहूनी ॥ ५ ॥

२१४८ मुक्त होता परी वलें झाला शद्ध । घेऊनियां छंद माझें माझें ॥ १ ॥ पापपुण्य अंगीं घेतलें जडून । वर्म नेणे कोण करीता तो ॥ २ ॥ तुका म्हणे वायां गेलें वायांविण । मृग पावे शीण मृगजळीं ॥ ३ ॥

२१४९ येणें मार्गें आले । त्यांचें निसंतान केलें ॥ १ ॥ ऐसी अवघड वाट । ऐकोन आलों मी बोभाट ॥ २ ॥ नागाविल्या धाटी । उरों नेदीच लंगोटी ॥ ३ ॥ तुका म्हणे चोर । तो हा उभा कटीं कर ॥ ४ ॥

२१५० अंतरींची ज्योती प्रकाशली दीप्ती । मुळींची जे होती आच्छादिली ॥ १ ॥ तेथींचा आनंद ब्रह्मांडीं न माये । उपमेसी काय देऊं सुखा ॥ २ ॥ भावाचें माथिलें निर्गुण संचलें । तें हें उमें केलें विटेवरी ॥ ३ ॥ तुका म्हणे आम्हां ब्रह्मांड पंढरी । प्रेमाची जे थोरी आठवण ॥ ४ ॥

२१५१ पूर्ण आत्मज्ञान अनुभव खूण । जेणें त्रिभुवन व्यापिलें ॥ १ ॥ अणुरेणु पातीं ब्रह्मांडाच्या कोटी । ज्ञानाचिया पोटीं दिसे

जया ॥ २ ॥ ऐसी पवित्रता बोलतसे गीता । ज्ञाना त्या अनंता भेद
नाहीं ॥ ३ ॥ तुका म्हणे ज्ञान तोचि नारायण । जाणती सज्ञान
गुरुपुत्र ॥ ४ ॥

२१५२ प्रत्यक्ष हें ज्ञान उघडेंचि आहे । देव हाता नोहे अनुभव
॥ १ ॥ ज्ञानाचे प्रकाशें वर्तती सकळ । न घेती बरळ देहबुद्धी
॥ २ ॥ पुण्यवंत प्राणी गुरु अंजनीचें । हृदयीं तयाचें ज्ञान राहे ॥ ३ ॥
तुका म्हणे ज्ञान विठ्ठलची पूर्ण । सर्व अणुरेणु वागवीत ॥ ४ ॥

श्रीनिळोबामहाराज.

२१५३ काय वर्णू याचे गुण । ज्याचें त्रिभुवन रूपस ॥ १ ॥
चंद्र सूर्य तारांगण । दीप्ति हुताशना ज्याचेनी ॥ २ ॥ जेणें वाड केलें
गगन । दिधलें आसन वसुंधरे ॥ ३ ॥ निळा म्हणे धरीला मेरु ।
भरिला सागरु दिव्य क्षीरें ॥ ४ ॥

२१५४ अंगकांती प्रकाशली । सूर्या दिधली किंचितसी ॥ १ ॥
तेणेंचि प्रकाशला भानू । झाला तो नयनु त्रैलोक्या ॥ २ ॥ तैसेंचि
चंद्रा जीवनामृत । दिधलें किंचित् श्रीहरी ॥ ३ ॥ निळा म्हणे तेणेंचि
जगें । निववीत अंगें मयंकु ॥ ४ ॥

२१५५ रसना एकी रस तो नाना । कैसी विवंचना रचिली हे
॥ १ ॥ न कळे लाघव तुमचें हरी । करितां भरोवरी जाणिवेच्या
॥ २ ॥ काय पिंजूनी मेघ पडळ । घडिलें ज्वाळ विजुवाचें ॥ ३ ॥
निळा म्हणे तडक भारी । फुटे अंबरीं कासियाचा ॥ ४ ॥

२१५६ जेणें मंथुनी क्षीराणव । काढिलीं अपूर्व दिव्य रत्नें ॥ १ ॥
त्याचा महिमा वर्णू कैसा । भरोनि आकाशा कोंदला तो ॥ २ ॥
जेणें धरुनियां दांतीं । आणिली वसुमती समुद्रांतुनी ॥ ३ ॥ निळा
म्हणें जेणें भानु । ठेविला उदुनु न मैळेसा ॥ ४ ॥

२१५७ काय विघरुनी केलें पाणी । घडिली अवनी कास्याची
॥ १ ॥ महिमा जाणे त्याचा तोचि । नेणे निरंची जरी ज्ञाता ॥ २ ॥

काय पिंजूनी केलें गगन । निर्मिला हुताशन कासयाचा ॥ ३ ॥
निळा म्हणे भरोनि अंवरा । निर्मिला वारा कासयाचा ॥ ४ ॥

२१५८ त्याचिमार्जी होती जाती । जिव त्या नेणती आत्मया
॥ १ ॥ नवल याची लाघवी माया । यातें नेदेऊनियां विस्तारे ॥ २ ॥
जेथें तेथें उभीच आड । होऊनियां कवाड भ्रांतीचें ॥ ३ ॥ निळा
म्हणे ब्रह्मादिकां । याचिपरी लोकां झकविलें ॥ ४ ॥

२१५९ माया ब्रह्मींचा आभास । नाहीं ते ब्रह्मीं निःशेष ॥ १ ॥
यालागीं दिसे ते टवाळ । रत्नचि तें रत्नकीळ ॥ २ ॥ सूर्याचि सूर्यातें
प्रकाशी । न देखोनियां तम तेजासी ॥ ३ ॥ निळा म्हणे स्वसंवेद्या ।
नातळे विद्या ना अविद्या ॥ ४ ॥

२१६० माया म्हणजे नसतेंचि दिसे । गगनीं जैसैं दोनी चांद
॥ १ ॥ असे एक भासे आणिक । तया नांव मायीक पसारा ॥ २ ॥
सत्यावरी न पडे दृष्टि । विकल्प परिपाठी घालितु ॥ ३ ॥ निळा म्हणे
प्रत्यक्ष लपवी । लटिकेंचि रूढवी भ्रांतिजाळ ॥ ४ ॥

२१६१ मी माझें पाहतां न देखेचि दिठी । आदि मध्य शेवटीं
विचारीतां ॥ १ ॥ टवाळ हे मिथ्या अविद्येचें भान । चेईलिया स्वप्न
जैसैं होय ॥ २ ॥ मृगजळ नदी आभासला पूर । न भिजे उखर
कोरडेंचि ॥ ३ ॥ निळा म्हणे कांति दिसे ते वाउगी । वेगळा उरगीं
पासूनी त्या ॥ ४ ॥

२१६२ हातीं घेतला चितांक । दिठी न दिसेचि कनक ॥ १ ॥
तैसा देव पाहों जातां । विश्वाभासाचि भोंवतां ॥ २ ॥ न दिसेचि
दोरा । मार्जी लपाला अंवरा ॥ ३ ॥ निळा म्हणे गारा । ठेल्या लप-
वूनियां नीरा ॥ ४ ॥

२१६३ नेणोनि पारिखे । आत्मा आपणा न देखे ॥ १ ॥ न देखोनी
दुजें कांहीं । आपीं आप असें पाहीं ॥ २ ॥ नामा रूपा येणें । नाहीं
होणें ना निमणें ॥ ३ ॥ निळा म्हणे नव्हे जागें । निज स्वप्न ना
वाउगे ॥ ४ ॥

२१६४ धन वित्त दारा सुत । गण गोत मृगांबु हैं ॥१॥ आपणचि स्वयें दृशत्वा येतां । भासवी तत्वतां दृश्यजाता ॥२॥ निजांगें जेवी विलसे छाया । तेवीं हे माया मिथ्यत्वे ॥३॥ निळा म्हणे मुख्य विवैवीण । भासविती कोण प्रतिविवा ॥४॥

२१६५ लवेमाजी उत्पन्न एक । रक्त शोक पशुदेहीं ॥१॥ मांसाहारी जळाहारी । तृणाहारी फळभक्षी ॥२॥ कोठें धान्य भक्षूनी अन्न । कोठें प्राशन पचनाच्या ॥३॥ निळा म्हणे जन्म जेथें । रुचे तेथेंचि तया ॥४॥

२१६६ अवघियांचे असोनि देहीं । अंतर्वाहीं न दिसेचि ॥१॥ जेवीं साखरेमाजीं गोडी । न दिसे उघडी असतांही ॥२॥ वाद्य दिसती न दिसे नाद । जेविं कां स्वाद भोजनीं ॥३॥ निळा म्हणे तैसा आत्मा । दिसेचि भूतग्रामा कवलूनी ॥४॥

२१६७ अवघें होऊनी कांहींची नव्हे । आपुल्या स्वभावे आपण ॥१॥ तया नांव आत्मतत्व । शुद्ध सत्व मायादि ॥२॥ ध्वनि बीज ओंकाररूप । तैही स्वरूप ऐलाडी ॥३॥ निळा म्हणे जाणों जातां । जाणोनि नेणता वेद जेथें ॥४॥

२१६८ असोनि अलिप्त सर्वसंगीं । आत्मा भोगोनी विरागी ॥१॥ ऐसें जाणती ते ज्ञानी । नित्य मुक्त त्रिभुवनीं ॥२॥ मी हें स्फुरे जेथुनीयां । आत्मा परची त्याहूनीयां ॥३॥ निळा म्हणे मी हें वदती । मूर्ख देहातेंची कल्पती ॥४॥

२१६९ आत्मा नाहिंची देखिजे ऐसा । उजळितां प्रकाशा रवि-कीर्ण ॥१॥ असोनियां पाठीं पोटीं । न देखेचि दृष्टि देखण्या ॥२॥ लेऊनियां सर्वांग भरी । असोनि बाहेरी नाढळे ॥३॥ निळा म्हणे उगम जैसा । न देखेचि सहसा सागर ॥४॥

२१७० आत्मा करी ना करवी । अलिप्तपणें वर्ते जीवीं ॥१॥ साक्ष नव्हे ना असाक्ष । उपेक्षा करीना कें पक्ष ॥२॥ जैसें गगनीं

अभ्र गळे । गगन अलिप्त त्या वेगळें ॥ ३ ॥ निळा म्हणे सन्निधानें ।
लोह चाले चुंबक नेणें ॥ ४ ॥

२१७१ आत्मा निघोट निर्मळ । नातळे तो मायामळ ॥ १ ॥ जेवीं
मृगजळ्यातें भाजु । प्रगटुनियां वेगळा भिडु ॥ २ ॥ आत्मविष नव्हे
छाया । तैसी स्वरूपी मिथ्या माया ॥ ३ ॥ निळा म्हणे हें स्वानुभवं ।
विचारितां होईल ठावें ॥ ४ ॥

२१७२ आंतु वाहेरी देखणाची दिसे । परि तो आभासे दृश्य
ऐसा ॥ १ ॥ ज्ञानेचिवीण वायां गेला । बोध मावळला सत्याचा
॥ २ ॥ त्याविण दिसतें देखतें कोण । परि ये नागदण आंतीची ॥ ३ ॥
निळा म्हणे आठव न धरे । तेणेंचि अंतरे हातोहार्ती ॥ ४ ॥

२१७३ इंद्रियांची पुरली धांव । मनासी ठाव विश्रांति ॥ १ ॥
तया नांव ब्रह्मप्राप्ती । जेथ उपरति चित्ताची ॥ २ ॥ बुद्धिचीही
जाणीव विरे । तर्क मतांतरे मुरडली ॥ ३ ॥ निळा म्हणे कुंठित
गति । पांगुळले ठाती पंचप्राण ॥ ४ ॥

२१७४ उपरम झाला सर्वकाळ इंद्रियां । स्वरूपीं विलया मन
गेलें ॥ १ ॥ ऐशिया स्वानंदें बुझाविलें चित्त । राहिली अर्चित
वदनीं वाचा ॥ २ ॥ अष्ट अविर्भाव डवरले अंगीं । प्राणी प्राणरंगीं
निजवासें ॥ ३ ॥ भवबंध ठसा पडिला शरीरा । वृत्ति गेली घरा
निजाचिया ॥ ४ ॥ निमोनियां गेलें शब्दांचें बोलणें । पवनुचि प्राणें
शोषियेला ॥ ५ ॥ निळा सुखासुखी पावला विश्रांति । पद पिंडा
समाप्ती करोनिया ॥ ६ ॥

२१७५ एक्या जीवे एक्या भावें । एकचि एकलें एक्या दैवें
॥ १ ॥ एकाएकीं एकचि झालें । एका अंगीं विरोनी गेलें ॥ २ ॥
एकाचि केलें निजानुभवं । एकचि झालें एक्या नांवें ॥ ३ ॥ निळा
म्हणे एकाएकीं । एकचि झालें तिहीं लोकीं ॥ ४ ॥

२१७६ एकींच नसतां एकपण दुजेपण कैचें । म्हणऊनियां न

चले कांहीं तेथें शब्दाचे ॥ १ ॥ पाहातें पहाणें जेथें विरमोनी जाय ।
घेणें देणें केंचें तेथें सांगावें काय ॥ २ ॥ दृश्याचें नाहीं द्रष्टृत्वाचा
फिटला पांग । कायावाचा मनचि नाहीं धारणायोग ॥ ३ ॥ निळा
म्हणे जेथें सुख सुखपणा नये । निजानंदीं निजानंद हारपले
ठाय ॥ ४ ॥

२१७७ एका पासोनि झालें विश्व । विश्वामाजी एकाचि अंश
॥ १ ॥ जैसे शून्यापासुनि अंक । झाले भागितां नुरोचि लेख ॥ २ ॥
शून्या नुठितां शून्यपणें । केंचें एका एक होणें ॥ ३ ॥ निळा म्हणे
भक्तचि नाहीं । केंचा देवही तये ठायीं ॥ ४ ॥

२१७८ विश्व अवघें मायाभास । माया ब्रह्मीं नाहींची मोस ॥ १ ॥
जेवि वन्ही सूर्य कांति । प्रगटतां कीर्ण त्या नेणती ॥ २ ॥ शुक्तीका
प्रसवे मुक्ताफल । जळींचें परि त्या नेणेचि जळ ॥ ३ ॥ निळा म्हणे
धून्ना वन्ही । नाहींचि तयातें प्रसवोनी ॥ ४ ॥

२१७९ एकीं एकपणा ठाव । नसोनि झाला सर्वा सर्व ॥ १ ॥
जैसे गगन धटीं मठीं । दिसोन आपण आपल्या पोटीं ॥ २ ॥ येणें
होणें नाणीं मन । आपीं आप संचलेपणें ॥ ३ ॥ निळा म्हणे याची
कळा । नेणें हाही न देखे डोळां ॥ ४ ॥

२१८० कल्पनातीत झालें मन । जसें गगन निरभ्र ॥ १ ॥
म्हणोनियां ऐक्य आलें । स्वरूपीं ठेलें निश्चळ ॥ २ ॥ नित्यानंदें
झाली तृप्ती । देखतां भूतीं भगवंत ॥ ३ ॥ निळा म्हणे जडलें
पदीं । निरावधीं विटुलीं ॥ ४ ॥

२१८१ कांहींच न होऊनी विस्तारला । बहुरूपी हा एकला
॥ १ ॥ नवल विचित्र हेंचि वाटे । कैसा नेटोनि ठेला नटे ॥ २ ॥
एका ऐसा न होऊनी एक । नानाकारें हा अनेक ॥ ३ ॥ निळा
म्हणे नट लाघवी । शेखीं वेगळा गोसावी ॥ ४ ॥

२१८२ कैसा याचा वेध जाणती अनुभवी । ज्यां आहे ठावी

कृपा याची ॥ १ ॥ नये तें दावितां सांगतांही परी । वर्ते जें
माझारीं भुलवूनियां ॥ २ ॥ नेदीचि वाहेरी उमसों बुद्धि मना ।
भरूनियां भावना झांकोळिली ॥ ३ ॥ निळा म्हणे तोचि साक्ष
माझ्या जिवीं । चाळक गोसावी ब्रह्मांडाचा ॥ ४ ॥

२१८३ कैचि याला वाईल आई । नामरुपें तेंही लटिकेंचि ॥ १ ॥
मूळाचि नाहीं डाळ तें कैचें । लटिकें साचें काय म्हणों ॥ २ ॥ हात
पाय नाक ना डोळे । देखणें आंधळें नातळेचि ॥ ३ ॥ निळा म्हणे
कांहिची नव्हे । तोचि हा अवघे श्रुति बोले ॥ ४ ॥

२१८४ कैचि आतां जीवा उरी । आंत वाहेरी कोंदला ॥ १ ॥
नेदी पडों कोठें उणें । वाचा करणें चाळितु ॥ २ ॥ भोग भोक्ता
आपण झाला । वांडुनी प्याला अभिमाना ॥ ३ ॥ निळा नामें रुपे
नाहीं । भासे देहीं विवृल ॥ ४ ॥

२१८५ कोठें झाडाचिवरी । कोठें पोखरीं विवरांत ॥ १ ॥ कोठें
जळीं वसे स्थळीं । कोठें अंतराळीं अंतरिक्ष ॥ २ ॥ कोठें पर्वतीं दर-
कुटी आंत । कोठें वनांत झाडखंडीं ॥ ३ ॥ निळा म्हणे चिखलीं
शेणीं । वसे पाषाणीं काष्टांत ॥ ४ ॥

२१८६ कोठें ग्रामीं कोठें पुरीं । कोठें सागरीं दरियांत ॥ १ ॥ कोठें
सांदीं कोंदीं विळीं । कोठें वाहलीं धुळीमाजीं ॥ २ ॥ कोठें वोलें वोल-
वटीं । वसे तळवटीं शिखरावरी ॥ ३ ॥ निळा म्हणे वसे शिरीं ।
केशाभीतरें कोठें वस्त्रीं ॥ ४ ॥

२१८७ कोठेंचि हा नसे कोठेंही न दिसे । कोठेंचि अमुकासे न म्हणे
कोणी ॥ १ ॥ कोठें याचें होणें कोठें याचें निमणें । कोठूनीं येणें जाणें
न तर्केचि ॥ २ ॥ कोठें याची स्थिती कोठें याची प्रीती । कोठें याचि
वसती न कळे कोणा ॥ ३ ॥ कोठूनी याचे मूळ कोठूनी याचें कुळ ।
वर्णावयास अढळ न कळे गोत्र ॥ ४ ॥ निळा म्हणे याती न दिसे
रुपाकृती । नयेची कोषे व्यक्ति विचार करितां ॥ ५ ॥

२१८८ खांव सूचीं खेळवी दोरी । नाचती पुतळ्या दिसती वरी ॥ १ ॥ तैसा बोलवी बोलतां । न दिसे परि तो मज आंतौता ॥ २ ॥ किनरी वाजे नानापरी । वाजवी त्याची ते कुसरी ॥ ३ ॥ निळा म्हणे तैसा माझा । वाच्य वाचकु सद्गुरुराजा ॥ ४ ॥

२१८९ गगनीं वसोनियां रवी । प्रकाश भूमंडळा पुरवी ॥ १ ॥ तैसे तुम्ही जेथिल तेथे । असोनियां चाला भूतें ॥ २ ॥ नभ न सांडूनी आपुला ठावो । पुरवी वावो जगातें ॥ ३ ॥ निळा म्हणे सन्निधानें । तुंवक चालवी अचेतनें ॥ ४ ॥

२१९० गंगा पवित्र सर्वागुणीं । स्पर्श विटाले रांजणीं ॥ १ ॥ तेंविं चैतन्य अवघें एक । भूतभेदें त्या कळंक ॥ २ ॥ भूमिका नाही खंडण केली । उत्तम अधम संगें झाली ॥ ३ ॥ निळा म्हणे धर्माधर्म । वर्णानुरूप क्रियाकर्म ॥ ४ ॥

२१९१ घडूं जातां अळंकार । होती अवघेचि शृंगार ॥ १ ॥ नलगे उजळाही देणें । शोभती अंगीच्या वरवेपणें ॥ २ ॥ आंतु बाहेरी सारखें । नये हीनपणा विकें ॥ ३ ॥ निळा म्हणे सुधा माल । हातीं लागला सुढाल ॥ ४ ॥

२१९२ छाया मंडपींचीं चित्रें दिसती । तैसी सृष्टि भासतसे ॥ १ ॥ परि त्या आधार दिपज्योती । कातडी नुसती एव्हचीं ते ॥ २ ॥ तेवीं आत्मप्रभा भासे । जग हें विलसे नानाकृति ॥ ३ ॥ निळा म्हणे गगनीं रवी । दावूनि जेवीं अलिप्त ॥ ४ ॥

२१९३ जें जें कांहीं होय जाय । त्या त्या लय अद्वैतीं ॥ १ ॥ तें अद्वैतही लोपल्यापाठीं । आपणाचि पोटीं आपण ॥ २ ॥ त्या नांव स्वरूप म्हणती । जें नित्य एकांति एकलें ॥ ३ ॥ निळा म्हणे दावूनीयां नामरूपा । नयोचि पडपा विश्वाकृति ॥ ४ ॥

२१९४ जैसिया तैसा मिलोनियां । नेणवे म्हणोनियां कोणासी ॥ १ ॥ गोडी साखर करितां भिन्न । वेगळी कैसेनि रूप धरी ॥ २ ॥

डोळां देखतां एकाचि दिसे । करितां जैसें भिन्न नये ॥ ३ ॥ निळा म्हणे वाचा वदतां । दिसती ऐक्यता परी भिन्न ॥ ४ ॥

२१९५ त्रिवेणी संगमीं बुडती बहुत । नेघे प्रायश्चित्त त्यांचें गंगा ॥ १ ॥ ज्यांचें कर्म जैसें भोगिती ते फळ । गंगा ती निर्मळ जैसी तैसी ॥ २ ॥ बुडती जहाजें वायुचिया संगें । परि दोष न लगे वायूसी तो ॥ ३ ॥ निळा म्हणे तैसा परमात्मा श्रीहरी । वर्ते सर्वांतरी अलिप्त-प्रणें ॥ ४ ॥

२१९६ दोष वसे पात्रांतरीं । आत्मा निर्मळ चराचरीं ॥ १ ॥ सर्पा-मुखीं वसे विष । मधुमाक्षिके सारांश रस ॥ २ ॥ स्वातिजळें मुक्ता-फल । शुक्तीं सर्पीं हाळाहळ ॥ ३ ॥ निळा म्हणे उपाधिभेदें । दाविती निवाड शुद्धाशुद्धें ॥ ४ ॥

२१९७ देव प्रगटचि लपाला । आड आपण बैसला ॥ १ ॥ काय नवल सांगों कैसें । सूर्य झांकिला प्रकाशें ॥ २ ॥ निजज्वाळें वैश्वानर । लहण्या लोपिला सागर ॥ ३ ॥ निळा म्हणे धुळी । आड ठेली महितळीं ॥ ४ ॥

२१९८ नवल हा प्रकाश प्रकाशावेगळा । झांकिलीयाही डोळां पुढें दिसे ॥ १ ॥ नव्हे हा उजळिला सर्वेचि मावळला । आत्मतेजें केला उदो नित्य ॥ २ ॥ ढवळा ना काळा पिंवळा ना जांभळा । जीर्वांच्या जीवनकळा प्रकाशितु ॥ ३ ॥ निळा म्हणे आजि आरतीचेनी व्याजें । कूपें पंढरीराजें कळलें मज ॥ ४ ॥

२१९९ नाहींचि मा डाळमूळ । पाहातां यासि जाती कुळ ॥ १ ॥ रूप नाम न दिसे वर्ण । पाय डोळे हात कान ॥ २ ॥ बाळ तरुण वयसा वृद्ध । जिण्या मरणा परता शुद्ध ॥ ३ ॥ निळा म्हणे धरीला चित्तीं । केसा नेणों पूर्वीं संतीं ॥ ४ ॥

२२०० नाहींचि उरला रिता । ठावो याविण तत्वतां ॥ १ ॥ अणु रेणु महदाकाश । त्याहीमाजीं याचा वास ॥ २ ॥ होतां जातां सहस्र-

वरी । ब्रह्मांडांच्या भरोवरी ॥ ३ ॥ निळा म्हणे अखंडता । नव्या
जुन्याही हा परता ॥ ४ ॥

२२०१ नाही म्हणतां अवघें तेंचि । आहे म्हणतांचि दावितां
नये ॥ १ ॥ म्हणोनियां नचले शब्द । राहे वेवाद ऐलाडी तो ॥ २ ॥
डोळा देखणा देखे सर्व । न देखे बरव आपुलो तो ॥ ३ ॥ निळा म्हणे
तेवीं जाणों जातां । जाणणेंचि तत्वतां वस्तु होये ॥ ४ ॥

२२०२ निर्विकार असोनि आत्मा । अवघ्या भूतग्रामा प्रकाशी
॥ १ ॥ एरवीं करी ना करवी । जेवीं रवि निजज्योमीं ॥ २ ॥ लोह
चळे चुंबकयोगें । परि तो अंगें न शिवे त्या ॥ ३ ॥ निळा म्हणे आत्म-
सत्ता । वर्तणें भूतां कर्मतंत्रीं ॥ ४ ॥

२२०३ पदार्थमात्रीं आठवे जरी । न लगेची तरी साधन ॥ १ ॥
एरवीं दिसे देखणा तोची । पाहिजे त्याची परी कृपा ॥ २ ॥ अव-
घ्याचि वसोनि अवघे ठायीं । दिसे दाखवीहीं अवघ्यातें ॥ ३ ॥ निळा
म्हणे भोगी त्यागी । तोचि जर्गी जगदात्मा ॥ ४ ॥

२२०४ पाहाणें पाहातें । गेलें हारपोनियां निरुतें ॥ १ ॥ मीही
नाहीं तूही नाहीं । आपीं आप अंतरवाहीं ॥ २ ॥ उदो अस्तु सविता
नेणें । जेथें तेथें आपुलेपणें ॥ ३ ॥ निळा म्हणे नभीं नभ । जेवीं दावू-
नीयां प्रतिबिंब ॥ ४ ॥

२२०५ पाहों जातां देखणें तेंचि । जाणतां जाणणेंची होईजे
अंगें ॥ १ ॥ आतां कैसें सांगावें यावरी । बोलतांचि वैखरी गिळूनी
जाये ॥ २ ॥ बुद्धिच्या प्रवेशें बुद्धिचि हरपे । मन जेथें संकल्पेंसहित
चिरे ॥ ३ ॥ निळा म्हणे चित्ता नुरे चित्तपण । आनंदा मुरवण
आनंद त्या ॥ ४ ॥

२२०६ प्राणी प्राण अर्पे । तेणें अर्पी तें समर्पे ॥ १ ॥ ऐशा आहे
प्रेमकळा । परी तो बोधक विरळा ॥ २ ॥ दृश्याचिया पाठीं ।
दृश्य लोपे दृष्टाचि उठी ॥ ३ ॥ निळा म्हणे ज्ञानें । ज्ञेय राहिजे
होऊन ॥ ४ ॥

२२०७ भेदचि याचा नये हातां । जाणिवा जाणतां नानापरी

॥ १ ॥ मतमतांतरे वृथाचि होती । याच्या न पवती दारवंटा ॥ २ ॥
पाहों जातां बुद्धिचे डोळे । होताती आंथळे समोर या ॥ ३ ॥ निळा
म्हणे नेदीची कोणा । देखों आपणा लपवितसे ॥ ४ ॥

२२०८ येती जाती वर्षती मेघ । गगन तें अभंग जैसें तैसें ॥ १ ॥
तैसींच ब्रह्मांडे अनेक होती जाती । स्वरूप तें अद्वैतीं अद्वैत ॥ २ ॥
नाना नटिया नटवेश । परि तो आपणास भिन्न नव्हे ॥ ३ ॥ निळा
म्हणे नाना वस्त्राकार तंत । दाउनी आपणांत आपण ॥ ४ ॥

२२०९ समोर सदा सर्वांकडे । मार्गे पुढें वेष्टित ॥ १ ॥ कांहे
नेणो हरी ऐसा । जैसा तैसा परिपूर्ण ॥ २ ॥ उदका अंगीं जैसा रसु ।
गगनीं अवकाशु घनदाट ॥ ३ ॥ निळा म्हणे अंतर्बाह्य । त्याविण आहं
कोण दुजें ॥ ४ ॥

२२१० सर्वांमार्जी गगन आहे । परि धरितांचि नये काय ॥ १ ॥
तैसें नाकळेचि तें शब्दातें । जेवीं खद्योतें रवि भेटी ॥ २ ॥ सागरीं
पडतांचि लवणकण । निवडितां भिन्न न निवडे ॥ ३ ॥ निळा म्हणे
तैशा परी । बोलतांचि वैखरी लीन तेथें ॥ ४ ॥

२२११ सोनं असे सोनेपणें । अलंकार लेणें होय जाय ॥ १ ॥ तैसें
चराचर होतां जातां । वस्तु अखंडता अखंड ॥ २ ॥ नाना मृगजळ
दिसे भासे । भूमिका ते असे कोरडीच ॥ ३ ॥ निळा म्हणे घट मठ
मोडी । अवकाश परवडी नाहीं तया ॥ ४ ॥

२२१२ सोयरा श्रीहरी । आत्मा एक चराचरीं ॥ १ ॥ नाहीं तया
आपपर । वसवी सकळांचें अंतर ॥ २ ॥ देवां दानवां मानवां । स्थूल
सूक्ष्मादिकां सर्वां ॥ ३ ॥ निळा म्हणे जीवमार्जी । व्यापकपणें तोचि
धात्री ॥ ४ ॥

२२१३ पूर्णापासोनी आले आंख । शेखी पूर्णची नुरे लेख ॥ १ ॥
पूर्णी असतां पूर्णपण । नेणें आपणा आपण ॥ २ ॥ दशक वाढवूनी
शेवटीं । पूर्णपणें घाली पोटीं ॥ ३ ॥ निळा म्हणे कांहींची नाहीं ।
तोंचि या बीज विश्वा पाहीं ॥ ४ ॥

२२१४ म्हणोनियां शब्द न पवेची तत्वतां । बुद्धिचिया माथां
वळघे कोण ॥ १ ॥ मना पवना कैवि घडेल संचार । श्रुती परात्पर
म्हणती ज्यातें ॥ २ ॥ नाद विंदुकळा ज्योती हीं बोलणीं । आरौतीं
निर्वाणीं विरती तेथें ॥ ३ ॥ निळा म्हणे वर्म नेणती ते सकळें ।
वाचकें वाचालें संतांवीण ॥ ४ ॥

२२१५ पाहों जातां हा न दिसे । झांकोळिला विश्वाभासें ॥ १ ॥
आतां पाहों कोणीकडे । आड आपणा हा दडे ॥ २ ॥ डाहाळी आड
आंवा । असोनि न दिसेचि उभा ॥ ३ ॥ साखर दिसे खडा । गोडी
पाहों कोणीकडा ॥ ४ ॥ निळा म्हणे सोनें । न दिसे झांकीलें
भूषणें ॥ ५ ॥

२२१६ सर्वीं असतां सर्वपणें । मी हें म्हणे अविद्यागुणें ॥ १ ॥
पाहार्ता आर्धीं अविद्याचि वावो । तेथें मीपणाचा कैचा ठावो ॥ २ ॥
मीही नाहीं तूही नाहीं । एकीं एकत्व नुमसे पाहीं ॥ ३ ॥ निळा म्हणे
न होनी कांहीं । नसोनी असे आपुल्या ठायीं ॥ ४ ॥

२२१७ सर्वकाळीं एकात्मता । जोडली त्या भाग्यवंता ॥ १ ॥
ज्याचा गेला अहंकार । गळोनियां मदमत्सर ॥ २ ॥ जें जें दृष्टिपुढें
देखे । तें तें हरीरूपें ओळखे ॥ ३ ॥ निळा म्हणे सत्य केला । पूर्ण
बोधें उदो त्याला ॥ ४ ॥

२२१८ माझेंचि मज नवल वाटे । मीचि भेटें मजलागीं ॥ १ ॥
निजात्मबोधें उदो केला । प्रकाश दाटला कोंदोनी ॥ २ ॥ कोटें
कांहींची न दिसे दुजें । निजात्मते जें जग भासे ॥ ३ ॥ निळा म्हणे
अवघे ठायीं । मीचि नाहीं दुजी परी ॥ ४ ॥

२२१९ माझिये मनीं वसला हरी । नयना माझारीं कोंदला ॥ १ ॥
भरोनियां मनावुद्धि । राहिला संधीं इंद्रियांच्या ॥ २ ॥ पाहे तेथें
आपणाचि दिसे । स्वरूप विलसे पदार्थी ॥ ३ ॥ निळा म्हणे जें जें
कांहीं । भासे तींही त्याचीं रूपें ॥ ४ ॥

२२२० याचिया ध्यानै हें चराचर । अवघे तदाकार मज भासे ॥ १ ॥ मही अंबु मारुत गगन । भासे हुताशन हाचि झाला ॥ २ ॥ चंद्र सूर्य तारांगणें । सुरासुरगण मनुष्यादि ॥ ३ ॥ निळा म्हणे जनीं वनीं । हाचि भरोनि राहिला ॥ ४ ॥

२२२१ वहरूपी हा एकला । नानाकारें नटें नटला ॥ १ ॥ पुरुषा-
कृति स्त्रिया वालें । होऊनी कोणाही नातले ॥ २ ॥ नामें रूपें वस्त्रा-
भरणें । रसस्वाद नाना खणें ॥ ३ ॥ निळा म्हणे फळें पुष्पें । पर्णें
मूळें भिन्नचि रूपें ॥ ४ ॥

२२२२ म्हणसी कडवसा गे मायेचिया वेंसा । मायाचि नाहीं
मिथ्यापणे गिजबोध प्रकाशा ॥ १ ॥ लपों कोणीकडे गे सांग वाई
निवाडे । अविद्याही म्हणसी तरी ते न दिसे निवाडे ॥ २ ॥ कैचें
मी माझें हें गे झांकोळिलें तेजें । अवर्धा आत्मराजें माझ्या उजळीं
निजें ॥ ३ ॥ निळा म्हणे नुरेगे लपणेंचि वोसरे । याचिया प्रकाशें
उजळले दरेखोरे ॥ ४ ॥

२२२३ नवल हे कृपा घनवट । उडवूनी मायेचें फळकट । आप-
आपणां केलें प्रगट । मोडिली वाट दुसऱ्याची ॥ १ ॥ आपणांसवें
आपण खेळे । आपआपणांसी चावळे । शेखीं आपण आपणा
मिले । खेळतां वेगळें दाउनी ॥ २ ॥ ऐसा आपुलीया संतोषा ।
एकी भिन्नत्वाची आशा । अनेकत्वाचा मिरवूनी ठसा । एकीं
एकला शेवटीं ॥ ३ ॥ दाऊनीयां नानाकार । नानाकृति नारीनर ।
तोचि करुनिया निराकार । आपणा अंगीं आपण ॥ ४ ॥ निळा म्हणे
कृपातरणी । प्रगटोनियां माझिये वाणी । प्रकाशी आपुल्या
किरणीं । लाविली गुणीं वर्णावया ॥ ५ ॥

श्रीनामदेवमहाराज

२२२४ आत्मत्वाच्या योगें पाहूं जातां । नाहीं निरंतर भिन्न
देवतां ॥ १ ॥ वर्णाश्रम यातिकुळ गोत्र । भक्ति सद्बोदीत नाम्यापासीं

॥ २ ॥ नामा म्हणे भय मुळीं कांहीं नाहीं । अखंडीत पाहीं भाक्ती-
सार ॥ ३ ॥

२२२५ वंदावें तें काय निंदावें तें काय । सर्वांठार्यां पाहे कोंदा-
टलें ॥ १ ॥ आहे कवणाठार्यां नाहीं कवणाठार्यां । ठार्यांच्या पै
ठार्यां कोंदाटलें ॥ २ ॥ रविरश्मीचें तेज सर्वांठार्यां असे । त्यापरी
अनायासे वुजतु जाय ॥ ३ ॥ भाव तेंचि ब्रम्ह ब्रम्ह तेंचि कर्म ।
जाणोनियां वर्म म्हणे नामा ॥ ४ ॥

श्रीभानुदासमहाराज

२२२६ उद्धवला उँकार त्रिमातृकेसहित । अर्धमातृकेपरतें प्रणव-
बीज ॥ १ ॥ माया महत्तत्त्व जाले तिन्ही गुण । चौदेहांची खूण
वोळखावी ॥ २ ॥ अंतःकरणीं जाला तत्वांचा प्रसव । पंचतत्त्वं सर्व
रूपा आलीं ॥ ३ ॥ पांचहीं गुण जाले पंचवीस । परी भानुदास
वेगळाची ॥ ४ ॥

२२२७ षड्विकार आणि सप्तचक्रावळी । अष्टभिन्न जाली प्रकृ-
ति ते ॥ १ ॥ नवनाडी रचना दश इंद्रियांची । अकराव्या मनाची
गति हुंची ॥ २ ॥ विषय इंद्रिय वासना उत्पात्ति । तुजमाजी येती
जाती सर्व ॥ ३ ॥ चिन्मयाचा दीप साक्षित्वासी आला । भानुदास
त्याला नाम जालें ॥ ४ ॥

२२२८ वाचा आणि अवस्था भोग अभिमानी । पुरुषार्थ खाणीं
चारी मुख्य ॥ १ ॥ कीटक अमर जंगम स्थावरत्व । भरलें महत्तत्त्व
कोंदाटोनी ॥ २ ॥ चेतविता यांला कोण आहे येथें । ओहं सोहं
भातें लाऊनियां ॥ ३ ॥ फुंकितो तो कोण आणिक दुसरा । वर्म
गुरुपुत्रा न कळेची ॥ ४ ॥ सृष्टिचा उभारा केला तो संकल्प । भानु-
दास दीप प्रज्वळीला ॥ ५ ॥

२२२९ तुज पासाव सर्व परी तूं नोहेसी । ऐसें आपणासी वुझे
वापा ॥ १ ॥ कर्तृत्व करूनी आहे तो निराळा । परब्रम्ह निर्मळा मळ-

नाहीं ॥ २ ॥ देहाचिये ऐसी करुनी निराशा । स्वरूपीं ठसा ठस-
लासी ॥ ३ ॥ चिन्मयरूप मूळ ऊँकारबीज । भानुदासीं निज लाधलें
तें ॥ ४ ॥

२२३० जाडीचें घोंगडें येव्हढीये राती । कार्नीची कुंडलें करी
जगा ज्योती ॥ १ ॥ वोळखिला वोळखिला खुणा । वोळखिला माय
पंढरीचा राणा ॥ २ ॥ होये न होये ऐसा संशय गमला । निर्धारितां
विश्वव्यापक देखिला ॥ ३ ॥ हृदयमंदीरीं दाटोनी धरावा । ही खूण
सांगे भानुदास देवा ॥ ४ ॥

२२३१ अवतारादिक झाले कर्मभूमी आले । विश्व जनीं देखिलें
आपुले डोळां ॥ १ ॥ देखिल्या स्वरूप नुद्धरे काय जन । तें काय
म्हणोन सांगों स्वामी ॥ २ ॥ उद्धरत काय नाहीं आत्मज्ञान । देखिलें
तें जाण सर्व वाव ॥ ३ ॥ वाव म्हणों तरी कोंदलें स्वरूप । लाव-
लीया माप मोजवेना ॥ ४ ॥ देखत देखत वेडावलें जन । रूप डोळे-
वीण पाहूं जाती ॥ ५ ॥ भानुदास म्हणे सद्गुरुच्या लोभें । आहोचि
तें उभे विटेवरी ॥ ६ ॥

श्रीएकनाथमहाराज

२२३२ अभेदाचे उत्तम गुण । तेचि भक्ती तेंचि ज्ञान ॥ १ ॥
अभेद भक्ति वाडें कोडें । देवा आवडे तें गोड ॥ २ ॥ अभेद भजनीं
सुख देवा । एका जनार्दनीं विसरे जीवा ॥ ३ ॥

२२३३ अभेद भक्तांचें निजमंदीर । तें मज निर्गुणाचें घर ॥ १ ॥
निर्गुणासी घर ठावो । बोलवें हेंचि दिसे बावो ॥ २ ॥ सांडूंनी आका-
राचें ज्ञान । निराकारीं सुख संपन्न ॥ ३ ॥ सुखें सुखासी मिळणी ।
शरण एका जनार्दनी ॥ ४ ॥

२२३४ मी तूं ऐसी परी । जैसे तरंग सागरीं ॥ १ ॥ दोहीं माजी
एक जाणा । कृष्ण द्वाारावती राणा ॥ २ ॥ तंतु वस्त्र दोनी एक ।
तैसें जगांसी व्यापक ॥ ३ ॥ देव भक्त ऐसी बोली । भ्रांति निरसे-

नाशी झाली ॥ ४ ॥ सारिता सागरीं मिनल्या । तैसें होय आंति गेल्या ॥ ५ ॥ एका जनार्दनीं कृपा । आंति कैसी जर्गी पहातां ॥ ६ ॥

२२३५ साकर दिसे परी गोडी न दिसे । ते काय त्यावेगळी असे ॥ १ ॥ तैसा जर्नी आहे जनार्दन । त्यातें पहावया सांडी अभिमान ॥ २ ॥ कापुरा अंगी परिमळु गाढा । पाहतां उघडा केवि दिसे ॥ ३ ॥ पाठपोट जैसें नाहींच सुवर्णा । एका जनार्दनीं यापरी जाणा ॥ ४ ॥

२२३६ ऐसा ज्याचा एक भाव । तेथे नाहीं द्वैता टाव ॥ १ ॥ द्वैत अद्वैत हारपलें । अवघें एकरूप जाहलें ॥ २ ॥ संकल्प विकल्प विराला । अवघा देहीं देव जाहला ॥ ३ ॥ एका जनार्दनीं टाव । स्वयमेव भरला देव । ४ ॥

२२३७ परमात्मा एकला एक । एकपणें तोचि अनेक ॥ १ ॥ तेथे जाती विजाती नाहीं देखा । महारुखा सुखपात्र ॥ २ ॥ म्हणे जना-
र्दनाचा एका । आत्मा सारीखा सर्व देहीं ॥ ३ ॥

२२३८ व्रम्हीं स्फुरे जें स्फुरण । शुद्ध सत्वाचें लक्षण । तो तूं लक्ष्मी लक्ष्यातीत । परिपूर्णरे ॥ १ ॥ कान्हू सच्चिदानंदु शब्द आरुतारे । त्याही परता तूं निजानंदुरे ॥ २ ॥ जेथे नाहीं गुणागुण । नाहीं कार्यासी कारण । तो तूं गुणी गुणातीत । परिपूर्णरे ॥ ३ ॥ एकाएकी जनार्दन । भेद भाष्य वचन । तो तूं शब्दार्शी गिळून । राहिलासी रे ॥ ४ ॥

२२३९ झाली संध्या संदेह माझा गेला । आत्मराम हृदयीं शेजे आला ॥ १ ॥ गुरुकृपा निर्मळ भागिरथी । शांतिक्षमा यमुना सर-
स्वती । असिपदें एकत्र जेथे होती । स्वानुभव स्नान हें मुक्त स्थिती ॥ १ ॥ सदबुद्धिचें घालूनी शुद्धासन । वरी सदगुरुचि दया परिपूर्ण । शमदम विभूति चर्चुनी जाण । वाचे उच्चारी केशव नारायण ॥ २ ॥

* हा अभंग म्हणतें वेळीं “ गुरुकृपा ” येथून सुरुवात करावी.

बोध पुत्र निर्माण झाला जेव्हां । ममता म्हातारी मरोनि गेली तेव्हां ।
भक्ति बहिण थांऊनि आली गांवा । आतां संध्या कैशी मी करूं
केव्हां ॥ ३ ॥ सहज कमै झालीं तीं ब्रह्मार्पण । जन नोहे अवघा हा
जनार्दन । ऐसं ऐकतां निवती साधूजन । एका जनार्दनीं वाणली
निजखूण ॥ ४ ॥

२२४० भावीं देव कीं देवीं भाव । दोहींचा उगव करुनी दावा ॥ १ ॥
भाव थोर कीं देव थोर । दोहींचा निर्धार करुनी दावा ॥ २ ॥
जंव जंव भाव तंव तंव देव । भाव नाहीं तेथे देवची वाव ॥ ३ ॥
एका जनार्दनीं भावेंचि देव । लटिकें म्हणाल तरी हृदयीं साक्ष
पहाहो ॥ ४ ॥

२२४१ घर सोडोनी जावें परदेशा । मजसवें देव सारिसा ॥ १ ॥
कडे कपाटे शिखरीं । जिकडे पाहे तिकडे हरी ॥ २ ॥ आतां कोणी-
कडे जावें । जिकडे पाहे तिकडे देव ॥ ३ ॥ एका बैसला निरंजनीं ।
न जाइजे जनीं वनीं ॥ ४ ॥

२२४२ आजीचा सुदीन आम्हां झाला आनंदु । सकळास्वरूपीं
स्वयें देखे गोविंदु ॥ १ ॥ पाहिला मे माय आतां सांगूं मी कैसें ।
जेथें जेथें पाहे तेथें तेथें गोविंदु दिसे ॥ २ ॥ पाहता पाहणें तटस्थ
ठेलें । सबाह्य अभ्यंतरीं पुरुषोत्तम कांदलें ॥ ३ ॥ यापरी पाहतां
हरुष होतसे मना । एका जनार्दनीं धणी न पुरे मना ॥ ४ ॥

२२४३ पाहतां पाहतां वेधलें मन । झालें उन्मन समाधिस्थ ॥ १ ॥
ऐसा परब्रह्म पुतळा देखिलासे डोळा । पाहिला सांवळा
डोळेभरी ॥ २ ॥ तनु मन वेधलें तयाचे चरणीं । शरण एका एकपणें
जनार्दनीं ॥ ३ ॥

२२४४ खांवसूत्राची बाहुली । सूत्रा आधीन उगली ॥ १ ॥ माझे
मीपण नाहीं स्वतंत्र । क्रियाकर्म तें परतंत्र ॥ २ ॥ बाहुलिये नाहीं

स्वतंत्रता । तैसा नव्हे कर्मकर्ता ॥ ३ ॥ एका एकपणाचें सूत्र । जना-
दर्शन पायीं स्वतंत्र ॥ ४ ॥

२२४५ अगाध तुझी लीला आकळ कैसेनी कळे । ब्रह्मा मुंगी
धरुनी तुझें स्वरूप सांवलें ॥ १ ॥ तुज कैसें भजावें आपणा काय
देखावें । तुजमाजी राहूनी तुजला कसें सेवावें ॥ २ ॥ अगा देवा
तू आम्हा म्हणसी मानवी । हेम अलंकार वेगळे निवडावे केवीं ॥ ३ ॥
एका जनार्दनी सवाह्याभ्यंतरीं नांदे । मिथ्या स्वप्नजात जेविं जाय
तें बोधे ॥ ४ ॥

श्रीज्ञानेश्वरमहाराज

२२४६ सगुणीं निर्गुण निर्गुणीं सगुण । दोन्ही भिन्नपण नसे
मुळीं ॥ १ ॥ हेम अलंकार अलंकारीं हेम । मृन्मयेची धाम धाम
तेचि ॥ २ ॥ किंचित् महत् उपाधि कल्पित । मुळीं तें अंशकि एक-
मेव ॥ ३ ॥ इह तैचि पर पिंड तें ब्रह्मांड । ब्रह्मचि अखंड ज्ञान-
देव ॥ ४ ॥

२२४७ पिंडचि ब्रह्मांड ब्रह्मांडचि पिंड । ब्रह्मचि अखंड ब्रह्मरूप
॥ १ ॥ कांहीं भेद नाही किंचित् महत् । उपाधि कल्पित स्वाभा-
विक ॥ २ ॥ अनुभवयोगें दोन्हीं जाण सम । नाहीचि विषम अणु-
भरी ॥ ३ ॥ सहजाचि सृष्टि जाणा हे वडली । सहजची गेली शेखीं
आथी ॥ ४ ॥ एकमेव सर्व म्हणे ज्ञानेश्वर । नाहीं भिन्न कार ओळ-
खतां ॥ ५ ॥

२२४८ मंत्र तंत्र यंत्र सर्वही अवद्ध । जंव नाही शुद्ध अंतः-
करण ॥ १ ॥ गुरु शिष्यपण हें ही मायिकत्व । जंव निजतत्व न
ओळखी ॥ २ ॥ प्राप्त जरी झाली अष्टासिद्धी जाण । मागुती बंधन दड
होय ॥ ३ ॥ आत्मरूपावीण साधन अन्यत्र । भ्रमासीच पात्र होईजे
कीं ॥ ४ ॥ सर्व वृत्ति शून्य म्हणे तोचि धन्य । ज्ञानदेव मान्य
सर्वस्वेसी ॥ ५ ॥

२३४९ त्यागुनी कैलास सर्वही संपत्ति । स्मशानांत वस्ती रुद्र
करी ॥ १ ॥ कासया कारणे ब्रह्म शोधायया । आलों कोठूनीयां माझा
मीचि ॥ २ ॥ तयाशीही पूर्ण न कळेचि कांहीं । अद्यापि संदेहीं पडि-
यले ॥ ३ ॥ हरी ब्रह्मा सूर्य येरा कोण लेखी । नाहींच ओळखी मूल-
रूपी ॥ ४ ॥ म्हणे ज्ञानदेव वस्तु परात्पर । गुरुकृपे कीर्त भेदि-
जेलु ॥ ५ ॥

२३५० पुण्याशी जोडितां पापचि जोडिजे । तेणेंचि पाविजे
अधोगती ॥ १ ॥ सोमयाग श्रेष्ठ करितां पावन । करावें हनन पशु
तेथें ॥ २ ॥ तोचि ते या दोष तयालार्गीं जन्म । भोगिजेती कर्म पशु
घोनी ॥ ३ ॥ पुण्य तेथें पाप समचि वर्तती । रात्रंदिन आर्थां जिये-
परी ॥ ४ ॥ पापपुण्य दोन्ही त्यागुनि निराळा । जाहला स्वलीला
ज्ञानदेव ॥ ५ ॥

२३५१ देव देव म्हणूनी व्यर्थ कां फिरशी । निजदेव नेणशी मुळीं
कोण ॥ १ ॥ देवा नाहीं रूप देवा नाहीं नांव । देवा नाहीं गांव कोठें
कांहीं ॥ २ ॥ ज्ञानदेव म्हणे भजा आत्मदेवा । अखंडीत सेवा करा
त्याची ॥ ३ ॥

श्रीचोखोवामहाराज

२३५२ देवा नाहीं रूप देवा नाहीं नाम । देव हा निष्काम सर्वा
ठाई ॥ १ ॥ डोळीयाचा डोळा दृष्टिच भासला । देव प्रकाशला आदि
अंती ॥ २ ॥ नवल वाटलें नवल वाटलें । देव कोंदाटले मार्गे पुढें
॥ ३ ॥ चोखा म्हणे माझा संदेह फिटला । देव प्रगटला देहामाजी ॥ ४ ॥

२३५३ आमुचा आम्ही केला भाववळी । भावें वनमाळी आक-
ळाला ॥ १ ॥ भावचि कारण भावचि कारण । भावें देव शरण
भाविकांसी ॥ २ ॥ निज भाववळें घातिलासे वेढा । देव चहुंकडा
कोंडियेला ॥ ३ ॥ चोखा म्हणे देव भावाचा बांधला । भक्तांचा
अंकित म्हणूनी झाला ॥ ४ ॥

२२५४ देहीं देखिली पंढरी । आत्मा अविनाश विटेवरी ॥ १ ॥
तो हा पांडुरंग जाणा । शांति रुक्मिणी निजांगना ॥ २ ॥ आकारलें
तितुकें नासे । आत्मा अविनाश विट्टल दिसे ॥ ३ ॥ ऐसा विट्टल
हृदयीं ध्यायीं । चोखा मेळा जडला पार्यीं ॥ ४ ॥

२२५५ श्रवणाचें श्रवण घ्राणाचें जें घ्राण । रसने गोडपण विट्टल
माझा ॥ १ ॥ वाचा जेणें उठी डोळा जेणें भेटी । इंद्रियांची राहाटी
विट्टल माझा ॥ २ ॥ घ्राण जेणें चले मन जेणें वोळे । शून्यातें वेगळें
विट्टल माझा ॥ ३ ॥ आनंदी आनंद बोधा जेणें बोध । सकळां आत्मा
गुच्छ विट्टल माझा ॥ ४ ॥ मुळाचें निजमूळ अकुळाचें कुळ । चोखा
म्हणे निजफळ विट्टल माझा ॥ ५ ॥

२२५६ निर्गुणा अंगीं सगुण वाणलें । निर्गुण सगुण एकत्वा आलें
॥ १ ॥ राधाची खूण जाणती ज्ञानी । येरा गावाळ अंबघी काहाणी
॥ २ ॥ निवृत्ति ज्ञानदेव सोपान भले । निर्गुण सगुण त्याही गिलि-
यलें ॥ ३ ॥ चोखा म्हणे त्यांच्या पार्यींची पादुका । वागवितो देखा
ऐक्यपणें ॥ ४ ॥

२२५७ कोण तो सोंवळा कोण तो वोंवळा । दोहींच्या वेगळा
विट्टल माझा ॥ १ ॥ कोणासी विटाळ कशाचा जाहला । मुळींचा
संचला सोंवळाची ॥ २ ॥ पांचांचा विटाळ एकाचिया आंगा ।
सोंवळा तो जगामार्जी कोण ॥ ३ ॥ चोखा म्हणे माझा विट्टल
सोंवळा । अरूप आगळा विटेवरी ॥ ४ ॥

२२५८ पांडुरंगीं लागो मन । कोण चिंतन करी ऐसें ॥ १ ॥ देह-
भाव विसरला । दवे गेला बुडोनी ॥ २ ॥ जीव उपाधि भाक्ति बंध ।
तेथें भेद जन्मला ॥ ३ ॥ मुळींच चोखामेळा नाहीं । कैचा राही
विटाळ ॥ ४ ॥

अद्वैत सगुण भक्तीपर

—❀❀❀❀—

श्रीनिवृत्तिमहाराज

२२५९ ज्या नाम अनंत न कळे संकेत । वेदाचाही हेत हार-
पला ॥ १ ॥ तें रूप सातुलें यशोदे तान्हुलें । भोगिती निमोलें
भक्तजन ॥ २ ॥ अनंत अनिवार न कळे ज्याचा पार । जेथें चरा-
चर होत जात ॥ ३ ॥ निवृत्तिसंकेत अनंताअनंत । कृष्णनामें पंथ
मार्ग सोपा ॥ ४ ॥

२२६० अरूप बागडें निर्गुण संवगडे । खेळे लाडेंकोडें नंदाघरीं
॥ १ ॥ तें रूप संपूर्ण यशोदा खेळवी । कृष्णातें आळवी वेळोवेळां
॥ २ ॥ सागरजीवन सत्तावीची खूण । मेघ तो वर्षण वोळलासे
॥ ३ ॥ निवृत्तीचें धन गोकुळीं श्रीकृष्ण । गयनी सहिष्णु प्रेमें
डोले ॥ ४ ॥

२२६१ न साधे तें योगीं न संपडे जर्गी । तो नंदाच्या वोसंगीं
उत्संगीं खेळे ॥ १ ॥ कृष्ण माझा हरी खेळतो गोकुळीं । गोपिकीं
सकळीं वेढियेला ॥ २ ॥ गाईचे कळप गोपाळ अमूप । खेळतसे दीप
वैकुंठीचा ॥ ३ ॥ निवृत्ति दीपडें वैकुंठ सावडें । यशोदा तें कोडें
चुंवन देतु ॥ ४ ॥

२२६२ हें व्यापुनि निराळा भोगी वैकुंठ सोवळा । नंदाघरीं
गोवळा हरि माझा ॥ १ ॥ न साहे सगुण अवघाचि निर्गुण । तो
कृष्ण आपण गोपाळसंगें ॥ २ ॥ गाई चारी हरि मोहरी खांद्यावरी ।
वेणु नानापरी वातु असे ॥ ३ ॥ निवृत्ति गयनी कृष्ण जप तो अमूप
जाण । सांगितल्या खूण गोरक्षानें ॥ ४ ॥

२२६३ वेदबीज साचें समंत श्रुतीचें । गुह्य त्या शास्त्रांचें हरि
माझा ॥ १ ॥ तो हरि खेळतु प्रत्यक्ष मूर्तिमंतु । दुष्टां मुक्ति देतु

जीवघाते ॥ २ ॥ अर्जुना साहाकारी द्रौपदी कैवारी । तो विदुराचे घरीं अन्न मार्गे ॥ ३ ॥ निवृत्तीचें धन गोकुळीं श्रीकृष्ण । यादव सहिष्णु हरि माझा ॥ ४ ॥

२२६४ मध्यविंदनाद उन्मनीं स्वानंद । रूपस गोविंद गुणनिधी ॥ १ ॥ तें रूप सुरवर सेवितां अरुवार । नित्यता सविचार भोगिताती ॥ २ ॥ गौळिया गोजिरे दैवत सारें । नंदासी एकसरें प्रेम देतु ॥ ३ ॥ निवृत्ति निवाला प्रेमरस धाला । सर्वसुख झेला हरि कृष्ण ॥ ४ ॥

२२६५ योगियांचें धन तें ब्रम्ह संपन्न । तो हा जनार्दन नंदाघरीं ॥ १ ॥ हरिरूप माये सर्वाघटीं आहे । दूध लोणी खाये गौळियांचें ॥ २ ॥ चिंतिता अजामेळा नाम आलें मुखा । तो वैकुंठींच्या सुखा देतु हरी ॥ ३ ॥ निवृत्तीचें धन जगाचें जीवन । नाम नारायण तरणोपाय ॥ ४ ॥

२२६६ जेथुनि उद्गार प्रसवे ॐकार । तोचि हा श्रीधर गोकुळीं वसे ॥ १ ॥ जनकु हा जगाचा जीवलगु साचा । तो हरी आमुचा नंदाघरीं ॥ २ ॥ न माये वैकुंठीं योगियांचे भेटी । पाहतां ज्ञानदृष्टी नये हाता ॥ ३ ॥ निवृत्ति म्हणे देवो म्हणवितां हे रावो । तो सुखानुभवो यादवांसी ॥ ४ ॥

२२६७ परेसि परता पश्यतिवरता । मध्यमे तत्त्वता न कळे हरी ॥ १ ॥ तें हें कृष्णरूप गौळियांचे तप । यशोदे समीप नंदाघरीं ॥ २ ॥ चोखट चोखाल मनाचे मवाळ । कांसर्वाचा ढाल जया नेत्रीं ॥ ३ ॥ निवृत्ति सर्वज्ञ गुरुची धारणा । ब्रह्म सनातनामार्जि मन ॥ ४ ॥

२२६८ खुंटले वेदांत हारपले सिध्दांत । बोलणें धादांत तेंही नाहीं ॥ १ ॥ तें रूप पाहतां नंदाघरीं पूर्ण । यशोदा जीवन कृष्णवाळ ॥ २ ॥ साधितां साधन न पविजे खूण । तो बाळरूपे कृष्ण नंदाघरीं ॥ ३ ॥ निवृत्ति संपन्न सेवी गुरुकृपा । गयनीच्या द्वीपा तारूं गेलें ॥ ४ ॥

२२६९ वैकुंठ कैलास त्यामार्जी आकाश । आकाशीं अवकाश धरी
आत्मा ॥ १ ॥ तें रूप सुघड प्रत्यक्ष उघड । गौळियासी कोड कृष्ण-
रूप ॥ २ ॥ न दिसे निवासा आपरूपें दिशा । सर्वत्र महेशा आपरूपें
॥ ३ ॥ तारक प्रसिद्ध तीर्थ पै स्वानंद । नामाचा उद्बोध नंदा-
घरीं ॥ ४ ॥ प्रकाशपूर्णता आदिमध्य सत्ता । नातळे तो द्वैता अद्वै-
तपणें ॥ ५ ॥ निवृत्ति स्वानंद कृष्णरूपें खूण । विश्वीं विश्वपूर्ण हरि
माझा ॥ ६ ॥

२२७० गगनी उन्मनीं वेद होती मौनी । श्रुतीची कहाणी अरुती
ठाके ॥ १ ॥ तें ब्रम्ह सावडें नंदाचिये घरीं । वर्नीं गाई चारी गोप-
वेशें ॥ २ ॥ न पाहतां होय ब्रह्मांड पीठिका । तें युग क्षणिका हारपे
रया ॥ ३ ॥ निवृत्ति दैवत कृष्ण परिपूर्ण । सर्वत्र जीवन सर्वीं
वसे ॥ ४ ॥

२२७१ वैकुंठ दैवत देवा मुकुटमणी । ऐकिजे पुराणीं कीर्ति
ज्याची ॥ १ ॥ तो हरि बाळक गोपिकां कौतुक । गोपाळ सकळिक
संवगेड ॥ २ ॥ आदि शिवा जप जपतु असूप । तें प्रत्यक्ष स्वरूप
नंदाघरीं ॥ ३ ॥ निवृत्ति समाधि उगवली कळिका । तारी तिहीं
लोकां एका नामें ॥ ४ ॥

२२७२ नामीं रूपी गोडी ब्रह्मांडाएवढी । द्वैताची परवडी हार-
पली ॥ १ ॥ तें रूप सुंदर कृष्ण सुकुमार । सेविती सुरवर भक्तराज
॥ २ ॥ विराट अनंतें ज्यामार्जी विरतें । नव्हेचि पुरतें शेषादिकां
॥ ३ ॥ निवृत्ति लक्ष्मी गरुड चिंतिती । तयाचिये मति आकळ
हरी ॥ ४ ॥

२२७३ परोसि परता न कळे पै शेषा । तो गौळिया अशेषामाजी
हरी ॥ १ ॥ भाग्य पै कळलें नंदाघरीं सये । यशोदा पै माय पर-
ब्रह्माची ॥ २ ॥ गौळिये नांदती गोधनाचे कळप । त्यामार्जी स्वरूप

कृष्णमूर्ति ॥ ३ ॥ निवृत्तीचें ध्यान गोपाळ आमुचा । आतां जन्म
कैचा भक्तजनां ॥ ४ ॥

२२७४ ज्या रूपाकारणें वोळंगती सिद्धी । हारपती बुद्धी
शास्त्राचिया ॥ १ ॥ तें रूप साजिरें गोकुळीं गोजिरें । यशोदे
सोपारें कडिये शोभे ॥ २ ॥ न संपटे त्रिभुवनीं नाकळे साधनीं ।
नंदाच्या अंगणीं खेले हरी ॥ ३ ॥ निवृत्ति निधडा रूप चहूंकडा ।
गोपाळ बागडा गोकुळीं वसे ॥ ४ ॥

२२७५ हा पुरुष कीं नारी नव्हे तो रूपस । शेखी जगदीश जग-
द्रूपे ॥ १ ॥ तें हें कृष्णरूप यशोदे कडीये । नंदाघरीं होये बाळरूप
॥ २ ॥ ज्यातें नेणें वेद नेणती त्या श्रुती । त्या गोपीका भोगिती
कामरूपें ॥ ३ ॥ निवृत्तीचें ब्रह्म कृष्णनामें खेले । असंख्य गोवळे
ब्रह्मरूपीं ॥ ४ ॥

२२७६ चतुरानन घन अनंत उपजती । देवो देवो किती तया-
मार्जी ॥ १ ॥ तोंचि हें सांवळे अंकुरलें ब्रह्म । गोपसंगें सम वर्ते
रया ॥ २ ॥ निगमा नाठवे वेदांचा द्योतकु । तो चतुर्भुज वंशु नंदा-
घरीं ॥ ३ ॥ निवृत्ति म्हणे शंखचक्रांकित मूर्ती । आपण श्रीपती
क्रीडतुसे ॥ ४ ॥

२२७७ ज्या रूपाकारणें देव ओळगणें । योगी गुरुखुणे सेवि-
ताती ॥ १ ॥ तें रूप गोकुळीं गोपाळांचे मेळीं । अखंड समेळीं
खेळतुसे ॥ २ ॥ ब्रह्मांड कडोविकडी ब्रह्मांड घडी । या योगपरवडी
हारपती ॥ ३ ॥ निवृत्तीचा तारू गोपाळ नंदाचा । यशोदे देवकीचा
लाम थोरू ॥ ४ ॥

२२७८ अनंतरूप देव अनंत आपण । अंतर्वाह्य खूण योगि-
यांसी ॥ १ ॥ तो हा हरी माये गोकुळीं अवतार । गोपिसंगें श्रीधर
खेळतुसे ॥ २ ॥ शास्त्रांसि नाकळे श्रुतीही वरले । तो गोपवेषें खेले

गोपाळामाजीं ॥ ३ ॥ निवृत्तीचें सार गयनी विचार । ब्रह्म चराचर
माजी वसे ॥ ४ ॥

२२७९ चिंतितां साधक मनासि नाकळे । तो गोपिका आकळे
करितां ध्यान ॥ १ ॥ देखिला गे माये सगुणनिर्गुणनिधी । यशोदा
गोविर्दीं प्रेमपान्हा ॥ २ ॥ न माये सर्वाघटीं आपणची सृष्टी । तो
यमुनेच्या तटीं गायी चारी ॥ ३ ॥ निवृत्ति साधन कृष्णाचें रूपडें ।
ब्रह्मांडाएवढें तदाकार ॥ ४ ॥

स्थितीपर

श्रीतुकाराममहाराज

२२८० असा जी सोवळे । आम्हां तैसेचि निराळे ॥ १ ॥ आम्ही
नयां तुमच्या वाटा । काय लटिकाचि ताठा ॥ २ ॥ चिंतनचि
पुरे । काय सलगी सर्वे धुरे ॥ ३ ॥ तुका म्हणे देवा । नका नावडे
ते सेवा ॥ ४ ॥

२२८१ अपराधी म्हणोनि येतो काकुळती । नाही तरी होती
काय चाड ॥ १ ॥ येईल तारुं तरी तारा जी देवा । नाही तरी सेवा
ध्या वो भार ॥ २ ॥ कासया मी आतां वंचु हें शरीर । आहे वार-
गीर जायजणें ॥ ३ ॥ तुका म्हणे मन करुनि मोकळें । आहे साळ-
ढाळें उदार मी ॥ ४ ॥

२२८२ अनाथां जीवन । आम्हां तुमचे चरण । करुनि सांठवण ।
धरियेले हृदयीं ॥ १ ॥ पुष्ट झाली अंगकांति । आनंद न समाये
चिंत्तीं । कवतुकें प्रीती । गाऊं नाचों उल्हासें ॥ २ ॥ कहुणा
उत्तरीं । करूं आळवण हरी । जाऊं नेंदू दुरी । प्रेमप्रीति पडिभरें
॥ ३ ॥ मोहो माते करी गोवा । ऐसें आहे जी केशवा । तुका म्हणे
सेवा । आणिक नाही जाणत ॥ ४ ॥

२२८३ असोत हे तुझे प्रकार सकळ ! काय खळखळ करावी हे ॥ १ ॥ आमुचें स्वहित जाणतसों आम्ही । तुजें वर्म नाहीं आहे तुझ्या ॥ २ ॥ विचारितां आयुष्य जातें वायांविण । रोज नागवण पडतसे ॥ ३ ॥ राहेन मी तुझे पाय आठवूनी । आणीक तें मनी येऊं नेदी ॥ ४ ॥ तुका म्हणे तें येसी अनायासें । थोर तुज पिसें कीर्तनाचें ॥ ५ ॥

२२८४ अवचित या तुमच्या पायां । देवरायां पावलों ॥ १ ॥ बरवें झालें देशाउर । आल्या दूर सारिखें ॥ २ ॥ राहोनिया जातों ठाया । आलियाची निशार्णी ॥ ३ ॥ तुका म्हणे चरणसेवा । जोडी हेवा लाधली ॥ ४ ॥

२२८५ आतां येणे पडिपाडें । रस सेवूं हा निवाडें । मुंर्गीं नेली गोडें । ठेविलिये अडचणी ॥ १ ॥ तैसें होय माझ्या जीवा । चरण न सोडीं केशवा । विषयबुद्धी हेवा । वोस पडो सकळ ॥ २ ॥ भुकेलिया श्वाना । गांठ पडे सर्वे अन्ना । मुकों पाहे प्राणा । परि तोंडिची न सोडी ॥ ३ ॥ काय जिकियलें मन । जीवित्व कामातुरा तृण । मार्गे व्यभिचारीण । भक्ती तुका ये जाती ॥ ४ ॥

२२८६ आतां कोठें धावें मन । तुजें चरण देखिलीया ॥ १ ॥ भाग गेला शीण गेला । अवघा झाला आनंद ॥ २ ॥ प्रेमरसें वैसली मिठी । आवडी लाठी मुखासी ॥ ३ ॥ तुका म्हणे आम्हांजोगें । विट्ठल घोगें खरें माप ॥ ४ ॥

२२८७ आम्हां हेंचि काम । वाचे गाऊं तुजें नाम ॥ १ ॥ आयुष्य मोलाची हे घडी । धरूं पायांची आवडी ॥ २ ॥ अमृताची खाणी । यांचे ठायीं वेचूं वाणी ॥ ३ ॥ तुका म्हणे पांडुरंगा । माझ्या जीवाच्या जिवलगा ॥ ४ ॥

२२८८ आहे तैसा आतां आहे ठायीं बरा । ठेविलों दातारा उचितें त्या ॥ १ ॥ वचनाचा भार पडिलिया शिरीं । जालें मग भारी

उतरेना ॥ २ ॥ अबोल्याची सवे लाउनिया मना । फांको नेदू गुणां
ऐस करुं ॥ ३ ॥ तुका म्हणे आम्हां गोवळ्यांचा संग । राखतें तें
अंग जाणतसों ॥ ४ ॥

२२८९ आतां तुझे नाम गात असे गीतीं । म्हणोनि मानिती लोक
मज ॥ १ ॥ अन्न वस्त्रचिंता नाही या पोटाची । वारिली देहाची थोर पीडा
॥ २ ॥ सज्जन संबंधी तुटली उपाधि । रोकडी या वंदी सुटलोंसें ॥ ३ ॥
ध्यावा द्यावा कोणें करावा सायास । गेले आशापाश वारोनियां ॥ ४ ॥
तुका म्हणे तुज कलेल तें आतां । करा जी अनंता मायवापा ॥ ५ ॥

२२९० आतां भय नाही ऐसें वाटे जीवा । घडलिया सेवा
समर्थाची ॥ १ ॥ आतां माझ्या मनें धरावा निर्धार । चितनीं
अंतर न पडावें ॥ २ ॥ येथे नाही झाली कोणाची निरास । आल्या
याचकास कूपेविशीं ॥ ३ ॥ तुका म्हणे येथे नाही दुजी परी । राया
रंका सरी देवापायीं ॥ ४ ॥

२२९१ आतां सर्वभावे हा माझा निर्धार । न करीं विचार
आणिकांसीं ॥ १ ॥ सर्वभावे नाम गाइन आवडी । सर्व माझी जोडी
पाय तुझे ॥ २ ॥ लोटांगण तुझ्या घालीन अंगणीं । पाहीन भरोनी
डोले मुख ॥ ३ ॥ निर्लेज होऊनी नाचेन रंगणीं । येऊं नेदी मनीं
शंका कांहीं ॥ ४ ॥ अंकित अंकिला दास तुझा देवा । संकल्प हा
जीवा तुका म्हणे ॥ ५ ॥

२२९२ आतां येथे झाली जीवासर्व साटी । होतें तैसें पोटीं फळ
आलें ॥ १ ॥ आतां धरिलें तें न सोडीं चरण । सांपडेल धन निज-
ठेवा ॥ २ ॥ आतां हा आळस असो परता दूरी । नेदावी ते उरी उरी
कांहीं ॥ ३ ॥ आतां याचा मज न व्हावा विसर । भरोनि अंतर राहो
रूप ॥ ४ ॥ आतां लोकलाज नयो येथे आड । बहु झालें गोड ब्रम्ह-
रस ॥ ५ ॥ तुका म्हणे आतां जन्म हा सफळ । अंतरीं गोपाल
स्थिरावला ॥ ६ ॥

२२९३ आतां आम्हां हेंचि काम । वाचे गाऊं तुझे नाम । वाहु-
नियां टाळी प्रेम- । सुखें आनंदें नाचावें ॥ १ ॥ अवघी झाली आरा-
णूक । मागें पुढें सळालिक । त्रिपुटीचें दुःख । प्रारब्ध सारिलें
॥ २ ॥ गोदातटें निर्मळें । देव देवाचीं देउळें । संत महंत मेळें ।
दिवस जाय सुखाचा ॥ ३ ॥ तुका म्हणे पंढरीनाथा । आणिक नाहीं
मज चिंता । योगक्षेम माथां । भार तुझ्या घातला ॥ ४ ॥

२२९४ आतां गाऊं तुज ओविया मंगळीं । करूं गदारोळी हरि-
कथा ॥ १ ॥ होसी निवारिता आमुचें सकळ । भय तळमळ
पापपुण्य ॥ २ ॥ भोगिले ते भोग लावूं तुझे अंगीं । अलिप्त या जगीं
होउनी राहों ॥ ३ ॥ तुका म्हणे आम्ही लाडकीं लेकरें । न राहों
अंतरें पायाविण ॥ ४ ॥

२२९५ आम्ही सर्वकाळ कैचीं सावधान । व्यवसायें मन अभ्या-
सलें ॥ १ ॥ तरी म्हणा मोट ठेविली चरणीं । केलीं गुणागुणीं कासा-
वीस ॥ २ ॥ याचे कानसुलीं मारितसें हाका । मज घाटूं नका आतां
मर्था ॥ ३ ॥ तुका म्हणे निद्रा जागृति सुधुस्ति । तुम्ही हो श्रीपती
साक्षी येथें ॥ ४ ॥

२२९६ आम्ही असों निश्चितीनें । एक्या गुणें तुमचिया ॥ १ ॥
दुराचारी तरले नामें । घेतां प्रेमें म्हणोनी ॥ २ ॥ नाहीं तुम्हां धांव
घेतां । कृपावंता आळस ॥ ३ ॥ तुका म्हणे विसरूं काई । तुज वो
आई विठ्ठले ॥ ४ ॥

२२९७ आम्हांसी सांगाती । अराले तेचि होती ॥ १ ॥ येती आइ-
कतां हाक । दोन मिलोन म्हणती एक ॥ २ ॥ आणिकां उत्तरीं ।
नसे गोविली वैखरी ॥ ३ ॥ तुका म्हणे बोल । खूण पहाती
विठ्ठल ॥ ४ ॥

२२९८ आम्हां घरीं धन शब्दाचींच रत्नें । शब्दांचींच शस्त्रें
यत्न करूं ॥ १ ॥ शब्दचि आमुच्या जीवाचें जीवन । शब्दें वाटूं धन

जनलोकां ॥ २ ॥ तुका म्हणे पहा शब्दचि हा देव । शब्दांचि गौरव
पूजा करूं ॥ ३ ॥

२२९९ आम्हांसी सकळ । तुझ्या नामाचेंचि बळ ॥ १ ॥ करूं
अमृताचें पान । दुजें नेणों कांहीं आन ॥ २ ॥ जयाचा जो भोग ।
सुख दुःख पीडा रोग ॥ ३ ॥ तुका म्हणे देवा । तुझे पार्यी माझा
हेवा ॥ ४ ॥

२३०० आम्ही मार्गों ऐसें नाहीं तुजपारीं । जरी तूं भितोसी पांडु-
रंगा ॥ १ ॥ पाहें विचारुनि आहे तुज ठावें । आम्ही धालों नांवें तुझ्या
एका ॥ २ ॥ ऋद्धिसिद्धि तुझें मुख्य भांडवल । हें तों आम्हां फोल
भक्तीपुढें ॥ ३ ॥ तुका म्हणे जाऊं वैकुंठा चालत । वैसेनि निवांत
सुख भोगूं ॥ ४ ॥

२३०१ उतरलों पार । सत्य झाला हा निर्धार ॥ १ ॥ तुझें नाम
धरिलें कंठीं । केली संसाराची तुटी ॥ २ ॥ आतां नव्हे बाधा । कोणे-
विशी कांहीं कदा ॥ ३ ॥ तुका म्हणे कांहीं । आतां उरलें ऐसें
नाहीं ॥ ४ ॥

२३०२ एकीं केली हातोफळी । ठाया बळी पावले ते ॥ १ ॥
आम्हीं देवा शक्तिहीन । भाकूं तेणें करुणा ॥ २ ॥ पावटणीं केला
काळ । जया बळ होतें तें ॥ ३ ॥ तुका म्हणे वीरा वीर । संतधीर
समुद्र ॥ ४ ॥

२३०३ कपट कांहीं एक । नेणें भुलवायाचें लोक ॥ १ ॥ तुमचें
करितों कीर्तन । गातों उत्तम ते गुण ॥ २ ॥ दाऊं नेणें जडीवुटी ।
चमत्कार उठाउठी ॥ ३ ॥ नाहीं शिष्यशाखा । सांगों अयाचित
लोकां ॥ ४ ॥ नव्हे मठपति । नाहीं चाहुरांची वृत्ति ॥ ५ ॥ नाहीं
देवार्चन । असे मांडिलें दुकान ॥ ६ ॥ नाहीं वेताळ प्रसन्न । कांहीं
सांगों खाणखूण ॥ ७ ॥ नव्हे पुराणिक । करणें सांगणें आणिक ।
॥ ८ ॥ नेणें वाद घटा पटा । करितां पंडित करंटा ॥ ९ ॥ नाहीं

जाळीत भणदी । उदो म्हणोनि आनंदीं ॥ १० ॥ नाहीं हालवीत माळ ।
भोंवतें मेळवुगी गावाळ ॥ ११ ॥ आगर्माचें कुडें नेण । स्तंभन
मोहन उच्चाटणें ॥ १२ ॥ नव्हे यांच्या ऐसा । तुका निरयवासी
पिसा ॥ १३ ॥

२३०४ कुमुदिनी काय जाणे तो परिमळ । भ्रमर सकळ भोगीतसे
॥ १ ॥ तैसें तुज ठावें नाहीं तुझें नाम । आम्हीच तें प्रेमसुख जाणों
॥ २ ॥ माते तृण बाळा दुग्धाची ते गोडी । ज्याची नये जोडी त्यासी
कामा ॥ ३ ॥ तुका म्हणे मुक्ताफल शिंपीपोटी । नाहीं त्याची भेटी
भोग तिये ॥ ४ ॥

२३०५ कराल तें करा । हातें आपुल्या दातारा ॥ १ ॥ वळियाचीं
आम्ही बाळें । असों निर्भर या सळें ॥ २ ॥ आतां कोटें काळ । मधीं
रिघेल आंगळ ॥ ३ ॥ तुका म्हणे पंढरीराया । थापटितों ठोक
वाह्या ॥ ४ ॥

२३०६ करीं धंदा परी आवडती पाय । प्रीती सांगों काय नेणां
देवा ॥ १ ॥ रूप डोळां देखें सदासर्वकाळ । संपादितों आळ प्रपं-
चाचा ॥ २ ॥ नेमून ठेविली काया हे कारणी । आमुचिये वाणी गुण
वदे ॥ ३ ॥ मनासी उत्कंठा दर्शनाचा हेवा । नाहीं लोभ जीवा धन-
धान्य ॥ ४ ॥ उसंतितों पंथ वेठीचियापरी । जीवनसूत्र दोरीपारीं
ओढ ॥ ५ ॥ तुका म्हणे ऐसें करितों निर्वाण । जीव तुम्हां भिन्न नाहीं
माझा ॥ ६ ॥

२३०७ करुनी राहों जरि आत्माचि प्रमाण । निश्चळ नव्हे मन
काय करूं ॥ १ ॥ जेविलियाविण काशाचे ढेंकर । शब्दाचे प्रकार
शब्दाचि ते ॥ २ ॥ पुरे पुरे आतां तुमचें ब्रह्मज्ञान । आम्हांसी चरण
न सोडणें ॥ ३ ॥ विरोधें विरोध वाढे पुढतोपुढती । वासनेचे हातीं
गर्भवास ॥ ४ ॥ सांडीमांडी अंगीं वसे पुण्यपाप । बंधन संकल्प

याचि नावें ॥ ५ ॥ तुका म्हणे नाहीं मुक्तता मोकळी । ऐसा कोण वळी निरसी देह ॥ ६ ॥

२३०८ कळेल हें तैसें गाईन मी तुज । जनासवें काज काय माझें ॥ १ ॥ करीन मी स्तुति आपुले आवडी । जैसी माझ्या गोडी वाटे जीवा ॥ २ ॥ होऊनि निर्भर नाचेन मी छंदें । आपुल्या आनंदें करुनियां ॥ ३ ॥ काय करूं कळा युक्ति या कुसरी । जाणिवेच्या परी सकलिका ॥ ४ ॥ तुका म्हणे माझें जयासवें काज । भोळा तो सहज पांडुरंग ॥ ५ ॥

२३०९ काय मागावें कवणासी । ज्यासी मार्गों तो मजपासीं ॥ १ ॥ जरी मार्गों पद इंद्राचें । तरी शाश्वत नाहीं त्याचें ॥ २ ॥ जरी मार्गों ध्रुवपद । तरी त्यासी येथील छंद ॥ ३ ॥ स्वर्गभोग मार्गों पूर्ण । पुण्य सरल्या मागुती येणें ॥ ४ ॥ आयुष्य मार्गों चिरंजीव । जीवा मरण नाहीं स्वभावें ॥ ५ ॥ तुका म्हणे एक मार्गें । एकपणा नाहीं भंग ॥ ६ ॥

२३१० काय सांगों तुझ्या चरणांच्या सुखा । अनुभव ठाडका नाहीं तुज ॥ १ ॥ बोलतां हें कैसें वाटे खरेपण । अमृताचे गुण अमृतासी ॥ २ ॥ आम्ही एक एका ग्वाही मायपुरतें । जाणों तें निरुतें सुख दोघें ॥ ३ ॥ तुका म्हणे आम्हां मोक्षाचा कांटाळा । कां तुम्ही गोपाळा नेणां ऐसें ॥ ४ ॥

२३११ काय ऐसा जन्म जावा वायांविण । कांहीं तरी ऋण असो माथां ॥ १ ॥ कोणे तरी काळें होईल आठव । नाहीं जरी भाव भार खरा ॥ २ ॥ शता एका तरी जन्माच्या शेवटीं । कृपालुवा पोटीं येईल दया ॥ ३ ॥ तुका म्हणे नाहीं फांकों तरी देत । सर्वांचें उचित सांपडलें ॥ ४ ॥

२३१२ कांहीं जडभारी । पडतां ते अवसरीं ॥ १ ॥ तुझे आठवावे पाय । आम्हीं मोकलून धाय ॥ २ ॥ तान पीडी भूक । शीत उष्ण

वाटे दुःख ॥ ३ ॥ तुका म्हणे लाड । तेथें पुरे माझे कोड ॥ ४ ॥

२३१३ कोठें भोग उरला आतां । आठवितां तुज मज ॥ १ ॥ आड कांहीं नये दुजें । फळ बीजें आणिलें ॥ २ ॥ उद्वेग ते वायांविण । कैचा सीण चितनें ॥ ३ ॥ तुका म्हणे गेला भ्रम । तुमच्या धमैं पायांच्या ॥ ४ ॥

२३१४ कोठें देवा आले अंगा थोरपण । बरें होतें दीन होतों तरी ॥ १ ॥ साधन ते सेवा संतांची उत्तम । आवडीनें नाम गाडजे तें ॥ २ ॥ न पुसतें कोणी कोठेंही असतां । समाधान चित्ताचिया सुखें ॥ ३ ॥ तुका म्हणे जन अब्हेरितें मज । तरी केशीराज सांभाळिता ॥ ४ ॥

२३१५ खावें व्यावें घावें । जमाखर्च तुझ्या नांवें ॥ १ ॥ आतां चुकली खटपट । झाड्यापाड्याचा वोभाट ॥ २ ॥ आहे नाहीं त्याचें । आम्हां काम सांगायार्चें ॥ ३ ॥ तुका म्हणे चिंता । भार वाहे त्याचे माथां ॥ ४ ॥

२३१६ गाऊं नेणें कळाकुसरी । कान धरोनि म्हणे हरी ॥ १ ॥ माझ्या बोंवडिया बोला । चित्त घावें वा विडुला ॥ २ ॥ मज हांस-तील लोक । परी मी गाईन निःशंक ॥ ३ ॥ तुझे नामीं मी निर्लज्ज । काय जनासर्वें काज ॥ ४ ॥ तुका म्हणे माझी विनंति । तुम्ही परिसा कमळापति ॥ ५ ॥

२३१७ घेईन मी जन्म याजसाठीं देवा । तुझी चरणसेवा साधा-वया ॥ १ ॥ हरिनामकीर्तन संतांचें पूजन । घालीन लोटांगण महा-द्वारीं ॥ २ ॥ आनंदें निर्भर असों भलते ठायीं । सुखदुःखा नाहीं चाड आम्हां ॥ ३ ॥ आणीक सायास न करीं न धरीं आस । होईन उदास सर्वभावें ॥ ४ ॥ मोक्ष आम्हां घरीं कामारी ते दासी । होय सांगों तैसी तुका म्हणे ॥ ५ ॥

२३१८ जाणावें तें काय नेणावें ते काय । ध्यावे तुझे पाय हेंचि सार ॥ १ ॥ करावें तें काय न करावें तें काय । ध्यावे तुझे पाय

हेंचि सार ॥ २ ॥ बोलावें तें काय न बोलावें तें काय । ध्यावे तुझे पाय
हेंचि सार ॥ ३ ॥ जावें तें कोठें न जावें तें आतां । वरवें आठवितां
नाम तुझें ॥ ४ ॥ तुका म्हणे तूं करिशी तें सोपें । पुण्यें होती पापें
आमुच्या मतें ॥ ५ ॥

२३१९ झालें समाधान । तुमचे देखिले चरण ॥ १ ॥ आतां उठा-
वेसें मना । येत नाहीं नारायणा ॥ २ ॥ सुरवाडिकपणें । येथें सांपडलें
केणें ॥ ३ ॥ तुका म्हणे भोग । गेला निवारला लाग ॥ ४ ॥

२३२० तरीच हा जीव संसारीं उदास । धरिला विश्वास तुम्हां
सोई ॥ १ ॥ एके जातीविण नाहीं कळवळा । ओढली गोपाळा सूत्र-
दोरी ॥ २ ॥ फुटतसे प्राण क्षणाच्या विसरें । हें तों परस्परें सारिखेंचि
॥ ३ ॥ तुका म्हणे चित्तीं राखिला अनुभव । तेणें हा संदेह
निवारला ॥ ४ ॥

२३२१ तुजविण कोणा । शरण जाऊं नारायणा ॥ १ ॥ ऐसा न
देखें मी कोणी । दुजा तिहीं त्रिभुवनीं ॥ २ ॥ पाहिलीं पुराणें ।
धांडोळिलीं दुरुषणें ॥ ३ ॥ तुका म्हणे ठार्यां । जडून ठेलों तुझ्या
पार्यां ॥ ४ ॥

२३२२ तुजविण कांहीं । स्थिर राहे ऐसें नाहीं ॥ १ ॥ कळों आलें
बहुतां रीति । पांडुरंगा माझ्या चित्तीं ॥ २ ॥ मोकलिली आस ।
सर्वभावं झालों दास ॥ ३ ॥ तुका म्हणे तूंचि खरा । येर वाउगा
पसारा ॥ ४ ॥

२३२३ तुज दिला देह । अजून विवागवितों भय ॥ १ ॥ ऐसा
विश्वासघातकी । घडली कळतां हे चुकी ॥ २ ॥ वोलतां जें तोंडें ।
नाहीं अनुभविलें लंडें ॥ ३ ॥ दंड लाहे केला । तुका म्हणे जी
विठ्ठला ॥ ४ ॥

२३२४ तुज पहावें हे धरितों वासना । परि आचरणा नाहीं
ठाव ॥ १ ॥ करिशी कैवार आपुलिया रूत्ता । तरीच देखता होईन

पाय ॥ २ ॥ बाहिरल्या वेपें उत्तम दंडिलें । भीतरीं मुंडिलें नाहीं तैसें ॥ ३ ॥ तुका म्हणे वायां गेलोंच मी आहे । जरी तुम्ही साह्य नव्हा देवा ॥ ४ ॥

२३२५ तुमच्या पाळणा ओढतसे मन । गेलें विसरोन आपणासी ॥ १ ॥ लागेल पालटें फेडावें उसनें । येणेंचि प्रमाणें पांडुरंगा ॥ २ ॥ तुमचे आवडी संबंधाचा त्याग । घेतला ये लाग जगनिंदेचा ॥ ३ ॥ तुका म्हणे जैसा माझा जीव ओढे । तैसेंच तिकडे पाहिजेल ॥ ४ ॥

२३२६ तुझे वर्म ठावें । माझ्या पाडियेलें भावें ॥ १ ॥ रूप कासवाचे परी । धरुनि राहेन अंतरीं ॥ २ ॥ नेदी होऊं तुटी । मेळवीन दृष्टादृष्टी ॥ ३ ॥ तुका म्हणे देवा । चिंतन ते तुझी सेवा ॥ ४ ॥

२३२७ तुझे वर्म हातीं । दिलें सांगोनियां संतीं ॥ १ ॥ मुखीं नाम धरिन कंठीं । अवघा सांठवीन पोटीं ॥ २ ॥ नवविधा वेढिन आधीं । सांपडलासी भावासंधी ॥ ३ ॥ तुका म्हणे वलिये गाढे । कळिकाळ पायां पडे ॥ ४ ॥

२३२८ तुझे नाम गाऊं आतां । तुझ्या रंगीं नाचों था था ॥ १ ॥ तुझ्या नामाचा विश्वास । आम्हां कैचा गर्भवास ॥ २ ॥ तुझे नामीं विसर पडे । तरी कोटी हत्या घडे ॥ ३ ॥ नाम घ्यारे, कोणी फुका । भावें सांगतसे तुका ॥ ४ ॥

२३२९ तूं माझी माउली तूं माझी साउली । पाहतों वाडुली पांडुरंगे ॥ १ ॥ तूं मज येकला वडील धाकुला । तूं मज आपुला सोईरा जीव ॥ २ ॥ तुका म्हणे जीव तुजपारीं असे । तुजविण ओस सर्व दिशा ॥ ३ ॥

२३३० तैसे नव्हों आम्ही विठ्ठलाचे दास । यावें आणिकांस काकुळती ॥ १ ॥ स्वामीच्या सत्ता ठेंगणें सकळ । आला कळि-

काल हाताखाली ॥ २ ॥ अंकिताचा असे अभिमान देवा । समर्पूनि
हेवा असों पायीं ॥ ३ ॥ तुका म्हणे आम्हां इच्छेचें खेळणें । कोड
नारायणें पुरवावें ॥ ४ ॥

२३३१ त्यागें भोग माझ्या येतील अंतरा । मग मी दातारा काय
करूं ॥ १ ॥ आतां असो तुझ्या पायीं हें मोटलें । इंद्रियें सकळें काया
मन ॥ २ ॥ सांडी मांडी विधिनिषेधाचा ठाव । न कळतां भाव जाईल
वायां ॥ ३ ॥ तुका म्हणे आतां नको उजगरा । लपवीं दातारा अंगीं
मज ॥ ४ ॥

२३३२ देखोनियां तुझा सगुण आकार । उभा कटीं कर ठेवु-
नियां ॥ १ ॥ तेणें माझ्या चित्ता होय समाधान । वाटतें चरण न
सोडावे ॥ २ ॥ मुखें गातों गीत वाजवितों टाळी । नाचतों राउळीं
प्रेमसुखें ॥ ३ ॥ तुका म्हणे केलें तुझ्या नामापुढें । तुच्छ हें वापुडें
सकलही ॥ ४ ॥

२३३३ न कळे तत्त्वज्ञान मूढ माझी मति । परी ध्यातों चित्तीं
चरणकमळ ॥ १ ॥ आगमाचे भेद मी तों काय जाणें । काल तो
चित्तनें सारीतसें ॥ २ ॥ कांहीं नेणें परी म्हणवितों दास । होइल
त्याचा त्यास अभिमान ॥ ३ ॥ संसाराची सोय सांडिला मारग ।
दुराविलें जग एका घायें ॥ ४ ॥ मागिल्या लागाचें केलेसें खंडण ।
एकाएकीं मन राखिलें ॥ ५ ॥ तुका म्हणे अगा रखुमादेवीच्या वरा ।
भक्तकरुणाकरा सांभाळावें ॥ ६ ॥

२३३४ नलगे पहावें अवद्ध वांकडें । उच्चारवें कोडें नाम
तुझें ॥ १ ॥ नाहीं वेळ काल पंडितांचा धाक । होत कां वाचक
वेदवक्ते ॥ २ ॥ पुराणीही कोठें न मिळे पाहतां । तैशीं या अनंता ठेवूं
नामें ॥ ३ ॥ आपुलिया मना उपजे आनंद । तैसे करूं छंद कथे-
काळीं ॥ ४ ॥ तुका म्हणे आम्ही आनंदींचि धालों । आनंदचि ल्यालों
अळंकार ॥ ५ ॥

२३३५ नाम घेतां मन निवे । जिव्हे अमृताचि स्रवे । होताती बरवे । ऐसे शकुन लाभाचे ॥ १ ॥ मन रंगलें रंगलें । तुझ्या चरणीं स्थिरावलें । केलिया विठ्ठलें । ऐसी कृपा जाणावी ॥ २ ॥ जालें भोजनसैं दिसे । चिरा पडोनी ठेला इच्छे । धालियाच्या ऐसे । अंगा येती उद्गार ॥ ३ ॥ सुख भेटों आलें सुखा । निध्र सांपडला मुखा । तुका म्हणे लेखा । आतां नाहीं आनंदा ॥ ४ ॥

२३३६ निरोधती परी न मोडे विकार । बहु हीं दुस्तर विषय-द्वारें ॥ १ ॥ राहतेति तुम्ही भरोनि अंतरीं । होतों तदाकारी निर्विषयचि ॥ २ ॥ कृपेचिया साक्षी असती जवळी । वचनैं मोकळीं सरत नाहीं ॥ ३ ॥ तुका म्हणे ताळा मेळवणीपाशीं । विनंति पायांपाशीं हेचि करीं ॥ ४ ॥

२३३७ नाहीं कंटाळलों परी वाटे भय । करावें तें काय न कळतां ॥ १ ॥ जन वन आम्हां समानचि झालें । कामक्रोध केले पावटणीं ॥ २ ॥ षडऊर्मी शत्रु जिंकिले अनंता । नामाचिया सत्तावलें तुझ्या ॥ ३ ॥ मुख्य धर्म आम्हां सेवकांचा ऐसा । स्वामी करी शिरसा पाळावें तें ॥ ४ ॥ म्हणवूनि तुका अवलोकूनि पाय । वचनाची पाहे वास एका ॥ ५ ॥

२३३८ नेणें गाणें कंठ नाहीं हा सुस्वर । घालूं तुज भार पांडुरंगा ॥ १ ॥ नेणें राग वेळ काल घात मात । तुझे पार्यीं चित्त ठेवीं देवा ॥ २ ॥ तुका म्हणे मज चाड नाहीं जना । तुज नारायणा वांचूनियां ॥ ३ ॥

२३३९ नेणती वेदश्रुती कोणी । आम्हां भाविकांवांचुनी ॥ १ ॥ रूप आवडे आम्हांसी । तैसी जोडी हृषीकेशी ॥ २ ॥ आम्ही भावें वळि-वंत । तुज घालूं हृदयांत ॥ ३ ॥ तुका म्हणे तुज धाक । देतां पाव-सील हाक ॥ ४ ॥

२३४० पवित्र होईन चरित्र उच्चारें । रूपाच्या आधारें गोजि-
ओ. अं. ... ३०

रिया ॥ १ ॥ अपुरती बुद्धी पुण्य नाही गांठी । पायीं घाली मिठी
पाहे डोळां ॥ २ ॥ गाईन ओविया शिष्टांच्या आधारें । सारीन विचारें
आयुष्या या ॥ ३ ॥ तुका म्हणे तुझे नाम नारायणा । ठेवीन मी मना
आपुलिया ॥ ४ ॥

२३४१ बरा देवा कुणवी केलों । नाही तरी दंभ असतों मेलों ॥ १ ॥
भलें केलें देवराया । नाचे तुका लागे पायां ॥ २ ॥ विद्या असती कांहीं ।
तरी पडतों अपायीं ॥ ३ ॥ सेवा चुकतों संतांची । नागवण हे फुकाची
॥ ४ ॥ गर्व होता ताठा । जातों यमपंथें वाटा ॥ ५ ॥ तुका म्हणे थोर-
पणें । नरक होती अभिमानें ॥ ६ ॥

२३४२ बहु उतावीळ भक्तीच्या काजा । होसी केशीराजा
मायवापा ॥ १ ॥ तुझ्या पायीं मज झालासे विश्वास । म्हणोनियां
आस मोकलिली ॥ २ ॥ ऋषिमुनि सिद्ध साधक अपार । कळला
विचार त्यांसी तुझा ॥ ३ ॥ नाही नास तें सुख दिलें त्यांस । झाले जे
उदास सर्वभावें ॥ ४ ॥ तुका म्हणे सुख न माये मानसीं । धरिले
जीवेंसीं पाय तुझे ॥ ५ ॥

२३४३ वैसें खेळूं जेऊं । तेथें नाम तुझें गाऊं ॥ १ ॥ रामकृष्ण
नाममाळा । घालूं ओवूनियां गळां ॥ २ ॥ विश्वास हा धरूं ।
नाम वळकट करूं ॥ ३ ॥ तुका म्हणे आतां । आम्हां जीवन शरणां-
गतां ॥ ४ ॥

२३४४ बोलोनियां काय दावूं । तुम्ही जीऊ जगाचे ॥ १ ॥ हेंचि
आतां माझी सेवा । चिंतन देवा करितों ॥ २ ॥ विरक्तासी देह
तुच्छ । नाही आस काशाची ॥ ३ ॥ तुका म्हणे पायांपाशीं । येईन
ऐसी वासना ॥ ४ ॥

२३४५ मज कोणी कांहीं करी । उमटे तुमच्या अंतरीं ॥ १ ॥
व्याला वाढविलें म्हूण । मज सुख तुज शीण ॥ २ ॥ माझे पोटा
घालें । तुझे अंगीं उमटलें ॥ ३ ॥ तुका म्हणे खेळे । तेथें तुमच्या
बलें ॥ ४ ॥

२३४६ मज माझा उपदेश । आणिकां नये याचा रीस ॥ १ ॥
तुम्ही अवघे पांडुरंग । मीच दुष्ट सकळ चांग ॥ २ ॥ तुमचा मी
शरणागत । कांहीं करा माझे हित ॥ ३ ॥ तुका पाय धरी । मी हें
माझे दूर करीं ॥ ४ ॥

२३४७ माझे मन पाहे कसून । चित्त न ढळे तुजपासून ॥ १ ॥
कापुनियां देईन शिर । पाहें कृपण कीं उदार ॥ २ ॥ मजवरी घाली
घण । परी मी न सोडी चरण ॥ ३ ॥ तुका म्हणे अंतीं । तुज-
चांचुनी नाहीं गती ॥ ४ ॥

२३४८ माझे मागणे ते किती । दाता लक्ष्मीचा पती ॥ १ ॥
जाणे तान्हेल्याची तान । पीतां गंगा नव्हे न्यून ॥ २ ॥ कल्पतरू
झाला देता । तेथें पोटाचा मागता ॥ ३ ॥ तुका म्हणे सतत ध्यातां ।
परब्रह्मचि आलें हाता ॥ ४ ॥

२३४९ म्हणवितों दास ते नाहीं करणीं । आंत वरी दोन्ही भिन्न
भाव ॥ १ ॥ गातों नाचतों तें दाखवितों जनां । प्रेम नारायणा नाहीं
अंगीं ॥ २ ॥ पाविजे तें वर्म न कळेची कांहीं । बुडालों या डोहीं
दंभाचिया ॥ ३ ॥ भांडवल काळें हातोहातीं नेलें । माप या लागलें
आयुष्यासी ॥ ४ ॥ तुका म्हणे वायां गेलों ऐसा दिसे । होईल या
हांसे लौकिकाचे ॥ ५ ॥

२३५० याजसाठीं वनांतरा । जातों सांडुनियां घरा ॥ १ ॥ माझे
दिठावेल प्रेम । बुद्धी होईल निष्काम ॥ २ ॥ अद्वैताची वाणी । नाहीं
ऐकत मी कानीं ॥ ३ ॥ तुका म्हणे अहं ब्रम्ह । आड येवो नेदी
भ्रम ॥ ४ ॥

२३५१ यातीहीन मज काय तो अभिमान । मानी तुज जन नारा-
यणा ॥ १ ॥ काय सुख मज तयाची हे खंती । आपुलाला घेती गुण-
भाव ॥ २ ॥ द्रव्यामुळें मार्था वाहियेली चिंधी । होन जयामघीं होता
गांठी ॥ ३ ॥ तुका म्हणे जन वंदितो वेगळा । मजसी दुर्वळा काय
चाड ॥ ४ ॥

२३५२ रामकृष्ण ऐसीं उच्चारीन नामे। नाचेन मी प्रेमे संतांपुढें ॥ १ ॥
काय घडेल ते घडो ये सेवटीं। लाभ आणि तुटी देव जाणे ॥ २ ॥
चिंता मोह आशा ठेवुनि निराळीं। दर्शन हा वळी जीव पायीं ॥ ३ ॥
तुका म्हणे कांहीं उरो नेदी उरी। सांडीन हें थोरी ओंवाळुनि ॥ ४ ॥

२३५३ रोजकीर्दी जमा धरुनी सकळ। खताविला काळ वरावरी
॥ १ ॥ नाहीं होत झाड्यापाड्याचें लिगाड। हुजरातीं तें गोड सेवा
रुजू ॥ २ ॥ चोरासाठीं रदवदल अट्टाहास। जळो जिणें दास्य बहु-
तांचें ॥ ३ ॥ सावधान तुका निर्भर मानसीं। सालझाड्यापाशीं गुंफों
नेणें ॥ ४ ॥

२३५४ लाज वाटे मज मानिती हें लोक। हें तों नाहीं एक माझे
अंगीं ॥ १ ॥ मोजुनी झिजलों मापाचियापरी। जाळावी हे थोरी
लाभाविण ॥ २ ॥ कोमळ कंटक तीक्ष्ण अगरीं। पोंचट ते वरी अंग-
कांति ॥ ३ ॥ चिर्तीचें लेप शृंगारिलें निकें। जीवेंवीण फिकें रूप
त्याचें ॥ ४ ॥ तुका म्हणे दिसे वायां गेलों देवा। अनुभव ठावा नाहीं
तेणें ॥ ५ ॥

२३५५ लोक म्हणती मज देव। हा तो अधर्म उपाव ॥ १ ॥ आतां
कळेले तें करी। शीस तुझे हातीं सुरी ॥ २ ॥ अधिकार नाहीं। पूजा
करिती तैसा कांहीं ॥ ३ ॥ मन जाणे पापा। तुका म्हणे मायबापा ॥ ४ ॥

२३५६ वाचेच्या चापल्यें बहु झालों कुशळ। नाहीं बीजमूळ
हाता आलें ॥ १ ॥ म्हणोनि पंढरीराया दुःखी होतें मन। अंतरीचें
कोण जाणे माझें ॥ २ ॥ पूज्य झालों अंगा आला अभिमान। पुढील
कारण खोळंबलें ॥ ३ ॥ तुका म्हणे खूण न कळेचि निरुती। सांप-
डलों हातीं अहंकाराचे ॥ ४ ॥

२३५७ वायांविण वाढविला हा लौकिक। आणिला लटिका वाद
दोघां ॥ १ ॥ नाहीं ऐसा झाला देव माझ्या मते। भुकेलें जेवितें काय
जाणे ॥ २ ॥ शब्दज्ञानें गौरविली हे वैखरी। साच तें अंतरीं विवे-

चिना ॥ ३ ॥ झालों परदेशी गेले दोन्ही ठाय । संसार ना पाय तुझे
देवा ॥ ४ ॥ तुका म्हणे मागें कळों येतें ऐसं । न घेतों हें पिसं लावो-
नियां ॥ ५ ॥

२३५८ व्यापक हा विश्वंभर । चराचर याचेनी ॥ १ ॥ पंढरीराव
विटेवरी । त्याचीं धरीं पाउलें ॥ २ ॥ अवघियांचा हाचि ठाव ।
देवोदेवीं सकळ ॥ ३ ॥ तुका म्हणे न करीं सोस । भेदें दोष
उफराटे ॥ ४ ॥

२३५९ शूद्रवंशीं जन्मलों । म्हणोनि दंभें मोकलिलों ॥ १ ॥ अरे
तुंचि माझा आतां । मायवाप पंढरीनाथा ॥ २ ॥ घोकाया अक्षर ।
मज नाहीं अधिकार ॥ ३ ॥ सर्वभावं दीन । तुका म्हणे याति-
हीन ॥ ४ ॥

२३६० संगतीनें होतो पंगतीचा लाभ । अशोभीं अनुभव असिजे
तें ॥ १ ॥ जैसीं तैसीं असों पुढिलांचे सोई । धरिती हातीं पायीं
आचारिये ॥ २ ॥ उपकारी नाहीं देखत आपदा । पुढिलांची सदा
दया चितीं ॥ ३ ॥ तुका म्हणे तरी सज्जनाची कीर्ति । पुरवावी आतीं
निर्वळाची ॥ ४ ॥

२३६१ संगें वाढे सीण न घडे भजन । त्रिविध हें जन बहु
देवा ॥ १ ॥ याचिमुळें आला संगाचा कंटाळा । दिसताती डोळां
नानाछंद ॥ २ ॥ एकविध भाव रहावया ठाव । नेदी हा संदेह राहो
चितीं ॥ ३ ॥ शब्दज्ञानी हित नेणती आपुलें । आणीक देखिलें नावडे
त्यां ॥ ४ ॥ तुका म्हणे आतां एकलेंचि भलें । विसोनि उगलें रहावें
तें ॥ ५ ॥

२३६२ सर्वात्मकपण । माझें हिरोनि नेतो कोण ॥ १ ॥ मनीं
भक्तीची आवडी । हेवा व्हावी ऐसी जोडी ॥ २ ॥ घेईन जन्मांतरे ।
होंचि करावया खरें ॥ ३ ॥ तुका म्हणे देवा । ऋणी करुनि ठेवूं
सेवा ॥ ४ ॥

२३६३ सांखलिलों प्रीति गळां । भुंकें वेळा जाणोनियां ॥ १ ॥
तुमचें मी केशीराजा । सुनै या काजा पाळिलों ॥ २ ॥ आलें गेलें
कले वाटा । कोण नीटा वांकाडिया ॥ ३ ॥ तुका म्हणे आलें वारी ।
दुरितें दुरी नातळतां ॥ ४ ॥

२३६४ सुख सुखा भेटे । मग तोडिल्या न तुटे ॥ १ ॥ रवि-
रश्मिकळा । नये घालितां पै डोळां ॥ २ ॥ दुरी तें जवळी ।
स्नेहें आकाश कवळी ॥ ३ ॥ तुका म्हणे चित्त । माझें पार्यां अखं-
डित ॥ ४ ॥

२३६५ सुनियांची आवडी देवा । घेत सेवा नाहीं कांहीं ॥ १ ॥
शिकविलें जवळी वसों । जेथें असों तेथेंचि ॥ २ ॥ नेदी दुजें वोलों
करूं । गुरु गुरु न साहे ॥ ३ ॥ तुका म्हणे कुर्वाळितां । अंगें सत्ता
संतांची ॥ ४ ॥

२३६६ सुनियांचा हाचि भाव । आपला ठाव राखावा ॥ १ ॥
दुजियाचा येऊं वारा । नेदूं घरावरी येऊं ॥ २ ॥ केली याची फाडा-
फाडी । तडामोडी क्षेत्रांची ॥ ३ ॥ पातेजत नाहीं लोकां । तुका देवा-
वांचोनी ॥ ४ ॥

२३६७ शेवट तो भला । माझा बहु गोड झाला ॥ १ ॥ आलों
निजाच्या माहेरा । भेटों रखुमाईच्या वरा ॥ २ ॥ परिहार झाला ।
अवघ्या दुःखांचा मागिल्या ॥ ३ ॥ तुका म्हणे वाणी । गेली आतां
घेऊं वणी ॥ ४ ॥

२३६८ स्वामीचें हें देणें । येथें पावलों दर्पणें ॥ १ ॥ करूं आवडीनें
वाद । तुमच्या सुखाचा संवाद ॥ २ ॥ कळावया वर्म । हा तो पायां-
चाचि धर्म ॥ ३ ॥ तुका म्हणे सिद्धी । हेचि पावविली बुद्धी ॥ ४ ॥

२३६९ हीन माझी याती । वरि स्तुती केली संतीं ॥ १ ॥ अंगीं
वसूं पाहे गर्व । माझें हरावया सर्व ॥ २ ॥ मी एक जाणता ।
ऐस वाटतसे चित्ता ॥ ३ ॥ राख राख गेलों वायां । तुका म्हणे
पंढरीराया ॥ ४ ॥

२३७० पिंड पदावरी । दिला आपुलिये करीं ॥ १ ॥ माझे झालें गयावर्जन । फिटलें पितरांचें ऋण ॥ २ ॥ केलें कर्मांतर । बाँव मारिली हरिहर ॥ ३ ॥ तुका म्हणे माझे । भार उतरलें ओझे ॥ ४ ॥

२३७१ धरूनियां चाली हांवा । येईन गांवा धांवत ॥ १ ॥ पाठ-विंसी मूळ तरी । लवकरी विट्टले ॥ २ ॥ नाचेन त्या प्रेमसुखें । कीर्ति मुखें गाईन ॥ ३ ॥ तुका म्हणे संतमेळीं । पायधुळी वंदीन ॥ ४ ॥

२३७२ अचळ न चळे ऐसें झालें मन । धरुनि निजखूण राहिलोंसैं ॥ १ ॥ आवडी वसली गुणांची अंतरीं । करूं धणीवरी सेवन तें ॥ २ ॥ एकविध भाव नव्हे अभावना । आणिक या गुणा न मिळवे ॥ ३ ॥ तुका म्हणे माझे पडिलें आहारीं । ध्यान विटेवरी ठाकलें तें ॥ ४ ॥

२३७३ अनुभवाचे रस देऊं आर्तभूतां । सोडूं चोजवितां पुढें पोर्ती ॥ १ ॥ देवाचा प्रसाद रत्नाच्या ओवणी । शोभतील गुणीं आपुलियां ॥ २ ॥ आधीं भाव सार शुद्ध ते भूमिका । बीज आणे पिका चिंता नाहीं ॥ ३ ॥ तुका म्हणे ज्याचें नाम गुणवंत । तें नाहीं लागत पसरावें ॥ ४ ॥

२३७४ अनुभवा आलें । माझे चित्तींचें क्षरलें ॥ १ ॥ असे जवळीं अंतरें । फिरे आवडीच्या फेरें ॥ २ ॥ खादलोंचि वाटे । खावें भेटलोंचि भेटे ॥ ३ ॥ तुका म्हणे उभें । आम्हीं राखियेलें लोभें ॥ ४ ॥

२३७५ अभयाचें स्थळ । तें हें एक अचळ ॥ १ ॥ तरी धरिला विश्वास । ठेलों होऊनियां दास ॥ २ ॥ पुरली आवडी । पार्यीं लागलीसे गोडी ॥ ३ ॥ तुका म्हणे कंठीं नाम । अंगीं भरलेंसैं प्रेम ॥ ४ ॥

२३७६ असो खळ ऐसे फार । आम्हां त्यांचे उपकार ॥ १ ॥ करिती पातकांची धुणी । मोल न घेतां सावणीं ॥ २ ॥ फुकाचे

मजूर । ओझें वागविती भार ॥ ३ ॥ पार उतरून म्हणे तुका । आम्हा
आपण जाती नरका ॥ ४ ॥

२३७७ असोत लोकांचे बोल शिरावरी । माझी मज वरी विठा-
वाई ॥ १ ॥ आपंगिलें मज आहे ते कृपालु । बहुत कनवाळु अंतरींची
॥ २ ॥ वेदशास्त्रें जिसीं वर्णिती पुराणें । तिचें मी पोसणें लडिवाळ
॥ ३ ॥ जिचें नाम कामधेनु कल्पतरु । तिचें मी लेकरुं तुका
म्हणे ॥ ४ ॥

२३७८ आधीं नाहीं कळों आला हा उपाय । नाहीं तरी काय
चुकी होती ॥ १ ॥ घालितां पायांसी मिठी एकसरें । नेदी तों दुसरें
आड येऊं ॥ २ ॥ कासया पडतों लाटक्याचे भरीं । नव्हता कां शिरीं
भार घेतों ॥ ३ ॥ संसाराचा हाट फिरतों दुकान । भरोवरी धन
मेळवितों ॥ ४ ॥ तुका म्हणे कां हे घेतों गर्भवास । कां या होतों
दास कुटुंबाचा ॥ ५ ॥

२३७९ आनंदें एकांतीं प्रेमें वोसडत । घेऊं अगणित प्रेमसुख
॥ १ ॥ गोप्य धन नये वारा लागों यास । पाहों नेदूं वास दुर्जनाची
॥ २ ॥ झणी दृष्टि लागे आवडीच्या रसा । सेवूं जिरें तैसा आपणासी
॥ ३ ॥ तुका म्हणे हें बहु सुकुमार । न साहावे भार वचनाचा ॥ ४ ॥

२३८० आजि शिवला मांग । माझें विटाळलें अंग ॥ १ ॥ यासी
घेऊं प्रायश्चित्त । विट्टल विट्टल हृदयांत ॥ २ ॥ झाली क्रोधासी भेटी ।
तोंडावाटे नर्क लोटी ॥ ३ ॥ अनुतापीं न्हाऊं । तुका म्हणे रवी
पाहूं ॥ ४ ॥

२३८१ आपुलाला लाहो करूं । केणें भरूं हा विट्टल ॥ १ ॥ भाग्यें
पावलों या ठायी । आतां काया कुरवंडी ॥ २ ॥ पुढतीं कोठें घडे
ऐसें । बहुतां दिसें फावलें ॥ ३ ॥ तुका म्हणे झाली जोडी । चरण
घडी न विसंवे ॥ ४ ॥

२३८२ आपुला तो देह आम्हां उपेक्षीत । कोठें जाऊं हित सांगों

कोण ॥ १ ॥ कोण नाहीं दक्ष करितां संसार । आम्हीं हा विचार वमन केला ॥ २ ॥ नाहीं या धरीत जीवित्वाची चाड । कोठें करूं कोड आणिकांचे ॥ ३ ॥ तुका म्हणे असों चिंतोनियां देवा । मी माझें हा हेवा सारूनियां ॥ ४ ॥

२३८३ आपुला विचार करीन जीवार्शां । काय या जनार्शां चाड मज ॥ १ ॥ आपुलें स्वाहेत जाणती सकळ । निरोधितां वळ दुःख वाटे ॥ २ ॥ आइको नाइको कथा कोणीतरी । जाऊनियां घरां निजों सुखें ॥ ३ ॥ माझी कोण वोज झाला हा शेवट । देखोनियां वाट आणिकां लावूं ॥ ४ ॥ तुका म्हणे भाकूं आपुली करुणा । जयाची वासना तया फळे ॥ ५ ॥

२३८४ आमुची जोडी ते देवाचे चरण । करावें चिंतन विठोवाचें ॥ १ ॥ लागेल तरी कोणी घ्यावें धर्णीवरी । असूपचि परी आवडीच्या ॥ २ ॥ उभारिला कर प्रसिद्ध या जग । करूं केला त्याग मार्गें पुढें ॥ ३ ॥ तुका म्हणे होय दरिद्र विच्छिन्न । ऐसें देऊं दान एक-वेळां ॥ ४ ॥

२३८५ आवडी भोजन प्रकार परवडी । भिन्नभिन्न गोडी एक रसा ॥ १ ॥ भोगित्या पंगती लाधलों प्रसाद । तिहीं न.हीं भेद राखि-येला ॥ २ ॥ पाकसिद्धि स्वहस्तकें विनियोग । आवडीचे भाग सिद्ध केले ॥ ३ ॥ तुका म्हणे आला उच्छिष्ट प्रसाद । तेणें हा आनंद माझ्या जीवा ॥ ४ ॥

२३८६ आम्हां अलंकार मुद्रांचे शृंगार । तुळसीचे हार वाहों कंठीं ॥ १ ॥ लाडिके डिंगर पंढरीरायाचे । निरंतर वाचे नामघोष ॥ २ ॥ आम्हा आणिकांची चाड चित्तीं नाहीं । सर्वसुखें पायीं विठोवाच्या ॥ ३ ॥ तुका म्हणे आम्ही नेघांचि या मुक्ती । एकाविण चित्तीं दुजें नाहीं ॥ ४ ॥

२३८७ आम्हां आवडे नांव घेतां । तोही पिता संतोषे ॥ १ ॥

उभयतां एकाचित्त । तरी प्रीत वाढली ॥ २ ॥ आम्ही शोभौ निकट-
वासें । अनारिसें न दिसों ॥ ३ ॥ तुका म्हणे पांडुरंगे । अवघीं अंगें
निवालीं ॥ ४ ॥

२३८८ आम्हां कथा आवश्यक । येर संपादूं लौकिक ॥ १ ॥ जैसी
तैसी माय वरी । मानिल्या त्या माना येरी ॥ २ ॥ व्यालाचा कळ-
वळा । जीव बहुत कोंवळा ॥ ३ ॥ कवतुकें वावरें । तुका म्हणे या
आधारें ॥ ४ ॥

२३८९ आम्हा भय धाक कोणाचारे पाहे । काळ मशक काय
मानव हे ॥ १ ॥ आम्हांसी ते काय चिंता या पोटाची । माउली
आमुची पांडुरंग ॥ २ ॥ काय करावी हे कोणाची मान्यता । करितां
अनंता कोण वारी ॥ ३ ॥ नाहीं शीण आम्हां झालें कवतुक । पुनीत
हे लोक करावया ॥ ४ ॥ तुका म्हणे खातों आनंदाचे लाडू । नका
चरफडूं घ्यारे तुम्ही ॥ ५ ॥

२३९० आम्हां वैष्णवांचा । नेम काया मन वाचा ॥ १ ॥ धीर
धरूं जीवासाठीं । येऊं नेंदूं लाभा तुटी ॥ २ ॥ उचित समय । लाज
निवारवें भय ॥ ३ ॥ तुका म्हणे कळा । जाणों नेम नाहीं बळा ॥ ४ ॥

२३९१ आम्हां हरीच्या दासां कांहीं । भय नाहीं त्रैलोकीं ॥ १ ॥
देव उभा मार्गे पुढें । उगवी कोडें संकट ॥ २ ॥ जैसा केला तैसा
होय । धांवे सोय धरोनी ॥ ३ ॥ तुका म्हणे असों सुखें । गाऊं मुखें
विठोबा ॥ ४ ॥

२३९२ आम्ही आइते जेवणार । नलगे सोसावे डोंगर । सुखाचा
वेव्हार । तेणेंचि वाढले ॥ १ ॥ टेवा जोडला मिरासी । ठाव झाला
पायापाशीं । नव्हे आणिकांसी । रीघ तेथें यावया ॥ २ ॥ बळी दिला
जीवभाव । नेणें आणिकांचें नांव । धरिला एक भाव । तो विश्वास
फळला ॥ ३ ॥ तुका म्हणे जालों बळी । आम्ही निकट जवळी ।
बोलिलों ते पाळी । वचन स्वामी आमुचें ॥ ४ ॥

२३९३ आम्ही हरीचें सवंगडे । जुने ठायींचे वेडे बागडे । हातीं
धरुनि कडे । पाटिसवें वागाविलों ॥ १ ॥ म्हणोनि भिन्न भेद नाही ।
देवा आम्हां एकदेहीं । नाही झालें (कहीं) । एका एक वेगळे ॥ २ ॥
निद्रा करितां होतो पायीं । सर्वेचि लंका घेतली तई । वानरें गोवळ
गाई । सर्वे चारित फिरतसों ॥ ३ ॥ आम्हां नामाचें चिंतन । राम
कृष्ण नारायण । तुका म्हणे क्षण । खातां जेवितां न विसंवे ॥ ४ ॥

२३९४ इहलोकींचा हा देहे । देव इच्छिताती पाहे ॥ १ ॥ धन्य
आम्हीं जन्मा आलों । दास विठोबाचे झालों ॥ २ ॥ आयुष्याच्या
या साधनें । सच्चिदानंद पदवी घेणें ॥ ३ ॥ तुका म्हणे पावटणी ।
करूं स्वर्गाची निशाणी ॥ ४ ॥

२३९५ एक भाव चित्तीं । तरी न लगे कांहीं युक्ती ॥ १ ॥ कळों
आलें जीवें । मज माझियाचि भावें ॥ २ ॥ आठवाचि पुरे । सुख
अवघें मोहरे ॥ ३ ॥ तुका म्हणे मन । पूजा इच्छी नारायण ॥ ४ ॥

२३९६ एकांतीं लोकांतीं करूं गदारोळ । लेश तोही मळ नाही
येथें ॥ १ ॥ घ्यावें द्यावें आम्ही आपुलिया सत्ता । न देखों पुसता
दुजा कोणी ॥ २ ॥ भांडाराचि किल्ली माझे हातीं आहे । पाहिजे तो
पाहे वान येथें ॥ ३ ॥ तुका म्हणे आम्हां विश्वासाच्या वळें । ठेविलें
मोकळें देवें येथें ॥ ४ ॥

२३९७ ऐसा दुस्तर भवसागर । नेणों कैसा उतरूं पार ॥ १ ॥
कामक्रोधादि सावजें थोर । दिसताती भयंकर ॥ २ ॥ मायाममतेचे
भोवरे । घेती भयानक फेरे ॥ ३ ॥ वासनेच्या लहरी येती । उद्योग
हेलकावें वसती ॥ ४ ॥ तरावया एक युक्ती असे । तुका नामनावे-
मधीं वैसे ॥ ५ ॥

२३९८ कइं मात माझे ऐकती कान । बोलतां वचन संतांमुखीं
॥ १ ॥ केला पांडुरंगें तुझा अंगीकार । मग होईल धीर माझ्या
जीवा ॥ २ ॥ म्हणवूनि मुख अवलोकितों पाय । हेचि मज आहे

थोरी आशा ॥ ३ ॥ माझिया मनाचा हाचि पै विश्वास । न करी
सायास साधनांचे ॥ ४ ॥ तुका म्हणे मज होईल भरंवसा । तरलों
मी ऐसा साच भावें ॥ ५ ॥

२३९९ करूं तैसें पाठांतर । करुणापर भाषण ॥ १ ॥ जिहीं
केला मूर्तिमंत । ऐसा संतप्रसाद ॥ २ ॥ सोज्वळ केल्या वाटा ।
आइत्या नीटा मागिल्या ॥ ३ ॥ तुका म्हणे घेऊं धांवा । करूं हांवा
ते जोडी ॥ ४ ॥

२४०० काय उणे मज पांडुरंगा पायीं । रिद्धिसिद्धि टायीं वोळं-
गती ॥ १ ॥ कोण पाहे सुखा नासिवंताकडे । तृष्णेचे वापुडे नव्हों
आम्ही ॥ २ ॥ स्वर्गसुखें आम्ही केली पावटणी । पापपुण्यें दोन्ही
उलंडिलीं ॥ ३ ॥ तुका म्हणे घरीं आणिलें वैकुंठ । वसविली पेट
वैष्णवांची ॥ ४ ॥

२४०१ काय कुपेवीण घालावे सांकडें । निश्चिंती निवाडे कोण्या
एका ॥ १ ॥ आहों तैसी पुढें असों दीनपणें । वेंचुनी वचनं करु-
णेचीं ॥ २ ॥ धरुनि भय आतां काय वाहों चित्तां । काय करूं आतां
आप्तपणा ॥ ३ ॥ तुका म्हणे आम्ही भावहीन जीव । म्हणवूनि देव
दुरे दुरी ॥ ४ ॥

२४०२ कासया गुणदोष पाहों आणिकांचे । मज काय त्यांचें
उणे असे ॥ १ ॥ काय पापपुण्य पाहों आणिकांचें । मज काय त्यांचें
उणें असे ॥ २ ॥ नष्टदुष्टपण कवणाचें वानूं । तयाहून अणू अधिक
माझें ॥ ३ ॥ कुचर खोटा मज कोण असे आगळा । तो मी पाहों
डोळां आपुलिया ॥ ४ ॥ तुका म्हणे मी भांडवलें पुरता । तुजसी
पंढरीनाथा लावियेलें ॥ ५ ॥

२४०३ कुरवंडी करीन काया । वरोनि पायां गोजिरिया ॥ १ ॥
वैसलें तें रूप डोळां । मन चाळा लागलें ॥ २ ॥ परतें न सरवे
दुरी । आवडी पुरी वैसली ॥ ३ ॥ तुका म्हणे विसांवलें । येथे घालों
धणीवरी ॥ ४ ॥

२४०४ कोणापार्शीं आतां सांगों मी बोभाट । कधीं खटपट
सरेल हे ॥ १ ॥ कोणा आराणूक होईल कोणे काळीं । आपुलाळीं
जाळीं उगवूनी ॥ २ ॥ माझ्या येणें दुःखें फुटतसे प्राण । न कळतां
जन सुखी आहे ॥ ३ ॥ भोगा आधीं मनीं मानिलासे त्रास । पाहें
लपायास ठाव कोठें ॥ ४ ॥ तुका म्हणे देतो देवाचें गाऱ्हाणें । माझें
ऋण येणें सोसियेलें ॥ ५ ॥

२४०५ कोणे गांवीं आहे सांगा हा विवृल । जरी ठावा असेल तुम्हा
कोणा ॥ १ ॥ लागतसे पायां येतो लोटांगणी । मात तरी कोणी
सांगा याची ॥ २ ॥ गुण रूप याचे वाणिती या संतां । मज क्षेम
देतां सुख वाटे ॥ ३ ॥ सर्वस्वें हा जीव ठेवीन चरणीं । पांडुरंग कोणी
दावी तया ॥ ४ ॥ तुका म्हणे गाईवत्सां तडातोडी । तैसी जाते
घडी एकी मज ॥ ५ ॥

२४०६ कृष्ण माझी माता कृष्ण माझा पिता । बहिणी वंधु
चुलता कृष्ण माझा ॥ १ ॥ कृष्ण माझा गुरू कृष्ण माझें तारुं ।
उतरी पैलपारु भवनदीचा ॥ २ ॥ कृष्ण माझें मन कृष्ण माझें जन ।
सोइरा सज्जन कृष्ण माझा ॥ ३ ॥ तुका म्हणे माझा श्रीकृष्ण विसांवा ।
वाटे न करावा परता जीवा ॥ ४ ॥

२४०७ खेळतो ते खेळ पायांच्या प्रसादें । नव्हतीं हीं छंदें नासि-
वेंतें ॥ १ ॥ माझा मायवाप उभा विटेवरी । कवतुकें करी कृपादान
॥ २ ॥ प्रसादाची वाणी वदे तीं उत्तरें । नाहीं मतांतरे जोडियेलीं
॥ ३ ॥ तुका म्हणे रस वाढतिया अंगें । छाया पांडुरंगें केली
वरी ॥ ४ ॥

२४०८ गाढवाचें घोडें । आम्हीं करूं दृष्टीपुढें ॥ १ ॥ चघळीं
वाहणा । माघारिया वांडा सुना ॥ २ ॥ सौंगसंपादणी । तरी करूं
शुद्ध वाणी ॥ ३ ॥ तुका म्हणे खळ । करूं समयीं निर्मळ ॥ ४ ॥

२४०९ चित्ती धरीन मी पाउलें सुकुमार । सकळ विदार संपत्तीचें

॥ १ ॥ कंठीं धरीन मी नाम अमृताची वल्ली । होईल राहिली शीतळ
तनु ॥ २ ॥ पाहीन श्रीमुख साजिरें सुंदर । सकळां आगर लाव-
ण्याचें ॥ ३ ॥ करीन अंगसंग वाळकाचे परी । वैसेन तोंवरी नुतरी
कडिये ॥ ४ ॥ तुका म्हणे हा केला तैसा होय । धरिली मनं सोय
विठोवाची ॥ ५ ॥

२४१० चवदा भुवनं जयाचिया पोटी । तोचि आम्ही कंठीं सांठ-
विला ॥ १ ॥ काय एक उणें आमुचिये घरीं । वोळंगती द्वारीं रिद्धि-
सिद्धी ॥ २ ॥ असुर जयानें घातले तोडरीं । तो आम्हासी जोडी
कर दोन्ही ॥ ३ ॥ रूप नाही रेखा जयासी आकार । आम्हीतो साकार
भक्तीं केला ॥ ४ ॥ अनंत ब्रम्हांडें जयाचिये अंगीं । समान तो मुंगी
आम्हांसाठीं ॥ ५ ॥ तुका म्हणे आम्ही देवाह्मनि वळी । जालों हे
निराली ठेउनी आशा ॥ ६ ॥

२४११ जे गाती अखंड विठ्ठलाचें गीत । त्यांचें पायीं चित्त ठेवीन
मी ॥ १ ॥ जयांसी आवडे विठ्ठलाचें नाम । ते माझे परम प्राणसखे
॥ २ ॥ जयांसी विठ्ठल आवडे लोचनीं । त्यांचें पायवणी स्वीकारीन
॥ ३ ॥ विठ्ठलासी जिहीं दिला सर्वभाव । त्यांच्या पायीं ठाव मागईन
॥ ४ ॥ तुका म्हणे रज होईन चरणींचा । म्हणविती त्यांच्या हरिचे
दास ॥ ५ ॥

२४१२ डोळां भरियेलें रूप । तिचीं पायांचा संकल्प ॥ १ ॥ अवघी
घातली वांटणी । प्रेम राहिलें कीर्तनीं ॥ २ ॥ वाचा केली माप ।
रासीं हरीनाम अमुप ॥ ३ ॥ भरूनियां भाग । तुका वैसेला पांडु-
रंग ॥ ४ ॥

२४१३ तोंवरी तोंवरी शोभतील गारा । जंव नाहीं हिरा
प्रकाशला ॥ १ ॥ तोंवरी तोंवरी शोभताती दीपिका । नुगवतां
एका भास्करासी ॥ २ ॥ तोंवरी तोंवरी सांगती संतांचिया गोष्टी ।
जंव नाहीं भेटी तुक्यासर्वें ॥ ३ ॥

२४१४ तोंवरी तोंवरी जंबुक करी गर्जना । जंब त्या पंचानना
देखिलें नाहीं ॥ १ ॥ तोंवरी तोंवरी सिंधु करी गर्जना । जंब त्या
अगस्ति ब्राम्हणा देखिलें नाहीं ॥ २ ॥ तोंवरी तोंवरी वैराग्याच्या
गोष्टी । जंब सुंदर वनिता दृष्टी देखिली नाहीं ॥ ३ ॥ तोंवरी तोंवरी
शूरत्वाच्या गोष्टी । जंब परमाईचा पुत्र दृष्टी देखिला नाहीं ॥ ४ ॥
तोंवरी तोंवरी माळामुद्रांचीं भूषणें । जंब तुक्याचें दर्शन झालें
नाहीं ॥ ५ ॥

२४१५ दिनरजनीं हाचि धंदा । गोविंदाचे पवाडे ॥ १ ॥ संक-
ल्पिला देह देवा । सकळ हेवा तये ठायीं ॥ २ ॥ नाहीं अवसान घडी ।
सकळ जोडी इंद्रियां ॥ ३ ॥ कीर्ति मुखें गर्जे तुका । करी लोकां
सावध ॥ ४ ॥

२४१६ देहभाव आम्ही राहिलों ठेवूनी । निवांत चरणीं विठो-
वाच्या ॥ १ ॥ आमुच्या हिताचा जाणोनि उपाव । तोचि पुढें देव
करीतसें ॥ २ ॥ म्हणवूनी नाहीं सुख दुःख मनीं । ऐकिलिया कानीं
वचनाचें ॥ ३ ॥ झालों मी निःसंग निवांत एकला । भार त्या
विट्टला घालूनियां ॥ ४ ॥ तुका म्हणे झालों जयाचे अंकित । तोचि
माझें हित सर्व जाणे ॥ ५ ॥

२४१७ धर्म रक्षावयासाठीं । करणें आटी आम्हांसी ॥ १ ॥ वाचा
बोलों वेदनीती । करूं संती केलें तें ॥ २ ॥ न वाणतां स्थिति अंगीं ।
कर्म त्यागी लंड तो ॥ ३ ॥ तुका म्हणे अधमः त्यासी । भक्ति दूषी
हरीची ॥ ४ ॥

२४१८ धर्माचें पाळण । करणें पाखांड खंडण ॥ १ ॥ हेंचि आह्मां
करणें काम । वीज वाढवाचें नाम ॥ २ ॥ तीक्ष्ण उत्तरें । हातीं घेवुनि
बाण फिरें ॥ ३ ॥ नाहीं भीडभाड । तुका म्हणे साना थोर ॥ ४ ॥

२४१९ धन्य देहूगांव पुण्यभूमी ठाव । तेथें नांदे देव पांडुरंग ॥ १ ॥
धन्य क्षेत्रवासी लोक ते दैवाचे । उच्चारिती वाचे नामघोष ॥ २ ॥

कर कटीं उभा विश्वाचा जनिता । वामांगीं ते माता रखुमादेवी ॥३॥
 गरुडपारीं उभा जोडूनियां कर । अश्वत्थ समोर उत्तममुख ॥ ४ ॥
 दक्षिणे शंकर लिंग हरेश्वर । शोभे गंगानीर इंद्रायणी ॥ ५ ॥ लक्ष्मी-
 नारायण वल्लाळाचें वन । तेथें अधिष्ठान सिद्धेश्वर ॥ ६ ॥ विघ्नराज
 दारीं बहिरव बाहेरी । हनुमंत शेजारीं सहित दोघे ॥ ७ ॥ तेथें दास
 तुका करितो कीर्तन । हृदयीं चरण विठोवाचे ॥ ८ ॥

२४२० पावलों प्रसाद इच्छा केली तैसी । झालें या चित्तासी
 समाधान ॥ १ ॥ मायबाप माझा उभा कृपादानी । विटेसम जोडूनी
 पदांबुजें ॥ २ ॥ सांभाळासी येऊं नेदीच उणीव । अधिकार गौरव
 राखे तैसें ॥ ३ ॥ तुका म्हणे सर्व अंतर्बाह्य आहे । जया तैसा राहे
 कवळुनि ॥ ४ ॥

२४२१ पाहतां श्रीमुख सुखावलें सुख । डोळियांची भूक नवजे
 माझ्या ॥ १ ॥ जिव्हे गोड तीन अक्षरांचा रस । अमृत जयास फिकें
 पुढें ॥ २ ॥ श्रवणींची वाट चोखाळली शुद्ध । गेले भेदाभेद निवा-
 रूनी ॥ ३ ॥ महामळें मन होतें जें गादलें । शुद्ध चोखाळलें स्फटिक
 जैसें ॥ ४ ॥ तुका म्हणे माझ्या जीवाचें जीवन । विवृल निधान
 सांपडलें ॥ ५ ॥

२४२२ प्रेमसूत्र दोरी । नेतो तिकडे जातो हरी ॥ १ ॥ मनसहित
 वाचा काया । अवघें दिलें पंढरीराया ॥ २ ॥ सत्ता सकळ त्या हातीं ।
 माझी कीं व काकुलती ॥ ३ ॥ तुका म्हणे ठेवी तैसें । आम्ही राहों
 त्याचे इच्छे ॥ ४ ॥

२४२३ बुद्धीचा जनिता लक्ष्मीचा पति । आठवितां चित्तीं काय
 नव्हे ॥ १ ॥ आणिकां उपायां कोण वांटी मन । सुखाचें निधान पांडु-
 रंग ॥ २ ॥ गीतीं गावों नाचों छंदें वाहों टाळी । वैष्णवांचे मेळीं सुख-
 रूप ॥ ३ ॥ अनंत ब्रह्मांडें एके रोमावळीं । आम्ही केला भोळीं भावें
 उभा ॥ ४ ॥ लटिका हा केला संवसारासिंधु । मोक्ष खरा बंधु नाही

पुढें ॥ ५ ॥ तुका म्हणे ज्याच्या नामाचे अंकित । राहिलों निश्चित
त्याच्या बळें ॥ ६ ॥

२४२४ बोलावें म्हण हे बोलतो उपाय । प्रवाह हें जाय गंगाजळ
॥ १ ॥ भाग्ययोगें कोणा घडेल सेवन । कैचें येथें जन अधिकारी
॥ २ ॥ मुखीं देतां घांस लपविती तोंडें । अंगींचिया भांड असु-
खानें ॥ ३ ॥ तुका म्हणे पूजा करितों देवाची । आपुलिया रुची मना-
चिये ॥ ४ ॥

२४२५ ब्रह्मादिक जया लाभासि ठेंगणे । वळिये आम्ही भले शरणा-
गत ॥ १ ॥ कामनेच्या त्यागें भजनाचा लाभ । केला पद्मनाभ
सेवा ऋणी ॥ २ ॥ कामधेनूचिया क्षीरा पार नाहीं । इच्छेचिया वाहीं
वरुषावें ॥ ३ ॥ बैसलिया ठायीं लागलें भरतें । त्रिपुटीवरतें भेदी
ऐसें ॥ ४ ॥ हारि नाहीं आम्हां विष्णुदासा जर्गी । नारायण अंगीं
विसावला ॥ ५ ॥ तुका म्हणे बहु लाटे हें भोजन । नाहीं रिता कोण
रहात राहों ॥ ६ ॥

२४२६ भाग्यवंत आम्ही विष्णुदास जर्गी । अभंग प्रसंगीं धैर्य-
वंत ॥ १ ॥ नाहीं तें पुरवीत आणुनी जवळी । गाउनी माउली गीत
सुखें ॥ २ ॥ प्रीति अंगीं असे सदा सर्वकाळ । वोळलीं सकळ
सुखें ठायीं ॥ ३ ॥ आपुल्या स्वभावे जैसे जेथें असों । तैसे तेथें
दिसों साजिरेचि ॥ ४ ॥ वासनेचा कंद उपडिलें मूळ । दुरितें सकळ
निवारिलीं ॥ ५ ॥ तुका म्हणे भक्तजनांची माउली । करील साउली
विठ्ठल आम्हां ॥ ६ ॥

२४२७ भूत भविष्य कळों यावें वर्तमान । हे तों भाग्यहीन
त्यांची जोडी ॥ १ ॥ आम्ही विष्णुदासीं देव ध्यावा चित्तें । होणार
तें होतें प्रारब्धानें ॥ २ ॥ जगरूढीसाठीं घातलें दुकान । जातो
नारायण अंतरोनी ॥ ३ ॥ तुका म्हणे हा हो प्रपंच गाढा । थोरली
ते पीडा रिद्धिसिद्धी ॥ ४ ॥

२४२८ मऊ मेणाहुनी आम्ही विष्णुदास । कठीण वज्रास भेदूं
 ऐसे ॥ १ ॥ मेले जित असों निजोनियां जागे । जो जो जें जें मागे
 तें तें देऊं ॥ २ ॥ भले तरी देऊं गांडीची लंगोटी । नाट्याळाचे
 काठी मारूं माथां ॥ ३ ॥ मायबापाहुनी बहु मायावंत । करूं घात
 पात शत्रूह्मनि ॥ ४ ॥ अमृत तें काय गोड आम्हांपुढें । विष तें
 वापुडें कडू किती ॥ ५ ॥ तुका म्हणे आम्ही अवघेचि गोड । जया
 पुरे कोड त्याचे परी ॥ ६ ॥

२४२९ मागें बहुतां जन्मीं । हेंचि करित आलों आम्ही । भव-
 ताप श्रीं । श्रमले त्यां निववूं ॥ १ ॥ गजों हरीचे पवाडे । मेळवूं
 वैष्णव वागडे । पाझर रोकडे । काढूं पापाणामध्ये ॥ २ ॥ भावशुद्ध
 नामावली । हपें नाचों पिढूं टाळी । घालूं पायांतलीं । कळिकाळ
 त्या वळें ॥ ३ ॥ कामक्रोध वंदीखानीं । तुका म्हणे दिले दोन्ही ।
 इंद्रियांचे धणी । आम्ही झालों गोसावी ॥ ४ ॥

२४३० मृत्युलोकीं आम्हां आवडती परी । नाहीं एका हरीनामा-
 व्रीण ॥ १ ॥ विटलें हें चित्त प्रपंचापासोनी । वमन हें मनीं वैसलेंसें
 ॥ २ ॥ सोनें रुपें आम्हां मृत्तिकेसमान । माणिकें पाषाण खडे तैसे
 ॥ ३ ॥ तुका म्हणे तैशा दिसतील नारी । रिताचियापरी आम्हांपुढें ॥ ४ ॥

२४३१ वेदाचा तो अर्थ आम्हांसीच ठावा । येरांनीं वहावा भार
 माथां ॥ १ ॥ खादल्याची गोडी देखिल्यासी नाही । भार धन वाही
 मजुरीचें ॥ २ ॥ उत्पत्तिपाळणसंहाराचें निज । जेणें नेलें वाज त्याचे
 हातीं ॥ ३ ॥ तुका म्हणे आम्हां सांपडलें खूळ । आपणाचि फळ आलें
 हाता ॥ ४ ॥

२४३२ वृक्षवल्ली आम्हां सोयरीं वनचरें । पक्षीही सुस्वरें आळ-
 विती ॥ १ ॥ येणें सुखें रुचे एकांताचा वास । नाहीं गुणदोष अंगा
 येत ॥ २ ॥ आकाश मंडप पृथिवी आसन । रमे तेथें मन क्रीडा करी
 ॥ ३ ॥ कंथाकर्मंडलु देहउपचारा । जाणवितो वारा अवसर ॥ ४ ॥

हरीकथा भोजन परवडी विस्तार । करोनी प्रकार सेवुं रुची ॥ ५ ॥
तुका म्हणे होय मनासी संवाद । आपुलाचि वाद आपणाली ॥ ६ ॥

२४३३ शास्त्रांचें जें सार वेदांची जो मूर्ति । तो माझा सांगाति
प्राणसखा ॥ १ ॥ म्हणवूनि नाहीं आणिकांचा पांग । सर्व झालें सांग
नामें एका ॥ २ ॥ सगुण निर्गुण जयाचीं हीं अंगें । तोचि आम्हांसंगें
क्रीडा करी ॥ ३ ॥ तुका म्हणे आम्ही विधीचे जानिते । स्वयंभू आइते
केले नव्हों ॥ ४ ॥

२४३४ शीतल साउली आमुची माउली । विठाई वोळली प्रेम-
पाव्हा ॥ १ ॥ जाऊनि वोंसंगा रिघेन वोरस । लागेल तें इच्छे पिईन
वरी ॥ २ ॥ कृपा तनु माझी सांभाळी दुभोनी । अमृतसंजीवनी
लोढलीसे ॥ ३ ॥ आनंदाचा ठाव झाला माझे चिती । सागर तो
कृती उपमेसी ॥ ४ ॥ सैर जाय पडे त्यासी सांकडें । सांभाळीत
पुढें मागें असे ॥ ५ ॥ तुका म्हणे चिंता कैसी ते मी नेणे । लडिवाळ
तान्हें विठाईचें ॥ ६ ॥

२४३५ संतांचीं उच्छिष्टें बोलतां उत्तरें । काय म्यां गव्हारें जाणावें
हें ॥ १ ॥ विठ्ठलाचें नाम घेतां नये शुद्ध । तेथें मज बोध काय कळे
॥ २ ॥ करितों कवतुक बोंबड्या उत्तरीं । झणीं मजवरी कोप धरा
॥ ३ ॥ काय माझी याती नेणां हा विचार । काय मी तें फार बोलों
नेणे ॥ ४ ॥ तुका म्हणे मज बोलवितो देव । अर्थ गुह्य भाव तोचि
जाणे ॥ ५ ॥

२४३६ संसार तो कोण लेखे । आम्हा सखे हरिजन ॥ १ ॥ काल
ग्रहानंदें सरे । आवडी उरे संचली ॥ २ ॥ स्वप्नीं तेही नाहीं
चिंता । रात्री जातां दिवस ॥ ३ ॥ तुका म्हणे ग्रहहरसैं । होय सरिसैं
भोजन ॥ ४ ॥

२४३७ कांहींच मी नव्हे कोणिये गांवींचा । एकटा ठायींचा ठायीं
एक ॥ १ ॥ नाहीं जात कोठें येत फिरोनियां । अवघोंचि वायांवीण

बोले ॥ २ ॥ नाहीं मज कोणी आपलें दुसरें । कोणाचा मी खरें कांहीं नव्हे ॥ ३ ॥ नाहीं आम्हां ज्यावें मरावें लागत । आहों अखंडित जैसे तैसे ॥ ४ ॥ तुका म्हणे नांवरूप नाहीं आम्हां । वेगळा त्या कर्मा अकर्मासी ॥ ५ ॥

२४३८ ठेविलें जतन । करुनियां निजधन ॥ १ ॥ जयापासाव उत्पत्ति । तें हें बीज धरिलें हातीं ॥ २ ॥ निवडिलें वरळा भूस । सार आइन जिन्नस ॥ ३ ॥ तुका म्हणे नारायण । भाग संचिताचा गुण ॥ ४ ॥

२४३९ भोळे भाविक हे जुनाट चांगले । होय तैसें केलें भक्ति-भावे ॥ १ ॥ म्हणवूनि चिंता नाहीं आम्हां दासां । न भ्यो गर्भवासा जन्म घेतां ॥ २ ॥ आपुलिया इच्छा करूं गदारोळ । भोगूं सर्वकाळ सर्व सुखें ॥ ३ ॥ तुका म्हणे आम्हां देवाचा सांगात । नाहीं विसंवत येरयेरां ॥ ४ ॥

२४४० पिकलीये सेंदें कडुपण गेलें । तैसें आम्हा केलें पांडुरंगें ॥ १ ॥ काम क्रोध लोभ निमाले ठायींची । सर्व आनंदाची सृष्टि झाली ॥ २ ॥ आठव नाठव गेले भावाभाव । झाला स्वयमेव पांडुरंग ॥ ३ ॥ तुका म्हणे भाग्य या नांवें म्हणीजे । संसारीं जन्मीजे याचि-लांगीं ॥ ४ ॥

२४४१ सदा नामघोष करूं हरीकथा । तेणें सदा चित्ता समा-धान ॥ १ ॥ सर्व सुख ल्यालों सर्व अलंकार । आनंदें निर्मर डुल-तसों ॥ २ ॥ असों ऐसा कोठे आठवही नाहीं । देहींच विदेही भोगूं दशा ॥ ३ ॥ तुका म्हणे आम्ही झालों अग्निरूप । लागो नेदूं पापपुण्य अंगा ॥ ४ ॥

२४४२ आम्ही वैकुंठवासी । आलों याचि कारणासी । बोलिले जे ऋषि । साच भावें वर्ताया ॥ १ ॥ झाडूं संतांचे मारग । आडरानीं भरलें जग । उच्छिष्टाचा भाग । शेष उरलें तें सेवूं ॥ २ ॥ अर्थ

लोपलीं पुराणें । नाश केला शब्दज्ञानें । विषय लोभीं मनें ।
साधनें बुडविलीं ॥ ३ ॥ पिढूं भक्तिचा डांगोरा । कळिकाळासी
दरारा । तुका म्हणे करा । जयजयकार आनंदे ॥ ४ ॥

२४४३ कांस घालोनी वळकट । झालों कळिकाळासी नीट ।
केली पायवाट । भवसिंधूवरुनी ॥ १ ॥ यारे यारे लहानथोर ।
याति भलते नारीनर । करावा विचार । न लगे चिंता कोणाशीं
॥ २ ॥ कामीं गुंतले रिकामे । जपी तपी येथे जमे । लाविलें
दमामे । मुक्ता आणि मुमुक्षा ॥ ३ ॥ एकंदर शिका । पाठविला इहलोका
आलों म्हणे तुका । मी नामाचा धारक ॥ ४ ॥

श्रीकान्होवामहाराज

२४४३ अ तूंच मायबाप बंधु सखा आमुचा । वित्त गोत जिव-
लग जीवाचा ॥ १ ॥ आणीक प्रमाण नाही दुसरें आतां । गोगक्षेमभार
तुझे घातला माथां ॥ २ ॥ तूंच क्रियाकर्म धर्म देव तूं कुळ । तूंच तप
तीर्थ व्रत गुरु सकळ ॥ ३ ॥ म्हणे तुकयाबंधु करिता कारयिता
देवा । तूंच भाव भक्ति पूजा पुरस्कार आघवा ॥ ४ ॥

२४४३ व गाऊं वाहूं टाळी रंगी नाचों उदास । सांडोनी भय
लज्जा शंका आस निरास ॥ १ ॥ बळियाचा बळी तो कैवारी
आमुचा । भुक्तिमुक्तिदाता सकळांही सिद्धींचा ॥ २ ॥ मारूं शब्द-
शास्त्रबाण निःशंक अनिवार । कंठकांचा चूर फोडूं काळाचे शिर
॥ ३ ॥ म्हणे तुकयाबंधु नाही जीवाची चाड । आपुलिया तेथे काय
आणिकांची भीड ॥ ४ ॥

२४४३ क केला अंगीकार पंढरीच्या देवें । आतां काय करितील
काळ मशक मानवें ॥ १ ॥ घातलीं बाहेर तीं भयें होतें ज्याच्यानं ।
वैसला आपण तेथे घालुनियां ठाणें ॥ २ ॥ लागों नेदी वारा दुजि-
याचा अंगासी । हा पुरता निर्धार कलों आला आम्हांसी ॥ ३ ॥
म्हणे तुकयाबंधु नलगे करावी चिंता । कोणेविशीं आतां वैसलों
हस्तीवरि माथां ॥ ४ ॥

श्रीनिळोबामहाराज.

२४४४ निराश्रित वाटे मनीं । पडिलों जनीं एकला ॥ १ ॥ कृपे-
वीण तुमच्या देवा । हळहळ जीवा बहु वाटे ॥ २ ॥ आजिचा दिवस
उद्यां नये । आयुष्य जाये क्षणक्षणा ॥ ३ ॥ निळा म्हणे करुं काय ।
न दिसे उपाय प्राप्तीचा ॥ ४ ॥

२४४५ ऐसिये सांपडलों संधीं । सर्वदां द्वंदीं काळाचे ॥ १ ॥ कैसी
सुटका होईल आतां । न लक्षेचि सत्ता कर्मगती ॥ २ ॥ नैष्कर्म्य ऐसें
भासे । परि तें नेतुसे सकासीं ॥ ३ ॥ निळा म्हणे देखुनि भ्यालों ।
म्हणोनि आलों शरण तुम्हां ॥ ४ ॥

२४४६ मागें उदंड साधनें केलीं । उत्तीर्ण तीं झालीं कर्मफळें
॥ १ ॥ परि तीं तुमचें नेदितीच प्रेम । वाढविती श्रम संसारींचा
॥ २ ॥ जया नाहीं मार्गचि ठावा । काय ते गांवा पावविती ॥ ३ ॥
निळा म्हणे काटवणीं । घालिती घालणीं जाणिवेच्या ॥ ४ ॥

२४४७ निवेदिलें पायापाशीं । जें जें मानसीं होतें तें ॥ १ ॥ आतां
उचित तैसें करा । आम्हीं तों संसारा आंचवलों ॥ २ ॥ काय नाहीं
तुमच्या हातीं । वचनी तिष्ठती महासिद्धी ॥ ३ ॥ निळा म्हणे
तुमच्या संगें । पांडुरंगें वर्तिजे ॥ ४ ॥

२४४८ अवगुणीं देखिलें । म्हणोनियां उपेक्षिलें ॥ १ ॥ माझे
बोढवळें कर्म । करीं आलीं नेणें धर्म ॥ २ ॥ तेणेंचि नेणों संतापली ।
क्षोभें करुणा हारविली ॥ ३ ॥ निळा म्हणे नये । मोहें पाळावया
माय ॥ ४ ॥

२४४९ न विसंभेचि माउली बाला । अद्भुत स्नेहाचा कळवळा
॥ १ ॥ तुम्ही जाणतसां नित्य । तरि कां ऐसें विपरीत ॥ २ ॥ आजि
निष्ठुर मानसें । आम्हां पीडिलें उपवासें ॥ ३ ॥ निळा म्हणे शोकें
शीण । झाला जाऊं पाहे प्राण ॥ ४ ॥

२४५० आंघळिया उगवोनी रवी । न दिसेचि तेंवि मज झालें

॥ १ ॥ तेविं तुम्ही स्वतःसिद्ध हरी । परी मी माझारीं भ्रांति-
तमा ॥ २ ॥ रोग्या रसने कैची गोडी । जे ते निवडी रसस्वाद ॥ ३ ॥
निळा म्हणे वेडिया गोत । नाढले धन वित्त दुरिद्रिया ॥ ४ ॥

२४५१ तुझिये संगती । आम्ही लागलों नेणतीं ॥ १ ॥ परी तूं
कृपावंत हरी । सांभाळिसी सर्वांपरी ॥ २ ॥ शहाणे तूंत चोजविती ।
उदासी तूं तयांप्रती ॥ ३ ॥ निळा म्हणे भाविकाला । म्हणवी अंकित
मी त्याला ॥ ४ ॥

२४५२ बहुतां दिवसां भेटीं आलों । सांभाळिलें पाहिजे ॥ १ ॥
आलिंगनें निवती प्राण । सुफळ जिणें मग माझें ॥ २ ॥ हेत मनींचा
होईल पूर्ण । दृष्टी चरण देखतां ॥ ३ ॥ निळा म्हणे हरेल शीण ।
बोळवण जन्माची ॥ ४ ॥

२४५३ जेववाल तेंचि जेवीन सुखें । पांघरवाल सुखें पांघरेन ॥ १ ॥
वैसवाल तेंचि वैसेन उगा । निजवाल जागा न सोडी ते ॥ २ ॥ जैसें
कराल मी होईन तैसा । न करुनियां आशा आणिकांची ॥ ३ ॥ निळा
म्हणे जें कराल तें तें । होईन आज्ञेतें नुलुंघी ॥ ४ ॥

२४५४ ठेवाल तेंचि राहेन सुखें । यावरी हरिखें आपुलिया ॥ १ ॥
न वेंची मी हे सेवेसी काया । धाडाल ठाया जाईन त्या ॥ २ ॥ घाल
ग्रास ते घालीन मुखीं । न करीं आणखी सोस कांहीं ॥ ३ ॥ निळा
म्हणे कराल आज्ञा । न मोडीं प्राज्ञा तुमची ते ॥ ४ ॥

२४५५ तुमच्याचि चरणांचा महिमा । नेणा तुम्ही पुरुषोत्तमा
॥ १ ॥ आम्हां दासांचें जीवन । घडे अमृताचेंचि पान ॥ २ ॥ दृक्ष
नेणती फळाची गोडी । भोक्तेचि जाणती ते आवडीं ॥ ३ ॥ निळा
म्हणे जाणती संत । भक्त तुमचे ते भाग्यवंत ॥ ४ ॥

२४५६ संत कैसेनि भेटती । कैसेनि होती कृपावंत ॥ १ ॥ सांगा
निगुती हें आम्हांसी । तुमच्या पायांसी लागतो ॥ २ ॥ काय तें करावें
पूजन । काय तें धन समर्पावें ॥ ३ ॥ निळा म्हणे शरण जावें । कैसें
विनवावें कोण युक्ती ॥ ४ ॥

२४५७ आवडोनी रूप मनीं । धरिलें वदनीं हरिनाम ॥ १ ॥ न
लगे आणि कहां चिंता । गोडीच आतां यावरी ॥ २ ॥ काय करूं
ते आसनमुद्रा । कृपासमुद्रा तुजवीण ॥ ३ ॥ निळा म्हणे दिधलें
संतीं । नाम एकांतीं तेंचि गोड ॥ ४ ॥

२४५८ कांहीं चमत्कार देखती । विश्वासं तरी वाटे प्रीति
॥ १ ॥ ऐसा विपरीत ओहे मोळा । जाणा येथींचा जी गोपाळा ॥ २ ॥
एन्हुवां कोणी फुकासाठीं । नाम नुच्चारिती ओंठीं ॥ ३ ॥ निळा
म्हणे नारायणा । म्हणोनि दाविली सूचना ॥ ४ ॥

२४५९ नका पाहूं माझे क्रिया आचरित । भक्त भागवत नव्हे
ज्ञानी ॥ १ ॥ आठवितों नाम नेणें दुजी परी । मी माझें श्रीहरी नाहीं
गेलें ॥ २ ॥ गुंतलेसे पायीं मोह ममता आशा । अहो जगदीशा
पांडुरंगा ॥ ३ ॥ निळा म्हणे करा यावरी कैवार । अहा करुणाकर
म्हणोनिया ॥ ४ ॥

२४६० नाम वाचे आठवीलें । रूप मनीं सांठवीलें ॥ १ ॥ आतां
फिरूनियां घरा । येशी आपणचि माधारा ॥ २ ॥ लाविला मोकळ ।
भाव मागें सर्वकाळ ॥ ३ ॥ निळा म्हणे आंतुडलें । वरें वर्म हाता
आलें ॥ ४ ॥

२४६१ नामें तुमचीं गाऊं मुखें । राहों सुखें चिंतनीं ॥ १ ॥
आणखी नेघों द्याल तरी । पढों वैखरी गुण तुमचे ॥ २ ॥ ठाकों उभा
संतमेळीं । करूं धुमाळी हरिकथा ॥ ३ ॥ निळा म्हणे नित्य नवी ।
सेवा घ्यावी कृपालुवा ॥ ४ ॥

२४६२ पायापार्शीं जीव । टेवियला तुमच्या भाव ॥ १ ॥ न्याल
म्हणोनियां सद्ना । विठ्ठल देवा कृपाघना ॥ २ ॥ आळवितों नामें ।
लाहों करोनियां प्रेमें ॥ ३ ॥ निळा म्हणे दिवसराती । दुजें नेणोनियां
चिंतीं ॥ ४ ॥

२४६३ तप साधन हेंचि माझें । गाईन तुझें नाम हरी ॥ १ ॥

आणिका साधनीं उवग आला । विश्वास उपजला हेचिविशीं ॥ २ ॥
कळा कुसरी न येती मना । वांचूनि चिंतना तुमचिया ॥ ३ ॥ निळा
म्हणे वाचे बोली । पडिली चाली याचिपरी ॥ ४ ॥

२४६४ विठ्ठल विठ्ठल म्हणोनि छंदें । ब्रह्मानंद नाचेन ॥ १ ॥ धरू-
नियां दृष्टीपुढें । रूप चोखडें सुरेख ॥ २ ॥ वारंवार क्षणक्षणा ।
ठेवीन चरणांवरी माथा ॥ ३ ॥ निळा म्हणे पुरवा कोड । जाणोनी
चाड हे माझी ॥ ४ ॥

२४६५ न धरे धीर धरितां मनीं । न संडे वदनीं गुणनाम ॥ १ ॥
अट्टाहासैं गर्जना करी । खवळली वैखरी नाटोपे ॥ २ ॥ चरित्राचे
उठती भार । जिव्हे अक्षर न संडे ॥ ३ ॥ निळा म्हणे लाविला चाळा ।
न कळे कळा हे तुमचीं ॥ ४ ॥

२४६६ अमृताहुनी गोड हरी । नाम उच्चारितां वैखरी ॥ १ ॥ घेतां
न विटेचि हे रसना । अधिक अधिक आवडी मना ॥ २ ॥ चित्तासि
विश्रांति । इंद्रियें सुखावलीं ठांती ॥ ३ ॥ निळा म्हणे गोडा गोड ।
सेवितां सरे अवघी चाड ॥ ४ ॥

२४६७ इतर साधनीं उपाव । करिती ते ते आम्हां देव ॥ १ ॥ काय
जाणिलें तिहीं । पाडिले साधनांचे वाहीं ॥ २ ॥ कोण लाभ कैसी
गति । काय पावती ते अंतीं ॥ ३ ॥ निळा म्हणे नेणों आम्ही । तुमच्या
नामैंवीण स्वामी ॥ ४ ॥

२४६८ करीन कैवाड हाचि अनुदिनीं । तुमच्या चिंतनीं पांडु-
रंगा ॥ १ ॥ नेदीं जाऊं वायां घटिका एकी पळ । करूं सर्वकाळ हेचि
चर्चा ॥ २ ॥ संतसमागमें गाऊं नित्य नामें । आपुलिया प्रेमें आव-
डीच्या ॥ ३ ॥ आठवूं सुंदर रूप मनोहर । कटावरी कर ठेविले
ते ॥ ४ ॥ निळा म्हणे माझे मनींची आवडी । दाविली उबडी
करोनियां ॥ ५ ॥

२४६९ चित्त ठेउनी पायांवरी । रूप धरूनियां अंतरीं ॥ १ ॥ सुखें

याच्या नामावळी । आठवीन नित्य काळीं ॥ २ ॥ करीन ऐसाचि
कैवाड । शंका येऊं नेदी आड ॥ ३ ॥ निळा म्हणे दिवसरती ।
तुम्हां आठवीन श्रीपती ॥ ४ ॥

२४७० निरंतर नाम वदनीं । निजरूप ध्यानीं आठवितों ॥ १ ॥
आणिक देवा कांहीं नेणें । मिरवूं भूषणें भक्तीचीं ॥ २ ॥ योगसाधन
न कळे मंत्र । निगम शास्त्र व्युत्पत्ति ॥ ३ ॥ निळा म्हणे अज्ञान हरी ।
आहे परी सर्व मी ॥ ४ ॥

२४७१ बरवी आजि हे जोडी झाली । तुमचीं पाउलें देखिलीं ।
अवधींच इंद्रियें निवालीं । आलिंगनीं तुमचिया ॥ १ ॥ वदनीं आठवलें
नाम । तुमचें सांपडलें प्रेम । बरवा साधला हा नेम । मनही विश्राम
पावलें ॥ २ ॥ बरवा पंढरपुरा गेलों । सत्संगें महाद्वारा पावलों ।
भीतरीं राउळीं प्रवेशलों । बरवा भेटलों विठोवासी ॥ ३ ॥ तेणें पुरले
सर्वही काम । रूप डोळां वदनीं नाम । संतांचाही समागम । धणी
धाय तों पावलें ॥ ४ ॥ निळा म्हणे सर्वांपरी । कुतकुत्य झालों
हरी । तुमचा दास मी कामारी । ठेवा दारवंटा राखेन ॥ ५ ॥

२४७२ वरा केला अंगिकार । माझा तुम्ही घेतला भार ॥ १ ॥
नाहीं तरी जातों वायां । नाना योनि भोगावया ॥ २ ॥ गाईन यावरी
चोखंड । तुमचे कीर्तीचे पवाडे ॥ ३ ॥ निळा म्हणें ध्यानीं चित्तीं ।
धरुनी राहें तुमची मूर्ती ॥ ४ ॥

२४७३ जीवाचाही जीव तूंचि प्राणांचा प्राण । नयनाचें नयन
तूंचि घ्राणाचें घ्राण ॥ १ ॥ सर्वही इंद्रियभाव तूंचि माझे श्रीहरी ।
तुजविण न दिसे पाहतां मज मी माझारीं ॥ २ ॥ चित्ताचेंही चित्त
तूंचि मनाचें मन । श्रवणाचेंही श्रवण तूंचि रसनेची रसना ॥ ३ ॥
निळा म्हणे तूंचि माझा सर्वही व्यापक । देहा देहीं शोधुनी पाहतां
न दिसे आणिक ॥ ४ ॥

२४७४ न पुरे धणी गुण गातां । रूप दृष्टी अवलोकितां ॥ १ ॥

वरवा वरवा विठ्ठल हरी । माझे वसला अंतरी ॥ २ ॥ मुख लाव-
ण्याची खाणी । राही वामांगी रुक्मिणी ॥ ३ ॥ निळा म्हणे दृष्टीपुढे ।
दिले कोंदले रूपडे ॥ ४ ॥

२४७५ प्रसाद तुमचा लाधला आतां । झालों कृतकृत्यता
सनाथ ॥ १ ॥ पुरविला जीवांचा हेत । होतो चिंतीत मानसीं
तो ॥ २ ॥ कृपा करुनियां दाविले देवा । आपुला ठेवा उघडूनी
॥ ३ ॥ निळा म्हणे सद्गुरुनाथा । गाऊं आतां ओविया गीतीं ॥ ४ ॥

श्रीनामदेवमहाराज

२४७६ चोरां ओढोनियां नेईजे जे ठूळीं । चालतां पाउलीं मृत्यु
जैसा ॥ १ ॥ तैसी परी मज झाली नारायणा । दिवसेंदिवस उणा
होत असे ॥ २ ॥ वृक्षाचिये मुळीं घालितां कुन्हाडी । वेंचे तैसी घडी
आयुष्याची ॥ ३ ॥ नामा म्हणे हेंही लहरींचे जळ । आटत सकळ
भालुतेजे ॥ ४ ॥

२४७७ श्रीहरी श्रीहरी ऐसे वाचे म्हणेन । वाचा धरिसी तरी
मी श्रवणीं ऐकेन ॥ १ ॥ श्रवणीं दाटसी तरी मी नयनीं पाहीन ।
ध्यानीं मी ध्याईन जेथे तेथे ॥ २ ॥ जेथे जाय तेथे लागला हा आम्हां ।
न संडी तुझे वर्म म्हणे नामा ॥ ३ ॥

२४७८ भावैविण भक्ति कशानें करावी । माया मोह वैरी देहा-
मार्जी ॥ १ ॥ तुझे नाम दिव्य रस जिव्हे स्वाद । काम क्रोध नाश
करिती माझा ॥ २ ॥ जे जे वस्तूली मी नित्य नयनीं पाहें । त्या त्या
विषया मन धांवताहे ॥ ३ ॥ नामा म्हणे थोर उबगलों संसारा ।
काल वैरी पुढारां आसे आहे ॥ ४ ॥

२४७९ आधीं मी लडिका वरी लडिकी तुझी माया । भजन
ऐसिया पाहसी काय ॥ १ ॥ जाणतां नेणतां नाम तुझे देवा । गाईन
केशवा तारी मज ॥ २ ॥ विषयीं आसक्त आंत माझे मन । कैसें तुझे

ध्यान घडेल यासी ॥ ३ ॥ नामा म्हणे आतां जाणसी तें करी। पतीत पावन हरी नाम तुझे ॥ ४ ॥

२४८० लटिकें तरी गायें तुझेचि नाम । लटिकें तरी प्रेम तुझेचि आणी ॥ १ ॥ सहजेचि लटिकें असे माझ्या ठायीं । तुझिया पालट नाहीं साचपणा ॥ २ ॥ लटिकें तरी हरी करी तुझे ध्यान । लटिकें माझे मन तुजचि चिंती ॥ ३ ॥ लटिका तरी म्हणवी तुझाचि मी दास । परी नामीं विश्वास सत्य आहे ॥ ४ ॥ लटिका तरी वैसे संतांचे संगती । परी आहे माझे चित्तीं ध्यान तुझे ॥ ५ ॥ ऐसें लटिकें माझे मन सफल करीं देवा । नामा म्हणे केशवा विनवीत आहे ॥ ६ ॥

२४८१ तान्हेलों भुकेलों । तुझेनि नामें निवालों ॥ १ ॥ तहान नेणें भूक नेणें । अखंड पारणें नामीं तुझ्या ॥ २ ॥ अमृतलिंग केशव हा चित्तीं । तेणें नामया तृप्ति अखंडित ॥ ३ ॥

२४८२ नामें तरुं अवघे जन । यमपुरीं घालूं वाण ॥ १ ॥ करुं हरीनामकीर्तन । तोडूं देहाचें बंधन ॥ २ ॥ करुं हरीनामाचा घोष । कुंभपाक पाडूं ओस ॥ ३ ॥ ऐसा नामा यशवंत । विठोबाचा शरणांगत ॥ ४ ॥

२४८३ कोण होईल आत्मज्ञानी । जो वा राहे त्याच्या ध्यानीं ॥ १ ॥ मज तो चरणांची आवडी । जन्मोजन्मीं मी न सोडीं ॥ २ ॥ होईल सिद्धीचा साधक । त्यासी देई स्वर्गसुख ॥ ३ ॥ कोण होईल देहातीत । त्यासी करी संगरहित ॥ ४ ॥ नामा म्हणे जीवें साटी । तुज मज जन्मे पडिली गांठी ॥ ५ ॥

२४८४ प्रेमफांसा घालुनियां गळां । जित धरिलें गोपाळा ॥ १ ॥ एक्या मनाची करुनी जोडी । विठ्ठलपायीं घातली वेडी ॥ २ ॥ हृदय करुनी बंदिखाना । विठ्ठल काळुनि ठेविला जाणा ॥ ३ ॥ सोहं शब्द मार केला । विठ्ठल काळूळती आला ॥ ४ ॥ नामा म्हणे विठ्ठलासी । जीवें न सोडीं सायासी ॥ ५ ॥

श्रीजनाबाई

२४८५ थरिला पंढरीचा चोर । गळां बांधोनियां दोर ॥ १ ॥
हृदय बंदिखाना केला । आंत विडल कोंडिला ॥ २ ॥ शब्दे केलीं
जडाजुडी । विडलपार्यां घातली वेडी ॥ ३ ॥ सोहं शब्दाचा मारा
केला । विडल काकुळती आला ॥ ४ ॥ जनी म्हणे वा विडला ।
जीवें न सोडीं मी तुला ॥ ५ ॥

२४८६ दळूं काडूं खेळूं । सर्व पाप ताप जाळूं ॥ १ ॥ सर्व
जिवामध्ये पाहूं । एक आम्ही होउनी राहूं ॥ २ ॥ जनी म्हणे ब्रह्म
होऊं । ऐसें सर्वाघटीं पाहूं ॥ ३ ॥

२४८७ चरण विठोबाचें देखिले । साही रिपू हारपले ॥ १ ॥
नाहीं नाहीं म्हणती आम्ही । सांगसी त्या लागूं कार्मी ॥ २ ॥ नाहीं
तरी जाऊं देशीं । जनी नामयाची दासी ॥ ३ ॥

२४८८ वैराग्य अभिमानें फिरविलें जातें । म्हणवोनी यातें भाव
बुंटा ॥ १ ॥ संचित मातृका वैरणी घातली । अव्यक्ति दळिलीं
व्यक्ताव्यक्त ॥ २ ॥ नामरूपा आदि दळियेलें सर्व । पीठ भरी देव
पंढरीचा ॥ ३ ॥ नवल हा देव वैसला दळणीं । नाहीं केली जनी
नामयाची ॥ ४ ॥

२४८९ त्या वैष्णवांच्या माता । तो नेणे देव ताता ॥ १ ॥ तिहीं
हमें हें पुसिलें । अकर्म समूळ नाहींसें केलें ॥ २ ॥ कानाचा हो
तान । झालें धरूनियां ध्यान ॥ ३ ॥ डोलियाचा हा डोळा । करुनि
शालें प्रेमसोहळा ॥ ४ ॥ तोहि वसे नरदेहीं । जनी दासी बंदी
पार्यां ॥ ५ ॥

२४९० जोड झाली रे शिवासी । आंत फिटली जिवाची ॥ १ ॥
गानंदचि आनंदला । आनंद बोधाचि बोधला ॥ २ ॥ आनंदाची
म्हरी उठी । ब्रह्मानंद गिलिला पोटी ॥ ३ ॥ एकपण जेथें पाहीं ।
थें विज्ञप्ति उरली नाहीं ॥ ४ ॥ ऐसी सद्गुरुची करणी । दासी
नी विडल चरणी ॥ ५ ॥

२४९१ नम्रतेवीण योग्यता मिरविती । ते केवीं पावती ब्रह्मसुख
॥ १ ॥ लटिकें नेत्र लावूनि ध्यान पें करिती । ते केवीं पावती
केशवातें ॥ २ ॥ एक संत म्हणविती नम्र पें हिंडती । अंतरीची
स्थिती खडबड ॥ ३ ॥ झालेपणाचें गुण दिसताती सगुण । वस्तु
ते आपण होऊनि ठेली ॥ ४ ॥ सागरीं गंगा मिळोनि गेली जैसी ।
परतोनियां तियेसी नाम नाहीं ॥ ५ ॥ नामयाची जनी निर्गुणीं
बोधली । टेवा जो लायली पांडुरंग ॥ ६ ॥

२४९२ शब्दाचें ब्रह्म लौकिकीं हो दिसे । जैसे ते फांसे मयंदांचे
॥ १ ॥ ज्ञानी तो कोण विज्ञानी तो कोण । दोहींचा आपण साक्षभूत
॥ २ ॥ स्वयें सुख धाला आपणातें विसरला । तो योगी राहिला
नाहीं येथें ॥ ३ ॥ नामयाची जनी सागरीं मिळाली । परतोनि मुळीं
केवीं जाय ॥ ४ ॥

२४९३ अखंडित ध्यानीं । पांडुरंग जपे वाणी ॥ १ ॥ पांडुरंग नाम-
जप । हेंचि माझे महातप ॥ २ ॥ ऐसें आलें प्रत्ययासी । सहज तें
तत्वमसी ॥ ३ ॥ पावलिया हो स्वपद । सहज विराला तो शब्द
॥ ४ ॥ संदेह अवघाचि फिटला । जनी म्हणे उदयो झाला ॥ ५ ॥

२४९४ देव खातें देव पितें । देवावरी मी निजतें ॥ १ ॥ देव देतें
देव घेतें । देवासवें व्यवहारितें ॥ २ ॥ देव येथें देव तेथें । देवाविणें
नाहीं रीतें ॥ ३ ॥ जनी म्हणे विठावाई । भरुनि उरलें अंतर्बाहीं ॥ ४ ॥

२४९५ जनी दृष्टी पाहे । जिकडे तिकडे हरी आहे ॥ ४ ॥ मग
म्हणे वो देवासी । तुमच्या नामयाची दासी ॥ २ ॥ नामयाचा प्रसाद ।
झाला जनीला आनंद ॥ ३ ॥

२४९६ झाली पूर्ण कृपा आहे । ऐसा पूर जो कां पाहे ॥ १ ॥ ऐसा
पूर जो कां पाहे । गुरुपुत्र तोचि होय ॥ २ ॥ पूर्णपदीं जो स्थापिला ।
जनी म्हणे धन्य झाला ॥ ३ ॥

२४९७ नित्य हातांन वारावें । हृदय अंतरीं प्रेरित जावें ॥ १ ॥

ऐसा स्वरूपाचा पूर आला । आला असे नेत्रावर ॥ २ ॥ स्वरूपाचा पूर आला । पाहतां डोळा झाकुळला ॥ ३ ॥ जनी म्हणे ऐसा पूर । पाहे तोचि रघुवीर ॥ ४ ॥

श्रीएकनाथमहाराज

२४९८ आनंदाचा भोग घालीन आसनीं । वैकुंठनिवासिनी तुझे नांवें ॥ १ ॥ येई वो विठ्ठले अनाथाचे नाथे । पंदरी दैवते कुळदेवी ॥ २ ॥ आपुलें म्हणावें सनाथ करावें । एकाजनार्दनीं वंदावें संतजना ॥ ३ ॥

२४९९ कें तयामागें चरण चालती । ऐशी वाटे खंती दिनरातीं ॥ १ ॥ कें या मनाची पुरेल वासना । कें मिठी चरणा देईन जीवें ॥ २ ॥ कें हें भाल ठेवीन चरणीं । कें पायवणी घेईन सुखें ॥ ३ ॥ एकाजनार्दनीं कें होईल कृपादान । कें नारायण प्रेमें भेटे ॥ ४ ॥

श्रीज्ञानेश्वरमहाराज

२५०० देहाचेनि दीपकें पाहें जो सभोवतें । तंव अवचितें तेंचि ध्यान केलें ॥ १ ॥ निराकारींची वस्तु आकारा आणिली । कृष्णीं कृष्ण केली सकळ स्मृती ॥ २ ॥ लय गेलें ध्यानीं ध्यान गेलें उन्मनीं । नित्य हरिपर्वणी सर्वां रूपें ॥ ३ ॥ आनंद सोहळा हरिरूपीं आवडी । कृष्ण अर्थघडी न सोडी आम्हां ॥ ४ ॥ वापरखुमादेवीवरु विठ्ठल अभय । भयांचें पै भय हारपे कृष्णीं ॥ ५ ॥

२५०१ स्वप्नींचे सुख मी पहावया गेलें । तंव स्वप्नीं स्वप्न ठेलें येरां विस्मो गे माये ॥ १ ॥ काय सांगों निदसुरीं कवलिलें संसारों । करितां येरझारी येणोंचे छंदे ॥ २ ॥ सुषुप्तीचें सुख जाणुती जाणती । तरी परतोनी माणुती कासयातें ॥ ३ ॥ वापरखुमादेवीवरु विठ्ठल राणे रावो । ऐसा जाणोनि त्याचा भावो ठाकियला ॥ ४ ॥

२५०२ वोल्हावलें मन परतोनी पाही तंव प्रपंच दिसे लया गेले । पिडुनी वाह्य वैराग्याची गुढी उभऊनि म्हणे म्यां जिंकिलें ॥ आपपर न दिसे शेखीं चरणीं स्थिरावलें । जळतरंग लहरी सरिता संगम

जीवनीं जीवन ऐक्य ठेलें रया ॥१॥ तेंचि ब्रम्हज्ञान बोधितां पाहतां ।
 सगुण निर्गुण आतां भेदु नाहीं । वाउगाचि शिणसी विचारीं
 मानसीं । वायां कल्पना करुनी दाहीं दिशीं रया ॥ २ ॥ म्हणुनि
 पद्दा तंतु वोतप्रोत होतु । तैसें विश्वजात ब्रम्हीं असे । संतीं कल्पिसी
 भेद सगुण निर्गुण द्वंद्व । तेणें कल्पने न प्रत्यया ये । सर्वस्वें उदा-
 सीन होई तूं निश्चय । जाण एक सगुणींचि काय न लभे रया ॥ ३ ॥
 आम्हां सगुण निर्गुण समान नेणों जन्म जातक भान । दृश्य दृष्टा
 दर्शन त्रिपुटी नलगे । महावाक्यादि शब्द तत्त्वमस्यादि बोध हेही
 आम्हां सकल वाउगे रया । बापरखुमादेवीवरु विठ्लु चिंतितां । सुख
 सगुणाचि जोडे येणें अंगें रया ॥ ४ ॥

२५०३ आजि संसार सुफल झाला गे माये । देखिले पाय विठो-
 वाचे ॥ १ ॥ तो मज व्हावा तो मज व्हावा । वेळोवेळां व्हावा पांडुरंग
 ॥ २ ॥ बापरखुमादेवीवरु न विसंवे सर्वथा । निवृत्तीनें तत्त्वतां
 सांगितलें ॥ ३ ॥

२५०४ अवघाचि संसार सुखाचा करीन । आनंदें भरीन तीन्ही
 लोक ॥ १ ॥ जाईन गे माये तथा पंढरपुरा । भेटेन माहेरा आपु-
 लिया ॥ २ ॥ सर्व सुकृताचें फळ मी लाहीन । क्षेम मी देईन पांडु-
 रंगीं ॥ ३ ॥ बाप खुमादेवीवरा विठ्ठलाची भेटी । आपुलिये संवसाटी
 घेउनीं राहे ॥ ४ ॥

२५०५ विठ्ठलयात्रे जाती वो माये । त्यांचे धरीन मी पाये ॥ १ ॥
 विठोवा माझे माहेर । भेटेन बुद्धि परिकर ॥ २ ॥ खुमादेवीवर
 विठ्ठले । मन ठेऊनि राहिलें निर्धारें ॥ ३ ॥

२५०६ या अमरांमाजी एखादा वोळगों म्हणों तरी तो ठावो
 टाकितां अति दुस्तरु । भूमंडळींचें राज्य वोळगों म्हणों तंव तेथें न
 लभे अवसरु । निःसंग होउनी यातिधर्म चाळूं म्हणों तरी भिक्षेसी
 पडे विचारु । निःप्रपंच हातीं टाळ दिंडी घेऊनियां वोळगे तो हरि-

हुरु रे रे ॥ १ ॥ हरीचे विद्यावंत जालों रे । आम्ही जाऊनि पंढरपुरीं राहिलों रे । कळिकाळाच्या माथां पाय देऊनियां । वैकुंठभुवनासी गेलों रे रे ॥ १ ॥ अष्टांगयोगें शरीर दंडू पाहें तंव येवढें कैचें कष्ट-साधन । लयलक्ष लाऊनि गुरुमंत्र जपों म्हणों तरी स्थिर नव्हे अंतःकरण । तल्लीन होऊन हरीकथा आडकों म्हणों तरी ठायींचेचि बधिर श्रवण । उदंड वाचे हरीहरी म्हणतां फुकासाठीं चुके पतन रे रे ॥ २ ॥ चहुं वेदांचें गव्हार धांडोलितां वेडावलीं साही दर्शनें शून्य स्थावर जंगम सर्वत्र व्यापून असणें । जळीं स्थळीं काष्ठीं पाषाणीं सरिसें या दृष्टी पाहणें । ऐसियातें सेवितां अविद्या लोपे मा विश्वास मानिला मन ॥ ३ ॥ जयाचिये वोळगे जातां आडकाठीच नाहीं भीतरी गेलिया मान पाविजे । अरोधे विरोधे समतुल्य देणें न मगतां अमरा होईजे । तो क्षणामार्जी दे तें न सरे कल्पकोटी ऐसिया धुरे कां दुःखाविजे । ऐसीयाचे गांवींची सुखवस्तीच पुरे मा बहुत काय अनुवादजे रे रे ॥ ४ ॥ ऐसा वैकुंठपुरपति पुंडलीकाचिये भक्ती अमूर्त मूर्तीस आला । भक्तां अमरपद देतुसे अवलीला नामें यमलोक विभांडिला । जिहीं जैसा भाविला त्यां तैसा पालटु दाविला परि अणू एक नाहीं वेंचला । बापरखुमादेवीवर विडलु आम्हां गीतीं गातां जोडलारे रे ॥ ५ ॥

२०५७ मन हें राम झालें मन हें राम झालें । प्रवृत्तीं त्रासूनि कैसें निवृत्तींसी आलें ॥ १ ॥ श्रवण कीर्तन पादसेवन कैसें विष्णुस्मरण केले । अर्चन वंदन दास्य सख्य आत्मनिवेदन केले ॥ २ ॥ यमानियम प्राणायाम प्रत्याहार संपादिले । ध्यानधारणा आसनमुद्रा कैसें समाधींसी आलें ॥ ३ ॥ बोधो बोधिलें बोधितां नये ऐसें झालें । बापरखुमादेवीवर विडलें माझे मीपण हारलें ॥ ४ ॥

२५०८ आपुलेनि भारें श्रीरंगीं डोलत गेलें । तंव अवचित पाचारिलें पाठीमेरें ॥ १ ॥ चैतन्य चोरिलें माझे चैतन्य चोरिलें । अवघें पारुपलें दीनदेहे ॥ २ ॥ बाप रखुमादेवीवर दीनानाथ भेटला । विडल विडल झाला देह माझा ॥ ४ ॥

२५०९ निरखित निरखित गेलिये । पाहे तंव तन्मयचि जालिये ॥ १ ॥ उन्मनी मन निवालें । सांवळें परब्रह्म भासलें ॥ २ ॥ रूप येवोनियां डोळां बैसलें । पाहें तंव परब्रह्म अवतरलें ॥ ३ ॥ वाप रखुमादेवीवरे विठुले । मूस ओतूनियां मेण सांडिलें ॥ ४ ॥

२५१० पांचांसहित लयातीत जालियें वो । प्रेमभक्ति अनुसरलें काळ्या रूपासी ॥ १ ॥ ठार्यांचाचि काळा अनादि बहु काळा । म्हणवूनि देदां चाळा लाविला मे माये ॥ २ ॥ वाप रखुमादेवीवरें जन्मावेगळें केलें । म्हणऊनि भाज जालें वाईयेवो ॥ ३ ॥

२५११ संसारा तुकलिये वेव्हारा मुकलिये । घराचारा पारुपालिये काय सांगों ॥ १ ॥ माझें जिणेंचि हुडालें माझें जिणेंचि हुडालें । विठुलें कुडें केलें काय सांगों ॥ २ ॥ वापरखुमादेवीवरे विठुलें । सहज मोलेंविण विकत घेतलें ॥ ३ ॥

२५१२ सखी म्हणे वाई समपण तें कैसें । येरी म्हणे देश हिंडूं नको ॥ १ ॥ आर्थी शोध्रीं आप मग पाहीं दीप । कोहं सोहं रूप दवडी दुरी ॥ २ ॥ त्रिपुटी झोंबों नको मायावी सकळ । अवघा सरळ हरी आहे ॥ ३ ॥ ज्ञानदेव बुझवी बुझे ज्ञानधारण । तुज मज सौजन्य येणें न्यायें ॥ ४ ॥

२५१३ सांग सखिये वाई मज हें न कळे । कैसा हा आकळे समतेजें ॥ १ ॥ भाव दृढ धरी चित्ताची लहरी । प्रकृति कामारी सत्रावीची ॥ २ ॥ येरी म्हणे वांजट झालीं हो पुराणें । समरस जाणे कोणे घरीं ॥ ३ ॥ ज्ञानदेव म्हणे आदिमध्य समता । सुखे पाहतां चढे हातां ॥ ४ ॥

२५१४ सखीप्रति सखी आदरें करी प्रश्न । जीव शिव पूर्ण कैसा दिसे ॥ १ ॥ सखी सांगे मात उभयतां ब्रह्म । नाहीं हो विपम हरी विण ॥ २ ॥ सूर्यप्रकाश मही घटमठीं समता । तैसा हा उभयतां विंव दका ॥ ३ ॥ वाप रखुमादेविवरु विठुल जिवाचा । व्यापक शिवाचा शिवपणें ॥ ४ ॥

२५१५ सखी सांगे सार शांति क्षमा दया । प्रपंच विलया

वरळ पोशी ॥ १ ॥ सखी म्हणे एका दुजी म्हणे अनेका । अनेकीं सम्यका
गुरुगम्य ॥ २ ॥ सावध निबंध आद्याचा उकल । रसनेचा पालव
रसना तोर्ये ॥ ३ ॥ ज्ञानदेव सांगे रघुमादेवीं जप । अगम्य संकल्प
एक दिसे ॥ ४ ॥

२५१६ सम्यक करी शांति वैसे एके पांती । श्रमैसी निवृत्ति
चाड करी ॥ १ ॥ ऐसा हा उपदेश सखी सांगें जीवास । झणीं कासा-
चीस होसी वाई ॥ २ ॥ सज्जानीं विज्ञान ज्ञानीं ज्ञानपण । अन्वयीं
शोधून पहा लक्ष्मीं ॥ ३ ॥ ज्ञानदेवीं शिवा उन्मनीं रिधावा । हरीचा
विस्तावा सर्वाघटीं ॥ ४ ॥

श्रीसोपानमहाराज

२५१७ कृष्णाचिया पंथें चालिलों दातारा । तंव मार्ग एकसरा
तुजमार्जी ॥ १ ॥ आदि ब्रह्ममूर्ती तूंचि विष्णु स्थिति । तुज कैवल्य-
पती मोल नाहीं ॥ २ ॥ अमोत्य जे वस्तु पुंडलीक देवा । जगाचा
विस्तावा जनकु माझा ॥ ३ ॥ सोपान म्हणे सांकडे तुजचि सर्व
कोडे । विनवितु मी वाडें चरणापारीं ॥ ४ ॥

२५१८ मी नेणे भक्ति नेणें त्या मुक्ति । तुझ्या नामपंथीं मार्गु मना
॥ १ ॥ हेचि मज चाड न करीं मी आशा । तुज हृषीकेशा चिंति-
तुसैं ॥ २ ॥ तूंचि माझें धन जोडी हे निजाची । जननीं तूं आमुची
जीवलगी ॥ ३ ॥ सोपान म्हणे तुजविण न कळे । तुजमार्जी सोहळें
मनें केलें ॥ ४ ॥

२५१९ सर्वघटीं रूप समसारिखें आहे । म्हणोनियां ते सोय
आम्हां भक्तां ॥ १ ॥ निर्गुणीं सगुण गुणांमाजी गुण । जन तूं संपूर्ण
दिससी आम्हां ॥ २ ॥ तैचि रूप रूपस दाविसी प्रकाश । पंढरी-
निवास होउनी ठासी ॥ ३ ॥ सोपान सलगी न वोलतां उगा । तुज-
चीण वाउगा ठावो नाहीं ॥ ४ ॥

२५२० हरिसुखें छंदे नाचतों सर्वदा । गोविंद परमानंद हरीबोध
॥ १ ॥ रामकृष्ण हरी या नामीं आनंदु । नित्यता गोविंदु आम्हा
घरीं ॥ २ ॥ निर्गुण हे नेणों सगुणीं निर्धार । सगुणीं आचार सर्व-

काल ॥ ३ ॥ सोपान पादप अवघेचि हरिरूप । हरिविण स्वरूप नेवे
चिर्त्ती ॥ ४ ॥

२५२१ गोपाळ अच्युत हा नाममहिमा । नित्यता पूर्णिमा आत्मा
देहीं ॥ १ ॥ रामकृष्णनाम हा जप परम । ऐसा नित्यनेम सारूं रया
॥ २ ॥ वासना वोढाळ नहों पै बरळ । नित्यता अढळ गोपाळ सेवूं
॥ ३ ॥ सोपान सार जपतुसे राम । दिननिशीं राम हृदयांतु ॥ ४ ॥

२५२२ गोविंद माधव हा जपु आमुचा । नाहीं प्रपंचाचा आम्हां
लेशु ॥ १ ॥ गोविंदस्मरणे नित्यता पारणें । हरिनामपठणें मोक्षमुक्ति
॥ २ ॥ न लगती तीर्थें एक गोविंदाचि पुरे । वेगीं कृष्ण धुरे वोळगों
सदा ॥ ३ ॥ सोपान सांगत गोविंदस्मरण । नित्यता पै ध्यान गोविं-
दाचे ॥ ४ ॥

२५२३ विठ्ठल पै सार हा जपु आमुचा । आणि त्या शिवाचा
नित्यनेम ॥ १ ॥ गोविंद श्रीहरी हेंचि तूं उच्चारि । शिव चराचरीं
आत्मारामु ॥ २ ॥ नामविण नेणें दुजयाची मातु । गोविंद स्मरतु
शिवराणा ॥ ३ ॥ सोपान धारणा गोविंद पाठाची । कोटि पै कुळाची
कुळवटी ॥ ४ ॥

२५२४ हरिविण दुजें न देखे चित्त माझें । म्हणोनि सहजें विचा-
रतु ॥ १ ॥ सर्व हरि हरि तो माझा कैवारी । दुजी भरोवरी नेघों
आम्ही ॥ २ ॥ राम हा सकळ आम्हां सर्व आहे । दुजें तें न साहे
परब्रह्मी ॥ ३ ॥ सोपान सलगी विनवितो तुम्हां । सर्व हा परमात्मा
आम्हां दिसे ॥ ४ ॥

२५२५ हरिविण दुजें नावडे पै दैवत । जन्ही तो समर्थ वोले
सृष्टी ॥ १ ॥ हरिनाम गोविंद नित्य हाचि छंद । हृदयीं आनंद प्रेम-
बोधु ॥ २ ॥ हरि हेंचि दैवत समर्थ पै आमुचें । बोलणें वेदाचें बोलती
मुनी ॥ ३ ॥ सोपान अलगद नामपाठ वाचे । नित्य विठ्ठलाचें चरण
हृदयीं ॥ ४ ॥

२६२६ तुझा तूंचि थोर तुज नाहीं पार । आमुचा आचार विठ्ठल-

देव ॥ १ ॥ आपीं हा सधर सर्व हा श्रीधर । सर्व कुळाचार पांडुरंग ॥ २ ॥ न दिसे दुसरें निर्धारितां खरें । श्रीगुरुविचारें कळलें आम्हां ॥ ३ ॥ सोपान म्हणे रखुमादेवीवर । तूंचि आमुचें पर कुळवटीं ॥ ४ ॥

२५२७ मी माझी कल्पना पळाली वासना । जनीं जनार्दना सेवी-
तुसे ॥ १ ॥ तूं तंव संपन्न आमुचें हो धन । सांगितली खूण निवृत्ति-
देवी ॥ २ ॥ तुजमार्जीं प्रेम गेलें सप्रेम । जप व्रत नेम हारपले ॥ ३ ॥ सोपान सगळा न दिसे इहीं डोळां । तूंचि वा गोपाळा आत्माराम ॥ ४ ॥

श्रीमुक्ताबाई

२५२८ अवीट न विटे हरिचे हे गुण । सर्व सनातन ध्याता रूप ॥ १ ॥ साध्य हें साधन हरिरूप ध्यानें । रामकृष्ण कीर्तनें मुक्त आम्ही ॥ २ ॥ असंगेचि नटु नटलों पै साचें । नाहीं त्या यमाचें भय आम्हां ॥ ३ ॥ मुक्ता पूर्णता मुक्ताई साधली । साधनें दिधलीं चांगयासी ॥ ४ ॥

श्रीसेनामहाराज

२५२९ उतरलों पार । संसारसिंधु हा दुस्तर ॥ १ ॥ कृपा केली पांडुरंग । सर्व निवालीं अंगें ॥ २ ॥ सुख संतोषा पडे मिठी । आवडी पोटी होती ते ॥ ३ ॥ उपाधी वेगळा । सेना राहिला निराळा ॥ ४ ॥

२५३० आजि फळा आलें पुण्य । गेलें भेदोनि गगन ॥ १ ॥ संत झालेती कृपाळ । माझा केलाजी सांभाळ ॥ २ ॥ संचित वोळलें । तुमचीं देखिलीं पाउलें ॥ ३ ॥ सेना म्हणे नेणें । कृपा केली नारायणें ॥ ४ ॥

२५३१ उच्चारीत कोठें । नाम अबद्ध बांकुडें ॥ १ ॥ मना आवडे त्या वेळीं । भलत्या काळीं उच्चारी ॥ २ ॥ कैसें नाम ठेवूं आतां । कोठें न मिळे पाहतां ॥ ३ ॥ सेना म्हणे आनंदें घालों । सुख लाधलों परिपूर्ण ॥ ४ ॥

२५३२ असाळ तेथें नामाचें चिंतन । याहुनि साधन आणिक
नाहीं ॥ १ ॥ सोडवील माझा भक्तांचा कैवारी । प्रतिज्ञा निर्धारि
केली आम्ही ॥ २ ॥ गुण दोष याती न विचारी कांहीं । धांवें लव-
लाही भक्तकाजा ॥ ३ ॥ अवघे काळीं वाचे म्हणा नारायण । सेना
म्हणे क्षण जाऊं न या ॥ ४ ॥

२५३३ माझें अंतरीचें । जाणे पांडुरंग साचें ॥ १ ॥ जीवभाव
त्याचे पायीं । ठेवुनि कांहीं न मार्गो ॥ २ ॥ सुख संतसमागम ।
घेऊं नाम आवडी ॥ ३ ॥ सेना म्हणे चुकलों साचें । आणिक वाचे न
सेवीं ॥ ४ ॥

श्रीचोखोनामहाराज

२५३४ जन्माचें सांकडें नाहीं माझें कोडें । जेणें तुम्हां पडे
ओझें देवा ॥ १ ॥ कोणत्याही कुळीं उंचनीच वर्ण । हें मज कारण
नाहीं त्याचें ॥ २ ॥ वैष्णवांचे द्वारीं लोळेन परिवरीं । करीं अधिकारी
उच्छिष्टाचा ॥ ३ ॥ चोखा म्हणे जया घडे पंढरीची वारी । त्याचिये
घरीं पशुयाती ॥ ४ ॥

२५३५ श्वान अथवा शूकर हो कां मार्जार । परीं वैष्णवांचें घर
देई देवा ॥ १ ॥ तेणें समाधान होय माझ्या जीवा । न भाकीं कींच
आणिकांसी ॥ २ ॥ उच्छिष्ट प्रसाद सेवीन धणीवरी । लोळेन परवरीं
कवतुंकें ॥ ३ ॥ चोखा म्हणे कोणी जातां पंढरीसी । दंडवत त्यासी
घालीन सुखें ॥ ४ ॥

२५३६ वैसोनि निवांत करीन चिंतन । काया वाचा मन सहित
देवा ॥ १ ॥ नामाचा आठव हेंचि सोपें वर्म । अवघें कर्माकर्म पारु-
पती ॥ २ ॥ यापरतें साधन आन कांहीं नेणें । अखंड वाचे म्हणे राम-
कृष्ण ॥ ३ ॥ सुलभ हा मंत्र तारक जीवासी । येणें भवासी उतार
होय ॥ ४ ॥ चोखा म्हणे मज सांगितलें कानीं । रामकृष्ण वाणीं
जप सदा ॥ ५ ॥

भाग दुसरा

नाटपर

श्रीतुकाराममहाराज

२५३७ श्रीधनंता मधुसूदना । पद्मनाभा नारायणा । जगव्यापका
जनार्दना । आनंदघना अविनाशा ॥ १ ॥ सकलदेवाधिदेवा । कृपा-
लुवा जी केशवा । महानंदा महानुभावा । सदाशिवा सहजरूपा
॥ २ ॥ चक्रधरा विश्वंभरा । गरुडध्वजा करुणाकरा । सहस्रपादा
सहस्रकरा । क्षीरसागरा शेषनयना ॥ ३ ॥ कमलनयना कमलापती ।
कामिनीमोहना मदनमूर्ति । भवतारका धरित्या क्षिति । वामनमूर्ति
त्रिविक्रमा ॥ ४ ॥ अगा ये सगुणा निर्गुणा । जगज्जनित्या जगज्जी-
वना । वसुदेवदेवकीनंदना । बाळरांगणा बाळकृष्णा ॥ ५ ॥ तुका
आला लोटांगणी । मज ठाव द्यावा जी चरणी । हेचि करीतसें
विनवणी । भवबंधनीं सोडवावे ॥ ६ ॥

२५३८ अगा ये सांवळ्या सगुणा । गुणनिधिनाम नारायणा ।
आमची परिसा विज्ञापना । सांभाळीं दीना आपुलिया ॥ १ ॥ बहु या
उद्राचे कष्ट । आम्हांसी केलें कर्मभ्रष्ट । तुमची चुकविली वाट ।
करीं वटवट या निमित्तें ॥ २ ॥ झालों पांगिला जनासी । संसाराची
आंदणी दासी । न कळे कधीं सोडविसी । दृढपार्शीं बहु बांधलों
॥ ३ ॥ येथें तों नये आटव कांहीं । विसांवा तो क्षण एक नाहीं ।
पडिलों आणिकें प्रवाहीं । हित तों कांहीं दिसेचि ना ॥ ४ ॥ जीवित्व
वेंचिलें वियोगें । हिंडतां प्रवास वाउगें । कांहीं व्याधी पीडा रोगें ।
केलिया भोगें तडातोडी ॥ ५ ॥ माझा मीच झालों शत्रु । कैचा पुत्र
दारा कैचा मित्र । कासया घातला पसर । अहो जगद्गुरु तुका
म्हणे ॥ ६ ॥

२५३९ ऐसी हे गर्जवूं वैखरी । केशव मुकुंद मुरारी । रामकृष्ण नामें

वरीं । हरी हरी दोष सकळ ॥ १ ॥ जनादेना जगजीवना । विराट-
स्वरूपा वामना । महदादि मधुसूदना । भवबंधना तोडितिया ॥ २ ॥
चक्रपाणी गदाधरा । असुरमर्दना वीर्यवीरा । सकळमुगुटमणि दूरा ।
अहो दातारा जगदानिया ॥ ३ ॥ मदनमूर्ति मनमोहना । गोपाल-
गोपिकारमणा । नटनाट्यकौशल्य काढा । अहो संपन्ना सर्वगुणें
॥ ४ ॥ गुणवंता आणि निर्गुणा । सर्वसाक्षी आणि सर्वजाणा ।
करोनि अकर्ता आपणा । नेदी अभिमाना आतळां ॥ ५ ॥ वासयानें
घडे याची सेवा । काय एक समर्पावें या देवा । वक्ष्य तो नव्हे
वांच्छनि भावा । पाय जीवावेगळे न करी तुका ॥ ६ ॥

२५४० विठ्ठल भीमातीरवासी । विठ्ठल पंढरीनिवासी । विठ्ठल
पुंडलिकापाशीं । कृपादानादिसीं उदार ॥ १ ॥ विठ्ठल स्मरणा कोंवळा ।
विठ्ठल गौरवीं आगळा । आधार ब्रह्मांडा सकळा । विठ्ठल लीळा-
विग्रही ॥ २ ॥ उभाचि परी न मानी सीण । नाहीं उद्धरिता भिन्न ।
समर्थाचे घरीं एकचि अन्न । आर्तभूतां क्षणोक्षणा सांभाळी ॥ ३ ॥
रुचिचे प्रकार । आणिताती आदरें । कोठेही न पडे अंतर । थोरां
थोर धाकुट्यां धाकुटा ॥ ४ ॥ करितां वळ धरितां नये । झांबतां
डोळे मनच होय । आपल्या उद्देशाची सोय । जाणे हृदयनिवासी
॥ ५ ॥ पाह्या तरी आल्या अंतर तेथे । तो नाहीं भरिलें रितें । करितों
सेवन आशें । तुका चित्तें चित्त मेळवूनी ॥ ६ ॥

२५४१ विठ्ठल आमुचें जीवन । आगमनिगमाचें स्थान । विठ्ठल
सिद्धीचें साधन । विठ्ठल ध्यानविसांचा ॥ १ ॥ विठ्ठल कुळीचें दैवत ।
विठ्ठल वित्त गोत चित्त । विठ्ठल पुण्य पुरुषार्थ । आवडे मात विठ्ठ-
लाची ॥ २ ॥ विठ्ठल विस्तारला जनीं । सप्तही पाताळें भरुनी ।
विठ्ठल व्यापक त्रिभुवनीं । विठ्ठल मुनिमानसीं ॥ ३ ॥ विठ्ठल जीवाचा
जिव्हाळा । विठ्ठल कृपेचा कोंवळा । विठ्ठल प्रेमाचा पुतळा । लावि-
येला चाळा विश्व विठ्ठलें ॥ ४ ॥ विठ्ठल बाप माय चुलता । विठ्ठल

भगिनी आणि भ्राता । विट्टलैवीण चाड नाहीं गोता । तुका म्हणे आतां नाहीं दुसरें ॥ ५ ॥

२५४२ तुळसीमाल घालुनी कंठीं । उभा विटेवरी जगजेठी । अवलोकुनी पुंडलीका दृष्टी । असे भीमातटीं पंढरीये ॥ १ ॥ भुक्ति-सुक्ति जयाच्या कामारी । रिद्धिसिद्धि वोळगती द्वारीं । सुदर्शन घरटी करी । काळ कांपे दुरी धाकें तया ॥ २ ॥ जगज्जननी असे वामभार्गी । भीमकी शोभली अर्धांगी । जैसी विट्पलता झळके मेघीं । दुरुपणें भंगी महादोष ॥ ३ ॥ सुखसागर परमानंदु । गोपीगोपाळां गोधनां छंदु । पक्षी श्वापदां जयाचा वेधु । वाहे गोविंदु पांवा छंद ॥ ४ ॥ सुखमंडित चतुर्भुजा । मनमोहन गरुडध्वजा । तुका म्हणे स्वामी माझा । पावे भक्तकाजा लवलाहीं ॥ ५ ॥

२५४३ सैदरीं हेंदरीं दैवतें । कोण तीं पूजी भूतेंखेत । आपुल्या पोटा जीं रडतें । मागती शितें अवदान ॥ १ ॥ आपुले इच्छे आणिकां पीडी । काय तें देईल बराडी । कळां ही आली तयाची जोडी । अल्प रोकडी बुद्धि अधिरा ॥ २ ॥ दासीचा पाहुणे उखितें । धणी देईल आपुल्या हातें । करुणाभाषण उचितें । हें तों रितें सतत शक्तिहीन ॥ ३ ॥ काय तें थिल्लरीचें पाणी । ओठ न भिजे न फिट्टे धणी । सीण तरी आदीं अवसानां । क्षोभे पुरश्चरणीं दिलें फळ ॥ ४ ॥ विलेपनं वुजविती तोंड । भार खोल वाहाती उदंड । करविती आपण्यां दंड । ऐसियास भांड म्हणे देव तो ॥ ५ ॥ तैसा नव्हे नारायण । जगव्यापक जनार्दन । तुका म्हणे त्याचें करा चिंतन । वंदूं चरण येती सकळें ॥ ६ ॥

२५४४ बरवें झालें आलों जन्मासी । जोड जोडिली मनुष्यदेहा ऐसी । महालाभाची उत्तम रासी । जेणें सर्वसुखासी पात्र होईजे ॥ १ ॥ दिलीं इंद्रियें हात पाय कान । डोळे मुख बोलावया वचन । जेणें तूं जोडसी नारायण । नासे जीवपण भवरोग ॥ २ ॥ तिलें-

तिल पुण्य सांचा पडे । तरि हें बहुतां जन्मीं जोडे । नाम तुझे
वाचेसि आतुडे । समागम घडे संतांचा ॥ ३ ॥ ऐसिये पावविलों
ठायीं । आतां मी काइ होऊं उतराई । येवढा जीव ठेवीन पार्यीं ।
तूं माझे आई पांडुरंगे ॥ ४ ॥ फेडियेला डोळियांचा कवळ । भुतला
गुणदोषांचा मळ । लावूनि स्तनीं केलों सीतळ । निजविलों वाळ
निजस्थानीं ॥ ५ ॥ नाहीं या आनंदासी जोडा । सांगतां गोष्टी
लागती गोडा । आला आकारा आमुच्या चाडा । तुका म्हणे भिडा
भक्तीच्या ॥ ६ ॥

२५४५ वरें झालें आजीवरी । नाहीं पडिलों मृत्यूचें आहारीं ।
वांचोन आलों पथवरी । उरलें तें हरी तुम्हां समर्पण ॥ १ ॥ दिला
या काळें अवकाश । नाहीं पावलें आयुष्य नाश । कार्या कारण
उरलें शेष । गेलें तें भूस जावो परतें ॥ २ ॥ बुडणें खोटें पावतां
थडी । स्वप्नीं झाली ओढाओढी । नासली जागृतीची घडी । साच
जोडी शेवटीं गोड घांस ॥ ३ ॥ तुम्हांसी पावविली हाक । तेणें
निरसला धाक । तुमचें हें भातें कवतुक । जे शरणागत लोक रक्षावे
॥ ४ ॥ रवीच्या नांवें निशीचा नाश । उदय होतांचि प्रकाश । आतां कैचा
आम्हां दोष । तूं जगदीश कैवारी ॥ ५ ॥ आतां जलो देह सुख दंभ
मान । न करी याचें साधन । तूं जगदीश नारायण । आलों शरण
तुका म्हणे ॥ ६ ॥

२५४६ मागुता हाचि जन्म पावसी । भोगिलें सुखदुःख जाणसी ।
हें तों न घडे रे सायासीं । कां रे अंध होसी जाणोनियां ॥ १ ॥
लक्षचौन्यारीं न चुके फेरा । गर्भवासीं यातना थोरा । येऊनी पडसी
संदेहपुरा । वोळसा थोर मायाजाळीं ॥ २ ॥ पशू काय पापपुण्य
जाणती । उत्तम मध्यम भोग भोगिती । कांहीं एक उपजतां मरती ।
बाहिरीं अंध होती पांगुळ मुकीं ॥ ३ ॥ नरदेह निधान लागलें
हातीं । उत्तम सार उत्तम गती । होईन देवचि म्हणती ते होती ॥

तरि कां चित्तीं न धरावें ॥ ४ ॥ क्षण एक मन स्थिर करुनी ।
सावध होई डोळे उघडोनी । पाहें वेद बोलिलें पुराणीं । तुका विन-
वणी करीतसे ॥ ५ ॥

२५४७ जंव हें सकळ सिद्ध आहे । हात चालावया पाय । तंव
तूं आपुले स्वहित पाहें । तीर्थयात्रे जायें चुकों नको ॥ १ ॥ जंव
काल असे दुरी ठेला । तंव तूं हरिगुण गायें आइक बहिला ।
मनीं भाव धरुनी भला । न वंचें त्याला चुकों नको ॥ २ ॥ जोडोनि
धन न घालीं माती । ब्रह्मचुंदें पूजन यती । सत्य आचरण दया
भूतीं । करीं सांगाती चुकों नको ॥ ३ ॥ दशा यौवन बाणली
अंगीं । पांगिला नव्हे विषयसंगीं । काम क्रोध लोभ मोह त्यागीं ।
राहें संतसंगीं चुकों नको ॥ ४ ॥ मग तेथें न चले कांहीं । सत्ता
संपदा राहेल ठायींच्या ठायीं । पुढें संचित जाईल ग्वाही । तुका
म्हणे तेही यमआज्ञा ॥ ५ ॥

२५४८ शरीर दुःखाचें कोठार । शरीर रोगाचें भांडार । शरीर
दुर्गंधीची थार । नाहीं अपवित्र शरीरा ऐसें ॥ १ ॥ शरीर उत्तम
चांगलें । शरीर सुखाचें घोंसुलें । शरीरें साध्य होय केलें । शरीरें
साधलें परब्रह्म ॥ २ ॥ शरीर विटाळाचें आळें । मायामोहपाश
जालें । पतन शरीराच्या मुलें । शरीर कालें व्यापिलें ॥ ३ ॥
शरीर सकळही शुद्ध । शरीर निर्धींचाही निध । शरीरें तुटें भव-
बंध । वसे मध्यें भोगी देव शरीरा ॥ ४ ॥ शरीर अविद्येचा बांधा ।
शरीर अवगुणांचा रांधा । शरीरीं वसे बहुत बाधा । नाहीं गुण
सुधा एक शरीरीं ॥ ५ ॥ शरीरा सुख नेदाचा भोग । न द्यावें
दुःख न करीं त्याग । नव्हे वोखटें ना चांग । तुका म्हणे वेग करीं
हरीभजनीं ॥ ६ ॥

२५४९ बहुत जाचलों संसारीं । वसें गभीं मातेच्या उदरीं ।
लक्ष चौऱ्यांशीं योनीद्वारीं । झालों भिकारी याचक ॥ १ ॥ जिणें

पराधीन आणिकां हातीं । दड पारीं बांधिलों संचितीं । प्रारब्ध
क्रियमाण सांगाती । भोंवडिती सत्ता आपुलिया ॥ २ ॥ न भरे
पोट नाहीं विसांवा । नाहीं नेम एक ठाव गांवा । नाहीं सत्ता न
फिरे ऐसी देवा । लाही जीवा खापरीं तडफडी ॥ ३ ॥ काळ बहुत
गेले ऐसिया रोती । आणीक पुढेंही नेणों किती । खंडणा नाहीं
पुनरावृत्ती । मज कल्पांती तरी वेगळें ॥ ४ ॥ ऐसैं दुःख कोण
हरील माझें । कोणा भार घालूं आपुलें ओझें । भवसिंधुतारक नाम
तुझें । धांवसी काजें आडलिया ॥ ५ ॥ आतां धांव घाली नारा-
यणा । मजकारणें रंका दीना । गुण न विचारी अवगुणा । तुका
करुणा भाकीतसे ॥ ६ ॥

२५५० संसारसिंधु हा दुस्तर । नुलंघवे उलंघितां पार । बहुत
वाढाविलें दूर । न लगेचि तीर पैलथडी ॥ १ ॥ किती जन्म झाला
फेरा । गणित नाहीं जी दातारा । पडिलों आवतीं भोंवरा । बहु
थोरा वोळासिया ॥ २ ॥ वाढलों परी नेणती बुद्धि । नाहीं परतली
धरिली शुद्धि । मग म्यां विचारवें कधीं । ऐसी संधि सांडूनियां
॥ ३ ॥ अनेक खाणी आहार निद्रा । भयमैथुनाचाचि थारा । बालत्व
तारुण्य जरा । प्रधान पुरा भोग तेथें ॥ ४ ॥ ऐसीं उलंघुनी आलों
स्थळें । बहु या भोंवडिलों काळें । आतां हें उगवावें जालें । उजेडावें
बळें दिवसाच्या ॥ ५ ॥ सांडो या संसाराची वाट । बहु येणें भोग-
विले कष्ट । दावी सत्या ऐसैं नष्ट । तुका म्हणे भ्रष्ट झालों देव-
द्रोही ॥ ६ ॥

२५५१ विषयओढी भुलले जीव । आतां यांची कोण करील
कीव । नुपजे नारायणीं भाव । पावोनी ठाव नरदेह ॥ १ ॥ कोण
सुख धरोनि संसारीं । पडोनी काळाचे आहारीं । माप या लागलें
शरीरीं । झालियावरी सळे ओढिती ॥ २ ॥ वापुडीं होतील शेवटीं ।
आयुष्यासवें झालिया तुटी । भोगिले मार्गे पुढेंही कोटी । होईल

भेटी जन्मासी ॥ ३ ॥ जुंतिलें घाणां वांधोनी डोळे । मागें जोडी आर
तेणें हो पोळे । चालिलों किती तें न कळे । दुखें अरंवळें भूक तान
॥ ४ ॥ एवढें जयाचें निमित्त । प्रारब्ध क्रियामाण संचित । तें हे देह-
मानूनी अनित्य । न करिती नित्य नामस्मरण ॥ ५ ॥ तुका म्हणे न
वैचितां मोल । तो हा यांसी महाग विट्टल । वैचितां फुकाचेचि बोल ।
केवढें खोल अभागिया ॥ ६ ॥

२५५२ काय आम्हीं भक्ति करणें कैसी । काय एक वाहावें
तुम्हांसी । अवघा भरोनी उरलासी । वाणीं खाणीं रसीं रूपीं गंधीं
॥ १ ॥ कैसें करूं इंद्रियां बंधन । पुण्यपापाचें खंडण । काय व्रत करूं
आचरण । काय तुजवीण उरलें तें ॥ २ ॥ काय डोळे झांकोनिया
पाहूं । मंत्र जप काय ध्याऊं । कवणें ठायीं धरुनि भावु । काय
तें वाव तुजवीण ॥ ३ ॥ काय हिंडों कवण दिशा । कवणे ठायीं पाय
ठेऊं कैसा । काय तूं नव्हेसी न कळे ऐसा । काय मी कैसा पाहों
आतां ॥ ४ ॥ तुझिया नामाची सकळ । पूजा अर्चन मंत्र माळ ।
धूप दीप नैवेद्य फळ तांबूल । वाहूं पुष्पांजुळ तुका म्हणे ॥ ५ ॥

२५५३ हेंचि भवरोगाचें औषध । जन्म जरा तुटे व्याध । आणिक
कांहीं नव्हे वाध । करील वध षड्वर्गा ॥ १ ॥ सांवळें रूप ल्यावें
डोळां । सा चौ अटरांचा गोळा । पदर लागों नेदी खळा । नाममंत्र
माळा विष्णुसहस्रा ॥ २ ॥ भोजना न द्यावें अन्न । जेणें चुके अनु-
पान । तरीच घेतल्याचा गुण । होईल जाण सत्यभाव ॥ ३ ॥ नये
निघों आपुलिया घरा । वाहेर लागों नये वारा । वहु बोलणें तें सारा ।
संग दुसरा वर्जावा ॥ ४ ॥ पास तें एक द्यावें वरी । नवनीताची
होईल परी । होईल घुसळिलें तें निवारी । सार भीतरी नाहीं तया
॥ ५ ॥ न्हायें अनुतापी पांघरें दिशा । स्वेद निघों दे अवघी आशा ।
होसील मागें होतासी तैसा । तुका म्हणे दशा भोगीं वैराग्य ॥ ६ ॥

२५५४ अवघ्या दशा येणेंचि साधती । मुख्य उपासना सगुण-

भक्ति । प्रगटे हृदयींची मूर्ति । भावशुद्धि जाणोनियां ॥ १ ॥ बीज
आणि फळ हरीचें नाम । सकळ पुण्य सकळ धर्म । सकळां कळांचें
हें वर्म । निवारी श्रम सकळही ॥ २ ॥ जेथें कीर्तन हें नामघोष ।
करिती निर्लज्ज हरीचे दास । सकळ वोथंबले रस । तुटती पाश
भवबंधाचे ॥ ३ ॥ येती अंगा वसती लक्षणें । अंतरीं देवें धरिल्लें ठाणें ।
आपणचि येती तयाचे गुण । जाणें येणें खुंटे वस्तीचें ॥ ४ ॥ न
लगे सांडावा आश्रम । उपजले कुळांचे धर्म । आणीक न करावे
श्रम । एक पुरे नाम विठोबाचें ॥ ५ ॥ वेदपुरुष नारायण । योगि-
यांचें ब्रह्म शून्य । मुक्त आत्मा परिपूर्ण । तुका म्हणे सगुण भोळ्यां
आम्हां ॥ ६ ॥

२५५५ होतो तें चिंतीत मानसीं । नवस फळले नवसीं । जोडी
ते नारायणा ऐसी । अवीट ज्यासी नाश नाही ॥ १ ॥ धरिले जीवीं
न सोडीं पाय । आलें या जीवित्वाचें काय । कै हे पाविजेती ठाय ।
लाविली सोय संचितानें ॥ २ ॥ मज तों पडियेली होती भुली ।
चित्ताची अपसव्य चाली । होती मृगजळें गोवी केली । दृष्टि उघ-
डली बरें झालें ॥ ३ ॥ आतां हा सिद्धि पावो भाव । मध्यें चांचल्यें
न व्हावा जीव । ऐसी तुम्हां भाकीतसें कीव । कृपालुवा जगदानिया
॥ ४ ॥ कळां येतें आपुले बुद्धी । ऐसें तों न घडतें कधीं । केवढे
आघात ते मधीं । लज्जा रिद्धि उभी आड ठाके ॥ ५ ॥ कृपा या
केली संतजनीं । माझी अळंकारिली वाणी । प्रीति हे लाविली
कीर्तनीं । तुका चरणीं लोलतसे ॥ ६ ॥

२५५६ बरवा झाला व्यवसाय । पावलों चिंतिलाचि ठाव ।
दृढ पायीं राहिला भाव । पावला जीव विश्रांति ॥ १ ॥ बरवा
फळला शकुन । अवघा निवारिला सीण । तुमचें झालिया
दरुषण । जन्ममरण नाही आतां ॥ २ ॥ बरवें झालें आलों या ठाया ।
होतें संचित ठायींचा पाया । देहभाव पालटली काया । पडली छाया

ग्रहींची ॥ ३ ॥ जोडिलें हें न सरेधन । अविनाश आनंदघन । अमूर्त-
मूर्ति मधुसूदन । समचरण देखियेले ॥ ४ ॥ जुनाट युगादिचें नाणें ।
वहुता काळाचें ठेवणें । लोपलें होतें पारिखेपणें । ठावचळण चुक-
विला ॥ ५ ॥ आतां या जीवाचियासाठीं । न सुटे पडलिया मिठी ।
तुका म्हणे सीणलों जगजेठी । न लवीं दिठी दुसऱ्याची ॥ ६ ॥

२५५७ चांगलें नाम गोमटें रूप । निवती डोळे हरती ताप ।
विट्टल विट्टल हा जप । प्रगट स्वल्प अति सार ॥ १ ॥ शस्त्र हें निर्वा-
णांचा वाण । निकट समय अवसान । कोठें योजेल दश दान ।
खंडीं नारायण दुःख चितनें ॥ २ ॥ सकळ श्रेष्ठांचें मत । पावे सिद्धि
पाववी अनंत । म्हणोनी व्हावें शरणागत । आहे उचित एवढेंचि
॥ ३ ॥ म्हणोनी रुसलों संसारा । सर्प विखार हा पांढरा । तुजशीं
अंतर रे दातारा । याचि दावेदारानिमित्त ॥ ४ ॥ येणें मज भोगविल्या
खाणी । नसता छंद लाविला मनीं । माजलों मी माझें भ्रमणीं ।
झाली वोडणी विटंबना ॥ ५ ॥ पावलों केलियाचा दंड । खाणी
भोगिल्या उदंड । आतां केला पाहिजे खंड । तुका दंडवत घाली
देवा ॥ ६ ॥

२५५८ ताप हें हरण श्रीमुख । हरी भवरोगा ऐसें दुःख । अवलो-
कितां उपजे सुख । उभें सन्मुख दृष्टीपुढें ॥ १ ॥ न पुरे डोलियांची
धणी । सखोल कृपेचीच खाणी । स्तवितां न पुरे वेदवाणी । तो हा
समचरणीं कृपानिधि ॥ २ ॥ रामकृष्णध्यान वामननारसिंहीं । उग्र
आणि सौम्य कांहींच नाहीं । सांपडे भरलीये वाहीं । भाव शुद्ध पाहीं
याचें भातुकें ॥ ३ ॥ गुणगंभीर चतुर सुजाण । शूर धीर उदार
नारायण । व्यापक तरी त्रिभुवन । मनमोहन लावण्य हें ॥ ४ ॥ ठाण
हें साजिरें सुंदर । अविनाश अविकार । अनंत आणि अपार । तो हा
कटीं कर धरिताहे ॥ ५ ॥ ज्ञयाची वाणी सुमनमाला । परमा-

मृत जिह्वाळा । अनंता अंगीं अनंत कळा । तुका जवळा चरण-
सेवक ॥ ६ ॥

२५५९ हरि तैसे हरिचे दास । नाहीं तथा भय मोह चिंत्ता आस ।
होऊनि राहती उदास । बळकट कांस भक्तीची ॥ १ ॥ धरुनि पाय
त्यजिलें जन । न लगे मान मृत्तिका धन । कंठीं नामामृताचें पान ।
न लगे आन ऐसें जालें ॥ २ ॥ भाव तरी उदंडच पोटी । धीर सिंधु
ऐसे जगजेठी । कामक्रोधा न सुटे मिठी । गिऱ्हे तरि वेडीं रावविती
॥ ३ ॥ बळें तरी नागवती काळा । लीन तरी सकळांच्या तळा ।
उदार देहासी सकळा । जाणोनी कळा सर्व नेणते ॥ ४ ॥ संसार तो
तयांचा दास । मोक्ष तो पहातसे वास । रिद्धिसिद्धि देशवटा त्रास ।
न शिवती यास वैष्णवजन ॥ ५ ॥ जन्ममृत्यु स्वप्नासारिखे । आप त्यां
न दिसे पारखें । तुका म्हणे अखंडित सुखें । वाणीं वदे मुखें प्रेमा-
मृताची ॥ ६ ॥

२५६० मज ते हासतील संत । जिहीं देखिलेती मूर्तिमंत ।
म्हणोनि उद्वेगलें चित्त । आहाच भक्त ऐसा दिसे ॥ १ ॥ ध्यानीं
म्यां वर्णावेती कैसें । पुढें एकीं स्तुती केली असे । तेथूनि जीव
निघत नसे । ऐसिये आसे लागलोंसे ॥ २ ॥ कासया पाडिला जी
धडा । उगाचि वेडा आणि वांकडा । आम्हां लेंकरांसी पीडा ।
एका मागें जोडा दुसऱ्याचा ॥ ३ ॥ सांगा कोणाचा अन्याय । ऐसें
मी धरीतसें पाय । तूं तंव समचि सकळां माय । काय अन्याय
एक माझा ॥ ४ ॥ नये हा जरी कारणा । तरी कां व्यालेती नारा-
यणा । वचन द्यावें जी वचना । मज अज्ञाना समजावीं ॥ ५ ॥
बहुत दिवस केला बोभाट । पाहतां श्रमलों ते वाट । तुका म्हणे
विस्तारलें ताट । काय चीठ आला नेणों स्वामी ॥ ६ ॥

२५६१ काहो माझा मानियेला भार । ऐसा दिसतसे फार ।
अनंत पावविलीं उद्धार । नव्हेचि थार मज शेवटीं ॥ १ ॥ पाप

वाळिवंत गाढें । तुजही राहो सकतें पुढें । मागील कांहीं राहिलें
ओढे । नवल केवढें देखिलें ॥ २ ॥ काय मानिती संतजन । तुमचें
हिनत्व वचन । कीं वृद्ध झाला नारायण । न चले पण आधील तो
॥ ३ ॥ आतां न करावी चोरी । बहुत न थरावें दुरी । पडदा काय
घरच्या घरीं । धरिलें दुरी तेव्हां धरिलें ॥ ४ ॥ नको चाळवूं
अनंता । कासया होतोसी नेणता । काय तूं नाहीं धरीत सत्ता ।
तुका म्हणे आतां होई प्रगट ॥ ५ ॥

२५६२ दास्य करी दासांचें । उणें न साहे तयांचें । वाढिलें
ठायींचें । भाणें टाकोनियां धांवें ॥ १ ॥ ऐसा कुपेचा सागर । विटे
उभा काटें कर । सर्वस्वें उदार । भक्तांलागीं प्रगटे ॥ २ ॥ हृदयीं
श्रीवत्सलांछन । मिरवी भक्तांचें भूषण । नाहीं तयाचा सीण ।
सुख धरिलें लायेचें ॥ ३ ॥ सत्यभामा दान करी । उजुर नाहीं
अंगिकारी । सेवकाच्या शिरीं । धरोनि चाले पादुका ॥ ४ ॥ राखे
दारवंटा बळीचा । सारथी झाला अर्जुनाचा । दास सेवकांचा ।
होय साचा अंकित ॥ ५ ॥ भिडा न वोलवे पुंडलिकाशीं । उभा
मर्यादा पाठीशीं । तुका म्हणे ऐसी । कां रे न भजा माउली ॥ ६ ॥

२५६३ चांगला तरी पूर्णकाम । गोड तरी याचेंचि नाम ।
दयाळू तरी अवघा धर्म । भला तरी दासां श्रम होऊं नेदी ॥ १ ॥
उदार तरी लक्ष्मीयेसी । जुंझार तरी कळिकाळांसी । चतुर तरी
गुणांचीच रासी । जाणता तयासी तो एक ॥ २ ॥ जुनाट तरी
बहु काळा । न कळे जयाची लीळा । नेणता गोवळीं गोवळा ।
लाघवी अवलामुलवणा ॥ ३ ॥ गाढ्या तरी भावाचा अंकित ।
बराडी तरी उच्छिष्टाची प्रीत । आंगळ तरी कुज्जेशीं रत । भ्याड
अनंत बहु पापा ॥ ४ ॥ खेळ तो येणोंचि खेळावा । नट तो येणोंचि
आवगावा । लपोनी जीवीं न कळे जीवा । धरितां देवा नातुडसी
॥ ५ ॥ उंच तरी बहुतचि उंच । नीच तरी बहुतचि नीच । तुका
म्हणे वोलिलों साच । नाहीं आहाच पूजा केली ॥ ६ ॥

२५६४ तूंचि अनाथांचा दाता । दुःख मोह नासावया चिंता ।
 शरण आलों तुज आतां । तारीं कृपावंता मायबापा ॥ १ ॥ संत-
 संगति देई चरणसेवा । जेणें तुझा विसर न पडावा । हाच भाव
 माझिया जीवा । पुरवीं देवा मनोरथ ॥ २ ॥ मज भाव प्रेम देई
 प्रीती । गुण नाम वर्णावया स्तुती । विघ्ना सोडवूनि हातीं । विनंति
 माझी परिसावी हे ॥ ३ ॥ आणिक कांहीं नाहीं मागणें । सुखसंपत्ति
 राज्यचाड धने । सांकडे न पडे तुज जेणें । दुजें भक्तीविणें मायबापा
 ॥ ४ ॥ जोडोनि कर पायीं ठेवीतों माथा । तुका विनवी पंढरीनाथा ।
 रंगी वोढवावी रंगकथा । पुरवीं देवा मनोरथा ॥ ५ ॥

२५६५ देवा तूं आमुचा कृपाळ । भक्तप्रतिपाळ दीनवत्सल । माय
 तूं माउली स्नेहाळ । भार सकळ चालविसी ॥ १ ॥ तुज लागली
 सकळ चिंता । राखणें लागे वांकडें जातां । पुढती निरविसी संतां ।
 नव्हे विसंवतां धीर तुज ॥ २ ॥ आम्हां भय चिंता नाहीं धाक ।
 जन्म मरण कांहीं एक । जाला इहलोकीं परलोक । आलें सकलैक
 वैकुण्ठ ॥ ३ ॥ न कळे दिवस राती । अखंड लागलीसे ज्योती ।
 आनंदलहरीची गती । वर्णू किती तया सुखा ॥ ४ ॥ तुझिया नामाचीं
 भूषणें । तों ये मज लेवविलीं लेणें । तुका म्हणे तुझिये गुणें । काये
 तें उणें एक आम्हां ॥ ५ ॥

२५६६ देवा तूं कृपाकरुणासिंधु । होसी मायबाप आमुचा बंधु ।
 जीवनसिद्धि साधनसिंधु । तोडिलि भवबंधु कालपाश ॥ १ ॥ शरणा-
 गतां वज्रपंजर । अभयदाना तूं उदार । सकलां देवा तूं अगोचर ।
 होसी अविकार अविनाश ॥ २ ॥ भागलीं स्तुति करितां फार । तेंथे
 मी काय तें गव्हार । जाणावया तुझा हा विचार । नको अंतर देऊं
 आतां ॥ ३ ॥ नेणें भाव परि म्हणवीं तुझा । नेणें भक्ति परि करितों
 पूजा । आपुल्या नामाच्या काजा । तुज केशीराजा लागे धांवणें
 ॥ ४ ॥ तुझिया बळें पंढरीनाथा । झालों निर्भर तुटली व्यथा । घातला
 भार तुझिया मार्या । न मीं सर्वथा तुका म्हणे ॥ ५ ॥

२५६७ इतुलें करीं भलत्यापरी । परद्रव्य परनारी । सांडुनी अभि-
लाष अंतरीं । वतें वेव्हारीं सुखरूप ॥ १ ॥ न करीं दंभाचा सायास ।
शांति राहे बहुवस । जिव्हे सेवीं सुगंधरस । न करीं आळस राम-
नामीं ॥ २ ॥ जनमित्र होई सकळांचा । अशुभ न बोलावी वाचा ।
संग न धरावा दुर्जनांचा । करीं संतांचा सायास ॥ ३ ॥ करिस्ती
देवाविण आस । अवघी होईल निरास । तृष्णा वाढविस्ती बहुवस ।
कधीं सुखास न पवस्ती ॥ ४ ॥ धरुनी विश्वास करीं थीर । करितां
देव हाचि निर्धार । तयाचा वाहे योगक्षेमभार । नाहीं अंतर तुका
म्हणे ॥ ५ ॥

२५६८ तुझिया पार नाहीं गुणां । माझी अल्प मति नारायणा ।
भवतारका जी सुजाणा । एकविज्ञापना पायांपाशीं ॥ १ ॥ काय जाणावें
म्यां दीनें । तुझिये भक्तीचीं लक्षणें । धड ते तोंड धुजं नेणें । परि
चितनें काल सारीं ॥ २ ॥ न लवीं आणिक कांहीं पिसें । माझिया
मना वायां जाय ऐसें । चालवीं आपुल्या प्रकारें । हातीं सरिसें
धरोनियां ॥ ३ ॥ तुज हे समर्पिली काया । जीवेंभावे पंढरीराया ।
सांभाळी समविषम डाय । करीं लाया कृपेची ॥ ४ ॥ चतुर तरी
चतुरां राव । जाणता तरी जीवांचा जीव । न्यून तो कोण एक ठाव ।
आरुप भाव परि माझा ॥ ५ ॥ होतें तें माझें भांडवल । पायांपें
निवेदिले बोल । आदराऐसें पाविजे मोल । तुका म्हणे साच फोल
तूं जाणली ॥ ६ ॥

२५६९ बरवें झालें लागलों कारणीं । तुमचे राहिलों चरणीं ।
फेडीन संतसंगती धर्णी । गर्जईल गुणीं वैखरी ॥ १ ॥ न वंचें शरीर
सेवेसी । काया वाचा आणि मनैसीं । जालों संतांची आंदणी दासी ।
केला याविशीं निर्धार ॥ २ ॥ जीवनीं राखिला जिव्हाळा । झालों मी
मजलीं निराळा । पंचभूतांचा पुतळा । सहज लीळा वर्ततसे ॥ ३ ॥
जयाचें जया होईल ठावें । लाहो या साधियेला भावें । ऐसें होतें

राखिलें जीवें । येथूनी देवें भोवंडूनी ॥ ४ ॥ आस निरसली ये खेपे ।
अवघे पंथ झाले सोपे । तुमचे दीनबंधु कृपें । दुसरें कांपे सत्ताधाकें
॥ ५ ॥ अंकिलेपणें आनंदरूप । आतळों नये पुण्यपाप । सारुनी
ठेविले संकल्प । तुका म्हणे आपेंआप एकाएकी ॥ ६ ॥

२५७० हातींचें न संडावें देवें । शरण आलों जीविंभावें । आपलें
ऐसें म्हणावें । करितों जीवें निवलोण ॥ १ ॥ वैसतां संतांचे संगती ।
कळों आलें कमळापती । आपुलीं कोणीच नव्हती । निश्चय चित्तीं
दृढ झाला ॥ २ ॥ येती तुझिया भजना आड । दाविती प्रपंचाचें कोड ।
कनिष्ठीं रुचि ठेवूनि गोड । देखत नाड कळतसे ॥ ३ ॥ मरती मेलीं
नेणों किती । तोचि लाभ तयांचे संगती । म्हणोनि येतो काकुळती ।
धीर तो चित्तीं दृढ घावा ॥ ४ ॥ सुखें निदोत हे जन । न करीं तयाशीं
वचन । आदिपिता तूं नारायण । जोडी चरण तुमचे ते ॥ ५ ॥ आपलें
आपण न करूं हित । करूं हें प्रमाण संचित । तरी मी नष्टचि
पतित । तुका म्हणे मज संत हांसती ॥ ६ ॥

२५७१ न पवे सन्निध वाटते चिंता । वरि या बहुतांची सत्ता ।
गुगवे पडत जातो गुंता । कर्मा वळिवंता सांपडलों ॥ १ ॥ बहु भार
पडियेला शिरीं । मी हें माझें मजवरी । उघड्या नागविलों चोरीं ।
घरिंच्या घरीं जाणजाणतां ॥ २ ॥ तुज मागणें इतुलें आतां । मज या
निरवावें संतां । जाला कंठस्फोट आळवितां । उदास आतां न करावें
॥ ३ ॥ अति हा निकट समय । मग म्या करावें तें काय । दिवस
गेलिया ठाकईल छाय । उरईल हाय रातिकार्लीं ॥ ४ ॥ होईल संचि-
ताची सत्ता । अंगा येईल पराधीनता । टाव तो न दिसे लपतां ।
बहुत चिंता प्रवर्तली ॥ ५ ॥ ऐसी या संकटाचे संधी । धांव घालावी
कृपानिधि । तुका म्हणे माझी वळवुडी । सकळ सिद्धी पाय
तुझे ॥ ६ ॥

२५७२ सवसुखाचिया आशा जन्म गेला । क्षण एक मुक्ती यत्न

नाहीं केला । हिंडतां दिशा सीण पावला । माया वेष्टिला जीव
माझा ॥ १ ॥ माझे स्वहित नेणती कोणी । कांहींच न करिती मज-
वांचूनी । सज्जन तंव सुखाची मांडणी । नेणती कोणी आदि अंत
॥ २ ॥ काय सांगों गर्भीची यातना । मज भोगितां नारायणा । मांस
मळ मूत्र जाणा । तुज क्षणक्षणा ध्यात असैं ॥ ३ ॥ मज चालतां
प्रयाणकाळीं । असतां न दिसती जवळी । मृत्तिके मृत्तिका कवळी ।
एकले मेळीं संचिताचे ॥ ४ ॥ आतां मज ऐस करीं गा देवा । कांहीं
घडे तुझी चरणसेवा । तुका विनवितसे केशवा । चालवीं दावा
संसारें ॥ ५ ॥

२५७३ तरी म्यां आळवावें कोणा । कोण हे पुरवील वासना ।
तुजवांचूनी नारायणा । लावीं स्तना कृपावेंते ॥ १ ॥ आपुला न
विचारिं सीण । न धरीं अंगसंगें भिन्न । अंगिकारिलें राखें दीन । देई
जीवदान आवडीचें ॥ २ ॥ माझिया मनासी हे आस । नित्य सेवावा
ब्रह्मरस । अखंड चरणींचा वास । पुरवीं आस याचकाची ॥ ३ ॥
माझिया संचिताचा ठेवा । तेणें हे वाट दाविली देवा । एवढ्या
आदराचा हेवा । मागे सेवादान आवडीचें ॥ ४ ॥ आळवीन करुणा
वचनीं । आणीक गोड न लगे मनीं । निद्रा जागृति आणि स्वप्नीं ।
घरिलें ध्यानीं मनीं रूप ॥ ५ ॥ आतां भेट न भेटतां आहे । किंवा नाहीं
ऐसें विचारुनी पाहे । लागला झरा अखंड आहे । तुका म्हणे साह्य
केलें अंतरीं ॥ ६ ॥

२५७४ कोण सुख धरोनी संसारीं । राहों सांग मज बा हरी ।
अवध्या नाशिवंता परी । थिता दुरी तूंही अंतरसी ॥ १ ॥ प्रथम केला
गर्भो वास । काय ते सांगावे सांयास । दुःख भोगिलें नवही मास ।
आलों जन्मास, येथवरी ॥ २ ॥ बाळपण गेलें नेणतां । तारुण्यदशे
विषयव्यथा । वृद्धपर्णीं प्रवतली चिंता । मरें मांगुता जन्म धरीं ॥ ३ ॥
क्षण एक तोही नाहीं विसावा । लक्ष चौन्यांशीं घेतल्या धांवा । भोवं-

डितीपाठीं लागल्या हांवा । लागो आगो नांवा माझ्या मीपणा ॥ ४ ॥
आतां पुरे ऐसी भरोवरी । रंक होऊनी राहेन द्यारों । तुझा दास मी
दीन कामारी तुका म्हणे करों कृपा आतां ॥ ५ ॥

२५७५ काय मी उद्धार पावेन । काय कृपा करील नारायण ।
ऐसें तुम्ही सांगा संतजन । करा समाधान चित्त माझे ॥ १ ॥ काय हे
खंडईल कर्म । पारुषतील धर्माधर्म । कासयानें तें कळेल वर्म ।
म्हणउनी श्रम वाटतसे ॥ २ ॥ काय हे स्थिर राहील बुद्धी । कांहीं
अरिष्ट न येल मर्था । धरिलें जाईल ते सिद्धी । शेवट कधीं तो मज न
कळे ॥ ३ ॥ काय ऐसें पुण्य होईल गांठीं । घालीन पायां देवाचे
मिठी । मज तो कुरवाळील जगजेठी । दाटईन कंठीं सद्गदित ॥ ४ ॥
काय हे निवतील डोळे । सुख ते देखोनी सोहळे । संचित कैसें तें न
कळे । होतील डोहळे वासनेसी ॥ ५ ॥ ऐसी धिता करीं सदासर्व-
काल । रात्रंदिवस हेचि तळमळ । तुका म्हणे नाहीं आपुलें वळ ।
जेणें फल पावे निश्चयेसीं ॥ ६ ॥

२५७६ माझा तंव खुंटला उपाव । जेणें तुझे आतुडती पाव ।
करूं भक्ति तरी नाहीं भाव । नाहीं हातीं जीव कवणेविशीं ॥ १ ॥
धर्म करूं तरी नाहीं चित्त । दान देऊं तरि नाहीं चित्त । नेणें पूजों
ब्राह्मण अतीथ । नाहीं भूतदया पोटाहातीं ॥ २ ॥ नेणें गुरुदास्य
संतसेवन । जपतप अनुष्ठान । नव्हे वैराग्यवनसेवन । नव्हे दमन
इंद्रियांसी ॥ ३ ॥ तीर्थ करूं तरी मन नये सर्वे । व्रत करूं तरि विधि
नेणें स्वभावे । देव जरि आहे म्हणों मजसर्वे । तरि आपपरावे न वंचे
॥ ४ ॥ म्हणोनीं आलों शरणांगत । तुझा दास मी अंकित । यास
कांहीं न लगे संचित । जालों निश्चित तुका म्हणे ॥ ५ ॥

२५७७ न बोलसी तेंही कळलें देवा । लाजसी आपुलिया नांवा ।
तुज मी नाहीं घालीत गोवा । भीड केशवा कासयाची ॥ १ ॥ उतरों
आपुला हा भार । मजशीं बोलोनी उत्तर । माझा तुज नव्हे अंगी-

कार । मग विचार करीन मी ॥ २ ॥ दात्या आणि मागत्यासी । धर्म-
नीति तरी बोलिली ऐसी । यथानशक्ति टाकेल तैसी । बाधी
दोघांसी विन्मुखता ॥ ३ ॥ म्हणोनि करितों मी आस । तुझिया वच-
नाची वास । धीर हा करुनि सायास । न टळें नेमास आपुलिया
॥ ४ ॥ तुझें म्यां घेतल्यावांचून । न वजें येथूनि वचन । हाचि माझा
नेम सत्य जाण । आहे नाहीं म्हण तुका म्हणे ॥ ५ ॥

२५७८ एक पांडुरंगा एक मात । कांहीं बोलणें आहे एकांत ।
आम्हां जरी तारील संचित । तरी उचित काय तुझें ॥ १ ॥ उसनें
फोडितां धर्म तो कोण । काय त्या मानवेल जन । काय गा मिरवूनी
भूषण । वायां थोरपण जनामध्ये ॥ २ ॥ अन्न जरी न मिळे तयासी
देणें । आगांतुक पात्र उचित दान । उपकार तरी धन्वंतरीपणें । जरी
देणें घेणें नाहीं आशा ॥ ३ ॥ शूर तो तयासी बोलिजे जाणा ।
पाठीशीं घालूनीं राखे दीना । पार पुण्या नाहीं त्या भूषणा । ऐक
नारायणा वचन हें ॥ ४ ॥ आतां पुढें बोलणें तें काई । मज तारिशी
तरीच सही । वचन आपुलें सिद्धी नेई । तुका म्हणे तई मज
कळसी ॥ ५ ॥

२५७९ सुख या संतसमागमें । नित्य दुणावे तुझिया नामें । दहन
होती सकळ कमें । सर्वकाळ प्रेमें डुलतसीं ॥ १ ॥ म्हणोनी नाहीं
कांहीं चिंता । तूंचि आमुचा मातापिता । वहिणीबंधुआणि चुलता ।
आणिकां गोतां सर्वांठारीं ॥ २ ॥ ऐसा हा कळला निर्धार । माझा
तुज न पडे विस्तर । अससी देऊनियां धीर । वाह्य अभ्यंतर मजज-
वळी ॥ ३ ॥ दुःख तें कैसें नये स्वप्नासी । भुक्तिमुक्ति जाल्या कामारी
दासी । त्यांचें वर्म तूं आम्हांपाशीं । सुखें राहिलासी प्रेमाचिया ॥ ४ ॥
जेथें तुझ्या कीर्तनाचा घोष । जळती पापें पळती दोष । काय तें उणें
आम्हां आनंदास । सेवूं ब्रह्मरस तुका म्हणे ॥ ५ ॥

२५८० अल्प भाव अल्प मती । अल्प आयुष्य नाहीं हातीं । अपरा-

धाची वोळिलें मूर्ति । अहो वेदमूर्ति परियेसा ॥ १ ॥ किति दोषादेऊं परि-
हार । गुणदोषें मळिलें अंतर । आदि वर्तमान भविष्याकार । गेला अंत-
पार ऐसं नाहीं ॥ २ ॥ विविध कर्म चौन्यांशीं फेरा । त्रिविध भोग या
शरीरा । कर्मकोठार पांजरा । जन्मजरामरण सांठवण ॥ ३ ॥ जीवा
नाहीं कुडाचें लाहातें । ये भिन्न पंचभूतें । रचतें खचतें संचितें ।
असार रितें फलकट ॥ ४ ॥ पुत्र पत्नी सहोदर । माय बाप गोताचा
पसर । मिळतां काष्ठें लोटतां धूर । आदळी दूर होती खल्लाळीं ॥ ५ ॥
म्हणोनि नसावें अज्ञान । इतुलं करी कृपादान । कृपालू तूं जनार्दन ।
धरुनी चरण तुका विनवां ॥ ६ ॥

२५८१ मी तंव अनाथ अपराधी । कर्महोन मतिमंतबुद्धि । तुज
श्यां आठविलें नाहीं कधीं । वाचे कृपानिधि मायबापा ॥ १ ॥ नाहीं
ऐकिलें गाइलें गीत । धरिली लाज सांडिलें हित । नावडे पुराण
वैसले संत । केली बहुत परनिंदा ॥ २ ॥ केला करविला नाहीं परो-
पकार । नाहीं दया आली पीडितां पर । करूं नये तो केला व्यापार ।
वाहिला भार कुडुंबाचा ॥ ३ ॥ नाहीं केलें तीर्थाचें भ्रमण । पाळिला
पिंड करचरण । नाहीं संतसेवा घडलें दान । पूजावलोकन मूर्तिचें
॥ ४ ॥ असंगसंगें घडले अन्याय । बहुत अधर्म उपाय । न कळे हित
करावें तें काय । नये वोळूं आठवूं तें ॥ ५ ॥ आप आपणया घात-
कर । शत्रु जालों मी दावेदार । तूं तंव कृपेचा सागर । उतरों पार
तुका म्हणे ॥ ६ ॥

२५८२ जेणें हा जीव दिला दान । त्याचें करीन चिंतन । जग-
जीवन नारायण । गाईन गुण त्याचे ॥ १ ॥ जो या उभा भिवरेच्या
तीरीं । कट धरुनियां करीं । पाडलें समचि साजिरीं । अंतरीं धरोनी
राहेन ॥ २ ॥ जो या असुरांचा काळ । भक्तजन प्रतिपाळ । खेळे हा लाघवें
सकळ । त्याच्या भाळ पायांबरीं ॥ ३ ॥ जो या गोपाळांच्या मेळीं । खेळ
खेळे वनमाळी । रसातळां नेला वळी । राहे पाताळीं स्वामी माझा

॥ ४ ॥ जो हा लावण्यपुतळा । जयाचे अंगीं सकळ कळा । जयाचे गळां वैजयंती माळा । तया वेळोवेळां दंडवत ॥ ५ ॥ जयाचें नाम पाप नासी । लक्ष्मीऐसी जयाची दासी । तो हा तेजःपुंज रासी । सर्वभावे त्यासी तुका शरण ॥ ६ ॥

२५८३ आतां येणें बळें पंढरीनाथ । जवळीं राहिला तिष्ठत । पाहतां न कळे जयाचा अंत । तोचि हृदयांत घालूं आतां ॥ १ ॥ विसरोनि आपुला देहपणभाव । नामेंचि भुलविला पंढरीराव । न विचारी याती कुळ नांव । लागावया पाव संतांचे ॥ २ ॥ वरें वर्म आलें आमुचिया हाता । हिंडावें धुंडावें न लगतां । होय अविनाश सहाकारी दाता । चतुर्भुज संतां परि धाकें ॥ ३ ॥ होय आवडी सानें थोर । रूप सुंदर मनोहर । भक्तिप्रिय लोभापर । करीं आदर याचकपणें ॥ ४ ॥ तें वर्म आलें आमुचिया हाता । म्हणोनी शरण रिघालों संतां । तुका म्हणे पंढरीनाथा । न सोडीं आतां जीव-भावे ॥ ५ ॥

२५८४ आतां माझा नेणों परतों भाव । विसांवोनि पार्यो ठेविला जीव । सकळां लाभांचा हा ठाव । ऐसा वाव झाला चित्ता-ठार्यो ॥ १ ॥ भांडवल गांठी तरि विश्वास । झालों तो झालों निश्चयें दास । न पाहें मागील ते वास । पुढतीं सोस सेवेचाचि ॥ २ ॥ ओहे तें निवेदिलें सर्व । मी हें माझें मोडियेला गर्व । अकाळी काळ अवघे पर्व । जाला भरंवसा कुरपें लाभाचा ॥ ३ ॥ वेव्हारी वेव्हारा अनंत । नाहीं यावांचुनी जाणत । तरी हें समाधान चित्त । लाभ हानि नाहीं येत अंतरा ॥ ४ ॥ करुनी नातळों संसारा । अंग भिन्न राखिला पसारा । कळवळा तो जीवनीं खरा । बीजाचा थारा दुरी आघात ॥ ५ ॥ बहु मतापासूनि निराळा । होऊनि राहिलों सोंवळा । वैसला रूपाचा कळवळा । तुका म्हणे डोळां लेइलों तें ॥ ६ ॥

२५८५ आतां धर्माधर्मीं काहीं उचित । माझें विचारावें हित । तुज

मी ठाउका पतित । शरणांगत परी झालों ॥ १ ॥ येथें राया रंका
 एकी सरी । नाहीं भिन्नाभिन्न तुमच्या घरीं । पावलों पायां भलत्या-
 परी । मग वाहेरी न घालवें ॥ २ ॥ ऐसें हें चालत आलें मार्गें ।
 नाहीं मी बोलत वाडगें । आबुलिया पडिल्या प्रसंगें । कीर्ति हे
 जगें वानिजे ते ॥ ३ ॥ घालोनियां माथां वसलों भार । सांडिला
 लौकिक वेव्हार । आधीं हे विचारिली थार । अविनाशपर पद ऐसें
 ॥ ४ ॥ येथें एक वर्म पाहिजे श्रीर । परि म्यां लेखिलें असार । देह
 हें नाशिवंत जाणार । धरिलें सार नाम तुझें ॥ ५ ॥ केली आरा-
 पूक सकळां हातीं । धरावें धरिलें तें चितीं । तुका म्हणे सांगितलें
 संतीं । देई अंतीं ठाव मज देवा ॥ ६ ॥

२५८६ आतां तुज कलेल तें करीं । तारिसी तरि तारीं मारीं ।
 जवळीं अथवा दुरी धरी । घालीं संसारिं अथवा नको ॥ १ ॥ शरण
 आलों नेणतपणें । भाव आणि भक्ति कांहींच नेणे । मतिमंद सर्व-
 ज्ञानें । बहु रंक उणें रंकाहूनी ॥ २ ॥ मन स्थिर नाहीं माझ्या हातीं ।
 इंद्रियें धांवतां नावरती । सकळ खुंटलिया युक्ती । शांति निवृत्ति
 जवळी नाही ॥ ३ ॥ सकळ निवेदिला भाव । तुझिया पायीं ठेविला
 जीव । आतां करीं कळे तो उपाव । तूंचि सर्व ठाव माझा देवा
 ॥ ४ ॥ राहिलों धरुनि विश्वास । आधार नेटीं तुझी कास । आणीक
 नेणें मी सायास । तुका म्हणे यास तुझें उचित ॥ ५ ॥

२५८७ आतां मी न पडें सायासीं । संसार दुःखाचिये पाशीं ।
 शरण रिघेन संतांसी । ठाव पायांपाशीं मागेन त्यां ॥ १ ॥ न कळे
 संचित होतें काय । कोण्या पुण्यें तुझे लाधले पाय । आतां मज
 न विसंवे वो माये । मोकलोनी धाय विनावितसें ॥ २ ॥ बहुत
 जाचलों संसारें । मोहमायाजाळाच्या विखारें । त्रिगुण येताती
 लहरें । तेणें दुःखें थोरें आकंदलों ॥ ३ ॥ आणीक दुःखें सांगों मी
 किती । सकळ संसारस्थिती । न साहे पाषाण फुटती । भय

कांप चित्तीं भरलासे ॥ ४ ॥ आतां मज न साहवे सर्वथा । संसार-
गंधाची हे वार्ता । जालों वेडा असोनि जाणता । पावे अनंता तुका
म्हणे ॥ ५ ॥

२५८८ आतां मज धरवावी शुद्धि । येथोनि परतवावी बुद्धि ।
ध्यावें सोडवूनि कृपानिधि । सांपडलों संधीं काळचर्की ॥ १ ॥ करि-
सिल तरी नव्हे काई । राईचा डोंगर पर्वत राई । आपुले करुणेची
साई । करीं वो आई मजवरी ॥ २ ॥ मागील काळ अज्ञानपणें ।
सरला स्वभावे त्या गुणें । नेणें आयुष्य होतसे उणें । पुढील पेणें
अंतरलें ॥ ३ ॥ आतां मज वाटतसे भय । दिवसेंदिवस चालत
जाय । येथें म्यां येउनी केलें काय । नाहीं तुझे पाय आठवीले ॥ ४ ॥
करूनी अपराध क्षमा । होतील केले पुरुषोत्तमा । आपुले नार्मी
द्यावा प्रेमा । सोडवी भ्रमापासोनीयां ॥ ५ ॥ हृदय वसो तुमच्या
गुणीं । ठाव हा पायांपें चरणीं । करूं हा रस सेवन वाणी । फिटे तों
धणी तुका म्हणे ॥ ६ ॥

२५८९ आतां पावेन सकळ सुखें । खादलें कदा तें न देखें । अवघें
सरलें पारिखें । सकळ देखें माहियेरें ॥ १ ॥ जवळीं विव्हाल रखुमाई ।
बहिणी बंधु वाप आई । सकळ गोताचीच साई । पारिखें काई ऐसें
नेणजे ॥ २ ॥ जगदाकारी जाली सत्ता । वारोनि गेली पराधीनता ।
अवघें आपुलेंचि आतां । लाज आणि चिंता दुरावली ॥ ३ ॥ वावरे
इच्छा वसे घरीं । आपले सत्तेचे माहेरीं । करवीं तैसें आपण करी ।
भीड न धरी चुकल्याची ॥ ४ ॥ सोसिला होता सासुरवास । बहुतांचा
बहुत दिवस । बहु कामें पुरविला सोस । आतां उदास आपल्यातें
॥ ५ ॥ करिती कवतुक लाडें । मज बोलविती कोडें । मायबाप उत्तरें
गोडें । बोले बोवडें पुढें तुका ॥ ६ ॥

श्रीकान्हेनामहाराज

२५९० अगा ये वैकुंठनायका । अगा ये त्रैलोक्यतारका । अगा

जनार्दना जगव्यापका । अगा पालका भक्तांचिया ॥ १ ॥ अगा ये
 वसुदेवदेवकीनंदना । अगा ये गोपिकारमणा । अगा वळिवंधावा-
 मना । अगा निधाना गुणनिधि ॥ २ ॥ अगा ये द्रौपदीवांधवा ।
 अगा ये सखया पांडवा । अगा जिवाचिये जीवा । अगा माधवा
 मधुसूदना ॥ ३ ॥ अगा महेश्वरा महाराजा । अगा श्रीहरी गरुड-
 ध्वजा । अगा सुंदरा सहस्रभुजा । पार मी तुझा काय वर्णू ॥ ४ ॥
 अगा अंवक्रषीपरंपरा । निरालंबा निर्विकारा । अगा गोवर्धन
 धरणीधरा । अगा माहेरा दीनांचिया ॥ ५ ॥ अगा धर्मराया धर्म-
 शीळा । अगा कृपासिंधु कृपाळा । अगा प्रेमाचिया कळोळा । सकळ-
 कळाप्रवीणा ॥ ६ ॥ अगा चतुरा सुजाणा । मधुरगिरा सुलक्षणा ।
 अगा उदारा असुरमर्दना । राखें शरणा तुकयाबंधु ॥ ७ ॥

२५९१ एक मागणें हृषीकेशी । चित्त घावें सांगतों वचनासी ।
 मम अंतर तुझ्या चरणासी । न पडे ऐसी कृपा करी ॥ १ ॥ नको
 दुजी बुद्धि आणीक । रिद्धिसिद्धि परलोक । तूं स्वामी मी सेवक ।
 खंडणा नको करूं ऐसी ॥ २ ॥ मना येईल तो जन्म देई । भलते
 कुळीं भलते ठायीं । तें मी सांकडे घालीत नाहीं । हृदयींहुनी तुवां न
 चजावें ॥ ३ ॥ इतुकें करी भलत्यापरी । भलत्या भावें तुझे द्वारीं ।
 राहेन दास होऊनी कामारी । वदो वैखरी नित्य नाम ॥ ४ ॥ नको
 विचारूं दुसरे आतां । शरण आलों जी पंढरीनाथा । तुकयाबंधु म्हणे
 रे अच्युता । आहेसि तूं दाता दानशूर ॥ ५ ॥

२५९२ उभा देखिला भीमार्तरीं । कर मिरविले कटावरी । पाउलें
 समचि साजिरीं । नाम तरी अनंत अतिगोड ॥ १ ॥ शंखचक्रांकित-
 भूषणें । जडित मेखळा चिद्रत्नं । पीतांबर उटी शोभे गोरपणें ।
 लोपलीं तेणें रवितेजें ॥ २ ॥ श्रवणीं कुंडलें देतो ढाळ । दशांगुलीं
 मुद्रिका माळ । दंत ओळी हिरे झळाळ । मुख निर्मळ सुखरासी
 ॥ ३ ॥ कटीं कडदोरा वांकी वेळा । बाहीं बाहुवटे पदक गळा । मृग-

नाभी रेखिला टिळा । लवती डोळां विटुल्लता ॥ ४ ॥ सुंदरपणाची
साम्यता । काय वर्णावी ते पावे आतां । तुकयाबंधु म्हणे रे आच्युता ।
धन्य ते मातापिता प्रसवली ॥ ५ ॥

२५९३ कई देखतां होईन डोळीं । सकळा भूर्ती मूर्ति सांवळी ।
जीवा नावा मूमंडळीं । जळीं स्थळीं काशीं पाषाणीं ॥ १ ॥ ऐसी
कृपा करील नारायण । जीव जगाचा होईन । प्रेमसागरीं बुडईन ।
होईल स्नान अनुतापीं ॥ २ ॥ ऐसा कई येईन देवास । दृश्य नासोनी
जाईल आस । सदा संतचरणीं देहाचा वास । सेवीन शेष धणीवरी
॥ ३ ॥ कई नवसा येतील अंकुर । सुखा नार्हासा होईल पार । अमृत
ते पृथ्वी जळ सागर । वाहाती पूर आनंदाचे ॥ ४ ॥ प्रसन्न दया क्षमा
शांति । कई नवविद्या होईल भक्ति । भोगीन वैराग्यसंपत्ति । मनोरथ
कळती तई पुरले ॥ ५ ॥ तुकयाबंधु म्हणे सांग । नव्हे तुजविण
निरसेना पांग । म्हणोनि घातलें साष्टांग । पांडुरंगा चरणावरी ॥ ६ ॥

भूपाळ्या

श्रीतुकाराममहाराज

२५९४ जोडुनियां कर चरणीं ठेविला माथा । । परिसावीं विनंति
माझी पंढरीनाथा ॥ १ ॥ असो नसो भाव आलों तुझिया ठाया । कृपा
दृष्टी पाहें मजकडे पंढरीराया ॥ २ ॥ अखंडित असावें ऐसें वाटतें
पार्यीं । साहोनि संकोच ठाव थोडासा देई ॥ ३ ॥ तुका ह्मणे आम्ही
तुझीं वेडीं वांकुडीं । नामें भवपाश हस्तें आपुल्या तोडीं ॥ ४ ॥

२५९५ ऐसी वाट पाहे कांहीं निरोप कां मूळ । कां हो, कळवळा
तुह्मां उमटेचिना ॥ १ ॥ आहो पांडुरंगे पंढरिचे निवासे । लावूनिया
आसे चाळवूनी ठेविलें ॥ २ ॥ काय जन्मा येऊनियां केली म्यां
जोडी । ऐसा घडी घडी चित्ता येतो आठवू ॥ ३ ॥ तुका म्हणे खरा

न पवेचि विभाग । धिक्कारितें जग हेंचि लाहे हिशोबें ॥ ४ ॥

२५९६ माझें चित्त तुझे पायीं राहे ऐसें करी कांहीं । धरुनियां
वाहीं भव हा तारीं दातारा ॥ १ ॥ चतुरा तूं शिरोमणी गुण लाव-
ण्याची खाणी । मुकुट सकलामणी धन्य तूंचि विठोवा ॥ २ ॥ करीं
या तिमिराचा नाश उदय होऊनि प्रकाश । तोडीं आशापाश करीं
वास हृदयीं ॥ ३ ॥ पायीं जडलों नेणतां माझी असो तुम्हा चिंता ।
तुका ठेवी माथा पायीं आतां राखावें ॥ ४ ॥

२५९७ बोलोनीयां दाऊं कां तुम्ही नेणा जी देवा । ठेवाल तें ठेवा
ठायीं तैसा राहेन ॥ १ ॥ पांगुळलें मन कांहीं नाटवे उपाय । म्हण-
ऊनी पाय जीवीं धरुनी राहिलों ॥ २ ॥ त्याग भोग दुःख काय सांडावें
मांडावें । ऐसी धरियेली जीवें माझ्या थोरी आशंका ॥ ३ ॥ तुका
म्हणे वाल माता चुकलिया बनीं । न पवतां जननी दुःख पावे
विह्वले ॥ ४ ॥

२५९८ कामें नेलें चित्त नेदीं अवलोकूं मुख । बहु वाटे दुःख
फुटूं पाहे हृदय ॥ १ ॥ कां जी सासुरवासी मजला केलें भगवंता ।
आणुलिया सत्ता स्वाधीनता ते नाहीं ॥ २ ॥ प्रभातेंसी वाटे तुमच्या
यावें दर्शना । येथें न चले चोरी उरली राहे वासना ॥ ३ ॥ येथें
अवघे वायां गेले दिसती सायास । तुका म्हणे नाश दिसे जाल्या
वेचाचा ॥ ४ ॥

२५९९ तुझें दास्य करूं मागूं आणिका खावया । श्रींग जिणें झालें
माझें पंढरीराया ॥ १ ॥ कायगा विठोवा तुज आतां म्हणावे । शुभा-
शुभ गोड तुम्हां थोरांच्या दैवें ॥ २ ॥ संसाराचा धाक निरंतर
आम्हांसी । मरण भलें परी काय अवकळा ऐसी ॥ ३ ॥ तुझा
शरणांगत शरण जाऊं आणिकांसी । तुका म्हणे लाज हें कां कोणा
नेणसी ॥ ४ ॥

२६०० कां गा केविलवाणा केलों दीनाचा दीन । काय तुझी

हीन शक्ती जालीली दिसे ॥ १ ॥ लाज येते मना तुझा म्हणवितां
दास । गोडी नाही रस बोलिलीयासारिखी ॥ २ ॥ लाजविलीं मार्गे
संतांचीं हीं उत्तरे । कळो येतें खरें दुजें एकावरुनी ॥ ३ ॥ तुका
म्हणे माझी कोणी वदविली वाणी । प्रसादावांचूनी तुमचिया
विट्टला ॥ ४ ॥

२६०१ जळो माझे कर्म वायां केली कटकट । जालें तैसें तंट
नाहीं आलें अनुभवा ॥ १ ॥ आतां पुढें धीर काय देऊं या मना ।
ऐसें नारायणा प्रेरिलें तें पाहिजे ॥ २ ॥ गुणवंत केलों दोष जाणा-
यासाठीं । माझे माझे पोटीं वळकट दूषण ॥ ३ ॥ तुका म्हणे
अहो केशीराजा दयाळा । वरवा हा लळा पाळियेला शेवटीं ॥ ४ ॥

२६०२ जळोत तीं येथें उपजविती अंतराय । सायासाची जोडी
माझी तुमचे पाय ॥ १ ॥ आतां मज साह्य येथें करावें देवा । तुही
घेई सेवा सकळ गोवा उगवूनी ॥ २ ॥ भोगें रोगा जोडोनियां दिलें
आणिका । अरुचि ते हो कां आतां सकळांपासूनी ॥ ३ ॥ तुका
म्हणे असो तुझे तुझे मस्तकीं । नाहीं ये लौकिकीं आतां मज
वर्तणे ॥ ४ ॥

२६०३ केली कटकट गाऊं नाचों नेणतां । लाज नाहीं भय आम्हां
पोटाची चिंता ॥ १ ॥ वैसा लिणलेती पाय रणडूं दातारा । जाणवूं
द्या वारा उब झाली शरीरा ॥ २ ॥ उशिरा उशीर किती काय
म्हणावा । जननिये वाळका कोप कांहीं न धरावा ॥ ३ ॥ तुझिये
संगती आम्ही करूं कोल्हाळ । तुका म्हणे वालें अवधीं मिलोन
गोपाल ॥ ४ ॥

२६०४ आरुप शब्द वोलों मनीं न धरावें कांहों । लडिवाळ वालकें
तूंचि आमुची आई ॥ १ ॥ देईगे विठावाई प्रेमभातुकें । अवधियां कव-
तुकें लहाना थोरां सकळां ॥ २ ॥ सांडूनियां भीड धीटपणातें वाणी ।
घेतलें पाहिजे केलें लेंकुरें तें कानीं ॥ ३ ॥ तुका म्हणे थोड्यासाठीं
काशाची अटी । झाली असे भेटी धुरेसंवसाटी ॥ ४ ॥

२६०५ न सांगता तुम्हा कळों येतें अंतर । विश्वीं विश्वभर परि-
हाराचे नलगे ॥ १ ॥ परि हें अनावर आवरितां आवडी । अवसान ते
घडी पुरों देत नाहीं ॥ २ ॥ काय उणें मज येथें ठेविलिये ठायीं ।
पोटा आलों तें पासोनियां समर्थ ॥ ३ ॥ तुका म्हणे अवघी आव-
रिली वासना । आतां नारायणा दुसरियापासूनी ॥ ४ ॥

२६०६ तुजसवें आम्ही अनुसरलों अवळा । नको अंगीं कळा
राहों हरी हीन देऊं ॥ १ ॥ सासुरवासा भीतो जीव ओढे तुजपारीं ।
आतां दोहींविशीं लज्जा राखें आमुची ॥ २ ॥ न कळतां संग जाला
सहज खेळतां । प्रवर्तली चिंता मागिलाचि यावरी ॥ ३ ॥ तुका म्हणे
असतां जैसैं तैसैं वरवें । वचन या भावें वेचूनियां विनटलों ॥ ४ ॥

२६०७ गाउं वाणूं तुज विठो तुझा करूं अनुवाद । जिकडे पाहे
तिकडे सर्वमय गोविंद ॥ १ ॥ आनंद रे विठावा झाला माझे मनीं ।
देखिलीं लोचनीं विटेसहित पाउलें ॥ २ ॥ न करी तपसाधनें रे
मुक्तीचे सायास । हाचि जन्मोजन्मी गोड भक्तीचा रस ॥ ३ ॥ तुका
म्हणे आम्हा प्रेमा उणें तें काई । पंढरीचा राणा सांठाविला
हृदयीं ॥ ४ ॥

२६०८ भक्तीचिया पोटीं बोध कांकडा ज्योती । पंचप्राण जीवें
भावें ओंवाळूं आरती ॥ १ ॥ ओंवाळूं आरती माझ्या पंढरीनाथा ।
दोन्ही कर जोडोनी चरणीं ठेविला माथा ॥ २ ॥ काय महिमा वर्णूं
आतां सांगणें तें किती । कोटी ब्रह्महत्या मुखं पाहतां जाती ॥ ३ ॥
राही रघुमाई उभ्या दोही दो वार्हीं । मयूरपिच्छ चामरें दाळिती
ठायीं ठायीं ॥ ४ ॥ तुका म्हणे दीप घेउनी उगमनीत शोभा । विटेवरी
उभा दिसे लावण्यगाभा ॥ ५ ॥

२६०९ चित्तीं तुझे पाय डोळां रूपाचें ध्यान । अखंड मुखीं नाम
तुमचे वर्णावे गुण ॥ १ ॥ हेंचि एक तुम्हा मागतों मी दातारा ।
उचित तें करा भाव जाणूनी खरा ॥ २ ॥ खुंटली जाणीव कांहीं बोलणें

आतां । कळों येइल तैसी करा बाळकाची चिंता ॥ ३ ॥ तुका म्हणे
आतां नका देऊं अंतर । न कळे पुढें काय कैसा होईल विचार ॥ ४ ॥

२६१० वाट पाहें वाहे निदळीं ठेवुनियां हात । पंढरीचे वाटे दृष्टी
लागलेंसे चित्त ॥ १ ॥ कंई येतां देखेन माझा मायबाप । घटिका वोटें
दिवस लेखी धरूनियां माप ॥ २ ॥ डावा डोळा लवे उजवी स्फुरतसे
बाहे । मन उताविल भाव सांडुनियां देहे ॥ ३ ॥ सुखसेज गोडचित्तीं
नलगे आणिक । नाठवे घरदार तहान पळाली भूक ॥ ४ ॥ तुका
म्हणे धन्य ऐसा दिवस तो कोण । पंढरीचे वाटे येतां मूळ
देखेन ॥ ५ ॥

श्रीकान्होबामहाराज.

२६१० अ. नेणे गाऊं कांहीं धड वोलतां वचन । कायावाचा-
मनैसाहित आलों शरण ॥ १ ॥ करीं अंगीकार नको मोकलूं हरी ।
पतितपावन ब्रीदें करावीं खरीं ॥ २ ॥ नेणे भक्तिभाव तुझा म्हणवितों
दास । जरी देसी अंतर तरी लज्जा कोणास ॥ ३ ॥ म्हणे तुकया-
बंधु तुझे धरियेले पाय । आतां कोण दुजा ऐसा आम्हासी
आहे ॥ ४ ॥

उपदेशपर

तुकाराममहाराज.

२६११ जोडोनियां धन उत्तम वेव्हारें । उदास विचारें वेंच
करी ॥ १ ॥ उत्तमचि गती तो एक पावेल । उत्तम भोगील जीव-
खाणी ॥ २ ॥ परउपकारी नेणे परनिंदा । परस्त्रिया सदा वहिणी
माया ॥ ३ ॥ भूतदया गाई पशूंचें पालन । तान्हेल्या जीवन वना-
माजी ॥ ४ ॥ शांतिरूपें नव्हे कोणाचा वाईट । वाढवी महत्त्व वाडि-
लांचें ॥ ५ ॥ तुका म्हणे होंचि आश्रमाचें फळ । परमपद बळ वैरा-
ग्याचें ॥ ६ ॥

२६१२ पराविया नारी माउलीसमान । मानिलिया धन काय वेचे ॥ १ ॥ न करितां परनिदा परद्रव्यअमिलाप । काय तुमचें यास वेचे सांगा ॥ २ ॥ वैसलिये ठायीं म्हणतां रामराम । काय होय श्रम ऐसें सांगा ॥ ३ ॥ संतांच्या वचनीं मानितां विश्वास । काय तुमचें यास वेचे सांगा ॥ ४ ॥ खरें बोलतां कोण लागती सायास । काय वेचे यास तुमचे सांगा ॥ ५ ॥ तुका म्हणे देव जोडे याजसाठीं । आणीक ते आटी नलगे कांहीं ॥ ६ ॥

२६१३ आलिया संसारा उठा देग करा । शरण जा उदारा पांडुरंगा ॥ १ ॥ देह हें देवाचें धन कुवेराचें । तेंथें अनुष्याचें काय आहे ॥ २ ॥ देता देवविता नेता नेवविता । तेंथें याची सत्ता काय आहे ॥ ३ ॥ निमित्याचा धणी केला असे प्राणी । माझे माझे म्हणोनी व्यर्थ गेला ॥ ४ ॥ तुका म्हणे कांरे नाशवंतासाठीं । देवा-सर्वे आटी पाडितोसी ॥ ५ ॥

२६१४ सांगतां तरि तुम्ही भजारे विठ्ठला । नाहीं तरि गेला जन्म वायां ॥ १ ॥ करितां भरोवरी दुरावसी दुरी । भवाचिये पुरीं वाढावसी ॥ २ ॥ कांहीं नलगे एक भावचि कारण । तुका म्हणे आण विठ्ठलाची ॥ ३ ॥

२६१५ अरे गिलिलें हो संसारें । कांहीं तरी राखा खरें । दिला करुणाकरें । मनुष्यदेह सत्संग ॥ १ ॥ येथें न घली न घली आड । संचितसा शब्द नाड । उठाउठी गोड । बीजें बीजें वाढवा ॥ २ ॥ केलें तें क्रियमाण । जालें तें संचित म्हण । प्रारब्ध जाण । उरवरित उरले तें ॥ ३ ॥ चित्त खोटें चालीवरी । रोग भोगाचे अंतरीं । रसने अनावरी । तुका म्हणे द्रुंग वाहे ॥ ४ ॥

२६१६ मोलाचें आयुष्य वेचुनियां जाय । पूर्वपुण्यें होय लाभ याचा ॥ १ ॥ अनंत जन्मीचे शेवट पाहतां । नरदेह हाता आला तुझ्या ॥ २ ॥ कराल ते जोडी येईल कार्यासी । ध्यावें विठ्ठलासी

सुखालागीं ॥ ३ ॥ सांचलिया धन होईल ठेवण । तैसी नारायण
जोडी करा ॥ ४ ॥ करा हरिमक्ती परलोकीं ये कामा । सोडविल यमा-
पासोनियां ॥ ५ ॥ तुका म्हणे करा आयुष्याचें मोल । नका वेंचूं बोल
नामंविण ॥ ६ ॥

२६१७ लाभ झाला बहुतां दिसीं । लाहो करा पुढें नासी ।
मनुष्यदेहाऐसी । उत्तम जोडी जोडिली ॥ १ ॥ घेई हरिनाम सादरें ।
भरा सुखार्चीं भांडारें । जालिया व्यापारें । लाहो हेवा जोडीचा ॥ २ ॥
घेजनि माप हातीं । काळ मोजी दिवसरातीं । चोर लाग घेती । पुढें
तैसें पळावे ॥ ३ ॥ हित सावकारें । म्हणे करीन तें पिसें । हातीं
काय ऐसें । तुका म्हणे नेणसी ॥ ४ ॥

२६१८ कैसें असोनि ठाऊकें नेणां । दुःख पावाल पुढिले पेणा
॥ १ ॥ आतां जागारे जागारे । चोर निजल्या नाडूनि भागा रे ॥ २ ॥
आतां नका रे भाई नका रे । आहे गांठीं तें लुटवूं लोकां रे ॥ ३ ॥ तुका
म्हणे एकाच्या घाये । कां रे जाणोनि न धरा भय ॥ ४ ॥

२६१९ बहुत सोसिलें मार्गें न कळतां । पुढती काय आतां अंध
व्हावें ॥ १ ॥ एकाचिये अंगीं हें ठेवावें लावून । नये भिन्न भिन्न
चांचपडों ॥ २ ॥ कोण होईल तो ब्रह्मांडचालक । आपणाचि हाक
देईल हाके ॥ ३ ॥ तुका म्हणे दिलीं चेतवूनि सुनीं । कौतुकावांचूनि
नाहीं स्थळ ॥ ४ ॥

२६२० आतां उधडी डोळे । जरी अद्यापि न कळे । तरी मातोचिये
खोळे । दगड आला पोटासी ॥ १ ॥ मनुष्य देहा ऐसा निध । साधली
ते साधे सिद्ध । करुनि प्रबोध । संत पार उतरले ॥ २ ॥ नाव चंद्र-
भागेतिरीं । उभी पुंडलीकाचे द्वारीं । कट धरुनियां करीं । उभा-
उभीं पालवी ॥ ३ ॥ तुका म्हणे फुकासाठीं । पार्यीं घातलीया मिठी ।
होतो उठाउठी । लवकरीच उतार ॥ ४ ॥

२६२१ येऊनि नरदेहा झांकितील डोळे । बलेंचि अंधळे होती

लोक ॥ १ ॥ उजेडासरसी न चलती वाट । पुढील वोभाट जाणो-
नियां ॥ २ ॥ बहु फेरे आले सोसोनियां वोळसा । पुढें नाहीं ऐसा
लाभ मग ॥ ३ ॥ तुका म्हणे जाऊं सादावीत वाट । भेटे तरी भेटो
कोणी तरी ॥ ४ ॥

२६२२ विषयाचें सुख येथें वाटे गोड । पुढें अवघड यमदंड
॥ १ ॥ मारिती तोडिती झोडिती निष्ठुर । यमाचे किंकर बहुसाल
॥ २ ॥ असिपत्रीं तरुवर खैराचे इंगळ । निघतील ज्वाळ तेलपाकीं
॥ ३ ॥ तप्त भूमीवरी चालविती पायीं । अग्निस्तंभ वाहीं कवळविती
॥ ४ ॥ म्हणऊनियां तुका येतो काकुळती । पुरे यातायाती गर्भवास
॥ ५ ॥

२६२३ देह मृत्यूचें भातुकें । कळो आलें कवतुकें ॥ १ ॥ काय
मानियेलें सार । हेंचि वाटतें आश्चर्य ॥ २ ॥ नाना भोगांचीं संचितें ।
करुनि ठेविलें आइतें ॥ ३ ॥ तुका म्हणे कोडीं । उगवूं न सकती
बापुडीं ॥ ४ ॥

२६२४ कां रे तुम्ही निर्मळ हरिगुण गाना । नाचत आनंदरूप
वैकुंठासी जाना ॥ १ ॥ काय गणिकेचा याती अधिकार मोठा । दोषी
अजामेळ ऐसीं नेलीं वैकुंठा ॥ २ ॥ ऐसे नेणों मार्गे किती तारिले
अनंत अपार । पंचमहापातकी दोषां नाहीं पार ॥ ३ ॥ पुत्राचिया
लोभें नष्ट म्हणे नारायण । कोण कर्तव्य तुका म्हणे त्याचें पुण्य ॥ ४ ॥

२६२५ कां रे न भजसी हरी । तुज कोण अंगीकारी ॥ १ ॥
होईल यमपुरी । यमदंडयातना ॥ २ ॥ कोण जाली लगवग । काय
करिशी तेथें मग ॥ ३ ॥ कां रे भरला ताठा । करिती वोज नेतां वाटा
॥ ४ ॥ तोंडा पडिली खिळणी । जिह्वा पिटिती वोढूनि ॥ ५ ॥ कां रे
पडिली जनलाज । कोण सोडवील तुज ॥ ६ ॥ लाज धरीं म्हणे
तुका । नको वांयां जाऊं फुका ॥ ७ ॥

२६२६ कां रे नाठविशी कृपालु देवासी । पोसितो जगासी एकला तो

॥ १ ॥ वाळा दूध कोण करितें उत्पत्ति । वाढवी श्रीपति सर्वे दोन्हीं
॥ २ ॥ फुटती तरुवर उष्णकालमासी । जीवन त्यांसी कोण घाली
॥ ३ ॥ तेणें तुझी काय नाहीं केली चिंता । राहें त्या अनंता
आठवूनि ॥ ४ ॥ तुका म्हणे ज्याचें नाम विश्वंभर । त्याचें निरंतर
ध्यान करीं ॥ ५ ॥

२६२७ देवाचें भजन कां रे न करिशी । अखंड हव्यासीं पीडतोसी
॥ १ ॥ देवासी शरण कां रे नवजसी तैसा । वक्र मीना जैसा मनु-
ष्यालागीं ॥ २ ॥ देवाचा विश्वास कां रे नाहीं तैसा । पुत्रस्नेहें जैसा
गुंतलासी ॥ ३ ॥ कां रे नाहीं तैसी देवाची हे गोडी । नागवूनि सोडी
पत्नी जैसी ॥ ४ ॥ कां रे नाहीं तैसे देवाचे उपकार । माया मिथ्या
भार पितृपूजन ॥ ५ ॥ कां रे भय वाहासी लोकांचा तूं धाक । विस-
रोनि एक नारायण ॥ ६ ॥ तुका म्हणे कां रे घातलेंसे वांयां । अवघे
आयुष्य जाया भक्तीविण ॥ ७ ॥

२६२८ बहुतां जन्मां अंतीं । जोडी लागली हे हातीं ॥ १ ॥ मनुष्य-
देहाऐसा ठाव । धरीं पांडुरंगीं भाव ॥ २ ॥ बहु केला फेरा । यथे
सांपडला थारा ॥ ३ ॥ तुका म्हणे जाणें । ऐसे भले ते शहाणे ॥ ४ ॥

२६२९ भवसागर तरतां । कां रे करितसां चिंता । पैल उभा दाता ।
कटीं कर ठेवुनियां ॥ १ ॥ त्याचे पार्यां घाला मिठी । मोल नेघे जगजेठी ।
भावा एकासाठीं । खांदां वाहे आपुल्या ॥ २ ॥ सुखें करावा संसार ।
परि न संडावे दोन्हीं वार । दया क्षमा घर । चोजवीत येतील ॥ ३ ॥
भुक्तिमुक्तिची चिंता । नाहीं दैन्य दरिद्रता । तुका म्हणे दाता ।
पांडुरंग वोळगिल्या ॥ ४ ॥

२६३० कोणें तुझा सांग केला अंगीकार । निश्चिंती त्वां थोर
मानियेली ॥ १ ॥ कोणें ऐसा तुज उपदेश केला । नको या विठ्ठला
शरण जाऊं ॥ २ ॥ तेव्हां तुज कोण घालील पाठीसी । घांसील
भूमीसी वदन यम ॥ ३ ॥ कां रे नागवसी आयुष्य खातो काल ।

दिसंदिस बळ क्षीण होतें ॥४॥ तुका म्हणे यासी सांगा कोणी तरी ।
विसरला हरी मायबाप ॥ ५ ॥

२६३१ हरीच्या जागरणा । जातां कां रे नये मना ॥ १ ॥ कोठे
पाहासील तुटी । आयुष्य वेंचे फुळासाठीं ॥ २ ॥ ज्यांची तुज
गुंती । ते तो मोकलिते अंतीं ॥ ३ ॥ तुका म्हणे बरा । लाभ काय
तो विचारा ॥ ४ ॥

२६३२ दुःखाचे डोंगर लागती सोसावे । ऐसें तंव ठावें सक-
ळांसी ॥ १ ॥ कांहीं न करिते विचार हिताचा । न करिते वाचा
नामघोष ॥ २ ॥ भोगें कळां येती मागिल ते जन्म । उत्तम मध्यम
कनिष्ठ ते ॥ ३ ॥ तुका म्हणे येथें झांकिताल डोळे । भोग देते वेळे
येईल कळां ॥ ४ ॥

२६३३ बुद्धीचा पालट धरारे कांहीं । मागुता नाहीं मनुष्यदेह
॥ १ ॥ आपुल्या हिताचे नव्हती सायास । गृह दारा आस धन
वित्त ॥ २ ॥ अवचित निधान लागलें हें हातीं । भोगावी विपत्ति
गर्भवास ॥ ३ ॥ यावें जावें पुढें ऐसंच कारण । भोगावें पतन नर-
कवास ॥ ४ ॥ तुका म्हणे धरीं आठव या देहीं । नाहीं तरी कांहीं
वर नव्हे ॥ ५ ॥

२६३४ म्हणवितां हरिदास कां रे नाहीं लाज । दिनास महाराज
म्हणसी हीना ॥ १ ॥ काय ऐसें पोटा न भरेसें झालें । हालविसी
कुले सभेमार्जी ॥ २ ॥ तुका म्हणे पोटे केलीं विटंबना । दीन झाला
जना कीव भाकी ॥ ३ ॥

२६३५ म्हणसी नाहीं रे संचित । न करीं न करीं ऐसी मात ॥१॥
लाहो घेई हरिनामाचा । जन्म जाऊं नेदीं साचा ॥ २ ॥ गळां पडेल
यमफांसी । मग कैचा हरि म्हणसी ॥ ३ ॥ पुरलासाठीं देहाडा ।
ऐसें न म्हणें न म्हणें मूढा ॥ ४ ॥ नरदेह दुबळा । ऐसें न म्हणे रे

चांडाळा ॥ ५ ॥ तुका म्हणे सांगों किती । शेखीं तोंडीं पडेल माती ॥ ६ ॥

२६३६ ऐसे सांडुनियां धुरे । केविलवाणी दिसा कांरे । कामें उर भरे । हातीं नुरे मृत्तिका ॥ १ ॥ उदार हा जगदानी । पांडुरंग अभि-
मानी । तुळसीदळ पाणी । चिंतनाचा भुकेला ॥ २ ॥ नलगे पुसावी चाकरी । कोणी वकील ये घरीं । त्याचा तोचि करी । पारपत्य सकळां ॥ ३ ॥ नाहीं आडकाठी । तुका म्हणे जातां भेटी । न वोलतां मिठी । उगीच पायीं घालावी ॥ ४ ॥

२६३७ कां रे दास होसी संसाराचा खर । दुःखाचे डोंगर भोगा वया ॥ १ ॥ मिष्टाचाची गोडी जिव्हेच्या अगरीं । मसक भरल्यावरी स्वाद नेणें ॥ २ ॥ आणीकही भोग आणिकां इंद्रियांचे । नाहीं ऐसे साचे जवळी कांहीं ॥ ३ ॥ रूप दृष्टि धाय पाहतां पाहतां । न घडे सर्वथा आणि तृष्णा ॥ ४ ॥ तुका म्हणे कां रे नाशिवंतासाठीं । देवा-
सर्वें तुटी करितोसी ॥ ५ ॥

२६३८ गेले पळाले दिवस रोज । काय म्हणसी माझें माझें ॥ १ ॥ सळे धरोनि वसला काळ । फांकों नेदी घटिका पळ ॥ २ ॥ कां रे अद्यापि न कळे । केश फिरले कान डोळे ॥ ३ ॥ हित कळोंनि असतां हातीं । तोंडीं पाडोनि घेसी माती ॥ ४ ॥ तुज ठाडकें मी जाणार । पाया शोधोनि बांधिसी घर ॥ ५ ॥ तुका म्हणे वेगें । पंढरीराया शरण रिघें ॥ ६ ॥

२६३९ करुनि जतन । कोणा कामा आलें धन ॥ १ ॥ ऐसं जाणतां जाणतां । का रे होतोसी नेणता ॥ २ ॥ प्रिया पुत्र बंधु । नाहीं तुज यांशीं संबंधु ॥ ३ ॥ तुका म्हणे एका । हरीविण नाहीं सखा ॥ ४ ॥

२६४० कां रे माझीं पोरें म्हणसील ढोरें । मायबाप खरें काय एक ॥ १ ॥ कांरे गेलें म्हणोनि करिसी तळमळ । मिथ्याच कोल्हाळ

मेलियाचा ॥ २ ॥ कां रे माझें माझें म्हणसील गोत । न सोडविती
दूत यमाहार्ती ॥ ३ ॥ कां रे मी वळिया म्हणविसी ऐसा । सरणा-
पारीं कैसा उचलविसी ॥ ४ ॥ तुका म्हणे न धरी भरंवसा कांहीं ।
वेगीं शरण जाई पांडुरंगा ॥ ५ ॥

२६४१ धन मेळवूनि कोटी । सर्वे नये रे लंगोटी ॥ १ ॥ पानें
खाशील उदंड । अंतीं जासी सुकल्या तोंड ॥ २ ॥ पलंग न्याहाल्या
सुपती । शेवटीं गोवऱ्या सांगाती ॥ ३ ॥ तुका म्हणे राम । एक
विसरतां श्रम ॥ ४ ॥

२६४२ नित्य उठोनियां खायाचिच चिंता । आपुल्या तूं हिता नाठ-
वीसी ॥ १ ॥ जननीचे पोटीं उपजलासी जेव्हां । चिंता तुझी तेव्हां
केली तेणें ॥ २ ॥ चातकांलागुनि मेघ नित्य वर्षें । तो तुज उदास
करील केवीं ॥ ३ ॥ पक्षी वनचरें आहेत भूमीवरी । तयांलागी हरि
उपेक्षीना ॥ ४ ॥ तुका म्हणे भाव धरून राहें चित्तीं । तरि तो श्रीपति
उपेक्षीना ॥ ५ ॥

२६४३ एक मन तुझ्या अवध्या भांडवला । वांटितां तें तुला येई
कैसें ॥ १ ॥ म्हणउनि दृढ धरी पांडुरंग । देहा लावीं संग प्रारब्धाचा
॥ २ ॥ आणिकां संकल्पा नको गोऊं मन । तरीच कारण साध्य
होय ॥ ३ ॥ तुका म्हणे ऐसें जाणावें उचित । तरी सहजस्थित येईल
कळों ॥ ४ ॥

२६४४ मैत्र केलें महावळी । कामा न येती अंतकाळीं ॥ १ ॥
आधीं घेरे रामनाम । सामा भरी हा उत्तम । नाहीं तरी यम । दांत
खातो करकरा ॥ २ ॥ धन मेळविल्या कोडी । तुज घेतल्या न सोडी
॥ ३ ॥ कामा नये हा परिवार । सैन्य लोक बहु फार ॥ ४ ॥ तंववरी
तुमचें वळ । जंव आला नाहीं काळ ॥ ५ ॥ तुका म्हणे बापा । चुकवी
चौऱ्याशींच्या खेपा ॥ ६ ॥

२६४५ आलें भरा येच पेंढे । पुढें मागुतें न भेटे ॥ १ ॥ होसी

फजीती वरपडा । लक्ष चौन्यासीचे वेढां ॥ २ ॥ नाही कोणाचा सांगात । दुःख भोगितां आघात ॥ ३ ॥ एका पाउलाची वाट । कोणा सांगावा बोभाट ॥ ४ ॥ जुंतिजसी घाणां । नाही मारित्या करुणा ॥ ५ ॥ तुका म्हणे हित पाहे । जांवरि हें हातीं आहे ॥ ६ ॥

२६४६ देवाचिये चाडे प्रमाण उचित । नये वांटूं चित्त निषेधासी ॥ १ ॥ नये राहों उभें कसमळापाशीं । भुंकतील तैसीं सांडावीं तीं ॥ २ ॥ तुका म्हणे क्षमा सुखाची हे रासी । सांडूनि कां ऐसी दुःखी व्हावें ॥ ३ ॥

२६४७ भक्तिभावे करीं वसोनि निश्चित । नको गोवूं चित्त प्रपंचासी ॥ १ ॥ एक दृढ करीं पंढरीचा राव । मग तुज उपाव पुढिल सुचे ॥ २ ॥ नको करूं कांहीं देवतापूजन । जप तप ध्यान तेंही नको ॥ ३ ॥ मानिसिल झणी आपलिक कांहीं । येरझार पाहीं न चुके कदा ॥ ४ ॥ ऐसें जन्म किती पावलासी देहीं । अमूनि कां नाही कळली सोय ॥ ५ ॥ सोय धरीं आतां होय पां सावध । अनुभव आनंद आहे कैसा ॥ ६ ॥ सहज कैसें आहे तेथीचें तें गुज । अनुभवं निज पाहें तुकीं ॥ ७ ॥ तुका म्हणे आतां होई तूं सावध । तोडी भवबंध एका जन्मे ॥ ८ ॥

२६४८ सोसें बहु गर्भवासीं । मेलों असां उपवासीं । नाहीं सखीं ऐसीं । तेथें कोणी भेटलीं ॥ १ ॥ करीं करीं रे स्वहित । देह तंव हे अनित्य । नाहीं दिलें चित्त । सोडवूं मोहापासोनी ॥ २ ॥ पाळी तोंडीचिया घांसे । तेंचि होय अनारिसें । ज्या नव्हे ऐसें । खेदी परि सोडवीना ॥ ३ ॥ तुका म्हणे धनमानें । माझ्या वाटलों मीपणें । नाहीं दिला मनें । देखों लाभें हा लाभ ॥ ४ ॥

२६४९ काळ जवळिच उभा नेणां । घाली झांपडी खुंटी काना ॥ १ ॥ कैसा हुशार सावध राहीं । आपुला तूं आपुले ठायीं ॥ २ ॥ काळ जवळिच उभा पाहीं । नेदी कोणासि देऊं कांहीं ॥ ३ ॥ काळें

पुरविली पाठी । वरुणें जालीं तरी साठी ॥ ४ ॥ काळ भोंवताला भोंवे ।
राम येऊं नेदी जिव्हे ॥ ५ ॥ तुका म्हणे काळा । कर्म मिळतें तें
जाळा ॥ ६ ॥

२६५० मृगजळ दिसे साचपणा ऐसे । खोटियाचें पिसें ऊर
फोडी ॥ १ ॥ जाणोनि कां करा आपुलाले घात । विचारारे हित
लवलाहीं ॥ २ ॥ संचित सांगातीं वोळवण सवें । आचरलें घावें फळ
तेणें ॥ ३ ॥ तुका म्हणे शेखीं स्मशान तोंवरी । संबंध गोवरी
अंगासवें ॥ ४ ॥

२६५१ आठवे देव तो करावा उपाव । येर त्यर्जी वाव खट-
पट ॥ १ ॥ होई वा जागा होई वा जागा । वाउगा कां गा सिण-
सील ॥ २ ॥ जाणिवेच्या भारें भवाचिये डोहीं । बुडसी तों कहीं
निघेसिना ॥ ३ ॥ तुका म्हणे देवा पावसील भावें । जाणतां तें ठावें
कांहीं नव्हे ॥ ४ ॥

२६५२ अन्नाच्या परिमळें जरि जाय भूक । तरि कां हे पाक घरो-
घरीं ॥ १ ॥ आपुलालें तुम्ही करारे स्वहित । वाचे स्मरा नित्य
रामराम ॥ २ ॥ देखोनि जीवन जरि जाय तहान । तरि कां सांठवण
घरोघरीं ॥ ३ ॥ देखोनियां छाया सुख न पवीजे । जंव न बैसाजे
तयातळीं ॥ ४ ॥ सुख तरी होय गातां अईकतां । जरि राहे चित्ता
दृढ भाव ॥ ५ ॥ तुका म्हणे होसी भावेंचि तूं मुक्त । काय करिशी
युक्त जाणिवेची ॥ ६ ॥

२६५३ सदैव तुम्हां अवघें आहे । हात पाय चालाया ॥ १ ॥
मुखीं वाणी कानीं कीर्ती । डोळे मूर्ति देखाया ॥ २ ॥ अंध वहिर
ठकलीं किती । मुकीं होती पांगुळ ॥ ३ ॥ घरा आगि लावुनि
जागा । न पळे तो गा वांचेना ॥ ४ ॥ तुका म्हणे जागा हिता ।
कांहीं आतां आपुल्या ॥ ५ ॥

२६५४ आपुलिया आंगें तोडी मायाजाळ । ऐसें नाहीं बळ

कोणापार्शी ॥ १ ॥ रांडा पोरें त्याग करी कुटुंबाचा । नावरे हे वाचा
आणि मन ॥ २ ॥ हर्षामर्ष जों हे नाहीं हो जिराले । तोंवरी हे केले
चार त्यांनीं ॥ ३ ॥ मुक्त झालों ऐसैं बोलों जाये मुखें । तुका म्हणे
दुःखें बांधला तो ॥ ४ ॥

२६५५ नलगे द्यावा जीव सहजाचि जाणार । आहे तो विचार
जाणा कांहीं ॥ १ ॥ मरण जो मागे गाढवाचा बाळ । बोलिजे
चांडाळ शुद्ध त्यासी ॥ २ ॥ तुका म्हणे कांहीं होईल स्वाहित ।
निश्चान जी थीत टाकूं पाहे ॥ ३ ॥

२६५६ बांटा घेई लवकरी । मार्गे अंतरसी दुरी । केली
भरोवरी । सार नेती आणीक ॥ १ ॥ ऐसी भांबावलों किती ।
काय जाणों नेणों निती । समय नेणती । माथां भार वाहोनी
॥ २ ॥ नाहीं सारिलें तोंवरी । धांव घेई वेग करी । घेतलें
पदरीं । फावलें तें आपुलें ॥ ३ ॥ फट लंडी म्हणे तुका । एक न
साहावे धका । तरिच या सुखा । मग कैसा पावसील ॥ ४ ॥

२६५७ देवाचे म्हणोनी देवीं अनादर । हें मोठें आश्चर्य वाटतसे
॥ १ ॥ आतां येरा जना म्हणावें तें काई । जया भार डोई संसाराचा
॥ २ ॥ त्यजुनी संसार अभिमान सांटा । जुलूम हा मोठा दिसतसे
॥ ३ ॥ तुका म्हणे आळस करूनियां साहे । वळें कैसें पाहें बांटां
जाती ॥ ४ ॥

२६५८ काय एकां जालें तें कां नाहीं ठावें । काय हें सांगावें काय
म्हण ॥ १ ॥ देखीतील डोळां ऐकतील कानीं । बोलिलें पुराणीं बेंही
ठावें ॥ २ ॥ काय हें शरीर साच कीं जाणार । सकळ विचार जाणती
हा ॥ ३ ॥ कां हें कळों नये आपुलें आपण । बाळत्व तारुण्य वृद्ध-
दशा ॥ ४ ॥ कां हें आवडलें प्रिया पुत्र धन । काय कामा कोण
कोणा आलें ॥ ५ ॥ कां हे जन्म बांटां घातले उत्तम । कां हे राम
राम न म्हणती ॥ ६ ॥ काय भुली यांसी पडली जाणतां । देखती

मरतां आणिकांसी ॥ ७ ॥ काय करिती हे बांधलिया काळें । तुका म्हणे बलें वज्रपाशीं ॥ ८ ॥

२६५९ वाटे या जनाचें थोर वा आश्चर्य । न करिती विचार कां हिताचा ॥ १ ॥ कोण दम ऐसा आहे यांचे पोटी । येईल शेवटीं कोण कामा ॥ २ ॥ काय मानुनियां राहिले निश्चित । काय जाव देती यम-दूतां ॥ ३ ॥ कां हीं विसरलीं मरण वापुडीं । काय यांसी गोडी लागलीसे ॥ ४ ॥ काय हातीं नाहीं करील त्यासी । काय जालें यांसी काय जाणे ॥ ५ ॥ कां हीं नाठवीती देवकोनंदना । सुटाया बंधनापासूनियां ॥ ६ ॥ काय मोल यासी लागे धन वित्त । कां हें यांचें चित्त घेत नाहीं ॥ ७ ॥ तुका म्हणे कांहीं भोगितील खाणी । कां त्या चक्रपाणी विसरलीं ॥ ८ ॥

२६६० पडिली हे रूढी जगा परिचार । चालविती वेव्हार सत्य म्हण ॥ १ ॥ मरणाची कां रे नाहीं आठवण । संचिताचा धन लोभ हेवा ॥ २ ॥ देहाचें भय तें काळाचें भातुकें । ग्रासूनि तें एक ठेविलेसे ॥ ३ ॥ तुका म्हणे कांहीं उघडा रे डोळे । जाणोनि अंधळे होऊं नका ॥ ४ ॥

२६६१ एक पाहातसां एकांचीं दहनै । सावध त्या गुणें कां रे नव्हा ॥ १ ॥ मारा हाक देवा भय अट्टाहासै । जंव काळा ऐस जालें नाहीं ॥ २ ॥ मरणाची तंव गांठोडी पदरीं । जिणें तोंचिवरी माप भरिं ॥ ३ ॥ तुका म्हणे धिंग वाहती मारग । अंगा आलें मग हालों नेदी ॥ ४ ॥

२६६२ हरि हरि तुम्ही म्हणारे सकळ । तें मायाजाळ तुटतील ॥ १ ॥ आणिक नका पडूं गवाळाचे भरिं । आहे तें थोरा नागवण ॥ २ ॥ भावें तुळसिदळ पाणी जोडा हात । म्हणावें पतित वेळोवेळां ॥ ३ ॥ तुका म्हणे हा तंव कुपेचा सागर । नामासाठीं पार पाववील ॥ ४ ॥

२६६३ कै वाहावें जीवन । कै पलंगीं शयन ॥ १ ॥ जैसी जैसी
वेळ पडे । तैसें तैसें होणें घडे ॥ २ ॥ कै भोज्य नानापरी । कै
कोरड्या भाकरी ॥ ३ ॥ कै वसावें वाहनी । कै पार्यी अनवाणी ॥ ४ ॥
कै उत्तम प्रावणें । कै वसनें तीं जीणें ॥ ५ ॥ कै सकळ संपत्ती । कै
भोगणें विपत्ती ॥ ६ ॥ कै सज्जनासीं संग । कै दुर्जनासीं योग ॥ ७ ॥
तुका म्हणे जाण । सुख दुःख तें समान ॥ ८ ॥

२६६४ सकळिकांच्या पायां माझी विनवणी । मस्तक चरणीं
ठेवातसें ॥ १ ॥ अहो थोते वक्ते सकळही जन । वरें पारखून
वांधा गांठी ॥ २ ॥ फोडिलें भांडार धन्याचा हा माल । मी तंव
हमाल भारवाही ॥ ३ ॥ तुका म्हणे चाली झाली चहूं देशी ।
उतरला कसीं खरा माल ॥ ४ ॥

२६६५ अरे हें देह व्यर्थ जावें । ऐसें जरी तुज व्हावें । दूत कर्म
मनोभावें । सारीपाट खेळावा ॥ १ ॥ मग कैचें हरिचें नाम । निजे-
लिया जागा राम । जन्मोजन्मींचा अधम । दुःख थोर साधिलें ॥ २ ॥
विषयसुखाचा लंपट । दासीगमनीं अति धीट । तया तेचि वाट ।
अधोगती जावया ॥ ३ ॥ आणीक एक कोड । नरका जावया चाड ।
तरी संतनिंदा गोड । करी कवतुकें सदा ॥ ४ ॥ तुका म्हणे ऐसें ।
मना लावी रामपिसें । नाहीं तरी आलिया सायासें । फुकट जासी
ठाकोनी ॥ ५ ॥

२६६६ नका घालूं दूध जयामध्यें सार । ताकाचे उपकार तरी
करा ॥ १ ॥ नेदा तरी हें हो नका देऊं अन्न । फुकाचें जीवन तरी
पाजा ॥ २ ॥ तुका म्हणे मज सगुणाची चाड । पुरवा कोणी कोड
दुर्वळाचे ॥ ३ ॥

२६६७ आतां तरी पुढें हाचि उपदेश । नका करूं नाश आयु-
ष्याचा ॥ १ ॥ सकळांच्या पायां माझे दंडवत । आपुलालें चित्त शुद्ध
करा ॥ २ ॥ हित तें करावें देवाचें चिंतन । करुनियां मन शुद्ध भावें

॥ ३ ॥ तुका म्हणे हित होय तो व्यापार । करा काय फार शिक-
वावें ॥ ४ ॥

२६६८ ऐकें रे जना । तुझ्या स्वाहिताच्या खुणा । पंढरीचा राणा ।
मनामाजी स्मरावा ॥ १ ॥ मग कैचें रे बंधन । वाचे गातां नारा-
यण । भवसिंधु तो जाण । येचि तीरीं सरेल ॥ २ ॥ दास्य-करील
कळिकाल । बंद तुटेल मायाजाळ । होतील सकळ । सिद्धिसिद्धि
म्हणियारीं ॥ ३ ॥ सकळ शास्त्रांचे सार । हें वेदांचें गव्हर । पाहतां
विचार । हाचि करिती पुराणें ॥ ४ ॥ ब्राह्मण क्षत्री वैश्य शूद्र । चांड-
ळांही अधिकार । वालें नारी नर । आदिकरोनि वेश्या ही ॥ ५ ॥ तुका
म्हणे अनुभवें । आरही पाडियलें ठावें । आणीकही दैवें । सुख घेती
भाविकें ॥ ६ ॥

२६६९ न करीं तळमळ राहें रे निश्चळ । आहे हा कुपाळ स्वामी
माझा ॥ १ ॥ अविनाश सुख देईल निर्वाणीं । चुकतील खाणी चौऱ्यां-
शींच्या ॥ २ ॥ आणिकियां जीवां होईल उद्धार । तेहि उपकार
घडती कोटी ॥ ३ ॥ आहिक्य परत्रीं होसील सुखाचा । उच्चारि रे
वाचा रामराम ॥ ४ ॥ तुका म्हणे सांडीं संसाराचा छंद । मग पर-
मानंद पावसील ॥ ५ ॥

२६७० साधकाची दशा उदास असावी । उपाधी नसावी अंत-
र्बाहीं ॥ १ ॥ लोलुपता काय निद्रेसी जिकावें । भोजन करावें परिमित
॥ २ ॥ एकांतीं लोकांतीं स्त्रियांशीं भाषण । प्राण गेल्या जाण करूं
नये ॥ ३ ॥ संग सज्जनांचा उच्चार नामाचा । घोष कीर्तनाचा अह-
निशीं ॥ ४ ॥ तुका म्हणे ऐशा साधनीं जो राहे । तोचि ज्ञान लाहे
गुरुकृपा ॥ ५ ॥

२६७१ निर्वाहापुरतें अन्न आच्छादन । आश्रमासी स्थान कोंपी
गुहा ॥ १ ॥ कोठें ही चित्तासी नसावें बंधन । हृदयीं नारायण
सांठवावा ॥ २ ॥ नये बोलों फार वैसों जनामधीं । सावधान बुद्धी

इंद्रियें दमी ॥ ३ ॥ तुका म्हणे घडी घडीने साधावी । त्रिगुणांची गोवी उगवूनि ॥ ४ ॥

२६७२ सर्वस्वा मुकावें तेणें हरि जिंकावें । अर्थ प्राण जीवें देह-
त्याग ॥ १ ॥ मोह ममता माया चाड नाही चिंता । विषयकंदु वेथा
जाळूनियां ॥ २ ॥ लोकलज्जा दंभ आणि अहंकार । करुनि मत्सर
देशघडी ॥ ३ ॥ शांति क्षमा दया सखिया विनउनी । मूळ चक्रपाणी
धाडी त्यांसी ॥ ४ ॥ तुका म्हणे याती अक्षर अभिमान । सांडोनियां
शरण रिघें संता ॥ ५ ॥

२६७३ आशा हे समूळ खाणोनि काढावी । तेव्हांचि गोसावी
व्हावें तेणें ॥ १ ॥ नाही तरि सुखें असावें संसारीं । फजिती दुसरी करूं
नये ॥ २ ॥ आशा मारुनियां जयवंत व्हावें । तेव्हांचि निघावें सर्वा-
तूनि ॥ ३ ॥ तुका म्हणे जरी योगाची तांतडी । आशेची बीबुडी करीं
आधीं ॥ ४ ॥

२६७४ हित व्हावें तरी दंभ दुरी ठेवा । चित्तशुद्धि सेवा देवाची
हे ॥ १ ॥ आवडीं विट्ठल गाईजे एकांती । अलभ्य ते येती लाभ घरा
॥ २ ॥ आणिकां अंतरीं न द्यावी वसती । करावी हे शांती वासनेची
॥ ३ ॥ तुका म्हणे बाण हाचि निर्वाणीचा । वाउगी हे वाचा वेचूं
नये ॥ ४ ॥

२६७५ करुनियां शुद्ध मन । नारायण स्मरावा ॥ १ ॥ तरीच
हा तरिजे सिंधु । भवबंधूं तोडोनियां ॥ २ ॥ तेथें सरे शुद्ध साचें ।
अंतरीचें बीज तें ॥ ३ ॥ तुका म्हणे लवणकळी । पडतां जळीं तें
होय ॥ ४ ॥

२६७६ वैसेोनि निवांत शुद्ध करीं चित्त । तया सुखा अंतपार
नाहीं ॥ १ ॥ येऊनि अंतरीं राहील गोपाळ । सायासाचें फळ
वैसलिया ॥ २ ॥ रामकृष्ण हरि मुकुंद मुरारी । मंत्र हा उच्चारि

वेळोवेळां ॥ ३ ॥ तुका म्हणे ऐसें देखीन मी दिव्य । जरी होइल भाव
एकविध ॥ ४ ॥

२६७७ नलगे देशकाल । मंत्रविधानें सकळ । मनैचि निश्चळ ।
करुनि करुणा भाकावी ॥ १ ॥ येतो वैसलिया ठाया । आसनें व्यापी
देवराया । निर्मळ ते काया । अधिष्ठान त्याचें ॥ २ ॥ कल्पनेचा
साक्षी । तरि आदर्शेचि लक्षी । आवडीनें भक्षी । कोरडें धान्य मट-
मटां ॥ ३ ॥ घेणें तरि भाव । लक्षी दासांचा उपाव । तुका म्हणे जीव ।
जीवीं मेळविल अनंत ॥ ४ ॥

२६७८ काया वाचा मनै झाला विष्णुदास । काम क्रोध त्यास
वाधीतना ॥ १ ॥ विश्वास तो करी स्वामीवरी सत्ता । सकळ
भोगिता होय त्याचें ॥ २ ॥ तुका म्हणे चित्त करावें निर्मळ । येउनि
गोपाल राहे तेथें ॥ ३ ॥

२६७९ तेचि करीं मात । जेणे होईल तुझे हित ॥ १ ॥ काय वड-
वड अमित । रुख जिह्वारीं सिणविसी ॥ २ ॥ जो मूळव्याधी
पीडिला । त्यासीं देखोन हांसे खरजुला ॥ ३ ॥ आराध करी सोसी ।
त्यासि हांसे तो आळसी ॥ ४ ॥ क्षयरोगी म्हणे परता । सर रोगिया
कुष्ठता ॥ ५ ॥ वडस दोहीं डोळां वाढले । आणिकां काने कांचे वोले
॥ ६ ॥ तुका म्हणे लागों पायां । शुद्ध करा आपणियां ॥ ७ ॥

२६८० थोडें परी निरें । अविट तें घ्यावें खरें ॥ १ ॥ घ्यावें जेणें
नये तुदी । बीज वाढे बीजा पोटीं ॥ २ ॥ चित्त ठेवीं ग्वाहीं । आणि-
कांशीं चाड नाहीं ॥ ३ ॥ आपलें तें हित फार । तुका म्हणे खरें
सार ॥ ४ ॥

२६८१ नम्र जाला भूतां । तेणें कोंडिलें अनंता ॥ १ ॥ हेचि शूर-
त्वाचें अंग । हरी आणिला श्रीरंग ॥ २ ॥ अवघा झाला पण । लवण
सकळां कारण ॥ ३ ॥ तुका म्हणे पाणी । पातळपणें तळा खणी ॥ ४ ॥

२६८२ ऐका गा ए अवघेजन । शुद्ध मन तें हित ॥ १ ॥ अवघा

काल नव्हे जरी । समयावरी जाणावें ॥ २ ॥ नाहीं कोणी सर्वे
येता । संचिता या वेगळा ॥ ३ ॥ बरवा अवकाश आहे । करा साहें
इंद्रियें ॥ ४ ॥ कर्मभूमी ऐसा ठाव । वेवसाव जाणावा ॥ ५ ॥ तुका
म्हणे उत्तम जोडी । जाती घडी नरदेह ॥ ६ ॥

२६८३ कठिण नारळाचें अंग । बाहेरी भीतरीं तें चांग ॥ १ ॥
तैसा करी कां विचार । शुद्ध कारण अंतर ॥ २ ॥ वरि कांटे फणस-
फळा । माजि अंतरीं जिव्हाळा ॥ ३ ॥ ऊंस बाहेरी कठिण काळा ।
माजी रसाचा जिव्हाळा ॥ ४ ॥ मिठें रुचविलें अन्न । नथे सतत
कारण ॥ ५ ॥ तुका म्हणे मोल गोडी । काय चाड वरल्या
खोडी ॥ ६ ॥

२६८४ उचित जाणावें मुख्य धर्म आधीं । चित्त शुद्ध बुद्धी ठायीं
स्थीर ॥ १ ॥ न घालावी धांव मनाचिये ओढी । वचन आवडी संतां-
चिये ॥ २ ॥ अंतरी या राहे वचनाचा विश्वास । न लगे उपदेश
तुका म्हणे ॥ ३ ॥

२६८५ संसाराचा माथां भार । कांहीं पर न ठेवीं ॥ १ ॥ भक्तीची
ते जाती ऐसी । सर्वस्वासी मुकावें ॥ २ ॥ भिक्षा आणि वेव-
साव । काला करितो गाढव ॥ ३ ॥ करुनि वस्ती वाजारीं । म्हणसी
कासया निस्पृही ॥ ४ ॥ प्रसादा आडुनि कवी । केलें तुप पाणी
तेवीं ॥ ५ ॥ तुका म्हणे होई शूर । किंवा निसुर मजुर ॥ ६ ॥

२६८६ कथा प्रावर्ण । नव्हे भिक्षेचें तें अन्न ॥ १ ॥ करीं यापरी
स्वाहित । विचारुनि धर्मनीति ॥ २ ॥ देउळ नव्हे घर । प्रपंच पर-
उपकार ॥ ३ ॥ विधिसेवन काम । नव्हे शब्द राम राम ॥ ४ ॥
हत्या क्षत्रधर्म । नव्हे निष्काम तें कर्म ॥ ५ ॥ तुका म्हणे संतीं ।
करुनि ठेविली आइती ॥ ६ ॥

२६८७ डोळ्यामध्यें जैसं कणु । अणु तेंहि न समाये ॥ १ ॥
तैसं शुद्ध करीं हित । नका चित्त बाटवूं ॥ २ ॥ आपुल्याचा कळ-
ओ . अं... ३५

वळा । आणिका वाळावरी नये ॥ ३ ॥ तुका म्हणे वीज मुडा ॥
जैसा चाडा पिकाच्या ॥ ४ ॥

२६८८ करणें तें हैचि करा । नरका अघोरा कां जातां ॥ १ ॥
जयामध्ये नारायण । शुद्ध पुण्य तें एक ॥ २ ॥ शरणागतां देव राखे ।
येरां वाखे विघ्नांचे ॥ ३ ॥ तुका म्हणे लीन व्हावें । कळे भावें वर्म
हैं ॥ ४ ॥

२६८९ किती रांडवंडे । घालुनि व्हाल रे वापुडे । संसाराचे
भिडे । कासावीस झालेली ॥ १ ॥ माझ्या स्वामी शरण रिघा ।
कृपाळुवा पांडुरंगा । ठेवी अंगसंगा । विश्वासियां जवळी ॥ २ ॥
कांहीं न मागतां भलें । होईल तोंचि काम केलें । नसावें आयिलें ।
कांहीं एका संकल्पें ॥ ३ ॥ तुका म्हणे भाव । पाववील ठायाठाव ।
एकविध जीव । ठेविलिया सेवेसी ॥ ४ ॥

२६९० काय धोविलें वाहेरी । मन मळलें अंतरीं । गादलें जन्म-
वरी । असत्यकाटें काटलें ॥ १ ॥ सांडी व्यापार दंभाचा । शुद्ध
करीं रे मन वाचा । तुझिया चित्ताचा । तूंच ग्वाही आपुला ॥ २ ॥
पापपुण्य विटाळ देहीं । भरितां न विचारिसी कांहीं । काय चांच-
पसी मही । जी अखंड सोंवळी ॥ ३ ॥ कामक्रोधावेगळा । ऐसा
होई कां सोंवळा । तुका म्हणे कळा । गुंडुन ठेवीं कुसरी ॥ ४ ॥

२६९१ भय नाहीं भेव । अनुतापी नव्हतां जीव ॥ १ ॥ जेथें
देवाची तळमळ । तेथें काशाचा विटाळ ॥ २ ॥ उच्चारितां दोष ।
नाहीं उरों देत लेश ॥ ३ ॥ तुका म्हणे चित्त । होय आवडी मिथित
॥ ४ ॥

२६९२ काय तो विवाद असो भेदाभेद । साधा परमानंद एका
भावें ॥ १ ॥ निघोनि आशुष्य जातें हातोहात । विचारीं पां हित
लवलाहीं ॥ २ ॥ तुका म्हणे भावभक्ति हे कारण । नागवी भूषण
दंभ तोचि ॥ ३ ॥

२६९३ जेणें घडे नारायणीं अंतराय । होत वाप माय वर्जावीं
तीं ॥ १ ॥ येर प्रिया पुत्र धना कोण लेखा । करिती तीं दुःखा पात्र
शत्रू ॥ २ ॥ प्रल्हादें जनक विभीषणें बंधु । राज्य माता निंदु भरतें
केली ॥ ३ ॥ तुका म्हणे सर्व धर्म हरिचे पाय । आणीक उपाय
दुःखमूळ ॥ ४ ॥

२६९४ हो कां पुत्र पत्नी बंधु । त्यांचा तोडावा संबंधु ॥ १ ॥
कळों आलें खट्याळसें । शिवों नये लिपो दोषें ॥ २ ॥ फोडावें
मडकें । मेलें लेखीं घायें एकें ॥ ३ ॥ तुका म्हणे त्यागें-विण
चुकीजेना भोगें ॥ ४ ॥

२६९५ न मनावें तैसें गुरूचें वचन । जेणें नारायण अंतरे तें
॥ १ ॥ आड आला म्हण फोडियेला डोळा । वळिनें आंधळा शुक्र
केला ॥ २ ॥ करी देव तरी काय नव्हे एक । कां तुम्ही पृथक
सिणां वायां ॥ ३ ॥ उलंघुनियां अताराची आज्ञा । अन्न ऋषिपत्न्या
घेउनि गेल्या ॥ ४ ॥ अवघेंचि त्यांचें देवें केलें काज । धर्म आणि
लाज राखीयेली ॥ ५ ॥ पितियासीं पुत्रें केला वैराकार । प्रल्हादें
असुर मारविला ॥ ६ ॥ बहुत विद्धें केलीं तया आडआड । परि
नाहीं कैवाड सांडियेला ॥ ७ ॥ गौळणी करिती देवार्शीं व्यभि-
चार । सांडुनि आचार भ्रष्ट तोही ॥ ८ ॥ तयांसी दिले तें कवणासी
नाहीं । अवघा अंतर्वाही तोचि झाला ॥ ९ ॥ देव जोडे तरी करावा
अधर्म । अंतरे तें कर्म नाचरावें ॥ १० ॥ तुका म्हणे हा तो जाणतो
कळवळा । म्हणोनि अजामेळा उद्धरिलें ॥ ११ ॥

२६९६ आली सिंहस्थ पर्वणी । न्हाव्या भटा झाली धणी ॥ १ ॥
अंतरीं पापाच्या कोडी । वरीवरी वोडी डोई दाढी ॥ २ ॥ वोडिलें
तें निघालें । काय पालटलें सांग वाहिलें ॥ ३ ॥ पाप गेल्याची काय
खुण । नाहीं पालटले अवगुण ॥ ४ ॥ भक्तिभावेंविण । तुका म्हणे
अवघा सीण ॥ ५ ॥

२६९७ निर्वैर होणें साधनाचें मूळ । येर ते विल्हाळ सांडीमांडी
॥ १ ॥ नाहीं चालों येत सोंगसंपादणी । निवडे अवसानीं शुद्धा-
शुद्ध ॥ २ ॥ त्याग नांव तरी निर्विषयवासना । कार्यकारणापुरते
विधि ॥ ३ ॥ तुका म्हणे राहे चिंतनी आवडी । येणें नांवें जोडी
सत्यत्वेशीं ॥ ४ ॥

२६९८ नव्हे खळवादी मताचि पुरता । सत्याची हे सत्ता उप-
देश ॥ १ ॥ साक्षत्वेसिं मना आणावीं उत्तरे । परिपाकीं खरें खोटें
कळे ॥ २ ॥ नव्हे एकदेशी शब्द हा उखता । ब्रह्मांडापुरता घेईल
त्यासी ॥ ३ ॥ तुका विनवणी करी जाणतियां । बहुमते वायां श्रमूं
नये ॥ ४ ॥

२६९९ पात्र शुद्ध चित्त ग्वाही । नलगे कांहीं सांगणें ॥ १ ॥
शूर तरी सत्यचि व्हावें । साटी जीवें करुनि ॥ २ ॥ अमुपच सुख-
मान । स्वामी जन मानावें ॥ ३ ॥ तुका म्हणे जैसी वाणी । तैसा
मनीं परिपाक ॥ ४ ॥

२७०० साजे अळंकार । तरि भोगितां भ्रतार ॥ १ ॥ व्यभि-
चारिण टाकमटिका । उपहास होती लोकां ॥ २ ॥ शूरत्वाची वाणी ।
रूप मिरवे मंडणी ॥ ३ ॥ तुका म्हणे जिणें । शर्तीविण लाजिरवाणें
॥ ४ ॥

२७०१ शिष्याची जो नेघे सेवा । मानी देवासारिखे ॥ १ ॥ त्याचा
फळे उपदेश । आणिकां दोष उफराटें ॥ २ ॥ त्याचें खरें ब्रम्हज्ञान ।
उदासीन देहभाव ॥ ३ ॥ तुका म्हणे सत्य सांगें । योत रागें येती ते
॥ ४ ॥

२७०२ न मनीं ते ज्ञानी न मनीं ते पंडित । ऐसे परीचे एक एका
भावे ॥ १ ॥ धातू पोसोनियां आणिकां उपदेश । अंतरी तो लेश प्रेम
नाहीं ॥ २ ॥ न मनीं ते योगी न मनीं ते हरिदास । दर्शन बहुवस
बहुतां परिचीं ॥ ३ ॥ तुका म्हणे तयां नमन बाह्यात्कारीं । आवडती
परी चित्त शुद्धीचे ॥ ४ ॥

२७०३ करावी ते पूजा मनंचि उत्तम । लौकिकाचें काम काय
असे ॥ १ ॥ कळावें तयासी कळे अंतरीचें । कारण तें साचें साचा
अंगी ॥ २ ॥ अतिशया अंती लाभ किंवा घात । फळ देतें चित्त वीजा
ऐसे ॥ ३ ॥ तुका म्हणे जेणें राहे समाधान । ऐसे तें भजन पार पावी
॥ ४ ॥

२७०४ मनोमय पूजा । होचि पढिये केशीराजा ॥ १ ॥ घेतो
कल्पनेचा भोग । न मानेची वाह्य रंग ॥ २ ॥ अंतरीचें जाणे । आदि-
वर्तमान खुणे ॥ ३ ॥ तुका म्हणे कुडें । कोठें सरे त्याच्या पुढें ॥ ४ ॥

२७०५ साहेनियां टाकी धाये । पापाण देवचि जाला पाहें
॥ १ ॥ तया रीति दृढ मन । करीं साध्याया कारण ॥ २ ॥ वाण शस्त्र
साहे गोळी । शूरा ठाव उंच स्थळीं ॥ ३ ॥ तुका म्हणे सती । अन्न
न देखे ज्या रीती ॥ ४ ॥

२७०६ फळाची तों पोटी । घडे वियोगेही भेटी ॥ १ ॥ करावें
चित्तन । सार तेंचि आठवण ॥ २ ॥ चित्त चित्ता ग्वाही । उपचारें
चाड नाही ॥ ३ ॥ तुका म्हणे देवा । पावे अंतरीची सेवा ॥ ४ ॥

२७०७ खरें बोले तरी । फुकासाठीं जोडे हरी ॥ १ ॥ ऐसे फुकाचे
उपाय । सांडुनियां वांयां जाय ॥ २ ॥ परउपकार । एका वचनाचा
फार ॥ ३ ॥ तुका म्हणे मळ । मनें सांडितां शीतळ ॥ ४ ॥

२७०८ वेदविहित तुम्ही आइका हो कर्म । बोलतों तीं वमें संतां-
पुढें ॥ १ ॥ चारी वर्ण झाले एकाचिये अंगीं । पापपुण्य भागीं विभा-
गिलें ॥ २ ॥ प्रथम पाउलीं पावविला पंथ । आदि मध्य अंत भेद
नाहीं ॥ ३ ॥ आंबे बोरी वड बाभुळा चंदन । गुणागुणीं भिन्न अग्नि
एक ॥ ४ ॥ तुका म्हणे मन उन्मन जो होय । तोंवरी हे सोय विधि
पाळी ॥ ५ ॥

२७०९ जुंझायाच्या गोष्टी ऐकतांचि सुख । करितां हे दुःख थोर
आहे ॥ १ ॥ तैसी हारिभक्ति सुळावरील पोळी । निवडे तो बळी

विरळा शूर ॥ २ ॥ पिंड पोसिलिया विषयांचा पाईक । वैकुंठनायक
केंचा तेथें ॥ ३ ॥ तुका म्हणे व्हावें देहासी उदार । रखुमादेवीवर
जोडावया ॥ ४ ॥

२७१० चित्तीं नाहीं तें जवळी असोनि काय । वत्स सांडी माय
तेणे न्यायें ॥ १ ॥ प्रीतीचा तो वायु गोड लागे मात । जरी जाय
चित्त मिळोनियां ॥ २ ॥ तुका म्हणे अवघें फिकें भावाविण । मीठ
नाहीं अन्न तेणें न्यायें ॥ ३ ॥

२७११ यज्ञनिमित्यें शरीरासी बंधन । तृष्णा वांयांविण वाढविली
॥ १ ॥ नव्हे ते भक्ति परलोक साधन । विषयांनीं बंधन केलें तुज
॥ २ ॥ आशा धरुनि फळाची । तीर्थीं व्रतीं मुक्ति केंची ॥ ३ ॥ तुका
म्हणे सिणसीं वांयां । शरण न वजतां पंढरिराया ॥ ४ ॥

२७१२ परद्रव्य परनारीचा अभिलाष । तेथूनि हरास सर्व भाग्या
॥ १ ॥ घटिका दिवस मास वर्षे लागती तीन । बांधले पतन गांठोडीस
॥ २ ॥ पुढें घात त्याचा रोकडा शकुन । पुढें करी गुण निश्चयेंसीं
॥ ३ ॥ तुका म्हणे एका तडताथवड । काळ लागे नाड परी खरा
॥ ४ ॥

२७१३ पुण्य परउपकार पाप ते परपीडा । आणिक नाहीं जोडा
दुजा यासी ॥ १ ॥ सत्य तोचि धर्म असत्य तें कर्म । आणिक हें वर्म
नाहीं दुजें ॥ २ ॥ गति तेचि मुखीं नामाचें स्मरण । अधोगति जाण
विन्मुखता ॥ ३ ॥ संतांचा संग तोचि स्वर्गवास । नर्क तो उदास
अनर्गळ ॥ ४ ॥ तुका म्हणे उघडें आहे हित घात । जयाचें उचित
करा तैसें ॥ ५ ॥

२७१४ कुळधर्में ज्ञान कुळधर्में साधन । कुळधर्म निधान हातीं
चढे ॥ १ ॥ कुळधर्में भक्ति कुळधर्में गति । कुळधर्म विश्रांति पाव-
वील ॥ २ ॥ कुळधर्में दया कुळधर्में उपकार । कुळधर्म सार साध-
नांचें ॥ ३ ॥ कुळधर्में महत्त्व कुळधर्में मान । कुळधर्म पावन पर-

लोकींचें ॥ ४ ॥ तुका म्हणे कुळधर्म दावी देवी देव । यथाविध भाव जरी होय ॥ ५ ॥

२७१५ जेणें वाढे अपकीर्ति । सर्वार्थी तें त्यजावें ॥ १ ॥ सत्य रुचे भलेपण । वचन तें जगासी ॥ २ ॥ होइजेतें शुद्ध त्यागें । वाउगें तें सारावें ॥ ३ ॥ तुका म्हणे खोटें वर्म । निंद्य कर्म काळिमा ॥ ४ ॥

२७१६ भाव तैसें फळ । न चले देवापार्शीं वळ ॥ १ ॥ धांवें जातींपार्शीं जाती । खुण येरयेरां चित्तीं ॥ २ ॥ हिरा हिरकणी । काढी आंतुनि आइरणी ॥ ३ ॥ तुका म्हणे केलें । मन शुद्ध हें चांगलें ॥ ४ ॥

२७१७ शहाणिया पुरे एकचि वचन । विशारती खुण तेचि त्यासी ॥ १ ॥ उपदेश असे बहुतांकारणें । घेतला तो मनें पाहिजे हा ॥ २ ॥ फांसावेना तरि दुःख घेतें वाव । मग होतो जीव कासा-वीस ॥ ३ ॥ तुका म्हणे नको राग धरूं झोंडा । नुघडितां पीडा होईल डोळे ॥ ४ ॥

२७१८ नाहीं सुगंधाची लागत लावणी । लावावी ते मनीं शुद्ध होतां ॥ १ ॥ वाऱ्याहातीं माप चाले सज्जनाचें । कीर्ती मुख त्याचें नारायण ॥ २ ॥ प्रभा आणि रवि काय असे आन । उदयीं तें जन सकळ साक्षी ॥ ३ ॥ तुका म्हणे वरा सत्याचा सायास । नवनीता नाश नाहीं पुन्हा ॥ ४ ॥

२७१९ अनुतापें दोष । जाय न लगतां निमिष ॥ १ ॥ परि तो राहे विसावला । आदीं अवसानीं भला ॥ २ ॥ हेंचि प्रायश्चित्त । अनु-तापीं न्हाय चित्त ॥ ३ ॥ तुका म्हणे पापा । शिवों नये अनु-तापा ॥ ४ ॥

२७२० ठेकरें जेवण दिसे साचें । नाहीं तरि काचें कुंथाकुंथी ॥ १ ॥ हेही बोल तेही बोल । कोरडे फोल रुचीविण ॥ २ ॥ गव्हां-चिया होती परी । फकेवरी खाऊं नये ॥ ३ ॥ तुका म्हणे असे हातींचें कांकण । तयासी दर्पण विल्हाळक ॥ ४ ॥

२७२१ केलें नाहीं मनीं तया घडे त्याग । उबग उद्वेग नाहीं चित्तीं
 ॥ १ ॥ देवाचि हा जाणे अंतरींचा भाव । मिथ्या तो उपाव बाह्य रंग
 ॥ २ ॥ त्यागिल्याचें ध्यान राहिलें अंतरीं । अवघी ते परी विटंबना
 ॥ ३ ॥ तुका म्हणे आपआपणां विचारा । कोण हा दुसरा सांगे
 तुम्हां ॥ ४ ॥

२७२२ अन्यायासी राजा जरि न करी दंड । बहुच ते लंड
 पीडिती जना ॥ १ ॥ न करी निगा कुणवी न काढितां तण । कैचे
 येती कण हातासी ते ॥ २ ॥ तुका म्हणे संतां करूं नये अनुचित ।
 पाप नाहीं नीत विचारितां ॥ ३ ॥

२७२३ ऐसी एकां अटी । रितीं सिणती करंटीं ॥ १ ॥ साच
 आपुल्या पुरतें । करून नेघेती कां हितें ॥ २ ॥ कांहीं वेचितील
 वाणी । निरर्थकचि कारणीं ॥ ३ ॥ तुका म्हणे देवा । कांहीं समपूर्णे
 सेवा ॥ ४ ॥

२७२४ जळालें तें बाह्य सोंग । अंतर व्यंग पडिलिया ॥ १ ॥
 कारण तें अंतरलें । वाइट भलें म्हणवितां ॥ २ ॥ तांतडीनें नासी ।
 तांतडीनेंच संतोषी ॥ ३ ॥ तुका म्हणे धीर । नाहीं बुद्धि एक
 स्थिर ॥ ४ ॥

२७२५ निष्ठुर तो दिसे निराकारपणें । कोंवळा सगुणें प्रतिपाळी
 ॥ १ ॥ केलाच करावा केल्या कडवाड । होईल ते गोड न परते ॥ २ ॥
 मथिलिया लागे नवनीत हातां । नासे वितळितां आहाच तें ॥ ३ ॥
 तुका म्हणे आतां मनाशीं विचार । करावा तो सार एकचित्त ॥ ४ ॥

२७२६ जीवित्व तें किती । हेंचि धरितां बरें चित्तीं ॥ १ ॥ संत
 सुमनें उत्तरे । मृदु रसाळ मधुरें ॥ २ ॥ विसांवतां कानीं । परिपाक
 घडे मनीं ॥ ३ ॥ तुका म्हणे जोडी । होय जतन रोकडी ॥ ४ ॥

२७२७ मायबापें जरी सर्पीण कीं बोका । त्यांचे संगे सुखा न
 पवे बाळ ॥ १ ॥ चंदनाचा शूल सोनियाची बेडी । सुख नेदी फोडी

प्राण नाशी ॥ २ ॥ तुका म्हणे नरकीं घाली अभिमान । जरी होय ज्ञान गर्व ताठा ॥ ३ ॥

२७२८ सत्या मान वाढे । गवाळाची चाली खोडे ॥ १ ॥ उतरे तें कळे कसीं । विखरोन सर्व देशीं ॥ २ ॥ घरामध्ये राजा । नोहे व्हावी पट्टपूजा ॥ ३ ॥ तुका म्हणे साचें । रूप तें दर्पणाचें ॥ ४ ॥

२७२९ मंगळाचा मंगळ सांटा । विट तोटा नेणें तें ॥ १ ॥ हें भरा सातें आलें । भलें भलें म्हणवावें ॥ २ ॥ जनीं जनार्दन वसे । येथें दिसे तें शुद्ध ॥ ३ ॥ तुका म्हणे बहुतां मुखें । खरें सुखें ठेवावें ॥ ४ ॥

२७३० वंदिलें वंदावें जीवाचियेसाठीं । किंवा बरी तुटी आरंभींच ॥ १ ॥ स्वहिताची चाड ते ऐका हे बोल । अवघेंच मोल धीरा अंगीं ॥ २ ॥ सिंपिलें तें रोंप वरीवरी बरें । वाळलियावरी कौभ नये ॥ ३ ॥ तुका म्हणे टाकीघायें देवपण । फुटलिया जन कुला पुसी ॥ ४ ॥

२७३१ पाठेल करितां न साहावे वारा । साहिलिया ढोरा गोणी चाले ॥ १ ॥ आपणां आपण होचि कसवटी । हर्षामर्ष पोटीं विरों द्यावे ॥ २ ॥ नवनीत तोंवरी कडकडी लोणी । निश्चळ होऊनी राहे मग ॥ ३ ॥ तुका म्हणे जरी जग टाकी घाया । त्याच्या पडे पायां जन मग ॥ ४ ॥

२७३२ एका बीजा केला नास । मग भोगलें कणीस ॥ १ ॥ कळे सकळां हा भाव । लहानथोरांवरी जीव ॥ २ ॥ लाभ नाहीं फुकासाठीं । केल्याविण जीवासाठी ॥ ३ ॥ तुका म्हणे रणीं । जीव देतां लाभ दुणी ॥ ४ ॥

२७३३ सकळ देवांचें दैवत । उमैं असे रंगा आंत ॥ १ ॥ रंग लुटा माझे बाप । शुद्ध भाव खरें माप ॥ २ ॥ रंग लुटिला बहुतीं । शुक नारदादि संतीं ॥ ३ ॥ तुका लुटितां हे रंग । साह्य झाला पांडुरंग ॥ ४ ॥

२७३४ समर्थासी नाहीं वर्णावर्णभेद । सामग्री ते सर्व सिद्ध
घरीं ॥ १ ॥ आदराचे ठायीं बहुत आदर । मागितलें फार तेथें
वाढी ॥ २ ॥ न म्हणे सुहृद सोडरा आवश्यक । राजा आणि रंक
सारखेची ॥ ३ ॥ भाव देखे तेथें करी लडबड । जडा राखे जड
निरालेंचि ॥ ४ ॥ कोणी न विसंबे याचकाचा ठाव । विनवूनी देव
शंका फेडी ॥ ५ ॥ तुका म्हणे पोट भरुनी उरवी । आलें ऐसें दावी
अनुभवा ॥ ६ ॥

२७३५ विषयांचे लोलिंगत । ते फजीत होतील ॥ १ ॥ न सरे
तेथें यातिकुळ । शुद्ध मूल बीज व्हावें ॥ २ ॥ शिखा सूत्र सोंग
वरी । दुराचारी दंड पावे ॥ ३ ॥ तुका म्हणे अभिमान । नारायण
न सोसे ॥ ४ ॥

२७३६ शंख करिसी ज्याच्या नांवें । त्याचें तुज नाहीं ठावें ।
एक सांगतों एका भावें । सांपडे घरीं तें जीवऊनि खावें । रे विठ्ठल
॥ १ ॥ टिळे माला करंडी सोंग । धरुनि चाळविलें जग । पसरिं हात
नाहीं त्याग । दावी दगड पुजी भग । रे विठ्ठल ॥ २ ॥ राख लावुनि
अंगमळी । वाये ठोके मी एक बळी । वासनेहातीं बांधवी नळी ।
त्यासी येऊनी काळ गिळी । रे विठ्ठल ॥ ३ ॥ कोण तें राहडीचें सुख ।
वरते पाय हारतें मुख । करवी पीडा भोगवी दुःख । पडे नरकीं परि
न कळेचि मूर्ख । रे विठ्ठल ॥ ४ ॥ सिकला फाग मारी हाका । रांडा
पोरें मेळवी लोकां । विटंबी शरीर मागे रुका । केलें तें गेलें अवघेंचि
फुका । रे विठ्ठल ॥ ५ ॥ कळावें जनां मी एक बळी । उभा राहोनी
मांडी फळी । फोडोनी गुडघे कोंपर चोळी । आपला घात करोनी
आपणाचि तळमळी । रे विठ्ठल ॥ ६ ॥ फुकट खेळें ठकलीं वायां ।
धरुनि सोंग बोडक्या डोया । शिवों नये ती अंतरीं माया । संपादणी-
विण विटंबिली काया । रे विठ्ठल ॥ ७ ॥ धुळी माती कांहीं खेळांच
नका । जवादी चंदन घ्यावा बुका । आपणा परिमळ आणिकां

लोकां । मोलाची महिमा फजिती फुका । रे विठ्ठल ॥ ८ ॥ बहुत दुःखी जालिया खेळें । अंगीं बुद्धि नाहीत बळें । पाठीवरी तोबा तोंड काळें । रसना द्रवे उपस्थाच्या मुळें । रे विठ्ठल ॥ ९ ॥ काय सांगतो तें ऐका तुका । मोडा खेळ कांहीं अवगोंच नका । चला जेवूं आधीं पोटीं लागल्या भुका । धाल्यावरी वरा टाकमटिका रे विठ्ठल ॥ १० ॥

२७३७ जैसैं दावी तैसा राहे । तरि कां देव दुरी आहे ॥ १ ॥ दुःख पावायाचें मूळ । रहणी ठाव नाहीं ताल ॥ २ ॥ माळामुद्रांवरी । केंचा सोंगें जोडे हरी ॥ ३ ॥ तुका म्हणे देखें । ऐसे परीचीं बहु-तेकें ॥ ४ ॥

२७३८ धाई अंतरींच्या सुखें । काय वडवड वाचा मुखें ॥ १ ॥ विधिनिपेथ उर फोडी । जंव नाहीं अनुभव गोडी ॥ २ ॥ वाढे तळ-मळ उभयतां । नाहीं देखिलें अनुभवितां ॥ ३ ॥ आपुल्या मते पिसें । परि तें आहे जैसैं तैसैं ॥ ४ ॥ साधनाची सिद्धि । मौन करा स्थिर बुद्धि ॥ ५ ॥ तुका म्हणे वादें । वांयां गेलीं ब्रह्मवृंदें ॥ ६ ॥

२७३९ संसारसंगें परमार्थ जोडे । ऐसैं काय घडे जाण-तेनां ॥ १ ॥ हेंडग्याच्या आळां अवघीं चिपाडें । काय तेथें गोडें निवडावीं ॥ २ ॥ ठेकणाचे वाजे सुखाची कल्पना । मूर्खत्व वचना येऊं पाहे ॥ ३ ॥ तुका म्हणे मद्य सांडवी लंगोटी । सांगितला सेवटीं विचार त्या ॥ ४ ॥

२७४० नव्हे ब्रह्मचर्य बाइलेच्या त्यागें । वैराग्य वाउगें देश-त्यागें ॥ १ ॥ काम वाढे भय वासनेच्या द्वारें । सांडावें तें धीरें आचा-वाचा ॥ २ ॥ कांपवूनि टिरी शूरत्वाची मात । केलें वाताहात उचित काळें ॥ ३ ॥ तुका म्हणे करी जिव्हेसी विटाळ । लटिक्याची मळ स्तुति होतां ॥ ४ ॥

२७४१ उदंड शाहाणे होत तर्कवंत । परि या नेणवे अंत विठो-वाचा ॥ १ ॥ उदंड अक्षरां करोत भरोवरी । परि ते नेणवे थोरी

विठोवाची ॥ २ ॥ तुका म्हणे नाहीं भोळेपणाविण । जाणीव ते
सीण रितें माप ॥ ३ ॥

२७४२ नाना मतांतरे शब्दाची विपत्ति । पाठांतरे होती वाचाळ
ते ॥ १ ॥ माझ्या विठोवाचे वर्म आहे दूरी । कैची तेथे उरी देह-
भावा ॥ २ ॥ यज्ञ याग जप तप अनुष्ठान । राहे ध्येय ध्यान आलीकडे
॥ ३ ॥ तुका म्हणे होय उपराते चित्ता । अंगीं सप्रेमता येणें
लागे ॥ ४ ॥

२७४३ नाहीं सरो येत जोडिल्या वचनीं । कवित्वाची वाणी कुश-
ळता ॥ १ ॥ सत्याचा अनुभव वेधी सत्यपणें । अनुभवाच्या गुणें
रुचों येतो ॥ २ ॥ काय आगीपारीं शृंगारिलें चाले । पोटीचे उकले
कसापारीं ॥ ३ ॥ तुका म्हणे येथें करावा उकल । लागेचि ना बोल
वाढवुनि ॥ ४ ॥

२७४४ येथें नाहीं उरों आले अवतार । येर ते पामर जीव किती
॥ १ ॥ विषयांचे झणी व्हाल लोलिंगत । चेवलिआ अंत न लगे मज
॥ २ ॥ वाहोनियां भार कुंथसील ओझे । नव्हे तेंचि माझे थीता
त्याग ॥ ३ ॥ तुका म्हणे कैसी नाहीं त्याची लाज । संतीं केशीराज
साधियेला ॥ ४ ॥

२७४५ लय लक्षूनियां जालों म्हणती देव । तोही नव्हे भाव सत्य
जाणा ॥ १ ॥ झालों बहुश्रुत नलगे आतां कांहीं । नको राहूं तेहीं
निश्चितीन ॥ २ ॥ तपें दानें काय मानिसी विश्वास । बीज फळ
त्यास आहे पुढें ॥ ३ ॥ कर्म आचरण यातीचा स्वगुण । विशेष तो
गुण काय तेथें ॥ ४ ॥ तुका म्हणे जरी होईल निष्काम । तरिच
होय राम देखे डोळां ॥ ५ ॥

२७४६ घरोघरीं अवघें जालें ब्रह्मज्ञान । परि मेळवण बहु माजी
॥ १ ॥ निरें कोणापारीं होय एक रज । तरि घारे मज दुर्बळासी
॥ २ ॥ आशा तृष्णा माया कालवूनी दोन्ही । दंभ तो दूरोनी दिस-

तसे ॥ ३ ॥ काम क्रोध लोभ सिणवी बहुत । मेळवूनि आंत काळ-
कूट ॥ ४ ॥ निंदा अहंकार द्वेष बहु फार । माजी वरी धूर सारियेला
॥ ५ ॥ तुका म्हणे तेथें कांहीं हातां नये । आयुष्य मोले जाये वांयां-
वीण ॥ ६ ॥

२७४७ देखीचें तें ज्ञान करावें तें काई । अनुभव नाहीं आपणासीं
॥ १ ॥ इंद्रियांचे गोडीं ठकलीं बहुतें । सोडितां मागुतें आवरेना ॥ २ ॥
युक्तीचा आहार नीतीचा वेव्हार । वैराग्य तें सार तरावया ॥ ३ ॥
नाव नावलितां घाला घाली वारा । तैसा तो पसारा अहंतेचा
॥ ४ ॥ तुका म्हणे बुद्धि आपुले अधीन । करी नारायण आतुडे
तों ॥ ५ ॥

२७४८ नव्हे ब्रह्मज्ञान बोलतां हें सिद्ध । जंव हा आत्मबोध नाहीं
चिर्त्ती ॥ १ ॥ काय करिती वांयां लटिकाचि पाल्हाळ । श्रम तो
केवळ जाणिवेचा ॥ २ ॥ मीच देव ऐसें सांगती या लोकां । विष-
यांच्या सुखा टाकोनियां ॥ ३ ॥ अमृताची गोडी पुढिलां सांगसी ।
आपण उपवासीं मरोनियां ॥ ४ ॥ तुका म्हणे जरी राहील तळमळ ।
ब्रह्म तें केवळ सदोदित ॥ ५ ॥

२७४९ ब्रह्मज्ञान जरी एके दिवशीं कळे । तत्काळ हा गळे अभि-
मान ॥ १ ॥ अभिमान लागे शुकाचिये पाठी । व्यासैं उफराटी दृष्टी
केली ॥ २ ॥ जनकभेटीसीं पाठविला तेणें । अभिमान नाणें खोटें
केलें ॥ ३ ॥ खोटें करुनियां लाविला अभ्यासीं । मेरुशिखरासीं शुक
गेला ॥ ४ ॥ जाऊनियां तेणें साधिली समाधि । तुका म्हणे तथीं
होतों आम्ही ॥ ५ ॥

२७५० त्रिपुटीच्या योगें । कांहीं नव्हे कोणाजोगें । एक जातां
लागें । एक पाठीं लागतें ॥ १ ॥ मार्गे पुढें अवघा काळ ।
पळों नये न चले वळ । करितां कोल्हाळ । कूपे खांदा हरि
वाहे ॥ २ ॥ पापपुण्यात्म्याच्या शक्ती । असती योजिल्या श्री-

पती । यावें काकुलती । येथें सत्तानायेका ॥ ३ ॥ तुका उभा
पैलथडी । तरि हे प्रकार निवडी । घातल्या सांगडी । तापे पेटी
हाकारी ॥ ४ ॥

२७५१ लापनिक शब्दें नातुडे हा देव । मनिचें गुह्यभाव शुद्ध
बोला ॥ १ ॥ अंतरिंचा भेद जाणे परमानंद । जयासी संवाद करणें
लागे ॥ २ ॥ तुका म्हणे जरी आपुलें स्वहित । तरी करीं चित्त शुद्ध
भावें ॥ ३ ॥

१७५२ आम्हां हें कौतुक जगा द्यावी नीत । करावें फजित
चुकती ते ॥ १ ॥ कासयाचा बाध एकाच्या निरोपें । काय व्हावें
कोपें जगाचिया ॥ २ ॥ अविद्येचा येथें कोठें परिश्रम । रामकृष्ण
नाम ऐसे वाण ॥ ३ ॥ तुका म्हणे येथें खऱ्याचा विकरा । न सरती
येरा खोट्यापरी ॥ ४ ॥

२७५३ सेवितों हा रस वांटितों आणिकां । घ्यारे होऊं नका
रानभरी ॥ १ ॥ विटेवरी ज्याची पाउलें समान । तोचि एक दानशूर
दाता ॥ २ ॥ मनाचे संकल्प पाववील सिद्धी । जरी राहे बुद्धि याचे
पार्यी ॥ ३ ॥ तुका म्हणे मज धाडिलें निरोपा । मारग हा सोपा
सुखरूप ॥ ४ ॥

२७५४ एका कलीचें हें फळ । घुढें होईल ब्रह्मगोल ॥ १ ॥
चारी वर्ण अठरा याती । भोजन करिती एके पंक्ती ॥ २ ॥ धूजिती
असुरा रांडा । मद्य प्राशितील पेंढा ॥ ३ ॥ वामकवळ मार्जन ।
जग जाईल अधःपतन ॥ ४ ॥ तुका हरिभक्ति करी । शक्ति पाणी
वाहे घरीं ॥ ५ ॥

२७५५ कलियुगीं कवित्व करिती पाषांड । कुशल हे भांड बहु
झाले ॥ १ ॥ द्रव्य दारा चित्तीं प्रजांची आवडी । मुखें वडवडी
कोरडाची ॥ २ ॥ दंभ करी सोंग मानावया जग । मुखें वोले
त्याग मनीं नाहीं ॥ ३ ॥ वेदाज्ञे करोनि न करिती स्वहित । नव्हती

अलिप्त देहाह्वनी ॥ ४ ॥ तुका म्हणे दंड साहील यमाचे । न करी जो वाचे बोले तैसें ॥ ५ ॥

२७५६ साधक झाले कळीं । गुडगुडीची लांब नळी ॥ १ ॥ पचनीं पडे मद्यपान । भांगभुर्का हें साधन ॥ २ ॥ अभेदाचें पाठांतर । अति विपर्यां पडिभर ॥ ३ ॥ चेल्यांचा सुकाल । पिंडदंड भंगपाळ ॥ ४ ॥ सेवा मान धन । बरे इच्छेनें संपन्न ॥ ५ ॥ सोंगाच्या नरकाडी । तुका बोडोनियां सोडी ॥ ६ ॥

२७५७ ऐसे संत झाले कळीं । तोंडीं तमाखूची नळी ॥ १ ॥ स्नानसंध्या बुडविली । पुढें भांग बोडवली ॥ २ ॥ भांग भुर्का हें साधन । पचनीं पडे मद्यपान ॥ ३ ॥ तुका म्हणे अवघें सोंग । तेथें कैचा पांडुरंग ॥ ४ ॥

२७५८ गाजराची पुंगी । तैसे नवे झाले जोगी ॥ १ ॥ काय करोनि पठण । केली अहंता जतन ॥ २ ॥ अल्प असे ज्ञान । अंगीं ताठा अभिमान ॥ ३ ॥ तुका म्हणे लंड । त्याचें हाणोनि फोडा तोंड ॥ ४ ॥

२७५९ घालूनियां मध्यवर्ती । दाडुनि उपदेश देती ॥ १ ॥ ऐसे पोटभरे संत । त्यां कैचा भगवंत ॥ २ ॥ रांडापोरांतें गोविती । वर्षासन ते लाविती ॥ ३ ॥ जैसे बोलती निरोपणी । तैसी न करिती करणी ॥ ४ ॥ तुका म्हणे त्यां । तमोगुण्यांची क्रिया ॥ ५ ॥

२७६० परद्रव्य परनारी । अभिलासूनि नाक धरी ॥ १ ॥ जळो त्याचा आचार । व्यर्थ भार वाहे खर ॥ २ ॥ सोंबळ्याची स्फीती । कोथें चिटाळला चिर्ती ॥ ३ ॥ तुका म्हणे सोंग । दावी बाहेरील रंग ॥ ४ ॥

२७६१ भोंदावया मीस घेऊनि संतांचें । करी कुटुंबाचें दास्य सदा ॥ १ ॥ मनुष्याचे परी बोल रावा करी । रंजवी नरनारी जगामध्ये ॥ २ ॥ तिमयाचा बेल करी शिकवीलें । चित्रींचें बाहुलें गोष्टी सांगे

॥ ३ ॥ तुका म्हणे देवा जळो हे महंती । लाज नाहीं चिर्तीं निसु-
गार्ते ॥ ४ ॥

२७६२ पुराणीक म्हणविती । जाणोनी कांदे भक्षिती ॥ १ ॥
अगस्तीचें मूत्र मळ । लावुनि म्हणती कृष्णावळ ॥ २ ॥ श्रेष्ठ वर्ण
ब्राह्मणाचा । संग न सुटे शूद्रीचा ॥ ३ ॥ बदराहीच्या पाडी दाढा ।
लागे तुकयाचा हुंदाडा ॥ ४ ॥

२७६३ डोई वाढवूनि केश । भूतें आणिती अंगास ॥ १ ॥ तरी
ते नव्हती संतजन । तेथें नाहीं आत्मखुण ॥ २ ॥ मेळवूनि नरनारी ।
शकुन सांगती नानापरी ॥ ३ ॥ तुका म्हणे मैद । नाहीं त्यापासीं
गोविंद ॥ ४ ॥

२७६४ टिळा टोपी माळा देवाचें गवाळें । वागवी वोंगळें पोटा-
साठीं ॥ १ ॥ तुळसी खोवी कार्नीं दर्भ खोवी शेंडी । लटिकी थरी
बोंडी नासिकाची ॥ २ ॥ कीर्तनाचे वेळे रडे पडे लोळे । प्रेमेंविण
डोळे गळताती ॥ ३ ॥ तुका म्हणे ऐसे मावेचे मईद । त्यांपाशीं
गोविंद नाहीं नाहीं ॥ ४ ॥

२७६५ होउनि संन्यासी भगवीं लुगडीं । वासना न सोडी विष-
यांची ॥ १ ॥ निंदिती कदाच इच्छिती देवाच । पाहाताती मान
आदराचा ॥ २ ॥ तुका म्हणे ऐसें दांभिक भजन । तया जनार्दन भेटे
केवी ॥ ३ ॥

२७६६ लांववूनि जटा नेसोनि कासोटा । अभिमान मोटा करि-
ताती ॥ १ ॥ सर्वांगा करिती विभूतिलेपन । पाहाती मिष्टान्न
भक्षावया ॥ २ ॥ तुका म्हणे त्यांचा नव्हे हा स्वधर्म । न कळतां वर्म
मिथ्यावाद ॥ ३ ॥

२७६७ कान फाडूनियां मुद्रा ते घालिती । नाथ म्हणविती जगां-
मार्जी ॥ १ ॥ घालोनियां फेरा मागती द्रव्यासी । परी शंकरासी
नोळखती ॥ २ ॥ पोट भरावया शिकती उपाय । तुका म्हणे जाय
नरकलोका ॥ ३ ॥

२७६८ कौडीकौडीसाठीं फोडिताती शिर । काढूनि रुधिर
मलगं ते ॥ १ ॥ पांघरती चर्म लोहाची सांकळी । मारिती आरोळी
धैर्यबळें ॥ २ ॥ तुका म्हणे त्यांचा नव्हेचि स्वधर्म । नकळेचि वर्म
गोविंदाचें ॥ ३ ॥

२७६९ लावूनियां मुद्रा बांधेनियां कंडी । हिंडे पोटासाठीं देशो-
देशीं ॥ १ ॥ नेलोनि कौपीन शुभ्रवर्ण जाण । पाहाती पक्षाज क्षेत्रीचें
तें ॥ २ ॥ तुका म्हणे ऐसे मावेचे मईद । त्यांपासी गोविंद नाहीं
नाहीं ॥ ३ ॥

२७७० होउनियां जंगम विभूति लाविती । शंख वाजविती घरो-
घरीं ॥ १ ॥ शिवाचें निर्मात्य तीर्थ न सेविती । घंटा वाजविती
पोटासाठीं ॥ २ ॥ तुका म्हणे त्यासी नाहीं शिवभक्ति । व्यापार
करिती संसाराचा ॥ ३ ॥

२७७१ टिळा टोपी उंच दावी । जर्गीं मी एक गोसावी ॥ १ ॥
अवघा वरपंग सारा । पोटीं विषयांचा थारा ॥ २ ॥ मुद्रा लाविती
कोरोनी । मान व्हावयासी जर्नी ॥ ३ ॥ तुका म्हणे ऐसे किती ।
नरका गेले पुढें जाती ॥ ४ ॥

२७७२ लांव लांव जटा काय वाढवूनि । पावडें घेऊनि क्रोधें
चाले ॥ १ ॥ खायाचा वोळसा शिव्या दे जनाला । ऐसा तापशाला
वोध कैचा ॥ २ ॥ सेवी भांग अफू तमाखू उदंड । परि तो अखंड
भ्रांतीमार्जी ॥ ३ ॥ तुका म्हणे ऐसा सर्वस्वें बुडाला । त्यासी
अंतरला पांडुरंग ॥ ४ ॥

२७७३ संत चिन्हें लेउनि अंगीं । भूषण मिरविती जर्गीं
॥ १ ॥ पाडिले दुःखाचे सांगरीं । वाहावले ते भवपुरीं ॥ २ ॥ काम
क्रोध लोभ चित्तीं । वरिवरि दाविती विरक्ती ॥ ३ ॥ आशापाशीं
बांधोनि चित्त । म्हणती झालों आम्ही मुक्त ॥ ४ ॥ त्यांचे लागले

२७८४ मुखें वोले ब्रह्मज्ञान । सर्नीं धन अभिमान ॥ १ ॥ वेशि-
याची करितां सेवा । काय सुख होय जीवा ॥ २ ॥ पोटासाठीं संत ।
झाले कर्लीत बहुत ॥ ३ ॥ विरळा वेंसा कोणी । तुका त्याखी लोटां-
गणीं ॥ ४ ॥

२७८५ माया ब्रह्म वेंसं म्हणती धर्मठक । आपणासरिसे लोक
नागविले ॥ १ ॥ विपर्यी लंपट शिकवी कुबिद्या । मनामार्गे नांवा
होउनि फिरे ॥ २ ॥ कळनि खातां पाक जिरे सुरण राई । करितां
अतित्याई दुःख पावे ॥ ३ ॥ औषध घावया चालविलें नाळ ।
दावूनियां गुळा दृष्टीपुढें ॥ ४ ॥ तरावया आर्थी शोधा वेदवाणी ।
बांजट वोळणीं वारा त्यांचीं ॥ ५ ॥ तुका म्हणे जयां पिंडाचें
पाळण । न घडे नारायण भेट त्यां ॥ ६ ॥

२७८६ अवघें ब्रह्मरूप रिता नाहीं ठाव । प्राप्तिमा तो देव कैसा
नव्हे ॥ १ ॥ नाहीं भाव त्या सांगावें तें किती । आपुलाच्या मतीं
पाखांडिया ॥ २ ॥ जया भावें संत वोळिलें वचन । नाहीं अनुमोदन
शाब्दिकांसी ॥ ३ ॥ तुका म्हणे संतीं भाव केला वळी । न कळतां
खळीं दूषिला देव ॥ ४ ॥

२७८७ जीव तोचि देव भोजन ते भक्ती । मरण ते मुक्ति पापां-
ड्याची ॥ १ ॥ पिंडाच्या पोषकीं नागविलें जन । लटकें पुराण
केले वेद ॥ २ ॥ मना आला तैसा करिती विचार । म्हणती संसार
नाहीं पुन्हा ॥ ३ ॥ तुका म्हणे पाठीं उडती यमदंड । पापपुण्य लंड
न विचारिती ॥ ४ ॥

२७८८ शब्दज्ञानी येऊं नेदीं दृष्टीपुढें । छळवादी कुडे अभक्त ते
॥ १ ॥ जळो ते जाणीव जळो त्यांचे दंभ । जळो त्यांचें तोंड दुर्ज-
नांचें ॥ २ ॥ तुका म्हणे येती दादूनि छळाया । त्यांच्या वोडूं डोया
न धरूं भीड ॥ ३ ॥

२७८९ अज्ञानाची भक्ति इच्छिती संपत्ती । तयाचिये चितीं बोध

कैचा ॥ १ ॥ अज्ञानाची पूजा कामिक भावना । तयाचिया ध्याना
देव कैचा ॥ २ ॥ अज्ञानाचें कर्म फळीं ठेवी मन । निष्काम साधन
तया कैचें ॥ ३ ॥ अज्ञानाचें ज्ञान विषयावरी ध्यान । ब्रह्म सनातन
तया कैचें ॥ ४ ॥ तुका म्हणे जळो ऐसियांचें तोंड । अज्ञानाचें वंड
वाढविती ॥ ५ ॥

२७९० शिकल्या बोलाचे सांगतील वाद । अनुभव भेद नाही
कोणा ॥ १ ॥ पंडित हे ज्ञानी करितील कथा । न मिळती अर्था निज-
सुखा ॥ २ ॥ तुका म्हणे जैसी लांचासाठीं ग्वाही । देतील हे नाही
ठावी वस्तु ॥ ३ ॥

२७९१ उचित न कळे इंद्रियांचे ओढी । मुखें वडवडी शिकले तें
॥ १ ॥ आपण जाऊन न्यावीं नरकास । बळें वेताळीस कुळें जग
॥ २ ॥ अवोलणें बोले डोळे झांकुनियां । वडवडी वायां दंभासाठीं
॥ ३ ॥ तुका म्हणे आम्ही तेथील पारखी । नाचे देखोवेखीं जाणों
खरें ॥ ४ ॥

२७९२ पिंडपोषकाच्या जळो ज्ञानगोष्टी । झणी दृष्टि भेटी नहो
त्याची ॥ १ ॥ नाही संतचिन्ह उमटलें अंगीं । उपदेशालागीं पात्र
झाला ॥ २ ॥ पोहों नेणे कासे लावितो आणिका । म्हणावें त्या मूर्खा
काय आतां ॥ ३ ॥ सिणलें तें गेलें सिणलियापासीं । जाली त्या
दोघांसी एक गति ॥ ४ ॥ तुका म्हणे अहो देवा दीनानाथा । दुरुषण
आतां नको त्याचें ॥ ५ ॥

२७९३ कोडियाचें गोरेपण । तैसें अहंकारी ज्ञान ॥ १ ॥ त्यांसी
अंतरीं रिझे कोण । जवळी जातां चिळसवाण ॥ २ ॥ प्रेतदेहा गौर-
विलें । तैसें विटंबवाणें झालें ॥ ३ ॥ तुका म्हणे खाणें विष्टा । तैशा
देहबुद्धि चेष्टा ॥ ४ ॥

२७९४ घेऊं नये तैसें दान । ज्याचें धन अभिलाषी ॥ १ ॥ तोही
येथें काया नये । नरका जाय म्हणोनि ॥ २ ॥ विक्री स्नान संध्या

जप । करी तप पुढिलांचे ॥ ३ ॥ तुका म्हणे दांभिक तो । नरका जातो स्वइच्छा ॥ ४ ॥

२७९५ लटिक्याचे आंवतणें जेविलिया साच । काय त्या विश्वास तोचि खरा ॥ १ ॥ कोल्हाटिणी लागे आकाशीं खेळत । ते काय पावत अमरपद ॥ २ ॥ जळमंडपयाचे घोडे राउत नाचती । ते काय तगती युद्धालागीं ॥ ३ ॥ तुका म्हणे तैसें मतवादीयांचें जिणें । दिसे लाजिरवाणें बोलतांची ॥ ४ ॥

२७९६ भगवें तरी श्वान सहज वेष त्याचा । तेथें अनुभवाचा काय पंथ ॥ १ ॥ वाढवुनी जटा फिरे दाही दिशा । तरी जंवु वेषा सहजस्थिति ॥ २ ॥ कोरोनियां भूमी करिती मधीं वास । तरी उंदरास काय वाणी ॥ ३ ॥ तुका म्हणे ऐसें कासया करावें । देहासी दंडावें वाउगोंचि ॥ ४ ॥

२७९७ वाघाचा कालभूत दिसे वाघाऐसा । परि नाहीं दशा साच अंगीं ॥ १ ॥ वाहेरील रंगनिधडी कसोटी । संघट्टणें भेटी आप-आप ॥ २ ॥ सिकविलें तैसें नाचावें माकडें । न चले त्यापुढें युक्ति कांहीं ॥ ३ ॥ तुका म्हणे करी लटिक्याचा सांटा । फजित तो खोटा शीघ्र होय ॥ ४ ॥

२७९८ जातिचें तें चढे प्रेम । पक्षी स्मरे रामराम ॥ १ ॥ ते काय गुण लागती येरां । कागा पिंजरा शोभेना ॥ २ ॥ शिकविलें तें सुजात सोसी । मग त्यासी मोल चढे ॥ ३ ॥ तुका म्हणे वेषधारी । हिजड्या नारी न होती त्या ॥ ४ ॥

२७९९ तांबियाचें नाणें न चले खऱ्या मोलें । जरी हिंडविलें देशोदेशीं ॥ १ ॥ करणीचें कांहीं न मने सज्जना । यावें लागे मना वृद्धांचिया ॥ २ ॥ हिरियासारखा दिसे शिरगोळा । पारखी ते डोळां न पाहाती ॥ ३ ॥ देऊनियां भिंग कामाविलें मोर्ती । पारखिया हातीं घेतां नये ॥ ४ ॥ तुका म्हणे काय नटोनियां व्यर्थ । आपुलें हें चित्त आपणा ग्वाही ॥ ५ ॥

२८०० मुसळाचें धनु नव्हे हो सर्वथा । पाषाण पिळितां रस
केंचा ॥ १ ॥ वांझे वाळा जैसैं दूध नाहीं स्तनीं । गारा त्या आधणीं
न सीजती ॥ २ ॥ नवखंड पृथ्वी पिके मृगजळें । डोंगर भेटे वळें
असमानासी ॥ ३ ॥ नश्वर देह तैसैं तेव्हां होय ब्रह्म । तुका म्हणे
श्रम करूनी काय ॥ ४ ॥

२८०१ दुधाचे घागरीं मद्याचा हा बुंद । पडिलिया शुद्ध नव्हे मग
॥ १ ॥ तैसैं खळां मुखें न करावें श्रवण । अहंकारें मन विटाळलें
॥ २ ॥ काय करावीं तीं बत्तीस लक्षणे । नाक नाहीं तेणें वांयां गेलीं
॥ ३ ॥ तुका म्हणे अन्न जिरों नेदी मारी । आपुलिया जैशी संव-
सणें ॥ ४ ॥

२८०२ वरीवरी बोले शुद्धाचिया गोष्टी । परसैन्या भेटी नाहीं झाली
॥ १ ॥ पराव्याचे भार पाहुनियां दृष्टी । कांपतसे पोटीं थरथरां ॥ २ ॥
मनाचा उदार रायाचा जुंझार । फिरंगीचा मार मारीतसे ॥ ३ ॥
धन्य त्याची माय धन्य त्याचा बाप । अंगीं अनुताप हरिनामैं ॥ ४ ॥
तुका म्हणे साधु बोले स्वर्गधर । खोंचतें अंतर दुर्जनाचें ॥ ५ ॥

२८०३ लटिकी ग्वाही सभे आंत । देतां पतित आगळा ॥ १ ॥
कुंभपाकीं वस्ती करूं । होय धुरु कुळेंसीं ॥ २ ॥ रजस्वला रुधिर
रुचे । तेंची घ्यावें तृषेसी ॥ ३ ॥ तुका म्हणे जन्मा आला । काळ
झाला कुळासी ॥ ४ ॥

२८०४ चोरें चोरातें करावा उपदेश । आपुला अभ्यास असेल
तो ॥ १ ॥ शिंदळीच्या अंगणीं वेचितां पाडलें । होईल आपुलें तिच्या
ऐसैं ॥ २ ॥ तुका म्हणे भितों पुढालिया दत्ता । म्हणउनि चिंता
उपजली ॥ ३ ॥

२८०५ एकाचिये सोई कवित्वाचे बांधे । बांधिलिया साधे काय
तेथें ॥ १ ॥ काय हातीं लागे भुसाचे कांडणीं । सत्याची दाटणी
करूनी ठेवी ॥ २ ॥ कवित्वाचे रूढी पायां पाडी जग । सुखावोनि

मग नरका जाय ॥ ३ ॥ तुका म्हणे देव केल्याविण साहे । फजिती ते आहे लाटिक्या अंगी ॥ ४ ॥

२८०६ कालीं धरी बोल बहुतांचीं मत्तें । चाट त्यापरतें आणीक नाहीं ॥ १ ॥ पावेल गौरव बोढाळाचेपरी । दंड पाठीवरी यमहुतांचे ॥ २ ॥ शब्दज्ञानी एक आधुलाव्या मत्तें । सांगती वेदांत भिन्न भावें ॥ ३ ॥ तुका म्हणे एक भाव न धरिती । पडिली हे माती त्यांचे तोंडीं ॥ ४ ॥

२८०७ भजन या नासिलें हेंडी । दंभा लंडा आवडी ॥ १ ॥ जेवीत ना आइता पाक । नासीं ताक घुसळूनि ॥ २ ॥ एकाएकीं इच्छी पाट । नेणें चाट कां जेवूं ॥ ३ ॥ तुका म्हणे मुलास्याचें । वंथन साचें सेवटीं ॥ ४ ॥

२८०८ तरी कां बोलगणें । राजद्वारीं होती सुने ॥ १ ॥ अंगीं दावूनि निष्कामता । पोकळपोकळी ते वृथा ॥ २ ॥ कासया मोकळ । भोंवते शिष्यांचें गावाळ ॥ ३ ॥ तुका म्हणे ढाळे । वाह्यरंग ते निराळे ॥ ४ ॥

२८०९ इंद्रियांसी नेम नाहीं । मुखीं राम म्हणोनि काई ॥ १ ॥ जेवीं मात्सीसवें अन्न । सुख नेदी तें भोजन ॥ २ ॥ कीर्तन करावें । तैसें करुनी दावावें ॥ ३ ॥ हीं तों अंगीं नाहीं चिन्हें । गाईलें वेद्येच्या दव्यानें ॥ ४ ॥ तुका म्हणे रागा । संत शिवूं नेदिती अंगा ॥ ५ ॥

२८१० गुळें माखोनियां दगड ठेविला । वर दिसे भला लोकाचार्य ॥ १ ॥ अंतरीं विषयाचें लागलें पें पिसें । बाहिरल्या वेपें भुलवी लोकां ॥ २ ॥ ऐशिया दांभिका कैची हरिसेवा । नेणेचि सद्भावा कोणे काळीं ॥ ३ ॥ तुका म्हणे येणें कैसा होय संत । विटाललें चित्त कामक्रोधें ॥ ४ ॥

२८११ चिरगुटें घालुनी वाढविलें पोट । गन्हवार वोभाट जनामध्ये ॥ १ ॥ लाटिकोचि डोहळे दाखवी प्रकार । दूध स्तनीं पोर पोटीं

नाहीं ॥ २ ॥ तुका म्हणे अंती वांजाचे ते खरी । फजिती दुसरी जना-
मध्ये ॥ ३ ॥

२८१२ वांझेने दाविलें गप्पवारलक्षण । चिरगुटें घालून वाथ-
याला ॥ १ ॥ तेवीं शब्दज्ञानी करिती चावटी । ज्ञान पोटासाठीं
विकूनियां ॥ २ ॥ बोलाचिच कढी बोलाचाचि भात । जेवूनियां तृप्त
कोण झाला ॥ ३ ॥ कागदी लिहितां नामाची साकर । चाटितां मधुर
गोडी नेदी ॥ ४ ॥ तुका म्हणे जळो जळो ते म्हंती । नाहीं लाज
चिर्तीं आठवण ॥ ५ ॥

२८१३ व्याल्याविण करी शोभनतांतडी । चार ते गधडी करी-
तसे ॥ १ ॥ कासया पाल्हाळ आणीकांचे देखी । सांगतां नव्हे सुखी
साखरेसी ॥ २ ॥ कुंथाच्या ठेकरें न देवेल पुष्टी । रूप दावी कष्टी मळिण
वरी ॥ ३ ॥ तुका म्हणे अरे वाचाळ हो ऐका । अनुभवाविण नका
वाच घेऊं ॥ ४ ॥

२८१४ तरलों म्हणुनि धरिला ताठा । त्यासी चळ झाला फांटा
॥ १ ॥ वांयांविण तुटे दोड । मान सुख इच्छा भांड ॥ २ ॥ ग्वाहीविण
मात । स्थापी आपुली सतत ॥ ३ ॥ तुका म्हणे ऐसीं किती । नरका
गेलीं अधोगती ॥ ४ ॥

२८१५ जाणे त्याचें वर्म नेणे त्याचें कर्म । केल्याविण धर्म नेण-
वती ॥ १ ॥ मैथुनाचें सुख सांगितल्या शून्य । अनुभवाविण कळूं
नये ॥ २ ॥ तुका म्हणे जळो शाब्दिक हें ज्ञान । विठोवाची खूण
विरळा जाणे ॥ ३ ॥

२८१६ जपाचें निमित्त झोपेचा पसरू । देहाचा विसरू पाडूनियां
॥ १ ॥ ऐसीं तीं भजनें अमंगलवाणी । सांगसंपादणी बहुरूपाची
॥ २ ॥ सेवेसी विकिलें लोभाचिये आसे । तया कोठें असे उरला
देव ॥ ३ ॥ तुका म्हणे मानदंभ जया चिर्तीं । तयाची फजिती करूं
आम्ही ॥ ४ ॥

२८१७ भाव नाही काय मुद्रा वाणी । बैसे वगळा निश्चळ ध्यानीं ॥ १ ॥ न मनी नाम न मनी त्यासी । वाचाळ शब्द पिटी भासी ॥ २ ॥ नाही चाड देवाची कांहीं । छळणें टोंके तस्कर घाई ॥ ३ ॥ तुका म्हणे त्याचा संग । नको शब्द स्पर्श अंग ॥ ४ ॥

२८१८ मोलें घातलें रडाय । नाही असूं आणि माया ॥ १ ॥ तैसा भक्तिवाद काय । रंग बेगडीचा न्याय ॥ २ ॥ वेडी धरिल्या दावी भाव । मागें पळायचा पाव ॥ ३ ॥ काजव्याच्या ज्योती । तुका म्हणे न लगे वाती ॥ ४ ॥

२८१९ उभ्या बाजारांत कथा । हें तों नावडे पंढरिनाथा ॥ १ ॥ अवघें पोटासाठीं ढोंग । तेथें कैचा पांडुरंग ॥ २ ॥ लावी अनुसंधान । कांहीं देईल म्हणऊन ॥ ३ ॥ काय केलें रांडलेंका । तुला राजी नाही तुका ॥ ४ ॥

२८२० वरी वरी बोला रस । कथी ज्ञान माजी फोस ॥ १ ॥ ऐसे लाटिके जे ठक । त्यां इह ना परलोक ॥ २ ॥ परिस एक सांगें । अंग धुळी हे न लगे ॥ ३ ॥ तुका म्हणे हाडें । कुतस्या लाविलें झगडें ॥ ४ ॥

२८२१ गांठोळीस धन भाकावी करुणा । दावूनि सज्जना कीव पीडी ॥ १ ॥ नाठेळाची भक्ति कुचराचें बळ । कोरडें वोंगळ मार खाय ॥ २ ॥ सांडोव्यासी घाली देवाची करंडी । विल्हाळ त्या धोंडी पूजा दावी ॥ ३ ॥ तुका म्हणे ऐसे माकडाचे छंद । अवघे धंदधंद सिंदलीचे ॥ ४ ॥

२८२२ मोल देऊनियां सांठवावे दोष । नटाचे ते वेष पाहो-
नियां ॥ १ ॥ हरिदासां मुखें हरिकथा कीर्तन । तेथें पुण्यापुण्य विशे-
षता ॥ २ ॥ हरितील वस्त्रें गोपिकांच्या वेशें । पाप त्या सरिसें मात्रा-
गमन ॥ ३ ॥ तुका म्हणे पाहा ऐसें जालें जन । सेवाभक्तिहीन रसीं
गोडी ॥ ४ ॥

२८२३ उष्ट्या पत्रावळी करुनियां गोळा । दाखविती कळा कवि-

त्वाची ॥ १ ॥ ऐसे जे पातकी ते नरकीं पचती । जोंवरी भ्रमती चंद्र
सूर्य ॥ २ ॥ तुका म्हणे एका नारायणा ध्याई । वरकडा वाहीं शोक
वसे ॥ ३ ॥

२८२४ पुण्यविकरा तें मातेचें गमन । भाडी ऐसे धन विटाल
तो ॥ १ ॥ आत्महत्यारा हा विषयांचा लोभी । म्हणावें तें नाभी करवी
दंड ॥ २ ॥ नागवला अल्प लोभाचिये साथी । घेऊनि कांचवटी
परिस दिला ॥ ३ ॥ तुका म्हणे हात झाडिले परत्री । श्रम तोचि
श्रोत्री ठेवी केली ॥ ४ ॥

२८२५ पशु ऐसे होती ज्ञानी । चर्वणीं या विषयांचे ॥ १ ॥ ठेवू-
नियां लोभीं लोभ । झाला क्षोभ आत्मर्त्वी ॥ २ ॥ केला आणिकां
वाढी पाक । खाणें ताक मूर्खासी ॥ ३ ॥ तुका म्हणे मोठा घात ।
वाताहात हा देह ॥ ४ ॥

२८२६ आशावद्ध वक्ता । भय श्रोतयाच्या चित्ता ॥ १ ॥ गातो
तेंही नाहीं ठावें । तोंड वार्शीं कांहीं द्यावें ॥ २ ॥ झालें लोभाचे
मांजर । भीक मागे दारोदार ॥ ३ ॥ उभयतां लोभी मन । वांयां गेलें
तें भजन ॥ ४ ॥ बहिरे मुके एके ठायीं । तैसें झालें तया दोहीं ॥ ५ ॥
माप आणि गोणी । तुका म्हणे रितीं दोन्ही ॥ ६ ॥

२८२७ नायकावे कानीं तयाचे ते बोल । भक्तीविण फोल ज्ञान
सांगे ॥ १ ॥ वाखाणी अद्वैत भक्तिभावेंविण । दुःख पावे सीण श्रोता
वक्ता ॥ २ ॥ अहं ब्रह्म म्हणोनि पाळीतसे पिंडा । नये बोलों भांडा
तयासवें ॥ ३ ॥ वेदवाह्य लंड बोले जो पाषांड । त्याचें काळें तोंड
संतांमध्ये ॥ ४ ॥ तुका म्हणे खंडी देवभक्तपणा । वरिष्ठ त्याहूनि
श्वपच तो ॥ ५ ॥

२८२८ पंडित म्हणतां थोर सुख । परि तो पाहतां अवघा मूर्ख
॥ १ ॥ काय करावें घोकिलें । वेद पठण वांयां गेलें ॥ २ ॥ वेदीं

सांगितलें तें न करी । सम ब्रह्म नेणे दुराचारी ॥ ३ ॥ तुका देखे
जीवीं शिव । हाचि तेथींचा अनुभव ॥ ४ ॥

२८२९ वसोनि थिलुरीं । वेडुक सागरा धिकारी ॥ १ ॥ नाहीं
देखिला ना ठावा । तोंडपिटी करी हांवा ॥ २ ॥ फुगतें काउळें ।
म्हणे मी राजहंसा आगळें ॥ ३ ॥ गजाह्मनि खर । म्हणे चांगला
मी फार ॥ ४ ॥ मुलाभ्याचें नाणें । तुका म्हणे नव्हे सोनें ॥ ५ ॥

२८३० कोरड्या गोष्टी चटक्या बोल । शिकल्या सांगे नाहीं
ओल ॥ १ ॥ कोण यांचें मना आजी । ऐकों कानीं नाइकोनि ॥ २ ॥
घरोघरीं सांगती ज्ञान । भूस सिणें कांडिती ॥ ३ ॥ तुका म्हणे
आपुल्या मति । काय रितीं पोकळ ॥ ४ ॥

२८३१ निंदा स्तुति करवी पोट । सोंग दाखवी बोभाट ॥ १ ॥
जटा राख विटंबना । धीर नाहीं क्षमा मना ॥ २ ॥ गृंगारिलें मडें ।
जीवविण जैसें कुडें ॥ ३ ॥ तुका म्हणे रागें । भलतें चावळे
चाउगें ॥ ४ ॥

२८३२ भक्त म्हणऊनि वंचावें तें जीवें । तेणें शेष खावें काशा-
साठीं ॥ १ ॥ नासिले अडबंद कौपीन ते माळा । अडचण राउळा-
माजीं केली ॥ २ ॥ अंगीकारिले सेवे घडे अंतराय । तया झाला न्याय
खापराचा ॥ ३ ॥ तुका म्हणे कोठें तगों येती घाणी । अहाच ही
मनीं अधीरता ॥ ४ ॥

२८३३ कथे उभा अंग राखेल जो कोणी । ऐसा कोण गणी तया
पापा ॥ १ ॥ येथें तो पातकी न येतांच भला । रणी कुचराला काय
चाले ॥ २ ॥ कथे वसोनी आणीक चर्चा । धिग त्याची वाचा कुंभ-
याक ॥ ३ ॥ तुका म्हणे ऐलपैल ते थडीचे । बुडतील साच मध्य-
भागीं ॥ ४ ॥

२८३४ नावडे ज्यां कथा उठोनियां जातो । ते यमा फावती वरे
वोजा ॥ १ ॥ तो असे जवळी गोंचिडाच्या न्यायें । देशत्यागें ठाय

तया दूरी ॥ २ ॥ नव्हे भला कोणी नावडे दुसरा । पाहुणा किंकरा
यमा होय ॥ ३ ॥ तुका म्हणे तया करावें तें काई । पापाण कां नाहीं
जळामध्ये ॥ ४ ॥

२८३५ जवळी नाही चित्त । काय मांडियेलें प्रेत ॥ १ ॥ कैसा
पाहे चर्मदृष्टी । दीप स्नेहाच्या शेवटी ॥ २ ॥ कांतेलेलें श्वान ।
तैलें दिशा हिंडे मन ॥ ३ ॥ त्याचे कानी हाणे । कोण वोंव तुका
म्हणे ॥ ४ ॥

२८३६ काय देवापार्शीं उणें । हिंडे दारोदारीं सुने ॥ १ ॥ करी
अक्षरांची आटी । एके कवडीच साठी ॥ २ ॥ निंदी कोणां स्तवी ।
चिंतातुर सदा जीवीं ॥ ३ ॥ तुका म्हणे मांड । जळो जळो त्याचें
तोंड ॥ ४ ॥

२८३७ ब्राह्मण तो नव्हे ऐसी ज्याची बुद्धि । पाहा श्रुतीमधीं
विचारुनि ॥ १ ॥ ज्यासी नावडे हरिनामकीर्तन । आणीक नर्तन
वैष्णवांचें ॥ २ ॥ सत्य त्याचे बळे घडला व्यभिचार । मातेसी वेव्हार
अंत्यजाचा ॥ ३ ॥ तुका म्हणे येथें मानी आनासारखें । तात्काळ तो
मुखें कुष्ठ होय ॥ ४ ॥

२८३८ आमचे गोसावी अयाचित्तवृत्ति । करवी शिष्याहातीं
उपदेश ॥ १ ॥ दगडाची नाव आधींच ते जड । ते काय दगड
तारुं जाणे ॥ २ ॥ तुका म्हणे वेप विटंबिला त्यांनीं । सोंगसंपादणी
करितो वरी ॥ ३ ॥

२८३९ भजन घाली भोगावरी । अकर्तव्य मनीं धरीं ॥ १ ॥
धिग त्याचें साधुपण । विटाळून वर्ते मन ॥ २ ॥ नाहीं वैराग्याचा
लेश । अर्थ चाड जीवें आस ॥ ३ ॥ हें ना तैसे जालें । तुका म्हणे
वायां गेलें ॥ ४ ॥

२८४० घरोघरीं जाले कवी । नेणे प्रसादाची चवी ॥ १ ॥ लंडा
भूषणांची चाड । पुढें न विचारी नाड ॥ २ ॥ काढावें आशें ।

तोंचे जोडावें स्वहितें ॥ ३ ॥ तुका म्हणे कळे । आहाच झांकतील
डोळे ॥ ४ ॥

२८४१ कवीश्वरांचा तो आम्हासी विटाळ । प्रसाद वोंगळ
चिवडिती ॥ १ ॥ दंभाचे आवडी बहिराट अंधळे । शेवटासि
कालें होईल तोंड ॥ २ ॥ सोन्या शेजारीं तों लाखेची जतन । संतत
ते गुण जैसे तैसे ॥ ३ ॥ सेव्यसेवकता न पडतां ठावी । तुका म्हणे
गोवी पावती हीं ॥ ४ ॥

२८४२ जळो प्रेमा तैसा रंग । जाय मुलोनि पतंग ॥ १ ॥ सासु-
साठीं रडे सून । भाव अंतरींचा भिन्न ॥ २ ॥ मैद मुखींचा कोंवळा ।
भाव अंतरीं निराळा ॥ ३ ॥ जैसी वृंदावन कांती । उत्तम धरूं नये
हातीं ॥ ४ ॥ वक्र ध्यान धरी । दावी सोंग मत्स्य मारी ॥ ५ ॥ तुका
म्हणे सर्प डोळे । तैसा कथेमार्जी खुले ॥ ६ ॥

२८४३ संध्या करितोसि केशवाच्या नांवें । आरंभीं तें ठावें नाहीं
कैसें ॥ १ ॥ किती या सांगावें करुनि फजित । खळ नेणे हित
जवळी तें ॥ २ ॥ माजल्या नकळे उचित तें काय । न घ्यावें तें
खाय घ्यावें सांडी ॥ ३ ॥ तुका म्हणे घेती भिंतीसवें डोकें । वावसी
तीं एकें अंधारलीं ॥ ४ ॥

२८४४ अडचणींचें दार । बाहेर माजी पैस फार ॥ १ ॥ काय
करावें तें मौन्य । दाही दिशा हिंडे मन ॥ २ ॥ बाहेर दावी वेश ।
माजी वासनेचे लेश ॥ ३ ॥ नाहीं इंद्रियां दमन । काय मांडिला
दुकान ॥ ४ ॥ सारविलें निकें । वरी माजीं अवघें फिकें ॥ ५ ॥ तुका
म्हणे अंतीं । कांहीं न लगेचि हातीं ॥ ६ ॥

२८४५ काय सर्प खातो अन्न । काय ध्यान वगाचें ॥ १ ॥ अंत-
रींची बुद्धि खोटी । भरलें पोटीं वाईट ॥ २ ॥ काय उंदीर नाहीं
धांवी । राख लावी गाढव ॥ ३ ॥ तुका म्हणे सुसर जळीं । काडलीं
कां न न्हाती ॥ ४ ॥

२८४६ काय धोविलें कातडें । काळकूट भीतरि कुडें ॥ १ ॥ उगा राहें लोकभांडा । चाळविल्या पोरें रांडा ॥ २ ॥ घेशी वुंथी पान-वथा । उगाच हालविसी माथा ॥ ३ ॥ लावूनि वैसे टाळी । मन इंद्रियें मोकळीं ॥ ४ ॥ हालवीत वैसे माळा । विषयजप वेळोवेळां ॥ ५ ॥ तुका म्हणे हा व्यापार । नाम विठोवाचें सार ॥ ६ ॥

२८४७ काय काशी करिती गंगा । भीतरि चांगा नाही तो ॥ १ ॥ अधर्णी कुचर बाहेर तैसा । नये रसा पाकासी ॥ २ ॥ काय टिळे करिती माळा । भाव खळा नाही त्या ॥ ३ ॥ तुका म्हणे प्रेमेंविण । बोले मुंके अवघा शीण ॥ ४ ॥

२८४८ काय नाही लवत झाडें । विसरे वेडें देहभाव ॥ १ ॥ जया न फळे उपदेश । धस ऐसे त्या नांवें ॥ २ ॥ काय नाही असत जड । दगड तो अवोळणा ॥ ३ ॥ तुका म्हणे कुचर दाणा । तैसा म्हणा डेंगे हा ॥ ४ ॥

२८४९ नाही निर्मळ जीवन । काय करील सावण ॥ १ ॥ तैसी चित्तशुद्धि नाही । तेथें बोध करील काई ॥ २ ॥ वृक्ष न धरी पुष्प-फल । काय करील वसंतकाळ ॥ ३ ॥ वांजे न होती लेकरें । काय कीजे त्या भ्रतारें ॥ ४ ॥ नपुंसका पुरुषासी । काय करील बाइल त्यासी ॥ ५ ॥ प्राण गेलिया शरीर । काय करील वेव्हार ॥ ६ ॥ तुका म्हणे जीवनेंविण । पोक नव्हे नव्हे जाण ॥ ७ ॥

२८५० काय दरा करील वन । समाधान नाही जंव ॥ १ ॥ तरी काय तेथें असतीं थोडीं । काय जोडी तयांसी ॥ २ ॥ रिघतां धांवा पैवामध्यें । जोडे सिद्धि ते ठार्यीं ॥ ३ ॥ काय भस्म करील राख । अंतर पाक नाही तों ॥ ४ ॥ वर्णाआश्रमाचे धर्म । जाती श्रम जालिया ॥ ५ ॥ तुका म्हणे सोंग पाश । निरसे आस तें हित ॥ ६ ॥

२८५१ भोरण्यानें सोंग पालटिलें वरी । बक ध्यान करी मत्स्या जैसें ॥ १ ॥ टिळे माळा मेंद मुद्रा लावी अंगीं । देखों नेदी जगीं

फांसे जैसे ॥ २ ॥ ढीवर या मत्स्या चारा घाली जैसा । भीतरील
फांसा कळों नेदी ॥ ३ ॥ खाटिक हा स्नेहवादै पशु पाळी । कापावया
नळी तयासाठी ॥ ४ ॥ तुका म्हणे तैसा भला मी लोकांत । परी तूं
कृपावंत पांडुरंगा ॥ ५ ॥

२८५२ मांडे पुण्या मुखें सांगों जाणे मात । तोंडीं लाल हात
चोळी रिते ॥ १ ॥ ऐसियाच्या गोष्टी फिक्या मिटविण । रुचि नेदी
अन्न चवी नाही ॥ २ ॥ बोलों जाणे अंगीं नाहीं शूरपण । काय तें
वचन जाळावें तें ॥ ३ ॥ तुका म्हणे वहु तोंडें जे वाचाल । तगे तेंचि
मूळ लटिक्याचें ॥ ४ ॥

२८५३ आवडीच्या मर्ते करितो भजन । भोग नारायणें म्हणती
केला ॥ १ ॥ अवघा देव म्हणे वेगळें तें काय । अर्थासाठीं डोय फोडूं
पाहे ॥ २ ॥ लाजे कमंडलू धरितां भोपळा । आणीक थीगळा प्रावरण
॥ ३ ॥ शाला गडवे धातु द्रव्य इच्छा चित्तीं । नैश्वर्य बोलती अवघें
मुखें ॥ ४ ॥ तुका म्हणे तयां देवा नाहीं भेटी । ऐसे कल्पकोटि जन्म
घेतां ॥ ५ ॥

२८५४ भिक्षा पात्र अवलंबणें । जळो जिणें लाजिरवाणें । ऐसि-
यासी नारायणें । उपेक्षीजे सर्वथा ॥ १ ॥ देवापार्थीं नाहीं भाव ।
भक्ति वरीवरी वाव । समर्पिला नाहीं जीव । जाणावा हा व्यभिचार
॥ २ ॥ जगा घालावें सांकडें । दीन होऊनि वापुडें । हेंचि अभाग्य
रोकडें । मूळ आणि अविश्वास ॥ ३ ॥ काय न करी विश्वंभर । सत्य
करितां निर्धार । तुका म्हणे सार । वृढ पाय धरावे ॥ ४ ॥

२८५५ वृत्ति भूमि राज्य द्रव्य उपार्जिती । जाणा त्या निश्चितीं
देव नाही ॥ १ ॥ भाडेकरी वाहे पाठीवरी भार । अंतरीचे सार लाभ
नाहीं ॥ २ ॥ देवपूजेवरीं ठेवूनियां मन । पाषाणा पाषाण पूजी लोभें
॥ ३ ॥ तुका म्हणे फळ चिंतिती आदरें । लाघव हें चार शिंद-
ळीचे ॥ ३ ॥

२८५६ तीळ जाळिले तांदुळ । काम क्रोध तैसेचि खळ ॥ १ ॥
कां रे सिणलासी वाउगा । न भजतां पांडुरंगा ॥ २ ॥ मानदंभा-
साठीं । केली अक्षरांची आटी ॥ ३ ॥ तप करुनि तीर्थाटन । वाढ-
विला अभिमान ॥ ४ ॥ वांटिलें तें धन । केली अहंता जतन ॥ ५ ॥
तुका म्हणे चुकलें वर्म । केला अवघाचि अधर्म ॥ ६ ॥

२८५७ नेत्र झांकोनिया काय जपतोसी । जंव नाहीं मानसीं भाव
प्रेम ॥ १ ॥ उघडा मंत्र जाणा रामकृष्ण म्हणा । तुटती यातना गर्भ-
वास ॥ २ ॥ मंत्र तंत्र कांहीं करिसी जडी बुटी । तेणें भूतसृष्टी
पावशील ॥ ३ ॥ सार तुका जपे बीज मंत्र एक । भवसिंधुतारक
रामकृष्ण ॥ ४ ॥

२८५८ वरतें करोनियां तोंड । हाका मारितो प्रचंड ॥ १ ॥ राग
आळवितो नाना । गातो काय तें कळेना ॥ २ ॥ आशा धरोनि
मनीं । कांहीं देईल म्हणऊनि ॥ ३ ॥ पोटा एकासाठीं । तुका म्हणे
झाले कष्टी ॥ ४ ॥

२८५९ कुशळ गुंतले निषेधा । वादी प्रवर्तले वादां ॥ १ ॥ कैसीं
ठकलीं बापुडीं । दंभविषयांचे सांकडी ॥ २ ॥ भुस उपणुनि केलें
काय । हारपले दोन्ही ठाय ॥ ३ ॥ तुका म्हणे लागे हाता । काय
माथिलें घुसळितां ॥ ४ ॥

२८६० काळतोंडा सुना । भलतें चोरुनि करी जना ॥ १ ॥
धिग त्याचें साधुपण । विटालुनि वर्ते मन ॥ २ ॥ मंत्र ऐसे घोकी ।
वश व्हावें जेणें लोकीं ॥ ३ ॥ तुका म्हणे थीत । नागवला नव्हे
हित ॥ ४ ॥

२८६१ विचार नाहीं नर खर तो तैसा । वाहे ज्ञान पाठीं भार
लगड तैसा ॥ १ ॥ वादावाद करणें त्यासी तोंच वरी । गुखाडीची
चाड सरे तोंच बाहेरी ॥ २ ॥ सौभाग्यसंपन्न हो कां वृद्ध प्रतिष्ठा ।
चिकरुनि सांडी पायां लागली ते विष्टा ॥ ३ ॥ नाहीं याति कुळ
ओ. अं...३७

फांसे ओढी तयासी । तुका म्हणे काय मुद्रा सोंग जाळिसी ॥ ४ ॥

२८६२ एक म्हणती आम्ही देवचि पै झालों । ऐसैं नका बोलों
पडाल पतनीं ॥ १ ॥ एक म्हणती आम्हीं देवार्चीं पै रूपें । तरी
तुमचिया बापें न चुके जन्म ॥ २ ॥ देवें उचलिली स्वकरें मेदिनी ।
तुमचेनि गोणी नुचलवे ॥ ३ ॥ देवें मारियेले दैत्यदानव मोठे ।
तुमचेनी न तुटे तृणमात्र ॥ ४ ॥ राया विठोबाचें पद जो अभिलाषी ।
पातकांची राशी तुका म्हणे ॥ ५ ॥

२८६३ संत मागे पाणी नेदी एक चूळी । दासीस आंगोळी
ठेवी पाणी ॥ १ ॥ संतांसी देखोनी होय पाठमोरा । दासीचिया
पोरा चुंबन देतो ॥ २ ॥ संतांसी देखोनी करितो ढवाळ्या । भावें
धुतो चोळ्या दासीचिया ॥ ३ ॥ तुका म्हणे त्याच्या तोंडावरी
थुंका । जातो यमलोका भोगावया ॥ ४ ॥

२८६४ गासी तरि एक विट्टलचि गाई । नाहीं तरि ठायीं राहें
उगा ॥ १ ॥ अद्वैतीं तों नाहीं बोलाचें कारण । जाणीवेचा सीण
करिसी वांयां ॥ २ ॥ तुका म्हणे किती करावी फजिती । लाज नाहीं
चिर्तीं निलाजिरा ॥ ३ ॥

२८६५ मुकें होतां काय पदरींचें जातें । मूख तें भोगितें मीमी-
पण ॥ १ ॥ आपुलिये घरीं मेंद होउनि वसे । कवणासी ऐसैं बोलों
नको ॥ २ ॥ तुका म्हणे तुम्हां सांगतो मी खूण । देवासी तें ध्यान
लावुनी वसा ॥ ३ ॥

२८६६ देव तीर्थें येर दिसे जया ओस । तोचि तया दोष जाण-
तिया ॥ १ ॥ तया वरें फावे देवा चुकवितां । संचिताची सत्ता अंत-
राय ॥ २ ॥ शुद्धाशुद्ध ठाव पापपुण्यबीज । पाववील दुजे फळ-
भोग ॥ ३ ॥ तुका म्हणे विश्वभरा ऐसैं वर्म । चुकलिया धर्म अवघे
मिथ्या ॥ ४ ॥

२८६७ आधारावांचुनी । काय सांगसी कहाणी ॥ १ ॥ ठावा

नाहीं पंढरीराव । तोंवरी अवघेंचि वाव ॥ २ ॥ मानिताहे कोण । तुझें कोरडें ब्रह्मज्ञान ॥ ३ ॥ तुका म्हणे ठेवा । जाणपण एक-सवा ॥ ४ ॥

२८६८ काय ती करावी मोलाची माकडें । नाचताती पुढें संसा-
राच्या ॥ १ ॥ झाडा देतेवेळे विचकिती दांत । घेती यमदूत दंड
वरी ॥ २ ॥ हात दांत कान हालविती मान । दाखविती जन हे माना-
वया ॥ ३ ॥ तुका म्हणे किती झालीं हीं फजित । मागें नाहीं मीत
भारवाही ॥ ४ ॥

२८६९ सोंगें छंदें कांहीं । देव जोडे ऐसैं नाहीं ॥ १ ॥ सारा अवघें
गावाळ । डोळ्या आर्डेल पडळ ॥ २ ॥ शुद्ध भावाविण । जो जो केला
तो तो सीण ॥ ३ ॥ तुका म्हणे कळे । परी होताती अंधळे ॥ ४ ॥

२८७० असंत लक्षण भूतांचा मत्सर । मनास निष्ठुर अति-
वादी ॥ १ ॥ अंतरींचा रंग उमटे बाहेरी । वोळखी यापरी आपें-
आप ॥ २ ॥ संत ते समय वोळखती वेळ । संतुष्ट निर्मळ चित्त
सदा ॥ ३ ॥ तुका म्हणे हित उचित अनुचित । मज लागे नित
आचरावें ॥ ४ ॥

२८७१ अनुभवावांचून सोंग संपादणें । नव्हे हें करणें स्वहि-
ताचें ॥ १ ॥ तैसा नको भुलों बाहिरल्या रंगें । हित तेंचि वेगें करूनि
घेई ॥ २ ॥ बहुरूपी रूपें नटला नारायण । सोंग संपादून जैसा
तैसा ॥ ३ ॥ पाषाणाचें नांव ठेवियेलें देव । आणिका तारी भाव
परि तो तैसा ॥ ४ ॥ कनक झाड म्हण वंदियेलें माथां । परि तेंही
अर्था न मिळे माजी ॥ ५ ॥ तुका म्हणे त्याचा भाव तारी त्यास ।
अहंभावीं नास तोचि पावे ॥ ६ ॥

२८७२ नये नेत्रीं जळ । नाहीं अंतरीं कळवळ ॥ १ ॥ तों हे
चावटीचे बोल । जग रंजवणें फोल ॥ २ ॥ न फळे उत्तर ।
नाहीं स्वामी जो सादर ॥ ३ ॥ तुका म्हणे भेटी । जंव नाहीं दृष्टा-
दृष्टी ॥ ४ ॥

२८७३ आवडे सकळां मिष्टान्न । रोम्या विष तें समान ॥ १ ॥ दर्पण नावडे तथा एका । ठाव नाही ज्याच्या नाका ॥ २ ॥ तुका म्हणे तैशा खळा । उपदेशाचा कांटाळा ॥ ३ ॥

२८७४ तोचि लाटक्यांमाजी भला । म्हणे देव म्यां देखिला ॥ १ ॥ ऐशियाच्या उपदेश । भवबंधन कैसें नासे ॥ २ ॥ बुडवी आपणास-
रिसे । अभिमानें आणिकांस ॥ ३ ॥ आणिक नाही जोडा । देव म्हण-
वितां या झूढा ॥ ४ ॥ आणिकांचें न मनी साचें । तुका म्हणे या
श्रेष्ठांचें ॥ ५ ॥

२८७५ कलिधर्म मार्गे सांगितले संती । आचार सांडिती द्विज
लोक ॥ १ ॥ तेचि कळों आतां येतसे प्रचीती । अधर्मा टेंकती धर्म
नव्हे ॥ २ ॥ तप व्रत करितां लागती सायास । पाळितां पिंडास गोड
वाटे ॥ ३ ॥ देव म्हणऊनि न येती देउळा । संसार वेगळा तरी कां
नव्हे ॥ ४ ॥ तुका म्हणे मज धरितां गुमान । ऐसे कोणी जन नरका
जाती ॥ ५ ॥

२८७६ मार्गे संती होतें जें जें सांगितलें । ते येऊं लागलें अनु-
भवा ॥ १ ॥ आचारभ्रष्ट होती लोक कळीं । पुण्य क्षीण वळी झालें
पाप ॥ २ ॥ वर्ण धर्म कोणी न धरी विटाळ । घालिती गोंधळ एके
ठायीं ॥ ३ ॥ वेदाचे पाठक सेवितील मद्य । न देखती भेद विपर्यां
भांड ॥ ४ ॥ तुका म्हणे किती करावे फजीत । तेचि छंद नित्य बहु
होती ॥ ५ ॥

२८७७ उपदेश भलत्या हातीं । जाला चिर्त्ती धरावा ॥ १ ॥ नये
जाऊं पात्रावरी । कवटीं सार नारळें ॥ २ ॥ स्त्री पुत्र बंदीजन । नारा-
यण स्मरविता ॥ ३ ॥ तुका म्हणे आधार । परि उपकार चिंधीचे ॥ ४ ॥

२८७८ उपकारासाठीं बोलों हे उपाय । येणेंचिण काय चाड
आम्हां ॥ १ ॥ बुडतां हे जन न देखवे डोळां । हिताचा कळवळा येतो
म्हणउनि ॥ २ ॥ तुका म्हणे माझे देखतील डोळे । भोग देतेवेळे
येईल कळों ॥ ३ ॥

२८७९ बोलिलों तें कांहीं तुमचिया हिता । वचन नेणतां क्षमा
कीजे ॥ १ ॥ वाट दावी तया नलगे रुसावें । अतित्याई जीवें नाश
पावे ॥ २ ॥ निव दिला रोग तुटाय़ा अंतरीं । पोभाळितां वरी आंत
चरे ॥ ३ ॥ तुका म्हणे हित देखण्यासी कळे । पडती आंधळे कृपा-
मार्जा ॥ ४ ॥

२८८० आतां माझे नका वाणूं गुणदोष । करितो उपदेश याचा
कांहीं ॥ १ ॥ मानदंभासाठीं छळितसें कोणा । आण या चरणा
विठोवाची ॥ २ ॥ तुका म्हणे हें तो ठावें पांडुरंगा । काय कळे जगा
अंतरीचें ॥ ३ ॥

२८८१ सोईच्यासी करी पाहुणेर वरा । कांडिती ठोंवरा संतां-
लार्गी ॥ १ ॥ गाईसी देखोनि वदवदा मारी । घोड्याची चाकरी गोड
चाटे ॥ २ ॥ पान फुल नेतो वेश्येसी उदंड । ब्राह्मणासी खांड देऊं नेदी
॥ ३ ॥ पर्वकाळीं धर्म न करी नासरी । वैचीं राजद्वारीं उदंडचि ॥ ४ ॥
कीर्तना जावया होतसे हिंपुष्टी । खेळतो सोकटी रात्रंदिवस ॥ ५ ॥
बाइलेच्या गोता आवडीनें पोसी । मातापितयांसी दवडी तो ॥ ६ ॥
तुका म्हणे त्याच्या थुंका तोंडावरी । जातो यमपुरी भोगावया ॥ ७ ॥

२८८२ देवाचिया वस्त्रा स्वप्नीही नाठवी । स्त्रियेसी पाठवी उंच
साडी ॥ १ ॥ गाईचें पाळण नयेचि विचारा । अश्व्यासी खरारा करी
अंगे ॥ २ ॥ लेकराची गांड स्वयें धावे क्षाळूं । न म्हणे प्रक्षाळूं द्विज
पायां ॥ ३ ॥ तुका म्हणे त्याच्या तोंडावरी थुंका । जातो यमलोका
भोगावया ॥ ४ ॥

२८८३ पापिया चांडाळा हरिकथा नावडे । विषयालार्गी आवडे
गाणें त्याला ॥ १ ॥ ब्राह्मणा दक्षणा देतां रडे रुका । विषयालार्गी
फुका लुटीतसे ॥ २ ॥ वीतभरि लंगोटी नेदी अतिताला । भोरप्यासी
शाला वांटीतसे ॥ ३ ॥ तुका म्हणे त्याच्या थुंका तोंडावरी । जातो
यमपुरी भोगावया ॥ ४ ॥

२८८४ देवाचें चरित्र नाठवे सर्वथा । विनोदार्थ कथा गोड वाटे
॥ १ ॥ हातावरि हात हांसोनि आफळी । वाजवितां टाळी लाज
वाटे ॥ २ ॥ तुका म्हणे थुंका त्याच्या तोंडावरी । जातो यमपुरी
भोगावया ॥ ३ ॥

२८८५ साधुच्या दर्शना लाजसी गव्हारा । वेश्योचिया घरा पुणें
नेसी ॥ १ ॥ वेश्या दासी मुरळी जगाची वोंवळी । ते तुज सोवळी
वाटे कैसी ॥ २ ॥ तुका म्हणे आतां लाज धरीं वुच्या । टाचरांच्या
कुच्या मारा वेगीं ॥ ३ ॥

२८८६ उरा लावी उर आळंगितां कांता । संतांसी भेटतां अंग
चोरी ॥ १ ॥ अतीत देखोनी होय पाठमोरा । व्याह्यासी सामोरा जाय
वेगीं ॥ २ ॥ द्विजा नमस्कारा मनीं भाव कैचा । तुकाचे दासीचा
लेंक होय ॥ ३ ॥ तुका म्हणे तुम्ही क्रोधासी न यावें । स्वभावा करावें
काय कोणी ॥ ४ ॥

२८८७ दगडाच्या देवा बगाड नवस । वाईल कथेस जाऊं नेदी
॥ १ ॥ वेंची धनरासी बांधिलें स्मशान । दारीं वृंदावन द्राड मानी
॥ २ ॥ चोरें नागविला न करी त्याची खंती । परी द्विजाहार्ती नेदी
रुका ॥ ३ ॥ करी पाहुणेर व्याह्याजांवयांसी । आल्या अतीतासी
पाठमोरा ॥ ४ ॥ तुका म्हणे जळो धिग त्याचें जिणें । भार वाही
सीण वर्म नेणे ॥ ५ ॥

२८८८ राउळासी जातां त्रासमानी मोठा । बैसतो चोहोंटां आद-
रेंशीं ॥ १ ॥ न करी स्नान संध्या न म्हणे रामराम । गुरगुडीचें प्रेम
अहर्निशीं ॥ २ ॥ देवब्राह्मणांशीं जाईना शरण । दासीचे चरण वंदी
भावे ॥ ३ ॥ सुगंध चंदन सांडोनियां माशी । बसे दुर्गंधीशीं अति
आदरें ॥ ४ ॥ तुका म्हणे अरे ऐक भाग्यहीना । कां रे रामराणा
विसरसी ॥ ५ ॥

२८८९ द्रव्य असतां धर्म करी । नागविला राजद्वारीं ॥ १ ॥ माय

त्यासी व्याली जेव्हां । रांड सटवी नव्हती तेव्हां ॥ २ ॥ कथाकाळीं
निद्रा लागे । कामीं श्वानापरी जागे ॥ ३ ॥ भोग स्त्रियेसी देतां लाजे ।
वस्त्र दासीचें घेऊनि निजे ॥ ४ ॥ तुका म्हणे जाण । नर गाढवाहूनी
हीन ॥ ५ ॥

२८९० संत देखोनियां स्वयें दृष्टी टाळी । आदरें न्याहाळी पर-
स्त्रीसी ॥ १ ॥ वीट ये कर्णासी संतवाक्यामृता । स्त्रीशब्द ऐकतां
निवे कर्ण ॥ २ ॥ कथेमार्जी नीज वाढे नित्यक्षणीं । स्त्रियेचे कीर्तनीं प्रेम
जागे ॥ ३ ॥ तुका म्हणे तुम्हीं क्रोधासी न यावें । स्वभावा करावें
काय कोणी ॥ ४ ॥

२८९१ वाइल तरी ऐसी व्हावी । नरकीं गोवी अनिवार ॥ १ ॥
घडो वेदी तीर्थयात्रा । केला कुतरा हातसोंका ॥ २ ॥ आपुलीच
करवी सेवा । पुजवी देवासारखें ॥ ३ ॥ तुका म्हणे गाढव पशु ।
केला नाशु आयुष्या ॥ ४ ॥

२८९२ वाइले अधीन होय ज्याचें जिणें । त्याच्या अवलोकनें
पाडिजे द्राड ॥ १ ॥ कासया ते जंत जिताती संसारीं । माकडाच्या परी
मारोड्यांच्या ॥ २ ॥ वाइलेच्या मना येईल तें खरें । अभागी तें पुरें
वाइलेचें ॥ ३ ॥ तुका म्हणे मॅग्या गाढवाचें जिणें । कुतऱ्याचें खाणें
लगवगा ॥ ४ ॥

२८९३ धिग जिणें तो वाइलेआधीन । परलोक मान नाहीं
दोन्ही ॥ १ ॥ धिग जिणें ज्याचें लोभावरी मन । अतीत पूजन घडे-
चिना ॥ २ ॥ धिग जिणें आळस निद्रा जया फार । अमित आहार
अघोरिया ॥ ३ ॥ धिग जिणें नाहीं विवेकवैराग्य । झुरे मानालागीं
साधुपणा ॥ ४ ॥ तुका म्हणे धिग ऐसे झाले लोक । निंदक वादक
नरका जाती ॥ ५ ॥

२८९४ सुखें वोळव दावी गोहा । माझें दुःख नेणा पाहा ॥ १ ॥

आवडीचा मारिला वेडा । होय होय कैसा म्हणे भिडा ॥ २ ॥ निपट
मज न चले अन्न । पायली गहू सांजा तीन ॥ ३ ॥ गेले चारीं आणिली
साकर । सात दिवसां दाहा शेर ॥ ४ ॥ अखंड मज पोटाची व्यथा ।
दूध भाकर साकर पथ्या ॥ ५ ॥ दो पाहरा मज लहरी येती । शुद्ध
नाहीं पडे सुपती ॥ ६ ॥ नीज नये घालीं फुलें । जवळी न साहती
मुलें ॥ ७ ॥ अंगीं चंदन लावितें भाळीं । सदा शूळ माझे कपाळीं
॥ ८ ॥ हाड गळोनि आलें मांस । माझे दुःख तुम्हां नेणवे
कैसें ॥ ९ ॥ तुका म्हणे जिता गाढव केला । मेलियावरी नरका
गेला ॥ १० ॥

२८९५ भतारासी भार्या बोले गुज गोष्टी । मज ऐसी कष्टी नाही
दुजी ॥ १ ॥ अखंड तुमचें धंद्यावरी मन । माझे तों हेळण करिती
सर्व ॥ २ ॥ जोडितसां तुम्ही खाती येर चोरें । माझीं तंव पोरें हळ-
हळती ॥ ३ ॥ तुमची व्याली माझे डाई हो पेटली । सदा दुष्ट बोली
सोसवेना ॥ ४ ॥ दुष्टवृत्ति नंदुली सदा ड्रेप करी । नांदों मी संसारीं
कोण्यासुखें ॥ ५ ॥ जावा दीर कांहीं धडही न बोले । नांदों कोणा
खालें कैसी आतां ॥ ६ ॥ माझ्या अंगसंगें तुम्हांसो विश्रांती । मग
धड गति नाही तुमची ॥ ७ ॥ ठाकतें ठमकतें जीव मुठो धरुनी । परि
तुम्ही अजुनि न धरा लाज ॥ ८ ॥ वेगळे निघतां संसार करीन ।
नाहीं तरी प्राण देतें आतां ॥ ९ ॥ तुका म्हणे जाला कामाचा अंकित ।
सांगे मनोगत तैसा वर्ते ॥ १० ॥

२८९६ कामाचा अंकित कांतेतें प्रार्थित । तूं कां हो दुश्चित
निरंतर ॥ १ ॥ माझीं मायवापें बंधु हो बहिण । तुज करी सीण
त्यागीन मी ॥ २ ॥ त्यांचें जरी तोंड पाहेन मागुता । तरी मज हत्त्या
घडो तुझी ॥ ३ ॥ सकाळ उठोन वेगळा निघेन । वाहतों तुझीं आण
निश्चयेंसी ॥ ४ ॥ वेगळें निघतां घडीन दोरे चुडा । तूं तंव माझा जोडा
जन्माचा कीं ॥ ५ ॥ ताईत सांकळी गळांची दुल्लडी । बाजुबंद जोडी

हातसर ॥ ६ ॥ वेणीचे जे नग सर्वही करीन । नको धरूं सीण मनीं
कांहीं ॥ ७ ॥ नेसावया साडी सेलारी चुनडी । अंगींची कांचोळी
जाळीया फुलें ॥ ८ ॥ तुका म्हणे केला रांडेनें गाढव । मनासवें धांव
घेतलीसे ॥ ९ ॥

२८९७ एका पुरुषा दोघी नारी । पाप वसे त्याचे घरीं ॥ १ ॥ पाप
न लगे धुंडावें । लागेल तेणें तेथें जावें ॥ २ ॥ कांहीं दुसरा विचार ।
न लगे करावाची फार ॥ ३ ॥ असत्य जे वाणी । तेथें पापाचीच
खाणी ॥ ४ ॥ सत्य बोलें सुखें । तेथें उचंवळती सुखें ॥ ५ ॥ तुका म्हणे
दोन्हीं । जवळीच लाभ हानी ॥ ६ ॥

२८९८ बाईल सवासिण आई । आपण पितरांचे ठायीं ॥ १ ॥ थोर
वेच झाला नष्टा । अवघ्या अपसव्य चेष्टा ॥ २ ॥ विषयांचे चरवणीं ।
केली आयुष्याची गाळणी ॥ ३ ॥ तुका म्हणे लंडा । नाही द्या देव
थोंडा ॥ ४ ॥

२८९९ दासीचा जो संग करी । त्याचे पूर्वज नर्कद्वारी ॥ १ ॥
ऐसैं सांगो जातां जना । नये कोणाचिया मना ॥ २ ॥ वरें विचारुनी
पाहें । तुज अंतीं कोण आहे ॥ ३ ॥ तुका म्हणे रांडलेंका । अंतीं
जाशील यमलोका ॥ ४ ॥

२९०० परिसें गे सुनेबाई । नको वेंचूं दूध दहीं ॥ १ ॥ आवा
चालली पंढरपुरा । वेसीपासुनि आली घरा ॥ २ ॥ ऐकें गोष्टी सादर
वाळे । करीं जतन फुटकें पालें ॥ ३ ॥ माझे हातींचा कलवडू ।
मजवांचून नको फोडूं ॥ ४ ॥ बळवट क्षीराचें लिपन । नको फोडूं
मजवांचून ॥ ५ ॥ उखळ मुसळ जातें । माझें मन गुंतलें तेथें ॥ ६ ॥
भिक्षुक आल्या घरा । सांग गेली पंढरपुरा ॥ ७ ॥ भक्षीं परिमित
आहारू । नको फारसी वरो सारूं ॥ ८ ॥ सून म्हणे बहुत निकें ।
तुम्हीं यात्रेसी जावें सुखें ॥ ९ ॥ सासूबाई स्वाहित जोडा । सर्व मागील
आशा सोडा ॥ १० ॥ सूनमुखीचें वचन कार्नी । ऐकोनि सासू

विवंची मनीं ॥ ११ ॥ सवतीचे चाले खोटे । म्यां जावेंसें इला वाटे ॥ १२ ॥ आतां कासया यात्रे जाऊं । काय जाऊनि तेथें पाहूं ॥ १३ ॥ मुलें लेंकरं घरदार । माझें येथेंचि पंढरपुर ॥ १४ ॥ तुका म्हणे ऐसें जन । गोवियेलें मायें करून ॥ १५ ॥

२९०१ जातों वाराणसी । निरवीं गाई घोडे म्हैसी ॥ १ ॥ गेलों येतों नाहीं ऐसा । सत्य मानावा भरंवसा ॥ २ ॥ नका काढूं माझी पेंवे । तुम्ही वरळा भूस खावें ॥ ३ ॥ भिकारियाचे पाठी । तुम्ही घेउनि लागा काठी ॥ ४ ॥ सांगाल जेवाया ब्राह्मण । तरी कापाल माझी मान ॥ ५ ॥ बोकलिया वोका । म्यां खर्चिला नाहीं रुका ॥ ६ ॥ तुम्ही खावें ताकपाणी । जतन करा तूप लोणी ॥ ७ ॥ नाहीं माझें मनीं । पोरें रांडा नागवणी ॥ ८ ॥ तुका म्हणे नष्ट । होते तैसें बोले स्पष्ट ॥ ९ ॥

२९०२ पतिव्रतेची कीर्ति वाखाणितां । सिंदळीच्या माथां तिडिक उठे ॥ १ ॥ आमुचें तें आहे सहज बोलणें । नाहीं विचारून केलें कोणीं ॥ २ ॥ अंगें उणें त्याच्या वैसे टाळक्यांत । तेणें ठिग्या बहुत गाळीतसे ॥ ३ ॥ तुका म्हणे आम्ही काय करणें त्यासी । धका खवंदासी लागतसे ॥ ४ ॥

२९०३ जातीची शिंदळी । तिला कोण कैसा वळी ॥ १ ॥ आपघर ना वापघर । चित्तीं मनीं व्याभिचार ॥ २ ॥ सेजे असोनियां धणी । परद्वार मना आणी ॥ ३ ॥ तुका म्हणे असल जाती । जातीसाठीं खाती माती ॥ ४ ॥

२९०४ पतिव्रता ऐसी जगामध्यें मात । भोगी पांच सात अंधारीं ते ॥ १ ॥ भ्रतारासी लेखी श्वानाचे समान । परपुरुषी जाण संभ्रम तो ॥ २ ॥ तुका म्हणे तिच्या दोषा नाहीं पार । भोगील अघोर कुंभपाक ॥ ३ ॥

२९०५ सिंदळीसी नाहीं पोर्याची पै आस । राहे बीज त्यास

काय करीं ॥ १ ॥ अथवा सेतीं बीज पेरिलें भाजोन । सारा देईल कोण काका त्याचा ॥ २ ॥ तुका म्हणे नाहीं राखायाची चाड । तरी कां लिगाड करुनि घेतो ॥ ३ ॥

२९०६ सिंदळीचें चित्त परपुरुषावरी । पति चुरमुरी रात्रांदिवस ॥ १ ॥ ऐसी ते वोंगळी जाय वो नरका । तिच्या दोषा देखा पति जाय ॥ २ ॥ आपण बुडती पति बुडविती । दोन्ही कुळें नेती अधःपाता ॥ ३ ॥ तुका म्हणे तिची न करावी संगती । होईल फजिती मार्गेपुढें ॥ ४ ॥

२९०७ गर्भाचें धारण । तिनें वागविला सीण ॥ १ ॥ व्याली कुन्हाडीचा दांडा । वर न घालीच तोंडा ॥ २ ॥ उपजला काल । कुळा लाविला विटाळ ॥ ३ ॥ तुका म्हणे जाय । नरका अभक्ताचीं माय ॥ ४ ॥

२९०८ देखोनि हरखली अंड । पुत्र झाला म्हणे रांड । तंव तो जाला भांड । चहाड चोर शिंदळ ॥ १ ॥ जाय तिकडे पांडी लोकां । जोडी भांडवल थुंका । थोर झाला चुका । वर कां नाहीं घातली ॥ २ ॥ भूमि कांपे त्याच्या भारें । कुंभपाकाचीं शरीरें । बोले निष्ठुर उत्तरें । पापदृष्टी मळिण चित्त ॥ ३ ॥ दुराचारी तो चांडाळ । पाप सांगातें विटाळ । तुका म्हणे खळ । म्हणोनियां निषिद्ध तो ॥ ४ ॥

२९०९ पुत्र झाला चोर । मायबापा हर्ष थोर ॥ १ ॥ आतां काशा-साठीं जोडी । हाट दाटे गुडघे घडी ॥ २ ॥ ऐसे अपहार । आणू-नियां भरी घर ॥ ३ ॥ मानिली निश्चिती । नरका जावया उभयतीं ॥ ४ ॥ झोडाझोडगीचे पोटीं । फळें बीजें तीं करंटीं ॥ ५ ॥ तुका म्हणे वेढ्या । भांडवल नलगे खट्या ॥ ६ ॥

२९१० ऐसे कुळीं पुत्र होती । बुडविती पूर्वजां ॥ १ ॥ चाहाडी चोरी भांडवला । वांटा आला भागासी ॥ २ ॥ त्याचियानें दुःखी

मही । भार तोही न साहे ॥ ३ ॥ तुका म्हणे ग्रामपशु । केला नाशु
आयुष्या ॥ ४ ॥

२९११ अहा कटा त्याचे करिती पितर । वंशीं दुराचार पुत्र
झाला ॥ १ ॥ गळेचिना गर्भ नव्हेचि कां वांज । माता त्याची लाज
लावी पापी ॥ २ ॥ परपीडे परद्वारीं सावधान । सादरचि मन
अभाग्याचें ॥ ३ ॥ न मिळतां निंदा चहाडी उपवास । संग्रहावे
दोष सकळही ॥ ४ ॥ पर उपकार पुण्य त्या वावडें । विषाचें तें
किडें दुग्धीं मरे ॥ ५ ॥ तुका म्हणे विटाळाचि तो मूर्ति । दया क्षमा
शांति नातळे त्या ॥ ६ ॥

२९१२ जळो तिचे तोंड । ऐसी कां ते व्याली रांड ॥ १ ॥ सदा
भोंवयासी गांठी । क्रोध घडधडित पोटी ॥ २ ॥ फोडिली गोंवरी ।
ऐसी दिसे तोंडावरी ॥ ३ ॥ तुका म्हणे नाहीं । चित्ता समाधान
कांहीं ॥ ४ ॥

२९१३ देवें दिला देह भजना गोमटा । तो या झाला भाटा
बाधिकेच्या ॥ १ ॥ ताठोनियां मान राहिली वरती । अहंकाराहातीं
लवों नेदी ॥ २ ॥ दास म्हणावया न वळे रसना । सद्भवचना
वासे गळा ॥ ३ ॥ तुका म्हणे कोठें ठेवावा विटाळ । स्नानें निरमळ
व्हावयासी ॥ ४ ॥

२९१४ मायबाप करिती चिंता । पोर नाइके सांगतां ॥ १ ॥
नको जाऊं देउळासी । नेतो वागुल लोकांसी ॥ २ ॥ कर्णद्वारें पुरा-
णिक । भुलवी शब्द लावी भीक ॥ ३ ॥ वैष्णवांसंगतीं । हातीं पडलीं
नेणों किती ॥ ४ ॥ आम्हां कैचा मग । करिसी उघडियांचा संग
॥ ५ ॥ तुका म्हणे जाणें नरका । त्यांचा उपदेश आइका ॥ ६ ॥

२९१५ काय पोरा लागली चट । घरी वाट देउळाची ॥ १ ॥
सांगितलें नेघे कार्नी । दुर्जे मनीं विठ्ठल ॥ २ ॥ काम घरीं न करो
धंदा । येथें सदा दुश्चित ॥ ३ ॥ आमचें कुळीं नव्हतें ऐसें । हेंच

पिसैं निवडलें ॥ ४ ॥ लौकिकाची नाहीं लाज । माझें मज पारिवें ॥ ५ ॥ तुका म्हणे नरका जाणें । त्या वचनें दुष्टांचीं ॥ ६ ॥

२९१६ कन्या गो करी कथेचा विकरा । चांडाळ तो खरा तथा नांवें ॥ १ ॥ गुण अवगुण हे दोन्ही प्रमाण । यातीशी कारण नाही देवा ॥ २ ॥ जे जैसैं करिती ते तैसैं पावती । भोग ते भोगिती केले कर्मी ॥ ३ ॥ आशाबद्ध करूं नये तें करिती । तुका म्हणे जाती नर-कामधीं ॥ ४ ॥

२९१७ साळंकृत कन्यादान । पृथ्वीदानाच्या समान ॥ १ ॥ परि तें न कळे या मूढा । येईल कळों भोग पुढां ॥ २ ॥ आचरितां कर्म । भरे पोट राहे धर्म ॥ ३ ॥ सत्या देव साहे । ऐसैं करूनियां पाहें ॥ ४ ॥ अन्न मान धन । हें तों प्रारब्धाआधीन ॥ ५ ॥ तुका म्हणे सोसैं । दुःख आतां पुढें नासे ॥ ६ ॥

२९१८ ब्रम्हहत्या मारिल्या गाई । आणीक कांहीं पाप केलें ॥ १ ॥ एका जेणें विकिली कन्या । पवाडे त्या सुन्याचे ॥ २ ॥ नरमांस खादली भाडी । हाका मारी म्हणोनि ॥ ३ ॥ अवघे पाप केले तेणें । जेणे सोने अभिलाषिले ॥ ४ ॥ उच्चारितां मज तें पाप । जिव्हे कांप-सुटतसे ॥ ५ ॥ तुका म्हणे कोराच रांड । बेटा भांड मागेना कां ॥ ६ ॥

२९१९ एक ब्रम्हचारी गाढवा झोंबतां । हाणोनियां लाता पळालें तें ॥ १ ॥ गाढवही गोलें ब्रम्हचर्य गेलें । तोंड कालें झालें जगामार्जी ॥ २ ॥ होणार तैसैं झालें हें ना तैसैं केलें । तुका म्हणे गेलें वांयांचि तें ॥ ३ ॥

२९२० कुंकवाची ठेवाठेवी । बोडकादेवी काशाला ॥ १ ॥ दिवस गमा भरा पोट । कांगे नट नटावा ॥ २ ॥ दिमाख हा कोणा दावा । लटकी जीवा चडफड ॥ ३ ॥ तुका म्हणे झोंडगी हो । फुंदा कांहो कोरडी ॥ ४ ॥

२९२१ पोटासाठी खटपट करिसी अवघा वीळ । राम राम म्हणतां तुझी वसली दांतखीळ ॥ १ ॥ हरिचें नाम कदाकाळीं कांरे नये वाचे । म्हणतां रामराम तुझ्या वाचे काय वेंचें ॥ २ ॥ द्रव्याचिया आशा तुजला दाही दिशा न पुरती । कीर्तनासी जातां तुझी जड झाली माती ॥ ३ ॥ तुका म्हणे ऐशा जीवा काय करूं आतां । राम राम न म्हणे त्याचा गाढव मातापिता ॥ ४ ॥

२९२२ देह जाईल जाईल । यासी काळ वा खाईल ॥ १ ॥ कांरे नुमजसी दगडा । केंचे हत्ती घोडे वाड्या ॥ २ ॥ लोंडें वालिस्तें सुपती । जरा आलिया फजिती ॥ ३ ॥ शरीरसंवंधाचें नातें । भोरड्या बुडाविती सेतातें ॥ ४ ॥ अझुनि तरी होई जागा । तुका म्हणे पुढें दगा ॥ ५ ॥

२९२३ आयुष्य मोजावया वसला मापारी । तूं कांरे देव्हारीं संसाराच्या ॥ १ ॥ नेईल ओढोनि ठाउकें नसतां । न राहे दुश्चित । हरीवीण ॥ २ ॥ कठिण हें दुःख यम जाचतील । कोण सोडवील तये ठायीं ॥ ३ ॥ राहतील दूरी सज्जन सोयरीं । आठवी श्रीहरी लवलाहीं ॥ ४ ॥ तुका म्हणे किती करिसील लंडायी । होईल भंडाई पुढें थोर ॥ ५ ॥

२९२४ जन्मा येउन काय केलें । तुवां मुदल गमाविलें ॥ १ ॥ कां रे न फिरसी माघारा । अझुनि तरि फजितखोरा ॥ २ ॥ केली गांठोळीची नासी । पुढें भिकाचि मागसी ॥ ३ ॥ तुका म्हणे ठाया । जाई आपल्या आलिया ॥ ४ ॥

२९२५ रंगीं रंगें रे श्रीरंगें । काय भुललासी पतंगें ॥ १ ॥ शरीर जायाचे ठेवणें । धरिसी अभिलास झणे ॥ २ ॥ नव्हे तुझा हा परिवार । द्रव्य दारा क्षणभंगुर ॥ ३ ॥ अंतकाळींचा सोडरा । तुका म्हणे विठो धरा ॥ ४ ॥

२९२६ नयो वोलों भांडा । खीळ घालून वस तोंडा ॥ १ ॥ ऐक

विठोबाचे गुण । करी सादर श्रवण ॥ २ ॥ प्रेमसुखा आड । काय वाजतें चाभाड ॥ ३ ॥ तुका म्हणे हिता । कांरे नागवसी थिता ॥ ४ ॥

२९२७ पंधरा दिवसां एक एकदशी । कांरे न करिसी व्रतसार ॥ १ ॥ काय तुझा जीव जातो एका दिसें । फराळाच्या मिसें धणी घेसी ॥ २ ॥ स्वहित कारण मानवेल जन । हरिकथापूजन वैष्णवांचें ॥ ३ ॥ थोडे तुज घरीं होती उजगरे । देउळासी कांरे मरसी जातां ॥ ४ ॥ तुका म्हणे कांरे सकुमार जालासी । काय जाव देसी यमदूतां ॥ ५ ॥

२९२८ एकादशी सोमवार न करिती । कोण त्यांची गति होइल नेणां ॥ १ ॥ काय करूं वहु वाटे तळमळ । आंधळीं सकळ बहिर्मुख ॥ २ ॥ हरिहरा नाहीं वोटभरी वाती । कोण त्यांची गति होइल नेणां ॥ ३ ॥ तुका म्हणे नाहीं नारायणीं प्रीती । कोण त्यांची गति होइल नेणां ॥ ४ ॥

२९२९ धर्म तो न कळे । काय झांकिती डोळे ॥ १ ॥ जीव भ्रमले या कामें । कैसीं कळो येती वर्में ॥ २ ॥ विषयांचा माज । कांहीं धरूं नेदी लाज ॥ ३ ॥ तुका म्हणे लांसी । माया नाचविते कैसी ॥ ४ ॥

२९३० किती वेळा खादला दगा । अझुन कां गा जागतीना ॥ १ ॥ लाज नाहीं हिंडतां गांवें । दुःख नवें नित्यनित्य ॥ २ ॥ सर्व चोरा हातीं फांसे । देखतां कैसें न देखती ॥ ३ ॥ तुका म्हणे सांडिती वाट । तळपट करावया ॥ ४ ॥

२९३१ शूरां साजती हतियारे । गाढयां हांसतील पोरें ॥ १ ॥ काय केली विटंबन । मोती नासिकावांचून ॥ २ ॥ पतिव्रते रूप साजे । सिंदळ काजळ लेतां लाजे ॥ ३ ॥ दासी पत्नी सुता । नव्हे सरी एक पिता ॥ ४ ॥ मान बुद्धिमंता । थोर न मानिती पिता ॥ ५ ॥ तुका म्हणे तरी । आंत शुद्ध दंडे वरी ॥ ६ ॥

२९३२ अखंड संत निंदा । ऐसी दुर्जनाची बुद्धी ॥ १ ॥ का
म्हणावें त्यासी । तो केवळ पापरासी ॥ २ ॥ जो स्मरे रामनामा ।
त्यासी म्हणतो रिकामा ॥ ३ ॥ जो तीर्थव्रत करी । त्यासी म्हणतो
भिकारी ॥ ४ ॥ तुका म्हणे विंच्वाची नांगी । तैसा दुर्जन
सर्वांगी ॥ ५ ॥

२९३३ जयासी नावडे वैष्णवांचा संग । जाणावा तो मांग
जन्मांतरीं ॥ १ ॥ अपवित्र वाचा जातीचा अधम । आचरण धर्म नाहीं
जया ॥ २ ॥ मंजुळवदर्नी वचनागाची कांडी । शेवटीं विथडी जीव-
प्राणा ॥ ३ ॥ तुका म्हणे ज्याचा पिता नाहीं शुद्ध । त्यासी गोविंद
अंतरला ॥ ४ ॥

२९३४ भाव धरी त्या तारिल पापाण । दुर्जना सज्जन काय
करी ॥ १ ॥ करितां नव्हे नीट श्वानाचे हें पुच्छ । खापरा परीस
काय करी ॥ २ ॥ काय करील त्या साकरेचें आळें । बीज तैसीं
फळें येती त्या ॥ ३ ॥ तुका म्हणे वज्र भंगें एक धेल । कठीण हा
खळ त्याहूनी ॥ ४ ॥

२९३५ शूकरासी विष्टा माने सावकास । मिष्टान्नाची त्यास काय
गोडी ॥ १ ॥ तेवीं अमक्तांसी आवडे पाखांड । न लगे त्यां गोड
परमार्थ ॥ २ ॥ श्वानासी भोजन दिलें पंचामृत । तरी त्याचें चित्त
हाडावरी ॥ ३ ॥ तुका म्हणे सर्पा पाजिलीया क्षीर । वभितां विखार
विष झालें ॥ ४ ॥

२९३६ आपुलें वेंचूनि खोडा घाली पाव । ऐसा तो हा जीव हीन-
बुद्धि ॥ १ ॥ विषयाच्या संगें आयुष्याचा नास । पडियेलें ओस
स्वहिताचें ॥ २ ॥ भुलल्याचे अंग आपणा पारिखे । छंदाचसारिखें
वर्ततसे ॥ ३ ॥ तुका म्हणे दुःख उमटे परिणामीं । लंपटासी कामीं
रतलिया ॥ ४ ॥

२९३७ आंधळ्यासी जन अवघेचि आंधळे । आपणासी डोळे

दृष्टी नाही ॥ १ ॥ रोग्या विषतुल्य लागे हें मिष्टान्न । तोंडासी कारण चवी नाही ॥ २ ॥ तुका म्हणे शुद्ध नाही जों आपण । तया त्रिभुवन अवघें खोटें ॥ ३ ॥

२९३८ अतिवादी नव्हे शुद्ध या बीजाचा । ओळखा जातीचा अधम तो ॥ १ ॥ वेद श्रुति नाही ग्रंथ ज्या प्रमाण । श्रेष्ठाचें वचन न मानी जो ॥ २ ॥ तुका म्हणे मद्यपानाचें मिष्टान्न । तैसा तो दुर्जन शिवों नये ॥ ३ ॥

२९३९ किती सांगों तरी नाइकती घटकीचे । पुढें सिंदळीचे रड-तील ॥ १ ॥ नका नका करूं रांडेची संगती । नेवोनि अयोगती घालील यम ॥ २ ॥ तुका म्हणे जरी देवीं नाहीं चाड । हाणोनि थोबाड फोडी काळ ॥ ३ ॥

२९४० गातां आइकतां कांटाळा जो करी । वास त्या अघोरीं कुंभपाकीं ॥ १ ॥ रागें यमधर्म जाचविती तया । तुज दिलें कासया मुख कान ॥ २ ॥ विषयांच्या सुखें अखंड जागसी । नवजे एकादशी जागरणा ॥ ३ ॥ वैद्युनियां द्रव्य सेवी मद्यपान । नाहीं दिलें अन्न अतीतासी ॥ ४ ॥ तीर्थाटण नाहीं केले उपकार । पाळिलें शरीर पुष्ट लोभें ॥ ५ ॥ तुका म्हणे मग केला सोहे दंड । नाइकती लंड सांगितलें ॥ ६ ॥

२९४१ जातो न येतिया वाटा । काय निरावितो करंटा ॥ १ ॥ कैसा जालासे वेशरम । लाज नाहीं न म्हणे राम ॥ २ ॥ पाहे वैरिया-कडे । डोळे वासुनियां रडे ॥ ३ ॥ वांधुनियां यमा हातीं । दिला नाहीं त्याची खंती ॥ ४ ॥ नाहीं यापें काम । ऐसें जाणे तो अधम ॥ ५ ॥ अझुन तरी मुका । कां रे झालासि म्हणे तुका ॥ ६ ॥

२९४२ बुद्धिमंदाशिरीं । मार फजिती पदरीं ॥ १ ॥ जाय तेथें अपमान । पावे हानि थुंकी जन ॥ २ ॥ खरियाचा पाड । मार्गे लावावें लिगाड ॥ ३ ॥ तुका म्हणे करी । वर्म नेणे भरोवरी ॥ ४ ॥

२९४३ साखरेच्या गोण्या बैलाचिये पाठीं । त्यासी सेवटीं कर-
वाडें ॥ १ ॥ मालाचे पैं पेठे वाढाताती उंठें । त्यांलागीं कांटे भक्षा-
वया ॥ २ ॥ वाउगा हा धंदा आशा वाढविती । बांधोनियां देती यमा-
हातीं ॥ ३ ॥ ज्यासी असे लाभ तोचि जाणे गोडी । येर तीं वापुडीं
शिणली वायां ॥ ४ ॥ तुका म्हणे शाहाणा होंई रे गव्हारा । चौऱ्यां-
शीचा फेर फिरीं नको ॥ ५ ॥

२९४४ स्तवूनिया नरा । केला आयुष्याचा मातेरा ॥ १ ॥ नाराय-
णाचिया लोपें । घडलीं अवधींचि पापें ॥ २ ॥ जीव ज्याचें दान ।
त्याचा खंडूनिया मान ॥ ३ ॥ तुका म्हणे वाणी । आइके त्या दोष
कानीं ॥ ४ ॥

२९४५ ढाल तरवारें गुंतले हे कर । म्हणे मी जुंझार कैसा झुजो
॥ १ ॥ पेटी पडवळे सिले टोप ओझें । हें तों झालें दुजें मरणसूळ
॥ २ ॥ वैसविलें मला येणें अश्ववरी । धांवूं पळूं तरी कैसा आतां
॥ ३ ॥ असोनि उपाय म्हणे हे अपाय । म्हणे हाय हाय काय
करूं ॥ ४ ॥ तुका म्हणे हा तों स्वयें परब्रह्म । मूर्ख नेणे वर्म संत-
चरण ॥ ५ ॥

२९४६ संसार करितो मोठ्या महत्वानें । दिसे लोकां उणे न कळे
त्या ॥ १ ॥ पवित्रपण आपुलें घरच्यासींच दिसे । वाहेर उदास निंदि-
ताती ॥ २ ॥ आपणा कळेना आपले अवगुण । पुढिलाचे दोषगुण
वाखाणिती ॥ ३ ॥ विषयांचे ध्यासें जग बांधियेलें । म्हणोनि लागले
जन्ममृत्यु ॥ ४ ॥ तुका म्हणे माझे संचितचि असें । देवाजीचे पिसें
सहजगुण ॥ ५ ॥

२९४७ लोभावरी ठेवुनि हेत । करी असत्य न्याय नीत ॥ १ ॥
त्याच्या पूर्वजां पतन । नरकीं किडे होती जाण ॥ २ ॥ कोटी गोह-
त्यापातक । त्यासी घडेल निःशंक ॥ ३ ॥ मासां सवे जे सुंदरा ।
पाजी विटाळ पितरां ॥ ४ ॥ तुका म्हणे ऐसियासी । यम गांजील
सायासी ॥ ५ ॥

२९४८ संतांच्या हेळणें वाटलें जें तोंड । प्रत्यक्ष तें कुंड चर्म-
काचें ॥ १ ॥ भेसळीचें वीर्य ऐशा अनुभवें । आपुलें परावें नाहीं
खळा ॥ २ ॥ संतांचा जो शोध करितो चांडाळ । धरावा विटाळ
बहु त्याचा ॥ ३ ॥ तुका म्हणे केली प्रज्ञा याचसाठी । कांहीं माझे
पोटी शंका नाहीं ॥ ४ ॥

२९४९ हरिची हरिकथा नावडे जया । अधम म्हणतां तया वेळ
लागे ॥ १ ॥ मनुष्यदेहीं तया नाट लागलें । अघोर साधिलें कुंभ-
पाक ॥ २ ॥ कासया जन्मा आला तो पाषाण । जंतकां होऊन पडिला
नाहीं ॥ ३ ॥ उपजे मरोनि वेळोवेळां भांड । परि लाज लंड न धरी
कांहीं ॥ ४ ॥ ऐसियाची माता कासया प्रसवली । वार नाहीं घातली
मुखावरी ॥ ५ ॥ देवधर्माविण चांडाळ हा नर । न साहे भूमिभार
क्षणभरी ॥ ६ ॥ राम म्हणतां तुझे काय रे वेंचलें । कां हित आपुलें न
विचारिसी ॥ ७ ॥ जन्मोजन्मीचा होईल नरकीं । तुका म्हणे चुकी
जरी यासी ॥ ८ ॥

२९५० कांहीं नित्यनेमाविण । अन्न खाय तोचि श्वान । वांयां
मनुष्यपण । भार वाहे तो वृषभ ॥ १ ॥ त्याचा होय भूमी भार । नेणे
यातीचा आचार । जाला दावेदार । भोगवी अघोर पितरांसी ॥ २ ॥
अखंड अशुभ वाणी । खरें न बोलेचि स्वर्गी । पापी तयाहुनी । आणिक
नाहीं दुसरा ॥ ३ ॥ पोट पोसी एकला । भूतीं दया नाहीं ज्याला ।
पाठीं लागे आल्या । अतिताचे दाराशीं ॥ ४ ॥ कांहीं संतांचे पूजन ।
न घडे तीर्थांचें भ्रमण । यमाचा आंदण । सीण थोर पावेल ॥ ५ ॥
तुका म्हणे त्यांनीं । मनुष्यपणा केली हानी । देवा विसरुनी । गेलीं
म्हणतां मी माझे ॥ ६ ॥

२९५१ देव अवघे प्रतिपादी । वंदी सकळां एका निंदी ॥ १ ॥ तेथें
अवघें गेलें वायां । विष घास एके ठाया ॥ २ ॥ सर्वांग कुरवाळी ।

उपटी एक रोमावळी ॥ ३ ॥ तुका म्हणे चित्त । नाहीं जयाचें
अंकित ॥ ४ ॥

२९५२ आसुरी स्वभाव निर्दय अंतर । मानसीं निष्ठुर अति-
वादी ॥ १ ॥ याति कुळ येथें असे अप्रमाण । गुणांचें कारण असे
अंगीं ॥ २ ॥ काळकूट पितळ सोनें शुद्ध रंग । अंगाचेंच अंग साक्षी
देते ॥ ३ ॥ तुका म्हणे वरी जातीसर्व भेटी । नवनीत पोटी सांड-
विलें ॥ ४ ॥

२९५३ तोंडे खाये फार । पादे बोचा करी मार ॥ १ ॥ एक ऐसे
ते शहाणे । आपुले अधीन तें नेणें ॥ २ ॥ कुले घालूनि उघडे । रागें
पाहे लोकांकडे ॥ ३ ॥ खेळे द्यूतकर्म । मग बोंबली जुलूम ॥ ४ ॥
निजतां आला मोहो । वीतां म्हणे मेला गोहो ॥ ५ ॥ तुका म्हणे
त्यानीं । मनुष्यपणा केली हानी ॥ ६ ॥

२९५४ गोविंदावांचोनि वदे ज्याची वाणी । हगवण घाणी पिट-
पिट ते ॥ १ ॥ मस्तक सांडुनी सिसफुल गुडघां । चार तो अवघा
कावळ्याचा ॥ २ ॥ अंगभूत म्हूण पूजितो वाहाणा । म्हणतां शहाणा
येईल कैसा ॥ ३ ॥ तुका म्हणे वेश्या सांगे सवासिणी । इतर पूजनीं
भाव तैसा ॥ ४ ॥

२९५५ नेदावी सलगी न करावा संग । करी चित्ता भंग वेळो-
वेळां ॥ १ ॥ सर्प शांतिरूप न म्हणावा भला । झोंवे खवळीला
तात्काळ तो ॥ २ ॥ तुका म्हणे दूरी राखावा दुर्जन । करावें वचन न
घडे तें ॥ ३ ॥

२९५६ चाहाडाची माता । व्यभिचारीण तत्वता ॥ १ ॥ पाहे
संतांचें उणें । छिद्र छळावया सुनें ॥ २ ॥ जाणों त्याच्या वाचें ।
काहीं सोडिलें गांठीचें ॥ ३ ॥ तुका म्हणे घात । व्हावा ऐसी जोडी
मात ॥ ४ ॥

२९५७ तीर्थ जळ देखे पाषाण प्रतिमा । संत ते अधमा माणसां

ऐसे ॥ १ ॥ वांजेच्या मैथुनापरी गेलें वायां । वांडेल्याचें जायां जालें
पीक ॥ २ ॥ अभाविक सदा सुतकी चांडाळ । सदा तळमळ चुके-
चिना ॥ ३ ॥ तुका म्हणे वरदली ज्याची दृष्टी । देहबुद्धि कष्टी सदा
दुःखी ॥ ४ ॥

२९५८ संतनिंदा ज्याचे घरीं । नव्हे घर ते यमपुरी ॥ १ ॥
त्याच्या पापा नाहीं जोडा । सगें जना होय पीडा ॥ २ ॥ संतनिंदा
आवडे ज्यासी । तो जिताचि नर्कवासी ॥ ३ ॥ तुका म्हणे तो नष्ट ।
जाण गाढव तो स्पष्ट ॥ ४ ॥

२९५९ संतां नाहीं मान । देव मानी मुसलमान ॥ १ ॥ ऐसे
पोटाचे मारिले । देवा आशा विटंबले ॥ २ ॥ घाली लोटांगण ।
वंदी नीचाचे चरण ॥ ३ ॥ तुका म्हणे धर्म । न कळे माजल्याचा
भ्रम ॥ ४ ॥

२९६० विद्या अल्प परी गर्वशिरोमणी । मजहुनि ज्ञानी कोण
आहे ॥ १ ॥ अंगीं भरला ताठा कोणाचें मानीना । साधूची छळणा
स्वयें करी ॥ २ ॥ साधूचे देहाचा मानी जो विटाळ । त्रिलोकीं
चांडाळ तोचि एक ॥ ३ ॥ संतांची जो निंदा करितो या मुखें ।
खतेला सकळ पापें तोचि एक ॥ ४ ॥ तुका म्हणे ऐसे मावेचे मद्द ।
त्यांपाशीं गोविंद नाहीं नाहीं ॥ ५ ॥

२९६१ कावळियासी नाहीं दया उपकार । काळिमा अंतर
विटाळसें ॥ १ ॥ तैसे कुजनाचें जिणें अमंगळ । घाणेरी वांगळ वदे
वाणी ॥ २ ॥ कडु भोंपळ्याच्या उपचारें पाक । सेविल्या तिडीक
कपाळासी ॥ ३ ॥ तुका म्हणे विष सांडूं नेणे साप । आदरें तें पाप
त्याचे ठायीं ॥ ४ ॥

२९६२ सोनियाचें ताट क्षीरीनें भरिलें । भक्षावया दिलें श्वाना-
लागीं ॥ १ ॥ मुक्ताफळहार खरासी घातला । कस्तुरी सुकराला
चोजविली ॥ २ ॥ वेदपारायण बधिरा सांगे ज्ञान । तयाची ते खूण

काय जाणे ॥ ३ ॥ तुका म्हणे ज्याचें तोचि एक जाणे । भक्तिचें
महिमान साधु जाणे ॥ ४ ॥

२९६३ विष्टा भक्षी तथा अमृत पारिखें । वोंगळाचि सखें वोंग-
ळाचें ॥ १ ॥ नये पाहों कांहीं गोव्हाडीचा अंत । झणीं ठाका संत
दुर्जना पै ॥ २ ॥ भेंसळाच्या वीजा अमंगळ गुण । उपजवी सीण
दरुषणें ॥ ३ ॥ तुका म्हणे छीथू जया घरीं धन । तेथें तें कारण
कासयाचें ॥ ४ ॥

२९६४ दुर्जनाची जाती । त्याचे तोंडीं पडे माती ॥ १ ॥ त्याची
बुद्धि त्यासी नाडी । वाचे अनुचित बडवडी ॥ २ ॥ पाहे संतांकडे ।
दोषदृष्टि सांडी भिडे ॥ ३ ॥ उंच निच नाहीं । तुका म्हणे खळा
कांहीं ॥ ४ ॥

२९६५ गाढव वृंगारिले कोडें । कांहीं केल्या नव्हे घोडें ॥ १ ॥
त्याचें भुंकणें न राहे । स्वभावासी करील काये ॥ २ ॥ श्वान शिविके
वैसाविलें । भुंकतां न राहे उगलें ॥ ३ ॥ तुका म्हणे स्वभाव कर्म ।
कांहीं केल्या न सुटे धर्म ॥ ४ ॥

२९६६ खिस्तीचा उदीम उदीमांत हीन । करिती ब्राह्मण कालियुगीं
॥ १ ॥ वेवसाव करी पर्वत मांगपासी । ते पै विटाळासी न मानिती
॥ २ ॥ मांगिणीशी नित्य करीतसे लेखा । तोंडावरी थुंका पडतसे
॥ ३ ॥ आशा माया रांडा नांव हें कागदीं । आठवीना कधीं नारायण
॥ ४ ॥ तुका म्हणे देह झाला पराधीन । पांडुरंगाविण गति नाहीं ॥ ५ ॥

२९६७ वीर्जी फळाचा भरवंसा । जतन सिंचनासरिसा । चाल-
विलिया आसा । काकुलती ते नाड ॥ १ ॥ हा तों गडसंदीचा ठाव ।
पिके पिकविला भाव । संकोचोनि जीव । दशा केली जतन ॥ २ ॥
माती घाली धनावरी । रांडा रोटा वरीवरी । सुखाचे सेजारी । दुःख
अमैं भोगीतसे ॥ ३ ॥ तुका म्हणे दिशामुली । झाल्या उफराटी
चाली । निवाडाची बोली । अनुभवैं साक्षीसी ॥ ४ ॥

२९६८ खद्योतें फुलविलें रविपुढें दुग । साक्षी तंव जग उभयतां
॥ १ ॥ आपल्या आपण नाहीं शोभा येत । चार करी स्फीत दाखवूनि
॥ २ ॥ खाणार ताकाचें असे तें माजीरें । आपणेंचि अधीर कळो येतें
॥ ३ ॥ तुका म्हणे जळो मेंदाची मवाळी । दावूनिया नळी कापी
सुखें ॥ ४ ॥

२९६९ अभक्ताचे गांवीं साधु म्हणजे काय । व्याघ्रवाडां गाय
सांपडली ॥ १ ॥ कसावाचे आळी मांडिले प्रमाण । वसवणाची
आण त्या काई ॥ २ ॥ केळी आणे बोरी वसती सेजारीं । संवाद
कोणेपरी घडे तेथें ॥ ३ ॥ मोतियाची गोणी माले ओळी नेली ।
पुसती केवढ्या केली पासरी हे ॥ ४ ॥ तुका म्हणे खीर केली काढे-
ल्याची । शुद्ध गोडी केंची वसे तेथें ॥ ५ ॥

२९७० जाणिवेच्या भारें चेपलासे उर । सदा बुरबुर सरेचिना
॥ १ ॥ किती याचें ऐकां कार्नी । मारिलें घाणीं नाळकरी ॥ २ ॥
मिठेंचिण आळणी बोल । कोरडी फोल घसघस ॥ ३ ॥ तुका म्हणे
डेंगा न कळे हित । किती फजित करूं तरी ॥ ४ ॥

२९७१ माकडा दिसती कंवटी नारळा । भोक्ता तो निराळा
वरील सारी ॥ १ ॥ एका रस एका तोंडीं पडे माती । आपुलाले नेती
विभाग ते ॥ २ ॥ सुनियांसी क्षीर चारिल्या ओकवी । भोक्ता तो
सेवी धणी वरी ॥ ३ ॥ तुका म्हणे मूर्ख वागविती भार । नेतील तें
सार परीक्षक ॥ ४ ॥

२९७२ दुवळें सदैवा । म्हणे नागवेल केव्हां ॥ १ ॥ आपणा ऐसें
करूं त्या पाहे । स्वभावासी करिल काये ॥ २ ॥ मूढ सभे आंत ।
इच्छी पंडीताचा घात ॥ ३ ॥ गांढें देखुनियां शूरा । उगे करिती
बुरबुरा ॥ ४ ॥ आणिकांचा हेवा । न करी शरण जाई देवा ॥ ५ ॥
तुका म्हणे किती । करूं दुष्टाची फजिती ॥ ६ ॥

२९७३ निवाचीया झाडा साकरेचें आळें । आपली तीं फळें न

संडेच ॥ १ ॥ तैसें अधमाचें अभंगल चित्त । वमन तें हित करुनि
सांडी ॥ २ ॥ परिसाचे अंगीं लाविलें खापर । पालट अंतर नेघे
त्याचें ॥ ३ ॥ तुका म्हणे वेलू चंदनासंगतीं । काय ते असती जव-
ळिक ॥ ४ ॥

२९७४ मांस खातां हाउस करी । जोडुनि वैरी ठेवियेला ॥ १ ॥
कोण त्याची करील कीव । जीवें जीव नेणती ॥ २ ॥ पुढिलासाठीं
पाजवी सुरी । आपुली चोरी अंगुळी ॥ ३ ॥ तुका म्हणे कुटिती
हाडें । आपुल्या नाडें रडतील ॥ ४ ॥

२९७५ सिंदळीचे सोईरे चोराची दया । तोही जाणा तया संव-
सर्गी ॥ १ ॥ फुकासाठीं भोगी दुःखाचा तो वांटा । उभारोनि कांटा
वाटेवरी ॥ २ ॥ सर्प पोसूनीयां दुधाचाही नाश । केलें थिता विष
अमृताचें ॥ ३ ॥ तुका म्हणे यासी न करितां दंडण । पुढिल्या खंडण
नव्हे दोषा ॥ ४ ॥

२९७६ सुगरणीवाई थिता नास केला । गुळ तों घातला भाजी-
मध्ये ॥ १ ॥ क्षीरीमध्ये हिंग दुधामध्ये वोळ । थितेंचि वोंगळ कैसें
केलें ॥ २ ॥ हिरयाच्या पेटे आणियेल्या गारा । खांदीं शिरीं भारा
व्यर्थ वाहे ॥ ३ ॥ दळण दळोनी भरूं गेली पाळी । भरडोनि
वोंगळी नास केला ॥ ४ ॥ कापुराचे सांते आणिला लसण । वाग-
वितां सीण दुःख होय ॥ ५ ॥ रत्नाचा जोहारी रत्नचि पारखी । येर
देखोदेखीं हातीं घेती ॥ ६ ॥ तुका म्हणे जरी योग घडे निका । न
घडतां थुंका तोंडावरी ॥ ७ ॥

२९७७ कावळ्याच्या गळां मुक्ताफळमाळा । तरी काय त्याला
भूषण शोभे ॥ १ ॥ गजालागीं केला कस्तुरीचा लेप । तिचें तो
स्वरूप काय जाणे ॥ २ ॥ वकापुढें सांगे भावार्थवचन । वाडगाचि
सीण होय त्यासी ॥ ३ ॥ तुका म्हणे तैसे अभाविक जन । त्यांसी
वायां सीण करूं नये ॥ ४ ॥

२९७८ दर्पणासी नखटे लाजे । शुद्ध खिजे देखोनि ॥ १ ॥ ऐसैं अवगुणांच्या बाधें । दिसे सुदै विपरीत ॥ २ ॥ आंधळ्यासी काय हिरा । गारांचि तो सारखा ॥ ३ ॥ तुका म्हणे भुंके सुनै । ठाया नेणे ठाव तो ॥ ४ ॥

२९७९ कैसा सिंदळोचा । दळे ऐसी ज्याची वाचा ॥ १ ॥ वाचे तुच्चारी गोविंदा । सदा करी परनिंदा ॥ २ ॥ कैसा निरयगांवा । जाऊन पवे विसावा ॥ ३ ॥ तुका म्हणे दंड । कैसा न पवे तो लंड ॥ ४ ॥

२९८० वेदशास्त्र नाहीं पुराण प्रमाण । तयाचें वदन नावलोक ॥ १ ॥ तार्कियाचें अंग आपणा पारिखें । माजिन्यासारखें वाईचाळे ॥ २ ॥ माता निंदी तया कोण तो आधार । भंगलें खापर याचे नांवें ॥ ३ ॥ तुका म्हणे आडराणें ज्यासी चाली । तयाची ते बोली मिठेंविण ॥ ४ ॥

२९८१ दुर्जनाचा मान । सुखें करावा खंडण ॥ १ ॥ लात हाणो-
नियां वारी । गुंडा वाट शुद्ध करी ॥ २ ॥ बहुतां पीडी खळ । त्याचा धरावा विटाळ ॥ ३ ॥ तुका म्हणे नखें । काढुनि टाकिजेती सुखें ॥ ४ ॥

२९८२ सापें ज्यासी खावें । तेंणें प्राणासी मुकावें ॥ १ ॥ काय लाधला दुर्जन । तोंडावरी थुंकी जन ॥ २ ॥ विंचु हाणी नांगी । अन्न लावी आणिकां अंगी ॥ ३ ॥ तुका म्हणे जाती । नरक पाउलीं चालती ॥ ४ ॥

२९८३ काय ठोरापुढें घालुन मिष्टान्न । खरा विलेपन चंदनाचें ॥ १ ॥ नको नको देवा खळाची संगती । रस ज्या पंगती नाहीं कथे ॥ २ ॥ काय सेज वाज भाकडा विनास । अलंकार नास करुनि टाकी ॥ ३ ॥ तुका म्हणे काय पाजूनि नवनीत । सर्पा विष थीत अमृताचें ॥ ४ ॥

२९८४ दुर्जनाची गंधी विष्टेचिया परी । देखोनियां दूरी व्हावें
तया ॥ १ ॥ आइका हो तुम्ही हे मात सज्जन । करूं संघष्टन नये
बोलों ॥ २ ॥ दुर्जनाचे अंगी अखंड विटाळ । वाणी रजस्वला स्वये
तैशी ॥ ३ ॥ दुर्जनाचें भय धरावें त्यापरी । पिसाळलेवरी थांवे
श्वान ॥ ४ ॥ दुर्जनाचा भला नव्हे अंगसंग । बोलिलासे त्याग
देशाचा त्या ॥ ५ ॥ तुका म्हणे किती सांगावें पृथक । अंग कुंभपाक
दुर्जनाचें ॥ ६ ॥

२९८५ नये पाहों मुख मात्रागमन्याचें । तैसें अभक्ताचें गुरुपुत्रा
॥ १ ॥ म्हणऊनि वरें धरितां एकांत । तेणें नव्हे घात भजनासी
॥ २ ॥ नये होऊं कदा निंदकाची भेटी । जया द्वैत पोटीं चांडाळाच्या
॥ ३ ॥ तुका म्हणे नका बोलों त्यासी गोष्टी । ज्याचिया दृष्टी पाप
वाढे ॥ ४ ॥

२९८६ देखोनि पुराणिकाची दाढी । रडे फुंदे नाक ओढी ॥ १ ॥
प्रेम खरें दिसे जना । मित्र अंतरीं भावना ॥ २ ॥ आवरितां नावरे ।
खुर आठवी नेवरे ॥ ३ ॥ बोलों नये मुखावाटा । म्हणे होता यांचा
तोटा ॥ ४ ॥ दोन्ही सिंगें चारी पाय । खुणा दावी म्हणे होय ॥ ५ ॥
मना आणितां बोकड । मेला त्याची चरफड ॥ ६ ॥ होता भाव
पोटीं । मुखा आलासे शेवटीं ॥ ७ ॥ तुका म्हणे कुडें । कळों येतें
तें रोकडें ॥ ८ ॥

२९८७ धिग तो दुर्जन नाही भूतदया । व्यर्थ तया माय प्रसवली
॥ १ ॥ कठीण हृदय तया चांडाळाचें । जो नेणें पराचें दुःख कांहीं
॥ २ ॥ आपुला हा प्राण तैसे सकळ लोक । न करी विवेक पशु
जैसा ॥ ३ ॥ तुका म्हणे सुखें कापीतसे गळे । आपुलिया बेळे
रडतसे ॥ ४ ॥

२९८८ दोराच्या आधारें पर्वत चढला । पाउलासाठीं केला अप-
घात ॥ १ ॥ अष्टोत्तरशें व्याधि ज्या वैद्य दवडुनी । तो वैद्य मारुनि

उत्तीर्ण झाला ॥ २ ॥ नवमास माया वाहिलें उदरीं । ते माता चौवारीं नग्न केली ॥ ३ ॥ गायत्रीचें क्षीर पिबुनी घेउनी । उपवासी बांधोनी ताडन करी ॥ ४ ॥ तुका म्हणे दासां निंदी त्यांचे तोंड । पाहातां नरककुंड पूर्वजांसी ॥ ५ ॥

२९८९ महारासी शिवे । कोपे ब्राह्मण तो नव्हे ॥ १ ॥ त्या प्रायश्चित्त कांहीं । देहत्याग करितां नाहीं ॥ २ ॥ नातळे चांडाळ । त्याचा अंतरीं विटाळ ॥ ३ ॥ ज्याचा संग चित्तीं । तुका म्हणे तो त्या यातीं ॥ ४ ॥

२९९० अभक्त बाह्मण जळो त्याचें तोंड । काय त्यासी रांड प्रसवली ॥ १ ॥ वैष्णव चांभार धन्य त्याची माता । शुद्ध उमयतां कुळ याति ॥ २ ॥ ऐसा हा निवाडा झालासे पुराणीं । नव्हे माझी वाणी पदरींची ॥ ३ ॥ तुका म्हणे आणी लागो थोरपणा । दृष्टी त्या दुर्जना न पडो माझी ॥ ४ ॥

२९९१ गाढवाचें तानें । पालटलें क्षणक्षणें ॥ १ ॥ तैसे अधमाचे गुण । एकविध नाहीं मन ॥ २ ॥ उपजतां वरें दिसे । रूप वाढतां तें नासे ॥ ३ ॥ तुका म्हणे भुंकते वेळे । वेळ अवेळ न कळे ॥ ४ ॥

२९९२ रासभ धुतला महातीर्थामाजीं । नव्हे जैसा तेजी शाम-कर्ण ॥ १ ॥ तेवीं खळा काय केल्या उपदेश । नव्हेचे मानस शुद्ध त्याचें ॥ २ ॥ सर्पासी पाजिलें शर्करापीथूष । अंतरींचें विष जाऊं नेणें ॥ ३ ॥ तुका म्हणे श्वाना क्षीरीचें भोजन । सर्वेचि वमन जेवीं त्या ॥ ४ ॥

२९९३ स्मशान ते भूमि प्रेतरूप जन । सेवाभक्तिहीन ग्रामवासी ॥ १ ॥ भरतील पोट श्वानाचिया परी । वस्ति दिली घरीं यमदूतां ॥ २ ॥ अपूज्य लिंग तेथें अतित न घे थारा । ऐसी वस्ती चोरां कंटकांचि ॥ ३ ॥ तुका म्हणे नाहीं टावी स्थिति मती । यमाची निश्चिती कुळवाडी ॥ ४ ॥

२९९४ श्वान शीघ्रकोपी । आपणा घातकर पापी ॥ १ ॥ नाहीं भीड आणी धीर । उपदेश न जिरे क्षीर ॥ २ ॥ माणसांसी भुंके । विजातानें घावें भुंके ॥ ३ ॥ तुका म्हणे चित्त । मळिण करा तें फजित ॥ ४ ॥

२९९५ अधमाचें चित्त अहंकारी मन । उपदेश शीण तया केला ॥ १ ॥ पापियाचें मन न करी आचार । विधवे वृंगार व्यर्थ केला ॥ २ ॥ अधमाचें चित्त दुश्चित ऐकेना । वायां सीण मना करूं काय ॥ ३ ॥ गर्दभासी दिली चंदनाची उटी । केशर ललटां शूकराच्या ॥ ४ ॥ पतिवंचकेसी सांगतां उदंड । परि तें पाषांड तिचें मनीं ॥ ५ ॥ तुका म्हणे तैसें अभाविका सांगतां । वाउगाचि चित्ता सीण होय ॥ ६ ॥

२९९६ सिंदळा साल्याचा नाहीं हा विश्वास । वाईल तो त्यास न विसवें ॥ १ ॥ दुष्ट बुद्धि चोरी करी निरंतर । तो म्हणे इतर लोक तैसे ॥ २ ॥ तुका म्हणे जया चित्तीं जे वासना । तयाची भावना तयापरी ॥ ३ ॥

२९९७ चुंवळीचा करी चुंवळीशीं संग । अंगीं वसे रंग क्रियाहीन ॥ १ ॥ बीजाऐसें फळ दावी परिपाकीं । परिमळ लौकिकीं जातीऐसा ॥ २ ॥ माकडाच्या गळां रत्न कुळांगना । सांडूनियां सुना विदी धुंडी ॥ ३ ॥ तुका म्हणे ऐसा व्याली ते गाढवी । फजिती ते व्हावी आहे पुढें ॥ ४ ॥

२९९८ आर्घीच आळसी । वरी गुरूचा उपदेशी ॥ १ ॥ मग त्या कैची आडकाठी । विधनिषेधाची भेटी ॥ २ ॥ नाचरवे धर्म । न करवे विधी कर्म ॥ ३ ॥ तुका म्हणे ते गाढव । घेती मनासवें धांव ॥ ४ ॥

२९९९ गाढवाचे अंगीं चंदनाची उटी । राखेसवें भेटी केली तें ॥ १ ॥ सहज गुण जयाचिये देहीं । पालट तें काहीं नव्हे तया ॥ २ ॥

माकडाचे गळां मोलाचा तो मणी । धातला चावुनि टाकी थुंकोनि
॥ ३ ॥ तुका म्हणे खळा नावडे हित । अविद्या वाढवी आपुल्या
मते ॥ ४ ॥

३००० कुचराचें श्रवण । गुणदोषांवरिं मन ॥ १ ॥ असोनियां
नसे कथे । मूर्ख अभाग्य ते तेथें ॥ २ ॥ निरर्थक कारणीं । कान
डोळे वेंची वाणी ॥ ३ ॥ पापाचे सांगाती । तोंडी वोढाळाचे माती
॥ ४ ॥ हिताचिया नांवें । वोस पडिलें देहभावं ॥ ५ ॥ फजित
करुनि सोडी । तुका करी वोढावोडी ॥ ६ ॥

३००१ क्षीर मार्गे तया रायते वाढी । पाधानी गंधडी ऐशा नांवे
॥ १ ॥ समयो जाणां समयो जाणां । भलतें नाणां भलतेथें ॥ २ ॥
अमंगळ वाणी वदवी मंगळीं । अशुभ वांगळी शोभन ते ॥ ३ ॥
तुका म्हणे नेणें समयो ठाया ठाव । राहाडी ते वाव नरकाडी
॥ ४ ॥

३००२ मातेचीं जो थानें फाडी । तया जोडी कोण ते ॥ १ ॥
वेदां निंदी तो चांडाळ । भ्रष्ट सुतकीया खळ ॥ २ ॥ अगी लावी
घरा । मग वसती कोठें थारा ॥ ३ ॥ तुका म्हणे वर्म । येरा नाच-
वितो भ्रम ॥ ४ ॥

३००३ अति झालें उत्तम वेश्येचें लावण्य । परि ते सवासीण न
म्हणावी ॥ १ ॥ उचित अनुचित केलें ठाया ठाव । गुणां मोल वाव
थोरपणा ॥ २ ॥ शूरत्वावांचूनि शूरांमाजी ठाव । नाहीं आविर्भाव
आणिलिया ॥ ३ ॥ तुका म्हणे सांग पोटाचे उपाय । कारण कमाई-
विण नाहीं ॥ ४ ॥

३००४ वडिलें दिलें भूमिदान । तें जो मागे अभिलासून ॥ १ ॥
अग्रपूजेचा अधिकारी । श्रेष्ठ दंड यमाघरीं ॥ २ ॥ उभयकुल सम-
वेत । नरकीं प्रवेश अद्भुत ॥ ३ ॥ तप्तलोहें भेटी । तुका म्हणे कल्प-
कोटी ॥ ४ ॥

३००५ काय केलें जळचरीं । ढावर त्यांच्या घातावरी ॥ १ ॥ हा
तों ठायींचा विचार । आहे यातिवैराकार ॥ २ ॥ श्वापदांतें वधी ।
निर्परार्थें पारधी ॥ ३ ॥ तुका म्हणे खळ । संतां पीडिती
चांडाळ ॥ ४ ॥

३००६ दर्पणासी बुजे । नखटें तोंड पळवी लाजे ॥ १ ॥ गुण
ज्याचे जो अंतरीं । तोचि त्यास पीडा करी ॥ २ ॥ चोरा रुचे
निशी । देखोनियां विटे शशी ॥ ३ ॥ तुका म्हणे जन । देवा असे
भाग्यहिन ॥ ४ ॥

३००७ आणिकांच्या घातें । ज्यांचीं निवतील चित्तें ॥ १ ॥ तेचि
ओळखावे पापी । निरयवारी शीघ्रकोपी ॥ २ ॥ कान पसरोनी ।
ऐके वदे दुष्ट वाणी ॥ ३ ॥ तुका म्हणे भांडा । धीर नाही ज्याच्या
तोंडा ॥ ४ ॥

३००८ जाळें घातलें सागरीं । विंदु न राहे भीतरीं ॥ १ ॥ तैसें
पापियाचें मन । त्या नावडे कीर्तन ॥ २ ॥ गाढव गंगेसी न्हाणिलें ।
जाऊनि उकरड्यावरी लोळे ॥ ३ ॥ प्रीतीं पोसिलें काउलें । जाऊनि
विष्टेवरी लोळे ॥ ४ ॥ तुका म्हणे तैसी हरी । किरव्या नावडे
कस्तूरी ॥ ५ ॥

३००९ जीवें जीव नेणे पापी सारिखाची । नळी दुजयाची कापूं
वैसे ॥ १ ॥ आत्मा नारायण सर्वाघटीं आहे । पदंमध्यें काय कळों
नये ॥ २ ॥ देखत हा जीव हुंवरे वरडत । निष्ठुराचे हात वाहाती
कैसे ॥ ३ ॥ तुका म्हणे त्या चांडाळांसी नर्क । भोगिती अनेक महा-
दुःखें ॥ ४ ॥

३०१० गोमट्या बीजाचीं फळेंही गोमटीं । वाहे तेंचि पोटीं सम-
तुक ॥ १ ॥ जातीच्या संतोषें चित्तासी विश्रांति । परतोनि मागुती
फिरों नेणें ॥ २ ॥ खऱ्याचे पारखी येत नाहीं तोटा । निवडे तो
खोटा ढाळें दुरी ॥ ३ ॥ तुका म्हणे मज सत्याची आवडी । करितां
तांतडी येत नाहीं ॥ ४ ॥

३०११ लाटिकें तें रुचे । साच कोणाही न पचे ॥ १ ॥ ऐसा माजल्याचा गुण । भोगें कळों येईल सीण ॥ २ ॥ वाढवी ममता । नाहीं वरपडला तो दूतां ॥ ३ ॥ कांहीं न मनी हेकड । तुका उपदेश माकड ॥ ४ ॥

३०१२ चंदनाचें गांवीं सर्पाची वसती । भोगिती ते होती द्वीपां-
तरीं ॥ १ ॥ एका ओझें एका लाभ घडे देवा । संचिताचा ठेवा वेगळाला ॥ २ ॥ क्षीराची वसती अशुद्ध सेवावें । जवळी तें जावें भोगें दुरी ॥ ३ ॥ तुका म्हणे ऐसी बुद्धि ज्याची जड । त्याहुनी दगड चरें देवा ॥ ४ ॥

३०१३ बांधे सोडी हें तों धन्याचिये हातीं । हेंकडें गोंविती आपणां बळें ॥ १ ॥ भुललियासी नाहीं देहाचा आठव । धोतऱ्यानें भाव पालाटिला ॥ २ ॥ घरांत रिघावें दाराचिये सोई । भिंतीसवें डोई घेऊनि फोडी ॥ ३ ॥ तुका म्हणे देवा गेलीं विसरोन । आतां वर्म कोण दावी यांसी ॥ ४ ॥

३०१४ मायबापें सांभाळिती । लोभाकारणें पाळिती ॥ १ ॥ तैसा नव्हे देवराव । याचा कृपाळू स्वभाव ॥ २ ॥ मनासारखें न होतां । वाळकासी मारी माता ॥ ३ ॥ तुका म्हणे सांगू किती । वाप लंकासी मारिती ॥ ४ ॥

३०१५ सत्यसंकल्पाचा दाता नारायण । सर्व करी पूर्ण मनोरथ ॥ १ ॥ येथें अलंकार शोभती सकळ । भाववळें फळ इच्छेचें तें ॥ २ ॥ अंतरीचें बीज जाणें कळवळा । व्यापक सकळां ब्रह्मांडांचा ॥ ३ ॥ तुका म्हणे नाहीं चालत तांतडी । प्रातःकाळ घडी आल्याविण ॥ ४ ॥

३०१६ जाणे अंतरींचा भाव । तोचि करितो उपाव ॥ १ ॥ नलगे सांगावें मागावें । जीवें भावें अनुसरावें । अविनाश ध्यावें । फळ धीर धरोनी ॥ २ ॥ वाळा न मागतां भोजन । माता घाली पाचारून ॥ ३ ॥ तुका म्हणे तरी । एकीं लंघियेले गिरी ॥ ४ ॥

३०१७ करीं ऐसी धांवाधावीं । चित्त लावीं चरणापें ॥ १ ॥ मग तो माझा मायबाप । घेईल ताप हरुनी ॥ २ ॥ बहुतांच्या मते गोवा । होऊं जीवा नेदावा ॥ ३ ॥ तुका म्हणे करुणावोलें । धीर विठ्ठलें निघेना ॥ ४ ॥

३०१८ देव भक्तालागीं करूं नेदी संसार । अंगें चाराचार करी-
तसे ॥ १ ॥ भाग्य द्यावें तरी अंगीं भरे ताटा । म्हणोनि करंटा करो-
नि ठेवी ॥ २ ॥ स्त्री द्यावी गुणवंती नसती गुंते आशा । यालागीं
कर्कशा पाठीं लावी ॥ ३ ॥ तुका म्हणे मज प्रचित आली देखा ।
आणिक या लोकां काय सांगों ॥ ४ ॥

३०१९ मधुरा उत्तरासवें नाहीं चाड । अंतरंगीं वाड भाव असो
॥ १ ॥ प्राणावेगळा न करी नारायण । मग नसो ज्ञान मूर्ख बरा
॥ २ ॥ जननिंदा होय तो बरा विचार । थोरवीचा भार कामा नये
॥ ३ ॥ तुका म्हणे चित्तीं भाव निष्ठावंत । दया क्षमा शांत सर्वा-
भूतीं ॥ ४ ॥

३०२० भय हरिजनीं । कांहीं न धरावें मनीं ॥ १ ॥ नारायण
ऐसा सखा । काय जगांचा हा लेखा ॥ २ ॥ चित्त वित्त हेवा । सम-
पून रहा देवा ॥ ३ ॥ तुका म्हणे मन । असों द्यावें समाधान ॥ ४ ॥

३०२१ अभिमानी पांडुरंग । गोवा काशाचा हो मग ॥ १ ॥ अनु-
सरा लवलाहीं । नका विचार करूं कांहीं ॥ २ ॥ कोठें राहतील पापें ।
जालिया हो अनुताप ॥ ३ ॥ तुका म्हणे येचि घडी । उभ्या पाववील
थडी ॥ ४ ॥

३०२२ वैद्य एक पंढरिराव । अंतर्भाव तो जाणे ॥ १ ॥ रोगा
ऐशा द्याव्या वल्ली । जाणे जाली बाधा ते ॥ २ ॥ नेदी रुका वेचों
मोल । पाहे बोल प्रीतीचे ॥ ३ ॥ तुका म्हणे दयावंता । सदा
चिंता दीनांची ॥ ४ ॥

३०२३ चित्तीं नाहीं आस । त्यांचा पांडुरंग दास ॥ १ ॥ असे भक्तां-

चिये घरीं । काम न सांगतां करी ॥ २ ॥ अनाथांचा वंधु । असे अंगीं
हा संबंधु ॥ ३ ॥ तुका म्हणे भावें । देवा सत्ता राववावें ॥ ४ ॥

३०२४ भाविकां हें वर्म सांपडलें निकें । सेविती कवतुकें धणी-
वरी ॥ १ ॥ इच्छितील तैसा नाचे त्यांचे छंदें । वंदिती तीं पदें सुकु-
मार ॥ २ ॥ विसरले मुक्ती भक्तिच्या अभिलासें । ओढत सरिसें
सुख आलें ॥ ३ ॥ तुका म्हणे नाहीं मागायाची आस । पाढुरंग
त्यांस विसंवेना ॥ ४ ॥

३०२५ अनंत ब्रह्मांडें । एके रोमीं ऐसें धेंडें ॥ १ ॥ तो या
गौळियांचे घरीं । उंवरा चढतां टेंका धरी ॥ २ ॥ मारी दैत्य
गाढे । ज्यांचे घुराणीं पवाडे ॥ ३ ॥ तुका म्हणे कळा । अंगीं
जयाच्या सकळा ॥ ४ ॥

३०२६ एवढा प्रभु भावें । तेणें संपुष्टीं राहावें ॥ १ ॥ होय भक्तीं
केला तैसा । पुरवी धरावी ते इच्छा ॥ २ ॥ एवढा जगदानी । मागे
तुळसीदळ पाणी ॥ ३ ॥ आला नांवारूपा । तुका म्हणे झाला
सोपा ॥ ४ ॥

३०२७ कृपावंत किती । दीनै बहु आवडती ॥ १ ॥ त्यांचा भार
वाहे माथां । करी योगक्षेमचिंता ॥ २ ॥ भुला नेदी वाट । करीं
घरूनि दावी नीट ॥ ३ ॥ तुका म्हणे जीवें । अनुसरतां एका
भावें ॥ ४ ॥

३०२८ भक्ताविण देवा । कैचें रूप घडे सेवा ॥ १ ॥ शोभविलें
येरयेरां । सोनै एके ठायीं हीरा ॥ २ ॥ देवाविण भक्ता । कोण
देता निष्कामता ॥ ३ ॥ तुका म्हणे वाळ । माता जैसें स्नेहजाळ
॥ ४ ॥

३०२९ प्रथम भेटी आलिंगन । मग चरण वंदावे ॥ १ ॥ ऐसा
माझा भोळा बाप । हरी ताप कळवळोनी ॥ २ ॥ न सांगतां सीण
ओ. अं... ३९

भाग । पांडुरंग जाणतसे ॥ ३ ॥ तुका म्हणे कृपावंतें । द्यावें भातें न मागतां ॥ ४ ॥

३०३० देवाची ते खूण आला ज्याच्या घरा । त्याच्या पडे चिरा मनुष्यपणा ॥ १ ॥ देवाची खूण करावें वाटोळें । आपणावेगळें कोणीं नाहीं ॥ २ ॥ देवाची ते खूण गुंतो नेदी आशा । ममतेच्या पाशा शिवो नेदी ॥ ३ ॥ देवाची ते खूण गुंतो नेदी वाचा । लागों अस-त्याचा मळ नेदी ॥ ४ ॥ देवाची ते खूण तोडी मायाजाळ । आणि हें सकळ जग हरी ॥ ५ ॥ संसारासी तेंचि वळकाविलें स्थळ । तुक्या पें सकळ चिन्हें त्याची ॥ ६ ॥

३०३१ देवाच्या प्रसादें करा रे भोजन । व्हाल कोण कोण अधि-कारी ते ॥ १ ॥ ब्रह्मादिकांसी हें दुर्लभ उच्छिष्ट । नका मानूं वीट ब्रह्मरसीं ॥ २ ॥ अवधियांपुरतें ओसंडलें पात्र । अधिकार सर्वत्र आहे येथें ॥ ३ ॥ इच्छादानी येथें वळला समर्थ । अवघेंचि आर्त पुरवितो ॥ ४ ॥ सरे येथें ऐसें नाहीं कदाकाळीं । पुढती वाटे कवळीं घ्यावें ऐसें ॥ ५ ॥ तुका म्हणे पाक लक्ष्मीच्या हातें । कामारी सांगातें निरुपम ॥ ६ ॥

३०३२ देव घ्या कोणी देव घ्या कोणी । आइता आला घर पुसोनी ॥ १ ॥ देव न लगे देव न लगे । सांठवणेंचे रुधले जागे ॥ २ ॥ देव मंदला देव मंदला । भाव बुडाला काय करूं ॥ ३ ॥ देव घ्या फुका देव घ्या फुका । न लगे रुका मोल कांहीं ॥ ४ ॥ दुवळा तुका भावहीण । उधारा देव घेतला ऋणा ॥ ५ ॥

३०३३ हरिहरां भेद । नाहीं करूं नये वाद ॥ १ ॥ एकएकाचे हृदयीं । गोडी साखरेच्या ठायीं ॥ २ ॥ भेदकासी नाड । एक वेलांटीच आड ॥ ३ ॥ उजवें वामभाग । तुका म्हणे एक अंग ॥ ४ ॥

३०३४ सांठविला हरी । जीहीं हृदयमंदिरीं ॥ १ ॥ त्यांची सरली वेरझार । जाला सफल व्यापार ॥ २ ॥ हरी आला हातां । मग कैची

भय चिंता ॥ ३ ॥ तुका म्हणे हरी । कांहीं उरी नेदी उरी ॥ ४ ॥

३०३५ भक्त ऋणी देव बोलतीं पुराणें । निर्धार वचन साच करीं
॥ १ ॥ मागें काय जाणों आंशिकिली वार्ता । कविर सातें जातां घडि-
या वांटी ॥ २ ॥ माघारिया धन आणिलें घरासी । नेघे केला त्यासी
त्याग तेणें ॥ ३ ॥ नामदेवाचिया घरासी आणिलें । तेणें लुटविलें
द्विजां हातीं ॥ ४ ॥ प्रत्यक्षासी काय द्यावें हें प्रमाण । व्यंकोवाचें ऋण
फेडियलें ॥ ५ ॥ बीज दळोनियां केली आराधना । लागे नारायणा
पेरणें तें ॥ ६ ॥ तुका म्हणे नाहीं जयासी निर्धार । नाडला साचार
तोचि एक ॥ ७ ॥

३०३६ उंच निंच कांहीं नेणे हा भगवंत । तिष्ठे भाव भक्ति देखो-
निया ॥ १ ॥ दासीपुत्र कण्या विदुराच्या भक्षी । दैत्याघरीं रक्षी
प्रल्हादासी ॥ २ ॥ चर्म रंगू लागे रोहिदासासंगीं । कविराचे मागीं विणी
शेले ॥ ३ ॥ सजन कसाया विंकू लागे मांस । माळ्या सांवत्यांस
खुरपू लागे ॥ ४ ॥ नरहरि सोनारा घडों फुंकू लागे । चोख्यामेळ्या-
संगें ढोरें ओढी ॥ ५ ॥ नामयाची जनीसवें वेंची शेणी । धर्माघरीं
पाणी वाहे झाडी ॥ ६ ॥ नाश्यासवें जेवी नव्हे संकोचित । ज्ञानि-
याची भित अंगी ओढी ॥ ७ ॥ अर्जुनाचे रथीं होय हा सारथी ।
भक्षी पोहे प्रीति सुदाम्याचे ॥ ८ ॥ गौळियांचे घरीं गाई अंगें वळी ।
द्वारपाळ बळीद्वारीं झाला ॥ ९ ॥ व्यंकोवाचें ऋण फेडी हृषीकेशी ।
अंवऋषीचे सोशी गर्भवास ॥ १० ॥ मिराबाईसाठीं घेतो विषप्याला ।
दामाजीचा झाला पाडेवार ॥ ११ ॥ घडी माती वाहे गोऱ्या कुंभा-
राची । हुंडी मेहत्याची अंगें भरी ॥ १२ ॥ पुंडलिकासाठीं अन्ननि
तिष्ठत । तुका म्हणे मात धन्य त्याची ॥ १३ ॥

३०३७ अंगीकार ज्याचा केला नारायणें । निंद्य तेंहि तेणें वंद्य
केलें ॥ १ ॥ अजामेळ भिल्ली तारिली कुंटणी । प्रत्यक्ष पुराणीं वंद्य
केली ॥ २ ॥ ब्रह्महत्याराशी पातकें अपार । वाल्मीकि किंकर वंद्य

केला ॥ ३ ॥ तुका म्हणे येथें भजन प्रमाण । काय थोरपण जाळावें
तें ॥ ४ ॥

३०३८ ऐका महिमा आवडीची । वोरें खाय भिल्लटीचीं ॥ १ ॥
थोर प्रेमाचा भुकेला । हाचि दुष्काळ तयाला ॥ २ ॥ अग्रमा
सिद्धीला । न मनी क्षीरसागराला ॥ ३ ॥ पोहे सुदामदेवाचें ।
फके मारी कोरडेच ॥ ४ ॥ न म्हणे उच्छिष्ट अथवा थोडें । तुका म्हणे
भक्तीपुढें ॥ ५ ॥

३०३९ सोडिला संसार । माया तयावरी फार ॥ १ ॥ धांवें
चाले मागें मागें । सुखदुःख साहे अंगें ॥ २ ॥ यानें ध्यावें नाम ।
तीसीं करणें त्याचें काम ॥ ३ ॥ तुका म्हणे भोळी । विठाई कूपेची
कोंवळी ॥ ४ ॥

३०४० बोलों उत्कर्षें । प्रेमरस दासत्वे ॥ १ ॥ साच करिता
नारायण । जया शरण गेलों तो ॥ २ ॥ समर्थ तो आहे ऐसा ।
धरिली इच्छा पुरवी ॥ ३ ॥ तुका म्हणे लडिवाळांचें । द्यावें साचें
करूनियां ॥ ४ ॥

३०४१ पाहातां रूप डोळां भरे । अंतरीं नुरे वेगळें । इच्छावरीं
खेळ मांडी । अवघें सांडी बाहेरी ॥ १ ॥ तो हा नंदानंदन
वाड्ये । यासी काय परिचार वो ॥ २ ॥ दिसतो हा नव्हे तैसा ।
असे दिशाव्यापक । लाघव हा खोलेसार्ती । होतां भेटी परतेना ॥ ३ ॥
म्हणोनि उभी ठाकलीये । परतलिये या वाटा । आड करोनिया
तुका । जो या लोकां दाखवितो ॥ ४ ॥

३०४२ भाविकांचें काज देव अंगें करी । काढी धर्माघरीं उच्छिष्ट
तें ॥ १ ॥ उच्छिष्ट तीं फळें खाय भिल्लटीचीं । आवडी तयांचीं
मोठी देवा ॥ २ ॥ काय देवा घरीं न मिळोचि अन्न । मागे भाजीपान
द्रौपदीसी ॥ ३ ॥ अर्जुनार्ची घोडीं धुतलीं अनंतें । संकटें वहुतें निवा-

रिलीं ॥ ४ ॥ तुका म्हणे ऐसीं आवडती लडिवाळें । जाणीवेचें काळें
तोंड देवा ॥ ५ ॥

३०४३ आपुलिया वळें नाहीं बोलवत । सखा कृपावंत वाचा
त्याची ॥ १ ॥ साळुंकी ते कैसी बोले मंजुळ वाणी । शिकविता धणी
वेगळाची ॥ २ ॥ काय म्यां पामरें बोलावीं उत्तरें । परि त्या विश्वंभरें
बोलविलें ॥ ३ ॥ तुका म्हणे त्याची कोण जाणे कळा । दागवी
पांगुळा पायांविण ॥ ४ ॥

३०४४ आवडीचें दान देतो नारायण । वाहे उभारोन राहिलासे
॥ १ ॥ जें जयासी रुचे तें करी समोर । सर्वज्ञ उदार मायवाप ॥ २ ॥
ठायीं पडिलिया तेंचि लागे खावें । ठायींचि प्यावें विचारुनि ॥ ३ ॥
बीज पेरुनियां तेंचि ध्यावें फळ । डोरलीस केळ कैचें लागे ॥ ४ ॥
तुका म्हणे देवा बोल कांहीं नाहीं । तुझा तूंचि पाहीं शत्रु सखा ॥ ५ ॥

३०४५ वैसोनि निश्चळ करी त्याचें ध्यान । देईल तो अन्न वस्त्र
दाता ॥ १ ॥ काय आम्हां करणें अधिक सांचुनी । देव जाला ऋणी
पुरविता ॥ २ ॥ दयाळ मायाळ जाणे कळवळा । शरणांगता लळा
राखां जाणे ॥ ३ ॥ नलगे मागणें सांगणें त्यासी । जाणे इच्छा तैसी
पुरवी त्याची ॥ ४ ॥ तुका म्हणे लेई अलंकार अंगी । विट्ठल हा
जगीं तूंचि होसी ॥ ५ ॥

३०४६ वर्णावी ते थोरी एका विट्ठलाची । कीर्ती मानवाची सांगों
नये ॥ १ ॥ उदंडाचि जाले जन्मोनियां मेले । होऊनियां गेले राव
रंक ॥ २ ॥ त्यांचें नाम कोणी नेघे चराचरीं । साही वेद चारी वर्णि-
ताती ॥ ३ ॥ अक्षय अढळ चळेना ढळेना । त्या नारायणा ध्यात जावें
॥ ४ ॥ तुका म्हणे तुम्ही विट्ठल चित्तीं ध्यातां । जन्ममरण व्यथा
दूर होती ॥ ५ ॥

३०४७ जिव्हा जाणे फिकें मधुर कीं क्षार । येर मांस पर हाता
न कळे ॥ १ ॥ देखावें नेत्रीं बोलावें मुखें । चित्ता सुखदुःखें कळों

येती ॥ २ ॥ परिमळासी घ्राण ऐकती श्रवण । एकाचें कारण एका नये ॥ ३ ॥ एक देहीं भिन्न दावियेल्या कळा । नाचवी पुतळा सूत्र-धारी ॥ ४ ॥ तुका म्हणे ऐशी जयाची सत्ता । कां तया अनंता विसर-लेली ॥ ५ ॥

३०४८ न करी त्याचें गाढेपण । नारायण सिद्ध उभा ॥ १ ॥ भवसिंधूचा थडवा केला । बोलविला पाहिजे ॥ २ ॥ त्याचे सोई पाउल वेंचें । मग कैचें आडथळे ॥ ३ ॥ तुका म्हणे खरें खोटे । न म्हणे मोठें लहान ॥ ४ ॥

३०४९ स्वामिकाज गुरुभक्ती । पितृवचन सेवा पती ॥ १ ॥ हेचि विष्णूची महापूजा । अनुभव नाहीं दुजा ॥ २ ॥ सत्य बोले मुखें । दुखवे आणिकांच्या दुःखें ॥ ३ ॥ निश्चयाचें बळ । तुका म्हणे तेंचि फळ ॥ ४ ॥

३०५० नाहीं काष्ठाचा गुमान । गोंवी भ्रमरा सुमन ॥ १ ॥ प्रेम प्रीतीचें बांधलें । तें न सुटे कांहीं केलें ॥ २ ॥ पदरीं घालीं पिळा । बाप निर्वळ साटी बाळा ॥ ३ ॥ तुका म्हणे भावें । भेणें देवें आका-रावें ॥ ४ ॥

३०५१ आम्हां घरीं एक गाय दुभताहे । पान्हा न समाये त्रि-भुवनीं ॥ १ ॥ वान ते सांवळी नांव तें श्रीधरा । चरे वसुंधरा चौदा भुवनें ॥ २ ॥ वत्स नाहीं माय भलत्यासवें जाय । कुर्वाळी तो लाहे भावभरण ॥ ३ ॥ चहूं धारीं क्षीर वोळली अमुप । घाले सनकादिक सिद्ध मुनी ॥ ४ ॥ तुका म्हणे माझी भूक तेथें काय । जोगाविते माय तीन्ही लोकां ॥ ५ ॥

३०५२ धन्य भावशील । ज्याचें हृदय निर्मळ ॥ १ ॥ पूजी प्रति-मेचे देव । संत म्हणती तेथें भाव ॥ २ ॥ विधिनिषेध नेणती । एक निष्ठा धरुनी चित्तीं ॥ ३ ॥ तुका म्हणे तैसें देवा । होणें लागे त्यांच्या भावा ॥ ४ ॥

३०५३ त्रैलोक्य पाळितां उबगला नाहीं । आमचें त्या काई असे ओझें ॥ १ ॥ पाषाणाचे पोटीं बैसला दुर्दुर । तया मुखीं चार कोण घाली ॥ २ ॥ पक्षी अजगर न करी संचित । तयासी अनंत प्रतिपाळी ॥ ३ ॥ तुका म्हणे तया भार घातलिया । उपेक्षीना दयासिंधु माझा ॥ ४ ॥

३०५४ संसारा आलिया एक सुख आहे । आठवावे पाय विठोवाचे ॥ १ ॥ येणें होय सर्व संसार सुखाचा । नलगे दुःखाचा लेश कांहीं ॥ २ ॥ घेतील तयांसी सोपें आहे सुख । बोलिलेलें मुखें नारायणें ॥ ३ ॥ सांगितली सोय कहणासागरें । तुम्हां कां हो वरें न वाटतें ॥ ४ ॥ तुका म्हणे तेणें उपकार केला । भोळ्या भाविकाला तारावया ॥ ५ ॥

३०५५ येऊनि नरदेहा विचारारें सार । धरावा पै धीर भजन मार्गी ॥ १ ॥ चंचळ चित्तासी ठेवूनियां ठायीं । संतांचिये पायीं लीन व्हावें ॥ २ ॥ भावाचा पै भाव धरावा निश्चयें । तेणें भवभय देशधडी ॥ ३ ॥ नामापरतें जर्गी साधन सोपें नाहीं । आवडीनें गाईं सर्वकाळ ॥ ४ ॥ तुका म्हणे धन्य वंश त्या नराचा । ऐसा निश्चयाचा मेरु झाला ॥ ५ ॥

३०५६ पोटापुरतें काम । परि अगत्य तो राम ॥ १ ॥ कारण तें हेंचि करीं । चित्तीं पांडुरंग धरीं ॥ २ ॥ प्रारब्धीं हेवा । जोडी देवाची ते सेवा ॥ ३ ॥ तुका म्हणे वळ । बुद्धि वेचूनि सकळ ॥ ४ ॥

३०५७ कृष्ण गातां गीती कृष्ण ध्यातां चित्तीं । तेही कृष्ण होती कृष्णध्यानें ॥ १ ॥ आसनीं शयनीं भोजनीं जेवितां । म्हणारे हा भोक्ता नारायण ॥ २ ॥ ओविये दळणीं गावा नारायण । कांडितां कांडण करितां काम ॥ ३ ॥ नर नारी याति हो कोणी भलती । भावें एका प्रीती नारायणा ॥ ४ ॥ तुका म्हणे एका भावें भजा हरी । कांति ते दुसरी रूप एक ॥ ५ ॥

३०५८ क्षणक्षणा हाचि करावा विचार । तरावया पार भवसिंधु
॥ १ ॥ नाशिवंत देह जाणार सकळ । आयुष्य खातो काळ साव-
धान ॥ २ ॥ संतसमागमीं धरुनि आवडी । करावी तांतडी पर-
मार्थी ॥ ३ ॥ तुका म्हणे इहलोकींच्या वेव्हारें । नये डोळे घुरें भरुनि
राहों ॥ ४ ॥

३०५९ नये जरी तुज मधुर उत्तर । दिथला सुस्वर नाही देवें
॥ १ ॥ नाही तयाविण भुकेला विट्टल । येईल तैसा बोल रामकृष्ण
॥ २ ॥ देवापार्शीं मागें आवडीचीं भक्ति । विश्वासंसीं प्रीति भाव-
बळें ॥ ३ ॥ तुका म्हणे मना सांगतों विचार । धरावा निर्धार दिसें
दिस ॥ ४ ॥

३०६० साधनें तरी हींच दोन्हीं । जरी कोणी साधील ॥ १ ॥ पर-
द्रव्य परनारी । यांचा धरी विटाल ॥ २ ॥ देव भाग्यें घरा येती ।
संपत्ती त्या सकळा ॥ ३ ॥ तुका म्हणे तें शरीर । गृह भांडार
देवाचें ॥ ४ ॥

३०६१ सांडूनियां सर्व लौकिकांची लाज । आळवा यदुराज
भक्तिभावें ॥ १ ॥ पाहुनियां झाडें वरवडुनि पाला । खाउनि विट्टला
आळवावें ॥ २ ॥ वेंचूनियां चिंध्या भरूनियां धागा । गुंडाळुनि दुंगा
आळवावें ॥ ३ ॥ तुका म्हणे ऐसं मांडिल्या निर्वाण । तया नारायण
उपेक्षीना ॥ ४ ॥

३०६२ भावें गावें गीत । शुद्ध करूनियां चित्त ॥ १ ॥ जरि
व्हावा तुज देव । तरि हा सुलभ उपाव ॥ २ ॥ आणिकांचे कार्णी ।
गुण दोष मना नाणीं ॥ ३ ॥ करीं मस्तक ठेंगणा । लागे संतांच्या
चरणा ॥ ४ ॥ वेंची तें वचन । जेणें राहे समाधान ॥ ५ ॥ तुका म्हणे
फार । थोडा तरी परउपकार ॥ ६ ॥

३०६३ आलिया भोगासी असावें सादर । देवावरी भार घाळूं-
नियां ॥ १ ॥ मग तो कृपासिंधु निचारी सांकडें । येर तें बापुडें काय

रंक ॥ २ ॥ भयाचिये पोटीं दुःखाचिया रासी । शरण देवासी जातां
भलें ॥ ३ ॥ तुका म्हणे नव्हे काय त्या करितां । चिंतावा तो आतां
विश्वंभर ॥ ४ ॥

३०६४ तरीच जन्मा यावें । दास विठ्ठलाचे व्हावें ॥ १ ॥ नाहीं
तरि काय थोडीं । श्वानशूकरें वापुडीं ॥ २ ॥ ज्याल्याचें तें फळ ।
अंगीं लागों नेदी मळ ॥ ३ ॥ तुका म्हणे भले । ज्याच्या नांवें
मानवलें ॥ ४ ॥

३०६५ निर्वर व्हावें सर्व भूतांसवें । साधन वरवें हेंचि एक
॥ १ ॥ तरीच करील अंगीकार नारायण । वडवड तो सीण येणें-
विण ॥ २ ॥ सोड्दें पिशुन समानचि घडे । चित्त पर ओढे उप-
कारीं ॥ ३ ॥ तुका म्हणे चित्त जालिया निर्मळ । तरिच सकळ केलें
होय ॥ ४ ॥

३०६६ जिंकावा संसार । येणें नांवें तरी शूर ॥ १ ॥ येरें काय
तीं वापुडीं । कीर अहंकाराचीं घोडीं ॥ २ ॥ पण ऐशा नांवें ।
देव धरिजे तो भावें ॥ ३ ॥ तुका म्हणे जावें । स्तुकीतीनें
वरवें ॥ ४ ॥

३०६७ मन करारे प्रसन्न । सर्व सिद्धीचें कारण । मोक्ष अथवा
बंधन । सुख समाधान इच्छा ते ॥ १ ॥ मनें प्रतिमा स्थापिली ।
मनें मना पूजा केली । मनें इच्छा पुरविली । मन माऊली सकळांची
॥ २ ॥ मन गुरु आणि शिष्य । करी आपुलेंचि दास्य । प्रसन्न
आपआपणास । गति अथवा अधोगति ॥ ३ ॥ साधक वाचक पंडित ।
श्रोते वक्ते ऐका मात । नाहीं नाहीं आन दैवत । तुका म्हणे
दुसरें ॥ ४ ॥

३०६८ मेघवृष्टीनें करावा उपदेश । परि गुरूनें न करावा शिष्य ।
वांटा लाभे त्यास । केल्या अर्धकर्माचा ॥ १ ॥ द्रव्य वेंचावें अन्न-
छत्रीं । भूतीं द्यावें सर्वत्र । न घ्यावा हा पुत्र । उत्तम याती पोसणा

॥ २ ॥ बीज न पेरावें खडकीं । ओल नाहीं ज्याचे बुडकीं । थीतां
ठके सेकीं । पाठी लागे दिवाण ॥ ३ ॥ गुज बोलावें संतांसी । पत्नी
राखावी जैसी दासी । लाड देतां तियेसी । वांटा पावे कर्माचा ॥ ४ ॥
शुद्ध कसून पाहावें । वरि रंगा न भुलावें । तुका म्हणे ध्यावें । जया
नये तुटी तें ॥ ५ ॥

३०६९ मारगीं चालतां पाउला पाऊलीं । चिंतावी माउली पांडु-
रंग ॥ १ ॥ सुख लागे घेऊनियां पाठीं । आवडीचा कंठीं रस
ओती ॥ २ ॥ पीतांबरें छाया करि लोभापर । पाहे तें उत्तर आव-
डीचें ॥ ३ ॥ तुका म्हणे हेंचि करावें जीवन । वाचे नारायण तान
भूक ॥ ४ ॥

३०७० नका वांटूं मन विधिनिषेधांसी । स्मरावा मानसीं पांडु-
रंग ॥ १ ॥ खादलिया अन्ना मासी बोळों नये । अवघेंचि जाय एका
घांसें ॥ २ ॥ जोडी होते परी ते बहु कठिण । करितां जतन सांभा-
ळावें ॥ ३ ॥ तुका म्हणे येथें न मना विषाद । निवेचिण व्याधि तुटों
नेणें ॥ ४ ॥

३०७१ पंडित वाचक जरी जाला पुरता । तरी कृष्णकथा ऐकें
भावें ॥ १ ॥ क्षीर तुपा साकरे जालिया भेटी । तैसी पडे मिंठी गोड-
पणें ॥ २ ॥ जाणोनियां लाभ घेई हा पदरीं । गोड गोडावरी सेवीं
वापा ॥ ३ ॥ जाणिवेचें मूल उपडोनी खोड । जरी तुज चाड आहे
तुशी ॥ ४ ॥ नाना परिमळ द्रव्य उपचार । अंगीं उटी सार चंद-
नाची ॥ ५ ॥ जेविलियाविण शून्य ते शृंगार । तैसी गोडी हरिकथे-
विण ॥ ६ ॥ ज्याकारणें वेदश्रुति हीं पुराणें । तेंचि विट्ठल नाणें तिष्ठे
कथे ॥ ७ ॥ तुका म्हणे येर दगडांचीं पेवें । खळखळ आघवें मूल
तेथें ॥ ८ ॥

३०७२ भाग्यवंत म्हणों तया । शरण गेले पंढरिराया ॥ १ ॥
तरले तरती हा भरवंसा । नामधारकांचा ठसा ॥ २ ॥ भुक्तिमुक्तीचें

तैं स्थल । भोले भाविकां निर्मल ॥ ३ ॥ गाइलें पुराणीं । तुका म्हणे वेदवाणी ॥ ४ ॥

३०७३ नको सांडूं अन्न नको सेवूं वन । चिंतीं नारायण सर्व भोगीं ॥ १ ॥ मातेचिये खांदीं बाल नेणे सीण । भावना त्या भिन्न मुंडा-
विया ॥ २ ॥ नको गुंफों भोगीं नको पडों त्यागीं । लावुनि सरें अंगीं
देवाचिया ॥ ३ ॥ तुका म्हणे नको पुसों वेळोवेळां । उपदेश वेगळा
उरला नाही ॥ ४ ॥

३०७४ निष्ठावंत भाव भक्तांचा स्वधर्म । निर्धार हें वर्म चुकों
नये ॥ १ ॥ निष्काम निश्चल विठ्ठलीं विश्वास । पाहों नये वास
आणिकांची ॥ २ ॥ तुका म्हणे ऐसा कोण उपेक्षिला । नाही ऐकिला
ऐसा कोणी ॥ ३ ॥

३०७५ कृपेचीं उत्तरे देवाचा प्रसाद । आनंद आनंद वाढवावा
॥ १ ॥ बहुतांच्या भाग्यें लागलें जाहाज । येथें आतां काज लवलाहो
॥ २ ॥ अलभ्य तें आलें दारावरी फुका । येथें आतां चुका न पाहिजे
॥ ३ ॥ तुका म्हणे जिह्वा श्रवणाच्या द्वारे । माप भरा वरें सिंगेवरी
॥ ४ ॥

३०७६ परस्त्रीतें म्हणतां माता । चित्त लाजवितें चित्ता ॥ १ ॥
काय वोलोनियां तोंडें । मनामाजीं कानकोंडें ॥ २ ॥ धर्मधारिष्ठ-
गोष्ठी सांगे । उष्ट्या हातें नुडवी काग ॥ ३ ॥ जें जें कर्म वसें अंगीं ।
तें तें आठवे प्रसंगीं ॥ ४ ॥ बोले तैसा चाले । तुका म्हणे तो
अमोल ॥ ५ ॥

३०७७ ब्रह्मचारीधर्म घोकावें अक्षर । आश्रमीं विचार पट्कमें
॥ १ ॥ वानप्रस्थ तरी संयोगीं वियोग । संन्यास तो त्याग संकल्पाचा
॥ २ ॥ परमहंस तरी जाणे सहज वर्म । तेथें याति धर्म कुळ
नाहीं ॥ ३ ॥ बोले वर्म जो चाले याविरहित । तो जाणा पतित श्रुति
बोले ॥ ४ ॥ तुका म्हणे कांहीं नाही नेमाविण । मोकळा तो सीण
दुःख पावे ॥ ५ ॥

३०७८ कामिनीसी जैसा आवडे भ्रतार । इच्छीत चकोर चंद्र
जैसा ॥ १ ॥ तैसी हे आवडी विठ्ठलाचे पायीं । लागलिया नाहीं
गर्भवास ॥ २ ॥ दुष्काळें पीडिल्या आवडे भोजन । आणिक जीवन
तृष्णांता ॥ ३ ॥ कामातुर जैसा भय लज्जा सांडोनी । आवडे
कामिनी सर्व भावें ॥ ४ ॥ तुका म्हणे तैसी राहिली आवडी । पांडु-
रंग थडी पाववील ॥ ५ ॥

३०७९ लटिका तो प्रपंच एक हरि साच । हरिविण आहाच सर्व
इंद्रियें ॥ १ ॥ लटिकें तें मौन भ्रमाचें तें स्वप्न । हरिविण ध्यान नश्वर
अवघें ॥ २ ॥ लटिकिया वित्पत्ति हरिविण करिती । हरि नाहीं चिंत्तीं
तो शत्रु जाणा ॥ ३ ॥ तुका म्हणे हरि हें धरिसी निर्धारीं । तरी तूं
झडकरी जासी वैकुंठा ॥ ४ ॥

३०८० काळ सारावा चिंतनें । एकांतवासीं गंगास्नानें । देवाचें
पूजन । प्रदक्षणा तुळसीच्या ॥ १ ॥ युक्त आहार विहार । नेम इंद्रि-
यांचा सार । नसावी वासर । निद्रा बहु भाषण ॥ २ ॥ परमार्थ महा-
धन । जोडी देवाचे चरण । व्हावया जतन । हे उपाय लाभाचे ॥ ३ ॥
देह समर्पिजे देवा । भार कांहींच न घ्यावा । होईल आघवा । तुका
म्हणे आनंद ॥ ४ ॥

३०८१ घ्यारे लुटी प्रेमसुख । फेडा आजि धणी । चुकला तो
मुकला । जाली वेरझार हाणी ॥ १ ॥ घाला घातला वैकुंठीं । करू-
नियां जीवें साटी । पुरविली पाठी । वैष्णवीं काळाची ॥ २ ॥ अवघें
आणिलें अंबर । विठोसाहित तेथें धुर । भेटून जिव्हार । नाम वाणीं
धरियेला ॥ ३ ॥ संचित प्रारब्ध क्रियमाण । अवघीं जालीं गहन ।
केलीं पापपुण्यें । देशधडी वापुडीं ॥ ४ ॥ आनंदें गर्जती निर्भर ।
घोष करिती निरंतर । कांपती असुर । वीर कवणा नागवती ॥ ५ ॥
जें दुर्लभ ब्रम्हादिकां । आजि सांपडलें फुका । घ्यारे म्हणे तुका ।
सावचित्त होऊन ॥ ६ ॥

३०८२ देव सखा जरी । जग अवघें कृपा करी ॥ १ ॥ ऐसा असोनि अनुभव । कासाविस होती जीव ॥ २ ॥ देवाची जतन । त्यासी वार्धुं न हके अन्न ॥ ३ ॥ तुका म्हणे हरि । प्रल्हादासी यत्न करी ॥ ४ ॥

३०८३ जीव जीती जीवनासंगें । मत्स्या मरण त्या वियोगें ॥ १ ॥ जया जितीं जैसा भाव । त्यां जवळीं तैसा देव ॥ २ ॥ सकळां पढिये भानु । परि त्या कमळाचें जीवनु ॥ ३ ॥ तुका म्हणे माता । वाहे तान्हयाची चिंता ॥ ४ ॥

३०८४ कस्तूरीचे अंगीं मिनली मृत्तिका । मग वेगळी कां येईल लेखू ॥ १ ॥ तयापरी भेद नाहीं देवभक्ती । संदेहाच्या युक्ती सरीं द्याव्या ॥ २ ॥ इंधन ते आगी संयोग्याच्या गुणें । सागरा दरुपणें वाहाळ तोंचि ॥ ३ ॥ तुका म्हणे माझें साक्षीचें वचन । येथें तों कारण शुद्ध भाव ॥ ४ ॥

३०८५ दुर्वळा वाणीच्या एक दोन सिद्धी । सदैवा समाधी हरिरंगीं ॥ १ ॥ काय त्याचें वायां गेलें तें एक । सदा प्रेमसुख सर्व-काळ ॥ २ ॥ तीर्थ देव दुरी तया भाग्यहीना । विश्व त्या सज्जना दुमदुमिलें ॥ ३ ॥ तुका म्हणे एक वाहाती मोळीया । भाग्यें आग-ळिया घरा येती ॥ ४ ॥

३०८६ वैद्य वांचविती जीवा । तरी कोण ध्यातें देवा ॥ १ ॥ काय जाणे कैसी परी । प्रारब्ध तें ठेवी उरी ॥ २ ॥ अंगीं दैवत संचरे । मग तेथें काय उरे ॥ ३ ॥ नवसें कन्या पुत्र होती । तरी कां करणें लागे पती ॥ ४ ॥ जाणे हा विचार । स्वामी तुकयाचा दातार ॥ ५ ॥

३०८७ एकादशीस अन्नपान । जे नर करिती भोजन । श्वान विष्टेसमान । अधम जन तो एक ॥ १ ॥ एका व्रताचें महिमान । नेम आचरिती जन । गाती ऐकती हरिकीर्तन । ते समान विष्णूशीं ॥ २ ॥ अशुद्ध विटाळशीचें खळ । विडा भक्षितां तांबूल । सांपडे

सवळ । काळाहार्तीं न सुटे ॥ ३ ॥ सेजवाज विलास भोग । करी
कामिनीसी संग । तया जोडे क्षयरोग । जन्मव्याधी बळिवंत ॥ ४ ॥
आपण न वजे हरीकीर्तना । आणिकां वारीं जातां जना । त्याच्या
पापा जाणां । महा मेरु ठेंगणा ॥ ५ ॥ तया दंडी यमदूत । जाले
तयांचे अंकित । तुका म्हणे व्रत । एकादशी चुकलीया ॥ ६ ॥

३०८८ धाकुठ्याचे मुखीं घांस घाली माता । वरी करी सत्ता
शाहणियां ॥ १ ॥ ऐसैं जाणपणें पडिलें अंतर । वाटे तों तों थोर
अंतराय ॥ २ ॥ दोन्ही उभयतां आपणचि व्याली । आवडीची
चाली भिन्न भिन्न ॥ ३ ॥ तुका म्हणे अंगापासूनि निराळें । निवडिलें
बळें रडतें स्तनीं ॥ ४ ॥

३०८९ पापाण परिस भूमि जांवूनद । वंशांचा संबंध धातयाचा
॥ १ ॥ सोनियाची पुरी समुद्राचा वेढा । समुदाय गाढा राक्षसांचा
॥ २ ॥ ऐशीं सहस्र त्या सुंदरा कामिनी । माजी मुखरणी मंदोदरी
॥ ३ ॥ पुत्रपौत्रांचा लेखा कोण करी । मुख्य पुत्र हारी इंद्रा आणि
॥ ४ ॥ चौदाचौकडिया आयुष्य गणना । वंधुवर्ग जाणा कुंम-
कर्ण ॥ ५ ॥ तुका म्हणे ज्याचे देव वांदवडी । सांगातें कवडी गेली
नाहीं ॥ ६ ॥

३०९० अभिमानाचें तोंड काळें । दावी बळें अंधार ॥ १ ॥ लाभ
न्यावा हातोहार्तीं । तोंडी माती पडोनी ॥ २ ॥ लागलीसे पाठी
लाज । झालें काज नासाया ॥ ३ ॥ तुका म्हणे कुश्रळ मनीं ।
विटंबनीं पडलीं तीं ॥ ४ ॥

३०९१ न पालटे जाती जीवाचिये सार्तीं । वाहे तेंचि पोटी दावी
वरी ॥ १ ॥ अंतरीं सबाहीं सारिखाच रंग । वीट आणि भंग नाहीं
रसा ॥ २ ॥ घणाचिया घायें पोटीं शिरे हिरा । सांडूं नेणें धीरा
आपुलीया ॥ ३ ॥ तुका म्हणे कढे करावी शीतळ । ऐसैं जातिबळ
चंदनाचें ॥ ४ ॥

३०९२ प्रेम नये सांगतां बोलतां दावितां । अनुभव चित्ता चित्त जाणें ॥ १ ॥ कासवीचें वाळ वाढे कृपादृष्टी । दुधा नाहीं भेटी अंग-संगें ॥ २ ॥ पोटांमध्ये कोणें सांगितलें सर्पा । उपजत लपा म्हण-ऊनि ॥ ३ ॥ बोलों नेणें परी जाणे गोड क्षार । अंतरीं विचार त्यासी ठावा ॥ ४ ॥ तुका म्हणे वरें विचारावें मनीं । आणीक भल्यांनीं पुसों नये ॥ ५ ॥

३०९३ जन देव तरी पायांची पडावें । त्याचिये स्वभावे चाड नाहीं ॥ १ ॥ अग्निचि सौजन्य शीत निवारण । पालवीं वांधोनि नेतां नये ॥ २ ॥ तुका म्हणे विंचू सर्प नारायण । वंदावे दुरोनि शिवों नये ॥ ३ ॥

३०९४ गंगेचिया अंताविण काय चाड । आपुलें तें कोड तृषे-पार्शीं ॥ १ ॥ विडुल हे मूर्ति साजिरी सुंदर । घालीं निरंतर हृदय-पुटीं ॥ २ ॥ कारण तें असे नवनीतापार्शीं । गवाळ तें सोसी इतर कोण ॥ ३ ॥ बाळाचे सोई तें घांस घाली माता । अट्टाहास चिंता नाहीं तया ॥ ४ ॥ गाऊं नाचों करूं आनंद सोहळा । भावचि वेगळा नाहीं आतां ॥ ५ ॥ तुका म्हणे अवघें जालें एकमय । परलोकाची काय चाड आतां ॥ ६ ॥

३०९५ लागलिया मुख स्तना । घाली पान्हा माउली ॥ १ ॥ उभयतां आवडी लाड । कोडें कोड पुरतसे ॥ २ ॥ मेळवितां अंगें अंग । प्रेमें रंग वाढतो ॥ ३ ॥ तुका म्हणे जड भारी । अवघें शिरीं जननीचे ॥ ४ ॥

३०९६ पाठीं पोटीं देव । कैचा हरिदासां भेव ॥ १ ॥ करा आनंद कीर्तन । नको आशंकित मन ॥ २ ॥ एथें कोडें कालः । करील देवा-पार्शीं वळ ॥ ३ ॥ तुका म्हणे धनी । सपुरता काय वाणी ॥ ४ ॥

३०९७ भाव देवाचें उचित । भाव तोचि भगवंत ॥ १ ॥ धन्य धन्य शुद्ध जाती । संदेह कैचा तेथें चित्तीं ॥ २ ॥ बहुत वराडी ।

देवावरी ते आवडी ॥ ३ ॥ तुका म्हणे हें रोकडें । लाभा अधिकारी
चोखडें ॥ ४ ॥

३०९८ गंधर्वनगरीं क्षण एक राहावें । तेंचि पै करावें मूलक्षेत्र
॥ १ ॥ खपुष्पाची पूजा वांग्रोनि निर्गुणा । लक्ष्मी नारायणा तोष-
वावें ॥ २ ॥ वंध्यापुत्राचा लक्षाचा सोहळा । आपुलिया डोळां पाहों
वेगीं ॥ ३ ॥ मृगजळां पोही घालुनि सक्षाना । तापलिया जना निव-
वावें ॥ ४ ॥ तुका म्हणे मिथ्या देहेंद्रिय कर्म । ब्रह्मार्पणें ब्रह्म होय
वापा ॥ ५ ॥

३०९९ ज्यानें ज्यानें जैसैं ध्यावें । तैसैं व्हावें कृपाळें ॥ १ ॥ सगुण-
निर्गुणांचा ठाव । विटे पाव धरियेले ॥ २ ॥ अवघें साखरेचें अंग ।
नये व्यंग निवडितां ॥ ३ ॥ तुका म्हणे जें जें करी । तें तें हरि
भोगितां ॥ ४ ॥

३१०० चव्हे आश्रमांचे धर्म । न राखतां जोडे कर्म ॥ १ ॥ तैसी नव्हे
भोळी सेवा । एक भावाचि कारण देवा ॥ २ ॥ तपें इंद्रियां आघात ।
क्षणें एका वाताहात ॥ ३ ॥ मंत्र चळे थोडा । तरी धडचि होय वेडा
॥ ४ ॥ व्रतें करितां सांग । तरि एक चुकतां भंग ॥ ५ ॥ धर्म सत्वचि
कारण । नाहीं तरी केला सीण ॥ ६ ॥ भूतदयेसी आघात । उंचनीच
वाताहात ॥ ७ ॥ तुका म्हणे दुर्जे । विधिनिषेधाचें ओझें ॥ ८ ॥

३१०१ नव्हों वैद्य आम्ही अर्थाचे भुकेले । भलते घावे पाले भल-
त्यासी ॥ १ ॥ कुपथ्य करुनि विटंवावे रोगी । काय हे सलगी भीड
त्याची ॥ २ ॥ तुका म्हणे लासूं फासूं देऊं डाव । सुखाचा उपाव
पुढें आहे ॥ ३ ॥

३१०२ अवघ्या वाटा जाल्या क्षीण । कळीं न घडे साधन ।
उचित विधी विधान । न कळे न घडे सर्वथा ॥ १ ॥ भक्तिपंथ बहु
सोपा । पुण्य नागवे या पापा । येणें जाणें खेपा । येणोंचि एक खंडती
॥ २ ॥ उभारोनि वाहे । विठो पालवीत आहे । दासां मीच साहे ।

मुख बोले आपुल्या ॥ ३ ॥ भाविक विश्वासी । पार उतरिलें त्यांसी ।
तुका म्हणे नासी । कुतक्यांचे कपाळीं ॥ ४ ॥

३१०३ पवित्र सोंवळीं । एक तींच भूमंडळीं ॥ १ ॥ ज्यांचा
आवडता देव । अखंडित प्रेमभाव ॥ २ ॥ तींच भाग्यवंतें । सरतीं
पुरतीं धनविस्तें ॥ ३ ॥ तुका म्हणे देवा । त्यांची केली पावे सेवा
॥ ४ ॥

३१०४ तीर्थी धोंडा पाणी । देव रोकडा सजनीं ॥ १ ॥ मिळा-
लिया संतसंग । समर्पितां भले अंग ॥ २ ॥ तीर्थी भाव फळे । येथें
उनाड तें वळे ॥ ३ ॥ तुका म्हणे पाप । गेलें गेल्या कळे ताप ॥ ४ ॥

३१०५ एक परी बहिर वरें । परि तीं ढोरें ग्यानगडें ॥ १ ॥
कपाळास लागली अगी । अभागी कां जीतसे ॥ २ ॥ एके परी वरें
वेडें । तार्किक कुडें जळो तें ॥ ३ ॥ तुका म्हणे खातडवासी । अमृ-
तासी नोळखे ॥ ४ ॥

३१०६ केला मातीचा पशुपति । परि मातीसि काय म्हंती ।
शिवपूजा शिवासी पावे । माती मातीमार्जीं सामावे ॥ १ ॥ तैसे
पूजिती आम्हां संत । पूजा घेतो भगवंत । आम्ही किंकर संतांचे
दास । संतपदवी नको आम्हांस ॥ २ ॥ केला पाषाणाचा विष्णु । परी
पाषाण नव्हे विष्णु । विष्णुपूजा विष्णूसि अर्पे । पाषाण राहे पाषाण-
रूपें ॥ ३ ॥ केली कांशाची जगदंबा । परि कांसे नव्हे अंबा । पूजा
अंबेची अंबेला घेणें । कांसें राहे कांसेपणें ॥ ४ ॥ ब्रह्मानंद पूर्णा-
मार्जी । तुका म्हणे केली कांजी । ज्याची पूजा तेणेंचि घेणें । आम्हीं
पाषाणरूप राहाणें ॥ ५ ॥

३१०७ मृगाचिये अर्गीं कस्तूरीचा वास । असे ज्याचा त्यास
नसे ठावा ॥ १ ॥ भाग्यवंत घेती वेंचूनियां मोलें । भारवाही मेले
वाहतां वोडें ॥ २ ॥ चंद्रामृतें तृती पारणें चकोरा । भ्रमरासी चारा
सुगंधाचा ॥ ३ ॥ अधिकारी येथें घेती हातवटी । परीक्षावंता दृष्टीं

रत्न जैस ॥ ४ ॥ तुका म्हणे काय अंधळीया हातीं । दिलें जैस मोतीं वायां जाय ॥ ५ ॥

३१०८ निगमाचें वन । नका शोधूं करूं शीण ॥ १ ॥ यांहे गौळियांचे घरीं । वांधलेसे दावेंवरी ॥ २ ॥ पीडलेती भ्रमें । वाट न कळतां वमें ॥ ३ ॥ तुका म्हणे भार । माथा टाका अहंकार ॥ ४ ॥

३१०९ ऐका ऐका भाविक जन । कोण कोण व्हाल ते ॥ १ ॥ तार्किकांचा टाका संग । पांडुरंग स्मरा हो ॥ २ ॥ नका शोधूं मतांतरें । नुमगे खरें बुडाल ॥ ३ ॥ कळीमध्यें दाख तुका । जातो लोकां सांगत ॥ ४ ॥

३११० अधीरा माझ्या मना ऐकें एक मात । तूं कां रे दुश्चित निरंतर ॥ १ ॥ हेचि चिंता काय खावें म्हणऊनि । भले तुजहूनि पक्षिराज ॥ २ ॥ पाहा तें चातक नेघे भूमिजळा । वरुणे उन्हाळा मेघ तया ॥ ३ ॥ अवध्यायाती ठक आगळा सोनार । त्याघरीं व्यापार झारियाचा ॥ ४ ॥ तुका म्हणे जळीं वनीं जीव एक । तयापाठीं लेख काय असे ॥ ५ ॥

३१११ न करीं रे मना कांहींच कल्पना । चिंतीं या चरणां विठो-वाच्या ॥ १ ॥ येथें सुखाचिया अमुपचि रासी । पुढें कल्पनेसी ठाव नाही ॥ २ ॥ सुखाचें ओतिलें साजिरें श्रीमुख । शोक मोह दुःख पाहतां नाही ॥ ३ ॥ तुका म्हणे येथें होईल विसांवा । तुटतील हांचा पुढिलिया ॥ ४ ॥

३११२ हरिनामवेली पावली विस्तार । फळीं पुष्पीं भार वोल्हा-वली ॥ १ ॥ तेथें माझ्या मना होई पक्षिराज । साधावया काज तृप्तीचें या ॥ २ ॥ मुळींचिया बीजें दाखविली गोडी । लाहो करीं जोडी जालियाची ॥ ३ ॥ तुका म्हणे क्षणक्षणां जातो काळ । गोडी ते रसाळ अंतरेल ॥ ४ ॥

३११३ जळो ते जाणीव जळो ते शाहाणीव । राहो माझा भाव

विहलपार्यीं ॥ १ ॥ जळो तो आचार जळो तो विचार । राहो मन
स्थीर विहलपार्यीं ॥ २ ॥ जळो हा लौकिक जळो दंभ मान । लागो
जीवा ध्यान विहलपार्यीं ॥ ३ ॥ जळो हें शरीर जळो हा संबंध । राहो
परमानंद माझ्या कंठीं ॥ ४ ॥ तुका म्हणे येथे अवघेचि होय । धरीं
मना सोय विठोवाची ॥ ५ ॥

१३१४ घेई घेई माझे चाचे । गोड नाम विठोवाचें ॥ १ ॥ तुम्हीं
घ्यारे डोळे सुख । पाहा विठोवाचें मुख ॥ २ ॥ तुम्ही ऐका रे
कान । माझ्या विठोवाचे गुण ॥ ३ ॥ मना तेथे धांव घेई । राहें
विठोवाचे पार्यीं ॥ ४ ॥ तुका म्हणे जीवा । नको सोडूं या
केशवा ॥ ५ ॥

१३१५ आम्ही तेणें सुखा । म्हणा विहल विहल मुखीं ॥ १ ॥
तुमचें येर वित्त धन । तें मज मृत्तिकेसमान ॥ २ ॥ कंठीं मिरवा
तुळसी । व्रत करा एकादशी ॥ ३ ॥ म्हणवा हरीचे दास । तुका म्हणे
मज हे आस ॥ ४ ॥

१३१६ बोलावा विहल पाहावा विहल । करावा विहल जीव-
भाव ॥ १ ॥ येणें सोसें मन झालें हांवभरी । परती माघारी घेत
नाहीं ॥ २ ॥ वंधनापासूनी उकलली गांठी । देतां आली मिठी साव-
काशें ॥ ३ ॥ तुका म्हणे देह भरिला विहलें । कामक्रोधें केलें घर
रितें ॥ ४ ॥

१३१७ दाता तो एक जाणा । नारयणा स्मरवी ॥ १ ॥ आणीक
नासिवंतें काय । न सरे हाय ज्यांच्यानें ॥ २ ॥ याचें तयां काकुलती ।
जे दाविती सुपंथ ॥ ३ ॥ तुका म्हणे उरी नुरे । त्याचे खरे
उपकार ॥ ४ ॥

१३१८ कोण त्याचा पार पावला धुंडिता । पुढें विचारितां विश्व-
भरा ॥ १ ॥ अणुरेणु सूक्ष्मस्थूळा पार नाहीं । श्रुती नेती त्याही
खुंटलिया ॥ २ ॥ फळांत कीटक एवढें आकाश । ऐसीं तरवरास

अनेक किती ॥ ३ ॥ दाविलें अनंतें अर्जुनासी पोटी । आणीक त्या
सृष्टीं कृष्ण लोक ॥ ४ ॥ तुका म्हणे लागा संतांचिया कासे । ठाव
घेतां कैसे वांचा जीवें ॥ ५ ॥

३११९ ब्रह्मज्ञान जरी कळे उठाउठी । तरि कां हिंपुटीं वेद-
शास्त्रें ॥ १ ॥ शास्त्रांचें भांडण जप तीर्थाटण । उर्वीचें भ्रमण याच-
साठीं ॥ २ ॥ याचसाठीं जप याचसाठीं तप । व्यासही अमुप ग्रंथ
केले ॥ ३ ॥ याचसाठीं संतपाय हे सेवावे । तरिच तरावें तुका
म्हणे ॥ ४ ॥

३१२० चित्त शुद्ध तरी शत्रु मित्र होती । व्याघ्रही न खाती
सर्प त्या ॥ १ ॥ विष तें अमृत आघात तें हित । अकर्तव्य नीत होत
त्यासी ॥ २ ॥ दुःख तें देखील सर्व सुख फळ । होतील शीतळ अग्नि-
ज्वाळा ॥ ३ ॥ आवडेल जीवां जीवाचिये परी । सकळां अंतरीं एक
भाव ॥ ४ ॥ तुका म्हणे कृपा केली नारायणें । जाणिजेते येणें
अनुभवें ॥ ५ ॥

३१२१ भक्तीविण जिणें जळो लाजिरवाणें । संसार भोगणें दुःख-
मूल ॥ १ ॥ वीस लक्ष योनि वृक्षामार्जी घ्याव्या । जळचरीं भोगाव्या
नव लक्ष ॥ २ ॥ अकरा लक्ष योनि किड्यामार्जी घ्याव्या । दस लक्ष
भोगाव्या पक्ष्यांमध्यें ॥ ३ ॥ तीस लक्ष योनि पशूंचिये घरीं ।
मानवा भीतरीं चार लक्ष ॥ ४ ॥ एक एक योनि कोटि कोटि फेरा ।
मनुष्यदेहाचा वारा मग लागे ॥ ५ ॥ तुका म्हणे तेव्हां नरदेह नरा ।
तयाचा मातेरा केला मूढें ॥ ६ ॥

३१२२ जळो जळो तें गुरुपण । जळो जळो तें चेलेपण ॥ १ ॥
गुरु आला वेशीद्वारीं । शिष्य पळतो खिंडोरीं ॥ २ ॥ काशासाठीं
झालें येणें । त्याचें आलें वर्षासन ॥ ३ ॥ तुका म्हणे चेला । गुरु
दोघेही नरकाला ॥ ४ ॥

३१२३ गुरुपादार्थांचें जळ । त्यासी मानीं जो विटाल ॥ १ ॥

संतीं चालिला जो खळ । नरकीं पचे चिरकाळ ॥ २ ॥ गुरुतीर्थी
अभमान । यथासांग मद्यपान ॥ ३ ॥ गुरुअंगुष्ठा न चोखी । मुख
त्याली वेश्येमुखी ॥ ४ ॥ तुका म्हणे सांगों किती । मुखीं पडो त्याचे
मार्ती ॥ ५ ॥

३१२४ पायां जाला नारू । तेथे बांधला कापुरू । तेथे विवव्याचे
काम । अधमासी तों अधम ॥ १ ॥ रुसला गुलाम । धणी करीतो
सलाम । तेथे चाकराचे काम । अधमासी तों अधम ॥ २ ॥ रुसली
घरची दासी । धणी समजावी तियेसी । तेथे वटकीचे काम । अध-
मासी तों अधम ॥ ३ ॥ देव्हान्यावरी बिंचू आला । देवपूजा नावडे
त्याला । तेथे पैजारेचे काम । अधमासी तों अधम ॥ ४ ॥ तुका म्हणे
जाती । जातीसाठीं खाती माती ॥ ५ ॥

३१२५ पाहोनियां ग्रंथ करावे कीर्तन । तेव्हां आले जाण फळ
त्याचे ॥ १ ॥ नाही तरी बांधां केली तोंडपिटी । उरी ते शेंवटीं
उरलीसे ॥ २ ॥ पढोनियां वेद हरिगुण गावे । ठावे ते जाणावे तेव्हां
झाले ॥ ३ ॥ तपतीर्थाटणे तेव्हां कार्यसिद्धि । स्थिर राहे बुद्धि
हरिच्या नामीं ॥ ४ ॥ यागयज्ञादिक काय दानधर्म । तरी फळ नाम
कंठीं राहे ॥ ५ ॥ तुका म्हणे नको कावाडाचे भरी । पडों सार धरीं
हेंचि एक ॥ ६ ॥

३१२६ गोविंद गोविंद । मनां लागलिया छंद ॥ १ ॥ मग गोविंद
ते काया । भेद नाही देवा तया ॥ २ ॥ आनंदले मन । प्रेमें पाझ-
रती लोचन ॥ ३ ॥ तुका म्हणे आली । जेवीं नुरेचि वेगळी ॥ ४ ॥

३१२७ ब्रह्मनिष्ठ काडी । जरी जीवानाचे मोडी ॥ १ ॥ तया
घडली गुरुहत्या । गेला उपदेश तो मिथ्या ॥ २ ॥ सांगितले कानीं ।
रूप आपुले वाखाणीं ॥ ३ ॥ भूतांच्या मत्सरें । ब्रह्मज्ञान नेले चोरें
॥ ४ ॥ शिकल्या सांगे गोष्टी । भेद क्रोध वाहे पोटी ॥ ५ ॥ निंदा
स्तुति स्तवनीं । तुका म्हणे वेंची वाणी ॥ ६ ॥

३१२८ धांवें माते सोई । बाळ न विचारितां कांहीं ॥ १ ॥ मंग
त्याचें जाणे निकें । अंग वोडवी कौतुकें ॥ २ ॥ नेणे सर्प दोरी ।
अंगीं भलतें हातीं धरी ॥ ३ ॥ तीविणें तें नेणे । आणीक कांहीं तुका
म्हणे ॥ ४ ॥

३१२९ पाहारे हें दैवत कैसें । भक्तिपिसें भाविक ॥ १ ॥ पाचा-
रिल्या सरिसें पावे । ऐसे सेवे बराडी ॥ २ ॥ शुष्क काष्टीं गुर-
गुरी । लाज हरी न धरितां ॥ ३ ॥ तुका म्हणे अर्थनारी । ऐसीं धरीं
रुपडीं ॥ ४ ॥

३१३० हरिच्या दासां भये । ऐसें बोलीं तेंही नये ॥ १ ॥ राहो-
नियां आड । उभा देव पुरवी कोड ॥ २ ॥ हरिच्या दासां चिंता ।
अघटित हे वार्ता ॥ ३ ॥ खावें ल्यावें द्यावें । तुका म्हणे पुरवावें ॥ ४ ॥

३१३१ वेश वंदायापुरते । कोण ब्राह्मण निरुते ॥ १ ॥ ऐसें
सांगा मजपाशीं । संता निरवितो येविशीं ॥ २ ॥ असा जी प्रवीण ।
ग्रंथीं कळे शुद्ध हीण ॥ ३ ॥ तुका म्हणे लोपें । सत्याचिया घडती
पापें ॥ ४ ॥

३१३२ बहुतां जन्मिंचें संचित । सबळ होय जरि वहुत ॥ तरिचि
होय हरिभक्त । ह्मणावंत मानसीं ॥ १ ॥ म्हणवी म्हणियारा तयांचा ।
दास आपुल्या दासांचा ॥ अनुसरले वाचा । काया मन विडलीं ॥ २ ॥
असे भूतदया मानसीं । अवघा देखे हृषीकेशी ॥ जीवें न विसवें
त्यासी । मार्गे मार्गे हिंडतसें ॥ ३ ॥ तुका म्हणे निर्विकार । शरणा-
गतां वज्रपंजर । जे जे अनुसरले नर । तयां जन्म चुकलें ॥ ४ ॥

३१३३ झविळीं महारें । त्याची व्याली असें पोरे ॥ १ ॥ करी
संतांचा मत्सर । कोपें उभारोनि कर ॥ २ ॥ बीज तैसें फळ । बरी
आलें अमंगळ ॥ ३ ॥ तुका म्हणे ठावें । ऐसें झालें अनुभवें ॥ ४ ॥

श्रीनिळोबामहाराज

३१३४ येथें येऊनि केलें कार्या । विडुल नाही आठविला ॥ १ ॥

हारे मूढा भाग्यहीना । गेलासी पतना मोहभ्रमें ॥ २ ॥ नाही
की सुटिका कांहीं । येचि प्रवाहीं पडिलासी ॥ ३ ॥ निळा म्हणे
लाहोनि हातीं । केली माती आयुष्या ॥ ४ ॥

३१३५ नाहीं विठोवाचें प्रेम । गाणीव भ्रम वृथाचि तो ॥ १ ॥
काय करिती आपुल्या दैवा । भुली वैभवा जाणिवेच्या ॥ २ ॥ भरावें
पोट हेंचि जाणती । नरदेहा धाडिती व्यर्थ वायां ॥ ३ ॥ निळा म्हणे
गिल्लिलें कर्म । पुढें मरणजन्म अनिवारें ॥ ४ ॥

३१३६ आतां तरी विचार करीं । ध्यायीं अंतरीं विहृला ॥ १ ॥
नाहीं तरी व्यर्थचि जासी । पुढें चौऱ्यांशीं भोगावया ॥ २ ॥ जिणें
मरणें याहुनी दुःख । कोणतें अधिक सांग पां ॥ ३ ॥ निळा म्हणे
जरा व्याधी । नाना उपाधी दारिद्र्यें ॥ ४ ॥

३१३७ पुढें जाणवेल हें पहातां । अंगा येतां क्षीणत्व ॥ १ ॥ मग
तो न लगे कांहीं हातीं । होईल माती आयुष्या ॥ २ ॥ म्हणोनियां करा
वेग । धरा अनुराग हरिभजनीं ॥ ३ ॥ निळा म्हणे पुढिल वेळ ।
आहे अति काल कडिण तो ॥ ४ ॥

३१३८ येऊनियां नरदेहा । कांहीं स्वहित तें पहा ॥ १ ॥ नाहीं
तरी व्यर्थ जन्म । चिंतितसे विषयकाम ॥ २ ॥ पशु विषय सेविती ।
तयापरी तुझी स्थिति ॥ ३ ॥ निळा म्हणे व्यर्थ गेला । प्राणि भ्रामिभार
झाला ॥ ४ ॥

३१३९ विश्वास याचा न वाटे जया । विन्मुख तया नरदेहो ॥ १ ॥
जाईल भोगावया योनी । दुःखदायिनी चौऱ्यांशीं ॥ २ ॥ पुढती जन्म
पुढती मरण । पुढती पतन अथःपात ॥ ३ ॥ निळा म्हणे पडती फेरा ।
यातना थोर भोगावया ॥ ४ ॥

३१४० आहारे काय जोडी केली । नकासी धाडिलीं उभय कुलें
॥ १ ॥ उपजतां तुज संतोषले सर्व । बुडविलें नांव त्यांचेंही त्यां
॥ २ ॥ असत्याची वाचे सदा रावणुक । चोरी सिनलिक न संडसी

॥ ३ ॥ निळा म्हणे वृथा हाहाभूत जन्म । केला ऐसं अकर्म आ
रोनी ॥ ४ ॥

३१४१ गुंतली ते आशा । पडिली मोहजाळ फांसा ॥ १ ॥ न
देखोनियां श्रीहरी । कर्ता भोक्ता संसारिं ॥ २ ॥ अवघीचि त्याचि
सत्ता । करवी करितो तत्वता ॥ ३ ॥ निळा म्हणे ऐसी । नेणोनि
होती कासाविसी ॥ ४ ॥

३१४२ उत्तम अधम जया जे संगती । तैसी त्याचि मति फांकों
लागे ॥ १ ॥ सज्जना संगतीं धर्म क्रिया वाढे । पापिया आवडे पाप-
बुद्धि ॥ २ ॥ म्हणोनि जैसिया तैसा झाला हरी । भक्ता मित्र वैरि
निंदकाला ॥ ३ ॥ निळा म्हणे जाणे अंतरींचा भाव । तया तैसा देव
फलदाता ॥ ४ ॥

३१४३ नयेचि साच हा प्रतीति । असोनियां भूतीं भगवंत ॥ १ ॥
कर्माकर्म लागलीं पाठी । वैसले दृष्टीं मळ त्यांचे ॥ २ ॥ सत्याचि
परि तें असत्य वाटे । भोगिती अदृष्टें आपुलालीं ॥ ३ ॥ निळा म्हणे
कर्मतंत्रीं । गुंतलीं यंत्रां मायेच्या ॥ ४ ॥

३१४४ अवघियाचि ज्ञानें अवघेंचि जाणें । परि एक नेणे आत्म-
ज्ञान ॥ १ ॥ बोल तितुळे बोलचि वरी । परि न चढे पायरी प्राप्तीची
॥ २ ॥ आपुलेंचि हित आपण नेणे । वरी आणिकां शाहाणें करूं
धावे ॥ ३ ॥ निळा म्हणे ठाकुनी लोकां । आपणहि नकां जात
सवें ॥ ४ ॥

३१४५ पाप तया नांव परदारागमन । पाप तें परधन अपहार
॥ १ ॥ पाप तेंचि निंदा परपीडा द्वेष । पाप तेंचि उपहास पुढि-
लाचें ॥ २ ॥ पाप तेंचि जीवीं विषयाची आसाक्ति । पाप अभक्ति
कुळाचारिं ॥ ३ ॥ निळा म्हणे पाप मुख्य तेंचि सार्चें । नावडे देवाचें
नाम मुखीं ॥ ४ ॥

३१४६ जें जें करिती तें तें वृथा । पंढरिनाथा न भजतां ॥ १ ॥

ऐसे पुढें परी तैं माया । जाइल विलया क्षणमात्रें ॥ २ ॥ पुत्र पत्नी
पु पशु । भासे अभातु परि मिथ्या ॥ ३ ॥ निळा म्हणे वित्त गोत ।
नेणसी नाशवंत हें सकल ॥ ४ ॥

३१४७ सांगितलें वर्म एवढेंचि करीं । नित्यता उच्चारिं हरिचें
नाम ॥ १ ॥ न लगे कोठें जाणें येणें । कर्मबंधनें तुटतील ॥ २ ॥ योग-
साधन पवनाभ्यास । न करी सायास अडचणी ॥ ३ ॥ निळा म्हणे
हरीच्या नामें । चुकती जन्म या ग्रहरा ॥ ४ ॥

३१४८ सकल साधनां वरिष्ठ सार । विठ्ठल नामाचा उच्चार ।
आणखी नका बोरवार । शीणचि उरेल पुढती ॥ १ ॥ धांवा म्हणोनि
अवघे वेगीं । चित्तचि ठेवा पांडुरंगीं । संसाराचि तुटेल मागी ।
फिटेल धर्मी त्रिविध तापा ॥ २ ॥ आवडी नाचतां पै गातां । पांडुरंग
प्रेमदाता । अवघी तोडूनियां चिंता । करील माथा बैसणें ॥ ३ ॥
ऐसें जाणोनियां निरुती । करा हरिनामें आवृत्ति । मग हा कलिका-
ळाचे हातीं । नेदिल तुम्हां सर्वथा ॥ ४ ॥ निळा म्हणे सुगम
ऐसें । संतीं दाविलें सौरसें । जतन करिती जे मानसें । ते तों
पावती सर्वथा ॥ ५ ॥

३१४९ सांगितलें संतजनीं । उगवुनी कानीं विजाक्षरें ॥ १ ॥
विठ्ठल जपतां विठ्ठल होसी । न धरीं मानसीं संशय ॥ २ ॥ करीं
कीर्तन वाजवी टाळी । राहेल वनमाळी हृदयांत ॥ ३ ॥ निळा म्हणे
पडे आटी । साधन संकष्टीं आणिकां ॥ ४ ॥

३१५० आणिकांतें उपदेशी । आपण मलिन मानसीं ॥ १ ॥ बोले
ते ते भूत वादें । लटिक्याचि प्रेमें रडे स्फुंदे ॥ २ ॥ सोंग परमार्थ हा
सार । आशा अंतरीं विखार ॥ ३ ॥ निळा म्हणे देहाभिमानें । गेलीं
भोगिती ते पतनें ॥ ४ ॥

३१५१ अंधकारीं प्रकाश दावी । दीप रवीपुढें मिथ्या ॥ १ ॥
तैशीं प्राप्तापुढें ज्ञानें । युक्तीचीं दिनें लेवासे ॥ २ ॥ जिवे मेवे गोडिये

निके । परि ते फिके परमासृतीं ॥ ३ ॥ निळा म्हणे दाविती भाव
परि ते स्वयमेव संत भिन्न ॥ ४ ॥

३१५२ ऐसींचि देखिलीं उदंडें । जळो त्यांचीं कार्ळीं तोंडें ॥ १ ॥
मुखें सांगती परमार्थ । स्वार्थ अंतरीं अनर्थ ॥ २ ॥ अनुताप दाविती
वैराग्यें । वरी अंतरबाह्य रंगें ॥ ३ ॥ निळा म्हणे उगीचि रीति ।
पडलीं संसारीं कुंथितां ॥ ४ ॥

३१५३ कोण तया लेखी । नाहीं विडुलीं ओळखी ॥ १ ॥ करिती
तितकें पोटासाठीं । गाणें नाचणें आटाआटा ॥ २ ॥ कळा दाविती
व्युत्पत्ति । चातुर्य जाणिवेची संपत्ती ॥ ३ ॥ निळा म्हणे संतापुडें ।
येतां लाजती मारुडें ॥ ४ ॥

३१५४ प्रत्यक्ष जनीं जनार्दन । नेणोनियां कथी ज्ञान ॥ १ ॥ काय
तैसीं तें वाचाळें । करिती चावटी तोंडवळें ॥ २ ॥ नाहीं अंगीं
हरिची भक्ति । दाविती कोरडीच विरक्ति ॥ ३ ॥ निळा म्हणे नेणतां
वर्म । केलें पाठी लागे कर्म ॥ ४ ॥

३१५५ जाणिवेचें ज्ञान । तर्कवादाचें जल्पन ॥ १ ॥ काय करूं
ता गोमटा । भरला अहंकाराचा फाटा ॥ २ ॥ बोले तें तें ताये
ताये । नेणें परमार्थाचि सोये ॥ ३ ॥ निळा म्हणे तैसीची गती । पावे
आणुलिया मती ॥ ४ ॥

३१५६ जारण मारण स्तंभन मोहन । वशीकरण उच्चाटण
विध्वंसन आवडती ॥ १ ॥ येणेंचि मिरविती जगीं । अशुचि अनुरागीं
निरंतर ॥ २ ॥ जड्यावुड्या हातीं शिरीं । ताईताभीतरीं वागविती
॥ ३ ॥ निळा म्हणे चिरकाळ नरकीं । वसावया कुंभपाकीं पूर्व-
जेंसी ॥ ४ ॥

३१५७ जें जें बोले तें विकळ । नाहीं विडुलीं कळवळ ॥ १ ॥
कोरडेंचि शब्दज्ञान । नाहीं प्रेमाचें जीवन ॥ २ ॥ जाणे तर्क वितर्क
मति । समर्पक समर्यां स्फूर्ती ॥ ३ ॥ निळा म्हणे पडिली हातीं ।
जाणिवेच्या नुगवे गुंती ॥ ४ ॥

३१५८ नेणोनियां आत्महित । करिती घात अभिमानी ॥ १ ॥
जतीच वाढवूनियां उपात्री । पडती मधीं संदेहा ॥ २ ॥ नाठवूनियां
वेडुल देवा । करिती सेवा भूतांची ॥ ३ ॥ निळा म्हणे जन्मोनि
गेला । वृथाचि पाडिला निरयांत ॥ ४ ॥

३१५९ तोचि ब्रह्मविद् जाण । परब्रह्मी वृत्ति लीन ॥ १ ॥ द्वैता-
द्वैत मावळलें । पूर्णब्रह्म अनुभविलें ॥ २ ॥ जन वन तें समान । मन
झालें पें उन्मन ॥ ३ ॥ निळा म्हणे त्याच्या नांवें । दोष नाशती
स्वभावे ॥ ४ ॥

३१६० लुगड्या नांव चंद्रकला । परी तो काळा रंग वरी ॥ १ ॥
नांवा ऐसें कर्तृत्व नाहीं । तरी ते कायी नपूंसक ॥ २ ॥ घोळण्या
नांव लक्ष्मण । करितें भर्जन लाह्यांचें ॥ ३ ॥ निळा म्हणे घुसळिती
रवी । परी ते न दावी प्रकाश ॥ ४ ॥

३१६१ पांडुरंगा न पाहती । शान गाडेवर वोलती ॥ १ ॥ त्यांचें
न व्हावें दर्शन । देवा वूषिती म्हणऊन ॥ २ ॥ नायकावे त्यांचे वोल ।
विडुल कुपेविण फोल ॥ ३ ॥ निळा म्हणे कस्तिी कथा । अवघी
पोकळ त्यांची वृथा ॥ ४ ॥

३१६२ होईल अंगीं वळ । तरी फजित करावे ते खळ ॥ १ ॥
जे कां करूनियां पाखांड । लटिकेंचि वाढविती वंड ॥ २ ॥ भोंदिती
भाविकां । कथुनी परमार्थ तो लटिका ॥ ३ ॥ निळा म्हणे तोंडें
सांगे । तैसें नाचरोनियां अंगें ॥ ४ ॥

३१६३ तोचि भक्त भागवत । संत सेवे जे निरत ॥ १ ॥ बुद्ध
त्यांचा भक्तिभावो । संत वरदें लाभे देवो ॥ २ ॥ संतवचनीं विश्वा-
सती । सत्य परमार्थ त्यांचे हातीं ॥ ३ ॥ निळा म्हणे संतसेवा ।
घडे त्या उदयो झाला दैवा ॥ ४ ॥

३१६४ चौन्यांशीं लक्ष योनीप्रती । फेरे खाती यातना ॥ १ ॥
संकटापासूनि सोडविता । कोण हो होता देवाविण ॥ २ ॥ निष्काम

करुनि ठेवितां दासां । कोण होता ऐसा देवाविण ॥ ३ ॥ निळा
म्हणे निर्लोभ शांती । कोण देता हातीं भक्तांचिये ॥ ४ ॥

३१६५ आजिवरी काळ वृथाचि गेला । जेथूनियां झाला सृष्टी-
क्रम ॥ १ ॥ ऐसोचि नाना धरितां वेप । न तुटती पाश कर्माचे
॥ २ ॥ केव्हां स्वर्ग केव्हां नरक । केव्हां दुःखदायक संसार ॥ ३ ॥
निळा म्हणे न पुरे घडी । ओढाओढी कल्प जातां ॥ ४ ॥

३१६६ सुखानंदाची राणीच । भागा आली फावली सर्व ॥ १ ॥
ध्याल तें घ्योर धणीवरी । असाल जे जे या अधिकारी ॥ २ ॥ फुका-
साठीं वोळोनी आलें । घरासी देव हें चांगलें ॥ ३ ॥ निळा म्हणे
उदग नका । मावूं अवघेहि ऐका ॥ ४ ॥

३१६७ याचे पार्यीं मनोरथ । पूर्ण काम सकळहि आर्त ॥ १ ॥
म्हणोनियां धरिला जीवें । हाचि संतीं मनोभावं ॥ २ ॥ इच्छिलिया
पदा । नेतो देउनि सुख संपदा ॥ ३ ॥ निळा म्हणे खंडी मूळ । वास-
नात्मकाचें तात्काळ ॥ ४ ॥

३१६८ ज्याचा विश्वास जडला पार्यीं । हरिवीण कांहीं नेणती
॥ १ ॥ त्याचा करी अंगिकार । निरसी अंधार ममतेचा ॥ २ ॥
सत्यासत्य दाखवी त्या । लावी आपुलिया निज सोई ॥ ३ ॥ निळा
म्हणे ऐसैं वर्म । सांपडे सुगम एकनिष्ठा ॥ ४ ॥

३१६९ आतां निजप्रेमाची हे जाती । देहभावीं नुरे स्फुर्ति । अव-
धिया संसारें निवृत्ति । देवो चित्तीं सर्वदा ॥ १ ॥ ओकिलें अन्न
राहे । कोणी फिरोनियां न पाहे । विषय देखोनि तैसें होये । महा
वैराग्य त्या नांवें ॥ २ ॥ एक आत्मा न दिसे दुर्जे । ज्ञान त्या नांव
वोळिजे । विरक्ति निर्लोभता ते सहजे । देहममता न वाधी ॥ ३ ॥
साहे सर्वांचे अपराध । क्षमा त्या नांव तें अति शुद्ध । सोसी अंगीं
दुःखादि बाध । निर्द्वंद्व निर्मत्सर द्वेष न करी तो ॥ ४ ॥ निळा म्हणे
तेचि शांति । सर्वदा आनंदमय चित्तवृत्ति । दया ते भजन सर्वां-
भूतीं । भक्ती ते देवा न विसंवे ॥ ५ ॥

३१७० व्युत्पत्तिचें ज्ञान । सांचवणी तें जीवन ॥ १ ॥ नव्हे पांडुरंग-
कृपा । नाना मंत्रें करितां जपा ॥ २ ॥ उपवास पारणी । नाम उच्चा-
रितां वाणी ॥ ३ ॥ निळा म्हणे न पवे सेवा । ऐशी सर्वात्मक देवा
॥ ४ ॥

३१७१ सांगितली धरिती गोठी । आदर पोटीं भक्तांचा ॥ १ ॥
तया सन्मुख झाला हरी । संसार तमारी तिमिराचा ॥ २ ॥ निरस्त-
नियां भ्रांतिमळ । केले निर्मळ सहवासी ॥ ३ ॥ निळा म्हणे झाला
ऋणी । चक्रपाणी तयांचा ॥ ४ ॥

३१७२ ब्रह्मीभूत होते काया । श्रीहरि पायां अनुसरतां ॥ १ ॥
परि हा विश्वास नुमटे मनीं । जाती म्हणऊनि निरयगांवा ॥ २ ॥
जिहीं केला हा सायास । पावले पदास ते संत ॥ ३ ॥ निळा म्हणे
अनुभवसिद्ध । ऐसा प्रसिद्ध कलियुगीं ॥ ४ ॥

३१७३ भवसिंधु तरावया । भजावें राया पंढरीच्या ॥ १ ॥ करील
तोचि तरणोपायो । दाविल ठावो निजाचा ॥ २ ॥ जेथें वाजतां न
लगे वारा । दिशा अंबरा शिवो नेदी ॥ ३ ॥ निळा म्हणे ऐसिये घरीं ।
निजविल वोंवरीं पर्यकीं ॥ ४ ॥

३१७४ सुखें करावें भोजन । गर्जावे गुण श्रीहरीचे ॥ १ ॥ ह्यावें
लेणें अलंकार । असावें सादर हारिकथे ॥ २ ॥ यथाविधी भोगितां
भोग । हृदयीं पांडुरंग आठवावा ॥ ३ ॥ निळा म्हणे न लिंणे कर्मा ।
हरिनामा धर्मा अवलंबितां ॥ ४ ॥

३१७५ आशावद्धाचिया मुखें । निघे अक्षर तें तें फिकें ॥ १ ॥
श्रवणीं वसोनियां श्रोता । विटे ऐकुनी त्याची कथा ॥ २ ॥ न करू-
नियां नमस्कार । अन्हेरिती नारीनर ॥ ३ ॥ निळा म्हणे जळो जिणें ।
सदा त्याचें लाजिरवारें ॥ ४ ॥

३१७६ समाधान तें दर्शनें । होय सद्गुरुकृपेन ॥ १ ॥ गुरुकृपा
होण्यासाठीं । गुरुभाक्ति हे गोमटी ॥ २ ॥ साधन चतुष्टय । गुरु-

भेटीचा उपाय ॥ ३ ॥ निळा म्हणे कमें जाण । चित्तशुद्धि ते निर्मा
॥ ४ ॥

३१७७ म्हणोनि याचिया श्रवणें पाठें । वचनें पालटे देहबुद्धी
॥ १ ॥ वैराग्याची राणीव जोडे । ज्ञानाचे उघडे निज मंदीर ॥ २ ॥
नवविधाचे नाना भोग । वसविती अंग येऊनियां ॥ ३ ॥ निळा म्हणे
भक्ति मुक्ति । शांति विरक्ति वरती त्या ॥ ४ ॥

३१७८ मुखीं पडतांचि तें शेष । करी नाश कल्मशा ॥ १ ॥ पावू-
नियां ब्रह्मपदा । औपी संपदा अनैश्वरा ॥ २ ॥ शांति क्षमा दया
सिद्धी । येती समृद्धि ओळंगण्या ॥ ३ ॥ निळा म्हणे सर्वही सुखें ।
वारिती हरिखें शेष घेतां ॥ ४ ॥

३१७९ येथील लाभ घडे ज्यासी । तो त्या सुखासी अधिकारी
॥ १ ॥ जेथें वसती नारायण । लक्ष्मीं आपण वैकुंठी ॥ २ ॥ तेथेंचि
तोहि पावेल सत्य । भोगी अद्वैत निजसुखा ॥ ३ ॥ निळा म्हणे
ब्रह्मादिकां । न लभोचि एका अभिमानें ॥ ४ ॥

३१८० लोहा लागतां सुवर्ण । करावें हा स्वभाव गुण ॥ १ ॥
केंवि सांडवेल परिसा । जगद्गुरु हा विठ्ठल तैसा ॥ २ ॥ रत्ना अंगीं
रत्नकीळ । नव्हती भिन्न अग्निज्वाळ ॥ ३ ॥ निळा म्हणे सांडूनि
जळा । सागर न निवडे वेगळा ॥ ४ ॥

३१८१ विश्वासी ते ऐकतां कानीं । धरिती मनीं आदरें ॥ १ ॥
पूर्वाजितें उत्तमैं होतीं । आली सत्संगती भेटतो ॥ २ ॥ सुखें सुख
वाढतें झालें । केलिया विठ्ठलें कृपा मग ॥ ३ ॥ निळा म्हणे निजात्म-
सुखा । पावलें एका क्षणमात्रें ॥ ४ ॥

३१८२ सांपडली संधी । त्यासी कमीं दड बुद्धी ॥ १ ॥ वेदवि-
हित कर्म । हेंचि परमार्थाचें वर्म ॥ २ ॥ कर्मालागीं जो तत्पर ।
तोचि पावे पैलपर ॥ ३ ॥ निळा म्हणे परब्रम्ह । प्राप्त होय विहित
कर्म ॥ ४ ॥

३१८३ संत आज्ञा सादवित । जातो सकाळांचेहि हित ॥ १ ॥
गईकोनी सोडाल । फळ कनिष्ठ तरी पावाल ॥ २ ॥ आम्ही उत्तीर्ण
आधुलिया । उचिता ठेलों सांगोनियां ॥ ३ ॥ निळा म्हणे याचरी
आतां । बोल न ठेवावा मागुता ॥ ४ ॥

३१८४ सहजचि घरीहूनियां यावें । विठ्ठला पहावें रुक्मिणी ॥ १ ॥
न लभेचि जो कां ब्रह्मादिकां । तो या लोकां दाखविला ॥ २ ॥ भेटीचि
घेतां चराचरी । सन्मानें करी गौरव ॥ ३ ॥ निळा म्हणे भाग्यवंत ।
करी सनाथ अनाथा ॥ ४ ॥

३१८५ याचे पायीं धरिल्या भाव । भेटेल देव निश्चयें ॥ १ ॥ नव्हे
अन्यथा भाषण । ठावी खूण संतांसी हे ॥ २ ॥ निज करे कुरवाळून ।
देईल आलिंगन अत्यादरें ॥ ३ ॥ निळा म्हणे येईल दारा । देव सामोरा
भक्तांसी ॥ ४ ॥

श्रीनामदेवमहाराज

३१८६ उपदेश सुगम आइकरे एक । नाम हें सशक विठ्ठ-
लाचें ॥ १ ॥ जनीं जनार्दन भावची संपन्न । विठ्ठल उद्धरण कली-
मार्जी ॥ २ ॥ साधेल निधान पुरेल मनोरथ । नामांचि कृतार्थ होसी
जना ॥ ३ ॥ नामा म्हणे नाम घेई तूं झडकरी । पावसी निर्धारीं
वैकुण्ठपद ॥ ४ ॥

३१८७ जन्मा येऊनियां काय पुण्य केलें । वाळपण गेलें वायां
वीण ॥ १ ॥ संतसंगें सुख हुंडारलें जाण । नामसंकीर्तना ओळ-
खत ॥ २ ॥ तरुणपणें हि नाठवेचि देवा । वृद्धपणीं सेवा अंत-
रली ॥ ३ ॥ यापरी जन्मुनी गेलासिरे वायां । पंढरिच्या राया
नोळखितां ॥ ४ ॥ आलों मी संसारीं गुंतलों व्यापारीं । अब्जनि कां
श्रीहरि नोळखसी ॥ ५ ॥ सहस्र अपराध जरी म्यां रे केले । तारिलें
विठ्ठलें म्हणे नामा ॥ ६ ॥

३१८८ संसार सागर भरला दुस्तर । विवेकीं पोहणार विरळा

संत ॥ १ ॥ कामाचिया लाटा अंगीं आदळती । नेणो गेले कित
वाहोनिया ॥ ४० ॥ भ्रम हा भोंवरा फिरवी गरगरा । एक पडिले धर
चौऱ्यांशीच्या ॥ २ ॥ नावाड्या विठ्ठल भवसिंधु तारुं । भक्तां पैल
पारू उतरितो ॥ ३ ॥ नामा म्हणे नाम स्मरा श्रीरामाचें । भय कळि-
काळाचें नाहीं तुम्हा ॥ ४ ॥

३१८९ आलेनो संसारा सोडवणें करा । शरण जा उदारा पांडु-
रंगा ॥ १ ॥ प्रपंच न सरे कदा कल्प कोडी । वासनेची वेडी पडे
पार्यां ॥ २ ॥ व्यर्थ माया देवी गर्भवास गोवी । नश्वर भोगवी नाना
योनी ॥ ३ ॥ नामा म्हणे पहा विचारुनी मनीं । स्मरावा निर्वाणीं
पांडुरंग ॥ ४ ॥

३१९० आलेनो संसारा उठा वेगें चला । जिवलग विठ्ठला भेटी-
लागीं ॥ १ ॥ दुर्लभ मनुष्यजन्म न लभे रे मागुता । लाहो ध्या सर्वथा
पंढरिचा ॥ २ ॥ भावें लोटांगण घाला महाद्वारीं । होइल बोहरी
त्रिविध तापा ॥ ३ ॥ श्रीमुखाची वास पहा धणीवरी । आठवीं
अंतरीं घडिये घडिये ॥ ४ ॥ शुद्ध सुमनें कंठीं घाला तुळशीमाळा ।
तनमन ओवाळा चरणांवरुनी ॥ ५ ॥ नामा म्हणे विठो अनाथा
कोंवसा । पुढती गर्भवासा येऊं नेदी ॥ ६ ॥

३१९१ अवघे निरंतर करा हा विचार । भवसिंधु पार तरिजे
ऐसा ॥ १ ॥ अवघे जन्म वायां गेलें विषयसंगे । भुललेति वाउगे
माया मोहा ॥ २ ॥ अवघा वेळ करितां संसाराचा धंदा । वाचे वसो
सदा हरिचें नाम ॥ ३ ॥ अवघ्या भावीं एका विठ्ठलातें भजा । आतें
करा पूजा हरिदासांची ॥ ४ ॥ अवघे सुख तुम्हा होइल आपैतें । न
याल मागुते गर्भवासा ॥ ५ ॥ नामा म्हणे अवघें अनुभवानि पाहा ।
सर्वकाळीं रहा संतसंगें ॥ ६ ॥

३१९२ प्रपंच घडाभोडी न सरे कल्पकोडी । वासनेची वेडी
पडली पार्यां ॥ १ ॥ सोडवण करा आलेनो संसारा । शरण जा

उदारा विठोवार्शी ॥ २ ॥ लटकी मायादेवी गर्भवार्शी गोवी । नरक भोगवी नाना योनी ॥ ३ ॥ नामा म्हणे तुम्ही विचारार्थ मनीं । सोयरा निर्वाणी पांडुरंग ॥ ४ ॥

३१९३ प्रपंच स्वार्थासि साधावया चांग । वैराग्याचें अंग दाविसि जनां ॥ १ ॥ अनुताप नित्य नाही कदाकाळीं । मग संचिताची होळी कैसी होय ॥ २ ॥ पवित्र ते वाचा कां रे गमाविसी । राम नाम न म्हणसी अरे झूठा ॥ ३ ॥ नामा म्हणे जीव कासया ठेवावा । न भजतां केशवा मायबापा ॥ ४ ॥

३१९४ स्वयें घरदार प्रपंच मांडिला । जोडुनियां दिला वाळाहातीं ॥ १ ॥ तैसै सर्वाभूतीं असावें संसारीं । प्राचीनाची दोरी साक्ष आहे ॥ २ ॥ वाटसरू वस्ती येऊनी राहिला । प्रातःकाळीं गेला उठोनियां ॥ ३ ॥ नामा म्हणे आम्हा नाहीं प्रापंचिक । पंढरिनायक साहज झाला ॥ ४ ॥

३१९५ यम सांगे दूता कानीं । तुम्ही जातां मेदिनी । विष्णुभक्त चुकडुनि । येर बांधोनि आणा ॥ १ ॥ दूत सांगती यमा । दिंडीपुढे चाले नामा । ते नागविती आम्हां । विष्णुदूत म्हणोनि ॥ २ ॥ जे नेणती धर्मवेळा । वाचे न उच्चारिती गोपाला । तयांसि जाचवावें वेळोवेळां । एकवीस कुळांसहित ॥ ३ ॥ जे न करिती हरिची भक्ती । तयांसि जाचवावें पुढतां पुढतीं । रघुनाथ नाम ज्याच्या कंठीं । त्याच्या वाटे नवजावें ॥ ४ ॥ दिंडी पताका गजर टाळ घोषांचा । नाद उमटतो अंवरीचा । तेथें पाड नाहीं काळाचा । शिंपी नामा दळपति केशवरायाचा ॥ ५ ॥

३१९६ भक्तीविणें जिणें जळो लाजिरवाणें । संसार भोगणें दुःखरूप ॥ १ ॥ एक एक योनि कोटि कोटि फेरा । मनुष्यदेह वारा मग लागे ॥ २ ॥ वीस लक्ष योनी वृक्षांमध्ये व्याव्या । जळचरीं भोगाव्या नवलक्ष ॥ ३ ॥ अकरा लक्ष योनी किरडामध्ये व्याव्या । दशलक्ष

भोगाव्या पक्षांमध्यें ॥ ४ ॥ तीसलक्ष योनी पशूंचियें घरीं । मानवा-
भीतरीं चारी लक्ष ॥ ५ ॥ नामा म्हणे तेव्हां नरदेह या नरा । तयानें
मातेरा केला मूढें ॥ ६ ॥

३१९७ भक्तिविण मोक्ष नाहीं हा सिद्धांत । वेद बोले हात उभा-
रोनि ॥ १ ॥ तरी तेंचि ज्ञान जाणाया लागुनि । संतां वोळगोनि
वश्य किजे ॥ २ ॥ प्रपंच हा खोटा शास्त्रें निवडिला । पाहिजे
साक्षिला सद्गुरु तो ॥ ३ ॥ नामा म्हणे सेवा घडावी संतांची ।
ध्यावी कृपा त्याची तेंचि ज्ञान ॥ ४ ॥

३१९८ हरीविण जिणें व्यर्थचि संसारीं । जग अलंकारीं मिरवीत
॥ १ ॥ देवावीण शब्द लटकें करणें । भांडा रंजविणें सभेमार्जीं ॥ २ ॥
आचार करणें देवाविण जो गा । सर्पाचिया अंगा मृदुपण ॥ ३ ॥
नामा म्हणे काय बहु बोलों फार । भक्तीवीण नर अभागी तो ॥ ४ ॥

दुर्जनांस उपदेश

३१९९ कोळशासी दूधमर्दोनिया धूतां । न पावेशुद्धता कांहीं केल्या
॥ १ ॥ दुर्जनासी तैसा बोध परमार्थ । नवजायचि स्वार्थ कांहीं
केल्या ॥ २ ॥ सूकराचे परी नेणती मिष्टान्न । विष्टा ते भक्षण करि-
ताती ॥ ३ ॥ मोहियले प्राणी पाहतां पाहतां । कायसांगूं आतां नवलावो
॥ ४ ॥ नामा म्हणे तयां न होयचि मोक्ष । येवोनि पन्नाक्ष केविं
भेटे ॥ ५ ॥

३२०० जाळें टाकिलें सागरीं । उदक नयेचि चुळभरी ॥ १ ॥
तैसें पापियाचें मन । ज्या नावडे हरिकीर्तन ॥ २ ॥ सावजीं केला
कोल्हा राव । तो नसंडी आपुला भाव ॥ ३ ॥ गाढव गंगेसीं
म्हाणिलें । पुढती लोळूं तें लागलें ॥ ४ ॥ श्वान वैसाविलें पालखीं ।
वरती मान करुनी भुंकी ॥ ५ ॥ नगर नावडे विखारा । दर्पण
नावडे नकट्या नरा ॥ ६ ॥ पति नावडे शिंदळीं । जाय परपुरुषा
जवळी ॥ ७ ॥ नामा म्हणे वा श्रीहरी । कोळ्या नावडे कस्तुरी
॥ ८ ॥

३२०१ जयाचे उदरीं जन्मला नर । पिडी तथा थोर सर्वकाळ
॥ १ ॥ मानिली अंतरीं सखी जिवलग । आत्महत्या मग घात करी
॥ २ ॥ मानिना तो भक्ति भ्रष्ट आचरण । दोषी नारायण सदोदित
॥ ३ ॥ नामा म्हणे ऐसे पातकी चांडाळ । बुडविलें कुळ वेचा-
ळिस ॥ ४ ॥

३२०२ अभक्ताचे स्थळीं भ्रांताची संगती । परदारा चिर्त्ती पर-
निंदा ॥ १ ॥ नेणें भूतदया शांतिचें लक्षण । कार्या कारण बोलतसे
॥ २ ॥ हरिचिया दासा करिती मत्सर । करी निरंतर द्वेषबुद्धि ॥ ३ ॥
नामा म्हणे व्यर्थ पेटला पर्वत । नेणे अपघात स्वयें पावे ॥ ४ ॥

३२०३ मूर्ख वैसले कीर्तनीं । न कळे अर्थाची करणी ॥ १ ॥
घुवड पाहे भलतीकडे । नाइके नामाचे पवाडे ॥ २ ॥ पाहूं इच्छी
परनारी । चित्त पादरक्षावरी ॥ ३ ॥ नामा म्हणे सांगूं किती । मूढ
सांगितलें नाइकती ॥ ४ ॥

३२०४ कथे वैसोनि उठोनि जाती । खर होऊनी फिरती ॥ १ ॥
नाम नावडे नावडे । संग वैष्णवांचा न घडे ॥ २ ॥ नामा म्हणे सांगों
किती । पूर्वजांसहित नरका जाती ॥ ३ ॥

३२०५ करंटे कपाळ नाम नये वाचे । सदैव दैवाचें प्रेम नामीं
॥ १ ॥ जोडियेली जोडी हुंडारिली दूरी । नावडे पंढरी तथा जनां
॥ २ ॥ आपण नवजे दुजियां जावों नेदी । ऐसा तो कुबुद्धी नाग-
वातो ॥ ३ ॥ नामा म्हणे नाम गर्जे वारकरी । वैकुंठ पंढरी देशो-
देशीं ॥ ४ ॥

३२०६ यम सांगे दूतां । तुम्ही जावें मृत्युलोका । आपुलाला
लोक जितुका । तितुका आणावा ॥ १ ॥ तुम्हां सांगतों कुळरंग ।
निंदा आणि द्वेष करिती राग । खरी खोटी चाहडी सांगे । तें कुळ
आपुलें ॥ २ ॥ ज्याचें विषयावर ध्यान । परद्रव्य परस्त्रीगमन । धर्मासी
विन्मुखपण । तें कुळ आपुलें ॥ ३ ॥ भावेंविण भक्ति करिती । भक्ति-

विणें भाव दाविती । त्यांची तुम्ही फजिती । बहुतां प्रकारें करावी
 ॥ ४ ॥ मंत्रसंचारी जे लोक । देव सांडून देवताउपासक । झोटींग
 वेताळ खेताळ देख । ते सखे बाप तुमचे ॥ ५ ॥ लटिके वासनेच्या
 नवसा । करिती करविती पशुहिंसा । त्यांनं बहुत दिवस भरवंसा ।
 दिला आहे ॥ ६ ॥ घातकी पातकी गुरुद्रोही । हित सांगतां गुरुसा
 हेडकी । विष्णुदासावेगळें करून पाहीं । सांगितले तितुके आणावे
 ॥ ७ ॥ नामा म्हणे एक्या पातकीया दंडिती । नाना विपत्ति काय
 सांगू किती । विष्णुदासाचे वंदिती । चरणरज ते यम ॥ ८ ॥

वेषधान्यांस उपदेश

३२०७ एक म्हणति आम्ही देवचि जालों । तरी असें नका वोलों .
 पडाल पतनीं ॥ १ ॥ एक म्हणती आम्ही देवासमान । तरी घांसिल
 वदन यमराव ॥ २ ॥ एक म्हणती आम्ही देवाचींच रूपें । तुमच्यानि
 वापें संसार न तुटे ॥ ३ ॥ देवें वधियेलें दानवां दैत्यां । आम्हा आड
 जातां तृण न मोडे ॥ ४ ॥ देवें उचलिल्या शिला मेदिनी । तुमचेनि
 एक गोणी नुचले देखा ॥ ५ ॥ विठ्ठलाचें पद जो कोणी अभिलाषी ।
 तो महापातकी म्हणे नामा ॥ ६ ॥

३२०८ निर्विकल्पब्रह्म कशानें आतुडे । जंववरी न मोडे मी नू पण
 ॥ १ ॥ शब्दचित्र कथा सांगती पाल्हाळ । मन नाहीं निश्चळ हरिच्या
 पार्यीं ॥ २ ॥ अणूच्या प्रमाण होतां दुजेपण । मेरुच्या समान भार
 देवा ॥ ३ ॥ नामा म्हणे ब्रह्म सर्वाभूतीं पाहीं । तरीच ठाड्या ठायीं
 निवसी वापा ॥ ४ ॥

३२०९ युगें गेली जरी अपारें । भूमिर्सी न मिळती खापरें ॥ १ ॥
 ऐसीं पापियांचीं मनं । स्थिर न होती कीर्तनें ॥ २ ॥ श्वान घातलें
 पालखीं । वरती मान करुनी भुंकी ॥ ३ ॥ सूकर चंदनें चर्चिला ।
 पुढतीं गवसी चिखला ॥ ४ ॥ गाढव म्हाणियेला तीर्थी । लोळे
 उकरडिया प्रती ॥ ५ ॥ नामा म्हणे युगें गेली । खोडी न सांडिती
 आपुली ॥ ६ ॥

३२१० काय देतील ते नर । जंव दिलें नाहीं रघुवीरें ॥ १ ॥
आजि दिलें उद्यां नाहीं । ऐसियासीं मार्गो कांहीं ॥ २ ॥ हात पसरूं
ऐसे धुरे । दिलें कल्पांतीं न सरे ॥ ३ ॥ नामा म्हणे देवाधिदेव ।
समर्थ दाता पंढरिराव ॥ ४ ॥

३२११ मुखीं नाहीं नाम । काय जपतो श्रीराम ॥ १ ॥ काय
आसन घालून । मुखीं नाहीं नारायण ॥ २ ॥ टिले टोपी माला
दावी । भोळ्या भाविकांसी गोवी ॥ ३ ॥ नामा म्हणे त्याचा संग ।
नको चित्ता होय भंग ॥ ४ ॥

३२१२ गोमुखीं गोवुनी काय जपतोसी । जप तप त्यासी विघ्न करी
॥ १ ॥ नामसंकीर्तनें जळतील पापें । चुकतील खेपा चौन्यांशींच्या
॥ २ ॥ उपवास करी उग्र अनुष्ठानीं । त्या चक्रपाणी अंतरतो ॥ ३ ॥
नामा म्हणे ऐसे बहुतेक प्राणी । पचतील खाणी अष्ट लोक ॥ ४ ॥

३२१३ नाहीं परमार्थ पोटी धनाची आशा । धरुनि हव्यासा
धनमान ॥ १ ॥ दंभमान दावी ज्ञानमार्ग मोठा । पुढिलांसी वाटा
यमपंथें ॥ २ ॥ पंथ न चुकती संतांवीण कधीं । संसारसंवंधीं त्या
नरा ॥ ३ ॥ नामा म्हणे ऐसे बहु अभाविक । संतसंगसुख काय
जाणें ॥ ४ ॥

३२१४ गोसावीपणाचा दाखविती वेप । नाहीं निदिध्यास हरि-
नामीं ॥ १ ॥ वरी वरी आर्त दाविती झगमग । अंतरीं तो संग
विषयांचा ॥ २ ॥ व्यर्थ लोकांपुढें हालविती मान । विटंबन केली
संसाराची ॥ ३ ॥ नामा म्हणे मन गुंतेल पांडुरंगा । आतां ऐशा
सांगा कोण रीती ॥ ४ ॥

३२१५ विष्णूसी भजला शिव दुराविला । अथःपात झाला त्या
नरा ॥ १ ॥ शिवपूजा करी विष्णूसी अन्हेरी । त्याचिये घरीं यम
नांदे ॥ २ ॥ विष्णुकथा ऐके शिवासी जो निंदी । त्यासी गोविंदीं
ठाव नाहीं ॥ ३ ॥ नामा म्हणे असती शिव विष्णु एक । वेदाचा
विवेक आत्माराम ॥ ४ ॥

३२१६ तोवरी रे तोवरी वैराग्याचें ठाण । जंव कामिनी कटाक्ष
वाण लागले नाहीं ॥ १ ॥ तोंवरी रे तोंवरी आत्मज्ञान बोध । जोंवरी
अंतरीं कामक्रोध उठले नाहीं ॥ २ ॥ तोंवरी रे तोंवरी निरभिमान ।
जंव देहीं अपमान झाला नाहीं ॥ ३ ॥ नामा म्हणे अवघी वचवच
गाळी । विरळा तो जाळी द्वैतबुद्धी ॥ ४ ॥

३२१७ चंद्रसूर्यादि विवें लिहिताती सांग । परी प्रकाशाचें अंग
लिहितां नये ॥ १ ॥ संन्यासार्चीं सोंगें आणिताती सांग । परि
वैराग्याचें अंग आणितां नये ॥ २ ॥ नामा म्हणे कीर्तन करिताती
सांग । प्रेमाचें तें अंग आणितां नये ॥ ३ ॥

३२१८ पोटासाठीं जरी करी हरिकथा । जन रंजवितां फिरतसे
॥ १ ॥ तेंण घात केला एकोत्तरशत कुळांचा । पाहुणा यमाचा श्रेष्ठ
थोर ॥ २ ॥ द्रव्याचिये आशे हरिकथा करी । तया यमपुरीं नित्य-
वास ॥ ३ ॥ नामा म्हणे ऐसे होत जे रे कोणी । ते नर नयनीं पाहूं
नये ॥ ४ ॥

३२१९ दावी जडीबुट्टी जारण मारण । नागवें हिंडणें काय काज
॥ १ ॥ दावी उग्र तप केले उपवास । फिरतां हि देश काय काज ॥ २ ॥
काय काज तरी होसील फजीत । स्मरारे अनंता सर्वकाळ ॥ ३ ॥
नामा म्हणे नव्हे उर्दंड उपाय । थरीं आधीं पाय विठोवाचे ॥ ४ ॥

३२२० वेदाध्ययन करिसी तरी वैदिकचि होसी । परि वैष्णव न
होसी अरे जना ॥ १ ॥ पुराण सांगसी तरी पुराणिकचि होसी । परी
वैष्णव न होसी अरे जना ॥ २ ॥ गायन करिसी तरी गुणीजन
होसी । परी वैष्णव न होसी अरे जना ॥ ३ ॥ कर्म आचरसी तरी
कर्मठचि होसी । परी वैष्णव न होसी अरे जना ॥ ४ ॥ यज्ञ करिसी
तरी याज्ञिकचि होसी । परी वैष्णव न होसी अरे जना ॥ ५ ॥ तीर्थ
करिसी तरी कापडीच होसी । परी वैष्णव न होसी अरे जना ॥ ६ ॥

नामा म्हणे नाम केशवाचें घेसी । तरीच वैष्णव होसी अरे जना ॥ ७ ॥

३२२१ मुखीं नाम हातीं टाळी । दया नुपजे कोणे काळीं ॥ १ ॥ काय करावें तें गाणें । धिक् धिक् तें लाजिरवाणें ॥ २ ॥ हरिदास म्हणोनि हालवी मान । कवडीसाठीं घेतो प्राण ॥ ३ ॥ हरिदासाचे पायीं लोळे । केशीं धरोनि कापी गळे ॥ ४ ॥ नामा म्हणे अवघे चोर । एक हरिनाम हें थोर ॥ ५ ॥

३२२२ अहंकारें आथिलें ऐसैं जें शरीर । तें जाणा मंदीर चाडा-
ळाचें ॥ १ ॥ आढुलिया मुखें सांगे पंढरिनाथ । नव्हेचि तो भक्त सत्य जाणा ॥ २ ॥ नाम विटंबिती संतांसी हांसती । ते सूर्ख म्हणि-
जेति सर्पपिलीं ॥ ३ ॥ तयांसी लक्ष्मीवल्लभ सांगे उपदेश । नामा विष्णुदास विनवितसे ॥ ४ ॥

३२२३ शिकला गाणें राग आळवण । लोकां रंजवण करा-
वया ॥ १ ॥ भक्ताचें तें गाणें वोवडिया बोली । तें तें विडुलीं अपि-
यली ॥ २ ॥ वोवडिया बोलीं जे कोणी हांसती । ते पचिजेति रौरवीं ॥ ३ ॥ नामा म्हणे बहुत बोलीं आतां काय । विठोबाचे पाय अंतरती ॥ ४ ॥

३२२४ मांजरे केली एकादसी । इळवरी होतें उपवासी । यत्न करितां पारण्यासी । धाऊनी गिवसी उंदीर ॥ १ ॥ लांडगा वसला ध्यानस्थ । तोंवरी असे निवांत । जंव पेट सुटे जीवांत । मग घात करी कत्साचा ॥ २ ॥ श्वान गेलें मलकार्जुना । देह कर्वतीं घातलें जाणा । आलें मनुष्यदेहपणा । परी खोडी न संडी आपुली ॥ ३ ॥ श्वानें देखिला स्वयंपाक । जोंवरी जागे होते लोक । मग निजलिया निःशंक । चारीं मडकीं फोडिलीं ॥ ४ ॥ वेश्या झाली पतिव्रता । तिचा भाव असे दुश्चिंता । तिसी नाहीं आणिक चिंता । परद्वारा-
वांचुनी ॥ ५ ॥ दात्यानें केली समाराधना । बहुत लोक जेविले

जाणा । परि न संडी वोखटी वासना । खटनट चाळीतसे ॥ ६ ॥
 ऐशा प्रकारच्या भाक्ती । असती त्या नेणों किती । एक ओळंगा
 लक्ष्मीपति । म्हणे विष्णुदास नामा ॥ ७ ॥

३२२५ सोंवळीं पिल्लुनी कां घालिसी । मुद्रें आंग कां जाळिसी
 ॥ १ ॥ कासथा केली खोडी । काया विटंबिली वापुडी ॥ २ ॥ कावळा
 प्रातःस्नान करी । जितें मेळें तें न विचारी ॥ ३ ॥ मैदें लावुनि द्वादश
 टिळे । तो फांसा घालुनि निवटी गळे ॥ ४ ॥ सुसरी गंगे रहिवासु ।
 बहुतां जीवातें करी ग्रासु ॥ ५ ॥ गंगे गेल्या ज्ञान सांगे । मांजर
 मारिलें तें न सांगे ॥ ६ ॥ वक ध्यान लावुनि टाळी । मौन धरुनियां
 मासा गिली ॥ ७ ॥ नामा म्हणे केशिराजा । ऐशिया जीवा लावी
 वोजा ॥ ८ ॥

३२२६ आपलें हित आपण नेणती । पुढिलातें सांगती वह
 ज्ञान ॥ १ ॥ नेणोनि परब्रह्म जाणते झाले । अभावीं गुंतले माया-
 जाळीं ॥ २ ॥ जीव आणि शीत्र एकरूप म्हणती । सेवेसी अंतरती
 केशवाचे ॥ ३ ॥ नामा म्हणे तोचि केशवातें जाणता । केशव म्हणतां
 मुक्त होय ॥ ४ ॥

३२२७ काय चाड आम्हां वाहेरल्या वेपें । सुखाचें कारण असे
 अंतरीं तें ॥ १ ॥ भीतरीं पालट जंव नाहीं झाला । तोंवरी न बोला
 जाणपणें ॥ २ ॥ चंदनाचे संगतीं नीच महत्वा पावलीं । नांवें परी
 उरलीं पालट देहीं ॥ ३ ॥ नामा म्हणे ऐसैं सांगा मज कोणी । जेणें
 केशव येऊनी हृदयीं राहे ॥ ४ ॥

३२२८ अद्वैत सुख कैसेनि आतुडे । जंव वरी न संडे मी तूं
 पण ॥ १ ॥ शब्द चित्र कथा सांगती पाह्हाळ । मन नाहीं केवळ
 विठ्ठलदेवीं ॥ २ ॥ अणुचें प्रमाण असतां दुजेपण । मेळतें समान देईल
 दुःख ॥ ३ ॥ नामा म्हणे सर्व आत्मरूप पाहीं । तरीच ठायींच्या ठायीं
 निवशील ॥ ४ ॥

अन्यदेवत उपासकांस उपदेश ।

३२२९ जाखाई जोखाई उदंड दैवतें । वाउगोंचि व्यर्थ श्रम-
तोसी ॥ १ ॥ अंतकाळीं तुज सोडविना कोणी । एक्या चक्रपाणी-
वांचोनियां ॥ २ ॥ मार्गे थोर थोर कोणें केलें तप । उद्धरिले अमूप
नारायणें ॥ ३ ॥ नामा म्हणे ऐसे बहु झाले भांड । न उच्चारी लंड
नाम वाचे ॥ ४ ॥

३२३० नाना परीचीं दैवतें । बहुत असतीं असंख्यातें ॥ १ ॥
सैंदुर शेरणीं जीं इच्छिती । तीं काय आर्त पुरविती ॥ २ ॥ अंध
नको होऊं आलिया । भज भज पंढरीराया ॥ ३ ॥ सोडूं नको
विष्णू त्रिपारणिया । तोडी कुलुप पाठीं गळ टोंचोनिया ॥ ४ ॥ बाळा
अबळा मुकी मौळी । क्षुद्र देवता जीवदान वळी । तेणें न पावती
सुखकल्लोळीं । एक विट्ठल वांचोनियां ॥ ५ ॥ नाना धातूचि प्रतिमा
केली । पोडशोपचारें पूजा केली । दुकळीं विकूनि खादली । ते काय
आर्त पुरविती ॥ ६ ॥ आतां दृढ धरोनियां भाव । वोळगा वोळगा
पंढरीराव । आपुले चरणीं देईल ठाव । विष्णुदास नामा म्हणे ॥ ७ ॥

३२३१ खाटिकाप्रमाणें करिसी व्यापार । मनीं निरंतर धरो-
नियां ॥ १ ॥ दुष्ट दुराचारी दुर्बल घातकी । परम नाशकी पापिष्ट
तो ॥ २ ॥ अपमानां आशा धन मेळविसी । अंतीं नरकासी जासी
जाण सत्य ॥ ३ ॥ नामा म्हणे जाण करूं मोटयाळें । जाऊनियां लोळे
विष्टेमार्जीं ॥ ४ ॥

३२३२ या विठोवापरतें आन दैवत म्हणती । ते शब्द नायकवती
कानीं माझ्या ॥ १ ॥ पाखांडी म्हणती उगेंची असावें । हा ब्रह्मकटाह
करूं शके न अनारिसा ॥ २ ॥ तोहि जरी म्हणेल अहं ब्रह्मास । तरी
न पहावी वास येही नयनीं ॥ ३ ॥ कोटि कोटि ब्रह्मांडें एकएक्या
रोमीं । व्यापोनिया व्योमीं वर्ततसे ॥ ४ ॥ ऐसा माझा विठो सर्वा
घटीं सम । न संडावें वर्म नामा म्हणे ॥ ५ ॥

३२३३ पोटीं अहंतेसी ठाव । जिव्हे सकळ शाखांचा सराव ॥ १ ॥
 भजन चालिलें उफराटें । कोण जाणें खरें खोटें ॥ २ ॥ सजीवासी
 हाणी लाथा । निर्जीव पायीं टेवी माथा ॥ ३ ॥ सजीव तुळसी तोडा ।
 निर्जीव पूजा दगडा ॥ ४ ॥ वेला करी तोडातोडी । शिवा लाखोली
 रोकडी ॥ ५ ॥ तोंड धरून मेंढा मारा । म्हणती सोम याग करा
 ॥ ६ ॥ सिंदुर माखोनियां धोंडा । त्यासी भजती पोरें रांडा ॥ ७ ॥
 अग्निहोत्राचा सुकाल । कुश पिंपळाचा काळ ॥ ८ ॥ मृत्तिकेच्या
 पूजा नागा । जित्या नागा घेती डांगा ॥ ९ ॥ नामा म्हणे अवघें
 खोटें । एक हरिनाम गोमटें ॥ १० ॥

३२३४ केशवपरते देव आणिक आहेती । ऐसं श्रुति स्मृति
 बोलतील ॥ १ ॥ तरी ते शब्द झणीं कानीं हो पडती । पाखांडी
 म्हणती सहावें तें ॥ २ ॥ इंद्रियांसि तुम्ही करा रे जतन । भजावा
 निधान श्रीविठ्ठल ॥ ३ ॥ छेदावया शीर हस्त सहसांचे । जरी बहु-
 तांचे उगारिले ॥ ४ ॥ परि तूंतें नाम आन न देवाचें । केशवपरतें
 कैचें असे ब्रह्म ॥ ५ ॥ अंगें चतुरानना झालिया हो भेटी । तोहि जरी
 गोष्टि ऐसी करी ॥ ६ ॥ तरी तो चळला पोटीं ऐसं जाण । एकीं
 दूजेपण दावी तरी ॥ ७ ॥ ब्रह्मकटाह एक उलंघों शके ऐसा । वर्तोन
 दाही दिशा वर्ते जरी ॥ ८ ॥ केशव नव्हे तो हो कां अनारिसा ।
 म्हणोनियां वासा पाहों नका ॥ ९ ॥ व्यसन भक्ति विरक्ति प्रौढि
 पुरुषार्थ पांचवा । जीवाचिया जीवा सेवाना कां ॥ १० ॥ सर्वाभूतीं
 आहे केशव परमात्मा । न विसंवावें वर्मा नामा म्हणे ॥ ११ ॥

जनांस उपदेश

३२३५ पावावया ब्रह्म पूर्ण । सांडुनी देई दोष गुण ॥ १ ॥ सर्वा-
 भूतीं समदृष्टी । हेचि भक्ति गोड मोठी ॥ २ ॥ यावेगळें थोर नाहीं ।
 वरवें शोभूनियां पाहीं ॥ ३ ॥ येणें संसार सुखाचा । म्हणें नामा
 शिंपियाचा ॥ ४ ॥

३२३६ लव निमिष म्हणतां आहे नाहीं पाहतां । क्षण एक संपा-
दितां विषयो हा ॥ १ ॥ स्वहित तें आचरा हित तें विचारा । नामीं
भाव धरा जाणतेनो ॥ २ ॥ संपत्तीचे बळें एक जाहले आंधळे ।
वेढिलें कळिकाळें स्मरण नाहीं ॥ ३ ॥ एक विद्यावंत जातीचा
अभिमान । ते नेले तमोगुणें रसातळा ॥ ४ ॥ मिथ्या माया मोह
करुनि हव्यास । वेचिलें आयुष्य वायांविण ॥ ५ ॥ नामा म्हणे कृपा
करुनि ऐशा जीवा । सोडवीं केशवा मायबापा ॥ ६ ॥

३२३७ कांरे तूं शिणतोसी घरदार वंधन । वायांचि व्यसन
आणितोसी ॥ १ ॥ भजें यादवराया लागे त्याच्या पाया । आणिक
उपाया करुं नको ॥ २ ॥ सर्व भावें हरी भजन नूं करी । भक्ति हे
पुढारी तारील सत्य ॥ ३ ॥ नामा म्हणे दया मांडी सोडीं माया ।
भजन लवलाह्या हरीचें करीं ॥ ४ ॥

३२३८ संग खोटा परनारीचा । नाश होईल या देहाचा ॥ १ ॥
रावण प्राणासी मुकला । भस्मासूर भस्म झाला ॥ २ ॥ गुरुपत्नीशीं
रतला । क्षयरोग त्या चंद्राला ॥ ३ ॥ इंद्राथंगीं सहस्र भगें । नामा
म्हणे विषयसंगें ॥ ४ ॥

३२३९ लावण्य सुंदर रूपानें वरवी । पापीण जाणावी ते कामिनी
॥ १ ॥ देखतां होतसे संगीची वासना । भक्ताच्या भजना नाश होय
॥ २ ॥ ऐसी जे घातकी जन्म कासयासी । चांडालीण तीसी नरक
प्राप्त ॥ ३ ॥ नामा म्हणे तिचें पाहूं नये तोंड । पापीण ते रांड बुडवी
नरा ॥ ४ ॥

३२४० परदारा परधन परनिंदा परपीडण । सांडोनियां भजन
हरीचें करा ॥ १ ॥ सर्वाभूतीं कृपा संतांची संगती । मग नाहीं
पुनरावृत्ति जन्ममरण ॥ २ ॥ शास्त्रांचें हें सार वेदांचें गव्हर । तें
नाम परिकर विठोवाचें ॥ ३ ॥ नामा म्हणे नलगे साधन आणिक ।
दिथली मज भाक पांडुरंगें ॥ ४ ॥

३२४१ अतिथि आलिया द्यावें अन्नदान । अपीं जीव प्राण पर-
मार्थी ॥ १ ॥ तोचि एक नर श्रीहरिसमान । करी दुजा कोण
नाहीं ऐसा ॥ २ ॥ दीनासी समान करितां आदर । त्याच्या उपकारा
पार नाही ॥ ३ ॥ नामा म्हणे असे खूण ही भाविकां । सर्वाभूर्ती
देखा पाहे ऐक्य ॥ ४ ॥

३२४२ भूमिदानें होसी भूमिपाळ । कनकदानें कांति निर्मळ ।
चंदनदानें सदा शितळ । जन्मोजन्मीं प्राणिया ॥ १ ॥ अन्नदानें
ढढायुषी । उदकदानें सदा सुखी । मंदिरदानें भुवनपालखीं । सुप-
रिमळु उपचारा ॥ २ ॥ वस्त्रदानें सुंदरपण । तांबूलदानें मनुष्यपण ।
गोपीचंदनं ब्राह्मणपण । अतिलावण्य सुंदरता ॥ ३ ॥ जे वृक्ष
लाविती सर्वकाळ । त्यावरी छत्रांचे झळाळ । जे ईश्वरीं अर्पिती
फल । नानाविध निर्मळ ॥ ४ ॥ ऐशा दानाच्या पंक्ति । वेगळाल्या
सांगों किती । एका ध्यारे लक्ष्मीपति । विष्णुदास म्हणे नामा ॥ ५ ॥

३२४३ एकादशी दिनीं खाईल जो अन्न । सूकर होऊनि येईल
जन्मा ॥ १ ॥ एकादशी दिनीं करील जो भोग । त्यासी माता संग
घडतसे ॥ २ ॥ एकादशी दिनीं खेळेल सोंगटी । काळ हाणील
खुंटी गुदस्थानी ॥ ३ ॥ रजत्नी शोणित सेविल्यासमान । तांबूल
चर्वण करील जो ॥ ४ ॥ नामा म्हणे नाही माझ्याकडे दोष । पुराणीं
हें व्यासवाक्य आहे ॥ ५ ॥

३२४४ सांडी सांडी पसारा विषयाचा चारा । विठ्ठल मोहरा
वोळगे वेगीं ॥ १ ॥ होईल तुझे हित होशील पूर्ण भरित । सर्वाभूर्ती
हित हेचि द्या ॥ २ ॥ वोळगें विठ्ठलरूपा मार्ग हाचि सोपा ।
विषयाच्या खेपा तुटतील ॥ ३ ॥ नामा म्हणे केवळ आम्हां नित्य
काळ । दिननिशीं पळ विठ्ठल देव ॥ ४ ॥

३८४५ पवित्र आणि परिकर । उभाविलें मंदिर । दीपेविण मनो-
हर । शोभा न पवे ॥ १ ॥ श्याम अंगीं तरुणी । सुंदर होय

रमणी । पुरुषाविण कामिनी । शोभा न पवे ॥ २ ॥ द्रव्याविण नर । जरि जाहला सुंदर । तो त्याविण चतुर । शोभा न पवे ॥ ३ ॥ योगिया आणि कठीण । इंद्रियां नाहीं दमन । पट्टकमैविण ब्रह्म-ज्ञान । शोभा न पवे ॥ ४ ॥ नामा म्हणे सुंदरा । रखुमादेवीवरा । तुज-वीण दातारा । शोभा न पवे ॥ ५ ॥

३२४६ न फिटे हें ओझे मायेचा गुंडाळा । एका तूं गोपाळा शरण जाई ॥ १ ॥ तुटेल हे विरडें सुटेल हा मोह । केशवींच भाव असों देणें ॥ २ ॥ कईचें हे क्लेश उदासीन वायां । भजणें यादव-राया हेंचि सत्य ॥ ३ ॥ नामा म्हणे सुफल भजनचि करीं । सर्वा भूतीं हरि भजनभावो ॥ ४ ॥

३२४७ कसमप हरती जयाचेनि नामें । तें विसरोनि काय करावें ॥ १ ॥ संसारतारक विसांवा हरी । गर्भवास चुकवी तो मुरारी ॥ २ ॥ वाह्या उभारोनी घेतां रामनाम । वैकुंठीचा देव केशव पर-मात्मा ॥ ३ ॥

३२४८ विठ्ठलाचे पाय धरोनियां राहे । मग संसार तो काय करील तुझें ॥ १ ॥ संसाराचें भय नाहीं हरिच्या दासा । विठो आम्हां सरिसा निरंतर ॥ २ ॥ निरंतर वसे हरिभक्तांपाशीं । विसं-वेना त्यासी कदाकालीं ॥ ३ ॥ नामा म्हणे ऐसा विठ्ठल सोडोनी । व्यर्थ काय जनीं शिणताती ॥ ४ ॥

३२४९ गौळियांचे घरीं कैवल्याचे दानी । परब्रह्म अंगणी क्रीड-तसे ॥ १ ॥ ऐसें कांहीं करा आलेनो संसारा । जेणें जोडे सोयिरा पांडुरंग ॥ २ ॥ करितां त्याचें काज मनीं न धरी लाज । म्हणे हे शरण मज सर्वभावं ॥ ३ ॥ राखे वळिचें द्वार पाहे त्याची वास । म्हणे हा माझा दास अंतरंगु ॥ ४ ॥ गौळियाचें उच्छिष्ट मनीं न धरी वाट । आवडी निकट गोपाळांची ॥ ५ ॥ तरी क्रियाकर्म केलें होय सफल । जरी हृदयीं गोपाळ येऊनि राहे ॥ ६ ॥ येरी ते

मायावी जग भुलवणी । नित्य विभांडणी सर्वभावे ॥ ७ ॥ नामा म्हणे
ऐसे संताचिये सोयी । विठोबाचे पायीं मन ठेवीं ॥ ८ ॥

३२५० भक्त विठोबाचे भोळे । त्यांचे पायीं ज्ञान लोळे ॥ १ ॥
भक्तिविण शब्द ज्ञान । व्यर्थ अवघे तें जाण ॥ २ ॥ नाहीं ज्याचे
चिंत्तीं भक्ति । जळो तयाची व्युत्पत्ति ॥ ३ ॥ नामा म्हणे ऐसे जाण ।
नाहीं भक्तासी बंधन ॥ ४ ॥

३२५१ पुंडलिकें रचिली पेट । संत ग्राहिक चोखट ॥ १ ॥ प्रेम
साखरा वांटिती । नेघे त्यांचे तोंडीं माती ॥ २ ॥ समतेचे फणस
गरे । आवे पिकले पडिभरें ॥ ३ ॥ नामद्राक्षाचे घड । अपार रस
आले गोड ॥ ४ ॥ नामा म्हणे भावें घ्यावें । अभक्ताचें मढें
जावें ॥ ५ ॥

३२५२ कर्मजड मूढ पतित पामर । भवसिंधु पार नटके जया
॥ १ ॥ यालागीं पंढरी केली मुक्तिपेठ । भक्तें भूवैकुंठ वसविलें
॥ २ ॥ हेंचि पुंडलिकें मागितलें निक्कें । जें सर्वथा परलोकें चाड
नाहीं ॥ ३ ॥ भुक्ति मुक्ति सिद्धि जें जया आवडे । तें तया पवाडे
विह्वलनामें ॥ ४ ॥ न लगति सायास करणें कायाह्लेश । नामाचा
विश्वास दृढ धरा ॥ ५ ॥ नामा म्हणे अवघे चला पंढरिये । भेटों
वापमाये पांडुरंगा ॥ ६ ॥

३२५३ शब्दाचें सुख श्रवणाचेनि द्वारें । माझिया दातारें ऐसें
केलें ॥ १ ॥ स्पर्शाचें सुख त्वचेचेनि द्वारें । माझिया दातारें ऐसें
केलें ॥ २ ॥ रूपाचें सुख नेत्राचेनि द्वारें । माझिया दातारें ऐसें
केलें ॥ ३ ॥ रसाचें तें सुख रसनेचेनि द्वारें । माझिया दातारें ऐसें
केलें ॥ ४ ॥ गंधाचें तें सुख नाकाचेनि द्वारें । माझिया दातारें ऐसें
॥ ५ ॥ नामा म्हणे ऐसे जयाचे उपकार । तयासी गव्हार विस-
रले ॥ ६ ॥

३२५४ हरिसि शरण निघा वहिलें । राहे कळीकाल उगले ॥ १ ॥

खंडलें एका वोलें । विठ्ठल समथें अंगिकारलें ॥ २ ॥ नामयानें
संसारा जिंकिलें । केशव चरणीं मन ठेविलें ॥ ३ ॥

३२५५ न लगति डोंगर चढावे । हलुच पाऊल धरावें ॥ १ ॥
विठ्ठलाचे पाय वरवे । गंगा विनविते स्वभावें ॥ २ ॥ नामा म्हणे
तीर्थ वरवें । मुकुटीं धरिलें सदाशिवें ॥ ३ ॥

३२५६ आतां पांडुरंग स्मरा । जन्ममृत्यु चुकवी फेरा ॥ १ ॥ ऐसा
काहीं करा नेम । मुखीं स्मरा कृष्णराम ॥ २ ॥ चिंता ऐसें ध्यान ।
तेणें असा समाधान ॥ ३ ॥ नामा म्हणे हरिदास । त्यासी असावा
अभ्यास ॥ ४ ॥

३२५७ हरिकथा ऐकतां अनन्य पै गोष्टी । निधान त्या दृष्टी
अंतरलें ॥ १ ॥ घडी घडी प्रेम अंतरूं न द्यावें । सावधान व्हावें राम-
नामीं ॥ २ ॥ यापरि स्वहितीं ठेविलें लक्ष । ते पावती मोक्ष म्हणे
नामा ॥ ३ ॥

३२५८ एकवेळ नयनीं पहावा । मग जाईजे भलत्या गांवा ॥ १ ॥
आठवाल वेळोवेळां । चिठोवा आहे रे जवळा ॥ २ ॥ हृदयीं मांडुनियां
ठसा । नामा म्हणे केशव असा ॥ ३ ॥

३२५९ केशव म्हणतां जासी केशवपंथें । त्यांहूनि सरतें आणिक
नाहीं ॥ १ ॥ वेद कां पढसी शास्त्र कां सांगसी । उदंड वाचेसी हरि
म्हणतां ॥ २ ॥ पहा याहूनियां आन नाहीं दुसरें । भीष्में युधि-
ष्ठिर उपदेशिला ॥ ३ ॥ नामा म्हणे धरीं केशवीं विश्वास । तरसी
गर्भवास नामें एका ॥ ४ ॥

३२६० भक्त प्रल्हादा कारणें । त्या वैकुंठीहुनि धांवणें ॥ १ ॥ नरहरी
पातला पातला । महादोषा पळ सुटला ॥ २ ॥ शंख चक्र पझ गदा ।
नाभीं नाभीं रे प्रल्हादा ॥ ३ ॥ दैत्य धरी मांडीवरी । नखें विदारी नर-
हरी ॥ ४ ॥ पावला गरुडध्वज । नामयास्वामी केशवराज ॥ ५ ॥

३२६१ जागा रे गोपालानो रामनामीं जागा । कळीकाला

आकळा महादोष जाती भंगा ॥ १ ॥ सहस्रदल समान अनुहातध्वनी
उठी । नामाचेनि वळें पातकें रियालीं कपार्टी ॥ २ ॥ दशमी एक
व्रत करा दिंडी दर्शन । एकादशी उपवास तुम्ही जागा जागरण
॥ ३ ॥ द्वादशी साधन कोटि कुळें उद्धरती । नामा म्हणे केशव ठाव
देईल वैकुण्ठी ॥ ४ ॥

३२६२ निर्वाणीची हे सांगितली खूण । कैवल्य चरण विठोवाचे
॥ १ ॥ वेद शास्त्र स्मृति वदती पुराण । पाहूनि जाणणें हेंचि सत्य
॥ २ ॥ क्रिया कर्म धर्म ज्यालागीं करणें । ते खूण निर्वाण हेंचि
असे ॥ ३ ॥ जप तप अनुष्ठान कां करीजे साधन । तेंचि प्रत्यक्ष
निधान हेंचि असे ॥ ४ ॥ नामा म्हणे मज कळलें अत्रुभवे । न सोडीं
हे जीवें चरण तुझे ॥ ५ ॥

३२६३ भीष्मासी आपण पाडीयलें रणीं । गोविंद निर्वाणीं भेटी
दिली ॥ १ ॥ हरिश्चंद्र वाहे डोंवाघरीं पाणी । गोविंद निर्वाणीं भेटी
दिली ॥ २ ॥ परीक्षित वैसे मरण आसलीं । गोविंद निर्वाणीं भेटी
दिली ॥ ३ ॥ नामा म्हणे तुम्ही देव धरा मनीं । गोविंद निर्वाणीं भेटी
तुम्हां ॥ ४ ॥

३२६४ अवघे ते संसारीं जाणावे ते धन्य । ज्यांचें प्रेम पूर्ण
पांडुरंगीं ॥ १ ॥ अवघे ते देवाचे विठ्ठल म्हणती वाच्ये । अवघे कुल
त्यांचें पुण्यरूप ॥ २ ॥ अवघ्यारूपीं एक विठ्ठल भाविविती । अवघ्या
मनें भजती अवघेपणें ॥ ३ ॥ अवघे मिथ्या जाणोनी अवघिया
विठ्ठलें । अवघे विनटले विठ्ठलपार्यीं ॥ ४ ॥ अवघे पूर्ण वोथें भावें प्रेम
प्रीती । ध्यानीं गीतीं गाती केशीराज ॥ ५ ॥ अवघा हा विठ्ठल भोगूं
दीनराती । वोळंगें किंकरवृत्ती नामा त्यासी ॥ ६ ॥

३२६५ न पढावे वेद नको शास्त्रबोध । नामाचे प्रबंध पाठ करा
॥ १ ॥ नव्हे ब्रम्हज्ञान न होय वैराग्य । साधा भक्तिभाग्य संतसंगें
॥ २ ॥ येर क्रिया कर्म करितां हो कलीं । मार्जी कोण वळी तरले

सांगा ॥ ३ ॥ नामा म्हणे मज सांगितलें संतीं । या परती विश्रांति
आणिक नाही ॥ ४ ॥

३२६६ संताचे घरीं जाहला पाहुणे । नामाचा वोगर वाढियला
॥ १ ॥ घ्यारे ताटभरी घ्यारे ताटभरी । जेवा पोटभरी रामनाम
॥ २ ॥ पायरव होईल दुर्जना न सांगावें । एकांतीं सेवावें म्हणे नामा
॥ ३ ॥

३२६७ तप न करिसी जप हृषीकेशी । नाम अहर्निशीं राघो-
बाचें ॥ १ ॥ तीर्थाचें हें तीर्थ नाम हें समर्थ । होईल कृतार्थ रामनामीं
॥ २ ॥ साधेल साधन तुटेल बंधन । वाचे नारायण सुफल सदा
॥ ३ ॥ नामा म्हणे हरिनाम तें उच्चारी । तरीच उद्दारी इहलोकीं
॥ ४ ॥

३२६८ बोलवरी बोलती । श्रुती वाखाणिती । हरि पाविजे ती गती ।
वेगळी असे ॥ १ ॥ तुज न पवे गा तें स्वप्न । हरि शब्द एकाचि ब्रह्म ।
पाविजे तें वर्म । वेगळें असे ॥ २ ॥ एक जाणिव खटपट । करिती
ते सैराट । हरि पाविजे ती वाट । वेगळी असे ॥ ३ ॥ एक ओहेत
तार्किक । चार्वाकादि वादक । हरि पाविजे तें सुख । वेगळें असं
॥ ४ ॥ एक चातुर्य वक्ते । व्युत्पन्न कवितें । संत रंजविते । लोका-
चारी ॥ ५ ॥ जिहीं तुज जाणितलें । तिहीं मौन धरिलें । नामा म्हणे
ते पावले । भक्तियोगें ॥ ६ ॥

३२६९ गुरुराव गुण गंभीरवो वावो चैतन्य प्रकाश । योगी सहज
सुकामिनी विलासु ॥ १ ॥ चिदानंद धनु तनु सांवळा वो हरि पाहतां
निवति लोचन । तनु मन चरणीं वो गुंतलीं नाम गोपाळाचें अमृत
समान ॥ २ ॥ पीतांबर शेला माळ कंठी या रावो गोपाळा । मुगुटीं
झळाळ सर्वांगीं कस्तुरीचें विलेपन कटीं रुळे वनमाळा ॥ ३ ॥
येणेंचि जन्म पाविजे गोपाळासी आनु सार । श्रीवत्सलांछन हेचि
खूण विष्णुदास नामयादातार ॥ ४ ॥

३२७० अरे अलंगटा माझिया तूं मना । किती रानोराना हिंड-
विसी ॥ १ ॥ विठोबाचे पायीं दृढ घालीं मिठी । कां होसी हिंपुटी
वायांविण ॥ २ ॥ क्रियाकर्म धर्म तुज काय चाड । जवळी असतां
गोड प्रेमसुख ॥ ३ ॥ संकल्प विकल्प सांडी तूं समूळ । राहेरे निश्चळ
क्षणभरी ॥ ४ ॥ आपुलें निजहित जाण तूं त्वरित । वासनाराहित होई
वेगीं ॥ ५ ॥ नामा म्हणे तुज ठायींचें कळतें । सोसणें कां लागतें
गर्भवास ॥ ६ ॥

३२७१ दाही दिशा मना धांवसी तूं सहरा । न चुकती येरझारा
कल्पकोटी ॥ १ ॥ विठोबाचें नामीं दृढ धरीं भाव । येर सांडी वाव
मृगजळ ॥ २ ॥ भुक्ति मुक्ति सिद्धि जोडूनिया कर । करिती निरंतर
वळगणें ॥ ३ ॥ नामा म्हणे मना धरीं तूं विश्वास । मग गर्भवास
नव्हे तुज ॥ ४ ॥

३२७२ अरे मना तूं मर्कटा । पापिया चांडाळा लंपटा । परद्वार
हिंडसी सुनटा । अरे पापी चांडाळा ॥ १ ॥ अरे तुज पापावरी
बहु गोडी । देवा धर्मी नाहीं आवडी । तेणें न पावसी पैलथडी ।
कर्म वांदवडीं पडशील ॥ २ ॥ अरे तूं अभिलाषी परनारी । तेणें
सिद्ध पंथ राहेल दुरी । जवळी येईल यमपुरी । आपदा पावसील
॥ ३ ॥ आतां तुज वाटतसे गोड । अंतकाळीं जाईल जड । महा
दोष येती सुखा आड । करितील कैवाड यमदूत ॥ ४ ॥ माझे
शिकविलें नायकसी । आतां सांगेन वल्लिया केशवासी । धरुनि
नेईल वैकुंठासी । चरणीं जडसी म्हणे नामा ॥ ५ ॥

३२७३ उत्कंठित तप एक विट्ठलनाम । आतां क्रियाकर्म कोणा-
लागीं ॥ १ ॥ राहे रे मना राहे रे निवांत । ध्यायीं अखंडित नारा-
यण ॥ २ ॥ संत समागमें सार्थी हें साधन । पावसी निर्वाण नित्य-
सुख ॥ ३ ॥ नामा म्हणे तूं सहज सुरुरूप । होऊनि निर्विकल्प
विचारि पां ॥ ४ ॥

३२७४ देदीं तोचि शास्त्रीं सर्वाटायीं तोचि । पुराणांत तोचि
अंतःकरणीं ॥ १ ॥ नाम सदा ध्यायीं नाम सदा ध्यायीं । रामनाम
ध्यायीं अरे मना ॥ २ ॥ नामा म्हणे देह नाही पुनरुपे । केशव नाम
सोपे उच्चारीं बापा ॥ ३ ॥

३२७५ धरीं रे मना तूं विश्वास या नामीं । अखंड रामनामीं
ओळखी धरी ॥ १ ॥ जप करी ऐसा अखंड खंडेना । निशिदिनीं मना
होय जागा ॥ २ ॥ नामा म्हणे मना होई रामरूप । अखंडित जप
सोहं सोहं ॥ ३ ॥

३२७६ प्रेमासृतसरिता पवित्र हरिकथा । त्रिभुवनींच्या तीर्था
मुकुटमणी ॥ १ ॥ तेथे माझ्या मना होई क्षेत्रवासी । राहें संतापाशीं
सुख घेतां ॥ २ ॥ ऐहिक्य परत्र दोन्ही समतीरीं । परमानंदलहरी
झेपावत ॥ ३ ॥ मुक्तांचें जीवन मुमुक्षा माउली । शिणल्या साउली
विषयासक्तां ॥ ४ ॥ परमहंसकुळ सनकादिक सकळ । राहिले
निश्चळ करोनि चित्त ॥ ५ ॥ नामा म्हणे मना सोडरे हरिजन । तारक
त्यांचे चरण दृढ धरी ॥ ६ ॥

३२७७ पृथ्वी ध्यासी तरी पृथ्वीचि होसी । केशव न होसी अरे
मना ॥ १ ॥ आप ध्यासी तरी आपचि होसी । केशव न होसी अरे
मना ॥ २ ॥ वायु ध्यासी तरी वायूचि होसी । परि केशव न होसी
अरे मना ॥ ३ ॥ आकाश ध्यासी तरी आकाशचि होसी । परी केशव
न होसी अरे मना ॥ ४ ॥ नामा म्हणे जरी केशवासी ध्यासी । तरी
केशवचि होसी अरे मना ॥ ५ ॥

३२७८ शोधोनिया चारी वेद । सार काढोनियां भेद ॥ १ ॥ मना
जाण जाण जाण । विठोवाची प्रेमरूप ॥ २ ॥ साही शास्त्रांचें संमत ।
मंथूनि काढिलें यथार्थ ॥ ३ ॥ याज्ञिकांचि जिवनकळा । उन्मनाचा
जो जिह्वाळा ॥ ४ ॥ नामा म्हणे माझे बापे । साधीयलें संत-
कृपे ॥ ५ ॥

३२७९ प्रीति नाही रायें वर्जियेली कांता । परी तिची सत्ता जगावरी ॥ १ ॥ तैसे दंभधारी आम्ही तुझे भक्त । घालूं यमदूत पायां-तळीं ॥ २ ॥ रायाचा तो पुत्र अपराधी देखा । तो काय आणिकां दंडवेल ॥ ३ ॥ बहात्तर खोडी देवमण कंठी । आम्हां जगजेठी नामा म्हणे ॥ ४ ॥

श्रीजनाबाई

३२८० भक्तिभावें बळे गा देव । महाराज पंढरिराव ॥ १ ॥ पंढरीसी जावें । संतजनीं भेटावें ॥ २ ॥ भक्ति आहे ज्याचे चित्ती । त्याला पावतो निश्चिती ॥ ३ ॥ भाव धरा मनीं । म्हणे नामयाची जनी ॥ ४ ॥

३२८१ भृंगीचिया अंगीं कोणतें हो बळ । शरिरें अनाढळ केली आळी ॥ १ ॥ काय तिनें तपमुद्रा धरियेली । म्हणोनिया झाली भृंगी अंगें ॥ २ ॥ अरे वा शहाणिया तैसा करीं जप । संतयोगें पाप नाही होय ॥ ३ ॥ नामयाची जनी पिटिती डांगोरा । संदेह न धरा करा पुजा ॥ ४ ॥

३२८२ हेंचि देवांचें भजन । सदा राहे समाधान ॥ १ ॥ येर अवघें संसारिक । इंद्र देव ब्रम्हादिक ॥ २ ॥ वरकडाचा पाड किती । जनी देवास बोलती ॥ ३ ॥

३२८३ चोरा संगतीनें गेला । वाटे जातां नागवला ॥ १ ॥ तैसी सांडोनियां भक्ति । धरी विषयाची संगती ॥ २ ॥ अग्निसवें खेळें । न जळे तो परी पोळे ॥ ३ ॥ विश्वासला चोरा । जनी म्हणे घाला वरा ॥ ४ ॥

३२८४ जर्गी विठ्ठल रुक्मिणी । तुम्ही अखंड स्मरा ध्यानीं ॥ १ ॥ मग तुज काय उणें । झाले सोयरे त्रिभुवनें ॥ २ ॥ साराचें जें सार । भवसिंधु उतरी पार ॥ ३ ॥ मन ठेउनी चरणीं । म्हणे नामयाची जनी ॥ ४ ॥

३२८५ सुखें संसार करावा । माजी विट्ठल आठवावा ॥ १ ॥
असोनियां देहीं । छाया पुरुष जैसा पाहीं ॥ २ ॥ जैसा सूर्य घटा-
काशीं । तैसी देहीं जनी दासी ॥ ३ ॥

३२८६ अंगीं हो पै शांती । दया क्षमा सर्वाभूती ॥ १ ॥ जेथें
जाऊन पाहे देवा । ब्रम्हादिक करिती सेवा ॥ २ ॥ आवडी असे पै
किर्तनीं । लवे संतांचे चरणीं ॥ ३ ॥ जैसी दया पुत्रावरी । तेंचि पाहे
चराचरीं ॥ ४ ॥ बहु अपराध केला । म्हणे जनी तो राक्षला ॥ ५ ॥

३२८७ आपणची सारा । पाहावें की नारीनरां ॥ १ ॥ पटाकारणें
हे जनी । पांडुरंग तंतु मनीं ॥ २ ॥ भावेविण भजलें । भिऊनियां
झांकी डोळे ॥ ३ ॥ म्हणे काय पाहूं येतें । भिन्न नव्हे वस्तु
जेथें ॥ ४ ॥ भिन्नाभिन्न नाहीं मनीं । म्हणे नामयाची जनी ॥ ५ ॥

३२८८ संत आणि देव मानी जो वेगळे । तेणें येथें आगळे केले
दोष ॥ १ ॥ माता ते वेगळी कुच ते उरीचें । म्हणोनियां त्याचें
मर्दन करी ॥ २ ॥ पाप तें वेगळें घुण्य तें आगळें । म्हणोनी गरळें
पितो मद ॥ ३ ॥ दिवस उगवतां पाहों नये त्याते । जेणें हो संतांतें
द्वेषियेलें ॥ ४ ॥ तयाचा विटाळ वाहे रजस्वला । म्हणे जनी चांडाळा
बोलावूं नकां ॥ ५ ॥

३२८९ पाणी तेंचि मेघ मेघ तेंचि पाणी । काय या दोन्हीपणीं
वेगळीक ॥ १ ॥ माती तेंचि धूळ धूळ तेचि माती । भेंडा आणि
भिंती काय दोन ॥ २ ॥ साखरीं गोडी गोडी साखरेसी । थिजलें
तुपासी काय दोन्ही ॥ ३ ॥ डोळा तें बुबुळ बुबुळ तो डोळा । शांति
ज्ञानकळा काय भिन्न ॥ ४ ॥ वदन ते ओंठ ओंठ तें वदन । क्षेम
आलिंगन काय दोन ॥ ५ ॥ जीभ ते पडजीभ पडजीभ ते जीभ ।
आशा आणि लोभ काय दोन ॥ ६ ॥ संत तेचि देव देव तोचि संत ।
म्हणे जनी मात गोष्टी भिन्न ॥ ७ ॥

३२९० काम लागे कृष्णापाठीं । केली स्मशानाची गांठी ॥ १ ॥

परम कामें भुलविला । कृष्ण स्मशानासी नेला ॥ २ ॥ भुलविला
मनीं । रुद्र पाहोनी मोहनी ॥ ३ ॥ कन्येचिये पाठीं । ब्रह्म लागे
हातवटी ॥ ४ ॥ काम पराशरालागीं । ज्ञानासी लाविली आगी
॥ ५ ॥ काम गेला शुकापाठीं । म्हणे जनी मारी काठी ॥ ६ ॥

३२९१ येऊनियां जन्मा एक । करा देहाचें सार्थक ॥ १ ॥ वाचे
नाम विठ्ठलाचें । तेणें सार्थक जन्माचें ॥ २ ॥ ऐसा नामाचा महिमा ।
शेष वर्णितां झाली सीमा ॥ ३ ॥ नाम शास्त्रीं त्रिभुवनीं । म्हणे
नामयाची जनी ॥ ४ ॥

३२९२ विवेकाची पेठ । उघडी पंढरीची वाट ॥ १ ॥ तेथें नाहीं
कांहीं धोका । उठाउठी भेटे सखा ॥ २ ॥ मरोनिया जावें । शरण
विठोवासी व्हावें ॥ ३ ॥ म्हणे नामयाची जनी । देव करा ऐसा
कृणी ॥ ४ ॥

३२९३ नाना व्रत तप दान । मुखीं हरी स्मरण ॥ १ ॥ येथें असों
द्यावा भाव । पुरवी अंतरीचें देव ॥ २ ॥ हाचि विश्वास धरूनी ।
रुपा करील चक्रपाणी ॥ ३ ॥ भक्तिभाव ज्याचा पुरा । त्यांसी
धांवतो सामोरा ॥ ४ ॥ लक्ष लावा पायापार्शीं । म्हणे नामयाची
दासी ॥ ५ ॥

३२९४ शुराचें तें शस्त्र कृपणाचें धन । विध्वांसिला प्राण हातां
नये ॥ १ ॥ गजमाथां मोती सर्पांचा तो मान । गेलियाही प्राण
हातां नये ॥ २ ॥ सिंहांचे ते नख पतिव्रतेचें स्तन । गेलियाही प्राण
हातां नये ॥ ३ ॥ विराल्यावांचून देह अहंभाव । जनी म्हणे देव हातां
नये ॥ ४ ॥

३२९५ कीर्तनाचा रस आवडे नरासी । लागती पायांसी मुक्ति
चान्ही ॥ १ ॥ वारी पंढरीची निश्चय म्यां केला । वारकरी झाला
पंढरीचा ॥ २ ॥ मोक्षाचा जो मोक्ष मुक्तिची जी मुक्ति । जनी म्हणे
किती सांगूं फार ॥ ३ ॥

श्रीभानुदासमहाराज

३२९६ मनासी करीं पां रें बोध । आतां लवकरी होई सावध ।
सांडी द्वैत भेदाभेद । वाचे उच्चारी रामकृष्ण गोविंद ॥ १ ॥ व्रत
करी एकादशी । नेम जाई पंढरीसी । आषाढी आणि कार्तिकीसी ।
दोही वारासी चुकों नको ॥ २ ॥ सोपें वर्म म्हणे भानुदास । नाचा
गतां मना उल्लास । आणिक नको वा हव्यास । सार्थी साधन
हेंचि सोपें ॥ ३ ॥

३२९७ योगाचिया आटी नको धरूं पोटीं । वांयां शीण तळ-
वटीं तुज होय ॥ १ ॥ यज्ञाचिया आटी नको धरूं पोटीं । वांयां
शीण तळवटीं तुज होय ॥ २ ॥ तपाचिया आटी नको धरूं पोटीं ।
वांयां शीण तळवटीं तुज होय ॥ ३ ॥ तपाचिया आटी नको धरूं
पोटीं । वांयां शीण तळवटीं तुज होय ॥ ४ ॥ अनुष्ठानाचिया आटी
नको धरूं पोटीं । वांयां शीण तळवटीं तुज होय ॥ ५ ॥ भानुदास
म्हणे रामनाम गोष्टी । धन्य तूं सृष्टीमाजी होई ॥ ६ ॥

३२९८ कामाचिया सोसें पडशी पतनीं । यमाची जाचणी बहू
असे ॥ १ ॥ क्रोधाचिया सोसें पडशी पतनीं । यमाची जाचणी बहू
असे ॥ २ ॥ मदाचिया सोसें पडसी पतनीं । यमाची जाचणी बहू
असे ॥ ३ ॥ लोभाचिया सोसें पडसी पतनीं । यमाची जाचणी बहू
असे ॥ ४ ॥ भानुदास म्हणे सांडोनियां सोस । होईरे उदास सर्व-
भावें ॥ ५ ॥

३२९९ आशेचिया सोसें गुंतसी पामरा । न चुकती वेरझारा
चौन्यांशीच्या ॥ १ ॥ मदाचिया सोसें गुंतसी पामरा । न चुकती
वेरझारा चौन्यांशीच्या ॥ २ ॥ तृष्णेचिया सोसे धावशी पामरा । न
चुकती वेरझारा चौन्यांशीच्या ॥ ३ ॥ कल्पनेच्या मागे धांवशी
कल्पका । न पावसी सुखा बुडसी वांयां ॥ ४ ॥ भानुदास म्हणे सर्व
हें सोडूनीं । एक चक्रपाणी सखा करीं ॥ ५ ॥

३३०० साधनाच्या अटी नकोरे कपाटी । पंढरी वैकुंठ पाहें
डोळां ॥ १ ॥ मंत्राच्या आटी पडशील व्यसनी । पंढरी जाऊनी पाहें
डोळां ॥ २ ॥ तपाचिया आटी पडशी डोंगरी । पाहें पां पंढरी डोळे
भरी ॥ ३ ॥ यज्ञाच्या आटी फिरूं नको देशा । पंढरीनिवासा पाहें
डोळां ॥ ४ ॥ भानुदास म्हणे नामाचा हव्यास । पंढरीसुखास पात्र
होशी ॥ ५ ॥

३३०१ भांवावसी कांरें माझें माझें म्हणसी । कोण हें कोणासी
कामा आलें ॥ १ ॥ घेई तूं अनुभव कोणाचे ते कोण । अंतकाळीं
जाण पारखे होती ॥ २ ॥ जवळी असतां धन कांहीं रूका । तेव्हां
म्हणती सखा दादा भाई ॥ ३ ॥ हीनपणें म्हणती अभागी करंटा ।
जन्मला फुकटा मरता वरें ॥ ४ ॥ भानुदास म्हणे ऐसें हें जन । परि
माझें माझें जाण करितीं वांयां ॥ ५ ॥

३३०२ नको फिरूं रानीं वर्नीं तूं दुर्गघाट । सोपी आहे वाट
पंढरीची ॥ १ ॥ नको करूं जप तप अनुष्ठान । सोपी आहे जाण
पंढरी हे ॥ २ ॥ नको जाऊं तिर्था मनाच्या हव्यासें । जाई तूं उल्हासे
पंढरीसी ॥ ३ ॥ नको करूं योग अष्टांग निर्वाण । सोपें तें भुवन
पंढरी जगीं ॥ ४ ॥ भानुदास म्हणे सोपें वर्म राम । कासयासी
श्रम करसी बहु ॥ ५ ॥

श्रीएकनाथमहाराज

३३०३ नोहे ब्रह्मज्ञान लेंकुरांचा खेळ । अवघाचि कोल्हाळ
आशावद्ध ॥ १ ॥ वाढवुनी जटा म्हणती ब्रह्मज्ञानी । परी पतना-
लागुनी न चुकेचि ॥ २ ॥ लावुनी विभूती बांधुनियां मठा । ब्रह्मज्ञान
चेष्टा दाविताती ॥ ३ ॥ माळा आणि मुद्रा लेवुनियां सांग । ब्रह्मज्ञान
सोंग दाविताती ॥ ४ ॥ एका जनार्दनी संतसेवेवीण । ब्रह्मज्ञान खूण
न कळेचि ॥ ५ ॥

३३०४ अष्टांग साधन धूम्रपान अटी । ब्रह्मज्ञानासाठीं करी-

ताती ॥ १ ॥ परी ते न लभे न लभे सर्वथा । वाउग्याची कथा
बोलताती ॥ २ ॥ शब्दिकाचा शब्द कुंठित ते ठायीं । वाउगें कांहीं
वाही वोलूं नये ॥ ३ ॥ एकाजनार्दनीं संतकृपा होतां । ब्रह्मज्ञान
तत्त्वतां घर रिघे ॥ ४ ॥

३३०५ ब्रह्मज्ञानालागीं ब्रह्मादिक पिसे । तें तुम्हां अम्हां कैसें
आकळेल ॥ १ ॥ प्रत्यक्ष परब्रह्म श्रीरामचंद्र । वसिष्ठ मुनींद्र गुरु
त्याचा ॥ २ ॥ कृष्ण बळीराम संदीपना शरण । तेणे गुह्यज्ञान
कथियेलें ॥ ३ ॥ प्रत्यक्ष वामांकीं असोनी पार्वती । वेळोवेळां विनंति
करितसे ॥ ४ ॥ सुलभ नव्हे देवा सुलभ नव्हे जीवा । सुलभ गौरवा
न कळेचि ॥ ५ ॥ एका जनार्दनीं श्रीगुरुवांचून । ब्रह्मज्ञान खूण न
कळेचि ॥ ६ ॥

३३०६ ब्रह्मज्ञानासाठीं वेदशास्त्र पुराण । करितां श्रवण नातु-
डोचि ॥ १ ॥ नातुडोचि कदा गीता भागवती । वाचितां हो पोथी
जन्मवरी ॥ २ ॥ द्वारकापट्टण क्षेत्र वाराणसी । करितां तीर्थाटनासी
प्राप्त नोहे ॥ ३ ॥ प्राप्त नोहे गुरु मंत्र तंत्र घेतां । शब्दज्ञान कथितां
प्राप्त नोहे ॥ ४ ॥ ज्यासी पुनरावृत्ति स्थिर नोहे बोध । अखंडीत भेद
मनामाजी ॥ ५ ॥ ज्याचें जन्मांतर सरूनियां जाये । तेथें स्थिर होय
गुरुबोध ॥ ६ ॥ एकाजनार्दनीं ऐसा जो कां पुरुष । कोटीमाजी एक
ब्रह्मज्ञानी ॥ ७ ॥

३३०७ ब्रह्मज्ञान वाचें सांगतां नये । जें कृपा होये श्रीगुरुची
॥ १ ॥ लाभेल लाभेल ब्रह्मज्ञान क्षणीं । वाउगी काहाणी वोलुनी
काय ॥ २ ॥ हृदयींच बोध ठसतां अंतरीं । कामक्रोध वैरी पळताती
॥ ३ ॥ तैसें ब्रह्मज्ञान कळलिया वरी । सर्वभावे वैखरीं गुण
वाणी ॥ ४ ॥ एकाजनार्दनीं वंदूं गुरुपाय । आणीक उपाय नाहीं
नाहीं ॥ ५ ॥

३३०८ ब्रह्मज्ञानाची कसवटी । अनुभव नाहीं पोटी । बोलाची

चावटी । वाउगी वापा ॥ १ ॥ शुद्ध ब्रह्मज्ञान । एक आत्मा भूतमात्री
प्रमाण । विनोदें छळण । कवणाचें न करो ॥ २ ॥ जीव शिवा नाहीं
भेद । अवघा नित्य परमानंद । आनंदाचा कंद । तोचि ब्रह्मज्ञानी ॥ ३ ॥
एकाजनार्दनीं वर्म । भाविकांसी रुधर्म । अभाविकांसी भ्रम ।
जाणीवेचा ॥ ४ ॥

३३०९ ब्रह्मज्ञानासाठीं । हिंडताती पाठोपाठीं ॥ १ ॥ नोहे नोहे वा
फुकाचें । बोल बोलतां नये साचें ॥ २ ॥ ऐसं आहे तैसें आहे । वाउगा
तो भ्रम पाहे ॥ ३ ॥ जनार्दन कृपा पूर्ण । तेंचि कळे ब्रह्मज्ञान ॥ ४ ॥
एकाजनार्दनीं शरण । चालून येईल ब्रह्मज्ञान ॥ ५ ॥

३३१० वाउगे ते बोल बोलती चावटी । ब्रह्मज्ञान कसवटी अंगीं
नाहीं ॥ १ ॥ संसारीं असोनीं अलिप्त नलिनी । तैसा ब्रह्मज्ञानीं
विरक्त तो ॥ २ ॥ आकाश मंडळीं रवि तो भ्रमला । परि रांजणीं
बिंबला नाथिलाचि ॥ ३ ॥ एका जनार्दनीं प्रसादावांचुनी । ब्रह्मज्ञान
मनीं न टसे कधीं ॥ ४ ॥

३३११ अनुतापाविण । नोहे कदा ब्रह्मज्ञान ॥ १ ॥ हें तों मागील
रहाटी । अनुताप घ्यावा पोटी ॥ २ ॥ अनुतापावांचुन । कवण
तरलासे जाण ॥ ३ ॥ अनुताप नाहीं पोटी । वांयां वोढूं नये
गोटी ॥ ४ ॥ अनुतापावांचुन जाण । नाहीं नाहीं ब्रह्मज्ञान ॥ ५ ॥
एकाजनार्दनीं अनुताप । होतां निवारे त्रिविधताप ॥ ६ ॥

३३१२ वर्म जाणे तो विरळा । तयांचीं लक्षणें पें सोळा । देहीं
देव पाहे डोळां । तोचि ब्रह्मज्ञानी ॥ १ ॥ जन निंदो अथवा वंदो ।
जया नाहीं भेदाभेद । विधि निषेधाचे झुब्द । अंगीं न वाणती ॥ २ ॥
कार्य कारण कर्तव्यता । हे पिसें नाहीं सर्वथा । उन्मनी समार्थी
अवस्था । न मोडे जयाची ॥ ३ ॥ कर्म अकर्माचा ताठा । न वाणेचि
अंगीं वोखटा । वाउग्या त्या चेष्टा । करीना कांहीं ॥ ४ ॥ शरण
एका जनार्दनीं । तोचि एक ब्रह्मज्ञानी । तयाचे दुरुशनीं । प्राणी-
यासी उद्धार ॥ ५ ॥

३३१३ निरपेक्ष निर्द्वंद तोचि ब्रम्हज्ञानी । नायकोचि कानीं पराप-
वाद ॥ १ ॥ सर्वदा सबाह्य अंतरीं शुचित्व । न देखे न दावी महत्त्व
जगीं वायां ॥ २ ॥ एका जनार्दनीं पूर्णपणें धाळा । शेजेचा मुराला
रसीं उतरे ॥ ३ ॥

३३१४ येणोंचि आश्रमें साधती साधनें । तुटती बंधनें दमपाश
॥ १ ॥ काया क्लेश न करणें व्रत तप दान । नलगे हवन तीर्थोदन
॥ २ ॥ संतांचा सांगांत गावें रामनाम । सुखें सुख विश्राम लाभे
तुजसी ॥ ३ ॥ प्रपंच परमार्थ ऐक्य रूपें दोन्हीं । तोचि ब्रम्हज्ञानी
मनीं समजा ॥ ४ ॥ व्यापक तो जगीं व्यापुनी निराळा । एकाजनार्दनीं
वेगळा सुख दुःखां ॥ ५ ॥

३३१५ भाव अभावना निमाली अंतरीं । वायां हावभरी नाहीं
मन ॥ १ ॥ कामक्रोध ज्याचे दमोनियां गेले । इंद्रियें समरसलीं एके
ठायीं ॥ २ ॥ एकपणें सर्व होऊनियां मेळा । रतले गोपाळा-
चरणीं मन ॥ ३ ॥ तोचि ब्रम्हज्ञानी जगामाजी धन्य । एकाजनार्दन
चरण बंदी ॥ ४ ॥

३३१६ भक्तिचे उदरीं जन्मलें ज्ञान । भक्तिनें ज्ञानासी दिधलें
महिमान ॥ १ ॥ भक्ति तें मूल ज्ञान तें फळ । वैराग्य केवळ तेथेंचें
फूल ॥ २ ॥ फूल फळ दोनी एर एरा पाठीं । ज्ञान वैराग्य तेंचि
भक्तिचें पोटीं ॥ ३ ॥ भक्तिविण ज्ञान गिवंसिती वेडे । मूल नाहीं
तेथें फळ केवेंचि जोडे ॥ ४ ॥ भक्तियुक्त ज्ञान तेथें नाहीं पतन । भक्ति-
माता तया करितसे जतन ॥ ५ ॥ शुद्ध भक्तिभाव तेथें तिष्ठे देव ।
ज्ञानासी तो ठाव सुख वस्तीसी ॥ ६ ॥ शुद्ध भाव तेथें भक्तियुक्त
ज्ञान । तयाचेनी अंगें समाधी समाधान ॥ ७ ॥ एकाजनार्दनीं शुद्ध
भक्ति क्रिया । ब्रम्हज्ञान त्याच्या लागतसे पायां ॥ ८ ॥

३३१७ विष्णुदासा घरीं ब्रम्हज्ञान लोले । म्हणतसे बळें द्या द्या
कोणी ॥ १ ॥ आरुखें साबडें नाम मुखीं जया । ब्रम्हज्ञान तया विन-

वितसे ॥ २ ॥ माझा अंगिकार करा संतजन । ऐसें ब्रह्मज्ञान कीव
भाकीं ॥ ३ ॥ एकाजनार्दनीं संतांचे चरणीं । होऊनी दीन वदनीं
कीव भाकीं ॥ ४ ॥

३३१८ अर्थ तो विवाद ज्ञान ते उपाधी । आम्हां उघड समाधी
नाममात्रें ॥ १ ॥ हेंचि निरूपण उद्धवा श्रीकृष्ण । सांगतसे खुण
जीवांची ते ॥ २ ॥ स्तुती अथवा निंदा परस्त्री परधन । तेथे कदा
मन घालूं नये ॥ ३ ॥ एकाजनार्दनीं हेंचि ब्रह्मज्ञान । यापरतें साधन
आन नाहीं ॥ ४ ॥

३३१९ असोनि कुळींचा हीन । परी ज्यासी ब्रह्मज्ञान । त्यासी
तिन्ही देवादि सुरगण । वंदिताती ॥ १ ॥ त्याची मृत्युलोकीं सेवा ।
जयासी घडे सदैवा । मा ब्राह्मण भूदेवा । असंख्य पुण्य जोडे ॥ २ ॥
तयासी वस्त्र अन्न । जठर करिती तृप्त जाण । त्यासी वैकुंठादि
आंदण । देव देतो ॥ ३ ॥ त्यासी जो करी शीतळ । त्यासी पुण्य
जोडे सकळ । एकाजनार्दनीं केवळ । तोचि साधु ॥ ४ ॥

३३२० बहु पुण्य होय गाठीं । तेंच एशियाची भेटी ।
तयाचिये कृपादृष्टी । सहज ब्रह्म लाभे मनुष्या ॥ १ ॥ देहीं
असोनि विदेही । करुनी कर्म अकर्ते पाही । वैषम्याची नाहीं । वाटा-
घाटी तयासी ॥ २ ॥ देहीं कष्ट किंवा सुख । शीत उष्ण समान देख ।
वाजगाची शोक । नाहीं जया मानसीं ॥ ३ ॥ तोचि जाणा ब्रह्मज्ञानी ।
चांयां न बोले वोलोनि मौनी । लक्ष्मी सदा परध्यानीं । एकाजनार्दनीं
तो धन्य ॥ ४ ॥

३३२१ वेद वदे ब्रह्म एक । स्वानुभवे तैसेंच देख ॥ १ ॥ हा
वेदाचा गौरव । कोण घेतो अनुभव ॥ २ ॥ वेद ब्रह्मस्थिती । कोण
प्रतिपाद्य करिती ॥ ३ ॥ वेदीं ब्रह्माचें ब्रह्मपण । शरण एका-
जनार्दन ॥ ४ ॥

३३२२ भगवद्भावो सर्वाभूतीं । हेंचि ज्ञान हेचि भक्ति । विवेक
विरक्ती । याचि नांवे ॥ १ ॥ हें सांडूनि विषयध्यान । तेंचि मुख्यत्वे

अज्ञान । जीवीं जीवां बंधन । येणेंचि दृढ ॥ २ ॥ आठव तो परब्रह्म । नाठव तो भवभ्रम । दोहींचें निजवर्म । जाण वापा ॥ ३ ॥ आठव विसर चित्तीं । जेणें जाणिजेती । तेचि एक निश्चितीं । निजरूप ॥ ४ ॥ स्मरण तेचि निजमुक्ती । विस्मरण तेचि अधोगती । ऐसें पुराणें गर्जती । बाह्या उभारुनी ॥ ५ ॥ एका जनार्दनीं । सहज निजबोध मनीं । सबाह्याभ्यंतरीं । पूर्ण परमानंद ॥ ६ ॥

३३२३ ज्ञानाभिमान विश्वामित्रा । रंभेमागें झाला कुत्रा ॥ १ ॥ ज्ञानाभिमान दुर्वासासी । म्हणोनी शापी अंवक्रषी ॥ २ ॥ ज्ञानाभिमान ब्रह्मयासी । म्हणोनि चोरिलें गाई वत्सांसी ॥ ३ ॥ ज्ञानाभिमान नको देवा । एका जनार्दनीं देई सेवा ॥ ४ ॥

३३२४ नित्य काळ जेथें नामाचा घोष । तेथें जगन्निवास लक्ष्मी-सहित ॥ १ ॥ ब्रह्मज्ञान तेथें लोळतें अंगणीं । सेवुनी पायवणी घरीं राहे ॥ २ ॥ विष्णुदास तयाकडे न पाहती फुका । नाम मुखीं देखा रामकृष्ण ॥ ३ ॥ एका जनार्दनीं ऐसा ज्याचा नेम । तया घरीं पुरुषोत्तम सदा वसे ॥ ४ ॥

३३२५ वेदवचनें सुतक पावे । ब्रह्म म्हणतां ब्रह्म नव्हे ॥ १ ॥ वेद नकळेचि साचार । देहबुद्धि अविचार ॥ २ ॥ सकळ ब्रह्म पै अद्वैत । वेद परिसोनी ना तुटे द्वैत ॥ ३ ॥ श्रुती सांगती परमार्था । हिंसा न करावी सर्वया ॥ ४ ॥ संकल्प नाशी तो संन्यासी । तेथें तो कल्पना कायसी ॥ ५ ॥ वेद बोले सर्वांठायीं । एकावांचुनी दुजें नाहीं ॥ ६ ॥ एकाजनार्दनीं बोधू । नाही तंव न कळे वेदु ॥ ७ ॥

जनांस उपदेश

३३२६ नाशिवंत देह जाणार जाणार । हा तो निराधार स्वप्न-वत ॥ १ ॥ अर्ध्रींची छाया क्षणीक साचार । तैसा हा प्रकार नाशि-वंत ॥ २ ॥ मृगजळाचें जीवन क्षणीक निर्धार । तैसा हा विचार व्यर्थ सर्व ॥ ३ ॥ एकाजनार्दनीं नाशिवंतासाठीं । केवढी आटाआटी प्राणी करती ॥ ४ ॥

३३२७ नाशिवंत धन नाशिवंत मान । नाशिवंत जाण काया सर्व ॥ १ ॥ नाशिवंत देह नाशिवंत संसार । नाशिवंत विचार न करती ॥ २ ॥ नाशिवंत स्त्रीपुत्रादिक वाळें । नाशिवंत वळें गळां पडती ॥ ३ ॥ एकाजनार्दनीं सर्व नाशिवंत । एकचि शाश्वत हरिनाम ॥ ४ ॥

३३२८ रडती रांडापोरें नाशिवंतासाठीं । केव्हढी आटाआटी जीवीं होसी ॥ १ ॥ कुडीसी मरण न कळेचि जाण । आत्मा अविनाश परिपूर्ण स्वयंज्योती ॥ २ ॥ एका जनार्दनीं नाथिलाची भास । विठ्ठलनाम सारस न घे कोणी ॥ ३ ॥

३३२९ भांवावले जन म्हणती माझें माझें । वाउगेंची ओझें वाहाताती ॥ १ ॥ खराचियेपरि उकरडा सेविती । नोहे तथा गती अधम जाणा ॥ २ ॥ स्तंभ असोनियां चोर ह्मणती आला । नसोनी प्रपंच खरा भासीला ॥ ३ ॥ मृगजळवत् जाणार सर्व । अभीचें सावेव वांयां जैसैं ॥ ४ ॥ एकाजनार्दनीं धरीं का रे सोय । पुनरपि नये गर्भवासा ॥ ५ ॥

३३३० गर्भवासीचें दुःख सांगतां आटक । मळमूत्र दाथरीं जननी जठरीं अथोमुख ॥ १ ॥ शिव शिव सोहं सोहं । कोहं सोहं सांडूनी पाहे निजजीवन ॥ २ ॥ गर्भवासीचें सांकडे सांगावें कवणापुढें । सर्वांगीं विष्टालेषु नाकीं तोंडीं किडें ॥ ३ ॥ एकाजनार्दनीं भेटी तें जन्ममरणा तुटी । जननी पयपान पुढती न करणें गोष्टी ॥ ४ ॥

३३३१ आशेपार्शीं काम आशेपार्शीं क्रोध । आशेपार्शीं भेद लागलासे ॥ १ ॥ आशेपार्शीं कर्म आशेपार्शीं धर्म । आशेपार्शीं नेम नानात्वाचा ॥ २ ॥ आशेपार्शीं याती आशेपार्शीं जाती । आशेपार्शीं वस्ती अहंकाराची ॥ ३ ॥ एकाजनार्दनी निराशी तो धन्य । ज्यासी नारायण सांभाळिता ॥ ४ ॥

३३३२ त्रिगुणात्मक देह पंचभूती खेळ । शेवटीं निर्फळ होईल
रया ॥ १ ॥ दिसती भूताकृति वाउगी ते मिथ्या । शेवटीं तत्वां
कांहीं नुरे ॥ २ ॥ पंचभूतें विरती ठायींचे ठायीं । वांयां देहादेहीं बद्ध
मुक्त ॥ ३ ॥ एकाजनार्दनीं नाथिलाचि खेळ । अवघा मायाजाल
जाईल लया ॥ ४ ॥

३३३३ एक एक योनी कोटी कोटी फेरा । नरदेह थारा अवचटा
॥ १ ॥ मांडिलासे खेळ मांडिलासे खेळ । मांडियेला खेळ नरदेहीं
॥ २ ॥ स्त्री पुत्र नातु वाहुले असती । नाचवितो पती त्रैलोक्याचा
॥ ३ ॥ एकाजनार्दनीं मांडियेला खेळ । त्रैलोक्य सकळ वाहुलें
त्याचें ॥ ४ ॥

३३३४ चौऱ्यांशी लक्ष योनी फिरतां । अवचट नरदेह आला
हतां ॥ १ ॥ करीं याचें समाधान । वाचे गाई नारायण ॥ २ ॥
सोडविता तुज कोणी । नाहीं नाहीं त्रिभुवनीं ॥ ३ ॥ भुलूं नको
जाशी वांयां । एका जनार्दनीं लागे पायां ॥ ४ ॥

३३३५ हिताकारणें तुम्हां सांगतसें गुज । कांहीं तरी लाज धरा
आतां ॥ १ ॥ अवचट नरदेह पावलें निधान । कांहीं सोडवण करीं
बापा ॥ २ ॥ पूर्व सुकृताचें फळ तें पदरीं । म्हणोनि हा देह निर्धारीं
प्राप्त तुज ॥ ३ ॥ एकाजनार्दनीं वांयां जातो काळ । कांहीं तरी
गोपाळ आठव वेगें ॥ ४ ॥

३३३६ गत तें आयुष्य गत तें धन । गत दृश्यमान पदार्थ तो
॥ १ ॥ गत तें अंबर गत तो एवढा । गत तें हवन गत होय ॥ २ ॥
एकाजनार्दनीं अगत तें नाम । म्हणोनी विश्राम योगियांसीं ॥ ३ ॥

३३३७ शत वरूपांची घेउनी आला चिद्वी । अर्ध रात्रीं खादलें
उठाउठी ॥ १ ॥ केव्हां जपसील रामनाम वाचे । आयुष्य सरलीया
पडतील यमपासैं ॥ २ ॥ अज्ञानत्व गेलें वरुपें वारा । खेळतसे विटी
दांडू भोंवरा ॥ ३ ॥ उपरी तारुण्य मदाचा ताठा । करी वेंसोनी

विषयाच्या चेष्टा ॥ ४ ॥ ऐसीं पन्नास वर्षे गेलीं भरोभरी । एका-
जनार्दनीं पडला चौन्याशिचे फेरीं ॥ ५ ॥

३३३८ निमालिया देहासाठीं । रांडा पोरे हाणती होती ॥ १ ॥
तयासाठीं न रडती । आपुलें म्हणती कैसें होती ॥ २ ॥ ऐसे भुलले
पामर । नरक भोगिती अघोर ॥ ३ ॥ एका शरण जनार्दनीं । रामनाम
न घेती कोणी ॥ ४ ॥

३३३९ मनुष्यदेहीं व्हावें ब्रह्मज्ञान । घेतो पुढिलें आमंत्रण ॥ १ ॥
पुढें जन्माचा विसार । घेतो अतिमानें तो पामर ॥ २ ॥ चौन्यांयशीं
लक्ष योनीप्रती । कोटी कोटी फेरे होती ॥ ३ ॥ ऐसा मनुष्यदेह पावन ।
तो वेंचि विषयाकारण ॥ ४ ॥ होतां विषयीं वासना । नाठविची एका-
जनार्दना ॥ ५ ॥

३३४० क्षणभंगुर देह । याचा मानिसी संदेह ॥ १ ॥ उदकावरील
तरंग । तैसें दिसे सर्व जग ॥ २ ॥ पाहतां मृगजळा । जळ नोहेची
निर्मळा ॥ ३ ॥ साउली अभ्राची । वायां जाय जैसी ॥ ४ ॥ करितां
लवण पुतळा । विरे जैसा मिळतां जळा ॥ ५ ॥ एकाजनार्दनीं तैसें ।
दिसतां देह नासे जैसें ॥ ६ ॥

३३४१ अस्थिमांसाचा हा कोथळा । ऐसा देह अमंगळा ॥ १ ॥
प्राणी म्हणती माझे माझे । खर जैसें वाहे ओझे ॥ २ ॥ न कंटाळे
कर्हीं मन । जेवीं भुले सर्प जाण ॥ ३ ॥ एकजनार्दनी देवा । याचा
विसर पाडावा ॥ ४ ॥

३६४२ मिळती सख्या मायाबहिणी । हार्तीं घेउनी तेलफणी
॥ १ ॥ जंव आहे शरीर चांग । तंव काढिताती चांग भांग ॥ २ ॥
नासलिया शरीरातें । टाकिताती तया परतें ॥ ३ ॥ पहा देहीं देव
असतां । नाहीं म्हणती सर्वथा ॥ ४ ॥ एकाजनार्दनीं पंचत्व । मग
म्हणती भूत भूत ॥ ५ ॥

३३४३ आत्मा तो देहीं नाशिवंत नाहीं । अशाश्वत पाही

कलेवर ॥ १ ॥ समजोनी उमजोनी झांकिती डोले । बळेंचि आंधळे होती मूर्ख ॥ २ ॥ मरणाचे हावे एकमेकां बोलती । गेला गेला म्हणती असोनि जवळी ॥ ३ ॥ एकाजनार्दनी ऐसे ते अंध । भुलले मतिमंद भ्रांतियोगें ॥ ४ ॥

३३४४ न कलेची मूढा सुखाची ती गोडी । पायीं पडली वेडी प्रपंचाची ॥ १ ॥ पान लागलिया गुळ न म्हणे गोड । तैसे ते मूढ विसरले नाम ॥ २ ॥ शुद्ध वैराग्याचा मानिती कंटाळा । पाळिती अमंगळा प्रपंचासी ॥ ३ ॥ एकाजनार्दनी नाहीं भाव खरा । त्या त्यां पामरां सांगुनी काय ॥ ४ ॥

३३४५ भासतसे दोर विहाराचे परी । तैसीच हे थोरी प्रपंचाची ॥ १ ॥ भुलले भुलले प्रपंचीं गुंतले । वांयांचि उगले बोल कां हे ॥ २ ॥ श्वानाचियेपरी मार्गे पुढें पाहे । माझा म्हणोनी वाह्यां कवटालिती ॥ ३ ॥ एकाजनार्दनीं अवकाळीं मेघ । तैसा प्रपंचीं दंभ लटिकाची ॥ ४ ॥

३३४६ प्रपंच आमिष गुंतशील गळीं । शेवटीं तळमळी होईल रया ॥ १ ॥ स्त्री पुत्र धन हें केवळ जालें । गुंतशील बळें यांत रया ॥ २ ॥ पुढील विचार धरी कांहीं सोय । संतसंग लाहें अरे मूढा ॥ ३ ॥ एकाजनार्दनीं सत्संगावांचुनी । कोण निर्वाणीं तारील तुज ॥ ४ ॥

३३४७ वाल तरुण वृद्ध ऐसे तें पाहिलें । पाहुनी निमाले देखसी रया ॥ १ ॥ प्रपंच कावाड कोंबड्याचे परीं । पुढेंचि उकरी लाभ नाहीं ॥ २ ॥ तुज सुख दुःख मार्गील आठव । आतां भाकी कींव कांहीं रया ॥ ३ ॥ एकाजनार्दनीं अहा रांडलेका । भोगिसी अनेका येनी रया ॥ ४ ॥

३३४८ अवघे सुखाचे सांगाती । दुःख देतां पळती ॥ १ ॥ सुख आ. अं...४३

देखोनि म्हणती माझे । दुःख देखतां पळती वोजें ॥ २ ॥ यापरि अवघें लटिकें देख । एकाजनार्दनीं पाहे सुख ॥ ३ ॥

३३४९ भक्ती नाही नामीं तो चांडाळ पतीत । तोचि जाणावा कुश्चित नष्ट येथें ॥ १ ॥ प्रपंच कर्दमीं बुडोनिया ठेले । संताविण जगले फजीत होती ॥ २ ॥ पुत्र मित्र कांता मानुनी भरवसा । याचा मोह फांसा जन्मवरी ॥ ३ ॥ एकाजनार्दनीं अंती आहे कोण । न कळे संताविण निश्चयेसीं ॥ ४ ॥

३३५० भजन करितां लाजतो पामर । संसारीं चित्त स्थिर सदा वाहे ॥ १ ॥ तीर्थयात्रे जाये संसार चिंता वाहे । पुराण कर्तिनी ये निद्रा वळें ॥ २ ॥ ऐसा तो पापिष्ठ कर्म तें सवळ । एकाजनार्दनीं म्हणे दोपी अभंगळ ॥ ३ ॥

३३५१ पिसाळलें श्वान पाणीयासी वीहें । तैसा नरदेह संसारासी ॥ १ ॥ वाउगाची शीण पावती पतन । नेणे आपुलें विद्वान भुलला बायां ॥ २ ॥ मर्कटासी जेवीं मदिरा पाजिली । भूतवाधा झाली तयावरी ॥ ३ ॥ सैरावैरा नाचे कोण तया हांसे । एकाजनार्दनीं तैसें मनुष्यदेहीं ॥ ४ ॥

३३५२ अवघें आयुष्य काळाधीन जाहलें । परी चित्त गुंतलें संसारांत ॥ १ ॥ सापें दरदूर गिलियेला मुखीं । तेणेंचि तो शेखीं मक्षिका धरी ॥ २ ॥ ऐसे हावभरी प्राणी पै नाडलें । म्हणती माझे वहिले कन्यापुत्र ॥ ३ ॥ एकाजनार्दनीं मृगजळाची आशा । पडे तेणें फांसा गळा वळें ॥ ४ ॥

३३५३ कासयासी मूढा करिसी संसार । पुढें तो अघोर थोर आहे ॥ १ ॥ वळेंचि कां रे नागवंसी पहातां । विषय भोग भोगितां दुःख बहु ॥ २ ॥ पातकाची राशी हे तो कन्यापुत्र । तूं कांरे पवित्र त्यासी म्हणशी ॥ ३ ॥ एकाजनार्दनी नाशिवंतासाठीं । देवासवें तुटी पाडितोसी ॥ ४ ॥

३३५४ संसाराचें सुख कोण पै सांगती । होत आहे फजिती लहान थोरां ॥ १ ॥ सपें मंडुक धरिलासे मुखीं । तेणें पै शेखीं मक्षिका धरी ॥ २ ॥ मरती बापुडीं हाव धरती गोडी । तरी ती वेडीं नागवती ॥ ३ ॥ एकाजनार्दनी न धरीं सोय । वांयांचि धांवो जाय हांव भरी ॥ ४ ॥

३३५५ मक्षिकेनै जैसा रचियेला कंद । वाउगाचि वेध तैशा परी ॥ १ ॥ आणिकें झाडितां गुंतोनि पडती । तैशी हो फजिती संसाराची ॥ २ ॥ एका जनार्दनी कृपा न करी देव । तोंवरी अभाव सर्व जाणा ॥ ३ ॥

३३५६ कोण हरी आतां संसाराचा छंद । न स्मरतां गोविंद दुःख वहू ॥ १ ॥ शाहाणे बुडती शाहाणे बुडती । शाहाणे बुडती भव-डोहीं ॥ २ ॥ तत्वज्ञानाच्या सांगताती गोष्टी । परि संसार हिंपुटी होती मूढ ॥ ३ ॥ एकाजनार्दनी संसाराचा छंद । टाकुनी गोविंद भजे कां रे ॥ ४ ॥

३३५७ मागे बहुतांसी सांगितले संतीं । वांयां हे फजिती संसार तो ॥ १ ॥ अंधाचे सांगाती मिलालेसे अंध । सुख आणि बोध काय तेथे ॥ २ ॥ विष खाऊनियां प्रचीत पाहे कोणी । तैसा अधमपणीं गुंतूं नको ॥ ३ ॥ एकाजनार्दनी जाऊं नको वांयां । संसार माया लटिकी ते ॥ ४ ॥

३३५८ पावला जतन मातेचे उदरीं । संतोषली माता त्यासी देखोनी ॥ १ ॥ जो जो जो म्हणोनी हालविती बाळा । नानापरी गाणें गाती करिती सोहळा ॥ २ ॥ दिवसेंदिवस वाढला सरळ फोक । परि कर्म करी आचाट त्या न साहावे दुःख ॥ ३ ॥ शिकवितां नायके पडे भलते व्यसनीं । एका जनार्दनी पुन्हां पडतसे पतनीं ॥ ४ ॥

३३५९ पिता सांगतां गोष्टी । त्यासी करितो चावटी ॥ १ ॥ नायके शिकविलें । म्हणे म्हाताऱ्यासी वेड लागलें ॥ २ ॥ वाईल

बोलतांचि जाण । पुढें करून धांवें कान ॥३॥ ऐसैं नसावें संतान ।
वांयां भूमीभार जाण ॥ ४ ॥ एकाजनार्दनी अभंगळ । त्याचा होईल
विटाळ ॥ ५ ॥

३३६० व्हावें निसंतान । होंचि एक वरें जाण ॥ १ ॥ येर श्वान ते
सुकर । जन्मां येवोनियां खर ॥ २ ॥ मातापित्यांचा कंटाळा । न
पहावें त्या चांडाळा ॥ ३ ॥ देखतांचि सचेल स्नान । करावें तें पाहुनि
जाण ॥ ४ ॥ पुत्र नोहे दुराचारी । एकाजनार्दनीं म्हणे वारी ॥ ५ ॥

३३६१ मातेचिया गळा न मिळे गळसरी । बाईलेसी सरी सोनि-
याची ॥ १ ॥ मातेचिये हातां न मिळे कांकण । बाईले करी तोडे
घडी जाण ॥ २ ॥ मातेसी न मिळे अंगीं चोळी । बाईलेसी नेसवी
चंद्रकळा काळी ॥ ३ ॥ बाईले आधीन ठेविलें जिणें । एकाजनार्दनीं
नरकीं पेणें ॥ ४ ॥

३३६२ बाईल सांगतांची गोठी । म्हणे मातेसी करंटी ॥ १ ॥
जन्मापासुनी आमुचे मार्गे । अवदसा लागली सांगें ॥ २ ॥ इचे उत्तम
नाहति गुण । ऐसा बोले अभागी जाण ॥ ३ ॥ नरदेही ते गाढव ।
एकाजनार्दनीं नाहीं भाव ॥ ४ ॥

३३६३ देव गुरु माता पिता । ऐसा भाव जया चित्ता ॥ १ ॥ नाहीं
दुजा आठव कांहीं । चित्त जडलें चौघांपार्यां ॥ २ ॥ एकाजनार्दनीं
साचें । ऐसैं मनीं नित्य ज्याचे ॥ ३ ॥

३३६४ माता पिता देव गुरु । ऐसा ज्याचा एक विचार ॥ १ ॥
धन्य धन्य तयाचें शरिर । नर नोहे तो ईश्वर ॥ २ ॥ चारी देवते
समान मानी । शरण एकाजनार्दनीं ॥ ३ ॥

३३६५ मातापितियांसी जो करी नमन । धन्य त्याचें पुण्य इह
जनीं ॥ १ ॥ मातापितियांचें करी जो पूजन । धन्य तयाचें पुण्य
इहलोकीं ॥ २ ॥ मातापितियांची करीत जो सेवा । एकाजनार्दनीं
देवा वरिष्ठ तो ॥ ३ ॥

३३६६ आळस निद्रा सांडी । रामनाम म्हणे तोंडीं ॥ १ ॥ धन
वित्त मान । हें तों श्वानविष्टे समान ॥ २ ॥ पुत्र पत्नी संसार । वांयां
व्यर्थचि भार ॥ ३ ॥ हें परतें सांडी मन । एकाजनार्दनीं जिणें ॥ ४ ॥

३३६७ सलगीनें सर्प हातीं तो धरिला । परि डंश तो वहिला
करील बापा ॥ १ ॥ तैसें विषयांसी सलगी पै देतां । नेती अधःपाता
प्राणीमात्र ॥ २ ॥ विष उत्तम चांगलें घातलेंसे मुखीं । परि प्राण
शोखी क्षणमात्रें ॥ ३ ॥ जाणोनी जाणोनी नको भुलूं वांयां ।
एकाजनार्दनीं पायां भजे आधीं ॥ ४ ॥

३३६८ श्वानाचा तो धम करावी वसवस । भले बुरे त्यास न
कळे कांहीं ॥ १ ॥ वेष्ट्यांचा धर्म द्रव्य तें हरावे । भले बुरे
भोगावे न कळे कांहीं ॥ २ ॥ निंदकाचा धर्म निंदा ती करावी ।
भले बुरे त्यागांवीं न कळे कांहीं ॥ ३ ॥ सज्जनांचा धर्म सर्वा-
भूतीं द्या । भेदाभेद त्यां न कळे कांहीं ॥ ४ ॥ संतांचा तो धर्म
अंतरीं ती शांती । एकाजनार्दनीं वस्ती सर्वांठायीं ॥ ५ ॥

३३६९ नेणतपणें पांडुरंगा ध्याई । सदोदित गाई रामनाम ॥ १ ॥
मग तुज सोपे मार्ग ते असती । पांडुरंग चित्तीं दृढ धरी ॥ २ ॥
एकाजनार्दनीं काया वाचा मन । करो समर्पण देवापायीं ॥ ३ ॥

३३७० कांरे नायकसी गव्हारा । कांरे न भजसी ईश्वरा ॥ १ ॥
सोपा मंत्र विठ्ठलराज । तेणें पुरे सर्व काज ॥ २ ॥ नको संसाराचें
कोड । अंतकाळीं यमदंड ॥ ३ ॥ एकाजनार्दनीं कीव भाकी । राम-
नाम वदा मुखीं ॥ ४ ॥

३३७१ भवरोगा औषध जाण । नाममात्रा नारायण ॥ १ ॥ तेणें
निरसे भवरोग । न लगे साधन अष्टांग ॥ २ ॥ कामक्रोधांची झाडणी ।
नामें होय तत्क्षणीं ॥ ३ ॥ एकाजनार्दनीं नाममात्रा । उद्धरील कुळ-
शोत्रा ॥ ४ ॥

३३७२ सुख एक आहे हरि आठवितां । इतर जपतां दुःख बहु

॥ १ ॥ ऐशी आठवण धरुनी मानसीं । हरि गावा मुखासी दिननिशीं
 ॥ २ ॥ सारे दिन करा संसाराचा हेत । परी भजनीं प्रीत असों द्यावी
 ॥ ३ ॥ एकाजनार्दनीं धरुनि विश्वास । होई कां रे दास संतचरणीं
 ॥ ४ ॥

३३७३ दुवळयासी धन । सांपडलिया नोहे जतन । अभाविकांसी
 नाम जाण । तैशा रीतीं ॥ १ ॥ धनलोभीयाचे परी । जैसैं चित्त
 धनावरी । तैसैं हृदयामाझारीं । नाम जपें ॥ २ ॥ कामी पुरुषाचें ध्यान ।
 तया न कळे आतजन । जैसा पारध्याधीन । मग होय ॥ ३ ॥
 अभाविकाचे वोल । नव्हती ते फोल । एकाजनार्दनीं मोल । तया
 नाहीं वेंचत ॥ ४ ॥

३३७४ नाकळे जो आकळ । भक्तिप्रेमाचा वत्सल । रूप धरुनि
 कोमळ । भीमातटीं उभा ॥ १ ॥ त्याचा छंद असो जनीं । काया
 वाचा आणि मनीं । संचिताची हानी । कदा काळीं न होवो ॥ २ ॥
 जें जें होत कर्माकर्म । अथवा उत्तम ते धर्म । प्राचीन तें कर्म । तया
 पासून सोडवी ॥ ३ ॥ एकविध धरी भाव । मार्गे देवापदीं ठाव ।
 संचिताची हाव । तयापार्शीं नुरोचि ॥ ४ ॥ ऐसा वळकट करी नेम ।
 धरी संतसमागम । एकाजनार्दनीं धाम । पावसी तूं वैकुण्ठ ॥ ५ ॥

३३७५ कन्येचा करी जो नर विकरा । चांडाळ तो खरा अध-
 मचि ॥ १ ॥ तयाचिया मुखीं श्वानाची ते विष्टा । पातकी वरिष्टा
 सर्वाह्वनी ॥ २ ॥ पंचमहापातकी विश्वासघातकी । या परता दोष
 कीं तया अंगीं ॥ ३ ॥ एकाजनार्दनीं त्याचें नाम घेतां । सचैल सर्वथा
 स्नान कीजे ॥ ४ ॥

३३७६ गौ आणि कन्या कथेचा विकरा । चांडाळ निर्धारा पाप-
 राशी ॥ १ ॥ तयाचें तें मुख न पाहाती जन । अपवित्र दुर्जन पातकी
 तो ॥ २ ॥ एकाजनार्दनीं दोषां न परिहार । भोगिती अघोर कल्प-
 कोटी ॥ ३ ॥

३३७७ शिणल्या भागल्या विठोवाचें नाम । विश्रांतीचें धाम
पंढरपूर ॥ १ ॥ म्हणोनियां करा नामाचाचि लाहो । पंढरिचा नाहो
पहा डोळां ॥ २ ॥ एकाजनार्दनीं पुरवील आशा । पंढरीनिवासा
पाहतांची ॥ ३ ॥

३३७८ देहीं धर्म विहित करी । अद्वैत भाव चित्तीं धरी । सर्व-
भावे नमस्कारी । एक आत्मा म्हणोनी ॥ १ ॥ तेणें तुटे रे वंधन ।
वाचे जपे जनार्दन । आणिक नको रे साधन । रामकृष्ण स्मर सुखें
॥ २ ॥ पवित्र त्याचें हें कुळ । आचार त्याचाची सुशीळ । अखंड
जे सर्वकाळ । नाम जपती ॥ ३ ॥ एकाजनार्दनीं नाम । परब्रह्म तें
निष्काम । हरे भवश्रम । जन्म जरा व्याधी ॥ ४ ॥

३३७९ दुस्तर सायास न करी । वाचे म्हणे हरी हरी । वैकुंठ
पायरी । सोपी तेणें ॥ १ ॥ तें नाम विठोवाचें । सुलभ वदे कां रे
वाचे । अनंता जन्मांचे । दोष जाती ॥ २ ॥ प्रचीत पाहे अर्धक्षण ।
नाम उच्चारि रे जाण । तेणें तुटे भवबंधन । यम दूतांचें ॥ ३ ॥ नाम
वेतां उठाउठीं । पातकाच्या पळती थाटी । पूर्वज उद्धरती कोटी ।
वेताळीसासहित ॥ ४ ॥ एकाजनार्दनीं प्रेम । गाई तूं विठ्ठलनाम ।
आणिक सोपें वर्म । नाहीं नाहीं ॥ ५ ॥

३३८० बहु जन्मांचे सायास । विटे उभा हृषीकेश । पाहे पुंड-
लीकास । समचरणीं ॥ १ ॥ जाई जाई पंढरपुरा । स्नान करी तूं
भीवरा । जन्माचा तो फेरा । तेणें चुके ॥ २ ॥ व्रत करीं एकादशी ।
जागरण अहर्निशीं । संतसभे सरसी । टाळी वाहे ॥ ३ ॥ आळस तूं
न करी । वाचे म्हणे विठ्ठल हरी । सांडोनियां थोरी । नाम वे
आवडी ॥ ४ ॥ जनीं वसे जनार्दन । एका दृढ धरी चरण । अर्पियेलें
तनमन । विठ्ठल वाचे ॥ ५ ॥

३३८१ जया म्हणती नीचवर्ण । स्त्री शूद्रादी हीन जन ॥ १ ॥
सर्वाभूतीं देव वसे । नीचा ठाई काय नसे ॥ २ ॥ नीच कोठोनी

जन्मला । पंचभूतां वेगळा झाला ॥ ३ ॥ तया नाहीं कां जनन ।
सर्वेचि होत पतन ॥ ४ ॥ नीच म्हणोनि काय भुली । एकाजनार्दनीं
देखिली ॥ ५ ॥

३३८२ शास्त्रज्ञ पंडित हो कां वेदवक्ते । परो हरी भजनीं रत बंध
सदा ॥ १ ॥ भक्तीच कारण तेणें सरतेपण । वाडगाची शीण जाणि-
वेचा ॥ २ ॥ मी एक जाणता पैल तो नेणता । ऐसा विकल्प भावितां
पतन जोडे ॥ ३ ॥ एकाजनार्दनीं विकल्प त्यजोनी । विवृलचरणीं
मिठी घाली ॥ ४ ॥

३३८३ जरी न वनेची गुरुवचनीं । तरी बैसोनि सहजासनीं ।
होंचि एक निर्वाणीं । साधीजे सुख ॥ १ ॥ सकळीं सकळपणें ।
अखंडरूप पहाणें । साध्य तेंचि साधनें । करुनी घेई ॥ २ ॥ जया
संतचरणीं नाहीं भावो । त्यासी लडिवाळ संदेहो । तेथें साधना-
माजी देव । दिसे कैसा ॥ ३ ॥ हेतु मातु अनुमाना । आकळी दड
एकमना । अधिकाचि कल्पना । वाढविली ॥ ४ ॥ जाणीव नेणीव हें
वाड । कल्पनेचें समूळ झाड । तुझें तुजचि आड । उभे ठाकती ॥ ५ ॥
नाना हेतु विवंचना । सांडूनियां कल्पना । एकाजनार्दना । शरण
रिघे ॥ ६ ॥

मनास उपदेश.

३३८४ मन एके ठायीं । राहे ऐसैं करी कांहीं ॥ १ ॥ सर्व साध-
नांचें सार । मनीं करावा विचार ॥ २ ॥ एकाग्र तें मन । करुनि
करावें भजन ॥ ३ ॥ मन जिंकावें पां आधीं । तेणें तुटेल उपाधी
॥ ४ ॥ एकाजनार्दनीं मन । दड ठेवावें बांधून ॥ ५ ॥

३३८५ मनें करुनि विश्वास । संतचरणीं व्हारे दास ॥ १ ॥
आणीक न लगे साधन । मन आवरुनी करी भजन ॥ २ ॥ मन
धरी मुष्टीमाजी । वाडगा तं न शिणें सहजीं ॥ ३ ॥ मन दड देवा
पार्थी । एकाजनार्दनीं पाहीं ॥ ४ ॥

३३८६ मनं कल्पोनियां केली विटंबना । हिंडविलें रानां वास-
नेच्या ॥ १ ॥ तैसें नका करूं वाउंगें चिंतन । मन आकळून कार्य
करा ॥ २ ॥ मनाचें आकलन करावें पां आधीं । वाउगी उपाधी
तुटतसे ॥ ३ ॥ एकाजनार्दनीं आवरुनी मन । मग करीं भजन सुख-
रूप ॥ ४ ॥

३३८७ नका धावूं तुम्ही सैरा । मना मागें या सत्करा ॥ १ ॥
मन करा पें आधीन । तेणें जोडे संतचरण ॥ २ ॥ मन आहे महा
पापी । लावावे तें हरिरूपीं ॥ ३ ॥ मन स्थिर करुनी निश्चयें । एका
जनार्दनी पाहे ॥ ४ ॥

३३८८ करितां अनुष्ठान । मन धावे सहज जाण ॥ १ ॥ मंत्र
तंत्र थंत्र भेद । मनं केला वादावाद ॥ २ ॥ आधीं मनातें जिकावें ।
सहज रूप मग पहावें ॥ ३ ॥ मन करी आधीन आधीं । एकाजनार्दनीं
तुटे व्याधी ॥ ४ ॥

३३८९ मन करूनियां सावध । वाचे स्मरे तूं गोविंद ॥ १ ॥ तेणें
साथे सर्व काज । सकळ साधनांचे निज ॥ २ ॥ मन धरी एक
मुष्टी । वाचे जपे नाम गोष्टी ॥ ३ ॥ मन धावे भलतीकडे । साधन
चांयां जाय कोडें ॥ ४ ॥ मन आवरुनी साधन । तेणें पावसी
निजखूण ॥ ५ ॥ खुण संतावाचूनी । एकाजनार्दनीं ध्यानीं ॥ ६ ॥

३३९० न करी सायास आणिक संकल्प । वांयांचि विकल्प न
धरी मनीं ॥ १ ॥ मनाचें जें मन करी तें स्वाधीन । तेणें नारायण
कृपा करी ॥ २ ॥ एकाजनार्दनीं टाकूनी कल्पना । श्री संतचरणा
शरण जाई ॥ ३ ॥

३३९१ मन करूनियां स्थिर । हृदयीं घ्याई तो साचार ॥ १ ॥
मग सुखाची वसती । सदा समाधान चिर्ती ॥ २ ॥ समाधि समा-
धान । सहज घडे ब्रह्मज्ञान ॥ ३ ॥ तुटे संसाराचा कंद । वाचा
नामस्मरण छंद ॥ ४ ॥ हेंचि साधनांचे सार । सदा चिर्ती परो-

पकार ॥ ५ ॥ एकाजनार्दनीं ध्यान । ध्यानीं मनीं जनार्दन ॥ ६ ॥

३३९२ अखंड सदा ध्यान । पांडुरंगीं लावा मन ॥ १ ॥ ऐसा उदार हा हिरा । टाकुनी वेचिताती गारा ॥ २ ॥ अमृत सांडोनि । वळें घेती कांजवणी ॥ ३ ॥ कामधेनु कल्पतरू । एकाजनार्दनीं आगरु ॥ ४ ॥

३३९३ मन मनासी होय प्रसन्न । तेव्हां वृत्ति होय निरभिमान ॥ १ ॥ पावोनि गुरुकृपेची गोडी । मना मन उभवी गुढी ॥ २ ॥ साधकें संपूर्ण । मन आवरावें जाण ॥ ३ ॥ एकाजनार्दनीं शरण । मन होय समाधान ॥ ४ ॥

३३९४ मनाचा सविस्तर । एका तुम्ही वो निर्धार ॥ १ ॥ मनं केलें सगुण निर्गुण । मनं दाखविलें चैतन्य ॥ २ ॥ मनं नागविलें देवां । मनं लोळविलें जीवां ॥ ३ ॥ मन अज्ञानाची राशी । मन धावें तें सायासी ॥ ४ ॥ एकाजनार्दनीं मन । दृढ ठेवावें बांधोन ॥ ५ ॥

३३९५ मना तूं परम चांडाळ । अधम खळावूनि खळ । विषयीं तळमळ । बहु करिंसी पापिष्ठा ॥ १ ॥ धरी विट्टलीं विश्वास । आणिक नको रे सायास । वाजगा तो सोस । सांडी सांडी अधमा ॥ २ ॥ करी संतांचा सांगात । पूर्ण होती मनोरथ । न धरी दुजा हेत । विट्टलाचांचूनी ॥ ३ ॥ बहु सांडीं तूं भाषण । आणिक न करी साधन । एकाजनार्दनीं शरण । विट्टलासी निघेपां ॥ ४ ॥

३३९६ मना तूं अधीर अधीर । बहु पातकी पामर । न राहासी स्थिर । क्षणभर निश्चयें ॥ १ ॥ किती शिकवावें तूंतें । नायकसी एक चित्तें । बहु गुणें बोलतां तूंतें । नायकसी पामरा ॥ २ ॥ एकपणें धरी भाव । दृढ चित्तीं विट्टलराव । वाजगा तो भेव । नको धरूं आणीक ॥ ३ ॥ हेंचि धरी शिकविलें । कांहीं नको आन दुजेंवहिलें । एकाजनार्दनीं वोलें । करुणा भरीत मनासी ॥ ४ ॥

३३९७ बैसतां निश्चळ । मन करी तळमळ ॥ १ ॥ ध्यान धारण ते विधी । मनं न पावेची सिद्धी ॥ २ ॥ जपतप अनुष्ठान । अवघें

मनैची मळीन ॥ ३ ॥ दया शांती क्षमा । मनै न येती समा ॥ ४ ॥
ऐशा मना काय करावें । कोठें निवांत बैसावें ॥ ५ ॥ एकाजनार्दनीं
शरण । मन धावें सहजपणें ॥ ६ ॥

३३९८ कौतुक वाटतें मनाचें । नामस्मरण नेणें साचें ॥ १ ॥
कां रे मानिशी कांटाळा । मना खळा अधम तूं ॥ २ ॥ नायकशी
शिकविलें । धांवशी वहिलें स्वच्छ ॥ ३ ॥ सांगतों तें । नायकसी ।
एकाजनार्दनीं म्हणे तुजसी ॥ ४ ॥

३३९९ देहीं शत्रू वसती दूर देशीं । येतां बहु दिवस लागती
तयासी ॥ १ ॥ वाह्य शत्रूचें अल्प दुःख । मन शत्रूचें वर्म अशेख
॥ २ ॥ आसनीं शयनीं एकांतीं । जर्पीं अथवा ध्यान स्थिती ॥ ३ ॥
ऐशिया मनातें न जिकितां । देवपण नये हातां ॥ ४ ॥ देवपणाचे
भुलले हावे । एकाजनार्दनीं नेणती देवें ॥ ५ ॥

३४०० मना दुजी बुद्धि नको वा ही । संत समागर्मीं राही । या
परतें कांहीं । दुजे नको सर्वथा ॥ १ ॥ मीपणाचा ठावो । टाकीं
टाकीं हा संदेहो । पडसी प्रवाहो । वाजगाची शिणसी ॥ २ ॥ बहुत
मत मतांतरे । कासया शिणसी रे आदरें । संतचरणीं झुरे । रात्र-
दिवस मानसीं ॥ ३ ॥ कार्याक वाचीक सर्वथा । भजे भजे पंढरि-
नाथा । एकाजनार्दनी तत्वतां । संतचरणीं लीन होय ॥ ४ ॥

३४०१ दुजियाची निंदा नको रे करूं मना । चिंती या चरणा
संतांचिया ॥ १ ॥ होउनी उदास गाई सदा नाम । बैसोनि निष्काम
एकांतासी ॥ २ ॥ एकांतीची गोडी शंभु जाणे जोडी । आणिका पर-
वडी न कळे कांहीं ॥ ३ ॥ एकाजनार्दनीं राम नाम सार । करितां
उच्चार आळस नको ॥ ४ ॥

३४०२ मना सांडीं विषय खोडी । लावी विठ्ठलेशीं गोडी ॥ १ ॥
आणीक न लगे साधन । एकलें मन करी उन्मन ॥ २ ॥ विठ्ठल
विठ्ठल सांवळा । पाहें पाहें उघडा डोळा ॥ ३ ॥ एकाजनार्दनीं शरण ।
मनाचि होय विठ्ठल पूर्ण ॥ ४ ॥

३४०३ अरे अरे मना । कांहीं करी विचारणा ॥ १ ॥ शरण
विठोवासी जाई । मग राहो भलते ठायीं ॥ २ ॥ वाउगा तूं चिं सोस ।
मना न करी सायास ॥ ३ ॥ येतो काकुळती । एकाजनार्दनीं
प्रीती ॥ ४ ॥

३४०४ आणिकाची आस नको करूं मना । चिंती तूं चरणां
विठोवाच्या ॥ १ ॥ वाचे नाम गाये वाचे नाम गाये । वाचे नाम
गाये विठोवाचें ॥ २ ॥ कर कटीं उभा चंद्रभागे तटीं । पुंडलिकापाठी
धरुनि ध्यान ॥ ३ ॥ ठेविले चरण दोन्ही विटेवरी । वाट पाहे हरी
भाविकांची ॥ ४ ॥ एकाजनार्दनीं उभारुनी वाह्या । आर्लिंगीत आहे
भाळे भोळे ॥ ५ ॥

३४०५ अंतरीचा भाव दृढ धरी मना । सेवी तूं चरणा विठो-
वाच्या ॥ १ ॥ साधन आणिक नको कष्ट कांहीं । राममुखीं गायी
सदा नेम ॥ २ ॥ आकार निराकार सवहि व्यापक । तो उभा सम्यक
समपदीं ॥ ३ ॥ एकाजनार्दनीं वाहूनीयां आण । विठ्ठलाचे चरण
ध्यावे आर्थां ॥ ४ ॥

३४०६ मना ऐक हे विनंती । तूं न करी दुजी खंती । विठ्ठला-
वांचुनी प्रीती । दुजी नको आणिक ॥ १ ॥ वाउगा तूं न करी सोस ।
दृढ घाली तूं कांस । धरी पां विश्वास । विठ्ठलचरणीं ॥ २ ॥ सांडी
माझें आणि तुझें । वाउगें नको वाहूं ओझें । निपजती बीजें । संत-
चरणीं सकळ ॥ ३ ॥ हेंचि साधनांचें सार । विठ्ठलमंत्र उच्चार ।
एकाजनार्दनीं येरझार । येणें तुटे समूळ ॥ ४ ॥

३४०७ भक्तकरुणाकर दीनाचा वत्सल । उभा श्रीविठ्ठल विटेवरी
॥ १ ॥ मना जाय तेथें मना जाय तेथें । मना जाय तेथें पंढरीये
॥ २ ॥ पुरतील काम निवारेल गुंती । आहे ती विश्रांति संतसंगें
॥ ३ ॥ आपाढी कार्तिकी सोहळा आनंद । मिळालासे वृंद वैष्णवांचा
॥ ४ ॥ एकाजनार्दनीं आनंदी आनंद । तेणें परमानंद डुलतसे ॥ ५ ॥

३४०८ विठ्ठल पंढरपूर निवासी । विठ्ठल उभा भिवरेसी । विठ्ठल
पुंडलिकापाशी । भक्ति प्रेमेशीं तिष्ठत ॥ १ ॥ जाई जाई मना तेथें ।
सुखें वैष्णव नाचती जेथें । ब्रह्मानंदपद दुरुशनमात्रें । देत आहे
भक्तांसी ॥ २ ॥ सुलभ सुलभ मंत्रराज । शंभु जाणे निजविज ।
एकाजनार्दनी गुज । सांगतसे भाविकां ॥ ३ ॥

३४०९ मना ऐक एक मात । धरी हरिनामीं हेत ॥ १ ॥ तेणें
चुकती बंधनें । वाचे म्हणे नारायण ॥ २ ॥ नारायण नाम । तेणें
सर्व होय काम ॥ ३ ॥ दृढ धरी भाव । न करी आणिक उपाव ॥ ४ ॥
उपाव न करी कांहीं । शरण देवासी तूं जाई ॥ ५ ॥ एकाजनार्दनी
मन । करीं देवासी अर्पण ॥ ६ ॥

३४१० अरे अरे मना । सत्य सत्य धरी ध्याना । पंढरीचा राणा ।
वेध ठेवी तयाचा ॥ १ ॥ तुज नाहीं रे बंधन । सहज आकळे ब्रह्म-
ज्ञान । वाउगें शोधन । नको करूं ग्रंथांचे ॥ २ ॥ मागां तुज शिक-
विलें । परि तूं रे नायकशी बहिलें । तुझें हितगुज कथिलें । शुद्धि
करीं कांहीं ते ॥ ३ ॥ तूं अनिवार सर्वांसी । म्हणोनी कीव भाकितां
तुजसी । शरण गुरु जनार्दनासी । एकाभावे जाई तूं ॥ ४ ॥ एका-
जनार्दनी शरण । जातां होईल समाधान । वाउगें नको भ्रमण ।
चरणीं राहें निवांत ॥ ५ ॥

३४११ मनें नागविलें बहुतापरी । धांव धांव तूं श्रीहरी ॥ १ ॥
आतां माझें मन । दृढ ठेवावें आकळून ॥ २ ॥ वाहात चालिलों मना-
मार्गे । बुडतसे प्रपंच गंगे ॥ ३ ॥ धांवे धांवे विटाबाई । एकाजनार्दनी
लागे पायीं ॥ ४ ॥

३४१२ माझ्या मनाचें तें मन । चरणीं ठेवावें बांधून ॥ १ ॥ मग
तें जाऊं न शके कोठें । राहे तुमच्या नेहटें ॥ २ ॥ मनासी तें बळ ।
देवा तुमचें सकळ ॥ ३ ॥ एकाजनार्दनी देवा । मन दृढ पायीं ठेवा
॥ ४ ॥

३४१३ तापलीया तापें शिणलीया मार्गी । पोहे ठाकी वेगीं कृष्ण-
कथा ॥ १ ॥ कृष्णकथा गंगा सांवळें उदक । मना बुडी दें कां वोल्हा-
वसी ॥ २ ॥ वोल्हावळें मन इंद्रियां टवटवी । गोपिराज जीवीं
साठविलें ॥ ३ ॥ साठविलें जीवीं जाणा याची खूणा । जरी होय
करुणा सर्वाभूतीं ॥ ४ ॥ सर्वाभूतीं राम दृष्टीचें देखणें । नाहीं दुजें
पेणें आडवस्ती ॥ ५ ॥ आडवस्ती नाहीं एकाजनार्दनीं । श्रीरामावां-
चुनी आन नेणें ॥ ६ ॥

३४१४ तुज सांगतसे मना । पाहें पंढरीचा राणा ॥ १ ॥ नको
दुजा छंद काहीं । राहें विठ्ठलाचे पार्यी ॥ २ ॥ विषयीक वासना ।
सोडी सोडी सत्य जाणा ॥ ३ ॥ जेणें घडे सर्व सांग । फिटे संसा-
राचा पांग ॥ ४ ॥ म्हणे जनार्दनाचा एका । सुलभ उपाव
नेटका ॥ ५ ॥

३४१५ जन्म मरण सांकडें निवारावया कोडें । विठ्ठल उघडें
पंढरीये ॥ १ ॥ तयाचे चरणां मिठी घाली मना । नाहीं तुज यातना
जन्म कोटी ॥ २ ॥ चंद्रभागे स्नान पुंडलीक भेटी । पूर्वजां वैकुंठीं
मार्ग सोपा ॥ ३ ॥ महाद्वारीं नाचा जोडेनियां पाणी । पुढें चक्रपाणी
उभा विटे ॥ ४ ॥ एकाजनार्दनीं तयांसी भेटतां । मोक्ष सायुज्यता
पार्यी लागे ॥ ५ ॥

३४१६ मन रामी रंगलें अवघें मनाचि राम जालें । सवाह्य अभ्यं-
तरीं अवघें रामरूप कोंदलें ॥ ध्रु० ॥ चित्ताचि हारपलें अवघें चैत-
न्यचि जालें । देखतां देखतां अवघें विश्व मावळलें । पहातां पहातां
अवघें सर्वस्व ठकलें ॥ १ ॥ आत्मयारामाचें ध्यान लागलें मज कैसें ।
क्रिया कर्म धर्म अवघें येणेंचि प्रकाशे । सत्य मिथ्या प्रकृति पर
रामचि अवघा भासे ॥ २ ॥ भाक्ति अथवा ज्ञान शांति आणिक योग-
स्थिती । निर्धारितां न कळे रामस्वरूपीं जडली प्रीती । एकाजना-
र्दनीं अवघा रामची आदि अंती ॥ ३ ॥

मुमुक्षुस उपदेश.

३४१७ देह सांडावा ना मांडावा । येणें परमार्थुची साधावा ॥ १ ॥ जेणें देहीं वाढे भावो । देहीं दिसतसे देवो ॥ २ ॥ ऐसें देहीं भजन घडे । त्रिगुणात्मक स्वयें उडे ॥ ३ ॥ त्रिगुणात्मक देहो वावो । एकाजनार्दनीं थरा भावो ॥ ४ ॥

३४१८ देहा ऐसें वोखटें । पृथ्वीमाजी नाहीं कोटें ॥ १ ॥ वोखटें म्हणोनि त्यागावें । मोक्ष सुखार्थ नागवावें ॥ २ ॥ जैसें भाडियाचें घोडें । विनु सरल्या पंथ मोडे ॥ ३ ॥ हेतु ठेवूनि परमार्था । एकाजनार्दनीं ठेवीं माथा ॥ ४ ॥

३४१९ काय मनुष्यदेहाचें होय । नाशिवंत जाय शेवटीं ॥ १ ॥ हें तों काळाचें खाजें सहजीं । कांहीं तरी राजी हरि करा ॥ २ ॥ जातो आयुष्य न लगे वेळ । हमरे घननीळ रामराणा ॥ ३ ॥ एकाजनार्दनीं भाकी कींव । वांयां हांव धरूं नका ॥ ४ ॥

३४२० अदृष्टीं असेल जे जे वेळे । तें तें मिलेल ते ते काळें ॥ १ ॥ ऐशी प्रारब्धाची गती । ब्रह्मादिकां न चुकती ॥ २ ॥ जें जें होतें ज्या संचितीं । तें त्यासवें चालती ॥ ३ ॥ जैशी जैशी कर्म रेखा । तैसें भोगणें सहसा ॥ ४ ॥ एकाजनार्दनीं भोग । भोगविल्याविण न चुके सांग ॥ ५ ॥

३४२१ चित्त समाधानें । सुख दुःख सम जाणें ॥ १ ॥ ॥ न करी आणीक उपाधी । निवारली आधिव्याधी ॥ २ ॥ वृत्ति झाली समरस । सेवीं नित्य ब्रह्मरस ॥ ३ ॥ एकाजनार्दनीं चित्त । ब्रह्मरसें झालें शांत ॥ ४ ॥

३४२२ होणार जाणार न चुके कल्पांतीं । वाडगी कुंथाकुंथी करूनी काय ॥ १ ॥ लिहिलें संचित न चुके कल्पांतीं । वाडगाची आंती फळ काय ॥ २ ॥ एकाजनार्दनीं प्रारब्धाचा भोग । करितां उद्वेग न टलेची ॥ ३ ॥

३४२३ स्वप्नीं चालतां लवलाही । आडामध्ये पडिला पाही ॥ १ ॥
घाबरुनी म्हणे धांवा । तैसे भुलले जीवजीवा ॥ २ ॥ मृगजळ भासे
निर । वांयां मायेचा पसर ॥ ३ ॥ सावध होऊनि जंव पाहे । वायां
स्वप्न मिथ्या आहे ॥ ४ ॥ एकाजनार्दनीं भुलले । वाया गेले अधो-
गती ॥ ५ ॥

३४२४ जेथें पापपुण्यकर्माचरण । वाढविताहे जन्ममरण ॥ १ ॥
जया पुण्याचीया गोडी । स्वधर्म जोडिताती जोडी ॥ २ ॥ जया
नाहीं हा विश्वास । असोनी न दिसे जर्गी भाष ॥ ३ ॥ एकाजना-
र्दनीं डोळा । असोनी देही तो अंधळा ॥ ४ ॥

३४२५ देहबुद्धि खुंटली तेथे माया तुटली । देहाची स्थिती
दैवाधीन ठेली ॥ १ ॥ दैवाचेनी वळें देहीचें कर्म चले । स्वसुखाचे
सोहळे विदेह भावें ॥ २ ॥ भोगी कां त्यागी अथवा हो योगी । देहीं
देहपण न लगे त्याच्या अंगीं ॥ ३ ॥ एकाजनार्दनीं एकपणाच्या
तुटी । सहज चैतन्यासी मिनला उठाउठी ॥ ४ ॥

३४२६ नरदेह परम पावन । तरी साथी ब्रह्मज्ञान ॥ १ ॥ ब्रह्म-
ज्ञानाविण । वांयां होत असे शीण ॥ २ ॥ ब्रह्मज्ञान प्राप्ति नाहीं ।
वायां देहत्व असोनी देहीं ॥ ३ ॥ एकाजनार्दनीं ज्ञान । तेणें होय
समाधान ॥ ४ ॥

३४२७ नरदेहीं येउनी करी स्वार्थ । मुख्य साथी परमार्थ ॥ १ ॥
न होतां ब्रह्मज्ञान । श्वान सूकरां समान ॥ २ ॥ पशूवत जिणें । वांयां
जेवीं लाजिरवाणें ॥ ३ ॥ साथंप्रातर्चिता । नाहीं पशूंसी सर्वथा
॥ ४ ॥ मरणा टेकलें कलीवर । परी न सांडी व्यापार ॥ ५ ॥ एका-
जनार्दनीं पामर । भोगिती अघोर यातना ॥ ६ ॥

३४२८ ब्रम्हास्थितचिं हें वर्म । तुज दावितों सुगम ॥ १ ॥ सर्वा-
भूती भगवद्भाव । अभेदत्वे आपणाचि देव ॥ २ ॥ संसार ब्रम्हस्फूर्ति ।
सांडोनियां अहंकाति ॥ ३ ॥ शरण एकाजनार्दन । कृपे पावला
परिपूर्ण ॥ ४ ॥

३४२९ लहानाहूनि लहान न धरी अभिमान । तेणें हो कारण
सर्व बापा ॥ १ ॥ उंचपणें पहातां वेळूचीये परी । लोहळा अंतरीं
नम्र होय ॥ २ ॥ भाक्ति करतां मुक्ति संतांचे संगतीं । मग मनीं
विश्वांति हरी जोडे ॥ ३ ॥ एकाजनार्दनीं संतासी शरण । धरूनियां
कान नाचूं द्वारीं ॥ ४ ॥

३४३० सानपणें धुरु अढळीं वैसला । सानपणें केला कृतकृत्य
॥ १ ॥ सानपणें प्रल्हादें साधियेलें काज । सानपणें सहज वळी
पूजी ॥ २ ॥ सानपणें विभीषण शरण आला । राज्यधर केला
श्रीरामें त्यासी ॥ ३ ॥ एकाजनार्दनीं सानपणावांचुनी । ब्रम्हज्ञान
जनीं नातुडेची ॥ ४ ॥

३४३१ उपमन्यु सान देवासी कळवळ । क्षीरसिंधु तात्काळ दिला
त्यासी ॥ १ ॥ सानपणें अर्जुनें साधियेलें काज । श्रीकृष्ण निजगुज
सांगतसे ॥ २ ॥ सानपणें उद्धव झालासे विमुक्त । सानपणें तो
निश्चित तारियेला ॥ ३ ॥ सानपणें सुख गोपाळ गौळणी । एका
जनार्दनीं सदोदित ॥ ४ ॥

३४३२ सानपणें तरले अनंत भक्त अपार । जाणिवेचा भार
टाकूनियां ॥ १ ॥ सानपणें शुक व्यास नारदमुनी । जाहले मुगुट-
मणी सानपणें ॥ २ ॥ सानपणें गज तारिली गणिका । उद्धरिला
देखा अजामिळ ॥ ३ ॥ एकाजनार्दनीं सानपणावांचुनी । न चुके
आयणी प्रपंचाची ॥ ४ ॥

३४३३ सानपणें साधे सर्व येत हातां । जाणिवेनें तत्वतां नाग-
वशी ॥ १ ॥ महापूर येतां वृक्ष तेथें जाती । लव्हाळें राहती नवल
केंचें ॥ २ ॥ चंदनाचे संगें तरुवर चंदन । सानपणा कारण संग-
तीचें ॥ ३ ॥ संतांचे संगती अभाविक तरती । एकाजनार्दनीं निश्चितीं
सानपणें ॥ ४ ॥

३४३४ आशेपार्शीं नाहीं सुख । आशेपार्शीं परम दुःख ॥ १ ॥

ओ. अ...४४

आशा उपजली देवासी । तेणें नीचत्व आलें त्यासी ॥ २ ॥ आशे-
साठीं जगदानी । मागे बळीसी स्वयें पाणी ॥ ३ ॥ एकाजनार्दनीं
आशा । तिनें गुंतविलें महेशा ॥ ४ ॥

३४३५ निराशीयाचे भेटी पाहे । वैकुंठीचा राव धांवे ॥ १ ॥
निराशेपार्शीं नये व्याधी । निराशेपार्शीं सकळ सिद्धी ॥ २ ॥ निरा-
शेचें जेथें नांव । तेथें देव घेतसे धांव ॥ ३ ॥ निराशेचा जिव्हाळा ।
एकाजनार्दनीं पाहे डोळा ॥ ४ ॥

३४३६ निःशेष कांहीं नेणिजे । तें शुद्ध ज्ञान म्हणिजे । मा सर्व
जेणें जाणिजे । तें अज्ञान कैसें वा ॥ १ ॥ ज्ञान तें कवण । अज्ञान तें
कवण । दोहीचें लक्षण । पाहाते पहा ॥ २ ॥ ज्ञानाचें जें ज्ञातेपण ।
तया नांवचि अज्ञान । अज्ञानाचें जें ज्ञान । तया नांव शुद्ध ज्ञान ॥ ३ ॥
ज्ञान तें अज्ञाना आलें । अज्ञान तें ज्ञाना गेलें । एकाजनार्दनीं मुलें ।
बागुलाचीं दोनीं ॥ ४ ॥

३४३७ मूळ नाशासी कारण । कनक आणि स्त्री जाण ॥ १ ॥
जो न गुंते येथें सर्वथा । त्याचा परमार्थ पुरता ॥ २ ॥ जया सुख
इच्छा आहे । तेणें एकांतासी रहावें ॥ ३ ॥ दृष्टी नाणी मनुष्यासी ।
तोचि परमार्थाची राशी ॥ ४ ॥ एकाजनार्दनीं धन्य । त्याचा परमार्थ
पावन ॥ ५ ॥

३४३८ शुद्ध भावें गावें नाम श्रीहरीचें । भेदभाव साचें टाकूनिया
॥ १ ॥ भोळे भाविक ज्याचा आहे देव जवळा । टवाळास निराळा
भास दिसे ॥ २ ॥ अविश्वासियासी होय बोध वांयां । ब्रह्मज्ञान तया
सांगून काय ॥ ३ ॥ एकाजनार्दनीं अभाविक खळ । बोध तो सकळ
जाय वांयां ॥ ४ ॥

३४३९ पक्षी आंगणीं उतरती । ते कां गुंतोनिया राहती ॥ १ ॥
तैसें असावें संसारीं । जोंवरी प्राचीनाची दोरी ॥ २ ॥ वस्तीकर वस्ती
आला । प्रातःकाळीं उठोनि गेला ॥ ३ ॥ शरण एकाजनार्दन । ऐसें
असतां भय कवण ॥ ४ ॥

३४४० विषयवासना भाजी त्याचें मूल । मग सुखकलोल प्राप्ति
तुज ॥ १ ॥ आशेचें काबाड कल्पना सगळी । उपटोनि मुळी टाकी
परती ॥ २ ॥ भेदाचें भाडें वैराग्याचे हातें । धुवोनि सरतें करीं वापा
॥ ३ ॥ शांतीचेनि सर्वे धरी वेगें सोय । एकाजनार्दनीं पाय पाव-
शील ॥ ४ ॥

३४४१ वैराग्य अनुताप जाहलियावांचून । रामनाम वदनीं नये
वापा ॥ १ ॥ मुख्यत्वे कारण साधी हें भजन । येणें समाधान होय
• वापा ॥ २ ॥ विरक्ती हेही जाहलियावांचुनी । शांति समाधानी नये
वापा ॥ ३ ॥ एकाजनार्दनीं स्तसंगावांचुनी । जन्मार्चा आयणी न
चुके वापा ॥ ४ ॥

३४४२ मुख्य पाहिजे अनुताप । हेंचि वैराग्याचें रूप ॥ १ ॥
कोरड्या त्या ज्ञानगोष्टी । अनुताप नाहीं पोटी ॥ २ ॥ अनुतापाविण
ज्ञान । कदा नोहे समाधान ॥ ३ ॥ एकाजनार्दनीं तप । अनुताप हेंचि
देख ॥ ४ ॥

३४४३ सावध पहातां तुम्ही ज्ञानाचें अज्ञान । मानूं तोचि म्हणे
महंता महाघन ॥ १ ॥ ज्ञानाचें अज्ञान कवण ज्ञाता फेडी । अनुता-
पाची जंव जीवीं नाहीं आवडी ॥ २ ॥ नश्वर देह म्हणोनी ज्ञानेंच
निदिजे । तोचि देह घेउनी ज्ञातेपणें फुंजे ॥ ३ ॥ सच्चिदानंद माया
या नावें । याहुनी परती स्थिति तें तें ज्ञान जाणावें ॥ ४ ॥
एकाजनार्दनीं अनुतापाची गोडी । ज्ञानाज्ञानाची तोडोनी सांडिली
वेडी ॥ ५ ॥

३४४४ तेजाचें जें तेज तेंचि परब्रह्म । परम मंगलधाम त्यासी
म्हणती ॥ १ ॥ तेंचि नमियेलें जोडोनियां कर । व्यापूनी चराचर
भरलेसें ॥ २ ॥ एकाजनार्दनीं तोचि पुरुषोत्तम । मनासी आराम तथा
टायी ॥ ३ ॥

३४४५ ब्रह्मादिक देव त्यांचे रंगीं नाचती । सनकादिक त्यांचे

धुपद धरिती ॥ १ ॥ त्यापुढें गीत नृत्य करिती । त्यापुढें मानव केवीं
ताल धरिती ॥ २ ॥ हरि हरि हरि म्हणतां वाचे । हरिरंगीं नाचे
तोचि धन्य ॥ ३ ॥ शास्त्राची व्युत्पत्ती प्रसन्न वागेश्वरी । ती सारजा
मुख्य करी नृत्य तेथें ॥ ४ ॥ शास्त्र अभिमानें चढला ताठा । मुक्ती ते
फुकटा अंतरले ॥ ५ ॥ एकाजनार्दनीं स्वहितीं तूं नाचे । वोळणें
अभावाचें वोळूं नको ॥ ६ ॥

३४४६ देवासी तो भाव पुरे । तेणें देव सदा झुरे । भक्तालागीं
सरे । वैकुंठासी ॥ १ ॥ भाव धरावा वळकट । आणीक नको कांहीं
कष्ट । साधन हें श्रेष्ठ । कलीमार्जी ॥ २ ॥ भावें प्राप्ति होय देव ।
अभक्तासी संदेह । जवळी असोनी देव । नाहीं म्हणती ॥ ३ ॥ भावें
देव घरीं नांदे । एकाजनार्दनीं आनंदें । म्हणोनी संतवृंदें । तया न
विसरती ॥ ४ ॥

३४४७ मेघ वर्षें निर्मळ जळ । जैसैं बीज तैसैं फळ ॥ १ ॥ तया-
परी भाक्ती कीजे । बीजासारिखें फळ घेईजे ॥ २ ॥ उत्तम अलंकार
गोमटे । तेथें नाक असे नकटें ॥ ३ ॥ भजना जातां लाज वाटे ।
वेड्याघरीं भांग घोटे ॥ ४ ॥ एकाजनार्दनीं नर । प्रत्यक्ष जाणावा तो
खर ॥ ५ ॥

३४४८ एक धरलिया भाव । आपणचि होय देव ॥ १ ॥ नको
आणीक सायास । जाय जिकडे देव भास ॥ २ ॥ ध्यनीं मनीं शयनीं ।
देव पाहे जनीं वनीं ॥ ३ ॥ अवलोकी जिकडे । एकाजनार्दनीं देव
तिकडे ॥ ४ ॥

३४४९ मातेचा आठव बाळावरी स्नेहो । तैसा धरा देवो मनीं
सदा ॥ १ ॥ बाळा पाहूनियां माता संतोषत । तैसा धरा हेत देवा-
वरी ॥ २ ॥ बोवडें सावडें असोच तें बाळ । तैसी धरा कळवळ
देवावरी ॥ ३ ॥ एकाजनार्दनीं देव धरा मनीं । आसनीं शयनीं विसरूं
नका ॥ ४ ॥

३४५० वत्सालागीं गोप धाउनी वोरसे । तैसें असो पिसें देवा-
ठार्यीं ॥ १ ॥ पाडसा चुकली हरिण पाहे वास । तैसी धरा आस देवा-
ठार्यीं ॥ २ ॥ मातेलागीं चुके वाळ एकुलतें । तैसें देवापरतें न धरा
मनीं ॥ ३ ॥ एका जनार्दनीं देव करा सखा । प्रपंच पाखिवा सहज
तेणें ॥ ४ ॥

३४५१ सुखें संसार हा करी । वाचे उच्चारवा हरी ॥ १ ॥
दुःखरूप हा संसार । रामनामैं सुख साचार ॥ २ ॥ रामनामाचें
स्मरण । नाश पावे जन्ममरण ॥ ३ ॥ जयापार्शीं नाम असे । नारायण
तेथें वसे ॥ ४ ॥ एकाजनार्दनीं नामें । संसार हा परब्रम्ह ॥ ५ ॥

३४५२ स्वगोत्र परगोत्र यांचा भरंवसा । मानूं नये सहसा अरे
मूढा ॥ १ ॥ वेदीचें वचन वेदीं तें प्रमाण । एक नारायण सार जप
॥ २ ॥ शास्त्रांचा प्रभाव शास्तिकांसी ठावा । उघड जपावा राममंत्र
॥ ३ ॥ न करीं आळस नको पडों भरी । एकाजनार्दनीं हरी स्मरे
देहीं ॥ ४ ॥

३४५३ दाता तोचि म्हणावा । नामावांचोनि नेणें जीवा ॥ १ ॥
थोर तोचि म्हणावा । नेणें भूताचा तो हेवा ॥ २ ॥ लहान तोचि
म्हणावा । काया वाचा भजें देवा ॥ ३ ॥ एकाजनार्दनीं म्हणे । देवा-
चाचूनी कांहीं नेणें ॥ ४ ॥

३४५४ उत्तम पुरुषाचें उत्तम लक्षण । जेथें भेद शून्य मावळला
॥ १ ॥ भेदशून्य जाला बोध स्थिराचला । विवेक प्रगटला
ज्ञानोदय ॥ २ ॥ जिकडे पाहे तिकडे उत्तम दुरुशन । दया शांति पूर्ण
क्षमा अंगीं ॥ ३ ॥ एकाजनार्दनीं उत्तम हे प्राप्ती । जेथें मावळती द्वैता-
द्वैत ॥ ४ ॥

३४५५ कनक कांता नये चित्ता । तोची परमार्थी पुरता ॥ १ ॥
हेंचि एक सत्य सार । वांयां व्युत्पत्तीचा भार ॥ २ ॥ वाचा सत्यत्वं
सोंवळी । येर कविता वोवळी ॥ ३ ॥ जन तेचि जनार्दन । एका-
जनार्दनीं भजन ॥ ४ ॥

३४५६ न कळे जयाचें विंदान । हरिहर नेणती महिमान ।
शिणलें शेषाचें वदन । तो तटस्थ राहिला ॥ १ ॥ ऐसा आकळ
त्रिभुवर्नी । न कळे वेदशास्त्रां मनीं । पुराणांचीं आयणी । कुंठित
जाहली ॥ २ ॥ तो सोपा नाममंत्रें । वाचे वर्णितां पवित्रें । एकाजना-
दर्नी वक्त्रें । म्हणा रामकृष्ण हरी ॥ ३ ॥

३४५७ निवांत श्रीमुख पहावें डोळेभरी । तेणें नुरे अंतरीं इच्छा
कांहीं ॥ १ ॥ चरणीं ते मिठी घालावें दंडवत । तेणें पुरे आर्त सर्व
मनींचें ॥ २ ॥ ध्यान तें दृष्टीं भरुनि पहावें । आलिंगन द्यावें वेळो-
वेळां ॥ ३ ॥ हृदयकमळीं पहावा तैसा ध्यावा । एकाजनार्दनी
विसांवा सहजाचे ॥ ४ ॥

३४५८ विश्व पाळिताहे हरी । दासा केवीं तो अवहेरी ॥ १ ॥
नवमास गर्भवास । नाहीं भागला आम्हास ॥ २ ॥ बाळपणीं वांच-
विलें । स्तनीं दुग्ध तें निर्मिलें ॥ ३ ॥ कीटक पाषाणांत वसे । त्याचे
मुखीं चारा असे ॥ ४ ॥ धरा धरा हा विश्वास । एकाजनार्दनीं
त्याचा दास ॥ ५ ॥

३४५९ मेघदर्शनें मयूर नाचती । चंद्रंदरुशनें चकोर सुखावती
॥ १ ॥ धेनुदर्शनें वत्सें सुखावती । साधुदर्शनें जीवां आनंदवृत्ती
॥ २ ॥ सूर्यदर्शनें जीवातें सुख होय । पितृदर्शनें सुपुत्रा आनंद होय
॥ ३ ॥ मातृदर्शनें कन्या सुख मानें । मित्रदर्शनें सुमित्रा आनंदीं
ठाणें ॥ ४ ॥ या रीती सतत चिंतितां हरी । एकाजनार्दनीं धन्य
संसारिं ॥ ५ ॥

३४६० होउनी उदास । मागा प्रेम सावकाश ॥ १ ॥ उभा विटे-
वरी उदित । देतां न पाहे चित्त वित्त ॥ २ ॥ जें जें पाहिजे जया-
लागीं । तें तें देतो त्या प्रसंगीं ॥ ३ ॥ न म्हणे उत्तम चांडाड ।
ऐसा भक्तिचा मुकाळ ॥ ४ ॥ एकाजनार्दनीं म्हणा दास । करा आस
निर्भय ॥ ५ ॥

३४६१ गोडी वेगळा ऊंस वाढे । हें तों न जोडे कल्पांतीं ॥ १ ॥
जों जों वाढे तों तों गोड । ऐशी चाड भावाची ॥ २ ॥ जों जों
धरशील भाव । तो तों देव दिसे पुढें ॥ ३ ॥ ही तों प्रचीति घ्या
अंगीं । नाचा रंगीं संतांच्या ॥ ४ ॥ रूपा वेगळी ती छाया ।
एकाजनार्दनीं लागे पायां ॥ ५ ॥

वेषधन्यांस उपदेश.

३४६२ भजन चालिलें उफराटें । कोण जाणे खरें खोटें ॥ १ ॥
अग्निहोत्राचा सुकाळ । वडांपिंपळासी काळ ॥ २ ॥ तिन्ही देव पिंप-
ळांत । अग्निहोत्रीं केला घात ॥ ३ ॥ म्हणती सोमयाग करा । मुख
धरुनि मैदा मारा ॥ ४ ॥ शेंदुर माखूनियां धोंडा । चाळविती
पोरें रांडा ॥ ५ ॥ एकाजनार्दनीं नेम । सर्वांठारीं पुरुषोत्तम ॥ ६ ॥

३४६३ भक्त रागेला तवकें । देव फोडोनि केले कुटके ॥ १ ॥
कटकट मूर्ति मागुती करा । मेण लावुनि मूर्ति जडा ॥ २ ॥ न तुटे
न जळे कांहीं न मोडे । त्या देवाचे केले तुकडे ॥ ३ ॥ रांडवा
म्हणती आगे आई । कैसा देव फोडिला वाई ॥ ४ ॥ जवळीच शुद्ध
असतां देवो । भक्तांसी पडिला संदेही ॥ ५ ॥ शाळीग्राम शुद्ध
शिळा । हारपलीया उपवास सोळा ॥ ६ ॥ चवदा गांठींचा
वांगिला दोरा । तोही अनंत नेला चोरा ॥ ७ ॥ अनंतासी अंतु
आला । भक्तां तेथें खेदु जाहला ॥ ८ ॥ एकाजनार्दनीं भावो । नाहीं
तंव कैचा देवो ॥ ८ ॥

३४६४ देव म्हणती मेसावाई । पूजा अर्चा करिती पाही ॥ १ ॥
नेवेद्य वहाती नारळ । अवघा करिती गोंधळ ॥ २ ॥ मैदरें बोकड
मारिती । सुटी रोटी त्या म्हणती ॥ ३ ॥ वळोंचि आणिताती अंगा ।
नाचताती शिमगीं सोंगा ॥ ४ ॥ सकळ देवांचा हा देव । विसरती
त्या अहंभाव ॥ ५ ॥ एकाजनार्दनीं ऐसा देव । येथें कैचा आमुचा
भाव ॥ ६ ॥

३४६५ आलों ऐकोनि खंडोवाची थोरी । वाघा होउनी मज मागा ह्मणती वारी ॥ १ ॥ ठकलों ठकलों वाउगा सीण । वारी मागतां पोट न भरे जाण ॥ २ ॥ सदा वागवी कोटंबा आणि झेंडा । रांडा पोरें त्यजिलीं झालों काळतोंडा ॥ ३ ॥ गेले दोनी ठाव आतां कोठें उरला वाव । एकाजनार्दनी भेटवा मज पंढरीरावो ॥ ४ ॥

३४६६ पूजिती खंडेराव पतर भरितो । विठ्ठल विठ्ठल न म्हणती अभागी ते ॥ १ ॥ लाउनी भंडार दिवंटी घेती हातीं । विठ्ठल म्हणतां लाजती पापमती ॥ २ ॥ ऐसियासी भाव सांगावा तो कवण । एकाजनार्दनीं काया वाचा शरण ॥ ३ ॥

३४६७ सांडोनियां विठावाई । कांरे पूजितां मेसाई ॥ १ ॥ विठावाई माझी माता । चरणीं लागों इचे आतां ॥ २ ॥ अरे जोगाई तुकाई । इजपुढें बापुड्या काई ॥ ३ ॥ एकाजनार्दनीं माझी आई । तिही लोकीं तिची साई ॥ ४ ॥

३४६८ प्रेमें पूजी मेसावाई । सांडोनियां विठावाई ॥ १ ॥ काय देईल ती वांगळ । सदा खाय अमंगळ ॥ २ ॥ आपुलीये इच्छेसाठीं । मारी जीव लक्ष कोटी ॥ ३ ॥ तैसो नोहे विठावाई । सर्व दीनांची ती आई ॥ ४ ॥ न सांडीचि विठावाई । एकाजनार्दन पार्यां ॥ ५ ॥

३४६९ प्रतिमेचा देव केला । काय जाणें ती अबला ॥ १ ॥ नवस करितो देवासी । म्हणती पुत्र देई वो मजसी ॥ २ ॥ न कळेचि मूढा वर्म । कैसें जाहलेंसे कर्म ॥ ३ ॥ प्रतिमा केलीसे आपण । तेथें कैचें देवपण ॥ ४ ॥ देव खोटा नवस खोटा । एकाजनार्दनीं रडती पोटा ॥ ५ ॥

३४७० जयाचेनी तुटे भवबंधन । तयासी जाण विसरती ॥ १ ॥ करती आणिकाची सेवा । ऐसे ते अभागी निर्देव ॥ २ ॥ मुळींच नाहीं देवपण । तेथें करती जप ध्यान ॥ ३ ॥ विसरुनि खऱ्या देवासी । भुलले आपुल्या मानसीं ॥ ४ ॥ सत्य सत्य बुडती जर्नी । एका शरण जनादनीं ॥ ५ ॥

३४७१ येउनी नरदेहा भूतातें पूजिती । परमात्मा नेणती महा-
सूर्ख ॥ १ ॥ दगडाच्या देवा सेंदुराचा भार । दाविती वडिवार
पूजनाचा ॥ २ ॥ रांडा पोरें घेती नवसाचे वगाड । नुगेवे लिगाड
तयाचेनी ॥ ३ ॥ आपण वुडती देवा वुडविती । अंतकाळीं होती
दैन्यवाणें ॥ ४ ॥ एकाजनार्दनीं ऐसिया देवा । जो पूजी गाढवासम
होय ॥ ५ ॥

३४७२ लावूनियां अंगा राख । म्हणती सुख आम्हापशीं ॥ १ ॥
भोळे भाविका भोंदितो । भलते मंत्र तया देतो ॥ २ ॥ म्हणती आम्हां
करा गुरु । उपचार पूजेचा ॥ ३ ॥ एकाजनार्दनीं तें मेद । नाहीं गोविंद
तथांपाशीं ॥ ४ ॥

३४७३ अंगा लाऊनियां राख । करी भलतेंचि पाप ॥ १ ॥ मेळवी
शिष्यांचा मेळा । अवघा भांगेचा घोटाला ॥ २ ॥ नानापरी
सांगे मंत्र । नेणे विधि अपवित्र ॥ ३ ॥ न कळे ज्ञानाची हातवटी ।
सदा परदार राहाटी ॥ ४ ॥ एकाजनार्दनीं सांग । तेथे नाहीं
पांडुरंग ॥ ५ ॥

३४७४ वेदाच्या बोला कर्मातें गांविला । परी नाहीं भजला
संतांलागीं ॥ १ ॥ घोकूनियां वेद द्वैत नवजाय । वाउगाचि होय श्रम
तया ॥ २ ॥ तया अद्वैताच्या वाटा जाय तो करंटा । शीण तो
अव्हाटा आदि अंत ॥ ३ ॥ एकाजनार्दनीं संतांसी शरण । गेलिया
पठन सर्व जोडे ॥ ४ ॥

३४७५ आशा टाकुनी फकीर जाला । परी भिक्षा मागणें जन्म
गेला ॥ १ ॥ तैशी नोहे परमार्थ रहाटी । शुद्ध मन करीजे पोटी ॥ २ ॥
सर्वाभूर्ती नांदे एक देव । वाउगा कां वाढाचा अहंभाव ॥ ३ ॥ जे जे
चाणी स्तुति केली । ती ती देवासी पावली ॥ ४ ॥ ऐसा धरी दड
भाव । एकाजनार्दनीं मागे ठाव ॥ ५ ॥

३४७६ वेद विधि कांहीं न कळे पाठका । गुण दोष देखा मळीन

सदा ॥ १ ॥ दशग्रंथी ज्ञान होतांचि जाण । निंदितो देखोन भल-
त्यासी ॥ २ ॥ सर्व ब्रह्मरूप ऐसें बोले वेद । तेथें वादावाद उरला
नाहीं ॥ ३ ॥ ओहं सोहं कोहं नाहीं ठाव । उगेचि गौरव मिरवी
ज्ञान ॥ ४ ॥ एकाजनार्दनीं ब्रह्मज्ञानासाठीं । हिंडताती कोटी जन्म
घेत ॥ ५ ॥

३४७७ वेद बोलिला जो जो गुण । तो तो नव्हेचि पठण ॥ १ ॥
वेदें सांगितलें न करी । ब्रह्मदेशी दुराचारी ॥ २ ॥ न करा सुरा-
पान । कन्या गो विक्रय जाण ॥ ३ ॥ ऐसी वेदाची मर्यादा । न
कळेचि मतीमंदा ॥ ४ ॥ निजमुखें स्वयें बोले वेदु । न करावा
परापवादु ॥ ५ ॥ एकाजनार्दनीं शरण । वेदाचें नोहे आचरण ॥ ६ ॥

३४७८ कलीमाजी संत जाले । टिळा टोपी लाविती भले ॥ १ ॥
नाहीं वर्माचें साधन । न कळे हृदयीं आत्मज्ञान ॥ २ ॥ सदा सर्वदा
गुरगुरी । द्वेष सर्वदा ते करी ॥ ३ ॥ भजनीं नाहीं चाड । सदा
विपर्यां कवाड ॥ ४ ॥ ऐसिया संतांचा सांगात । नको मजसी आदि
अंत ॥ ५ ॥ भोलियाच्या पायीं । एकाजनार्दनीं ठाव देई ॥ ६ ॥

३४७९ कामक्रोध लागले मागें । तप करुनी काय सांगें ॥ १ ॥
कासया जाशी वनांतरीं । कामक्रोध भरले अंतरीं ॥ २ ॥ वर्नी
जाऊनियां चिंता । रात्रंदिवस घोकिशी कांता ॥ ३ ॥ योग अभ्यास
न कळे वर्म । शिणतो मूढ धांवतें कर्म ॥ ४ ॥ कर्मीं लिहिली न चुके
रेखा । म्हणे जनार्दनीं एका ॥ ५ ॥

३४८० होउनी मानभाव । अवघा खुडविला ठाव ॥ १ ॥ नाहीं
चित्त शुद्ध गती । द्वेष देवाचा करती ॥ २ ॥ धरती उफराटी काठी ।
रांडापोरें भोंदी वाटी ॥ ३ ॥ नसोनियां काळेपण । अंगा लाविती
दूषण ॥ ४ ॥ एकाजनार्दनीं देवा । जळो जळो त्यांची सेवा ॥ ५ ॥

३४८१ करुनी वेदशास्त्र पठण । निर्धारितां निज ज्ञान ॥ १ ॥
करुनी वेदशास्त्र श्रवण । होय शिशोदर परायण ॥ २ ॥ महा मोहो
गिलिला ज्ञाना । शरण एकाजनार्दना ॥ ३ ॥

३४८२ सांगे ब्रह्मज्ञान गोष्टी । माते पाहतां होतो कष्टी ॥ १ ॥
काय ज्ञान तें जाळावें । वदन तयाचें तें न पहावें ॥ २ ॥ करी कथा
सांगे पुराण । वांयां मिरवी थोरपण ॥ ३ ॥ जन्मला जिचे कुशीं ।
तिसी म्हणे अवदसा ऐसी ॥ ४ ॥ ऐसें नसो तें संतान । एका विनवी
जनार्दन ॥ ५ ॥

३४८३ त्यागूनियां स्त्री संन्यासी जे होती । पतना ते जाती
अंतकाळीं ॥ १ ॥ घेउनी संन्यास ध्यान पें स्त्रियांचें । गुंतलासे आशे
वांयां जाये ॥ २ ॥ नारायण नामीं नाहीं पें आचार । सर्व अनाचार
स्त्रीतें लक्षी ॥ ३ ॥ एकाजनार्दनीं संन्यास लक्षण । गीतेमार्जी कृष्ण
बोलियेला ॥ ४ ॥

३४८४ नुपजे अनुताप ज्ञान । काय घेउनी विज्ञान ॥ १ ॥ अनु-
तापाविण । व्यर्थ संन्यास ग्रहण ॥ २ ॥ संन्यास घेतलियापाठीं ।
काम नुपजावा पोटीं ॥ ३ ॥ ऐसें संन्यास लक्षण । एकाजनार्दनीं
खूण ॥ ४ ॥

३४८५ द्रव्याचिया आशे । कथा करणें सायासें ॥ १ ॥ उभयतां
नरका जोडी । मेळविलीं तीं वापुडीं ॥ २ ॥ निरास करुनि मन ।
करा कथा तें कीर्तन ॥ ३ ॥ देवा आवड भक्तीची । एकाजनार्दनीं
साची ॥ ४ ॥

३४८६ द्रव्य घेऊनियां कथा जे करिती । उभयतां जाती नरका-
मध्यें ॥ १ ॥ तयांचिया दोषा नाहीं परिहार । वेदाचा विचार कुंठि-
तची ॥ २ ॥ शास्त्रांची तों मती न चाले सर्वथा । पुराणें हीं तत्वतां
मौनावलीं ॥ ३ ॥ एकाजनार्दनीं दोषां नाहीं पार । स्वरव निर्धार
भोगिताती ॥ ४ ॥

३४८७ द्रव्याचिये आशे करी जो कथा । चांडाल तत्वतां
जाणावा तो ॥ १ ॥ द्रव्याचिये आशे वेद जे पढती । स्वरव भोगिती
कल्पवरी ॥ २ ॥ द्रव्याचिये आशे पुराण सांगती । सकुळ ते जाती

नरकामध्ये ॥ ३ ॥ द्रव्याचिये आशे कथेचा विकरा । प्रत्यक्ष तो खरा
मातंगाचि ॥ ४ ॥ एकाजनार्दनी नैराश्य भजन । तो प्राणी उत्तम
कलियुगी ॥ ५ ॥

३४८८ द्रव्य घेऊनियां उपदेश देती । मार्जार ते होती जन्मोजन्मी
॥ १ ॥ द्रव्य घेऊनियां तीर्थयात्रा करिती । श्वान ते होती जन्मो-
जन्मी ॥ २ ॥ देऊनियां दान परतोन घेती । सूकर ते होती जन्मो-
जन्मी ॥ ३ ॥ द्रव्य घेऊनियां रंगीं जे नाचती । वैष्णव ते न होती
जन्मोजन्मी ॥ ४ ॥ एकाजनार्दनी निर्धनीं भजन । तेणें नारायण
संतुष्टचि ॥ ५ ॥

३४८९ प्रत्यक्ष ती कथा जगाची माउली । विक्रयें करिती वहिली
दोषा देखा ॥ १ ॥ आपुली ती माता आपण भोगितां । प्रायश्चित्त
सर्वथा काय द्यावें ॥ २ ॥ पतिव्रतेन जैसा पतीचि वधिला । प्राय-
श्चित्त तिला कोणें द्यावें ॥ ३ ॥ माते वाळकासी विषपान दिलें ।
प्रायश्चित्त या वोलें कोणें द्यावें ॥ ४ ॥ एकाजनार्दनी कथा ती
माउली । विकितां घडली ब्रम्हहत्या ॥ ५ ॥

३४९० कोटी ब्रम्हहत्या घडे । कथा विक्रय तया जोडे ॥ १ ॥
हा तों पुराणीं निवाडा । पाहे कीं रे दगडा ॥ २ ॥ एकाजनार्दनीं
जाण । पंचमहापातकी तो पूर्ण ॥ ३ ॥

३४९१ शिष्यापासून सेवा घेणे । हें तों लक्षण अधमाचें ॥ १ ॥
ऐसे असती गुरु बहु । नव्हेचि साहू भार त्यांचा ॥ २ ॥ एकपणें
समानता । गुरुशिष्य उरता उपदेश ॥ ३ ॥ एकाजनार्दनीं शरण ।
गुरु माझा जनार्दन ॥ ४ ॥

३४९२ गजाचें तें वोलें गाढवासी न साजे । भाविकाचें भजन
अभाविका न विराजे ॥ १ ॥ पतिव्रतेची रहाटो सिंदळीसी न साजे ।
श्रोतियाचें कर्म हिंसका लाजे ॥ २ ॥ एकाजनार्दनाचें कवित्व
सर्वासी साजे । वाचे श्रीगुरु म्हणतां कदा न लाजे ॥ ३ ॥

३४९३ सचेतनीं द्वेष अचेतनीं पूजा । भाक्ति गरुडध्वजा केवी पावे ॥ १ ॥ व्यर्थ खटाटोप नाथिला पसारा । गोविंद गव्हारा केवी कळे ॥ २ ॥ हरिदासाचेनि गुणें शिळा दैवतपणें । त्या शिळा पूजोनी त्यातें द्वेषी ॥ ३ ॥ एकाजनार्दनीं नाथिलाची दावी । सजीव निर्जिवीं गोंवियेले ॥ ४ ॥

३४९४ गर्दभाचे अर्गीं चंदनाची उटी । व्यर्थ शीण पोटीं लावू-
नियां ॥ १ ॥ श्वान तो भोजनीं वैसविला अढळ । परी वोकावरी ढाळ जाऊं नेदी ॥ २ ॥ सूकरा लेपन कस्तुरीचें केलें । परी तो लोळे चिखलीं सदा ॥ ३ ॥ एकाजनार्दनीं अभाविकाचे गुण । व्यर्थ शीण जाण प्राणियासी ॥ ४ ॥

३४९५ भाविकांचे स्थान पंढरी पावन । अभाविकां जाण नावडे तें ॥ १ ॥ म्हणोनि चिंतन विठ्ठलाचें वाचे । अभाविकां साचें नावडे नाम ॥ २ ॥ वैष्णवांचा संग नावडे कीर्तन । अभाविकांचा दुर्गुण हाची देखा ॥ ३ ॥ अभाविकांच्या संगें परमार्थ नावडे । एका जना-
र्दनीं न घडे सेवा कांहीं ॥ ४ ॥

३४९६ ब्रम्ह एक परिपूर्ण । तेथें नाहीं दोष गुण ॥ १ ॥ पराचा देखती जे दोष । तोचि दोषी महा दोष ॥ २ ॥ ब्रम्हीं नाहीं दोष गुण । पहाती ते मूर्ख जाण ॥ ३ ॥ जे गुणदोष देखती । एकाजना-
र्दनीं नाडती ॥ ४ ॥

३४९७ जीवाचें जीवन जनीं जनार्दन । नांदतो संपूर्ण सर्व देहीं ॥ १ ॥ वाडगीं कां वायां शिणती वापुडीं । काय तयां जोडी हातीं लागे ॥ २ ॥ पंचाग्निसाधन अथवा धूम्रपान । तेणें काय संपूर्ण हरि जोडे ॥ ३ ॥ एकाजनार्दनीं वाडगीं तीं तपें । मनाच्या संकल्पें हरी जोडे ॥ ४ ॥

३४९८ आशावद्ध करिती देवाचें पूजन । तेणें नारायण तुष्ट नोहे ॥ १ ॥ आशावद्ध करिती वेदाचें पठण । तेणें नारायण तुष्ट नोहे

॥ २ ॥ आशावद्ध करिती पुराणश्रवण । तेणें नारायण तुष्ट नोहे ॥ ३ ॥
 आशावद्ध करिती दैवत उपासन । तेणें नारायण तुष्ट नोहे ॥ ४ ॥
 आशावद्ध करिती जप तप हवन । तेणें नारायण तुष्ट नोहे ॥ ५ ॥
 निराशी करिती देवाचें कीर्तन । एकाजनार्दन तुष्ट होय ॥ ६ ॥

३४९९ राहुनी पंदरी । आणिकाची आस करी ॥ १ ॥ तो पातकी
 चांडाळ । खळाहुनी असंगळ ॥ २ ॥ सांडोनियां विट्टल देव । आणिका-
 कासी म्हणे देव ॥ ३ ॥ सांडोनियां पुंडलिका । गाय आणिकासी
 देखा ॥ ४ ॥ ऐसा पातकी तो खळ । त्याचा न व्हावा विटाळ ॥ ५ ॥
 म्हणे जनार्दनाचा एका । त्या तेथें ठेऊं नका ॥ ६ ॥

३५०० जन्मोनी प्राणी नाम न घेत वाचे । त्याच्या जन्माचें
 व्यर्थ वोडें ॥ १ ॥ प्रसवोनी त्या वांझ ती जननी । बुडविली दोन्हीं
 कुळें त्यानें ॥ २ ॥ पूर्वज पतनीं पडती वेताळीस । नाम नये मुखास
 ऐसा प्राणी ॥ ३ ॥ एकाजनार्दनीं पतीत दुराचारी । यम त्या अघोरीं
 घालितसे ॥ ४ ॥

३५०१ ऐसैं कृष्ण मनाचें । तें या पंदरीसी न वचे ॥ १ ॥ पापी-
 यासी पंढरपुर । नावडे ऐसा निर्धार ॥ २ ॥ ब्रह्मज्ञान पाषांडीया ।
 नावडे काया वाचा जीवेंसी ॥ ३ ॥ विषयीं जो दुराचारी । त्या
 नावडे ज्ञानेश्वरी ॥ ४ ॥ अभक्तांसी संतभेटी । झाल्या नावडे म्हणे
 चावटी ॥ ५ ॥ एकाजनार्दनीं म्हणे देवा । त्या दुरी मज ठेवा ॥ ६ ॥

३५०२ दीपकाचे ठायीं नाहीं द्वैतभाव । चोर आणि साव सार-
 खाची ॥ १ ॥ तैसें ब्रह्मज्ञान सांगताती गोष्टी । अभाविका पोटीं
 स्थिर नोहे ॥ २ ॥ शुद्ध पंचामृतें काग तो न्हाणिला । परी कृष्णवर्ण
 पालटला नोहे त्याचा ॥ ३ ॥ एकाजनार्दनीं खळाचा स्वभाव । पालट
 वैभव नोहे त्यासी ॥ ४ ॥

३५०३ कस्तुरी परिमळ नाशितसे हिंग । ऐसा खळाचा संग
 जाणजेती ॥ १ ॥ साकरेचे आळा निंव जो पेरिला । शेवटीं कडू

त्याला फळें पत्रें ॥ २ ॥ चंदनाचे संगें हिंण वसती । परी चंदनाची याती वेगळीच ॥ ३ ॥ एकाजनार्दनीं हा अभाविकाचा गुण । वमनासमान लेखूं आम्ही ॥ ४ ॥

३५०४ नावडे जयासी पंढरी । तोचि जाणा दुराचारी ॥ १ ॥ नावडे जया चंद्रभागा । तोचि अपवित्र पै गा ॥ २ ॥ नावडे पुंडलिका वंदन । तोचि चांडाळ दुर्जन ॥ ३ ॥ नावडे विठ्ठलाचि मूर्ती । तोचि जगीं पापमति ॥ ४ ॥ एकाजनार्दनीं शरण । तोचि दुराचारी जाण ॥ ५ ॥

३५०५ अज्ञानी विश्वासें साधूसी वंदी । ज्ञानिया तो सदा तया निंदी ॥ १ ॥ ऐशी उमयतांचि क्रिया । पहातां चर्या एकची ॥ २ ॥ वंदूं निंदूं कोणी ऐसा एक भाव । तेथें तो देव वसे सदा ॥ ३ ॥ ज्ञान अज्ञानाचा निवाडा होय । एका शरण जनार्दनीं जाय ॥ ४ ॥

३५०६ हृदयस्थ असोनी कां रे फिरसी वांयां । दीप आणि छाया जयापरी ॥ १ ॥ आत्मतीर्थी सुस्नात झालिया मन । आणिक साधन दुजें नाहीं ॥ २ ॥ साधन तें मन करी आपुले आधीन । यापरतें कारण आन नाहीं ॥ ३ ॥ एकाजनार्दनीं मनासी आवरी । मग तूं संसारिं धन्य होसी ॥ ४ ॥

३५०७ लोखंडाची वेडी तोडी । आवडी सोनियाची घडी ॥ १ ॥ मी ब्रह्म म्हणतां अभिमान । तेथें शुद्ध नोहे ब्रह्मज्ञान ॥ २ ॥ जळापासूनी लवण होय । ते जळींचें जळीं विरुनी जाये ॥ ३ ॥ जैशी देखिली जळगार । शेवटीं जळचि निर्धार ॥ ४ ॥ मुक्तपणें मोला चढलें । शेवटीं सोनियाचे फांसां पाडिलें ॥ ५ ॥ एकाजनार्दनीं शरण । बद्धमुक्ता ऐसा शीण ॥ ६ ॥

३५०८ गाण्याचें कीर्तन वाखाणिलें । जाणिवेचें ज्ञान तें जाणिवेचें खोदलें ॥ १ ॥ भवार्णव हा अवघा उभारी । तो कळे जाणिवेवरी रे ॥ २ ॥ पंडिताचा बोध विध्वंसी वाद । तापसाचें तप

निर्दाळी क्रोध ॥ ३ ॥ योगियाचा योग नाडियेला सिद्धी । अभिमान
नाडी सज्ञान बुद्धी ॥ ४ ॥ कर्मकर्म नाडी वर्णाश्रम । संबंधी विषम
विकल्प करी ॥ ५ ॥ एकाजनार्दनीं भगवत्कृपा पूर्ण । निरभिमानें
चरण धरियेले ॥ ६ ॥

३५०९ एकांतीं वैसणें शरीर रोधणें । अष्टांग साधनें श्रम नको
॥ १ ॥ गुदातें अंगुष्ठ लावुनि वैसणें । शरीरीं रोधणें पंचप्राण ॥ २ ॥
नको नको व्यर्थ जीवासी यातना । रामनाम स्मरणा करीं सुखें
॥ ३ ॥ एकाजनार्दनीं नको यातायाती । नामस्मरणें मुक्ती सत्वर
जोडे ॥ ४ ॥

३५१० पंडितांच्या वचना द्यावें अनुमोदन । परि हित नोहे
जाण तेणें कांहीं ॥ १ ॥ शास्त्रीयाचें वचना द्यावें अनुमोदन । परि
हित नोहे जाण तेणें कांहीं ॥ २ ॥ वेदांताच्या वचना द्यावें अनुमो-
दन । परि हित नोहे जाण तेणें कांहीं ॥ ३ ॥ पुराणिकाचे वचनां
द्यावें अनुमोदन । परि हित नोहे जाण तेणें कांहीं ॥ ४ ॥ ॥ संतांच्या
वचना द्यावें अनुमोदन । एकाजनार्दनीं तेणें हित होय ॥ ५ ॥

३५११ पवित्र अंतर शुद्ध करा मन । तेणें घडे जाण सर्व कर्म ॥ १ ॥
वेद्युक्त मंत्र जपतां घडे पाप । मी मी म्हणोनी संकल्प उठतसे
॥ २ ॥ यज्ञादीक कर्मे घडती सांग । मी मी संसर्ग घडतां वायां
॥ ३ ॥ दानधर्मविधी धरितां शुद्ध मार्ग । मी मी म्हणतां याग
वायां जाय ॥ ४ ॥ एकाजनार्दनीं मीपणा टाकून । करी कृष्णार्पण
सर्व फळ ॥ ५ ॥

३५१२ जिव्हा रस चाखी अवलोकी नेत्र । प्रेरक पवित्र आत्मा-
राम ॥ १ ॥ बोलतसे मुख त्वचे कळे स्पर्श । प्रेरक परेश आत्मा-
राम ॥ २ ॥ सुखदुःख ज्ञान होतसे पै चित्ता । प्रेरक पंढरीनाथाविण
नाहीं ॥ ३ ॥ घ्राणा परिमळ ऐकती श्रवण । प्रेरक नारायण सर्व
साक्षी ॥ ४ ॥ हस्ते घेणें देणें चरणीं गमन । प्रेरक इशान आत्मा-

राम ॥ ५ ॥ ज्याच्या सत्तावळें हाले वृक्षपान । प्रेरक भगवान
सर्वांचा तो ॥ ६ ॥ एकाजनार्दनीं पाय हे धरावे । ध्यान हें करावें
हृदयीं त्याचें ॥ ७ ॥

३५१३ जप जाण्य तप नको अनुष्ठान । पंचांगसाधन योग नको
॥ १ ॥ नको तीर्थाटण नको मंत्रावळी । वेद शास्त्र जाळीं गुंतूं नको
॥ २ ॥ नको आत्मस्थिती नको ब्रह्मज्ञान । नको अष्टांगसाधन
नको वांया ॥ ३ ॥ नको यंत्रमंत्र नको रे कल्पना । आंति भूली जाणा
नको नको ॥ ४ ॥ नको तूं करूं सायास धरी पां विश्वास । एका
जनार्दनास डोळां पाहें ॥ ५ ॥

श्रीनिवृत्तिमहाराज

३५१४ देहाच्या दीपकीं एकी वस्तु चोख । अलोनिचां शोक कां
करितोसी ॥ १ ॥ देहभरी आत्मा नांदे निरंतर । असतां हा विचार
का धांवतोसी ॥ २ ॥ तुझे तूं पाहीं आहे तें वेई । एकरूप होई गुरु-
खुणें ॥ ३ ॥ निवृत्तीचें सार हरिरूप सदा । नित्य परमानंदा रात-
लासे ॥ ४ ॥

३५१५ देहीं देव आहे हें बोलती वेद । परि वासनेचे भेद न दव-
डिती ॥ १ ॥ वासना पै चोख तेथेंचि वैकुंठ । भावोचि प्रगट होये
जनां ॥ २ ॥ न लगती सायास करणें उपवास । नाममात्रें पाश
तुटे जनां ॥ ३ ॥ निवृत्ति पहातु देहामाजि प्रांतु । देवोची दिसतु
सर्वाघटीं ॥ ४ ॥

३५१६ सर्व हरि दिसे जनीं वनीं वसे । भवदृश्य भासे भक्तजनां
॥ १ ॥ ऐसें कांहीं करा सहज तें आचरा । जन्मभरोवरा पडों नका
॥ २ ॥ भावना श्रिधर भाविक हरिहर । भजनीं श्रिवर सर्व तुष्टे
॥ ३ ॥ निवृत्ति निधान आत्मा हाचि जिवन । भवयुक्त धन
भावं पावे ॥ ४ ॥

३५१७ दुजियाची निंदा दुजेपण सदा । द्वैत तें गोविंदा नावडे

रया ॥ १ ॥ दुजेपणा भिन्न सर्व जनार्दन । ब्रह्म सनातन पावसी
रया ॥ २ ॥ वांयां द्वैतभाव दुजिया छळणें । ब्रह्म हें येसणें ठाव
नेदी ॥ ३ ॥ निवृत्ति म्हणे तो नर येथें गुंफला । द्वैताचा गोंविला
योनिमाळे ॥ ४ ॥

३५१८ आपपर शून्य आपी करी लीन । आपपर जाण हरी
असे ॥ १ ॥ करितां उपाधि द्वैत तें उपजे । तया अश्रोक्षजें नुद्ध-
रिजे ॥ २ ॥ दुजिया सौजन्य दुजेपण सांडी । अद्वैत पें मांडी सुख
गोष्टी ॥ ३ ॥ निवृत्ति साकार परासि अद्वैत । परे परमामृत गोप-
वेषें ॥ ४ ॥

३५१९ वासनेचें द्वैत सांडुनि परतें । अद्वैता अरुतें भोगी हरी
॥ १ ॥ दुजियाची सृष्टि नाहीं नाहीं भिन्न । सर्व नारायण विव-
लासे ॥ २ ॥ आत्मरूपे जन मानीं का रे मूढा । होसी माजिवडा
ब्रह्माभाजि ॥ ३ ॥ निवृत्ति म्हणे द्वैत सांडीं सांडीं कथा । अद्वैत
अच्युता नित्य सेवीं ॥ ४ ॥

३५२० पितृ मातृ निदिता द्वैत हेंचि खोटें । अर्चन गोमटें एको
विष्णु ॥ १ ॥ निदितां पितरांसि नपवे हृषीकेशी ॥ योनिचे
माळेसि गुंफसील ॥ २ ॥ चित्त शाठ्य करी प्रपंचाचरण ।
पितृ जनार्दन न पावसी ॥ ३ ॥ निवृत्ति म्हणे नरु द्वैताचा पामरु ।
अद्वैतीं सुरवरु नाहीं रया ॥ ४ ॥

३५२१ निःसंदेह हरि भावयुक्त करी । भजन निर्धारीं सत्वशीळ
॥ १ ॥ रज तम खंडी वासना हे गुंडी । चित्त हें अखंडी हरिपंथीं
॥ २ ॥ साधन हरिपंथु हाचि निज हेतु । गुरुमुखें मातु ऐशी असे
॥ ३ ॥ निवृत्तीचें धन हरि आत्मा जाण । हरि हाचि पूर्ण जनकु
रया ॥ ४ ॥

३५२२ सुख दुःख कांहीं भजनप्रवाही । मायामोह पाही हरि
रया ॥ १ ॥ हरिरूपीं सुख हरिरूपीं दुःख । हरिरूप शोक आत्मा

माझा ॥ २ ॥ साकार निराकार सर्व हा आचार । हरिरूप सार भजन-
भाव ॥ ३ ॥ निवृत्तीचें ज्ञान हरिरूप ध्यान । मनाचें उन्मन हरि-
रूपी ॥ ४ ॥

३५२३ कैवल्य देहीं आत्मा असोनि हिंडसी । गर्भवासा येशी
नाना जन्मीं ॥ १ ॥ मन करीं एकट आत्मा करीं सुभट । आपेआप
वैकुण्ठ एकातत्वे ॥ २ ॥ या रूपें चिंतितां आत्मरूपें पाहतां । तत्वीं-
तत्व समता मिळोनि जाये ॥ ३ ॥ निवृत्ति सधर एकतत्वीं विचार ।
मन मार्ग साचार हारपला ॥ ४ ॥

३५२४ दिसे वरीवरी नाम अवघें वैकुण्ठधाम । जपतो शिव वर्म
रामनाम ॥ १ ॥ तें रूप समरस गोकुळीं हृषीकेश । नंदाघरीं गोपवेपें
हरि खेले ॥ २ ॥ समाधिधनधाम वैकुण्ठ हरिसम । योगियां पूर्ण
काम हृदयीं सदा ॥ ३ ॥ निवृत्तिनं कथिलें गुरुगयनीं प्रसादें । सकळ
हा गोविंद आत्माराम ॥ ४ ॥

३५२५ भक्ति ज्ञान वैराग्य तिहींचें शोधन । जनीं जनार्दन हेंचि
खरें ॥ १ ॥ भक्तीविण देव नपवे सावेव । रोहिणीची माव तैसा दिसे
॥ २ ॥ वैराग्यें तापलें ब्रह्मांड देखिलें । वासनें मुंडिलें निःसंदेहें ॥ ३ ॥
निवृत्ति ज्ञानार्क विज्ञान सम्यक । भावशीळ देख जनीं इयें ॥ ४ ॥

३५२६ मोक्षमुक्ती चारी एक तत्व हरी । बाहिजु भीतरीं हरि करी
॥ १ ॥ तराल स्वभावें एकाएक देवें । एक हरी भावें ऐसा कीजे
॥ २ ॥ टाका हें पै द्वैत अद्वैत सिद्धांत । मोक्ष मार्ग हेत एका तत्वे
॥ ३ ॥ निवृत्तीचा मार्ग एक रूपें सांग । नाहीं पै पांग कल्पनेचा ॥ ४ ॥

३५२७ ज्ञानाचिया गोष्टी सांगतो चावटी । भाव नाहीं पोटी ते
काय करूं ॥ १ ॥ भाववळें देव भाववळें देव । भक्तीचा स्वभाव ऐसा
असे ॥ २ ॥ जना उपदेशी जनीं हृषीकेशी । आपण भक्तीसी दुन्हा-
वितु ॥ ३ ॥ निवृत्ति म्हणे भक्तिभाव हा सफल । तेथें अद्वैत कृपाळ
विवलेंसे ॥ ४ ॥

३५२८ समता वर्तावी अहंता खंडावी । तेणेंचि पदवी मोक्षमार्ग
 ॥ १ ॥ क्षमा धरीं चित्तीं अखंड श्रीपति । एक तत्व चित्तीं ध्याईजेसु
 ॥ २ ॥ नाम हाचि मंत्र नित्य नाम सार । दुसरा विचार घेऊं नको ॥ ३ ॥
 अन्य शास्त्रें भजतां नाहीं पै मुक्तता । हरिनाम गातां मुक्ति रोकडी
 ॥ ४ ॥ नित्य सुख ध्यावें नामाचि अनुभवावें । तरीच सुख पावावें
 इहींलोकीं ॥ ५ ॥ निवृत्ति भजन नित्य अनुष्ठान । एकरूपध्यान मनीं
 ध्यातु सदा ॥ ६ ॥

३५२९ दीपाची कळिका दीपींचि सामावे । तैसा जीवशिव
 वोळखीवोजी ॥ १ ॥ दीप आहे देहीं तयाचे हे प्रकाश । त्याचेनि
 सावकाश हरी भजे रया ॥ २ ॥ न मिळे आयुष्य न मिळे घटिका ।
 देह क्षण एका जाईल रया ॥ ३ ॥ निवृत्तीचा दीप दीपाचिया मुसे ।
 आटोनि सौरसें एक जाला ॥ ४ ॥

३५३० आकारीं दिसे निराकारीं वसे । तोचि हृदयीं दिसे अरे जना
 ॥ १ ॥ नाहीं तो आहे न दिसे ना पाहे । अवघा होऊनि राहे तन्मयता
 ॥ २ ॥ स्वरूप उखर मनोमन सार । एकतत्व निर्धार हरी नांदे ॥ ३ ॥
 निवृत्तीची खूण अवघेचि होणें । एका नारायणें भरलें दिसे ॥ ४ ॥

३५३१ परंपरा भक्त उद्धरिले प्रेमें । सांडिलें दुर्गमें संसारिके
 ॥ १ ॥ नसतें भवभय होतें जें मानसीं । स्मरतां नाम त्यासीं नाहीं
 केलें ॥ २ ॥ पाहतां तुझें नाम रूप दृश्य नोहे । तो भक्तालागीं हांय
 कृष्णठसा ॥ ३ ॥ निवृत्तीचें नाम रूप निराकार । कृष्ण हा साचार
 गयनी कृपा ॥ ४ ॥

३५३२ एकरूपें दिसे भेदरूप भासे । ज्ञानियासी कैसें एकतत्व
 ॥ १ ॥ तत्वता श्रीहरी एक असे सर्व । सांडुनी देहभाव पूर्ण पाहा
 ॥ २ ॥ देवेंविण कोठें रितें नाहीं सर्वथा । संपूर्ण पुरता हरी आहे
 ॥ ३ ॥ निवृत्तीची खूण एकतत्त्वरूपें । पाहतां सोहपें गुरुखुणें ॥ ४ ॥

श्रीज्ञानेश्वरमहाराज

३५३३ शरीर वरिवरि कां दंडिसि जंव वारिलें न करी तुझे मन । जळीं नेत्र लाउनि ठोकती अविंशा लागोनि तैसें नको बक-
ध्यान रया ॥ १ ॥ चित्त सुचित्त करीं मन सुचित्त करीं । न धरीं तूं विषयाची सोय । वनीं असोनी वनिता । चिंतिसि तरि तपचि वाउगें जाय रया ॥ २ ॥ त्रिकाल स्नान करिसी तीर्थजळीं परि नवजाती मनींचें मळ । तुझियानि दोषें तोर्थ कुश्चित्त जाली जैसी त्या रजकाची शील रया ॥ ३ ॥ आतां करिसि तरी चोखटच करी त्यासी साक्ष तुझे मन । लटिकें न झकवसी तन्हीं देव दुन्हा होसी वापरखुमा-
देविवरा विठ्ठलाचि आण ॥ ४ ॥

३५३४ तोंडें जाले संन्यासु । भोगावरी धावे हव्यासु ॥ १ ॥ ते नेणती ब्रह्मरसु । वांयां होती कासाविसु ॥ २ ॥ ब्रह्मकर्मातें साधू जाती । वांयां चुकली तुझी भक्ति ॥ ३ ॥ सर्वत्र आपणची म्हणती । अभक्ष भक्षण करिती ॥ ४ ॥ तोंडीं दंभ माया धंदा । शरण रिघें रे गोविंदा ॥ ५ ॥ चुकले विठ्ठला उदारा । वापरखुमादेविवरा ॥ ६ ॥

३५३५ विटवुनि काया दंड धरी करीं । हिंडे घराचारी नवल पाहें । असमाधानी विषयीं विव्दल । तरी केवळ दंड काजा काई ॥ १ ॥ सिद्धाचि असतां कां गा विटविसी । नव्होचि संन्यासी तूं जाण कैसा ॥ २ ॥ निजाश्रमींचे वास संकल्पासी त्यागी । सर्वस्वें वैरागी तोचि संन्यासी । संगीं असंगता तोचि जाण संन्यासी । स्वरूप तयापार्शी जवळी आहे ॥ ३ ॥ वापरखुमादेविवरु उघडाचि संन्यासी । तोचि पूर्ण भासीं भरला असे । निवृत्तीरायें खुणा दाखविला निहता । तो जाणण्या परता सदोदितु ॥ ४ ॥

३५३६ तापत्रयीं तापलीं गुरूतें गिंवसिती भगवें देखोनि ह्मणती तारा स्वामी । तंव ते नेणोनि उपदेशाची रीती आतां न उपदेशिती ठकले निश्चिती तैसें जालें ॥ १ ॥ संत ते कोण संत ते कोण ।

हे जाणवि खूण केशविराजा ॥ २ ॥ कोणी एक प्राणी श्रुधेनें
पिडिले । म्हणोनि दोडे तोडूं गेले । खावों वैसें तो नुसधिरूपीं
उडे । ठकले वापुडे तैसें जालें ॥ ३ ॥ कोणी एक प्राणी प्रवासे
पीडिला । स्नेहाळु देखिला विववानु । त्याचें स्नेह लावितां अंगीं ।
सुजला सर्वांगीं तैसें जालें ॥ ४ ॥ कोणी एक प्राणी पडिला झडीं ।
म्हणोनि गेला पैल तो झाडी । खाखात अस्वली उडली लवडसवडी ।
नाक कान तोडी तैसें झालें ॥ ५ ॥ गेशा सकळ कळा जाणसी ।
नंदरायाचा कुमार म्हणविसी । वाप रघुमादेविवरु विट्टली भेटी ।
पडली ते न सुटे जिवेसी ॥ ६ ॥

३५३७ घरदार वोखटें त्यजूं म्हणसी तरी शरीरा येवढें जाड ।
मायबाप वोखटीं त्यजूं म्हणसी तरी अहंकार अविघेचें कोड ।
बंधु सखे त्यजूं म्हणसी तरी काम क्रोध मद मत्सर अवघड । वाहिणी
पाठीच्या त्यजूं म्हणसी आशा तृष्णा मायेचे बंड रया ॥ १ ॥ त्यजिलें
तें काय कासया म्हाणिजे सांग पा मजपार्शीं ऐसें । ज्या भेणें तूं
जासी वनांतरा तें तंव तुजचि सरिसें रया ॥ २ ॥ स्त्री वोखटी त्यजूं
म्हणसी तरी कल्पने येवढी भोक्ती । पुत्र अपत्य त्यजूं म्हणसी तरी
इंद्रियांसि नाहीं निवृत्ति । सकळ गणगोत त्यजूं म्हणसी तरी हे
अष्टधा प्रकृति । अवघेचि त्यजूं पाहे म्हणसी तरी मना नाहीं निज-
शांति रया ॥ ३ ॥ अवघींचि तुज जवळी दुमदुमित असतां वरीवरी
मुंडिसी कां करिसी विटवना । सहज संतोपें असांनि जैसा तैसा
परि तो सद्गुरु पाविजे खुणा । आपुले आश्रमीं स्वधर्मीं असतां
सर्वत्र एकुचि जाणा । वापरुगुमादेविवरु विट्टु इतुकियासाठीं
नेईल वैकुंठभुवना ॥ ४ ॥

३५३८ आलियाचा संतोप गेलियाची हानी । नाहीं त्याचा अति-
शो वेंचे त्याची कहाणी ॥ ऐसें संकल्प विकल्प देहीं वरिवरि मुंडि-
लिया होय कायी । तरि बहुरूपाच्या ठायीं काई काई नटु नसे

रया ॥ १ ॥ आर्थी भितरु दंडावा पाठीं बाहिजु मुंडावा । नाही तरी
योग भांडिवा कां करिसी रया ॥ ध्रु० ॥ मागितलीया भीक जरि होय
निर्दोष । तरी सणिये रजक काय न मगती ॥ देवपणें फुग धरिसील
गाढा । तरी वायांवीण मूढा सितरलासी ॥ २ ॥ थिंगळी घालोनी
गळां म्हणसी न भियें कलिकाळा । तरी काय कर्मावेगळा कें हो
पहासी ॥ योगिया म्हणजे कैसा भंतिरीं काश्मिरी जैसा । मीनलिया
पदार्थासरिसा होउनि मिळे ॥ ३ ॥ हृदयीं नाही जालेपण क्रोधें भव-
डिसी लोचन । अंगीं भस्मउधळण राख राखेल काई ॥ खरु लोळे
उकरडा । काय परत्राचिया चाडा । तैसा मठी बांधोनि मूढा ।
वर्म चुकलासी ॥ ४ ॥ तीर्थ व्रत जप स्नान । वाउगें करिसी ध्यान ।
ऐसें करितां आनेआन । मार्ग चुकलासी ॥ शुद्ध करुनियां मन सेवीं
निवृत्तीचे चरण ॥ विठ्ठल विठ्ठल ह्मण नाही तरी नाडलासी ॥ ५ ॥

३५३९ येणेंचि आश्रमें नित्य नैमित्तीक कमें । वर्णाश्रमधर्म
त्यागून कोठें जासी । म्हणोनि येकाचि विचारी वापा । जेणें सार्थक
होय संसारासी । विकल्प नको धरूं शुद्ध करीं अंतर धरुनि राह्ये
या सगुणासी रया ॥ १ ॥ आवडी धरुनी गोडी घेई कां ध्यानीं ।
परतोन मग योनि नाही तुज ॥ २ ॥ सांडीं सांडीं त्याग नास्तिकाचें मत
नलणें करणें अटणें । नानाविधि वाउगे जड का सिणवणें । कंवि मन
होय शुद्धी । एकलेंचि मन करुनि स्वाधीन । सगुणींचि काय सिद्धि
नलभे रया ॥ ३ ॥ म्हणोनि येकाकारवृत्ति सगुणीं बैसली ।
प्रीतिची निर्गुणींचि आर्ति जाण संपदा । त्याची सांडी मांडी न करीं
निरुतें चित्तीं धरीं । स्वस्वरूपीं असे सदा । वापरखुमादेविवरु विठ्ठल
चितितां । सुख सगुणींचि जोडे आनंदु रया ॥ ४ ॥

३५४० कां सांडिसी गृहाश्रम । कां सांडिसी क्रियाकर्म । कासया
सांडिसी कुळींचे धर्म । आहे तें वर्म वेगळेंचि ॥ १ ॥ भस्मउधळण
जटाभारु । अथवा उदास दिगंबरु । न धरीं लोकांचा आधारु ।

आहे तो विचारु वेगळाची ॥ २ ॥ जप तप अनुष्ठान । क्रियाकर्म यज्ञ
दान । कासया इंद्रियां बंधन । आहे तें निधान वेगळेंचि ॥ ३ ॥
वेदशास्त्र जाणीतलें । आगमीं पूर्ण ज्ञान झालें । पुराणमात्र धांडो-
ळिलें । आहे तें राहिलें वेगळेंचि ॥ ४ ॥ शब्दब्रह्म होसी आगळा । म्हणसि
न भिये कळिकाळा । बोधेविण सुख सोहळा । आहे तो जिह्वाळा वेग-
ळाची ॥ ५ ॥ याकारणें श्रीगुरुनाथ । जंव मस्तकीं न ठेवि हातु ।
निवृत्तिदास असे विनवितु । तंव विवांतु केवीं होय ॥ ६ ॥

३५४१ अरे मना तूं वांजटा । सदा हिंडसी कर्मटा । वापां शिण-
शीलरे फुकटा । विटुल विनटा होय वेगीं ॥ १ ॥ तुझेनि संगें नाडले
बहु । जन्म भोगितां नित्य कोहुं । पूर्व विसरलें ॐ हुं सोहुं । येणे
जन्म बहुतांसी जाले ॥ २ ॥ सांडे सांडे हा खोटा चाळा । नित्य
स्मरे रे गोपाळा । अढळ राहारे तूं जवळा । मेघःश्याम सांवळा
तुष्टेल ॥ ३ ॥ न्याहाळितां परछी । अधिक पडसी असिपत्री । पाप
वाढिल्लें शास्त्रीं । जप वक्त्रीं रामकृष्ण ॥ ४ ॥ वापरसुमादेवीवर ।
चिंतीं पां तुटे येरझार । स्थिर करीं वेगीं विठार । चरणीं थार
विटुलाचें ॥ ५ ॥

३५४२ अरे मना तूं पापिष्ठा । किती हिंडसीरे नष्टा । सैरा सिण-
सीरे फुकटा । विटुल विनटा स्थिर होई ॥ १ ॥ येणें पैलपार पावसी ।
तूं अनिवार नावरसी । तुझेनि संगें नाडले ऋषी । तूं तंव अपभ्रंशी
पाडिशी । म्हणोनि गुरूसी गेलें शरण ॥ २ ॥ न सोडी हरिचरण ।
नाहीं नाहीं जन्ममरण । अविट सेवी नारायण । तेणें श्री तूं पण एक
रसी ॥ ३ ॥ ज्ञानदेव शरण हरी । मन हिंडें चराचरीं । न सोडी
चरण अभ्यंतीं । नित्य श्रीहरी हृदयीं वसे ॥ ४ ॥

३५४३ आजि लाजलें तुमच्यापाशीं स्तुती करु काई । हेंचि
तुम्हां पाहीं विनवीतसे ॥ १ ॥ निवृत्ती वाप निवृत्ति माये । निवृत्ति
पाहे विवळलिये ॥ २ ॥ देखणें देखिलें तेंचि होई पारे मना । निवृत्ति
चरणीं स्थिर राहीं पां रे ज्ञाना ॥ ३ ॥

३५४४ सुख आपलें आपण तों पाहें । रूप आपलें आपण ध्याये
मना ॥ १ ॥ लक्ष निवृत्तिचरणीं धोरु राहे । भेदुभ्रम सांडीं सावध
होये ॥ २ ॥ वापरखुमादेविवरु एकचि पुरे । जाणतिलया सर्व सुख
मोहरे ॥ ३ ॥

३५४५ स्वमीचेनि सुखें मानिताती सुख । घेतलिया विख जाईल
देह ॥ १ ॥ मोलाचें आयुष्य दवडितोसे वायां । माध्यान्हीची छाया
जाय वेगीं ॥ २ ॥ वेग करी भजना काळ यम श्रेष्ठ । कैसेनि वैकुंठ
पावसील झणें ॥ ३ ॥ वापरखुमादेवावरु विवृल उभा । सर्वत्र घटीं
प्रभा त्याची आहे ॥ ४ ॥

३५४६ विष्णुवीण मार्ग घेसील अव्यंग । तरी वायांचि सोंग
करणी तुझी ॥ १ ॥ येऊनि संसारा वायांचि उजिगरा । कैसेनि
ईश्वरा पावशी हरी ॥ २ ॥ नरदेह केंचें तुज होय साचें । नव्हे रे
देहींचें सुख तुज ॥ ३ ॥ ज्ञानदेव म्हणे शरण रिघणें । वैकुंठीचें पणें
अंतीं तुज ॥ ४ ॥

३५४७ चौप्यांशी लक्ष योनी क्रमुनि सायासी । नरदेहा ऐसें
भांडवल पावलासी । जतन करीरे गव्हारा न भजें न भजें या संसारा ।
बीज सांडूनि असार वायां झोंवतोसी ॥ १ ॥ हातींचिया लागीं
भूमि चालितोसी । आप नेणतां तूं पर काय चितिसी ॥ मन एक
स्वाधीन तरी खुंटलें साधन । सर्व सुखाचें निधान हरि पावसी
रया ॥ २ ॥ तृणें पशु झकविले ते क्षीरातें विसरले । तैसा विषय-
पावहाळें निज चुकलासी ॥ कोटी युगें जन्मवरी येतां जातां येरझारी ।
दुःख भोगिसी दुर्धरीं रया ॥ ३ ॥ पुत्र कलत्र भवविभव विचित्र ।
होय जाय सूत्र तूं आप न म्हण ॥ तुझा तूंचि नाही ऐसें विचारुनि
पाहीं । चेतवि चोरिलासी वेगीं सावध होई रया ॥ ४ ॥ तुज नाथि-
लाचि धिंवसा आस्तिक्यपणाची आशा । असते सांडुनि आकाशा
वायां झोंवतोसी ॥ दिवस आहे तों धांवावें नाही तरी फुटोनि मरावें ।

मृगजल हें अवघें पाहें पां रया ॥ ५ ॥ स्वर्मीं साचचि जोडे थोडें ना
बहुत हातां सांपडें । तुटलें प्रीतीचें कुवाडें ऐसें जाणोनियां ॥ शरण
जाई निवृत्ति तो सोडवील संसृति । वापरखुमादेविवरा विट्टलाचे
भक्ति रया ॥ ६ ॥

३५४८ द्वीपोद्वीर्पाचे पक्षी मेरुतळवटीं उतरले । रत्न म्हणोनि
त्या स्फटिकासी झेंपावले ॥ १ ॥ राजहंस ते भ्रमले हो पाषाण
चुंबिती । आडकलिया चाचूं मग मागिल आठविती ॥ २ ॥ एक
श्रीकृष्ण तें विसरले ऐसें ज्ञानदेव बोले । मूर्खेंसि संगति करितां
शाहणे सितरले ॥ ३ ॥

३५४९ जंव या वायूचा प्रकाशु तंव या भांडियाचा विश्वासु ।
वायो निघोनियां गेला ठाईचाच जाला उदासु रया ॥ १ ॥ काळाचें
भातुकें शृंगारिलें कौतुकें । जातसें तें देख परि न चले कांहीं ॥ २ ॥
ठाईचोचि जाणार कीं नव्हे राहणार यासी जतन ते काई । जेथील
तेथें निमोनियां गेलें उपचार नचलेचि कांहीं ॥ ३ ॥ हें काळाचें भांडें
कीं अवघेंचि लटकें जैसं आहे तैसं सांगेन पुढती । वापरखुमादेविवरु
विट्टुचि सकळहि जीवांचा सांगाती रया ॥ ४ ॥

३५५० कार्नीं घालुनियां बोटें नाद जे पाहावे । न दिसतां जाणावें
नऊ दिवस ॥ १ ॥ भोंवया पाहातां न दिसें जाणा । आयुष्याची
गणना सात दिवस ॥ २ ॥ डोळां घालोनियां बोट चक्र जें पाहावें ।
न दिसतां जाणावें पांच दिवस ॥ ३ ॥ नासाग्र्याचें अग्र न दिसे
नयनीं । तरि तेचि दिनीं म्हणा रामकृष्ण ॥ ४ ॥ ज्ञानदेव म्हणे हें
साधूंचें लक्षण । अंतकाळीं आपण वेगीं पहा ॥ ५ ॥

३५५१ जंववरीरे तंववरी जंवुक करी गर्जना । जंव त्या पंचानना
देखिलें नाहीं वाप ॥ १ ॥ जंववरीरे तंववरी वैराग्याच्या गोष्टी । जंव
सुंदर वनिता दृष्टी देखिली नाहीं वाप ॥ २ ॥ जंववरीरे तंववरी
मैत्रत्व संवाद । जंववरी अर्थेसी संबंध पडिला नाहीं वाप ॥ ३ ॥

जंववरीरे तंववरी युद्धाची मात । जंव परमाईचा पूत देखिला नाही
वाप ॥ ३ ॥ जंववरीरे तंववरी समुद्र करी गर्जना । जंव अगस्ती
ब्राह्मणा देखिलें नाही वाप ॥ ४ ॥ जंववरीरे तंववरी बाधी हा संसार ।
जंव रखुमादेविवर देखिला नाही वाप ॥ ५ ॥

३५५२ वेदवाणी चांग स्मरतां स्मरण । नित्य नारायण हृदयीं
वसे ॥ १ ॥ तेथिल गव्हर जाणतो विरुळा । ब्रह्मीं ब्रह्मकळा साधु-
मुखें ॥ २ ॥ जाप्य जप होम विधिविधान हरि । हृदयीं श्रीहरि न कळे
मूढा ॥ ३ ॥ ज्ञानदेव म्हणे श्रीहरि हृदयस्थ । ऐसी आहे भाष वेद-
शास्त्रीं ॥ ४ ॥

३५५३ निजिवां दगडांची काय करिसी सेवा । तो तुज निर्देवा
देईल काय ॥ १ ॥ कवणें गुणें भुली पडली गव्हारा । तीर्थाच्या
माहेरा नोळाखिसी ॥ २ ॥ अष्टोत्तरशं तीर्थें जयाच्या चरणीं । तो
तुझ्या हृदयभुवनीं आत्माराम ॥ ३ ॥ देव जवळीं असतां जासी
आना तीर्था । मुकलासी आतां म्हणे ज्ञानदेवो ॥ ४ ॥

३५५४ सुंदर राजसु सुकुमार विंदुलें न साहे ज्यासी । स्वबुद्धी
अलंकारला परा ग्रासुनि ठेला मौन्य पडलें या शब्दासी । पाहों जाय
तंव पाहाणें ग्रासी नवलावो काय या सुखासी । न अवलोकवें मना
अवधारुनि ध्यानीं आतां न विसंवे तुझिया पायासी रया ॥ १ ॥ हेम
अलंकार भेदु हा काय सगुणीं निर्गुणीं आहे तैसे गुण । गुळाचेनि
अंगें गोडीपणें पाहातां न निवडे आतां मी काय करूं ॥ २ ॥ म्हणोनि
मन समावेश करणें तुझें तुजमाजीं घालणें । येणें तुज अलंकारणें
मध्यमणी । मन चतुष्टय पर्दी पदक तेंचि बैसका चोखट मन मनीं
रुतलें ठेलें । आवडीचेनि अभ्यासैं कोंदलिया दाही दिशा म्हणोनि
प्रीति धरीं सगुणीं रया ॥ ३ ॥ उभारलेनि सिडे जेथें स्वराज्य तारूं
न बुडे । ऐसैं घडे वाडेकोडें तेंचि कीजे । जेथें मनासि कवण स्वप्नीं
राज्य रक्षी जाण । आपुलें पारिलें नेणिजें म्हणोनिया आतां बाप-
रखुमादेविवरा विवृला शरण जाईजे रया ॥ ४ ॥

३५५५ सुढाळ ढाळाचे मोती अष्ट्र अंगें लवे ज्योती । जया होय
प्राप्ति तोचि लाभे ॥ १ ॥ हातीचें निधान जाय मग तूं करिशी काय ।
पोळलियावरि हाय निवऊ पाहे ॥ २ ॥ अमृतें भोजन घडे
कांजियानें चूळ जोडे । मग तये चरफडे मिती नाहीं ॥ ३ ॥ अंगा
आला नाहीं घावो तंव ठाकी येक टावो । वापरखुमादेविवर विट्टल
नाहों ॥ ४ ॥

३५५६ परियेसी गव्हारा सादर । कमें निर्वश झाले सगर । भिहें
विंधिलें शारंगधर । जाला पुरंदर सहस्र नयन ॥ १ ॥ कमें मन्मथ
जालासे राख । कमें चंद्रासी घडला दोष । कमें भार वाहति कूर्म-
शेष । कमें खरमुख ब्रह्मा देखा ॥ २ ॥ कमें वासुकी लंके दिवटा ।
कमें हनुमंता उदरीं कांसोटा । कमें शुकदेव गर्भी कष्टा । पाताळ-
वाटा बळी गेला ॥ ३ ॥ कमें दशरथ वियोगें मेला । कमें श्रीराम
वनवासा गेला । कमें रावण क्षयो पावला । वियोग घडला सीता-
देवा ॥ ४ ॥ कमें दुर्योधनादि रणीं नासले । कमें पांडव महापंथें
गेले । कमें सिंधुजळ शोषिलें । नहुष जाला सर्प देखा ॥ ५ ॥ कर्मातें
शंभु मानी आपण । किती पळसिल कर्माभेण । वापरखुमादेविवरा
विट्टला शरण । केलीं कमें निवारी नारायण ॥ ६ ॥

३५५७ त्रिभुवनापरतें दाविसी दुरी । आधीं तूं आपुली शुद्धी
करी । उदयो अस्तु कवणिये घरीं । पिंडा साझारीं सांग बापा ॥ १ ॥
जागृतिमध्यें कवण जागत । सुषुप्तिमध्यें कवण निद्रिस्त । दोघे भ्रम-
लिया स्वप्न देखत । जीव कीं मन सांग पारे ॥ २ ॥ जागृतिवरून
काढी चेतना । सुषुप्तिमध्यें रिघता ज्ञाना । दोन्ही चेईलिया जाणता
स्वप्ना । मग अनुवादती कवण ॥ ३ ॥ इंद्रियें सूत्र दारें दाटलीं ।
जागत होती तीं काय झालीं । सांग पां कवणें ठायीं लपालीं ।
मग मिळालीं कवणें ठाई ॥ ४ ॥ शब्दातें नाइकती श्रवण । पहात
पहात डोळे झाले हीन । नासात्रीं ठेवूनियां सुमन । परि नेणती

परिमळा ते ॥ ५ ॥ पाहे पां येथें अनुवादु काईचा । मीमाजि हार-
पली खुंटली वाचा । ज्ञानदेव म्हणे सद्गुरु साचा । अढळपदीं
वैसाविले ॥ ६ ॥

३५५८ वृंदावनीं वनमाळी । खेळे गोपींसी धुमाळी । मदनमेचूची
नवाळी । रसाकाळीं मनोहर ॥ १ ॥ तथाचे करी पां स्मरणु । आळसु
न करीं अंतःकरणु । भीतरलीया सुमनपणु । निहारण होईल ॥ २ ॥
वरवेपणाचेनि मिसें । देवातें वाणी या सौरसें । जडत्व फिटेल तथा
सरिसें । रसनें ऐसें चुको नको ॥ ३ ॥ तरी तूं हा देवो न्याहाळी पां ।
पिसाटपण फिटेल बापा । पावन होसी परम स्वरूपा । नेत्रीं ऐसा
चुको नको ॥ ४ ॥ वेगीं क्षेम देऊनियां निविजे । ऐसें दैव कै
लाहिजे । जरी तो हृदयीं ध्याईजे । तें पाविजे अंगसुखा ॥ ५ ॥
मन भ्रमर येकी हेळा । जैसैं पावे पदकमळा । बापरखुमादेविवरा
विठ्ठला । होईल जवळा सौरसु ॥ ६ ॥

३५५९ वरवीं पाउलें पाउलें । सुंदर सुकुमार पाउलें ॥ १ ॥
शीतळ हरिचीं पाउलें । गोमटी हरिचीं पाउलें ॥ २ ॥ शिवासी
उपदेशिलें । तेंचि प्रल्हादें स्मरिलें ॥ ३ ॥ उपमन्या प्रसन्न जालें ।
तेंचि गजेंद्रें चिंतिलें ॥ ४ ॥ अहिल्येसि उद्धरिलें । तेंचि द्रौपदियें
धांविन्नलें ॥ ५ ॥ यशोदेनें बोवाळिलें । तेंचि गोवर्धनीं रंगले
॥ ६ ॥ शकटा अंगीं जे उमटले । तेंचि बालिपृथ्वीं शोभलें ॥ ७ ॥
शिव शक्तिप्रती कथिलें । धर्मराजें तें पूजिलें ॥ ८ ॥ बापरखुमादेवि-
वरा विठ्ठलें । तें विठेवरी दाविलें ॥ ९ ॥

३५६० दीप दीपिका शशी तारा होतुका कोटिवरी रे । परी न
सरे निशि नुगवे दिवसु दिनकरनाथें जियापरी रे ॥ १ ॥ नुद्धरिजे
नुद्धरिजे नुद्धरिजे गोपाळेविण नुद्धरिजे ॥ धृ० ॥ नगर भ्रमतां जन्म
जावो परि प्रवेशु एक्या द्वारें रे । तैसा यजिजो भजिजो पुजिजो परि
उकलु नंदाकुमरुरे ॥ २ ॥ सर्वावयवीं शरीर सांग परि विरहित एका

जिवेंरें । तैसा धिक् तो श्रोता धिक् तो वक्ता जो वाळिला विठ्ठलदेवें
 रे ॥ ३ ॥ गळित शिर हें कलेवर रे । उदकेंविण सरिता भयंकर रे ।
 रविशशीविण अंबर तैसैं हरिवीण जिणें तें असार रे ॥ ४ ॥ अंतःकरणीं
 रुक्मिणीरमणु परि त्या श्वपचाहि बंधन न घडे न घडे न घडे रे । येरु
 यति होका भलतैसा परि तो भावाग्निहूनि न सुटे न सुटे न सुटे रे ॥ ५ ॥
 शिखिपक्षी पत्रीं डोळे जेवीं अकाल जळद पटळरे । तैसीं गोकुळ
 पाळक बाळेंविण कमें सकळ विफल रे ॥ ६ ॥ यम नियम प्राणायाम
 प्रत्याहार हे सकळ उपाय परि अपाय रे । जंव तमाळनीळ घनः-
 सांवळा हृदयीं ठाण मांडुनि न राहे रे ॥ ७ ॥ मी उत्तम पैल ही-
 नु भूतीं द्वेषाद्वेष ठेलें । केलेनि कमें उफकां निपजे सुख तें दुरीं
 ठेलें रे ॥ ८ ॥ आतां असोत हे भेदाभेद आम्हीं असो एक्या बोधेरे ।
 बापरखुमादेविवरु विठ्ठल निवृत्ती मुनिराय प्रसादें रे ॥ ९ ॥

३५६१ मलयानिल शीतळ पालवीं नये गाळूं । सुमनाचा परि-
 मळु गुंफितां नये ॥ १ ॥ तैसा जाणा सर्वेश्वर म्हणों नये साना-
 थोर । स्वरूपाचा निर्धार कवण जाणे ॥ २ ॥ मोतियाचें पाणी भरतां
 नये वो रांजणी । गगनासी गवसणी घालितां नये ॥ ३ ॥ कापुराचें
 कांडण काढितां नये आड कण । साखरेचें गोडपण पाखडतां नये
 ॥ ४ ॥ डोलियांतील बाहुली करूं नये वो वेगळी । सखी म्हणुनि
 साउली धरितां नये ॥ ५ ॥ विठ्ठलरखुमाईचे भांडणीं कोण करी
 बुझावणी । निवृत्तीचे चरणीं शरण ज्ञानदेव ॥ ६ ॥

३५६२ ये सातें आलिया वोळंगा सारंगधर । नाहीं तरी संसार
 वायां जाईल रया ॥ १ ॥ कवणाचे मायबाप कवणाचें गणगोत ।
 मृगजळवत् वायां जाईल रया ॥ २ ॥ विषयाचें समसुख वेगडाची
 बाहुली । अभ्राची साउली जाईल रया ॥ ३ ॥ ज्ञानदेव म्हणे पाहतां
 पाहिलें । स्वर्गाचें चेईल जाईल रया ॥ ४ ॥

३५६३ रुणुणुण रुणुणुण रे भ्रमरा । सांडी तूं अवगुणुरे भ्रमरा

॥ १ ॥ चरणकमलदल रे भ्रमरा । भोगी तूं निश्चलु रे भ्रमरा ॥ २ ॥
सुमन सुगंधुरे भोवरा । परिमल विद्वदुरे भोवरा ॥ ३ ॥ सौभाग्य
सुंदरु रे भ्रमरा । वापरखुमादेवीवरु रे भ्रमरा ॥ ४ ॥

३५६४ आनंदुरे आजि आनंदुरे । सवाह्य अभ्यंतरीं अवघा परमा-
नंदु रे ॥ १ ॥ एक दोन तीन चार पांच सहा । इतुके विचारुनि मग
परमानंदीं रहा ॥ २ ॥ सातवा अवतार आठवा वेळोवेळा । वापरखु-
मादेवीवरु विद्वलु जवळा ॥ ३ ॥

३५६५ आपीं आप माये तेजीं तेज समाये । पवनीं पवन
माये पृथ्वी जाये ॥ १ ॥ हंस कोठें गेला तूं पाहों विसरला । भ्रमेंचि
भुलला कोहं शब्दे ॥ २ ॥ सांडीं तूं रे जाती होई रे विजाती । येणें
रूपें समाप्ती प्रपंचाची ॥ ३ ॥ ज्ञानदेवा घर विद्वल आचार । वेगीं
पर पार हंस पावे ॥ ४ ॥

३५६६ मन मुरे मग जें उरे । तें तूं कांरें सेविसिना ॥ १ ॥ दिसतें
परि न धरवे हातें । तें संतातें पुसावें ॥ २ ॥ तेथींची खुण विरुळा
जाणे । निवृत्तीप्रसादें ज्ञानदेवो ह्मणे ॥ ३ ॥

३५६७ निर्गुणाची वार्ता सगुणीं मांडिली । सगुण निर्गुण दोन्ही
एकरूपा आली ॥ १ ॥ सगुण नव्हे तें निर्गुण नव्हे । गुरुमुखें चोजवे
जाणितलें पां ॥ २ ॥ रखुमादेवीवरु साकारु निराकारु नव्हे । कांहीं
नहोनि होये तोचि वाईये वो ॥ ३ ॥

३५६८ चौदा विद्या जरी पूर्ण अभ्यासिले । व्यर्थचि जाहले ज्ञाने-
विण ॥ १ ॥ तीन वीस चारी कळा अनुभविले । व्यर्थचि जाहले
ज्ञानेवीण ॥ २ ॥ अष्टांगादि योग प्रयासें जोडले । व्यर्थचि जाहले
ज्ञानेवीण ॥ ३ ॥ कर्म धर्म क्रिया नाना आचरले । व्यर्थचि जाहले
ज्ञानेवीण ॥ ४ ॥ ज्ञानेश्वर म्हणे ब्रह्म साधियेलें । कीर आथियले
ज्ञानेवीण ॥ ५ ॥

३५६९ मुक्ति पावावया करिजे हरिभक्ति । तरीच विरक्ति प्रगटेल

॥ १ ॥ विराक्ति विषयीं होतांचि विचार । नित्य हे नैश्वर ओळखती
 ॥ २ ॥ तेव्हां आत्मज्ञान अनुभव होय । अविद्यत्व जाय जिविरूप
 ॥ ३ ॥ शांति क्षमा दया तिष्ठति सहज । न दिसे दृश्य काज जगा-
 मारीं ॥ ४ ॥ गुरुकृपाद्वारे लाहिजे पै सिंदी । बोलिला त्रिशुद्धि
 ज्ञानेश्वर ॥ ५ ॥

३५७० श्रवणें कीर्तनें झाले ते पावन । सनकादिक जाण परम
 भक्त ॥ १ ॥ झाली ते विश्रांति याचकां सकळां । जीवीं जीवन-
 कळां श्रीभूतिरया ॥ २ ॥ पादसेवनें अकूर जाला ब्रह्मरूप । प्रत्यक्ष
 स्वरूप गोविंदाचें ॥ ३ ॥ सख्यपणें अर्जुन नरनारायण । सृष्टी जना-
 र्दन एकरूप ॥ ४ ॥ दास्यत्व निकट हनुमंतें केलें । म्हणोनि देखिले
 रामचरण ॥ ५ ॥ बळि आणि भीष्म प्रल्हाद नारद । विभीषणा-
 चरद चंद्रार्क ॥ ६ ॥ व्यास आणि वासिष्ठ वाल्मिकादिक । आणि
 पुंडलिक शिरोमणी ॥ ७ ॥ शुकादिक योगी रंगले श्रीरंगी । परि-
 क्षितीचे अंगीं ठसावले ॥ ८ ॥ उद्धव यादव आणि ते गोपाल ।
 गोपिकांचा मेळ ब्रह्मरूप ॥ ९ ॥ अनंत भक्तराशी तरले वानर । ज्ञान-
 देवा घर चिदानंदीं ॥ १० ॥

३५७१ सोळा कळि चंद्र पूर्णिमें पूर्ण बोधु । संतजनां उद्बोधु
 सागरन्यार्यें ॥ १ ॥ नित्यता पूर्णिमा हृदयीं चंद्रमा । आलिंगन मेघ-
 शामा देतु आहे ॥ २ ॥ ज्ञानदेवा मोहो निःशेष निर्वाहो । रूपीं रूप
 सोहंहो एका तेजें ॥ ३ ॥

३५७२ मी देही म्हणतां ब्रह्महत्या कोटी । घेऊनियां पाठीं थाप-
 टिती ॥ १ ॥ शुद्ध ब्रम्हीं कैशी कल्पना आरोपी । तोचि एक पापी
 जर्गी होय ॥ २ ॥ नाथिलें अज्ञान करुनि अनंता । केवि मोक्षपंथा
 जाईलजे पां ॥ ३ ॥ ज्ञानदेव म्हणे दिव्य मी देईन । सद्गुरुचि आण
 स्वयंब्रह्म ॥ ४ ॥

३५७३ सुखाची आवडी घे कां रे गोविंदी । चित्त हें आनंदीं

ठेऊनियां ॥ १ ॥ मनाची मोहर लावा कीरे नामीं । मनोरथ कामीं
गुंतुं नका ॥ २ ॥ अकलित काल जंव आहे दूरी । तंव तूं श्रीहरी
चित वेगीं ॥ ३ ॥ देहाचा दीपक जंव आहे देहीं । तंव तो निवडूनी
घेई नीक ॥ ४ ॥ निवृत्ति सोपान ज्ञानदेव म्हणे । श्रीगुरु ही खूण
बुझेतीना ॥ ५ ॥

श्रीसोपानमहाराज

३५७४ हरि असे देहीं हाचि भावो खरा । वांयां तूं सैरा धांवूं
नको ॥ १ ॥ धांवतां अवचटें पडशील व्यसनीं । संसार घसणीं
योनिमाळे ॥ २ ॥ हरिचेंनि ध्यान निरंतर करीं । बाह्य अभ्यंतरीं एकु
रामु ॥ ३ ॥ सोपान म्हणे राम नांदे सर्वाघटीं । विश्वीं जगजेठी
क्षरलासे ॥ ४ ॥

३५७५ हरि नांदे देहीं ऐसा भावो आहे । परतोनि पाहें अरे
जना ॥ १ ॥ परतलिया दृष्टी चैतन्याची सृष्टी । नामेंच वैकुंठीं पावे
जना ॥ २ ॥ हा बोधु श्रीरंगीं अर्जुना उपदेशु । सर्व दृष्टीकेशु सर्वा
रूपीं ॥ ३ ॥ सोपान धारणा हरि नांदे सर्वत्र । त्याचेंचि चरित्र
क्षरलेंसे ॥ ४ ॥

३५७६ हरिविण भावो न धरावा पोटीं । सर्व भावें सृष्टि एका
तत्त्वें ॥ १ ॥ तत्त्वतां श्रीहरी सर्वाघटीं आहे । उभारोनि वाहे वेद बोले
॥ २ ॥ हरिविण नाहीं जीवशिव पाहीं । शिवाच्याही देहीं आत्मा
हरी ॥ ३ ॥ सोपान म्हणे हरीविण नाहीं तत्त्व । हरि हाचि सर्वत्र
सर्वीं वसे ॥ ४ ॥

३५७७ मन आधीं मुंडीं वासनेतें खंडी । विठ्ठल ब्रह्मांडीं
एक आत्मा ॥ १ ॥ मन हें सोंवळें सदा शौच करी । तुज निरं-
तरीं हरि पावे ॥ २ ॥ विवेक वैराग्य ज्ञानाचें सौभाग्य । सोंवळा
आरोग्य हरि देखा ॥ ३ ॥ सोपान नेणें सलगीचा सोंवळा । नित्य
वेळोवेळां स्मरे हरी ॥ ४ ॥

३५७८ पृथ्वी सोंवळी आकाश सोंवळें । मन हें वोंवळें अभ-
क्तांचें ॥ १ ॥ ब्रह्म हें सोंवळें न देखों वोंवळें । असां खेळेमेळें इये
जनीं ॥ २ ॥ ब्रह्मांड पंढरी सोंवळी हे खरी । तरसी निर्धारीं एक्या
नामैं ॥ ३ ॥ सोपान अखंड सोंवळा प्रचंड । न बोले वितंड हरी-
विण ॥ ४ ॥

श्रीमुक्ताबाई

३५७९ नामवळें देहीं असोनियां मुक्त । शांति क्षमा चित्त हरि-
भजनैं ॥ १ ॥ दया धरा चित्तीं सर्वभूतीं करुणा । निरंतर वासना
हरिरूपीं ॥ २ ॥ माधव मुकुंद हरिनाम चित्तीं । सर्व पै मुक्ति नाम-
पाठें ॥ ३ ॥ मुक्ताईचें धन हरिनामैं उच्चारु । अवघाचि संसार
मुक्त केला ॥ ४ ॥

३५८० करणें जेव काहीं करूं जाये शेवट । तंव पडे आडवाट
द्वैतभावे ॥ १ ॥ राहिलें करणें न चले पै कर्म । हरीविण देहधर्म
चुकताहे ॥ २ ॥ मोक्षालागीं उपाय करितोसि नाना । तंव साधनीं
परतां पडो पाहे ॥ ३ ॥ मुक्ताई करी हरिश्चरण पाठ । तेणें मोक्षमार्ग
नीट सकळ साधे ॥ ४ ॥

श्रीसेनामहाराज

३५८१ हित व्हावें मनासीं । दवडा दंभ मानसीं ॥ १ ॥ अलभ्य-
लाभ येईल हातां । शरण जावें पंढरीनाथा ॥ २ ॥ चित्त शुद्धि करा ।
न देई दुजियासी थारा ॥ ३ ॥ हेंचि शस्त्र निर्वाणीचें । सेना म्हणे
धरा सार्चें ॥ ४ ॥

३५८२ धन कोणा कामा आलें । पहा विचारुनि भले ॥ १ ॥
ऐसें सकळ जाणती । कळोनियां आंधळे होती ॥ २ ॥ स्त्रिया पुत्र
बंधु पाही । त्याचा तुझा संबंधु नाही ॥ ३ ॥ सखा पांडुरंगावीण ।
सेना म्हणे दुजा कोण ॥ ४ ॥

३५८३ कशासाठीं करितां खटपट । तप तीर्थ व्रतें अचाट ॥ १ ॥

नलगे शोधवें गिरिकानन । भावें रिघा विठ्ठला शरण ॥ २ ॥ विभां-
डक श्रृंगी तपस्वी आगळा । क्षण न लागतां रंभेनें नागविला ॥ ३ ॥
जाणोनि सेना निवांत वैसला । केशवराजा शरण रिघाला ॥ ४ ॥

३५८४ सिद्ध ब्रम्हज्ञान बोलतां नोहे वाचे । शांतवन क्रोधाचें
झालें नाहीं ॥ १ ॥ पाल्हाळ लटिका करणें तो काय । शरण पंढरी-
राया गेला नाहीं ॥ २ ॥ जंव नाहीं गेली अज्ञानाची भ्रांती । जंव
नाहीं विरक्ती बाणली आंगी ॥ ३ ॥ जीवाची तळमळ राहिली सकळ ।
मग ब्रम्हज्ञान कळे सेना म्हणे ॥ ४ ॥

३५८५ करा हाचि विचार । तरा भवसिंधु पार ॥ १ ॥ धरा
संतांची संगती । मुखीं नाम अहोराती ॥ २ ॥ अजामीळ पापराशी ।
पार पावविलें त्यासी ॥ ३ ॥ नका धुरें भरुं डोळा । सेना सांगे वेळो-
वेळां ॥ ४ ॥

३५८६ माझा केला अंगिकार । काय जाणे मी पामर ॥ १ ॥ देव
दीनाचा दयाळा । शरणागता पाळी लळा ॥ २ ॥ प्रल्हादा कारण ।
प्रगटला नारायण ॥ ३ ॥ मिरावार्शिसाठीं । केवढी केली आटाआटी
॥ ४ ॥ शरण रिघा पंढरिराया । सेना न्हावी लागे पाया ॥ ५ ॥

३५८७ चितन चित्ताला । लावी मनाच्या मनाला ॥ १ ॥
उन्मनी सुखांत । पांडुरंग भेटी देत ॥ २ ॥ ऐसा आहे श्रेष्ठाचार ।
वेद शास्त्राचा निर्धार ॥ ३ ॥ कवटाळूनि पोटी । सेना म्हणे सांगूं
गोष्टी ॥ ४ ॥

श्रीचोखोबामहाराज

३५८८ जन्मला देह पोशिला सुखाचा । काय भरंवसा याचा
आहे ॥ १ ॥ एकलेंचि यावें एकलेंचि जावें । हेंचि अनुभवावें आप-
णची ॥ २ ॥ कोण हे अवघे सुखाचे संगती । अंतकाळीं होती
पाठीमोरे ॥ ३ ॥ चोखा म्हणे याचा न धरी भरंवसा । शरण जा
सर्वेशा विठोवासी ॥ ४ ॥

३३८९ नाशिवंतासाठीं करितोसी आटी । दड धरा कंठीं एक नाम ॥ १ ॥ भवासी तारक विट्टलाचि एक । नाहीं आणिक सुख येतां जातां ॥ २ ॥ एक एक योनी कोटी कोटी फेरा । नरदेहीं थारा तईच लाभे ॥ ३ ॥ चोखा म्हणे येथें एकचि साधन । संतांसी शरण जाई सुखें ॥ ४ ॥

३५९० तुटला आयुष्याचा दोरा । येर वाउगा पसारा ॥ १ ॥ टाकोनी पळती रांडापोरें । अंतीं होती पाठीमेरे ॥ २ ॥ अवघे सुखाचे सांगाती । कोणी कामा नये अंतीं ॥ ३ ॥ चोखा म्हणे फजी-तखोर । माझें माझें म्हणे घर ॥ ४ ॥

३५९१ धिक् तो आचार धिक् तो विचार । धिक् तो संसार धिक् जन्म ॥ १ ॥ धिक् ब्रह्मज्ञान वाउग्या ह्या गोष्टी । दया क्षमा पोटीं शांति नाहीं ॥ २ ॥ धिक् तें आसन जटाभार माथा । वायांचि हे कंथा धरिली जेणें ॥ ३ ॥ चोखा म्हणे धिक् जन्मला तो नर । भोगी नरक घोर अंतकाळीं ॥ ४ ॥

३५९२ जयाचियासाठीं जातो वनाप्रती । ते तों सांगाती येतीं बलें ॥ १ ॥ जयाचियासाठीं टाकिला संसार । ते तों बलवत्तर पाठी येती ॥ २ ॥ जयाचिया भेणें घेतिलें कपाट । तो तेणें उद्योग लावि-येला ॥ ३ ॥ चोखा म्हणे नका होऊं परदेशी । चिंती विठोवासी हृदयामार्जी ॥ ४ ॥

३५९३ सुखाचा सुखरासी पंढरीशी आहे । जावोनियां पाहे अरे जना ॥ १ ॥ अवघाचि लाभ होईल तेथींचा । न बोलवे वाचा मौना-वली ॥ २ ॥ अवघियां उद्धार एकाचि दुरुशनें । भुक्तिमुक्ति केणें मिले फुका ॥ ३ ॥ प्रत्यक्ष चंद्रभागा अमृतमय साचार । जडजीवा उद्धार पाहतां दृष्टी ॥ ४ ॥ चोखा म्हणे आनंदें नाचा महाद्वारीं । वाचे हरी हरी म्हणा सुखें ॥ ५ ॥

३५९४ असोनि नसणें या नांव स्वार्थ । येथेंचि परमार्थ सुखी

होय ॥ १ ॥ स्वार्थ परमार्थ आपुलोचि देहीं । अनुभवोनि पाहीं
तुझा तूंचि ॥ २ ॥ सुख दुःख दोन्ही वाहूं नको ओझें । मी आणि
माझे परतें सारी ॥ ३ ॥ चोखा म्हणे तोचि योगियांचा राणा । जीहीं
या खुणा अनुभविल्या ॥ ४ ॥

३५९५ पुंडलिकें सुख दाखविलें लोका । विवृलनाम नौका
तारावया ॥ १ ॥ जाय पंढरीसी जाय पंढरीसी । पाहे विठोबासी
डोळाभरी ॥ २ ॥ अवघा पर्वकाळ तयाचिये पायीं । नको आणिके
ठायीं जाऊं वांयां ॥ ३ ॥ चोखा म्हणे ऐसा लाभ वांधा गांठीं ।
जावोनियां मिठी पायीं घाला ॥ ४ ॥

३५९६ एकांतिं वैसोनि करी गुजगोष्टी । धरोनि हनुवटी बुझा-
वित ॥ १ ॥ नको वा मानूं संसाराचा सीण । तुज एक खूणसांगतों
मी ॥ २ ॥ होणार तें होय न होणार तें न होय । सुखदुःख पाहे
कर्माधिन ॥ ३ ॥ देव म्हणे चोख्या नको मानूं शीण । तुज माझी
आण भक्तराया ॥ ४ ॥

३५९७ कासया मानिसी दुःखाचे पर्वत । पुरवीन हेत सर्व तुझा
॥ १ ॥ महाद्वारीं सुख सुखाची जे राशी । ते नामयासी प्राप्त झालें
॥ २ ॥ त्या सुखाचा अधिकारी तुज मी करीन । दृष्टी हे ठेवीन
तुजवरी ॥ ३ ॥ तूं माझा प्राण जिवाचा आवडता । तुज मी तत्त्वतां
न विसवें ॥ ४ ॥ चोखा म्हणे देवा पुरवी माझा लळा । न विसवें
दयाळा मजलागीं ॥ ५ ॥

३५९८ माकडाचे परी हालविती मान । दावी थोरपण जगा-
मध्यें ॥ १ ॥ स्वहिता मुकले स्वहिता मुकले । वळें झांकी डोळे नाक
धरी ॥ २ ॥ माळा आणि मुद्रा दाविताती सोंग । डोलविती अंग रंग
नाहीं ॥ ३ ॥ पोटाचा पोसणा विटंबना करी । भीक दारोदारीं माग-
तसे ॥ ४ ॥ चोखा म्हणे ऐसा जगामध्यें भोंदू । तया कोण साधु म्हणे
देवा ॥ ५ ॥

३५९९ साधन तें एक जगासी प्रमाण । परद्वारा परधन वमन
जैसैं ॥ १ ॥ ऐसा ज्याचा भाव तोचि एक साधु । येर अवघे भोंदु
जगामार्जी ॥ २ ॥ काम आणि क्रोध जिरवोनी अंतरी । वाचे हरी
हरी जप करी ॥ ३ ॥ आन वासना विराली कल्पना । शांति क्षमा ह्या
जाणा अंगी वसे ॥ ४ ॥ चोखा म्हणे याचा भार वाही देव । ऐसा
ज्याचा भाव एकविध ॥ ५ ॥

३६०० सुखाचि सुखरासी आम्हांशी वोळली । ती गाय देखिली
पंढरीये ॥ १ ॥ ज्ञानदेवा फावली नामदेवा लावली । प्रेमें पान्हा घाली
भाविकांसी ॥ २ ॥ गोरा आणि सांवता परिसा भागवत । वासुरें
पाजित आवडीनें ॥ ३ ॥ चोखा म्हणे गाय ती पंढरीये आहे । एक
वेळां पाहे अरे जना ॥ ४ ॥

३६०१ असोनि नसणें संसाराचे ठाई । हाचि बोध पाहीं मना
व्यावा ॥ १ ॥ संतांची संगती नामाची आवडी । रिकामी अर्ध घडी
जावों नेदी ॥ २ ॥ काम क्रोध सुनेपरी करीं दूर । सहपरिवारीं
दवडीं वापा ॥ ३ ॥ चोखा म्हणे सुख आपआप घरा । नाहीं तरी
फजीतखोरा जासी वांयां ॥ ४ ॥

३६०२ शुद्ध चोखा मेळा । करी नामाचा सोहळा ॥ १ ॥ मी
यातिहीन महार । पूर्वी निळाचा अवतार ॥ २ ॥ कृष्ण निंदा घडली
होती । म्हणोनी महार जन्म प्राप्ती ॥ ३ ॥ चोखा म्हणे विटाल ।
आम्हां पूर्वांचें हें फळ ॥ ४ ॥

श्रीनरहरी सौनार

३६०३ ऐरावती बहु थोर । त्याला अंकुशाचा मार ॥ १ ॥ व्याघ्र
बहु भयंकर । त्याला सांपळा हो थोर ॥ २ ॥ सर्पविष हो विखार ।
मंत्रवल्ली केली थोर ॥ ३ ॥ देह जठराग्नी भारी । अन्नपाणी शांत करी
॥ ४ ॥ गुरु गैबीनाथ । नरहरी दास हा अंकित ॥ ५ ॥

पाईक अभंग

श्रीतुकाराममहाराज

३६०४ पाईकपणें जोतिला सिद्धांत । शूर धरी मात वचन चित्तीं
॥ १ ॥ पाईकीवांचून नव्हे कधीं सुख । प्रजांमध्ये दुःख न सरे पीडा
॥ २ ॥ तरि व्हावें पाईक जिवांचे उंदार । सकळ त्यांचा भार स्वामी
वाहे ॥ ३ ॥ पाईकीचें सुख जयां नाहीं ठावें । धिग त्यांनीं ज्यावें
घायांविण ॥ ४ ॥ तुका म्हणे एका क्षणाचा करार । पाईक अपार
सुख भोगी ॥ ५ ॥

३६०५ पाईकीचें सुख पाईकासी ठावें । म्हणोनियां जीवें केली
साटी ॥ १ ॥ येतां गोळ्या बाण साहिले भडिमार । वर्षतां अपार
वृष्टी वरी ॥ २ ॥ स्वामी पुढें व्हावें पडतां भांडण । मग त्या मंडण
शोभा दावी ॥ ३ ॥ पाईकांनीं सुख भोगिलें अपार । शूर आणि धीर
अंतर्बाहीं ॥ ४ ॥ तुका म्हणे या सिद्धांताच्या खुणा । जाणे तो
शहाणा करी तो भोगी ॥ ५ ॥

३६०६ पाईक तो जाणे पाईकीचा भाव । लागवग ठाव चोर
वाट ॥ १ ॥ आपणां राखोनी ठकावें आणीक । घ्यावें सकळीक
हरोनियां ॥ २ ॥ येऊं नेदी लाग लागों नेदी माग । पाईक त्या जग
स्वामी मानी ॥ ३ ॥ ऐसैं जन केलें पाईकें पाईक । जया कोणी भीक
न घालिती ॥ ४ ॥ तुका म्हणे ऐसे जयाचे पाईक । बळिया तो नाईक
त्रैलोकींचा ॥ ५ ॥

३६०७ पाईकांनीं पंथ चालविल्या वाटा । पारख्याचा सांटा
मोडोनियां ॥ १ ॥ पारखिये ठार्यां घेऊनियां खाण । आपलें तें जन
राखियेलें ॥ २ ॥ आधारेवीण जें बोलतां चावळे । आपलें तें कळें
नव्हे ऐसैं ॥ ३ ॥ सांडितां मारग मारिती पाईक । आणिकांसी शीक
लागावया ॥ ४ ॥ तुका म्हणे विश्वा घेऊनी विश्वास । पाईक तयांस
सुख देती ॥ ५ ॥

३६०८ पाईक तो प्रजा राखोनियां कुळ । पाराखिया मूळ छेदी
 दुष्टा ॥ १ ॥ तो एक पाईक पाईकां नाईक । भाव सकळीक स्वामि-
 कार्जी ॥ २ ॥ तृणवत तनु सोनें ज्या पाषाण । पाईक त्या भिन्न
 नाहीं स्वामी ॥ ३ ॥ विश्वात्मावांचूनी पाईकासी मोल । नाहीं मिथ्या
 बोल बोलिलिया ॥ ४ ॥ तुका म्हणे नये स्वामी उणेपण । पाईक जतन
 करी त्यासी ॥ ५ ॥

३६०९ धनी ज्या पाईका मानितो आपण । तया भितें जन
 सकळीक ॥ १ ॥ जिवाचे उदार शोभती पाईक । मिरवती नाईक
 मुकुटमणी ॥ २ ॥ आपुलिया सत्ता स्वामीचे वैभव । भोगिती गौरव
 सकळ सुख ॥ ३ ॥ कमाईचीं हीणें पडिलीं उदंड । नाहीं तया खंड
 येती जाती ॥ ४ ॥ तुका म्हणे तरी पाईकीच भली । थोडी बहुत
 केली स्वामि सेवा ॥ ५ ॥

३६१० पाईकपणें खरा मुशारा । पाईक तो खरा पाईकीन ॥ १ ॥
 पाईक तो जाणे मारितें अंग । पाईकासी भंग नाहीं तया ॥ २ ॥
 एक दोहीं घरीं घेतलें खाणें । पाईक तो पणें निवडला ॥ ३ ॥ करुनी
 कारण स्वामी यश द्यावें । पाईक त्या नांवें खरेपणा ॥ ४ ॥ तुका म्हणे
 ठाव पाईकां निराळा । नाहीं स्वामीस्थळा गेल्याविण ॥ ५ ॥

३६११ उंच नीच कैसी पाईकाची ओळी । कोण गांढे बळी निव-
 डिले ॥ १ ॥ स्वामिकार्जी एक सर्वस्वें तत्पर । एक ते कुचर आशा-
 वद्ध ॥ २ ॥ प्रसंगावांचूनी आणिती आविर्भाव । पाईक तो नांव
 मिरवी वायां ॥ ३ ॥ गणपतीचे एक उंच निंच फार । तयामध्यें शूर
 विरळा थोडे ॥ ४ ॥ तुका म्हणे स्वामी जाणे त्याचा मान । पाईक
 पाहोन मोल करी ॥ ५ ॥

३६१२ एकाच स्वामीचे पाईक सकळ । जैसैं तैसैं बळ मोल
 तया ॥ १ ॥ स्वामिपर्दी एकां ठाव उंच स्थळीं । एक तीं निराळीं
 जवळी दूरी ॥ २ ॥ हीन कमाईचा हीन आन ठाव । उंचा सर्व भाव

उंच पद ॥ ३ ॥ पाईकपणें तो सर्वत्र सरता । चांग तरी परता गांढ्या वाव ॥ ४ ॥ तुका म्हणे मरण आहे यां सकळां । भेणें अवकळा अभयें मोल ॥ ५ ॥

३६१३ प्रजी तो पाईक ओळीचा नाईक । पोटासाठी एक जैसीं तैसीं ॥ १ ॥ आगळें पाऊल आणिकांसी तरी । पळती माघारीं तोडिजेतीं ॥ २ ॥ पाठीवरी घाय म्हणती फटमर । धडां अंगें शूर मान पावे ॥ ३ ॥ घेईल दरवडा देहा तो पाईक । मारी सकळीक सर्व हरी ॥ ४ ॥ तुका म्हणे नव्हे बोलाचें कारण । कमाईचा पण सिद्धी पावे ॥ ५ ॥

३६१४ जातीचा पाईक ओळखे पाईका । आदर तो एका त्याचे ठायीं ॥ १ ॥ धरितील पोटासाठी हतियेरें । कळती तीं खरें वेठीचीसीं ॥ २ ॥ जातीचें तें असे खरें धायडाय । पारखिया काय पारीं लोपें ॥ ३ ॥ तुका म्हणे नमूं देव म्हूण जना । जालियांच्या खुणा जाणतसों ॥ ४ ॥

श्रीएकनाथमहाराज

३६१५ शूर धीर स्वामीपणें । पाईक पेणें शोभे त्या ॥ १ ॥ नेणेचि कर्धी दुजा ठाव । एक भाव स्वामीकार्जी ॥ २ ॥ जाईल तरी जावो प्राण । परि स्वामीस नये उणेपण ॥ ३ ॥ एकाजनार्दनीं उदार । मिरविती वडिवार पाईकीचा ॥ ४ ॥

३६१६ याची सत्ता स्वामीवरी । ऐसे ते वळी पाईक ॥ १ ॥ उदार धीर एक मनें । स्वामीकार्या देह देणें ॥ २ ॥ न धरिती कांहीं आशा । म्हणोनि सर्वेशा पात्र होती ॥ ३ ॥ एकाजनार्दनीं पाईक । मुकुटमणी स्वामिया एक ॥ ४ ॥

३६१७ कांहींच सांकडें न घालीती वायां । स्वामी सन्मुख पाया सरते होती ॥ १ ॥ ऐसे ते पाईक मुकुटमणी देहीं । स्वामी त्यांची पदवी मानी जर्गी ॥ २ ॥ एकाजनार्दनीं तया मोल नाहीं । स्वामी देतो कांहीं न घेती ते ॥ ३ ॥

३६१८ शोभले उदार पाईकपणें देहीं । हेतु दुजा नाहीं सेवेविण
॥ १ ॥ स्वामी कार्जी एक न करी आळस । देहासी उदास सर्व-
भावे ॥ २ ॥ एकाजनार्दनीं सर्वभावे प्रमाण । स्वामी आपुले आधीन
केला तिहीं ॥ ३ ॥

३६१९ नेणती जाणती होती आणि जाती । पाईकीची ज्योती
ब्रह्मरूप ॥ १ ॥ म्हणोनि जडलें सेवेलागीं मन । नव्हेचि उद्विग्न
चित्त कधीं ॥ २ ॥ एकाजनार्दनीं प्रेमाचें भांडार । पाईकपणें उदार
शोभे जगीं ॥ ३ ॥

३६२० आणीक पाईक अनेक स्वामीचे । कार्य कारण साचें
जाणती ते ॥ १ ॥ स्वामीचें जैसं मन तैसी पाईकाची सेवा । हें तो
माझे जीवा नाचडेची ॥ २ ॥ एकाजनार्दनीं स्वामी माझा बळी ।
पाईकपणें रळी करीन मीची ॥ ३ ॥

३६२१ देह दान देउनि उदार मिरविले । स्वामीयासी केलें
आपुलें घर ॥ १ ॥ घेऊनि करवत आपुलेनी हातें । शरीर दोन
भागातें केलें जिहीं ॥ २ ॥ देउनि राज्य धन जाहलेसे भिकारी ।
भिक्षा निरंतरीं मागताती ॥ ३ ॥ एकाजनार्दनीं ऐसे पाईक भले ।
स्वामीस मानले सर्वभावे ॥ ४ ॥

३६२२ धन मान राज्य न धरितां आशा । तरीच स्वामीदशा
पावती ते ॥ १ ॥ पाईकपण गेलें स्वामी होउनि ठेले । परि नाहीं
विसरले सेवेलागीं ॥ २ ॥ एकाजनार्दनीं पाईकीं ठाव । देहींच तो
देव हातीं लागे ॥ ३ ॥

३६२३ एकपणें एक एकपणें एक । एकाचें अनेक मिरवती
॥ १ ॥ तया नाहीं ठाव दिसेना ती गती । पाईकपणें वस्ती कोठें
नाहीं ॥ २ ॥ एकाजनार्दनीं गेले दोन्ही ठाव । स्वामी ना देव नाहीं
तया ॥ ३ ॥

श्रीज्ञानेश्वरमहाराज

३६२४ जालोनि पाईकें गोवीपण जिंके । परि स्वामिया सेवक साचा होय ॥ १ ॥ एकएकेविणें स्वामीसेवकपण । मिरविती हे खुण स्वामी जाणें ॥ २ ॥ पाईक काय स्वामी स्वामिया काय पाईक । असतां एकेएक दोन्ही नव्हती ॥ ३ ॥ स्वामीचें काज पाईकपणें वोज । करितां होय चोज पै गा ॥ ४ ॥ बापरखुमादेवीवरा विहुलासी ओळगतां । पाईक स्वामी असतां निवृत्ति ऐसा ॥ ५ ॥

३६२५ पाईका मोल नाहीं देसील तें काई । पाईक न मागे कांहीं भोगजात ॥ १ ॥ देसील तें काई न देसील तें काई । पाईक न मागे कांहीं तुजवांचोनि ॥ २ ॥ बापरखुमादेवीवर विहुलाच्या पायीं । पाईका मोल नाहीं तैसें झालें ॥ ३ ॥

३६२६ आणिक पाईक मोलाचे तुझे । तैसें नव्हे माझे पाईकपण ॥ १ ॥ न मागे कहीं मोल जीवन भातें । तें घावें मातें पाईकपण ॥ २ ॥ बापरखुमादेवीवरा गोसांवि्या । पाईकपण मी पायां जोडलेली ॥ ३ ॥

३६२७ देह दंडुनि पाईक अनुसरला जीवें । तंव स्वामियाचें गूज हातासी आलें ॥ १ ॥ पाईकपण गेलें स्वामी होऊनि ठेलें । परि नाहीं विलरलें स्वामियातें ॥ २ ॥ पाईकपण ऐसा आठवुचि नाहीं । स्वामी वांचुनि कांहीं जाणेचिना ॥ ३ ॥ बाप खुमादेवीवर विठोजी उदारु । पाईक तो साचारु स्वामी केला ॥ ४ ॥

श्रीकृष्णमाहात्म्य

श्रीएकनाथमहाराज

३६२८ ॐ कारा परतें निर्गुणा आरुतें । भक्तांसी निरुतें गोकुळीं वसे ॥ १ ॥ सांवळें सगुण चैतन्य परिपूर्ण । संवगडियांसी जाण

क्रीडा करी ॥ २ ॥ आदि मध्य अंत न कळे ज्या रूपाचा । तोचि
वाळ नंदाचा म्हणताती ॥ ३ ॥ एकाजनार्दनीं वेगळाचि पाही । हृदयीं
धरुनी राही सांवळियासी ॥ ४ ॥

३६२९ निर्गुण सगुण श्रुतीसी वेगळें । तें रूप सांवळें गोकुळीं
चसें ॥ १ ॥ डोळियांची धणी पाहतां न पुरे । तयालागीं झुरे चित्त
माझे ॥ २ ॥ वेडावलीं दुरुशनं भांडती अखंड । वेदाचें तें तोंड स्तब्ध
जाहलें ॥ ३ ॥ एकाजनार्दनीं सांवळें सगुण । खेळतसे जाण वृंदा-
वनीं ॥ ४ ॥

३६३० ब्रह्मादिकां न कळे तें रूप सुंदर । गोकुळीं परिकर नंदा-
घरीं ॥ १ ॥ रांगणा रांगतु वाळलीले खेळतु । दुडदुडां धांवतु गायी-
पाठीं ॥ २ ॥ गौळणीचे घरीं चोरुनि लोणी खाये । पिलंगतां जाये
हातीं न लगे ॥ ३ ॥ एकाजनार्दनीं त्रैलोक्या व्यापक । गार्ह राखे
कौतुक गौळियांसी ॥ ४ ॥

३६३१ जाणते नेणते होतु ब्रह्मज्ञानी । तयांचे तो ध्यानीं नातुडेचि
॥ १ ॥ सुलभ सोपारा गोकुळा माझारीं । घरोघरीं चोरी खाय लोणी
॥ २ ॥ न कळे ब्रह्मादिकां करितां लाघव । योगियांची धांव कुंठे जेथें
॥ ३ ॥ एकाजनार्दनीं चेंडुवाचे मिसें । उडी घालितसे डोहामार्जी
॥ ४ ॥

३६३२ विश्वाचा व्यापक विश्वंभर साक्षी । नये अनुमानासी
वेदशाखां ॥ १ ॥ नवल गे माय नवल गे माय । चोरुनियां खाय
नवनीत ॥ २ ॥ धरिती वांधिती गौळणी वाळा । वोढोनी सकळां
आणिताती ॥ ३ ॥ एकाजनार्दनीं येतो काकुलती । न कळे ज्याची
गति वेदशाखां ॥ ४ ॥

३६३३ मेळवी सर्वंगडे खेळतसे बिदीं । शोभतसे मांदी गोपाळांची
॥ १ ॥ सांवळा सुंदर वैजयंती हार । चिन्मय परिकर पीतांबर
॥ २ ॥ मुगुट कुंडलें चंदनाचा टिळा । झळके हृदयस्थळां कौस्तुभ-

मणी ॥ ३ ॥ एकाजनार्दनीं वेधलेंसे मन । नाहीं भेद भिन्न गौळणींसी ॥ ४ ॥

३६३४ मिळती सकळा गौळणी ते बाळा । लक्ष लाविती डोळा कृष्णमुखा ॥ १ ॥ धन्य प्रेम त्यांचें काय वानूं वाचे । न कळे पुण्य त्यांचें आगम निगमां ॥ २ ॥ आदरें गृहा नेती मुख पै धुताती । जेवूं पै घालिती दहींभात ॥ ३ ॥ एकाजनार्दनीं प्रेमाची पै लाठी । धांवुनी इठी मिठी घेती बलें ॥ ४ ॥

३६३५ जगाचें जीवन ब्रह्म परिपूर्ण । जनीं जनार्दन व्यापक तो ॥ १ ॥ तो हरि गोकुळीं रांगणा नंदाघरीं । गौळणी त्या सुंदरी खेळविती ॥ २ ॥ वेद गीतीं गाती शास्त्रें विवादती । कुंटलोसे मति शेषादिकांची ॥ ३ ॥ एकाजनार्दनीं चहूं वाचांपरता । उच्छिष्ट सर्वथा भक्षी सुखें ॥ ४ ॥

३६३६ लक्षाचें जें लक्ष तो दिसे अलक्ष । तो असे प्रत्यक्ष नंदाघरीं ॥ १ ॥ बाळरूप गोजिरें बाळे वांकी साजिरे । पाहतां दृष्टीचें पुरे कोड सर्व ॥ २ ॥ ध्यानाचें निज ध्यान मनाचें अधिष्ठान । व्यापक विधान महेशाचें ॥ ३ ॥ एकाजनार्दनीं शब्दासी नातुडे । गौळणी वाडेकोडें जेवविती ॥ ४ ॥

३६३७ तिही त्रिभुवनीं ज्याची सत्ता वाहे । तो चोरी करिताहे घरोघरीं ॥ १ ॥ न कळे न कळे लाघव त्याचें । ब्रह्मादिक साचे वेडावती ॥ २ ॥ वेद शास्त्र श्रुती कुंठित पै होती । त्या गौळणी बांधिती धरुनियां ॥ ३ ॥ योग मुद्रा साधन योगी साधिताती । त्यांसि नोहे प्राप्ती हेंचि रूप ॥ ४ ॥ तें बाळरूप घेऊनि वोसंगा । हालविती पै गा बाळकृष्णा ॥ ५ ॥ जयाचेनि होय तृप्ति पै सर्वांसी । तो मागे यशोदेसी दहींभात ॥ ६ ॥ दहींभात लोणी खाउनी न धाय । घरोघरीं जाय चोरावया ॥ ७ ॥ एकाजनार्दनीं न कळे वैभव । दावितसे माव भोळ्या जनां ॥ ८ ॥

३६३८ योगी शिणताती साधन कपाटीं । तया नोहे भेटी कांहीं
 केल्या ॥ १ ॥ तो हरी गोकुळीं वाळवेंपें खेळे । पुरती सकळ मनो-
 रथ ॥ २ ॥ गोपिका तयासी कडेवरी घेती । वालादुला म्हणती माझे
 माझे ॥ ३ ॥ एकाजनार्दनीं जया जैसा हेत । तैसा पुरवीत देवराव
 ॥ ४ ॥

३६३९ जगाचें जीवन भक्तांचें मोहन । सगुण निर्गुण ठाण
 शोभतसे ॥ १ ॥ तें रूप गोकुळीं नंदाचिये घरीं । यशोदे मांडिवरी
 खेळतसे ॥ २ ॥ इंद्रादि शंकर ध्यान धरती ज्याचें । तो लोणी चोरी
 गौळ्याचें घरोघरीं ॥ ३ ॥ सर्वावरी चाले जयाची ते सत्ता । त्यासी
 बागुल आला म्हणतां उगा राहे ॥ ४ ॥ एकाचि पदें बळी पाताळीं
 घातला । तो उखळीं बांधिला यशोदेन ॥ ५ ॥ जयाचेनी तृप्त त्रिभुवन
 सगळें । तो लोणीयाचे गोळे मागून खाय ॥ ६ ॥ एकाजनार्दनीं
 भरुनि उरला । तो असे संचला विटेवरी ॥ ७ ॥

३६४० अर्जुनाचे रथीं श्रमला जगजेठी । म्हणोनी कर ठेउनी
 कटीं उभा येथें ॥ १ ॥ धरुनी गोवर्धन उभा सप्तदिन । म्हणोनी कर
 जघन ठेउनी उभा ॥ २ ॥ कंसादी मल्ल मारी जरासंध । ते चरणार-
 विंद उभे विटे ॥ ३ ॥ धर्माघरीं उच्छिष्टपात्र काढी करे । म्हणोनी
 श्रमें निर्धारें ठेविले कटीं कर ॥ ४ ॥ पुंडलीक भक्त देखोनी तल्लीन
 जाला । एकाजनार्दनीं ठेविला कटीं कर ॥ ५ ॥

गौळणी

श्रीतुकाराममहाराज

३६४१ में भुली घरजानी वाट । गोरस बेचन आयों हाट ॥ १ ॥
 कान्हारे मनमोहन लाल । सबही बिसरूं देखें गोपाल ॥ २ ॥ काहां
 पग डारूं देख अनेरा । देखें तो सब वोहिन घेरा ॥ ३ ॥ हुं तो थकित
 भईरे तुका । भागा रे सब मनका धोका ॥ ४ ॥

३६४२ हरिविन रहियां न जाये जिहिरा । कवकी ठाडी देखें राहा
॥ १ ॥ क्या मेरे लाल कवन चुकी भई । क्या मोहिपासिती बेर लगाई
॥ २ ॥ कोई सखी हरी जावे बुलावन । बारहि डारुं उसपर तन ॥ ३ ॥
तुका प्रभु कव देखें पाऊं । पार्सी आऊं फेर न जाऊं ॥ ४ ॥

३६४३ होतें बहुत दिवस मानसीं । आजी नवस फलले नवसीं ।
व्हावी भेटी ते जाली गोविंदासीं । आतां सेवा करीन निश्चयेसीं
वो ॥ १ ॥ स्थिर स्थिर मजचि साहे करा । बहु कष्ट सोसिल्या येर-
झारा । येथें आड मज न सहावे वारा । देउनि कपाट आलें तें दुसरें
वारा वो ॥ २ ॥ मूल सत्ता हे सायासाची जोडी । नेदी वेगळें होऊं
एकी घडी । नाहीं लौकिक स्मरला आवडी । आतां येणें काळें या
वो लोभें वेडी वो ॥ ३ ॥ उदयीं उदय साधिला अवकाश । निश्चिती
निश्चितीनें सावकाश । धरिये गोडी बहुत आला रस । तुका म्हणे
हा मागुता न ये दिवस वो ॥ ४ ॥

३६४४ स्वयें सुखाचे झाले अनुभव । एक एकीपार्शी सांगतील
भाव । अवघ्यां अवघा हा कैसा नवलाव । सर्व साक्ष तेथेंचि त्याचा
जीव वो ॥ १ ॥ आपआपणांशीं करिती नवल । परि वादावाद न संडि-
ती बोल । एका मेघश्याम जलधर बोल । रसीं उतावीळ हृदय सखोल
वो ॥ २ ॥ एक विषय तो सकळांचा हरी । त्याच्या आवडीनें आवडी
इतरीं । अंध बहिर हे प्रेत लोकाचारीं । त्यांची कीर्ति गाइली पुराणां-
तरीं वो ॥ ३ ॥ स्तुति पराविया मुखें रुचिकर । प्रीतिपात्राच्या
गौरवीं आदर । परस्परें हें सादरा सादर । योग सज्जनाच्या सुखा
नाहीं पार वो ॥ ४ ॥ भक्तिबल्लभ न तुटे चराचरीं । आप्त अनाप्त हे
पेशी नाहीं उरी । दुरी जवळी संचिता ऐसें धरी । रंगा रंगा ऐसें
होणें लागे हरी वो ॥ ५ ॥ तुका लायला हें उच्छिष्ट भोजन । आला
वाहेरी प्रेमें वोसंडून । पडिलें कानीं त्या जीवाचें जतन । धरियेले
एका भावें हृदयीं चरण वो ॥ ६ ॥

३६४५ आजी कां वो तूं विससी दुश्चिती । हाणिये काम नलगे
तुझ्या चितीं । दिलें ठेवूं तें विसरसी हातीं । नेणों काय वैसला हरी
चितीं वो ॥ १ ॥ सर सर परती जालीस आतां भांड । कैसें दाखाविसी
जंगासी या तोंड । व्याली माय ते लाजविली रांड । नाहीं थार दों
ठायीं झाला खंड वो ॥ २ ॥ होतें तैसें तें उमटलें वरी । बाह्य संपादणी
अंतरीची चोरी । नाहीं मर्यादा निःसंग वावरी । मन हें गोविदीं देह
काम करी वो ॥ ३ ॥ नाहीं करीत उत्तर कोणासवें । पराधीन भोजन
दिलें खावें । नाहीं अचळ सांवरावा ठावें । देखों उदासीन तुज गे
देहभावें वो ॥ ४ ॥ कोठें नेणों हा फावला एकांत । सदा किलकिल
भोंवतीं बहुत । दोघे एकवाट बोलावया मात । नाहीं लाज धरिली
दिला हात वो ॥ ५ ॥ करी कवतुक खेळ खेळे कान्हा । दावी लाघव
भांडवी सासुसुना । परा भक्ति हे शुद्ध तुम्ही जाणा । तुका म्हणे
ऐसें कळों यावें या जना वो ॥ ६ ॥

३६४६ भरिला उलंझुनी रिता करी घट । मीस पाणियाचें
गोविंदाची चट । चाले झडझडां उसंतूनी वाट । पाहे पाळतूनी
उभा तोचि नीट वो ॥ १ ॥ चाळा लावियेला गोप गोपीनार्थें । जाणे
आवडीचें रूप जेथें तेथें । दावी बहुतांच्या बहुवेप पंथें । गुणातीतें
खेळ मांडियेला येथें वो ॥ २ ॥ मनीं आवडे तें करावें उत्तर । कांहीं
निमित्ताचा पाहोनी आधार । उगा राहें कां मारिसी कंकर । मात
वाढविसी उत्तरा उत्तर वो ॥ ३ ॥ धरिली खोडी दे टाकोनिया
मार्गे । न ये विनोद हा कामा मर्शीं संगें । मिठी घालीन या जीवा-
चिया त्यागें । नाहीं ठाउकीं पडलीं तुझीं सांगें वो ॥ ४ ॥ सुख
अंतरीचें बाह्य ठसठसी । म्हणे विनोद हा काय सांग यासी । तुज
मज काय सोयरीक ऐसी । नंदनंदन या थोरपणें जासी वो ॥ ५ ॥
करी कारण तें कळों नेदी कोणा । सुख अंतरीचें बाह्य रंग जाणा ।
मन मिनलें रे तुका म्हणे मना । भोग अंतरीचा पावे नारायणा
वो ॥ ६ ॥

राजु । गरुडवाहन चतुर्भुजु । कंठी कौस्तुभ झळके विजु । मेघः-
शाम देखोनी ॥ २ ॥ करी सृष्टीची रचना । नाभीं जन्म चतुरानना ।
जग हें वाखाणी मदना । तें लेकरुं तयाचें ॥ ३ ॥ कमळा विला-
सली पार्यी । आर्त तुळशीचें ठायीं । ब्रह्मादिकां अवसरू नाहीं ।
तो यशोदे वोसंगा ॥ ४ ॥ उपमा द्यावी कवणें अंगा । चरणीं जन्मली
पें गंगा । सोळा सहस्र संभोगा । नित्य न पुरती कामिनी ॥ ५ ॥
अधिष्ठान गोदातीरीं । रिद्धिसिद्धी तिष्ठती द्वारीं । भानुदास पूजा
करो । वाक्पुष्पें अनुपम्य ॥ ६ ॥

१७४१ लावण्य रूपडें पहा डोळे भरी । मूर्ति हे गोजिरी विटेवरी
॥ १ ॥ राहीरखुमाई सत्यभामा आई । गरुड हनुमंत ठायीं उभे
असती ॥ २ ॥ चंद्रभागा तीर्थ पुंडलिक मुनी । दक्षणावाहिनी
शोभतसे ॥ ३ ॥ वेणुनाद काला गोपाळ करिती । भानुदास तृप्ति
पाहोनियां ॥ ४ ॥

१७४२ उन्मनी समाधी नाठवे मनासी । पाहतां विठोवासी सुख
बहु ॥ १ ॥ आनंदी आनंद अवघा परमानंद । आनंदाचा कंद
विठोवा दिसे ॥ २ ॥ जागृति स्वप्न सुषुप्ति नाठवे । पाहतां सांठवे
रूप मनीं ॥ ३ ॥ नित्यतां दिवाळी नित्यता दसरा । पाहतां साजिरा
विठ्ठलदेव ॥ ४ ॥ भानुदास म्हणे विश्रांतीचें स्थान । विठ्ठल निधान
सांपडलें ॥ ५ ॥

१७४३ वेदशास्त्रांचें सार । तो हा विठ्ठल विटेवर ॥ १ ॥ पुढें
शोभे चंद्रभागा । स्नानें उद्धार या जगा ॥ २ ॥ पद्मतळें गोपा-
ळपुर । भक्त आणि हरीहर ॥ ३ ॥ भानुदास जोडोनी हात । उभा
सामोरा तिष्ठत ॥ ४ ॥

श्रीएकनाथमहाराज

१७४४ द्वारकेहुनी जगजेठी । आला पुंडलीकाचे भेटी । पाउलें
सरळ गोमटीं । बाळ सूर्यापरी ॥ १ ॥ धन्य धन्य पांडुरंग । बाळरूप

हा अन्याय आमुचा । केला उच्चार घडल्या दोषांचा । झाला प्रकट स्वामी तुकयाचा वो ॥ ४ ॥

३६५० काय उणें कां करितोसी चोरी । किती सांगों तुज नाइकसी हरि । परे परता तूं पळोनी जासी दुरी । अनावर या लौकिका वाहेरी वो ॥ १ ॥ माया करुणा हे करिते बहुत । किती सोसूं या जगाचे आघात । न पुरे अवसरू हेंचि नित्यानित्य । तूंचि सोडवी करुनि स्थिर चित्त वो ॥ २ ॥ बहुत कामें मी गुंतलियें घरीं । जासी डोळा तूं चुकवूनी हरी । करितां लाग न येसी चपळ भारी । नाहीं सायासाची उरों दिली उरी वो ॥ ३ ॥ तुज म्हणीये मी न संगें अनंता । नको जाऊं या डोळियां परता । न लगे जोडी हे तुजविण आतां । तुकया-स्वामी कान्होवा गुणभरिता वो ॥ ४ ॥

३६५१ आलियें धांवती धांवती भेट होईल म्हूण । तंव ते टळली वेळ वो माझा उरला सीण ॥ १ ॥ आतां काय करूं सांग वो मज भेटेल कैसा । हरिलागीं प्राण फुटे वो थोरी लागली आशा ॥ २ ॥ लाविला उशीर बहुतीं बहु ओढिती ओढा । सांभाळितां सांग असांग दुःख पावल्यें पीडा ॥ ३ ॥ जळो आतां संसारु वो कई शेवट पुरे । तुकयाच्या स्वामी गोपाळालागीं जीव झुरे ॥ ४ ॥

३६५२ घाली कवाड टळली वाढ राती । कामें व्यापिली कां पडिली दुश्चिंती । कोणे लागला गे सदैवेचे हातीं । आजी शून्य शेजे नाहीं दिसे पति वो ॥ १ ॥ बोले दूतिकेशीं राधा हें वचन । मशीं लाघव दाखवी नारायण । म्हणे कोमळ परी बहु गे निर्गुण । याशीं न बोले कळला मज पूर्ण वो ॥ २ ॥ घाडिलें गरुडा आणिलें हनुमंता । तें पाचारिलें होउनि ये वो सीता । लाजिनली रूप नये पालटितां । जाला भीमकी आपण राम सीता वो ॥ ३ ॥ सत्यभामा दान करी नारदासी । तें कळला वो मज हृषीकेशी । तुळे घालितां न ये कनक वो रासी । सम तुकें एक पान तुळसी हो ॥ ४ ॥ मज भुली पडली

राजु । गरुडवाहन चतुर्भुजु । कंठी कौस्तुभ झळके विजु । मेघः-
शाम देखोनी ॥ २ ॥ करी सृष्टीची रचना । नाभीं जन्म चतुरानना ।
जग हें वाखाणी मदना । तें लेकरुं तयाचें ॥ ३ ॥ कमळा विला-
सली पार्यी । आर्त तुळशीचें ठायीं । ब्रह्मादिकां अवसरु नाहीं ।
तो यशोदे वोसंगा ॥ ४ ॥ उपमा द्यावी कवणें अंगा । चरणीं जन्मली
पें गंगा । सोळा सहस्र संभोगा । नित्य न पुरती कामिनी ॥ ५ ॥
अधिष्ठान गोदातीरीं । रिद्धिसिद्धी तिष्ठती द्वारीं । भानुदास पूजा
करो । वाक्पुष्पें अनुपम्य ॥ ६ ॥

१७४१ लावण्य रूपडें पहा डोळे भरी । मूर्ति हे गोजिरी विटेवरी
॥ १ ॥ राहीरखुमाई सत्यभामा आई । गरुड हनुमंत ठायीं उभे
असती ॥ २ ॥ चंद्रभागा तीर्थ पुंडलिक मुनी । दक्षणावाहिनी
शोभतसे ॥ ३ ॥ वेणुनाद काला गोपाळ करिती । भानुदास तृप्ति
पाहोनियां ॥ ४ ॥

१७४२ उन्मनी समाधी नाठवे मनासी । पाहतां विठोवासी सुख
बहु ॥ १ ॥ आनंदी आनंद अवघा परमानंद । आनंदाचा कंद
विठोवा दिसे ॥ २ ॥ जागृति स्वप्न सुषुप्ति नाठवे । पाहतां सांठवे
रूप मनीं ॥ ३ ॥ नित्यतां दिवाळी नित्यता दसरा । पाहतां साजिरा
विठ्ठलदेव ॥ ४ ॥ भानुदास म्हणे विश्रांतीचें स्थान । विठ्ठल निधान
सांपडलें ॥ ५ ॥

१७४३ वेदशास्त्रांचें सार । तो हा विठ्ठल विटेवर ॥ १ ॥ पुढें
शोभे चंद्रभागा । स्नानें उद्धार या जगा ॥ २ ॥ पद्मतळें गोपा-
ळपुर । भक्त आणि हरीहर ॥ ३ ॥ भानुदास जोडोनी हात । उभा
सामोरा तिष्ठत ॥ ४ ॥

श्रीएकनाथमहाराज

१७४४ द्वारकेहुनी जगजेठी । आला पुंडलीकाचे भेटी । पाउलें
सरळ गोमटीं । बाळ सूर्यापरी ॥ १ ॥ धन्य धन्य पांडुरंग । बाळरूप

असतील घरीं । चित्त तयापासीं परी । वेगीं करोनी वोसरी । तेथें
जाऊं पाहे । लाज सांडियेली वोज । नाहीं फाजितार्चें काज ।
सुख सांडोनीयां सेज । तेथ धांव घाली ॥ ४ ॥ वेधियेल्या बाळा ।
नरनारी या सकळां । बाळा बाळा खेळवी अवला । त्याही विस-
रल्या । कुमर कुमारी । नाहीं भाव हा शरीरीं । दृष्टी न फिरे माधारी ।
तया देखतां हे ॥ ५ ॥ वैरभाव नाहीं । आपपर कोणी कांहीं । शोक
मोह दुःख ठायीं । तये निरसलीं । तुका म्हणे सुखी । केलीं
आपणासारिखीं । स्वामी माझा कवतुकीं । बाळवेपें खेळे ॥ ६ ॥

३६५५ हरी तुझी कांतिरे सांवळी । मीरे गोरी चांपेकळी ।
तुझ्या दर्शनें होईन काळी । मग हे बाळी जन मज ॥ १ ॥ उगला
राहें न करी चाळा । तुज किती सांगों रे गोवळा । तुझा खडवड
कांवळा । अरे नंदवाळा आलगाटा ॥ २ ॥ तुझिये अंगीं घुरट घाणी
वहु खासी दुध तूप लोणी । घरिचें बाहेरील आणोनी । मी रे चांदणी
सकुमार ॥ ३ ॥ मज ते हांसतील जन । धिक्कारिती मज देखोन ।
अंगींचें तुझे देखोनी लक्षण । मग विटवना होईल रे ॥ ४ ॥ तुज लाज
भय शंका नाहीं । मज तंव सज्जन पिशुन व्याही । आणिक मात
वोळूं कांहीं । कसी भीड नाहीं तुज माझी ॥ ५ ॥ वचन मोडी नेदी
हात । कळलें न साहेची मात । तुकयास्वामी गोपीनाथ । जीवमुक्त
करुनी भोगी ॥ ६ ॥

३६५६ येरे कृष्णा खुणाविती खेळें भातुकें । मिळालिया बाळा
एके ठायीं कवतुकें । कळों नेदी माया त्यासीच तें ठाऊकें । खेळतोसे
दावी लक्षलक्ष्यापें भुके ॥ १ ॥ अखांडित चटे त्यांनीं लावियेला
कान्हा । आवडे तयाचे संकल्प वाहाती मना । काया वाचा मनै
रूपीं गुंतल्या वासना । एकांताचें सुख जाती घेउनियां राना ॥ २ ॥
अवधियांचा जाणे जाला मेळासा हरी । मिळोनियां जावें तेथें तया-
भीतरां । कळों नेदी घरींच्या करीं गोवूनी चोरी । हातोहातीं नेती

परपरत्या दूरी ॥ ३ ॥ आनंदें निर्भर आपणाशीं आपण । क्रीडतील
वाळा त्यजिलें पारिखें जन । एकाएकीं नाहीं तेथें दुसरें भिन्न । तुका
म्हणे एका नारायणावांचून ॥ ४ ॥

३६५७ कोठें मी तुझा धरूं गेलें संग । लावियेलें जग माझ्या
पाठीं ॥ १ ॥ सर सर रे परता अवगुणाच्या गोवळा । नको लावूं
चाळा खोटा येथें ॥ २ ॥ रूपाच्या लावण्यें नेली चित्तवृत्ति । न देखें
भोंवतीं मी ते माझी ॥ ३ ॥ तुक्याचा स्वामी माझे जीवींच बैसला ।
वोलींच अबोला करूनियां ॥ ४ ॥

३६५८ खेळतां मुरारी जाय सरोवरातीरीं । तंव नशचि नारी
तेथें देखियेल्या । मांडिलें विंदान ख्याल सुखाचें संधान । अंग लप-
वूनी मान पिलंगत चाले ॥ १ ॥ ख्याल मांडिला रे ख्याल मांडिला
रे । पायां पडतां न सोडी नेदी साडलां रे ॥ २ ॥ साड्या साडलीं
पातळे गोंडे कसणिया चोळ्या । वुंथी घेउनी सकळा कळंबावरी
पळे । खांदी घालुनियां करीं दृष्टि घालोनि सामोरी । वैसे पाला
ओढी वरी खदखदां हांसे ॥ ३ ॥ आनंदें कळोळ वाळा खेळती देती
उलटिया चपळ । एकी एकीहूनी म्हैस वेल सुर काडी । एकी नांग-
विती कोडीं । नाना परीच्या विकडी खेळ मांडियेला ॥ ४ ॥ एकी
आलिया वाहेरी पाहे लुगडें तंव नारी । म्हणे नाहीं नेलें चोरी काय
जाणों केव्हां । केला सकळीं हाकारा तंव आलिया वाहेरा । आतां
म्हणतील घरा जावें कैशापरी ॥ ५ ॥ तंव हांसे वनमाळी वरी
पाहोनी सकळी । लाजे रिघालिया जळीं मार्गे पुढें हात । लाज
राखावी गोपाळा आम्हांजणींची सकळीं । काय मागसी ये वेळां
देऊं गुळवाटी ॥ ६ ॥ जोडोनियां कर या गे सकळीं समोर । वायां न
वोलावें फार गडबड कांहीं । भातुकें भूषण नाहीं चाड नेघे धन ।
करा एक चित्त मन या गे मजपाशीं ॥ ७ ॥ एकएकीकडे पाहे
लाज सांडूनियां राहे । म्हणे चला आतां सये जाऊं तयापाशीं ।

जोडोनियां हात कैशा राहिल्या निवांत । तुका म्हणे केली मात
लाज राखिली तयांची ॥ ८ ॥

३६५९ धरिला पालव न सोडी माझा येणें । कांहीं करितां या
नंदाच्या कान्हें । एकली न येतें मी ऐसैं काय जाणें । कोठें भरलें
या अवघड राने रे ॥ १ ॥ सोडीं पालव जाऊं दे मज हरी । वेळ
लागल्या रे कोपतील घरीं । सासू दारुण सासरा आहे भारी । तुज
मज सांगतां नाहीं उरी रे ॥ २ ॥ सख्या वशिया होत्या मजपाशीं ।
तुज फावलें रे फांकतां तयांसी । होतें अंतर तई सांपडतें कैसी ।
एकाएकीं अंगीं जडलासी रे ॥ ३ ॥ कैसी भागली हे करितां उत्तर ।
शक्ति मावळल्या आसुडितां कर । स्वामी तुकयाचा भोगिया चतुर ।
भोग भोगी त्यांचा राखे लोकाचार वो ॥ ४ ॥

३६६० गाई गोपाळ यमुनेचे तटीं । येती पाणिया मिळोनि जग-
जेठी । चेंडू चौगुणा खेळती वाळवंटीं । चला चला म्हणती पाहूं
दृष्टी वो ॥ १ ॥ ऐशा गोपिका त्या कामातुरा नारी । चित्त विव्दळतें
देखावया हरी । मिस पाणियाचें करितील घरीं । बारा सोळा
मिळोनी परास्परिं वो ॥ २ ॥ चिरें चोळिया त्या धुतां विसरती ।
उर्ध्व लक्ष लागलें कृष्णमूर्तीं । कोणा नाठवे कोण कुल याती ।
झालीं तटस्थ सकळ नेत्रपार्तीं वो ॥ ३ ॥ दंतधावनाचा मुखामार्जी
हात । वाद्य वाजती नायके जन मात । करी श्रवण श्रीकृष्ण वेणु-
गीत । स्वामी तुकयाचा पुरवी मनोरथ वो ॥ ४ ॥

३६६१ कोणी एकी भुलली नारी । विकितां गोरस म्हणे घ्या
हरी ॥ १ ॥ देखिला डोळां बैसला मनीं । तोचि वदनीं उचारी
॥ २ ॥ आपुलियाचा विसर भोळा । गोविंद कळा कौतुकें ॥ ३ ॥ तुका
म्हणे हांसे जन । नाहीं कान ते ठायीं ॥ ४ ॥

३६६२ हरिरता चपळा नारी । लागवरी न रिघती ॥ १ ॥ अवघ्या
अंगें सर्वोत्तम । भोगी काम भोगता ॥ २ ॥ वाचा वाच्यत्वासी न ये ।

कोठें काय करावें ॥ ३ ॥ तुका म्हणे देवा ऐशा । देवपिशा
उदारा ॥ ४ ॥

३६६३ कान्हो एकली रे एकली रे । तुज सवें चुकलें रे । भय
वाटे वर्नी मज अवळा धाकली रे ॥ १ ॥ निघतां घरीं आई वा वारी ।
तुज सवें कां आलियें हरी ॥ २ ॥ लोक वाटा सांगती खोटा । परी
मी चटा लागलिये ॥ ३ ॥ पिकल्या बोरी झालिये सामोरी । काय
जाणों कोठें राहिला हरी ॥ ४ ॥ आड खुंट झालिया जाळी । काय
काय जाणों कान्हें मांडिली रळी ॥ ५ ॥ तुका म्हणे जाऊं आलिया
वाटा । पाहों हरी पार्यीं न मोडे कांटा ॥ ६ ॥

३६६४ कोंडिला गे माज । निरोधूनि द्वार । राखण तें बरें । येथें
करा कारण ॥ १ ॥ हा गे हा गे हरी । करितां सांपडली चोरी । घाला
गांठी धरी । जीवें माय त्रासाया ॥ २ ॥ तेंचि पुढें आड । तिचा लोभ
तिला नाड । लावुनी चरफड । हात गोउनी पळावें ॥ ३ ॥ संशयाचें
विरडें । याचे निरसले भेटी । घेतली ते तुटी । आतां घेतां फावेल ॥ ४ ॥
तुका येतो काकुलती । वाउगिया सोड । यासीचि निवाड । आम्हीं
भारवाहिका ॥ ५ ॥

३६६५ उदासीना पावल्या वेगीं । अंगा अंगीं जडलिया ॥ १ ॥
वेंटाळिला भोंवता हरी । मयूर फेरीं नाचती ॥ २ ॥ मना आले
करिती चार । त्या फार हा एकला ॥ ३ ॥ तुका म्हणे नारायणीं ।
निरंजनीं मीनलिया ॥ ४ ॥

३६६६ मुख डोळां पाहे । तैशीच ते उभी राहे ॥ १ ॥ केल्याचिण
नव्हे हातीं । धरोनी आरती परती ॥ २ ॥ न धरिती मनीं । कांहीं
संकोच दाटणी ॥ ३ ॥ तुका म्हणे देवें । ओस केल्या देहभावे ॥ ४ ॥

३६६७ मेळउनि सगळे गोपाल । कांहीं करिती विचार ॥ १ ॥
चला जाऊं चोरूं लोणी । आजी घेऊं चंद्रधणी । वेळ लावियेला
अजुनी । एकाकरितां गडे हो ॥ २ ॥ वाट काढिली गोविंदीं । मार्गे

गोपाळांची मांदी ॥ ३ ॥ अवघाचि वावरे । कळों नेदी कोणा फिरे
॥ ४ ॥ घर पाहोनि एकांतार्चे । नवविधा नवनीताचे ॥ ५ ॥ रीघे
आपण भीतरां । पुरवी माथुलीयाच्या हरी ॥ ६ ॥ बोळों नेदी म्हणे
स्थीर । खुणा दावी खारे क्षीर ॥ ७ ॥ जोगावल्यावरी । तुका करितो
चाकरी ॥ ८ ॥

श्रीकान्होबाहमाराज

३६६८ तंव ते म्हणे एका हृषीकेशी वो । नावाजिलें तुम्हीं म्हणा
आपणांसी वो । तरी कां वंचनुक सुमनासी वो । नटनाटय वरें
संपादूं जाणसी वो ॥ १ ॥ सर हो परता आतां हो हरी । म्हणे सत्रा-
जिताची कुमरी । जाणतें मी या शब्दाच्या कुसरी । ऐसेंच करून
ठकाविलें आजीवरी ॥ २ ॥ भावें गेलें म्हूण न व्हावा वियोग । मनींची
आर्त जन्मांतरां व्हावा संग । तों तों केलें पाठमोरें हें जग । ऐसें
काय जाणें हे तुझे रंग ॥ ३ ॥ काय करूं या नागाविलें कामें ।
लागलें तयास्तव इतुकें सोसावें । नाहीं तरी कां नव्हती ठावीं वमैं ।
परद्वारीं ऐसा हाकलिती प्रसिद्ध नांवें ॥ ४ ॥ काय किती सांगावे
तुझे गुण । न फुटे वाणी निष्ठुर ऐसा निर्गुण । आपपर न म्हणसी
माय वहीण । सासुसुनांस लावुनी पाहासी भांडण ॥ ५ ॥ इतुकिया-
वरी म्हणे वैकुंठांचा राणा । होऊन गेलें तें नये आणुं मना । आतां
न करी तैसें करीं क्रिया आना । भक्तवत्सल म्हणे तुक्याबंधु
कान्हा ॥ ६ ॥

श्रीनिलोबामहाराज

३६६९ येकिं येकटेंचि असोनि येकला । विश्वां विश्वाकार होउ-
नियां ठेला । जयापरी वो तैसाचि गमला । नंदनंदन हा आचोज
आंवुला वो ॥ १ ॥ ऐशा गौळणी त्या बोलति परस्परी । करुनि
विस्मय आपुल्या अंतरां । विश्वलाघवीया हाचि चराचरीं । नेणों
महिमा यासीं म्हणो व्यभिचारी वो ॥ २ ॥ गिरि गोवर्धन येणें उच-

लिला । कालिया महासर्प नाथुनि आणिला । जळत वणवा वो
मुखेंचि प्राशीला । गिळीता आघासुर चीरुनि सांडीला वो ॥ ३ ॥
कपट्या माभळभटा दिल्ले पिडेदान । शोपिली पूतना विषे पाजि-
ताचि स्तन । उखळिं बांधतां उपटिले विमलार्जुन । भक्षुनि मृत्तिका
वदनीं दाविली भुवनें वो ॥ ४ ॥ आणिलीं येक येणें नवलावो
केला । काला वांटितां वो विधाता ठकवीला । भाग नेदितां तो
वत्सें गोवळ घेउनि गेला । तैसिंच आपण येथें होऊनियां ठेला वो
॥ ५ ॥ इंद्र चंद्र महेंद्र यातेचि पूजीता । श्रुति शास्त्रें तेही यातेंचि
स्तविता । महासिद्ध मुनि ध्यानीं आराधिता । नीळा म्हणे तो हा
जोडला सांगाती वो ॥ ६ ॥

३६७० दिसे सगुण हा स्वरूप सुंदर । परि व्यापुनियां ठेला चरा-
चर । देव दानवादि मानव असुर । याविण उरला ऐसा नाहीं तृणां-
कुर वो ॥ १ ॥ ऐशा गौळणी त्या अनुवाद करीता । ज्या ज्या रंग-
लिया याच्या अनुवृत्ती । रजनि दिवो ज्यां याचिचि संगंती । त्या
त्या स्वातुभवं आपुल्या बोलति वो ॥ २ ॥ अहि अंबु तेज मारुत
गगन । जगा बीजरूप हाचि वो लपोन । महद् मायेचें हा अनादि
कारण । देवतयासी हा मूळ अधिष्ठान वो ॥ ३ ॥ येकानेक झाला
आपुल्याचि गुणी । उरला भरोनियां चाहि वाणि खाणी । ज्यापरि
हा तैसाचि साजणी । रुपें गुणें क्रीया मंडीत भूषणीं वो ॥ ४ ॥ भुवनें
चतुर्दश तींहि याच्या पोटी । स्वर्गा येकविसाहि आदि हा सेवटी ।
होण्या न होण्याच्या नेणोनिया गोठी । आपीं आपणचि येकट
येकटी ॥ ५ ॥ निळा म्हणे आम्ही नेणोनि अवळा । हासां रुसां यासी
करुं गदारोळा । खेळतां खेळ यासी भांडों वेळोवेळां । केले अप-
राध ते मागों या गोपाळा वो ॥ ६ ॥

३६७१ शुकादिकाचिये हृदयीचें ध्यान । आम्हां जोडलें वो न
करितां साधन । सहजचि पाचारितां येतसे धावोन । प्रेमें आर्लिगीतां

निवे तनु मन वो ॥ १ ॥ ऐशा गौळणी आनंद भरिता । दृष्टी अवलो-
कुनि मदनाचिया ताता । म्हणति धन्य भाग्य आमुचें वो आतां ।
लाघलें जन्म झालि कृत्याची कृत्यता वो ॥ २ ॥ नित्य हरिचिया
समागमें वाई । नाहिं देखीलें तें सुख भोगूं देहीं । प्रालब्ध संचित वो
क्रियमाण तेंही । गेलें हारपोनियां ठाईचें ठाई वो ॥ ३ ॥ येतां जातां
नेणों काळाचा आडदरा । देखतां सन्मुख तो पळतुसे माधारा । रंग
श्रीरंगाचा उमटला शरीरा । तेणें वाताहात जन्मदुःख जरा वो ॥ ४ ॥
हरिचे सन्निधी वो सहवासे वर्ततां । यासि बोलतां चालतां कृष्ण
खेळतां । आंगीं ऐश्वर्याची दृढावली सत्ता । तेणें अजरामर झालों-
सों निभ्रांता वो ॥ ५ ॥ ऐशा कृष्णरूपी रूपसा बाळा । होउनि
स्तविती पूजिती वेंळोवेळां । कडिये खांदियें घेउनी घननीळा ।
नीळया स्वामीतें अवलोकिती डोळां वो ॥ ६ ॥

३६७२ येकले न कंठोचि म्हणोनियां येणें । केलीं निर्माण वो
चौदाहि भुवनें । गगन चंद्र सूर्य मेघ तारांगणें । पांचाहि महाभूतें
भौतिकें भिन्नभिन्ने वो ॥ १ ॥ ऐसा लाघवीया माया सूत्रधारी ।
येकला येकटाचि झाला नानाकारी । स्थूल सूक्ष्म जीव जीवाचे
अंतरीं । तो हा नंदनंदन सये बाळ ब्रह्मचारी वो ॥ २ ॥ याचिये
नाभिकमळीं जन्म चतुरानना । याचिया निजप्रभा प्रकाश रवि-
किरणा । याचिया महातेजें तेज हुताशना । येणेंचि पढउनी वेद
केला शहाणा वो ॥ ३ ॥ याचिया द्रावणें समुद्रासी जळ । याचि-
या चपळणें पवन हा चंचळ । याचिया अवकाशें आकाश पघळ ।
याचिया धृतिवळें अवनि हि अढळवो ॥ ४ ॥ येणेंची मेरुस्तंभ अचळ
धरियेला । दिशादिग्पालासी येणेंचि ठाव दिधला । विधिविधानाचा
शास्त्रा बोध केला । येणेंचि सुरपति स्वर्गीं बैसविला वो ॥ ५ ॥
भोगुनि अंगना हा बाळब्रह्मचारी । येकला जेथें तेथें सोळासहस्रा

घरीं । आम्हां तुम्हां भोगुनि अलिप्त मुरारी । नीळा म्हणे ऐशा विवादति नारी वो ॥ ६ ॥

३६७३ कांहींच नहोनिया कांहीं येक होता । नामारूपातीत आपण नेणता । होण्या न होण्याच्या नेणोनिया वार्ता । त्याचा संकल्पाचि झाला त्या प्रसवता वो ॥ १ ॥ ऐशा परि हा मूर्तिमंत झाला । विश्व विश्वाकार होउनियां ठेला । भाग्ये आमुचिया मूर्ती मुसावला । गाऊं वानूं ऐसा आम्हासी फावला वो ॥ २ ॥ नव्हे ते पुरुष ना नारीपण जेथे । शून्या निरशून्याहि पैलाडी परतें । नाकळे नादविंदु कळा ना ज्योतिर्ते । परा पश्यंतीचा प्रवेश नाहीं जेथे वो ॥ ३ ॥ गुणलावण्याची उघडली खाणी । मंडित चतुर्भुज मुगुट माळा मणी । मुख मनोहर कुंडलें श्रवणी । श्रीवत्सलांछन हृदयीं साजणी वो ॥ ४ ॥ घ्यागे उचलुनि जाऊं निजघरा । आजि फावला तो पाहों यदुवीरा । खेळों आदरे या खेळवूं सुंदरा । याच्या संगें नाहिं सुखा पारावारा वो ॥ ५ ॥ निळा म्हणे ऐशा संवादति सुंदरी । करिती क्रीडा सवें घेऊनि मुरारी । सुखीं सुखरूप झाल्या कल्प वरी । पुन्हा न येती त्या फिरोनि संसारीं वो ॥ ६ ॥

३६७४ नित्यानंदापुढें आनंद तो कोण । विषयसुख वाई बापुडें तें क्षीण । जेथें न सरोचि वैकुण्ठसदन । शेषशायीं वो त्रिकुट भुवन वो ॥ १ ॥ नेघों म्हणोनियां त्यागिती परौते । घेऊं संगसुख हरिच्या सांगातें । गाऊं वानूं रूप पाहोनि निरुते । हांसों खेळों ठायीं जेववूं सांगातें वो ॥ २ ॥ नेघों समाधीचें सुख तुच्छ वाटे । नित्यानित्याचिये न पडों खटपटे । काय करूं ते तपाचे बोभाटे । एका हरिविण अवघी ते फलकटे वो ॥ ३ ॥ काय जाउनियां करूं निजधामा । तेथें मी नातुडे नाढले विश्रामा । येथें सांडूनियां तमाल मेघःशामा । नेघों नाईका आणिका दुर्गमा वो ॥ ४ ॥ स्वर्गभोग ते हीन लागाति असार । क्षणें होती जाती क्षणेचि नैश्वर । येथें हारिसंगें क्रीडों निरं-

तर । सर्वही सुखाचें हा जोडला आगर वो ॥ ५ ॥ निळा म्हणे
नित्य निःसीम स्वानुभवे । ऐशा गोपिका त्या रंगल्या हरिसवें ।
अधिकाधिक हें प्रेम त्यांचें नवें । जाणोनि आवडी ते पुरविली देवें
वो ॥ ६ ॥

३६७५ एकं एकपणाचा घेऊनियां त्रास । जाला नानाकार
स्वरूपें बहुवस । म्हणोनि दुसरेचि नाढले वो यास । जयातया
माजी याचाचि रहिवास वो ॥ १ ॥ ऐसे निजात्मया जाणोनि
गोविंदा । जीवें अनुसरल्या सकळाही प्रमदा । करिती सेवावृत्ति
निशिदिनी सदा । हसती रुसती करिती विनोदा वो ॥ २ ॥ सर्व-
साक्षी सर्वही जाणता । सर्व करूनियां म्हणवी अकर्ता । जीवीं
जीवाचा हा आत्ताचि सर्वथा । जेथें तेथें याची नित्य ऐक्यात्मता
वो ॥ ३ ॥ नित्य अंगसंगें भोग त्यासि देति । दृष्टी अवलोकुनि गुण
त्याचे गाती । नेऊनि एकांति वो निजगुज बोलती । करिती काम
धाम परि त्याचिपासी वृत्ति वो ॥ ४ ॥ सासुसासरिया भ्रतारासी
चोरी । नणंदा जावा त्याही त्यजूनियां घरीं । देती आलिंगन निजा-
त्मया हरी । येथुनि म्हणति वो संसारा वोहरी वो ॥ ५ ॥ ऐशा
निळा म्हणे झाल्या हरिरता । त्या त्या विराजति मुक्तिचिया माथा ।
नाना साधनाच्या लाजउनि चळथा । जाल्या असोनि संसारि
नित्यमुक्ता वो ॥ ६ ॥

३६७६ याच्या संगसुखें गर्भवास घेतां । येत जात गे कल्पाच्या
चळथा । नेघों मुक्ती मुक्ती देतां सायुज्यता । ऐशा गौळणी त्या
सुखानंद भरिता वो ॥ १ ॥ धन्य प्रेमळा त्या रंगल्या श्रीरंगीं ।
नेणति दुसरें वो संसारीं विरागी । हरिचीं भूपणें त्या लेउनि
निजांगीं । सुखी सुखरूप भोगी नित्य त्यागी वो ॥ २ ॥ याच्या
सहवासें भोगितां निजभोग । भोगी भोगातींता सर्वदा निःसंग ।
जयेचि दृश्यावरी देखती ही जग । ऐशा विचरति होउनि अनंग

वो ॥ ३ ॥ नित्य जनिं वनिं हरीतें देखती । हरिचि होउनियां हरि-
ते भजती । हरिरूप जाली त्यांचि अंगकांती । हरिचि ध्यानीं मुसा-
वला मनिं चित्तीं वो ॥ ४ ॥ येती जाती त्या हरिच्या सांगातें
वसति । नित्यकाळ हरि वसे जेथें । करिती भोजन त्या जेववितां
हरीतें । हरिविण त्या न घेती जीवनातें वो ॥ ५ ॥ निळा म्हणे
तया हरीच सांगाती । त्याहि वर्तताति हरिच्या अनुवृत्ती । नाहीं
उरविली दोनीपणें खंती । वसति एकाएकीं निजात्मता युक्ती वो
॥ ६ ॥

३६७७ भाव भक्तीच्या प्रीति जेवविला । देउनि ढंकर वो पूर्ण-
पणें धाला । नेणों आनंदाचा प्रवाह लाटला । ऐसिया स्वानंदाची
वचनं अनुवादला वो ॥ १ ॥ म्हणे केले ते पावले उपचार । तुमिंह
आवडीनं प्रेमाचे प्रकार । झाली तृप्ति आतां ध्यावो देतो वर । पुन्हा
नातळो हा तुम्हांसि संसार वो ॥ २ ॥ तातल्या सोसुनियां विर-
क्तीच्या ज्वाळा । वरव्या शिजविल्या समृद्धी सकळा । झाला रस-
स्वाद भोजनीं आगळा । वाढिलीं पंचामृतें जेवितां जे वेळोवेळा वो
॥ ३ ॥ ऐसे जेउनियां धाले विश्वंभर । भक्तां उभविला अभयाचा कर ।
कादुनी घालिती कंठीचे तुळसीहार । निळ्या स्वामी गौराविती
वारंवार वो ॥ ४ ॥

३६७८ नव्हतें एक ना दुसरें कांहीं यासी । होता लपोनियां
आपुलीये कुसी । कांहींचि नोळखोनि आपआपणासीं । तोचि येउनि
येथें झाला अविनाशी वो ॥ १ ॥ रूप धरिलें सगुण चांगलें । वाण
माण जेथील तेथेंची रेखीलें । चतुर्भुज शंख चक्रातें मिरवलें ।
मुगुट माळा श्रवणीं सुतेज कुंडलें वो ॥ २ ॥ नव्हता गांव सीव
पहिले यासि कांहीं । नामरूपासि तो आधीचि ठावा नाहीं ।
म्हणति वैकुंठ ते कालिची झाले बाई । क्षीरसागर ना कैचि शेष-
शाई वो ॥ ३ ॥ नव्हता काळा गोरा खुजा ना ठेंगणा । स्वरूप सुंदर

ना आंधळा देखणा । कैचि जीव शिव तयासी भावना । पंचभौ-
तिक ना नेणें पंचप्राणा वो ॥ ४ ॥ नव्हता मन बुद्धि इंद्रियांचा
मेळा । कार्य कर्तृत्व हा कारणा वेगळा । येणें जाणें यासि नव्हतें
कवण्या काळा । तोचि आला या नंदाच्या राउळा वो ॥ ५ ॥ यासि
जीवें भावें धरा घाला मिठ्या । ऐशा वोलती गौळणी गोरट्या ।
निळा म्हणे अवघ्या मिळोनि लहानामोठ्या । यासी चुकती त्या
अभाग्या करंठ्या वो ॥ ६ ॥

३६७९ यासि पाहतां वो हृदयस्थ पाहिला । यासि वोलतां वो
वेदुची घोकला । यासी खेळतां कुसंगदोष गेला । यासि भोगितां
हा प्रत्यवाय गळाला वो ॥ १ ॥ ऐसा निजानंद परमात्मा श्रीहरी ।
आम्हीं लाघलों वो भाग्याच्या संसारीं । नित्य आळंगूं या हृदया
माझारीं । ऐशा निजबोधें निमाल्या सुंदरी वो ॥ २ ॥ यासी विच-
रतां परमार्थ हातीं लागे । यासि विवरीतां ये सिद्धांत वोळंगे । यासि
विनटतां समाधि पाया लागे । यासि विनवितां हाचि वरि आंगें
वो ॥ ३ ॥ यासि करूं जातां सहजचि गोठी । स्वार्थ परमार्थ पुरु-
षार्थ लागे पाठी । यासि जीवीं ध्यातां यासिचि पडे मिठी । यासि
गीतीं गातां ब्रम्हांड पडे पोटीं वो ॥ ४ ॥ यासि करुनि पुढें विचरो
जनिं वनीं । यासि घेउनि संगें बैसों वो भोजनीं । यासि निजउनी
निजों निजशयनीं । याचे संग सुख घेऊं अनुदिनीं वो ॥ ५ ॥ निळा
म्हणे निजाश्रमींची सकळा । ऐशा आरजा गौळणी त्या वाळा ।
ध्यानिं मनिं जीवीं ध्यातां या गोपाळा । गेल्या विसरोनियां संसार
सोहळा वो ॥ ६ ॥

३६८० वेणू वाजवित यमुनेच्या तटीं । उभा कान्हया सांवळा
जगजेठी । भोवती गोधनें वो गोवळाच्या थाटी । ऐकोनि गौळणी
धांवतीं उठाउठी वो ॥ १ ॥ ऐसा जनमनमोहन रंजवणा । गुणी
गुणातीत नंदाचा पोसणा । करुनि आकर्ता हा सृष्ट्यादि रचना ।

विश्वीं विश्वातीत अलक्ष देखणा वो ॥ २ ॥ वैसोनि विमानी याच्या पाहों येति खेळा । देव सकळहि मिळोनिया पाळा । बोध कुंठित या यमुनेच्या जळा । वरुषे ब्रह्मानंद नरनारीवाळा वो ॥ ३ ॥ जळचर भूचर खेचर वनचर । लुब्ध होउनिया वेणुचिया स्वरें । राहिलीं तटस्थचि मानसें शरीरें । नेणती वैरभाव येकत्र परस्परें वो ॥ ४ ॥ पवन निश्चळचि होउनिया ठेला । सूर्य अस्तमाना जाऊं विसरला । वत्से न पिती पेहभाव गेला । मुखींचा कवळ गाई मुखींची राहिला वो ॥ ५ ॥ ऐसा स्वानंदाचा आला महापूर । कृष्ण वेणुध्वनि लोधले अंतर । नेत्रिं गळताति प्रेमाचे पाझर । निळा म्हणे देहीं देहा अनादर वो ॥ ६ ॥

३६८१ माझ्या मीपणाचा करुनि फराळ । उरलें खावयासि वैसलों सकळ । ऐसा भुकाळू हा नंदाचा गोवळ । यासि न पुरेचि ग्रासितां माझा खेळ वो ॥ १ ॥ आतां काय देऊं नसतां जवळी । संचित प्रालब्ध तें भक्षिलें समुळीं । कर्माकर्माच्या घेतल्या कवळी । विषय वासना त्या ग्रासिल्या निमिषमेळीं वो ॥ २ ॥ भक्षिले संपत्ति विपत्तीचे भोग । कांहीं नुरवितांचि कोणाचा ही भाग । अवघे भक्षूनियां नुरवि हा माग । नामरूप तेंही नेदीचि उरों सोंग वो ॥ ३ ॥ ऐसा भक्षूनियां पूर्ण नव्हे कधीं । अवघ्या भक्षूनियां संसार उपाधी । जीव भावाचिया नुरवुनियां आधी । केलें एकाएकीं निजरूप अनादि वो ॥ ४ ॥ आधिची दुर्बळ मी नव्हती कांहीं जोडी । पूर्वींच भक्षूनियां गेला वो तातडी । आणूं कोटुनि वाडूं या परवडी । हा तो भुकाळूचि सदाचा वराडि वो ॥ ५ ॥ आतां तृप्तिलार्गीं दिसे एक शेवटीं । भाव भक्ति याचे वोगारिन ताटीं । तेंणेंचि होईल या क्षुधेची संतुष्टी । ऐसें निळा म्हणे विचारिलें पोटीं वो ॥ ६ ॥

३६८२ येऊनि जाऊनि करी गौळणीचें कोड । पुरवुनि सकळ ही अंतरींची चाड । नेदि प्रेम त्याचें खंडों करि वाड । ऐसा कृपाळू

हा सुखाचा सुरवाड वो ॥ १ ॥ धन्य भाग्याच्या त्या जन्मल्या
संसारिं । ज्याचे ध्यानीं मनीं नित्य काळ हरी । करितां काम काज
दृष्टी त्याचि वरी । बोलतां चालतां जेवितां निरंतरिं वो ॥ २ ॥
त्याचा विकिला ऐसा रावे त्याचे घरीं । पडिलें काम काज तेंहि
आपण करी । नवचे पळभरी त्या सांडुनियां दुरी । त्याचा नलजेचि
म्हणवितां कामारी वो ॥ ३ ॥ त्याचा येवजाव सासुरें माहेर । झाला
आपणचि लेणें अळंकार । अवघें धन वित्त गोत परिचार । झाला
नामरूप दीर भावे वर वो ॥ ४ ॥ नेदी उरों त्या आणिक दुसरें । विण
आपणा वो सोयरे धायरे । गाई म्हैशी पशू पोटीचीं लेकूरें । झाला
घरदार त्याचे एकसरे वो ॥ ५ ॥ खाती जेवीती ते भोग सकळही ।
झाला आपणचि संचरोनि देहीं । नेदि आपपर ऐसैं दिसों कांहीं ।
निळा म्हणे ऐसी ऐक्याचि नवाई वो ॥ ६ ॥

३६८३ सये आनंदाचा अवचिता आला पूर । याचे मुरलीचा
उठितांचि गजर । मी मज नाठवेचि कैचें घरदार । ठेलें तटस्थार्चि
राहिलें शरीर वो ॥ १ ॥ ऐसैं मोहन नाटक येणें केलें । जीव
चैतन्य वो हरूनिया नेलें । एकलें एकवटाचि करुनि ठोविलें । नाठवे
सासुरें ना माहेर ऐसैं झालें वो ॥ २ ॥ याचा नवलावो हाचि एक
वाटे । जीवीं जीव नुरे आनंदाचि भेटे । तेणें सुखानंदें संसारुचि
आटे । मी हें माझें तों न दिसोचि कोठें वो ॥ ३ ॥ मनीं मनासीं हि
नुरोनियां थार । हृदयभुवनीं होय याचाचि प्रसर । बुद्धी चाकटलि
राहे निरंतर । सुखी सुखाचाचि होतसे आदर वो ॥ ४ ॥ होतें
आपुलीये घरीं वो निश्चळ । कोठें पाहों गेलें याचा निज खेळ । तेंचि
पासुनि वृत्ति झालि वो वोढाळ । मनीं नाठवेचि लेंकरूं ना वाळ
वो ॥ ५ ॥ एका एकिची पडियेला फासा । याचा नेणोनियां स्वभाव
वो ऐसा । माझा मजची हा नवलावो मानसा । निळा म्हणे होता
संचिताचा ठसा वो ॥ ६ ॥

३६८४ होते लेउनियां आर्तिचें अंजन । तेणें देखिलें वो निक्षे-
पीचें धन । होतें वेदरायें ठेविलें जोडून । तेंचि सांपडलें आयतें
निधान वो ॥ १ ॥ जनीं जनार्दन प्रत्यक्षचि होता । तोचि मुसा-
वोनी कृष्ण झाला आतां । मंडित चतुर्भुज वेणु वाजविता ।
मुगुट कुंडलें वो माळाचा मिरविता वो ॥ २ ॥ प्रगट
असोनियां न दिसेची कोणा । आड आलिया वो बुद्धीचि
कल्पना । जाय हारपोनि अविद्येच्या भावना । तेणेंचि न देखति
भूर्तीं भगवाना वो ॥ ३ ॥ कैसा माया मोह भ्रम झाला गाढा ।
नेणें जाणीवाचि धांवें पुढा पुढा । विधीनिषेधाचा माझारी झगडा ।
तेणें अंतरला न सांपडे मूढा वो ॥ ४ ॥ इंद्रिया विषयाची सदा लग-
वग । मातले अहंकार कामक्रोध मांग । मदमत्सराचे धांवति
निलाग । तेणें हातिच्या हातीं अंतरला श्ररिंग वो ॥ ५ ॥ ऐसे
चुकवुनी आघात अपार । आजि सांपडलें आयतें भांडार । तेणें
झालिये वो निजसुखें निर्भर । निळा म्हणे भोगूं सुखाचे संभार
वो ॥ ६ ॥

३६८५ होतें बहुत दिवस आर्त वागाविलें । आजि अकस्मात तें
फळ देऊं आलें । दृष्टि श्रीहरिची देखिलीं पाऊलें । घेतले जन्म
मार्गे सार्थक त्याचें झालें वो ॥ १ ॥ धन्य हे आनंदाचि सांपडली वेळ ।
तेणें संत सज्जन भेटले कृपाळ । त्याणि फेडियला बुद्धीचा वो
मळ । दृष्टीं दाखविला यशोदेचा वाळ वो ॥ २ ॥ नाना साधनाच्या
केलिया खटपटा । परि त्या न पवतिची वो याच्या दारवंटा ।
जाणो जातां जाणिव घालि आडफांटा । योगाभ्यासें सिद्धी रोधी-
ताती वाटा वो ॥ ३ ॥ यज्ञयागें स्वर्गभोग आड येती । करितां तपें
काम क्रोध खवळती । नित्यानित्यज्ञानें अभिमान वाढती । करितां
तीर्थाटणें अहंकाराचि प्राप्ति वो ॥ ४ ॥ जपतां मंत्रबीजें चळचि
घाली घाला । करितां दान धर्म पुढें भोगावितो फळा । सोंवळें

मिरवितां विधिनिषेध आगळा । आतां हेंचि वरवें धणी ध्यावूं याला
वो ॥ ५ ॥ ऐसे शोधियले मार्ग नानापरी । न येती प्रतीति मग
सांडियले दुरी । आतां गाउनि गतीं नाचों हा मुरारी । निळा म्हणे
करूं संसारा बोहरी वो ॥ ६ ॥

३६८६ आजि पुरलें वो आर्तीचें आरत । होतें हृदयीं वो बहु
दिवस चिंतित । मना आवरुनि इंद्रियां सतत । दृष्टि पाहों हा धणि-
वरि गोपिनाथ वो ॥ १ ॥ तेंचि घडोनियां आलें अनायासें । जातां
यशोदे घरा वाणाचिया मिसें । आला खेळत खेळत बाळवें ।
कवाळि घालि मिठी गझदा हांसि वो ॥ २ ॥ मुख अमृताचा मयंक
उगवला । दंत हिऱ्याचा प्रकाश फांकला । नयनीं रत्नकीळ तारा
वो झमकला । देखतां हृदयीं निजवास त्याचा झाला वो ॥ ३ ॥ जन्म
जन्मांतरीं बहु केले सायास । याचे भेटिलागीं व्रतें उपवास ।
सेविलीं गंगेची तटाकें उदास । त्याचिया सुकृताचे आले नेणो घोष
वो ॥ ४ ॥ आजि आनंदाशीं आनंद माझ्या झाला । आजि सुखाशीं सुखें
लाभ केला । आजि हर्षाशीं हर्ष भेटों आला । तेणें श्रीरंग निजदृष्टी
स्थिरावला वो ॥ ५ ॥ भोग भोगितां ओसरले समस्त । गेले उडो-
नियां प्रालब्ध संचित । विटलें विषयावरुनियां चित्त । निळा म्हणे
घडला हरिशीं एकांत वो ॥ ६ ॥

३६८७ एकी म्हणती हा आमुचा सांगाती । दुजी म्हणे परती
भाऊ माझा ॥ १ ॥ तिजी म्हणे हरि आमुचा मेहुणा । चौथी म्हणे
पैलुन्या देखसी झणे ॥ २ ॥ एकि म्हणती हा आमुचा गोवळ । साहावी
म्हणे वाळ नंदाचा कीं ॥ ३ ॥ निळा म्हणे जैशा श्रुती वेवादती ।
तैशा या भांडती परस्परें ॥ ४ ॥

३६८८ एकी म्हणती हरि आमुचा सोयरा । दुजी म्हणे घरा
पुसों जाई ॥ १ ॥ तिजी म्हणे काली आणिला पोसणा । चौथी म्हणे
तान्हा यशोदेचा कीं ॥ २ ॥ एकी म्हणे माझा नोवरा साजणी ।

एकी म्हणे बहिणी पाठीची मी ॥ ३ ॥ निळा म्हणे एकी म्हणती
आमुचा पिता । एकी म्हणे चुलता सखा माझा ॥ ४ ॥

३६८९ एकी म्हणे हरि आमुचा शेजारी । दुर्जा म्हणे दुरी मित्र
माझा ॥ १ ॥ तीजी म्हणे सखा आमुचा जिवलग । चौथी म्हणे
निःसंग सदांचा हा ॥ २ ॥ एकी म्हणे कुमारि देउनि आणिला ।
एकी म्हणे जन्मला यशोदे पोटी ॥ ३ ॥ निळा म्हणे एकमेकां न
मिळती । पुराणें भांडती तैशापरी ॥ ४ ॥

३६९० येतां देखोनियां भार । गाई मनोहर गोवळांचे ॥ १ ॥
धांवचि घेउनि गौळणी येती । पहावया श्रीपती मदनमूर्ती ॥ २ ॥
एकीस न पुसतां एकी । माय लेकी सास्वा सुना ॥ ३ ॥ निळा म्हणे
पाहोनि मुख । भोगिताती सुख कैवल्यपर ॥ ४ ॥

३६९१ कृष्णरूपा वेधल्या नारी । देखती अंतरीं तेंचि रूप ॥ १ ॥
गमनीं शयनीं आसनीं भोजनीं । देखती जनीं वनीं दृष्टीपुढें ॥ २ ॥
एकांतीं लोकांतीं घरीं दारीं बाहेरी । त्याविण निजाचारीं नेणती
दुर्जे ॥ ३ ॥ निळा म्हणे सर्वहि त्याचा परिवार । होउनी सारंगधर
ठेला घरीं ॥ ४ ॥

३६९२ वळत्या आम्हांसी पाठवी । त्याचा नाठवी उपकारही
॥ १ ॥ नका येऊं देऊं संगें । लावा मागें भोवंडुनी ॥ २ ॥ याची
बोढालें धांवती । सैरा नाटोपती तें आम्हां ॥ ३ ॥ निळा म्हणे
एकोनी हरी । त्यांचें करी समाधान ॥ ४ ॥

३६९३ एकली एक दुर्जा होति ये सद्नीं । तंव आर्याकिली
मुरलीची ध्वनी । गेलें धांवोनियां पाहावया लोचनीं । तंव गेलिये
देहभाव विसरोनी ॥ १ ॥ हरि देखतांची मदनाचा पुतळा । गेला
जडोनियां बैसला तो डोळा । मनीं आठवे साजणी वेळोवेळां ।
नेल्या शोषुनी माझीया जीवनकळा वो ॥ २ ॥ नव्हतें जवळी दुसरें
वाई कोणही । नको जाऊं ऐसें सांगावया लागुनी । नेईल जीवभाव

सर्व हा हरुनी । मग पडसि तूं याचेचि व्यसनीं वो ॥ ३ ॥ ऐसी
जाजावोनी बोले सखियाप्रती । येरि टकमका पाहोनि हांसती ।
म्हणती जाणोनियां होसि कां नेणती । भाग्यें लाधलिसी धरुनी राहे
चिर्त्ती वो ॥ ४ ॥ आजि तुझिया भाग्यासी नाहीं पार । झाला परि-
चय पाहिला सारंगधर । ज्यालागीं शिणति हे योगी मुनीश्वर ।
तोचि तुझे हृदयींचा परात्पर वो ॥ ५ ॥ निळा म्हणे आजि दैवासी
ही दैव । आलें मोडोनि वैभव वा वैभव । सकळहि सुखाचीच जोडली
राणीव । देखिला यदुपति निज लावण्याची ठेव वो ॥ ६ ॥

३६९४ ब्रह्म आणि गोवळपणें । यज्ञभोक्ता आणि उच्छिष्ट खाणें ।
महर्षि स्तव आणि हुंवरी घेणें । नाटकी विंदानें अघटित ॥ १ ॥ नित्य
मुक्त आणि बांधला गळा । परात्पर आणि कोंडिती बाळा । ब्रह्मचर्य
आणि सहस्रसोळा । भोगिल्या अवळा आणिर्खीही ॥ २ ॥ असुर-
मर्दन आणि मारिती गौळणी । लक्ष्मकांत आणि चोरितो लोणी ।
ईशाचा ईश आणि फोडी दुधाणी । गुणातीत अगुणीं भरलासे ॥ ३ ॥
विश्वव्यापक आणि यशोदे कडिये । शुकाचें ध्यान आणि दासी
पढिये । कृपावंत आणि मारिली माये । रडे ये माये ये माये लटिकाची
॥ ४ ॥ रोमीं ब्रह्मांडें आणि वाळक झाला । आतुर्वळी आणि उखळीं
बांधिला । वळीचा द्वारपाळ आणि पंढरिये आला । पुसताचि याला
नाहीं कोणी ॥ ५ ॥ सखा भावाचा आणि मामासिचि मारी । धर्म-
स्थापक आणि अकर्म करी । देहातीत आणि आयुधें धरी ।
अकर्ता करी मना आलें ॥ ६ ॥ सर्वज्ञचि आणि नेणता झाला ।
काळाचाहि काळ आणि बाऊसि भ्याला । माउशीचे स्तनीं
विपचि प्याला । उत्तीर्ण तिये झाला जीवघातें ॥ ७ ॥
अरूप आणि घेतलीं सोंगें । निष्काम आणि गौळणी मागे । नित्य
तृप्त आणि गोवळ संगें । नित्य उच्छिष्टें खाय त्यांचीं ॥ ८ ॥ भूपति
आणि मंत्री माकडें । अर्धांगी नोवरी आणि नेली म्हणुन रडे । नावा

सोडुनी तारितो दगडे । वनवासी उघडे फळें भक्षी ॥ ९ ॥ अमरा
 पूज्य आणि राखितो गाई । क्षीराब्धीचा जामात आणि घोंगडें डोई ।
 ईशाचा ईश आणि लोळतो भुई । नंदाचे गोठणीं गाईवाडा ॥ १० ॥
 सनकादिक देव स्तविती भावें । तो हा लंपट गौळणीसवें । नमगती
 त्यासी देउंचि धांवें । आणि मागत्यासी व्हावें अति कृपण ॥ ११ ॥
 जगदानी आणि भिकारी झाला । विराटरूपी आणि खुजट ठेला ।
 त्रिपाद देतां त्रैलोक्या नेला । शेखीं बळिनें बांधला द्वारदेशीं ॥ १२ ॥
 नित्यपूर्ण आणि भोजन मागे । बाळकचि दात्याचें कापवी आंगें । न
 जेवितां सवें पळोंचि लागे । मग धांवें त्यामागें विमानीं धाली ॥ १३ ॥
 दयावंत आणि अंगाचि चिरिलें । मथूरध्वजाचीं केलीं शकलें । उदार
 कर्णाचे दांतचि पाडिले । शिबीतें सोलिलें कपोतासाठीं ॥ १४ ॥
 ब्राह्मण भक्त आपणा म्हणवी भला । आणि नारदाचि नारदी करुनी
 ठेला । सख्खे बहिणीची भीड नाहीं याला । जांभळाच्या निमित्तें
 केला उपहास ॥ १५ ॥ वेदांसी स्तवितां उगाचि वैसे । आणि गौळ-
 णीच्या शिव्या ऐकोनि हांसे । नित्यानंद आणि रडताचि वैसे । आळी
 घेउनी मिसें जेवणाच्या ॥ १६ ॥ निळा म्हणे हा लाघवी हरी ।
 कांहींही न करुनी अवघेंचि करी । भक्तां द्वेषियां एकेचि परी । निंदा
 स्तुतिवरी सम देणें ॥ १७ ॥

श्रीनामदेव महाराज

३६९५ परब्रह्म निष्काम तो हा गौळियां घरीं । वाक्या वाले अंडु
 कृष्ण नवनीत चोरी ॥ १ ॥ म्हणती गौळणी हरीचीं पाउलें धरा ।
 रांगत रांगत येतो हरी हा राजमंदिरा ॥ २ ॥ लपत छपत येतो
 हरी हा राजभुवनीं । नंदाचे देव टाकूनि आपण वैसे सिंहासनीं
 ॥ ३ ॥ सांपडला देव्हारीं यासी बांधी दावेनीं । शंख चक्र गदा पद्म
 शारंगपाणी ॥ ४ ॥ बहुता कष्ट बहुता पुण्यें जोडलें देवा । अनंत

पवाडे तुमचे न कळती मावा ॥ ५ ॥ विष्णुदास नामा म्हणे अहो
केशवा । जन्मोजन्मीं घावी तुमची चरणसेवा ॥ ६ ॥

३६९६ यशोदे घराकडे चाल मला जेवूं घाल ॥ धु० ॥ साध्या
गव्हाची पोळी लाटी । मला पुरणपोळी करून दे मोटी । नाहीं अड-
वीत गुळासाठीं । मला जेवूं घाल ॥ १ ॥ तूप लावून भाकर करीं ।
वांगें भाजून भरीत करी । वर कांदाची कोशिंबिरी । मला जेवूं घाल
॥ २ ॥ आई ग खडीसाखरेचे खडे । लवकर मला करून दे वडे ।
वाळ स्फुंदस्फुंदोनी रडे । मला जेवूं घाल ॥ ३ ॥ आई लहानच घे मे
उंडा । लवकर भाजून दे मांडा । लांव गेल्या गाईच्या झुंडा । मला
जेवूं घाल ॥ ४ ॥ आई मी खाईन शिळा घांटा । दह्याचा करून दे
मट्ठा । नाहीं माझ्या अंगीं ताठा । मला जेवूं घाल ॥ ५ ॥ भाकर बरीच
गोड झाली । भक्षुनी भूक हारपली । यशोदेनें कृपा केली । मला
जेवूं घाल ॥ ६ ॥ आई मी तुझा एकुलता एक । गाई राखितों नड
लाख । गाई राखून झिजलीं नख । मला जेवूं घाल ॥ ७ ॥ नामा
विनवी केशवासी । गाई राखितो वनासी । जाऊन सांगा यशोदेसी ।
मला जेवूं घाल ॥ ८ ॥

३६९७ तळवे तळहात टेंकीत । डाव्या गुडघ्यानें रांगत । रंगणीं
रंगनाथ । तो म्यां देखिला सये ॥ १ ॥ गवळणी जसवंती पै सांगे ।
आले या कृष्णाचेनि मागे । येणें येणें वो श्रीरंगें । नवनीत माझें
भक्षिलें ॥ २ ॥ एक्या हातीं लोण्याचा कवळु । मुख माखिलें अळु-
मालु । चुंबन देतां येतो परिमळु । नवनीताचा मे सये ॥ ३ ॥ येणें
माझें कवाड उघडिलें । येणें शिकें हो तोडिलें । दह्यादुधातें भक्षिलें ।
उलंडिलें ताकातें ॥ ४ ॥ ऐसें जरी मी जाणतें । यमुना पाणिया नव
जातें । धरुनि खांवासी वांधितें । शिक्षा लावितें गोविंदा ॥ ५ ॥ ऐसा
पुराणप्रसिद्ध चोर । केशव नाम्याचा दातार । पंढरपुरीं उभा विटेवर ।
भक्त पुंडलिकासाठीं ॥ ६ ॥

३६९८ जाऊं पाण्या निसुरवाण्या । आळवीती गोड राण्या ॥ध्रु०॥
गोविंद गीतीं गाऊं गोविंद गीतीं गाऊं । आनंदें जाऊं पाण्या ॥ १ ॥
खाऊं कंदमुळें आम्हीं असों वर्तीं । न देखों श्रीकृष्ण न ऐकों कार्नीं
॥ २ ॥ आम्हीं गोड भिल्लिणी काय आम्हां गोडी । तुझिया नामाची
लागली आवडी ॥ ३ ॥ आजीचा दिवस आम्हां झालासे आनंदु ।
विष्णुदास नामा यानें लावियेला छंदु ॥ ४ ॥

३६९९ येत येत उभा राजविदीं । सर्वे चाले गोपाळांची मांदी ।
नारी पाहती उभया विदीं । एकीच्या धरुनि बाहुवा खांदी ॥ १ ॥
हरिहरनंदना सादश्य लोचना । डोळ्यां वेगळा न वा जासी कान्हा ।
अरे कान्हा मनमोहना । गोपी भुलल्या तुझिया गुणा ॥ध्रु०॥ चतुर्वेद
नागवी भाट सांगतें । उभया वर्णितां रामकृष्णातें । श्रुतिस्मृति
विद्यावंतें । जय जय म्हणती कृपानिधितें ॥ २ ॥ येत येत उभा रहात ।
सुदाम्याच्या खांद्यावरी हात । समदृष्टी गोपिका न्याहाळित । चैतन्य
चोरुनि आनंदें डुल्लत ॥ ३ ॥ ऐसा कृष्ण सौभाग्यसुंदर । लावण्य
गुण रत्नाकर । विष्णुदास नामयाचा दातार । भक्तिभावे ओळंगा
शारंगधर ॥ ४ ॥

३७०० जाये जाये जाये परतोनि पाहे । लाचावला जीव यर न
लगे सोय गे माय ॥ १ ॥ नावेक विट्टल पाहूं या साजणी । न पुरे गे
धणी डोळियांची ॥ २ ॥ देखिला गे माय लावण्यसागर । नामया
दातार केशिराज ॥ ३ ॥

३७०१ ध्यान सांवळें गोकुळीचें । धांव पाव वेगीं हरी सांवळियां
॥ ध्रु० ॥ सांवळिसी आंगीं उठी । सांवळी कस्तुरी लळाटीं । सांव-
ळीसी कांसे कसियला कटीं । गोवळिया ॥ १ ॥ सांवळीसी तनु
वरवी । सांवळें वृंदावन मिरवी । सांवळ्याशा तुळसी कार्नीं । मंजु-
रिया कोंवळिया ॥ २ ॥ सांवळीशीं कंठीं माळा । सांवळें हृदयीं
पदक विशाळा । सांवळ्याशा गोपी केल्या आवळ्या । गोवळिया

॥ ३ ॥ सांवळीसी हातीं काठी । सावळासा कांबळा पाठीं । नामयाचा स्वामी गायी राखी । धवळ्या आणि पिचळ्या ॥ ४ ॥

३७०२ यशोदेचा बाळ अलगट । रूपें राजस वरवा वरवंट ॥ १ ॥ वेधीं लावूनि वेधिलें येणें मानस । आड घालुनि आपुला प्रकाश ॥ २ ॥ आपणासीच खेळे विनोदें । विश्व निववी तेणें सुखें निजबोधें ॥ ३ ॥ दृष्टी याची पावे देखणीया । आड रिघोनि तेज सांवळें भरिलें डोळियां ॥ ४ ॥ मन मारोनि आर्त पुरविलें । रूप दावूनि चित्त माझें भुलविलें ॥ ५ ॥ नामया स्वामी आसनीं शयनीं । दुरी नवजे डोळ्यां पासोनी ॥ ६ ॥

३७०३ दुःखाची निवृत्ति सुखाचें तें सुख । पाहतां श्रीमुख गोविंदाचें ॥ १ ॥ रंगणीं रांगत गुलगुल वोलत । असुर रुळत चरणातळीं ॥ २ ॥ नामा म्हणे हातीं लोणियाचा उंडा । गौळणी त्या तोंडा भुललिया ॥ ३ ॥

३७०४ चंद्रविवासरी दखों जरी मुखा । कोटी चंद्रप्रभा देखा कृष्णमूर्ति ॥ १ ॥ धवळलें चांदिणें रांगतां रांगणें । धन्य वो गौळणी सुखी तुम्ही ॥ २ ॥ कार्णीचीं कुंडलें गुरुशुक्र विवळें । शिरीं तें शोभलें पिंपळपान ॥ ३ ॥ कंठीं वाघनखें साजिरी ते सरी । कडदोरा वरी राजसासी ॥ ४ ॥ सकुमार दोंदिलें किंकीणी कटीतटीं । चरणीं नाद उठी नेपुरांचा ॥ ५ ॥ श्रुतिसमागमें नाद ऐके कार्णी । संतोषोनि मनीं डुले हरी ॥ ६ ॥ देखोनिया माते होय समाधान । उतरीं निंबलोण मुखावरुनि ॥ ७ ॥ सच्चिदानंदघन तान्हूलें आपण । विष्णुदास नामयानें वोवाळिलें ॥ ८ ॥

३७०५ घागरिया छंद चरण घवघवी । अरुणा दाखवी चरणतळीं ॥ १ ॥ अरुता येई कान्हा देई आलिंगन । उतरीं निंबलोण मुखावरुनी ॥ २ ॥ वाघनखें कडदोरा कंठीं घालुनि सरी । झणीं तुज मुरारी दृष्टी लागो ॥ ३ ॥ अंबुलें लोलिया कटीं रिठे गांठी ।

छंदें जगजेठीं हालवी मान ॥ ४ ॥ भाळीं चंदन वरी मसीचा टिळ-
कला । झणीं तुज गोपाळा दृष्टी लागे ॥ ५ ॥ नामयाचा स्वामी
हरि माझे चितणें । छंदें गीत गाऊं नाचूं मी सदा जाणें ॥ ६ ॥

६७०६ कृष्ण डोलतु रांगतु रंगणीं । इडापिडा धांवोनी घेती
गौळणी ॥ १ ॥ जीवापरीस हें वाल्हें वाळक । शिणलिया विसांवा
त्याचें पाहे श्रीमुख ॥ २ ॥ सर्व सुख याचेनी मनोहरें । तोंचि खेळ-
वितां धनी मन न पुरे ॥ ३ ॥ देह गेह नाठवे सर्वथा । सुत पतीची
मावळली वार्ता ॥ ४ ॥ सुख न सांगवें वैखरी कोंदली । रूपीं रमतां
मनं बुडी दिधली ॥ ५ ॥ नामया स्वामी सुखाचा सागर । कृष्ण
खेळवितां सुफळ हा संसार ॥ ६ ॥

३७०७ हातीं घेऊनिया काठी । शिकविते श्रीपति । यमुनेची
माती । खासी कां कां कां कां ॥ १ ॥ हरी तूं खोडी नको करूं
माझ्या वा वा वा वा ॥ ध्रु० ॥ धाऊनियां धरिला करीं । वैसविला
मांडीवरी । मुख पसरोनि करी । आ आ आ आ ॥ २ ॥ विष्णुदास
नामा म्हणे । मरोनियां जन्मा येणें । कृष्ण सनातन पाहूं । या या
या या ॥ ३ ॥

३७०८ गौळणी ठकविल्या । गौळणी ठकविल्या । एक एक
संगतीनें । मराठी कानडीया । एक मुसलमानी । कोंकणी
गुजरणी । अशा पांचांजणी गौळणी ठकविल्या ॥ ध्रु० ॥
गौळणी सुंदरी । गौळणी सुंदरी । गेल्या यमुने तीरीं । वस्त्रें
फेडूनियां स्नान करिती नारी । गोविंदानें वस्त्रें । नेलीं कळवा-
वरी । स्नान करोनियां । त्या आल्या बाहेरी ॥ १ ॥ लडोवा गोविंदा ।
लडोवा गोविंदा । निरवाणी आज । आडचालो पडचालो । शीर
फोड्या न कोडो । मारी कन्हया । पानी खेळ्या न खेळो ॥ २ ॥
देखरे कन्हया । देखरे कन्हया । । मै इज्यतकी वडी । कदम
पकडुंगी । मैथां कुटो जुडी । मेरी चुनरी दे । मेरी ले दुलडी

॥ ३ ॥ देवकीनंदना । देवकीनंदना । तूं ऐक श्रीपती । उघडी
 हिंवाची तुज विनवूं किती । पायां पडत्ये वा । मी येत्ये काकु-
 लती । माझी साडी दे । घे नाकाचे मोती ॥ ४ ॥ पावगा दाताला ।
 पावगा दाताला । तूं नंदाचा झिलो । माकां फडको दी । मी हिवान
 मेलों । घे माझो कोयतो । देवा पायां पडलों ॥ ५ ॥ ज्योरे, माध-
 वजी । ज्योरे माधवजी । मे शरण थई । तनका काकैपी । वाप
 दयाळ तूंही । मारी साडी अपो । हातणी ले कंकणी ॥ ६ ॥ इतुकें
 ऐकुनी । इतुकें ऐकुनी । देव बोले हांसोनी । सूर्या दंडवत करा
 कर जोडोनी । नामा विनवितो । म्हणे शारंगपाणी । गौळ्या ऐकु तूं ।
 धन्य तुझी करणी ॥ ७ ॥

३७०९ वाळ सगुणगुणाचें तान्हें गे । वाळ दिसतें गोजिरवाणें
 गे । काय सांगतां गाऱ्हाणें गे । गोकुळीच्या नारी ॥ १ ॥ श्रीरंग माझा
 वछडा गे । यासी नाहीं दुजा जोडा गे । तुम्ही याची संगति सोडा
 गे । गोकुळीच्या नारी ॥ २ ॥ पांच वर्षाचें माझें वाळ गे । अंगणीं
 माझ्या खेळे गे । कां लटकाच घेतां आळ गे । गोकुळीच्या नारी
 ॥ ३ ॥ सांवळा गे चिमणा माझा गे । गवळणींत खेळे राजा गे ।
 तुम्हीं मोठ्या ढालगजा गे । गोकुळीच्या नारी ॥ ४ ॥ तुम्हीं खाऊन
 लोण्याचा गोळा गे । आळ घेतां या गोपाला गे । तुम्हीं ठाईच्या
 वोढाळा गे । गोकुळीच्या नारी ॥ ५ ॥ तुम्हीं लपवूनि याची गोटी
 गे । लागतां गे याचे पाठीं गे । हीं एवढीच रीत खोटी गे । गोकुळीच्या
 नारी ॥ ६ ॥ तुम्हीं लपवून याचा भंवरा गे । आळ घेतां शारंगधरा
 गे । तुम्हीं बारा घरच्या बारा गे । गोकुळीच्या नारी ॥ ७ ॥ हा ब्रह्म-
 विधीचा जनिता गे । तुम्ही याला धरूं पाहतां गे । हा कैसा येईल
 हाता गे । गोकुळीच्या नारी ॥ ८ ॥ नामा म्हणे यशोदेसी गे । हा
 तुझा हृषीकेशी गे । किती छळितो आम्हासी गे । गोकुळीच्या
 नारी ॥ ९ ॥

३७१० कान्हा तूं आजि कां झालासि वैमान ॥ धृ० ॥ तूं तो
आमुचा गडी । म्हणोनि मी केली खोडी । घालूं हुंवर यमुनेची मोडूं
मान ॥ १ ॥ होसी तूं आमुचा बळी । म्हणोनि म्यां केली कळी । तेथे
कशाचा काय गुमान ॥ २ ॥ जरी तूं होसी सखा । होऊं दे झाला
वाखा । चल रूपवती घरीं घेऊं मान ॥ ३ ॥ समझूनियां देव । येक
नामा नामदेव । जालें तें हारपलें । या द्वैत भान ॥ ४ ॥

३७११ सोडी कान्हा रविदोर । मथिल्या देतें । बया मज तें दे
आई । मज तें दे डेरां घुमघुमतें ॥ १ ॥ यशोदा उचलोनी । कडे
त्यासी घेउनी । दाविती चित्रशाळेतें ॥ २ ॥ करीं कर धरुनी ।
नेउनी अंगणीं । दावी कुप बावीतें ॥ ३ ॥ दावीत आरशांत । म्हणे
पाहे कृष्णनाथ । मुख मुखा चुंबितें ॥ ४ ॥ चिमण्या ह्या गौळणी ।
आल्या त्याहो मिळोनी । राधे उरीं मज तें दे ॥ ५ ॥ राधेसी म्हणे
नामा । कृष्णासी तुझा प्रेमा । समजावी यासी तें दे ॥ ६ ॥

३७१२ गोपाळासी खेळती । आनंदें डोलती । कृष्ण आमुचा
सांगाती । डो डो डो डो डो ॥ १ ॥ कान्होवाची संगती । ब्रह्मादिक
इच्छिती । धन्य आम्हां म्हणविती । अ ल ल ल ल ॥ २ ॥ कृष्णा-
प्रती गोपाळ । म्हणताती सकळ । अकळशी नाकळ । हा त त त
त ॥ ३ ॥ मामा मारूं गेलासी । आपाटिलें गजासी । मल्लयुद्ध खेळ-
लासी । हु तु तु तु तु ॥ ४ ॥ अजगर मारिला । वडवानळ गिलिला ।
गोवर्धन उचलिला । अ व व व व ॥ ५ ॥ पृतनेसी शोषिलें । नार-
दासी मोहिलें । गणिकेशी उद्धारिलें । अ रे रे रे रे ॥ ६ ॥ गौळि-
यांचे घरा जार्शी । दहीं दूध लोणी खासी । त्यांच्या सुना भोगिशी ।
छि छी छी छी छी ॥ ७ ॥ सोळा सहस्र भोगिशी । ब्रम्हचारी म्हण-
विशी । लटिकेंचि ठकविशी । कु लु लु लु लु ॥ ८ ॥ सोडोनियां मी
पण । आम्हां घाली लोटांगण । परब्रम्ह नारायण । आहा हा हा
हा ॥ ९ ॥ ऐसे तुझे पवाडे । वर्णिताती वाडेकोडें । विष्णुदास
नामा म्हणे । यु यु यु यु यु ॥ १० ॥

३७१३ प्रातःकाळीं प्रहरा रात्रीं उठल्या गौळणी बाळा । घुसळण मांडियेलें घरोघरीं सकळां । नित्यानंदें परमानंदें गाती गोपाळा । सह-
 खापरी कैशा गाती मदन सांवळा ॥ १ ॥ घुम घुम करिती घुम घुम
 करिती डेरे घुमती । आनंदल्या गौळणी छंदें छंदें डोलती ॥ ध्रु० ॥
 एक म्हणती साजणी तुम्ही लपवागे लोणी । न कळे न कळे हो बाई
 कृष्णाची करणी । कोणी कडुन हा गे येईल सखये चक्रपाणी । खास
 खांदुनि तुम्हीं आतां लपवा दुधाणी ॥ २ ॥ बोलतां चालतां इतुक्या-
 मध्ये हरी आला । कवणेंहि नाहीं देव दृष्टि देखिला । सूक्ष्मरूप धरुनि
 डेंच्यामध्ये प्रवेशला । वरच्यावरी देव लोणी खाऊनियां गेला ॥ ३ ॥
 उन्हवणी शिळवणी घालिती परि तें लोणी येईना । काय झालें टोणे
 सासूबाई कळेना ॥ ४ ॥ हा हा गे बायांनां तुमचे जाणते चाळे ।
 यशोदेच्या मुला नेउनि देतसां गोळे । जोंचि मग पाहातां आतां
 फिरगे निराळे । मारी ठोंसरे दोन्ही गाव्होरे घेतले ॥ ५ ॥ डेंच्यामधुन
 मार माझा जगजीवन पाहे । नामा म्हणे धन्य धन्य वर्णू मी
 काये ॥ ६ ॥

३७१४ कान्हु थंबालले थंबाल आपुल्या गाई । आम्ही आपुलाल्या
 घलासी जातों बाई ॥ ध्रु० ॥ काल गौलीले गौली गाय व्याली । तीचा
 खलूजले गोल जाहला लई । तो थगल्याला लई लई दिला । मी गली-
 बले म्हनून थोला दिला । काम कलतोयल कलतोय माझा लवला
 ॥ १ ॥ तुम्ही यमुनेची आंगोल गल्यानां केली । मला म्हनता भले
 आन जाय शिंदोली । माझ्या संगतीसले दुसला नाहीं कोणी ।
 कैसी आनूले वलानन भाकली ॥ २ ॥ तुम्ही थोलल्या पातलाच
 ल्याकू । तुम्हा मंदी मी गलीव हाये याकू । तुम्हा कैसीले आवल
 माझी नाहीं । काय कलूले काता मोलला पाई ॥ ३ ॥ तुझ्या कपालीं
 केशलाचा तीला । तुझ्या गल्यातले वैजयंती माला । तुझ्या काशेला
 पीतांबल पीवला । हात जोलीतो नामदेव भोला ॥ ४ ॥

श्रीजनाबाई

३७१५ गौळण म्हणे गौळणीला । पुत्र झाला यशोदेला ॥ १ ॥
एक धांचे एकीपुढें । ताटीं वाटी सुंठवडे ॥ २ ॥ सुइणीची गलबल
झाली । दासी जनी हेल घाली ॥ ३ ॥

३७१६ मग म्हणे नंदाजीला । पुत्रमुख पाहूं चला ॥ १ ॥ स्नान
घालूनि त्यासी । वस्त्रं दिधलीं ब्राह्मणांसी ॥ २ ॥ परब्रह्म तें पाहुनी ।
ब्रह्मीं मिळे दासी जनी ॥ ३ ॥

३७१७ आलिया ब्राह्मणासी दान । द्रव्य दिधलें अपार जाण
॥ १ ॥ गाई म्हसींचीं खिलारें । ब्राह्मणा दिधलीं अपारें ॥ २ ॥ काम
धेनूची उभनी । कल्पवृक्षाची दाटणी ॥ ३ ॥ ऐसा आनंद सोहळा ।
दासी जनी पाहे डोळां ॥ ४ ॥

३७१८ वैकुंठीचा हरी । तान्हा यशोदेच्या घरीं ॥ १ ॥ रांगतसे
हा अंगणीं । माथा जावळाची वेणी ॥ २ ॥ पायीं पैजण आणि
वाळे । हातीं नवनीताचे गोळे ॥ ३ ॥ धन्य यशोदा ते माय । दासी
जनी वंदी पाय ॥ ४ ॥

३७१९ ब्रह्मा वंदी ज्याचे पाय । त्यासी यशोदा ते माय ॥ १ ॥
सामराज्याचा जो दानी । मागे यशोदेसी लोणी ॥ २ ॥ क्षीरसागर
ज्याचे चरणीं । त्याला पायावरतें न्हाणी ॥ ३ ॥ देव ब्रह्मांड पालकीं ।
त्याची टाळू हातें मारवी ॥ ४ ॥ शुक सनकादिक योगी । जनी
म्हणे दळूं लागी ॥ ५ ॥

३७२० अहो गोकुळींच्या देवा । आदि अंत तुम्हां ठावा ॥ १ ॥
नलगे पुसावें हो कोणा । आदि अंत हो सुजाणा ॥ २ ॥ जनी म्हणे
वो गोकुळीं । किती खासी उघावळी ॥ ३ ॥

श्रीभानुदासमहाराज

३७२१ तृण चारा चरूं विसरली । गाई व्याघ्र एके ढायीं जालीं ।
पक्षीकुळें निवांत राहिलीं । वैरभाव सबूळ विसरलीं ॥ १ ॥

वृंदावनीं वेणु कवणाचा माये वाजे । वेणुनादैं गोवर्धनु गाजे । पुच्छ
पसरुनि मयोर विराजे । मज पाहतां भासती यादवराजे ॥ २ ॥
यमुना जळ स्थिर स्थिर वाहे । रवीमंडळ चालतां स्तब्ध होय ।
शेषकूर्म वराहा चकित राहे । वाळा स्तन देऊं विसरली माय ॥ ३ ॥
ध्वनी मंजुळ मंजुळ उमटती । वांकी रुणझुण रुणझुण वाजती ।
देव विमानां वैसोनि स्तुति गाती । भानुदासा फावली प्रेम-
भक्ती ॥ ४ ॥

श्रीएकनाथमहाराज

३७२२ गोकुळामाजी कृष्णें नवल केलें । स्त्री आणि भ्रतारा
विंदान दाविलें ॥ १ ॥ खेळ मांडिला हो खेळ मांडिला हो । न
कळे ब्रह्मादिकां अगस्य त्याची लीळा वो ॥ २ ॥ एके दिनीं गृहा गेले
चक्रपाणी । वैसोनी वोसरी पाहे पाळतोनी लोणी ॥ ३ ॥ गौळणी
आली घरां म्हणे शारंगपाणी । चोरीचें विंदान पाळती पाहसी
मनीं ॥ ४ ॥ चोरी करावया जरी येसी सदर्नीं । कृष्णा धरुनी
तुझी शेंडी बांधीन खांवालागुनी ॥ ५ ॥ एकाजनार्दनीं ऐसें वोले
ब्रजवाळी । दाविलें लाथव ब्रह्मादिकां न कळे ते काळीं ॥ ६ ॥

३७२३ उठोनी मध्यरात्रीं तेथें आला सांवळा । सुखसेजे पहुडली
देखे गोपी वाळा ॥ १ ॥ पती आणि गौळणी एके सेजे पहुडली ।
वैसोनियां सेजे विपरीत करणी केली ॥ २ ॥ धरुनी गोपी वेणी दाढी
पतीची बांधिली । न सुटे ब्रह्मादिकां ऐशी गांठ दिवली ॥ ३ ॥
करुनी कारण आले आपुले मंदिरा । यशोदा म्हणे कृष्णा काय केलें
सुंदरा ॥ ४ ॥ जाहला प्रातःकाळ लगवग उठे कामिनी । वोढतसे
दाढी जागा झाला ते क्षणीं ॥ ५ ॥ कां गे मातलीस दिली दाढी वेणी
गांठी । एकाजनार्दनीं आण वाहे गोरटी ॥ ६ ॥

३७२४ उभयतां वैसोनी क्रोधें वोलती । कैशी जाहली करणी
एकमेक रडती ॥ १ ॥ गोदोहन राहिलें दिवस आला दुपारीं । धाउनी

शेजारी येती पहाती नवल परी ॥ २ ॥ शखें घेऊनियां ग्रंथीं वळें
कापिती । कापितांचि शखें न कापे कल्पांतीं ॥ ३ ॥ घेऊनियां अग्नि
लाविताती दाढी वेणी । न जळेचि वन्हि ऐशी केली कृष्णें करणी
॥ ४ ॥ ऐसा समुदाय लक्षावधी मिळाला । बोल बोलती बोला
भलतोंचि बरला ॥ ५ ॥ धांवूनियां नंदरायातें सांगती । एकाजनार्दनीं
नवल विपरीत गती ॥ ६ ॥

३७२५ नंदे आणाविलें उभयतां राजविर्दी । गोवळे आणि गोवळी
भोंवती जनांची मांदी ॥ १ ॥ येवोनी चावडीये उभयतां रडती । म्हणे
नंदराव कैशी कर्माची गती ॥ २ ॥ अंकावरी बैसोनी सांवळा गद-
गदां हांसे । विंदान दाविलें देवें तुज बांधिलें असे ॥ ३ ॥ आमुची तूं शेडी
काल बांधीन म्हणसी । न कळे देवाची भाव देवें बांधिलें तुजसी
॥ ४ ॥ आतां माझी गती कैशी हरी तें सांगा । करुणाभरीत देखोनी
केलें लाघव वेगा ॥ ५ ॥ एकाजनार्दनीं करुणाकर मोक्षदानी । सहज
दृष्टी पाहतां सुटली ग्रंथी दोनी ॥ ६ ॥

३७२६ उठोनी प्रातःकाळीं गोपी येती घरा । आवरी आवरी
यशोदे आपुलिया पोरा ॥ १ ॥ थोर पीडियेलें सांगतां नये आम्हां ।
दहीं दूध तूप लोणी नासिलें सीमा ॥ २ ॥ लेंकी सुना पोरें वेडाविलीं
सकळ । चोरी करिताती भुलविलें सवळ ॥ ३ ॥ एकाजनार्दनीं
आवरी आपुला कान्हा । तुझा तुज गोड वाटे हांसतीस मना ॥ ४ ॥

३७२७ येकीपुढें एक सरसावोनी गोपिका । सांगती गाव्हाणीं
तुज नाहीं ठाउका ॥ १ ॥ रात्री मंचकावरी पड्डतां साजणी । अव-
चिता येउनी बांधी दाढी आणि वेणी ॥ २ ॥ नाहतां आपुले अंतर-
सदनीं । येऊनियां पुढें बैसे शारंगपाणी ॥ ३ ॥ ऐसा कंटाळा आणि-
यला येणें । एकाजनार्दनीं तुझें आवडतें तान्हें ॥ ४ ॥

३७२८ दुजी येउनी पुढें बोले ऐके वो वाई । घुसळण घुसळितां
डेरा फोडिला पाही ॥ १ ॥ धांवुनी आली सासु मारितसे मजला ।
हांसतसे आपण तेथोनी पळाला ॥ २ ॥ वासुरें तीं सोडी मुला चिमुरे

घेतो । घारे नवनीत म्हणोनी तयां मारितो ॥ ३ ॥ लपविलें ठायीं
उरें नेदी कांहीं । एकाजनार्दनीं पुरे आतां वाई ॥ ४ ॥

३७२९ एकीपुढें एक सांगती गाऱ्हाणी । लिहितां पृथ्वी न पुरेचि
धणी ॥ १ ॥ म्हणे यशोदा कृष्णा काय हें कैसें । खोडी नको करूं
हरी बोलतसे ॥ २ ॥ मज नेती गृहांत दहा पांच मिळती । नश्र
होऊनियां मग पुढें नाचती ॥ ३ ॥ म्हणती रे पोर तूं दिससी साना ।
हृदयीं धरुनी करीं देती स्तना ॥ ४ ॥ ऐसे याचे तुज सांगूं म्हणतां
माते । एकाजनार्दनीं नवल वाटेल तूतें ॥ ५ ॥

३७३० नको करूं आतां कृष्णा तूं खोडी । नाहीं म्हणोनियां दोनी
हात जोडी ॥ १ ॥ काल इचे गृहीं थोडें खादलें नवनीत । म्हणोनि
राधिकेचे स्तनीं टेवी हात ॥ २ ॥ येवढाचि गोळा काढिला बाहेरी ।
स्तन्य म्हणोनियां आण वाहतो हरी ॥ ३ ॥ एकाजनार्दनीं विश्व-
व्यापक सांवळा । न कळे ब्रह्मादिकां याची अगम्य कळा ॥ ४ ॥

३७३१ हांसोनियां राधा बोले यशोदेसी । पहावो हा चोर बोले
विश्वासी ॥ १ ॥ आण वाहातसे लटिकीची मामिसे । याचिया
वचनीं सर्वास विश्वासे ॥ २ ॥ खोडी न करी पेशी वाहे तूं आण ।
गोरसावांचुनि चोरी न करी तुझी आण ॥ ३ ॥ एकाजनार्दनीं बोले
विनोदवाणी । यशोदेसह हांसती गौळणी ॥ ४ ॥

३७३२ घरोघरीं चोरी करितो हृषीकेशी । गाऱ्हाणें सांगती
येउनी यशोदेसी ॥ १ ॥ भली केली गोविंदा भली केली गोविंदा ।
निज भक्तांलार्गीं दाखविसी लीला ॥ २ ॥ कवाड उघडोनी शिकें वो
तोडिलें । दहीं दूध भक्षुनी ताक उलंडिलें ॥ ३ ॥ अंतर वाहेर मज
व्यापियलें माया । एकाजनार्दनीं म्हणे न सोडीं पायां ॥ ४ ॥

३७३३ मिळोनी अवळा वसती परसद्वारीं । येरे येरे कृष्णा
म्हणोनी वाहाति ब्रजनारी ॥ १ ॥ पेशा लांचावल्या नंदनंदना ।
घरींच बैसती लक्ष लावीत कान्हा ॥ २ ॥ वेद श्रुतीसी न कळे जयाची
शुद्धी । तो नवनीत खावया लाहे लाहे घरामर्था ॥ ३ ॥ एकाजना-
र्दनीं ब्रह्म परिपूर्ण । तेणें वेधें वेधिलें आमुचें मनाचें मन ॥ ४ ॥

३७३४ ऐसै नानापरी सांगती गाऱ्हाणें । ऐकतां घडे कोटी अश्व-
मेध यज्ञ ॥ १ ॥ पुनरपि संसार नयेची मागुती । शंख चक्र गदा
पद्म ऐसे जन्म होती ॥ २ ॥ एका जनार्दनीं ऐकतां चोरी कर्म । कर्म
आणि धर्म पावती विश्राम ॥ ३ ॥

३७३५ जो न कले वेदशास्त्रां गे माये । तो गोकुळीं चोरुनी
लोणी खाये ॥ १ ॥ ऐशी भाविकांची आवडी देखा । टाकुनि आला
वैकुण्ठसुखा ॥ २ ॥ एकाजनार्दनीं ब्रह्म परिपूर्ण । तया घालिती
यशोदा भोजन ॥ ३ ॥

३७३६ बाळ कृष्ण रांगे नंदाघरीं । चोरी करी घरोघरीं । गौळणी
धरुनियां करीं । घेऊनि नंदमंदिरां आली ॥ १ ॥ गाऱ्हाणें सांगती
अवळा । नवल विद्वान तयाची ती कळा । हांसत उभा यशोदे जवळा ।
पाहुंनिया वाळा चाकाटली ॥ २ ॥ राहिले बोलणें चालणें निवांत ।
कृष्णरूपीं वेधलें चित्त । एकाजनार्दनीं समाधिस्त । द्वैताद्वैत
विसरली ॥ ३ ॥

३७३७ एकमेक गौळणी करिती विचार । चोरी करी कान्हा
नंदाचा कुमर ॥ १ ॥ नायके वो वाई करूं गत काई । धरूं जातां
पळून जातो न सांपडोचि वाई ॥ २ ॥ इहीं दूध लोणी चोरी करु-
नियां खाये । पाहूं जातां कवाड जैसैं तैसैं आहे ॥ ३ ॥ एकाजनार्दनीं
न कले लाघव तयाचें । न कलेचि ब्रम्हादिकां वेडावलें साचें ॥ ४ ॥

३७३८ काय सांगूं यशोदे वाई । आम्हीं घरांत वैसलों पाहीं ।
कृष्ण आला लवलाही । म्हणे मज भूक लागली ॥ १ ॥ ऐसा लाघवी
हा हरी । खोडी करी नानापरी । धरितां न धरवे निर्धारिं । जातो
पळुनियां दुरी ॥ २ ॥ माझी सून एकली घरीं । नाहात होती परस-
द्वारीं । आपण येउनी झडकरी । उभा पुढें राहिला ॥ ३ ॥ तंव ती
म्हणे कां आलासी । कृष्ण म्हणे तूं परियेसी । मी खेळत होतों
विदीसीं । चेंडु उडोनियां आला ॥ ४ ॥ तंव ती म्हणे पाहें कृष्णा ।

क्रियाहीन नष्ट तू कान्हा । घाली मिठी धरी स्तना । कां गे चेंडू
देईना ॥ ५ ॥ तंव ती म्हणे परता सर । कृष्ण म्हणे दे चेंडू सत्वर ।
एकाजनार्दनी निर्धार । परा भक्ति हे साचार ॥ ६ ॥

३७३९ आम्हीं असतां माजघरीं । रात्र झाली दोन प्रहरां । मी
असतां पति शेजारीं । अवचित हरि तुझा आला ॥ १ ॥ काय सांगूं
सख्ये वाई । वेदशालां अगम्य पाहीं । आगमनिगमां न कळे कांहीं ।
मन पवन पांगुललें मे वाई ॥ २ ॥ आम्हीं असतां निदसुरी । मुंगूस
घेउनी आपुले करीं । सोडियलें दोघां माझारीं । तंव तें बोचकरी
आम्हांते ॥ ३ ॥ आम्हीं श्यालों उभयतां । चीर फिटलें वाई तत्त्वतां ।
नम्रचि झालें मी सर्वथा । भूत भूत म्हणोनी श्यालें ॥ ४ ॥ ऐसें करुनि
आपण पळाला । जाउनी माये आड लपाला । एकाजनार्दनी म्हणे
भला । आतां सांपडलां न सोडी त्याला ॥ ५ ॥

३७४० गौळणी वारा सोळा । होउनी येके ठायीं मेळा । म्हणती
गे कृष्णाला । धरूं आजी ॥ १ ॥ कवाड लाउनी । वैसल्या सकळ
जणी । रात्र होतांचि माथ्यान्हीं । आला कृष्ण ॥ २ ॥ दहीं दूध तूप
लोणी । यांचीं भाजनं आणुनि । रितीं केलीं तत्कर्णीं । परी तयां न
कळे ॥ ३ ॥ थोर लाघव दाविलें । सकळां निद्रनें व्यापिलें । द्वार तें
नाहीं उघडिलें । जैसें तैसेंर्ची ॥ ४ ॥ खाउनि सकळ । मुखा लाविलें
कवळ । आपण तात्काळ । पळे वाहेरी ॥ ५ ॥ एकाजनार्दनीं । ऐशी
करुनि करणी । यशोदे जवळी येउनि । वोसंगा वैसे ॥ ६ ॥

३७४१ उदय सूर्याचा झाला । मिळाला गौळणीचा मेळा । धाउनी
सकळा । आलीया अंगणीं ॥ १ ॥ वोलती अति सकोधें । थोर पीडिलें
वाळकें । चोरी करुनियां देखें । आला पळोनी ॥ २ ॥ आमुचीं
फोडिलीं भाजनं । दहीं दूध खादलें येणें । एकाजनार्दनीं तान्हें ।
यशोदे तुझें ॥ ३ ॥

३७४२ येणें कृष्णें आमुचें खादलें दूध दही । फोडोनि टाकिलीं

भाजनें पाहीं ॥ १ ॥ आवरी आवरी वाई आपुला कान्हा । न कले
याची करणी ब्रह्मादिकां नये ध्याना ॥ २ ॥ घेऊनीयां पोरें घरांमध्ये
येतो पाहे । चोरी करूनियां पळूनी जातो लवलाहे ॥ ३ ॥ एका
जनार्दनीं किती सांगूं गान्हाणें । पुन्हां आलिया यासी शीक लावीन
सत्य जाणे ॥ ४ ॥

३७४३ गौळणी सांगती गान्हाणीं । रात्रीं आले चक्रपाणी ।
खाउनी दहीं दूध तूप लोणी । फोडिलीं अवघी विरजणी ॥ १ ॥ हा मे
वाई कोणासी आवरेना । यशोदे बाळ तुझा तान्हा । कोठवर सोसूं
धिगाणा ॥ ध्रु० ॥ दुसरी आली धांवत । यानें वाई काय केली
मात । मुखारीं मुख चुंबन देत । गळ्यामधि हात घालीत । धरूं
जातां सांपडेना ॥ २ ॥ तिसरी आली धाउनी । म्हणे मे वाई काय
केली करणी । पतीची दाढी माझी वेणी । दोहींसी गाठ देउनी ।
गांठ वाई कोणा सुटेना ॥ ३ ॥ मिळोनी अवघ्या गौळणी । येती
नंदाच्या अंगणीं । जातो आम्हीं गोकुळ सोडोनी । आमुच्या सुना
घेउनी । हें वाई आम्हांसी पहावेना ॥ ४ ॥ ऐशी ऐकतां गान्हाणीं ।
यशोदे नयनीं आलें पाणी । कृष्णा खोड दें टाकुनी । एकाजनार्दनीं
चरणीं । प्रेम त्या आवरेना ॥ ५ ॥

३७४४ गौळणी गान्हाणें सांगती यशोदेसी । दहीं दूध खाउनीयां
पळुनी जातो हृषीकेशी ॥ १ ॥ लाडका हा कान्हा वाई तुझा तुला
गोड वाटे । याच्या खोडी किती सांगूं महीपत्र सिंधु आटे ॥ २ ॥
मेळवोनी गोपाल घरांमध्ये शिरे कान्हा । धरूं जातां पळुनी जातो
यादवांचा राणा ॥ ३ ॥ ऐसे मज यानें पिसें लावियलें सांगूं काई ।
एकाजनार्दनीं कायावाचामनं पार्यीं ॥ ४ ॥

३७४५ यशोदेसी गौळणी सांगती गान्हाणें । नट नाटक कपटी
सांभाळ आपुलें तान्हे । किती खोडी याच्या सांगूं तुजकारणें
॥ १ ॥ सहस्रमुख भागला । निवांताचि ठेला । वेद परतला ।

गाती अनुळंदें । वेध लाविला गोविंदें । परमानंदें । आनंदकंदें ॥ १ ॥ एके दिवशीं मी गेलें यमुनातट जीवना । गाई गोप सांगाते घेऊनि आला कान्हा । करी धरी पदरा न सोडी तो जाणा । एकांत घातली मिठी । न सुटे गांठी । पाहिला दृष्टि । नित्य आनंदु । वेध लाविला ॥ २ ॥ माझ्या घरासी एकदां आले शारंगपाणी । दहीं दूध भक्षुनी रिती केली दुधाणी । अज्ञान मडकीं टाकिली निपटुनी ॥ पाहिला हरी । पळाला दुरी । घरा भीतरीं ॥ बाई यशोदे ॥ वेध लाविला ॥ ३ ॥ किती खोडी याच्या सांगूं तुज साजणी । गुण याचे लिहितां न पुरे मेदिनी । रूप सुंदर पाहतां न पुरे नयनीं । एकाजनार्दनीं देखिला । ध्यानीं धरिला । मनीं बैसला । सच्चिदानंद । वेध लाविला ॥ ४ ॥

३७४६ ऐकें ऐकें बाई यशोदे । नवल केलें तुझ्या गोविंदें । आमुचीं मुलें तुडविलीं पदें । आतां यासी बांधीन ॥ १ ॥ आवरी आवरी आपुला कान्हा । नाशियल्या आमुच्या सुना । अझुनि लाज नये तुझ्या मना । तुझा तुला गोड वाटे कान्हा ॥ २ ॥ येतो आमुचे घरासी । धमकावितो लेकी सुनांसी । कोठें लोणी सांग आम्हांसी । न सांगतां वासुरें सोडी विदीसी ॥ ३ ॥ आपण खातो दहीं दूध लोणी । हात पुसतो सुनेच्या मुखालागुनी । एकाजनार्दनीं करीं करणीं । जातो पळोनी तेथोनी ॥ ४ ॥

३७४७ मिळोनी गौळणी । देती यशोदे गान्हाणीं । खोडी करी चक्रपाणी । ऐक साजणी यशोदे ॥ १ ॥ परचां आला आमुचे घरा । दारीं निजला होता म्हातारा । घेऊनि ताकाचा हो डेरा । फोडिला सैरा त्यावरी ॥ २ ॥ दुसरी बोले बाई यशोदे । कांहीं सांगते तुझिया मुकुंदें । आमुचे घरा येऊनि गोविंदें । नवल केलें साजणी ॥ ३ ॥ सून होती माझी गर्भिणी । तीस पुसे चक्रपाणी । कैशी जाहलीस हो गर्भिणी । तंव ती हासूं लागली ॥ ४ ॥ जवळ बैसला

जाऊनि । पोट पाहे चांचपुनी । न कळे ईश्वराची करणी । तंव ती
झिडकावी ॥ ५ ॥ ऐशा खोडी नानापरी । किती म्हणोनी सांगूं
सुंदरी । एकाजनादनीं आवरीं । आपुलीया कृष्णातें ॥ ६ ॥

३७४८ गोकुळीं चोरी करितो चक्रपाणी । गवळणी येउनी
सांगती गान्हाणीं । येणें माझें भक्षिलें दहीं दूध लोणी । पळोनियां
येथें आला शारंगपाणी वो ॥ १ ॥ आवरी आवरी यशोदे आपुला
कान्हा । याच्या खोडी किती सांगूं जाणा । याचे लाघव न कळे चतु-
रानना । यासी पाहतां मन तुरे मीपणा वो ॥ २ ॥ एके दिवशीं मी
आपुले मंदिरीं । मंथन करितां देखिला घूतनारी । जवळी येवोनि
रवी दंड धरी । म्हणे मी घुसळितों तूं राहे क्षणभरी वो ॥ ३ ॥ परवां
आमुचे घरासी आला । संगे घेउनी गोपाळांचा मेळा । साचल ऐकत
धरीं पाहे चाळा । धरूं जातां तो पळोनिया गेला वो ॥ ४ ॥ ऐसें
बहु लाघव केलें येणें । किती सांगावें तुज गान्हाणें ॥ एकाजना-
दनीं परब्रम्ह तान्हें । यासीं ध्यातां खुंटलें येणें जाणें वो ॥ ५ ॥

३७४९ दिसे सगुण परि निर्गुण । आगमां निगमा न कळे महि-
मान । परा पश्यंती खुंटलिया जाण । त्याचें न कळे शिवासी महि-
मान ॥ १ ॥ पहा हो सांवळा नंदा घरीं । नवनीताची करीतसेचोरी ।
गौळणी गान्हाणीं सांगती नानापरी । त्याचें महिमान न कळे श्रमले
सहा चारी ॥ २ ॥ कोणी म्हणती यासी शिक लावूं । कोणी म्हणती
आला वाऊ । दाखवीलाघव नवलाऊ । अगम्य खेळ ज्याचा कवणा न
कळे कांहीं ॥ ३ ॥ चोरी करितां बांधिती उखळीं दावें । येतो काकु-
लती माते मज सोडावें । एका जनार्दनीं दावी सांग वरवें । ज्याची
कीर्ति ऐकतां अघ नासें सर्वें ॥ ४ ॥

३७५० आवरीं आवरीं आपुला हरी । दुबळ्याची केली चोरी ।
घरा जावयाची उरी । कृष्णें ठेविली नाहीं ॥ १ ॥ गौळणी उतावेळी ।
आली यशोदाजवळी । आवरी आपुला वनमाळी । प्रलय आम्हां

दिधला ॥ २ ॥ कवाड भ्रांतीचें उघाडिलें । कुलूप मायेचें मोडिलें ।
 शिंके आविद्येचें तोडिलें । बाई तुझिया कृष्णें ॥ ३ ॥ होती क्रोधाची
 अर्गळा । हलूचि काढिलासं बळा । होती अज्ञानाची खिळा । तोही
 निर्मूल केली ॥ ४ ॥ डेरा फोडिला दंभाचा । त्रिगुण तिवईस ठाव
 कैचा । प्रपंच सडा हा ताकाचा । केला तुझिया कृष्णें ॥ ५ ॥ अहं-
 कार होता ठोंवा । उपडिला घुसल खांवा । तोही टाकिला स्वयंभा ।
 बाई तुझिया कृष्णें ॥ ६ ॥ संचित हें शिलें लोणीं । याची केली धूल-
 धाणी । संकल्प विकल्प दुधाणी । तीहीं फोडिलीं कृष्णें ॥ ७ ॥
 प्रारब्ध हें शिलें दहीं । माझें खादलें गे बाई । क्रियमाण दूध साई ।
 तीहीं मुखीं वोतिलीं ॥ ८ ॥ द्वेष रांजण सगळे । स्पर्श होती हात
 काळे । होतें कामाचें तें पाळें । तेंही फोडिलें कृष्णें ॥ ९ ॥ सुचित
 दुश्चित घृत घागरी । लोभें भरल्या होत्या घरीं । त्याही टाकिल्या
 बाहेरी । तुझिया कृष्णें ॥ १० ॥ कल्पनेची उतरंडी । याची केली
 फोडाफोडी । होती आयुष्याची दुरडी । तेही मोडिली कृष्णें ॥ ११ ॥
 पोररे आचपल आमुची । संगती धरली या कृष्णाची । मिळणी
 मिळाली तयांची । संसाराची शुद्ध नाही ॥ १२ ॥ पेशी वार्ता थवणीं
 पडे । मग मी धांवोनी आलें पुढें । होतें द्वैताचें लुगडें । तेंही
 फिटोनी गेलें ॥ १३ ॥ आपआपणा विसरलें । कृष्णस्वरूपीं मिळालें ।
 एका जनार्दनीं केलें । बाई नवल चोज ॥ १४ ॥

३७५१ आल्या पांच गौळणी पांच रंगांचे शृंगार करुनी ॥ १ ॥
 पहिली गौळण रंग सफेत । जशी चंद्राची जोत । गगनीं चांदणी
 लखलखित । एका तिची मात । मंथन करीत होती दारांत । धरून
 कृष्णाचा हात । पेशा आल्या पांच गौळणी ॥ १ ॥ दुसरी गौळण
 भाळी भोळी । रंग हळदीहून पिवळी । पिवळा पितांवर नेसून
 आली । आंगीं बुड्देदार चोळी । एक लहान तनु उमर कवळी । जशी
 चांप्याची कळी । पेशा आल्या पांच गौळणी ॥ २ ॥ तिसरी गौळण

रंग काळा । नेसून चंद्रकळा । काळें काजळ लेऊन डोळां । रंग
तिचा सांवळा । काळी गरसोळी लेऊन गळां । आली राजस वाळा ।
ऐशा आल्या पांच गौळणी ॥ ३ ॥ चवथी गौळण रंग लाल । लाल
लालही लाल । कपाळीं कुंकुम चिरी लाल । भांगीं भरून गुलाल ।
मुखीं विडा रंग लाल । जसें डाळिवीचें फूल । ऐशा आल्या पांच
गौळणी ॥ ४ ॥ पांचवी गौळण हिरवा रंग । अवच्या झाल्या दंग ।
हिरव्या कांकणाचा पहा रंग । जसें आरर्शांत जडलें भिंग । फुगडी
खेळतां कृष्णसंग । एकनाथ अभंग । ऐशा आल्या पांच गौळणी ॥ ५ ॥

३७५२ दुडीवरी दुडी गौळणी साते निघाल्या । गौळण गोरस
म्हणों विसरल्या ॥ १ ॥ गोविंदु घ्या कोणी दामोदर घ्यागे । तंव तंव
हासती मथुरेच्या गे ॥ २ ॥ दुडिया माझारी कान्होवा झाला भारी ।
उचंबळे गोरस सांडे बाहेरी ॥ २ ॥ एकाजनार्दनीं सवरस गौळणी ।
ब्रह्मानंदु न समाये मनीं ॥ ३ ॥

३७५३ गौळणीचा थाट निघाला मथुरे हाटालागीं । तें देखोनी
जगदीश धांवला गोप घेउनी वेगीं ॥ १ ॥ कान्हया सरसर परता नको
आरुता येऊं । तुझा संग झालिया मग मी घरा कैसी जाऊं ॥ धृ० ॥
सासुरवासिनी आम्ही गौळणी जाऊं दे रे हरी । बहु वेळ लागतां
सासु सासरे कोपतील घरीं ॥ २ ॥ आम्हीं बहुजणी येकला तूं शारंग-
पाणी दिससी येथें । हृदयमंदिरीं ठेउनी तूतें जाऊं मथुरापथें ॥ ३ ॥
एकाजनार्दनीं ब्रह्मवादिनी गोपीया वरवंटा । कृष्णपदीं त्या लीन
झाल्या पूर्णपणें तन्निष्ठा ॥ ४ ॥

३७५४ मथुरेसी गोरस विकू जातां नितंबिनी । तयांमाजी
देखिली राधिका गौळणी । जवळी जाऊनियां धरिली तिची वेणी
॥ १ ॥ सोडी सोडी कान्हा शारंगपाणी । माझीया संसारा घातिलें
पाणी । नांव रूप माझे बुडाविलें जनीं ॥ २ ॥ राधा म्हणे येथोनियां
बहु चाट होसी । घरी चोरी करूनियां वाटे आडविसी । ओढोनियां

नेतें आतां तुज मातेपार्शीं ॥ ३ ॥ धरिली पदरीं राधा न सोडीच
निरी । दान दे आमुचें म्हणे मुरारी । भोंवताली हांसती व्रजसुंदरी
॥ ४ ॥ भक्तीचिया पोटीं राधा समरस जाली । कृष्णरूप पाहूनियां
देहभावा विसरली । एकाजनार्दनीं राधा शेजे पड्डली ॥ ५ ॥

३७५५ फणस जंवीर कर्दळी दाटा । हातीं घेउनी नारंगी फाटा
॥ १ ॥ वारियानें कुंडल हाले । डोळे मोडित राधा चाले ॥ २ ॥
राधा पाहूनि भुलले हरी । बैल दुभे नंदा घरीं ॥ ३ ॥ हरी पाहूनि
भुलली चित्ता । राधा घुसळी डेरा रिता ॥ ४ ॥ मन मिनलेंसे मना ।
एका भुलला जनार्दना ॥ ५ ॥

३७५६ नानापरी समजावितें परी न राहे श्रीहरी । दहींभात
कालवोनी दिला वेगीं झडकरी । कडेवरी घेऊनियां फिरलें मी
द्वारोद्वारीं ॥ १ ॥ राधे राधे राधे राधे घेई शामसुंदरा । नेई आतां
झडकरी आपुलिया मंदिरा ॥ धृ० ॥ क्षणभरीं घरीं असतां करी
खोडी शारंगपाणी । खेळावया वाहेरी जातां आळ घेती गौळणी ।
थापटोनी निजचितां पळोनि जातो राजद्वारा ॥ २ ॥ राधा घेऊनि
हरीला त्वरें जात मंदिरीं । हृदयमंचकीं पड्डविला श्रीहरी । एका-
जनार्दनीं हरीला भोगी राधा सुंदरा ॥ ३ ॥

३७५७ करूं देईना मज दूध तूप वाई । मथितां दधि तो धरी रवी
ठायीं ठायीं । हट्टें हा कदापि तुमजे समजाविल्यास काई । समजा-
उनी यातें तुझ्या घरास नेई नेई ॥ १ ॥ राधे हा मुकुंद कडिये उच-
लोनी घेई घेई । रडतांना राहिना करूं यास गत काई काई ॥ धृ० ॥
हरिसी आनंदें राधा मृदु मृदु बोलवीते । पाळण्यांत तुला कृष्णा
निजवोनी हालवितें । गृहा नेऊनियां दहीं भात कालवितें । यशो-
देसी सोडी कान्हा माझ्या जवळी येई येई ॥ २ ॥ हट्ट मोठा घेतो
मला छलितो गे राधे पहानें । असाच हा नित्य राधे हरि घरा
नेत जाणें । उगाचि हा निश्चळ कैसा राहे त्वां समजावल्यानें । तुझी

धरितें हनुवटी यासी गृहा नेई, नेई ॥ ३ ॥ गोविंदा गोपाळा कृष्णा
मुकुंदा शेषशार्ई । जगजीवना गोकुळभूषणा गोपी भुलवणा वाई ।
उगा नको रडूं कृष्णा यशोदेसी सोडी तूंही । एकाजनार्दनीं शरण
राधे घेउनी यासी जाई जाई ॥ ४ ॥

३७५८ गोधने चारावया जातां शारंगपाणी । मार्गी भेटली
राधिका गौळणी । कृष्ण दान मागे निरी आसडोनी । तंव ती देखिली
यशोदा जननी ॥ १ ॥ यशोदा म्हणे नाटका हृषीकेशी । परनारीसी
कैसा रे झोंवसी । येरु रुदत सांगतो मातेपार्शी । माझा चेंडू लप-
विला निरीपार्शी ॥ २ ॥ राधिका म्हणे यशोदे परियेशीं । चेंडू नाहीं
नाहीं वो मजपार्शी । परि हा लटका लबाड हृषीकेशी । निरी आस-
डितां चेंडू पडे धरणीसी ॥ ३ ॥ यशोदा म्हणे चाळका तुम्हीं नारी ।
मार्गी बैसतां क्षण एक मुरारी । एकाजनार्दनीं विनवी श्रीहरी । नाम
घेतां पातकें जाती दुरी ॥ ४ ॥

३७५९ खांद्यावरी कांवळी हातामधीं काठी । चारितसे धेनु
सांवळा जगजेठी ॥ १ ॥ राधे राधे राधे राधे मुकुंद मुरारी । वाज-
वितो वेणु कान्हा सांवळा श्रीहरी ॥ २ ॥ एक एक गौळणी एक एक
गोपाळा । हातीं धरुनि नाचती रासमंडळा ॥ ३ ॥ एकाजनार्दनीं
रासमंडळ रचिलें । जिकडे पाहे तिकडे अवघें ब्रह्म कोंदलें ॥ ४ ॥

३७६० तुझी संगति नाहीं कामाची । मी सुंदरा कोवळ्या
मनाची । मज दृष्टि होईल साची । मग तुझी घेईन चर्या ॥ १ ॥
कसें वेड लाविलें कान्हो गोवळीया ॥ धृ० ॥ माझा वंश आहे
मोठ्याचा । तूं तंव यातीहीन गौळ्यांचा । ऐक्य जालीया नाम
रुपाचा । ठावचि पुसलीया ॥ २ ॥ तुझ्या अंगीची घुरट घाणी ।
तनु काय दिसती वांगळवाणी । मुरली वाजविसी मंजुळवाणी ।
मनमोहन कान्हया ॥ ३ ॥ तुझ्या ठिकाणीं अवगुण मोठा । चोरी
करुनी भरिसी पोटा । वृजनारी सुंदरा चावटा । अडविसी अव-

गुणीया ॥ ४ ॥ सर्व सुखाची कृष्ण संगती । वेणुनादै गाई गोप
वेधती । एकाजनार्दनी हरिरूपीं रमती । त्या वृज सुंदरीया ॥ ५ ॥

३७६१ मनमोहन मुरलीवाला । नंदाचा आलबेला ॥ १ ॥
भक्तासाठीं तो जगजेठी । कुब्जेसी रत धाला ॥ २ ॥ विदुरा घरच्या
भक्ष्यानि कण्या । परमानंदें घाला ॥ ३ ॥ भक्तिसुखें सुखावला । एका-
जनार्दनी निमाला ॥ ४ ॥

३७६२ नंदनंदन मुरलीवाला । याच्या मुरलीचा वेध लागला
॥ १ ॥ प्रपंच धंदा नाठवे कांहीं । मुरलीचा नाद भरला हृदयीं ॥ २ ॥
पती सुताचा विसर पडिला । याच्या मुरलीचा छंद लागला ॥ ३ ॥
स्थावर जंगम विसरुनी गेलें । भेद भाव हारपला ॥ ४ ॥ समाधि
उन्मनी तुच्छ वाटती । मुरली नाद ऐकतां मना विश्रांति ॥ ५ ॥
एकाजनार्दनी मुरलीचा नाद । ऐकतां होती त्या सद्गद ॥ ६ ॥

३७६३ मुरली मनोहर रे माधव ॥ ध्रु० ॥ श्रीवत्स लांछन हृदयीं
विलासन । दीन दयाघन रे ॥ १ ॥ सुरवर किन्नर नारद तुंबर ।
गाती निरंतर रे ॥ २ ॥ एका जनार्दनी त्रिभुवन मोहन । राखीत
गोधन रे ॥ ३ ॥

३७६४ तुझ्या मुरलीची ध्वनी । अकल्पित पडली कानीं । विव्हळ
जालें अंतःकरणीं । मी घरधंदा विसरलें ॥ १ ॥ अहारे सांवळीया
कैशी वाजविली मुरली ॥ ध्रु० ॥ मुरली नोहे केवळ बाण । तिनें
हरिला माझा प्राण । संसार केला दाणादीन । येउनि हृदयीं संचरली
॥ २ ॥ तुझ्या मुरलीचा सूरतान । मी विसरलें देहमान । घर
सोडोनी धरिलें रान । मी वृंदावनीं गेलें ॥ ३ ॥ एकाजनार्दनीं
गोविंदा । पतितपावन परमानंदा । तुझ्या नामाचा मज हा धंदा ।
वृत्ति तंव पदीं निवर्तली ॥ ४ ॥

३७६५ तुझें श्रीमुख सुंदर । कुसुम शुभकांति नागर । कासे
पीतांबर मनोहर । पाहुनी भूल पडली । करुणाघना ॥ १ ॥ मुरली

नको वाजवूं मनमोहना ॥ ध्रु० ॥ सर परता होय माघारा । देहभाव
बुडाला सारा । नार्हीं संसारासी थारा ॥ भेदभ्रम गेला । कमळ
नयना ॥ २ ॥ ध्वनि मंजुळ ऐकिली कानीं । सर्व सुखां जाली धणी ।
एकाजनार्दनीं ध्यानीं मनीं । एकपण जगजीवना ॥ ३ ॥

३७६६ भुलविलें वेणुनादै । वेणु वाजविला गोविंद ॥ १ ॥
रांगुळल यमुनाजळ । पक्षी राहिले निश्चळ ॥ २ ॥ तृणचरें लुब्ध
जालीं । पुच्छ वाहनियां ठेलीं ॥ ३ ॥ नाद न समाये त्रिभुवनीं । एका
भुलला जनार्दनीं ॥ ४ ॥

३७६७ कशी जाऊं मी वृंदावना । मुरली वाजवी कान्हा ॥ ध्रु० ॥
पैलतीरीं हरी वाजवी मुरली । नदी भरली यमुना ॥ १ ॥ कासै
पीतांबर कस्तुरी टिळक । कुंडल शोभे काना ॥ २ ॥ काय करूं
वाई कोणाला सांगूं । नामाची सांगड आणा ॥ ३ ॥ नंदाच्या हरीनें
कौतुक केलें । जाणे अंतरीच्या खुणा ॥ ४ ॥ एकाजनार्दनीं मनीं
म्हणा । देव माहात्म्य कलेना कोणा ॥ ५ ॥

३७६८ सुंदर मुख साजिरें कस्तुरी मळवटीं । मुरली वाजवोत
उभा यमुनेचे तटीं । गोपवेष शोभे खांदा कांवळी हातीं काठी । तो
नंदनंदन देखिला जगजेठी वो ॥ १ ॥ मंजुळ मंजुळ वाजवी मुरली ।
ऐकतां माझी चित्तवृत्ति हरली ॥ ध्रु० ॥ चारी वेद जया गातातीं
आनंदें । तो गोकुळीं गाई चारी परमानंदें । श्रुतिशास्त्रं वेधलीं जया-
चिया छंद । तया गोवळ म्हणतो कान्हा आनंदें ॥ २ ॥ ऐशी
आवडी भक्तीची देखा । उच्छिष्ट खातां कांहीं न धरी शंका ।
एकाजनार्दनीं भुलला तयाचिया सुखा । वैकुंठ नावडेचि देखा ॥ ३ ॥

३७६९ माझा कृष्ण देखिला काय । कोणी तरी सांगा मे ॥ ध्रु० ॥
हातीं धेऊनियां फूल । अंगणीं रांगत आलें मूल । होतें सारवित
मी चूल । कैसी भूल पडियेली ॥ १ ॥ माथां शोभे पिंपळपान । मेघवर्ण
ऐसा जाण । त्याला म्हणती श्रीभगवान । योगी ध्यान विश्रांति

॥ २ ॥ संगे घेउनी गोपाळ । वाळ खेळे आळुमाळ । पार्यी पोल्हारे झळाळ । गळां माळ वैजयंती ॥ ३ ॥ एकाजनादर्नी माय । घरोघरां-प्रती जाय । कृष्णा जाणावें तें काय । कोणी सांगा गे ॥ ४ ॥

३७७० भिंगाचें भिंगुलें खांद्यावर आंगुलें । नाचत तान्हुलें यशोदेचें ॥ १ ॥ येती गौळणी करनी बुझावणी । लागती चरणीं कान्होबाच्या ॥ २ ॥ गोविंद वाळिया वाजविती टाळिया । आसुचा कान्हया देव-राव ॥ ३ ॥ कडदोरा विंदलीं वाघनखें साजिरीं । नाचत थोहरी यशोदेचा ॥ ४ ॥ पार्यी घागरीया वाक्या साजरीया । कार्नींच्या वाळया ढाळ देती ॥ ५ ॥ एकाजनादर्नी एकत्वशरण । जीवें निवलोण उतरती ॥ ६ ॥

३७७१ ऐक ऐक सखये वाई नवल मी सांगूं काई । त्रैलोक्याचा धनी तो हा यशोदेसी म्हणतो आई ॥ १ ॥ देवकीनें वाहीला यशो-देनें पाळिला । पांडवांचा वंदीजन होऊनियां राहिला गे ॥ २ ॥ ब्रह्मांडाची सांठवण योगीयांचें निजधन । चोरी केली म्हणऊन उखळासी बंधन ॥ ३ ॥ सकळ तीर्थें जया चरणीं सुलभ हा शूल-पाणी । राधिकेसी म्हणतो तुझी करान मी वेणीफणी ॥ ४ ॥ शरण एकाजनादर्नी कैवल्याचा मोक्षदानी । गाई गोप गोपी वाळा मेळ-विले आपुलेपणीं ॥ ५ ॥

३७७२ गवळण म्हणती यशोदेला । कोठें गे सांवळा । कां रथ गुंगारिला । सांगे वो मजला । अकुर उभा असे वाई गे साजणी ॥ १ ॥ या नंदाच्या आंगणीं । मिळाल्या गौळणी ॥ धृ० ॥ वोले नंदाची पट्टराणी । सद्गदीत होउनी । मथुरेसी चक्रपाणी । जातो गे साजणी । विव्दळ झालें मन वचन ऐकोनी ॥ २ ॥ अकूरा चांडाळा । तुज कोणी धाडिला । कां घात करूं आलासि । वधिशि सकळां । अकूरा तुझी नामा ऐशी न करणी ॥ ३ ॥ रथीं चढले वनमाळी । आकांत गोकुळीं । भूमि पडल्या ब्रजवाळी । कोण त्या सांभाळी । नयनींच्या उदकानें

भिजली धरणी ॥ ४ ॥ देव बोले अकूरासी । वेगें हांकी रथासी ।
या गोपींच्या शोकासी न पहावे मजसी । एकाजनार्दनीं रथ गेला
निघोनी ॥ ५ ॥

३७७३ उद्धवासी एकांतीं बोले गुज सांवळा । गोकुळासी जाउनी
बोधीं सुंदरी गोपीवाळा । रथीं वैसोनी निघाला वेगीं पावला
गोकुळा । तो उद्धव देखोनी दृष्टी गोपीनीं वेढिला ॥ १ ॥ उद्धवा जाय
मथुरेला । आणीं लौकरी हरीला ॥ ४० ॥ मुख सुंदर शोभे कपाळीं
टिळक रेखिला । नवरत्न जडित मुद्रिका हार कंठीं घातिला । झळ-
कती कुंडलें कानीं शिरीं मुगुट शोभला । मुरली धरुनी अधरीं नाचे
यमुना तीरीं देखिला ॥ २ ॥ मथुरेसी राहिला हरी विसरोनी आम्हांसी ।
कुब्जेन मोहिला भाळला तिच्या रूपासी । डोळे पिचके खुरडत जे
चाले काय वानूं मुखासी । शुद्ध भाव देखोनी तिचा अनुसरला
तियेसी ॥ ३ ॥ रासमंडळीं नाचे मुरारी कधीं भेटेल तो न कळे ।
वेणु वाजवी सुस्वर सोज्वळ पदकमळें । धणी न पुरे त्या पाहतां
मन आमुचें वेधिलें ॥ ४ ॥ हा अकूर कोठोन आला हरि गेला घेउनी ।
तो वियोग जाळी न जाय जीव आमुचा अडुनी । घरदार सोडोनी
जावें गोकुळ हें सांडोनी । उद्धवा कधीं भेटविसी हरीला आणुनी
॥ ५ ॥ घडी घडी घरां येतो चोरितो श्रीहरी । तो झडकरी दाखवीं
उद्धवा लौकरी । धन्य प्रेम त्याचें सद्गदित अंतरीं । एकाजनार्दनीं
हरिरूपीं वेधल्या नारी ॥ ६ ॥

३७७४ प्रथम मत्स्य अवतारीं तुमचें अगाध चरित्र । न कळे
ब्रह्मादिकां वैष्णव गाती पवित्र ॥ १ ॥ उठोनी प्रातःकाळीं गौळणी
घुसळण घुसळिती । गाती कृष्णाचे पोवाडे हृदयीं परोपरी ध्याती
॥ २ ॥ द्वितीय अवतारीं आपण कच्छरूप जाला । सृष्टि धरुनी पृथ्वीं
शेवटीं सांभाळ केला ॥ ३ ॥ तृतीय अवतारीं आपण वराहरूप झाला ।
धरणी धरुनी दाढे हिरण्याक्ष वधिला ॥ ४ ॥ चतुर्थ अवतारीं आपण

नरहरिरूप । रशुनी प्रल्हाद बधिला हिरण्यकश्यप ॥ ५ ॥ पाचवे
 अवतारीं आपण वामन झाला । वळी घालुनी पाताळीं शेखीं द्वार-
 पाळ ठेला ॥ ६ ॥ सहावे अवतारीं आपण परशुराम झाला । धरुनी
 परशु हातीं सहस्रभुजा बध केला ॥ ७ ॥ सातवे अवतारीं आपण
 दाशरथी राम । बधोनी रावण कुंभकर्ण सुखी देव परम ॥ ८ ॥ आठवे
 आवतारीं आपण वसुदेवा धरीं । बधोनी कंसादिक असुर मारिले
 भारी ॥ ९ ॥ नववे अवतारीं आपण चौद्वरूप झाला । धरुनियां मौन
 भक्तांघरी राहिला ॥ १० ॥ दहावे अवतारीं आपण झालासे वारु ।
 एकाजनार्दनीं वर्णिला त्याचा वडिवारु ॥ ११ ॥

३७७५ भाक्ति गोकुळीं नवविधा नारी । गजरे चालती भारी वो
 ॥ सुनीळ जळीं अति संतोषें । क्रीडती यमुना तीरीं वो ॥ १ ॥ स्थिर
 स्थिर माधवा विचार धरीं । आम्हीं परात्परपरनारी ॥ वासना वास
 अलक्ष लक्षोनी । दह्याची करिंसी चोरीरे ॥ २ ॥ आकंठ मज सुनीळ
 निरी । घन सांवळा देखोनि बरी । येथोनि निघतां लाज मोठी ।
 विनोद न करीरे ॥ ३ ॥ लाज सांडोनि धरा चरण । तंव मी हांईन
 प्रसन्न ॥ एकाजनार्दनीं निःशंक झाल्या । जीर्वांची जाणुनि खूण
 वो ॥ ४ ॥

३७७६ चंद्राहुनी शीतळ रवीहुनी सोज्वळ । तेणें मज केवळ
 वेधिलें ॥ १ ॥ वेध कैसा मज लागला वो वाई ॥ २ ॥ धृ० ॥
 अमृताहुनी स्वादु गगनाहुनी सृदु । रूपेंविण आनंदु देखिला वाई
 ॥ २ ॥ एकाजनार्दनीं आनंदु परिपूर्ण । कायावाचा मनं वेधिलें वो
 वाई ॥ ३ ॥

३७७७ आजी वो कां हो कृष्ण नाही आला । म्हणोनि खेद करी
 गौळणी वाळा । काय वो ऐसा देहीं लागला चाळा । कांरे न येसी
 वाळा नंदाचिया ॥ १ ॥ कवण देवा नवसी नवसूं । कवणा गुरुतें
 मार्ग पुसूं । कै भेटेल हा हृषिकेशू । म्हणोनि मन जाहलें उदासू ॥ २ ॥

कृष्ण आजी कां घरीं नये । आतां काय करूं यासी उपाय ।
 राजनार्दनीं धरूं जाय पाय । तेंच दर्शन होय आजी याचें ॥ ३ ॥
 ३७७८ देह गेह कर्म सारुनी । शेजे पडुडली निज समाधानीं ।
 णवेणुगीत ये भवणीं । वृत्ति उचलली भेटी लागुनी वो ॥ १ ॥
 श्रीं लागलें हरीचें ध्यान । कांहीं केलिया न राहे मन । प्रेम पडिभरें
 से स्फुंदोन । हरिचरणीं तें वेधिलें मन वो ॥ २ ॥ लाज सांडोनी
 लें निर्लज्ज । सासुसासच्यासी नाहीं मज काज । माया मोहेर
 लें सहज । हरिचरणीं तों वेधलें निज वो ॥ ३ ॥ चिदाकाशीचें
 लु चोर्दणें । कृष्ण प्रभा ते चंद्र परिपूर्णें । ध्येय ध्यातां खुंटलें
 गुणें । एकानार्दनीं सहज एकपणें वो ॥ ४ ॥

३७७९ ज्ञाति कूळ सांडिलें आम्हीं वेणीं । माया मोहेर त्यजिलें
 लागीं । अंग अर्पिलें अंगीचीये अंगीं । शेखीं रत-
 से दासी कुब्जेलागीं ॥ १ ॥ सर सर निर्गुणा तूं अगुणाचा हरी ।
 जी असतां जालासी कैसा दुरी । चित्त उतटे चिंतितां निरंतरी ।
 मावळलें न दिसे दृश्याकारी वो ॥ २ ॥ तुज लागीं सांडिला
 तुजविण विटला विषयभोग । जळो तुझा उपदेश सांगसी
 आम्हां देई सप्रेम संयोग ॥ ३ ॥ एक म्हणती गे सांडा
 भाटी । शब्दा नातुडे कोरड्या ज्ञानगोष्टी । आजिचा सुदीन
 णीं झाली भेटी । हरषें निर्भर स्वानंद भरली सृष्टी ॥ ४ ॥
 म्हणती गे सांडा शब्दज्ञान । ध्येय जोडलें काइसें आतां ध्यान ।
 भजक एक झालें भजन । गेली त्रिपुटी मिथ्या मोक्ष बंधन
 । एक म्हणती गे चला मांडु रासू । झणे उगवेल मायामय
 । दैवें जोडला गे कृष्ण परमहंसु । शोध्या निजतत्त्व सांडोनि
 सु ॥ ६ ॥ गोपी मंडळी मिळाली कृष्णापार्शी । जैशा
 मिनल्या रविनिवासी । कृष्ण भोगितां नाठवे दिननिशी । एका
 नीं ऐक्यता प्रेमेसी ॥ ७ ॥

३७८० कृष्णमूर्ति होय गे कळों आली सोय गे । प्राणाचाही
प्राण पाहतां सुख सांगूं काय गे ॥ १ ॥ तुळशी माळ गळा गे कस्तु-
रीचा टिळा गे । अर्धांगी रुक्मिणी धिंझणें वारिती वोपी वाळा गे
॥ २ ॥ पीतांबरची कास गे कलिली सावकाश गे । नारद तुंबर
गायन करती पुढें निजदासगे ॥ ३ ॥ भक्त कृपेचि माय गे घोळलों
आली विटाई गे । एकाजनार्दनीं विटे जोडियेले पायगे ॥ ४ ॥

३७८१ चला वाई वृंदावनीं रासक्रीडा पाहूं । नंदाचा कल्ल
केला नवलाऊ ॥ १ ॥ कल्पनेची सासु इचा बहुतचि जाचु ।
भाव ठेऊनी पायीं ब्रम्हपदीं नाचूं ॥ २ ॥ सर्व गर्व सोडूनी वाई चला
हरीपार्शी । द्वैतभाव ठेवुनी पायीं हरिरूप होसी ॥ ३ ॥ एकाजनाईनीं
विश्वव्यापक हा देव । एक एक पाहतां अवघें स्वप्नवत् वाव ॥ ४ ॥

३७८२ ब्रम्ह कैसें वेडावले गे वाईये ॥ धृ० ॥ निर्गुण-होते
सगुणा आले । त्रिभुवन उद्धरिले वाईये ॥ १ ॥ घेउनी वसुदेव
गोडुळा नेले । यशोदेनें खेळाविले गे वाईये ॥ २ ॥ एका एकपण
तेही नेले । जनीं जनार्दन केले गे वाईये ॥ ३ ॥

३७८३ काळी घोंगडी हातीं कांठी । लागला धेनूचे पाठी ।
अरे हरी व्रज बांकुडा कीं तुजसाठीं । वैसला यमुनेचे तटी ।
राधा गोरटी हातीं वाटी । लागली कृष्णाचे पाठी ॥ ३ ॥ एकाजना
ईनीं झाली दाटी । घातली पायांवर मिठी ॥ ४ ॥

३७८४ देखिला अवचिता डोळां सुखाचा सागर । मन वुप
हारपली झाले एकाकार । न दिसे काया माया कृष्णीं लागला
मोहर ॥ १ ॥ अद्वया आनंदारे अद्वया आनंदारे । वेधियल्या कामि
अद्वया आनंदारे ॥ २ ॥ खुंटले येणें जाणें घर सासुर । नाटवे आ
पर वेधियेलें सुंदर । आंत सबाह्य व्यापिलें कृष्ण परात्पर ना
वो ॥ ३ ॥ सावजी कळले आतां लोढले निर्गुणा । एकाजना
कृपा केली परिपूर्णा । गगनीं गिलियले येणें उरी नुरोचि आपणा ।

३७८५ वेणुः— अधरीं धहनी वेणु । वेणु वाजविला कोणी नेणुं
॥ १ ॥ प्रातःकाळीं तो वनमाळी । घेऊनि जातो घेनु ॥२॥ उभी मी
राहे वाट मी पाहें । केव्हां भेटेल मम कान्हू ॥ ३ ॥ एकाजनादर्नीं
वाजविला वेणु । ऐकतां मन जालें तल्लीनु ॥ ४ ॥

श्रीज्ञानेश्वरमहाराज

३७८६ त्वचेचिया रांना धाडूं नको मना । तेथें नंदाचा कान्हा
डोळा घालि गो आयियो ॥ १ ॥ गाईचा गोंवळा यमुनेचा पावळा ।
धरिला माझा अचुळा मग मी पळालिये गो ॥ धृ० ॥ ताकपिरिं
गोवाळिं केली मजसी रांडोळी । भावें नारली मग मी पळालिये गो
॥ २ ॥ गळा गुंजमाळा गांठी । डांगा मोरविसा वेडी । सोकरू लागे
पाठी । नंदरायाचा गो आयियो ॥ ३ ॥ एक्याकरें धरि । विजा करें
वेढारी । चुंवन दे हरि । मग मी पळालिये गो ॥ ४ ॥ ऐसि पळत
पळत गेलिये । कान्होनें मोहिलिये । माझी मीचि जालिये । मग मी
समोखिलिये गो ॥ ५ ॥ तुना चारा लागते गोर । तुना वोर लागतो
गोर । तुना वाही माजी चार । माझी आईयो गो गो ॥ ६ ॥ पूर्वपुण्य
फळलें । देहमुक्त झालें । बापरखुमादेवीवरा विटलें ऐसें केलें गो
आइयो ॥ ७ ॥

३७८७ रांगतु रंगणीं चोरितु लोणी धांवोनि धरिती गौळणी ।
वांघति चरणीं देति गान्धारणीं यशोदे साजणी । दधिघृत भक्षून तमा-
ळनीलें नवल केलें साजणी ॥ १ ॥ कृष्ण अळिवा अळिवा । परतोनि
मातें दावा ॥ धृ० ॥ कृष्णा कान्हा मधुसूदना कामिनी मनमोहना ।
योगिध्याना हरस्मरणा गोपीध्याना । मानिति कान्हा वोळति यमुना
॥ २ ॥ नेणवसी नेणवसी । आकळ तूं नाकळसी ॥ धृ० ॥ इंद्रनिळा
श्रुतीजन किरळा । सुरीजन घनसांवळा । कंठीं माळा कौस्तुभ

गळां प्रीति तुळसीदळा । कांसे शैला सोनसळा उभा वालिभद्रा-
जवळा ॥ ३ ॥ कृष्ण सांवळा डोळसु । सहज परम हंसु ॥ धृ० ॥ सदा-
नंदा श्रीमुकुंदा श्रीहरि परमानंदा आनंदकंदा । अभय प्रल्हादा
पावकनादा धेनुलुब्धा गोविंदा गोपाळा ॥ ४ ॥ कृष्ण आमुचा
आमुचा । खेळिया गौळियाचा ॥ धृ० ॥ कर्पूरगौरा मनस्थिरा
पुराण गुणगंधिरा । विरादिविरा महावीरा पांडवदळ साहा-
कारा । मथुरा नगरा कंसासुरा शिक्षा लाविसी चाणुरा । अति-
सुंदरा तूं पेंढारा वापरखुमादेवीवरा रे । कृष्णा जाणितलें । माझे
मज दिधलें ॥ ५ ॥

३७८८ एकुचि एकला जाला पै दुसरा । एकीमेकी सुंदरा खेळ-
विती ॥ १ ॥ माझिये कडिये तान्हा तुझिये कडिये कान्हा । देवकी
यशोदा विस्मो करिती मनीं ॥ धृ० ॥ वापरखुमादेवीवरु आवडे
मना । जगत्रजीवनु कान्हा वाईयांनो ॥ २ ॥

३७८९ काय सांगूं तूतें वाई काय सांगूं तूतें ॥ धृ० ॥ जात होतें
यमुने पाणिया वातेत भेतला सांवळा । दोईवल तोपी मधुल-
पुछाची खांद्यावली कांवला ॥ १ ॥ तेणें माझी केली तवाली मग मी
तेथुनी पलाली । पलतां पलतां घसलून पलली दोईची घागल फुतली
॥ २ ॥ माझे घुलगे फुतले मग मी ललत बथले । तिकून आले
शालंगपाणी मला पोतासीं धलिलें ॥ ३ ॥ मला पोताशीं धलिलें
माझे समाधान केलें । निवृत्तीचे कृपें सुख हें ज्ञानदेवा लाधलें ॥ ४ ॥

श्रीसेनामहाराज

३७९० गोपिका वेल्हाळा । अवघ्या मिलोनी सकळा । चालिल्या
यमुना जळां । तंव सन्मुख देखिला सांवळा वो ॥ १ ॥ राधा म्हणे
बहु चालक होसी । नसतां आळ कां आम्हांवर घेसी । त्यां देखीलें

यशोदेसी । हा लबाड लटका हृषीकेशी वो ॥ २ ॥ यशोदा म्हणे कवटाळिणी । नसती खोडी करितां देखुनी । सांगतां गाऱ्हाणें येऊनी । गुणातीत हा चक्रपाणी वो ॥ ३ ॥ राधा म्हणे यशोदा सुंदरी । चोरटा शिंदळ तुझा मुरारी । आम्हां ठाऊक अंतरीं । हा न करी तें करी काय सांगूं वो ॥ ४ ॥ हा ब्रह्मांडनायक । येणें मोहिले तिन्ही लोक । सेना म्हणे यदुनायक । कर्मातीत परिपूर्ण वो ॥ ५ ॥

३७९१ दूती जाणवित स्वामिनी । काम दाटला हृदयभूवर्नी । कां पा नयेचि सारंगपाणी । सेजे पाहतां न दिसे नयनीं ॥ १ ॥ मज भेटवागे श्रीहरी । लागला वेध त्याचा अंतरीं । ध्यानीं विंव-
लागे मुरारी । प्राण रिघो पाहे जरी ॥ २ ॥ गोड न लागे काम धंदा कांहीं । नावरे चीर चोळी पाही । सुमनसेज रुपती बाई । चित्त वेधलें हरी पार्यीं वो ॥ ३ ॥ वृत्ति स्वानंदीं निमग्न । गेली देहभाव विसरून । रंगीं रंगली परिपूर्ण । धन्य धन्य सेना म्हणे ॥ ४ ॥

३७९२ जाती मिळोनि पांच सात गवळणी । गोरस विकू मथुरे लागोनी । वाटे आडवोनी दान मागे चक्रपाणी ॥ धृ० ॥ सोडी सोडी मज जाऊं दे हरी । नको वाटे आडवूं म्हणे मुरारी । घरीं जावा नणंदा जाचिती कीं भारी ॥ १ ॥ म्हणती गवळणी हरिसि हसूनी । देऊं तुजलागिं नवनीत चोरुनी । जाऊं पाहती ठकवुनी हरिसी गवळणी ॥ २ ॥ ब्रह्मांडाचा नायक म्हणे गोपिकांसी । ब्रह्मज्ञानी महान चाळविले ऋषी । गाई गोपाळ चोरिलें नाडिलें ब्रह्मयासी ॥ ३ ॥ भक्तिभावें गवळणी रिघाल्या शरण । वृत्तिसहित विंवल्या अवध्या परिपूर्ण । सेना म्हणे विसरल्या कार्य आठवण ॥ ४ ॥

३७९३ ऐक येथ्वदे साजणी । या कृष्णाची करणी । दहीं दूध खातो चोरुनी । टाकी भाजणें फोडोनी ॥ धृ० ॥ सांभाळ आपुला हरी गे । उगा न राहे क्षणभरी गे । येणें धमकाविल्या पोरी गे । काय सांगो भांडखोरी गे ॥ १ ॥ करी कारणें कळेना गे । हृदयीं धरितो सुना गे ।

भोग भोगितो शहाणा गे । आंगीं लागूं देईना गे ॥ २ ॥ हा दिसतो
भोळा गे । येउनि घालितो डोळा गे । सावळ करितो गोळा गे । नाहीं
काळ वेळा गे ॥ ३ ॥ सावळा जगजेठी गे । चित्तचोर कपटी गे ।
हा न कळे वेदश्रुति गे । येणें हरली कामवृत्ती गे ॥ ४ ॥ हें बाळक
नंदाचें । भाग्य फळलें गवळ्यांचे । सेना म्हणे धन्य साचें । पुण्य त्या
गोर्पांचें ॥ ५ ॥

३७९४ राधा जाणवित दूर्ती । कामें व्यापिलें न गमे राती ।
कां वा गोवळा नये निश्चिती । यानें वेधली चित्तवृत्ति ॥ धृ० ॥
मज दाखवा गे हरिसी । ध्यान लागलें मानसीं । त्याविण न गमे
दिवस निशीं । डोळा हृषीकेशी दावा मज ॥ १ ॥ मिळोनि गोपीनीं
मोहिला । कीं सत्यभामें दान केला । नारद हरिसी घेउनि गेला ।
नेणो गुंतला सदैवा घरीं ॥ २ ॥ धाडिलें गरुडासी । वेगीं आणावें
हनुमंतासी । अभिमान होता सत्यभामेसी । नेउनिया सभेसीं विट-
विली ॥ ३ ॥ माया लाघवी सूत्रधारी । बोलतां बोल खुंटली
वेखरी । धरिला गोपिकांनीं अंतरीं । सेना म्हणे धन्य त्या नागरी
वो ॥ ४ ॥

विरहिण्या

श्रीतुकाराममहाराज

३७९५ वालो जन मज म्हणोत शिंदळी । परी हा वनमाळी न
विसंबें ॥ १ ॥ सांडूनी लौकिक झालियें उदास । नाहीं भय आस
जीवित्वाची ॥ २ ॥ नाइकें वचन बोलतां या लोकां । म्हणे झालों
तुका हरिरता ॥ ३ ॥

३७९६ आघिल्या भ्रतारें काम नव्हे पुरा । म्हणोनि व्यभिचारा
टेकालिये ॥ १ ॥ रात्रंदिस मज पाहिजे जवळी । क्षण त्या निराळी न

गमे घडी ॥ २ ॥ नाम गोष्टी माझी सोय सांडा आतां । रातलें अनंता तुका म्हणे ॥ ३ ॥

३७९७ हाचि नेम आतां न फिरें माघारीं । वैसलें शेजारीं गोविंदाचे ॥ १ ॥ घररिघी जालें पट्टराणी वळें । वरिलें सांवळें परब्रह्म ॥ २ ॥ वळियाचा अंगसंग जाला आतां । नाहीं भय चिंता तुका म्हणे ॥ ३ ॥

३७९८ नाहीं काम माझें काज तुम्हांसवें । होतें गुप्त ठावें केलें आतां ॥ १ ॥ व्यभिचार माझा पडिला ठाउका । न सरती लोकां-मार्जीं जालें ॥ २ ॥ न धरावा लोभ कांहीं मजविशीं । जालें देवपिशी तुका म्हणे ॥ ३ ॥

३७९९ विसरलें कुळ आपुला आचार । पति भावे दीर घर सोय ॥ १ ॥ सांडिला लौकिक लाज भय चिंता । रातलें अनंता चित्त माझें ॥ २ ॥ मज आतां कोणी आळवाल झणीं । तुका म्हणे कानीं बहिरी झालें ॥ ३ ॥

३८०० न देखें न बोलें नाइकें आणिक । वैसला हा एक हरि चिंत्तीं ॥ १ ॥ सासुरें माहेर मज नाहीं कोणी । एक केलें दोन्हीं मिळोनियां ॥ २ ॥ आळ आला होता आम्हीं भांडखोरी । तुका म्हणे खरी केली मात ॥ ३ ॥

३८०१ दुजा ऐसा कोण वळी आहे आतां । हरि या अनंता-पासूनियां ॥ १ ॥ वळियाच्या आम्हीं जालों वळिवंता । करूं सर्व सत्ता सर्वावरी ॥ २ ॥ तुका म्हणे आम्हीं जिवाच्या उदारा । जालों प्रीतिकरा गोविंदासी ॥ ३ ॥

३८०२ क्षणभरि आम्हीं सोसिलें वाईट । साधिलें अविट निज-सुख ॥ १ ॥ सांडीमांडी मार्गे केल्या भरोवरी । अधिकच परी दुःखा-चिया ॥ २ ॥ तुका म्हणे येणें जाणें नाहीं आतां । राहिलों अनंता-चिये पार्यीं ॥ ३ ॥

३८०३ आम्हां आम्हीं आतां वडील धाकुटीं । नाहीं पाठीं पोटीं
कोणी दुजें ॥ १ ॥ फावला एकांत एकविध भाव । हरि आम्हांसर्वें
सर्व भोगी ॥ २ ॥ तुका म्हणे अंगसंग एके ठायीं । असो जेथें नाहीं
दुजें कोणी ॥ ३ ॥

३८०४ सर्व सुख आम्हीं भोगूं सर्व काळ । तोडियेलें जाळ
मोहपाश ॥ १ ॥ याचसाठीं सांडियेलें भरतारा । रातलों या परपुरु-
षाशीं ॥ २ ॥ तुका म्हणे आतां गर्भ नये धरूं । औषध जें करूं फळ
नव्हे ॥ ३ ॥

३८०५ एका जिवें आतां जिणें जालें दोहीं । वेगळीक कांहीं नव्हे
आतां ॥ १ ॥ नारायणा आम्हां नाहीं वेगळीक । पुरविली हे भाक
सांभाळिली ॥ २ ॥ तुका म्हणे जालें सायासाचें फळ । सरली ते
वेळ काळ दोन्ही ॥ ३ ॥

३८०६ हासों रुसों आतां वाढवूं आवडी । अंतरीची गोडी अवीट
ते ॥ १ ॥ सेवा सुखें करूं विनोदवचन । आम्हीं नारायण एकाएकीं
॥ २ ॥ तुका म्हणे आम्हीं झालों उदासीन । आपुल्या आधीन केला
पति ॥ ३ ॥

३८०७ मजसर्वें आतां येऊं नका कोणी । सासुरवासिनी वाइ-
यांनो ॥ १ ॥ न साहवे तुम्हां या जनांची कूट । बोलति वाईट ओखटें
तें ॥ २ ॥ तुका म्हणे झालों उदास मोकळ्या । विचरों गोवळ्यासर्वें
आम्हीं ॥ ३ ॥

३८०८ शिकविलें तुम्हीं तें राहें तोंवरी । मज आणि हरी वियोग
तो ॥ १ ॥ प्रसंग या नाहीं देहाची भावना । तेथें या वचना कोण
मानी ॥ २ ॥ तुका म्हणे चित्तीं बैसला अनंत । दिसों नेदी नित्य
अनित्य तें ॥ ३ ॥

३८०९ सांगतों तें तुम्हीं आइकावें कांहीं । आमुचे नाचणीं नाचूं
नका ॥ १ ॥ जोंवरी या तुम्हां मागिलांची आस । तोंवरी उदास

होऊं नका ॥ २ ॥ तुका म्हणे काय वायांविण धिंद । पाति ना गोविंद
दोन्ही नाहीं ॥ ३ ॥

३८१० आजिवरी तुम्हां आम्हां नेणपणें । कौतुकें खेलणें संग
होता ॥ १ ॥ आतां अनावर झालों अगुणाची । करूं नये तेंचि करीं
सुखें ॥ २ ॥ तुका म्हणे आतां बुडाविलीं दोन्हीं । कुळें एक मनीं
नारायणा ॥ ३ ॥

३८११ सासुरियां वीट आला भरतारा । इकडे माहेरा स्वभा-
वांचि ॥ १ ॥ सांडवर कोणी न धरिती हातीं । प्रारब्धाची गति
भोगूं आतां ॥ २ ॥ न व्हावी ते जाली आमुची भंडाई । तुका म्हणे
काई लाजों आतां ॥ ३ ॥

३८१२ मरणाही आधीं राहिलों मरोनी । मग केलें मनीं होतें
तैसें ॥ १ ॥ आतां तुम्ही पाहा आमुचें नवल । नका वेंचूं बोल वायां-
विण ॥ २ ॥ तुका म्हणे तुम्ही भयाभित नारी । कैसी संग सरी
तुम्हां आम्हां ॥ ३ ॥

३८१३ परपुरुषाचें सुख भोगे तरी । उतरोनि करीं घ्यावें सीस
॥ १ ॥ संवसारा आगी आपुलेनी हातें । लावूनी मागुतें पाहूं नये
॥ २ ॥ तुका म्हणे व्हावें तयापरी थीट । पतंग हा नीट दीपा-
वरी ॥ ३ ॥

३८१४ आइकला परी ऐसें नव्हे बाई । न सांडावी सोई भ्रता-
राची ॥ १ ॥ नव्हे आराणूक लौकिकापासून । आपुल्या आपण
गोविलें तें ॥ २ ॥ तुका म्हणे मन कराल कठीण । त्या या निवडोन
मजपार्शी ॥ ३ ॥

३८१५ आहाच आहाच आंत वरी दोन्ही । न लगा गढणी आम्हां
तैशा ॥ १ ॥ भेऊं नये तेथें भेडसावूं कोणा । आवरुनि मना वंद
द्यावा ॥ २ ॥ तुका म्हणे कांहीं अभ्यासावांचुनी । नव्हे हे करणी
भलतीच ॥ ३ ॥

३८१६ बहुतांच्या आम्ही न मिळो मतासी । कोणी कैसी कैसी
भावनेच्या ॥ १ ॥ विचार करितां वायां जाय काळ । लटिकेंचि मूळ
फजितीचें ॥ २ ॥ तुका म्हणे तुम्ही करा घटापटा । नका जाऊं वाटा
आमुचिया ॥ ३ ॥

३८१७ त्याचें सुख नाहीं आलें अनुभवा । कठीण हें जीवा तोंचि
वरी ॥ १ ॥ मागिलांचें दुःख लागों नेदी अंगा । अंतर हे संगी नेदी
पुढें ॥ २ ॥ तुका म्हणे सर्वविशीं हा संपन्न । जाणती माहिमान श्रुति
ऐसें ॥ ३ ॥

३८१८ न राहे रसना बोलतां आवडी । पायीं दिली बुडी माझ्या
मनै ॥ १ ॥ मानेल त्या तुम्हीं आझका स्वभावे । मी तों माझ्या
भावे अनुसरलें ॥ २ ॥ तुका म्हणे तुम्हीं फिरावे बहुती । माझी
तो हे गति जाली आतां ॥ ३ ॥

३८१९ न बोलतां तुम्हां कळों नये गुज । म्हणऊनि लाज सांडि-
येली ॥ १ ॥ आतां तुम्हांपुढें जोडीतसे हात । नका कोणी अंत
पाहों माझा ॥ २ ॥ तुका म्हणे आम्हीं वसलों शेजारीं । करील तें
हरि पाहों आतां ॥ ३ ॥

श्रीनिळोबामहाराज

३८२० खेळि खेळतां वो विकळ सुंदरा । जालि आठवितां
नंदाच्या कुमारा । स्वेद कंप खेद हाटला शरीरा । जाला विरह तो
नेणती ईतर वो ॥ १ ॥ धरा आवरुनी म्हणति वो साजणी । धिर न
धरत पडीलि धरणी । येकी सांगति वो जालि झडपणी । वेगि
आणा आतां पंचाक्षरी गुणी वो ॥ २ ॥ जातो प्राण वो येताति
लहरे । येकी म्हणति वो डंखिली विखारें । आंग तापलें वो येतु
आसे शियारे । येकी म्हणति वो मोड सियेचा भरें वो ॥ ३ ॥ येकि
म्हणति गे लागलें दैवत । कुळिचें दारुण वो नेदि करुनि मात ।
घाला गोंधळ वो विनवा समस्त । ठेवा आण भाक करुनि एक

चित्त वो ॥ ४ ॥ ऐसा मिळाला वो भोवताला पाळा । होति चुकुर
येकी रडताती वाळा । पाजा बोखदें वो वांचवा वेल्हाळा । नका
उसिर गे धांवा उतावेळा वो ॥ ५ ॥ मग ते येकांतिची सांगे सखि-
यासी । नका बाहेरि वो फुटों कोणापाशीं । आणा नंदाचा नंदनु
येकांतासी । निळया स्वामीची हे भावना निश्चयेसी वो ॥ ६ ॥

३८२१ देतां आलिंगन नंदाच्या कुमरा । पडेल उतार हे वांचेल
सुंदरा । नका आड घालूं संदेह दुसरा । लावा उठवुनि जाऊंदा
इतरा वो ॥ १ ॥ ऐसे बोलति त्या जिविच्या जिवलगा । झाला विरह गे
वांचवा सुभगा । आणा पाचारुनी गे एकांता श्रीरंगा । दुजा उपो-
बोचि न चले या प्रसंगा वो ॥ २ ॥ आहे ठाऊकें हें अंतरां आम्हांसी ।
याचा वेध झाल्या दशाचि हे ऐसी । होते आटणी गे जीवा आणि
शिवासी । तेथें देहबुद्धि नाठवे देहासी वो ॥ ३ ॥ हृदयीं होतांचि
या कामाचा संचार । न्यावा एकांतासि निष्काम यदुवीर । देईल
सुख तोचि नाहीं ज्यासि पार । सांडा चावटी आणिक विचार वो
॥ ४ ॥ नाहीं अनुभव हा ठाऊक जयासी । त्याचि भोगिती या अनु-
दिनीं दुःखासी । येति जाति पुन्हा होति कासाविसी । आहीं न
विसवों या सांवळ्या कृष्णासी वो ॥ ५ ॥ नाहीं जीवीं या जीवि-
ताची चाड । याच्या संगसुखें घालूं वो धुमाड । स्वामी निळयाचा
पुरवील कोड । आणा तोचि आतां सांडा बडवड वो ॥ ६ ॥

३८२२ येणें एकलें वो जाणे ही शेवटीं । येथें राहाणेंचि नाहीं
कल्पकोटी । जोडिलें धन तें न चले लक्षकोटी । म्हणोनि आलियें
या सांवळ्याचे भेटी वो ॥ १ ॥ आतां घाला वो याच्या पायांवरी ।
हाचि चुकवील जन्माचि भोवरी । शिणलें बहुत वो चौऱ्याशीचे
फेरी । तोडील चिंता हा हेचि आशा थोरी वो ॥ २ ॥ बहुत गांजि-
येलें माया मोह भ्रमैं । रततां विषयीं या विषयाच्या कामैं । करितां
भरोवरी रित्या मनोधमैं । याशी कृपा येतां हरील हा कमैं वो ॥ ३ ॥

कामक्रोधीं वो जांचिलें बहुत । नेदी राहों वो क्षण एक निवांत । वरी पडती वो गर्वाचे आघात । म्हणोनि विनवणी सांगा त्वरित वो ॥ ४ ॥
 आशा कल्पना या मातल्या पापिणी । मनसा चिंता डंखिती सर्पिणी । येती लहरे वो जाणिवेची जाचणी । म्हणोनि विनवितें हेंचि क्षण-
 क्षणीं वो ॥ ५ ॥ आहे शेवटिचें माझें येथें पेणें । वाटे निश्चय हा याचिया दर्शनें । राहिलें चित्तीं वो याचेंचि चिंतनें । निळा म्हणे आजि ऐकिलें गान्हाणें वो ॥ ६ ॥

३८२३ काय करूं वो भुलविलें भुली । चित्त माझें या विषयाचे चाली । आड कल्पना ठाकोनि राहिली । त्याणें संगति वो याची अंतरली वो ॥ १ ॥ पायां पडतें वो दाखवा मज वाट । कर्माकर्मा चुकवुनियां घाट । कामक्रोधांचे ऐकोनि बोभाट । भय वाटे तें हें देखोनि दुर्घट वो ॥ २ ॥ मज तो विचार न सुचे आपुल्या मतें । न्याल तुम्ही त्या येईन सुपंथें । घेउनि धर्म मज पाववा वो तेथें । जेथें असती सांवळे गोपीनाथ वो ॥ ३ ॥ कोठें गेले या करूं वार-
 वारा । आगीं लागो या अघोरा संसारा । पडते गुंति हा अधिकचि पसारा । भेटवा आतां मज न्या वो सारंगधरा ॥ ४ ॥ येथें होती हे बहुतचि उत्पात । जन्म जरा या व्याधीचे आघात । भुललें वाट वो न मिळतां संघात । तुम्हि पाववा वो रमानाथ जेथें वो ॥ ५ ॥ आहे भरवंसा हा तुमचाचि मज । संत जाणतसां अंतरीचें गुज । आले शरण ते पावती सहज । निळा म्हणे आतां राखा माझी लाज वो ॥ ६ ॥

३८२४ वदन निमासुरें कटावरी कर । उभा विटेवरी पुंडलिका समोर । चरणीं ब्रीदावळी रुळती असुर । वरी वाले वाकी रुण-
 झुणिती मधुर वो ॥ १ ॥ तेणें नवलचि केलें वो साजणी । सहज अवलोकितां संचरला नयनीं । त्याविण न दिसेचि दुजें जनीं वनीं । जें जें दिसें तें तें हाचि भासे मनिं वो ॥ २ ॥ कांसें कसिला वो मिरवे सानसेळा । कटीं कटिसूत्र जडित मेखळा । उदरीं त्रिवळी वो

तुळसी वनमाळा । कौस्तुभ पदकें द्विजचरणांकुश सोज्वळा ॥ ३ ॥
 मुखमयंक पूर्णांश उगवला । भक्त चकोरासी अमूर्त वरुषला । दंत
 हिऱ्याचा प्रकाश फांकला । आधार सोज्वळ वो नासाग्र सरळा वो
 ॥ ४ ॥ निढालिं रेखिलें वो केशर झळके । श्रवणीं कुंडलांचें तेज
 फांके । नयनां सुतेज विद्युल्लता चमके । माथां मुगुटावरी मयूर-
 पिच्छ स्तवकें वो ॥ ५ ॥ सुंदर साजिरें वो स्वरूप ठाण माण । तेणें
 आकर्षिले माझे पंचप्राण । नावडे आणिक वो त्याचिच मज आण ।
 निळा म्हणे मी माझी याचि झाली वोळवण वो ॥ ६ ॥

३८२५ माझी मजचि वो पडियली भुली । गेलें मर्यादा वो विस-
 रोनि आपुली । याची अणुमात्र पडतांचि साउली । वृत्ति तदाकार
 होऊनियां ठेली वो ॥ १ ॥ आलें वाचे तेचि करितेंचि करिते वडवड ।
 नये आंतीचे वो वस्त्र दृष्टी आड । मना आलें तैसा नाचतें धुमाड ।
 नेणों काय पुरें आरंभला नाड वो ॥ २ ॥ नाहिं देखिलें तें येउनि पडे
 दृष्टी । तोंचि उच्चारे वो येउनि वाचे ओठी । नेणोनि अनुभवा ज्ञानाची
 कसोटी । नेणो काय येउनी सांठवलें पोटी वो ॥ ३ ॥ वाचे अनि-
 र्वाच्य येउनि आदळे । हृदयीं वाउगोचि होताती सोहळे । उठिति
 स्फूर्तिचेचि क्षणक्षणा उमाळे । माझिये जाणीवेचे फोडुनि पेंडोळे
 वो ॥ ४ ॥ होतें तैसें तुम्हां निवेदिलें पाई । नकळे यावरी तुमचे
 कृपेची नवाई । ठेवाल जैसें तेथें राहावे ते ठाई । कैचि सत्ता
 आम्हां बोलावें तें काई वो ॥ ५ ॥ यावरी कराल तें तुम्हि करा देवा ।
 मी तों तुरोनियां उरलें देहभावा । कांहींचि नेणोनियां हिताहित
 तेव्हां । निळा म्हणे साक्षी तुम्हाचि या सर्वा वो ॥ ६ ॥

३८२६ ऐशि या सुखामार्जी राहेन सुखरूप । दुजा वागों नेदी
 आड येउं संकल्प । भोगिन याचेचि वो सर्वदा पडप । करुनि भावना
 अखंड तद्रूप वो ॥ १ ॥ ऐशी हे निश्चयाची सांगितली मात । तुम्ही
 ही आयका हो कृपावंत संत । न कळे माझा मज सत्याचा इत्यर्थ ।

तुम्हीचि दावाल तो मानीन हितार्थ वो ॥ २ ॥ येईल चित्तासी ते
सांगा विचारुनी । माझे निजहित तेंचि विवरुनी । मि तो नेणेचि वो
यार्ची ये वाहाणी । हेचि कळासले हृदयभुवनी वो ॥ ३ ॥ हाचि
निजानंद आवडला मना । करुं सर्व काळ हेचि विवंचना । रूप
दृष्टीपुढें धरुनि गाउं गुणा । करुनि तंदाकार वृत्तीची भावना वो
॥ ४ ॥ याविण नावडे चित्ता ऐसं झालें । दिवसरार्ति हें ध्यानचि
लागलें । सांगति ईतरे तें नमनेचि भलें । नेणो कोण ऐसं कर्म उभें
ठेलें वो ॥ ५ ॥ हेंचि राहेन वो धरुनियां दृष्टी । रूप नागर वो
मुरली वाजे होंटी । खांदिये घोंगडें वो घेउनि वेताटी । चाले गाई
मार्गे सवें गोंवळ थाटी वो ॥ ६ ॥ ऐसिये आवडीचे पुरविले आरत ।
येउनि एकांतीं वो भेटले गोपिनाथ । तेंगे मानस वो माझें झालें
स्वस्थ । निळा म्हणे वो भोगिन एकचित्त वो ॥ ७ ॥

३८२७ येणें आपुलिया कृपेचिया गुणें । माझी पोषिली वो सर्गांग
जीवनें । देउनी क्षेम अवधीं निवविलीं करणें । यासि काय देउनि
व्हावें म्या उत्तीर्ण वो ॥ १ ॥ माझे जीर्वांचा हा जिवलग सोयरा ।
यासी करुनि काय पूजावें उपचारा । जें जें कीजे तो तो उपाधी
पसारा । कैसेनि पावेल या निज निर्विकारा वो ॥ २ ॥ करुनि पूजुं
जंव मंत्र तंत्र जप । तव हा शब्दातीत निर्गुण अरूप । कोण करुं
यासि न पवेचि वो तप । ध्यानि ध्यातां हा अरूपिं अरूप वो ॥ ३ ॥
यासि न पुरे वो जाणिवे जाणतां । यासि न चले वो शाहाणीव
करितां । नाना तर्कवाद यापुढें वृथा । आतां कोणा करुं उपचार
तत्वता वो ॥ ४ ॥ करितां योगाभ्यास न पवे ती सिद्धी । करितां
नानायाग वाढति उपाधी । नित्यानित्य ज्ञानें अभिमानाचि वृद्धी ।
आतां कोण्यायुक्ति तोषवूं कृपानिधी वो ॥ ५ ॥ ऐसें जें जें करुं म्हणे
आपुलिये मती । तें तें सांडि परतें न धरि हा हातीं । येकचि आवडे
या शुद्ध भाव भक्ती । निळा म्हणे वर्म दाविलें हें संतीं वो ॥ ६ ॥

३८२८ एकलें न कंठवे याविण मज आतां । घेउनि विचरेन सर्वे
प्राणनाथा । जनिं वनिं वो एकांतिं बसतां । न करिं वेगळा हो
युगे कल्प जातां वो ॥ १ ॥ हातीं लागला वो युगादिचा निध ।
भाग्ये माझिया वो जोडियला सिद्ध । करुनि उपचार पूजिन सावध ।
न वंचिं शरीर सेविन एकविध वो ॥ २ ॥ याचिये संगती वो सुखा-
चिया कोडी । वेचतां युगे कल्प मज वाटे घडी । भोगीन नित्य
नवा जीवाचे आवडी । भरुनि निज दृष्टि पाहेन घडि घडि वो ॥ ३ ॥
अवघे निवेदिन अंतरिंचे भोग । यासि करुनियां सये अंगसंग ।
कांहीं न वंचितां मन बुद्धि अंग । भोगिन निजसेजे घेऊनि श्रीरंग
वो ॥ ४ ॥ त्यागे जीवाचिया घालिन यासि मिठी । जातां युगसंख्या
कल्पाचिया कोटी । धरिन अंतरिं वो बांधोनियां गांठी । यावरि न
करिं मी कदा यासि तुटि वो ॥ ५ ॥ कळे अंतरिंचा भाव या परेशा ।
होय प्रियवादे जैसा केला तैसा । पुरवी निजदासीं केला जो धिवसा ।
निळा म्हणे आहे कृपावंत ऐसा वो ॥ ६ ॥

३८२९ एक ना दुसरें वो नव्हतें मजपासीं । मी मज नोळखतां
आप आपणासी । होतिये निर्जनीं वो निराभास देसीं । नेणों कोणें
आणियेलें कर्मभूमिसी वो ॥ १ ॥ तेंच पासुनियां विसरलें निजसुखा ।
वाटे जीव माझाचि परि मज वो पारिखा । देखोनि आपपर पात्र
झालें बहु दुःखा । सांगों कोणापासिं सये जाला ऐसा वाखा वो
॥ २ ॥ मी मज माझियानि वेढालिलें वाई । चित्तासि या चितनें
वो घातलें प्रवाहीं । नेणेंचि विश्रांति कोठें विचरतां मही । जेथुनियां
आलिये ते नाठवेचि कांहीं वो ॥ ३ ॥ नसतेचि कामक्रोध लागले हे
वैरी । येउनियां आशा चिंता बैसल्या जिव्हारीं । द्वेष निंदेचिया नित्य
नाना भरोवरी । कामना कल्पना ह्या दाटल्या शरीरीं वो ॥ ४ ॥
किती तरी करूं वो या संसारा पुरवणी । किती सोसूं येऊं जाऊं
यमाचि जाचणी । किती येऊं जाऊं भोगुं नाना यातिचिया खाणी ।

किती गर्भवासीं वैसें थार अडचाणिं वो ॥ ५ ॥ ऐसि जाजावलि बहु
अनुतापे वाळा । घेउनियां विहृतिया विषयाचा कंटाळा । मनोभावें
चितिला वो श्रीरंग सांवळा । पावली निजस्थान पुनरपि म्हणे
निळा वो ॥ ६ ॥

३८३० पाहों गेलियें वो नंदाचा नंदन । नेत्रिं लेऊनियां आर्तिचें
अंजन । जेथें उभा होता राजीवलोचन । भोंवतें मेळउनी गडि संत
सज्जन वो ॥ १ ॥ दृष्टि तेथेंहि निवालि वो इंद्रियें सकळ । जालियें
तटस्थाचि देखोनियां घननीळ । मुकुट विराजित कुंडलें वनमाळ ।
सुंदर श्रीमुख चतुर्भुज सरळ वो ॥ २ ॥ शंख चक्र हातीं गदा
पीतांबरधारी । देवहडा पाउलिं वो मुरलि अधरीं । वाजवितां सप्त-
स्वर उमटति माझारीं । देखतां देहभाव नुरतीच शरीरीं वो ॥ ३ ॥
वेधीं वेधले वो ज्याचे विधाता हरिहर । इंद्र आदिकरुनी सकळहि
सुरवर । सिद्ध महामुनि योगि ऋषीश्वर । नारद तुंवरादि महानुभाव
थोर वो ॥ ४ ॥ तेथें कोण पाड आम्हा मानवांचा । ज्यातें न पुरति
स्तवितां वेदवाचा । न कळे महिमा वो याच्या स्वरूपाचा । नयनिं
पाहतांचि सुकाळ सुखाचा वो ॥ ५ ॥ रूप नागर वो सुंदर गोजिरें ।
चरणीं वाजती वो मंजुळ रुणझुणिति नुपूरें । ऐकतां निजानंदा
होतसे चेईरे । निळा म्हणे माझें तेथेंचि मन मुरे वो ॥ ६ ॥

३८३१ मनिंचा माझिये वो संदेह फीटला । देव पाहों जातां
जवळिच भेटला । अवघा मागें पुढें तोचि वो ठाकला । जनीं
जनार्दनीं भरोनियां दाटला वो ॥ १ ॥ पुरलें जीवींचें आरत
साजणी । पाहे जेथें तेथें दिसे चक्रपाणी । लोक लोकांतरीं त्याचिचि
भरणी । भरोनि उरला अवघ्याचि वाणि खाणिं वो ॥ २ ॥ जाला
सुकाळ हा सुखाचा मानसा । पडिला त्रिभुवनिं एकरूप ठसा । धरा
व्यापुनियां अंबर दशदिशा । आतां भोगिन मी सर्वकाळ ऐसा वो
॥ ३ ॥ नानाभूताकृति एकचि आभासे । नानानामें आळवितां

वो देतसे । नाना अलंकार एकचि लेतसे । नागिचा उघडा ही वर-
वाचि हा दिसे वो ॥ ४ ॥ नाना वल्ले हा नेसला पांघुरला । जेथील
तेथेचि हा वहरंगे नटला । शस्त्रे अशस्त्रे हा हातें मिरवला । सौम्य
क्रूर ऐसा होऊनियां राहिला वो ॥ ५ ॥ एका निववी भोगवी नाना
भोग । एका खाववि जेववि दावी जग । एका विचरे देउनि अंग-
संग । निळा म्हणे हा एकलाचि अनंग वो ॥ ६ ॥

३८३२ नित्य श्रीहरीचे आठवितें गुण । वदनीं त्याचिया वो
नामाचें स्मरण । हृदयीं धरुनियां निजभावे चरण । करिते अनु-
दिनीं हेंचि अनुष्ठान वो ॥ १ ॥ येथें आलिय वो याचि निजकार्या ।
केलीं कर्मे तीं मागील भोगाया । आतां घडती तीं यातें समर्पाया ।
नाहिं भय त्या निजस्थाना जावया वो ॥ २ ॥ वाचे असत्याचा
नेदि लागों वारा । केलें सांडणें वो देह संसारा । चित्तीं विषयाची
मोडियला थारा । नाहिं गुंतलें या दंभ अहंकारा वो ॥ ३ ॥ संतीं सांगि-
तलें केलें तें जतन । नाहीं आझे त्यांचे केलें उलंघन । मत मतांतरा
नाहि दिखें मन । हृदयीं धरिलें या हरिचें चिंतन वो ॥ ४ ॥ कांहीं
ठाकलें तें केलें लोकहित । कायावाचा वो हें वैष्णुनियां चित्त ।
नाहीं वैष्णुनियां ठोविलें सांचित । काळ याचिपरि सारियेला वो
॥ ५ ॥ नित्य नवा वो हा आवडिचा दिस । केला करुनियां कीर्तनीं
उल्हास । नाहीं गोवियेला कोठें आशापाश । निळा म्हणे वर्तौनि
उदास वो ॥ ६ ॥

श्रीनामदेवमहाराज

३८३३ अव्यक्त परब्रह्म कैसें आलें वो व्यक्ती । अकलु न कळोचि
तो हा अमूर्तमूर्ती । पुंडलिकाचे भक्ती येऊनियां वाळवंटी । उभा
राहे विटेवरी कर ठेऊनि कटीं ॥ १ ॥ जिवाचा जिवनु वो भज भेटवा
हरी । लागलें प्रेमापिसें होऊनि दासी कामारी ॥ २ ॥ कासे कसिला
पितांवर तयावरी मेखला । अंगीं उठी चंदनाची शोभती वनमाळा ।

वाहू वाहूवटे तें रूप खुंतलें डोळां । मन माझें मोहिलें दृष्टि देखतां
घननिळा ॥ २ ॥ अधर जें पोंवळियाचे दंत हिऱ्याची ज्योती ।
विशाल नयन वो भोंवया व्यंकटा अति । टिळक जो रेखिला मृग-
नाभीं लह्लाटीं । उपमा नये व्यक्ती चंद्रा पडियेली तुटी ॥ ३ ॥ माथां
मुगुट जो रत्नं जडियेली वरी । त्या खालीं मथूरपत्रीं वेटी साजे
सुरारी । माथां त्या विरगुंठी पुष्पें तुरंविर्ली वरी । तेणें मी भाळ-
लियें भेटवावो झडकरी ॥ ४ ॥ इंद्रनीळ कीळ उभा घनश्यामु हा
दिसे । पाहा तूं एक दृष्टी चकित केलें वो हांसें । तेचि ते कामबाण
जिवा लागलें पिसें । नामया विष्णुदासा व्यापिलें हृषीकेशें ॥ ५ ॥

३८३४ संसार परजनीं । दूर दिधलें मज साजणी । द्वारकापुर
पाटणीं । माझें माहियेर ॥ १ ॥ थोर उत्कंठा मनीं । वाट पाहें प्रति-
दिनीं । मम नेत कां न कोणी । तया माहियेरा ॥ २ ॥ चित्तीं न लगती
व्यापार । मनीं हेंचि वारंवार । आड ठाकले गिरी डांगर । तया
माहियेरा ॥ ३ ॥ माझिये सासुये निष्ठुरें । दुरळ बोलिलीं उत्तरें ।
तंव तंव मी तूतें स्मरें । विडू वापु माहियेरा ॥ ४ ॥ येथें कोणी नाहीं
माझें एक । जे त्यासि बोलुं सुखदुःख । हें मन उतावेळ देख ।
तया माहियेरासाठीं ॥ ५ ॥ कामक्रोध भावे दीर । बोलती अति
निष्ठुर । ते वेळीं त्यजिजे संसार । ऐसैं वाटतसे मना ॥ ६ ॥ या वो
संसारीं नसिजे । संगु अवघाची सांडिजे । निःसंग होऊनि राहिजे ।
तया माहियेरा ॥ ७ ॥ या वो प्राणाचे संकटीं । आत्मा ठेवूनियां
कंठीं । मग चालवीं घरराहटी । म्हणिजे काम रात्रंदिवस ॥ ८ ॥
याचे क्रूर बोल न होती । तेणें मी असें निर्वुज चित्तीं । निरोप
धाडूं कवणा हातीं । तया माहियेरा ॥ ९ ॥ तंचि वो शिणिजे ।
जंव यातें न वोळंगीजे । याचें बीज पाविजे । नामें एकें विठ्ठलें ॥ १० ॥
आतां बहु काय बोलिजे । यासि सुवेळा न पुसिजे । पुण्यमार्गें
जाईजे । तया माहियेरा ॥ ११ ॥ माझी सखी जे कां भक्ति । मज

तेचि संवोखिती । तिये लाविले शुद्धमती । साह्य तें मज चूकों नेदी
॥ १२ ॥ सत्यभावो मज सांगाती । येर लटकिया व्युत्पत्ति । मी वो
जाईन हरखें जतीं । तया माहियेरा ॥ १३ ॥ कृष्ण माउली भेटेल ।
शीण अवघाचि हरेल । सुख आनंदु न मायेल । या या त्रिभुवनीं
॥ १४ ॥ या बहु जन्माचा शीण वो जाईल । विठोदर्शनं दुःख हरेल ।
नामा सुखिया होईल । केशवचरणीं ॥ १५ ॥

३८३५ कृष्ण अनुरागें रंगली कामिनी । काम धामें गेलीं गुणां
विरोनी ॥ १ ॥ होती बहुत जन्मं वियोगें शिणली । आप नाठवे पर-
सुखें मिनली ॥ २ ॥ मनं करुनियां ये विषयांचे संकल्प । तंव ते
अवघे होय कृष्णरूप ॥ ३ ॥ दृष्टीं देखणें जें जें आवडे । वेणू वाहे
तेथें उभे देहुडे ॥ ४ ॥ सुखशयनीं स्वर्मां देखे सांवळा । कंठीं कौस्तुभ
रुळे वरी वनमाळा ॥ ५ ॥ जीवें धांवूनि आलिंगी प्रीति । तंव ते
आतीं होय कृष्णमूर्ती ॥ ६ ॥ देह परतोनी मागुते सांभाळी । तंव
स्वयं सिद्ध आपण वनमाळी ॥ ७ ॥ नामया स्वामी जीविंचा जिवलगू ।
कृष्णसुखाचा सुखबोध अंतरंगु ॥ ८ ॥

३८३६ भिन्न रात्रीं माध्यान्ही वो । सेजे सुदली नारी । आप-
आपणा विसरुनियां । सुशोभित अंधारीं ॥ १ ॥ त्यामार्जी चारी
भुजा । शंख चक्र वो करीं । पद्म गदा हातीं शोभती । दिसे सर्व
शृंगारीं ॥ २ ॥ येऊनि हंस तुळीके । कैसैं धरियलें करीं । देऊनि
आलिंगन । वोरसलें वो दुरी ॥ ३ ॥ पालवीं धरितां धरितां । निघाला
बाहेरी । त्यालागीं प्राण जातो । भेटवा झडकरी ॥ ४ ॥ कवण ते
प्राणसखी । भेट करी विठोसी । सांडूनि वीरगुंठी । चरण झाडीन
केशीं ॥ ५ ॥ कवण मी कैचा नेणें । जाती कुळ तयाचें । कवण
पासाव झाला । तें मी नेणें वो साचें ॥ ६ ॥ इंद्र चंद्र नीळ कीळ ।
घन नभ रूप तयाचें । चरणीं तोडर रुळे । वरि नेपुर्न साचें ॥ ७ ॥
नख चंद्रमंडीत वो । जन्मस्थान गंगेचें । जानु जघन नीट । पीतां-

वर वो कासे ॥ ८ ॥ त्यावरी नाग मुरडी । रत्न मेखळा साजे । माजू
 जो मुष्टी माय । त्या मन वेधलें माझें ॥ ९ ॥ नाभीं सरोवरीं वो ।
 दिसे ब्रम्हकमळ । अनुपम्य उदर ज्याचें । विशाल वक्षस्थळ ॥ १० ॥
 कौस्तुभ वरी शोभे । करितो झळफल । कुंडलांचेनि रत्ने । कैसेनि
 फांकताती कील ॥ ११ ॥ वदर्नी मी काय वानूं । प्रसिद्ध निर्मळ ।
 भाळीं तो अर्धचंद्र । मृगनाभींचा टीळ ॥ १२ ॥ सरळ ज्या अंगो-
 लिका । नवरत्ने जडीत । कंकणें मनगटीं । बाहुवटी सुशोभित
 ॥ १३ ॥ त्यावरी कीर्ति मुखें । भुजादंड मिरवत । वैजयंती पदक
 हिरे । मुगुटीं झळकत ॥ १४ ॥ मयूरपत्रें शिरीं । शोभा दिसे अमित ।
 चंद्रमंडळ लोपलीं वो । महातेज अद्भुत ॥ १५ ॥ व्यापिलें वन-
 माळीये । लावण्य तेज अमित । तें रूप देखावया । माझा जीव
 उल्हासत ॥ १६ ॥ ऐसी तापली विरहज्वरें । थोर होतो उवारा ।
 चंदन पोळतसे । न घाला विंजण वारा ॥ १७ ॥ चंद्रमा दाहतसे ।
 उष्ण तो खडतरा । तंव येरी जाणितला । वेध नंदकुमरा ॥ १८ ॥
 होईल केशीराजा । पाहे द्वारकापुरा । भक्ति ही विरहा माता । तिणें
 आणिला घरा ॥ १९ ॥ नामया विष्णुदासा । भेटी शारंगधरा । तनु
 मन जीवें त्याला । सुख झालें अंतरा ॥ २० ॥

श्रीएकनाथमहाराज

३८३७ वेधला जीव माझा भेटवा श्रीरंग । सर्व सांडियेला मोह
 ममता संग ॥ जिवीं जिवलग झाला अनंग । भेटवा भेटवा मज
 श्रीरंग ॥ १ ॥ ऐशी विरहिणी बोले बोली । कांरे श्रीहरी तूं सांडी
 केली ॥ धृ० ॥ समभाग तुज पहावया । मन आमुचें गुंतलें देव-
 राया ॥ तूं तंव मध्यें घालिसी माया ॥ नको आतां विरह पायां
 ॥ २ ॥ आमुचा विरह कोण निवारी । विरहिणी बोले ऐशियापरी ॥
 एकाजनादर्नीं विनवी श्रीहरी । जन्ममरणाचा विरह निवारी ॥ ३ ॥

३८३८ कोण्या वियोगें गुंतला कवणे हातीं । परा पश्यंती

मध्यमा जया ध्याती । श्रुतिशास्त्र जया भांडती । तो कांहो रुसला श्रीपती ॥ १ ॥ येई येई कान्हा देई आलिंगन । भेटी देउनी पुरवी मनोरथ पूर्ण । विरहविरहा करी समाधान । दावी तूं आपुले चरण ॥ २ ॥ येथे अपराध आमुचा नाही । खेळ सर्व तुझ्या पायीं ॥ एकाजनार्दनीं नवल काई । एकदा येउनी भेटी देई ॥ ३ ॥

३८३९ विरहिणी विरहा विरहित बोले । कां वो पूर्वकर्म आड ठेलें । वाचे न येती नाम सांवळें । तया विरहा मन माझे वेधलें ॥ १ ॥ ऐशा परी बोलती गोपीवाळा । कोठें गेला नेणों सांवळा । पाहतां पहातां ठकाविलें गोपाळां । ऐसा याचा विरह लागला ॥ २ ॥ नेणों कांहीं कर्म आड ठेलें । वियोग वियोगाचें वर्म ऐसें जालें ॥ एकाजनार्दनीं कौतुक बोले । ऐशा दुःखा विरहिणी बोले ॥ ३ ॥

३८४० नको नको दूरदर्शी । आम्हां ठेवी चरणापारीं । मग या विरहा कोण पुसी । ऐसी इच्छा देई आम्हांसी ॥ १ ॥ पुरे पुरे संसार विरह छंद । तेणें तूं अंतरसी गोविंद ॥ द्वैताचा नको देऊं बाध । हृदयीं प्रगटोनी दावी बोध ॥ २ ॥ विरह हरी सत्वर देव-राया । परेपरता प्रगटोनी दावी पाया । दुजें मागणें आणिक नाहीं काह्या । एकाजनार्दनीं शरण तुझिया पाया ॥ ३ ॥

३८४१ सम चरणीं मन माझे वेधलें । तें वेगळें होतां विरह बोलें । हर्षामर्षा चित्त उन्मन ठेलें । म्हणोनि विरहिणी विरह बोले ॥ १ ॥ सावळिया कान्हया नको जाऊं दुरीं । राहे परेपरता परतोनी हरी । पश्यंती मध्यमा माहनी वैखरी । चारी वाचा तटस्थ झाल्या हरी ॥ २ ॥ तुझ्या वियोगाचा न धावा संग । अखंड नामीं असो अनुसंधान । शरण एकाजनार्दन । कायावाचा मनें जाणोन ॥ ३ ॥

३८४२ आशा मनीषाचा विरह लागला । तेणें सांवळा दुरी ठेला । जवळी असोनी बोलती अवला । कवणें गुणें कान्हू रुसला

॥ १ ॥ धांवे धांवे कान्हाई नंदनंदना । पुरवी तूं आमुची वासना ।
आणिक नको दुजी कल्पना । विरह निवारी देई दर्शना ॥ २ ॥ छंदें
छंदें विरहिणी बोले । कां वो वोळण्या अवोळणें झालें । एकाजना-
दर्नी ऐसें केलें । नंदनंदना चित्त गुंतलें ॥ ३ ॥

३८४३ जन्म जन्मांतरीं विरहिणी । होती दुश्चित्त अंतःकरणी ।
दुःख सोशिलें होतें मागील जन्मीं । ये खेपे निरसलें स्थूलकारणी ॥ १ ॥
येउनी भेटो देहीं देहातीत । तयाचा विरह मजलागीं होत ।
मना सभूळ मन पहात । तो भेटला गोपिनाथ ॥ २ ॥ दुःख फिटलें
सुख झालें थोर । हवें आनंदें आनंद तुपार । एकाजनार्दनी भेटला
परात्पर । तेणें संसार विरह गेला निर्धार ॥ ३ ॥

३८४४ बहुत जन्में विरहें पीडली । नेणां कैशी स्थिर राहिली ।
मन आशा गोविंदीं वेधली । तो मध्यमा वैखरीये गुंतली वो ॥ १ ॥
चारी वाचा परता सांवळा । विरहिणीसी छंद त्याचा लागला । चौ
परता कोठें गुंतला । तें नेणां आम्हीं अवला वो ॥ २ ॥ विरह जाईल
कैशापरी । पूर्वपुण्य सुकृत पदरीं । एकाजनार्दनी भेटेल हरी । तें
विरह नोहे निर्वारीं वो ॥ ३ ॥

३८४५ येई वो श्रीरंगा कान्हावाई । विरहाचें दुःख दाटलें हृदयीं ।
कोण सोडवील यांतून पाही । दैवयोगें सांपडला सगुण देहीं ॥ १ ॥
सगुण निर्गुण याचा वेध । वेधें वेधलें मन झालें सद्गद । वाचा
कुंठित हरपला बोध । नेणें आणिक परमानंद ॥ २ ॥ अस्थिरीं स्थिर
मति झाली । वृत्ति विरक्ति हारपली । समाधि उन्मनी स्थिरावली ।
ऐशी विरहाची मति ठेली वो ॥ ३ ॥ संग विवर्जित मन झालें ।
काया वाचा मन चित्त ठेलें । एकाजनार्दनी ऐसें केलें । विरहदुःख
निरसिलें वो ॥ ४ ॥

३८४६ भिन्न माध्यानीं रात्रीं नारी । विरह करी वैसेनि अंतरीं ।
केववां भेटेल श्रीहरि । तों नवल झालें अंतरीं वो ॥ १ ॥ अवचित

घडला संतसंग । विरहाचा झाला भंग । तुटोनी गेला द्वैतसंग ।
फिटला जन्ममरणाचा पांग वो ॥ २ ॥ एकाजनार्दनी संतसंग ।
फिटला संसाराचा पांग । विरह गेला देहत्याग । सुखे सुख झाले
अनुराग वो ॥ ३ ॥

३८४७ विषयविरह गुंतले संसारीं । तया जन्मजन्मांतरीं फेरी ।
कोणी न सोडवी निर्धारीं । यालागी न गुंता संसारीं ॥ १ ॥ मज
सोडवा तुम्ही संतजन । या विषयविरहा पासोन ॥ धृ० ॥ क्षणिक
विषयसंसार । भरला दिसे भवसागर । यांतुनी उतरी पैलपार ।
संतसंग मिळालिया माहेर ॥ २ ॥ यांसी शरण गेलियावांचुनी ।
संतसंग न जोडे त्रिभुवनीं । शरण एका भावें जनार्दनीं । विरह गेला
समूळ निरसोनी ॥ ३ ॥

३८४८ ऐशी निर्धारें विरहिणी करी । परे परता देखेन श्रीहरी ।
मनपवन साधन न करी । संतसंग घडलिया धन्य संसारीं ॥ १ ॥
धन्य धन्य संतमाहिमा । विरह गेला पावले सुखधामा ॥ धृ० ॥
नामविरहित विरह तो कोण । विषयविरह थुंकीन मी जाण ।
नामावांचुनी नेणें साधन । तो विरह न व्हावा पूर्ण ॥ २ ॥ एका-
जनार्दनीं सत्यवचन । विरहा विरह गेला मुळीहून । नाम जपतां
स्थिर झालें मन । विरह गेला त्यागुन ॥ ३ ॥

३८४९ रात्रंदिवस मन रंगलें । हरिचरणीं चित्त जडलें । विर-
हाचें दुःख फिटलें । धन्य झालें संसारीं ॥ १ ॥ विरह गेला सुख
झालें वो माय । पुढतोपुढती आनंद न समाय ॥ धृ० ॥ संतसंग
घडला धन्य आजी । मोह ममता तुटली माझी । आंति फिटोनी
गेली सहजी । विरह गेला सुख झालें आजी ॥ २ ॥ धन्य संतसंगती ।
अवघी झाली विश्रांती । एकाजनार्दनीं चित्तीं । विरहभ्रांती निरसली
वो ॥ ३ ॥

३८५० अनुतापें विरहिणी बैसे ॥ कां वो कर्म बलिवंत दिसे ॥

संगविवर्जित मज झालें ऐसें ॥ कोणें योगे भेटी नसे ॥ १ ॥ मज
भेटवा संतसंगती ॥ तेणें निवारेल सर्व आंती ॥ धृ० ॥ विरहें बहुत
पीडिली बाळा ॥ कोण शांतवी तया अबलां ॥ श्रीरंग वेध जीवीं
लागला ॥ तया भेटलिया सुख होईल जिवाला ॥ २ ॥ नेणें आप-
परावें दुजें कांहीं ॥ विरहें विरह जडला हृदयीं ॥ कोण सोडवी गुरु
मज देहीं ॥ या विरहा अंतपार नाहीं ॥ ३ ॥ ऐसा विरह करितां
दुःख ॥ दैवयोगें घडलें संतसुख ॥ तापत्रय विरह गेला देख ॥ सुखें
सुख अपार झालें देख ॥ ४ ॥ संतसंगें निरसे विरह ॥ पावन देह
झाला विदेह ॥ एकाजनार्दनीं आनंद पाहे ॥ विरह निरसला सुख
झालें गे माय ॥ ५ ॥

३८५१ बोला बोल विरहिणी बोले ॥ गगनीं चांदणें शुद्ध शोभलें ॥
त्यामाजीं घनसांवळा खेले ॥ कर्मदर्शें वियोग झाला बलें ॥ १ ॥
दावा गे दावागे कृष्णवदन ॥ विरहाचें दुःख दारुण ॥ कोण्या कर्में जालें
खंडन ॥ कांहो यदुनंदन न बोले ॥ २ ॥ विरहतापें तापलें भारी ॥
कोण आतां दुजा निवारी ॥ श्रीगुरु भेटला झडकरी ॥ एका जना-
दर्नीं दाविला श्रीहरी ॥ ३ ॥

३८५२ युगायुगीं पीडिली विरहिणी ॥ नाठवी ध्यानीं मनीं चक्र-
पाणी ॥ म्हणोनी वियोगाची जांचणी ॥ तो भेटला संतसंग साजणी
॥ १ ॥ विरह गेला सुख झालें अपार ॥ जन्मोजन्मींची तुटली वेर-
झार वो ॥ धृ० ॥ घडतां संतसंग विश्रांती ॥ तुटली माया पडळ-
आंती ॥ भवसंसार याची झाली शांती ॥ संतमहिमा वर्णावा किती
॥ २ ॥ महिमा वर्णितां विरहा फिटलें ॥ एकाजनार्दनीं तया भेटलें ॥
सुख अनुभवं अंतरीं दाटलें ॥ विरहाचें बीज भाजिलें वो ॥ ३ ॥

श्रीज्ञानेश्वरमहाराज

३८५३ निळिये मंडळी नीळवर्ण सांवळी ॥ तेथें वेधलीसे बाळी
ध्यानरूपा ॥ १ ॥ वेधु वेधला निळा पाहे घननाळा ॥ विरहणी

केवळा रंग रसनै ॥ धृ० ॥ नीळवर्ण अंभ नीळवर्ण स्वयंभ । वेधे
वेधु न लभे वैकुंठीचा ॥ २ ॥ ज्ञानदेव निळीं हृदयीं सावळी । प्रेम-
रसं कळोळीं बुडी देत ॥ ३ ॥

३८५४ निळिये रजनि वाहे मोतिया सारणी । निळेपणें खाणी
सांपडली ॥ १ ॥ आंगणीं चिंतामणि जळधरू सिंपणी । अमृत
साजणी जीवनकळा ॥ धृ० ॥ सुमनाचे शेजे विरहणी विराजे ।
शयनीं सुलजे आरळ सेज ॥ २ ॥ आजयानें हटिं मुखकमळ टेंकी ।
निळिये अवलोकी कृष्णमूर्ति ॥ ३ ॥ कमळाणि अमोद सुस्वाद मक-
रंद । चंदनाची अमेद उटि अंगीं ॥ ४ ॥ कर्पूरपरिमळें दिव्य खाद्य
फळें । टेऊनि सोज्वळें वाट पाहे ॥ ५ ॥ मन तो निळिये गोविंदा-
चिये सोसैं । विरहिणी पाहे वाडुली ऐसी ॥ ६ ॥ ज्ञानदेवी निळिये
वाडुली गोविंदी । कृष्ण निळिये परीं ठाव जाला ॥ ७ ॥

३८५५ निळिये सारणी वाहे मोतियाचें पाणी । चिंतामणि
अंगणीं पेरियेला ॥ १ ॥ कैसा हा माव करूं गोंविला संसारू । कृष्ण-
संगें धुरंधरू तरलों आरहीं ॥ २ ॥ हिरियाची खाणी दिव्यतेज मणी ।
सांपडला अंगणीं सये मज ॥ ३ ॥ सूर्यकर रश्मी चंद्र अहमस्मि ।
प्रगट झाल्या रश्मी जेथूनिया ॥ ४ ॥ कल्पतरू चोखू चिंतामणी वेखु ।
मनामाजि हरिखु देखियेला ॥ ५ ॥ ज्ञानदेवी वली विद्युलता सलीलीं ।
फळपाकें दुली दुभिन्नल्या ॥ ६ ॥

३८५६ आपुलेनि रंगें येत होतिये साजणी । तंव वनवासी येकें
आळंगिलें मे माये ॥ १ ॥ बोलेना बोलों देईना । तेथें पाहणें तें अवघें
पारुषलें मे माये ॥ धृ० ॥ आपुलें केलें काहीं न चले वो आतां ।
वापरखुमादेवीवरा विवृला देखतां ॥ २ ॥

३८५७ तुजविण येकली रे कृष्णा न गमे राती । तंव तुवां नवल
केलें वेणू घेऊनी हातीं । आलिये तेचि सोय तुझी बोळाखिली गती ॥ १ ॥
नवल हें बालभरे कैसें जोडलें जिवा । दुसरें दुरी ठेलें प्रीति केला

रिघावा ॥ धृ० ॥ पाहेर पाहेर कान्हा झणें करिसी अव्हेरु । तूं तंव
हृदईचा होसी चैतन्य चोरु । वापरखुमादेवीवरा विठो करी कां
अंगीकारु ॥ २ ॥

३८५८ मज तुरंवा कां वो जिये तिये । जेणें वेधें हरि सोयरा
होये । मज लावा कां वो चंदन ऐसिये परीचें । जें लाविल्लियाचि
अनादि पुसोनि जाये वो ॥ १ ॥ मज करा कां वो कांहीं येक । जेणें
करणें ठाके अशेख । सरा कां वो मजअड्डनि मज पाहों द्या । आपुलें
मुख गे माये ॥ २ ॥ मज गृंगारा कां वो तया जोगी । पुढति अंग न
समाय अंगीं । या मनापासोनी पढिये तो गोंवळु । तोचि तो जिन्हारीं
भोगीन गे माये ॥ ३ ॥ देह पालटावो तयासाठीं । वरच या देईन
अवघी सृष्टी । वापरखुमादेवीवरा विठुला संयोगीं । तोचि तो त्यागून
भोगी गे माये ॥ ४ ॥

३८५९ कृष्णें वेधिली विरहिणी बोले । चंद्रमा करितो उवारा गे
माये । न लवा चंदनु न घला विंजण वारा । हरिविणें शून्य शेजारु गे
माये ॥ १ ॥ माझे जिवांचें तुम्हीं कां वो नेणा । माझा वल्लिया तो
पंढरीराणा वो माये ॥ धृ० ॥ नंदनंदनु घडि घडि आणा । तयाविण
न वाचती प्राण वो माये । वापरखुमादेवीवरु विठुलु गोविंदु । अमृत-
पान गे माये ॥ २ ॥

३८६० घनु वाजे घुणघुणा । वारा वाजे रुणझुणा । भवतारकु
हा कान्हा । वेगीं भेटवा कां ॥ १ ॥ चांदवो चांदणें । चापे वो चंदनु ।
देवकी नंदनु । विण नावडे वो ॥ धृ० ॥ चंदनाची चोळी । माझे सर्वांग
पोळी । कान्हो वनमाळी । वेगीं भेटवा कां ॥ २ ॥ सुमनाची सेज ।
शीतळ वो निकी । बोले आगीसारखी । वेगीं विझवा कां ॥ ३ ॥
तुम्हीं गातसा सुस्वरें । ऐकों नेदावीं उत्तरें । कोकिळें वजावें । तुम्हीं
बाइयांनो ॥ ४ ॥ दर्पणीं पाहातां । रूप न दिसे आपुलें । वापरखुमा-
देवीवर विठुलें । मज ऐसैं केलें ॥ ५ ॥

३८६१ पांचा दामांचा घोंगडा नेसेन । उरली मोट तें मी जेवीन
गे वाईये ॥ १ ॥ कामारी कामारी कामारी होऊन । या गोपाळाचें
घर रिघेन गे वाईये ॥ ध्रु० ॥ त्याचा उंवरा उसिसा करीन । घरि
वेरझार मी सारीन गे वाईये ॥ २ ॥ निवृत्ति ज्ञानदेवा पुसतील वर्म ।
त्यासि कामिन पुरेन गे वाईये ॥ ३ ॥

३८६२ सांवळें परब्रह्म आवडे या जीवा । मनें मन राणिवा घर
केलें ॥ १ ॥ काय करूं माये सांवळें गांवित । आपें आप लपत मन
तेथें ॥ ध्रु० ॥ वापरमादेवीवरु सांवळी प्रतिमा । मनें मनीं क्षेमा
एक जालें ॥ २ ॥

३८६३ सांवळिये बुंधी सांवळिया रूपें । सांवळिया स्वरूपें वेधिये-
येलें ॥ १ ॥ काय करूं गे माये सांवळें न सोडी । इंद्रिया इंद्रिय
जोडी एक तत्त्वे ॥ २ ॥ कैसें याचें तेज सांवळें अरुवार । कृष्णों
कृष्ण नीर सतेजपणें ॥ ३ ॥ ज्ञानदेव म्हणे निवृत्तीचे खुणे । सांवळेची
होणें यासी घ्याता ॥ ४ ॥

३८६४ निरंजन वना गेलिये साजणी । तेथें निर्गुणें माझ्या मनीं
वेधियेलें ॥ १ ॥ सुखाची अतिप्रीति जाहाली गे ब्रह्मी । श्रीगुरु
निवृत्ति मुनी मी जाहले गे माये ॥ ध्रु० ॥ वापरखुमादेवीवरु विठ्ठल
सहजावला । निर्गुण दाविला विसुरा गे माये ॥ २ ॥

३८६५ मन मुरडूनि घातलें मनातें । थोर मारु तेथें होत असे
॥ १ ॥ पुरे पुरे वो आतां जिणें तें केउतें । येणें वो पंढरीनाथें
वेधियेलें ॥ ध्रु० ॥ न चले न चले कांहीं करणें कामान । याचें
पाहार्णोचि विंदान कामानिया ॥ २ ॥ वापरखुमादेवीवरा विठ्ठलासि
भेटी । संसाराची तुटी झाली गे माये ॥ ३ ॥

३८६६ निळियेच्या निशीं विरहिणी पिशी । शेज वाजे कैशी
आरळ शेजे ॥ १ ॥ कृष्णसंगें वाली विव्दळ झाली निळी । चंदन
अंगी पोळी विरहज्वरें ॥ ध्रु० ॥ ज्ञानदेव प्रेम निळारूप रूपसैं
सोदळा । कृष्णवेधें वेधली बाळा भली वसे ॥ २ ॥

३८६७ येणें रूपें पाहावासी तरी असुमाय होसी । माझ्या मना नाकळसी सांवळ्या । सगुणपणाची तुझी पडिलीसे मिठी । केली जिवेंसाठीं सांवळ्या ॥ १ ॥ वेधला जिउ माझा शिकवाल काई । सगुणें ठाई वेधियेलें ॥ धृ० ॥ ये अंगणीं अवचितां देखिला वोलतां । कोण ऐसा निरुता न कळे गे माये । सगुण म्हणौनि धरूं गेलें पालवीं । तंव नवलपणाची ठेवी प्रगट केली ॥ २ ॥ आंतू बाहेरी कांहीं न कळे वो मज । आप आपण्या चोज वाटोनि ठेलें । वापरखुमादेवीवरें माझें मीपण चोरुनि नेलें । आपणा ऐसं केलें बर्हि-या वो ॥ ३ ॥

३८६८ जीवीचिया जीवा । प्रेमभावाचिया भावा । तुजवांचूनि केशवा आनू नावडे ॥ १ ॥ जीवें अनुसरालिये । अझुनि कां नये । वेगीं आणाचा तो सये प्राणु माझा ॥ धृ० ॥ सौभाग्य सुंदर । सकळ लावण्य आगरु । वापरखुमादेवीवरु श्रीविठ्ठल ॥ २ ॥

३८६९ अवचिता परिमळु झुळकला अळुमाळु । मी म्हणे गोपाळु आला गे माये । चांचरती चांचरती बाहेरी निघालें । ठकाचि मी ठेलें काय करूं ॥ १ ॥ मज करा कां उपचारु अधिक तापभारु । सखिये शारंगधरु भेटवा कां ॥ धृ० ॥ तो सावळा सुंदर कासे पीतांवरु । लावण्य मनोहरु देखियेला । भरलिया दृष्टीं जंव डोळां न्याहाळी । तंव कोटें वनमाळी गेला गे माये ॥ २ ॥ बोधोनि ठेलें मन तंव जालें आनेआन । सोकोनि घेतले प्राण माझे गे माये । वापरखुमादेवीवरु विठ्ठलु सुखाचा । तेणें काया मनं वाचा वेधियेलें ॥ ३ ॥

३८७० पैल तो गे काऊ कोकताहे । शकून गे माये सांगताहे ॥ १ ॥ उड रे उड रे काऊ तुझे सोन्यानें मढवीन पाऊ । पाहुणे पंढरीराऊ घरा कें येती ॥ धृ० ॥ दर्हींभाताची उंडी लावनि तुझ्या तोंडीं । जीवा पढिये त्याची गोडी सांग वेगीं ॥ २ ॥ दुधें भरुनि

वाटी लावीन तुझे वोठीं । सत्य सांगें गोठी विठो येईल कायी ॥ ३ ॥
आंवया डाहाळी फळें चुंबी रसाळीं । आजिचे रे काळीं शकुन सांगे
॥ ४ ॥ ज्ञानदेव म्हणे जाणिजे ये खुणे । भेटती पंढरीराणे शकुन
सांगे ॥ ५ ॥

३८७१ आजि शुभ लवे लोचनु । हरिलें सांगताहे शकुनु ।
स्वप्न देखिलें सुंदरी । अळंकार लेववा चंदन चर्चावा जाति
जूती पार्यातिके शंवती । करा आइती सेजारीं । शेला काढा
मंचूचा हा दिन दैवाचा । सोहळा तो आमुचा मंदिरीं गे माये
॥ १ ॥ गुडिया उभवा मखरें हुंगारा । भेटी होईल आळंगी ।
स्फुरण आलें वाहीं क्षेमालागीं । पाहीं काचोळी न समाये अंगीं
गे माये ॥ धृ० ॥ जिवीं जीव सुन्दर । त्याचेनि साचार तो मज
भेटवा सुखाचा विसावा । सुमनें उकलिलीं नित्य दे माली उचित
करी तया भावा । आजि वेळु कांवो लाविला । नेणों पंथीं शीणला ।
बुझाऊं जाऊं त्याच्या गांवा गे माये ॥ २ ॥ हृदयीं निर्भर प्रेमचारें
वार माझें चित्तीं राहो ऐक्य मज । दुजिये वस्तुलागीं हत जाय
माधवी मन्मथ करितां हे वोज । ऐसी तेथवरी जाईन सुखाची
होईन नाचेन आनंदाचे भोजें गे माये ॥ ३ ॥ ऐसा विपरीत
लाघवी लपें सर्वेचि दावी वासिपे चौके । अभ्यासैं अंतर पडलें येणें
तरी मी त्यजीन जिणें म्हणोनि विनवितसैं चतुर सुरेखें । रात्रीचे
ठायीं देख मेघश्याम वोळला अंवरीं गे माये ॥ ४ ॥ ऐसिये निवांता
मूर्ति ऐकोनि ठेली श्रुती । आकर्षोनि चित्तचैतन्य भरोनि ठेलें
लोचन । ध्यानीं विसर्जिलें मन । परमात्मया रामा तूं येक लाघवी
सावेव पावलें ज्ञान । बापरखुमादेवीवरा विठ्ठला सुमन संयोगीं
आजी सत्य जालें माझें स्वप्न गे माये ॥ ५ ॥

३८७२ त्रिभुवर्नाचे सुख पाहावया नयनी । दिनरात्रीं धणी न पुरे
माझी ॥ १ ॥ विटेवरी सांवळा पाहतां पै डोळां । मन वेळोवेळां

आठवितु ॥ २ ॥ सागरीं भरितें दाटे तैसें मन उल्लाटे । वाट पाहों
कोठें तुझी रया ॥ ३ ॥ बापरखुमादेवीवरु पूर्ण प्रकाशला । कुमुदिनी
विकासला तैसें झालें ॥ ४ ॥

३८७३ पैल विळाचिये वेळीं आंगणीं उभी ठेलिये ॥ येतिया
जातिया पुसे विट्टल केउता गे माये ॥ १ ॥ पायरऊ जाला संचारु
नवल । वेधें विंदान लाविलें म्हणे विट्टल विट्टल ॥ २ ॥ नेणें तहान
भूक नाहीं लाज अभिमान । वेधिलें जनार्दनीं देवकीनंदनालागूनि
माये ॥ ३ ॥ बापरखुमादेवीवरु जीवींचा जीवनु । माझे मनिंचे मनो-
रथ पुरवी कमळनयनु गे माये ॥ ४ ॥

३८७४ यातिकुळ माझे गेलें हारपोनि । श्रीरंगावांचूनि आनु नेणें
॥ १ ॥ किती वो शिकवाल मज वेळोवेळां । मी तंव गोंवळा रात-
लिये ॥ ध्रु० ॥ अष्टभोग भोगणें मातें नाहीं चाड । भक्ति प्रेम गोड
लेइलें गे माये ॥ २ ॥ बापरखुमादेवीवरु जीवींचा जिव्हाळा । कांहीं
केलिया वेगळा नव्हे गे माये ॥ ३ ॥

३८७५ ज्याचिये आवडी संसार त्यजिला । तेणें कां अबोला
धरिला गे माये । पायां दिवली मिठी घातली जीवें गांठी । साऊमा
नयें जगजेठी उभा ठेला गे माये ॥ १ ॥ भेटवावो त्यासी चरण
झाडीन केशीं । सगुण रूपासी मी वो भाळलियें ॥ ध्रु० ॥ क्षेमालागीं
जीऊ उतावेळ माझा । उचलोनि चारी भुजा देईन क्षेम । कोण्या-
गुणें कां वो रुसला गोंवळू । सुखाचा चावळू मजसी न करी गे
माये ॥ २ ॥ ऐसें अवस्थेचें पिसें लाविलेंसे कैसें । चित्त नेलें आप-
णियासरिसें गे माये । बापरखुमादेवीवरें लावियेलें पिसें । करूनि
ठेविलें आपणिया ऐसें गे माये ॥ ३ ॥

३८७६ देऊनियां भेटी मजसी न करी गोठी । लांचावला जीउ
पाठी न राहे वो । निष्ठुर म्हणों तरी आपंगितो मातें । व्यापूनि
जीवातें उरी उरवितो ॥ १ ॥ तो दाखवा वो माये धरीन त्याचे

पाये । तयालागीं जीउ आहे उतावेळु ॥ धृ० ॥ भेटीचेनि सुखें मनचि
होय मुकें । तें रूप देखें परी बोलवेना । सगुण गुणाचा म्हणोनि
घातली मिठी । तंव तो आपण्यासमसाठीं करुनि ठेलें ॥ २ ॥ काय
नेणों कामाण कैसें वो जालें । चित्त चोरुनि नेलें गोवळें । वाप-
रखुमादेवीवर विठ्ठलें अंग लपवूनि । चैतन्य चोरुनि नेलें गे माये ॥ ३ ॥

३८७७ सुख शेजारीं असतां कळी जाली वो पहातां । देह
फेडूनि सेवतां अरळ केलें ॥ १ ॥ अंगणीं कमळणी जळधरु वोळे
वरी । वाफा सिंपल्यावरी वाळून जाये ॥ धृ० ॥ मोतियाचें पाणीं
वाहे निळिये सारणी । सगुणाची लावणी लावूनि गेला ॥ २ ॥ अंगणीं
वोळला मोर्त्ये वरुपला । धन्य दिवसु झाला सोनियाचा ॥ ३ ॥
चोरट्या मधुकरा कमळीं घेतलासे थारा । मोतियांचा चारा राज-
हंसा ॥ ४ ॥ अंगणीं बापया तूं परसरे चांपया । आसुवीं माचया
भिनलया ॥ ५ ॥ वाट पाहे मी येकली मज मदन जाकळी ।
अवस्था धाकुली म्हणों नये ॥ ६ ॥ आतां येईल म्हण गेला वेळु
कां लाविला । सेला जो भनिला मुक्ताफळीं ॥ ७ ॥ वावन चंदनु
मर्दिला अंगीं वो चर्चिला । कोणें सदैवें वरपडा जाला वो माये
॥ ८ ॥ वापरखुमादेवीवरु माझे मानसींचा होये । तयालागीं सये
मी जागी सुती ॥ ९ ॥

३८७८ पंढरपुरीचा निळा लावण्याचा पुतळा । विठो देखियेला
डोळां बाईये वो ॥ १ ॥ वेधलें वो मन तयाचिया गुणीं । क्षण-
भर विठ्ठलरुक्मिणी न विसर्बें ॥ धृ० ॥ पौर्णिमेचें चांदिणें क्षणक्षणा
होय उणें । तैसें माझे जिणें षका विठ्ठलेंविण ॥ २ ॥ वापरखुमा-
देवीवरु विठ्ठलुचि पुरे । चित्तचैतन्य सुरे बाईये वो ॥ ३ ॥

३८७९ जागृति पुसे साजणी । कवण वोळिलें अंगणीं । निर-
खितां वो नयनीं । वृंदावनीं देखियेला ॥ १ ॥ मर्नि वेधु वो तयाचा ।
पंढरीरायाचा ॥ धृ० ॥ स्वप्न सांगे सुषुप्ति । असे ममता हे चित्तीं ।

विठ्ठल होईल प्रतीति । मग गर्जति तुर्ये ॥ २ ॥ मज बोलों
नये ऐसे केलें । मन उन्मनी बोधलें । बापरखुमादेवीवर विठ्ठलें ।
थितें नेलें मी माझें ॥ ३ ॥

३८८० आजिवरि होतें मी मोकाट । तंव डोळे फुकट मोडा
तुम्हीं ॥ १ ॥ समर्थाचे अंगीं पडलें अवचितीं । तुम्हा ऐसीं किती
चाळविलीं ॥ ध्रु० ॥ बापरखुमादेवीवरु विठ्ठलाचि घरवात जालें ।
जन्मवरि एकांत करुनि ठेलें ॥ २ ॥

३८८१ मीपण माझें हरपलें । शेर्खीं ठकाचि विशेर्खीं पडिलें बाई
ये ॥ १ ॥ काय सांगों तुम्हां केंचा हा गोवळु । न म्हणे दिनवेळु
आम्हां घरीं ॥ ध्रु० ॥ नवल पै केलें बुडविलें सगुण । आपणचि
निर्गुण होऊनि ठेला ॥ २ ॥ बापरखुमादेवीवरु जीवन आमुर्चे । नाहीं
पै साचें कुळकर्म ॥ ३ ॥

३८८२ पडलें दूर देशीं मज आठवे मानसीं । नको नको हा
वियोग कष्ट होताती जिवासी ॥ १ ॥ दिनु तैसी रजनी मज झालिये
माये । अवस्था लावूनी गेला अजुनी कां नये ॥ २ ॥ गरुडवाहना
गंभिरा येईगा दातारा । बापरखुमादेवीवरा श्रीविठ्ठला ॥ ३ ॥

३८८३ सुखाचिये गोठी सुख आलें भेटी । तया लाभाचिये साठीं
जीव वेचिला गे माये । तंव अवचितें सगुणरूप भरलेंसे नयनीं । बोलतां
अंगणीं म्यां वो देखिलें ॥ १ ॥ जीवाचा जीऊ माझा भेटवा यादव-
राजा । उचलल्या चारी भुजा देखिल क्षेम ॥ २ ॥ न करा उपचार न
रंगे हें मन । दृष्टीपुढें ध्यान ठसावलें । आवडी गिळूनि येणें सुख
विहरोनि ठेलें । चित्त माझें गोविलें गोवळेनी ॥ ३ ॥ आतां भरोवरी
उरवितां नुरे उरी । आनंदें अंतरीं कान्हो संचरला । बापरखुमादेवीवरु
विठ्ठल निर्गुण । तो सुखाची सांठवण गिळूनि ठेला ॥ ४ ॥

३८८४ भेटीसी गेलिये तंव तीच झालिये । भुलली ठेलिये मज
न कळे कांहीं । परतलिया दृष्टि जेंव मागुता न्याहाळी । तंव काळी

ना सावली मूर्ति चोजवेना ॥ १ ॥ काय सांगो माये न कळे तयाची सोये । येणें मनाचे मोडुनि पाये वेधियेलें ॥ २ ॥ आंतु बाहेरी कैसी भरलेनि रंगें । क्षेम देऊं गेलें अंगें तंव तो जडूनि ठेला । वारितां नावरे काय सांगो माय गोठी । करुनि ठेला साठीं जीवित्वेसी ॥ ३ ॥ आशेचिये हावे तंव तो परताचि धांवे । निराशेसी पावे वेळु न लागतां । बापरखुमादेवीवरु विठ्ठलीं उपावो । ज्ञानदेवा भावो निवृत्तिपार्यीं ॥ ४ ॥

३८८५ गुणाचेनि आटोपें आकारलें ब्रह्म । भक्तभाग्य सम आलेंसैं ॥ १ ॥ चैतन्य परिपाठीं ठसा घडलासे साकार । कृष्णाचि आकार गोळुलीं रया ॥ २ ॥ त्या रूपें वेधिलें काय करुंगे माये । नामरूप सोये नाहीं आम्हा ॥ ३ ॥ सबाह्य सभोंवतें चतुर्भुज सांवळें । सर्व-भूतीं विवळे कृष्णरूपें ॥ ४ ॥ हारपले आकार कृष्णची क्षरला । वेदांसी अवोला श्रुतीसहित ॥ ५ ॥ ऐसें परब्रह्म सांवळें दैवत आमुचें । आतां आम्हां कैचें क्रियाकर्म ॥ ६ ॥ बापरखुमादेविवरु विठ्ठलु दैवत । मनें घर तेथ चरणीं केलें ॥ ७ ॥

३८८६ प्रभा कळिका दीप शून्याकार हें स्वरूप । मुनिजनमान-सींचें सुख येकलेपणें । विंव अर्धविंव अर्धमातृका तूर्या नातळे ज्यासी आनु तो दिठी केवि धरावा । गुणातीत निर्गुणीं जे सहजचि सगुणीं विखुरे रया ॥ १ ॥ आपआपाणिया पडे माय विसरु । मज आवडे तो नंदाचा कुमरु गे माये ॥ धृ० ॥ म्हणोनि डोळियाचें अंजन आणि मेघश्याम बुंध्याचें ध्यान । निडारलें वृत्ति नयन पाहों जावों । तेथें तें अनुमतें नलगे मतांतरें । भावें देखणा होय देवो रया ॥ २ ॥ डोळ्याचा डोळसू विचरे हा परेशु तोचि परमात्मा सर्वीं असे । बापरखुमादेविवरु विठ्ठलु उघडा पुरविला सौरसू गे माय । आम्हा जितांचि मरणें कीं मेलिया कल्पकोटी जिणें । निवृत्तीनें दाविलें परेशु रया ॥ ३ ॥

३८८७ सावळी प्रतिमा घेऊनि सुकुमार । खेळत सुंदर गोकुळीं
रया ॥ १ ॥ त्या रूपें वेधिलें काय करूं माये । अवघें निर्गुणचि होय
पाचारितां ॥ २ ॥ मीपणा ठाव नुरेचि पैं सर्वथा । प्रपंचाची कथा
ब्रह्म झाली ॥ ३ ॥ वाप निवृत्तिराजे दाविताती खुण । नाम नारायण
पाठ कीजे ॥ ४ ॥

खिरापतीचे अभंग

श्रीएकनाथमहाराज

३८८८ क्षीरसागरांचे नावडे सुख । क्षीरापती देख देव आला
॥ १ ॥ कवळ कवळ पहाहो । मुख पसरुनि थांवतो देवो ॥ २ ॥
एकादशीस देव जागरा आला । क्षीरापतीलागीं टोकत ठेला ॥ ३ ॥
द्वादशी क्षीरापती ऐकोनी गोष्टी । आवडी देव देतसे मिठी ॥ ४ ॥
क्षीरापती घालितां वैष्णवामुखीं । तेणें मुखें देव होतसे सुखी ॥ ५ ॥
क्षीरापती सेवितां आनंदु । स्वानंदें भुलला नाचे गोविंदु ॥ ६ ॥
क्षीरापती सेवितां वैष्णवा लाहो । मुखामार्जीं मुख घालितो देवो ॥ ७ ॥
क्षीरापती चारा जनार्दन मुखीं । एकाएकीं तेणें होतसे सुखी ॥ ८ ॥

श्रीतुकाराममहाराज.

३८८९ बहुडाविलें जन मन जालें निश्चळ । चुकवूनि कोल्हाळ
आला तुका ॥ १ ॥ पर्यंकी निद्रा करावें शयन । रखुमाई आपण
समवेत ॥ २ ॥ घेऊनियां आलों हातीं टाळ वीणा । सेवेसी चरणा
स्वामिचिया ॥ ३ ॥ तुका म्हणे आतां परिसावीं सादरें । वोवडीं
उत्तरें पांडुरंगा ॥ ४ ॥

३८९० आड केलें देवद्वार । व्यर्थ काय करकर ॥ १ ॥ आतां
चला जाऊं घरा । नका करूं उजगरा ॥ २ ॥ देवा लागलींसे ब्रजि ।
येथें उभ्या काय काज ॥ ३ ॥ राग येतो देवा । तुका म्हणे नेघे
सेवा ॥ ४ ॥

३८९१ पाहें प्रसादाची वाट । घावें धुवोनियां ताट ॥ १ ॥ शेष
घेउनी जाईन । तुमचें झालिया भोजन ॥ २ ॥ झालों एकसवा ।
तुम्हां आडोनियां देवा ॥ ३ ॥ तुका म्हणे चित्त । करुनी राहिलों
निवांत ॥ ४ ॥

३८९२ पावला प्रसाद आतां विठो निजावें । आपला तो श्रम
कळों येतसे भावें ॥ १ ॥ आतां स्वामी सुखें निद्रा करा गोपाळा ।
पुरले मनोरथ जातों आपुलिया स्थळा ॥ २ ॥ तुम्हासी आम्ही जाग-
विलें आपुलिया चाडा । शुभाशुभ कर्में दोष हरावया पीडा
॥ ३ ॥ तुका म्हणे दिलें उच्छिष्टाचें भोजन । नाहीं निवडिलें आम्हां
आपण्या भिन्न ॥ ४ ॥

कात्याचे अभंग

श्रीतुकाराममहाराज

३८९३ याल तर यारे लागें । अवघे माझ्या मार्गे मार्गे ॥ १ ॥
आजि देतों पोटभरी । पुरे म्हणाल तोंवरी ॥ २ ॥ हळूहळू चला ।
कोणी कोणार्शी न वोला ॥ ३ ॥ तुका म्हणे सांडा घाटे । तेणें नका
भरूं पोटें ॥ ४ ॥

३८९४ पाहाती गौळणी । तंव पालथी दुधाणी ॥ १ ॥ म्हणती
नंदाचिया पोरें । आजि चोरी केली खरें ॥ २ ॥ त्याविण हे नासी ।
नव्हे दुसरीया ऐसी ॥ ३ ॥ सर्वें तुका नेला । त्याणें अगुणा
आणिला ॥ ४ ॥

३८९५ माझे गडी कोण कोण । निवडा भिन्न यांतुनी ॥ १ ॥
आपआपणामध्यें मिळों । एक खेळों एकाशीं ॥ २ ॥ घावरियांच्या
मोडा काड्या । घाडा भ्याडां वळतिर्यां ॥ ३ ॥ तुका म्हणे देवां-
पार्शीं । विटाळशी नसावी ॥ ४ ॥

३८९६ चला वळूं गाई । वैसों जेऊं एके ठायीं ॥ १ ॥ वहु केली
वणवण । पायपिटी जाला सीण ॥ २ ॥ खांदी भार पोटीं भूक ।
काय खेळायाचें सुख ॥ ३ ॥ तुका म्हणे धावें । मग अवघें वरवें ॥ ४ ॥

३८९७ अवघियां दिला गोर । मजकरे पाहीना ॥ १ ॥ फुंदे गोपाळ
डोळे चोळी । हुंगा थापली हाणे तोंडा ॥ २ ॥ आवडती थोर
मोठे । मी रे पोरटें दैन्यवारणें ॥ ३ ॥ तुका म्हणे जाणों भाव ।
जीवींचा देव बुझावी ॥ ४ ॥

३८९८ ध्यारे भोंकरें भाकरी । दहीं भाताची सिदोरी । ताक
सांडा दुरी । असेल तें तया पें ॥ १ ॥ येथें द्यावें तैसें ध्यावें । थोडें
परी निरें व्हावें । सांगतां रे ठावें । असां ध्यारे सकळां ॥ २ ॥ माझे
आहे तैसें पाहे । नाहीं तरी घरा जाये । चोरोनियां माये । नवनीत
आणोंव ॥ ३ ॥ तुका म्हणे घरीं । माझे कोणी नाहीं हरी । नका करूं
दुरी । पायांवेगळें ॥ ४ ॥

३८९९ काल्याचिये आसे । देव जळीं जाले मासे । पुसोनियां
हांसे । टिरीसांगातें हात ॥ १ ॥ लाजे त्यासी वांटा नाहीं । जाणे
अंतरांचें तेंही । दान होतां कांहीं । होऊं नेदी वेगळी ॥ २ ॥ उपाय
अपाय यापुढें । खोट निवडितां कुडें । जोडुनियां पुढें । हात उभे नुपेशी
॥ ३ ॥ तें ध्यारे सावकाशें । जया फावेल तो तैसें । तुका म्हणे रसें ।
प्रेमाचिया आनंदें ॥ ४ ॥

३९०० आज ओस अमरावती । काला पाहावया येती । देव
विसरती । देहभाव आपुला ॥ १ ॥ आनंद न समाये मेदिनी । चारा
विसरल्या पाणी । तटस्थ त्या ध्यानीं । गाई जाल्या ध्यापदे ॥ २ ॥ जें
या देवाचें दैवत । उभें आहे या रंगांत । गोपाळांसहित । किडा करी
कान्होवा ॥ ३ ॥ तया सुखाची शिराणी । तीच पाउले मेदिनी ।
तुका म्हणे मुनी । धुडितां न लभती ॥ ४ ॥

३९०१ चला वाई पांडुरंग पाहूं बालवंशी । मांडियेला काला

मोंवतीं गोपाळांची दाटी ॥ १ ॥ आनंदें कवळ देती एका मुखीं एक ।
न म्हणती सान थोर अवघीं सकळीक ॥ २ ॥ हमामा हुंवरी पांवा
वाजवीता मोहरी । घेतलासे फेर माजीं घालुनीयां हरी ॥ ३ ॥
लुब्धल्या नारी नर अवघ्या पशुयाती । विसरलीं देहभाव शंका
नाहीं चिंत्तीं ॥ ४ ॥ पुष्पांचा वरुषाव जाली आरतियांचि दाटी ।
तुळशी गुंफोनियां माळा घालितील कंठीं ॥ ५ ॥ यादवांचा राणा
गोपी मनोहर कान्हा । तुका म्हणे सुख वाटे देखोनियां मना ॥ ६ ॥

३९०२ कंठीं धरिला कृष्णमणी । अवघा जनीं प्रकाश ॥ १ ॥
काला वांटूं एकमेकां । वैष्णवां निका संध्रम ॥ २ ॥ वांकुलिया ब्रम्हा-
दिकां । उत्तम लोकां दाखवूं ॥ ३ ॥ तुका म्हणे भूमंडळीं । आम्ही
वळी वीर गाढे ॥ ४ ॥

३९०३ उपजोनियां पुढती येऊं । काला खाऊं दहीभात ॥ १ ॥
वैकुंठीं तो ऐसें नाहीं । कवळ कांहीं काल्याचे ॥ २ ॥ एकमेकां देऊं
मुखीं । सुखीं घालूं हुंवरी ॥ ३ ॥ तुका म्हणे वाळवंट । वरवें नीट
उत्तम ॥ ४ ॥

३९०४ आतां हेंचि जेऊं । सर्वे घेऊं सिदोरी ॥ १ ॥ हरिनामाचा
खिचडा काला । प्रेमें मोहिला साधनें ॥ २ ॥ चवीं चवीं घेऊं घास ।
ब्रम्हरस आवडी ॥ ३ ॥ तुका म्हणे गोड लागे । तों तों मागे रसना ॥ ४ ॥

३९०५ कवळाचिया सुखें । परब्रम्ह जालें गोरखें । हात गोवूनि
खाय मुखें । वोटासांदीं लोणचें ॥ १ ॥ कोण जाणे तेथे कोण लाभ ।
कां तें ब्रम्हादिकां दुर्लभ ॥ २ ॥ घाली हमामा हुंवरी । पांवा वाजवी
मोहरी । गोपाळांचे फेरी । हरी छंद नाचतसे ॥ ३ ॥ काय नव्हतें त्याघरीं
खावया । रिघे लोणी चोरावया । तुका म्हणे सर्वे तथा । आम्हीही
सोंकलों ॥ ४ ॥

३९०६ आम्ही गोंवळीं रानटें । नव्हो जनांतील धीटें ॥ १ ॥
सिदोरीचा करुं काला । एक वांटितों एकाला ॥ २ ॥ खेळों आप-

आपणार्शी । आमर्ची तीं आम्हांपार्शी ॥ ३ ॥ म्हणे मिळालों नेणते ।
तुका कान्होवाभोंवते ॥ ४ ॥

३९०७ पाहतां गोवळी । खाय त्यांची उष्ट्रावळी ॥ १ ॥ करिती
नामाचें चिंतन । गडी कान्होवाचें ध्यान ॥ २ ॥ आली घावी डायी ।
धावें वळत्या मार्गे गाई ॥ ३ ॥ एके ठाई काला । तुका म्हणे भावि-
काला ॥ ४ ॥

३९०८ गोकुळींच्या सुखा । अंतपार नाहीं लेखा ॥ १ ॥ वाळ-
कृष्ण नंदाघरीं । आनंदल्या नरनारी ॥ २ ॥ गुढिया तोरणें । करिती
कथा गाती गाणें ॥ ३ ॥ तुका म्हणे छंदें । मन मोहिलें गोविंदें ॥ ४ ॥

३९०९ अनंत ब्रह्मांडें उदरीं । हरि हा वाळकनंदाघरीं ॥ १ ॥ नवल
केव्हडें केव्हडें । न कळे कान्होवाचें कोडें ॥ २ ॥ पृथ्वी जेणें
तुप्त केली । त्यासी यशोदा भोजन घाली ॥ ३ ॥ विश्वव्यापक
कमळापती । त्यासी गौळणी कडिये घेती ॥ ४ ॥ तुका म्हणे नटधारी ।
भोग भोगूनी ब्रह्मचारी ॥ ५ ॥

३९१० काकुलती येतो हरी । क्षणभरी निचडितां ॥ १ ॥ तुमची
मज लागली सवे । ठायींचे नवे नव्हां गडी ॥ २ ॥ आणीक बोला-
विती फार । बहु थोर नावडती ॥ ३ ॥ भाविकें त्यांची आवडी मोठी ।
तुका म्हणे मिठी घाली जीवें ॥ ४ ॥

३९११ आजी दिवस झाला । धन्य सोनियाचा भला ॥ १ ॥ झालें
संताचें पंगती । बरवें भोजन निगुती ॥ २ ॥ रामकृष्णनामें ।
बरवीं मोहियेलीं प्रेमें ॥ ३ ॥ तुका म्हणे आला । चवीं रसाळ हा
काला ॥ ४ ॥

३९१२ अवघेंचि गोड जालें । मागीलये भरी आलें ॥ १ ॥ साह्य
झाला पांडुरंग । दिला अभ्यंतरीं संग ॥ २ ॥ थाडिये पावतां तो वाव ।
मार्गे वाहावतां ठाव ॥ ३ ॥ तुका म्हणे गेलें । स्वप्नीचें जागें
झालें ॥ ४ ॥

३९१३ बहु बरा बहु बरा । या सांगातें मिळे चारा ॥ १ ॥ म्हणोनि जीवेंसाठीं । घेतली कान्होवाची पाठी ॥ २ ॥ बरवा बरवा दिसे । समागम याचा निमिषें ॥ ३ ॥ पुढती पुढती तुका । सोंकला सोंक-वितो लोकां ॥ ४ ॥

३९१४ पळाले ते श्याड । त्यांसी येथें झाला नाड ॥ १ ॥ धोट घेती धणीवरी । शिंकीं उतरितो हरी ॥ २ ॥ आपुलिया मतीं । पडलीं विचारीं तीं रितीं ॥ ३ ॥ तुका लागे घ्या रे पायां । कै पावाल या ठाया ॥ ४ ॥

३९१५ हरि गोपाळांसवें सकळां । भेटे गळ्या गळामेळवूनि ॥ १ ॥ भाविकें त्यांची आवडी मोठी । सांगे गोष्टी जीवींचिया ॥ २ ॥ योगि-यांच्या ध्याना नये । भाकरी त्यांच्या मागोनी खाय ॥ ३ ॥ तुका म्हणे असे शाहाणियां दूरी । वोवडिया दासां हाका मारी ॥ ४ ॥

श्रीनिळोवामहाराज

३९१६ काला करिती संतजन । सवें त्यांच्या नारायण ॥ १ ॥ चांटी आपुल्या निज हस्तें । भाग्याचा तो पावे तेथें ॥ २ ॥ लाही सित लागे हातीं । दोष देखोनि यां त्या पळती ॥ ३ ॥ निळा म्हणे क्षीराचा बुंद । लागतां पावे ब्रह्मानंद ॥ ४ ॥

श्रीजनाबाई

३९१७ असो थोर थोरांची मात । तूंचि मिळालासी गोपा-ळांत ॥ १ ॥ त्यांच्या शिदोच्या सोडिसी । आसोग्रासीं उच्छिष्ट खासी ॥ २ ॥ न म्हणे सोंवळें ओंवळें । प्रत्यक्षचि तें ओंवळें ॥ ३ ॥ स्वानंदाचे डोहीं हात । धुतले सर्वाही निश्चित ॥ ४ ॥ हातीं काळ्या पायीं जोडे । दासी जनी वाट झाडे ॥ ५ ॥

३९१८ एकच टाळी झाली चंद्रभागे वाळवंटीं । माझा ज्ञानराज गोपाळाशीं लाह्या वाटीं ॥ १ ॥ नामदेव कीर्तन करी पुढें नाचे पांडु-रंग । जनी म्हणे बोला ज्ञानदेवा अभंग ॥ २ ॥ अभंग बोलतां रंग

कीर्तनीं भरला । प्रेमाचेनि छंदं विवृल नाचूं लागला ॥ ३ ॥ नाचतां
नाचतां देवाचा गळला पितांबर । सावध होई देवा ऐसा बोले कवीर
॥ ४ ॥ साधु या संतांनीं देवाला धरिला मनगटीं । काय झालें
म्हणुनी दचकले जगजेठी ॥ ५ ॥ ऐसा कीर्तन महिमा सर्वांमाजी
वरिष्ठ । जड मूढ भाविकां सोपी केली पायवाट ॥ ६ ॥ नामयाची
जनी लोळे संतांच्या पायीं । कीर्तन प्रेमरस अखंड देई गे
विठाई ॥ ७ ॥

श्रीभानुदासमहाराज

३९१९ अवघ्या सोडियेल्या मोटा । आजीचा दर्हीं काला
गोमटा ॥ १ ॥ घ्यारे घ्यारे दर्हीं भात । आम्हां देतो पंढरीनाथ ॥ २ ॥
मुदा घेऊनियां करीं । पेंधा वाटितो शिंदोरी ॥ ३ ॥ भानुदास गीतीं
गात । प्रसाद देतो पंढरीनाथ ॥ ४ ॥

श्रीएकनाथमहाराज

३९२० अनंत नामाचा हा काला । पुराणें म्हणती पाहूं चला
॥ १ ॥ हरिनामाचा कवळु घेतां । तेणें धालों पै सर्वथा ॥ २ ॥ एका
कवळासाठीं । गणिका वसविली वैकुंठी ॥ ३ ॥ एकाजनार्दनीं कवळ ।
सेवूं जाणती ते प्रेमळ ॥ ४ ॥

३९२१ देव भक्त दोन्ही करिताती काला । त्यांच्या सुखाला
वर्णी कवण ॥ १ ॥ धन्य भाग्य त्यांचें गोकुळ जनांचें । ठेवणें सदा-
शिवांचें खेळतसे ॥ २ ॥ उच्छिष्ट तें खाय त्याचेनी हातें । नाहीं
कंटाळत त्यालागीं ॥ ३ ॥ एकाजनार्दनीं भक्ताची आवडी । वाढवीत
गोडी नित्य नवी ॥ ४ ॥

३९२२ पेंधा म्हणे देवा बाऊ तो पळाला । आमुचें भेणें गेला
देशोधडी ॥ १ ॥ देव म्हणे गोपाळा धन्य तुम्हीं बली । पळाविला
बळी बाऊ तुम्ही ॥ २ ॥ ऐसें समाधान करी मनमोहन । एकाजना-
र्दन चरणीं लागे ॥ ३ ॥

३९२३ करुनियां काला सर्व आले गोकुळीं । गोपाळांसहित गाई वत्स सकळीं ॥ १ ॥ वोवाळिती श्रीमुख कुर्वडी करिती । राम-कृष्णातें सर्व ओवाळिती ॥ २ ॥ जाहला जयजयकार आनंद सकळां । एकाजनार्दनीं धणी पाहतां डोळा ॥ ३ ॥

३९२४ वैसविती हरी वस्त्रघडीवरी । पूजा करिती वरी पुष्पपत्रें ॥ १ ॥ धाउनी गळां पालेमाळा त्या वाहाती । गजरें नाचती पुढें एक ॥ २ ॥ टिरिया मांडिया वाजविती घाय । हरपें नाचताहे देवराय ॥ ३ ॥ ऐसं नित्यानित्य क्रीडा ते करिती । देव ते पाहती विमाणीं तें ॥ ४ ॥ म्हणताती देव वंचलों या सुखा । एकाजनार्दनीं देखा गोंवि-यलें ॥ ५ ॥

श्रीनिवृत्तिमहाराज

३९२५ वैष्णवांचा मेळ सकळ मिळाला । विठ्ठलनामें काला पंढरीसी ॥ १ ॥ हरिनाम विनट हरि उच्चारोत । सप्रेमें डुल्लत भक्त-जन ॥ २ ॥ चालिला सोपान ज्ञानदेव निधि । मुक्ताई गोविंदां तल्ली-नता ॥ ३ ॥ निवृत्ति खेंचर परिसा भागवत । आनंदे डुल्लत सनका-दिक ॥ ४ ॥

३९२६ आनंद सर्वांचा काला अरुवार । नामया साचार फुंदतुसे ॥ १ ॥ राहिरखुमावाई सत्यभामा माता । आलिया त्वरिता काल्या-मार्जी ॥ २ ॥ उचलिला नामा प्रेमाचें फुंदन । नुवडी तो नयन कांहीं केल्या ॥ ३ ॥ बुझावित राही रखुमादेवी वाही । पीतांबर साई करिती हरी ॥ ४ ॥ ज्ञानासी कवळु सोपानासी वरु । खेचरा अरु-वारु कवळु देतु ॥ ५ ॥ निवृत्ति पूर्णिमा भक्तीचा महिमा । नामयासि सोमा भीमातीरीं ॥ ६ ॥

श्रीसोपानमहाराज

३९२७ चलारे वैष्णवहो जाऊं पंढरीसी । प्रेमामृत खूण मार्गों त्या विठ्ठलासी ॥ १ ॥ चालिले गोपाळ वाताती वाकुलिया । भरले

प्रेमरसें मग ते वाताती टाळिया ॥ २ ॥ दिंड्या गरुडटके मृदंगाचे
नाद । गाताती विठ्ठलनाम करिताती आल्हाद ॥ ३ ॥ पावले पंढरी
भीमा देखियेली दृष्टी । वैष्णवाचा गजरु आनंदें हेलावली सृष्टी ॥ ४ ॥
गजरु गोपाळांचा श्रवणीं पडियेला । शंखचक्र करीं विठ्ठल सामोरा
आला ॥ ५ ॥ कांसवदृष्टी न्याहाळीतु रंगीं नाचतु पै उगला । सोपान
म्हणे आम्हीं वालुवंटीं केला काला ॥ ६ ॥

श्रीसेनामहाराज

३९२८ सोडिल्या शिंदोरी । काला करी दहीं भात ॥ १ ॥ घ्यारे
अवघे समस्त । हरी गोपाळांसी देत ॥ २ ॥ कांहीं न ठेवा उरी ।
आजि देतो पोटभरी ॥ ३ ॥ सेना वैसला द्वारीं । प्रसाद वाटितो
श्रीहरी ॥ ४ ॥

गळति

श्रीज्ञानेश्वरमहाराज

३९२९ विदेह आत्मलिंगा गुरुकृपेचा तुषार । पुणें पूर्ण भरिला
घट्ट हळूहळू बिंदु उदार । वरुषला लिंगावरि तेणें तुष्टला श्रीगुरु ।
प्रसन्न निवृत्तिराजा ज्ञान देऊनि उदार ॥ १ ॥ यालागिं ज्ञानदेव नाम
गुरुकृपें पावलों । असतां इये देहीं संसारा हारपलों । ज्ञानविज्ञान
कळों आलें अद्वैतरूपीं बुझालों । विठ्ठल नाम माझे वाचे तेणें वागपुष्प
पावलों ॥ २ ॥ नित्य गळति नामें जालीं गेला प्रपंच अनिवारु । उपरती
देहीं जाली निमाली वासनासंसारु । तपन जालें ब्रह्ममूर्तीं दिनदिशीं
साचारु । आठवितां मागिल भावो अवघा पारुषला उदार ॥ ३ ॥
विज्ञानेसि ज्ञान गेलें एकरूप परिचार । ज्योतिमाजि कळिका गेली
एकदीप जाला आकार । वृत्ति ते निवृत्ति जाली माया मारुनि केलें
घर । निवृत्ति गुरु माझा घट स्थापिला त्या समोर ॥ ४ ॥ ज्ञानदेवें

घटींमटीं निरोपिली हरिभक्ती । उडाली पक्षपाती इंद्रिया तेथें नाहीं गती । विराले अभिमान ममता जाली समाप्ती । खुंटलिया ऊर्मी दाही तपन जालें लिंगाप्रती ॥ ५ ॥

३९३० आदि आत्मज्योतीलिंगा लांबियेला घट्ट । स्थावरिलें मायावत्त्र लिंगावरी प्रविष्ट । तपन नामध्वनी इंद्रिया केलें सपाट्ट ॥ १ ॥ हळुहळु गळती गळे गळों लागली सकळें । उच्चारितां कृष्ण नाम भेणें पळिजे कळिकाळें ॥ धृ० ॥ त्रिगुण सुटल्या गांठी घट्ट विराला सधन । पंचतत्त्वे एके ठायीं आत्मा नांदें परिपूर्ण । जिव-शिव हरपले एक दिसे चैतन्य । आत्माराम विदेहिया श्रीगुरून सांगितली खूण ॥ २ ॥ गळति लागीं अपाय मोठें विरुळा जाणें हेचि खूण । नरदेह अवचितें जो साधकु होय नारायण । परमानंदें गळति गळे पांचहि तत्त्वे हरपोन ॥ ३ ॥ निवृत्ति सखा माझा दीनदयाळ श्रीगुरु । आळंकापुरीं स्थापियेलें दिधला विठ्ठल उच्चारु । समाधि जीवन माझें वरी अजानवृक्षतरु । जंववरी चंद्रसूर्य तंववरी कीर्तिघट स्थिरु ॥ ४ ॥ गाति वाति साधु मुनी छंदु घटमटीं चित्त । विरेल देहबुद्धि ज्ञानदाता देईल उचित । विशा-नेसी गोष्टी सांगे ऐसें पद पावत । बापरखुमादेविवरु लांबविला घट्ट ज्ञानदेव सांगत ॥ ५ ॥

‘ घोंगडी ’

श्रीज्ञानेश्वरमहाराज

३९३१ माझिया घोंगडियावरी ब्रह्माचा गोंडा । बाहिरी सांडा बैसावया ॥ १ ॥ संतचरणीं रुळे श्रीरंगीं रंगलें । व्योमाकार मिर-वले तेचि देखे ॥ २ ॥ रखुमादेविवरें विठ्ठलें दिधलें । अमोलिक झालें मोलेंविण ॥ ३ ॥

३९३२ घोंगडी घेऊनि हाटासि जाये । पंढरिये आहे वस्ती
आम्हां ॥ १ ॥ घोंगडियाचें मोल पें जालें । चरणीं राहिलें विठ्ठलाचे
॥ २ ॥ घोंगडें एक वैसलें थडी । उभयां गोडी विठ्ठलाची ॥ ३ ॥
ज्ञानदेव म्हणे अनुभवी तो जाणे । शहाणे ये खुणें संतोषले ॥ ४ ॥

३९३३ काळें ना सांचळें थवळें ना पिवळें । घोंगडें निराळें
लाथलों मी ॥ १ ॥ मागील रगतें झाडिलें आतां । पंढरीनाथा
चरणाजवळीं ॥ २ ॥ नवें नवधड हातां आलें । दृष्टी पाहे तंव मन
हारपलें ॥ ३ ॥ सहस्र फुलीवरी गोंडा थोरु । धडुते दावी खुमा-
देविवरु ॥ ४ ॥

३९३४ अद्वैत पठेहुनी घोंगडें आणिलें । अमोलिक घेतलें पंढ-
रिये ॥ १ ॥ चौ हातांची भरणी आली । तिये चराचरीं ऐसें
नाहीं ॥ २ ॥ खुमादेविवरु विठ्ठलीं नीट । पांघुराविलें वैकुंठ मज
देखा ॥ ३ ॥

३९३५ माझें चवाळें रंगाचें वहुतें । श्रीगुरु निवृत्तिनार्थ दिधलें
गे माय ॥ १ ॥ चवाळें शुद्ध चहुं पालवी । व्योमाकारे वेद प्रसिद्ध
पांघुरवी ॥ २ ॥ आतां पराहुनि परमेचूचे । वापरखुमादेविवरा
विठ्ठला अंगीचें ॥ ३ ॥

३९३६ निरंजना गाई चारूं गेलों । तंव चवाळें तेथें एक पावलों
॥ १ ॥ मज निर्गुणें आड वारिलें । चवाळें हिरोनि जिणें वुडाविलें
॥ २ ॥ वापरखुमादेविवरें इतुकें केलें । माझें चवाळें हिरोनि नेलें
गे माये ॥ ३ ॥

३९३७ निर्गुण चवाळें आणिलें । वापनिवृत्तीन मज पांघुराविलें
॥ १ ॥ चौघे चान्ही पदर म्हणीतले । पांघुरणें झालें सारासार
॥ २ ॥ वापरखुमादेविवरें विठ्ठलें । माझें चोरुनि जिणें उघडें केलें गे
माये ॥ ३ ॥

३९३८ चवाळ्याची सांगेन मातु । चवाळें पांघुरे पंढरिनाथु

॥ १ ॥ गोधने चारितां हरि पांघुरला । मज चवाळ्याचा त्यागु पें
दिधला ॥ २ ॥ वापरखुमादेविवरु श्रीगुरुराणा । चवाळे पांघुरवी
निरंजना गे माय ॥ ३ ॥

३८३९ तूं माझा स्वामी मी तुझा रंक । पाहतां न दिसे वेगळिक
॥ १ ॥ मी तूं पण जाऊं दे दुरी । एकचि घोंगडें पांघरूं हरी ॥ २ ॥
वापरखुमादेविवरा विठ्ठलराया । लागेन मी पायां वेळोवेळां ॥ ३ ॥

३९४० कान्होवा तुझी घोंगडी चांगली । आम्हांसी कां दिली
चांगली ॥ ४० ॥ स्वगत सच्चिदानंदें मिळोनि शुद्ध सत्वगुण विण-
ली रे । षड्गुण गोंडे रत्नजडित तुज व्यामसुंदरा शोभली रे ॥ १ ॥
काम कर्म अविद्या त्रिगुण पंचभूतांनीं विणली रे । रक्त रेत दुर्गंधी
जंतु नरक सुताने भरलो रे ॥ २ ॥ षड्विकार षड्वैरी मिळोनि
तापत्रयानें विणली रे । नवा ठायीं फाटूनि गेली ती त्वां आम्हांसी
दिधली रे ॥ ३ ॥ ऋषि मुनि ध्यातां मुखीं नाम गातां संदेहवृत्ती
विरली रे । वापरखुमादेविवर विठ्ठलें त्वत्पदीं वृत्ति मुरली रे ॥ ४ ॥

श्रीसोपानमहाराज

३९४१ घोंगडियासाठीं पंढरीये पेठी । वैष्णवाची दाटी होती तेथें
॥ १ ॥ घोंगडियांचें मोल पें खरें । रामटका देई एक पुरे ॥ २ ॥
घोंगडिया घोंगडिया पाड दाविती । एक एक दाविती एकापुढें
॥ ३ ॥ सोपान घोंगडी घडी केली । चरणीं राहिली निवृ-
त्तीच्या ॥ ४ ॥

सद्गुरुपर

श्रीतुकाराममहाराज

३९४२ सद्गुरुराये कृपा मज केली । परि नाहीं घडली सेवा
कांहीं ॥ १ ॥ सांपडविलें वाटे जातां गंगास्नाना । मस्तकीं तो जाणां

ठेविला कर ॥ २ ॥ भोजना मागती तूप पावशेर । पाडिला विसर
स्वप्नांमाजी ॥ ३ ॥ कांहीं कळे उपजला अंतराय । म्हणोनिया काय
त्वरा झाली ॥ ४ ॥ राघवचैतन्य केशवचैतन्य । सांगितली खूण
मालिकेची ॥ ५ ॥ बाबाजी आपलें सांगितलें नाम । मंत्र दिला राम
कृष्णहरि ॥ ६ ॥ माघ शुद्ध दशमी पाहुनि गुरुवार । केला अंगि-
कार तुका म्हणे ॥ ७ ॥

३९४३ माझिये मनींचा जाणोनियां भाव । तो करी उपाव गुरु-
राजा ॥ १ ॥ आवडीचा मंत्र सांगितला सोपा । जेणे नव्हे गुंफा
कांहीं कोठें ॥ २ ॥ जाती पुढें एक उतरले पार । हा भवसागर साधु-
संत ॥ ३ ॥ जाणत्या नेणत्या ज्या जैसी आवडी । उतार सांगडी
तापे पेटों ॥ ४ ॥ तुका म्हणे मज दावियेला तारू । कृपेचा सागरू
पांडुरंग ॥ ५ ॥

३९४४ घालूनिया भार राहिलों निश्चिती । निरविले संतीं विठो-
बासी ॥ १ ॥ लावूनिया हातें कुरवाळिला माथा । सांगितलें चिंता
न करावी ॥ २ ॥ कटीं कर समचरण साजिरे । राहिला भीवरे
तीरीं उभा ॥ ३ ॥ खुंटले सायास आणीक या जीवा । धरिले
केशवा पाय तुझे ॥ ४ ॥ तुज वाटे आतां तें करी अनंता । तुका म्हणे
संतां लाज माझी ॥ ५ ॥

३९४५ माझिये मनींचा जाणा हा निर्धार । जिवासी उदार झालों
आतां ॥ १ ॥ तुजविण दुजें न धरीं आणिका । भय लज्जा शंका
टाकियेली ॥ २ ॥ ठायींचा संबंध तुज मज होता । विशेष अनंता
केला संतीं ॥ ३ ॥ जीवभाव तुझ्या ठेवियेला पार्यां । हेचि आतां
नाहीं लाज तुम्हां ॥ ४ ॥ तुका म्हणे संतीं घातला हवाला । न सोडीं
चिठ्ठला पाय आतां ॥ ५ ॥

३९४६ सहगुरुचें चरणीं ठेविला मस्तक । देउनिया हस्तक
उठविलें ॥ १ ॥ उठविलें मज देउनियां प्रेम । भावार्थें सप्रेम नमस्कारीं

॥ २ ॥ नमस्कारिं त्याला सद्गुरुरायाला । तुका म्हणे बोला नाम वाचे ॥ ३ ॥

३९४७ सद्गुरूनें मज आशीर्वाद दिला । हरूप भरला हृदयीं माझे ॥ १ ॥ हृदयींचा भाव कळला गुरूसी । आनंद उल्हासीं बोले मज ॥ २ ॥ बोले मज गुरू कृपा तो करुनि । तुका म्हणे मनीं आनंदलों ॥ ३ ॥

३९४८ अनंता जन्मींचा शीण उतरला । सद्गुरू भेटला सदानंद ॥ १ ॥ सदानंद माझा पांडुरंग पूर्ण । मायादि कारण विश्वबीज ॥ २ ॥ देऊनीयां हातीं निज बोधरत्न । तोडिला प्रयत्न संसारीचा ॥ ३ ॥ तुका म्हणे गुरू उपकारासी पाहीं । न मिलेचि कांहीं ब्रह्मांडांत ॥ ४ ॥

३९४९ मज अनाथासी घेऊनी पदरीं । निघाले बाहेरी गुरुराज ॥ १ ॥ आकाराचे माथां देउनीया पाय । ठेविलें अक्षय निजपदीं ॥ २ ॥ काय सांगूं माझी वाचा हे निमाली । सद्गुरू माऊली दयाळु जे ॥ ३ ॥ तुका म्हणे येथें मरोनी जन्मलों । आपुलें पावलों अधिष्ठान ॥ ४ ॥

३९५० सद्गुरूनें कार्नीं महावाक्यध्वनीं । कुंडलें श्रवणीं लेव-
विलीं ॥ १ ॥ अध्यात्म कावडी दिधली कुवडी । धारणेंचि बुडी हंस-
रूपीं ॥ २ ॥ धर्माधर्म धुणी सहज जागवी । शांती आंगीं लावी
विभूति हे ॥ ३ ॥ राहिलों निवांत दृढ या आसनीं । सहज साधनीं
स्थिर झालों ॥ ४ ॥ धैर्याचा कुतका हृदय तो कुंडा । बोध भांग पुढां
घोंटियलीं ॥ ५ ॥ घोटोनीयां घोटा मिश्रित ते भांग । नेमनिष्ठ दंग
तन्मयता ॥ ६ ॥ तुका म्हणे गुरू कृपेचा आधार । नामीं निरंतर
डुल्लतसों ॥ ७ ॥

३९५१ धन्य धन्य सद्गुरुराज । ज्योत दाखविली मज ॥ १ ॥
कालें पिवळें दवळें । रूप गोजिरें सांवळें ॥ २ ॥ जैसे रंग उमटती ।
पाहे पाहे आत्मज्योति ॥ ३ ॥ चक्रे उमटति । मध्ये ह्मिरे झळकती

॥ ४ ॥ अनुहंताचा गजर । सोहं नादाचा प्रकार ॥ ५ ॥ तुका म्हणे
ऐसें दावी । त्याचे पाय माझे जीवीं ॥ ६ ॥

३९५२ सद्गुरुवांचूनि प्रेतरूप वाणी । बोलती पुराणीं व्यास
ऋषी ॥ १ ॥ म्हणोनि त्याचें पाहू नये तोंड । निगुरा अखंड सुत-
काळा ॥ २ ॥ कोणे परी त्या नव्हेचि सुटका । देह त्याचा लटिका
जाणा तुम्ही ॥ ३ ॥ तुका म्हणे ऐसीं बोलती पुराणें । संतांची वचनें
मागिला हो ॥ ४ ॥

३९५३ सकळ देवांचे दैवत । सद्गुरुनाथ एकला ॥ १ ॥ राम
केला ब्रह्मज्ञानी । वसिष्ठ मुनि तारक ॥ २ ॥ कृष्ण गुरु संदीपन ।
पूर्ण ब्रह्म दाविलें ॥ ३ ॥ तुका म्हणे सद्गुरुसेवा । सकळ देवा
वसिष्ठ ॥ ४ ॥

३९५४ आधीं पूजा गुरुनाथा । चाले देवावरी सत्ता ॥ १ ॥ तेचि
सद्गुरु जाणावे । कांपे काळ ज्यांच्या नांवे ॥ २ ॥ ज्यांची दृष्टी
होतां पूर्ण । करी आपणासीं पूर्ण ॥ ३ ॥ तुका गर्जतो पवाडे । गुरु-
भक्त ऐसे थोडे ॥ ४ ॥

३९५५ गुरु नाहीं नाशिवंत । गुरु सत्य तो अनंत ॥ १ ॥ गुरु
सगुणस्वरूप । अवतार ज्ञानदीप ॥ २ ॥ गुरु अखंड अमेद । शिष्या
पूर्ण तो गोविंद ॥ ३ ॥ तुका म्हणे एकरूप । गुरु शिष्य हे
अरूप ॥ ४ ॥

३९५६ थोर थोरांची गती । गुरुवांचून नाहीं मूर्ती ॥ १ ॥ नारद
मुनि शिष्य भला । त्याचा गुरु ब्रह्म झाला ॥ २ ॥ सप्त कोटी रामा-
यण । केलें त्या वाल्मीकाने ॥ ३ ॥ त्या आधार कोणाचा । पहा मंत्र
नारदाचा ॥ ४ ॥ सप्त कोटी रामायण । त्याचा गुरु जनार्दन ॥ ५ ॥
गुरु ज्ञानेश्वर दातार । त्याला निवृत्ति आधार ॥ ६ ॥ तुक्यासम
स्वर्गा गेला । त्याचा गुरुचि त्या झाला ॥ ७ ॥

३९५७ सद्गुरु वांचोनि सांपडेना सोय । धरावे ते पाय आधीं

वीठळ ॥

ही वजा येवनी भाडी कधी माता हे तो जसु नताना
लुकाची माता धाडु बल कीना ही जार्थ कत कानी का
भेजा जा भेजी नीडून जालें राडा ही जार्थी पां मा भाने धा
बासा भाळु जस भाचा काळु ये सात काः भाचा तुक
मृपेना ही वचना सी दुची फळ कट वे ची तें तें हो भेराडा
॥ ७॥ ॥ ७॥ ॥ ७॥

भेजां उनी दा म न के ये साजाळी अनु स वे बाळ सा मी
ठेः गा धा का नां ही वचन प्रती हुत नाचे मी च माट्या वे
वे जटा हा सै राडा का स भाने गोडी उपे जा बावी सा म
प्रीती का ही न स वा चुनी पाता आ तु का मृपेना मा च तु
सी नो मं छीः वी चा जा वे मं नीः के सी ना ना गा जा जा
॥ ७॥ ॥ ७॥ ॥ ७॥

का भेजा मी ला ला जोट ची भ ना वे जग चाळु वा वे भग
मृपेना धा धा ये सात ही भे क सा गा मी वी चा ना ब हु हो
का न का ना वी सी ना धा धा ये क वी धा ची चा नु नी भा नु
होः क नु जो ड जो डी ला हे ना चा ना गा तु का मृपेना क ये
ये नी दु का ना ना हो ना ना भे जा क नु नी चा त रा गा हा हा
॥ ७॥ ॥ ७॥ ॥ ७॥

ब न त नी तु मी हा वा का भे दे वा जा छी मी रा धा धा ब हा ना
मी हे जाळी त नी ला को ना न पाता आ ट्या क त नी तु मी
मी नः हो र्थ ल सी न मं न ठा र्थ रा चा तु का मृपेना स वा व क
को डी बाळे जा धा वी रा गा हा हा हा हा हा हा हा हा
॥ ७॥ ॥ ७॥ ॥ ७॥

रा गो का भे ने ध दे वा बोळ ब तें ला व डी रा धा धा वा मा म
न च नु न क ना वी ख त ना वी न दे ना हा ना व डी चा का
या मं नः ल त वी तें जा प ल सा ना मृपेना क क स म
भाने हो र्थ न मं ने मो क हा ना हा हा हा हा हा हा हा
॥ ७॥ ॥ ७॥ ॥ ७॥

श्रीतुकाराममहाराजांचें हस्ताक्षर-

आधीं ॥ १ ॥ आपणासारिखे करिती तात्काळ । नाहीं काळवेळ मग
त्यांसी ॥ २ ॥ लोह परिसाची न साहे उपमा । सद्गुरु महिमा
अगाधचि ॥ ३ ॥ तुका म्हणे कैसे आंधळे हे जन । गेले विसरून
खऱ्या देवा ॥ ४ ॥

श्रीनिळोबामहाराज

३९५८ अँनमोजी प्रंढरिराया । हृत्कमलवासीया गुरुनाथा ॥ १ ॥
तुमचा अनुग्रह लाधलों । पात्र झालों महासुखा ॥ २ ॥ सकळ संत
करिती कृपा । दाविला सोपा निजमार्ग ॥ ३ ॥ निळा म्हणे दिवस
रात्रीं । गातो वक्त्री गुण नाम ॥ ४ ॥

३९५९ डोलियाचाही डोळा बुद्धी । माझी उघडूनियां कृपानिधी ।
देखणी करूनियां त्रिशुद्धी । निजात्मपदीं स्थापिली ॥ १ ॥ तेणे
दिसती ठायाठाव । हृदय सकळांचेही भाव । संत दावीजे अनुभव ।
आणखीही सर्व मायाकृत ॥ २ ॥ नवल कृपेची हे जाती । फिटली
मोह ममता आंती । उत्पत्ति स्थिती प्रलय होती । ते ते निगुती
आटले ॥ ३ ॥ देखणे झाले नयनानयन । देखती आपुलेंही वर्तन ।
राहिलें ठायींच ते जडोन । अभेद होऊन देखती ॥ ४ ॥ निळा स्वामी
सद्गुरुनाथा । देखणा तूंचि मी नाही आतां । तोडुनी मी हे माझी
ममता । आपण आतांता मेळविलों ॥ ५ ॥

३९६० अवघे वर्ण वावन्नपरी । शब्दीं शब्दांच्या कुसरी ॥ १ ॥
आयते दिले जोडूनिया । स्वामी सद्गुरु तुक्या ॥ २ ॥ नलगे कर-
णेंचि घडामोडी । अर्थीं अक्षरें उघडी ॥ ३ ॥ निळा म्हणे कृपावंता ।
कैसेनि उत्तीर्ण होऊ आतां ॥ ४ ॥

३९६१ कृपावंता सद्गुरुराया । केला जो माझीया मना बोध ॥ १ ॥
तो काय वोलोनि दाखवूं आतां । बोलणे बोलतां अरोंतें पडे ॥ २ ॥ दाह्या-
तीत परात्पर । ध्वनि अँकार न पवेचि ॥ ३ ॥ निळा म्हणे आनंद
कांटी । उधलोनीं सृष्टी गगनीं भरें ॥ ४ ॥

३९६२ तुकोवाचे किर्तनमेळीं । नाचे कळोळीं स्वानंदे ॥ १ ॥
क्षिरापती वाटी हातें । कालाही सांगातें करूं थावे ॥ २ ॥ उदका-
माजी रक्षी वहा । आलिंगी वाहा पसरुनी ॥ ३ ॥ निळा म्हणे
ऐशा कीर्ति । वाढवी श्रीपती दासांच्या ॥ ४ ॥

३९६३ सेवेलागी सेवक झालों । तुमच्या लागलों निज चरणा
॥ १ ॥ अहो स्वामी तुक्या देवा । यावरी न करावा अन्हेर ॥ २ ॥
सहज लीले उदकीं वहा । रक्षिलिया निजसत्ते ॥ ३ ॥ निळा म्हणे
धराल हातीं । तरी घाल मती निरुपम ॥ ४ ॥

३९६४ पशुमुखें ज्ञानेश्वर । कराविला उच्चार वेदघोषू ॥ १ ॥
तैसेंचि तुम्हीं मजही केलें । सामर्थ्यें वदविलें आपुलिया ॥ २ ॥
मी तो मुळींचाचि मतिमंद । जाणोनियां भेद अंतरीचा ॥ ३ ॥
निळा म्हणे आंगिकार । केलाजी वर देऊनियां ॥ ४ ॥

३९६५ येथें तुजलागी बोलाविलें कोणी । प्रार्थिल्यावांचून
आलासी कां ॥ १ ॥ प्रल्हादा कैवारी दैत्यार्शी दंडाया । स्तंभीं देव-
राया प्रगटोनी ॥ २ ॥ तैशापरी मजला नाही वा संकट । तरी कां
फुकट श्रम केला ॥ ३ ॥ निळा म्हणे आम्ही नोळखुंचि देवा । तुक-
याचा थावा करितसों ॥ ४ ॥

३९६६ येऊनिया कृपावंतें । तुक्यास्वामी सद्गुरुनाथें ॥ १ ॥
हात ठेविला मस्तकीं । देऊनी प्रसाद केलें सुखी ॥ २ ॥ माझी वाढ-
विली मती । गुण वर्णावया स्फुटीं ॥ ३ ॥ निळा म्हणे मी बोलता ।
दिसे परी हे त्याची सत्ता ॥ ४ ॥

३९६७ नव्हे हे सांगितली मात । महिमाच अदभूत सद्गुरुचा ॥ १ ॥
जीवाजीवपणाचा वंगू । तोडूनि अभंगु ब्रह्म करी ॥ २ ॥ आपुलिये
मुळ मिरासी । नांदवी ज्यासी हातीं धरी ॥ ३ ॥ निळा म्हणे करितां
सेवा । ऐसीया देवा पात्र करी ॥ ४ ॥

३९६८ नाठवी तो स्वर्थे घावी आठवण । हे तो आहे खूण

सद्गुरुची ॥ १ ॥ ऐशिया प्रकारें बोधविता शिष्या । अंतरीं प्रकाशाकाय उणे ॥ २ ॥ आपुलें स्वराज्य फावेल आपणासी । नित्य सदाभ्यासी तद्रूपता ॥ ३ ॥ निळा म्हणे ऐशी सद्गुरुची कला । परि आहे विरळा बोधक तो ॥ ४ ॥

३९६९ चाडिया मुखें दाणा पडे । तरी तो निवडे कणभारें ॥ १ ॥ तैसें कडवळ फोकीलें नोव्हे । सोपटचि राहे वाढोनिया ॥ २ ॥ तैसे सद्गुरु मुखींचे वचन । पाववी निजस्थान पदातें ॥ ३ ॥ वाचाळ ज्ञानें ऐकतां गोष्टी । वाज्याच शेवटीं भरोवरी ॥ ४ ॥ निळा म्हणे सांप्रदाय शुद्ध । उपजवी बोध गुरू शिष्या ॥ ५ ॥

३९७० दळणीं कांडणी गाइन मंगळीं । कान्हो वनमाळी प्राण-सखा ॥ १ ॥ हरीचिया नामें हरती महादोष । तुटती कर्मपारा निमिषमात्रें ॥ २ ॥ सद्गुरुरायाचीं पाजलें गोमटी । वंदितांची भेटे हृदयस्थ ॥ ३ ॥ माझ्या सद्गुरुचे अवलोकितां मुख । समाधीचें सुख तुच्छ वाटे ॥ ४ ॥ सद्गुरुरायाचें स्वरूप पाहातां । विश्वां एकात्मता भासों लागे ॥ ५ ॥ नित्य सद्गुरुची आळवितां नामें । येती निजधामें भेटों सयें ॥ ६ ॥ सद्गुरुस्वामीचा महिमा अगाध । वचनोचि बोध करी शिष्या ॥ ७ ॥ सद्गुरु सद्गुरु करितां उच्चार । येती हरीहर भेटों सये ॥ ८ ॥ सद्गुरुच्या नामें पोट माझें धाय । आनंदाचा होय पाहुणेह ॥ ९ ॥ निळा म्हणे माझ्या सद्गुरुची मूर्ति । सकळांही विश्रांति विश्रांतीसी ॥ १० ॥

३९७१ मुख्य महाविष्णु चैतन्याचें मुळ । सांप्रदाय फळ तेथो-नियां ॥ १ ॥ हंसरूपी ब्रह्मा उपदेशी श्रीहरी । चतुश्लोकी चारी भाग-वत ॥ २ ॥ तें गुज विधाता सांगे नारदासी । नारदें व्यासासी उप-देशिलें ॥ ३ ॥ राघव चैतन्य केलें अनुष्ठान । त्यासी द्वैपायन कृपा केली ॥ ४ ॥ कृपा करुनि हस्त ठेवियेला शिरीं । बोध तो अंतरीं टसावला ॥ ५ ॥ राघवा चरणीं केशव शरण । बावाजीशीं पूर्ण कृपा

त्याची ॥ ६ ॥ बाबाजीनै स्वप्नीं येऊनि तुकयाला । अनुग्रह दिला
निज प्रीती ॥ ७ ॥ जगद्गुरू तुका अवतार नामयाचा । संप्रदाय
सकळांचा येथूनियां ॥ ८ ॥ निळा म्हणे मज उपदेश केला । संप्रदाय
दिला सकळ जना ॥ ९ ॥

३९७२ नमियेलीं घरांत घरें । शिवशक्ति वधुवरें ॥ १ ॥ आदि
गुरू चराचरा । पासूनी ज्या परंपरा ॥ २ ॥ प्रसवोनिया दृश्यजाता ।
क्षराक्षरा मातापिता ॥ ३ ॥ निळा म्हणे वरदहस्तें । पावविती जे
परमार्थाते ॥ ४ ॥

३९७३ मन विभ्रांती पावलें । गुरूचरणीं स्थिरावलें ॥ १ ॥ ज्ञान-
युक्त होतां मन । ब्रह्मभूत झालें जाण ॥ २ ॥ जिकडे जिकडे जाय
मन । तिकडे तिकडे अधिष्ठान ॥ ३ ॥ निळा म्हणे मन । होऊनि ठेलें
तें उन्मन ॥ ४ ॥

३९७४ पहा ज्याचें तयाची परी । जीवन भातें याच्या करीं ॥ १ ॥
देऊ जाणे यथाविधी । जैसा भाव तैशी सिद्धी ॥ २ ॥ उंच नीच
अधिकारें । पावती आपुलाल्या व्यापारें ॥ ३ ॥ निळा म्हणे ज्यापरी
रवी । ज्याचे व्यवसाय तया दावी ॥ ४ ॥

३९७५ जाणे सकळां अंतरींचा । भाव साचा मिथ्या तो ॥ १ ॥
तया करी तैसाची मान । जैसैं भजन ज्यापाशीं ॥ २ ॥ जेवीं एकचि
स्वाती जळ । सर्पीं गरळ हिरा भूर्मीं ॥ ३ ॥ निळा म्हणे एकचि हरी ।
जैशापरी तैसाचि ॥ ४ ॥

३९७६ अवघें देखे ब्रह्मरूप । गुणदोष पाप नातळे ॥ १ ॥ त्याची
झाली चित्त शुद्धी । कृपानिधी तोषला ॥ २ ॥ हरीच्या भजनीं अत्या-
दर । पडेल विसर संसारें ॥ ३ ॥ निळा म्हणे विठ्ठल ध्यानीं । चित्तीं
मनीं वैसला ॥ ४ ॥

३९७७ सद्गुरूपा वोळली तयां । जे पंढरीराया अनुसरले ॥ १ ॥
भक्ति ज्ञान वैराग्यशील । शांति अढळ निर्वैरता ॥ २ ॥ भूतदया

मानसीं वसे । मातले प्रेमरसं गर्जती ॥ ३ ॥ निळा म्हणे हृदयीं ध्यान ।
मुखीं चिंतन अहर्निशीं ॥ ४ ॥

श्रीनामदेवमहाराज

३९७८ सद्गुरु सारिखा सोईरा जीवलग । तोडिला उद्वेग संसा-
रीचा ॥ १ ॥ काय उतराई होऊं कवण्या गुणें । जन्मा नाहीं येणें ऐसें
केलें ॥ २ ॥ माझे सुख मज दाखविलें डोळा । दिधली प्रेमकळा
नाममुद्रा ॥ ३ ॥ डोळियाचा डोळा उघडिला जेणें । लेवविलें लेणें
आनंदाचें ॥ ४ ॥ नामा म्हणे निकी सांपडली सोय । न विसर्बें पाय
खेचराचे ॥ ५ ॥

३९७९ सुखाचा सुखतरू सद्गुरु खेचर । स्वरूप साक्षात्कार
दाखविला ॥ १ ॥ विठ्ठल पाहतां मावळलें मन । ध्यानीं भरले नयन
तन्मय झालें ॥ २ ॥ मी माझे होतें तें मजमाजि निमालें । जळें जळ
गिळिलें जयापरी ॥ ३ ॥ तेथें आनंद आनंदु ओळला परमानंदु ।
नाम्या झाला बोधु विठ्ठलनामें ॥ ४ ॥

३९८० नाशवंत देतां ब्रह्म येईल हातां । ऐसी ज्याची कथा पुरा-
णांत ॥ १ ॥ सद्गुरुचे पायीं देहासी अर्पितां । तात्काळ मुक्ता
हाता येते ॥ २ ॥ माया देऊनियां ब्रह्म घ्यावें हातीं । ऐशा
गुरुप्रती कां भजाना ॥ ३ ॥ नामा म्हणे गुरुपायीं लाभ आहे । मोक्ष
तोही पाहे दास होती ॥ ४ ॥

श्रीजनार्दनस्वामी

३९८१ गुरुसख्या तुजविण । जाऊं पाहे माझा प्राण ॥ १ ॥ कां
हो कठिण केलें मन । पाहें नेत्र उघडून ॥ २ ॥ माता पिता म्हण-
विलें । तरी कां निर्वाण मांडिलें ॥ ३ ॥ आतां यावें लवकरी ।
भेट द्यावी वा सत्वरिं ॥ ४ ॥ यश घेई गुरुराया । जनार्दन ठेवीं
पायां ॥ ५ ॥

३९८२ अहो सद्गुरु दातारा । म्हणविसी करुणाकरा ॥ १ ॥

राज्य देऊनि रजकासी । शेखीं नेलें पायांपाशीं ॥ २ ॥ ब्रह्मग्रहा
दिलें ज्ञान । केलें आपणा समान ॥ ३ ॥ काय तुम्हां आराधिलें ।
काय देवासी अर्चिलें ॥ ४ ॥ त्यासी तुम्ही तारियेलें । ब्रीद वत्सल
मिराविलें ॥ ५ ॥ लीला दाविली लाघवा । शुष्क काष्टासी पल्लवा ॥ ६ ॥
जनार्दना कृपा करा । राखें पायांपै किंकरा ॥ ७ ॥

श्रीएकनाथमहाराज

३९८३ जनार्दन माझे केलें असें हित । दाविला देहातीत देव मज
॥ १ ॥ नाटवे भाव अभावना तें कांहीं । स्वर्ग मोक्ष नाहीं चाड
आम्हां ॥ २ ॥ देहाचें देहत्व देहपण गेलें । एकाजनार्दनीं केलें
विदेहत्व ॥ ३ ॥

३९८४ मनोभाव जाणोनी माझा । सगुणरूप धरिलें वोजा ।
पाहुणा सद्गुरुराजा । आला वो माय ॥ १ ॥ प्रथम अंतःकरण जाण ।
चित्त शुद्ध आणि मन । चोखाळोनी आसन । स्वामीसीं केलें ॥ २ ॥
अनन्य आवडीचें जळ । प्रक्षालिले चरणकमळ । वासना समूळ ।
चंदन लावी ॥ ३ ॥ अहं जाळियला धूप । सद्भाव उजळिला दीप ।
पंचप्राण हे असूप । नैवेद्य केला ॥ ४ ॥ रज तम सांडोनी दोन्ही ।
विडा दिला सत्वगुणी । स्वानुभवे रंगोनी । सुरंग दावी ॥ ५ ॥ एका-
जनार्दनी पुजा । देव भक्त नाहीं दुजा । अवघाची सद्गुरुराजा ।
होवोनी ठेला ॥ ६ ॥

३९८५ ध्यानीं ध्यातां गुरुराया । ब्रह्मभूत होय काया ॥ १ ॥ करे
करितां गुरुपूजा । तोंचि पूजन अधोक्षजा ॥ २ ॥ पायीं करा गुरु-
यात्रा । मुखें उच्चार गुरुमंत्रा ॥ ३ ॥ एकाजनार्दनीं परब्रह्म । हेंचि
जाणा धर्म कर्म ॥ ४ ॥

३९८६ धन्य धन्य श्रीगुरुभक्त । गुरुचें जाणती मनोगत ॥ १ ॥
गुरुचरणीं श्रद्धा गाढी । गुरुभजनाची आवडी ॥ २ ॥ गुरुचें नाम
घेतां वाचे । कैवल्यमुक्ति तेथें नाचे ॥ ३ ॥ गुरुचें घेतां चरणतीर्थ ।

भुक्ति मुक्ति पवित्र होत ॥ ४ ॥ गुरुकृपेचें माहिमान । शरण एका-
जनार्दन ॥ ५ ॥

३९८७ धन्य धन्य सद्गुरुराणा । दाखविलें ब्रह्मभुवना ॥ १ ॥
उपकार केला जगीं । पावन झालों आम्ही वेगीं ॥ २ ॥ पंढरी पाहतां ।
समाधान झालें चित्ता ॥ ३ ॥ विटेवरी समचरण । एकाजनार्दनीं
निजखुण ॥ ४ ॥

३९८८ धन्य गुरु जनार्दन । स्वानंदाचें जें निधान ॥ १ ॥ तेणें
केला हा उपकार । दावियेलें परात्पर ॥ २ ॥ त्याच्या कृपें करुनि
जाण । प्राप्त झालें ब्रह्मज्ञान ॥ ३ ॥ एकाजनार्दन सद्गुरु । जनार्दन
माझा पै आधार ॥ ४ ॥

३९८९ वेदान्त सिद्धांत पाहणें ते आटो । जनार्दन भेटी निरसली
॥ १ ॥ आगम निगम कासया दुर्गम । जनार्दनें सुवर्म सांगितलें
॥ २ ॥ न्यायमीमांसा पातंजली शास्त्रें । पाहतां सर्वत्र निवारलें ॥ ३ ॥
एकाजनार्दनीं पूर्ण कृपा केली । आंती निरसली मनाची ते ॥ ४ ॥

३९९० दृष्टी देखे परब्रह्म । श्रवणी ऐके परब्रह्म ॥ १ ॥ रसना
सेवी ब्रह्मरस । सदा आनंद उल्लास ॥ २ ॥ गुरुकृपेचें हें वर्म । जग
देखे परब्रह्म ॥ ३ ॥ एकाजनार्दनीं चराचर । अवघें ज्यासी परात्पर
॥ ४ ॥

३९९१ देवाचरणीं ठाव तैसा गुरुचरणीं भाव ॥ १ ॥ गुरु देव
दोन्ही समान । ऐसें वेदांचें वचन ॥ २ ॥ गुरु देवामाजी पाहीं ।
भिन्न भेद नाहीं नाहीं ॥ ३ ॥ देवा पुजितां गुरुसी आनंद । गुरुसी
पूजितां देवा परमानंद ॥ ४ ॥ दो नामाचेनि छंदें । एकाजनार्दनीं
परमानंद ॥ ५ ॥

३९९२ श्रीगुरुचें नाममात्र । तेंचि आमुचें वेदशास्त्र ॥ १ ॥
श्रीगुरुचें तीर्थमात्र । सकळ तीर्थां करी पवित्र ॥ २ ॥ श्रीगुरुचें
चरण रज । तेणें आमुचें जाहलें काज ॥ ३ ॥ श्रीगुरुची ध्यानमुद्रा ।

तेचि आमुची योगनिद्रा ॥ ४ ॥ एकाजनार्दनीं मन । श्रीगुरुचरणीं
केलें लीन ॥ ५ ॥

३९९३ गुरु परमात्मा परेशु । ऐसा ज्याचा दृढ विश्वासु ॥ १ ॥
देव त्याचा अंकिला । स्वयें संचला त्याचे घरीं ॥ २ ॥ एकाजनार्दनीं
गुरु देव । येथें नाहीं वा संशय ॥ ३ ॥

३९९४ गुरु माता गुरु पिता । गुरु आमुची कुळदेवता ॥ १ ॥
थोर पडतां सांकडें । गुरु रक्षी मागे पुढें ॥ २ ॥ काया वाचा आणि
मन । गुरुचरणींचि अर्पण ॥ ३ ॥ एकाजनार्दनीं शरण । गुरु एक
जनार्दन ॥ ४ ॥

३९९५ साध्यावया परमार्था । साह्य नव्हती माता पिता ॥ १ ॥
साह्य न होत व्याही जांवई । आपणा आपण साह्य पाही ॥ २ ॥
साह्य सद्गुरु समर्थ । तेचि करिती स्वहित ॥ ३ ॥ एकाजनार्दनीं
शरण । नोहे एकपणावांचून ॥ ४ ॥

३९९६ श्रीगुरुपायीं ठेवीं तूं विश्वास । दासाचा तूं दास होय
त्याच्या ॥ १ ॥ परब्रह्म राम वसिष्ठा शरण । कृष्णें संदीपन गुरु केला
॥ २ ॥ वाल्मिका उपदेशी नारद तो मुनी । वंद्य त्रिभुवनीं झाला
वाल्हा ॥ ३ ॥ एकाजनार्दनीं गुरु मज भेटला । मोकळा दाविला
मार्ग तेणें ॥ ४ ॥

३९९७ धन्य गुरुकृपा जाहली । अहंता ममता दूर गेली ॥ १ ॥
घालूनि अंजन डोळां । दाविला स्वयंप्रकाश गोळा ॥ २ ॥ बोधीं
बोधविलें मन । नाहीं संकल्पासी भिन्न ॥ ३ ॥ देह विदेह निरसलें ।
एकाजनार्दनीं धन्य केलें ॥ ४ ॥

३९९८ सद्गुरुसी शरण जाय । त्यासी ब्रह्मप्राप्ति होय ॥ १ ॥ न
लगे आणिक उपाय । धरीं सद्गुरुचे पाय ॥ २ ॥ सद्गुरुचें चरण-
तीर्थ । मस्तकीं वंदावें पवित्र ॥ ३ ॥ एकाजनार्दनीं सद्गुरु । हाचि
भवसिंधूचा तारू ॥ ४ ॥

३९९९ ध्येय ध्याता ध्यान । अवघा माझा जनार्दन ॥ १ ॥
आसन शयनीं मुद्रा जाण । अवघा माझा जनार्दन ॥ २ ॥ जपतप
यज्ञ यागपण । अवघा माझा जनार्दन ॥ ३ ॥ भुक्तिमुक्ति स्थावर
जाण । अवघा माझा जनार्दन ॥ ४ ॥ एका एकी वेगळा जाण ।
अवघा भरला जनार्दन ॥ ५ ॥

४००० वेद तो आम्हां जनार्दन । शास्त्र तें आम्हां जनार्दन ।
पुराण जनार्दन । सर्वभावें ॥ १ ॥ सुख जनार्दन दुःख जनार्दन ।
कर्म धर्म जनार्दन । सर्वभावें ॥ २ ॥ योग जनार्दन । याग जनार्दन ।
पाप आणि पुण्य । तेंही जनार्दन ॥ ३ ॥ यापरीं सर्वस्व अपीं जना-
र्दन । एकाजनार्दन सार्धे भजन ॥ ४ ॥

४००१ पावलों प्रसाद । अवघा निरसला भेद ॥ १ ॥ द्वैताद्वैत
दूर ठेलें । एकपणें एक देखिलें ॥ २ ॥ जन वन समान दोन्ही ।
जनार्दन एकपणीं ॥ ३ ॥ एकाजनार्दनीं लडिवाळ । म्हणोनि करावा
सांभाळ ॥ ४ ॥

४००२ माथां ठेवोनियां पाव । माझा देहचि केला देव ॥ १ ॥
नवलाव पायाचा मी केला । माझा देहींचा देवपणा नेला ॥ २ ॥
पार्यो पराक्रम पंचानन । पार्यो निरसला देहाभिमान ॥ ३ ॥ पार्यो
देहासी पाहे ठावो । पार्यो देहचि केला बावो ॥ ४ ॥ नवल हा
पायाचा भावो । पार्यो नुरेचि देही देवो ॥ ५ ॥ एकाजनार्दनाच्या
पार्यो । देह विदेह दोन्ही नाहीं ॥ ६ ॥

४००३ अवघेचि त्रैलोक्य आनंदाचें आतां । चरणी जगन्नाथा
चित्त ठेलें ॥ १ ॥ माय जगन्नाथ बाप जगन्नाथ । अनाथाचा नाथ
जगार्दन ॥ २ ॥ एकाजनार्दनीं एकपणीं उभा । चैतन्याची शोभा
शोभलीसे ॥ ३ ॥

४००४ नेणें मंत्र तंत्र बीजाचा पसारा । जनार्दन सोईरा घडला
मज ॥ १ ॥ भक्ति ज्ञान विराक्ति नेणें पै सर्वथा । मोह ममता चिंता

कांहीं नेणें ॥ २ ॥ योग याग कसवटी कांहीं नेणों आटी । सर्व
देखों सृष्टीं जनार्दन ॥ ३ ॥ काया वाचा मन ठेविलें चरणीं । एका
जनार्दनीं सर्वभावे ॥ ४ ॥

४००५ गुरुस्मरण करितां देख । स्मरणें विसरे ताहान भूक
॥ १ ॥ आसनीं शयनीं भोजनीं । गुरुते न विसंबें ध्यानीं मनीं ॥ २ ॥
गुरुसेवेचि आवडी । सेवा करी चढोवडी ॥ ३ ॥ गुरुचरणांची
गोडी । एकाजनार्दनीं पायीं दडी ॥ ४ ॥

४००६ पीक पिकलें प्रेमाचें । सांठविलें गगन टांचें ॥ १ ॥ भूमी
शोधोनी पेरिजे वीज । सद्गुरुकृपें उगवलें सहज ॥ २ ॥ कामक्रो-
धाच्या उपटोनी पैडीं । कल्पनेच्या काशा काढी ॥ ३ ॥ एकाजना-
र्दनीं निजभाव । विश्वभरित पिकला देव ॥ ४ ॥

४००७ गुरुमुखें घेतां तो निर्दोष । येज्हवीं आयास पडे कष्ट
॥ १ ॥ रामकृष्णहरि हा मंत्र सोपा । उच्चारितां खेपा खंडे कर्म
॥ २ ॥ तुटती भावना द्वैताची ते बुद्धी । निरसे उपाधी कामक्रोध
॥ ३ ॥ एकाजनार्दनीं सत्य सत्य साचा । रामनाम मंत्राचा जप
करी ॥ ४ ॥

४००८ ऐसे जे धाले पूर्ण निमाले । ते नाहीं आले परतोनिया
॥ १ ॥ घडिनें घडी चढतसे गोडी । अखंड आवडी संतांपार्यां
॥ २ ॥ सांडोनियां काम स्मरे रामनाम । अंतरीं ते प्रेम धरूनियां
॥ ३ ॥ एकाजनार्दनीं रंगले नामीं । तयां वंदूं आम्ही सर्वभावे ॥ ४ ॥

४००९ हरे भवभयव्यथा चिंतनें । दूर पळती नाना विघ्ने । कळी
कल्मष बंधनें । न बाधती चिंतनें ॥ १ ॥ करा करा म्हणोनि लाहो ।
चितनाचा निर्वाहो । काळाचा तो विहो । दूर पळे चिंतनें ॥ २ ॥
हीच माझी विनवणी । चिंतन करा रात्रांदिनीं । शरण एकाजना-
र्दनीं । रामनाम चिंतावे ॥ ३ ॥

श्रीनिवृत्तिमहाराज

(गुरुकृपेची स्थिति)

४०१० आदिनाथ उमा बीज प्रगटलें । मच्छिंद्रा लाधलें सहजस्थिती ॥ १ ॥ तेचि प्रेममुद्रा गोरक्षा दिधली । पूर्ण कृपा केली गयनिनाथा ॥ २ ॥ वैराग्य तापला सप्रेम निवाला । ठेवा जो लाधला शांतिसुख ॥ ३ ॥ निर्वद्व निःसंग विचरतां मही । सुखानंद हृदयीं स्थिरावला ॥ ४ ॥ विरक्तिचें पात्र अन्वयाचें सुख । देऊनि सम्यक् अनन्यता ॥ ५ ॥ निवृत्ति गयनीं कृपा केली पूर्ण । कूल हें पावन कृष्णनाम ॥ ६ ॥

४०११ आम्हा हेचि थोर सद्गुरुविचार । नलगे संप्रधार नानामतें ॥ १ ॥ नेघां तें कावाड न करूं विषय । ब्रह्मांड हें होय आत्माराम ॥ २ ॥ नेढूं यासी दुःख उन्मनीचें सुख । न करूं तो शोक आला गेला ॥ ३ ॥ निवृत्ति म्हणे आम्हा सद्गुरु उपदेशु । सर्वाभूतीं वासु हरी असे ॥ ४ ॥

४०१२ चराचरीं हरि गुरुमुखें खरा । माजि ब्रम्ह सैरा विचरीं आम्हीं ॥ १ ॥ आम्हां ऐसें व्हावें तरीच हें भोगावें । निरंतर ध्यावें पोटाळूनीं ॥ २ ॥ नाहीं येथ काल अवघें शून्यमय । निर्गुणीं सामाय तनु माझी ॥ ३ ॥ निवृत्ति म्हणे पर त्रिकुटीं गोलहाट । त्यावरील नीट वाट माझी ॥ ४ ॥

४०१३ साकार निराकार हे ब्रम्हीचे विकार । तेथील अंकूर गुरु-राज ॥ १ ॥ रज तम नाहीं सात्विकहीं डोहीं । परिपूर्ण देहीं आत्माराम ॥ २ ॥ सर्व घटवासि सर्वत्र निवासी । आपण समरसीं विबलासे ॥ ३ ॥ निवृत्तिची खुण गुरुकृपा उद्धार । सर्व हा निर्धार आत्माराम ॥ ४ ॥

४०१४ विस्तार हरीचा चराचर झालें । त्या माजी सानुलें गुरु दैवत ॥ १ ॥ गुरुविण व्यर्थ विज्ञान न संपडे । ज्ञान हेतुकडे हिंडणें

व्यर्थ ॥ २ ॥ गुरु परब्रम्ह गुरु माता पिता । गुरुने समता दाख-
विली ॥ ३ ॥ निवृत्ति म्हणे गुरुबोध दिठी । भक्ति नाम पेटी उघ-
डिली ॥ ४ ॥

४०१५ आमुचा आचार आमुचा विचार । सर्व हरिहर एक
धुरे ॥ १ ॥ धन्य माझा भाव सद्गुरु उपदेश । सर्व हृषीकेश दावि-
येली ॥ २ ॥ हरिविण दुजें नेणें जो सहजें । त्या गुरुराजें अर्पियेलें
॥ ३ ॥ हरि हेचि व्रत हरि हेचि कथा । हरिचिया पंथा मनो-
भाव ॥ ४ ॥ देहभाव हरी सर्वत्र स्वरूप । एका जन्में खेप हरिली
माझी ॥ ५ ॥ निवृत्ति हा हरि प्रपंच बोहरी । आपुला शरीरीं हरी
केला ॥ ६ ॥

४०१६ सर्वाघटीं वसे तो आत्मा प्रकाशे । प्रत्यक्ष आम्हां दिसे
गुरुकृपा ॥ १ ॥ विरालें तें ध्येय ध्यान गेलें मनीं । मनाची उन्मनि
एक झाली ॥ २ ॥ ठेला अहंभाव सर्व दिसे देव । निःसंदेह भव नाहीं
आम्हां ॥ ३ ॥ निवृत्ति साधन गयनिप्रसाद । सर्व हा गोविंद सांग-
तुसे ॥ ४ ॥

४०१७ हरिविण न दिसे जनवन आम्हां । नित्य हे पौर्णिमा
सोळा कळी ॥ १ ॥ चंद्रसूर्यरश्मी न देखो तारांगणें । अवघा हरी
होणें हैंचि घेवों ॥ २ ॥ न देखों हे पृथ्वी आकाश पोकळी । भरलासे
गोपाळीं दुमदुमीत ॥ ३ ॥ निवृत्ति निष्काम सर्व आत्माराम । गयनी
हें धाम गुरुगम्य ॥ ४ ॥

४०१८ एक देव आहे हा भाव पै सोपा । द्वैतरूपें बापा पडसी
नरकीं ॥ १ ॥ द्वैत सांडी अद्वैत धरी । एक घरोघरीं हरी नांदे
॥ २ ॥ सबाह्य कोंदलें परिपूर्ण विश्वीं । तोचि अर्जुनासि दृष्ट
जाला ॥ ३ ॥ गयनिप्रसादें निवृत्ति बोधु । अवघाचि गोविंदु अवघा
रुपीं ॥ ४ ॥

४०१९ आम्ही चकोर हरी चंद्रमा । आम्ही कळा तो पुर्णिमा

॥ १ ॥ कैसा बाहिजु भीतरों हरी । बिबें बिबंला एकसुत्रीं ॥ २ ॥
आम्ही देही तो आत्मा । आम्ही विदेही तो परमात्मा ॥ ३ ॥ ऐक्य-
पणें सकळ वसे । द्वैत बुद्धि कांहीं न दिसे ॥ ४ ॥ निवृत्ति चातक
इच्छिताहे । हरिलार्गीं वरतें पाहें ॥ ५ ॥

४०२० हरी हेचि खूण सांगितली आम्हां । जनवनसमा वर्ता
तुम्ही ॥ १ ॥ ॐकार मूर्धनीं करावा कीर्तनीं । नित्य ब्रम्हार्पणी
भजन भावें ॥ २ ॥ नित्यकाल कथा हरि विचरो सार । जन वन घर
आम्हां असे ॥ ३ ॥ निवृत्ति म्हणे मी गुरुचा अंकीत । वाचे उच्चा-
रीत हरी हरी ॥ ४ ॥

४०२१ भांडवल हरि पैल द्वीपांतरों । हरिरूप चारी दिशा पूर्ण
॥ १ ॥ न दिसे तें भान दृश्य द्रष्टा हरी । सर्व घरोघरीं आत्माराम
॥ २ ॥ ज्ञानेसी विज्ञान गेलें अनाठाया । हरिरूप छाया आम्हा-
वरी ॥ ३ ॥ निवृत्ति दिधला नामें रूपें दिसे । सर्व हरी असे
तेजोमय ॥ ४ ॥

४०२२ विवेक वैराग्य उन्मनी विनट । हरिनामों वाट सांप-
डली ॥ १ ॥ हरिनाम भला हरिकृष्ण भला । दीन उगवला ब्रह्म-
रूपें ॥ २ ॥ हरी हरी सार वाचेसि उच्चार । सर्व हा श्रीधर पुरे
आम्हां ॥ ३ ॥ निवृत्ति निर्माण एक नाम हरी । प्रपंच बोहरी कोटी
राशी ॥ ४ ॥

४०२३ निगम नियम सर्व सर्वोत्तम । दिननिशीं राम सेवि-
तुसे ॥ १ ॥ आम्हां गोड हरी आम्हां चाड हरी । हरी तो संहारीं
आम्हांमाजी ॥ २ ॥ नेघों हरिवीण दुजें तें पैं भिन्न । सांगितली खूण
गुरुराजें ॥ ३ ॥ निवृत्ति गयनी प्रसाद उन्मनीं । निरंतर ध्यानीं राम-
नाम ॥ ४ ॥

४०२४ हरि आत्मा होय परात्पर आलें । नाम हें क्षरलें वेद-
मतें ॥ १ ॥ वेदांत सिद्धांत नाहीं अनु हेत । सर्वभूतीं हित हरी

आहे ॥ २ ॥ हरिवीण न दिसे गुरु सांगतसे । हरि हा प्रकाश सर्व-
रूपां ॥ ३ ॥ निवृत्ति कोंदलें सद्गुरूने दिधलें । हरिधन भलें आम्हां-
माजी ॥ ४ ॥

श्रीज्ञानेश्वरमहाराज

(सद्गुरुकृपेची प्रतीति)

४०२५ अनुभव खुण मी बोलें साजणी । निरंजनीं अंजन लेईलें
अंजनीं ॥ १ ॥ गुरुमुखें साधन जालें पै निवृत्ति । तत्वसार आपणचि
जाला निवृत्ति ॥ २ ॥ वापरखुमादेविवरा विटुल कृपा चित्तीं । पुंड-
लिका साधिलें प्रेम तत्वार्थी ॥ ३ ॥

४०२६ पदोपदिं निजपदा गेलें वो । कर्म संचित सकर्म जाले
वो ॥ १ ॥ तेथें आपुलें नाठवे कांहीं वो । आप आपणा न पडे ठाई
वो ॥ २ ॥ श्रीगुरुप्रसादें ज्ञान बोधु झाला वो । नव्हे ते ठाऊकें पडिलें
माय वो ॥ ३ ॥

४०२७ इवलेंसैं रोप लावियेलें द्वारीं । त्याचा वेलु गेला गगना-
वरी ॥ १ ॥ मोगरा फुलला मोगरा फुलला । फुलें वेचिताति भारू
कालियासी आला ॥ २ ॥ मनाचिये गुंफां गुंफियेला शेला । वाप-
रखुमादेविवरू विटुलीं अर्पिला ॥ ३ ॥

४०२८ मी माझें अद्वैत द्वैत होऊनि ठेलें । सद्गुरु एका बोलें
ठेविलें ठायीं ॥ १ ॥ द्वैत गिळीं अद्वैत मेळीं । चित्ताची काजळी
तोडी वेगीं ॥ २ ॥ ज्ञानदेव म्हणे निवृत्ति उदार । दीपीं दीप स्थिर
केला सोयी ॥ ३ ॥

४०२९ अनंत अनंतापरी देखतां तो अंतरां । हृदयाभितरी मज
निववितो माये ॥ १ ॥ चाळवी चक्रचाळ अलगट गोपाळ । यानें
केला सुकाळ सहज सुखाचा वो माये ॥ २ ॥ सांगवी तें सांगणी
उमगूनि चक्रपाणी । त्या निर्गुणाचे रहणी मी रिघालें वो माये ॥ ३ ॥

भ्रांतिभूली फेडूनिया निवृत्ति । रखुमादेविवरु विट्टलीं गती झाली वो माय ॥ ४ ॥

४०३० देखिले तुमचे चरण निवांत राहिलें मन । कासया त्यजीन प्राण आपुला गे माये ॥ १ ॥ असेन धर्णावरी आपुले माहेरीं । मग तो श्रीहरि गीतीं गाईन गे माये ॥ २ ॥ सकळही गोत माझें पंढरीसी जाण । वापरखुमादेविवरा विट्टलाची आण ॥ ३ ॥

४०३१ तृप्ति भुकेली काय करूं माये । जीवनीं जीवन कैसें तान्हे-जत आहे ॥ १ ॥ मन धालें परि न धाये । पुढत पुढती राजा दिट्टलुचि पाहे ॥ २ ॥ निरंजनीं अंजन लेईजत आहे । आपुलें निधान कैसें आपणाचि पाहे ॥ ३ ॥ निवृत्ति गार्हस्थ्य मांडलें आहे । निष्काम आपत्य प्रसवत जाय ॥ ४ ॥ त्रिभुवनीं आनंदु न माये गे माये । आपेआपु परमानंदु वोसंडतु आहे ॥ ५ ॥ वापरखुमादेविवरु विट्टलुगे माये । देहभाव सांडुनि भोगिजत आहे ॥ ६ ॥

४०३२ सांवळा सकुमार लावण्य त्रिभुवनीं । अवचिता आंगणीं देखिला रया ॥ १ ॥ आळावितां नयेचि सचेतनीं अचेत । भावेंचि तृप्त माझा हरी ॥ २ ॥ अज्ञानी न दिसे ज्ञानी येऊनी उभा । विज्ञानेसी शोभा दावी रया ॥ ३ ॥ ज्ञानदेवा सार सांवळिये मूर्ति । निवृत्तीनें गुंति उगविली ॥ ४ ॥

४०३३ श्रीगुरुसारिखा असतां पाठिराखा । इतरांचा लेखा कोण करी ॥ १ ॥ राजयाची कांता काय भीक मागे । मनाचिया जोगे सिद्धि पावे ॥ २ ॥ कल्पतरू तळवटीं जो कोणी विसला । काय वाणी त्याला सांगिजोजी ॥ ३ ॥ ज्ञानदेव म्हणे तरलों तरलों । आतां उद्धरलों गुरुकृपे ॥ ४ ॥

४०३४ अमित्य भुवनीं भरलें शेखीं जें उरलें । तें रूप आपुलें मज दावियेलें वो माय ॥ १ ॥ आतां मी नये आपुलिया आस । सायास तुटले भ्रांतीचे वो माय ॥ २ ॥ मंजुळ मंजुळ वायो गती

झळकती । तापत्रयें निवृत्ति निर्वाळिलें वो माय ॥ ३ ॥ वेडावलें
एकाएकीं निजधामरूपीं । रखुमादेविकरु दीपीं दिव्य तेज वो
माय ॥ ४ ॥

४०३५ मायाविवर्जित जालें वो । माझें गोत तें पंढरिये राहिलें
वो ॥ १ ॥ पतिव्रता मी परद्वारिणी । परपुरुषेंसी व्याभिचारिणी
॥ २ ॥ साचारी चौदा जाली वो । सेखीं अठरा घोकुनी राहिलें
वो ॥ ३ ॥ निवृत्ति प्रसादें मी गोवळी वो । माझा भावो तो विठ्ठल
न्याहाळी वो ॥ ४ ॥

४०३६ मजमाजी पाहतां मीपण हारपलें । ठकलेंचि ठेलें सये
मन माझें ॥ १ ॥ आंत विठ्ठल बाहेर विठ्ठल । मीचि विठ्ठल मज
भासतसे ॥ २ ॥ मीपण माझें नुरेचि कांहीं दुजें । ऐसें नाहीं केलें
निवृत्तिराजें म्हणे ज्ञानदेवो ॥ ३ ॥

४०३७ चातकाची तृषा मेघें पुरविली । ब्रम्हस्तनीं पान्हाईली
बाईये वो ॥ १ ॥ निवृत्तिप्रसाद माझ्या मुखीं सुदला । प्रेमरसें धारा
फुटल्या दोहीं पर्क्षीं ॥ २ ॥ बाप श्रीगुरु तेणे मज अफाविलें । अवघें
ब्रम्ह दाविलें ज्ञानदेवा ॥ ३ ॥

४०३८ देहधर्मी काज गुरुराज चिर्तीं । तरीच या संपत्ती फळद
होती ॥ १ ॥ तैसें तुझें ध्यान करितां उद्भट । सांपडली वाट वैकुं-
ठीची ॥ २ ॥ ज्ञेय ज्ञाता ज्ञान ध्येय ध्याता हरी । समरसें श्रीहरी
स्तव जालें ॥ ३ ॥ पृथ्वी आप तेज गगनाकृति वायो । फिटला
संदेहो ये जन्मींचा ॥ ४ ॥ उपदेश द्रष्टा जरि असे श्रेष्ठ । तरीच
भाग्य विनट विष्णुरूपीं ॥ ५ ॥ ज्ञानदेवीं सिद्धी साउली श्रीहरी ।
गुरुकृपा करीं कुरवाळिलें ॥ ६ ॥

४०३९ अनुपम्य तेजें धवळलें ब्रम्हांड । विश्वरूपीं अखंड तदा-
कार ॥ १ ॥ रसीं रस मुरे प्रेमाचें स्फुंदन । एकरूपीं घन हरी माझा
॥ २ ॥ नाद आणि ज्योति परिपूर्ण आम्हां । परोसि माहात्मा उजे-

डला ॥ ३ ॥ झाला अरुणोदयो उजळलें सूर्यतेज । त्याहून सतेज तेज आलें ॥ ४ ॥ हारपल्या रश्मी देहभाव हरी । ऋद्धि सिद्धि कामारी जाल्या कैश्या ॥ ५ ॥ निवृत्ति उपदेश ज्ञानिया लाधला । तत्वीं तत्व बोधला ज्ञानदेव ॥ ६ ॥

४०४० आधींच तू ज्ञान वरी झालें उन्मन । हरी हें जीवन हृदयीं आलें ॥ १ ॥ स्थिरावलें ध्यान ज्ञानाचिये वृत्ति । विज्ञानसंपत्ति साधलिया ॥ २ ॥ अंधकारपट नासला समतेज । रामरूपीं पैज दीपज्ञान ॥ ३ ॥ संत शांत शांति उलथीचा ठसा । कृष्णरूपीं दिशा तेजो तेज ॥ ४ ॥ अलक्ष लक्षिते अगोचर पर । तेथेही गव्हर संचलें असे ॥ ५ ॥ ज्ञानदेव सुखी जालीसे विश्रांति । परमानंद चित्तीं निरंतर ॥ ६ ॥

४०४१ ऐके तू ज्ञान सुख विश्रांति रूपा । हरिरूप दीपा पाहे ऐसा ॥ १ ॥ चित्तवृत्तीचिया आदिमध्य अंतीं । रूपीं रूप आनंदी समरसें ॥ २ ॥ निवृत्ति सांगे ज्ञाना योगाची धारणा । जीवशीव करणा चक्षु दृढ करी ॥ ३ ॥

४०४२ साध्यसाधनकाज निवृत्तिचें गुज । केशव सहज सर्वभूतीं ॥ १ ॥ रामकृष्ण मंत्र प्रोक्षियेलीं गात्रें । हरिरूप सर्वत्रे क्षर दिसे ॥ २ ॥ गुरुगम्य चित्त झालें माझे हित । दिननिशीं प्राप्त हरि आम्हा ॥ ३ ॥ पूर्णिमा प्रकाश चंद्र निराभास । हरी हा दिवस उगवला ॥ ४ ॥ चकोरें सेवीति आळाउळें पाहाती । घटघटा घेती अमृत-पान ॥ ५ ॥ ऐसें हें पठण ज्ञानदेवा जालें । निवृत्तिचें केलें आपणा ऐसें ॥ ६ ॥

४०४३ आकारीं नाहीं तें निराकारीं पाहीं । निराकारी राही शून्याशून्य ॥ १ ॥ जेथें शून्यचि मावळलें तेथें काय उरलें । हेंचि सांगें एके वोलें मजपासी ॥ २ ॥ शून्य कासया पासाव जालें शून्य तें कवणें केलें । हें सांगिजोजी एक्या वोलें गुरुराया ॥ ३ ॥

आपण शून्याकार कीं आपण निराकार । आकार निराकार मूर्ति-
मंत दाऊ ॥ ४ ॥ आकार निराकार ये दोन्ही नाहीं । तेचि तूं
पाहीं आपणापें ॥ ५ ॥ जेथें अनुभवचि नाहीं तेचि तूं पाहीं । स्वानु-
भवीं राहीं तुझा तूंचि ॥ ६ ॥ जेथें चंद्र सूर्य एक होती तेथें कैचि
दिनराती । ऐसें जे जाणती ते योगेश्वर ॥ ७ ॥ कर्माकर्म पारूपले
देवधर्म लोपले । गुरुशिष्य निमाले जाले क्षीरसिंधू ॥ ८ ॥ तेथें
गोडीविण चाखणे जिव्हेविण बोलणें । नेत्रेविण पाहणें तेंचि ब्रह्म
॥ ९ ॥ हातीं घेऊनियां दिवटी लागिजे अंधारापाठी । अंधार न
देखे दृष्टी उजियेडु तो ॥ १० ॥ वापरखुमादेविवरु विडुलु देखणा ।
दृश्यद्रेष्टपणा माल्हावले ॥ ११ ॥

(सद्गुरुपर)

४०४४ ब्रह्म जयाचिये बोधेंचि पावत । ते जर्गीं शाश्वत गुरु-
मूर्ति ॥ १ ॥ शब्दज्ञानें जया गुरु उपदेशिती । नाहीं त्यासी मुक्ति
कदा काळीं ॥ २ ॥ संसारीं तरोनि शिष्यासी तारिती । तेचि मानि-
जेति गुरु एक ॥ ३ ॥ कामक्रोध लोभ जे का न शिवती । तेचि
ओलखि सद्गुरु जाण ॥ ४ ॥ ज्याशी नाहीं भेद ब्रह्मीं एकाकार ।
म्हणे ज्ञानेश्वर तोचि गुरु ॥ ५ ॥

४०४५ सद्गुरुवांचुनीं संसारीं तारक । नसेचि निष्टक आन-
कोणी ॥ १ ॥ इंद्र चंद्र देव ब्रह्मादि करुनि । संशयाची श्रेणी छेदिती
ना ॥ २ ॥ उघडें परब्रह्म सद्गुरुची मूर्ती । पुरविती आर्ती शिष्या-
चिया ॥ ३ ॥ वंचना करिती जन दुष्ट नष्ट । मुख्य श्रेष्ठ श्रेष्ठ
वंदिताती ॥ ४ ॥ ज्ञानदेव म्हणे गुरुचा मी दास । नेणे साधनास
आन कांहीं ॥ ५ ॥

४०४६ सद्गुरुसारिखा सोयरा सज्जन । दाविलें निधान वैकुंठीचें
॥ १ ॥ सद्गुरु माझा जिवीचा जिवलग । फेडियला पांग प्रपंचाचा
॥ २ ॥ सद्गुरु हा अनाथ माउली । कृपेचि साउली केली मज

॥ ३ ॥ ज्ञानदेव म्हणे अवचित घडलें । निवृत्तीनें दिधलें निजबीज
॥ ४ ॥

४०४७ गुरु हा संतकुळीचा राजा । गुरु हा प्राणविसांवा माझा ।
गुरुविण देव दुजा । नाहीं नाहीं त्रिलोकीं ॥ १ ॥ गुरु हा सुखाचा
सागर । गुरु हा प्रेमाचा आगर । गुरु हा धैर्याचा डोंगर । कदाकाळीं
डळमळीना ॥ २ ॥ गुरु वैराग्याचें मूळ । गुरु हा परब्रह्म केवळ ।
गर सोडवी तात्काळ । गांठ लिंगदेहाची ॥ ३ ॥ गुरु हा साध-
कांसी साह । गुरु हा भक्तांलागीं माय । गुरु हा कामधेनु गाय ।
भक्तांघरीं दुभतसें ॥ ४ ॥ गुरु घाली ज्ञानांजन । गुरु दाखवी निज
धन । गुरु सौभाग्य देऊन । साधुबोध नांदवी ॥ ५ ॥ गुरु भक्तिचें
मंडण । गुरु दोषांचें दंडण । गुरु पापांचें खंडण । नानापरी
वारितसे ॥ ६ ॥ काया काशी गुरु उपदेशी । तारक मंत्र दिला
आम्हांशी । वापरखुमादेवीवराशी । ध्यान मानसीं लागलें ॥ ७ ॥

४०४८ नित्य धर्म नाम पाठ । तेंचि वैकुंठाची वाट । गुरु भजनीं
जो विनट । तोचि हरिभक्त जाणावा ॥ १ ॥ धन्य धन्य त्याचा वंश ।
धन्य तो आला जन्मास । त्या जवळी हृषीकेश । सर्व काळ
नांदतु असे ॥ २ ॥ रामकृष्ण स्मरण जप । तेंची त्याचें अमरूप तप ।
तो वास करील कोटी कल्प । वैकुंठ पीठ नगरीशीं ॥ ३ ॥ ज्ञान-
देवी जप केला । हरि समाधीसी साधिला । हरिमंत्रें प्रोक्षिला । सर्व
संसार निर्धारें ॥ ४ ॥

संतश्रेष्ठांचें स्तवन

(१) श्रीज्ञानेश्वरादिकांचें स्तवन

श्रीतुकाराममहाराज

४०४९ बोलिलों लेकुरें । वेडीं वांकुडीं उत्तरे ॥ १ ॥ करा क्षम
अपराध । महाराज तुम्ही सिद्ध ॥ २ ॥ नाहीं विचारिला । अधिकार
ओ. अ...५४

स्यां आपुला ॥३॥ तुका म्हणे ज्ञानेश्वरा । राखा पायांपै किकरा ॥४॥

४०५० ज्ञानियांचा राजा गुरु महाराज । म्हणती ज्ञानदेव तुम्हां
ऐसे ॥ १ ॥ मज पामरासी काय श्रंगपण । पायांची वहाण पायीं
वरी ॥ २ ॥ ब्रह्मादिक जेंथ तुम्हां वोळगणे । इतर तुलणें काय पुढें
॥ ३ ॥ तुका म्हणे नेणें मुक्तीची तें खोली । म्हणोनी ठेविली पायीं
डोई ॥ ४ ॥

४०५१ ज्याचिये द्वारी सोन्याचा पिंपळ । अंगीं ऐसें वळ रेडा
वोले ॥ १ ॥ करील तें काय नव्हे महाराज । परि पाहे बीज शुद्ध
अंगीं ॥ २ ॥ ज्यानें घातली मुक्तीची गवादी । मेळविली मांदी
वैष्णवांची ॥ ३ ॥ तुका म्हणे तेंथ सुखा काय उणें । राहे समाधान
चित्ताचिया ॥ ४ ॥

४०५२ ज्ञानराज माझी याग्यांची माऊली । जेणें निगमावली
प्रगट केली ॥ १ ॥ गीता अलंकार नाम ज्ञानेश्वरी । ब्रह्मानंद लहरी
हेलावली ॥ २ ॥ छपन्न भाषेचा केलासे गौरव । भवार्णवी नांव
तरावया ॥ ३ ॥ श्रवणाच्या मिसें विसावें येवोनी । साम्राज्यभुवनीं
सुखें नांदा ॥ ४ ॥ आध्यात्मविद्येचें दाखविलें रूप । उजळीला दीप
चैतन्याचा ॥ ५ ॥ तुका म्हणे ग्रंथ श्रेष्ठ ज्ञानदेवी । एक तरी ओवी
अनुभवावी ॥ ६ ॥

४०५३ संतकृपा झाली । इमारत फळा आली ॥ १ ॥ ज्ञानदेवें
रचिला पाया । उभारिलें देवालय ॥ २ ॥ नामा त्याचा किकर ।
तेणें केला हा विस्तार ॥ ३ ॥ जनार्दन एकनाथ । खांव दिला
भागवत ॥ ४ ॥ तुका झालासे कळस । भजन करा सावकाश ॥ ५ ॥

४०५४ चला आळंदिला जाऊं । ज्ञानदेवा डोळां पाहूं ॥ १ ॥
होतिल संतांचिया भेटी । सांगों सुखाचिया गोष्टी ॥ २ ॥ ज्ञानेश्वर
ज्ञानेश्वर । मुखीं म्हणतां चुकती फेर ॥ ३ ॥ जन्म नाहींरे
आणीक । तुका म्हणे माझी भाक ॥ ४ ॥

श्रीनिळोत्रामहाराज

४०५५ बोलविला बोले वेद । म्हैसा सुबुद्ध स्वरान्वयें ॥ १ ॥
काय एक न करा देवा । भिंती चालवा निचोष्टिता ॥ २ ॥ शिष्या-
लार्गीं देता बोध । नलगे पलार्ध निमिष्यहि ॥ ३ ॥ निळा म्हणे
ज्ञानेश्वरा । मजहि अंगिकारा रंका दीना ॥ ४ ॥

४०५६ उभारिला ध्वज तिहीं लोकांवरी । ऐशी चराचरीं कीर्ति
ज्यांची ॥ १ ॥ ते हे निवृत्तिनाथ ज्ञानेश्वर सोपान । मुक्तावाई
ज्ञान दीतीकळा ॥ २ ॥ धरुनि सगुणरूपें केली क्रीडा । बोलविला
रेडा निगम वाचे ॥ ३ ॥ बैसूनियां वरी चालविली भिंती । चांग-
देवाप्रती दिली भेटी ॥ ४ ॥ मग वास केला अळंकापुरासी । पिंपळ
द्वारासी कनकाचा ॥ ५ ॥ निळा म्हणे ज्यांच्या नामें करितां घोष ।
नातळती दोष कळिकाळाचे ॥ ६ ॥

श्रीनामदेवमहाराज

४०५७ तिन्ही देव जैसे परब्रह्मीचे ठसे । जर्गीं सूर्य जैसे प्रका-
शले ॥ १ ॥ धन्य तो निवृत्ति धन्य तो सोपान । धन्य तो निधान
ज्ञानदेव ॥ २ ॥ उपजतांचि ज्ञानी हें वर्म जाणोनि । आले लोटां-
गणीं चांगदेव ॥ ३ ॥ प्रत्यक्ष पैठणीं भर्ती केला वाद । बोलविला
वेद म्हैशीपुत्रा ॥ ४ ॥ सोहंसुकृताच्या सोडोनियां गांठी । केलीसे
मराठी गीतादेवी ॥ ५ ॥ नामा म्हणे सर्व सुकृत लाहिजे । एक
वेळां जाइजे अळंकावती ॥ ६ ॥

४०५८ नाथा नको रे अंतरूं । तुझ्या कांसेचें वांसरूं ॥ १ ॥ कळा
दुभती तूं गाय । तुझा वियोग असह्य ॥ २ ॥ देह भोगितां प्राक्तन ।
मना ठेवीं तवाधीन ॥ ३ ॥ ज्ञानदेवीं ही समाधी । जडो मनोवृत्ति
अवधी ॥ ४ ॥ नामा भेटे ज्ञानदेवा । जना प्रसाद मिळावा ॥ ५ ॥

श्रीजनाबाई

४०५९ भाव अक्षराची गांठी । ब्रह्मज्ञानाने गोमटी ॥ १ ॥ ते हे

माय ज्ञानेश्वरी । संतजनां माहेश्वरी ॥ २ ॥ ज्ञानेश्वर मंगल मुनी ।
सेवा करी दासी जनी ॥ ३ ॥

४०६० गीतेवरी आन टीका । त्यांनी वाढियेली लोकां ॥ १ ॥
रत्नताटामाजी । त्यानें वोगारिलें कांजी ॥ २ ॥ या ज्ञानेशावांचोनी ।
म्हणे नामयाची जनी ॥ ३ ॥

४०६१ विवेक सागर । सखा माझा ज्ञानेश्वर ॥ १ ॥ मरोनियां
जावें । वा माझ्याच्या पोटा यावें ॥ २ ॥ ऐसें करी गम माझ्या
भावा । सखया माझ्या ज्ञानदेवा ॥ ३ ॥ जाई वोवाळुनीं । जन्मो-
जन्मीं दासी जनी ॥ ४ ॥

४०६२ मायेहूनि माय मानी । करी जीवाची ओंवाळणी ॥ १ ॥
परलोकींचें तारुं । म्हणे माझा ज्ञानेश्वर ॥ २ ॥ चित्त गोत चित्त
पाहे । सत्य वंदी गुरुचे पाय ॥ ३ ॥ पतिव्रते जैसा पती । जनी म्हणे
सांगों किती ॥ ४ ॥

४०६३ सदाशिवाचा अवतार । स्वामी निवृत्ति दातार ॥ १ ॥
महाविष्णुचा अवतार । सखा माझा ज्ञानेश्वर ॥ २ ॥ ब्रह्मा सोपान
तो झाला । भक्तां आनंद वर्षला ॥ ३ ॥ आदिशक्ति मुक्तावाई । दासी
जनी लागे पायीं ॥ ४ ॥

४०६४ सोपानाची ऐशी मूर्ति । विश्वकर्ता ब्रह्म ह्मणती ॥ १ ॥
ऐसे बोले पुराणांत । सृष्टी कर्ता जो भगवंत ॥ २ ॥ जनी म्हणें हा
सोपान । ब्रह्मा अवतरला पूर्ण ॥ ३ ॥

४०६५ नामयाचा गुरु । तो हा सोपान सद्गुरु ॥ १ ॥ कऱ्हेवरीं
करुनी वस्ती । ब्रह्मपुरी तिशीं म्हणती ॥ २ ॥ माझ्या जीवींच्या
जीवना । हृदयीं राहें तूं सोपाना ॥ ३ ॥ चित्त उद्धव ज्याची सत्ता ।
जनी म्हणे माझ्या ताता ॥ ४ ॥

४०६६ शालिवाहन शके अक्राशें नव्वद । निवृत्ति आनंद प्रग-
टले ॥ १ ॥ ज्याणवाच्या सालीं ज्ञानेश्वर प्रगटले । सोपान देखिले

शाण्णवांत ॥ २ ॥ नव्याण्णवाच्या सालीं मुक्ताई देखिली । जनी म्हणे केली मात त्यांनीं ॥ ३ ॥

४०६७ अलंकापुरवासिनी समिप इंद्रायणी । पूर्वेंसी वाहिनी प्रवाह तेथें ॥ १ ॥ ज्ञानाबाई आई आर्त तुझे पार्यीं । धांवोनियां येई दुडदुडां ॥ २ ॥ बहु कासाविस होतो माझा जीव । कनवाळ्याची कांव येऊं द्यावी ॥ ३ ॥ नामयाची जनी म्हणावी आपुली । पार्यीं सांभाळिली मायबापें ॥ ४ ॥

४०६८ अहो सखिये साजणी । ज्ञानाबाई हो हरणी ॥ १ ॥ मज पाडसाची माय । भक्तिवत्साची ते गाय ॥ २ ॥ कां गा उशीर लाविला । तुजविण शिण झाला ॥ ३ ॥ अहो बैसलें दळणीं । धांव घाली म्हणे जनी ॥ ४ ॥

४०६९ संत राउळा चालिले । ज्ञानेश्वर तंव बोले ॥ १ ॥ केव्हढें नवल सांगावें । दासी जनींचें पद ल्याहावें ॥ २ ॥ पाय जोडुनी विटेवरी । कटीं हात उभा हरी ॥ ३ ॥ रूप सांवळें सुंदर । कांनीं कुंडल मनोहर ॥ ४ ॥ सोनसळा वैजयंती । पुढें गोपाळ नाचती ॥ ५ ॥ गरुडपारीं सन्मुख उभा । जनी म्हणे धन्य शोभा ॥ ६ ॥

श्रीएकनाथमहाराज

४०७० विश्रान्तीचें स्थान संतांचें माहेर । तें या भुमीवर अलंकापुर ॥ १ ॥ तये स्थळीं माझा जीवाचा वो ठेवा । नमीन ज्ञानदेवा जाऊनियां ॥ २ ॥ सिद्धेश्वरस्थान दुरुशनें मुक्ती । ब्रह्मज्ञान प्राप्ती वटेश्वर ॥ ३ ॥ चौन्यांयशी सिद्धांचा सिद्ध भेटी मेळा । प्रत्यक्ष स्थापिला कल्पवृक्ष ॥ ४ ॥ तयासी नित्यतां घडतां प्रदक्षणा । नाहीं पार पुण्या वास स्वर्गी ॥ ५ ॥ अमृतमय वाहे पुढें इंद्रायणी । भारीरथी आदिकरुनि तीर्थराज ॥ ६ ॥ ऐशीया स्थळीं समाधी ज्ञानदेव । एका-जनार्दनीं ठाव अलंकापुर ॥ ७ ॥

४०७१ नमो ज्ञानराजा नमो ज्ञानराजा । निवृत्ती सहजा गुरु-
वर्या ॥ १ ॥ नमो सोपानदेवा मुक्ताई परेशा । ठाव त्या सर्वेशा
कच्चातटीं ॥ २ ॥ समाधी वैभव पाहतां नयनीं । चुकतसे आयणी
जन्मव्याधी ॥ ३ ॥ एकाजनार्दनीं म्हणावा आपुला । अंकित अंकिला
दास तुमचा ॥ ४ ॥

४०७२ ज्ञानदेव ज्ञानदेव वदतां वाचें । नाहीं कळीकाळाचें भेव
जीवां ॥ १ ॥ जातां अलंकापुर गांवीं । मोक्ष मुक्ति दावी वाट त्यासी
॥ २ ॥ ब्रह्मज्ञान जोडोनि हात । म्हणे मी तुमचा अंकीत ॥ ३ ॥ वाचे
वदतां इंद्रायणी । यमं वंदितो चरणीं ॥ ४ ॥ एकाजनार्दनीं भावें ।
ज्ञानदेवा आठवावें ॥ ५ ॥

४०७३ मोक्ष मुक्ति रिद्धी सिद्धी । पाहतां समाधी ज्ञानदेवा ॥ १ ॥
ऐसा लाभ सांगे देव । ऐके नामदेव आवडी ॥ २ ॥ दुरूशनं नासे
व्याधी पीडा । ऐसा संवगडा ज्ञानदेव ॥ ३ ॥ एकाजनार्दन मापारी ।
नाचतसे अलंकापुरी ॥ ४ ॥

४०७४ कृपाळू उदार माझा ज्ञानेश्वर । तया नमस्कार वारं-
वार ॥ १ ॥ न पाहे यातिकुळाचा विचार । भक्त करुणाकर ज्ञाना-
बाई ॥ २ ॥ भलतिये भावें शरण जातां भेटी । पाडितसे तुटी जन्म-
व्याधी ॥ ३ ॥ ज्ञानाबाई माझी अनाथाची माय । एकाजनार्दनीं पाय
वंदितसे ॥ ४ ॥

४०७५ धन्य जाहलें आतां । अवधी चिंता वारली ॥ १ ॥ आजी
देखिलीं पाउलें । सुख जाहलें समाधान ॥ २ ॥ निवारला भाग
शीण । पाहतां चरण गोमटे ॥ ३ ॥ भय निवारली खंती । दृष्टी
मूर्ति पाहतां ॥ ४ ॥ समाधी सोहळा देखिला । एकाजनार्दन
सुखावला ॥ ५ ॥

४०७६ कैवल्याचा पुतळा । प्रगटला भूतळा । चैतन्याचा जिह्वाळा ।
ज्ञानोवा माझा ॥ १ ॥ साधकांचा मायबाप । दुरूशनं हरे ताप । सर्वां-

भूर्ती सुखरूप । ज्ञानोवा माझा ॥ २ ॥ ज्ञानियांचा शिरोमणी । वंद्य
जो कां पूज्यस्थानी । सकळांसी शिरोमणी । ज्ञानोवा माझा ॥ ३ ॥
चालविली जड भिंती । हरली चांगयाची भ्रांती । मोक्ष मार्गीचा
सांगाती । ज्ञानोवा माझा ॥ ४ ॥ वेद रेड्या बोलविला । गर्व द्विजांचा
हरविला । शांतिविंव प्रगटला । ज्ञानोवा माझा ॥ ५ ॥ उजळिली
दीपिका । गीतेवरी केली टीका । विठोवाचा प्राणसखा । ज्ञानोवा
माझा ॥ ६ ॥ गुरुसेवलागीं जाण । शरण एकाजनार्दन । चैतन्याचें
जीवन । ज्ञानोवा माझा ॥ ७ ॥

४०७७ ज्ञानदेव चतुराक्षरी जप हा करी तूं सर्वज्ञा । ज्ञानाज्ञान
विरहित ब्रह्मप्राप्तीची संज्ञा । ज्ञाता ज्ञेय निजांग होय ऐसी प्रतिज्ञा ।
ज्ञानार्झीनें पापें जळती ही ज्याची आज्ञा ॥ १ ॥ ज्ञानदेव ज्ञानदेव
म्हणतां ज्ञानदेव देतो । वासुदेव होतो अखंड वदनीं वदे तो ॥ धृ० ॥
नररूपें विष्णु अवतरला हा भगवान । नदी नद वापी कूप पाहतां
उदक नव्हे भिन्न । नवल हेंचि पशु म्हैसा करितो वेदाध्ययन । नमन
करुनी सद्भावें जपतां होय विज्ञान ॥ २ ॥ देवाधीश देव भक्ताप्रति
वर दे । देतां वर ब्रह्मांडी ब्रह्मा आनंद कोंदें । देशिकराज दयानिधि
अलंकापुरीं जो नांदें । देशभाषा ज्ञानदेवी गीतार्थ वदे ॥ ३ ॥ वक्ता
श्रोता श्रवणें पठणें पावती समभाव । वर्णू जातां अघटित माहिमा
होतो जीव शिव । वंदुनीं अनन्य एकाजनार्दनीं धरी दृढभाव । वर्षती
निर्जर ज्ञानदेव नामें पुष्पांचा वर्षाव ॥ ४ ॥

४०७८ ॐ नमो ज्ञानेश्वरा । करुणाकरा दयाळा ॥ १ ॥ तुमचा
अनुग्रह लाधलों । पावन झालों चराचरीं ॥ २ ॥ मी कळा कुसरी
कांहींच नेणें । बोलतां वचनें भाविका ॥ ३ ॥ एकाजनार्दनीं तुमचा
दास । त्याची आस पुरवावी ॥ ४ ॥

४०७९ सर्व सुखाची लहरी । ज्ञानाबाई अलंकापुरीं ॥ १ ॥ शिव-
पीठ हें जुनाट । ज्ञानाबाई तेथें मुगुट ॥ २ ॥ वेदशास्त्र देती ग्वाही ।

म्हणती ज्ञानावाई आई ॥ ३ ॥ ज्ञानावाइचे चरणीं । शरण एका-
जनार्दनीं ॥ ४ ॥

४०८० माझी ऐकावी विनंती । ज्ञानदेवा श्रेष्ठ मूर्ती ॥ १ ॥ तुम्हीं
वैसोनि अंतरीं । मज जागवा निर्धारिं ॥ २ ॥ तुम्हीं सत्ताधारी ।
प्रपंच करावा वोहरी ॥ ३ ॥ श्रेष्ठा ज्ञानदेवा । एकाजनार्दनीं आठवा
॥ ४ ॥

४०८१ अहो दयाळे ज्ञानावाई । आर्त माझे तुझ्या पायीं ॥ १ ॥
इंद्रायणीचे तटीं । ज्ञानावाई वो गोमटी ॥ २ ॥ सकळ मेळा हो
सिद्धांचा । ज्ञानावाई अनुग्रहाचा ॥ ३ ॥ पूर्वपश्चिम देवस्थान । मध्ये
ज्ञानावाई आपण ॥ ४ ॥ ऐशी ज्ञानावाई ध्याऊं । एकाजनार्दनीं
शरण जाऊं ॥ ५ ॥

४०८२ श्रीज्ञानदेवें येऊनी स्वप्नांत । सांगितली मात मजलागीं
॥ १ ॥ दिव्य तेजःपुंज मदनाचा पुतळा । परब्रह्म केवळ बोलतसे
॥ २ ॥ आजानवृक्षाची मुळी कंठास लागली । येऊनि आळंदी
स्थळीं काढ वेगीं ॥ ३ ॥ ऐसें स्वप्न होतां आलों अलंकापुरीं । तंव नदी
माझारी देखिलें द्वार ॥ ४ ॥ एकाजनार्दनीं पुर्वपुण्य फळलें । श्रीगुरु
भेटले ज्ञानेश्वर ॥ ५ ॥

४०८३ आदिनाथ शंकरें केला उपकार । ठेवणें निर्धारें प्रगट केलें
॥ १ ॥ तोचि महाराज निवृत्ती अवतार । केला उपकार जगालागीं
॥ २ ॥ निवृत्तीनें गुज सांगितलें ज्ञानदेवा । होता जो टेवा गुह्य
कांहीं ॥ ३ ॥ ज्ञानदेवें केलें ठेवणें प्रगट । एकाजनार्दनीं नीट मार्ग
सोपा ॥ ४ ॥

४०८४ पडले मायावर्ती शुद्धि नाहीं जया । म्हणोनि अवतार
तयां धरणें लागें ॥ १ ॥ धन्य गुरु माझा निवृत्ति दयाळ । दाख-
विलें सोज्वळ पद जेणें ॥ २ ॥ केला उपकार तारिले हे दीन । ज्ञानां
ज्ञानांजन घालुनियां ॥ ३ ॥ नेणतीं जाणतीं पडलीं जी भुलीं । तयां

शुद्धि केली त्रिअक्षरीं ॥ ४ ॥ एकाजनार्दनीं त्रिभुवनीं प्रताप ।
उजळिला दीप ज्ञानदेवें ॥ ५ ॥

४०८५ जाले ज्ञानदेव बाणी । आले सामुग्री घेऊनी ॥ १ ॥ पर्वकाळ
द्वादशी । दिली सामुग्री आम्हासी ॥ २ ॥ ज्ञानदेवाच्या चरणीं ।
शरण एकाजनार्दनीं ॥ ३ ॥

४०८६ संतांचा महिमा वर्णावा किती । अलक्ष मूर्ति ज्ञानोवा
तो ॥ १ ॥ अर्जुना संकट पडतां जडभारी । गीता सांगे हरी कुरु-
क्षेत्रीं ॥ २ ॥ तोचि अवतार धरी अलंकापुरीं । ज्ञानाबाई सुंदरी तारा-
वया ॥ ३ ॥ गीता शोधोनियां अर्थ तो काढिला । ग्रंथ तो निर्मिला
ज्ञानेश्वरी ॥ ४ ॥ जगाचा उद्धार ज्ञानाबाई नामें । साधन हें आणिक
नेणे न करीं कांहीं ॥ ५ ॥ एकाजनार्दनीं ज्ञानाबाई नाम । पावेन
निजधाम संतांचें तें ॥ ६ ॥

४०८७ भाव धरुनियां वाची ज्ञानेश्वरी । कृपा करी हरी तया-
वरी ॥ १ ॥ स्वमुखें आपण सांगे तो श्रीविष्णु । श्रीगीता हा प्रश्नु
अर्जुनेसी ॥ २ ॥ तेचि ज्ञानेश्वरी वाचे वदतां साचे । भय कळि-
काळाचें नाहीं तया ॥ ३ ॥ एकाजनार्दनीं संशय सांडोनी । दृढ धरीं
मनीं ज्ञानेश्वरी ॥ ४ ॥

४०८८ तीन अक्षरें निवृत्ति । जो जप करी अहोरात्रीं । तया सायु-
ज्यता मुक्ती । ब्रम्हस्थिती सर्वकाळ ॥ १ ॥ चार अक्षरें ज्ञानदेव ।
जो जप करी धरील भाव । तया ब्रम्हपदीं ठाव । ऐसैं देवादिदेव
बोलिले ॥ २ ॥ सोपान हीं तीन अक्षरें । जो जप करील निर्धारें ।
तयास ब्रम्ह साक्षात्कारें । होय सत्वर जाणिजे ॥ ३ ॥ मुक्ताबाई
चतुर्विधा । जो जप करील सदा । तो जाईल मोक्षपदा । सायुज्य
संपदा पावेल ॥ ४ ॥ ऐसीं चौदाहीं अक्षरें । जो ऐकेल कर्णविवरें ।
अथवा गाईल मुखद्वारें । त्यासी ज्ञानेश्वर प्रत्यक्ष भेटे ॥ ५ ॥ एका-
जनार्दनीं प्रेम । जो जप करील धरिल नेम । तयास पुनः नाहीं
जन्म । ऐसैं पुरुषोत्तम बोलिले ॥ ६ ॥

४०८९ जोडोनियां दोनी हात । जगीं जाणवितों मात ॥ १ ॥
 एकदां जारे अलंकापुरा । जन्म वेरझारा चुकवा ॥ २ ॥ आवडी
 सांगा जीवीचें आर्त । माउली पुरवित जाणोनि ॥ ३ ॥ ज्ञानराज
 माझी माउली । एकाजनार्दनाची साउली ॥ ४ ॥

श्रीसेनामहाराज

४०९० शिवाचा अवतार । स्वामी निवृत्ति दातार ॥ १ ॥ तथा
 माझा नमस्कार । वारंवार निरंतर ॥ २ ॥ सव्य नांदे कैलासराणा ।
 मागें गंगा ओघ जाणा ॥ ३ ॥ सेना घाली लोटांगण । वंदि निवृ-
 त्तिचे चरण ॥ ४ ॥

४०९१ निवृत्ति निवृत्ति । म्हणतां पाप नुरेची ॥ १ ॥ जप करितां
 त्रिअक्षरीं । मुक्ति लोळे चरणावरी ॥ २ ॥ ध्यान धरितां निवृत्ती ।
 आनंदमय राहे वृत्ती ॥ ३ ॥ सेना म्हणे चिर्त्ती धरा । स्मरतां चुके
 येरझारा ॥ ४ ॥

४०९२ धन्य धन्य निवृत्तिराया । शरण आलों तुझिया पायां ॥ १ ॥
 नको पाहूं दुसरें आतां । गुण दोषाची वारता ॥ २ ॥ नाहीं माझा
 अधिकार । यातीहीन मी पामर ॥ ३ ॥ अपराधाचा केलों । सेना
 म्हणे काय बोलों ॥ ४ ॥

४०९३ धन्य अलंकापुर धन्य सिद्धेश्वर । धन्य ते तरुवर पशु-
 पक्षी ॥ १ ॥ धन्य इंद्रायणी धन्य भागीरथी । तेथें स्नान जे करिती
 धन्य जन्म ॥ २ ॥ धन्य तो प्रयाग धन्य ते त्रिवेणी । वहाती येऊनि
 गुतरूपें ॥ ३ ॥ धन्य ते भूमी धन्य ते प्राणी । देखती नयनीं ज्ञानदेवा
 ॥ ४ ॥ धन्य ते भाग्याचे होती अलंकापुरी । त्यांचा निरधारी
 धन्य वंश ॥ ५ ॥ धन्य दासानुदास अलंकापुरीचा । सेना न्हावी
 त्यांचा रजःकण ॥ ६ ॥

४०९४ वाचे उच्चारी जो ज्ञानदेवाशी । त्याच्या सुकृतासी
 नाहीं पार ॥ १ ॥ पूर्वीचें सुकृत फळासी आलें । वाचे उच्चारिलें

ज्ञानदेवा ॥ २ ॥ या अलंकापुरीं आला जन्मासी । पूर्वज त्यासी मानिती धन्य ॥ ३ ॥ सेना म्हणे त्यानें उद्धरिलें कुळ । पूर्वज सकळ आशिर्वाद देती ॥ ४ ॥

४०९५ धन्य महाराज अलंकापुरवासी । साष्टांग त्यासी नमन माझें ॥ १ ॥ या ज्ञानदेवाचें नित्य नाम घेती वाचे । उद्धरती त्याचीं सकळ कुळें ॥ २ ॥ इंद्रायणी स्नान करिती प्रदक्षणा । तुटती यातना सकळ त्यांच्या ॥ ३ ॥ सेना म्हणे त्याचें धन्य झालें जिणें । ज्ञानदेव दुरुशनें मुक्त होती ॥ ४ ॥

४०९६ येऊनी नरदेहासी वाचे उच्चारि ज्ञानेश्वर । त्याचा संसार सुफल झालागे माये ॥ १ ॥ प्रत्यक्ष परब्रह्म येऊनी अवतारासी । तारिलें जगासी नाममात्रें ॥ २ ॥ ज्याचे अंगणीं पिंपळ सोनियाचा । सिद्ध साधकांचा मेळा तेथें ॥ ३ ॥ त्याचे स्मरणें जळती पातकें । सांगत पंढरीनाथ सेना म्हणे ॥ ४ ॥

४०९७ विष्णूचा अवतार । सखा माझा ज्ञानेश्वर ॥ १ ॥ चला जाऊं अलंकापुरा । संतजनाच्या माहेरा ॥ २ ॥ स्नान करितां इंद्रायणी । मुक्ती लागती चरणीं ॥ ३ ॥ ज्ञानेश्वराच्या चरणीं । सेना आला लोटांगणीं ॥ ४ ॥

४०९८ गिरजेप्रती शंकर उपदेशिले । तो गुह्य मंत्र सत समुद्रा-पलीकडे ॥ १ ॥ ऐसें निज गुह्य साराचेंही सार । उघडें दाविलें साचार ज्ञानदेवें ॥ २ ॥ हें सुखाचें सुख साधन । भाक्ती ज्ञानाचें अंजन । हेंचि परब्रह्म जीवन ॥ ३ ॥ हेंचि मुख निज राम मंत्र सार । सुलभ साकार सेना ध्याये निरंतर ॥ ४ ॥

४०९९ ज्ञानदेव गुरु ज्ञानदेव तारूं । उतरील पैलपारू ज्ञानदेव ॥ १ ॥ ज्ञानदेव माता ज्ञानदेव पिता । तोडिल भवव्यथा ज्ञानदेव ॥ २ ॥ ज्ञानदेव माझे सोयरे धायरे । जिवलग निर्धारें ज्ञानदेव ॥ ३ ॥ सेना म्हणे माझा ज्ञानदेव निधान । दाविली निज खुण ज्ञानदेव ॥ ४ ॥

४१०० अलंकापुरवासिनी । ज्ञानाबाई मायबहिनी ॥ १ ॥ लेकु-
राची चिंता । वागवावी कृपावंता ॥ २ ॥ मी तो आहे यातीहीन ।
माझा राखा अभिमान ॥ ३ ॥ करुनि विनवणी । सेना लागतो
चरणी ॥ ४ ॥

४१०१ श्रीज्ञानराजें केला उपकार । मार्ग हा निर्धार दाख-
विला ॥ १ ॥ विटेवरी उभा वैकुंठनायक । आणि पुंडलीक चंद्र-
भागा ॥ २ ॥ अविनाश पंढरी भूमीवरी पेंठ । प्रत्यक्ष वैकुंठ दाख-
विलें ॥ ३ ॥ सेना म्हणे चला जाऊं तया ठाया । पांडुरंग सखया
भेटवया ॥ ४ ॥

४१०२ वैकुंठवासिनी कृपावंत माऊली । जगा तारावया अलंका-
पुरा आली ॥ १ ॥ शिव तो निवृत्ति आदिमाया मुक्ताई । ब्रह्मा तो
सोपान विष्णु ज्ञानदेव पाहीं ॥ २ ॥ येऊनी प्रतिष्ठांनीं पशु वेद बोल-
विला । पंडित ब्रह्मज्ञानी यांचा गर्व हरिला ॥ ३ ॥ तप्तीतीरवासी
चौदाशे वर्षांचा होता । तयाचा अभिमान गर्व हरि आदिमाता ॥ ४ ॥
वाळितां ब्राह्मणीं स्वर्गांचे पितर आणविले । सेना म्हणे जर्गी पूर्ण-
ब्रह्म अवतरलें ॥ ५ ॥

४१०३ श्रीगुरु निवृत्तिराय सांप्रदाय दाविला । अलंकापुरवासिनी
अधिकार तया दिधला ॥ १ ॥ आदिनाथें मूळ गुप्त होतें ठेविलें ।
निवृत्तिकृपेन ज्ञानदेवें प्रगट केलें ॥ २ ॥ बुडतां भवसागरीं जगा
काढिलें बाहेरी । दावियेला तारु विडुल या तीं अक्षरीं ॥ ३ ॥ विटे-
वरी उभा नीट वैकुंठीचा राणा । दावियली खूण म्हणे न्हावीयाचा
सेना ॥ ४ ॥

श्रीचोखोबामहाराज

४१०४ सुख अनुपम संतांचे चरणीं । प्रत्यक्ष अलंकाभुवर्नी
नांदतसे ॥ १ ॥ तो हा महाराज ज्ञानेश्वर माऊली । जेणें निगमवल्ली
प्रगट केली ॥ २ ॥ संसारीं आसक्त माया मोहें रत । ऐसे जे पतित

तारावया ॥ ३ ॥ चोखा म्हणे श्रेष्ठ ज्ञानदेवी ग्रंथ । वाचितां सनाथ जीव होती ॥ ४ ॥

४१०५ उघडोनी वेदार्थाचा ठेवा । केला तरणोपाय जीवा ॥ १ ॥
ऐसा समर्थ ज्ञानदेव । त्या चरणीं ठेवा भाव ॥ २ ॥ प्रत्यक्ष प्रचित
लोचनीं । अस्थी विरती जीवनीं ॥ ३ ॥ पुढें सोन्याचा पिंपळ ।
ऐसी साक्ष असे अढळ ॥ ४ ॥ कर जोडुनियां दोन्हीं । चोखा जातो
लोटांगणीं ॥ ५ ॥

४१०६ महाविष्णूचा अवतार । प्राणसखा ज्ञानेश्वर ॥ १ ॥
आदिनाथाचा अवतार । निवृत्ति म्हणती साचार ॥ २ ॥ चतुरननाचा
अवतार । तो हा सोपान निर्धार ॥ ३ ॥ आदि माया मुक्ताबाई । चांगा
उपदेशिला पाहीं ॥ ४ ॥ ऐशा संतांच्या चरणीं । चोखा घालितो
लोळणी ॥ ५ ॥

कान्होपात्रा

४१०७ शिव तो निवृत्ति विष्णु ज्ञानदेव पाही । सोपान तो ब्रह्मा
मूळ माया मुक्ताई ॥ १ ॥ धन्य धन्य धन्य धन्य निवृत्तिराया ।
धन्य ज्ञानदेव सोपान सखया ॥ २ ॥ प्रत्यक्ष पैठणीं भटां दाविली
प्रचिती । रोडियाचे मुखें वदविली वेदश्रुती ॥ ३ ॥ चौदाशें वरुणांचे
तप्तीतीर रहिवाशी । गर्व हरविला चालविलें भिंतीशीं ॥ ४ ॥ धन्य
कान्होपात्रा आजी झाली भाग्याची । भेटी झाली ज्ञानदेवाची
म्हणूनियां ॥ ५ ॥

(२) सर्व संतश्रेष्ठांचें स्तवन

श्रीतुकाराममहाराज

४१०८ तुम्ही सनकादिक संत । म्हणवितां कृपावंत ॥ १ ॥
एवढा करा उपकार । देवा सांगा नमस्कार ॥ २ ॥ भाकाची करुणा ।
विनवा पंढरीचा राणा ॥ ३ ॥ तुका म्हणे मज आठवा । मूळ लव-
करी पाठवा ॥ ४ ॥

श्रीनिळोबामहाराज

४१०९ म्हैसीपुत्रा मुखें बोलवणें श्रुती । चालवणें भिंतीं बैसो-
नियां ॥ १ ॥ नव्हे हा सामान्य महिमा संतांचा । नैवेद्य हातींचा
मूर्ती जेवी ॥ २ ॥ उदकामार्जा वहा ठेऊनि कोरड्या । दाखवणें
रोकड्या विश्वजनां ॥ ३ ॥ निळा म्हणे तिहीं संगेंचि तारणे । दीन
उद्धरणे नवल कोण ॥ ४ ॥

४११० अगाध कीर्ति वाढले संत । केलीं विख्यात चरित्रें हीं
॥ १ ॥ अग्नीत उभे विषचि प्याले । नाहीं ते भ्याले महा शस्त्रा
॥ २ ॥ वंदूनि आज्ञा बोले पशु । करी श्रुतिघोशु दिर्घ स्वरें ॥ ३ ॥
निळा म्हणे ठेऊनि उदकीं । कागदहि सेखीं कोरड्या वहा ॥ ४ ॥

४१११ पशुमुखें वेदाच्या श्रुति । पढवा कीर्ती तुमचिये ॥ १ ॥
अचेतन भिंती चालवणें । हेंही करणें विचित्र ॥ २ ॥ तेरा दिवस
उदकीं ठेवा । कागद देवा कोरडे ॥ ३ ॥ निळा म्हणे नारायण ।
ब्राह्मणजन तुम्हा घरीं ॥ ४ ॥

४११२ मृतप्राणी ते जेवविले । पुरुषही केले स्त्रियांचे ॥ १ ॥ हे
तो तुमची सहजस्थिती । लोकांसी भक्ति प्रगटावया ॥ २ ॥ प्रसादेंचि
विधवेसी बाल । जन्मविला केवळ भातलवंडा ॥ ३ ॥ निळा म्हणे
तुमची करणी । देवाहुनी अधिक ॥ ४ ॥

४११३ जिहीं निमिषमात्रें देह पालटिला । स्त्रियेचाचि केला
पुरुष उभा ॥ १ ॥ त्याचें नवल कोण तारिती जड जीवा । यालागीं
घडावा संतसंग ॥ २ ॥ जिहीं फिरविलें औढ्याचें देऊळ । बोलविले
बोल मूर्तिकरवीं ॥ ३ ॥ निळा म्हणे जिहीं प्रेतें जिवविलीं । वरदें
उपजविलीं बाळें स्त्रिया ॥ ४ ॥

४११४ प्रताप तुमचा आहेचि जैसा । करितां जी तैसा वडि-
वारही ॥ १ ॥ नव्हे जें कोणा तें करुनी दावितां । अघटित घडवितां
निमिष्यमात्रें ॥ २ ॥ स्त्रियांचे पुरुष पशुमुखें श्रुती । चालविल्या

मिती उदकीं वहा ॥ ३ ॥ निळा म्हणे माझा करा अंगिकार । तरी
महिमा थोर वाढेल तुमचा ॥ ४ ॥

४११५ सुरदास आंधळा पंजाबी ब्राह्मण । गातां तुमचे गुण धन्य
झाला ॥ १ ॥ विसोबा खेचर चांगा वटेश्वर । नरहरी सोनार पाठक
नामा ॥ २ ॥ जिवलग तुम्हां सांगाती जीवाचे । विभागी भाग्याचे केले
तुम्ही ॥ ३ ॥ निळा म्हणे भेद नाही तुम्हां संतां । दाविली भिन्नता
प्रीतीसाठी ॥ ४ ॥

४११६ शुक प्रल्हाद हरिच्या नामें । गातां सुख संभ्रमें
निवाले ॥ १ ॥ त्यांनीं उघडूनियां मार्गा । दाविली जगा हरिभक्ती
॥ २ ॥ तैसाचि नामा विष्णुदास । पावला सौरस परब्रम्हीं ॥ ३ ॥
निळा म्हणे दाऊनी तुका । गेला एका जनार्दन ॥ ४ ॥

४११७ देवचि झाले अंगें । देवा भजतां अनुरागें ॥ १ ॥ शुक
प्रल्हाद नारद । अंबकृषी रुक्मांगद ॥ २ ॥ निवृत्ति ज्ञानेश्वर
सोपान । नामा सजना आणि जाल्हाण ॥ ३ ॥ कूर्मा विसोबा
खेचर । सांवता चांगा वटेश्वर ॥ ४ ॥ कवीर सेना सूरदास । नरसी
मेहता भानुदास ॥ ५ ॥ निळा म्हणे जनार्दन एका । देवचि होऊनी
ठेला तुका ॥ ६ ॥

४११८ गजेंद्राच्या संगें नाडीया उद्धार । प्रल्हादें असुर उद्धरले
॥ १ ॥ हनुमंतें जुत्पत्ती रिस आणि वानर । पावले पार भवसिंधु
॥ २ ॥ विभीषणें राक्षस लाविलेले भक्ती । केली पावन क्षिती धर्म-
राजें ॥ ३ ॥ निळा म्हणे तैसें संतीं उद्धरिले । नव जाती बोलिले
संख्यारहित ॥ ४ ॥

४११९ दळणीं दळतां आठवे मानसीं । आलंकापुरवासी ज्ञान-
राज ॥ १ ॥ ओविया मंगळीं गाईन तयासी । स्वामी तुकयासी
निजानंदें ॥ २ ॥ एका जनार्दन आणि नामदेव । देती स्वानुभव
आठवितां ॥ ३ ॥ परलोक सोडरे जिवलग हे माझे । जे कां पंढरि-

राजें अनुग्रहीले ॥ ४ ॥ निळा म्हणे संत जे जे भूमंडळीं । त्यांची पाय-
धुळी वंदीन मी ॥ ५ ॥

रामेश्वर भट्ट

४११९ अ तुकाराम तुकाराम । नाम घेतां कांपे यम ॥ १ ॥
धन्य तुकोवा समर्थ । जेणें केला पुरुषार्थ ॥ २ ॥ जळीं दगडासहित
वह्या । तारियेल्या जैशा लाह्या ॥ ३ ॥ म्हणे रामेश्वर भट्ट द्विजां ।
तुका विष्णु नाहीं दुजा ॥ ४ ॥

श्रीनामदेवमहाराज

४१२० शुक सनकादिक जनक चक्रवर्ती । प्रल्हाद परिक्षिति
विभिषण ॥ १ ॥ वलि भीष्म नारद आणि उद्धव । रुक्मांगद श्रुत-
देव इत्यादिक ॥ २ ॥ शास्त्रांचें हें सार वेदांचें गव्हर । नामापरिकर
कलियुगीं ॥ ३ ॥

श्रीजनाबाई

४१२१ ज्ञानेश्वर अभंग बोलिले ज्या शब्दां । चिदानंद वाचा
लिही त्यास ॥ १ ॥ निवृत्तिचे बोल लिहिले सोपानें । मुक्ताईचीं
वचनें ज्ञानदेवें ॥ २ ॥ चांगयाचा लिहणार शामा तो कांसार ।
परमानंद खेचर लिहीत होता ॥ ३ ॥ सांगे पूर्णानंद लिही परमानंद ।
भगवंत भेटी आनंद रामानंद ॥ ४ ॥ सांगत्यां माळ्याचा काशिवा
गुरव । कर्म्याचा वसुदेव काईत होता ॥ ५ ॥ चोखामेळ्याचा
अनंतभट्ट अभयंग । म्हणोनी नामयाचे जनीचा पांडुरंग ॥ ६ ॥

४१२२ भक्तांमार्जी अग्रगणी । पुंडलीक महामुनी ॥ १ ॥ त्याचे
प्रसादें तरले । साधुसंत उद्धरिले ॥ २ ॥ तोचि प्रसाद आम्हासीं ।
विटेवरी हापिकेशी ॥ ३ ॥ पुंडलिक बापमाय । दासी जनी वंदी
पाय ॥ ४ ॥

श्रीसेनामहाराज

४१२३ सिद्धांमाजी अग्रगणी । तो हा भोळा शुळपाणी ॥ १ ॥

धन्य धन्य त्रिवंकराजा । तया नमस्कार माझा ॥ २ ॥ जटीं गंगा
वाहे । तो हा त्रिगुणात्मक पाहे ॥ ३ ॥ भोंवता वेढा ब्रह्मागिरी ।
मध्ये शोभे त्रिपुरारी ॥ ४ ॥ सेना घाली लोटांगण । उभा राहे कर
जोडून ॥ ५ ॥

४१२४ नाम हें अमृत भक्तांसी दिधलें । ठेवणें ठेविलें होतें गुप्त
॥ १ ॥ प्रत्यक्ष अवतार धरिला अलंकापुरी । मार्ग तो निर्धारिं दाख-
विला ॥ २ ॥ कृतयुगामाजी वशिष्ट जाणता । नाम तो घेता नारद-
मुनी ॥ ३ ॥ कलियुगामाजी न घडे साधन । जातील बुडोन महा-
डोही ॥ ४ ॥ रामकृष्ण हरी गोविंद गोपाळ । स्मरा वेळोवेळां सेना
म्हणे ॥ ५ ॥

श्रीनरहरी सोनार

४१२५ धन्य पुंडलिक भक्त निवडला । अक्षयीं राहिला चंद्र-
भार्गी ॥ १ ॥ भक्त नामदेव अक्षयीं जडला । पायरी तो झाला महा-
द्वारी ॥ २ ॥ ज्ञानोवा सोपान निघती हे भक्त । अक्षयीं राहत पर-
ब्रह्मी ॥ ३ ॥ बोधराज भला वचनीं गोविला । कीर्तनीं राहिला
पांडुरंग ॥ ४ ॥ साधुसंत फार येती थोर थोर । उभा निरंतर
चोखामेळा ॥ ५ ॥ संत साधूजन वंदिती चरण । नरहरी निशिदीन
सेवेलागीं ॥ ६ ॥

श्रीचोखोशमहाराज

४१२६ सप्रेम निवृत्ति आणि ज्ञानदेव । मुक्ताईचा भाव विट्ठल
चरणीं ॥ १ ॥ सोपान सांवता गोरा कुंभार । नरहरी सोनार प्रेम-
भरीत ॥ २ ॥ कवीर कमाल रोहिदास चांभार । आणीक अपार
वैष्णवजन ॥ ३ ॥ चोखा तयां पायीं घाली लोटांगण । वंदितो
चरण प्रेमभावें ॥ ४ ॥

आळंदी महिमा

श्रीनिळोबामहाराज

४१२७ एक भूवैकुण्ठ एक शिवपीठ । महिमा वरिष्ठ दोहींचा ॥ १ ॥ तेथे पेरिलें तुगवे शेती । अस्थी विरती येथे उदकी ॥ २ ॥ चंद्रभागा चक्रतीर्थ । भीमा समर्थ इंद्रायणी ॥ ३ ॥ निळा म्हणे तेथे हनुमंत । येथे अश्वत्थ कनकाचा ॥ ४ ॥

४१२८ पंढरपुरीं ज्ञानेश्वरीं । मुक्ति कामारी वोळंगती ॥ १ ॥ तेथे देव येथे भक्त । महिमा अद्भुत दोहींचा ॥ २ ॥ तेथे ध्यान येथे ज्ञान । परलोकसाधन दो ठायीं ॥ ३ ॥ निळा म्हणे तेथे गरुड । येथे झाड अजानतरु ॥ ४ ॥

४१२९ यात्रे अलंकापुरा येती । ते ते आवडती विठ्ठला ॥ १ ॥ पांडुरंगें प्रसन्नपणें । केलें देणें हें ज्ञाना ॥ २ ॥ भूवैकुण्ठ पंढरपुर । त्याहुनी थोर महिमा या ॥ ३ ॥ निळा म्हणे जाणोनी संत । येती धांवत प्रतिवर्षी ॥ ४ ॥

४१३० वर्णितां महिमा तो अगाध । जेथें सिद्ध अवतरले ॥ १ ॥ पशुमुखें वदवूनि श्रुति । निर्जीव भिंती चालविली ॥ २ ॥ सन्मुख पुढें अजानवृक्ष । पिंपळ प्रत्यक्ष सोन्याचा ॥ ३ ॥ निळा म्हणे ऐकोनी कीर्ती । चांगदेव येती दर्शना ॥ ४ ॥

श्रीसेनामहाराज

४१३१ नामयाच्या नारायणें घेतली आळी । या भूमीचें महिमान सांगे म्हणे वनमाळी ॥ १ ॥ धन्य धन्य अलंकापुर धन्य धन्य सिद्धेश्वर । धन्य इंद्रायणीतीरीं राज्य करी ज्ञानेश्वर ॥ २ ॥ या भूमीचें वर्णन करूं न शके चतुरानन । महा क्षेत्र पुरातन पातकें नासती स्मरणें ॥ ३ ॥ सेना म्हणे जगजीवन सांगतसे जीवींची खूण । महा दोषा होय दहन ज्ञानदेव दूरुशनें ॥ ४ ॥

श्रीकान्होपात्रा

४१३२ अलंकापुरीं पुण्य ठाव । तेथ समाधी ज्ञानदेव ॥ १ ॥ पांडु-
रंगे दिधला वर । भेटी निर्धार कृष्णपक्षीं ॥ २ ॥ नित्य स्नानालागीं
जाणा । भागीरथी दिधली ज्ञाना ॥ ३ ॥ सरस्वती मणिकर्णिका ।
त्रिसंगमीं वाहती देखा ॥ ४ ॥ येथे स्नान करितां । वास वैकुंठीं
तत्त्वतां ॥ ५ ॥ ऐसें देव सांगत । कान्होपात्रा आनंदत ॥ ६ ॥

संतपर

(१) संतस्तुति

श्रीतुकाराममहाराज

४१३३ श्रीसंतांचिया माथा चरणावरी । साष्टांग हें करी दंड-
वत ॥ १ ॥ विश्रांती पावलों सांभाळउत्तरीं । वाढलें अंतरीं प्रेम-
सुख ॥ २ ॥ डौरली हे काया कृपेच्या वोरसें । नव्हे अनारिसें उद्ध-
रलों ॥ ३ ॥ तुका म्हणे मज न घडतां सेवा । पूर्वपुण्यठेवा
वोढवला ॥ ४ ॥

४१३४ आम्हां सोयरे हरिजन । जनीं भाग्य निकंचन ॥ १ ॥
ज्यांच्या धैर्या नाहीं भंग । भाव एकविध रंग ॥ २ ॥ भुके तान्हे
चित्तीं । सदा देव आठविती ॥ ३ ॥ तुका म्हणे धन । ज्यांचें निज
नारायण ॥ ४ ॥

४१३५ आले संत पाय ठेविती मस्तकीं । इहीं उभयलोकीं सरता
केलों ॥ १ ॥ वंदीन पाउलें लोल्लेन चरणीं । आजि इच्छाधर्णीं
फिटईल ॥ २ ॥ अवधीं पूर्वपुण्ये झालीं सानुकूल । अवघेचि मंगळ
संतभेटी ॥ ३ ॥ तुका म्हणे कृतकृत्य झालों देवा । नेणें परि सेवा
डोळां देखें ॥ ४ ॥

४१३६ आम्हीं नाचों तेणें सुखें । वाहूं टाळी गातों मुखें ॥ १ ॥
देव कृपेचा कोंवळा । शरणागता पाळी लळा ॥ २ ॥ आम्हां झाला

हा निर्धार । मार्गे तारिले अपार ॥ ३ ॥ तुका म्हणे संतीं । वर्म दिले
आम्हां हातीं ॥ ४ ॥

४१३७ आजिचें हें मज तुम्हीं कृपादान । दिलें ते जतन माय-
बापा ॥ १ ॥ आलीं मुखावाटा अमृतवचनें । उत्तीर्णता येणें नव्हे
जन्में ॥ २ ॥ तुका म्हणे तुम्हीं उदार कृपाळ । शृंगारिलें वाळ
कवतुकें ॥ ३ ॥

४१३८ ऐशा भाग्यें जालों । तरीच धन्य जन्मा आलों ॥ १ ॥
रुळे तळीले पायरी । संत पाय देती वरी ॥ २ ॥ प्रेमाभृतपान ।
होईल चरणरजें स्नान ॥ ३ ॥ तुका म्हणे सुखें । तया हरतील
दुःखें ॥ ४ ॥

४१३९ काय माझी संत पाहती जाणीव । सर्व माझा भाव त्यांचें
पायीं ॥ १ ॥ कारण सरतें करा पांडुरंगीं । भूषणाची जर्गी काय
चाड ॥ २ ॥ बोवड्या उत्तरीं म्हणे हरिहरि । आणीक भिकारी नेणें
दुजें ॥ ३ ॥ तुका म्हणे तुम्ही विठ्ठलाचे दास । करितों मी आस
उच्छिष्टाची ॥ ४ ॥

४१४० काय वानूं आतां न पुरे हे वाणी । मस्तक चरणीं ठेवि-
तसें ॥ १ ॥ थोरीव सांडिली आपुली परिसें । नेणे सिवां कैसें लोखं-
डासी ॥ २ ॥ जगाच्या कल्याणा संतांच्या विभूती । देह कष्टाविती
परोपकारें ॥ ३ ॥ भूतांची दया हे भांडवल संतां । आपुली ममता
नाहीं देहीं ॥ ४ ॥ तुका म्हणे सुख पराविया सुखें । अमृत हें मुखें
स्रवतसे ॥ ५ ॥

४१४१ काय सांगों मी या संतांचे उपकार । मज निरंतर जाग-
विती ॥ १ ॥ काय द्यावें यांसी व्हावें उतराई । ठेवितां हा पायीं
जीव थोडा ॥ २ ॥ सहज बोलणें हित उपदेश । करुनि सायास
शिकविती ॥ ३ ॥ तुका म्हणे वत्स धेनुवेच्या चिर्ची । तैसे मज
येती सांभाळीत ॥ ४ ॥

४१४२ केला कईवाड संतांच्या आधारें । अनुभवें खरें कळों
आलें ॥ १ ॥ काय जीवित्वाची धरुनिया आशा । व्हावें गर्भवासा
पात्र भेणें ॥ २ ॥ अवाळीनं जावें निश्चितीच्या ठाया । रांडा रोटा
वांयां करूं नये ॥ ३ ॥ तुका म्हणे बळी देतां तें विधान । भिके-
साठीं कोण राज्य देतो ॥ ४ ॥

४१४३ कोणा पुण्या फळ आलें । आजि देखिलीं पाउलें ॥ १ ॥
ऐसें नेणों नारायणा । संतीं सांभाळिलें दिना ॥ २ ॥ कोण लाभ-
काळ । दीन आजिचा मंगळ ॥ ३ ॥ तुका म्हणे झाला । एवढा
लाभ गा विट्टला ॥ ४ ॥

४१४४ कृपाळू सज्जन तुम्ही संतजन । होंचि कृपादान तुमचें
मज ॥ १ ॥ आठवण तुम्ही द्यावी पांडुरंगा । कींव माझी सांगा
काकुळती ॥ २ ॥ अनाथ अपराधी पतित आगळा । परि पायां
वेगळा नका करूं ॥ ३ ॥ तुका म्हणे तुम्ही निरविल्यावरी । मग
मज हरी उपेक्षीना ॥ ४ ॥

४१४५ जन्मा आलों त्याचें । आजि फळ झालें साचें ॥ १ ॥
तुम्ही सांभाळिलें संतीं । भय निरसली खंती ॥ २ ॥ कृतकृत्य झालों ।
इच्छा केली ते पावलों ॥ ३ ॥ तुका म्हणे काळ । आतां करूं न
शके बळ ॥ ४ ॥

४१४६ जिचें पीडे बाल । प्राण तियेचा विकळ ॥ १ ॥ ऐसा
मातेचा स्वभाव । सूत्र दोरी एक जीव ॥ २ ॥ सुखाची विश्रांति ।
उमटे मातेचिये चिंत्तीं ॥ ३ ॥ तुका म्हणे संत । तुम्ही बहु कृपा-
वंत ॥ ४ ॥

४१४६अ तुम्हीं पाय संतीं । माझे ठेवियेले चिंत्तीं ॥ १ ॥
आतां बाधूं न शके काळ । जालीं विषमं शीतळ ॥ २ ॥ भय नाहीं
मनीं । देव वसे घरीं रानीं ॥ ३ ॥ तुका म्हणे भये । आतां स्वर्गीही
तें नये ॥ ४ ॥

४१४७ तुम्ही संत मायबाप कृपावंत । काय मी पतीत कीर्ती वानू ॥ १ ॥ अवतार तुम्हां धराया कारण । तारावया जन मंहादोषी ॥ २ ॥ वाढावया सुख भक्ति भाव धर्म । कुळाचार नाम विठो-वाचें ॥ ३ ॥ तुका म्हणे गुण चंदनाचे आंगीं । तैसे तुम्ही जर्गी संतजन ॥ ४ ॥

४१४८ ते माझे सोयरे सज्जन सांगाती । पाय आठविती विठो-वाचे ॥ १ ॥ येरा मान विधि पाळणापुरतें । देवाची तीं भुतें म्हणोनियां ॥ २ ॥ सर्वभावं जालों वैष्णवांचा दास । करीन त्यांच्या आस उच्छिष्टाची ॥ ३ ॥ तुका म्हणे जैसे आवडती हरिचे दास । तैशी नाहीं आस आणीकांची ॥ ४ ॥

४१४९ तृषाकाळीं उदक भेटी । पडे मिठी आवडीची ॥ १ ॥ ऐसियांचा हो कां संग । जिवलग संतांचा ॥ २ ॥ मिष्टान्नाचा योग भुके । म्हणतां चुके पुरेसें ॥ ३ ॥ तुका म्हणे माते वाळा । कळवळा भेटीचा ॥ ४ ॥

४१५० दसरा दिवाळी तोचि आम्हां सण । सखे संतजन भेटतील ॥ १ ॥ आमुप जोडल्या सुखाच्या राशी । पार या भाग्याशी नाहीं आतां ॥ २ ॥ धन्य दिवस आजि जाला सोनियाचा । पिकली हे वाचा रामनामें ॥ ३ ॥ तुका म्हणे काय होऊं उतराई । जीव ठेऊं पायीं संतांचिये ॥ ४ ॥

४१५१ धन्य काळ संतभेटी । पायीं मिठी पडिलीसे ॥ १ ॥ संदेहाच्या सुटल्या गांठी । झालों पोटीं शीतळ ॥ २ ॥ भवनदीचा झाला तारा । या उत्तरा प्रसादें ॥ ३ ॥ तुका म्हणे मंगळ आतां । कोण दाता याहूनी ॥ ४ ॥

४१५२ धन्य ते संसारीं । दयावंत जे अंतरीं ॥ १ ॥ येथें उपका-रासाठीं । आलें घर ज्यां वैकुंठीं ॥ २ ॥ लटिकें वचन । नाहीं देहीं उदासीन ॥ ३ ॥ मधुरा वाणी ओठीं । तुका म्हणे वाव पोटीं ॥ ४ ॥

४१५३ न करावी स्तुति माझी संतजनीं । होईल या वचनीं
अभिमान ॥ १ ॥ भारें भवनदी नुतरवे पार । दुरावती दूर तुमचे
पाय ॥ २ ॥ तुका म्हणे गर्व पुरवील पाठी । होईल माझ्या तुठी
विठोबाची ॥ ३ ॥

४१५४ नमावे पाय हें माझें उचित । आशिर्वाद हित तुमच्या
॥ १ ॥ कूपेचा वोरस न समाये पोटी । म्हणोनि उफराटीं वचनें
हीं ॥ २ ॥ तुमची उष्टावळी हें माझें भोजन । झाडावें अंगण केर-
पुंजे ॥ ३ ॥ परि ऐसें पुण्य नाही माझे गांठी । जेणें पडे मिठी
पायांसवें ॥ ४ ॥ तुका म्हणे राहे आठवण चित्तीं । ऐसी कृपा संतीं
केली तुम्हीं ॥ ५ ॥

४१५५ न लगे चंदना घुसावा परिमळ । वनस्पती मेळ हाका-
रुनी ॥ १ ॥ अंतरांचे धांवे स्वभावें बाहेरी । धरितांही परी आव-
रेना ॥ २ ॥ सूर्य नाही जागें करीत या जना । प्रकाश किरणा कर
म्हण ॥ ३ ॥ तुका म्हणे मेघ नाचवी मथूरें । लपवितां खरें येत
नाहीं ॥ ४ ॥

४१५६ नाचे टाळी पिटी । प्रेमें अंग धरणीं लोटी ॥ १ ॥ माझे
सखे ते सज्जन । भोळे भाविक हरिजन ॥ २ ॥ न धरिती लाज ।
नाहीं जनासवें काज ॥ ३ ॥ तुका म्हणे दाटे । कंठ नेत्रीं जळ
लोटे ॥ ४ ॥

४१५७ परमेष्ठिपदा । तुच्छ मानिती सर्वदा ॥ १ ॥ हेंचि ज्यांचें
धन । सदा हरीच स्मरण ॥ २ ॥ इंद्रपदादिक भोग । भोग नव्हे तो
भवरोग ॥ ३ ॥ सार्वभौम राज्य । त्यांसि कांहीं नाही काज ॥ ४ ॥
पाताळींचें आधिपत्य । तें तों मानीती विपत्य ॥ ५ ॥ योगसिद्धि-
सार । त्यांसि वाटे तें असार ॥ ६ ॥ मोक्षायेवढें सुख । सुख
नव्हेचि तें दुःख ॥ ७ ॥ तुका म्हणे हरीविण । त्यासी अवघा वाटे
शीण ॥ ८ ॥

४१५८ पवित्र तो देह वाणी पुण्यवंत । जो वदे अच्युत सर्व
काळ ॥ १ ॥ तयाच्या चिंतनें तरतील दोषी । जळतील राशी
पातकांच्या ॥ २ ॥ देव इच्छी रज चरणींची माती । धांवत चालती
मार्गे मार्गे ॥ ३ ॥ काय त्यां उरलें वेगळें आणीक । वैकुण्ठनायक
जयां कंठी ॥ ४ ॥ तुका म्हणे देवभक्तांचा संगम । तेथें ओघ नाम
त्रिवेणीचा ॥ ५ ॥

४१५९ पुण्य फळलें बहुतां दिवसां । भाग्य उदयाचा ठसा ।
झालों सन्मुख तों कैसा । संतचरण पावलों ॥ १ ॥ आजि फिटलें
माझें कोडें । बहुता जन्मांचें सांकडें । कोंदाटलें पुढें । परब्रह्म
सांवळें ॥ २ ॥ आलिंगनें संतांचिया । दिव्य झाली माझी काया ।
मस्तक हें पायां । वरी त्यांच्या ठेवितां ॥ ३ ॥ तुका म्हणे धन्य
झालों । सुखें संतांचिया धालों । लोटांगणीं आलों । वैष्णवभार
देखोनी ॥ ४ ॥

४१६० पुण्यवंत व्हावें । घेतां सज्जनांचीं नांवें ॥ १ ॥ नेघे माझी
वाचा तुटी । महालाभ फुकासाठीं ॥ २ ॥ विश्रांतीचा ठाव । पार्यीं
संतांचिया भाव ॥ ३ ॥ तुका म्हणे पापें । जाती संतांचिया जपें ॥ ४ ॥

४१६१ भाग्यवंता ऐशी जोडी । परवडी संतांची ॥ १ ॥ धन घरीं
पांडुरंग । अभंग जें सरेना ॥ २ ॥ जनाविरहित हा लाभ । टांचें
नभ सांठवणें ॥ ३ ॥ तुका म्हणे विष्णुदासां । नाहीं आशा
दुसरी ॥ ४ ॥

४१६२ मनीं वसे त्यांचें आवडे उत्तर । वाटे समाचार घ्यावा
ऐसा ॥ १ ॥ जातीचें तें झुरे येर येरासाठीं । वियोगेंही तुटी नेघे
कधीं ॥ २ ॥ भेटीची अपेक्षा वारता आदर । पुसे नव्हे धीर
मागुताले ॥ ३ ॥ तुका म्हणे माझ्या जीवाचें जीवन । सोडरे हरिजन
प्राणसखे ॥ ४ ॥

४१६३ माउलीची चाली लेकराचे ओढी । तयालागीं काढी प्राणें

प्रीती ॥ १ ॥ ऐसी बळिवंत आवडी जी देवा । संतमहानुभावा
विनवितों ॥ २ ॥ मोहें मोहियेलें सर्व काळ चित्त । विसरु तो घेत
नाहीं क्षणें ॥ ३ ॥ तुका म्हणे दिला प्रेमाचा वोरस । सांभाळिले
दास आपुले ते ॥ ४ ॥

४१६४ माझिये जातीचे मज भेटो कोणी । आवडीची धणी
फेडावया ॥ १ ॥ आवडे ज्यां हरी अंतरापासूनि । ऐसियांचें मनीं
आर्त माझें ॥ २ ॥ तयांलागीं जीव होतो कासावीस । पाहातील वास
नयन हे ॥ ३ ॥ सुफळ हा जन्म होईल येथून । देतां आर्लिगन
वैष्णवांसी ॥ ४ ॥ तुका म्हणे तोचि सुदिन सोहळा । गाऊं या
गोपाळा धणीवरी ॥ ५ ॥

४१६५ मातेचिये चित्तीं । अवघी वाळकाची व्याप्ति ॥ १ ॥ देह
विसरे आपुला । जवळी घेतां सीण गेला ॥ २ ॥ दावी प्रेमभार्ते ।
आणि अंगावरी चढतें ॥ ३ ॥ तुका संतापुढें । प्रार्थी झोंबे लाडें-
कोडें ॥ ४ ॥

४१६६ लेंकरा लेववी माता अळंकार । नाहीं अंतपार आव-
डीसी ॥ १ ॥ कृपेचें पोसणें तुमचें मी दीन । आजि संतजन माय-
बाप ॥ २ ॥ आरुष उत्तरीं संतोषे माउली । कवळूनि घाली हृद-
यांत ॥ ३ ॥ पोटा आलें त्याचे नेणे गुणदोष । कल्याणाचि आस
असावी हे ॥ ४ ॥ मनाची ते चाली मोहाचिये सोई । ओघ गंगा
काई परतों जाणें ॥ ५ ॥ तुका म्हणे कोठें उदार मेघां शक्ति । माझी
तृपा किती जातकाची ॥ ६ ॥

४१६७ लेंकराचें हित । जाणें माउलीचें चित्त ॥ १ ॥ ऐसी कळ-
वळ्याची जाती । करी लाभाविण प्रीती ॥ २ ॥ पोटीं भार वाहे ।
त्याचें सर्वस्वही साहे ॥ ३ ॥ तुका म्हणे माझें । तैसें तुम्हा संतां
ओझे ॥ ४ ॥

४१६८ शुद्धबीजापोटीं । फळें रसाल गोमटीं ॥ १ ॥ मुखीं

अमृताची वाणी । देह देवाचे कारणी ॥ २ ॥ सर्वांगीं निर्मळ ।
चित्त जैस गंगाजळ ॥ ३ ॥ तुका म्हणे जाती । ताप दर्शन
विश्रांती ॥ ४ ॥

४१६९ हींच त्यांचीं पंचभूतें । जीवन भातें प्रेमाचें ॥ १ ॥ कळ-
वळा धरिला संतीं । ते निगुती कैवाड ॥ २ ॥ हाच काळ वर्त-
मान । साधन ही संपत्ती ॥ ३ ॥ तुका म्हणे दिवसराती । हेंचि
खाती अन्न ते ॥ ४ ॥

४१७० संतचरणरज लागतां सहज । वासनेचें बीज जळोन
जाय ॥ १ ॥ मग रामनामीं उपजे आवडी । सुख घडोघडी वाढीं
लागे ॥ २ ॥ कंठीं प्रेम दाटे नयनीं नीर लोटे । हृदयीं प्रगटे राम-
रूप ॥ ३ ॥ तुका म्हणे साधन सुलभ गोमटें । परि उपतिष्ठे पूर्व-
पुण्यें ॥ ४ ॥

४१७१ संतांच्या पादुका घेईन मोचे खांदीं । हातीं टाळ दिंडी
नाचेन पुढे ॥ १ ॥ भजनविधी नेणें साधन उपाय । सकळ सिद्धि
पाय हरिदासांचे ॥ २ ॥ ध्यान गति मति आसन समाधि । हरिनाम
गोविंदीं प्रेमसुख ॥ ३ ॥ नेणता निर्लज्ज नेणें नादभेद । सुखें हा
गोविंद गाऊं गीतीं ॥ ४ ॥ सर्व जोडी मज गोत आणि वित्त । तुका
म्हणे संतमहंतपाय ॥ ५ ॥

४१७२ संतांनीं सरता केलों तैसेपरी । चंदनीं ते बोरी व्यापीयेली
॥ १ ॥ गुणदोष याती न विचारि कांहीं । ठाव दिला पायीं आपुलिया
॥ २ ॥ तुका म्हणे आलें समर्थाच्या मना । तरी होय राणा रंक
त्याचा ॥ ३ ॥

४१७३ संत आले घरा । तों मी अभागी दातारा ॥ १ ॥ कास-
यानें पूजा करूं । चरण हृदयींच धरूं ॥ २ ॥ काया कुरवंडी । करून
ओंवाळूनि सांडी ॥ ३ ॥ तुका म्हणे भावें । हात जोडीं असो ठावें
॥ ४ ॥

४१७४ संत मारगीं चालती । त्यांची लागो मज माती ॥ १ ॥
काय करावीं साधनें । काय नव्हे एक तेणें ॥ २ ॥ शेष घेईन उच्छिष्ट ।
धाय धणीवरी पोट ॥ ३ ॥ तुका म्हणे संतां पायीं । जीव ठेविला
निश्चयीं ॥ ४ ॥

४१७५ संत गाती हरिकीर्तनीं । त्यांचें घेईन पायवणीं ॥ १ ॥
हेंचि तप तीर्थ माझें । आणीक मी नेणें दुजें ॥ २ ॥ काया कुरंवडी
करीन । संत महंत ओंवाळीन ॥ ३ ॥ संत महंत माझी पूजा । आन
भाव नाहीं दुजा ॥ ४ ॥ तुका म्हणे नेणें कांहीं । अवघें आहे संतां
पायीं ॥ ५ ॥

४१७६ संतसंगें याचा वास सर्वकाळ । संचला सकळ मूर्तिमंत
॥ १ ॥ घालूनियां काळ अवघा बाहेरी । त्यासीच अंतरी वास दिला
॥ २ ॥ आपुलें हीं जिहीं नाहीं उरों दिलें । चोजवितां भलें ऐसीं स्थळें
॥ ३ ॥ तुका म्हणे नाहीं झांकत परिमळ । चंदनाचें स्थळ चंदनचि
॥ ४ ॥

४१७७ संतांचिया पायीं हा माझा विश्वास । सर्वभावे दास
झालों त्यांचा ॥ १ ॥ तोचि माझें हित करिती सकळ । जेणें हा
गोपाळ कृपा करी ॥ २ ॥ भागलिया मज वाहतील कडे । त्यांचि-
यानें जोडे सर्व सुख ॥ ३ ॥ तुका म्हणे शेष घेईन आवडी । वचन न
मोडी बोलिलें तें ॥ ४ ॥

४१७८ संतांचे घरींचा दास मी कामारी । दारीं परवरीं लोळतसें
॥ १ ॥ चरणींचे रज लागती अंगास । तेणें बेताळिस उद्धरती ॥ २ ॥
उच्छिष्ट हें जमा करूनी पत्रावळी । घालीन कवळी मुखामाजी ॥ ३ ॥
तुका म्हणे मी आणीक विचार । नेणें हेंचि सार मानीतसें ॥ ४ ॥

४१७९ सर्व सुखें आजी एथेंचि वोळलीं । संतांचीं देखीलीं
चरणांबुजें ॥ १ ॥ सर्वकाळ होतों आठवीत मनीं । फिटली ते ध
येणें काळें ॥ २ ॥ तुका म्हणे वाचा राहिली कुंठित । पुढें जालें चित्त
समाधान ॥ ३ ॥

४१८० सर्व भाग्यहीन । ऐसै सांभाळिलें दीन ॥ १ ॥ पार्यीं संतांचे मस्तक । असों जोडोनि हस्तक ॥ २ ॥ जाणें तरी सेवा । दीन दुर्बळची देवा ॥ ३ ॥ तुका म्हणे जीव । समर्पून भाकीं कीव ॥ ४ ॥

४१८१ स्तुति करीं जैसा नाही अधिकार । न कळे विचार योग्यतेचा ॥ १ ॥ तुमचा मी दास संतांचें दुर्बळ । करुनि सांभाळ राखा पार्यीं ॥ २ ॥ रामकृष्णहरि मंत्र उच्चारणा । आवडी चरणां विठोबाच्या ॥ ३ ॥ तुका म्हणे तुमचें सेवितों उच्छिष्ट । क्षमा करा धीट होऊनियां ॥ ४ ॥

४१८२ हरिजनां प्राण विकली हे काया । अंकिला मी त्यांधरीं जालों ॥ १ ॥ म्हणियें सत्वर करीन सांगतां । घेईन मी देतां शेष त्यांचें ॥ २ ॥ आस करुनियां राहेन अंगणीं । उच्छिष्टांची धणी व्यावयासी ॥ ३ ॥ चालतां ते मार्गी चरणींचे रज । उडती सहज घेईन आतां ॥ ४ ॥ दुरी त्यांपासूनि न वजें दवडितां । तुका म्हणे लाता घेईन अंगीं ॥ ५ ॥

४१८३ हें तों एक संतांठार्यीं । लाभ पार्यीं उत्तम ॥ १ ॥ म्हण-वितां त्यांचे दास । पुढें आस उरेना ॥ २ ॥ कृपादान केलें संतीं । कल्पांतीही सरेंना ॥ ३ ॥ तुका म्हणे संतसेवा । हाचि हेवा उत्तम ॥ ४ ॥

४१८४ शेवटींची विनवणी । संतजनीं परिसावी ॥ १ ॥ विसर तो न पडावा । माझा देवा तुम्हांसीं ॥ २ ॥ आतां फार बोलों काई । अवघें पार्यीं विदित ॥ ३ ॥ तुका म्हणे पडिलों पायां । करा छाया कृपेची ॥ ४ ॥

४१८४अ कोण पुण्य कोणा गांठीं । ज्यासी ऐसीयांची भेटी ॥ १ ॥ जिहीं हरी धरिला मनीं । दिलें संसाराला पाणी ॥ २ ॥ कोण हा भाग्याचा । ऐसियासी बोले वाचा ॥ ३ ॥ तुका म्हणे त्याचे भेटी । होय संसाराची तुटी ॥ ४ ॥

४१८५ त्यांचिया चरणा माझे दंडवत । ज्यांचें धन वित्त पांडु-
रंग ॥ १ ॥ तेथें माझा जीव पावला विसांवा । म्हणऊनि हांवां भर-
लासैं ॥ २ ॥ चरणांचे रज लावीन कपाळा । जीं पदें राउळा सोई
जाती ॥ ३ ॥ आणिक तीं भाग्यें येथें कुरवंडी । करुनियां सांडीं
इंद्राऐसीं ॥ ४ ॥ वैष्णवांचे घरीं देवाची वसति । विश्वास हा चित्तीं
सर्वभावे ॥ ५ ॥ तुका म्हणे सखे हरिचे ते दास । आणिक पुढें
आस नाहीं दुजी ॥ ६ ॥

४१८६ पवित्र तें कुळ पावन तो देश । जेथें हरिचे दास जन्म
घेती ॥ १ ॥ कर्मधर्म त्यांचा जाला नारायण । त्यांचेनी पावन तिन्ही
लोक ॥ २ ॥ वर्ण अभिमानें कोण जाले पावन । ऐसैं द्या सांगूनमज-
पाशीं ॥ ३ ॥ अंत्यजादि योनी तरल्या हरिभजनें । त्यांचीं पुराणें
भाट झालीं ॥ ४ ॥ वैश्य तुळाधार गोरा तो कुंभार । धागा हा
चांभार रोहिदास ॥ ५ ॥ कवीर मोमीन लतिफ मुसलमान । सेना
न्हावी जाण विष्णुदास ॥ ६ ॥ कान्होपात्रा खोदु पिंजारी तो दादु ।
भजनीं अभेदू हरिचे पायीं ॥ ७ ॥ चोखामेळा बंका जातीचा महार ।
त्यासी सर्वेश्वर ऐक्य करी ॥ ८ ॥ नामयाची जनी कोण तिचा भाव ।
जेवी पंढरीराव तियेसर्वे ॥ ९ ॥ मैराळ जनक कोण कुळ त्याचें ।
महिमान त्याचें काय सांगों ॥ १० ॥ यातायातीधर्म नाहीं
विष्णुदासा । निर्णय हा ऐसा वेदशास्त्रीं ॥ ११ ॥ तुका म्हणे तुम्ही
विचारावे ग्रंथ । तारिले पतित नेणों किती ॥ १२ ॥

४१८७ चंदनाचे हात पायही चंदन । परिसा नाहीं हीन कोणी
अंग ॥ १ ॥ दीपा नाहीं पाठीं पोटीं अंधकार । सर्वांगें साकर अवघी
गोड ॥ २ ॥ तुका म्हणे तैसा सज्जनापासून । पाहतां अवगुण
मिळेचना ॥ ३ ॥

४१८८ वैराग्याचें भाग्य । संतसंग हाचि लाभ ॥ १ ॥ संतकृ-
पेचे हे दीप । करी साधका निष्पाप ॥ २ ॥ तोचि देवभक्त । भेदा-

भेद नाहीं ज्यांत ॥ ३ ॥ तुका प्रेमें नाचे गाये । गाणियांत विरोन जाये ॥ ४ ॥

४१८९ ब्रम्हज्ञान दारीं येतें काकुलती । अव्हेरिलें संतीं विष्णु-दासीं ॥ १ ॥ रिघों पाहे माजी बळें त्यांचें घर । दवडिती दूर म्हणो-नियां ॥ २ ॥ तुका म्हणे येथें न चले सायास । पडिलें उदास त्यांच्या गळां ॥ ३ ॥

४१९० धन्य दिवस आजी दर्शन संतांचें । नांदे तथा घरीं दैवत पंढरीचें ॥ १ ॥ धन्य पुण्यरूप कैसा झाला संसार । देव आणि भक्त दुजा नाहीं विचार ॥ २ ॥ धन्य पूर्व पुण्य वोडवळें निरुतें । संतांचें दर्शन जालें भाग्यें बहुतें ॥ ३ ॥ तुका म्हणे धन्य आम्हां जोडली जोडी । संतांचे चरण आतां जीवें न सोडी ॥ ४ ॥

४१९१ धन्य आजि दिन । जालें संतांचें दर्शन ॥ १ ॥ जाली पापा तापा तुटी । दैन्य गेलें उठाउठीं ॥ २ ॥ जालें समाधान । पायीं विसांवळें मन ॥ ३ ॥ तुका म्हणे आले घरा । तोचि दिवाळी दसरा ॥ ४ ॥

४१९२ जडलों तों आतां पायीं । होऊं काई वेगळा ॥ १ ॥ तुम्हीं संतीं कृपा केली । गंगे चाली ओघाची ॥ २ ॥ सांभाळिलें माय-बापा । केलें तापावेगळें ॥ ३ ॥ वोरसें या जीव धाला । तुका ठेला मौन्याचि ॥ ४ ॥

४१९३ तुमचिये दासीचा दास करुनी ठेवा । आशिर्वाद द्यावा हाचि मज ॥ १ ॥ नवविधा काय वोळिली जे भक्ती । द्यावी माझ्या हातीं संतजनीं ॥ २ ॥ तुका म्हणे तुमच्या पायांच्या आधारें । उत-रेन खरें भवनदी ॥ ३ ॥

४१९४ आतां तुम्ही कृपावंत । साधु संत जिवलग ॥ १ ॥ गोमटें तें करा माझें । भार ओझे तुम्हासी ॥ २ ॥ वंचिलें तें पायांपाशीं । नाहीं यासी वेगळें ॥ ३ ॥ तुका म्हणे सोडिल्या गांठी । दिली मिठी पायांसी ॥ ४ ॥

४१९५ गंगा आली आम्हांवरि । संत पाऊलें साजिरीं ॥ १ ॥
तेथें करीन मी अंधोळी । उडे चरणरजधुळी । येती तीर्थावळी ।
पर्वकाळ सकळ ॥ २ ॥ पाप पळालें जळालें । भवदुःख दुरावलें ॥ ३ ॥
तुका म्हणे धन्य झालों । सप्तसागरांत न्हालों ॥ ४ ॥

४१९६ भाग्याचा उदय । ते हे जोडी संतपाय ॥ १ ॥ येथूनियां
नुठो माथा । मरणावांचुनि सर्वथा ॥ २ ॥ होई बळकट । माझ्या
मना रे तूं धीट ॥ ३ ॥ तुका आला लोटांगणीं । भक्तिभाग्या जाली
धणी ॥ ४ ॥

४१९७ हरिभक्त माझे जिवलग सोईरे । हृदयीं पाडलें धरीन
त्यांचीं ॥ १ ॥ अंतकाळीं येती माझ्या सोडवणें । मस्तक बैसणें
देईन त्यांसी ॥ २ ॥ आणिक सोईरे सज्जन वो कोणी । वैष्णवां-
वाचेनि नाहीं मज ॥ ३ ॥ देईन आलिंगन धरीन चरण । संसारसीण
नासे तेणें ॥ ४ ॥ कंठीं तुळसीमाळा नामाचे धारक । ते माझे तारक
भवनदीचे ॥ ५ ॥ तयांचे चरणीं घालीन मी मिठी । चाड हें वैकुंठीं
नाहीं मज ॥ ६ ॥ अळसें दंभें भावें हरिचें नाम गाती । ते माझे
सांगाती परलोकींचें ॥ ७ ॥ काया वाचा मनै देईन क्षेम त्यांसी ।
चाड जीवित्वासी नाहीं मज ॥ ८ ॥ हरिचें नाम मज म्हणविती
कोणी । तया सुखा धणी धणीवरी ॥ ९ ॥ तुका म्हणे तया उप-
कारें बांधलों । म्हणऊनि आलों शरण संतां ॥ १० ॥

४१९८ घेसी तरी घेई संतांची हे भेटी । आणीक ते गोष्टी नको
मना ॥ १ ॥ सर्वभावें त्यांचे देव भांडवल । आणीक ते बोल न
बोलती ॥ २ ॥ करिसील तो करीं संतांचा सांगात । आणीक ते
मात नको मना ॥ ३ ॥ बैससी तरी बैस संतांचे मधीं । आणीक ते
बुद्धि नको मना ॥ ४ ॥ जासी तरी जाई संतांचिया गांवा । होईल
विसावा तेथें मना ॥ ५ ॥ तुका म्हणे संत सुखाचे सागर । मना
निरंतर धणी घेई ॥ ६ ॥

४१९९ बरवी हे वेळ सांपडली संधि । साह्य झाली बुद्धी : संचि-
तासी ॥ १ ॥ येणें पंथें माझीं चालिलीं पाउलें । दुरूषण झालें संतां
पार्यां ॥ २ ॥ त्रासिलें दरिद्र दोषां झाला खंड । त्याचि काळें पिंड
पुनीत झाला ॥ ३ ॥ तुका म्हणे झाला अवघा व्यापार । आली घेर-
झार फळासी हे ॥ ४ ॥

४२०० डौरलों भक्तिसुखें । सेवूं अमृत हें मुखें ॥ १ ॥ संतसंगें
सारूं काळ । प्रेमसुखाचा कल्लोळ ॥ २ ॥ ब्रह्मादिकांसी शिराणी ।
तो हा आनंद मेदिनी ॥ ३ ॥ नाहीं वैकुंठींचा पांग । धावें कथे
पांडुरंग ॥ ४ ॥ मुक्त व्हावें कशासाठीं । कैचि येणें रसैं तुटी ॥ ५ ॥
तुका म्हणे गोड । हेंचि पुरे माझें कोड ॥ ६ ॥

४२०१ जायाचें शरीर जाईल क्षणांत । कां हा गोपिनाथ पावे-
चिना ॥ १ ॥ तुम्ही संत सारे कृपेचे सागर । निरोप हा फार सांगा
देवा ॥ २ ॥ अनाथ अज्ञान कोणी नाहीं त्याला । पायांपें विवृला
ठेवी मज ॥ ३ ॥ तुका म्हणे ऐसी करा निरवण । मग तो रक्षण
करील माझें ॥ ४ ॥

४२०२ पायांच्या प्रसादें । कांहीं बोलिलों विनोदें ॥ १ ॥ मज
क्षमा करणें संतां । नव्हे अंगभूत युक्ति ॥ २ ॥ नव्हे हा उपदेश ।
तुमचें बडबडिलों शेष ॥ ३ ॥ तुमचें कृपेचें पोसणें । जन्मोजन्मीं
तुका म्हणे ॥ ४ ॥

४२०३ पडोनिया राहीं । उगाच संतांचिये पार्यां ॥ १ ॥ नलगे
पुसणें सांगावें । चित्त शुद्ध करी भावें ॥ २ ॥ सहज ते स्थिती ।
उपदेशपर युक्ति ॥ ३ ॥ तुका म्हणे भाव । जवळी धरुनि आणी
देव ॥ ४ ॥

४२०४ जेथें जावें तेथें कपाळ सरिसैं । लाभ तो विशेषें संतसंगें
॥ १ ॥ पूर्वपुण्यें जरी होती सातुकूळ । अंतराय मूळ नुपजे तेथें
॥ २ ॥ भाग्य तरी नव्हे धन पुत्र दारा । निकट वास बरा संतांपार्यां

॥ ३ ॥ तुका म्हणे हेचि करावी मिरासी । बळी संतापार्शी
द्यावा जीव ॥ ४ ॥

४२०५ शुद्ध चर्या हेंचि संतांचें पूजन । लागताचि धन नाहीं
वित्त ॥ १ ॥ सगुणाचे सोई सगुण विश्रांती । आपणचि येती चोज-
वीत ॥ २ ॥ कीर्तनींचि वोळे कूपेचा वोरस । दुरीपणें वास
संनिधता ॥ ३ ॥ तुका म्हणे वर्म सांगतों सवंगे । मन लावा लागें
स्वहिताच्या ॥ ४ ॥

४२०६ हरिजनाची कोणां न घडावी निंदा । साहात गोविंदा
नाहीं त्याचें ॥ १ ॥ रूपा येऊनियां धरी अवतार । भक्तां अभयकर
खळां कष्ट ॥ २ ॥ दुर्वास हा छळों आला आवकृपी । सुदर्शन त्यासी
जालित फिरें ॥ ३ ॥ द्रौपदिच्या क्षोभें कौरवांची शांती । होऊनी
श्रीपती साह्य केलें ॥ ४ ॥ न साहेची वसु पांडवां पारिखा । धुडा-
विला सखा बलिभद्र ॥ ५ ॥ तुका म्हणे अंगीं राखिली दुर्गधी । अश्व-
त्थामा बधी पांडवपुत्रां ॥ ६ ॥

४२०७ संतांचे गुणदोष आणितां या मना । केलिया उगाणा
सुकृताचा ॥ १ ॥ पिळोनियां पाहे पुष्पाचा परिमळ । चिरोनि केळी
केळ गाढव तो ॥ २ ॥ तुका म्हणे गंगे अग्नीसि विटाळ । लावी तो
चांडाळ दुःख पावे ॥ ३ ॥

४२०८ अवघा भार वाटे देवा । संतसेवा न घडतां ॥ १ ॥
कसोटी हे असे हातीं । सत्य भूतीं भगवंत ॥ २ ॥ चुकलासा दिसे
पंथ । गेले संत तो ऐसा ॥ ३ ॥ तुका म्हणे सोंग वायां । कारण या
अनुभवे ॥ ४ ॥

४२०९ तीर्थें फळती काळें जन्में आगळिया । संतदृष्टी पाया
हेळामात्रें ॥ १ ॥ सुखाचे सुगम वैष्णवांचे पाय । अंतरींचा जाय
महाभेव ॥ २ ॥ काळेंहि न सरे तपें समाधान । कथे मूढजन समा-
धिस्थ ॥ ३ ॥ उपमा द्यावया सांगतां आणीक । नाहीं तिन्ही लोक

धुंडाळितां ॥ ४ ॥ तुका म्हणे मी राहिलों येणें सुखें । संतसंगे दुःखें
नासावया ॥ ५ ॥

४२१० गुरुचिया मुखें होईल ब्रम्हज्ञान । न कळे प्रेमखूण विठो-
वाची ॥ १ ॥ वेदातें विचारा पुराणातें पुसा । विठोवाचा कैसा प्रेम-
भाव ॥ २ ॥ तुका म्हणे सांडा जाणिवेचा शीण । विठोवाची खूण
जाणती संत ॥ ३ ॥

४२११ देव ते संत देव ते संत । निमित्त्य त्या प्रतिमा ॥ १ ॥ मी
तो सांगतसें भावें । असो ठावें सकळा ॥ २ ॥ निराकारी ओस
दिशा । येथे इच्छा पुरतसे ॥ ३ ॥ तुका म्हणे रोकडें केणें । सेवितां
येणें पोट धाय ॥ ४ ॥

४२१२ कृपेचे सागर हेचि साधुजन । तींहीं कृपादान केलें मज
॥ १ ॥ वोवडे वाणीचा केला अंगीकार । तेणें माझा स्थिर केला
जीव ॥ २ ॥ तेणें सुखें मन स्थिर झालें ठायीं । संतीं दिला पायीं
ठाव मज ॥ ३ ॥ नाभी नाभी ऐसें वोलिले वचन । तें माझे कल्याण
सर्वस्वही ॥ ४ ॥ तुका म्हणे झालों आनंद निर्भर । नाम निरंतर
घोष करूं ॥ ५ ॥

श्रीनिळोबामहाराज

४२१३ नित्य वदनीं हरीचें नाम । अंतरी प्रेम विसावलें ॥ १ ॥
त्यांच्या भाग्या नाहीं सीमा । पुरुषोत्तमा प्रिय झाले ॥ २ ॥ आवडती
ते सर्वदा हरी । न वचे दुरी पासुनी त्यां ॥ ३ ॥ निळा म्हणे मेघ-
शाम । पुरवी काम सर्व त्यांचें ॥ ४ ॥

४२१४ फळलें तथा जन्मांतर । न पडे विसर नामाचा ॥ १ ॥
अत्यादरें हरिची भक्ति । झाली विराक्ति विषयाची ॥ २ ॥ कामक्रोधां
गिळिलें शांती । अहंकार समाप्ति मदमत्सरा ॥ ३ ॥ निळा म्हणे
अर्चितन । लागलें अनुसंधान हरिरूपीं ॥ ४ ॥

४२१५ सुखाचीच ओतली । मूर्ति याची ठसावली ॥ १ ॥ अवि-

छिन्न भगवत्बुद्धी । सर्व भूतीं निरवधी ॥ २ ॥ मोह ममता कैची
आतां । आशा कल्पना हरीच्या भक्तां ॥ ३ ॥ निळा म्हणे सनका-
दिकां । अनुभव तैसा त्याचा निका ॥ ४ ॥

४२१६ मानापमान संकल्प आशा । तुटला मोहजाळ फांसा
॥ १ ॥ तया गुरुचियां भक्तां । नुरेचि कोठें गोंवा गुंता ॥ २ ॥ सर्वांतरीं
आपुलें रूप । देखती नेणतां विकल्प ॥ ३ ॥ निळा म्हणे कर्मातीत ।
झाले होऊनि कर्मा रत ॥ ४ ॥

४२१७ नाहीं भिन्नत्व उरलें । अवघ्या अंगें अवघें झालें ॥ १ ॥
नेणती ते मानामान । जन तैसें तयां वन ॥ २ ॥ न लगे साधन त्या
संपत्ती । देवचि झाले सर्वाभूतीं ॥ ३ ॥ निळा म्हणे एकाएकी ।
एकचि होऊनि ठेले लोकीं ॥ ४ ॥

४२१८ तोचि वानिती आनंद । परमानंद अंतरींचा ॥ १ ॥ जनीं
लावावया गोडी । कीर्ति परवडी पोकारिती ॥ २ ॥ आपण पावेनियां
सुखा । आणिकां हरिखा मेळविती ॥ ३ ॥ निळा म्हणे निगमादिक ।
ज्याचें कौतुक वानिती ॥ ४ ॥

४२१९ निर्वेता सर्वाभूतीं । दया शांति आणि करुणा ॥ १ ॥
केली कृपा नारायणें । ऐशीं चिन्हें उमटतां ॥ २ ॥ क्षमा अंगीं निर्म-
त्सर । वाणी उच्चार नामाचा ॥ ३ ॥ निळा म्हणे नम्रता अंगीं ।
मोहत्यागीं समतेच्या ॥ ४ ॥

४२२० अखंड भूतदया मानसी । वाचे नाम अहर्निशीं । तया
न विसंवे हृषीकेशी । मार्गे मार्गे हिंडतसे ॥ १ ॥ जिहीं परकारणीं
वेंचिलें । शरीर आयुष्य आपुलें । धन वित्तही वेंचिलें । तयां विडुलें
सन्मानिजे ॥ २ ॥ जिहीं गाडलें नित्य नाम । अंतरीं धरुनियां प्रेम ।
तया वसितसी निजधाम । निर्मूनियां ठेविलें ॥ ३ ॥ जिहीं धारिला
संतसंग । दुराविलें त्रिविध जग । तया सखा पांडुरंग । निजानुभवें
जोडला ॥ ४ ॥ निळा म्हणे सद्गुरुभाक्ती । दास्य ब्राह्मणांचे

अनुरक्ती । तयालागीं हा श्रीपती । करी सांगाती आपुला ॥ ५ ॥

४२२१ तेचि संत तेचि संत । ज्यांचा हेत विट्ठलीं ॥ १ ॥ नेणती
काहीं टाणेटाणे । नामस्मरणां वांचुनीं ॥ २ ॥ काया वाचा आणि मनै ।
धाले चिंतनें डुलती ॥ ३ ॥ निळा म्हणे विरक्त देहीं । आठवाचि नाहीं
विषयांचा ॥ ४ ॥

४२२२ नाहीं तरी संत झकवित कोणा । थोर लहाना सार-
खेचि ॥ १ ॥ नाहीं तेथे काने कोचे । उपड्या वाचे उच्चार ॥ २ ॥
न लागे पूजनासी धन वित्त । एकचि चित्त भाव पुरे ॥ ३ ॥ निळा
म्हणे उपदेश देती । कानीं सांगती विट्ठल म्हणा ॥ ४ ॥

४२२३ सूर्य न देखे अंधकारा । अग्नि जेवीं शीतज्वरा ॥ १ ॥
तेंवी हरिभक्तां सांकडें । येऊंचि न शके तयापुढें ॥ २ ॥ हनुमंतासी
भूतबाधा । नव्हे कल्पांतीही कदा ॥ ३ ॥ निळा म्हणे दत्तात्रया । न
बाधी मोह ममता माया ॥ ४ ॥

४२२४ काळ सार्थक केला त्यानीं । धरिला मनीं विट्ठल ॥ १ ॥
नाम वाचे श्रवणीं कीर्ति । पाऊलें चित्तीं समान ॥ २ ॥ कीर्तनाचा
समारंभ । निर्दम सर्वदा ॥ ३ ॥ निळा म्हणे स्वरूप सिद्धी । नित्य
समाधि हरिनार्मी ॥ ४ ॥

४२२५ संतं ऐसा उदार एक । त्रैलोक्यनायक श्रीविट्ठल ॥ १ ॥
आणखी नये तुळणें दुजा । धुंडितां समाजा त्रिभुवनीं ॥ २ ॥ ज्या-
चिया वचनें भवसिंधू नुरे । माया भुररे दुरी पळें ॥ ३ ॥ निळा म्हणे
सगुणावतार । तेंचि परात्पर श्रीहरीचें ॥ ४ ॥

४२२६ संत प्रसाद लाधले । तेचि धाले ब्रह्मरसें ॥ १ ॥ सदा
नामीं जडली प्रीती । तेचि करिती उच्चार ॥ २ ॥ भक्तिभाग्य वोस-
डलें । वैराग्य आलें मोडोनी ॥ ३ ॥ निळा म्हणे अंगीं शांती । क्षमा
विश्रांति ज्ञानाची ॥ ४ ॥

४२२७ संतरूपें तुम्हीच धरा । विश्वंभरा अवतार ॥ १ ॥ म्हणोनि

महिमा कीर्ति जर्गी । वागविती अंगीं सामर्थ्य ॥ २ ॥ बोलवूनि रेडा
चालविती भिंती । विमानीं होती उपविष्ट ॥ ३ ॥ निळा म्हणे मानवी
तनु । जाती घेऊन वैकुंठा ॥ ४ ॥

४२२८ संतकृपा त्यांसीचि फळे । ज्यांचें चित्त वोळे परमार्थी
॥ १ ॥ काय उणें सुखा मग । संतसंग जोडतां ॥ २ ॥ देवचि हातीं
लागे त्यां । संत जयां प्रसन्न ॥ ३ ॥ निळा म्हणे संतांपाशीं । आहे
अनायासीं सर्व सिद्धी ॥ ४ ॥

४२२९ ध्यानी चिंतनी मानसीं । हरीतें ध्यातां अहर्निशीं । तोचि
होवोनियां भक्तराशी । झाले विठ्ठल विठ्ठल ॥ १ ॥ कीटकीं भुंगी ऐसें
रूप । तीव्र ध्यान ते तद्रूप । विष्णु जेवीं शिवस्वरूप । शिवही विष्णु
चिंतनें ॥ २ ॥ नर तोचि नारायण । अर्जुनरूपें विलसे कृष्ण । येर
येरे विराजमान । करितां ध्यान तद्रूपता ॥ ३ ॥ निरसोनियां अविद्या-
जात । देव तैसेचि झाले भक्त । मोह ममता कामातीत । झाले
सतत निजध्यासें ॥ ४ ॥ निळा म्हणे अर्धनारी । रूप विलसे
वटेश्वरीं । दोनी दाऊनी एक शरीरीं । दोघां नाहीं दोनीपणें ॥ ५ ॥

४२३० सीत वुंद प्राप्त ज्यासी । निजात्मसुखासी तो पावें ॥ १ ॥
जेथें उभे संतजन । नारायण समवेत ॥ २ ॥ तया सुखा उणें नाहीं ।
लोकीं तिहीं पूज्य तो ॥ ३ ॥ निळा म्हणे हरीचे शेष । करीत नाश
कलमषा ॥ ४ ॥

४२३१ पूर्ण कृपा झाली तया । गेलों लगटोनियां निज चरणीं
॥ १ ॥ न देखती ते हरिचिण । जनीं जनार्दन कोंदला ॥ २ ॥ आनंदें
त्या आळविती । वोसणती हरिनामें ॥ ३ ॥ निळा म्हणे देवचि
झाले । भावा आले तयाचिया ॥ ४ ॥

४२३२ नेणती ते आपपर । विश्वीं झाले विश्वंभर ॥ १ ॥ नाहीं
देहाची भावना । करितां नामसंकीर्तना ॥ २ ॥ हरीच्या नामामृतें
धाले । गिळूनी ब्रह्मांडा राहीले ॥ ३ ॥ निळा म्हणे अवध्याचि
परी । झाले व्यापक चराचरीं ॥ ४ ॥

४२३३ देखती लोचनीं । निजात्मया अनुदिनीं ॥ १ ॥ त्यांच्या
भाग्याचा तो महिमा । नेणें चतुर्मुख ब्रम्हा ॥ २ ॥ हरीसंगें हरिचैचि
रूप । झाली भावना तद्रूप ॥ ३ ॥ निळा म्हणे अवलोकनें । तैसेंचि
झाले अंगें मनें ॥ ४ ॥

४२३४ संत वारें आलें वरी । चराचरीं धन्य तो ॥ १ ॥ संत-
सेवा घडली ज्यासी । प्रसन्न त्यासी देव सकळ ॥ २ ॥ संतवचनीं
विश्वासला । पूज्य तो झाला जिभुवनीं ॥ ३ ॥ निळा म्हणे संत
भेटी । निरसन कोटी संदेहा ॥ ४ ॥

४२३५ भाव भक्ती भाग्यवंत । तयां संत भेटती ॥ १ ॥ येर ते
भाग्यें जाती वांयां । न भजतां पाया संतांच्या ॥ २ ॥ वचनीं यांचे
विश्वास धरिती । धन्य ते होती उभय लोकीं ॥ ३ ॥ निळा म्हणे या
सज्जनापार्यां । जीवभाव जिहीं समर्पिला ॥ ४ ॥

४२३६ बहुत भाग्यें भूमंडळा । आले सकळां उद्धराया ॥ १ ॥
वर्तोनियां दाविती लोकां । पावेती परिपाका आणिकांहीं ॥ २ ॥
सहज त्यांचा फिडा खेळ । हाचि मंगळ सुखकर्ता ॥ ३ ॥ निळा
म्हणे हें माहितळ । ज्याच्या अढळ धर्मक्रिया ॥ ४ ॥

४२३७ कांहीं करी ना हा करवी । असोनि जीवीं जीव-
हीन ॥ १ ॥ संतचि ओळखती यासी । जाणतां आणिकांसी दुर्लभ
॥ २ ॥ बुद्धीचिये पाठीं पोटीं । न देखे शेवटीं बुद्धी तया ॥ ३ ॥ निळा
म्हणे सत्ता याची । न देखे विरंची आणि रुद्र ॥ ४ ॥

४२३८ हरिरूप ध्यानीं हरिनाम वदनीं । हारेच्या चिंतनीं तद्रूपता
॥ १ ॥ हरि तयां अंतरां हरि तयां वाहेरी । रक्षी निरंतर श्रीहरी त्यां
॥ २ ॥ हरि तयां आसनीं हरि तयां भोजनीं । हरि तयां शयनीं निद्रा
करी ॥ ३ ॥ निळा म्हणे हारे देह गेह दारा । हरी दुजा वारा लागों
नेदी ॥ ४ ॥

४२३९ घडो त्याचा समांगम । ज्याचें प्रेम विठ्ठलीं ॥ १ ॥ सहज

त्याच्या ऐकतां गोष्टी । परमार्थ पोटीं दहावे ॥ २ ॥ अनुतापासी
दुणीव चढे । वैराग्य वाढे चढोवढी ॥ ३ ॥ निळा म्हणे वाढे भाव ।
संचरे स्वानुभव निजांगीं ॥ ४ ॥

४२४० म्हणोनियां संतजनां । देती आर्लिगना पूजिती ॥ १ ॥
त्यांचिया मुखें ऐकती कथा । मानिती परमार्था फळ आलें ॥ २ ॥
म्हणती आजी अन्य झालों । प्रसाद पावलों संतांचा ॥ ३ ॥ निळा
म्हणे उत्साह देवा । मानला वैभवा देखोनिया ॥ ४ ॥

४२४१ संतीं सांगितलें मज । आपुलिये गुज अंतरीचें ॥ १ ॥
म्हणती आठवीं पंढरीनाथा । सांडी वार्ता इतरांची ॥ २ ॥ नको
विसवों तूं यासी । अगाध सुखासी पावशील ॥ ३ ॥ निळा म्हणे
सेवा आतां । हेचि प्रसन्नता आसुची ॥ ४ ॥

४२४२ त्याचे पायीं माझी बुद्धी । जडली कधीं न ढलेची ॥ १ ॥
ज्याचे ध्यानीं मनीं हरी । नामें वैखरी उच्चार ॥ २ ॥ नित्य किर्त-
नांचे घोष । करिती उल्हास आवडी ॥ ३ ॥ निळा म्हणे त्यांची
गोठी । ऐकतां पोटीं सुख वाटे ॥ ४ ॥

४२४३ अंतरीचें मनोगत । तुम्ही तों संत जाणतसां ॥ १ ॥ तरी
वियोग नका आतां । तुमच्या भजना भजनासी ॥ २ ॥ आठव
करितां दिवसराती । उल्हास चित्तीं मना द्यावा ॥ ३ ॥ निळा म्हणे
कृपाघनां । विज्ञापना हे माझी ॥ ४ ॥

४२४४ हेंचि त्यांचें नित्य काम । दावणें धर्म विहिताचे ॥ १ ॥
ज्याचें तया स्वहित जोडे । ऐसें उघडें बोलती ॥ २ ॥ निःसीम
पांडुरंगीं भक्ति । उपजे विरक्ति भाविकां ॥ ३ ॥ निळा म्हणे ऐसी
वाणी । वदती पुराणीं प्रतिपाद्य ॥ ४ ॥

४२४५ नित्यानंदाचिया घरा । विवेक पैल तीरा पावविती ॥ १ ॥
तोचि सद्गुरु संतजन । निजात्मज्ञान फळदाते ॥ २ ॥ वदर्ना वस-
विली वेदोनीति । स्वधर्म स्थापिती सकळांचे ॥ ३ ॥ निळा म्हणे
नेती धामा । वैकुण्ठग्रामा विश्रांती ॥ ४ ॥

४२४६ धरिती ज्या हातीं संत कृपावंत । पाळी पंढरीनाथ लळा
त्याचा ॥ १ ॥ न विसंवे त्या घडी पळ युग मानी । दिसां नेदी जनीं
किविलवाणें ॥ २ ॥ पाजी प्रेमपेहे वाहे त्या अंकीं । म्हणे हे लाडकी
तान्ही माझी ॥ ३ ॥ निळा म्हणे दावी स्वहिताचा पंथ । नेदि त्या
आघात येऊं आड ॥ ४ ॥

४२४७ जया नाहीं आपपर । सांगतां विचार स्वहिताचा ॥ १ ॥
जेणें देव जोडे जोडी । दाविती परवडी त्या साचा ॥ २ ॥ संदेहाचे
तोडिती पाश । सहज उपदेश बोलणें ॥ ३ ॥ निळा म्हणे अनुताप
उठी । ऐकतां गोठी भाविका ॥ ४ ॥

४२४८ सुदिन होय साधकांसी । जरी ते अनायासी भेटती ॥ १ ॥
बोध प्रतापाची वाणी । गर्जविती गुणीं श्रीहरीच्या ॥ २ ॥ ऐकती
त्यांचें हरे पाप । निरसे ताप त्रिविध ॥ ३ ॥ निळा म्हणे भूतळीचे ।
देवाचे साचे बोलते ते ॥ ४ ॥

४२४९ ऐश्वर्याचीं वचनाक्षरें । वदती मधुरें तत्वदातीं ॥ १ ॥
श्रवण करिती सात्विक लोक । पावती सुख कैवल्य ॥ २ ॥ भोगू-
नियां नित्यानंदा । सुखें निजपदा लिगटती ॥ ३ ॥ निळा म्हणे हे
संत साधु । आर्तबंधु दीनाचे ॥ ४ ॥

४२५० आपणचि ते येती घरा । देखुनि वरा निजभाव ॥ १ ॥
आप्तपणें आलिंगिती । मनीचा पुरविती हेत सकळ ॥ २ ॥ अनाथ
अनन्य देखोनी रंक । करिती कौतुक खेळविती ॥ ३ ॥ निळा म्हणे
लाविती सेवे । आपुलिया वैभवं गौरविती ॥ ४ ॥

४२५१ मार्ग दाउनी गेले आर्थी । दयानिधी संत पुढें ॥ १ ॥ तेणेंचि
पंथ चालों जातां । न पडे गुंता कोठें काहीं ॥ २ ॥ मोडूनियां नाना
मते । देती सिद्धांतें सौरसु ॥ ३ ॥ निळा म्हणे ऐसे संत । कृपावंत
सुखसिंधु ॥ ४ ॥

४२५२ अवलोकिले कृपादृष्टी । केली वृष्टी वचनमृते ॥ १ ॥ अंकु-

रलें भाववीज । कारण निज अंतराचें ॥ २ ॥ संतांचि हे सहज स्थिती । आठव देती स्मरणाचा ॥ ३ ॥ निळा म्हणे धांवोनि येती । आणि उपदेशिती निज गुह्य ॥ ४ ॥

४२५३ चोजवीत घरा येती । ज्यांचा देखती शुद्ध भाव ॥ १ ॥ ऐसे करुणाघन हे संत । करिती हेत परिपूर्ण ॥ २ ॥ पाचारुनियां हृदयीं धरिती । निकट वैसविती जवळी त्या ॥ ३ ॥ निळा म्हणे अनुभव झाला । तोचि दाविला बोलोनी ॥ ४ ॥

४२५४ हरिभक्त माझे जिवलग सांगाती । सांभाळुनि नेती परलोका ॥ १ ॥ वचनेंचि त्यांच्या होय महालाभ । करी पद्मनाभ कृपादृष्टी ॥ २ ॥ मोहादि बंधनें जाती तुटोनियां । कळिकाळ ही पायांतलीं दडे ॥ ३ ॥ निळा म्हणे मुक्त मोकळिया वाटा । जावया वैकुंठा त्यांच्या संगें ॥ ४ ॥

४२५५ अवध्याचि संपत्ती आल्या घरा । तुमचिया दातारा आगमनें ॥ १ ॥ सीतळ झालों पावन झालों । तुमचिया लागलों चरणासी ॥ २ ॥ धरिलीया जन्माचें सार्थक झालें । तुम्हीं अवलोकिलें म्हणोनियां ॥ ३ ॥ निळा म्हणे धरिलें हाती । जेव्हांचि संतीं तुम्ही मज ॥ ४ ॥

४२५६ उपायांच्या करितां श्रेणी । परि जेथ कोणी न पवेचि ॥ १ ॥ तया पावविलों ठाया । संतीं करुनियां निजकृपा ॥ २ ॥ ज्याचे प्राप्तीलागीं योगी । धांवती मार्गी सुषुम्नेच्या ॥ ३ ॥ निळा म्हणे सिद्ध मुनी । ज्यातें अनुदिनीं चिंतिती ॥ ४ ॥

४२५७ नेणों काय पूर्वार्जित । होतें सुकृत निक्षेपीचें ॥ १ ॥ तेणें हातीं धरुनियां । संतीं ठाया पावविलों ॥ २ ॥ विटेवरी दाविलें धन । होते पोटाळून महर्षी ज्या ॥ ३ ॥ निळा म्हणे वैसला ध्यानीं । ज्याचिये चिंतनीं सदाशिव ॥ ४ ॥

४२५८ माझे माझे हातीं हीत । दिधलें संत मुनिश्वरीं ॥ १ ॥ काय

उत्तीर्ण होऊं कैसा । उपकारे आकाशा झांकोळिलें ॥ २ ॥ जिहीं पाजिलें अमृत धणी । तयां कांजवणीं काय देऊं ॥ ३ ॥ निळा म्हणे रत्न पालटा । सागरगोटा काय तुके ॥ ४ ॥

४२५९ जेणें माझी वाचा अती । आपुल्या कृपें केली सरती ॥ १ ॥ त्याचें उत्तीर्ण होऊं म्हणतां । जीवा जीवपण तुमसे आतां ॥ २ ॥ अवघेचि त्यांचें घेणें देणें । मी हें माझें कांहींचि नेणें ॥ ३ ॥ निळा म्हणे ठेविलों ऐसा । जळिंचा बुदबुद जळींचि जैसा ॥ ४ ॥

४२६० जेणें छत्र सिंहासन । दिधलें आसन तृणाचें त्या ॥ १ ॥ काय उत्तीर्ण होइजे रंकें । तेंचि म्यां मशकें संतचरणा ॥ २ ॥ ज्याचिया कृपें ब्रह्मानंद । पावलों अगाध अक्षयी तो ॥ ३ ॥ निळा म्हणे साम्राज्यें लेणें । लेवविलें ईक्षणें कृपेचिया ॥ ४ ॥

४२६१ उत्तम संचित होतें गांठीं । तेणेचि या भेटो संतांसवें ॥ १ ॥ सुकृतासी आलीं फलें । भाववळें लगटोनी ॥ २ ॥ त्यांच्या भाग्या आले भाग्यें । लाधले संग संतांचा ॥ ३ ॥ निळा म्हणे पूर्णते आले । जिहीं या सेविलें संतचरणा ॥ ४ ॥

४२६२ कृपा केली संतजनीं । लाविलों भजनीं श्रीहरीच्या ॥ १ ॥ नाहीं तरी जातों वायां । लक्ष भोगावया चौन्यांयशीं ॥ २ ॥ आणिकां साधनीं गुंताचि पडता । अभिमान वाढता नित्य नवा ॥ ३ ॥ निळा म्हणे धांवणें केलें । सुपंथें लाविलें नीट वाटे ॥ ४ ॥

४२६३ धन्य काळ आजिचा दिवस । हरिचे दास भेटले ॥ १ ॥ दंडवत घालीन पायां । करीन काया कुरवंडी ॥ २ ॥ पाप ताप दैन्य गेलें । येथुनी पाउलें देखतां ॥ ३ ॥ निळा म्हणे पावलों फळ । केलिया निर्मळ सुकृतातें ॥ ४ ॥

४२६४ धन्य झालों कृपा केली । भेटो दिधली अवाचिती ॥ १ ॥ सांभाळिलें तुम्ही संतीं । केल्या आर्ती परिपूर्ण ॥ २ ॥ मी तों दीन तुमचा रंक । घातली भीक अभयार्ची ॥ ३ ॥ निळा म्हणे न भेणें आतां । सन्मुख येतां कलिकाळ ॥ ४ ॥

४२६५ परम सुखाचा सुकाल । चित्तीं वसे सर्वही काळ ॥ १ ॥
ऐसें केलें कृपादान । तुम्ही मनाते मोहुन ॥ २ ॥ जिवा पैलाडिये
खुणे । पावविलें सामर्थ्यें गुणें ॥ ३ ॥ निळा म्हणे ऐसे किती । उप-
कार वानूं पुढतो पुढतीं ॥ ४ ॥

४२६६ भाग्याची उजरी । दिसे यावरी वोढवली ॥ १ ॥ म्हणो-
नियां कृपावंत । झाले संत मायवाप ॥ २ ॥ पाचारुनी देत मोहें ।
प्रेमपेहे पाजिती ॥ ३ ॥ निळा म्हणे सांगती कानीं । माझें मज
लागुनी स्वाहित ॥ ४ ॥

४२६७ भाग्य माझें उभें ठेलें । संतीं दाविलें निधान ॥ १ ॥ आतां
उणें कोठें कांहीं । न पडे ठायीं भरलेंसे ॥ २ ॥ जेथें पाहे तेथें आहे ।
न पाहतांही राहे कवळुनी ॥ ३ ॥ निळा म्हणे व्यापुनी अंतरीं । मग
नाहीं वाहेरीं तेचि दिसे ॥ ४ ॥

४२६८ मायवाप उत्तीर्ण होणें । न घडे देणें अपत्या ॥ १ ॥ जरी
लक्ष जोडी दिली । तरी ते झाली उपाधी ॥ २ ॥ तैसा आत्मा विश्व
प्रसवे । तेणें त्या व्हावें उत्तीर्ण के ॥ ३ ॥ निळा म्हणे शुद्ध भावें ।
चरणा जावें लिगटोनी ॥ ४ ॥

४२६९ मी तों संतांचें पोसणें । देती समयीं तेचि खाणें ॥ १ ॥
अवधी चुकली जाचणी । उण्या पुण्याची सोसणी ॥ २ ॥ करूं
सांगितलें काज । चिंता दवडूनियां लाज ॥ ३ ॥ निळा म्हणे फिटली
संती । जिणें मरणें त्याचे हातीं ॥ ४ ॥

४२७० मस्तक माझा पायांवरी । या वारकरी संतांच्या ॥ १ ॥
प्रतिवर्षी पंढरपुरा । जाती महाद्वारा हरिभेटी ॥ २ ॥ भेटी त्याची
इच्छा मन । करिती कीर्तन अनुदिनी ॥ ३ ॥ निळा म्हणे लोटंगण ।
घालित जाईन सामोरा ॥ ४ ॥

४२७१ टाळ विणे मृदंगेसी । येती गजेंरसी मिरवत ॥ १ ॥
छविने पताका गरुडटेक । घेउनी हरिखें विलोकिती ॥ २ ॥ म्हणती

जन्म सुफल झाला । आजि देखिला परात्पर ॥ ३ ॥ निळा म्हणे विठ्ठल हरी । लेवुनी अंतरीं सुखावती ॥ ४ ॥

४२७२ सुकाळ झाला नारीनरां । चराचरां मुक्तीचा ॥ १ ॥ विठोवाच्या दर्शनमात्रें । ऐकतां श्रोते गुण त्याचे ॥ २ ॥ नित्य नवाचि उत्साह वाटे । हृदयीं न संडे आनंद तो ॥ ३ ॥ निळा म्हणे जगदोद्धारा । उपाय वरा योजिला हा ॥ ४ ॥

श्रीनामदेवमहाराज

४२७३ ब्रह्ममूर्ती संत जगीं अवतरले । उद्धरावया आले दीन जनां ॥ १ ॥ ब्रह्मादिक त्यांचे वंदिती पायवणी । नाम घेतां वदनीं दोष जाती ॥ २ ॥ हो कां दुराचारी विषयीं आसक्त । संतकृपें त्वरीत उद्धरती ॥ ३ ॥ अखंडित नामा त्यांची वास पाहे । निशिदिनीं ध्याय सत्संगती ॥ ४ ॥

४२७४ कर्दळीं फळ कर्पूर परिमळें भिन्न । परि दोहींचे जन्म ते एकत्र जाण । आत्मा कीं परमात्मा अभेद कीं भिन्न । चंद्र सोमकांत शून्य महाशून्य ॥ १ ॥ सूर्य सूर्यकांतु प्रकाश एकु । साधुसंत आराति रावो ना रंकु ॥ २ ॥ भ्रमरांच्या रुंजी मकरंद उधळती । असाध्य साध्वनीं लागल्या जोती । लयाचें लक्ष हारपली स्थिती । म्हणोनि साधुचरणीं नित्य पंचारती ॥ ३ ॥ गोदेचा उगमु तो ठाईच्या ठायीं । आणिकें उदकें तीं चाली प्रवाहीं । तैसी साधुसंत कृपा उन्मत्त देहीं । सागरा भेटली क्षीरसिंधु तेही ॥ ४ ॥ सागरांचे उदक जगा निववीत । निवळूनि मागुतें पूर्ण भरीत । तैसे अंतरींचें नीर ओघें हे साधुसंत । परि सागरा अंतरीं न वर्णवे मुक्त ॥ ५ ॥ तेथें अनुपम्या ऐकीजे शब्दाची रचना । हें जाणतेनो जाणा अमृतखुणा । हें रत्न कीं माणीक ऐसें अनुमाना । तें पानवुडिया परसोबा लाधलें निधाना ॥ ६ ॥ दुधावरिल साय वरी साखर मेळवणी । जैसी जिह्वा लोथली मधु लागुनि । तेथील गौलता तें

रहस्य लागलें ध्यानीं । तें परसोवा लावलें घेरां मुखां भुलवणी ॥ ७ ॥ तापलें लोहो तेणें शोखियेलें जीवन । तैसं अंतरीं निवालें आपोआप आपण । परसा भागवत हे सकळांचें जीवन । विष्णुदास नामा त्याचे चरणींचें रजरेण ॥ ८ ॥

४२७५ सांडोनि नित्य नेम कर्म । वोळती कळिकाळाचें वर्म ॥ १ ॥ नामधारक नामाचें । झाले डिंगर केशवाचें ॥ २ ॥ टाळ मृदंग वाजती । टके पताका शोभती ॥ ३ ॥ कंठीं तुळशीच्या माला । वज्र पंजराचा टिळा ॥ ४ ॥ शंख चक्र मुद्रा धरणें । अंगीं मिरवती भूषणें ॥ ५ ॥ संतरज उधळले । तेणें सर्वांग डवरलें ॥ ६ ॥ सहस्रनामें गर्जित । तेणें पळाले यमदूत ॥ ७ ॥ नामा म्हणे ते माझे सखे । स्वामी विठोबासारखें ॥ ८ ॥

४२७६ सर्वाभूतीं पाहें एक वासुदेव । पुसोनियां ठाव अहंतेचा ॥ १ ॥ तोचि संतसाधू ओळखावा निका । येर ते आइका मायावद्द ॥ २ ॥ देखिलिया धन मृत्तिकेसमान । नवविधा रत्नें जैसे धोंडे ॥ ३ ॥ काम क्रोध दोघे घातले वाहेरी । शांति क्षमा घरीं राववीत ॥ ४ ॥ नामा म्हणे नाम गोविंदाचें वाचे । विसंवेना त्याचे क्षण-मात्र ॥ ५ ॥

४२७७ आशा नाहीं ज्याला । देव कामारी तयाला ॥ १ ॥ जेव्हां सुखाची उच्चति । मोह पायासी लागती ॥ २ ॥ सर्वा चिंत्तीं सम-भाव । सर्व मानीं वासुदेव ॥ ३ ॥ नामा म्हणे अंगीं प्रेम । मुखीं विठोबाचें नाम ॥ ४ ॥

४२७८ धन्य महाराज जन्मले संसारीं । जे ध्याती अंतरीं नारायणा ॥ १ ॥ नारायण गाय नारायण ध्याय । धन्य त्यासी माय प्रसवली ॥ २ ॥ प्रसवली तया कुळाचा उच्चार । तो तरे निर्धार नामा म्हणे ॥ ३ ॥

४२७९ सदा विचरती जनीं वनीं रानीं । मुखीं चक्रपाणी जप-

तसे ॥ १ ॥ विरक्तिची मात असे कोण्या गुणें । नामाचें चिंतन
योगिराज ॥ २ ॥ तेव्हां योगियासीं कीर्तनाचा ध्यास । मुक्ति चारी
त्यास हात जोडी ॥ ३ ॥ पंढरीस उभा राहे पांडुरंग । तीर्थ चंद्रभागा
नामा म्हणे ॥ ४ ॥

४२८० जयाचेनि तिर्था आलें तीर्थपण । केली साठवण हृदयीं
ती ॥ १ ॥ नवल महिमा हरिदासां जीवीं । तीर्थें उपजवी त्यांचे
कुर्सी ॥ २ ॥ वाराणसी प्राणी मरे अंतीं कोणी । तया चक्रपाणी
नामें तारी ॥ ३ ॥ नामा म्हणे तीर्थें तया येती भेटो । वोळंगती
दृष्टी त्रिभुवना ॥ ४ ॥

४२८१ गौतम वसिष्ठ आणि विश्वामित्र । भारद्वाज अत्रि कश्य-
पादि ॥ १ ॥ वळी हनुमंत विभिषण नळ । दुष्ट अजामिळ वाव्हा
श्रेष्ठ ॥ २ ॥ उद्धव अर्जुन अंगद अगस्ति । सर्वाभूतीं भक्तिभाव ऐक्य
॥ ३ ॥ नामा म्हणे सदा साधु संतजन । जनीं जनार्दन आम्हां
एक ॥ ४ ॥

४२८२ तोचि पुराणीक जो होय कृतार्थ । विषयीं विरक्त विधि
पाळी ॥ १ ॥ मानी तो हरिदास ज्या नामीं विश्वास । सर्वश्वें
उदास देहभावीं ॥ २ ॥ नामा म्हणे ऐसे संत भेटावे गा देवा ।
त्यालागीं केशवा हृदय फुटे ॥ ३ ॥

४२८३ एक भानु अवघा सुष्टीचा सोहळा । व्यापनि सकळा
आकाशासी ॥ १ ॥ पवनसिंधूवरी मन वेगें पाखरी । मार्गु पटचक्रीं
वैकुंठासी ॥ २ ॥ तोचि भोगी सुख चिदानंदी वासू । संतसंगें प्रकाश
सफल मग ॥ ३ ॥ नामा म्हणे यासी गुरुकृपा पाहिजे । संतसंगें
पाविजे केशवचरण ॥ ४ ॥

४२८४ धन्य तोचि देश जेथें संतवास । तापत्रय दोष जाती
सत्य ॥ १ ॥ धन्य मातापिता उभयकुळशुद्धता । तोचि भजे संतां
निर्धारेसी ॥ २ ॥ तीर्थरूपीजळ विलंबें करी निर्मळ । संतदर्शन

तात्काल शुद्ध होती ॥३॥ धातुमय मूर्ती चिरकालें फळती । संतांचे संगतीं निजस्वार्थ ॥ ४ ॥ नामा म्हणे मुक्ती जे नर इच्छती । संतांचे संगती धरती भाव ॥ ५ ॥

४२८५ संतसंगतीचें काय सांगूं सुख । आपण पारिखें नाहीं तेथें ॥ १ ॥ साधु थोर जाणा साधु थोर जाणा । साधु थोर जाणा कलीयुगीं ॥ २ ॥ इहलोकीं तोचि सर्वाभूतीं सम । शरीराचा भ्रम नेणे कदा ॥ ३ ॥ नामा म्हणे गाय दूध एक सरे । साधु निरंतर वर्ते तैसा ॥ ४ ॥

४२८६ परिसाचेनि संगें लोह होय सुवर्ण । तैसा भेटे नारायण संतसंगें ॥ १ ॥ कीटकी ध्यातां भृंगी झाला तोचि वर्ण । तैसा भेटे नारायण संतसंगें ॥ २ ॥ वनस्पति परिमळु चंदन झाला जाण । तैसा भेटे नारायण संतसंगें ॥ ३ ॥ अश्लिष मिळे तें नये परतोन । तैसा भेटे नारायण संतसंगें ॥ ४ ॥ सरिता ओघ जाय सिंधूसि मिलून । तैसा भेटे नारायण संतसंगें ॥ ५ ॥ नामा म्हणे केशवा मज देई संतसंग । आणिक कांहीं तुज न मागें वापा ॥ ६ ॥

४२८७ सुख सांगाचें संतांपुढें । जेणें सुख अधिक वाढे ॥ १ ॥ आणिक न करावें शहाणें । प्रेम दिठावेल झणें ॥ २ ॥ खंडितां कल्पनेचा लाग । त्यासीं असावा अजुराग ॥ ३ ॥ तोडितां वासनेचा तंतु । त्यासि असावा एकांतु ॥ ४ ॥ गिल्लिलें अहंतेचें बीज । त्याचे व्हावे चरणरज ॥ ५ ॥ नामा म्हणे त्याचे संगतीं । चित्ता आपेंआप येईल निवृत्ती ॥ ६ ॥

४२८८ वासनेविरहीत होवोनि एकवट । असावें निकट संतसंगें ॥ १ ॥ हेंचि माझें तीर्थ हेंचि माझें व्रत । करावें दास्यत्व हरिभक्तांचें ॥ २ ॥ नामा म्हणे केशवा तरीच शरणांगत । नाहीं तरी पतित म्हणा मातें ॥ ३ ॥

४२८९ भस्म तो होतसे आला जो आकारा । नासे प्रपंच सारा

नाममय ॥ १ ॥ झाला अनुभव प्रपंचांच ब्रम्ह । मना झाला निश्चय
संतकृपें ॥ २ ॥ म्हणोनियां संतां जावोनी शरण । साधूनि निजधन
नामब्रम्ह ॥ ३ ॥ नामदेव म्हणें संतांचेनि कृपें । हृदयीं नाम सोपें
नांदतसे ॥ ४ ॥

४२९० संतांच्या चरणा घावें आंलिंगन । जीवें निंबलोण उत-
रावें ॥ १ ॥ तेथें तूं निश्चळ राहे माझ्या मना । मग तुज यातना
नव्हती कांहीं ॥ २ ॥ संतांचे दारीचा होई द्वारपाळ । तुटे माया-
जाल मोहपाश ॥ ३ ॥ संतांचे प्रसाद सेविसी उरले । आयुष्य सरलें
दुणावेल ॥ ४ ॥ नामा म्हणे संत आहेत कृपासिंधु । देती भक्तिबोधु
प्रेमसुख ॥ ५ ॥

४२९१ संतांचें लक्षण ओळखावया खूण । जो दिसे उदासीन
देहभावा ॥ १ ॥ सतत अंतरीं प्रेमाचा जिव्हाळा । वाचे वसे चाळा
रामकृष्ण ॥ २ ॥ त्या संतांचे चरण देखिलें मी दृष्टीं । जळती कल्प-
कोटी पापराशी ॥ ३ ॥ जयाच्या हृदयीं प्रेमाचा जिव्हाळा । जीवें
भावें गोपाळा न विसंबती ॥ ४ ॥ त्याचे अंगणीचा होईन सांडोवा ।
मग तूं केशवा नुपेक्षिसी ॥ ५ ॥ तुझ्या ध्यानीं ज्याचें सदा भरलें
मन । विश्व तूंचि म्हणोन भजती भावें ॥ ६ ॥ त्याच्या उष्ट्रावळीचा
होईन मागता । तरीच पंढरीनाथा भेटी देसी ॥ ७ ॥ ऐसें नित्याभंदें
बोधें जे निवाले । ते जीवा वेगळे न करी नाश्या ॥ ८ ॥

४२९२ माझे मायबाप साधुसंतजन । माझे जीवप्राण अंतरीचें
॥ १ ॥ भवभयाह्वनि तारियेलें मज । बाले भोळे गुज प्रेम दावी ॥ २ ॥
रंकाह्वनि रंक झालों मी सेवक । ब्रह्मादिक देख इच्छिती सुख ॥ ३ ॥
नामा म्हणे संतभाष्य अलौकिक । शुद्ध निष्कलंक पुण्यरूप ॥ ४ ॥

४२९३ आकल्प आयुष्य व्हावें तयां कुळा । माझिया सकळां
हरिच्या दासां ॥ १ ॥ कल्पनेची बाधा न हो कोणें कांळीं । ही संत-
मंडळी सुखी असो ॥ २ ॥ अहंकाराचा वारा न लागो राजसां ।

माझ्या विष्णुदासां भाविकांसी ॥ ३ ॥ नामा म्हणे तया असावें
कल्याण । ज्या मुखीं निधान पांडुरंग ॥ ४ ॥

४२९४ आजी महासुखें सृष्टी भरली भाग्यवंती । जालीसे
विकृती पापा तापा ॥ १ ॥ चालिले देखोनि वैष्णव जगजेठी । उभ-
विती वैकुंठीं गुढिया देव ॥ २ ॥ आले आलेरे हरीचे डिंगर । वीर वारी-
कर पंढरीचे ॥ ३ ॥ ज्यांची चरणधुळी उधळे गगनपंथें । ब्रम्हा-
दिकां तेथें जाली दाटी ॥ ४ ॥ एकमेकांपुढें उडविती माथे । म्हणती
आम्हातें लागो रज ॥ ५ ॥ भक्ति प्रेम भाव भरले ज्यांच्या अंगीं ।
नाचती हरिरंगीं नेणती लाजु ॥ ६ ॥ हणें निर्भर चित्तीं आनंदें
डोलती । हृदयीं कृष्णमूर्ती भेटों आली ॥ ७ ॥ कोंदलें हरिरूप
देखती विश्वाकार । सुटले पाझर नयनकमळीं ॥ ८ ॥ गुढिया रोमां-
कुरीं सात्विकें दाटले । गर्जती विठ्ठले नामघोष ॥ ९ ॥ मोरपिसा
कुंचे भाट गरुड टके । भार ते नेटके मिरविताती ॥ १० ॥ तेथें
केशवाचे नामें तजु हे तुळिका केली । पायघडी घातली हरिच्या
दासा ॥ ११ ॥

श्रीजनाबाई

४२९५ संतांचा तो संग नव्हे भलतैसा । पालटावी दशा तात्का-
लिक ॥ १ ॥ चंदनाचे संगें पालटती झाडें । दुर्वळ लांकडें देवामाथां
॥ २ ॥ हें कां ऐसें व्हावें संगती स्वभावें । आणिके न पालटावें
देहालागीं ॥ ३ ॥ तैसा निःसंगाचा संग अग्रगणी । जनी ध्याय मनीं
ज्ञानेश्वरा ॥ ४ ॥

४२९६ पंढरीचा वारकरी । त्याचे पाय माझे शिरीं ॥ १ ॥ हो कां
उत्तम चांडाळ । पार्यीं ठेवीन कपाळ ॥ २ ॥ वंच होय हरिहरा ।
सिद्धमुनि ऋषीश्वरा ॥ ३ ॥ मुखीं नाम गर्जे वाणी । म्हणे नामयाची
जनी ॥ ४ ॥

४२९७ संतभार पंढरींत । कीर्तनाचा गजर होत ॥ १ ॥ तेथें
ओ. अ...५७

असे देव उभा । जैशी समचरणांची शोभा ॥ २ ॥ रंग भरे कीर्तनांत ।
प्रेमें हरिदास नाचत ॥ ३ ॥ सखा विरळा ज्ञानेश्वर । नामयाचें जो
जिव्हार ॥ ४ ॥ ऐशा संतां शरण जावें । जनी म्हणे त्याला ध्यावें ॥ ५ ॥

श्रीएकनाथमहाराज

४२९८ पूर्वपुण्य असतां गांठी । संत भेटी तें होय ॥ १ ॥ धन्य
धन्य संतसंग । फिटे पांग जन्माचा ॥ २ ॥ चार सहा वंदिती पाय ।
आणिकां ठाव कोठें नाहीं ॥ ३ ॥ एकाजनार्दनी संत । कृपावंत
सुखसिंधु ॥ ४ ॥

४२९९ बहुत जन्मांचें सुकृत । तयासी घडत संतसंग ॥ १ ॥
धन्य वैष्णव भूमंडळीं । दुरुशन मेळीं जीव तरती ॥ २ ॥ एका-
जनार्दनी विश्वास । निजदास संतांचा ॥ ३ ॥

४३०० बहु पुण्य होय गांठी । तरीच भेटी संतांची ॥ १ ॥ पाप
ताप दैन्य गेलें । संत पाऊलें देखतां ॥ २ ॥ मोक्ष मुक्ति साधे फुका ।
ऐशी देखा संतकृपा ॥ ३ ॥ नाहीं आणिकाचे भेव । संत सदैव
भेटतां ॥ ४ ॥ एकाजनार्दनी संत । पुरविती हेत सर्वही ॥ ५ ॥

४३०१ संत भेटीचा आनंदु । सुखसागर परमानंदु । गातां
नुरेची भेदु । नामस्मरणें ॥ १ ॥ कैवल्याचे अधिकारी । मोक्ष रावे
त्यांचे घरीं । ऋद्धिसिद्धि कामारी । कोण त्यां पुसे ॥ २ ॥ भुक्ति
आणि मुक्ति । सदा तिष्ठे अहोरात्रीं । कैवल्यपद येती । सामोरी
तयासी ॥ ३ ॥ नाम गाती जे आनंद । हृदयीं नाहीं दुजा भेद । एका
जनार्दनी छंद । त्यांचा मज ॥ ४ ॥

४३०२ देवाचे सोईरे संत ते जाणावें । यापरतें जीवें नाठवीं
कोणा ॥ १ ॥ पडतां संकट आठवितसे संतां । त्याहूनि चारिता
नाहीं दुजा ॥ २ ॥ म्हणोनि घरटीं फिरे तया गांवीं । सुदर्शनादि
मिरवी आयुधें हातीं ॥ ३ ॥ लाडिके डिंगर वैष्णव ते साचे । एका
जनार्दनी त्यांचे वंदी पाय ॥ ४ ॥

४३०३ संत मायबाप म्हणतां । लाज वाटे बहु चित्ता ॥ १ ॥
मायबाप जन्म देतो । संत चुकविती जन्मपंक्ति ॥ २ ॥ मायबापांप-
रीस थोर । वेदशास्त्रीं हा निर्धार ॥ ३ ॥ शरण एकाजनार्दनीं ।
संत शोभती मुकुटमणी ॥ ४ ॥

४३०४ उद्धवा तूं धरीं संतसमागम । तेणें तुटे भवश्रमरे उद्धवा
॥ १ ॥ सांगतसे तुज मनीं धरीरे उद्धवा । आणीक श्रम वायां न
करींरे उद्धवा ॥ २ ॥ योगयागतप व्रत कसवटी । न करी आन गोष्टी
रे उद्धवा ॥ ३ ॥ कीर्तन भजन सर्वभावें करीं । जाई संतद्वारीं शर-
णांगतरे उद्धवा ॥ ३ ॥ मनीचे निजगुज सांगितलें तुज । एकाजना-
दर्नीं निज साधेरे उद्धवा ॥ ५ ॥

४३०५ मज त्यांची आवड । पुरवणें लागे त्यांचे कोड । गर्भ-
चास सांकड । तयालागीं उद्धवा ॥ १ ॥ घेऊनि अवतार । करी
दुष्टांचा संहार । माझा हा बडिवार । त्यांचेनि उद्धवा ॥ २ ॥ माझे
जप तप अनुष्ठान । देवपुजा मंत्र पठन । नाना नेमादि साधन । संत
माझे उद्धवा ॥ ३ ॥ मज आणिलें नामरूपा । त्यांची मजवर
कृपा । दाविला हो सोपा । मार्ग मज उद्धवा ॥ ४ ॥ माझा योगयाग
सर्व । संत माझे वैभव । वैकुंठादि राणीव । त्यांचेनि मज उद्धवा
॥ ५ ॥ ऐसे वसिष्ठ पावन । पुनीत केलें मज लागून । एकाजनार्दनीं
शरण । त्यांसीच उद्धवा ॥ ६ ॥

४३०६ देवाचे ते आस जाणावे ते संत । त्यांचे चरणीं रत व्हावें
सर्वदा ॥ १ ॥ श्रीहरिची भेटी सहजची होय । श्रमलिया जाय क्षण-
मात्रें ॥ २ ॥ पापाचे पर्वत भस्म नामाग्नीत । अभक्ता न कळे हित
नाम न घेती ॥ ३ ॥ एकाजनार्दनीं संताचिया कृपें । नाम होय सोपें
कृपें त्यांच्या ॥ ४ ॥

४३०७ ज्ञान ध्यान जप तप ते साधन । ते हे संतनिधान सखे
माझे ॥ १ ॥ संतांपायी आधीं जावें वो शरण । संसार वोळवण होय

तेणें ॥ २ ॥ तयाचें हें मूळ संतांचे पाय । आणीक उपाय नाहीं
नाहीं ॥ ३ ॥ द्वैत अद्वैताचा नसरोचि कौम । तो हाचि स्वयंभ संतसंग
॥ ४ ॥ एकाजनार्दनीं परब्रम्ह नाम । द्वैत क्रियाकर्म तेथें नाहीं ॥ ५ ॥

४३०८ संतांवांचोनियां नाम नये हातां । साधनें साधितां कोटी
जाणा ॥ १ ॥ जैसैं कांतेविण करणें संसार । साधन विचार व्यर्थ
ठेला ॥ २ ॥ संतसमागम धरलियावांचूनी । संसार सांडणी नोहे
वापा ॥ ३ ॥ एका जनार्दनीं संतांसी शरण । रिघालिया जाण देव
जोडे ॥ ४ ॥

४३०९ संत ते देव देव तें संत । ऐसा हेत दोघांचा ॥ १ ॥
देव तें संत संत ते देव । हाचि भाव दोघांचा ॥ २ ॥ संतांविण देवा
कोण । संत ते जाण देवासी ॥ ३ ॥ फळपुष्प एका पाटीं । एका-
जनार्दनीं राहटी ॥ ४ ॥

४३१० संत आधीं देव मग । हाचि उगम आणा मना ॥ १ ॥
देव निर्गुण संत सगुण । म्हणोनि महिमान देवासी ॥ २ ॥ नामरूप
अचिंत्य जाण । संतीं सगुण वर्णिलें ॥ ३ ॥ मुळीं अलक्ष लक्षा
नये । संतीं सोय दाविली ॥ ४ ॥ एकाजनार्दनीं संत थोर । देव
निर्धार धाकुला ॥ ५ ॥

४३११ संतांपोटीं देव वसे । देवापोटीं संत असे ॥ १ ॥ ऐसा
परस्परें मेळा । देव संतांचा अंकिला ॥ २ ॥ संतांटाई देव तिष्ठे ।
देव तेथें संत वसे ॥ ३ ॥ एका जनार्दनीं संत । देव तयाचा
अंकित ॥ ४ ॥

४३१२ ज्या सुखा कारणें देव वेडावला । वैकुण्ठ सांडुनी संत-
सदनीं राहीला ॥ १ ॥ धन्य धन्य संतांचें सदन । जेथें लक्ष्मीसहीत
शोभे नारायण ॥ २ ॥ सर्व सुखांची सुखराशी । संतचरणीं भुक्ति
मुक्ति दासी ॥ ३ ॥ एकाजनार्दनीं पार नाहीं सुखा । म्हणोनि देव
मुलले देखा ॥ ४ ॥

४३१३ अमृता उणें आणित्ती संतजन । नाम अमृत खूण पाजि-
ताती ॥ १ ॥ नाशिवंत यासी अमृत उपकार । अनाशिवंता नामा-
मृतसार ॥ २ ॥ नाशिवंत देह नाशिवंत जीव । नाशिवंत ठाव जग-
डंबर ॥ ३ ॥ एकाजनार्दनीं संतांचिये दृष्टी । नाशिवंत सृष्टी सजीव
होती ॥ ४ ॥

४३१४ जें सुख संत सज्जनाचे पायीं । तें सुख नाहीं आणिके
ठाई ॥ १ ॥ तुकितां या सुखाचेनी तुके । पै वैकुंठ झालें फिकें ॥ २ ॥
पाहों जातां लोकीं तिहीं । ऐसें न देखों आणिके ठाई ॥ ३ ॥ नवल
या सुखाची गोडी । हरिहर ब्रह्मा घालिती उडी ॥ ४ ॥ क्षीरसागर
सांडोनी पाही । अंगें धांवें शेषशाई ॥ ५ ॥ एकाजनार्दनीं झाली
भेटी । सुख संतोषा पडली मिठी ॥ ६ ॥

४३१५ बाळकाची वोवडी वाणी । ऐकोनि जननी संतोषे ॥ १ ॥
तैसें तुम्हीं कृपावळें । पाळिले लळे संतजनीं ॥ २ ॥ बाळाचे जे जे
अपराध । माता न करी त्यासी क्रोध ॥ ३ ॥ शरण एकाजनार्दनीं ।
मिळविलें गुणी आपुलिया ॥ ४ ॥

४३१६ संत चरणींचे रजःकण । तेणें तिन्ही देव पावन ॥ १ ॥
ऐसा महिमा ज्याची थोरी । वेद गर्जे परोपरी ॥ २ ॥ शास्त्रें पुराणें
सांगत । दुरुशनें प्राणी होती मुक्त ॥ ३ ॥ शरण एकाजनार्दनीं ।
ठाव द्यावा संत चरणीं ॥ ४ ॥

४३१७ सर्वांगीं सुवास परि तो उगला न राहे । सभोंवते तरु-
वर चंदन करीतचि जाये ॥ १ ॥ धणी धाय परी त्याची भुक्ति न
धाये । सागर भरिता परि त्या सरिता समाये ॥ २ ॥ वैरागरमणी
पूर्ण तेजाचा होय । भेटतां हरळ हिरे करीतचि जाय ॥ ३ ॥
एकाजनार्दनीं पूर्ण झालासे निज । आपणासारिखें परी ते करीतसे
दुजे ॥ ४ ॥

४३१८ संत केवळ घातकी पाही । परी त्यासी पातक नाहीं

॥ १ ॥ निजबोधाचे करुनी फांसे । दोघे गोसावी मारिले कैसे ॥ २ ॥
अती खाणोरिया कर्म करी । दिवसा जाळिले गांव चारी ॥ ३ ॥
एकाजनार्दनीं घातकी मोठे । त्यांसी अंतक केवीं भेटे ॥ ४ ॥

४३१९ भाग्यवंत संत होती । दीन पतित तारिती ॥ १ ॥ उप-
देश विठ्ठल मंत्र । देती सर्वत्र सारिखा ॥ २ ॥ स्त्रिया शूद्र अथवा
वाळें । कृपा कळोळें एकचि ॥ ३ ॥ एकाजनार्दनीं शरण । पतित-
पावन संत होती ॥ ४ ॥

४३२० आदि अंत नाहीं जयाचे रूपासी । तोचि संतांपाशीं तिष्ठ-
तसे ॥ १ ॥ गातां गीतीं सावडें भावें तें कीर्तन । तेथें नारायण
नाचतसे ॥ २ ॥ योगियांचीं ध्यानं कुंठित राहिलीं । संतनामामृत-
वल्ली गोड वाटे ॥ ३ ॥ एकाजनार्दनीं संतसेवा जाण । घडती कोटी
यज्ञ स्मरणमात्रें ॥ ४ ॥

४३२१ धन्य तेचि संत भक्त भागवत । हृदयीं अनंत नित्य
ज्यांच्या ॥ १ ॥ धन्य त्यांची भक्ति धन्य त्यांचे ज्ञान । चित्त समा-
धान सर्वकाळ ॥ २ ॥ धन्य तें वैराग्य धन्य उपासना । जयाची
वासना पांडुरंगीं ॥ ३ ॥ एकाजनार्दनीं धन्य तेचि संत । नित्य ज्यांचें
आर्त नारायणीं ॥ ४ ॥

४३२२ संतांसी जो निंदी देवासी जो वंदी । तो नर आपदीं आपदा
पावे ॥ १ ॥ देवासी जो निंदी संतांसी जो वंदी । तो नर गोविंदीं
सरता होय ॥ २ ॥ कृष्णा कंस द्वेषी नारदा सन्मानी । सायुज्यसदनीं
पदवी पावे ॥ ३ ॥ एकाजनार्दनीं गुज सांगे कानीं । रहा अनुदिनीं
संतसंगें ॥ ४ ॥

४३२३ हरि प्राप्तीसी उपाय । धरावे संतांचे ते पाय ॥ १ ॥ तेणें
साधती साधनें । तुटती भवाचीं बंधनें ॥ २ ॥ संतांविण प्राप्ति नाहीं ।
ऐसी वेद देत ग्वाही ॥ ३ ॥ एकाजनार्दनीं संत । पूर्ण करिती
मनोरथ ॥ ४ ॥

४३२४ संतचरणरज वंदुनी तत्वतां । सायुज्यमुक्ति माथां पाय देऊं ॥ १ ॥ थोरीव थोरीव संतांची थोरीव । आणिक वैभव कांहीं नेणें ॥ २ ॥ संतांपरतें दैवत नाही जया चित्तीं । तोचि एक पूर्ण स्थिति ब्रह्मज्ञानी ॥ ३ ॥ संत तेचि देव जयांची वासना । एकाजना-दर्नी भावना नाहीं दुजी ॥ ४ ॥

४३२५ धन्य आजि दिन संत दुरुशनाचा ! अनंत जन्मींचा शीण गेला ॥ १ ॥ मज वाटे त्यांसी आलिंगन द्यावें । कदा न सोडावे चरण त्यांचे ॥ २ ॥ त्रिविध तापांची झाली बोलवण । देखिल्या चरण वैष्णवांचे ॥ ३ ॥ एकाजनार्दनीं घडो त्यांचा संग । न व्हावा वियोग जन्मोजन्मीं ॥ ४ ॥

४३२६ अनुपम्य सुख संतांचिया पायीं । राहीन तये ठाई अखंडित ॥ १ ॥ अखंडित गोडी सेवीन आवडी । ब्रह्मादिकां जोडी ऐशी नाहीं ॥ २ ॥ सर्व पर्वकाळ आले तया ठाया । विश्रांति ध्यावया इच्छिताती ॥ ३ ॥ एकाजनार्दनीं सुखाचें माहेर । भवसिंधुपार तारक हे ॥ ४ ॥

४३२७ एकविध भाव संतांच्या चरणीं । घेईन पायवणी धणी-वरी ॥ १ ॥ आनंदें चरण धरीन आवडी । हीच माझी जोडी सर्व जाणा ॥ २ ॥ उतराई त्यांच्या नोहे उपकारा । धाडिती माहेरा निजाचिया ॥ ३ ॥ एकाजनार्दनीं घडतां त्यांचा संग । जन्म मरण पांग तुटे मग ॥ ४ ॥

४३२८ संत भलते याती असो । परी विठ्ठल मनीं वसो ॥ १ ॥ तया घालीन लोळणी । घेईन मी पायवणी ॥ २ ॥ ज्ञाती कुळासी संबंध । मज नाहीं भेदाभेद ॥ ३ ॥ भलते ज्ञातीचा । विठ्ठल उच्चारी वाचा ॥ ४ ॥ तेणें पावन देह चारी । एकाजनार्दनीं निर्धारिं ॥ ५ ॥

४३२९ संत जाती हरिकीर्तना । त्यांच्या वाहीन मोचे वाहाणा ॥ १ ॥ हेंचि भवसिंधूचें तारूं । तेणें उतरूं पैल पारूं ॥ २ ॥ जन्मो-

जन्मीचें भेपज । तें हे संतचरण रज ॥ ३ ॥ संत चरणींच्या पादुका ।
जाहला जनार्दन एका ॥ ४ ॥

४३३० धन्य दिवस जाहला । संत समुदाव भेटला ॥ १ ॥ कोडें
फिटलें जन्माचें । सार्थक जाहलें पै साचें ॥ २ ॥ आज दिवाळी
दसरा । संतपाय आले घरा ॥ ३ ॥ एकाजनार्दनीं जाहला । धन्य
दिवस तो भला ॥ ४ ॥

४३३१ संतांचिये पायीं मज पै विश्रांति । नाहीं माया भ्रांति तये
ठाई ॥ १ ॥ सांगतां तें मनीं धरावें वचन । संतांसी शरण जावें
सुखें ॥ २ ॥ संत तुष्टलिया देवा आनंद होय । मागें मागें धांवें तया
पाठीं ॥ ३ ॥ एकाजनार्दनीं माहेर सुखाचें । घेतलीया वाचे संत-
नाम ॥ ४ ॥

४३३२ संतजनाची मिळाली मिळणी । रामनामाची भरली
भरणी ॥ १ ॥ रामनाम सेवा हा राम सांठवा । परमानंदाचा लाभ
झाला जीवा ॥ २ ॥ कीर्तनाचें तारुं लाधलें । रामनाम केणें संव-
गलें ॥ ३ ॥ एकाजनार्दनीं रामनाम सेवा । परमानंदाचा लाभ जाला
जीवा ॥ ४ ॥

४३३३ संतद्वारीं कुतरा झालों । प्रेमरसासी सोकलों ॥ १ ॥
भुंकत भुंकत द्वारा आलों । ज्ञान थारोळ्या बैसलों ॥ २ ॥ कुतरा
भुंकत आला हिता । संतीं हात ठेविला माथां ॥ ३ ॥ कुतन्या
गळ्याची सांखळी । केली संतांनीं मोकळी ॥ ४ ॥ एकाजनार्दनीं
कुतरा । दांत पाडुनी केला वोथरा ॥ ५ ॥

४३३४ आले आले हरिचे दास । मुखीं रामनाम घोष । तोडो-
नियां भवपाश । जीवन्मुक्त ते ॥ १ ॥ वैराग्याचें कवच अंगीं ।
नाचताती प्रेमरंगीं । ज्ञान शस्त्र ते निसंगीं । छेदिती संग ॥ २ ॥
अनुभव तीक्ष्ण शर । सोडिताती निरंतर । वर्मीं खोचले ते वीर ।
क्रोधादि असुर ॥ ३ ॥ सांडोनि देहाभिमान । तोचि जीवन्मुक्त जाण ।
एकाजनार्दनीं शरण । रामकृष्ण जपताती ॥ ४ ॥

४३३५ भुक्ति मुक्तीचें माहेर । संत उदार असती ॥ १ ॥ देव ज्यांचें करी काम । देतो धाम आपुलें ॥ २ ॥ तया वचनाची पाहे वास । पुरवी सौरस मनींचा ॥ ३ ॥ एकाजनार्दनी विनित । संत-चरण रज वंदीत ॥ ४ ॥

४३३६ संतांचें सुख जिहीं अनुभविलें । ते जीवन्मुक्त झाले जन्मोजन्मी ॥ १ ॥ संतांचा संग जयासी हो जाहला । प्रत्यक्ष घडला सत्यलोक ॥ २ ॥ एकाजनार्दनी संतांचा अनुभव । धाला माझा जीव परमानंदें ॥ ३ ॥

४३३७ पहातां संत समुदाय । भुक्ति मुक्ति तेंथे देव ॥ १ ॥ जातां लोटांगणी भावें । ब्रह्मज्ञान अंगें पावें ॥ २ ॥ तयाचे उच्छिष्टाचाकण । शरण एका जनार्दन ॥ ३ ॥

श्रीज्ञानेश्वरमहाराज

४३३८ अखंड हरि वाचेसी । जरी सुकृताची राशी । तरिच हरि ये मुखासी । धन्य जन्मासी तो आला ॥ १ ॥ देखतां ज्याचे चरण । यम जात असे शरण । ऐसें सुकृताचें वर्णन । कवण करावें तयाचें ॥ २ ॥ तोचि एक साधु देखा । नित्य पुसावें त्या विवेका । तो कांहीं न धरी शंका । हरिनाम म्हणतसे ॥ ३ ॥ ज्ञानदेवीं निज सूत्र । तोचि धन्य शुद्ध पवित्र । हरिवांचूनि त्याचें वक्त्र । नेणें आणिक दुसरें ॥ ४ ॥

४३३९ संत भेटती आजी मज । तेणें मी झालों चतुर्भुज । दोन्ही भुजा स्थुली सहज । दोन्ही सूक्ष्मी वाढल्या ॥ १ ॥ आलिंगनीं सुख वाटे । प्रेम चिदानंदीं गोठे । हणें ब्रह्मांड उतटे । समुळ उठे मापण ॥ २ ॥ या या संतांसी भेटतां । हरे संसाराची व्यथा । पुढत पुढती माथां । अखंडित ठेवीन ॥ ३ ॥ या या संतांचें देणें । कल्पतरूहूनि दुणें । परिसापरीस अगाधपणें । चिंतामणी ठेंगणा ॥ ४ ॥ या संतांपरीस उदार । त्रिभुवनीं नाहीं थोर । मायबाप सहोदर । इष्ट-

मित्र सोईरे ॥ ५ ॥ कृपाकटाक्षें न्याहाळिलें । आपुल्या पदीं वैस-
विलें । वापरखुमादेविवरें विठ्ठलें । भक्तां दिधलें वरदान ॥ ६ ॥

४३४० कुंचे पताका झळकती । टाळ मृदंग वाजती । आनंदें प्रेम
गर्जती । भद्रजाती विठ्ठलाचे ॥ १ ॥ आले हरीचे विनट । वीर विठ्ठ-
लाचे सुभट । भेणें झाले दिप्पट । पळति थाट दोषांचें ॥ २ ॥
तुळसीमाळा शोभती कंठी । गोपिचंदनाच्या उटी । सहस्र विघ्ने
लक्ष कोटी । वारा वाटा पळताती ॥ ३ ॥ सतत कृष्णमूर्ति सांवळी ।
खेळे ज्याचे हृदयकमळी । शांति क्षमा त्या जवळी । जीवें भावें
अनुसरल्या ॥ ४ ॥ सहस्र नामाचें हातियार । शंख चक्राचे शृंगार ।
अंगीं बळ वैराग्याचें थोर । केला मार षड्वर्गा ॥ ५ ॥ ऐसे एकांग
वीर । विठ्ठलरायाचे डिंगर । वापरखुमादेविवर । ताहीं निर्धारें
जोडिला ॥ ६ ॥

४३४१ पूर्वजन्मीं सुकृतें थोर केलीं । तीं मज आजि फळासि
आलीं ॥ १ ॥ परमानंदु आजि मानसीं । भेटी जाली या संतांसी ॥ २ ॥
माय वाप बंधु सखे सोयरे । यातें भेटावया मन न धरे ॥ ३ ॥
एक एका तीर्थाह्नि आगळें । त्यामाजि परब्रह्म सांवळें ॥ ४ ॥ निर्ध-
नासि धनलाभु झाला । जैसा अचेतनीं प्राण प्रगटला ॥ ५ ॥ वत्स
विघडलियां धेनु भेटली । जैसी कुरंगिणी पाडसा मिनली ॥ ६ ॥ हें
पियुषापरिस गोड वाटत । पंढरिरायाचे भक्त भेटत ॥ ७ ॥ वापरखु-
मादेविवर विठ्ठलें । संत भेटतां भवदुःख फिटलें ॥ ८ ॥

४३४२ आजी सोनियाचा दिनु । वर्षे अमृताचा घनु ॥ १ ॥ हरि
पाहिला हो हरि पाहिला हो । सबाह्य अभ्यंतरीं अवघा व्यापक
मुरारी ॥ धृ० ॥ दृढ विटे मन मुळीं । विराजीत वनमाळी ॥ २ ॥
बरवा संत समागमु । प्रगटले आत्मारामु ॥ ३ ॥ कृपासिंधु करुणा-
करु । वापरखुमादेविवरु ॥ ४ ॥

श्रीसेनामहाराज

४३४३ उदार तुम्ही संत । मायवाप कृपावंत ॥ १ ॥ केव्हा केला उपकार । काय वाणूं मी पामर ॥ २ ॥ जडजीवा उद्धार केला । मार्ग सुपथ दाविला ॥ ३ ॥ सेना म्हणे उतराई । होतां न दिसे कांहीं ॥ ४ ॥

४३४४ तुम्ही संत दयानिधी । तारा सांभाळा दुर्बुद्धि ॥ १ ॥ तुम्हां आहे शरणागत । तरी तारावा पतित ॥ २ ॥ अधिकार नाही । न कळे भक्तिभाव कांहीं ॥ ३ ॥ वागवा अभिमान । सेना आहे याती-हीन ॥ ४ ॥

४३४५ आजि सोनियाचा दिवस । दृष्टीं देखिलें संतांस ॥ १ ॥ जीवा सुख थोर झालें । माझे माहेर भेटलें ॥ २ ॥ अवघा निरसला शीण । देखतां संतचरण ॥ ३ ॥ आजि दिवाळी दसरा । सेना म्हणे आले घरा ॥ ४ ॥

४३४६ माय वाप कृपावंत । तुम्ही दयाळू संत ॥ १ ॥ घातला भार तुमच्या माथा । आवडे तें करा आतां ॥ २ ॥ चिंतुनि आलों पायांपाशीं । न धरी वेगळें मर्शी ॥ ३ ॥ सेना म्हणे पार्यां मिठी । घातली न करा हिंपुटी ॥ ४ ॥

४३४७ तेचि एक संत जाणा । आवडती नारायणा ॥ १ ॥ पांडुरंगावांचोनि कांहीं । न जाणें दुसरें पाहीं ॥ २ ॥ मुखीं नाम आमृत-वाणी । धाले मनीं डुल्लती ॥ ३ ॥ सेना म्हणे पार्यां माथा । त्यांच्या ठेवियला आतां ॥ ४ ॥

४३४८ संत संगतीनें थोर लाभ झाला । मोह निरसला माया-दिक ॥ १ ॥ घातले बाहेरी काम क्रोध वैरी । वैसला अंतरीं पांडुरंग ॥ २ ॥ दुजियाचा वारा लागूं नेदी अंगा । ऐसे पांडुरंगा कळों आलें ॥ ३ ॥ संतानीं सरता केला सेना व्हावी । ब्रम्हादिकां पाही नातुडे जो ॥ ४ ॥

४३४९ धन्य धन्य दिन । तुमचें झालें दुरुषण ॥ १ ॥ आजि भाग्य

उदया आलें । तुमचें पाऊल देखिलें ॥ २ ॥ पूर्वपुण्य फळा आलें ।
माझें माहेर भेटलें ॥ ३ ॥ सेना म्हणे झाला । धन्य दिवस आजि
भला ॥ ४ ॥

श्रीचोखोवामहाराज

४३५० चंदनाच्या संगें बोरीया वाभळी । हेकळी टाकळी चंदनची
॥ १ ॥ संतांचिया संगें अभाविक जन । त्याच्या दर्शन तेचि होती ॥ २ ॥
चोखा म्हणे ऐसा परमार्थ साधावा । नाहीं तरी भार वाहवा खरा
ऐसा ॥ ३ ॥

४३५१ संतांचा अनुभव संतचि जाणति । येर ते हांसती अभा-
विक ॥ १ ॥ नामाचा प्रताप प्रल्हादचि जाणें । जन्ममरण पेणें खुंटा-
विलें ॥ २ ॥ सेवेचा प्रकार जाणें हनुमंत । तेणें सीताकांत सुखी
केला ॥ ३ ॥ सख्यत्वे पूर्णता अर्जुना वाणली । ऐक्य रूपें चाली
मिरवली ॥ ४ ॥ चोखा म्हणे ऐसा आहे श्रेष्ठाचार । तेथें मी पामर
काय वानूं ॥ ५ ॥

४३५२ आजि दिवस धन्य सोनियाचा । जिवलग विठोवाचा भेट-
लासे ॥ १ ॥ तेणें सुख समाधान झाली विश्रांती । दुजे नाठवती
चित्तीं कांहीं ॥ २ ॥ समाधानें जीव राहिला निश्चल । गेले हळ-
हळ त्रिविधताप ॥ ३ ॥ चोखा म्हणे आनंद वाटलासे जीवा ।
संतांचे पाय केशवा देखियेले ॥ ४ ॥

(२) संतमहिमा

श्रीतुकाराममहाराज

४३५३ अर्भकाचे साठीं । पंतें हातीं धरिली पाटी ॥ १ ॥ तैसे
संत जर्गी । क्रिया करुनी दाविती अंगीं ॥ २ ॥ बाळकाचे चाली ।
माता जाणुनि पाऊल घाली ॥ ३ ॥ तुका म्हणे नाव । जनासाठीं
उदकीं ठाव ॥ ४ ॥

४३५४ आर्लिगनें घडे । मोक्ष सायुज्यता जोडे ॥ १ ॥ ऐसा

संतांचा महिमा । झाली बोलायाची सीमा ॥ २ ॥ तीर्थे पर्वकाळ ।
अवधी पायांपे सकळ ॥ ३ ॥ तुका म्हणे देवा । त्यांची केली पावे
सेवा ॥ ४ ॥

४३५५ आवडीची न पुरे धणी । प्रीति मनीं बैसली ॥ १ ॥ नित्य
नवा कळवळा । मायवाळामध्ये तो ॥ २ ॥ सुख सुखा भेटों आलें ।
होय वाल्हे पोटीचें ॥ ३ ॥ तुका म्हणे ब्रम्हानंद । संतवृंदें चरणा-
पें ॥ ४ ॥

४३५६ अग्निमाजी गेलें । अग्नि होऊन तेंच ठेलें ॥ १ ॥ काय उरलें
तया पण । मागील तें नाम गुण ॥ २ ॥ लोह लागे परिसा
अंगीं । तोही भूषण झाला जर्गी ॥ ३ ॥ सरिता ओहळ ओघा । गंगे
मिलोनि झाल्या गंगा ॥ ४ ॥ चंदनाच्या वासें । तरु चंदन झाले
स्पर्श ॥ ५ ॥ तुका जडला संतां पायीं । दुजेपणा ठाव नाहीं ॥ ६ ॥

४३५७ ब्रह्म सर्वगत सदा सम । जेथे आन नाहीं विषम । तया
जाणती ते अति दुर्गम । तयांची भेटा झालिया भाग्य परम ॥ १ ॥
ऐसे ऐसियानें भेटती ते साधु । ज्यांच्या दर्शनें तुटे भवबंधु । जे कां
सच्चिदानंदी नित्यानंदु । जे कां मोक्षसिद्धि तीर्था बंधु ॥ २ ॥ भाव
सर्व कारण मूळ बंधु । सदा समबुद्धि नास्तिक्यभेदु । भूतकृपा
मोडी द्वेषकंदु । शत्रु मित्र पुत्र सम करी बंधु ॥ ३ ॥ मन बुद्धि
काया वाचा शुद्ध करी । रूप सर्वत्र देखोनि नमस्कारी । लघुत्व सर्व
भावे अंगीकारी । सांडीमांडी मीतूपण ऐसी थोरी ॥ ४ ॥ अर्थ काम
चाड नाहीं चित्ता । मानामान मोह माया मिथ्या । वर्ते समाधानी
जाणोनी नेणता । साधु भेट देती तया अवचिता ॥ ५ ॥ मनीं दृढ
धरी विश्वास । न करी सांडीमांडीचा सायास । साधुदर्शन नित्य-
काळ त्यास । तुका म्हणे जो विटला जाणिवेस ॥ ६ ॥

४३५८ ऐसा ज्याचा अनुभव । विश्वदेव सत्यत्वे ॥ १ ॥ देव तया
जवळी असे । पाप नासे दर्शन ॥ २ ॥ काम क्रोधा नाहीं चाली । भूतीं

जाली समता ॥ ३ ॥ तुका म्हणे भेदाभेद । गेले वाद खंडोनी ॥ ४ ॥

४३५९ उदकीं कालवी शैण मळमूत्र । तो होय पवित्र कासयानें
॥ १ ॥ उच्चारसी ठाव नाहीं भाग्यहीना । विन्मुख चरणा संतांचिया
॥ २ ॥ दुखवी तो बुडे सांगडीचा तापा । अतित्याई पापाचीच
मूर्ती ॥ ३ ॥ तुका म्हणे जेव्हां फिरतें कपाळ । तरी अमंगळ योग
होतो ॥ ४ ॥

४३६० उजळलें भाग्य आतां । अवघी चिंता वारली ॥ १ ॥ संत-
दर्शन हा लाभ । पन्ननाभ जोडला ॥ २ ॥ संपुष्ट हे हृदयपेटी ।
करुनि पोटीं सांठऊ ॥ ३ ॥ तुका म्हणे होता देवा । तो या भावा
सांपडला ॥ ४ ॥

४३६१ करितां या सुखा । अंतपार नाहीं लेखा ॥ १ ॥ माथां
पडती संतपाय । सुख कैवल्य तें काय ॥ २ ॥ ऐसा लाभ नाहीं ।
दुजा विचारतां कांहीं ॥ ३ ॥ तुका म्हणे गोड । तेथें पुरे माझें कोड
॥ ४ ॥

४३६२ कुळीची हे कुळदेवी । केली ठावी संतांनीं ॥ १ ॥ वरवें
झालें शरण गेलों । उगविलों संकटीं ॥ २ ॥ आणिलाही रूपा वळें ।
करुनि खळें हरिदासीं ॥ ३ ॥ तुका म्हणे समागमें । नाचों प्रेमें
लागलों ॥ ४ ॥

४३६३ कोणा पुण्यें यांचा होईन सेवक । जिहीं छंडादिक
दुराविलें ॥ १ ॥ ऐसें वर्म मज दावी नारायणा । अंतरींच्या खुणा
प्रकटोनि ॥ २ ॥ बहु अवघड आहे संतभेटी । तरि जगजेठी करुणा
केली ॥ ३ ॥ तुका म्हणे मग नये वृत्तीवरी । सुखाचे शेजारीं
पहुडईन ॥ ४ ॥

४३६४ खळा सदा क्षुद्र दृष्टि । करी कष्टी सज्जना ॥ १ ॥ करिती
आपुलाले परी । धणीवरी व्यापार ॥ २ ॥ दया संतां भांडवल । वेची
बोल उपकार ॥ ३ ॥ तुका म्हणे आपुलालें । उसंतिलें ज्यांनीं तें ॥ ४ ॥

४३६५ गंगाजळा पाहीं पाठी पोट नाही । अवगुण तो कांहीं
अमृतासी ॥ १ ॥ रवि दीप कालिमा काय जाणे हिरा । आणिकां
तिमिरां नाश तेणें ॥ २ ॥ कर्पूर कांडणी काय कोंडा कणी । सिंधु
मिळवणी काय चाले ॥ ३ ॥ परिस चिंतामणी आणिकांच्या गुणी ।
पालटे लागोनि नव्हे तैसा ॥ ४ ॥ तका म्हणे तैसे जाणा संतजन ।
सर्वत्र संपूर्ण गगन जैस ॥ ५ ॥

४३६६ जे कां रंजले गांजले । त्यांसि म्हणे जो आपुले ॥ १ ॥
तोचि साधु ओळखावा । देव तेथेंचि जाणावा ॥ २ ॥ मृदु सबाह्य
नवनीत । तैस सज्जनांचे चित्त ॥ ३ ॥ ज्यासि आपंगिता नाही ।
त्यासी धरी जो हृदयी ॥ ४ ॥ दया करणें जे पुत्रासी । तेचि दासा
आणि दासी ॥ ५ ॥ तुका म्हणे सांगूं किती । तोचि भगवंताची
मूर्ती ॥ ६ ॥

४३६७ दास झालों हरिदासांचा । बुद्धि काया मन वाचा ॥ १ ॥
तेथें प्रेमाचा सुकाळ । टाळ मृदंग कलोल ॥ २ ॥ नासे दुष्ट बुद्धी
सकळ । समाधी हरिकीर्तनी ॥ ३ ॥ ऐकतां हरिकथा । भक्ती लागे
त्या अभक्तां ॥ ४ ॥ देखोनि कीर्तनाचा रंग । कैसा उभा पांडुरंग
॥ ५ ॥ हें सुख ब्रह्मादिकां । नाहीं नाहीं म्हणे तुका ॥ ६ ॥

४३६८ देवासी अवतार भक्तांसी संसार । दोहींचा विचार एक-
पणें ॥ १ ॥ भक्तांसी सोहळे देवाचिया अंगें । देव त्यांच्या संगें सुख
भोगी ॥ २ ॥ देवें भक्तां रूप दिलसे आकार । भक्ती त्याचा पार
वाखाणिला ॥ ३ ॥ एका अंगीं दोन्ही जालीं हीं निर्माण । देवभक्त-
पण स्वामिसेवा ॥ ४ ॥ तुका म्हणे येथें नाहीं भिन्नभाव । भक्त
तोचि देव देव भक्त ॥ ५ ॥

४३६९ पाप ताप दैन्य जाय उठाउठी । झालिया भेटी हरिदा-
सांची ॥ १ ॥ ऐसें बळ नाहीं आणिकांचे आंगीं । तप तीर्थ जर्गी
दान व्रता ॥ २ ॥ चरणींचें रज वंदी शूलपाणी । नाचती कीर्तनीं

त्यांचे माथां ॥ ३ ॥ भव तरावया उत्तम हे नाव । भिजों नेदी पाय हात कांहीं ॥ ४ ॥ तुका म्हणे मना झालें समाधान । देखिल्या चरण वैष्णवांचे ॥ ५ ॥

४३७० भक्त ऐसे जाणा जे देहीं उदास । गेले आशापाश निवारुनी ॥ १ ॥ विषय तो त्यांचा झाला नारायण । नावडे धन जन मातापिता ॥ २ ॥ निर्वाणीं गोविंद असे मार्गेंपुढें । कांहींच सांकडें पडों नेदी ॥ ३ ॥ तुका म्हणे सत्य कर्मा व्हावें साह्य । घातलिया भय नका जाणें ॥ ४ ॥

४३७१ भक्तांचा महिमा भक्तचि जाणती । दुर्लभ या गति आणिकांसी ॥ १ ॥ जाणोनि नेणते झाले तेणें सुखें । न वोलोनि मुखें वोलताती ॥ २ ॥ अभेदूनि भेद राखिल्या अंगीं । वाढावया जर्गीं प्रेमसुख ॥ ३ ॥ टाळ घोष कथा प्रेमाचा सुकाळ । मूढ लोक-पाल तरावया ॥ ४ ॥ तुका म्हणे हें तों आहे तयां ठावें । जिहीं एक्या भावें जाणीतलें ॥ ५ ॥

४३७२ भक्तिसुखें जे मातले । ते कळिकाळा शूर जाले ॥ १ ॥ हातीं वाण हरिनामाचे । वीर गर्जती विठ्ठलाचे ॥ २ ॥ महादोषां आला त्रास । जन्ममरणा केला नास ॥ ३ ॥ सहस्रनामाची आरोळी । एक एकाहूनि बळी ॥ ४ ॥ नाही आणीकांचा गुमान । ज्याचें अंकित त्यावांचून ॥ ५ ॥ तुका म्हणे त्यांच्या घरीं । मोक्ष-सिद्धी या कामारी ॥ ६ ॥

४३७३ मोकळें मन रसाळ वाणी । याचि गुणीं संपन्न ॥ १ ॥ लक्ष्मी ते ऐशा नावें । भाग्यें ज्यावें तरी त्यांनीं ॥ २ ॥ नमन नम्रता अंगीं । नेवे रंगीं पालट ॥ ३ ॥ तुका म्हणे त्यांच्या नावें । घेतां व्हावें संतोषी ॥ ४ ॥

४३७४ वाट वैकुंठी पाहाती । भक्त कै पां येथें येती । तयां जन्म-मरण खंती । नाही चित्तीं परलोक ॥ १ ॥ धन्य धन्य हरीचे दास ।

तयां सुलभ गर्भवास । ब्रह्मादिक करिती आस । तीर्था वास भेटिची ॥ २ ॥ कथाश्रवण व्हावयास । यमधर्मा थोर आस । पाहे राज-
दिवस । वाट कर जोडूनिया ॥ ३ ॥ रिद्धीसिद्धी न पाचारितां ।
त्या धुंडिता हरिभक्तां । मोक्ष सायुज्यता । वाट पाहे भक्तांची ॥ ४ ॥
असती जेथें उभे ठेले । सदां प्रेमसुखें थालें । आणिकही उद्धरीले ।
महादोषी चांडाळ ॥ ५ ॥ सकळ करिती त्यांची आस । सर्व
भावे ते उदास । धन्य भाग्य त्यांस । तुका म्हणे द्रुपदें ॥ ६ ॥

४३७५ सकळ चिंतामणी शरीर । जरी जाय अहंकार आशा
सखळ । निंदा हिंसा नाही कपट देहबुद्धी । निर्मळ स्फटिक जैसा
॥ १ ॥ मोक्षाचें तीर्थ नलगे वाराणसी । येती तयापार्शीं अवधीं
जनें । तीर्थासी तीर्थ झाला तोचि एक । मोक्ष तेणें दर्शनें ॥ २ ॥
मन शुद्ध तया काय करिशी माळा । मंडित सकळा भूषणांसी ।
हरिच्या गुणे गर्जती सदा । आनंद तया मानसीं ॥ ३ ॥ तन
मन धन दिलें पुरुषोत्तमा । आशा नाही कवणाची । तुका म्हणे तो
परिसाहूनि आगळा । काय महिमा वर्णू त्याची ॥ ४ ॥

४३७६ संसारस्त्रोहले भोगितां सकळ । भक्तां त्याचे वळ विठो-
वाचें ॥ १ ॥ भय चिंता धाक न मानिती मनीं । भक्तां चक्रपाणी
सांभाळीत ॥ २ ॥ पापपुण्य त्यांचे धरूं न शके अंग । भक्तांसी
श्रीरंग सर्वभावे ॥ ३ ॥ नव्हती ते मुक्त आवडे संसार । देव भक्तां
भार सर्व वाहे ॥ ४ ॥ तुका म्हणे देव भक्तां वेळार्हत । भक्त ते
निश्चित त्याचियानें ॥ ५ ॥

४३७७ संतांसी क्षोभवी कोण्याही प्रकारें । त्याचें नव्हे वरें
उभयलोकीं ॥ १ ॥ देवाचा तो वैरी शत्रु दावेदार । पृथ्वीही
थार नेदी तया ॥ २ ॥ संतापार्शीं ज्याचा नुरेचि विश्वास । त्याचे
झाले दोष वळिवंत ॥ ३ ॥ तुका म्हणे क्षीर वासराच्या अंगें । किंवा
धांवे लागें विपमें मारूं ॥ ४ ॥

४३७८ संतांसी तों नाहीं सन्मानाची चाड । परि पडे द्राड
अव्हेरिते ॥ १ ॥ म्हणऊनि तया न वजावें ठाया । होतसे घात या
दुर्वळांचा ॥ २ ॥ भावहीना आड येतसे आशंका । उचितासी चुका
घालावया ॥ ३ ॥ तुका म्हणे जया संकोच दर्शने । तया ठाया जाणें
अनुचित ॥ ४ ॥

४३७९ संतांच्या धिकारें अमंगळ जिणें । विश्वशत्रु तेंणें सांडी
परी ॥ १ ॥ कुळ आणि रूप वायां संवसार । गेला भरतार
मोकलित्तां ॥ २ ॥ मूळ राखे तया फळा काय उणें । चतुर लक्षणें
राखें जाणें ॥ ३ ॥ तुका म्हणे सायास तो एके ठायीं । दीप
हातीं तई अवघें वरें ॥ ४ ॥

४३८० संतांचें सुख झालें या देवा । म्हणऊनि सेवा करी त्यांची
॥ १ ॥ तेथें माझा काय कोण तो विचार । वर्णावया पार माहिमा
त्यांचा ॥ २ ॥ निर्गुण आकार जाला गुणवंत । घाली दंडवत पूजो-
नियां ॥ ३ ॥ तीर्थें त्यांची इच्छा करिती नित्यकाळ । व्हावया नर्मळ
आपणांसी ॥ ४ ॥ अष्टमा सिद्धीचा कोण आला पाड । वागों नेदी
आड कोणी तया ॥ ५ ॥ तुका म्हणे ते बळिया शिरोमणी ।
राहिले चरणीं विकटवासें ॥ ६ ॥

४३८१ संतांचिये गांवीं प्रेमाचा सुकाल । नाहीं तळमळ दुःख-
लेश ॥ १ ॥ तेथें मी राहीन होऊनि याचक । घालितील भीक तेचि
मज ॥ २ ॥ संतांचिये गांवीं वरो भांडवल । अवघा विह्वल धन
वित्त ॥ ३ ॥ संतांचें भोजन अमृताचें पान । करिती कीर्तन सर्व-
काळ ॥ ४ ॥ संतांचा उदीम उपदेशाची पेठ । प्रेमसुख सार्थी घेती
देती ॥ ५ ॥ तुका म्हणे तेथें आणिक नाहीं परी । म्हणोनि भिकारी
झालों त्यांचा ॥ ६ ॥

४३८२ संतांचा माहिमा तो बहु दुर्गम । शाब्दिकांचें काम नाहीं
येथें ॥ १ ॥ बहु दुधड जरी जाली म्हैस गाय । तरी होईल काय

कामधेनु ॥ २ ॥ तुका म्हणे अंगें व्हावें तें आपण । तरीच महिमान येईल कळों ॥ ३ ॥

४३८३ नव्हती ते संत करितां कवित्व । संतांचे ते आस नव्हती संत ॥ १ ॥ येथे नाहीं वेश सरत आडनांव । निवडे घावडाव व्हावा अंगी ॥ २ ॥ नव्हती ते संत धरितां भोपळा । पांवरति वाकळा नव्हती संत ॥ ३ ॥ नव्हती ते संत करितां कीर्तन । सांगतां पुराण नव्हती संत ॥ ४ ॥ नव्हती ते संत वेदाच्या पठणें । कर्म आचरणें नव्हती संत ॥ ५ ॥ नव्हती संत करितां तप तीर्थाटण । सेविलिया वन नव्हती संत ॥ ६ ॥ नव्हती संत माळामुद्रांच्या भूषणें । भस्म उधळणें नव्हती संत ॥ ७ ॥ तुका म्हणे नाहीं निरसला संदेह । तंवचरी अवघे हे संसारिक ॥ ८ ॥

४३८४ वर्णाश्रम करिशी चोख । तरि तूं पावसी उत्तम लोक ॥ १ ॥ परि तें तुज नाहीं ठावें । जेणें अंगें ब्रम्ह व्हावें ॥ २ ॥ जरि तूं जालासी पंडित । करिशी शब्दाचें पांडित्य ॥ ३ ॥ गासी तान मान वंध । हाव भाव गीत छंद ॥ ४ ॥ जाणसील तूं स्वतंत्र । आगमोक्त पूजार्थ ॥ ५ ॥ साधनाच्या ओढी । डोलियांच्या मोडामोडी ॥ ६ ॥ तुका म्हणे देही । संत जहाले विदेही ॥ ७ ॥

४३८५ जाणे भक्तीचा जिव्हाळा । तोचि दैवाचा पुतळा ॥ १ ॥ आणीक नये माझ्या मना । हो कां पंडित शाहाणा ॥ २ ॥ नामरूपी जडलें चित्त । त्याचा दास मी अंकित ॥ तुका म्हणे नवविध । भाक्ती जाणे तोचि सिद्ध ॥ ४ ॥

४३८६ भाग्यवंतां हेंचि काम । मापी नाम वैखरी ॥ १ ॥ आनंदाची पुष्टी अंगी । श्रोते संगी उद्धरती ॥ २ ॥ पिकलें त्या खाणें किती । पंगतीस सुकाल ॥ ३ ॥ तुका करी प्रणिपात । दंडवत आचारियां ॥ ४ ॥

४३८७ आगी लागो जाणपणा । आड न यो नारायणा । घेइत

प्रेमपान्हा । भक्तिसुख निवाडें ॥ १ ॥ यासी तुजे पसैं कांहीं । तुजें
त्रिभुवनीं नाहीं । काला भात दर्हीं । ब्रम्हादिकां दुर्लभ ॥ २ ॥ निमि-
पार्थ संतसंगती । वास वैकुंठीं कल्पांती । मोक्षपदें होती । ते
विश्रांती वापुडी ॥ ३ ॥ तुका म्हणे हेंचि देई । मीतूपणा खंड
नाहीं । वोलिलों त्या नाहीं । अभेदाची आवडी ॥ ४ ॥

४३८८ रवि दीप हिरा दाविती देखणें । अदृश्य दर्शनं संतां-
चेनी ॥ १ ॥ काय त्यांचा महिमा वर्णूं मी पामर । न कळे तो साचार
ब्रह्मादिकां ॥ २ ॥ तापली चंदन निववितो कुडी । त्रिगुण तो काढी
संतसंग ॥ ३ ॥ मायबापें पिंड पाळियेला माया । जन्ममरण जाया
संतसंग ॥ ४ ॥ संतांचें वचन वारी जन्मदुःख । मिष्टान्न तें भूक
निवारण ॥ ५ ॥ तुका म्हणे जवळी न पाचारितां जावें । संतचरणीं
भावें रिघावया ॥ ६ ॥

४३८९ प्रारब्ध त्रियमाण । भक्तां संचित नाहीं जाण ॥ १ ॥
अवघा देवाचि झाला पाहीं । भरोनियां अंतर्वाही ॥ २ ॥ सत्वरजतम-
वाधा । नव्हे हरिभक्तांसि कदा ॥ ३ ॥ खाय वोले करी । अवघा
त्यांचि अंगें हरी ॥ ४ ॥ देवभक्तपण । तुका म्हणे नाहीं भिन्न ॥ ५ ॥

४३९० ध्यानीं योगीराज वैसले कपाटीं । लागे पाटोपाटीं तथा-
चिया ॥ १ ॥ तान भूक त्यांचें राखे शीत उष्ण । जाळे उदासीन
देहभाव ॥ २ ॥ कोण सखे तथा आणीक सोयरे । असे त्यां दुसरें
हरीविण ॥ ३ ॥ कोण सुख त्यांच्या जीवांसि आनंद । नाहीं राज्यपद
घडी तथा ॥ ४ ॥ तुका म्हणे विप अमृतासमान । कृपा नारायण
करितां होय ॥ ५ ॥

४३९१ संतसमागम एखादिया परी । राहावें त्याचे द्वारीं श्वान-
याती ॥ १ ॥ तेथें रामनाम होईल श्रवण । घडेल भोजन उच्छि-
ष्टाचें ॥ २ ॥ कामारी वटीक सेवेचे सेवक । दीनपण रंक तेथें भलें
॥ ३ ॥ तुका म्हणे सर्व सुख त्या संगती । घडेल पंगती संतां-
चिया ॥ ४ ॥

४३९२ संतांपाहीं बहु असावै मर्यादा । फलकटाचा धंदा उर फोडी ॥ १ ॥ वासर तो भुंके गाढवाचेपरी । उडे पाठीवरी दंड तेणें ॥ २ ॥ समय नेणें तें वेडें चाहटल । अवगुणाचा आंगळ मान पावे ॥ ३ ॥ तुका म्हणे काय बायां चालवणी । पिटापिट्याणी हागवणीची ॥ ४ ॥

४३९३ संतांचा अतिक्रम । देवपूजा तो अधर्म ॥ १ ॥ येतो दगड तैसे वरी । मंत्रपुष्पें देवा शिरीं ॥ २ ॥ अर्तातासि गाळी । देवा नैवेद्यासी पोळी ॥ ३ ॥ तुका म्हणे देवा । ताडण भेदकांची सेवा ॥ ४ ॥

४३९४ भुंकूनिया सुनै लागे हत्तीपाठीं । होऊनि हिंपुटी दुःख पावें ॥ १ ॥ काय त्या मदाकें तयासी करावें । आपुल्या स्वभावे पाडतसे ॥ २ ॥ मातलें माकड विटवी पंचानना । घेतलें मरणा धरणें तेणें ॥ ३ ॥ तुका म्हणे संतां पाडितोल खल । घेती तोंड काळें करूनियां ॥ ४ ॥

श्रीनिळोबामहाराज

४३९५ नित्य कथाश्रवणीं प्रीति । चित्तवृत्ति अथातरीं ॥ १ ॥ तेचि अधिकारी या सुखा । स्वानुभव निका पावती ॥ २ ॥ जया बोलतां चित्तीं । प्रसन्न होती तत्काल ॥ ३ ॥ निळा म्हणे सर्व जाण । होंचि ओळखणे संतांचें ॥ ४ ॥

४३९६ बोलणें त्यांचें तें निःशब्द । देखणें देखती सच्चिदानंद । करणें चालितां आत्मबोध । विषयीं विषय ब्रह्मरूप ॥ १ ॥ जाणें येणें आणिकां दिसे । अचलपणें ते जैसे तैसे । कलोल सागरीं उससे । रश्मि जैसे निज विंबीं ॥ २ ॥ न मोडे त्या अखंडता । घेतां देतां सर्वही करितां । हसतां खेळतां बोलतां । निर्जीं निजतां यथासुखें ॥ ३ ॥ लेणी अलंकारही मिरविती । जयापरि तैसेचि दिसती । न मोडतां स्वरूपस्थिति । चित्तीं चिंतन सर्वदा ॥ ४ ॥ निळा म्हणे

गुणातीत । देहीं देहातें नातळत । होऊनियां ठेले संत । अखंडित
अखंड ॥ ५ ॥

४३९७ सांपडली हे सुगम वाट । हरीचिया पाठ नामाचा ॥ १ ॥
ब्रह्मानंद करिती घोष । कीर्तनीं उल्हास नित्यानी ॥ २ ॥ हरिचिया
प्रेम रंगोनिया गेले । देहिचे विसरले देहभाव ॥ ३ ॥ निळा म्हणे
जिकोनि काळा । भोगिती सोहळा वैकुंठीचा ॥ ४ ॥

४३९८ रंगलें तें संतसंगें । झाले अंगें शुद्ध बुद्ध ॥ १ ॥ देवचि
संत देवचि संत । आणिकांही करीत देवचि ते ॥ २ ॥ केचें तेंथें
व्यवधान । ब्रह्म सतातन पावचितां ॥ ३ ॥ निळा म्हणे न लभे देवा ।
आणिती भावा त्या संत ॥ ४ ॥

४३९९ पावले ते झाले सुखी । ज्याची वोळखी संतचरणी ॥ १ ॥
कीटक पतंग पशुयाती । मानव सत्संगती उद्धरले ॥ २ ॥ जिहीं
विश्वास धरिला पायीं । तरले ते डोहीं भवावधीच्या ॥ ३ ॥ निळा
म्हणे निर्वाणरूप । पावले स्वरूप श्रीहरीचें ॥ ४ ॥

४४०० पापी आणि दुराचारी । सहपरीवारीं संतांच्या ॥ १ ॥
तरले आणिक तरती पुढें । दिधलें येवढें सामर्थ्य त्यां ॥ २ ॥ तुम्हीं
देवा कृपावंत । केले निजभक्त आपणसे ॥ ३ ॥ निळा म्हणे जगदो-
द्धारा । केला हा वरा उपाय ॥ ४ ॥

४४०१ संतसंगें हरे पाप । संतसंगें निरसे ताप । संतसंगें निर्वि-
कल्प । होय मानस निश्चळ ॥ १ ॥ संतसंगें वैराग्य घडे । संत-
संगें विरक्ती जोडे । संतसंगें निजशांति वाढे । साधन हृदयीं
अखंडित ॥ २ ॥ संतसंगें हरिची भक्ती । संतसंगें ज्ञान
विरक्ती । संतसंगें भुक्ती मुक्ती । साधकां वरिती अनायसे ॥ ३ ॥
निळा म्हणे साधुसंग । महाभाग्याचें हें भाग्य । सेविती ते स्वरूप
चांग । पावती आत्मया श्रीहरीचें ॥ ४ ॥

४४०३ ब्रह्म संपत्ती वरी तया । आवडे जया संतसंग ॥ १ ॥

त्रिकाळज्ञानी होय तो नर । आत्मसाक्षात्कार भोगप्राप्ती ॥ २ ॥
शांति दया क्षमा सिद्धी । बोलती समाधी चालतां त्या ॥ ३ ॥ निळा म्हणे
एवढा लाभ । जोडे त्यां स्वयंभ भाग्यवंता ॥ ४ ॥

४४०४ ऐसी जोडलिया सत्संगती । परम विश्रांती भाविकां ॥ १ ॥
ब्रह्मानंदाचें पारणें । नित्य स्मरणें श्रीहरिच्या ॥ २ ॥ सकळही
लाभाच्या संपत्ती । सामोऱ्या धांवती पारमार्थिक ॥ ३ ॥ निळा म्हणे
कृत्य झालें । ज्यालागीं आले नरदेहा ॥ ४ ॥

४४०५ भाविकांची उत्तम जाती । विश्वास धरिती संतवचनीं
॥ १ ॥ तयां फळे त्यांचा भाव । प्रगटे देव हृदयांत ॥ २ ॥ जाणीवेचा
नाहीं फुंद । शुद्ध बुद्ध होती ते ॥ ३ ॥ निळा म्हणे त्यांची स्थिती ।
न ये ते गती जाणतिया ॥ ४ ॥

४४०६ वाचेतें वदवी रसनेंतें चाखवी । नेत्रातें दाखवी परि त्या
दुरी ॥ १ ॥ बुद्धी बोधविता चित्ता चेतविता । देहीं देहातीता कैसेनि
दावूं ॥ २ ॥ भावाभावातीत अद्वैता अद्वैत । ज्यातें श्रुती म्हणत नेति
नेति ॥ ३ ॥ निळा म्हणे कांहीं न होऊनियां जें आहे । दाविती त्याचि
सोय सद्गुरु संत ॥ ४ ॥

४४०७ हरिच्या भजनें हरिचे जन । करिती पावन पतितांसी
॥ १ ॥ ऐसा त्यांचा अगाध महिमा । निरुपमा तो न वर्णवे ॥ २ ॥
देऊनियां परमार्थसिद्धी । पावविती पदीं श्रीहरीच्या ॥ ३ ॥ निळा
म्हणे सत्संगसुख । गणितां अधिक परमासृता ॥ ४ ॥

४४०८ संतीं जया हातीं धरिलें । ब्रह्मसनातन ते पावले ॥ १ ॥
आणिकां दुर्लभ जें साधनें । यांच्या प्राप्त अवलोकनें ॥ २ ॥ फळ
अनापेक्ष पावती । प्राणि यांचिये संगती ॥ ३ ॥ निळा म्हणे कल्प-
तरू । सामान्य दाते हे ईश्वर ॥ ४ ॥

४४०९ एकाचि आशिर्वाद देती । जरी अवलोकिती कृपेनें ॥ १ ॥
तरी त्या पावविती पदा । जेथे सर्वदा रमती मुनी ॥ २ ॥ निश्चयाचें

देणें त्यांचें । हरिती जीवाचें जीवपण ॥ ३ ॥ निळा म्हणे अगाध
वाचा । संत वरदाचा महिमा हा ॥ ४ ॥

श्रीनामदेवभारराज

४४१० संताचा महिमा कोण जाणे सीमा । सीणला हा ग्रम्हा
वोलवेना ॥ १ ॥ संतांची हे कळा पाहतां न कळे । खेळोनिया खेळ
वेगळाचि ॥ २ ॥ संतांचियां पारा नेणें अवतारा । म्हणती याच्या
पारा कोण जाणे ॥ ३ ॥ नामा म्हणे धन्य धन्य भेट झाली । कल्पना
निमाली संतापार्यां ॥ ४ ॥

४४११ भक्त केशवाचे आले । दूत यमाचे पळाले ॥ १ ॥ भक्त
हरिचे चालिले । हातीं हरिनामाचे भाले ॥ २ ॥ तळपे शांतिचें
ओढण । घेती स्वानंद उड्डाण ॥ ३ ॥ नामा म्हणे निजदास । कळि-
काळाचे भरंवसे ॥ ४ ॥

४४१२ प्रतिदिनीं स्वधर्म करी । हरिमूर्ति नमस्कारी । भावें भजन
चसे शरीरी । तोचि भक्त हरिचा ॥ १ ॥ अनंत जन्मींचें कांट ।
तेणेचि केल सपाट । स्वधर्में करोनियां नीट । शुद्धपक्ष हरि हरि
॥ २ ॥ तेंचि तापसा सामर्थ्य । तेणेचि जोडिलें तीर्थ । त्याचे धरोनि
मनोरथ । हरिभजनपंथीं लागला ॥ ३ ॥ देवो त्याचा आखिला ।
सत्वा न टळे तो कष्टविला । अकर्म तोचि भला । त्याचें धन्य
जीवित्व ॥ ४ ॥ तोचि सफळ सकळीं । सदा निर्मळ सर्वकाळीं ।
जो हरानामें वाजवी टाळी । तोचि समर्थ त्रिभुवनीं ॥ ५ ॥ नामा
हरिरंगीं रंगला । तेणें विवृल संतोपला । येऊनिया राहिला । हृदय-
कमळीं आमुच्या ॥ ६ ॥

४४१३ संतपार्यां माथा धरितां सद्भावें । तेणें भेटे देव
आपेंआप ॥ १ ॥ म्हणऊनि संतां अखंड भजावें । तेणें भेटे देव
आपेंआप ॥ २ ॥ साधुपाशीं देव कामधंदा करी । पीतांवर धरी
चरी छाया ॥ ३ ॥ नामा म्हणे देव इच्छी संतसंग । आम्हां जीवलग
जन्मोजन्मीं ॥ ४ ॥

श्रीएकनाथमहाराज

४४१४ ब्रह्म सर्वगत सदा सम । जेथे आनु नाहीं विषम । ऐसे जाणती ते अति दुर्गम । त्यांची भेटी जालिया भाग्य परम ॥ १ ॥
 ऐसे कैसीयानें भेटती ते साधु । ज्यांचा अतर्क्य तर्कवेना बोधु । ज्यांसी निजानंदीं आनंदु । ज्यांचा परमानंदीं उद्वोधु ॥ २ ॥ पवना घालवेल पालाण । पायीं चढवेल गगन । भूत भविष्य कळीं येईल वर्तमान । परि त्या साधूंचें न कळे महिमान ॥ ३ ॥ चंद्रामृत सुखें सखेवेल । रवि अस्ता जातां धरवेल । वाह्यां हेळा सागर तरवेल । परी त्या साधूंची भेटी न होईल ॥ ४ ॥ जप तप करवेल अनुष्ठान । ध्येय ध्याता धरवेल निजध्यान । ज्ञेय ज्ञाता विवर्जित ज्ञान । ज्ञान ध्यानाचें फळ हे साधुजन ॥ ५ ॥ निजवृत्तीचा करवेल निरोधु । जीवाशिवाचा भोगवेल आनंदु । एकाजनार्दनीं निजसाधु । त्यांच्या दर्शनें तुटती भवबंधु ॥ ६ ॥

४४१५ जन्म कोट्यांनीं हरिसेवा जोडे । नवविधा भजन सांग घडे । तेंव वैराग्य तें पाहे पुढें । पूर्व प्राचीन फळ रोकडें ॥ १ ॥
 ऐसे तेंच मिळती ते साधु । ज्यांचा संग करी उद्वोधु । ज्यांचा स्पर्श करी आल्हाडु । ज्यांचा महिमा न कळे आनंदु ॥ २ ॥ थडे काम कर्म परित्याग । झडे समूळ विषयांचा संग । सर्व कामना नुरे मुसमार्ग । तें आतुडे मानवा संतसंग ॥ ३ ॥ शुद्ध सत्त्वगुण देही पाहे । दंभ अहंकार मानामान जाये । काम क्रोध लोभ सांडी सोये । तें भूतभाव नाहीं होय ॥ ४ ॥ जें जनार्दनीं शुद्ध भाव । स्वकर्मासी विश्रांति ठाव । ऐक्य दुजें दोन्ही होती वाव । देह बुद्धीच भासे देव ॥ ५ ॥ जें संतदया होय वापा । तेंच विश्रांती त्रिविधतापा । तेंच मिळणी होय स्वरूपा । पूर्ण एकाजनार्दनीं कृपा ॥ ६ ॥

४४१६ अभक्तां देव कंटाळती । परी सरते करती संत त्यां

॥ १ ॥ म्हणोनी महिमा त्यांचा जर्गी । वागाविती अंगी सामर्थ्य
 ॥ २ ॥ मंत्र तंत्रा नोहे वळ । भक्ति प्रेमळ पाहिजे ॥ ३ ॥ आगमा
 निगमाचा पसारा । उगाचि भारा चिंध्यांचा ॥ ४ ॥ वेदशास्त्रांची
 घोकणी । ती तों काहाणी जुनाट ॥ ५ ॥ पुरातन वाटा असती
 बहु । त्या त्या न घेऊं यामाजी ॥ ६ ॥ एकाजनार्दनी सोपा मार्ग ।
 संतसंग चोखडा ॥ ७ ॥

४४१७ संतांचें चरणतीर्थ घेतां अनुदिनीं । पातकांची धुणी
 सहज होय ॥ १ ॥ संतांचें उच्छिष्ट प्रसाद लाधतां । ब्रह्मज्ञान हातां
 सहज होय ॥ २ ॥ संतांच्या दुरूशनें साधती साधनें । तुटती बंधनें
 सहज तेथें ॥ ३ ॥ एका जनार्दनी संत कृपादृष्टी । पाहतां सुलभ सृष्टी
 सहज होय ॥ ४ ॥

४४१८ संतवचनें देव जोडे । सायुज्यमुक्ति पायां पडे । संतव-
 चनें सांकडे । जुरेचि कांहीं ॥ १ ॥ धन्य धन्य संतसंग । उभा तेथें
 श्रीरंग । लक्ष्मीसहित अभंग । तिष्ठे सदा ॥ २ ॥ संतवचनें कर्म झडे ।
 संतवचनें मोक्ष जोडे । संतवचनीं तीर्थ घडे । धन्य संग संतांचा
 ॥ ३ ॥ संतवचनें तुटे उपाधी । संतवचनें सरे आधिव्याधी । संत-
 वचनें भवनदी । प्राणी तरती ॥ ४ ॥ संतवचनीं धरा भाव । तेणें
 सर्व निरसे भेव । एकाजनार्दनी देव । प्रत्यक्ष भेटे ॥ ५ ॥

४४१९ ऐकरे उद्धवा तुज सांगतो गुज । संतचरणरज वंदी तूं
 सहज । तेणें कार्य कारण होईल तुज । अंतरदृष्टी करुनी परीस
 निज ॥ १ ॥ घाली लोटांगण वंदीं चरण । कायावाचामनें धरुनी
 जीवीं ॥ धृ० ॥ आर्ल्या संतजन आलिंगन देई । पूजा ती वरवी
 समर्पावी । ज्ञान ध्यान त्यांचें करावें जीवीं । हेतु सर्व भावीं मनीं
 धरीं उद्धवा ॥ २ ॥ कायिक वाचिक मानसिक भाव । अपीं तेथें जीव
 देहभाव । एकाजनार्दनी त्याचें वैभव । सांगितलें तुज उद्धवा ॥ ३ ॥

४४२० उद्धवा स्वमुखें सांगे श्रीकृष्ण । संतसेवा जाण सर्वश्रेष्ठ

॥ १ ॥ हाचि योग जाण उद्धवा स्वीकारी । आणीक न करीं भरो-
वरी साधन तें ॥ २ ॥ तयाची संगती उद्धवा धरावी । सेवा ते
करावी काया वाचा ॥ ३ ॥ मज तयाचा वेध उद्धवा प्रसिद्ध । तूं
सर्वभावे सद्गद नाम घेई ॥ ४ ॥ जयासी आवडी मजसी उद्धवा ।
जाई तया ठाया प्रेमभरीत ॥ ५ ॥ उच्च नीच कांहीं न म्हणे उद्धवा ।
एका जनार्दनीं तया शरण जावें ॥ ६ ॥

४४२१ संतां घावें आर्लिंगन । सांडुनियां थोरपण ॥ १ ॥ अंगें
देव करी सेवा । इतरांचा कोण केवा ॥ २ ॥ ब्रम्हज्ञानी वंदिती माथा ।
मुक्ताची सहज मुक्तता ॥ ३ ॥ शरण एकाजनार्दनीं । यम काळ
वंदिती दोन्ही ॥ ४ ॥

४४२२ स्वर्ग जयाची पायरी । मोक्ष ज्यांचा आज्ञाधारी ॥ १ ॥
ऐसा संतांचा महिमा । पायवणी ये शिवब्रम्हा ॥ २ ॥ ब्रम्हज्ञा-
नाचि ती मात । कोण तया तेथें पुसत ॥ ३ ॥ भुक्ति मुक्ति लोटां-
गणीं । शरण एकाजनार्दनीं ॥ ४ ॥

४४२३ संत चरणींचा महिमा । कांहीं न कळे आगमां निगमां
॥ १ ॥ ब्रम्हा घाली लोटांगण । विष्णु वंदितो आपण ॥ २ ॥ शिव
ध्यातो पायवणी । धन्य धन्य संतजनीं ॥ ३ ॥ तया संतांचा सांगात ।
एकाजनार्दन निवांत ॥ ४ ॥

४४२४ संतसंगें तरला वाल्हा । पशु तरला गर्जेद्र ॥ १ ॥ ऐसा
संत समागम । धरतां उत्तम सुख लाभ ॥ २ ॥ तुटती जन्म
जरा व्याथी । आणिक उपाथी नातळती ॥ ३ ॥ संसाराचा तुटे
कंद । निरसे भेद अंतरांचा ॥ ४ ॥ परमार्थाचें फळ ये हातां । हा
जोडतां संतसंग ॥ ५ ॥ घडती तीर्थादिक सर्व । सकळ पर्व साधती
॥ ६ ॥ एकाजनार्दनी संत । धन्य समर्थ तिहीं लोकीं ॥ ७ ॥

४४२५ संतपूजनें देव । तुष्टसे वासुदेव ॥ १ ॥ संत पूजेचें महि-
मान । वेदां न कळे प्रमाण ॥ २ ॥ संतचरणतीर्थ माथा । वंदिती

तथिं पै सर्वथा ॥ ३ ॥ एकाजनार्दनी करी पूजा । पूज्य पूज्यक नाही
दुजा ॥ ४ ॥

श्रीनिवृत्तिमहाराज

४४२६ हरिदासा संगें हरिरूप खेळे । ब्रम्हादिक सोहळे भोगि-
ताती ॥ १ ॥ संत मुनिदेव सनकादिक सर्व । तीही मनोभाव अपि-
येला ॥ २ ॥ पुंडरिकफळ वोळलें सफळ । शंकर सोजवळ प्रेम
डुले ॥ ३ ॥ निवृत्ति लोळत चरणरजीं लाटा । माजि त्या वैकुंठा
आत्मलिंगी ॥ ४ ॥

श्रीज्ञानेश्वरमहाराज

४४२७ अकार उकार मकार करिती ह्या चिन्वार । परि विवृल
अपरंपार न कळे रया ॥ १ ॥ संतांचें संगती प्रेमाचा कलोल ।
आनंदे गोपाल माजि खेळे ॥ २ ॥ वाले भोळे भक्त गाताती सावडे ।
तें प्रेम आवडे विटोबासी ॥ ३ ॥ वापरखुमादेविवरु परब्रम्ह पुतळा ।
तेथिल हे कळा निवृत्ति जाणें ॥ ४ ॥

४४२८ शंकरेची गोडी निवडावया भले । साधु निवाडिले सत्सं-
गती ॥ १ ॥ सत्संग प्रमाण जाणावया हरी । येर ते निर्धारी प्रपंच-
जात ॥ २ ॥ भानुविंव पाहा निर्मळ निराल । अलिप्त सकळ तैसे
साधु ॥ ३ ॥ ज्ञानदेव हरी जपोने निर्मळ । सदा असे सोजवळ
निवृत्तिसंगें ॥ ४ ॥

वैष्णवपर

श्रीतुकाराममहाराज

४४२९ चिंता नाही गांवीं विष्णुदासांचिये । घोष जयजयकार
सदा ॥ १ ॥ नारायण घरीं सांठविलें धन । अवघेचि वाण त्या पोटीं
॥ २ ॥ सवंग सकळां पुरे धणीवरी । सेवावया नारी नर वाळा

॥ ३ ॥ तुका म्हणे येणें आनंदी आनंदु । गोविंद गोविंदु पिकविला ॥ ४ ॥

४४३० जुंझार ते एक विष्णुदास जर्गी । पाप पुण्य अंगी नातले त्या ॥ १ ॥ गोविंद आसनीं गोविंद शयनीं । गोविंद त्या मनीं वैसलासे ॥ २ ॥ उर्ध्वपुंड्र भाळीं कंठीं शोभे माळ । कांपिजे कळिकाळ तया भेणें ॥ ३ ॥ तुका म्हणे शंखचक्रांचे शृंगार । नामामृतसार सुखामार्जी ॥ ४ ॥

४४३१ पुनीत केलें विष्णुदासीं । संगे आपुलिया दोपी ॥ १ ॥ कोण पाहे त्यांकडे । वीर विठ्ठलाचे गाडे ॥ अशुभ त्यांपुढें । शुभ होउनियां ठाके ॥ २ ॥ प्रेम सुखाचिया रासी । पाप नाही ओखदासी ॥ ३ ॥ तुका म्हणे त्यानीं । केली वैकुंठ मेदिनी ॥ ४ ॥

४४३२ भार देखोनि वैष्णवांचे । झूत पळाले यमाचे ॥ १ ॥ आले आले वैष्णव वीर । काळ कांपती असुर ॥ २ ॥ गरुडटकियांच्या भारें । भूमि गर्जे जयजयकारें ॥ ३ ॥ तुका म्हणे काळ । पळे देखोनियां वळ ॥ ४ ॥

४४३३ भाववळें विष्णुदास । नाहीं नाश पावत ॥ १ ॥ योग भाग्यें घरा येती । सर्व शक्ती चालत ॥ २ ॥ पित्याचें जें काय घन । पुत्रा कोण वंचील ॥ ३ ॥ तुका म्हणे कडे वेंसों । तेंणें असों निर्भर ॥ ४ ॥

४४३४ लवविलें तयासवें लवेंजती । अभिमानाहातीं सांपडेना ॥ १ ॥ भोलिवेचें लेणें विष्णुदासां साजे । तथें भाव दुजे हारपती ॥ २ ॥ अर्चन वंदन नवविधा भक्ती । दया क्षमा शांति तया ठायीं ॥ ३ ॥ तये गांवीं नाहीं दुःखाची वसती । अवघाचि भूतीं नारायण ॥ ४ ॥ अवघाचि झालें सोंवळें ब्रह्मांड । विटाळाचें तोंड न देखती ॥ ५ ॥ तुका म्हणे गाजे वैकुंठीं लोहळा । याही भूमंडळामार्जी कीर्ति ॥ ६ ॥

उदका शिवादिक । नित्य मस्तक रेषा लाविती ॥ ५ ॥ ऐसा दुर्लभ
हरिराजा । वर्णितां होती चतुर्भुजा । जडजीवां तारिल केशव
माझा । उभारोनि भुजा सांगे नामा ॥ ६ ॥

४४४५ वैष्णवांचे घरीं मांडिला पाहूणचार । नामाचा वोगर
वाढियेला ॥ १ ॥ घ्यारे ताटभरी जेवा पोटभरी । आनंदगजरीं
रामनाम ॥ २ ॥ होईल पायरव दुर्जनान सांगावें । एकांतीं सेवावें
नामा म्हणे ॥ ३ ॥

४४४६ नित्य सर्वकाळ पुण्याचिया राशी । हरिनाम आलिया
जिव्हेसी । नित्य तपानुष्ठानाच्या राशी । कोटी यज्ञासी लाभ झाला
॥ १ ॥ धन्य धन्य त्याचा वंश । जे जे रतले नामास । रामनामीं
नित्य सौरस । ते विष्णुदास पवित्र जाणा ॥ २ ॥ पवित्र ते स्वधर्मी ।
ज्यांसी सर्वकाळ नेम नामीं । त्यांचें नाम पूर्णकामीं । मनोरथ
पुरतील ॥ ३ ॥ नामा जपे नाम हरिचें । सार्थक केलें संसाराचें ।
ओहें फोडिलें पूर्व जन्माचें । हरी स्मरण केलिया ॥ ४ ॥

श्रीजनाबाई

४४४७ विष्णुमुद्रेचा अंकिला । तोचि वैष्णव एक भला ॥ १ ॥
अहं जाळोनि अंगारा । सोहं भस्मी तीर्थ सारा ॥ २ ॥ विष्णु माया
द्वारावती । भक्तिमुद्रा त्या मिरवती ॥ ३ ॥ पंचायतन पूजी भावें ।
अहं सोहं भस्मी नावें ॥ ४ ॥ प्रेमतुळसी कार्णी । म्हणे नामयाची
जनी ॥ ५ ॥

४४४८ वैष्णव तो एक इतर तीं सोंगें । ठसे देउनी अंगें चिता-
रिती ॥ १ ॥ जिचे योनि जन्मला तिसी दंडू लागला । तीर्थरूप केला
देशधडी ॥ २ ॥ नाइकोन ब्रह्मज्ञान जो का दुराचारी । अखंड द्वेष करी
सज्जनांचा ॥ ३ ॥ विद्येच्या अभिमानें नाइके कीर्तन । पाखांडी हें म्हणे
करिती काई ॥ ४ ॥ पंचरस पात्रा कांता हे बडाविती । उद्धरलों
म्हणती आम्ही संत ॥ ५ ॥ कीर्तनाचा द्वेष करी तो चांडाल । त्याचा

चिटाळ मातंगीसी ॥ ६ ॥ वैष्णव तो एक चोखामेळा महार । जनी म्हणे निर्धार केला संतीं ॥ ७ ॥

४४४९ आले वैष्णवांचे भार । दिले हरिनाम नगार ॥ १ ॥ अवघी दुमदुमली पंढरी । कडकडाट गरुडगारीं ॥ २ ॥ टाळ मृदंग धुमाळी । रंगणी नाचे वनशाळी ॥ ३ ॥ ऐसा आनंद सोहळा । दासी जनी पाहे डोळां ॥ ४ ॥

४४५० वैष्णव तो कवीर चोखामेळा महार । तिजा तो चांभार रोहिदास ॥ १ ॥ सजण कसाई वाया तो कसाव । वैष्णव तो शुद्ध एकनिष्ठ ॥ २ ॥ कमाल फुलार मुकुंद जोहरी । जिहीं देवद्वारीं वस्ती केली ॥ ३ ॥ राजाई गोंगाई आणि तो नामदेव । वैष्णवांचा राव म्हणवितसे ॥ ४ ॥ त्या वैष्णवचरणीं करी ओवाळणी । तेथे दासी जनी शरीराची ॥ ५ ॥

श्रीभानुदासमहाराज

४४५१ जें सुख क्षीरसागरीं ऐकिजे । तें या वैष्णवामंदिरीं देखिजे ॥ १ ॥ धन्य धन्य तें वैष्णवमंदीर । जेंथे नामघोष होय निरंतर ॥ २ ॥ दिंडी पताका द्वारीं तुळशीवृंदावनें । मन निवताहे नाम-संकीर्तनें ॥ ३ ॥ ज्याच्या दूरुशनें पापताप जाय । भानुदास त्यासी गीतीं गाय ॥ ४ ॥

श्रीएकनाथमहाराज

४४५२ आवडे देवासी तो एका प्रकार । नामाचा उच्चार रात्रं-दिन ॥ १ ॥ तुळसीमाळ गळां गोपीचंदन टिळा । हृदयीं कळवळा वैष्णवांचा ॥ २ ॥ आपाढी कार्तिकी पंढरीची वारी । साधन निर्धारीं आन नाहीं ॥ ३ ॥ एकाजनार्दनीं ऐसा ज्याचा नेम । तो देवा परम पूज्य जर्गी ॥ ४ ॥

४४५३ सुखरूप धन्य जाणावा संसारीं । सदा वाचे हरी उच्चारी जो ॥ १ ॥ रामकृष्ण नाम वदे वेळोवेळां । हृदयीं कळवळा संत-ओ. अ...५९

मेठी ॥ २ ॥ एकाजनार्दनी प्रेमाचा कल्लोळ । मुक्तिमुक्ति सकळ
वसे देव ॥ ३ ॥

४४५४ वकाचिये परी ध्यान नको धरूं । जीवेंभावं धरूं संत-
चरण ॥ १ ॥ भग ते तात्काळ करती पावन । ऐसे अनुमोदन आहे
शास्त्री ॥ २ ॥ ध्यानाचें ध्यान संतांचे चरण । काया वाचा मन दृढ
ठेवी ॥ ३ ॥ वाच्य तें वाचक संत ते व्यापक । एकाजनार्दनी देख
अंतर्वाहीं ॥ ४ ॥

४४५५ वैष्णवां घरीं देव सुखावला । नवजाय दवडोनी वाहेरी
घातला ॥ १ ॥ देव म्हणे माझे पुरतसे कोड । संगती गोड या वैष्ण-
वांची ॥ २ ॥ जरी देव नेउनी घातिला दुरी । परतोनी पाहें तंव
घराभीतरीं ॥ ३ ॥ कीर्तनाची देवा आवडी मोठी । एकाजनार्दनी
पडली मिठी ॥ ४ ॥

४४५६ पंढरीये देव आला । संतभारं तो वेष्टीला ॥ १ ॥ गुळा-
सवें गोडी जैसी । देवासंगें दाटी तैसी ॥ २ ॥ झालें दोघां एक-
चित्त । म्हणोनी उभाचि तिष्ठत ॥ ३ ॥ एकाजनार्दनी भाव । संतां-
पार्यां ठेविला जीव ॥ ४ ॥

४४५७ पवित्र तो देह सदा ज्याचा नेम । वाचे गाय राम सर्व
भावं ॥ १ ॥ धन्य तो भाग्याचा तरला संसार । परमार्थाचें घर
नाम मुखीं ॥ २ ॥ करितसे कथा कीर्तनी आवडी । ब्रह्मज्ञान जोडी
तया लाभे ॥ ३ ॥ एकाजनार्दनी धन्य तें शरीर । परमार्थ संसार
एकरूप ॥ ४ ॥

४४५८ सहस्र मुखांचा वर्णितां भागला । तें सुख तुजला प्राप्त
केंचें ॥ १ ॥ संतांचें संगतीं सुख तें अपार । नाहीं पारावार सुखा
भंग ॥ २ ॥ एकाजनार्दनी सुखाचीच राशी । उभा हृषीकेशी विटे-
वरी ॥ ३ ॥

४४५९ गव्हांची राशी जोडिल्या हातीं । सकल पक्वान्नें तें होती

॥ १ ॥ ऐसा नरदेह उत्तम जाण । वाचे वदै नारायण ॥ २ ॥ द्रव्य जोडतां आपुले हातीं । सकळ पदार्थ घरा येती ॥ ३ ॥ भावें करी संतसेवा । एकाजनार्दनीं प्रिय देवा ॥ ४ ॥

४४६० नरदेहींचा हाचि मुख्य स्वार्थ । संतसंग करी परमार्थ ॥ १ ॥ आणिक नाहीं पां साधन । मुखीं हरिहरि स्मरण ॥ २ ॥ सोडीं द्रव्य दारा आशा । संतसंगें दशा पावावी ॥ ३ ॥ जरी पोखलें शरीर । तरी तें केव्हांही जाणार ॥ ४ ॥ जनार्दनाचा एका म्हणे । संतांपायीं ठाव देणें ॥ ५ ॥

४४६१ सकळ तीर्थें उत्तम । घडती करितां नामस्मरण । देवाधिदेव उत्तम । तोही धांवे सामोरा ॥ १ ॥ पहाहो वैष्णवांचे घरीं । सकळ तीर्थें कामारी । रिद्धिसिद्धि मोक्ष चारी । दास्यत्व करिती सर्वदा ॥ २ ॥ शरण एकाजनार्दनीं । तीर्थांचा तो अधिष्ठानी । नामस्मरण अनुदिनीं । तया तीर्थें वंदिती ॥ ३ ॥

४४६२ जयाचिये द्वारीं तुळशीवृंदावन । धन्य तें सदन वैष्णवांचें ॥ १ ॥ उत्तम चांडाळ अथवा सुशील । पावन सकळ वैकुंठी होती ॥ २ ॥ जयाचिया गळा तुळशीमाळा । यम पदकमळा वंदी त्याच्या ॥ ३ ॥ गोपीचंदन उटी जयाचिया अंगीं । प्रत्यक्ष देव जगीं तोचि धन्य ॥ ४ ॥ एकाजनार्दनीं तयाचा सांगात । जन्मोजन्मीं प्राप्त हो कां मज ॥ ५ ॥

श्रीज्ञानेश्वरमहाराज

४४६३ आनंदले वैष्णव गर्जती नामें । चौदाही भुवनें भरलीं परब्रह्म ॥ १ ॥ नरोहरी हरि नारायणा । सनकसनंदन मुनिजनवंदन ॥ २ ॥ गातां वातां नाचतां प्रेमें उल्हासें । चराचरींचे दोष नासिले अनायासें ॥ ३ ॥ हरी मनीं हरी चित्तीं हरी अंकु शरीरीं । त्यातें देखोनि हरि चान्ही वाह्या पसरी ॥ ४ ॥ अंग्रि रेणु ज्याचा उद्धरितो पतिता । प्राकृत वाणी केविं वर्णु हरिभक्तां ॥ ५ ॥ तीर्थीं पावन धर्म

जिहीं केला धडौती । कैवल्यकल्पद्रुम ते विजगतीं ॥ ५ ॥ मत्स्य
कूर्मादिक ज्याचे महिमेसी आले । धन्य वैष्णव तेज रविशशिरी
पाहाले ॥ ६ ॥ वापरखुमादेविवरा पढियंती ज्या तदु । तया संत-
चरणीं स्थिर हो कां मनु ॥ ७ ॥

४४६४ कुंचे पताकांचे भार । आले वैष्णव डिंगर । भेणें पळती
यमकिंकर । नामें अंबर गर्जतसे ॥ १ ॥ आले हरिदासांचे थाट ।
कळिकाळा नाही वाट । विट्ठल नामें करिती बोभाट । भक्तां वाट
सांपडली ॥ २ ॥ टाळ घाळ चिपळ्या नाद । दिंडी पताका मकरंद ।
नाना वागडियाचे छंद । कवच अभेद नामाचें ॥ ३ ॥ वैष्णव चालिले
गर्जत । महावीर ते अद्भुत । पुढें यमदूत पळत । पुरला अंत महा-
दोषा ॥ ४ ॥ निवृत्ति संत हा सोपान । महावैष्णव कठीण । मुक्ता-
वाई तेथें आपण । नारायण जपतसे ॥ ५ ॥ ज्ञानदेव वैष्णव मोठा ।
विट्ठलनामें मुक्तपेठा । स्नान दान घडे श्रेष्ठा । वैकुण्ठवाटा संत गेले
॥ ६ ॥

मदालसा

श्रीज्ञानेश्वरमहाराज

४४६५ श्रीगुरु देवराया प्रणिपातु जो माझा । मनादि मूळ तूंचि
विश्वव्यापका बीजा । समाधि घेई पुत्रा स्वानंदाचिया भोजा ।
पालखीं पड्डलिया नाशिवंतरे माया ॥ १ ॥ जागरे पुत्रराया जाई
श्रीगुरुशरण । देह तूं व्यापिलासि चूकवीं जन्ममरण । गर्भवासु
बोखटारे तेथें दुःख दारुण । सावध होईकारे गुरुपुत्र तूं सुजाण
॥ २ ॥ मदालसा म्हणे पुत्रा ऐक बोलणें माझे । चौन्याशीं घरां-
मार्जी मन व्याकुळ तुझे । बहुत सिंगतोसी पाहतां विपयांसी वाझे ।
जाण हें स्वप्नरूप येथें नाही वा दुजे ॥ ३ ॥ सांडिरें सांडिं बाळा

सांडि संसारळंदु । भाशिया मोहळरे राचियेलारे कंदु । झाडूनि
आणिखीं नेला तथा फुकटाचि वेधु । तैसी परी होईल तुज उपदेश
आनंदु ॥ ३ ॥ सत्व हे रज तम तुज लाविती चाला । काम क्रोध
मद मत्सर तुज गांविती खेला । यांसर्वें झणें जासी सुकुमारारे वाला ।
अपभ्रंशीं घालतील शुकलिल सर्वस्वाला ॥ ४ ॥ कोसलियानें घर
सुदृढ पें केलें । निर्गमु न विचारितां तेंणें सुख मानियेलें । जालें रे
तुज तैसें यातायाति भोगाविलें । मोक्षद्वार खुकलासि दृढ कर्म
जोडलें ॥ ५ ॥ सपें पें दडुर धरियेलारे मुखीं । तेंणेंहि रे भाशी धरि-
येली पक्षी । तैसा नव्हे ज्ञानयोगु आपआपणातें भक्षी । इंद्रियां
घालीं पाणी संसारीं होई रे सुखी ॥ ६ ॥ पक्षिधा पक्षिणीरे निरंजनीं
ये वनीं । पिलिया कारणें रे गेली चारया दोन्ही । मोहोजालें गुंत-
लीं रे प्राण दिधले टाकुनी । संसार दुर्घट हा विचार पाहे परतुनीं
॥ ७ ॥ जाणत्या उपदेशु नेणता आंती पडिला । तैसा नव्हे ज्ञान-
प्रकाशु ज्ञानदेवो अनुवादला । अनुभवीं गुरुपुत्र तोचि स्वयें बुझाला ।
एक त्या उद्धरणा गायक सहज उद्धरला ॥ ८ ॥

वासुदेव

श्रीतुकाराममहाराज

राम राम दोनी अक्षरें । सुलभ आणि सोपारें । जागा मागिलिया
पाहारें । शेवटिचें गोड तेंचि खरें गा ॥ १ ॥ रामकृष्ण वासुदेवा ।
जाणवी जनास वाजवी चिपळिया । टाळ घागन्या घोषें गा । राम-
कृष्ण वासुदेवा ॥ २ ॥ गाय वासुदेव वासुदेवा । भिन्न नाहीं आणिका
नांवा । दान जाणोनियां करीं आवा । न ठेवीं उरी कांहीं ठेवा गा ॥ ३ ॥
एक वेळा जाणविती । धरूनियां राहा चित्तीं । नेघें भार सांडीं कामा-
हार्तीं । नीज घेंउनीयां फिरती गा ॥ ४ ॥ सुपार्त्रीं सर्व भाव । मीं

तों सर्व वासुदेव । जाणती कृपाळू संत महानुभाव । जया भिन्न
भेद नाही ठाव गा ॥ ५ ॥ शूर दान जीवें उदार । नाही वासुदेवीं
विसर । कीर्ति वाढे चराचर । तुका म्हणे तया नमस्कार गा ॥ ६ ॥

४४६७ बोल बोले अवोले । जागे वाहेर आंत निजेले । कैसें
घरांत घरकुल केलं । नेणों अंधार ना उजेडलें गा ॥ १ ॥ वासुदेव
करितों फेरा । वाडियांत वाहेर दारा । कोणी कांहीं तरी दान पुण्य
करा । जाव न द्याल तरी जातों माघारा गा ॥ २ ॥ हातीं टाळ दिडी
मुखीं नाम गाणें । गजर होतो बहु मोठ्यानं । नाही निवडिलीं थोर
लाहानं । नका निजों भिकेच्या भेणें गा ॥ ३ ॥ मी वासुदेव
तत्त्वता । कळों येईल विचारितां । आंह टाउका सभाग्य संतां ।
नाहीं दुजा आणीक मागता गा ॥ ४ ॥ काय जागाचि निजलासी । सुनें
जागवूनि दारापासीं । तुझ्या हितासाठीं करी वसवसी । भेटी न
धेसी वासुदेवासी गा ॥ ५ ॥ ऐसें जागविलें अवघे जन । होतें संचित
तिहीं केलें दान । तुका म्हणे दुवळीं कोणकोण । गेलीं वासुदेवा
विसरून गा ॥ ६ ॥

४४६८ रामकृष्ण गीतीं गात । टाळ चिपळ्या वाजवीत । छंदें
आपुलिया नाचत । नीज घेउनी फिरत गा ॥ १ ॥ जनीं वनीं हा
अवघा देव । वासनेचा पुसावा ठाव । मग वोळगतो वासुदेव ।
ऐसा मनीं वसूं द्यावा भाव गा ॥ २ ॥ निजनामाची थोर आवडी ।
वासुदेवाची लागली गोडी । मुखीं नाम उच्चारी घडोघडीं । ऐसी
करा हे वासुदेवजोडी गा ॥ ३ ॥ अवघा स्वरुनि शेवट जाला ।
प्रयत्न न चले कांहीं केला । जागा होई सांडुनि झोपेला । दान
देई वासुदेवाला गा ॥ ४ ॥ तुका म्हणे रे धन्य त्याचें जिणें । जिहीं
घातलें वासुदेवा दान । तया न लगे येणें जाणें । जालें वासुदेवीं
राहणें गा ॥ ५ ॥

श्रीकान्हेबामहाराज

४४६९ मनु राजा एक देहपुरी । असे नांदतु त्यासी दोघी नारी ।
पुत्र पौत्र संपन्न भारी । तेणें कृपा केली आम्हांवरी गा ॥ १ ॥
म्हणउनी आलों या देशा । होतों नाहीं तरी भुललों दिशा । दाता
तो मज भेटला इच्छा । येउनी मारग दाविला सरिसा गा ॥ २ ॥
सर्वे घेउनि चौघेजण । आला कुमार सुलक्षण । कडे चुकवूनी
कांटवण । ऐका आणिली तीं कोण कोण गा ॥ २ ॥ पुढें भक्तीने
धरिलें हातीं । मार्गे ज्ञान वैराग्य धर्म येती । स्थिर केलीं जीं आच-
पळें होतीं । सिध्द आणुनि लाविती पंथीं गा ॥ ४ ॥ केले उपकार
सांगों काय । वाप न करी ऐसी माय । धर्मे त्याच्या हे देखियेले
पाय । दिले अख्य अभय दान गा ॥ ५ ॥ होतों पीडित हिंडतां
गांव । पोट भरे ना राहावया ठाव । तो येणें अवघा संदेह । म्हणे
फडियेला तुकयाचा बांधव गा ॥ ५ ॥

४४७० गातों वासुदेव मी ऐका । चित्त ठेवुनी ठायीं भाव
एका । डोळे झांकुनी रात्र करूं नका । काळ करीत बैसला लेखा
गा ॥ १ ॥ राम राम स्मरा आधीं । लाहो करा गांठ घाला मूल-
वंथीं । सांडा वाउगिया उपाथी । लक्ष लावुनि राहा गोविंदीं गा
॥ २ ॥ अल्प आयुष्य मानवी देह । शत गणिलें तें अर्ध रात्र खाय ।
पुढें वालत्व पीडा रोग क्षय । काय भजनासी उरलें तें पाहे गा
॥ ३ ॥ क्षणभंगुर नाहीं भरवंसा । व्हारे सावध तोडा माया आशा ।
कांहीं न चले मग गळां पडेल फांसा । पुढें हुशार थोर आहे
ओळसा गा ॥ ४ ॥ कांहीं थोडें बहुत लागपाठ । करा भक्ति भाव
धरा वळकट । तन मन ध्यान द्या लावुनियां नीट । जरी करणें
असेल गोड शेवट गा ॥ ५ ॥ विनवितां सकळां जनां । कर
जोडुनि थोरां लहानां । दान इतुकेंचि द्या मज दीना । म्हणे तुकया
बंधु राम म्हणा गा ॥ ६ ॥

४४७१ गेले टळले पहार तीन । काय निजसुरा निजसी अब्रून ।
जागे होउनि कांहीं करा दान । नका झांकुं ऐकोनि लोचन गा ॥ १ ॥
हरे राम कृष्णा । वासुदेव जाणवितसे जना । चिपळया टाळ हातीं
विणा । मुखीं घोष नारायणा गा ॥ ३ ॥ जें टाकेल कोणा कांहीं ।
फल पुष्प अथवा तोयीं । द्या परी मीस घेऊं नका भाई । पुढें विन्मुख
होतां वरं नाहीं गा ॥ ३ ॥ देवाकारणें भाव तस्मात । द्यावें न लगे
फारसैं वित्त । जालें एकचित्त तरी बहुत । तेवढ्यासाठीं नका करूं
वाताहात गा ॥ ४ ॥ आलों तेथवरी बहु सायासैं । करितां दान हेंचि
मागायास । नका भार घेउं करूं निरास । धर्म सारफल संसारास
गा ॥ ५ ॥ आतां मागुता येईल फेरा । हें तों न घडे या नगरा ।
म्हणे तुकयावंधु भाव धरा । ओळखी नाहीं तरी जाल अघोरा
गा ॥ ६ ॥

श्रीनामदेवमहाराज

४४७२ वावा अहंकार निशीं घनदाट । गुरुवचनीं फुटली पहांट ।
माता भक्ति भेटली वरवंट । तिनें मार्ग दाविला चोखट गा ॥ १ ॥
नरहरी रामा गोविंदा वासुदेवा ॥ धृ० ॥ एक बोल सुस्पष्ट बोलावा ।
वाचे हरि हरि म्हणावा । संतसमागमु धरावा । तेणें ब्रह्मानंद होय
आघवा गा ॥ २ ॥ आला सीतळ शांतीचा वारा । तेणें सुख झालें
शरीरा । फिटला पातकांचा थारा । कळीकालासी धाक दरावा गा
॥ ३ ॥ अनुहात वाजती टाळ । अनुक्षीर गीत रसाळ । अनुभव तन्मय
सकळ । नामा म्हणे केशव कृपाळु गा ॥ ४ ॥

श्रीएकनाथमहाराज

४४७३ धन्य जगीं तोचि एक हरिरिंगी नाचे । रामकृष्ण वासुदेव
सदा स्मरे वाचे ॥ १ ॥ सुखदुःख समान सकळ जीवांचा कृपाळ ।
ज्ञानाचा उद्बोध भक्तिप्रेमाचा कल्लोळ ॥ २ ॥ विषयीं विरक्त जया
नाहीं आपपर । संतुष्ट सर्वदा स्वयें व्यापक निर्धार ॥ ३ ॥ जाणीव

शहाणीव वोझें सांडोनियां दुरी । आपण वस्तीकर वर्ततसे संसारीं ॥ ४ ॥ एकाजनार्दनीं नित्य हरीचें कीर्तन । आसनीं शयनीं सदा हरीचें चिंतन ॥ ५ ॥

४४७४ जया परमार्थी चाड । तेणें सांडावें लिगाड । धरुनी भजनासी चाड । नित्य नेम आदरें ॥ १ ॥ सांडी मांडी पत्नी टाकीं । वासुदेव नाम घोकीं । मोक्ष येईल सुखीं । नाम स्मरतां आदरें ॥ २ ॥ रामकृष्ण वासुदेवा । धरीं हाचि दडभावा । आणिकाचा हेवा । दुरी करीं आदरें ॥ ३ ॥ घालो संतांसी आसनें । पूजा करी कायावाचांमनें । एकाजनार्दनीं जाणे । इच्छिलें तें पुरवी ॥ ४ ॥

४४७५ सुखें सेऊं ब्रह्मानंदा । गाऊं रामनाम सदा । नोहे मग वाधा । काळ दूत यमाची ॥ १ ॥ करूं वासुदेव स्मरण । तेणें तुटे रे धंधन । खंडेल कर्माचें वदन । वासुदेव जपतांची ॥ २ ॥ तीर्थयात्रे सुखें जाऊं । वाचे विठ्ठलनाम धेऊं । संतांसंगें सेवूं । वासुदेव धणीचरी ॥ ३ ॥ लोभ समता दवडूं आशा । उदरव्यथेचा वोळसा । न करूं आणिक सायासा । वासुदेवावांचुनी ॥ ४ ॥ मुख्य वर्माचें हें वर्म । येणें साधे सकळ धर्म । एकाजनार्दनीं नाम । वासुदेव आवडी ॥ ४ ॥

४४७६ वासुदेव स्मरणें तुटती जन्ममरण व्याधी । अहं सोहं कोहं मूळ ह्या सांडी उपाधी ॥ १ ॥ रामकृष्ण वासुदेव गोपाळ वाचे आठवा । जन्म जरा तुटे वाचे आठवितां सांठवा ॥ २ ॥ चिपळ्या टाळ घुलघुळा शब्द नांदे । तेणें ब्रह्मानंद हृदयीं आठवण नांदे ॥ ३ ॥ एकाजनार्दनीं वासुदेव चिंतितां । यम काळ दूत पळती नाम ऐकतां ॥ ४ ॥

४४७७ वासुदेवस्मरण पापहरणाचें मूळ । तीर्थांचें माहेर ब्रह्म व्यापक निश्चल । अघनांशीं सुखीं स्मरतां वाचा झाली निर्मळ । त्रिविध ताप शोधुनी रूपीं स्वरूपीं सुमंगळ ॥ १ ॥ ॐ नमो भगवते

रामकृष्ण वासुदेवा ॥ धृ० ॥ जपतप अनुष्ठान व्यर्थ कासया करणें ।
तीर्थ व्रत यम नेम नलगे दैवता धरणें । आसनमुद्रा ज्ञान ध्यान
नलगे वाराणसी मरणें । केशव माधव अच्युत वदतां होय पातक-
हरणें ॥ २ ॥ शरीरशोषण प्राणनिरोधन मनोजय हटयोग । गुद-
पीडन कुंडलिनी कलिमलदल भंग । ऊर्ध्व वायुचा श्वेतु तोडोनी
करि वो वनभंग । ब्रह्मरंध्रीं मिसळे परी मुमुक्षु दंग ॥ ३ ॥ मनोजय
वासना तोडोनी केली बीमोडी । मनपुर नगर पहातां दुर्गति मोडी ।
काम क्रोध मद मत्सर अहंकार झोडी । अखंड परमानंद सेडनी
उभवी गुढी ॥ ४ ॥ भेदभाव तोडोनियां घेतला प्रेमाचा गरळा ।

शुद्ध नाम श्रीहरिचें निजमुखीं लागला चाळा । हरिस्मरणाचेनी वळें
अंकित केलें कलिकाळां । एकाजनादर्नीं अखंड सुखसोहळा ॥ ५ ॥

४४७८ मी वासुदेव नामें फोडितां नित्य टाहो । दोखिले पाय
आतां मागतां दान द्याहो । सावळें रूप माझ्या मानसीं नित्य राहो ।
पावन संतवृंद सादरें दृष्टि पहा हो ॥ १ ॥ रामकृष्ण वासुदेवा ।
हरिरामकृष्ण वासुदेवा ॥ धृ० ॥ सांडोनी सर्व चिंता संतपर्दी लक्ष
लागो । मुक्त मी सर्वसंगीं सवदा वृत्ति जागो । भाविक प्रेमळांच्या
संगतीं चित्त लागो ॥ २ ॥ अद्वैतेंची चालो अक्षर्यां भक्तियोग ।
स्वप्नीहीं मानसातें नातळो द्वैतसंग । अद्वयानंदवेधे नावडो अन्य
भोग । अक्रियत्वचि वाहो सक्रियारूप बोध ॥ ३ ॥ पहातां विश्व-
मातें निजरूप दाखवी । सत्कथा श्रवण कर्णीं पीयूष चाखवी ।
रसनें नाममंत्र सर्वदा प्रेम देई । तोपला देवराणा म्हणे वारे घेई
॥ ४ ॥ हें दान पावलें गा सद्गुरु शांतलिंगा । हें दान पावलें गा
आत्मया पांडुरंगा । हें दान पावलें गा व्यापका अंतरंगा । हें दान
पावल एकाजनादर्नीं दोष जाती भंगा ॥ ५ ॥

४४७९ कर जोडूनि दिनवितो तुम्हां । तुम्ही वासुदेव वासुदेव
म्हणा । नको गुंतूं विषयकामा । तुम्ही आठवा मधुसूदना ॥ १ ॥

नरदेह दुर्लभ जाणा । शत वर्षाची गणना । त्यामध्यें दुःख यातना ।
तुम्ही आठवा मधुसूदना ॥ २ ॥ नलगे तीर्थांचें भ्रमण । नलगे दंडण
मुंडण । नलगे पंचाग्नि साधन । तुम्ही आठवा मधुसूदना ॥ ३ ॥
होचि माझी विनवणी । जोडितों कर दोन्ही । शरण एकाजनार्दनी ।
तुम्हीं वासुदेव म्हणा अनुदिनी ॥ ४ ॥

श्रीज्ञानेश्वरमहाराज

४४८० बाबा ममतानिशी अहंकार दाट । रामनामैं वासुदेवीं
वाट । गुरुकृपें वोळलें वैकुण्ठ । तेणें वासुदेव दिसे प्रगट गा ॥ १ ॥
वासुदेवा हरि वासुदेवा । रामकृष्ण हरि वासुदेवा ॥ धृ० ॥ आला
पुंडलीक भक्तराज । तेणें केशव वोळला सहज । दिधलें विठ्ठल-
मंत्रबीज । तेणें जालें सर्व काज गा ॥ २ ॥ रामकृष्ण वासुदेवें ।
वैष्णव गाताती आघवे । दिंडी टाळ प्रेमभावें । वासुदेवीं मन
सामावे गा ॥ ३ ॥ शांति क्षमा दया पुरीं । वासुदेव घरांघरीं । आनंदें
वोसंडले अंघरीं । प्रेमें डुले त्रिपुरारी गा ॥ ४ ॥ वासुदेवीं ज्ञेय ज्ञान ।
ध्यानीं मनीं नारायण । वासुदेव परिपूर्ण । कैसैं क्षरलेंसे चैतन्य गा
॥ ५ ॥ वासुदेवीं वाहूनि टाळी । पातकें गेलीं अंतराळीं । वासुदेवो
वनमाळी । कीर्तन करूं ब्रह्ममेळीं गा ॥ ६ ॥ ज्ञानदेवा वासुदेवीं ।
प्रीति पान्हा उजळी दिवी । टाळ चिपळी धरूनि जिवीं । ध्यान
मुद्रा महादेवीं ॥ ७ ॥

४४८१ घुळघुळा वाजती टाळ । झणझणां नाद रसाळ । उदो
जाली पाहली वेळ । उठा वाचे वदा गोपाळ ॥ १ ॥ कैसा वासुदेव
बोलतो बोल । वाळापोटीं माय रिघेल । मेलें माणूस जीत उठवील ।
वेळ काळातें आसील ॥ २ ॥ आतां ऐसैची अवघे जन । येतें जातें
तयापासून । जर्गी जग झालें जनार्दन । उदो प्रगटलें चिंवलें भान ॥ ३ ॥
टाळटाळीं लोपला नाद । अंगोअंगीं मुराला छंद । भोग भोगितांचि
आटला भोग । ज्ञान गिळूनि गावा गोविंद ॥ ४ ॥ गांवा आंत बाहेरी

हिंडे आळी । देवो देविची केली चिपळी । चरण नसतां वाजे
धुमाळी । ज्ञानदेवाची कांति सांवळी ॥ ५ ॥

श्रीसेनामहाराज

४४८२ टळोनि गेले प्रहर तीन । काय निजतां झांकोन लोचन ।
आलों मागावया दान । नका विन्मुख होऊं जाण गा ॥ १ ॥ रामकृष्ण
वासुदेवा । जाणवितों सकळ जीवां । द्या मज दान वासुदेवा ।
मागुता फेरा नाही या गांवा गा ॥ २ ॥ आलों दुरुनी सायास ।
द्याल दान मागायास । नका करूं माझी निरास । धर्मसार फळ
संसारस गा ॥ ३ ॥ एक भाव देवाकारणें । फारसें नलगे देणें घेणें ।
करा एकचित्त रिघा शरण । हेंचि मागणें तुम्हांकारणें गा ॥ ४ ॥
नका पाहूं काळ वेळां । दान देई वासुदेवा । व्हा सावध झोंपेला ।
सेना न्हावी चरणीं लागला गा ॥ ५ ॥

आंधळे

श्रुतकाराममहाराज

४४८३ सहज मी आंधळा गा । निजनिराकार पथें । वृत्ति हे
निवृत्ति झाली जन न दिसे तेथें । मी माझे हारपलें । ठायीं जेथींच्या
तेथें । अदृश्य तेचि जालें कांहीं दृश्य जें होतें ॥ १ ॥ सुखें मी
निजलों गा शून्य सारुनी तेथें । त्रिकूटशिखरी गा । दान मिळें
आइतें ॥ २ ॥ टाकिली पात्र झोळी । धर्म अधर्म आशा । कोव्हाळ
चुकविला । त्रिगुणांचा वोळसा । न मागे मी भोक आतां । हाचि
झाला भरवंसा । वोळली सत्रावी गा । तिणें पुरविली इच्छा ॥ ३ ॥
उर्ध्वमुखें आळविला । सोहं शब्दाचा नादु । अरूप जागविला । दाता
घेऊनीयां छंदु । घेऊनी आला दान । निजतत्त्व निजबोधु । स्वरूपीं
मेळविलें । नांव ठेविला भेदु ॥ ४ ॥ शब्द हा बहुसार । उपकाराची

राशी । म्हणोनि चालविला । मार्गे येतील त्यांसी । मागोनी आली
वाट । सिद्ध ओळखीची तैसी । तरले तरती गा । आणिकही
विश्वासी ॥ ५ ॥ वर्म तें एक आहे । दृढ धरावा भाव । जाणीव
नागवण । लागों नेदी ते ठाव । म्हणोनि संग टाकी । सेवीं अद्वैत-
भाव । तुका म्हणे हाचि संती । मार्गे केला उपाव ॥ ६ ॥

४४८४ आंधळ्यां पांगळ्यांचा । एक विठोवा दाता । प्रसवला
विश्व तोचि । सर्व होय जाणता । घडी मोडी हेळामात्रे । पापपुण्य-
संचिता । भवदुःख कोण वारी । तुजवांचुनी चिंता ॥ १ ॥ धर्म गा
जागो तुझा । तूंचि कृपाळू राजा । जाणली जीवींचे गा । न सांगतां
सहजा ॥ २ ॥ घातली लोळणी गा । पुंडलीकें वाळवंटी । पंढरी
पुण्यटाव । नीरे भीवरेतटी । न देखें दुसरें गा । झाली अदृश्य दृष्टि ।
वोळला प्रेमदाता । केली अमृतवृष्टि ॥ ३ ॥ आणीक उपमन्यु । एक
वाल धाकुटें । न देखें न चलवे । जना चालते वाटे । घातली
लोळणी गा । हरिनाम वोभाटें । पावला त्याकारणें । धांव घातली
नेटें ॥ ४ ॥ वैसोनी खोळीं शुक । राहे गर्भां आंधळा । शीणला
येरझारीं । दुःख आठवी वेळा । मागील सोसिलें तें । ना भीं म्हणे
गोपाळा । पावला त्याकारणें । लाज राखिली कळा ॥ ५ ॥ न देखे
जो या जना । त्या दावी आपणा । वेगळा सुखदुःखा । मोहो नाठवी
धना । आपपर तैही नाहीं । बंधुवर्ग सज्जना । तुकया तेची परी ।
जाली पावें नारायणा ॥ ६ ॥

४४८५ भगवंता तुजकारणें । मेलों जीताचि कैसी । निष्काम
बुद्धि ठेली । चलण नाहीं तयासी । न चलती हात पाय । दृष्टि
फिरली कैसी । जाणतां न देखों गा । क्षर आणि अक्षरासी ॥ १ ॥
विठोवा दान देगा । तुझ्या सारिखें नामा । कीर्ति हे वाखाणिली ।
थोर वाढली सीमा ॥ २ ॥ भुक्ति मुक्ति तूंचि एक । होसी सिद्धीचा
दाता । म्हणोनि सांडवली । शोक भय लज्जा चिंता । सर्वस्वें त्याग

केला । धांव घातली आतां । कृपादान देई देवा । येउनि सामोरा
 आतां ॥ ३ ॥ संसारसागरु गा । भवदुःखाचें मूळ । जनवाद अंथ-
 रुण । मार्जी केलें इंगळ । इंद्रियें वज्रघातें । तपे उष्ण वरो जाळ ।
 सोसिलें काय करूं । दुर्भर हें चांडाळ ॥ ४ ॥ तिहीं लोकीं तुझें
 नाम । वृक्ष पल्लव शाखां । वैद्यलो वरि सोडा । भाव धरुनीं टेंका ।
 जाणवी नरनारी । जागो धरम लोकां । पावती पुण्यवंत । सोई
 आमुचिये हाका ॥ ५ ॥ नाठवे आपपर । आतां काय वा करूं ।
 सारिखा दोहीसवा । हारपला विचार । घातला योगक्षेम । तुज
 आपुला भार । तुकया शरणागता । देई अभयकर ॥ ६ ॥

४४८६ देखत होतो आधीं मार्गे पुढें सकळ । मग हे दृष्टि गेली
 वरी आलें पडळ । तिमिर कोंदलेंसे वाढे वाढतां प्रवळ । भीत मी
 झालों देवा काय ज्याल्याचें फळ ॥ १ ॥ आतां मज दृष्टी देई । पांडु-
 रंगा मायवापा । शरण आलों आतां । निवारी या पापा । अंजन लेव-
 वूनी । करीं मारग सोपा । जाईन सिद्धपंथ । अवघ्या चुकतील
 खेपा ॥ २ ॥ होतसे खेद चित्ता । कांहीं नाठवे विचार । जात होतो
 जनामार्गे । तोहि सांडिला आधार । हा-ना-तोसा ठाव झाला ।
 अवघा पडिला अंधार । फिरलीं माझीं मज । कोणी न देती आधार
 ॥ ३ ॥ जोंवरी चळण गा । तोंवरी म्हणती माझा । मानिती लहान-
 थोर । देह सुखाच्या काजा । इंद्रियें मावळलीं । आला वागुल
 आज । कैसं झालें विपरीत । तोचि देह नव्हे दुजा ॥ ४ ॥ गुंतलों
 या संवसारें । कैसा झालोंसे अंध । मी माझे वाढवूनी । माया-
 तृष्णेचा वाध । स्वहित न दिसेचि । केला आपुला वध । लागले
 काळ पाठीं । सर्वें काम हे क्रोध ॥ ५ ॥ लागती चालतां गा । गुण-
 दोषांच्या ठेंसा । सांडिली वाट मार्ग । झालों निराळा कैसा ।
 पाहतों वास तुझी । थोर करुनि आशा । तुका म्हणे वैद्यराजा ।
 पंढरीच्या निवासा ॥ ६ ॥

श्रीएकनाथमहाराज

४४८७ मार्ग बहु असती परी तयांची न कळे गती । म्हणोनि पडियलों मायामोहआंती । तेणें मी जाहलो अंध कोण धरील चित्ती । मारितों हांका मोठयांनं अहो उदार श्रीगुरुमूर्ति ॥ १ ॥ धांव धांव श्रीगुरुराया काढीं देउनि हात । बुडतसे भवनदीमार्जीं न कळे अंत । शिण बहु मज जाहला श्रमलों पाहत पाहत । यांतुनी सोडीं वेगीं तुम्हीं श्रीगुरु समर्थ ॥ २ ॥ वाटे आडवाटदरी दरकुटे यांमार्जीं गुंतले । कन्या पुत्र स्त्री धन हें वर पडिलें जालें । कवण उगवील कवणा शरण जाऊं तें न कळे । कारितों धिता हृदयां तंव श्रीगुरु भेटले ॥ ३ ॥ मार्ग हा दाविला जेथें नाहीं गांवागुंती । श्रीगुरु प्रसन्न जाहले निवारली अवघी आंती । एका शरण जनार्दनीं जाहली संतोषवृत्ती । अंधपण फिटलें निवारली पुनरावृत्ती ॥ ४ ॥

४४८८ आधीं देखत होतों सकळ । मग ही वृष्टि गेली आलें पडल । चालतां मार्ग न दिसे केवळ । आतां मज करा कृपा मी दिन तुम्ही दयाळ ॥ १ ॥ दाते हो दान करा तुम्ही संत उदार । चालतां मार्ग दाखवा मज निर्धार । गुंतलों लोभ आशा कांहीं न कळे विचार । वृष्टीतें फिरवुनी द्या सुखीं नामाचा उच्चार ॥ २ ॥ तैलोक्यांत तुमची थोरी पुराणें वर्णितो साचार । वेदही तुम्हां गातो तयां न कळे निर्धार । कीर्ति गाती सनकादिक तो दाखवा श्रीधर । म्हणोनि धरिला मार्ग नका करूं अन्हेर ॥ ३ ॥ अंधपण सर्व गेलें श्रीगुरुचा आधार । तेणें पंथें चालतांना फिटला मायामोह अंधार । एकाजनार्दनीं देखिला परेपरात पर । श्रीगुरुजनार्दन रूपेन दाविलें निजघर ॥ ४ ॥

४४८९ पंढरपुरपाटणीं गा महाराज सार्वभौम । पांडुरंग दिन-बंधु जयाचें तें नाम ॥ १ ॥ अंगळ्या जीवीवें तो जाणतो धर्म । म्हणोनि आलों गा देई माझें मज वर्म ॥ धृ० ॥ असोनि हात पाय

डोले जाहलों मी अंधळा । मुखीं नाम तुझे लागला वाचेसो चाळा ॥ २ ॥ देउनी दान मातें नाम सांगे ये काळीं । विठोवाचें दान आलें ऐसी देईन आरोळी ॥ ३ ॥ दान पावले संतसंगें भक्तीचें । एका-जनार्दनीं अखंड नाम वाचे ॥ ४ ॥

श्रीज्ञानेश्वरसहाराज

३४९० पूर्वजन्मीं पाप केलें तें हें बहु विस्तारलें । विषयसुख नाशिरंत सेवितां तिमिर कोदलें । चाँप्याशीं लक्ष योनी फिरतां दुःख भोगिलें । ज्ञानदृष्टि हारपली दोन्ही नेत्र आंधळे ॥ १ ॥ धर्म जागो रुदैवांचा जे वा पणउपकारी । आंधळ्या दृष्टि देतो त्याचे नाम मी उच्चारिं ॥ २ ॥ संसार दुःखसूळ चहुंकडे इंगळ । विश्रांति नाहीं कोठे रात्रंदिवस तळमळ । काम क्रोध लोभ शुनी पाठी लागलीं ओढाळ । कवणा शरण जाऊं आतां दृष्टि देईल निर्मळ ॥ ३ ॥ मातापिता वंधु बहिणी । कोणी न पावती निर्वाणीं । इष्ट मित्र सज्जन सखे हे तो सुखाची मांडणी । एकला मी दुःख भोगी कुंभपाक जाचणी । तेथे कोणी सोडविना एका सद्गुरुवांनूनी ॥ ४ ॥ साधुसंत मायबाप तिहीं केलें कृपादान । पंढरिये यात्रे नेलें घडलें चंद्रभागे खान । पुंडलिकें वैद्यराजें पूर्वीं साधिलें साधन । वैकुंठीचें सूळपीठ डोळां घातलें तें अंजन ॥ ५ ॥ कृष्णांजन एक वेळां डोळां घालितां अढळ । तिमिर दुःख गेलें फिटलें आंती-पडळ । श्रीगुरु निवृत्तिरयें मार्ग दाखिला सोज्वळ । वापरखुमा-देविवरु विहुल दिनाचा दयाळ ॥ ६ ॥

३४९१ देवा तुज चुकलों गा तेणें दृष्टी आलें पडळ । विषयग्रंथीं गुंतलोंसे तेणें होतसें विव्हळ । अंध मंद दृष्टी झाली गिळूं पाहे हा काळ । अवचित दैवयोगें निवृत्ति भेटला कृपाल ॥ १ ॥ धर्म जागो निवृत्तीचा तेणें फेडिलें पडळ । ज्ञानाचा निजबोधु विज्ञानरूप सकळ ॥ २ ॥ तिहीं लोकीं विश्वरूप दिव्यदृष्टी दिधली ।

द्वैत हें हारपलें अद्वैतपणें माउली । उपदेशु निजब्रह्म ज्ञानांजन साउली । चिद्रूप दीप पाहे तेथें तनुमनु निवाली ॥ ३ ॥ दान हेंचि आम्हां गोड देहीं दृष्टी मुराली । देह हें हरपलें विदेह वृत्ति स्फुरली । विज्ञान हें प्रगटलें ज्ञेय ज्ञाता निमाली । दृश्य तें तदाकार ममता येथें बुडाली ॥ ४ ॥ प्रपंचु हा नाही जाणा एकाकार वृत्ति जाली । मी माझें हारपलें विषयांश या बोलीं । उपरती सद्गुरु बोधु तेथें प्रकृती संचली । शुद्धधर्म मार्गें पंथ हातीं काठी दिवली ॥ ५ ॥ वेदमार्गें मुनी गेले त्याची मार्गें चालिलों । न कळेचि विषयअंधा म्हणोनि उघड बोलिलों । चालतां धनुर्धरा तरंगाकारीं हारपलों । ज्ञानदेवो निवृत्तीचा द्वैत सर्व निरसलों ॥ ६ ॥

पांगुळ

श्रीतुकाराममहाराज

४४९२ पांगुळ जालों देवा नाही हात ना पाय । वैसेलों जया वरी सैराट तें जाय । खेडितां कुपकांटी । खुंट द्रडी न पाहे । आधार नाही कोणी । मज वाप ना माये ॥ १ ॥ दाते हो दान करा । जाते पंढरपुरा । न्या मज तेथवरी । अखमाचा सोयरा ॥ २ ॥ हिंडतां गव्हानें गा । शिणलों येरझारीं । न मिलेचि दाता कोणी । जन्मदुःख निवारी । कीर्ति हे संतांमुखीं । तोचि दाखवा हरी । पांगुळा पाय देतो । नांदे पंढरपुरीं ॥ ३ ॥ या पोटाकारणें गा । झालों पांगिला जना । न सरोचि मायवाप । भिके नाही खंडणा । पुढारा म्हणती एक । तया नाही करुणा । श्वान हें लागे पाठीं । आशा बहु दाखणा ॥ ४ ॥ काय मी चुकलों गा । मार्गें नेणवेंचि कांहीं । न कळेचि पापपुण्य । येथें आठव नाही । मी माझी भुललों गा । दीप पतंगासोयी । द्या मज जीवदान । संत महानु-

भाव कांहीं ॥ ५ ॥ दुरोनी आलों मी गा । दुःख झालें दारुण ।
यावया येथवरी । होतें हेंचि कारण । दुर्लभ भेटी तुम्हां । पार्यी
झालें दारुण । विनवितो तुका संतां । दोन्ही कर जोडून ॥ ६ ॥

४४९३ देश वेण नव्हे माझा । सहज फिरत आलों । करूं सत्ता
कवणावरी । कोठें स्थिर राहिलों । पाय डोलें म्हणतां माझे । तिहीं
कैसा मोकलिलों । परदेशीं नाहीं कोणी । अंध पांगुळ झालों ॥ १ ॥
आतां माझी करीं चिंता । दान देई भगवंता । पाटीं पोटीं नाहीं
कोणा । निरवीं सज्जन संतां ॥ २ ॥ चालतां वाट पुढें । भय वाटतें
चिंतीं । बहुत जन गेले । नाहीं आले मागुतीं । न देखां काय झालें ।
कान तरी ऐकती । वैसलों संधिभागीं । तुज धरुनी चिंतीं ॥ ३ ॥
भाकितों करुणा गा । जैसा सांडिला ठाव । न भरेचि पोट कधीं ।
नाहीं निश्चळ पाव । हिंडतां भागलों गा । लक्ष चौन्याशीं गांव ।
धरुनी राहिलों गा । हाचि वसता ठाव ॥ ४ ॥ भरवसा काय आतां ।
कोण आणी अवचिता । तैसीच झाली कीर्ति । तथा मज बहुतां ।
म्हणवुनी मारीं हाका । सोयी पावें पुण्यवंता । लागली भूक थोरी ।
तूंचि कृपाळू दाता ॥ ५ ॥ संचित सांडवलें । कांहीं होतें तें जवळी ।
वित्त गोत पुत माया । तुटली हे लागावळी । निष्काम जालों देवा ।
होतें माझे कपाळीं । तुका म्हणे तूंचि आतां । माझा सर्वस्वें
वळी ॥ ६ ॥

श्रीनामदेवमहाराज

४४९४ जंवुया द्वीपामार्जी एक पंढरपुरगांव । धर्माचें नगर देखा
विठो पाटील त्याचें नांव । चला जाऊं तथा ठाया कांहीं भोजन
मागाया ॥ १ ॥ विठोवाचा धर्म जागो । त्याचे चरणीं लक्ष लागो
॥ धृ० ॥ ज्याशीं नाहीं पंखपाय तेणें करावें तें काय । शुद्ध भाव
धरोनियां पंढरीसी जाय । इच्छिलें फळ देतो यासी नवलाव तें
काय ॥ २ ॥ सुदामा ब्राह्मण दुःखें दारिद्र्य पीडिला । मुष्टिभर पोहे

घेऊनि त्याचे भेटीलागीं गेला । शुद्धभाव देखोनियां गांव सोनि-
याचा दिला ॥ ३ ॥ गण आणि गोत्रज सर्व हांसताती मज । गेलें
याचें मनुष्यपण येणें सांडियेली लाज । विनवी तो शिंपी नामा
संतचरणींचा रज ॥ ४ ॥

श्रीएकनाथमहाराज

४४१५ मी माझे कल्पनेनें जाहलोंसे पांगूळ । चालतां न चल-
वेचि कोठें न मिळे स्थळ । हिंडलों दिशा दाही श्रम जाहला केवळ ।
कवण ही भ्रांती वारी कै भेटेल गुरुदयाळ ॥ १ ॥ धर्म जागो गुरु-
महिमा देहीं दाविला देव । निवारुनी भवर जालें अवघा निरसला
मेव ॥ धृ० ॥ कर्म त्या अकर्माच्या लागती वाटे टेंसा । संपत्ती
विपत्तीचा मानिला भरवंसा । कन्या पुत्र आत जन हा तो सहज
बोळसा । या भ्रमडोहीं बुडालों धांवें गुरुराया सर्वेशा ॥ २ ॥ येउनी
गुरुनाथे माथां ठेविला कर । अज्ञान तिमिर गेलें शुद्ध मार्ग
साचारू । गर्जत चालियेलों फिटला अज्ञान अंधार । एकाजनार्दनीं
माझा श्रीगुरु उदारू ॥ ३ ॥

४४१६ मृत्युलोकीं एक नगर त्याचें नांव पंढरपूर । तेथील मोकाशी
उभा असे विटेवर । पुंडलिक भक्तराज शोभे चंद्रभागातीर । बोलती
साधुसंत जिवा वाटे हुरहूर ॥ १ ॥ तुम्ही संत मायबाप येवढा उप-
कार करा । न्या मज तेथवरी दाखवा दिनांचा सोयरा ॥ धृ० ॥ मज
नाहीं हात पाय डोळां पडली झांपड । कर्ण बधिर झाले वाचा बोले
बोवड । नाक मुख गळूं लागलें लाळ आणि शेंबुड । श्वानापरी गती
जाली अवघें करिती हाडहाड ॥ २ ॥ साधू संत मायबाप जे कां
दयेचे सागर । भावाचें मुख्य स्थान भक्तीचें माहेर । तिहीं केलें
कृपादान मस्तकीं ठेविला कर । मायामोह निरसली शुद्ध जालें कले-
वर ॥ ३ ॥ भाव दिला मज संगें मार्ग दाविला नीट । भ्रांतिहे समूळ

गेली दिसूं लागली वाट । नाचतं प्रेमछंदें चालूं लागलों सपाट ।
एकाजनार्दनीं पावलों पंढरी पेठ ॥ ४ ॥

४४९७ सहज पुरपाटणीं गा एक जनार्दन दाता । पांगुळां पाय
देतो विश्रांति समस्तां ॥ १ ॥ यालागीं नाम त्याचें दुःख निरसी
मनाचें । पांगुळा जीवीचें तोचि चालवी साचें ॥ २ ॥ जीवें जिता मी
पांगुळ दिधला निज बोध ठवला । त्यावरि बैसोनि क्रीडे सर्वत्र
स्वलीला ॥ ३ ॥ एकाएकु परम दीन अंध पंगु अज्ञान । जनार्दनें कृपा
करून करवी निजसत्ता चलन ॥ ४ ॥

श्रीज्ञानेश्वरमहाराज

४४९८ मृत्युलोकामाझारी गा एक सद्गुरु साचारु । त्याचेनि
गा दर्शनें तुटला हा संसारु । पांगुळा हस्तपाद देतो कृपाळु
उदारु । यालागीं नांव त्याचें वेदा न कळे पारु ॥ १ ॥ धर्माचें वस्ति-
घर ठाकियलें वा आम्ही । दान मागों ब्रह्म साचें नेघों द्वैत या
उर्मी ॥ २ ॥ विश्रांति विजन आम्हां एक सद्गुरु दाता । सेवितां
चरण त्याचे फिटली इंद्रियांची व्यथा । निमाली कल्पना आशा
इळा परिसा झगटतां । कैवल्य देह जालें उपरति देह अवस्था ॥ ३ ॥
मन हें निमग्न झालें चरणस्पर्शें तत्त्वतां । ब्रह्माहंस्फूर्ति आर्थी भावो
उमटला उलथा । पांगुळलें गुह्यज्ञान ब्रह्मरूपें तेथें कथा । अंध
मग दृढ जालों निमाल्या विषयाच्या वार्ता ॥ ४ ॥ ऋद्धिसिद्धि
दास्य सख्य आपेआप वोळलीं । दान मान मंद बुद्धि ब्रह्मरूपें लीन
झालीं । वोळली कामधेनु पंगु तनु वाळली । पांगुळा जिवन मार्गु
सतरावी हे वोळली ॥ ५ ॥ पांगुळ मी कल्पनेचा पंगु जालों पै मन ।
वृत्ति हे हारपली एका सद्गुरुरूपध्यान । निवृत्तीसी कृपा आली
शरण गेलों ध्येयध्यान ॥ ६ ॥

४४९९ धर्म अर्थ काम मोक्ष दान मागे श्रीगुरु । हस्त पाद शरीर
व्यथा पंगु झालों मी पुढारु । तिमिर आलें पुढें मायामोहो उदारु ।

तेणें मी जात होतो मग सहज भेटला सद्गुरु ॥ १ ॥ धर्म जागो
सद्गुरुमहिमा जेणें तुटे भवव्यथा । हाचि धर्म अर्थ काम येर तें मी
नेधे वृथा ॥ धृ० ॥ एक नाम रामकृष्ण याचें दान देई सद्गुरु । वेद-
शास्त्र मंथन केलें परि नव्होचे पुढारु । शरण आलों निवृत्तिराया
तोडी माया संसारु । पाहतां इये त्रिभुवनीं तुजहुनि नाहीं उदारु
॥ २ ॥ ज्ञानेंसहित विज्ञान गिळी मी माझे पांगुळ । वृत्ति हे माझे
ठायीं हृदयीं बुझे गोपाळ । शंख चक्र पद्म गदा तुष्टें ऐसा तूं दयाळ ।
वापरखुमादेविवरें दान देऊनि केलें अढळ ॥ ३ ॥

४५०० पूर्वप्राप्ती दैवयोगें पंगु जालों मी अज्ञान । विषयबुंधी
घेऊनियां त्याचें केलें पोषण । चालतां धर्म वापा विसरलों गुह्य
ज्ञान । अवचटें गुरुमागें प्रगट ब्रह्मज्ञान ॥ १ ॥ दाते हो वेग करा
कृपाळुवा श्रीहरी । समता सर्वभावीं शांति क्षमा निर्धारिं । सुटेल
विषयग्रंथी विहंगम आचारी ॥ २ ॥ शरण रिघें सद्गुरु पायां पांग
फिटेल पांचाचा । पांगुळलें आपेंआप हा निर्धारु पै साचा । मना-
मार्जीं रूप घाली मी माजी तेथें कैचा । हारपली देहबुद्धि एकाकार
शिवाचा ॥ ३ ॥ निजबोधें भवळा शुद्ध यावरी आरूढ पै गां ।
क्षीराब्धि वोघ वाहे तेथें जाय पां वेगा । वासना माझी ऐसी करीं
परिपूर्ण गंगा । नित्य हें ज्ञान घेई अद्वैत रूपलिंगा ॥ ४ ॥ पावन
होशील आधीं पांग फिटेल जन्माचा । अंधपंगु विषयग्रंथी पावन
होशी साचा । पांडुरंगु होसी आधीं फळ पीक जन्माचा । दुष्ट बुद्धि
वेगीं टाकीं टाहो करीं नामाचा ॥ ५ ॥ ज्ञानदेव पंगुपणें पांगुळली
वासना । मुरालें ब्रह्मीं मन ज्ञेय ज्ञाता पुरातना । दृश्य हें लोपलें
वापा परती नारायणा । निवृत्ति गुरु माझा लागों त्याच्या
चरणा ॥ ६ ॥

आंधळा पांगळा

श्रीज्ञानेश्वरमहाराज

४५०१ अंध पंगु दृढ झालों मायापडळ आंती । कर चरण विव्दळ गेले तंव भेटले निवृत्ति । ज्ञान मज उपदेशिलें नेलें अज्ञान-क्षिती । वृक्ष एक तेंथें होता त्या तळीं वेंसाविलें रीती ॥ १ ॥ धर्म जागो निवृत्तीचा हरिनामें उत्सावो । कर्म धर्म लोपलें माझें माझा फिटला संदेहो । धर्म अर्थ काम पूर्ण दान मान संमोहो । नेघें मी इंद्रियवृत्ति रामकृष्णनामीं टाहो ॥ २ ॥ कल्पना मावळली कल्पवृक्षा घे तळवटीं । चिंता हे हारपली माझी नित्य अमृताची वाटी । मन हें निमल्ल झालें नित्य वसे वैकुंठीं । तापत्रयें ताप गेले नाना दोषाचे थाटी ॥ ३ ॥ अनंत हें मायामय लोपलें जिवाचियासाठीं । हारपल्या योनीमाळा चिंतामणी कसवटी । सिद्धि बुद्धि समरसव्या जीवशिव एकदाटीं । आत्माराम मन जालें एकतत्त्व शेवटीं ॥ ४ ॥ आत्माराम निर्गमलें वेदशास्त्रगुह्यज्ञानें । वासनेचि मोहजाळी ते विराली नाना स्थानें । फुटले नाना घट तुटलीं नाना बंधनें । सुटल्या जीवग्रंथीं ऐसें केलें त्या दानें ॥ ५ ॥ मोक्ष हे ठेले मार्गे मुक्तिमार्गे निमाला । वृत्ति हे बुडाली माझी निवृत्ति गळाळा पाजिला । सत्राची वोळली बाळा आत्माराम दाता जाला ॥ ६ ॥ बुद्धिबोध सर्वंगडे साजीव करचरण । नयनीं नयन जाले चक्षु मी समाधान । दिव्य देह अमृतकळा दशादिशा परिधान । सर्व हें ब्रह्म झालें फळद फळलें विज्ञान ॥ ७ ॥ निवृत्ति गुरु माझा अंधपण फेडिलों । सर्वत्र दृष्टी जाली एकतत्त्वीं राहिलों । निरसली माया मोहो श्रीराम अंजन लेईलों । ज्ञानदेव ज्ञानगंगे निवृत्तीनें बुडविलों ॥ ८ ॥

श्रीएकनाथमहाराज

४५०२ असोनियां दृष्टी जाहलों मी आंधळा । आपंगिलें जिहीं

जाहलों त्यावेगळा । मायबाप माझे म्हणती मज माझ्या बाळा ।
शेवटीं मोकलिते देती हातीं काळा ॥ १ ॥ संत तुम्ही बापमाय
माझी राखा कांहीं दया । लागतो मी वारंवार तुमचीया पायां
॥ धृ० ॥ इंद्रियें माझीं न चलती क्षणभरी । गुंतलों मायामोहें या
संसारचे फेरीं । अंधरूण घातलें तें इंगळाचे शेजेवरी । कैशी
येईल निद्रा कोण सोडवील निर्धारिं ॥ २ ॥ मायबाप तुम्ही संत
उपकार करा । जर्गी जो नांदतो जर्नीं एवढा जनार्दन तो खरा ।
तयाचिया चरणावरीं मस्तक निर्धारा । एकाजनार्दनीं करी विनंति
अवधारा ॥ ३ ॥

४५०३ अँकार निज वृक्ष त्यावरी वेघलो प्रत्यक्ष । दान मार्गें
रामकृष्ण जनार्दना प्रत्यक्ष ॥ १ ॥ जालों मी अंध पंगु । माझा
कोणी न धरितो संगु ॥ धृ० ॥ चालतां वाटमार्गीं मज कांहीं
दिसेना । उच्चारितो नाम संतमार्गें चालिलों जाणा ॥ २ ॥ पाहुनी
पंढरीपेठ अंधपणा फिटलों । एकाजनार्दनीं संतपार्यीं लीन झालों
॥ ३ ॥

४५०४ दाते बहुत असतीं परि न देती साचार । मागत्याची
आशा बहु तें न घडे विचार । सम देणें सम घेणें या नाहीं प्रकार ।
लाजिरवाणें जिणें दोघांचे धर्म अवघा असार ॥ १ ॥ तैसा नोहे
दाता माझा जनार्दन उदार । तुष्टला माझ्या देहीं दिधलें अक्षय
अपार । न सरेचि कल्पांतीं माप लागलें निर्धार । मागतेपण हारपलें
दैव्य गेलें साचार ॥ २ ॥ देउनी अक्षय दान पदा वैसेविलें अढळ ।
मायामोह तृष्णा हाचि चुकाविला कोल्हाळ । एकाजनार्दनीं एकपणें
निर्मळ । शरण एकाजनार्दना काया वाचा अढळ ॥ ३ ॥

४५०५ अंध पंगु वढ जाहलों बांधलों संसारीं । मायामोह भरली
नदीमार्जीं दुस्तर मगरी । यांतून कोण सोडवील नानापरिचें दुःख
भारी । दैवयोगें भेटला तो जनार्दन गुरु सत्त्वरीं ॥ १ ॥ धर्म जागो

जनार्दनाचा तेणें निवारिला फेरा । चुकविल्या चौन्यांयशीच्या
तयानें वेरझारा । मोक्षप्राप्ति वाट जाहली दाविला सोयरा । जन्म-
मरणदुःख गेलें जाहलों सैराट मोकळा ॥ २ ॥ घातिलें अंजन डोळां
दिसों लागली वाट । मोकळा मार्ग जाहला चालिलों सैराट । श्रीगुरु-
जनार्दनमुखी नामाचा बोभाट । एकाजनार्दनी पावलों मूळची
पेठ ॥ ३ ॥

कोल्हाटीण

श्रीएकनाथमहाराज

४५०६ सगुण गुण माया । आली कोल्हाटीण खेळाया ॥ धृ० ॥
प्रपंचाचा रोविला वेळू । चहूं शून्यांचा मांडिला खेळू । ब्रह्मा विष्णु
जयाचे बाळू । लागती पायां ॥ १ ॥ आला गडे निर्गुणचा कोल्हाटी ।
सोहं शब्दैं ढोलगें पिटी । चैतन्याची उघडून दृष्टी । चला जाऊं
पहाया ॥ २ ॥ कोल्हाटीण मारिती ऐशी उडी । एकवीस स्वर्गावरती
माडी । देखे द्वार खिडकी उघडी । अगाध माया ॥ ३ ॥ कोल्हाटीण
वसली असे डोळां । जाणे गुरुपुत्र विरळा । एकाजनार्दनी लीळा ।
जाती वर्णाया ॥ ४ ॥

आशीर्वाद

श्रीतुकाराममहाराज

४५०७ आशीर्वाद तया जाती । आवडी चित्तीं देवाची ॥ १ ॥
कल्याण तें असे क्षेम । वाढे प्रेम आगळें ॥ २ ॥ भक्तिभाग्य गांठी
धन । त्या नमन जीवासी ॥ ३ ॥ तुका म्हणे हरिचे दास । तेथें आस
सकळ ॥ ४ ॥

४५०८ तयासाठीं वेंचूं वाणी । आइकों कार्नीं वारता ॥ १ ॥ क्षेम

माझे हरिजन । समाधान पुसतां त्यां ॥ २ ॥ परब्रॉचि जे सांगाती ।
त्यांची याती न विचारिं ॥ ३ ॥ तुका म्हणे धैर्यवंतें । निर्मळ चित्तें
तीं एक ॥ ४ ॥

४५०९ अभय उत्तर संतीं केलें दान । जालें समाधान चित्त तेणें
॥ १ ॥ आतां प्रेमरसें न घडे खंडण । द्यावें कृपादान नारायणा
॥ २ ॥ आलें जें उचित देह विभागासी । तेणें पायांपासीं उभीं असों
॥ ३ ॥ तुका म्हणे करी पूजन वैखरी । वोवडा उत्तरीं गातों गीत
॥ ४ ॥

४५१० असों मंत्रहीन क्रिया । नका चर्या विचारूं ॥ १ ॥ सेवेमधीं
जमा धरा । कृपा करा शेवटीं ॥ २ ॥ विचारुनी ठायाठाव । येथें
भाव राहिला ॥ ३ ॥ आतां तुकयापाशीं हेवा । नाहीं देवा तांतडी
॥ ४ ॥

४५११ जीवेंसाठीं यत्नभाव । त्याची नाव वळकट ॥ १ ॥ पैल-
तीरा जातां कांहीं । संदेह नाहीं भवनदी ॥ २ ॥ विश्वासाची धन्य
जाती । तेथें वस्ती देवाची ॥ ३ ॥ तुका म्हणे भोळियांचा । देव
साचा अंकित ॥ ४ ॥

खेलिया

श्रीतुकाराममहाराज

४५१२ खेळ मांडियेला वाळवंट धाई । नाचती वैष्णव भाई रे ।
क्रोध अभिमान केला पावटणी । एक एका लागतील पायीं रे
॥ १ ॥ नाचती आनंदकलोळीं । पवित्र गाणें नामावळी रे । कळि-
कालावरी घातलीसे कास । एक एकाहुनी वळी रे ॥ २ ॥
गोपिचंदनउटी तुळशीच्या माळा । हार मिरविती गळां रे । टाळ
मृदंग धाई पुष्प वरुषाव । अनुपम्य सुखसोहळा रे ॥ ३ ॥ लुब्धलीं
नादीं लागली समाधी । मूढ जन नरनारी लोकां रे । पंडित ज्ञानी

योगी महानुभाव । एकचि सिद्ध साधकां रे ॥ ४ ॥ वर्णाभिमान
विसरलीं याती । एक एकां लोटांगणी जाती रे । निर्मळ चित्तें
जालीं नवनीतें । पाषाणा पाझर फुटती रे ॥ ५ ॥ होतो जयजय-
कार गर्जत अंबर । मातले वैष्णव वीर रे । तुका म्हणे सोपी केली
पायवाट । उतारावया भवसागर रे ॥ ६ ॥

४५१३ एके घाई खेळतां न पडसी डाई । दुचाळ्यानं ठकसील
भाई रे । त्रिगुणांचे फेरी थोर कष्टी होसी । या चौघांची तरी धरीं
सोई रे ॥ १ ॥ खेळ खेळोनियां निराळाचि राहीं । सांडीं या विष-
याची घाई रे । तेणेंचि खेळें वसवंत होसी । ऐसं सत्य जाणें
माझ्या भाई रे ॥ २ ॥ शिंपियाचा पोर एक खेळिया नामा । तेणें
विट्ठल वसवंत केला रे । आपुल्या संवंगडिया शिकवूनी घाई ।
तेणें सतत फड जागविला रे । एक घाई खेळतां तो न चुकेचि
कोठें । तया संतजन मानवले रे ॥ ३ ॥ ज्ञानदेव मुक्ताबाई वटेश्वर
चांगा । सोपान आनंदें खेळती रे । कान्हो गोवारी त्यांनीं वसवंत
केला । आपणभोंवती नाचतीं रे । सकळिकां मिळोनी एकीच घाई ।
त्याच्या ब्रह्मादिक लागती पायीं रे ॥ ४ ॥ रामा वसवंत कवीर
खेळिया । जोडा वरवा मिळाला रे । पांचा संवंगडिया एकाचि
घाई । तेथें नाद वरवा उमटलारे । ब्रह्मादिक सुरवर मिळोनियां
त्यांनीं । तोहि खेळिया निवडला रे ॥ ५ ॥ ब्राह्मणाचा पोर एक
खेळिया भला । तेणें जन खेळकर केला रे । जनार्दन वसवंत करू-
नियां तेणें । वैष्णवांचा मेळा मिळविला रे । एकचि घाई खेळतां
खेळतो । आपणचि वसवंत जाला रे ॥ ६ ॥ आणीक खेळिये होड-
नियां गेले । वर्णावया वाचा मज नाहीं रे । तुका म्हणे गडे हो
हुशारुनि खेळा । पुढिलांची धरूनियां सोई रे । एकाचि घाई खेळतां
जो चुकला । तो पडेल संसारा डाई रे ॥ ७ ॥

४५१४ वाराही सोळा गडियांचा मेळा । सतरावा वसवंत

खेलिया रे । जतिस पद राखों जेणें टिपरिया घाई । अनुहातें वायें मांदळारे ॥ १ ॥ नाचत पंढरिये जाऊं रे खेलिया । विठ्ठल रखुमाई पाहूं रे ॥ २ ॥ सा चहुं वेगळा अठराहि निराळा । गाऊं वाजवूं एक चाळा रे । विसरती पक्षी चारा येणें पाणी । तारुण्य देहभाव वाळा रे ॥ ३ ॥ आनंद तेथींचा मुकियासी वाचा । बहिरे ऐकती कार्णी रे । आंधळ्यासी डोळे पांगळासी पाय । तुका म्हणे वृद्ध होती तरणे रे ॥ ४ ॥

४५१५ दोन्ही टिपरी एकचि नाद । सगुण निर्गुण नाहीं भेद रे । कुसरी अंगें मोडितील परी । मेळविती एका एक छंद रे ॥ १ ॥ काहींच न वजे वांयां रे खेलिया । एकचि वसवंत अवघियां रे । सम विषम तेथें होऊंच नेदी । जाणऊनि आगळिया रे ॥ २ ॥ संत महंत सिद्ध खेलतील घाई । तेच सांभाळी माझ्या भाई रे । हात राखोन हाणिती टिपऱ्या । टिपरें मिळोनि जाय त्याची सोई रे ॥ ३ ॥ विटाळाचें अवघें जाईल वायां । काय ते वृंगारुनि काय रे । निवडुनि वाहेर काढिती निराळा । जो न मिळे संतांचिया घाई रे ॥ ४ ॥ प्रकाराचें काज नाहीं सोडीं लाज । निःशंक होऊनियां खेलें रे । नेणतीं नेणतींच एके पावलीं मान । विठ्ठल नामाचिया वळें रे ॥ ५ ॥ रोमांच गुडिया डोलविती अंगें । भाववळें खेलविती सोंगें रे । तुका म्हणे कंठ सद्गदित दाटे । या विठोबाच्या अंगसंगें रे ॥ ६ ॥

४५१६ या रे गडे हो धरूं घाई जाणतां हो नेणतां । नाम गाऊं टाळी वाहूं आपलिया हिता ॥ १ ॥ फावळें तें घ्यारे आतां प्रेमदाता पांडुरंग । आजी दिवस सोनियाचा वोडवला रंग ॥ २ ॥ हिंडती रानोरान भुजंग ते कांठ्यावन । सुख तयांहुन आम्हां गातां नाचतां रे ॥ ३ ॥ तुका म्हणे ब्रह्मादिकां सांवळें दुर्लभ सुखा । आजि येथें आलें फुका नाम मुखा कीर्तनी ॥ ४ ॥

४५१७ भीमातीरीं एक वसविलें नगर । त्याचें नांव पंढरपुर रे ।
 तेथील मोकासी चार भुजा त्यासी । वाइला सोळा हजार रे ॥ १ ॥
 नाचत जाऊं त्याच्या गांवा रे खेळिया । सुख देईल विसावा रे ।
 पुढें गेले ते निघाई जाले । वानितील त्याची सीमा रे ॥ २ ॥ वळियां
 आगळा पाळी लोकपाळां । रिघ नाहीं कळिकाळा रे । पुंडलीक
 पाटील केली कुळवाडी । तो जाला भवदुःखावेगळा रे ॥ ३ ॥
 संतसज्जनीं मांडिलीं दुकानें । जें जया पाहिजे तें आहे रे । भुक्ति
 मुक्ति फुकाचसाठीं । कोणी तयांकडे न पाहे रे ॥ ४ ॥ दोन्हीच हाट
 भरले घनदाट । अपार मिळाले वारकरी रे । न वजों म्हणती आम्ही
 वैकुंठा । जिहीं देखिली पंढरी रे ॥ ५ ॥ बहुत दिवस होती मज
 आस । आजी घडलें सायासी रे । तुका म्हणे होय तुमचेनी पुण्यें ।
 भेटी तया पायांसी रे ॥ ६ ॥

श्रीनामदेवमहाराज

४५१८ नव्हे तेंचि कैसें झालें रे खेळिया । नाहीं तोंचि दिसूं
 लागलें रे । अरूप होतें तें रूपासि आलें । जीव शिव नाम पावलें रे ॥ १ ॥
 आपलीच आवडी धरून खेळिया । आप आपणातें व्यालें रे । जोप
 नाकारणें केली वायको । तिनें एवढें वाढाविलें रे ॥ २ ॥ ऐक खेळिया
 तुज सांगितलें ऐसें । जाणुनि खेळ खेळे रे ॥ धृ० ॥ वामनाचें पोर
 एक खेळासि भ्यालें । तें वारा वर्षें लपालें रे । कांपत कांपत बाहेर
 आलें । तें नागवेंचि पळून गेलें रे ॥ ३ ॥ साहा तोंड्या एक सांभाचें
 वाळ त्यानें । बहुतचि दळ आटियेलें रे । खेळ खेळतां चक्र चकियलें ।
 तें कपाट फोडुनि गेलें रे ॥ ४ ॥ चहूं तोंड्याचा पोर एक नारद्या
 वावा । तो खेळियामार्जी आगळा रे । कुचाळि करुनी पोरें भांडवी ।
 आपण राहे वेगळा रे ॥ ५ ॥ गंगा गौरी दोघी भांडवी । संभ्यासी
 धाडिलें राना रे । खेळ खेळे परि ठायीं न सांपडे । तो एक खेळिया
 शहाणा रे ॥ ६ ॥ खेळियामार्जी हनुम्या शहाणा न पडे काम-

व्यसनीं रे । कामचि नाहीं तेथें क्रोधचि कैचा । तेथें कैचें भांडण रे ।
रामा गड्याची आवडी मोठी । म्हणूनि लंके पेणे रे ॥ ७ ॥ यादवांचा
पोर एक गोप्या भला । तो बहुताचि खेळ खेळला रे । लहान थोर
अवघे मारिलीं । खेळचि मोडूनि गेला रे ॥ ८ ॥ ऐसे खेळिये कोट्यान
कोटी गणित नाहीं त्याला रे । विष्णुदास नामा म्हणे वडील हो
पहा देहीं शोधुनी रे ॥ ९ ॥

गोंधळ

श्रीतुकाराममहाराज

४५१९ राजस सुंदर बाळा । पाहों आलिया सकळा वो । विंबीं
विंबोनि ठेली । माझी परब्रह्म वेव्हाळा वो । कोटि रविशशि जिच्या ।
अंगींचिया लीळा हो ॥ १ ॥ राजस विठावाई । माझे ध्यान तुझे
पार्यी वो । त्यजूनियां चौघींशी । लावीं आपुलिये सोई वो ॥ २ ॥
सकुमार साजिरीं । कैसीं पाउलें गोजिरीं वो । कंठीं तुळसीमाळा ।
उभी भीवरेच्या तिरीं वो । दंत हिरया ज्योती । शंख चक्र मिरवे करीं
वो ॥ ३ ॥ निर्गुण निराकार । वेदां न कळेचि आकार वो । शेषादिक
श्रमले । श्रुती न कळे तुझा पार वो । उभारोनी बाहे । भक्तां देत
अभयकर वो ॥ ४ ॥ येऊनी पंढरपुरा । अवतरली सारंगधरा वो ।
देखोनि भक्तिभाव । ओसरली अमृतधारा वो । देऊनी प्रेमपान्हा ।
तुकयास्वामीनें किंकरा वो ॥ ५ ॥

४५२० सुदिन सुवेळ । तुझा मांडिला गोंधळ वो । पंच प्राण
दिवटे । दोनी नेत्रांचे हिलाल वो ॥ १ ॥ पंढरपुरनिवासे । तुझे रंगीं
नाचत असें वो । नवस पुरवीं माझा । मनींची जाणोनियां इच्छा वो
॥ २ ॥ मांडिला देव्हारा । तुझा त्रिभुवनमाझारीं वो । चौक साधि-
येला । नाभिकळस ठेविला वीरा वो ॥ ३ ॥ बैसली देवता । पुढें

वष्णवांचें गाणें वो । उद्गारें गर्जती । कंठीं तुळसीचीं भूषणें वो ॥ ४ ॥
 स्वानंदाचें तार्टी । धूप दीप पंचारती वो । ओवाळिली माता ।
 विठावाई पंचभूतीं वो ॥ ५ ॥ तुझें तुज पावलें । माझा नवस पुरवीं
 आतां वो । तुका म्हणे राखें । आपुलिया शरणागता वो ॥ ६ ॥

श्रीकान्होबामहाराज

४५२१ सुंदर मुख साजिरें । कुंडलें मनोहर गोमटीं वो । नागर
 नागखोपा । केशव कस्तुरी मळवटीं वो । विशाल व्यंकट नेत्र ।
 वैजयंती तळपे कंठीं वो । कास पितांवराची । चंदन सुगंध साजे
 उटी वो ॥ १ ॥ अतिवरवंटा वाला । आली सुलक्षणा गोंधळा वो ।
 राजस तेजोराशी । मिरवी शिरोमणी वेल्हाळा वो । कोटि रवि
 शशिप्रभा तेजें लोपल्या सकळा वो । न कळे ब्रह्मादिकां । अनुपम्य
 इची लीळा वो ॥ २ ॥ सांवळी सकुमार । गोरी भुजा शोभती चारी
 वो । सखोल वक्षस्थळ । सुढाल पदक झळके वरी वो । कटीं भुद्र
 धटिका । शब्द करिताती माधुरी वो । गर्जत चरणीं वांकीं । अभि-
 नव संगीत नृत्य करी वो ॥ ३ ॥ अष्टांगीं मंडित काय । वर्णावी
 रूपटेवणी वो । शोधिव शुद्ध रसाची ओतिली । सुगंध लावण्य-
 खाणी वो । सर्वकळासंपन्न । मंजुळ वोले हास्यवदनीं वो । बहु रूपें
 नटली । आदिशक्ति नारायणी वो ॥ ४ ॥ घटस्थापना केली । पंढर-
 पुर महानगरीं वो । आस्मानीं मंडप दिला । तिन्ही ताळांवरी वो ।
 आरंभिला गोंधळ । इनें चंद्रभागेतिरीं वो । आली भक्तिकाजा ।
 कृष्णावाई योगेश्वरी वो ॥ ५ ॥ तेहतीस कोटी देव । चामुंडा अष्ट
 कोटी भैरव वो । आरत्या कुरवंड्या । करिती पुष्पांचा वरुषाव वो ।
 नारद तुंबर गायन । ब्रह्मानंदें करिती गंधर्व वो । वंदी चरणरज तेथें ।
 तुक्याचा वांधव वो ॥ ६ ॥

एकनाथमहाराज

४५२२ अनादिसिद्ध पंढरपुर । नांदे विठाई सुंदर । कर ठेवुनी

कटावर । उभी रहासी निरंतर वो ॥ १ ॥ गोंधळा येवो जगदंबे ।
विठाबाई तू मूळस्तंभे ॥ ध्रु० ॥ शुक सनकादिक गोंधळी । दिवटा
भावे पोत पाजळी । मध्ये पुंडलिक दिवटा वळी ॥ २ ॥ ऐसा गोंधळ
घाला निका । डाक वाजली तिहीं लोकां । शरण जनार्दनीं एका ।
गोंधळ गातां उदो उदो देखा ॥ ३ ॥

४२२३ अष्टधातूचे देवालय रचिले वो । दिव्य तगट नवविधरत्ने
जडविले वो । चित्रविचित्र सुचित्र शोभा ते आणिले वो । रंगमंडप
पीठीं तुजलागीं स्थापिले वो ॥ १ ॥ पंढरपूर निवासिनी तुझा
गोंधळ मांडिला वो । साखी कामक्रोधा वैराग्यदिवटा घेतिला वो
॥ ध्रु० ॥ हरीजन सर्व मिळोनी आनंदे नाचती वो । भावे पूजन
अर्चन सद्भावें करिती वो । धूप दीप नैवेद्य चतुर्विध अर्पिती वो ।
समर्पेनि पूजा विठ्ठलनामं गर्जनी वो ॥ २ ॥ भीवरेमाहारी गोंधळ
मांडिला वो । पुंडलिक दिवटा मध्यभागीं स्थापिला हो । जेणे
पाहिले पंढरपुर न रुचे आणिक क्षेत्र त्याला वो । एकाजनार्दनीं ऐसा
ठावो स्थिर धरिलेला वो ॥ ३ ॥

४२२४ माझे कुळींची कुळस्वामिनी । विठाई जगत्रयजननी ।
येई वो पंढरपुरवासिनी । ठेविले दोनी कर जवनीं । उभी सखीस-
जनी ॥ १ ॥ येई पंडलीक वरदायिनी । विश्वजननी । रंगा येई
वो ॥ ध्रु० ॥ मध्ये सिंहासन घातले । प्रमाण चौक हे साधिले । ज्ञान
कलस वर ठेविले । पूर्ण भरिले । धुप दाविले । सुवासं केली
॥ २ ॥ सभामंडप शोभला । भक्तिवांदवा दिधला । उदो उदो शब्द
गाजला । रंग माजला । वेद बोलिला । मूळची ध्वनी ॥ ३ ॥ शुक
सनकादिक गोंधळी । जीव शीव घेउनी संवळी । गाती हरिची
नामावळी । मातले वळी । प्रेम कळोळीं । सुखाच सदर्नीं ॥ ४ ॥
ऐसा गोंधळ घातीला । भला परमार्थ लुटिला । एकाजनार्दनीं भला ।
येक्य साधिला । ठाव आपुला । लाभ त्रिभुवनीं ॥ ५ ॥

४५२५ सुवेळ सुदिन तुझा गोंधळ मांडिला वो । ज्ञान वैरा-
ग्याचा वरती फुलवरा वांधिला वो । चंद्र सूर्य दोन्ही यांचा पोत
पाजळिला वो । घालुनी सिंहासन वरुते घट स्थापियेला वो ॥ १ ॥
उदो बोला उदो उदो सद्गुरु माउलीचा वो ॥ धृ० ॥ प्रवृत्ती निवृत्तीचें
घालुनि शुद्धासन वो । ध्येय ध्याता ध्यान प्रक्षालिलें चरण वो ।
कायावाचा मन एकविध केलें अर्चन वो । द्वैत अद्वैत भावें दिलें
आचमन वो ॥ २ ॥ भक्ति वैराग्य ज्ञान यांहीं पूजियली अंवा वो ।
सद्रूप चिद्रूप पाहुनी प्रसन्न जगदंवा वो । एकाजनार्दनी शरण
मूळकदंवा वो । जाहे जाहे अंवे तुझा दास आहे उभा वो ॥ ३ ॥

४५२६ अनादि अंविका भगवती । बोध परडी घेउनी हातीं । पोत
ज्ञानाचा पाजळती । उदो उदो भक्त नाचती ॥ १ ॥ गोंधळा येई
वो जगदंवे मूळ पीठ तूं अंवे ॥ धृ० ॥ व्यास वसिष्ठ शुक गोंधळीं ।
नाचताती सोहंमेळीं । द्वैतभाव विसरुनी वळी । खेळती अंवे तुझे
गोंधळीं ॥ २ ॥ मुगुटमणी पुंडलीक । तेहतीस कोटी देव नायक ।
गोंधळ घालतील कौतुक । एकाजनार्दनी नाचे देख ॥ ३ ॥

४५२७ स्वर्ग मृत्यु पाताळ त्याचा मंडप घातिला वो । चार
वेदांचा फुलवरा वांधिला हो । शास्त्रें पुराणें अनुवादती तुझा गोंधळ
मांडिला वो ॥ १ ॥ उदो बोला उदो बोला कृष्णाबाई माउलीचा
वो ॥ धृ० ॥ जीवशिव संवळ घेउनी आनंदें नाचती वो । अद्वयांयशी
सहस्र ऋषी दिवटे तिष्ठती वो । तेहतीस कोटी देव चामुंडा उदो
उदो म्हणती वो ॥ २ ॥ आपाढी कार्तिकी तुझ्या गोंधळाची दाटी
वो । पुंडलीक दिवटा शोभे वालुवंटी वो । एकाजनार्दनी अंवा उभी
कर ठेवुनी कटीं वो ॥ ३ ॥

श्रीज्ञानेश्वरमहाराज

४५२८ तूं विटेवरी सखये बाई हो करीं कृपा । माझें मन लागो
तुझ्या पार्यी हो करीं कृपा । तूं सावळे सुंदरी हो करी कृपा । लावण्य

मनोहरी हो करी कृपा । निजभक्तां करुणाकरी हो करी कृपा ॥ १ ॥
 पंहरपुरीं राहिली । डोळां पाहिली । संतें देखिली । बरुनी विठाई
 बरुनी विठाई । सखिदानंद अंदाबाई हो करीं कृपा । उजळ कुळ-
 दीपा । बोध करी सोपा । येउनी लवलाही येउनी लवलाही ॥ धृ० ॥
 तुझा देव्हारा मांडिला हो करीं कृपा । चौक आसनीं कळस ठेविला
 हो करीं कृपा । प्रेमचांदवा वर दिवला हो करीं कृपा । ज्ञान गादी
 दिली पैसावया हो करीं कृपा । वरी पैसाविली आदी माया हो करीं
 कृपा । काम क्रोध मदमत्सर । दंभ अहंकार । त्यांचें वळ फार ।
 सर्व सुख देई सर्व सुख देई ॥ २ ॥ शुक्र सनकादिक गोंधळी हो
 करीं कृपा । नाचताती प्रेमकल्लोळीं हो करीं कृपा । उदो उदो
 शब्द आरोळी हो करीं कृपा । पुढें पुंडलीक दिवटा हो करीं कृपा ।
 त्यानें मार्ग दाविला निटा हो करीं कृपा । आई दाविली झूलपीठा
 हो करीं कृपा । वापरखुमादेवीवर । सुखसागर । त्याला नम-
 स्कार । सर्व सुख देई सर्व सुख देई ॥ ३ ॥

दसरा

श्रीकान्होगामहाराज

४५२९ पवित्र सुदिन उत्तम दिवस दसरा । सांपडला तो साधा
 आजि मुहूर्त बरा । गर्जा जयजयकार हरि हृदयीं धरा । आळस
 नका करूं लहानां सांगतों थोरा ॥ १ ॥ या हो या हो वाइयांनो
 निघाले हरी । सिलंगना घेउनि वेगीं आरत्या करीं । ओवाळूं श्रीमुख
 चंदूं पाउलें शिरीं । आम्हां दैव आलें येथें घरिंच्या घरीं ॥ २ ॥ अक्षय
 मुहूर्त औटामध्ये साधे तें । मग येरी जैस तैस होत जातें । म्हणोनि
 मार्गे पुढें कोणीं न पहावें येथें । सांडा परतें काम जाऊं हरीसांगातें
 ॥ ३ ॥ बहुतां बहुतां रीती चित्तीं धरा हे मनीं । नका गई करूं
 आइकाल ज्या कार्नीं । मग हें सुख कधीं न देवाल स्वप्नीं । उरल

हाय हाय मागें होईल काह्याणी ॥ ४ ॥ ऐसियास वंचिती त्यांच्या
अभाग्या पार । नाहीं नाहीं सत्य जाणा निर्धार । हे वेळ घटिका न
ये अजरामर । कळलें असों द्या मग पटतील विचार ॥ ५ ॥ जया-
सार्थी ब्रह्मादिक जालेती पिसे । उच्छिष्टाकारणें देव जळीं जाले
मासे । अर्धांगी विश्वमाता लक्ष्मी वसे । तो हा तुक्यावंधु म्हणे
आले अनायासे ॥ ६ ॥

धेनु

श्रीनाभदेवमहाराज

४५३० वेणुनादीं चरे पाणी पी भीवरे । ते धेनु हुंवरे वत्सालागीं
॥ १ ॥ वाणें ते सांवळी नामें ते श्रीधरा । चरे वसुंधरा चवदा भुवनें
॥ २ ॥ केशव नामें गाय माधव नामें गाय । विठ्ठल नामें गाय
कामधेनु ॥ ३ ॥ प्रेमें ते पान्हावे भक्ताघरीं जाय । भुकेलिया खाय
पातकांसी ॥ ४ ॥ नामा म्हणे गाय भाग्यवंता घरीं । पाप्या जन्मवरी
पाठी लागे ॥ ५ ॥

४५३१ परा पद्म्यंति मध्यमा वैखरी । ते गाय दुभे वैष्णवाघरीं
॥ १ ॥ ते एके विठ्ठलें पंढरी राखिली । दुभावया दिधली पुंडलीका
॥ २ ॥ चारी वेद मुखीं धरूनियां राहे । विठ्ठलाचे द्वारीं नामा गाये
॥ ३ ॥

कापडी

चौज्ञानेश्वरमहाराज

४५३२ आम्ही कापडी रे आम्ही कापडी रे । पापें वारा वाटा
पळती वापडिरे ॥ १ ॥ पंढरपुरीचे आम्ही कापडीरे । उत्तरपंथीचे
आम्ही कापडीरे ॥ २ ॥ आजि पाहलें रे आजि पाहलेंरे । संत-
संगति सुख जालें रे ॥ ३ ॥ समता कावडीरे समता कावडीरे ।

માજિ નામામૃત ખરિલે આવડિ રે ॥ ૪ ॥ યેળે ન ઘડે રે જાણે ન
ઘડે રે । નિજસુખ કૌંદલે પાહાતાં ચહુંકહે રે ॥ ૫ ॥ નલગે ઘંડ-
ળેરે નલગે મુંડળે રે । નામ રૂળોનિ કર્માકર્મ યંડળે રે ॥ ૬ ॥
દુઃખ ફિટલે રે દુઃખ ફિટલે રે । વાપરલુમાદેવિવર વિહલે રે
॥ ૭ ॥

४५४३ अँनमा शिवा आदि । कावडि घेतली खांदीं । मिळाली
संतमांदी । त्याचे रजरेणु वंडी रे ॥ १ ॥ शिवनाम शीतल मुखीं ।
सेवि पां कापडिया रे । दडदडदडदडदडदडदडदडदडदडदडदड । पल सुटला
कलिकाळा वापडीथा रे ॥ धृ० ॥ गुरुलिंग जंगम । त्याने दाविला
आगम । आधिव्याधि झाली सम । तेणे पावलों विश्राम रे ॥ २ ॥
जवली असतां जगजीवन । कां थांडोलीसी वन । एकाग्र करीं
मन । तेणे होईल समाधानरे ॥ ३ ॥ देहभाव जेथे विरे । तें साधन
निधिलें पुरे । वापरखावेचिबारे विहुलुरे विहुलुरे विहुलुरे ॥ ४ ॥

ପାଠକ

श्रीब्रह्मेश्वरमहाराज

४५३४ अलक्षलक्षीं मी लक्षीं । तेथे दिसती दोही पक्षी । वेद
शास्त्रां हेची साक्षी । चंद्रसूर्यासहित ॥ मागेन स्वातुभव अंगुलें ।
पांचां तत्वांचें सातुलें । व्यर्थ इंद्रियें भोगिलें । नाहीं रंगलें संत-
चरणीं ॥ १ ॥ वालछंदो वावा वालछंदो ॥ धृ० ॥ रामकृष्ण
नित्य उदो । हृदयकलिके भाव भेदो । निवृत्तिसहित शरीर
निंदो । नित्य उदो तुझाची ॥ २ ॥ क्षीरसिंधुही दुहिला । चतुर्द-
शरत्नीं भरला । नेघे तेथील साउला । मज अवोला प्रपं-
चेंसी ॥ दान देगा उदारश्रेष्ठा । परब्रह्म तूं बैकुंठा । मुक्तिमार्गीचा
चोहटा । फुकटा नेघे तया ॥ ३ ॥ पृथ्वीतळ राज्यमद । मी नेघें
नणें हेंही पद । रामकृष्ण वाचे गोविंद । हाचि छंद तुझ्या पंथें ॥

मंजुतीर्थ यज्ञयाग । या न करीं भागाभाग । तूंचि होऊनि सर्वांग ।
 सर्व संश मज देई ॥ ४ ॥ वृत्तिसहित मज लपवीं । माझे मन चरणीं
 ठेवीं । निवृत्ति पदोपदीं गोवीं । तूं गोसावी दीनोद्धरण ॥ सात पांच
 तीन गेळा । पा नेघे तत्वांचा सोहळा । रज तमाचा कंटाळा ।
 हृदयीं जिव्हाळा हरी वसो ॥ ५ ॥ श्वेत पीत नेघे वस्त्र । ज्ञान-
 विज्ञान नेघे शास्त्र । स्वर्गमृत्यु पाताळपात्र । नित्य वक्त्र हरी देई ॥
 चंद्रसूर्यमहेंद्रपदे । ध्रुवादिकांची आनंदे । तें मी नेघे गा आव्हादे ।
 तुझ्या ग्रीदे करीन घोष ॥ ६ ॥ करचरणेंसि इंद्रियवृत्ति । तुझ्या
 ठायीं तूंचि होती । मी माझी उरों नेदी कीर्ति । हें दान श्रीपती मज
 घावें ॥ ७ ॥ शांती दया क्षमा क्रुद्धी । हेहि पाहतां मज उपात्री ।
 तुझीचिया नामाची समाधी । कृपानिधी मज द्यावी ॥ ८ ॥ वाप-
 रखुभादेविवरु तुष्टला । दान घे घे म्हणोनि वोळला । अजानवृक्ष
 पाव्हाईला । मग वोळिला विट्ठल हरी ॥ ९ ॥ पुंडालिकें केलेंरे कोडें ।
 तें तुवां मागीतलेंरे निवाडे । मी तुज हृदयीं सांपडे । हें त्वां केलें
 ज्ञानदेवा ॥ १० ॥ ज्ञानदेवें घेतलें दान । हृदयीं धरुनीयां ध्यान ।
 समाधी वैसला निर्वाण । कथा कीर्तन करीतु ॥ ११ ॥ वालछंदो
 वाचीस जन्म । तोडिलीं भवान् श्रीचीं कर्म । चंद्रार्क तारांगणें । रश्मी
 दान घेतला हरी ॥ १२ ॥

डौर

श्रीज्ञानेश्वरमहाराज

४१३५ सभा समस्त साधुसंतांची । महामुनी विरक्तांची । पांडित
 पाठक ज्ञानियांची । समस्तांसी विनवणी ॥ १ ॥ या पहिलिया पाहा-
 न्यांत । डौरकार सांगेल मात । समस्त रिझाल तुम्ही संत । ऐका
 निवांत तुम्ही सर्व ॥ २ ॥ आतां परिसा पांच नाद । पांच नादांचे
 पांच भेद । पहिला नाद चटपट चटपट । दुसरा खटपट खटपट ।

तिसरा लटपट लटपट । चौथा फटफट फटफट । पांचवा तळमळ
तळमळ ॥ ३ ॥ पहिला नाद चटपट चटपट । शिखासूत्र त्यजूनी
सपाट । विरजा होमिला दृष्ट । परि अपुट तैसाची ॥ ४ ॥ वायां
केली तडातोडी । वृथा त्यजिली सूत्रशेडी । परि विषयवासना
न सोडी । उपाधि गाडी श्रीपादा ॥ ५ ॥ संन्यास घेउनी कांचा ।
जिन्हां शिश्न वेधलें लांचा । विटंबु केला वापुडे कायेचा । चटपट
चटपट मनीचें यनी वसेगा दादेनो ॥ ६ ॥ खटपट खटपट शास्त्रप्रज्ञा
अलोड । वांधोनी व्युत्पत्तीची मोट । सैरा लुनाट धांवती ॥ ७ ॥
वादतर्कालागी धांवे । भरला विषयाचे हावें । वरिवरि वृंदावन दिसे
वरवें । परि अंतरीं कडुवट गा दादेनो ॥ ८ ॥ लटपट लटपट ।
मेळवूनि शिष्यांचा थाट । अद्वैत ज्ञानाचा वोभाट । भरिला हाट
जीविकेसी ॥ ९ ॥ गुरु लोभी धनमान । शिष्य लोभी अति दीन ।
दोघांसी लटपट लागली पूर्ण । कोण कोणासी आवरेना ॥ १० ॥
ब्रह्मज्ञान जाहलें वोस । पाहिले दुःखाचे दिवस । अंतीं जाले
कासावीस । कामपाश समंध गा दादेनो ॥ ११ ॥ आतां फटफट
फटफट । या नादाची गोठ नीट । वोळगोनी ओटपीठ । ऊर्ध्व
पाठ भेदिते ॥ १२ ॥ मन पवन समरसोनी । ब्रह्मरंध्रीं लीन
होउनी । हा अभिमान वाहोनी । जालेपर्णी फुंजती ॥ १३ ॥ तें
चोखटें गा डौरकारा । करोनि देहाचा मातेरा । अरूं पाहाती
रुपुझाद्वारा । परि असाध्य खरा तो मार्गु ॥ १४ ॥ ऐसी जालिया
ब्रह्मप्राप्ति । शिणतोच अहोरात्री । अंति विरोध भगवद्भक्ती । या
लागीं बोलती फटफट गा दादेनो ॥ १५ ॥ आतां तळमळ तळ-
मळ । धरणीं पारणीं हळाहाळ । तीर्थयात्रेलागीं चळपळ । घेतलें
बळ तपाचें ॥ १६ ॥ जपध्यान मंत्रावळी । नाना दैवतें आराधिलीं ।
शेर्फी काळें नरडी चेपिली । दुःखें तळमळी या हेतु ॥ १७ ॥ ऐसे
भेद नादाचे । मनीं धरा विवेकाचे । ज्ञानदेव वोले निवृत्तीचें ।
वोला वाचें हरिनाम गा दादेनो ॥ १८ ॥

अंबुला

श्रीज्ञानेश्वरमहाराज

४१३६ विचारितां देहीं अविचार अंबुला । न साहे वो साहिला
काय करूं ॥ १ ॥ सावि सांगे गोष्टी चाल कृष्णभेटी । आम्ही तुम्ही
वेचटीं वेकुंटीं नांदों ॥ २ ॥ येरि सांगे भावां जावें वो प्रवृत्ति ।
तंव वरि गती येतां नये ॥ ३ ॥ ज्ञानदेवो प्रवृत्ति निवाल्या तत्परा ।
हरि आला सत्परा त्या भेटी ॥ ४ ॥

४१३७ न गमे हा संसार म्हणोनि केला भ्रतार । लोक
अनाचार म्हणती मज ॥ १ ॥ चंचल जालिये म्हणतील मज ।
कवणा सांगूं हें जिवीचें गूज ॥ २ ॥ वापरखुमादेविवरा विठ्ठलावां-
चूनि नेणें । सतत राहणें याचे पार्यी ॥ ३ ॥

४१३८ अंबुला माहेरीं भोगे धणीवरी । मग त्या श्रीहरी सांगो
गूज ॥ १ ॥ माझें सुख मीच भोगीन । क्षेमसि निगेन अंगोअंगी
॥ २ ॥ सांडुनि कुळाचार जालिये निर्लज्ज । तुम्हीं काय मज शिक-
वाल ॥ ३ ॥ रखुमादेविवरु विठ्ठल मातापिता । मी त्याची दुहिता
सर्वांगणी ॥ ४ ॥

४१३९ जियेचा अंबुला रुसूनियां जाये । तियेचें जीवित्व जळो
गे माय ॥ १ ॥ आम्ही रुसों नेणों आम्ही रुसों नेणों । अंबुलिया रुसों
नेवूं गे वाडिये ॥ २ ॥ ज्याच्यानि अंगें जोडला हा ठावो । रखुमादेवि-
वरु नाहो बुझाविला ॥ ३ ॥

४१४० अष्टभावे भोगितां न पुरे धणी । देह उगाणी केली देखा
॥ १ ॥ अंबुला निवाला अंबुल्या गांवा । मी वो त्यासवा जानू
असें ॥ २ ॥ रखुमादेविवरु लागलासे चोर । मार्ग बुडाविला घरा-
चार ॥ ३ ॥

४१४१ दुरल्ल अंबुला केला गे वाई । ब्रह्मादिकां तो न पडे ठाई
॥ १ ॥ हालों नये चालों नये । सैरावैरा कांहीं बोलों नये ॥ २ ॥

अंबुला केला धावें जरी मन । बुडती वेताळीस जाती नाक कान
॥ ३ ॥ मागील केलें तें अवघेंचि वाचो । वापरखुमादेविवरु विठ्ठलु
नाहो ॥ ४ ॥

४१४२ सुची अंबुला ज्ञान घराचार । भक्ति हें साकार आव-
डली ॥ १ ॥ काय सांगूं माय निर्गुण अंबुला । शून्यां मिळाला
नाहीं ठाई ॥ २ ॥ रखुमादेविवरु साकार अंबुला । मज पूर्ण आला
वाईयेवो ॥ ३ ॥

४१४३ अंबुला विकून घेती वस्तु । घराचार समस्त बुड-
विला ॥ १ ॥ उठोनि गेलिये अज्ञान म्हणाल । म्यां तंव कैवलय
जोडियेलें ॥ २ ॥ अंबुला सांडूनि परावा केला । संसार सांडिला
काय सांगों ॥ ३ ॥ रखुमादेविवरें मज पयुनि नेलें । सुखचि दिधलें
काय सांगों ॥ ४ ॥

४१४४ सगुण अंबुला निर्गुण पें जाला । घराचार समस्त बुड-
विला ॥ १ ॥ आशा हे सासु असतां बुडविली । शांति माउली भेटों
आली ॥ २ ॥ रखुमादेवीवर विठ्ठलेंसी चाड । अद्वैतेंसी माळ घेऊनि
ठेलें ॥ ३ ॥

४१४५ अंबुला होता तो लेंकरु जाला । घराचार बुडविला वाई-
यांनो ॥ १ ॥ झणी अकुळी म्हणाल उणें । तुम्ही जाणते जाणा पर-
मार्थ खुणें ॥ २ ॥ रखुमादेवीवर विठ्ठलें भोगियेलें । लंपट जाहालिये
सहजानंदी ॥ ३ ॥

४१४६ स्वरूपाचेनि भानें विंव हें आसिलें । परि खुण न
वोले काय करूं ॥ रूपाचा दर्पण रूपेविण पाहिला । दृष्टाहि
निमाला नवल कायी ॥ १ ॥ जिकडे जाय तिकडे दर्शन सांगाती ।
उदो ना अस्तु हे नाहीं द्वैतस्थिति ॥ २ ॥ पूर्वविंव शून्य हे शब्दचि
निमाले । अनाम्याचेनि भले होतें सुखें ॥ त्यासी रूप नांव ठाव
संकरणें आणिला । अरूपाच्या वोला नाम ठेला ॥ ३ ॥ वापरखुमा-

देविवर विट्टुलुचे एक । भोगी समसुख ऐक्यपणे ॥ अदृश्य अंतुला
जागतां निवविजे । परि सेज स्वभावीं दुजें नाहीं रया ॥ ४ ॥

४५३७ सुखाचा निधि सुखसागर जोडला । म्हणोनि काळा
दादुला मज पाचारि ने माय ॥ १ ॥ प्रेम नव्हाळी मज झाली
दिवाळी । काळे वनमाळी आले घरा ये माय ॥ २ ॥ वापरकुमादेवि-
वर पुरोनि उरला । सवाह्यजु भरला माझे हृदयीं ने माये ॥ ३ ॥

प्रासंगीक अभंग

धर्मेकन्याचा अभंग

४५४८ श्री पंढरीशा पतितपावना । एक विज्ञापना पायांपाशीं
॥ १ ॥ अनाथा जीवांचा तूं काज कैवारी । ऐसी चराचरीं व्रीदा-
वळी ॥ २ ॥ न सांगतां कळे अंतरीचें गुज । आतां तुझी लाज तुज
देवा ॥ ३ ॥ आळिकर त्याचें करिली समाधान । अभयाचें दाग देऊ-
नियां ॥ ४ ॥ तुका म्हणे तूंचि खेळें दोन्ही ठायीं । नसेल तो ई-
धीर मना ॥ ५ ॥

तुकाराममहाराजांनीं वारकन्यांवरोवर निरोप पाठविला ते अभंग

४५४९ तुम्ही संतजनीं । माझी करावी विनवणी ॥ १ ॥ काय
तुक्याचा अन्याय । त्यासी अंतरले पाय ॥ २ ॥ भाका बहुतां रीती ।
माझी कींव काकुलती ॥ ३ ॥ न देखे पंढरी । तुका चरण विटे-
वरी ॥ ४ ॥

४५५० येती वारकरी । वाट पाहातां तोंचरी ॥ १ ॥ घालूनियां
दंडवत । पुसेन निरोपाची मात ॥ २ ॥ पत्र हातीं दिलें । तया तेंथें
पाठविलें ॥ ३ ॥ तुका म्हणे येती । जाइन सामोरा पुढती ॥ ४ ॥

४५५१ रुळे महाद्वारीं । पायांखालील पायरी ॥ १ ॥ तैसे माझे
दंडवत । निरोप सांगतील संत ॥ २ ॥ पडे दंडकाठी । देह भलती-
सवा लोटी ॥ ३ ॥ तुका म्हणे वाळ । लोळे न धरितां सांभाळ ॥ ४ ॥

४५५२ होईल कृपादान । तरी मी येईन धांवोन ॥ १ ॥ होती संतांचिया भेटी । आनंद नाचों वाळवंटी ॥ २ ॥ रिघेन मातेपुढें । स्तनपान करीन कोडें ॥ ३ ॥ तुका म्हणे ताप । हरती देखोनियां वाप ॥ ४ ॥

४५५३ परिसोनी उत्तर । जाव देईजे सत्वर ॥ १ ॥ जरी तूं होस्ती कृपावंत । तरी हा बोलावीं पतित ॥ २ ॥ नाणी कांहीं मना । करुनि पापाचा उगाणा ॥ ३ ॥ तुका म्हणे नाहीं । काय शक्ती तुझे पायीं ॥ ४ ॥

४५५४ कोणा मुखें ऐसी ऐकेन मी मात । चाल तुज पंढरीनाथ बोलावितो ॥ १ ॥ मग मी न धरों आस मागील बोभाट । वेगीं धरिनि वाट माहेराची ॥ २ ॥ निरांजलें चित्त करितें तळमळ । केव्हां देखती झूळ आलें डोळे ॥ ३ ॥ तुका म्हणे कई भाग्याची उजरी । होईल पंढरी देखावया ॥ ४ ॥

४५५५ कां माझे पंढरी न देखती डोळे । काय हें न कळे पाप त्यांचें ॥ १ ॥ पाय पंथ कां हे न चलतो वाट । कोण हें अदृष्ट कर्म बली ॥ २ ॥ कां हें पायांचरी न पडे मस्तक । श्वास कां हस्तक न पवती ॥ ३ ॥ कां या इंद्रियांची न पुरे वासना । पवित्र होइना जिव्हा कीर्ती ॥ ४ ॥ तुका म्हणे कई जाऊनि मोटले । पडेन हा लोळ महादारीं ॥ ५ ॥

४५५६ कां माझा विसर पडला मायवापा । सांडियेली कृपा कोण्या गुणें ॥ १ ॥ कैसा कंठूनियां राहों संवसार । काय एक धीर देऊं मना ॥ २ ॥ नाहीं निरोपाची पावली वारता । न करावी ते चिंता ऐसी कांहीं ॥ ३ ॥ तुका म्हणे एक वेंचुनी वचन । नाहीं समाधान केलें माझें ॥ ४ ॥

४५५७ आतां पाहों पंथ माहेराची वाट । कामाचा बोभाट पडो सुखें ॥ १ ॥ काय करूं आतां न गमेसें झालें । बहुत सोसिलें बहु

दीस ॥ २ ॥ घर लागे पाठीं चित्ता उभें वारें । आपुलें ते झुरें
पाहावया ॥ ३ ॥ तुका म्हणे जिव गेला तरी जावो । धरिला तो देव
भावसिद्धी ॥ ४ ॥

४५५८ काय झालें नेणों माझिया कपाळा । न देखिजे डोळां
मूळ येतां ॥ १ ॥ बहु दीस पाहे वचनाची वास । धरिलें उदास
पांडुरंगा ॥ २ ॥ नाही निरोपाचें पावलें उत्तर । ऐसं तो निष्ठुर न
पाहिजे ॥ ३ ॥ पडिला विसर किंवा कांहीं धंदा । त्याहुनी गोविंदा
जरूरसा ॥ ४ ॥ तुका म्हणे आलें वेंचावें सांकडें । देणें घेणें पुढें
तोही धाक ॥ ५ ॥

४५५९ एवढा संकोच तरि कां व्यालासी । आम्ही कोणापासीं
तोंड वासूं ॥ १ ॥ कोण मज पुढे शिणलें भागलें । जरी मोकलीलें
तुम्ही देवा ॥ २ ॥ कवणाची वाट पाहों कोणीकडे । कोण मज
ओढे जिवलग ॥ ३ ॥ कोण जाणे माझे जीवीचें सांकडें । उगवील
कोडें संकटाचें ॥ ४ ॥ तुका म्हणे तुम्ही देखिली निश्चिती । काय
माझे चित्तीं पांडुरंगा ॥ ५ ॥

४५६० आतां आशिर्वाद । माझा आसो सुखें नांद ॥ १ ॥
म्हणसी कोण तरी कालें । आहेतसी माझीं वाळें ॥ २ ॥ दुरी दुरां-
तर । तरी घेसी समाचार ॥ ३ ॥ नेसी कधीं तरी । तुका म्हणे
लाज हरी ॥ ४ ॥

४५६१ बोलिलों तें आतां । कांहीं जाणतां नेणतां ॥ १ ॥ क्षमा
करावे अन्याय । पांडुरंगे माझे माय ॥ २ ॥ स्तुती निंदा केली ।
लागे पाहिजे साहिली ॥ ३ ॥ तुका म्हणे लाड । दिला तैसें पुरवा
कोड ॥ ४ ॥

वारकरी परत येईतोंपर्यंत मनार्ची स्थिती

४५६२ माहेरींचा काय येईल निरोप । म्हणऊनी झोंप नाहीं
डोळां ॥ १ ॥ वाट पाहे आस धरुनियां जीवीं । निडळा हे ठेवीं

वरी वाहे ॥ २ ॥ वोटावरी माप लेखितां दिवस । होतों कासावीस
धीर नाही ॥ ३ ॥ काय नेणों संतां पडिला विसर । कीं नव्हे सादर
मायवाप ॥ ४ ॥ तुका म्हणे तेथे होईल दाटणी । कोण माझे आणी
मना तेथे ॥ ५ ॥

४५६३ परि तो आहे कृपेचा सागर । तोंवरी अंतर पडों नेदी
॥ १ ॥ बहु कान दृष्टी आइके देखणा । पुरोनियां जना उरलासे
॥ २ ॥ सांगितल्याविणें जाणे अंतरीचें । पुरवावें ज्याचें तेंचि कोड
॥ ३ ॥ बहु सुखें कीर्ति आयकिली कार्णी । विश्वासही मनीं आहे
माझ्या ॥ ४ ॥ तुका म्हणे नाहीं जात वायांविण । पालितों वचन
बोलिलों तें ॥ ५ ॥

४५६४ क्षेम मायवाप पुसेन हें आधीं । न घली हें मधीं सुख
दुःख ॥ १ ॥ न करीं तांतडी आपणांपासुनी । आइकेन कार्णी
सांगती तें ॥ २ ॥ अंतरीचें संत जाणतील गुज । निरोप तो मज
सांगतील ॥ ३ ॥ पायांवरी डोई ठेवीन आइरें । प्रीतीपडिअरें
आलितून ॥ ४ ॥ तुका म्हणे काया करीन कुरवंडी । ओवाळून सांडी
त्यांवरून ॥ ५ ॥

४५६५ होईल माझी संतीं भाकिली करुणा । जे त्या नारायणा
मनीं वैसे ॥ १ ॥ हांगारुनी माझी वोवडीं उत्तरें । होतील विस्तारें
सांगीतलीं ॥ २ ॥ क्षेम आहे ऐसें होईल सांगीतलें । पाहिजे
धाडिलें शीघ्र मूल ॥ ३ ॥ अवस्था जे माझी ठावी आहे संतां ।
होईल कृपावंता निरोपिली ॥ ४ ॥ तुका म्हणे सवें येईल मुन्हाळी ।
किंवा काहीं उरी राखतील ॥ ५ ॥

४५६६ दोहींमध्यें एक घडेल विश्वासे । भातुकें सरिसें मूल तरी
॥ १ ॥ करिती निरास निःशेष न घडे । कांहीं तरी ओढे वित्त
माये ॥ २ ॥ लौकिकाची तरी धरितील लाज । काय माझ्या काज
आचरणें ॥ ३ ॥ अथवा कोणाचे घेणें लागे रीण । नाहीं तरी

हीन कमी कांहीं ॥ ४ ॥ व्यालीचिये अंगी असती वेदना । तुका म्हणे मना मन साक्ष ॥ ५ ॥

४५६७ माहेरीचें आलें तें मज माहेर । सुखाचें उत्तर करिन त्यासी ॥ १ ॥ पायांवरी माथा आलींगोन वाहीं । घेईन लवलाहीं पायवणी ॥ २ ॥ सुख समाचार पुसेन सकल । कैसा पवेकाल आहे त्यास ॥ ३ ॥ आपुलें जीवीचें सुखदुःख भावें । सांगेन आग्रवें आहे तैसें ॥ ४ ॥ तुका म्हणे वाट नेघे आवडोचा । वोळिलोच वाचावोल-
वान ॥ ५ ॥

४५६८ आतां माझे सखे येती वारकरी । जीवा आस थोरी लाग-
लोसे ॥ १ ॥ सांगतील माझ्या निरोपाची मात । सकल वृत्तांत माहेरींचा ॥ २ ॥ काय लाभ झाला काय होतें केणें । काय काय कोणें सांठवीलें ॥ ३ ॥ मागणें तें काय धाडिलें भातुकें । पुसेन तें सुखें आहेतसीं ॥ ४ ॥ तुका म्हणे काय सांगती तें कानीं । ऐको-
नियां मनीं धरुनि राहें ॥ ५ ॥

४५६९ काय करावे म्यां केले ते विचार । घडेल साधार काय पाहों ॥ १ ॥ काय मन नाहीं धरित आवडी । प्रारब्धी जोडी तेचि खरी ॥ २ ॥ काय म्यां तेथींचें रांधिलें खावोनीं । ते हे करी मनीं विवंचना ॥ ३ ॥ आणीकही त्यासी बहुत कारणें । बहु असे जिणें ओढींचेही ॥ ४ ॥ तुका म्हणे आम्हा वोळविल्यावरी । परती माघारी केली नाहीं ॥ ५ ॥

४५७० आम्हां आराणूक संवसाराहातीं । पडिली नव्हती आजो-
वरी ॥ १ ॥ पुत्र दारा धन होता मनीं धंदा । गोवियेलों सदा होतो कामें ॥ २ ॥ वोडवले ऐसं दिसतें कपाल । राहिलें सकल आव-
रोनी ॥ ३ ॥ मागें पुढें कांहीं न दिसे पाहतां । तेथूनियां चिंता उप-
जली ॥ ४ ॥ तुका म्हणे वाट पाह्याचें कारण । येथींचिया हीन झालें भाग्य ॥ ५ ॥

४५७१ बहु दीस नाही माहेरींची भेटी । जाली होती तुटी व्यव-
सायें ॥ १ ॥ आपुलाख्या होतो गुंतलों व्यासंगें । नाही त्या प्रसंगें
आठवलें ॥ २ ॥ तोडिलें तुटतें जडती जडलें । आहे तें आपुलें आप-
णापें ॥ ३ ॥ बहु निरोपाचें पावलें उत्तर । जवळीच पर एक तेंहीं
॥ ४ ॥ काय जाणों सोह होईल सांडिला । बहु दिस तुटला तुका
म्हणे ॥ ५ ॥

४५७२ होती नेणों जालीं कठिणें कठीण । जवळीच मन मनें
गवाही ॥ १ ॥ आही होतो सोई सांडिला मारग । घडलें तें मग
तिऊनही ॥ २ ॥ निश्चितीनें होते पुढिलांची सांडी । न चाली ते
कोंडी मायवापा ॥ ३ ॥ आम्हां नाही त्यांचा घडला आठव । त्यांचा
बहु जीव विचुरला ॥ ४ ॥ तुका म्हणे झालें धर्माचें माहेर । पडिलें
अंतर आम्हांकूर्नी ॥ ५ ॥

४५७३ आतां करावा कां सोस वायांविण । लटिकाचि सीण
मनासी हा ॥ १ ॥ असेल ते कळां येईल लौकरी । आतां वारकरी
आल्यापाठी ॥ २ ॥ बहु विलंबाचें सन्निध पातलें । धीराचें राहिलें
फळ पोटी ॥ ३ ॥ चालिलें तें ठाव पावेल शेवटीं । पुरलिया तुटी
पाउलांची ॥ ४ ॥ तुका म्हणे आसे लागलासे जीव । म्हणऊनि
काव भाकीतसे ॥ ५ ॥

वारकरी परत आल्यानंतरचे अभंग

४५७४ भागलेती देवा । माझा नमस्कार घ्यावा ॥ १ ॥ तुम्हीं
क्षेम कीं सकळ । बाळ अवघे गोपाळ ॥ २ ॥ मारगीं चालतां ।
श्रमलेती येतां जातां ॥ ३ ॥ तुका म्हणे कांहीं । कृपा आहे माझ्या
ठायीं ॥ ४ ॥

४५७५ घालोनियां ज्योती । वाट पाहे दिवसरार्ती ॥ १ ॥ बहु
उताविळ मन । तुमचें व्हावें दुरुषण ॥ २ ॥ आलों वोळवीत । तैसे
याचि पथें चित्त ॥ ३ ॥ तुका म्हणे पेणीं । येतां जातां दिवस
गणी ॥ ४ ॥

४५७६ आजी दिवस धन्य । तुमचें झालें दखणें ॥ १ ॥ सांगा माहेरींची मात । अवघा विस्तारीं वृत्तांत ॥ २ ॥ आइकतों मन । करुनी सादर श्रवण ॥ ३ ॥ तुका म्हणे नाम । माझा सकळ संभ्रम ॥ ४ ॥

४५७७ वोलिलीं तीं काय । माझा वाप आणि माय ॥ १ ॥ ऐसें सांगा जी झडकरी । तुम्हीं सखे वारकरी ॥ २ ॥ पत्राचें वचन । काय दिलें फिरावून ॥ ३ ॥ तुका म्हणे कांहीं । मना आणिलें कीं नाहीं ॥ ४ ॥

४५७८ काय पाठविलें । सांगा भातुकें विटलें ॥ १ ॥ आसे लागलासे जीव । काय केली माझी कींव ॥ २ ॥ फेडिलें मुडतर । किंवा कांहीं जरजर ॥ ३ ॥ तुका म्हणे सांगा । कैसैं आर्त पांडुरंगा ॥ ४ ॥

४५७९ आजीचिया लाभें ब्रह्मांड ठेंगणें । सुखी झालें मन कल्पवेना ॥ १ ॥ आर्तभूत माझा जीव जयासाठीं । त्याच्या जाल्या भेटी पायासवें ॥ २ ॥ वाटुली पाहतां सिणले नयन । बहु होतें मन आर्तभूत ॥ ३ ॥ माझ्या निरोपाचें आणिलें उत्तर । होईल समाचार सांगती तो ॥ ४ ॥ तुका म्हणे भेटी निवारला ताप । फळले संकल्प संत आले ॥ ५ ॥

४५८० आजी वरवे झालें । माझें माहेर भेटलें ॥ १ ॥ डोळां देखिलां सज्जन । भाग निवारला शीण ॥ २ ॥ धन्य झालों आतां । क्षेम देऊनियां संतां ॥ ३ ॥ इच्छिलें पावलें । तुका म्हणे धन्य झालों ॥ ४ ॥

४५८१ वोरसोनी येती । वत्सें धेनुवेच्या चिर्त्ती ॥ १ ॥ माझा करावा सांभाळ । वोरसोनियां कृपाळ ॥ २ ॥ स्नेहें भूकतान । विसरती झाले शीण ॥ ३ ॥ तुका म्हणे कवतुकें । दिलें प्रेमाचें भातुकें ॥ ४ ॥

४५८२ आलें तें आधीं खाईन भातुकें । मग कवतुकें गाईन
ओंव्या ॥ १ ॥ सांगितला आधीं आइकों निरोप । होईल माझा
वाप पुसे तो तें ॥ २ ॥ तुका म्हणे माझे सखे वारकरी । आले हे
माहेरीहून आजि ॥ ३ ॥

४५८३ अमृप जोडल्या सुखाचिया रासी । पार त्या भाग्यासी
नाहीं आतां ॥ १ ॥ काय सांगो सुख झालें आलिंगन । निवाली
दर्शन कांति माझी ॥ २ ॥ तुका म्हणे यांच्या उपकारासाठीं । नाहीं
माझे गांठी कांहीं एक ॥ ३ ॥

४५८४ पवित्र व्हावया घालीन लोलणी । ठेवीन चरणीं मस्तक
हें ॥ १ ॥ जोडोनी हस्तक करीन विनवणी । घेईन पायवणी धोवो-
नियां ॥ २ ॥ तुका म्हणे माझे भांडवल सुचें । संतां हें ठायींचें ठावें
आहे ॥ ३ ॥

निर्याणाचे वेळीं श्रीपांडुरंगराय आल्यावेळचे अभंग.

४५८५ पैल आले हरी । शंख चक्र शोभे करीं ॥ १ ॥ गरुड येतो
फडत्कारें । नाभी नाभी म्हणे त्वरें ॥ २ ॥ सुगुटकुंडलांच्या दीप्ति ।
तेजें लोपला गभस्ति ॥ ३ ॥ मेघश्यामवर्ण हरी । मूर्ति डोलस
साजिरी ॥ ४ ॥ चतुर्भुज वैजयंती । गळां माळ हे रुळती ॥ ५ ॥
पीतांबर झळके कैसा । उजळल्या दाही दिशा ॥ ६ ॥ तुका झालासे
संतुष्ट । घरा आलें वैकुंठपीठ ॥ ७ ॥

४५८६ शंख चक्र गदा पद्म । पैल आला पुरुषोत्तम ॥ १ ॥ नाभी
नाभी भक्तराया । वेगीं पावलों सखया ॥ २ ॥ दुरुनि येतां दिसे दृष्टी ।
धाकें दोष पळती सृष्टी ॥ ३ ॥ तुका देखोनि एकला । वैकुंठीहुनि
हरी आला ॥ ४ ॥

४५८७ पैल दिसतील भार । दिंडी पताका अपार ॥ १ ॥ आला
पंढरीचा राजा । दिसतील त्याच्या खुणा ॥ २ ॥ सुख वाटे मना ।
डोळे वाह्या स्फुरती ॥ ३ ॥ उडिले गजर नामाचे । दलभार वैष्ण-

वांचे ॥ ४ ॥ तुका करी रिता ठाव । त्यांसी वैसावया वाव ॥ ५ ॥

४५८८ चला जाऊं रे सामोरे । पुढें भेटों विहल धुरे ॥ १ ॥
तुका आनंदला मनीं । कैसा जातो लोटगणीं । फेडावया धणी ।
प्रेमसुखाची आजी ॥ २ ॥ पुढें आले कृपावंत । मायबाप साधुसंत
॥ ३ ॥ तुका आळंगिला वाहीं । ठेविला विठोवाचे पायीं ॥ ४ ॥

श्रीतुकाराममहाराजांचें घरीं

देव आल्यावेळचा अभंग

४६८९ पाहुणे घरासी । आजी आले हृषीकेशी ॥ १ ॥ काय करूं
उपचार । कोप मोडकी जरजर । कण्या दरदर । पाण्यामार्जीं
रांधिल्या ॥ २ ॥ घरीं मोडकिया वाजा । वरी वाकळांच्या शेजा
॥ ३ ॥ मुखशुद्धि तुळसीदळ । तुका म्हणे मी दुर्वळ ॥ ४ ॥

तुकाराममहाराज वैकुंठास गेल्यानंतर पंढरीनाथानें

शोक केला त्यावेळचे अभंग

४५९० माझा प्रेमाचा पुतळा । तुका टाकोनियां गेला ॥ १ ॥
माझ्या जीवीं त्याचा छंद । पांडुरंग रडे फुंदे ॥ २ ॥ काय सांगों तुज
गोष्टी । दुःख न माये तें पोटीं ॥ ३ ॥ म्हणे रुक्मिणीचा कांत ।
माझें संवोखावें चित्त ॥ ४ ॥ सर्व गुणांतील गोड । तुका लावण्याचें
झाड ॥ ५ ॥

४५९१ सर्व बोधांतील बोध । तुका पंचम तो वेद ॥ १ ॥ कैसा
ब्रम्हीं गुप्त ठेला । नेणों वारा पाणी झाला ॥ २ ॥ हरी म्हणे वो
रुक्मिणी । दावा आणुनियां कोणी ॥ ३ ॥ तुका म्हणे ऐका । सांगों
वैकुंठनायका ॥ ४ ॥

४५९२ भाक्ति आनंदानें केली । माझी कल्पना निमाली ॥ १ ॥
नेलें अंतर खोलुनी । प्रेम प्यालासे धुवोनी ॥ २ ॥ माझा देह रंग-
शाला । नाहीं गेला कळीकाला ॥ ३ ॥ तुका म्हणे हरी भला । नेणों
देह सर्व गेला ॥ ४ ॥

४५९३ वाट पाहे दाहीं वाटे । तुका दिसों नेदी कोठें ॥ १ ॥
ऐसें कैसें मज केलें । सर्व सुखदुःख नेलें ॥ २ ॥ त्याही सुखें
सुखावला । मोठा घात माझा केला ॥ ३ ॥ तुका म्हणे तेंचि धन ।
दीनदुबळ्याचे प्राण ॥ ४ ॥

चोखोवाराय श्री पांडुरंगरायांचा शेवटला निरोप घेऊन गेल्याचा
अभंग

४५९४ माझी तूं माउली माझी तूं माउली । माझी तूं माउली
विट्टला तूं ॥ १ ॥ मज कां मोकालिलें वेगळें कां केलें । कां वा
धाडियेलें मंगळवेळ्या ॥ २ ॥ काय माझा भार झालासे जोजार ।
म्हणोनि केलें दूर पायांपरतें ॥ ३ ॥ चोखा म्हणे मज द्रव्याची
नाहीं चाड । तुझें नाम गोड मुखीं गातां ॥ ४ ॥

श्रीमारुतीपर अभंग

श्रीतुकाराममहाराज

४५९५ स्वामी माझा ब्रह्मचारी । मातेसमान अवध्या नारी
॥ १ ॥ उपजतां वाल्पणीं । गिळूं पाहे वासरमणी ॥ २ ॥ अंगीं शेंदु-
राची उठी । कटीं सोन्याची कासोटी ॥ ३ ॥ तुका म्हणे संक-
टासी । शरण जावें मारुतीसी ॥ ४ ॥

४५९६ शरण शरण हनुमंता । तुम्हां आलों रामदूता ॥ १ ॥
काय भक्तीच्या त्या वाटा । मज दावाव्या सुभटा ॥ २ ॥ शूर आणि
धीर । स्वामिकार्जीं बळिया वीर ॥ ३ ॥ तुका म्हणे रुद्रा । अंज-
नीच्या कुमरा ॥ ४ ॥

४५९७ काम घातला बांदोडी । काळ केला देशधडी ॥ १ ॥
तया माझे दंडवत । कपिकुळीं हनुमंत ॥ २ ॥ शरीरं वज्रा ऐसे ।
कवळी ब्रह्मांड जो पुच्छे ॥ ३ ॥ रामरायाच्या सेवका । शरण
आलों म्हणे तुका ॥ ४ ॥

४५९८ हनुमंत महाबळी । रावणाची दाढी जाळी ॥ १ ॥ तया
माझा नमस्कार । वारंवार निरंतर ॥ २ ॥ करोनि उड्डाण । केले
लंकेचे शोधन ॥ ३ ॥ जालियेली लंका । धन्य धन्य म्हणे
तुका ॥ ४ ॥

श्रीनामदेवमहाराज

४५९९ पिंड घारीने झडपिला । अंजनीने तो सेविला ॥ १ ॥
अंजनीच्या तपासाठी । महारुद्र आले पोटी ॥ २ ॥ चैत्र शुद्ध
पौर्णिमेसी । सूर्योदयसमयासी ॥ ३ ॥ महारुद्र प्रगटले । नामा म्हणे
म्यां वंदिले ॥ ४ ॥

श्री पुंडलीक वरदे हरि विठ्ठल.

श्रीज्ञानदेव तुकाराम.



आरत्या

श्रीपांडुरंगाची आरती

युगे अष्टावीस विटेवरी उभा । वामांगीं रखुमाई दिसे दिव्यशोभा ।
पुंडलिकाचे भेटी परब्रम्ह आलें ग ॥ चरणीं वाहे भीमा उद्धरी
जगा ॥ १ ॥ जयदेव जयदेव जय पांडुरंगा । रखुमाई वल्लभा राहीच्या
वल्लभा पावें जिवलगा ॥ धृ० ॥ तुळसीमाळा गळां कर ठेवूनि कटीं ।
कासे पीतांबर कस्तुरी लल्लाटीं । देव सुरवर नित्य येती भेटी ।
गरुड हनुमंत पुढें उभे राहती ॥ २ ॥ आषाढीं कार्तिकीं भक्तजन येती ।
चंद्रभागेमार्जी स्नान जे करिती । दर्शनहेळामात्रें तयां होय मुक्ती ।
केशवासी नामदेव भावें ओवाळिती ॥ ३ ॥

श्रीज्ञानेश्वरमहाराजांच्या आरत्या

आरती ज्ञानराजा । महाकैवल्यतेजा । सेविती साधुसंत । मनु
वेधला माझा ॥ आ० ॥ धृ० ॥ लोपलें ज्ञान जर्गी । विश्व नेणती
कोणी । अवतार पांडुरंग । नाम ठेविलें ज्ञानी ॥ आ० ॥ १ ॥ प्रगट
गुह्य बोले । विश्व ब्रम्हाचि केलें । रामाजनार्दनीं पायीं टकाचि ठेलें
॥ आ० ॥ २ ॥

जयदेव जयदेव जय ज्ञानसिंधु । नामस्मरणें तुमच्या तुटती भव-
बंधु ॥ धृ० ॥ होतां कृपा तुमची पशु बोले वेद । निर्जिव चाले
भिंती महिमा अगाध ॥ भगवद्गीता टीका ज्ञानेश्वरी शुद्ध । करुनि
भाविक लोकां केला निजबोध ॥ १ ॥ चवदाशें वर्षांचे तप्ती
राहिवाशी । येऊनि चांगदेव लागले चरणासी ॥ करुनि कृपा देवें
अनुग्रहिलें त्यासी । देउनि आत्मज्ञान केलें सहवासी ॥ २ ॥ समाधि
समयीं सकल संत समुदाव । घेउनि सुरवर आले श्रीपंढरी-
राव ॥ द्वारीं अजानवृक्ष सुवर्णपिंपळ समाव । जाणुनि महिमा
निळा मागे चरणांतळीं ठाव ॥ ३ ॥

श्रीतुकाराममहाराजांची आरती

प्रपंचरचना सर्वही भोगुनि त्यागिली । अनुतापाचे ज्वाळीं देह-
बुद्धि हविली । वैराग्याची निष्ठा प्रगटुनि दाखविली । अहंता ममता
दवडुनी निजशांती वरिली ॥ १ ॥ जयजयाची सद्गुरु तुकया दातारा ।
तारक तूं सकळांचा जिवलग सोयरा ॥ ध्रु० ॥ हरिभक्तीचा महिमा
विशेष वाढविला । विरक्तिज्ञानाचा ठेवा उघडुनि दाखविला । जग-
दोद्धारालागीं उपाय सुचविला । निंदक दुर्जनांचा संदेह निरासिला
॥ २ ॥ तेरा दिवस वह्या रक्षुनियां उदर्की । कोरड्याचि काढूनि
दाखविल्या शेर्खी । अपार कविताशक्ति मिरवुनि इहलोकीं । कीर्तन
श्रवणे तुमच्या उद्धरती जन लोकीं ॥ ३ ॥ बाळवेष घेऊनी श्रीहरी
भेटला । विधिचा जनिता तोचि आठव हा दिधला । तेणे ब्रह्मा-
नंदें प्रेमा डोलविला । न तुके म्हणोनि तुकानामे गौरविला ॥ ४ ॥
प्रयाणकाळीं देवें विमान पाठविलें । कलिच्या काळामार्जी अद्भुत
वर्तविलें । मानवदेहा घेऊनि निजधामा गेले । निळा म्हणे सकळां
संतां तोषविलें ॥ ५ ॥

श्रीएकनाथमहाराजांची आरती

भानुदासाच्या कुळीं महाविष्णुचा अवतार । क्षेत्र प्रतिष्ठान नांदे
गोदावरितीर ॥ १ ॥ ओवाळूं आरती स्वामी एकनाथा । तुमचें नाम
घेतां हरे भवभयचिंता ॥ २ ॥ जनार्दनाची कृपा दत्तात्रयाचा प्रसाद ।
भागवती टीका रामायण स्वात्मबोध ॥ ३ ॥ ब्रह्मा विष्णु महेश
ज्यासी छळावया येती । न ढळे निष्ठा ज्याची ऐसी एकात्मता
भक्ति ॥ ४ ॥ कावडीने पाणी ज्याघरीं चक्रपाणी वाहे । अनन्य भक्ति-
भावे निळा वंदी त्याचे पाये ॥ ५ ॥

अभंगांची वर्णानुक्रमणिका

सूचना:— यांत योजना म्हणजे प्रथम अभंगाचा क्रमांक, पुढे अभंगाचें मूळ, व त्यापुढे संतांचा नांवाचा संक्षेप अशी आहे. अभंगा-पुढील संतांच्या नामाचा संक्षेप खालीलप्रमाणें आहे.

तु. = तुकाराम महाराज, निळो = निळोवां म., तु. व. = कान्होवा म., ना. = नामदेव म., ज. = श्रीजनावाई., भा. = भानुदास म., जनार्द. = जनार्दनस्वामी., ए. = एकनाथ म., निवृ. = निवृत्तिनाथ., ज्ञा. = ज्ञानेश्वर म., सो. = सोपान म., मु. = श्रीमुक्तावाई., से. = सेना म., चो. = चोखोवा म., न. = नरहरि म., रा. म. = रामेश्वर भट्ट., कान्हो. = श्रीकान्होपात्रा., कर्म = कर्ममेळा.

ॐ.

४५०३ ॐकार निजवृक्ष	ए.	२४९३ अखंडित ध्यानी	ज.
३६२८ ॐकारा परते निर्गुणा	ए.	१६९८ अगणित गुण	ना.
३९५८ ॐनमोजी पंढरिराया	निळो.	४११० अगाध कीर्ति वाढलें	निळो.
३९७ ॐनमो भगवते	ज्ञा.	२२४५ अगाध तुझी लीला	ए.
४५३३ ॐनमो शिवाआदि	ज्ञा.	२०२९ अगाध भू वैकुंठ	चो.
४०७८ ॐनमो ज्ञानेश्वरा	ए.	९४२ अगाध हे कीर्ति	चो.
अ.		८९७ अगा पंढरीनाथा	भा.
२९९ आकार उकार	ए.	९३२ अगा पंढरिनाथा	से.
४४२७ अकार उकार मकार	ज्ञा.	८०४ अगा येभू	निळो.
५० अकार तो अकार	ए.	२५९० अगा ये वैकुंठ	तु. व.
३४५ अखंड जप तूं	निवृ.	२५३८ अगा ये सावळ्या	तु.
१८२५ अखंड तें मन	कर्म.	८६९ अगा रुक्मिणी नायका	ज.
४२३ अखंड नामाचे	चो.	९५५ अगा वैकुंठाच्या	कान्हो.
४२२० अखंड भूत दया	निळो.	१०७५ अगे तूं माऊली	ना.
१८५ अखंड मुखी	ना.	८२४ अग्निमाजि पडे	ना.
३३९२ अखंड सदा ध्यान	ए.	१५३ अग्नी जाळी तरी	ना.
२९३२ अखंड संत निंदी	तु.	४३५६ अग्निमाजी गेले	तु.
४३३८ अखंड हरि वाचेसी	ज्ञा.	२३७२ अवळ न चळे	तु.
		३५१ अचेत आत्मा	निवृ.

१७०६ अच्युता अनंता	ना.	४०३९ अनुपम्य तेजे	ज्ञा.
२८४४ अडचणीचे दार	तु.	१९८९ अनुपम्य नारीनर	ए.
३००३ अति झाले उत्तम	तु.	१९९२ अनुपम्य पुराणे	ए.
३२४१ अतिथी आलिया	ना.	१९९५ अनुपम्य भाग्य	ए.
२९३८ अतिवादी नव्हे	तु.	५८ अनुपम्य मनोहर	ज्ञा.
३४२० अदृष्टी असेल	ए.	१९८७ अनुपम्य वाचे	ए.
१७३६ अद्वय आनंद तो	भा.	१९८८ अनुपम्य वास	ए.
६३९ अद्वयचि द्वय	तु.	१९८५ अनुपम्य सप्तपुत्र्या	ए.
३९३४ अद्वैत पेठेहुनि	ज्ञा.	४३२६ अनुपम्य सुख	ए.
३२२८ अद्वैत मुख कैसेनि	ना.	१९८६ अनुपम्य क्षेत्र	ए.
९६० अद्वैती तो माझे	तु.	१९९४ अनुपम्य ज्ञान	ए.
२९९५ अधर्माचें चित्त	तु.	४०२५ अनुभव खुण	ज्ञा.
३७८५ अधरी धरुनि	ए.	१५९७ अनुभव तो नाहीं	तु.
३११० अधीरा माझ्या मना	तु.	२३७४ अनुभवा आले	तु.
९०० अधोगती आम्ही	भा.	२३७३ अनुभवाचे रस	तु.
९६९ अनाथ परदेशी	तु.	२८७१ अनुभवा वाचून	तु.
८२३ अनाथाचा नाथ	ना.	१२२२ अनुरागे भजती	निळो
९२५ अनाथाचा नाथ	ए.	१२७ अनुहात ध्वनी	तु.
९०५ अनाथाचा नाथ	भा.	४०२९ अनंत अनंतापरी	ज्ञा.
८०९ अनाथाची कोण	निळो.	८५६ अनंत जन्मीचे	ज्ञा.
२२८२ अनाथा जीवन	तु.	१९६ अनंत जन्मे	ना.
८२२ अनाथासी साह्य	ना.	१९४८ अनंत तीर्थाचे	ना.
४५२६ अनादि अंबिका	ए.	३९२० अनंत नामाचा	ए.
१७३५ अनादि परब्रम्ह	भा.	३६४ अनंत नामाचे	ज्ञा.
४५२२ अनादि सिद्ध	ए.	१९८ अनंत ब्रम्हांडे	तु.
७६ अनादि निर्मळ	चो.	३९०९ अनंत ब्रम्हांडे उदरीं	तु.
७९ अनाम जयासी	चो.	३०२५ अनंत ब्रम्हांडे	ना.
१८ अनिर्वाच्य ब्रम्ह	ना.	१६९४ अनंत म्हणती	ना.
३३११ अनुतापा विण	ए.	२२७८ अनंत रूप देव	निवृ.
२७१९ अनुतापे दोष	तु.	२६ अनंत लावण्याची	ज.
३८५० अनुतापे विराहिणी	ए.	१७०८ अनंत हे कळा	ना.
१९९१ अनुपम्य उदार	ए.	३५ अनंताचे गुण	ए.
१९९० अनुपम्य उपासना	ए.	३९४८ अनंता जन्मीचा	तु.
१९९६ अनुपम्य वनदाट	ए.	१७०३ अनंता श्रीधरा	ना.

२६५२ अन्नाच्या परिमळे	तु.	२६६५ अरे हे देह व्यर्थ	तु.
२७२२ अन्यायासी राजा	तु.	२०४१ अर्जुनाया पुंडलिका	निळो.
९२९ अन्यायी अन्यायी	से.	३६४० अर्जुनाचे रथी	ए.
१६३९ अपराध कोटी	ना.	१३१८ अर्थ जे काढिती	ज.
१३८५ अपराध झाले	तु.	३३१८ अर्थ तो विवाद	ए.
२२८१ अपराधी म्हणोनि	तु.	४३५३ अर्भकाचे साठी	तु.
२९९० अभक्त ब्राह्मण	तु.	४५३४ अलक्ष लक्ष्मी मा	ज्ञा.
२९६९ अभक्ताचे गांवी	तु.	४०४ अलिप्त संसारी	मु.
३२०२ अभक्ताचे स्थळीं	ना.	४१३२ अलंकापुरी पुण्य	कांहां.
४४१६ अभक्ता देव कंटाळती	ए.	२५८० अल्प भाव अल्प	तु.
४५०९ अभय उत्तर संती	तु.	२४४८ अवगुणी देखिले	निळो.
२३७५ अभयांचें स्थळ	तु.	२५०४ अवघाची संसार	ज्ञा.
३०९० अभिमानाचें तोंड	तु.	१५२५ अवघा डोळा तुज	ज्ञा.
३०२१ अभिमानी पांडुरंग	तु.	१८२३ अवघा प्रेमाचा	चो.
२२३३ अभेद भक्ताचे	ए.	४२०८ अवघा भार	तु.
२२३२ अभेदाचे उत्तम	ए.	२१६६ अवघियांचें असोनि	निळो.
२१२ अभ्यासिले वेद	ना.	३८९७ अवघिया दिला	तु.
१६७३ अमराचे ठेवणें	ना.	३१४४ अवघियाची ज्ञाने	निळो.
४०३४ अमित्य भुवनी	ज्ञा.	१५०२ अवघी तुज बाळे	तु.ब.
४५८३ अमूप जोडल्या	तु.	२०२४ अवघी पंढरी	चो.
२८६ अमृत ते स्वर्गी	ए.	१०३४ अवघी भूते साम्या	तु.
४३१३ अमृता उणे आणिती	ए.	३३५२ अवघे आयुष्य	ए.
९८० अमृतांची फळे	तु.	३९१२ अवघेचि गोड	तु.
२४६६ अमृताहुनी गोड	निळो.	४००३ अवघेचि त्रैलोक्य	ए.
१०७१ अमृताहुनी गोड	ना.	१६९३ अवघे तीर्थ तीर्थरूप	ना.
२२६० अरुप बागडे	निवृ.	२४२ अवघे ते देवाचे	ना.
३४०३ अरे अरे मना । कांहीं	ए.	३२६४ अवघे ते संसारी	ना.
३४१० अरे अरे मना । सत्य	ए.	३९७६ अवघे देखे ब्रह्मरूप	निळो.
३२७० अरे अलगटा	ना.	३१९१ अवघे निरंतर	ना.
२६१५ अरे गिळिले हो	तु.	२७८६ अवघे ब्रह्मरूप	तु.
३५४२ अरे मना तूं पापिष्ठा	ज्ञा.	११४० अवघे मंगळ	चो.
३२७२ अरे मना तूं मर्कटा	ना.	३९६० अवघे वर्ण बावन्नपरी	निळो.
३५४१ अरे मना तूं वांजटा	ज्ञा.	३३४८ अवघे सुखाचे	ए.
१६४२ अरे विठया विठया	ज.	२१६७ अवघे होउनी	निळो.

४२५५ अवध्याचि संपत्ती	निळो.	२१६८ असोनि अलित	निळो.
२५५४ अवध्या दशा येणे	तु.	३३१९ असोनि कुळीचा	ए.
३१०२ अवध्या वाटा जाल्या	तु.	३५९४ असोनि नसणे या	चो.
४२७ अवध्या सधनाचें	चो.	३६०१ असोनि नसणे	चो.
३९१९ अवध्या सोडियेल्या	भा.	४५०२ असोनिचा दृष्टी	ए.
२२८४ अवचित या तुमच्या	तु.	४५१० असो मंत्र हीन	तु.
३८६९ अवचिता परिमळ	ज्ञा.	२८७० असंत लक्षणे	तु.
२२ अवताराची राशी	ना.	३३४१ अस्थि मासाचा	ए.
२२३१ अवतारादिक जाले	भा.	२९११ अहाकटा त्याचे	तु.
४२५२ अवलोकिले कृपा	निळो.	९४७ अहो करुणा करा	चो.
८७७ अविद्येच्या वो रात्री	ज.	१०१७ अहो कृपावंता	तु.
३०० अविनाश नाम	ए.	३७२० अहो गोकुळीच्या	ज.
२०१० अवीट अमोला	निवृ.	४०८१ अहो दयाळे ज्ञानाबाई	ए.
२५२८ अवीट न विटे	मु.	१२९० अहो द्रौपदीच्या	ज.
४७८ अवीट हे क्षीर	तु.	८७२ अहो नारायणा	ज.
३८३३ अव्यक्त परब्रह्म	ना.	१४३३ अहो पतितपावना	चो.
३९० अव्युच्चिया जपो	ज्ञा.	११४१ अहो पंढरिराया	चो.
४५२३ अष्टधातूचे देवालय	ए.	९०७ अहो पांडुरंगा	भा.
४५४० अष्ट भावे भोगीता	ज्ञा.	८८८ अहो ब्रह्मांड	ज.
२७० अष्टादश पुराणे	ए.	४०६८ अहो सखिये साजणी	ज.
१३२६ अष्टांग योग साधिती	ए.	३९८२ अहो सद्गुरु दातारा	जनार्द.
३७९ अष्टांग योगें	ज्ञा.	३२२२ अहंकारे आर्थिले	ना.
३२७ अष्टांग साधन न	ए.	४१०० अलंकारपूर वासिनी	से.
३३०४ अष्टांग साधन	ए.	४०६७ अलंकारपूर वासिनी	ज.
१५३१ असता वैकुंठासी	से.	२७८९ अज्ञानाची भक्ति	तु.
१५१ असत्याचे मळ	ना.	३५०५ अज्ञानी विश्वासे	ए.
२२८० असार्जी सोवळे	तु.	३०२ अंकितपणें	ए.
२५३२ असाल तेथे नामाचे	से.	२१५४ अंगकांति प्रकाशली	निळो.
९४८ असे करणे होते	चो.	३४७३ अंगा लाऊनिया	ए.
२३७६ असो खळ ऐसे	तु.	९३५ अंगिकार केला	से.
१६३४ असो चरणावरी	निळो.	३०३७ अंगीकार ज्याचा	तु.
२३७७ असोत लोकांचे	तु.	२७८० अंगी घेउनिया	तु.
२२८३ असोत हे तुझे	तु.	३२८६ अंगी हो पै शांती	ज.
३९१७ असो थोर थोरांची	ज.	३८२ अंडज जारज	ज्ञा.

१०६६ अंतकाळी मी पर	ना.	३१६५ आजिवरी काळ	निळो.
१२३६ अंतर कोणा नेदी	निळो.	३८१० आजिवरी तुम्हा	तु.
५६९ अंतर शुद्धिचे	ए.	२३८० आजि शिवला	तु.
२०८३ अंतराय पडे	तु.	३८७१ आजि शुभलवे	ज्ञा.
३४०५ अंतरीचा भाव	ए.	२५०३ आजि संसार सुफल	ज्ञा.
२१५० अंतरीची ज्योती	तु.	४३४५ आजि सोनियाचा	से.
११९६ अंतरीची घेतो	तु.	६४० आजी आनंदुरे	तु.
४१५ अंतरीचे पुरे	से.	३६४५ आजी कां दातू	तु.
४२४३ अंतरीचे मनोगत	निळो.	४५७९ आजीच्या लाभे	तु.
३१५१ अंधकारी प्रकाश	निळो.	४५८० आजी बरवें झाले	तु.
४५०१ अंध पंगु दृढ	ज्ञा.	२२४२ आजीचा सुदीन	ए.
४५०५ अंध पंगु दृढ	ए.	३९११ आजी दिवस झाला	तु.
१६१० अंधळ्याची काठी	तु.	४५७६ आजी दिवस धन्य	तु.
४५३८ अंबुला माहेरी	ज्ञा.	१७८७ आजी देखिली	ए.
४५४३ अंबुला विकून	ज्ञा.	३६४७ आजी नवल मी	तु.
४५४५ अंबुला होता	ज्ञा.	५९१ आजी परमानंदु	ए.
आ		४२९४ आजी महासुखे	ना.
३८१४ आइकला परी	तु.	३७७७ आजी वो कांही	ए.
१३०५ आई मेली बाप	ज.	४३४२ आजी सोनियाचा	ज्ञा.
४२९३ आकल्प आयुष्य	ना.	३७१ आठविता विसरले	ज्ञा.
७१३ आकार स्थूल	ज्ञा.	११२८ आठवि तव तूचि	ज्ञा.
२०३ आकारिक नाम	ना.	२६५१ आठवे देव तो	तु.
३५३० आकारी दिसे	निवृ.	६४३ आठवोचि नेदी	तु.
४०४३ आकारी नाहीं ते	ज्ञा.	३८९० आड केले देवद्वार	तु.
१९६८ आगम निगमाचें	भा.	१२०५ आडलिया जना	तु.
४३८७ आगी लागो जाण	तु.	१८७० आणीक ऐसं कोठें	तु.
१४७५ आगी लागो तया	तु.	५८४ आणिक ते आम्हा	ए.
४१३७ आजिचे हे मज	तु.	१६३५ आणीक तो युक्ति	निळो.
३९०० आजि ओस अमरा	तु.	६१६ आणिक दुसरे	तु.
४३५२ आजि दिवस धन्य	चो.	३६२६ आणिक पाईक	ज्ञा.
३६८६ आजि पुरले वो.	निळो.	७६८ आणिक म्या कोणा	तु.
२५३० आजि फळा आले	से.	३४०४ आणिकांची आस	ए.
३५४३ आजि लाजले	ज्ञा.	१८८२ आणिकांची सेवा	तु.
३८८० आजिवरि होते	ज्ञा.	६१३ आणिकांची स्तुती	तु.

३००७ आणिकांच्या घांते	तु.	१०४८ आता माग तो ते	तु. ब.
३१५० आणिकांते उपदेशा	निळो.	१०५१ आता माझा अंगि	निळो.
१६२१ आणिकांसी सांगे	निळो.	२५८४ आता माझा नेणो	तु.
३६२० आणीक पाईक	ए.	२८८० आता माझे नका	तु.
१५४ आणीक ही मंत्र.	ना.	४५६८ आता माझे सखे	तु.
२०५४ आंत हरि बाहेर	तु.	१०१८ आता माझ्या माय	तु.
५१७ आतां अवघे हरि	निळो.	२५८७ आता मी न पडे	तु.
२२९३ आता आम्हां हेचि	तु.	२०९७ आता मी सर्वथा	तु.
४५६० आता आशिर्वाद	तु.	९३८ आता याचा अर्थ	चो.
२६२० आता उघडी डोळे	तु.	२२८५ आता येणे पडि	तु.
११३५ आता ऐसे करीगा	से.	२५८३ आता येणे बळे	तु.
४५७३ आता करावा कां	तु.	२२९२ आता येथे झाली	तु.
९८३ आता काढा काढी	तु.	१४२० आता वाट पाहूं	ज.
९३९ आता कासया हा	चो.	२२९१ आता सर्व भाव	तु.
२२८६ आता कोठे धावे	तु.	१५४७ आता सांडू तरी	तु.
२२९४ आता गाळ तुज	तु.	३९०४ आतां हेचि जेऊं	तु.
७८१ आता घेई माझे	तु.	७६३ आता होई माझे	तु.
२६६७ आता तरी पुढें	तु.	६६८ आता होणार ते	ना.
३१३६ आता तरी विचार	निळो.	२१७२ आतु बाहेरी देखणा	निळो.
२५८६ आता तुज कळेल	तु.	१९०९ आत्म उदधी	तु.
१३८६ आता तुज मज	तु.	२२२४ आत्मत्वाच्या योगे	ना.
२२८९ आता तुझे नाम	तु.	४४१ आत्मस्थिती मज	तु.
४१९४ आता तुम्ही कृपा	तु.	२१७० आत्मा करीना	निळा.
१०४० आता द्यावे अभय	तु.	३३४३ आत्मा तो देही	ए.
२५८५ आता धर्मा धर्मी	तु.	२१७१ आत्मा निघोट	निळो.
१५६६ आता नको चुको	तु.	२१६९ आत्मा नाहीची	निळो.
३१६९ आता निज प्रेमाची	निळो.	१३ आत्मा सकळांचा	निळो.
३२५६ आता पांडुरंग	ना.	३९३० आदि आत्म जोती	ज्ञा.
२५८९ आता पावेन	तु.	४३२० आदि अंत नाही	ए.
४५५७ आता पाहो पंथ	तु.	४०१० आदिनाथ उमा	निवृ.
१३०० आता पुरे हा	ज.	४०८३ आदिनाथ शंकरे	ए.
२२९० आता भय नाही	तु.	४०८ आदि मध्य उध्व	मु.
६९३ आता भीत नाही	ज.	८९५ आंधळ्याचो काठी	ज.
२५८८ आता मज धरवावी	तु.	२९३७ आंधळ्यासी जन	उ.

४४८४ आंधळ्या पांगळ्या	तु.	२३८२ आपुला तो देह	तु.
२४५० आंधळ्या उगवोनी	निळो.	२३८१ आपुलाला लाहो	तु.
२८६७ आधारा वाचूनी	तु.	२३८३ आपुला विचार	तु.
३७९६ आधिल्या भ्रतारे	तु.	२६५४ आपुलिया आंगे	तु.
८७३ आधी घेतले	ज.	१०४५ आपुलिया हिता	तु.
२९९८ आधीच आळसी	तु.	२०७ आपुली पदवी	ना.
४०४० आधीच तूं ज्ञान	ज्ञा.	३०४३ आपुलीया बळे	तु.
४४८८ आधी देखत	ए.	१८१८ आपुलीया सुखा	चो.
२३७८ आधी नाही कळो	तु.	१४३८ आपुले गांवीचे	तु.
३९५४ आधी पूजा गुह	तु.	३८५६ आपुलेनि रंगे	ज्ञा.
११७२ आधी भक्त पाठी	निळो.	२५०८ आपुलेनिभारे.	ज्ञा.
२४७९ आधी मी लटिका	ना.	२१०५ आपुले मरण	तु.
१९५२ आधी रचिली	ना.	१०६८ आपुले रूपी	ना.
१८१० आनु नेणे कांहीं	ज्ञा.	२९३६ आपुले वेचूनि	तु.
६३८ आनंद अद्वय	तु.	३२२६ आपुलें हित	ना.
४४६३ आनंदले वैष्णव	ज्ञा.	१५३३ आपुल्या आपण	चो.
३९२६ आनंद सर्वांचा	निवृ.	१५६८ आपुल्या आपण	तु.
३६ आनंदाचा कंद	ए.	७९१ आपुल्या महिमाने	तु.
२४९८ आनंदाचा भोग	ए.	१२४६ आपुल्या सुखाचा	ना.
२१२२ आनंदाचे डोही	तु.	१५४० अमचा तू कृणी	तु.
६९६ आनंदाचे डोही	ज.	२८३८ आमचे गोसावी	तु.
१८०६ आनंदाच्या ताटी	ज्ञा.	१५८२ आमच्या कपाळे	तु.
३५६४ आनंदुरे आजि	ज्ञा.	४०१५ आमुचा आचार	निवृ.
२३७९ आनंदे एकांती	तु.	२२५३ आमुचा आम्ही	चो.
४७९ आनंदे कीर्तन	तु.	१५७९ आमुचिया भावे	तु.
१४४२ आपण चाळक	तु.	७६० आमुची कां नये	तु.
१६६८ आपणचि कर्ता	ना.	९९७ आमुची कृपाळू	तु.
४२५० आपणचि ते येती	निळो.	२३८४ आमुची जोडीते	तु.
२०५० आपणचि नटले	चो.	१८३५ आमुची मिरास	तु.
३२८७ आपणचि सारा	ज.	४४४ आमुचे उचित	तु.
१२२९ आपणा समान	निळो.	२१२६ आमुचे जीवन	तु.
३५१८ आपपर शून्य	निवृ.	१११९ आमुच्या निज	ए.
३५६५ आपी आप माथे	ज्ञा.	५९८ आमुच्या स्वहिता	ए.
२१३६ आपुला तो एक	तु.	१३५८ आम्हा आनंद	चो.

४५७० आम्हा आराणुक	तु.	७३६ आम्ही जाणावे	तु.
२३८७ आम्हा आवडे	तु.	२०६५ आम्ही जाणो तुझा	तु.
२३८६ आम्हा आलंकार	तु.	८७४ आम्ही जावे कवण्या	ज.
३८०३ आम्हा आम्ही आतां	तु.	१८३८ आम्ही ज्याचे दास	तु.
९३४ आम्हा एक विध	से.	३११५ आम्ही तेणे सुखी	तु.
२३८८ आम्हा कथा आवश्यक	तु.	१०९६ आम्ही दिला जिव	ना.
३०५१ आम्हा घरी एक	तु.	९२४ आम्हा दीन तू	ए.
२२९८ आम्हा घरी धन	तु.	८१० आम्ही देवा भक्ती	निलो.
१५१९ आम्हा तुमचा	ए.	६७९ आम्ही देह केले	ना.
७०१ आम्हा नादीं विटल	ए.	२०८१ आम्ही न देखो	तु.
१६३८ आम्हा पासी काय	ना.	१०५२ आम्ही न मागो	निलो.
२३८९ आम्हा भय धाक	तु.	१५४६ आम्ही नरका	तु.
६०८ आम्हा भाविकांची	तु.	४१३६ आम्ही नाचो तेणे	तु.
९८५ आम्हा वैष्णवांचा	तु.	६४४ आम्ही नामाचे	तु.
२३९० आम्हा वैष्णवांचा ने	तु.	१०५३ आम्ही नेणो भाव	निलो
६५६ आम्हा सापडले	ना.	१५४८ आम्ही पतितानी	तु.
६७३ आम्हासी बितन	ना.	६९१ आम्ही पातकांच्या	ज.
७०० आम्हासी तो पुरे	ए.	१६०४ आम्ही पापी तू	तु.
२२९९ आम्हासी सकळ	तु.	१४८१ आम्ही वोळो ते	तु.
२२९७ आम्हासी सांगती	तु.	१५६१ आम्ही भाविके	तु.
४१३४ आम्हा सोयरे	तु.	२३०० आम्ही मागो ऐसे	तु.
२३९१ आम्हा हरीच्या	तु.	२१०४ आम्ही सेलो तेव्हां	तु.
२२८७ आम्हा हेचि काम	तु.	१५५६ आम्ही म्हणो कोणी	तु.
२७५२ आम्हा हे कौतुक	तु.	१६०१ आम्ही याची केली	तु.
४०११ आम्हा हेचि थोर	निवृ.	१६१ आम्ही विठोवाचे	ना.
१५९२ आम्ही भाव जाणो	तु.	११०२ आम्ही विष्णुदास	ना.
३७३९ आम्ही असतां	ए.	७१४ आम्ही विष्णूचे	से.
२२९६ आम्ही असो निश्चि.	तु.	२४४२ आम्ही वैकुंठ	तु.
२३९२ आम्ही आइते	तु.	१५१२ आम्ही शरणागती	ना.
१८८३ आम्ही आळिकरे	तु.	२२९५ आम्ही सर्वकाळ	तु.
४५३२ आम्ही कापडीरे	ज्ञा.	६९७ आम्ही स्वर्गलोक	ज.
३९०६ आम्ही गोवळी	तु.	१९६१ आम्ही स्वर्गसुख	ना.
१६०९ आम्ही ध्यावे तुझे	तु.	२३९३ आम्ही हरीचे	तु.
४०१९ आम्ही चकोर	निवृ.	२११४ आम्ही क्षेत्रीचे	तु.

७८८ आयुष्य गेले	तु.	११९५ आवडीने धरिली	तु.
२९२३ आयुष्य मोजावया	तु.	२३८५ आवडी भोजन	तु.
२६०४ आरुष शब्द वोलो	तु.	२०६१ आवडी सारिखे	तु.
८४७ आरुष सावडे	ना.	१६८८ आवडें जे जीवा	ना.
३८४ आरंभी आवडी	जा.	४४५२ आवडे देवासी	ए.
१७४९ आला पुंडलिका	ए.	१८५० आवडे पंढरी	तु.
४४४३ आला वैष्णवांचा	ना.	२८७३ आवडे सकळा	तु.
४३५४ आलिंगने घडे	तु.	२ आवडे हे रूप	तु.
११३१ आलिंगन भेटी	स.	१९७७ आवडोनि कर	भा.
३५३८ आलियाचा संतोष	जा.	५१५ आवडोनि रूप सनी	निळो.
३७१७ आलिया ब्राह्मणा	ज.	२४५७ आवडोनि रूप	निळो.
३०६३ आलिया भोगासी	तु.	३७५० आवरी आवरी	ए.
२६१३ आलिया संसारा	तु.	३४७५ आशा टाकुनि	ए.
३६५१ आलिये धावती	तु.	४२७७ आशा नाही उजाला	ना.
२६९६ आली सिंहस्थ	तु.	३४२ आशा पिपासा	निवृ.
४३३४ आले आले हरीचे	ए.	३४९८ आशा वद्ध करि.	ए.
४५८२ आले ते आधी	तु.	३१७५ आशा वद्धाचिया	निळो.
३१८९ आले नो संसारा	ना.	२८२६ आशा वद्ध वक्ता	तु.
३१९० आले नो संसारा	ना.	८४५ आशा मनिषा	ना.
१८५२ आले भरा केणे	तु.	३८४२ आशा मनिषाचा	ए.
२६४९ आले भरा येच	तु.	२६७३ आशा हे समुळ	तु.
४४४९ आले वैष्णवांचे	ज.	४५०७ आशावांदा तया	तु.
४१३५ आले संतपाय	तु.	३२९९ आशेचिया सोसे	भा.
३४६५ आलो ऐकोनिया	ए.	३३३१ आशेपाशी काम	ए.
३७५१ आल्या पांच गौळणी	ए.	३४३४ आशेपाशी नाही	ए.
११२५ आल्हाद पण काय	ज्ञा.	१२५७ आपाडी कार्तिकी	ना.
५६२ आवडी करिता	ए.	१६८७ आपाडी कार्तिकी	ना.
१४९७ आवडी कां ठेवू	तु.	१८४७ आपाडी निकट	तु.
४३५५ आवडीची न पुरे	तु.	१४०७ आस धरोनि	ना.
३०४४ आवडीचे दाने	तु.	१०९७ आसनी शयनी	ना.
३९८ आवडीचे मागे	सो.	२९५२ आसुरी स्वभाव	तु.
२८५३ आवडीच्या अंतें	तु.	३८१५ आहाच आहाच	तु.
१४३९ आवडी धरुनी.	तु.	३१४० आहारे काय जोगि	निळो.
१४५८ आवडी धरोनि आलेती	तु.	१५७७ आहे तेचि आम्ही	तु.

२२८८ आहे तैसा आतां	तु.	२३०१ उतरलो पार	तु.
७६१ आळविता कंठ	तु.	२५२९ उतरलो पार	से.
१७३१ आळविता धांव	ज.	१३४६ उतरावया धरा.	ए.
१४९९ आळविता बाळे	तु.	१३४७ उतरावया धरा	ए.
३२६६ आळस निद्रा	ए.	३२७३ उत्कंठित तप	ना.
८०० आळी करावी ते	तु.	३१४२ उत्तम अधम	निळो.
इ.		१९८४ उत्तम ते क्षेत्र.	ए.
१९७८ इच्छिताती देव	ए.	३४५४ उत्तम पुरुषाचे	ए.
७१७ इच्छिती तयासी.	तु.	४२६१ उत्तम संचितं	निळो.
९७६ इच्छेपार्शी आलो.	तु.	४३५९ उदकी कालवी	तु.
२४६७ इतर साधनी	निळो.	३७४१ उदय सूर्याचा	ए.
७५६ इतुले करी	तु.	१२०३ उदार कृपाळ.	तु.
२५६७ इतुले करी	तु.	१८५५ उदार चक्रवर्ती	तु.
११४६ इंद्र चंद्रमहेंद्र !	निळो.	४३४३ उदार तुम्ही संत	से.
२१७३ इंद्रियांची प्रली	निळो.	१३२९ उदार देव उदार	ए.
२८०९ इंद्रियांसी नेम	तु.	३६६५ उदासीना पावल्या.	तु.
२०२५ इनामाची भरली	चो.	१९८३ उदंड तीर्थे उदंड	ए.
४०२७ इवलेसे रोप	ज्ञा.	१९८० उदंड तीर्थे क्षेत्रे	ए.
२३९४ इहलोकीचा हा	तु.	१९०४ उदंड देखिले	तु.
उ		१९०७ उदंड पाहिली	तु.
१४६७ उगेचि हें मन	तु.	२७४१ उदंड शाहाणे	तु.
१७९२ उघडे स्वरूप	निवृ.	१९८२ उदंड क्षेत्रांची	ए.
४१०५ उघडोनि वेदा	चो.	४३०४ उद्धवा तूं धरी	ए.
२६८४ उचित जाणावें	तु.	३७७३ उद्धवासी एकांतीं	ए.
२७९१ उचित न कळें	तु.	४४२० उद्धवा स्वमुखें	ए.
१४१ उच्चारिता नाम	निळो.	२२२६ उद्धवला ॐ.	भा.
२५३१ उच्चारित कोडे	से.	१७४२ उन्मनी समाधी	भा.
७७५ उच्चारया साठी	तु.	२८७८ उपकारा साठी	तु.
४३६० उजळलें भाग्य	तु.	३९०३ उपजोनिया पुढती	तु.
१८५३ उठाउठी अभिमान	तु.	१९९३ उपदेश अनु	ए.
३७२६ उठोनी प्रातःकाळी	ए.	२८७७ उपदेश भलत्या	तु.
३७२३ उठोनी मध्य रात्री	ए.	३१८६ उपदेश सुगम	ना.
१०८१ उडाली पक्षिणी	ना.	१४२ उपदेशिला एक	निळो.
८१ उतरले सुख	चो.	२१७४ उपरम झाला	निळो.

१५१६ उपमन्यु प्रल्हाद	ए.	५६४ एक कीर्तन करि	ए.
३४३१ उपमन्यु सान	ए.	६३२ एक गावे आम्ही	तु.
२११७ उपाधिच्या नावे	तु.	३९१८ एकच टाळी	ज.
२०६३ उपाधी वेगळे	तु.	४४०९ एकचि आशिर्वाद	निळो.
४२५६ उपायाच्या करिता	निळो.	१२६४ एकटी तू गाणे	ज.
१०४३ उपासा शेवटी	तु.	१६६९ एक तःव एका	ना.
३७२४ उभयना बैसोनि	ए.	३५५ एक तःव हरि	निवृ.
९९ उभाउभी	तु.	१३४९ एकदा ऐसे नवल	चो.
२५९२ उभा देखिला	तु. व.	८१५ एकदा तरि देखि	निळो.
१७४७ उभा पुंडलिका	ए.	४०१८ एक देव आहे	निवृ.
२०४८ उभा भिमातिरी	ए.	३४४८ एक धरलिया	ए.
१७१२ उभा भिमातिरी	ना.	६३१ एक धरिला चिर्ती	तु.
४०५६ उभारिला ध्वज	निळो.	३८२९ एक ना दुसरे	निळो.
१७६८ उभा विटेवरी	ए.	२४९ एक नाम अवध	ज.
३०५ उभा विटेवरी कट	ए.	२६० एक नामा परते	भा.
१७०४ उभा विटेवरी भ	ना.	७०५ एक पण पाहतां	ए.
१९११ उभे चद्रभागे	तु.	१६१६ एक पणाचा	निळो.
२८१९ उभ्या बाजारांत	तु.	३६२३ एकपणें एक	ए.
१९३२ उमटली खडका	निळो.	१३३४ एकपणे एकला	ए.
१९३३ उमटली विष्णु	निळो.	१७७३ एकपणें देव	ए.
१८९७ उमारमा एकी	तु.	३१०५ एक परि बहिर	तु.
२८८६ उरा लावी उर	तु.	२६६१ एक पाहतसा	तु.
१५०७ उलिसा प्रपंच	ना.	१३०६ एक प्रहर रात्र	ज.
२८२३ उष्ट्या पत्रावळी	तु.	११५२ एक बैसे सिंहासनी	निळो.
१५३४ उस डोंगा परी	चो.	२९१९ एक ब्रह्मचारी	तु.
३०३६ उंच निच काही	तु.	४२८३ एक भातु अवघा	ना.
३६११ उंच निच कैसी	तु.	२३९५ एक भाव चिर्ती	तु.
२१३२ उंबरांतिल किटका	तु.	४१२७ एक भू वैकुण्ठ	निळो.
ए		२६४३ एक मन तुझ्या	तु.
३३३३ एक एक योनी	ए.	२५९१ एक मागणे	तु. व.
११५६ एक एका अवलो	निळो.	३७३ एक मूर्ख नेणती	ज्ञा.
११५० एक एकाहुनी	निळो.	३७३७ एक मेक गौळणी	ए.
१७१७ एक अंजनी उत्पन्न	ना.	२८६२ एक म्हणती	तु.
२७७६ एक करिती गुरु	तु.	३२०७ एक म्हणति	ना.

३५३२ एक रुपे दिसे	निवृ.	२१७६ एकीच नसता	निं.गो.
१७६० एक रुप मन	ए.	३७२९ एकीपुढें एक	ए.
३६९३ एकली एक	निळो.	३६८७ एकी म्हणती	निळो.
३८२८ एकले न कंठवे	निळो.	३६८८ एका म्हणती	निळो.
७०३ एक विठ्ठल	ए.	३६८९ एकी म्हणे हरि	निळो.
६०९ एक विध आम्ही	तु.	३७८८ एकीचि एकला	ज्ञा.
४३२७ एक विध भाव सं	ए.	४५१३ एके घाई खेळता	तु.
३०९ एक विध भावे	ए.	१२६७ एके दिवशीं	ज.
३१० एक वेळ गाय	ए.	१२९४ एके दिवशीं वाहि	ज.
३२५८ एक वेळ नयनी	ना.	१३१५ एक रात्रीचे	ज.
७६७ एक वेळा करि	तु.	१९४० एकंदर देवे	निळो.
२०३१ एक वेळ पंढरी	चो.	२१७५ एक्या जिवे एक्या	निळो.
२०८७ एक वेळ केले	तु.	३०२६ एवढा प्रभू भावे	तु.
११६९ एकाएक पण	निळो.	४५५९ एवढा संकोच	तु.
३६१२ एकाच स्वामी	तु.	ऐ	
९१२ एकाचिये घरी	भा.	३७७१ एक एक सख्ये	ए.
२८०५ एकाचिये सोई	तु.	५४१ एकता कर्तिन	ना.
३८०५ एकाजिवे आता	तु.	५१४ एकता श्रवणी	निळो.
१६५ एकांत एकला	ना.	२५७८ एक पांडुरंगा	तु.
३५९६ एकांति बैसोनि	चो.	८९१ एक बापा माझ्या	ज.
९९४ एकांतीचें सुख	तु.	८७५ एक बापा हर्षा	ज.
३५०९ एकांती बैसणें	ए.	३७९३ एक येश्वदे	से.
२३९६ एकांती लोकांती	तु.	४४१९ ऐकरे उद्धना	ए.
३२४३ एकादर्शा दिनी	ना.	३१०९ ऐका ऐका भाविक	तु.
३०८७ एकादर्शास अन्न	तु.	२७५४ ऐका कलिचे	तु.
२९२८ एकादर्शा सोम	तु.	२६८२ ऐका गा ए अवधे	तु.
२१७७ एका पासोनी	निळो.	२६४ ऐका नासाचे	ए.
२८९७ एका पुढपा	तु.	१९४७ ऐका पंढरीचे	ना.
२७३२ एका बिजा केला	तु.	३०३८ ऐका महिमा	तु.
४३८ एका हातीं टाळ	तु.	१४३२ ऐकिलें मागे	से.
३६७५ ऐकि एकपणाचा	निळो.	३७४६ ऐके ऐके वाई	ए.
२१७९ एकी एकपणा	निळो.	४०४१ एक तू ज्ञानसुख	ज्ञा.
२३०२ एकी केली हातो	तु.	१४७३ एके पांडुरंगा	तु.

२६६८ ऐके रे जना	तु.	१९४९ ऐसे तीर्थकोणी दाखवा गो ना.	
१६२२ ऐकोनि संत	निळो.	१९५८ ऐसे तीर्थ कोणी	ना.
१२ ऐक्य रुपें हरि	निळो.	३७३४ ऐसे नाना परी	ए.
३६०३ ऐरावती बहु	न.	२७७५ ऐसे नाना भेष	तु.
१२९२ ऐशापरी पांडवाते	ज.	७२२ ऐसे भाग्य कई	तु.
४१३८ ऐशाभाग्ये जालो	तु.	६८३ ऐसे माझे मनी	ना.
३८२६ ऐशिया सुखा	निळो.	१९४४ ऐसे याचे आकळ	निळो.
९३६ ऐशी आवडी	से.	२७५७ ऐसे संत झाले	तु.
३८४८ ऐशी निर्धारि	ए.	२६३६ ऐसे सांडुनिया	तु.
१६५१ ऐशी विठाई	निळो.	४६९ ऐसे सुख कोठे	ए.
४२४९ ऐश्वर्याची वचना	निळो.	क	
१३५४ ऐसा आवडी	चो.	७४० कई ऐसी दशा	तु.
१७२७ ऐसा आहे पांडुरंग	ज.	२५९३ कई देखता होईन	तु. व.
१६४९ ऐसा उदार देवा	निळो.	२३९८ कई मात माझे	तु.
४३५८ ऐसा ज्याचा अनु	तु.	७४ कटी ठेऊनिया	से.
२२३६ ऐसा ज्याचा एक	ए.	२६८३ कठिन नारळाचे	तु.
२३९७ ऐसा दुस्तर भव	तु.	४८० कथा करोनियां द्रव्य	तु.
१२४८ ऐसा नामा बोले	ना.	४८१ कथा करोनियां मोल	तु.
११११ ऐसा वर देई	ज.	४८५ कथा काळीचीं	तु.
१४३६ ऐसा हा लौकिक	तु.	४८८ कथा त्रिवेणी	तु.
९०१ ऐसियासी कृपा	भा.	४८७ कथा दुःख हरी	तु.
२४४५ ऐसिये सापडलो	निळो.	४८६ कथा देवाचे ध्यान	तु.
११३२ ऐसी आवडी आहे	से.	५३४ कथा श्रवणे विरक्ति	निळो.
२७२३ ऐसी एकां अटी	तु.	५३३ कथा श्रवणे स्वरूप	निळो.
३१५२ ऐसीचि देखिली	निळो.	४८९ कथा हें भूषण	तु.
४४०४ ऐसी जोडलिया	निळो.	२८३३ कथे उभा अंग	तु.
२५९५ ऐसी वाट पाहे	तु.	१०३५ कथेची सामग्री	तु.
२५३९ ऐसी हे गर्जवू	तु.	३२०४ कथे बैसोनी	ना.
११७३ ऐसे ऐकनिया	निळो.	३४५५ कनक कांता	ए.
२९१० ऐसे कुळी पुत्र	तु.	७३१ कनवाळू कृपाळू	तु.
३५०१ ऐसे कृपण मनाचे	ए.	१५०३ कनवाळू कृपाळ	तु. व.
२७७४ ऐसं कैसे झालें	तु.	२९१६ कन्या गो करी	तु.
१६०७ ऐसं कोण पाप	तु.	१३७१ कन्या सासुन्यासी	तु.
४००८ ऐसे जे धाले	ए.	३३७५ कन्येचा करी जो	ए.

२३०३ कपट कांहीं एक	तु. २३०७ कहुनी राहो	तु.
१६७७ कमळ गर्भा मनी	ना. ३४८१ कहुनी वेद	ए.
१३५९ कर कटावरी	तु. ५७८ कहुनी हरि	ए.
१७६५ कर कटावरी	ए. ८११ कहु येईल	निळो.
४४७९ कर जोडुनी	ए. ४४७ करोत तपादि	तु.
३५८० करणे जव कांहीं	मु. ३२०५ करंटे कपाळ	ना.
२६८८ करणे ते होचि	तु. ४२७४ कर्दळी फळ	ना.
१५७२ करावा उद्धार	तु. ३८० कर्म आणि धर्म	ज्ञा.
१८२६ करा करा लाग	तु. ३२५२ कर्म जड मूढ	ना.
७८५ करा नारायणा	तु. १२२ गर्म धर्म नव्हती	तु.
२३०५ कराल ते करा	तु. ५९७ कर्मी गुंतले	ए.
१५७४ करावा कंटाळा	तु. २८७५ कलि धर्म मागे	तु.
२७०३ करावी ते पूजा	तु. ३१२ कलियुगा माजी	ए.
३५८५ करा हाचि विचार	से. २७५५ कलियुगी कवि	तु.
३३८८ करिता अनुष्ठान	ए. ३४७८ कलीमाजी संत	ए.
४३६१ करिता या सुखा	तु. २६३ कल्पना अविद्या	भा.
४१६ करिता योगयाग	से. २१८० कल्पनातीत ज्ञाले	निळो.
२३९ करिता वेदाध्यायन	ना. २०२० कल्पना वृक्षासी	ज्ञा.
४१० करिसी खटपटी	से. ११४९ कल्पो कल्पीयुगा	निळो.
३०१७ करी ऐसी घांवा.	तु. ३२४७ कल्मष हरती	ना.
१०४४ करी ऐसे जागे	तु. १४४४ कवण जन्मता	तु.
१५२ करी घेऊनि	ना. २०७७ कवणा पाषाणा	तु.
२३०६ करी धंदा परी	तु. १५६४ कवणाशी भांडो	तु.
२४६८ करीन कैवाड	निळो. १४९६ कवतुक वाणी	तु.
१०२७ कहु जाता सन्नि	तु. ३९०५ कवळाचियां सुखे	तु.
१२४३ कहुणोचि उत्तरे	ना. २८४१ कवीश्वरांचो तो	तु.
२३९९ कहु तैसे पाठां	तु. ३५८३ कशासाठी करि	से.
३७५७ कहु देईना	ए. ३७६७ कशी जाऊ मी	ए.
१९२३ कहुनि चंद्रभागे	निळो. १६८० कस्तुरी कुंकुम	ना.
२६३९ कहुनि जतन	तु. १४०३ कस्तुरीचा टिळा	ना.
३९२३ कहुनिया काला	ए. ३०८४ कस्तुरीचे अंगी	तु.
२६७५ कहुनिया शुद्ध	तु. ३५०३ कस्तुरी परिमळ	ए.
१०४७ कहुनी उचित	तु. ब १५५३ कळले माझा	तु.
५७९ कहुनी कीर्तन	ए. १२२० कळासेलतियुगा	निळो.

९८ कळे न कळे
 २३०८ कळेल हे तैसे
 १४८४ कळो आले तुझे
 १२९८ काकड आरती
 १८३ कां करिषी सोस
 ३९१० काकुळती येतो.
 ८८२ कां गा उशिर
 २६०० का गा केविल
 ८६८ का गा नयेसी
 १४०६ कां गा मोकलीले
 १४२२ कां गे निघुर
 ७३९ कांजी आम्हा होते
 ९७० कांजी तुम्ही
 ९६७ कानडीने केला
 २७६७ कान फाडूनिया
 ३५५० कानी घालुनिया
 २८०६ कानी धरी गेल
 १३६५ कान्हयारे जग
 ३७१० कान्हा तू आजि
 ३७१४ कान्हु थंवालले
 ३६६३ कान्हो एकलीरे
 ३९४० कान्होवा तुझी
 १३९० काम क्रोध आड
 ७२८ काम क्रोध माझे जीताती
 १५५७ काम क्रोध माझे
 ३४७९ काम क्रोध लागले
 ४५९७ काम घातला
 ३२९० काम लागे कृष्णा
 २८९६ कामाचा अंकित
 ३२९८ कामाचिया सोसे
 ४५५६ का माझा विसर
 ४५५५ का माझे पंढरी.
 ३०७८ कामिनीसी जैसा
 २५९८ कामे नेले चित्त

तु.	८५३ काय अपराध	ना.
तु.	१४६८ काय आता आम्ही	तु.
तु.	२५५२ काय आम्ही भाक्ति	तु.
ज.	३६५० काय उणे कां	तु.
ना.	२४०० काय उणे मज	तु.
तु.	२६५८ काय एका जाले	तु.
ज.	२३११ काय ऐसा जन्म	तु.
तु.	४५६९ काय करावे म्या	तु.
ज.	७१० काय करिषी	ज्ञा.
ना.	८५८ काय करं आता	ना.
ज.	१४६५ काय करं आता	तु.
तु.	८९४ काय करं पंड	ज.
तु.	३८२३ काय करं वो	निळो.
तु.	६१५ काय करं आन	तु.
तु.	८८७ काय करं या	ज.
ज्ञा.	२८४७ काय काशी करि	तु.
तु.	७५८ काय कीर्ती कर	तु.
तु.	२४०१ काय कृपे विण	तु.
ना.	३००५ काय केले जळ.	तु.
ना.	३२२७ काय चाड आम्हा	ना.
तु.	४५५८ काय झाले नेणो	तु.
ज्ञा.	२९८३ काय डोरा पुढे	तु.
तु.	२८६८ काय ती करावी	तु.
तु.	९५९ काय तुझी थोरी	न.
तु.	१४४८ काय तुझे उप	तु.
ए.	१३७३ काय तुझे वेचे	तु.
तु.	५०८ काय ते विराक्ति	तु.
ज.	२६९२ काय तो विवाद	तु.
तु.	२८५० काय दरा करील	तु.
भा.	१०२१ काय दिनकरा	तु.
तु.	१३५१ काय दुकाळे	चो.
तु.	३२१० काय दातिल ते	ना.
तु.	२८३६ काय देवापाशी	तु.
तु.	२८४६ काय धोविले	तु.

२६९० काय धोविले	तु.	२६२६ कारे नाठविसी	तु.
१०५ काय नव्हे	तु.	३३७० कारे नायकसी	ए.
२८४८ काय नाही लवत	तु.	२०४० कारे पुंड्या मात	तु.
८१२ काय नेणो आच	निळो.	२६४० कारे माझी पोरे	तु.
४५७८ काय पाठविले	तु.	१८८९ कार्त्तिकीचा सोहळा	तु.
१३८८ काय पाहातोसी	तु.	३९१६ काला करिती	निळो.
२९१५ काय पोरा लागली	तु.	३८९९ कात्याचिये आसे	तु.
१०११ काय वोळो सांगा	तु.	२९६१ कावळीयासी	तु.
३४१९ काय मनुष्य	ए.	२९७७ कावळ्याच्या गळा	तु.
२३०९ काय मागावे	तु.	१८९१ काशीयात्रा पांच	तु.
११०९ काय मागू विट्ठल	ना.	१२४१ काशी ये कनोजा	ना.
१४४१ काय मागे आम्ही	तु.	२४४३ कास घालोनि	तु.
४१३९ काय माझी संत	तु.	१८७१ कासया करावे	तु.
१४८९ काय माता विसरे	तु.	७१५ कासया गा मज	तु.
२५७५ काय मी उद्धार	तु.	२४०२ कासया गुण	तु.
२१५३ काय वर्णू याचे	निळो.	२१३४ कासयाजी ऐसा	तु.
१७११ काय वानू आतां	ना.	३५९७ कासया मानिसी	चो.
४१४० काय वानू आतां	तु.	८०१ कासया वाचूनि	तु.
२१५७ काय विघरुनी	निळो.	१३३६ कासया साधन	ए.
१५५० काय विनवावे	तु.	३३५३ कासयासी मूढा	ए.
२८४५ काय सर्प खातो	तु.	४३१ कासयासी व्हावें	तु.
३७८९ काय सांगू तूं ते	ज्ञा.	२११ कासवाचे दृष्टी	ना.
३७३८ काय सांगू येशो	ए.	३५४० का सांडिसी गृहां	ज्ञा.
२३१० काय सांगू तुझ्या	तु.	२०७६ कासियानें पूजा	तु.
४१४१ काय सांगो मी या	तु.	४२३७ काही करिना हा	निळो.
२५० काय हें करावें	ज.	११७४ काही काय मांडिल	निळो.
९५२ काय हे मातेसी	चो.	२१८१ काहीच न होउ	निळो.
७९५ काय ज्ञानेश्वरी	तु.	३६७३ काहीच नहो	निळो.
२६७८ काया वाचा मन	तु.	२४५८ काही चमत्कार	निळो.
८५५ काया हरपे फुटें	ना.	२४३७ काहीच मी नव्हे	तु.
२६२४ कारे तुम्ही निर्मळ	तु.	३६१७ काहीच सांकडे	ए.
३२३७ कारे तू शिणतोसी	ना.	२३१२ काही जडभारी	तु.
२६३७ कारे दास होसी	तु.	९४० काही तरी अभय	चो.
२६२५ कारे न भजसी	तु.	१५२६ काही न करिजे	ज्ञा.

१७९७ कांही नव्हे तो	ज्ञा.	५४२ कीर्तनाच्या सुखे	ना.
२९५० कांहीं नित्यनेमा	तु.	४९१ कीर्तनाच्या सुखे सुखी	तु.
७९२ कांहीं बोलिलो	तु.	५५० कीर्तनी आवडी	ए.
१५८९ कांही तुम्ही माझी	तु.	५७० कीर्तनी प्रल्हाद	ए.
७४७ कांही पांडुरंगा	तु.	५६६ कीर्तने तोषे	ए.
२५६१ कांही माझा मानि	तु.	५२८ कीर्तने ध्रुवट	निळो.
८२१ कांही माझी सांडी	ना.	५६३ कीर्तने सिद्धि	ए.
१५९४ कांही वाढविता	तु.	२९२० कुंकवाची ठेवा	तु.
२६४९ काळ जवाळिच	तु.	३००० कुचराचे श्रव	तु.
२८६० काळ तोंडा सुना	तु.	४४६४ कुंचे पताकाचे	ज्ञा.
१०९१ काळ देहासी	ना.	४३४० कुंचे पताका	ज्ञा.
५४३ काळवेळ नसे	ना.	२३०४ कुमुदिनी काय	तु.
३०८० काळ सारावा	तु.	२४०३ कुरवंडी करीन	तु.
४२२४ काळ सार्थक	निळो.	२१४७ कुशल वक्ता	तु.
१२५ काळ सार्थक	तु.	२८५९ कुशल गुंतले	तु.
१५२४ काळा पै गोवळु	ज्ञा.	२७१४ कुळधर्मे ज्ञान	तु.
३७८३ काळी घोंगडी	ए.	४३६२ कुळीची हे कुळ	तु.
३९३३ काळे ना सावळे	ज्ञा.	१९०२ कुळीचे दैवत	तु.
९८७ किती तुज पासी	तु.	२४४३ अ, केला अंगिकार	तु. ब.
२६८९ किती रांडवडे	तु.	४१४२ केला कईवाड	तु.
२९३० किती वेळा खांद	तु.	१०३७ केला तैसा अंगी	तु.
८८३ किती सांगू तू ते	ज.	३१०६ केला मातीचा	तु.
२९३९ किती सांगो तरी	तु.	२६०३ केली कटकट	तु.
१०७२ कीटक्री ते भये	ना.	२७२१ केले नाही मनी	तु.
४९० कीर्तन चांग	तु.	८१७ केव्हा भेटी देसी	निळो.
५९० कीर्तन ते पुजा	ए.	२२६ केशव नाम गाय	ना.
५२६ कीर्तन रंगे	निळो.	१७२० केशव पै मुक्ति	ना.
५७१ कीर्तन श्रेष्ठ	ए.	२२७ केशव म्हणता क्लेश	ना.
३२९५ कीर्तनाचा रस	ज.	३२५९ केशव म्हणता	ना.
५२७ कीर्तनाची आवडी	निळो.	१६५६ केशवासी पाहे	ना.
५४९ कीर्तनाची आव	ए.	१६८२ केशवाच्या नामी	ना.
५६८ कीर्तनाची आवडी मोठी	ए.	३२३४ केशवा परते	ना.
५८२ कीर्तनाची देवा	ए.	२१८४ कैचि आता जीवा	निळो.
५५५ कीर्तनाचे थोर	ए.	२१८३ कैचि याला बाई	निळो.

२४९९ कै तया मार्गे	ए.	३११८ कोण त्याचा पार	तु.
९२२ कै मनिकी इच्छा	ए.	१५४४ कोण पर्वकाळ	तु.
३५२३ कैवल्य देही	निवृ.	४१८४ अं, कोण पुण्य कोण	तु.
४०७६ कैवलयाचा पुत	ए.	९४६ कोण माझा आता	चो.
२६६३ कै वाहावे जीव	तु.	२५७४ कोण सुख धरोनी	तु.
१५४५ कैसा कृपाळू	तु.	३३५६ कोण हरि आतां	ए.
७२६ कैसा तो देखिला	तु.	२४८३ कोण होईल	ना.
२१८२ कैसा याचा वेध	निळो.	६१८ कोणाचिया न	तु.
२९७९ कैसा सिंदळीचा	तु.	५२९ कोणाची ही न	निळो.
१४५९ कैसी कं आतां	तु.	१४५० कोणाच्या आधारे	तु.
१४७८ कैसी दिसां बरी	तु.	२४०४ कोणापाशी आतां	तु.
२६१८ कैसे असोनि	तु.	४३६३ कोणा पुण्ये याचा	तु.
१४६० कैसे कं ध्यान	तु.	४१४३ कोणा पुण्या फळ	तु.
४५३ कोटी जन्म	निळो.	४५५४ कोणा सुखे ऐसी	तु.
६८० कोटी दिवाळ्या	ना.	३६६१ कोणी एकी भुल	तु.
३४९० कोटी ब्रम्हहत्या	ए.	१२९३ कोणे एके दिव	ज.
६८२ कोटी सूर्य प्रभा	ना.	२४०५ कोणे गांवी आहे	तु.
७४१ कोठे गुंतलासी योगी	तु.	२६३० कोणे तुझा सांग	तु.
७४२ कोठे गुंतलासी कोणा	तु.	३८३८ कोण्या वियोगे	ए.
२१८६ कोठे ग्रामी कोठे	निळो.	२८३० कोरड्या गोष्टी	तु.
२१८७ कोठेचि हानसे	निळो.	३१९९ कोळशासी दूध	ना.
२१८५ कोठे झाडाचि बरी	निळो.	२७६८ कौडी कौडी साठी	तु.
२३१४ कोठे देवा आले	तु.	३३९८ कौतुक वाटते	ए.
२३१३ कोठे भोग उरला	तु.	१४८२ कौतुकाची सृष्टी	तु.
३६५७ कोठे मी तुझा	तु.	१९२९ कौले पिकली	निळो.
८१८ कोठे विगुंतली	निळो.	३९०२ कंठी धरिला	तु.
७९० कोड आवडीचे	तु.	१०२९ कंठी राहो नाम	तु.
२७९३ कोडियाचे गोरे	तु.	२६८६ कंथा प्रावर्ण	तु.
३६६४ कौडिला गे माज	तु.	७८६ क्रिया मति हीन	तु.
७५७ कोण आम्हा पुसे	तु.	८२६ कृपणाचें धन	ना.
१४९४ कोण जाणे कोणा	तु.	४५८ कृपा करोनी	ना.
१४८३ कोण आमची	तु.	४२६२ कृपा केली संत	निळो.
३१५३ कोण तया लेखी	निळो.	३०२७ कुपावंत किती	तु.
२२५७ कोण तो सोवळा	चो.	१०७७ कुपावंत समर्थ	ना.

८१३ कृपावता दया	निळो.	३६५८ खेळता मुरारी	तु.
३९६१ कृपावंता सद	निळो.	२४०७ खेळतो ते खेळ	तु.
९१९ कृपालु माधव	ए.	४५१२ खेळ मांडियेला	तु.
४०७४ कृपाळू उदार	ए.	३८२० खेळी खेळता	निळो.
१४२८ कृपाळू माउली	ए.	ग.	
१००१ कृपाळू म्हणोनि	तु.	२२७० गगनी उन्मनी	निवृ.
४१४४ कृपाळू सज्जन	तु.	२१८९ गगनी वसोनि	निळो.
३०७५ कृपेचीं उत्तरे	तु.	३४९२ गजाचे ते बोझे	ए.
४२१२ कृपेचे सागर	तु.	१२०४ गजेद्र पशु	तु.
३८३५ कृष्ण अनुरागे	ना.	४११८ गजेद्राच्या संग	निळो.
१८७ कृष्ण कथासांग	ना.	८९२ गजेद्रासी उद्ध	ज.
३०५७ कृष्ण गाता गीती	तु.	६४५ गणगोत अवधे	निळो.
१७०६ कृष्ण डोलतु	ना.	३३३६ गत ते आयुष्य	ए.
२०४ कृष्ण नाम श्रेष्ठ	ना.	४६८ गहड हनुमंत	ए.
१४०६ कृष्ण माझी माता	तु.	७७१ गहडाचे पार्यां	तु.
१७८० कृष्ण मूर्ति होय	ए.	५ गहडाचे वारि	तु.
१६९१ कृष्णरुपा वेध	निळो.	११० गर्जत जावे	तु.
१५१७ कृष्णाचिया पंथे	सो.	३४९४ गर्दभाचे अंगी	ए.
१८५९ कृष्णे वेधिली	ज्ञा.	४६६ गर्भवासा भीति	ए.
ख.		३३३० गर्भवासार्चिचे	ए.
१०७४ खडा रवाळी	तु.	२९०७ गर्भीचे धारण	तु.
१९६८ खद्योते फुलविले	तु.	३७७२ गवळण म्हण	ए.
१७०७ खरे बोले तरी	तु.	४४५९ गव्हाची राशी	ए.
३६४ खळा सदा क्षुद्र	तु.	३६६० गाई गोपाळ	तु.
२३१ खाटिका प्रमाणे	ना.	७०९ गाऊ तरी एक	ए.
२९१ खांदी ऋषी तो	ज.	१६५० गाऊनिया आल्ह	निळो.
७५९ खांद्यावरी कांबळी	ए.	२३१६ गाऊ नेणे कळा	तु.
२४४ खांब सूत्राची	ए.	२६०७ गाऊ वाणू तुज	तु.
१८८ खांब सूत्री खेळ	निळो.	२४४३ व, गाऊं वाढूं	तु. व.
३१५ खावें ल्यावें द्यावें	तु.	२७५८ गाजराची पुंगी	तु.
९६६ खिस्तीचा उदीम	तु.	२८२१ गांठीळांस धन	तु.
२६८ खुटले वेदांत	निवृ.	२९६५ गाढव शृंगारिले	तु.
३३१ खुर्पु लागे सांव	ए.	२९९९ गाढवाचे अंगी	तु.
४५५ खेळता निज	तु.	२४०८ गाढवाचे घोडे	तु.

२९९१ गाढवाचे ताने	तु.	२६३८ गेले पळाले	तु.
३५०८ गाण्याचें कीर्तन	ए.	३७२२ गोकुळामार्जी	ए.
२९४० गाता आइकता	तु.	३७४८ गोकुळी चोरी	ए.
२४६ गाता विठोबाची	ज.	३९०८ गोकुळीच्या सुखा	तु.
३९५ गाते श्रोते	ज्ञा.	४८ गोकुळी जे	ए.
७०२ गातो एका ध्यातो	ए.	७७ गोजिरे साजिरे	चो.
७८४ गातो भाव नाही	तु.	२९ गोड साजिरे	भा.
४४७० गातो वासुदेव	तु. व.	३४६१ गोडी वेगळा	ए.
४८२ गायत्री विक्रोन	तु.	१९०६ गोदा तापी देणी	तु.
३११ गायन तें सोपें	ए.	३७५८ गोधने चारा	ए.
२०६४ गायनाचे रंगी	तु.	८०७ गोपाळपूर निवा	निळो.
१०४ गाये नाचे वाहे	तु.	२५२१ गोपाळ अच्युत	सो.
२८९ गांवडे सहज	ए.	२००१ गोपाळपुरी	ए.
२८६४ गासी तरी एक	तु.	३७१२ गोपाळासी खेळ	ना.
४०९८ गिरजे प्रती	से.	३७९० गोपिका वेल्हाळा	से.
१९३ गीता हेचि गंगा	ना.	३०१० गोमटया बीजाची	तु.
४०६० गीते वरी आन	ज.	३२१२ गोमुखी गोवुनी	ना.
३१४१ गुंतली ते आशा	निळो.	३१२६ गोविंद गोविंद	तु.
८३७ गुण दोष माझे	ना.	२१६ गोविंद गोपाळ	ना.
१४ गुण लावण्याची	निळो.	२५२२ गोविंद माधव	सो.
३८८५ गुणाचेनी आटो	ज्ञा.	२९५४ गोविंदा वाचोनि	तु.
४२१० गुरुचिया मुखें	तु.	१६१७ गोविले इंद्रिया	निळो.
३९९३ गुरु परमात्मा	ए.	३२१४ गोसावीपणाचा	ना.
३१२३ गुरु पादाग्रिचें	तु.	१७१ गोक्षीर लाविलें	ना.
३९५५ गुरु नाही नाशी	तु.	३३७६ गौ आणि कन्या	ए.
३९९४ गुरु माता गुरु	ए.	४२८१ गौतम वसिष्ठ	ना.
२७७९ गुरु मार्गामुळें	तु.	३७१५ गौळण म्हणे	ज.
४००७ गुरुमुखे घेतां	ए.	३७४४ गौळणी गाऱ्हाणे	ए.
३२६९ गुरु राव गुण	ना.	३७५३ गौळणीचा थाट	ए.
३९८१ गुरु सख्या तुज	ज. द.	३७०८ गौळणी ठक	ना.
४००५ गुरु स्मरण	ए.	३७४० गौळणी वारा	ए.
४०४७ गुरु हा संत	ज्ञा.	३७४३ गौळणी सांगती	ए.
२८१० गुळे माखोनिया	तु.	११९७ गौळीयांची ताक	तु.
४४७१ गेले टळले	तु. व.	३२४९ गौळीयांचे धरी	ना.

४१९५ गंगा आली आम्हा	तु.	१५०९ घेसी तेव्हां देसी	ना.
७७२ गंगा गेली सिंधु	तु.	३९४१ घोंगडियासाठी	सो.
८६६ गंगा गेली सिंधु	ज.	३९३२ घोंगडी घेऊनि	ज्ञा.
४३६५ गंगा जळा पाही	तु.	१०६३ घोंगडे हे नव्हे	ना.
२१९० गंगा पवित्र	निळो.	५१० घोटवीन लाळ	तु.
३०९४ गंगेच्या अंता	तु.	३८९८ ध्यारे भोंकरे	तु.
३०९८ गंधर्व नगरी	तु.	३०८१ ध्यारे लुटी प्रेम	तु.
घ.		च.	
२११३ घटी अलित	तु.	१८०१ चतुरपण चतु	ज्ञा.
२१९१ घडू जाता आळ	निळो.	२२७६ चतुरानन	निवृ.
४२३९ घडो त्याचा समा	निळो.	२८ चतुर्भुज मूर्ति	भा.
३८६० घनु बाजे घुण	ज्ञा.	५६ चतुर्भुज साजिरी	ए.
३५३७ घरदार वोखटे	ज्ञा.	२४८७ चरण विठोवाचे	ज.
२२४१ घर सोडोनी	ए.	१४७७ चरणाचा महि	तु.
१३५० घरहि झाडणें	चो.	४०१२ चराचरी हरी	निवृ.
२७४६ घोरोघरी अवघे	तु.	४०५४ चला आळंदिला	तु.
३७३२ घोरोघरी चोरी	ए.	४५८८ चला जाऊं रे	तु.
२८४० घोरोघरी जाले	तु.	१८३४ चला पंढरिसी	तु.
३७०५ घागरिया छंद	ना.	६८५ चला पंढरिसी	ज.
३६५२ घाली कवाड	तु.	३९०१ चला वाई पांडु	तु.
१०६९ घालुनि आसन	ना.	३७८१ चला वाई वृंदा	ए.
१६०८ घालूनिया कास	तु.	३९२७ चला रे वैष्णव	सो.
३९४४ घालूनिया भार	तु.	३८९६ चला वळू गाई	तु.
२७५९ घालूनिया मध्य	तु.	२४१० चवदा भुवने	तु.
४५७५ घालूनिया ज्योती	तु.	३९३८ चवाळ्याची सांगे	ज्ञा.
४४८१ घुळघुळावाज	ज्ञा.	३१०० चहू आश्रमाचे	तु.
३११४ घेईघेई माझे	तु.	२५६३ चांगला तरी	तु.
२३१७ घेईन मी जन्म	तु.	२५५७ चांगले नाम	तु.
१७४८ घेउनिया परि	ए.	३९६९ चाडिया मुखे	निळो.
२७९४ घेऊ नये तैसे	तु.	१३४० चातकाची तहान	ए.
१२४७ घेऊनिया नाम्या	ना.	४०३७ चातकाची तृषा	ज्ञा.
४१७ घेतां नाम विठो	से.	२६१ चार युगामाजी	भा.
१२३८ घेरे घेरे नाम्या	ना.	१०८ चारी वेदजया	तु.
४१९८ घेसी तरी घेई	तु.	१०६ चाल केलासी	तु.

१००६ चाल घरा उभा	तु.	४२५३ चोजवीत घरा	निळो.
२१३७ चालें हें शरीर	तु.	२४७६ चोरा ओढोनिया	ना.
२९५६ चहाडाची माता	तु.	३२८३ चोरा संगतीनें	ज.
३५८७ चितन चित्ताला	से.	२८०४ चोरे चोराते	तु.
३३८ चितन तें करी	ए.	३५६८ चौदा विद्या जरी	शा.
३३१ चितन तें सोपे	ए.	३३३४ चौऱ्यांशीं लक्ष	ए.
३३७ चितन तें हरि	ए.	१०६२ चौऱ्यांशी लक्ष	ना.
१०१३ चितनाची जोडी	तु.	३१६४ चौऱ्यांशी लक्ष	निळो.
३३४ चितनी केला	ए.	३५४७ चौऱ्यांशी लक्ष	शा.
१४२५ चितनी चित्ताला	ज.	८९९ चंचळ हें मन	भा.
३३५ चितनें उद्धर	ए.	३०१२ चंदनाचे गांवी	तु.
३३० चितनें कंसा	ए.	४३५० चंदनाच्या संगे	चो.
३३३ चितनें धावे	ए.	४१८७ चंदनाचे हात	तु.
३३२ चितने वळी	ए.	२४४ चंद्र तारांगण	ना.
१७० चिंतातुर देही	ना.	३७०४ चंद्रबिंबासरी	ना.
४४२९ चिंता नाही गावी	तु.	१७३८ चंद्रभागेतारी	भा.
२२७९ चिंतिता साधक	निवृ.	३२१७ चंद्रसूर्यादि बिंबें	ना.
२८११ चिरगुटें घालु	तु.	३७७६ चंद्राद्वनी शीतळ	ए.
२४६९ चित्त ठेउनी	निळो.	छ.	
१५९८ चित्त तुझ्या पार्यां	तु.	२१९२ छाया मंडपीची	निळो.
१४३१ चित्त नाहीं हातीं	से.	१५१३ छंदाधिस्थ हे	ना.
१७७८ चित्त वेधियेलें	ए.	ज.	
३१२० चित्त शुद्ध तरी	तु.	८४१ जगत्र जिवना	ना.
३४२१ चित्त समाधानें	ए.	३६३५ जगाचें जीवन व्र.	ए.
२६०९ चित्तीं तुझे पाय	तु.	३६३९ जगाचें जीवन	ए.
२४०९ चित्ती धरीन मी	तु.	३२५ जगासी तारक	ए.
३०२३ चित्ती नाहीं आस	तु.	१७८९ जगासी भुल	ए.
२७१० चित्तीं नाहीं ते	तु.	२७८१ जगी कीर्ति व्हावी	तु.
११३४ चित्तीं पाय रूप	से.	३१३ जगी तो व्यापक	ए.
६४६ चित्ती माझे पांडु	निळो.	१५८१ जर्गा मान्य केले	तु.
१३८३ चिन्हें उमटती	तु.	३२८४ जगी विट्ठल	ज.
२९९७ चुंबळीचाकरी	तु.	६४७ जडला जीवां तो.	निळो.
१२८८ चोखामेळा अना	ज.	४१९२ जडलो तो आता	तु.
१२७९ चोखामेळा संत	ज.	६३३ जतन करिन	तु.

९४९ जनक तूं माझा	चो.	१८०९ जन्मोजन्मीच्या	ज्ञा.
३०९३ जन देव तरी	तु.	३५०० जन्मोनी प्राणी	ए.
१५०० जन पूजी याचा	तु.	३५१३ जप जाप्य तप	ए.
१४४५ जन मानवले	तु.	१८९ जप तप अनु	ना.
१४३७ जन हें सुखांचे	तु.	६२३ जप तप ध्यान	तु.
१८९८ जनाचिया मना	तु.	२५७ जपता नाम	भा.
३९८३ जनार्दने माझे	ए.	२८१६ जपाचे निमित्त	तु.
१७९३ जनासी तारक	निवृ.	१७८५ जया कारणे	ए.
१३०४ जनीचिया बोले	ज.	३५९२ जयाचियासाठीं	चो.
१३२० जनीचे बोलणें	ज.	४०५१ जयाचिये द्वारीं	तु.
१४६९ जनी जनार्दन	तु.	४४६२ जयाचिये द्वारीं	ए.
१३०७ जनी जाय पाणी	ज.	४५ जयाची सम	ए.
१३०२ जनी जाय शेणा	ज.	३२०१ जयाचे उदरीं	ना.
१२६५ जनी डोईनें	ज.	४२८० जयाचेनि तिर्थां	ना.
२४९५ जनी हृष्टी पाहे	ज.	३४७० जयाचेनि तुटे	ए.
१२६६ जनी बैसली	ज.	१८०८ जयाते पाहाता	ज्ञा.
६८६ जनी म्हणे नाम	ज.	१८४९ जया दोषापरि	तु.
१२८५ जनी म्हणे पांडु	ज.	४२४७ जया नाहीं आप	निळो.
४४१५ जन्म कोटयानि	ए.	४४७४ जया परमार्थी	ए.
१३२१ जन्म खाता उष्ट्रा	ज.	२०५३ जयापासोनि	तु.
४५५ जन्म जन्मांतरी	ना.	३३८१ जया म्हणती	ए.
३६६ जन्म जन्मांतरी	ज्ञा.	२९३३ जयासी नावडे	तु.
३८४३ जन्म जन्मांतरी	ए.	१६१२ जरि मी नव्हतो	तु.
३४१५ जन्म मरण	ए.	६९९ जरि हे आकाश	भा.
१४५३ जन्म मरणाची	तु.	८१९ जरि अवगुणी	निळो.
२०७८ जन्म मरणाची	तु.	३३८३ जरि नवनेचि	ए.
१२४९ जन्म मरणाच्या	ना.	६०६ जरि माझी कोणी	तु.
३५८८ जन्मला देह	चो.	२१४५ जरि हा हो कृपा	तु.
४१४५ जन्मा आलो त्याचे	तु.	३५४९ जंव या वायूचा	ज्ञा.
९५१ जन्माची वेर	चो.	४४६ जंववरी नाहीं	तु.
२५३४ जन्माचे साकडे	चो.	३५५१ जव वरी रे	ज्ञा.
२९२४ जन्मा येऊनि	तु.	२५४७ जव हे सकळ	तु.
२४७ जन्मा येऊनिया	ज.	२८३५ जवळी नाहीं	तु.
३१८७ जन्मा येऊनिया	ना.	२७२४ जळाले ते वाह्य	तु.

६३७ जळें तें संचित	तु.	१८३३ जाती पंढरीस	तु.
३१२२ जळो जळो ते	तु.	३७९२ जाती मिळोनि	से.
२६०२ जळोत ती येथे	तु.	२९४१ जातो नये	तु.
२९१२ जळों तिचे तोंड	तु.	२९०१ जातो वारा	तु.
३११३ जळो ते जाणीव	तु.	६८७ जात्यावरील	ज.
२८४२ जळो प्रेमा तैसा	तु.	१८२७ जाय जाय तू	तु.
१००९ जळो माझी ऐसी	तु.	१२९९ जाय जाय	ज.
२६०१ जळो माझे कर्म	तु.	१५५४ जाय परते	तु.
१९२८ जाईन म्हणता	निळो.	४२०१ जायाचे शरीर	तु.
१९२६ जाउनिया	निळो.	३७०० जाये जाये	ना.
३६९८ जाऊ पाण्या	ना.	३१५६ जारण मारण	निळो.
३२२९ जाखाई जोखाई	ना.	१८२८ जारे तुम्ही	तु.
३२६१ जागारे गोपा	ना.	१८८४ जाली हरि	तु.
३८७९ जागृति पुसे	ज्ञा.	४०८५ जाले ज्ञानदेव	ए.
२२३० जाडीचे घोंगडे	भा.	३६२४ जालोनि पा	ज्ञा.
८५ जाणते असोनि	चो.	३००८ जाळे घातले	तु.
३६३१ जाणते नेणते	ए.	३२०० जाळे टाकिले	ना.
७७० जाणते लेकरू	तु.	३०६६ जिंकावा सं.	तु.
१५०६ जाणसी ते	ना.	४१४६ जिचे पीडे	तु.
२३१८ जाणावे ते	तु.	४५३९ जियेचा अंबुला	ज्ञा.
६४८ जाणिवचि	निळो	६६३ जिवन्मुक्त केले	ना.
३१५५ जाणिवेचे	निळो.	११७६ जिवलग माझे	निळो.
२९७० जाणिवेच्या	तु	६३० जिवीचा जिव्हाळा	तु.
१०८५ जाणीव शहाणीव	ना.	३०४७ जिव्हा जाणे	तु.
३०१६ जाणे अंतरी	तु.	३५१२ जिव्हा रस	ए.
२८१५ जाणे त्याचे	तु	१३१४ जिव्हा लागली	ज.
४३८५ जाणे भक्तीचा	तु.	१६१८ जिही अवलो	निळो.
३९७५ जाणे सकळा	निळो.	१२१८ जिही जोडिला	निळो.
१६१३ जाणोनि अंतर	तु.	४११३ जिही निमिष	निळो.
२०६२ जाणोनी नेणते	तु.	५९४ जीऊ परमात्मा	ए.
२०२१ जात पंढरीस	से.	१३२२ जी जी भक्त	ए.
२७९८ जातिचे ते	तु.	३०८३ जीव जीती	तु.
३६१४ जातीचा पा	तु.	६५७ जीव तू प्राण	ना.
२९०३ जातीची शिंद	तु	२७८७ जीव तोचि	तु.

१०७३ जीवन्मुक्त झाले	ना.	१०४२ जेणें वेळ	तु.
६५२ जीवप्राणें	ना.	२५८२ जेणें हा जीव	तु.
१६८३ जीव विटुल	ना.	१०९५ जेणें होय	तु.
२०१ जीव शिव	ना.	२२६६ जेशुनी उद्धार	निवृ.
२४७३ जीवाचाही	निळो.	४८३ जेथें कीर्तन	तु.
३४९७ जीवाचें जीवन	ए.	२०८९ जेथें जातो	तु.
२०५२ जीवाचें जीवन	तु.	४२०४ जेथें जावें	तु.
२७२६ जीवित्व तें	तु.	२०८० जेथें जेथें	तु.
१३५७ जीवीचा जिव	चो.	२०८५ जेथें देखे	तु.
३८६८ जीवींचिया	ज्ञा.	१६६५ जेथें नाहीं	नां.
९५४ जीवींचे जीव	कान्हो.	३४२४ जेथें पाप	ए.
३००९ जीवे जीव	तु.	१४४७ जेथें पाहे	तु.
४५११ जीवेसाठीं	तु.	१८१५ जेथें वेदा	ज्ञा.
२७०९ जुझायाच्या	तु.	२०२२ जेथें वेदा न	सेना.
४४३० जुझार ते	तु.	४४३७ जेथें वैष्णवां	तु.
५६५ जुनाट कीर्तन	ए.	३२१ जेथें हरी	ए.
४३६६ जे कां रंजले	तु.	४९ जे द्रौपदी	ए.
१५४९ जे केली आळी	तु.	३२ जें या नरा	ए.
२४११ जे गाती अ	तु.	२४५३ जेववाल	निळो.
३१४६ जे जे करिती	निळो.	१२८४ जेवी जेवी	ज.
२०७२ जे जे कांहीं क	तु.	४३१४ जें सुख संत	ए.
२१९३ जे जे कांहीं होय	निळो.	४४५१ जें सुख क्षीर	भा.
६५० जे जे घडे	ना.	१७३९ जैसा उपनिष	भा.
३१५७ जे जे बोले	निळो.	२१९४ जैसिया तैसा	निळो.
१२२७ जे जे होऊनि	निळो.	१६०५ जैसी तैसी	तु.
५३० जेणें कीर्तनीं	निळो.	२७३७ जैसैं दावी	तु.
२६९३ जेणें घडे	तु.	५१९ जो जो काळ	निळो.
४२६० जेणें छत्र	निळो.	२४९० जोड झाली	ज.
१५४१ जेणें तुज	तु.	२५९४ जोडुनिया कर	तु.
२८४ जेणें नाम	ए.	३६० जोडुनिया जोडी	ज्ञा.
४२५९ जेणें माझी	निळो.	४०८९ जोडोनिया दोनी	ए.
९७८ जेणें माझे	तु.	२६११ जोडोनिया धन	तु.
२१५६ जेणें मंथूनी	निळो.	१७४५ जोडोनिया हात	ए.
२७१५ जेणें वाढे	तु.	१९२२ जो देखे एक	निळो.

३७३५ जो न कळे	ए.	२२३९ झाली संध्या	ए.
१८६९ जो या गेला	तु.	६४९ झाले डोळिया	निळो.
१७८४ जो हा उद्गार	ए.	२३१९ झाले समा	तु.
७० जो हा दुर्लभ	से	ट	
४४९४ जेवु या द्री	ना.	४४८२ टळोनि गेले	से.
८३ ज्या कारणें	चो.	४९२ टाळ घोळ	तु.
३१६८ ज्याचा विश्वास	निळो.	४२७१ टाळविणे	निळो.
१२७० ज्याचा सखा	ज	२०२६ टाळी वाजवा	चो.
३८७५ ज्याचिये आ	ज्ञा.	२७७१ टिळा टोपी उंच	तु.
१३३५ ज्याची प्रतिज्ञा	ए.	२७६४ टिळा टोपी माळा	तु.
२०६० ज्याचे गर्जता	तु.	ठ	
३५९ ज्याचेनि सुखें	निवृ.	१०२३ ठाकलोसे	तु.
१७५० ज्याचे पुराणी	ए.	११५१ ठायीचा हा	निळो.
३४३ ज्याचे मुखीं नाम	निवृ.	२४५४ ठेवाल तेथें	निळो.
४०१ ज्याचे मुखीं हरि	सो.	२४३८ ठेविले जतन	तु.
२२५९ ज्या नाम अ	निवृ.	ड	
३०९९ ज्यानें ज्यानें	तु.	२७६३ डोई वाडवूनि	तु.
२२७७ ज्या रूपाकारणें देव	निवृ.	१६७४ डोलत डोलत	ना.
२२७४ ज्या रूपाकारणें दोळ	निवृ.	२४१२ डोळा भरियेले	तु.
४३१२ ज्या सुखाकारणें देव	ए.	३९५९ डोळियाचा	निळो.
१८१९ ज्या सुखाकारणें योगी	चो.	१९०० डोळियांचे	तु.
झ		१३८१ डोळिया पाझर	तु.
१५७३ झड सारोनि	तु.	३३ डोळीयाची	तु.
८६२ झणी दृष्टी	ना.	१११० डोळे शिणले	ना.
३१३३ झविली महा	तु.	२६८७ डोळ्यांमध्ये	तु.
१९५५ झळझळित	ना.	४२०० डोरलो भक्ति	तु.
१२६२ झाडलोट करी	ज.	ढ	
११३ झाडें वोरपोनि	तु.	२९४५ ढाल तरवारें	तु.
२९८ झाला नाम	ए.	२७२० ढेकरें जेवण	तु.
२१०८ झाला प्रेत	तु.	त	
७१६ झालिया द	तु.	२७७८ तक्र शिण्या	तु.
१९२७ झाली कीर्तिना	निळो.	३८९ तत्वमस्यादि	ज्ञा.
२४९६ झाली पूर्ण	ज.	२२५ तप तर्पि दान	ना.
१९२४ झाली भाग्याची	निळो.	३२६७ तप न करि	ना.

२४६३ तप साधन	निळो.	६७५ तीर्थासी जा	ना.
८९ तपासी ते	तु.	३१०४ तीर्थी धोंडा	तु.
४५०८ तयासाठी	तु.	१८६८ तीर्थी केली	तु.
१८० तरले तरती	ना.	४२०९ तीर्थी फळती	तु.
५५३ तरले तरती	ए.	२८५६ तळि जाळिले	तु.
२८१४ तरलो म्हणुनी	तु.	४११९ अ. तुकाराम	रा. भ.
१५५२ तरिका मांगे	तु.	३९६२ तुकोबाचे कर्तन	निळो.
२८०८ तरी का वोळग	तु.	१४७१ तुज करिता नव्हे	तु.
३०६४ तरीच जन्मा	तु.	२०८२ तुज करिता होती	तु.
२००६ तरीच यावे	ए.	१४५२ तुज काय	तु.
२३२० तरीच हा.	तु.	७३७ तुज घालोनि	तु.
२५७३ तरी म्या आळ	तु.	१५८८ तुजच पासाव	तु.
२०६७ तरुवर बीजा	तु.	२३२३ तुज दिला	तु.
३६६८ तंव ते म्हणे	तु. व.	८५७ तुज न पोसवे	ना.
३६९७ तळवे तळ	ना.	२३२४ तुज पहावे	तु.
२४८१ तान्हेलो भुके	ना.	२२२९ तुज पासाव	भा.
१०२५ तान्हेल्याची	तु.	२०७१ तुज मज ऐशी	तु.
६५८ तापत्रय अ	ना.	२०७० तुज मज नाही	तु.
३५३६ तापत्रयी	ज्ञा.	७४४ तुज म्हणती	तु.
३४१३ तापलीया	ए.	७६६ तुज लागी	तु.
२५५८ ताप हे हरण	तु.	२०५८ तुज वर्णी	तु.
२७९९ तांबियाचे	तु.	८४४ तुजविण आम्हा	ना.
२६२ तारक नाम	भा.	९१७ तुजविण आम्हा	ए.
२७८ तारले नामे	ए.	३८५७ तुजविण एक	ज्ञा.
१७५२ तारावया भोळे	ए.	२३२२ तुजविण कांहीं	तु.
१८४६ तार लागले	तु.	२३२१ तुजविण कोणा	तु.
४०५७ तिन्ही देव	ना.	१३६२ तुजविण मज	तु.
३६३७ तिही त्रिभुवर्नी	ए.	१४५१ तुजविण वानी	तु.
१८४५ तिळ एक	तु.	६१ तुज सगुण	ज्ञा.
४०८८ तीन अक्षरें	ए.	२६०६ तुजसवे	तु.
२९५७ तीर्थे जळ	तु.	३४१४ तुज सांगतसे	ए.
१८१ तीर्थ तपराशी	ना.	२५२६ तुझा तूंचि	सो.
६५१ तीर्थ विठ्ठल	ना.	७५५ तुझा दास	तु.
१८८१ तीर्थाचे जे	तु.	७३५ तुझा रे विसर	तु.

६८८ तुझा लोभ	ज.	३७६४ तुझ्या मुरली	ए.
१४१५ तुझा विष्णु	ना.	१००८ तुझ्या रुपें	तु.
७५३ तुझा शरणागत	तु.	३५९० तुटला आयु	चो.
१५२३ तुझिया गुणा	ज्ञा.	२३३ तुटे माया	ना.
८२७ तुझिया चरणा	ना.	१८२४ तुमचा तों	कर्म.
२५६८ तुझिया पार	तु.	४१९३ तुमचिये	तु.
९११ तुझिया रुपा	भा.	१३८२ तुमची तो	तु.
१५६९ तुझिया विनोदें	तु.	१०६१ तुमचे चरणीं	निळो.
१७०५ तुझिया सत्तेनें	ना.	५६१ तुमचें चरित्र	ए.
६६७ तुझिये चरणी	ना.	२५८ तुमचें नाम	भा.
२४५१ तुझिये संगतीं	निळो,	३०१ तुमचें नाम आठविता	ए.
१५२१ तुझी सेवा	ज्ञा.	७२९ तुमचे स्तुती	तु.
३७६० तुझी संगती	ए.	९१८ तुमच्या चरणा	ए.
४६३ तुझे चरण	ना.	२४५५ तुमच्याचि	निळो.
६८९ तुझे चरणीं	ज.	२३२५ तुमच्या पा	तु.
१६५३ तुझे तुज सा	ना.	११२२ तुमच्या सेवे	ए.
७८७ तुझे थोर	तु.	१५५१ तुम्हा आम्हा तुटी	तु.
७७३ तुझे दारींचा	तु.	१६१९ तुम्हा आम्हा नित्य	निळो.
२५९९ तुझे दास्य	तु.	१४९८ तुम्हा आम्हा सरी	तु.
२३२८ तुजें नाम गाऊ	तु.	१४७२ तुम्हासी न	तु.
१००७ तुजें नाम मुखीन	तु.	११३७ तुम्ही करा	से.
१५५८ तुजें नाम मुखीं	तु.	८९८ तुम्ही कराल	भा.
२०८८ तुजें पाय माझे	तु.	९१४ तुम्ही कृपा	भा.
१४१६ तुजें पाय रुप	ज.	९२१ तुम्ही कृपाळ	ए.
१०८३ तुजें प्रेम	ना.	११७५ तुम्ही दिधले	निळो.
१२३७ तुजें भाक्ति	ना.	१६२३ तुम्ही देवा	निळो.
१५४३ तुजें म्हणवि	तु.	४१४६ अ. तुम्ही पाय	तु.
२०५७ तुजें वर्ण	तु.	१५८३ तुम्ही बैसले	तु.
२३२६ तुजें वर्म ठावे	तु.	४१०८ तुम्ही सनका	तु.
२३२७ तुजें वर्म हातीं	तु.	४५४९ तुम्ही संतजनी	तु.
३७६५ तुजें श्रीमुख	ए.	४३४४ तुम्ही संत दया	से.
६६६ तुझ्या चरणा	ना.	४१४७ तुम्ही संत माय	तु.
६४१ तुझ्या नामाची	तु.	६४ तुरे कांबळा	ज्ञा.
१५११ तुझ्या पायीं	ना.	१२६८ तुळशीचें	ज.

२५४२ तुळसीमाळ	तु.	२५२ तो हा भक्तांचे	ज.
६६१ तूं अवकाश	ना.	२२४९ त्यागुनि कै	ज्ञा.
१०९२ तूं एक सज्जन	ना.	३४८३ त्यागूनिया	ए.
२४४३ अ. तूच मायबाप	तु. व.	२३३१ त्यागे भोग	तु.
२५६४ तूंचि अनाथा	तु.	२१५८ त्याचि मार्जी	निळो.
९३० तूं जीवींचें	से.	४१८५ त्यांचिया चरणा	तु.
१५८ तूं तव नेण	ना.	४२४२ त्याचे पायीं	निळो.
७९८ तूं माऊली	तु.	३८१७ त्याचें सुख	तु.
६२० तूं माझा मायबाप	तु.	२४८९ त्या वैष्णवा	ज.
३९३९ तूं माझा स्वामी	ज्ञा.	४८४ त्या हरिदासा	तु.
२३२९ तूं माझी माऊली	तु.	१४६१ त्रासला हा	तु.
१०७८ तूं माझी माऊली	ना.	९९६ त्राहे त्राहे	तु.
४५२८ तूं विटेवरी	ज्ञा.	३३३२ त्रिगुणात्मक	ए.
४३४७ तेचि एक	से.	२७५० त्रिपुटीच्या	तु.
२६७९ तेचि करी	तु.	१०५४ त्रिभुवनपती	निळो.
३१६३ तेचि भक्त	निळो.	३५५७ त्रिभुवना	ज्ञा.
४२२१ तेचि संत	निळो.	३८७२ त्रिभुवनांचें सुख	ज्ञा.
३४४४ तेजाचे जे	ए.	३६८ त्रिभुवनांचें सुख ए.	ज्ञा.
२०९२ तेणें सुखें	तु.	६२ त्रिभंगी देहुडा	ज्ञा.
२००४ तेथें मुख्य	ए.	२१९५ त्रिवेणी संगर्भा	निळो.
४५० तेथें सुखाची	तु.	३०५३ त्रैलोक्य पाळिता	तु.
४१४८ ते माझे सो	तु.	४२४ त्रैलोक्य वैभव	चो.
२०९० तेव्हां होतो	तु.	३७२१ तृण चारा चरु	भा.
२३३० तैसा नव्हो	तु.	४०३१ तृप्ति भुकेली	ज्ञा.
२१३१ तोच ही क्षु	तु.	४१४९ तृपाकार्ळी	तु.
४२८२ तोचि पुरा	ना.	३७८६ त्वचेचिया	ज्ञा.
३१५९ तोचि ब्रह्म	निळा	१७८३ त्वंपद तत्पद	ए.
२८७४ तोचि लटिक्या	तु.	थ	
४२१८ तोचि वानिती	निळो	२६८० थोडे परी	तु.
२९५३ तोंडें खाये	तु.	३९५६ थोर थोरांची	तु.
३५३४ तोंडे जाले	ज्ञा.	द.	
२४१४ तोंवरी तोंवरी जं.	तु.	२८८७ दगडाच्या	तु.
२४१३ तोंवरी तीवरी शो	तु.	१५५ दग्धही होत.	ना.
३२१६ तोंवरीरे	ना.	१३३० दयाळु उदार	ए.

३००६ दर्पणासी बुजे	तु.	३७०३ दुःखाची निवृत्ती	ना.
२९७८ दर्पणासी नकटे	तु.	२६३२ दुःखाचे डोंगर	तु.
४१५० दसरा दिवाळी	तु.	३८०१ दुजा ऐसा	तु.
१३३३ दहा अवतार	ए	३१५ दुजा छंद	ए.
३९७० दळणीं कांड	निळो.	३५१७ दुजियाची निंदा दु	निवृ.
४११९ दळणीं द	निळो.	३४०१ दुजियाची निंदा न	ए.
१२९५ दळण्याच्या	ज.	३७२८ दुजी येऊनी	ए.
६८४ दळिता कांडि	ज.	२१४२ दुजे खंडे	तु.
२४८६ दळू कांडू	ज.	१८०७ दुजे द्वैत	ज्ञा.
३११७ दाता तो एक	तु.	१०१० दुडीवर दुडी	तु.
३४५३ दाता तोचि	ए.	३७५२ दुडीवर दुडी	ए.
४५०४ दाते बहुत	ए.	२८०१ दुधाचे घागरी	तु.
३२१९ दावी जडी	ना.	२९७२ दुवळे सदैवा	तु.
४३६७ दास झालो	तु.	३३७३ दुवळ्यासी	ए.
१६४१ दास झाल्या	ना.	४५४१ दुरळु अंबुला	ज्ञा.
२८९९ दासीचा जो	तु.	२९८१ दुर्जनाचा मान	तु.
२५६२ दास्य करी	तु.	२९८४ दुर्जनाची गं.	तु.
१२४० दाही दिशा पा.	ना.	२९६४ दुर्जनाची जा.	तु.
३२७१ दाही दिशा मना	ना	१५९३ दुर्वळाचें	तु.
२४१५ दिन रजनी	तु.	३०८५ दुर्वळावाणी	तु.
३५२४ दिसे वरी	निवृ.	१०१६ दुर्वृद्धिते	तु.
३७४९ दिसे सगुण परि	ए.	१२८६ दुर्याधना	ज.
३६७० दिसे सगुण हा	निळो.	१८२० दुर्लभ हो	चो.
४९३ दीन आणि	तु.	१२७४ दुःशासन	ज.
९०६ दीन आम्ही	भा.	३३७९ दुस्तर सायास	ए.
९५८ दीन पतित	कान्हो.	३७९१ दूती जाण	से.
८०३ दीन बंधु	निळो.	२०६९ दूरी तोचि	तु.
१६८६ दीनांची माउली	ना.	११३८ देई मज	से.
२५०२ दीपकाचे	ए.	१२१० देऊनिया आ.	निळो.
१४९२ दीप घेऊनि	तु.	१५८७ देऊनिया प्रेम	तु.
३५६० दीप दीपिका	ज्ञा.	३८७६ देऊनिया भेटी	ज्ञा.
३५२९ दीपाची कळि	निवृ.	४४८६ देखत होतो	तु.
१४५४ दुखवले	तु.	३० देखताचि रूप	भा.
१८७९ दुःखाचिये	तु.	४२३३ देखती लो	निळो.

१६७१ देख देख	ना.	२२५१ देव देव	जा.
१३३२ देखावया	ए.	१६२५ देवपण	निळो.
३७८४ देखिला अ	ए.	१३४३ देव पूजिती	ए.
१८२१ देखिला देखिला	चो.	२१९७ देव प्रगट	निळो.
४०३० देखिले तुम.	जा.	२००९ देव भक्त एके	ए.
२७४७ देखीचे ते.	तु.	३९२१ देव भक्त दो	ए.
२९८६ देखोनि पु.	तु.	१२८३ देव भक्तांचा अं.	ज.
२३३२ देखोनिया तुझा	तु.	१९३० देव भक्तांचा सो.	निळो.
१९६९ देखोनिया पंड.	भा.	३०१८ देवभक्तालागी	तु.
५१८ देखोनिया संत	निळो.	१२७३ देव भावाचा	ज.
२९०८ देखोनि ह.	तु.	३४६४ देव म्हणती	ए.
२०४७ देखोनी की	ए.	११८१ देव म्हणे भक्तरा	निळो.
२७७७ देखो वेखी	तु.	११८० देव म्हणे भक्त हो	निळो.
३८२१ देता अलिंगन	निळो.	१०१४ देव वसे	तु.
४५२ देता काहीचि	निळो.	७०४ देव विटल	ए.
३४ देतो मोक्ष	ए.	२०९१ देव सखा आ.	तु.
२९५१ देव अवघे	तु.	३०८२ देव सखा जरी	तु.
२१२९ देव आड	तु.	२००८ देव संत	ए.
११७७ देव आदरें	निळो.	११४४ देव हासोनि	निळो.
११६८ देव अंगे	निळो.	१००५ देवा आला	तु.
२४९४ देव खाते	ज.	१५०४ देवा आम्ही	ना.
१९६५ देव गुज	ना.	४४० देवा ऐके	तु.
३३६३ देव गुह	ए.	१९०२ देवा कोठवरी	भा.
११६२ देव घरा	निळो.	३९९१ देवाचरणी	ए.
३०३२ देव घ्या कोणी	तु.	२८८२ देवाचिया	तु.
११६३ देव चालिला	निळो.	२६४६ देवाचिये	तु.
४११७ देवाचि झाले	निळो.	३०३० देवाची ते	तु.
१२८९ देव तारक	ज.	२८८४ देवाचे च	तु.
२८६६ देव तीर्थें	तु.	४३०६ देवाचे ते	ए.
४२११ देव ते संत	तु.	२६२७ देवाचे भजन	तु.
११५९ देव तोचि	निळो.	२६५७ देवाचे म्हणोनि	तु.
२०९ देव दया	ना.	११८६ देवाचे वर्म	निळो.
१७०९ देव दाखवी	ना.	४३०२ देवाचे सोइरे	ए.
१७३० देव देखिला	ज.	१७४ देवाचे हे	ना.

३०३१ देवाच्या प्रसादे	तु.	२६२३ देह मृत्यूचे	तु.
४४९१ देवा तुज चु	ज्ञा.	३४२५ देह बुद्धी	ए.
१५९९ देवा तुज मज	तु.	२४१६ देहभाव	तु.
१५३६ देवा तुझा मी	न.	३४१७ देह सांडावा	ए.
२५६५ देवा तूं आ	तु.	२१४४ देह हा सा	तु.
२५६६ देवा तूं कृपा	तु.	३४१८ देहा ऐसे	ए.
१०६४ देवा दिवस	ना.	१४२६ देहाचा पा	ज.
१११४ देवा देई	ज.	२५०० देहाचेनि	ज्ञा.
१२१९ देवा देव.	निळो.	३५१४ देहाच्या दपि	निवृ.
२२५२ देवा नाही	चो.	८५० देहाभिमानें	ना.
१४०२ देवा निढळा	ना.	२२५४ देही देखिली	चो.
१२६१ देवा पांडुरंगा	ना.	३५१५ देही देव	निवृ.
११६४ देवा भक्ता	निळो.	३३७८ देही धर्म	ए.
११६५ देवा भेटी	निळो.	३३६ देही न धरी	ए.
११६१ देवा माजी	निळो.	३३९९ देही शत्रू	ए.
४३६८ देवासी अ	तु.	१७०१ देहुडा चरण	ना.
१३२७ देवासी आ	ए.	१४३० देहुडे ठाण	से.
३४४६ देवासी तो भा	ए.	५५ दोन्ही कर	ए.
५५१ देवासी तो सु	ए.	४५१५ दोन्ही टिपरी	तु.
१२०८ देवासी दासा	निळो.	१८७८ दोन्ही हात	तु.
५५८ देवासी दुजे	ए.	२९८८ दोराच्या आ	तु.
१५३७ देवासी पै	तु.	२७६ दोष दुरि	ए.
५५९ देवासी प्रिय	ए.	२१९६ दोष वसे	निळो.
२०९६ देवासी लागे	तु.	२६६ दोषी पाय	ए.
२९१३ देवें दिला	तु.	१३९८ दोही डोळा	निळो.
१७७६ देवो न कळे	ए.	४५६६ दोहीमध्ये	तु.
४४९३ देश वेष	तु.	१०५५ दंभ मान	निळो.
८३४ देशी परदेशी	ना.	२८८९ द्रव्य असता	तु.
३७७८ देह गेह	ए.	३४८८ द्रव्य घेऊनिया उप	ए.
२९२२ देह जाईल	तु.	३४८६ द्रव्य घेऊनिया कथा	ए.
६६५ देह जावो	ना.	३४८५ द्रव्याचिया	ए.
३६२१ देह दान	ए.	३४८७ द्रव्याचिया आशे	ए.
३६२७ देह दंडुनि	ज्ञा.	१३९७ दृष्टी देखावा	ए.
४०३८ देह धर्मी	ज्ञा.	३९९० दृष्टी देखे	ए.

१२८२ द्रौपदीकारण	ज.	५८८ धन्य धन्य की	ए.
१११६ द्वारकेच्या	ज.	१८६५ धन्य धन्य ज्या	तु.
१७४४ द्वारकेहुनी	ए.	५५४ धन्य धन्य ते	ए.
३५४८ द्रुपिद्रुपिर्षिचे	ज्ञा.	४३४९ धन्य धन्य दिन	से.
ध		४०९२ धन्य धन्य नि	से.
६ धणी न पुरे	तु.	२०४२ धन्य धन्य पुं	निळो.
३५८२ धने कोणा	से.	१७४६ धन्य धन्य पुं	ए.
३६२२ धन मान	ए.	३९८६ धन्य धन्य श्री	ए.
२६४१ धन मेळवूनि	तु.	३९५१ धन्य धन्य सद्गुरु	तु.
२१६४ धनवित्त	निळो.	३९८७ धन्य धन्य सद्गुरु	ए.
१२५९ धनाजाट	ना.	१९७४ धन्य धन्य हे	भा.
३६०९ धनी ज्या पा	तु.	४१२५ धन्य पुंडलीक	न.
४०९३ धन्य अलंका	से.	१८५६ धन्य पुंडलीका	तु.
४१९१ धन्य आजि दिन	तु.	१४७६ धन्य बा ह्या	तु.
४३२५ धन्य आजि दिन	ए.	५५२ धन्य भाग्याचे	ए.
८७८ धन्य कलत्र	ज.	३०५२ धन्य भाव	तु.
४२६३ धन्य काळ आजि	निळो.	२०४९ धन्य महाराज पुं	से.
४१५१ धन्य काळ संत	तु.	४०९५ धन्य महाराज अ	से.
३९९७ धन्य गुरु कृपा	ए.	४२७८ धन्य महाराज ज	ना.
३९८८ धन्य गुरु ज	ए.	६७४ धन्य माझा	ना.
४४७३ धन्य जर्गी	ए.	२०७५ धन्य मी मानी	तु.
४०७५ धन्य जाहलो	ए.	५३१ धन्यरूप झाला	निळो.
४२६४ धन्य झालो कृपा	निळो.	१८४४ धरिता ये	तु.
१८९९ धन्य झालो हो	तु.	४२४६ धरिती ज्या	निळो.
४३२१ धन्य तेचि सं	ए.	१८८० धरियेली सोंगे	तु.
१८६३ धन्य ते पंढरी	तु.	३६५९ धरिला पालव	तु.
१४२४ धन्य ते पंढरी	ज.	२४८५ धरिला पंढरिचा	ज.
२०३२ धन्य ते सभा	चो.	३२७५ धरी रे मना	ना.
४१५२ धन्य ते संसारी	तु.	१५४२ धरनि पालव	तु.
१८६४ धन्य तो ग्राम	तु.	२३७१ धरनिया चाली	तु.
४२८४ धन्य तोचि	ना.	१५७० धरनिया मनी	तु.
४१९० धन्य दिवस आ	तु.	७३३ धरनिया सोई	तु.
४३३० धन्य दिवस जा	ए.	१३६८ धरनि हे आ	तु.
२४१९ धन्य देहू	तु.	९४३ धरोनिया आ	चो.

४४९९ धर्म अर्थ काम	ज्ञा.	२११९ ध्यानीं ध्याता पं	तु.
२९२९ धर्म तो न कळे	तु.	४३९० ध्यानीं योगी	तु.
१६४५ धर्म रक्षावया अ	तु.	१७८१ ध्येय ध्याता ध्यान वि	ए.
२४१७ धर्म रक्षावया	तु.	३९९९ ध्येय ध्याता ध्यान अ	ए.
१०१९ धर्माची तू	तु.	४४४२ ध्वजा कुंचे	ना.
२४१८ धर्माचे पाळण	तु.	न	
२७३८ धाई अंतरी	तु.	४१५३ न करावी	तु.
६५९ धाऊनि जाईन	ना.	७७६ न करी उदास	तु.
१९५७ धाऊनिया मिठी	ना.	२६६९ न करी तळ	तु.
३०८८ धाकुट्याचे	तु.	३०४८ न करी त्याचे	तु.
१३६४ धाव घाली आई	तु.	६१९ न करी पटन	तु.
१४३४ धाव घाली विह	चो.	३१११ न करी रे स .	तु.
९१५ धाव नारायणा	ए.	२१३८ न करी रे संग	तु.
१३९५ धाव धाव गळ	तु.	३३९० न करी सायास	ए.
९१६ धावे धावे श्री	ए.	१६१४ न कळती तु	निळो.
३१२८ धावे माते	तु.	३३४४ न कळेची	ए.
१२३३ धावोनिया झोंवे	निळो.	१७७७ न कळे जयाचे स	ए.
१४०० धावोनिया येसी	निळो.	३४५६ न कळे जयाचे	ए.
३५९१ धिक् तो आचार	चो.	२३३३ न फळे तत्त्व	तु.
२८९३ धिग जिणे तो	तु.	१०९ न कळे ते कळो	तु.
१५८० धिग जिणे त्याचा	तु.	२७८२ न कळे ब्रह्म	तु.
२९८७ धिग तो हु	तु.	३६४८ नका काही उप	तु.
११९३ धाट अधिकार	निळो.	२६६६ नका घालू	तु.
६१० धरि तो कारण	तु.	३३८७ नका धावू	ए.
१३०१ धुणे घेउनि	ज.	२४५९ नका पाहू	निळो.
७७८ धेनु चरे	तु.	३०७० नका वाटू	तु.
८२५ धेनु विथे	ना.	३७३० नको करू	ए.
१६०२ धोंडयसवे	तु.	४४८ नको काही	तु.
६२२ ध्याइन तुझें	तु.	१४१३ नको गा मोकळ	ना.
१६९१ ध्यान धारणा	ना.	३८४० नको नको दूर	ए.
३७०१ ध्यान सावळे	ना.	३३०२ नको फिह रानी	भा.
४६ ध्यानाचें ध्यान	ए.	७५४ नको ब्रम्हज्ञान	तु.
४२२९ ध्यानीं चिंतनीं	निळो.	९९१ नको मज ताठा	तु.
३९८५ ध्यानीं ध्याता गुरु	ए.	३०७३ नको सांडू अन्न	तु.

४५३७ न गंमे हा	ज्ञा.	२९२६ न यो बोलो	तु.
७२० न घडे माय	तु.	५७५ नरदेह उत्तम	ए.
३४० न जाणती कळा	निवृ.	३४२६ नरदेह परम	ए.
३८०० न देखे न	तु.	४४६० नरदेहीचा	ए.
३०७ न धरी लौकि	ए.	३४२७ नरदेही येउनी	ए.
२४६५ न धरे धीर	निळो.	९८१ नरनारी बाळे	तु.
३२६५ न पढावे वेद	ना.	३८१८ न राहे रसना	तु.
२५७१ न पवे स	तु.	४९४ न राहे क्षण	तु.
११२ न पालटे एक	तु.	३२५५ न लगति डों	ना.
३०९१ न पालटे जाती	तु.	१३७६ न लगती मज	तु.
६५३ न पाहे गे	ना.	४१५५ न लगे चंदना	तु.
७२३ न पाहे माघोरें	तु.	४६२ नलगे तुझी	ना.
२४७४ न पुरे धणी	निळो.	२६७७ नलगे देश	तु.
६१७ न पूजी आ.णि	तु.	९९९ नलगे देवा	तु.
३२४६ न फिटे हे	ना.	२६५५ नलगे द्यावा	तु.
३८१९ न बोलता	तु.	२३३४ नलगे पहावे	तु.
२५७७ न वोलसी ते	तु.	४७७ नलगे भुक्ति मुक्ती	चो.
२१११ नभोमय जा	तु.	७१९ नलगे मायेसी	तु.
२६९५ न मनावे	तु.	४१३ नलगे योग तप	से.
२७०२ न मनी तें	तु.	१३६३ नलगे हे मज	तु.
५११ नमस्कार कीर्तन	तु.	४९५ नलाहिजे ज	तु.
१९७० न मागता का	भा.	२१९८ नवल हा प्र	निळो.
४१५४ नमावे पाय	तु.	२२२३ नवल हे कृपा	निळो.
३९७२ नमियेली घरा	निळो.	२४४९ न विसंबेचि	निळो.
४०७१ नमो ज्ञानराजा	ए.	१२२५ न विसंबे त्या	निळो.
२६८१ नम्र जाला	तु.	४३८३ नव्हती ते	तु.
२४९१ नम्रतेविण	ज.	३६७८ नव्हते एक	निळो.
१००४ न म्हणे कवणा	तु.	२६९८ नव्हे खळ	तु.
१५६२ नये ऐसे	तु.	१२१ नव्हे गुरुदास्य	तु.
३१४३ नयेचि सा	निळो.	६२७ नव्हे जाखाई	तु.
३०५९ नये जरी	तु.	२२१ नव्हे तुज	ना.
२८७२ नये नेत्रीं	तु.	४५१८ नव्हे तेचि कैसे	ना.
२९८५ नये पाहो	तु.	२७४० नव्हे ब्रह्मचर्य	तु.
१९६७ न येसी योगि	भा.	२७४८ नव्हे ब्रह्मज्ञान	तु.

३९६७ नव्हे हे सांगि	निळो.	३२४ नाम ते ब्रह्म	ए.
३९०१ नव्हे देव	तु.	११७ नाम दूषी	तु.
१६२६ नसता गुण	निळो.	१३१० नामदेवा पुत्र	ज.
१८४८ नसरे छुटिता	तु.	१३५२ नामदेवा हार्ती	चो.
२६०५ न सांगता	तु.	११२० नामधारकाचा	ए.
२२६१ न साधे ते	निवृ.	११५ नाम न वदे	तु.
१०२२ नसे तरी मनीं	तु.	३४६ नाम नाहीं वाचे	निवृ.
५७७ नसे वैकुंठीं अणु	ए.	३८८ नाम पवित	ज्ञा.
५७३ नसे वैकुंठी हरी	ए.	२९१ नामपाठ गाये सदो	ए.
३३७४ नाकळे जो	ए.	२९० नामपाठ गाये संता	ए.
४१५६ नाचे टाळी	तु.	२९४ नामपाठ जर्गी	ए.
३९६८ नाठवी तो	निळो.	२९५ नामपाठ प्रेमे	ए.
१३२८ नातुडे जो	ए.	४३९ नामपाठ मुक्ता	तु.
४०५८ नाथा नक्रोरे	ना.	२९३ नामपाठ ब्रह्म	ए.
१७९ नांदतसे	ना.	२९७ नामपाठ विट्ठल	ए.
३२३० नानापरीची	ना.	२९२ नामपाठ सार	ए.
३७५६ नानापरी सम	ए.	२९६ नामपाठे गीता	ए.
२७४२ नाना मतांतरे	तु.	९० नाम पावन	तु.
१९१८ नाना लोक	निळो.	२६९ नाम पावन	ए.
३२९३ नाना व्रत	ज.	२७७ नाम पावन तिही	ए.
५९६ नाभिकमळीं	ए.	३८६ नाम ब्रह्माद	ज्ञा.
९६८ नाम आठविता	तु.	२४८ नाम फुकट	ज.
२३७ नाम गाऊ नाम	ना.	२१० नाम फुकाचे	ना.
२७४ नाम गाये	ए.	४२९ नाम फुकाचे	न.
९३ नाम घेता उठा	तु.	२४ नाम बरवे	ना.
९४ नाग घेता न	तु.	३५७९ नाम बळे देही	मु.
२३३५ नाम घेता मन	तु.	३४१ नाम मुखीं सदा	निवृ.
९७ नाम घेता वाया	तु.	३५३ नाम मंत्रसार	निवृ.
१७७ नामचि जो	ना.	४०५ नाममलें हरी	मु.
१४४ नामचितनें	निळो.	४०६५ नामयाचा गुरु	ज.
१७२ नामचि हे	ना.	६९२ नामयाचे ठेवणे	ज.
२६८ नाम तारक हे	ए.	१०८४ नामयाचें प्रेम	ना.
२६७ नाम तारक ये	ए.	४१३१ नामयाच्या ना	से.
१९५ नाम तोचि रूप	ना.	६७६ नामयानें बं	ना.

१९१२ नामरूप नातळे	निळो.	१५६ नामापरता मंत्र	ना.
१९२६ नामरूपीं प्रीति	ज्ञा.	२८७ नामापाशीं तिष्ठे	ए.
२४६० नाम वाचे आ	निळो.	१३४ नामापाशीं भुक्ती	निळो.
१९१ नाम वाचे उ	ना.	२१३ नामामृत गोडी	ना.
१४७ नाम वाचे श्रवण	निळो.	३०४ नामामृत गोडी	ए.
२५५ नाम विठोवाचे थोर	ज.	२७५ नामामृतापुढें	ए.
२५३ नाम विठोवाचें ध्यावें	ज.	२१७ नामावाचूनि	ना.
२८३ नाम श्रेष्ठ	ए.	२१८ नामीं नारायण	ना.
४५१ नाम सांडोनि	निळो.	२२७२ नामीं रूपीं	निवृ.
४१९ नाम साधनाचे	से.	१६३७ नामे आळविता	निळो.
१२९ नाम साराचे	तु.	२७९ नामें घडे	ए.
९२ नाम संकीर्तन	तु.	२४८२ नामें तर	ना.
२३२ नाम हे अमृत	ना.	२४६१ नामें तुमचीं	निळो.
४१२४ नाम हे अमृत	से.	१६९ नामें तो स	ना.
२०३३ नाम हे नगरी	न.	४२८ नामें दोष	कान्हो.
३१४ नाम हे नौका	ए.	३१७ नामें पावण	ए.
४२१ नाम हे सोपे	चो.	२८० नामें प्राप्त	ए.
१६९७ नामाचा गजर	ना.	१६८ नामें सदा	ना.
१५७ नामाचा धारक	ना.	९५ नामें स्नान	तु.
१६३ नामाचा प्रताप काय	ना.	२८२७ नायकावे	तु.
१७६ नामाचा प्रताप जाण	ना.	१९१५ नारद येऊनि	निळो.
१४९ नामाचा महिमा	ना.	५२५ नारद वैष्णवा	निळो.
१४६२ नामाचा महिमा	तु.	५८५ नारद केला	ए.
२५९ नामाचा महिमा	भा.	८०६ नारायणा तु	निळो.
१३२ नामाची आवडी	तु.	९८२ नावडावे जन	तु.
१९४ नामाचें चरित्र	ना.	३५०४ नावडे जया	ए.
४१८ नामाचें चिंतन	से.	२८३४ नावडे ज्या	तु.
४९६ नामाचें चिंतन	तु.	८६१ नावडे प्रपंच	ना.
३२६ नामाचें पोवाडे	ए.	५८६ नावडे वैकुंठ	ए.
३४७ नामाचेनि बळे	निवृ.	३९८० नाशवंत देता	ना.
३४८ नामाचेनि स्म	निवृ.	३३२६ नाशिवंत देह	ए.
२६५ नामाचे सहि	ए.	११६ नाशिवंत देह	तु.
४२६ नामाचे सामर्थ्य	चो.	३३२७ नाशिवंत धन	ए.
१७५ नामाचे सामर्थ्य	ना.	३५८९ नाशिवंतासाठीं	चो.

१९०३ नाहीं अंगीं	तु.	४२१३ नित्य वदनीं	निळो.
३७९८ नाहीं काम	तु.	३८३२ नित्य श्रीहरी	निळो.
३०५० नाहीं काष्टाचा	तु.	४४४६ नित्य सर्वकाळ	ना.
८७० नाहीं केली	ज.	६०२ नित्य हरिकथा	निवृ.
२३३७ नाहीं कंटाळलो	तु.	५९५ नित्य हरिकथा	ए.
२२०० नाहींचि उरला	निळो.	२४९७ नित्य हातानें	ज.
२१९९ नाहींचि मा	निळो.	५३६ नित्यानंद	निळो.
४२२२ नाहीं तरी संत	निळो.	४२४५ नित्यानंदाचि	निळो.
९७५ नाहीं तुज	तु.	३६७४ नित्यानंदापुढें	निळो.
९९० नाहीं तुम्हा	तु.	२८३१ निदास्तुति	तु.
१२१६ नाहीं तेचि	निळो.	४७० निबलोण करूं	ए.
२८४९ नाहीं निर्मळ	तु.	४५९ निबलोण करूं	ना.
३२१३ नाहीं परमार्थ	ना.	२९७३ निवाचिया	तु.
१३७५ नाहीं बळ	तु.	३३३८ निमालिया	ए.
४२१७ नाहीं भिन्नत्व	निळो.	१५२७ निमीष न	ज्ञा.
२२०१ नाहीं म्हणता	निळो.	२५०९ निरखित नि	ज्ञा.
३१३५ नाहीं विठोबाचें	निळो.	३३१३ निरपेक्ष नि	ए.
२७४३ नाहीं सरो	तु.	२०१५ निराकार वस्तु	निवृ.
२७१८ नाहीं सुगंधाची	तु.	२५४ निराकाराचें	ज.
४०२३ निगम नियम	निवृ.	३४३५ निराशयाचे	ए.
३१०८ निगमाचे	तु.	२४४४ निराश्रित	निळो.
१७९८ निजगुजा	ज्ञा;	२३३६ निरोधती	तु.
१७९९ निजग्रम्ह	ज्ञा.	१०४९ निरोप मागा	निळो.
१२२३ निजभक्तांची	निळो.	३८६४ निरंजन वना	ज्ञा.
५१२ निजल्यानें	तु.	३९३६ निरंजना गाई	ज्ञा.
१४० निजात्मप्राप्ति	निळो.	३७४ निरंतर ध्याता	ज्ञा.
२६४२ नित्य उठोनिया	तु.	२४७० निरंतर नाम	निळो.
४३९५ नित्य कथा	निळो.	३९३७ निर्गुण चवाळे	ज्ञा.
३३२४ नित्य काळ	ए.	१६७२ निर्गुण सगुण नव्हे	ना.
४०४८ नित्य धर्म	ज्ञा.	१६६७ निर्गुण सगुण नाहीं	ना.
५९२ नित्य नवा	ए.	३६२९ निर्गुण सगुण श्रुती	ए.
३४४ नित्य नाम	निवृ.	२२५६ निर्गुणाअंगीं	चो.
२८२ नित्य नैमित्तिक	ए.	३५६७ निर्गुणाची	ज्ञा.
१९६४ नित्य प्रेमाचे	ना.	१५५९ निर्गुणाचें	तु.

१६६१ निर्गुणचिं वै	ना.	८५९ नेणे भक्ति	ना.
३५५३ निर्जिवा द	ज्ञा.	११०१ नेणे मन	ना.
११८२ निर्भय असा	निळो.	४००४ नेणे मंत्र	ए.
३२६२ निर्वाणीची	ना.	५७४ नेणे वेद	ए.
२६७१ निर्वाहापुरते	तु.	४२५७ नेणो काय	निळो.
३२०८ निर्विकल्प ब्रम्ह	ना.	३१५८ नेणोनिया आत्म	निळो.
२२०२ निर्विकार अ	निळो.	२१६३ नेणोनी पारि	निळो.
३०६५ निर्वैर व्हावे	तु.	१८०५ नेणो विठो	ज्ञा.
२६९७ निर्वैर होणें	तु.	२८५७ नेत झाको	तु.
४२१९ निर्वैरता स	निळो.	१४०८ नेत्र ताऱ्हेले	ना.
३४५७ निवांत श्री	ए.	१४३५ नेत्रीं अश्रु	चो.
२४४७ निवेदिले पाया	निळो.	२९५५ नेदावी सलग्नी	तु.
४०९१ निवृत्ति निवृत्ति	से.	१२१३ नेदा त्या दु	निळो.
१२९७ निवृत्ती पुसत	ज.	३३०३ नेह्ने ब्रम्हज्ञान	ए.
१७९० निवृत्ती शोभे	ए.	३७६२ नंदनंदन	ए.
३४३६ निःशेष कांहीं	ए.	३७२५ नंदे आणवीले	ए.
३०७४ निष्ठावंत भाव	तु	प	
२७२५ निष्ठुर तो	तु.	३८८२ पडले दूरदेशी मज	ज्ञा.
१५८४ निष्ठुर या	तु.	४०८४ पडले मायावर्ती	ए.
१५३८ निष्ठुरा उत्तरीं	तु.	३६४९ पडिली भुली धावते	तु.
३५२१ निःसंदेह	निवृ.	२६६० पडिली हे हवी	तु.
३८६६ निळियेच्या	ज्ञा.	४२०३ पडोनिया राह्ती	तु.
३८५३ निळिये मंडळी	ज्ञा.	१०३९ पडियते आम्ही	तु.
३८५४ निळिये रजनी	ज्ञा.	९५६ पतित तू पावना	कान्हो.
३८५५ निळिये सारणी	ज्ञा.	११०७ पतितपावन नास	ना.
३४८४ नुपजे अनु	ए.	१६४३ पतितपावन म्हण	कान्हो.
३३६९ नेणतपणे	ए.	८४० पतितपावना	ना.
३६१९ नेणती जाण	ए.	७६५ पतित मी पापी	तु.
४२३२ नेणती ते	निळो.	२९०४ पतिव्रता ऐसी	तु.
२३३९ नेणती वेद	तु.	६१२ पतिव्रता नेणे	तु.
१७१० नेणती साही	ना.	२९०२ पतिव्रतेची कीर्ति	तु.
७२१ नेणे गति	तु.	६१४ पतिव्रते जैसा	तु.
२३३८ नेणे गाणे	तु.	७१२ पतीचा जिवाळा	ज्ञा.
२६१० अ. नेणे गाऊं	तु.ब	९०४ पतीत म्हणोनि	भा.

१३१६ पदक्रमाळा सकला	ज.	३२४५ पवित्र आणि	ना.
३६५ पदपदार्थ संपन्नता	ज्ञा.	३५११ पवित्र अंतर	ए.
२२०३ पदार्थमार्ती आठ	निळो.	४१८६ पवित्र तें कुळ	तु.
४०२६ पदोपदी निजपदा	ज्ञा.	४१५८ पवित्र तो देह	तु.
३९४ पन्नास अक्षरी	ज्ञा.	४४५७ पवित्र तो देह स	ए.
३२४० परदारा परधन	ना.	२०२ पवित्र परिकर	ना.
२७६० परद्रव्य परनारी	तु.	४५८४ पवित्र व्हावया	तु.
२७१२ परद्रव्य परनारीचा	तु.	४५२९ पवित्र सुदिन	तु.व
३८१३ परपुत्राचे सुख	तु.	३१०३ पवित्र सोवळी	तु.
१७२४ परब्रम्ह अविनाश	ना	२३४० पवित्र होईन	तु.
३६९५ परब्रम्ह निष्काम	ना.	२८२५ पशुऐसे होती	तु.
१६७९ परब्रम्हमूर्ति सा	ना.	२७३ पशुपक्षी वन	ए.
१२२१ परम कृपावंत	निळो.	१३९ पशुपक्षी श्वाप	निळो.
१२३१ परम विश्रांति	निळो.	४१११ पशुमुखें वेदा	निळो.
४२६५ परम सुखाचा	निळो.	३९६४ पशुमुखें ज्ञानेश्वर	निळो.
२२३७ परमात्मा एकला	ए.	३९७४ पहा ज्याचे त	निळो.
४१५७ परमोष्टिपदा	तु.	४३३७ पडाता संत	ए.
१९७२ परलोकींची वस्तु	भा.	९७४ पहा ते पांडव	तु.
३०७६ परस्त्रीते म्हणता	तु.	३९१४ पळाले ते भ्याड	तु.
४० परा पश्यती	ए.	१४०९ पक्षिणी प्रभार्ती	ना.
४५३१ परा पश्यती मध्यमा	ना.	३४३९ पक्षी आंगणी	ए.
२६१२ पराविद्या नारी	तु.	१२७१ पक्षी जाय दि	ज.
४५६३ परि तो आहे	तु.	३६०६ पाईक तो जा	तु.
९२७ परिमळाची धा.	ज्ञा.	३६०८ पाईक तो प्रजा	तु.
३५५६ परियेसी गव्हारा	ज्ञा.	३६१० पाईकपणे ख	तु.
१५५५ परिस काय धा	तु.	३६०४ पाईकपणे जो	तु.
४२८६ परिसाचेनि सं	ना.	३६०७ पाईकानी पंथ	तु.
२९०० परिसे गे सुने	तु.	३६२५ पाईका सोल	ज्ञा.
४५५३ परिसोनि उत्तर	तु.	३६०५ पाईकीचे सुख	तु.
२२६७ परेसी परता	निवृ.	१४४९ पाखांब्यानी पा	तु.
२२७३ परेसी परता न	निवृ.	४४९२ पांगुळ जालो	तु.
४४ परेद्वनी परता	ए.	८३३ पाचमुखी रुद्र	ना.
५८० परंपरा कीर्तन	ए.	३८६१ पाचा दामाचा	ज्ञा.
३५३१ परंपरा भक्त	निवृ.	२५१० पाचासहित	ज्ञा.

३०९६ पाठी पोटी देव	तु.	१५२८ पावलो जी	शा.
२७३१ पाठेळ करिता	तु.	१८३७ पावलो पंढरी	तु.
१२६० पांडव भाग्याची	ना.	४००१ पावलो प्रसाद	ए.
१८८५ पांडुरंगा ऐसा	तु.	२४२० पावलो प्रसाद ई	तु.
६३ पांडुरंग कांति	ज्ञा.	३२३५ पावावया ब्रम्ह	ना.
४४२ पांडुरंगा कांहीं	तु.	३०८९ पा.षाण परिस	तु.
८०५ पांडुरंगा तुम	निळो.	११८३ पासुनी तुम्हा	निळो.
८०८ पांडुरंगा दया	निळो.	१५९५ पाहा किती आ	तु.
३१६१ पांडुरंगा न पा	निळो.	२२०४ पाहाणे पा	निळो.
१७१५ पांडुरंगा नमू	ना.	३९०७ पाहाता गोवळी	तु.
२२५८ पांडुरंगी लागो	चो.	६७१ पाहाता तुझे	ना.
१५३९ पांडुरंगे पहा	तु.	१९५१ पाहाता देऊ	ना.
७६९ पांडुरंगे पांडुरंगे	तु.	८९६ पाहाता पंड	ज.
५४५ पांडुरंगे प्राप्त	ना.	२२४३ पाहाता पाहाता	ए.
१६५४ पांडुरंगे प्राप्त हो	ना.	३०४१ पाहाता रूप	तु.
२१०० पांडुरंगे सत्य	तु.	२४२१ पाहाता श्रीमुख	तु.
३२८९ पाणी तेचि मे	ज.	६०० पाहाता साधन	निवृ.
२६९९ पात्रशुद्ध चित्त	तु.	३८९४ पाहाती गौळणी	तु.
३१४५ पाप तयाना	निळो.	३१२९ पाहारे हे दे	तु.
४३६९ पाप ताप दैन्य	तु.	१४७४ पाहा हो देवा	तु.
७९६ पाप ताप साक्षे	तु.	४५८९ पाहुणे घरासी	तु.
७८३ पापाची मी रा	तु.	१०८६ पाहुनी न दिसे	ना.
१०३२ पापाची वासना	तु.	१४१४ पाहुयारे मज	ना.
२८८३ पापिया चांडा	तु.	१३९२ पाहे तिकडे	तु.
४४०० पापी आणि	निळो.	१५२९ पाहे पा ध्वजे	ज्ञा.
१५६३ पापी म्हणोत	तु.	३८९१ पाहे प्रसादाची	तु.
२७ पाय जोडो	ज.	३८३० पाहो गेलिये	निळो.
३१२४ पाया जाला ना	तु.	२२०५ पाहो जाता दे	निळो.
२४६२ पायापार्शी जी	निळो.	२२१५ पाहो जा नां हा	निळो.
४२०२ पायाच्या प्रसाद	तु.	३१२५ पाहोनिया ग्रंथ	तु.
३३५८ पावला जनन	ए.	५३२ पाहोनिया हरि	निळो.
३८९२ पावला प्रसाद	तु.	२४४० पिकलिये सेंदे	तु.
४३९९ पावले ते झाले	निळो.	४५९९ पिंड घाराने	ना.
९६४ पावले पावले	तु.	२२४७ पिंडाचि ब्रह्मांड	ज्ञा.

२११० पिंडदान पिंडे	तु.	४४३१ पुनीत केलें	तु.
२३७० पिंड पदावरी	तु.	१०३८ पुरली धाव	तु.
२७९२ पिंडपोषकांच्या	तु.	२७६२ पुराणीक म्ह	तु.
३३५९ पिता सांगता	ए.	१८४३ पुराणीचा इति	तु.
३५२० पितृ मातृनि	निवृ.	५५७ पुरुष अथवा	ए.
३३५१ पिसाळले श्रान	ए.	११०५ पुलक घर्म	ना.
४००६ पीक पिकले	ए.	१६६६ पुष्पासी परि	ना.
१९३१ पुंडलिक पां	निळो.	११८४ पुसे क्षेम भ	निळो.
३५८ पुंडलिक पेठे	निवृ.	३४६६ पूजिती खंडे	ए.
२०३६ पुंडलिकाचे निकट	तु.	२१५१ पूर्ण आत्मज्ञान	तु.
२०१२ पुंडलिकाचे भा	निवृ.	४२३१ पूर्ण कृपा ज्ञा	निळो.
१७०० पुंडलिकाचे भेटी	ना.	२२१३ पूर्णापासोनी	निळो.
१३१२ पुंडाडिकापाशी	ज.	४४९० पूर्वजन्मी पाप	ज्ञा.
१४२७ पुंडलिकें नवल	ज	४३४१ पूर्वजन्मी सुक	ज्ञा.
१९३९ पुंडलिकें पीक	निळो.	७११ पूर्व दिशे भानु	ज्ञा.
३२५१ पुंडलिकें रचि	ना.	४२९८ पूर्वपुण्य अ	ए.
३५९५ पुंडलिकें सुख	चो.	१९०८ पूर्वपुण्य असे	तु.
२०४५ पुंडलीक भक्त व	ज.	४५०० पूर्वप्राप्ती दैव	ज्ञा.
२०३९ पुंडलीक भक्तरा	तु.	१२६३ पूर्वी काय तप	ज.
१७५५ पुंडलीके उभा	ए.	३९२२ पेंधा म्हणे देवा	ए.
१९२१ पुढारले विठ्ठल	निळो.	४५८५ पैल आले हरी	तु.
१०४१ पुढिलांचे इ	तु.	१९५४ पैल ते पंड	ना.
१३५५ पुढें आतां मज	चो.	३८७० पैल तो ने	ज्ञा.
३१३७ पुढे जाणवेल	निळो.	४५८७ पैल दिसतील	तु.
१८३१ पुण्य उभे रा	तु.	३८७३ पैल विळाचिथे	ज्ञा.
४१५९ पुण्य फळले	तु.	९८८ पोट धाले मग	तु.
२७१३ पुण्य परउप	तु.	८७६ पोट भरोनि	ज.
२८२४ पुण्यविकरा	तु.	३०५६ पोटापुरते	तु.
१५१४ पुण्यवंत पा	ज.	२९२१ पोटासाठीं खट	तु.
४१६० पुण्यवंत व्हावे	तु.	३२१८ पोटासाठीं जरी	ना.
२२५० पुण्याशी जो	ज्ञा.	३२३३ पोटीं अहंते	ना.
२९०९ पुत्र झाला चो	तु.	१५१७ पोटींचे बाळ	ए.
१५३० पुताचिया ओ	से.	७६२ पोटी शूल	तु.
१०३३ पुत्राची वारता	तु.	२१३३ पंचभूतांचा	तु.

२०९४ पंचभूतांचिये	तु.	४४५६ पंढरीये देव	ए.
२८२८ पंडित म्हणता	तु.	१९३५ पंढरीये पां	निळो.
३०७१ पंडित वाचक	तु.	१८४० पंढरीये माझे	तु.
३५१० पंडिताच्या व	ए.	१८७३ पंढरीस जाते	तु.
२०३५ पंढरपुरचा जा.	न.	१८७२ पंढरीस जावे	तु.
४४८९ पंढरपुरपाटणा	ए.	२००० पंढरीस ज्याचा	ए.
३८७८ पंढरपुरीचा	ज्ञा.	१८८८ पंढरीस घडे	तु.
४१२८ पंढरपुरी ज्ञा	निळो.	१८६१ पंढरीसी जाय	तु.
१८६२ पंढरिचा वास	तु.	१८२९ पंढरीसी जारे	तु.
१३७२ पंढरिची वाट	तु.	१९४५ पंढरी हे क्षेत्र	ना.
१९२४ पंढरिये अनु	निळो.	२९२७ पंधरा दिवसा	तु.
१०५० पंढरिहुनी	निळो.	३२७७ पृथ्वी ध्यासी	ना.
१८५९ पंढरिचा महि.	तु.	३५७८ पृथ्वी सोवळी	सो.
४२९६ पंढरीचा वार	ज.	६८ प्रकृति निर्गुण	मु.
१०९५ पंढरिचा वास	ना.	३६१३ प्रजी तो पा	तु.
१९०१ पंढरीची वारी	तु.	४११४ प्रताप तुमचा	निळो.
१८३६ पंढरीची वारी आहे	तु.	४४१२ प्रतिदिनी स्व	ना.
४६१ पंढरीचा वारी ज	ना.	३४६९ प्रातिमेचा देव	ए.
१९६० पंढरीचें प्रेम	ना.	३१५४ प्रत्यक्ष जर्नी	निळो.
१८५८ पंढरीचें भूत	तु.	३४८९ प्रत्यक्ष ती	ए.
२०१९ पंढरीचे वाटे	ज्ञा.	१९०५ प्रत्यक्ष हा दे	तु.
१८५१ पंढरीचे वार	तु.	२१५२ प्रत्यक्ष हे ज्ञा	तु.
४६० पंढरीचें सुख	ना.	१६७६ प्रथम अव	ना.
१९४६ पंढरीचें सुख आ	ना.	३०२९ प्रथम भेटी	तु.
२०२३ पंढरीचें सुख ना	चो.	३७७४ प्रथम मस्त्य	ए.
१९७६ पंढरीचें सुख पा	भा.	३३४६ प्रपंच आमिष	ए.
१९७१ पंढरीचें सुख पुं	भा.	३१९२ प्रपंच घडा	ना.
१७२६ पंढरीचें सुख पुं	ज.	७९४ प्रपंच वीसरो	तु.
१२७६ पंढरीच्या राया	ज.	३१९३ प्रपंच स्वार्थासि	ना.
१७२२ पंढरी ध्यानिया	ना.	११०४ प्रपंची का	ना.
२०३४ पंढरी नगरी	न.	३८८६ प्रभा कळिका	ज्ञा.
१८६० पंढरी पंढरी	तु.	१२०१ प्रमाण हे त्या	तु.
१९१७ पंढरीये केला	निळो.	१९७९ प्रयागादि क्षे	ए.
२०११ पंढरीये चोख	निवृ.	१७१८ प्रल्हादादिकां	ना.

१६ प्रल्हादा रक्षिले	ना.	१५२२ फळाचें बीज	ज्ञा.
२१२१ प्रवृत्ति निवृत्ती	तु.	१६९९ फेडूनि पीतां	ना.
३५४ प्रवृत्ति निवृत्ति	निवृ.	ब.	
२४७५ प्रसाद तुमचा	निळो.	४४५४ वकाचिये परी	ए.
२०१७ प्राणिया उद्धार	निवृ.	२५५६ बरवा झाला	तु.
१२३ प्राणिया एक	तु.	६० बरवा हो ह	ज्ञा.
२२०६ प्राणी प्राण	निळो.	२४७१ बरवी आजी	निळां.
३७१३ प्रातःकार्त्ती	ना.	३५५९ बरवी पाउले	ज्ञा.
४३८९ प्रारब्ध क्रि	तु.	४१९९ बरवी हे	तु.
७६४ प्रीतिचिया	तु.	२५४४ बरवे झाले आलों	तु.
३२७९ प्रीति नाहीं रा	ना.	२५६९ बरवे झाले ला	तु.
१५७६ प्रीतिभंग	तु.	१६८५ बरवेपणे ब	ना.
१४८५ प्रीती करी	तु.	२४७२ बरा केला	निळो.
१५९६ प्रीतीचा कलह	तु.	२३४१ बरा देवा कुण	तु.
५०६ प्रेम अमृताची	तु.	१६४० बरे आम्हा क	ना.
२१२५ प्रेम अमृते	तु.	१२२४ बरे जाणवले	निळो.
३७६ प्रेम जयाचे	ज्ञा.	२५४५ बरे झाले आजी	तु.
१३० प्रेम तेथे	तु.	२३४२ बहु उतावीळ	तु.
४३७ प्रेम देवाचे	तु.	९४५ बहु कनवाळू	चो.
२०९२ प्रेम नये सां	तु.	३३८० बहु जन्माचे	ए.
१५१० प्रेमपिसे भ	ना.	३८८९ बहुडविले	तु.
२४८४ प्रेमकासा घा	ना.	४२९९ बहुत जन्माचे	ए.
१४०१ प्रेम भाते तु	निळो.	३८४४ बहुत जन्मे	ए.
१३१७ प्रेमभावे तुम्ही	ज.	२५४९ बहुत जाचलो	तु.
६०३ प्रेमसुखे की	से.	१९८१ बहुत तीर्थें	ए.
२४२२ प्रेमसुत्र	तु.	४२३६ बहुत भाग्यें	निळो.
२००७ प्रेमळासी	ए.	२६१९ बहुत सोसिले	तु.
३७० प्रेमाचा जिव्हा	ज्ञा.	२०२७ बहुत हिंडलो	चो.
३२७६ प्रेमामृत सरि	ना.	१९९८ बहुता काळाचे	ए.
३४६८ प्रेमे पुजी	ए.	३८१६ बहुतांच्या आ	तु.
फ.		१८३२ बहुता जन्मा अंती ज	तु.
३७५५ फणस जंथीर	ए.	२६२८ बहुता जन्मा अंती जो	तु.
४२१४ फळलें त्या	निळो.	३१३२ बहुता जन्मीचे	तु.
२७०६ फळाची तो	तु.	२४५२ बहुता दिवसा	निळो.

१२०७ बहुते आळी	निळो.	२४२३ बुद्धीचा जनिता	तु.
४५७१ बहु दीस	तु.	२६३३ बुद्धीचा पा	तु.
३३२० बहु पुण्य होय गांठी तई	ए.	३३९७ बैसता नि	ए.
४३०० बहु पुण्य होय	ए.	३९२४ बैसविती ह	ए.
३९१३ बहु बरा बहु	तु.	२३४३ बैसो खेळू	तु.
२२२१ बहुस्फी हा	निळो.	२५३६ बैसोनि निवांत	चो.
२८९१ बाइल तरी	तु.	२६७६ बैसोनि निवांत	तु.
२८९८ बाइल सवा	तु.	३०४५ बैसोनि निश्चळ	तु.
२८९२ बाइले अधीन	तु.	४३९६ बोलणें त्यांचें	निळो.
३३६२ बाईल सांगता	ए.	१४५६ बोल नाहीं तु	तु.
३०१३ बांधे सोडी	तु.	४४६७ बोल बोले	तु.
४६४ बांधोनिया हा	ज.	३२६८ बोलावरी वो	ना.
१८९४ बाप माझा दि	तु.	४०५५ बोलविला बोले	निळो.
१७२९ बापरखुमाई	ज.	३८५१ बोला बोल	ए.
४४७२ बाबा अहंकार	ना.	३११६ बोलावा विट्ठल	तु.
४४८० बाबा ममता	ज्ञा.	२४२४ बोलावे म्हण	तु.
४५१४ बाराही सोळा	तु.	४५७७ बोलिली ती	तु.
१३८४ बारे पांडुरंगा	तु.	४५६१ बोलिलो ते आ	तु.
३३४७ वाल तरुण	ए.	४०४९ बोलिले लेकरे	तु.
१०८८ वाहेरी भीतरीं तु	ना.	१४९३ बोलिलो ते आतां	तु.
१०९९ वाहेरी भीतरी पा	ना.	२८७९ बोलिलो ते का	तु.
४३१५ वाळकांची बो	ए.	१६३३ बोलिलो ते क्ष	निळो.
१५०१ वाळ काय जाणे	तु.	५३९ बोळू ऐसे	ना.
३७३६ वाळ कृष्ण	ए.	१३९१ बोल तैसा चा	तु.
३६५४ वाळपर्णी हरी	तु.	३०४० बोलो उत्कर्षें	तु.
८०२ वाळ माते नि	तु.	२३४४ बोलोनिया का	तु.
७५० वाळ मातेपा	तु.	२५९७ बोलोनिया दा	तु.
६२४ वाळ मायेविण	तु.	२०८४ बोळाविला देह	तु.
३७०९ वाळ सगुण	ना.	७९७ बौद्ध अवतार	तु.
२१०२ बीज भाजुनी	तु.	३६९४ ब्रम्ह आणि गो	निळो.
२९६७ बीजीं फळाचा	तु.	३४९६ ब्रम्ह एक परि	ए.
९३१ बुडतो भव	से.	३७८२ ब्रम्ह कैसे	ए.
२९४२ बुद्धिमंदा	तु.	३०७७ ब्रम्हचारी ध	तु.
७७७ बुद्धिहिना ज	तु.	४०४४ ब्रम्ह जयाचिये	ज्ञा.

२०५५ ब्रम्ह न लिपे
 ३१२७ ब्रम्हनिष्ठ का
 ४२७३ ब्रम्हमूर्ती सं
 ८८ ब्रम्हयाचे वे
 २१३० ब्रम्हरस गोडी
 १०० ब्रम्हरस घेई
 ४३५७ ब्रम्ह सर्वगत
 ४४१४ ब्रम्ह सर्वगत
 ४४०३ ब्रम्ह संपत्ती
 ३४२८ ब्रम्हस्थितीचे
 २१४६ ब्रम्हस्वरूपाची
 २९१८ ब्रम्हहत्या मा
 २७४९ ब्रम्हज्ञान जरी ए
 ३११९ ब्रम्हज्ञान जरी क
 ४१८९ ब्रम्हज्ञान दारी
 ३३०७ ब्रम्हज्ञान वाचे
 ३३०८ ब्रम्हज्ञानाची क
 २७८३ ब्रम्हज्ञानाची भ
 ३३०५ ब्रम्हज्ञानालागी
 ३३०६ ब्रम्हज्ञानासाठी वे
 ३३०९ ब्रम्हज्ञानासाठी हिं
 २४२५ ब्रम्हादिक जया
 ३४४५ ब्रम्हादिक देव
 ३६३० ब्रम्हादिका न
 ३७१९ ब्रम्हा वंदी ज्या
 ३१७२ ब्रम्हीभूत होते
 २२३८ ब्रम्ही स्तुरे जे
 २८३७ ब्राह्मण तो
 २२२ ब्राह्मण व
 २१९ ब्राह्मण हो तु
 १२७५ ब्राम्हणाचे पो
 २२० ब्राम्हणा नकळे
 १८८६ ब्रीद ज्याचे

तु.	भ	
तु.	१३४१ भक्त अर्पिता	ए.
ना.	११४५ भक्त उत्तीर्ण	निळो.
तु.	३०३५ भक्त ऋणी	तु.
तु.	४३७० भक्त ऐसे	तु.
तु.	१२३४ भक्त करिती	निळो.
तु.	३४०७ भक्त कृपा	ए.
ए.	४४११ भक्त केशवा	ना.
निळो.	१६४७ भक्त कृपाळू	निळो.
ए.	११८९ भक्त घरीचे	निळो.
तु.	१२७२ भक्त जे जे	ज.
तु.	१३४२ भक्तदरशने	ए.
तु.	११९० भक्त देव	निळो.
तु.	११९४ भक्त देवावरिचा	तु.
तु.	११५४ भक्त देवालागी	निळो.
तु.	१३२४ भक्तपणा सान	ए.
ए.	११६० भक्त पूजिती	निळो.
ए.	१३६१ भक्त प्रतिपाळे	तु.
तु.	३२६० भक्त प्रल्हादा	ना.
ए.	१३९६ भक्त प्रिये	निळो.
ए.	११६७ भक्त भावांच्या	निळो.
ए.	२८३२ भक्त म्हणऊनि	तु.
तु.	११४३ भक्त म्हणति	निळो.
ए.	३४६३ भक्त रागेला	ए.
ए.	१२०२ भक्तवत्सल	तु.
ज.	३२५० भक्त विठोबाचे	ना.
निळो.	११९९ भक्त समागमें	तु.
ए.	११७८ भक्त सेवेच्या	निळो.
तु.	१२३० भक्तचाचि वो	निळो.
ना.	४३७१ भक्ताचा महिमा	तु.
ना.	११९२ भक्ताचिया गांवा	निळो.
ज.	१२०९ भक्तांचिये भुके	निळो.
ना.	१२२६ भक्तांचिये मनी	निळो.
तु.	१३४५ भक्तांची अणु	ए.

६७२ भक्तांची आवडी	ना.	१२८७ भक्तीसाठी याती	ज.
१२१२ भक्ताचीसाठी	निळो.	२७९६ भगवे तरी	तु.
४१२२ भक्तामार्जी अ	ज.	४४८५ भगवंता तुज	तु.
१३२३ भक्तालागी अ	ए.	३३२२ भगद्भावो	ए.
१३४४ भक्ताविण दे	ए.	२०५ भजन करारे	ना.
३०२८ भक्ताविण देवा	तु.	३३५० भजन करिता	ए.
११७१ भक्ताविण देवा	निळो.	२८३९ भजन घाली	तु.
११७० भक्तावीण देवालागीं	निळो.	३४६२ भजन चालिले	ए.
१२०० भक्ताहूनि देवा	तु.	५९३ भजन भावाते	ए.
४५९२ भक्ति आनंदानें	तु.	४०६ भजन भावो	सु.
६६२ भक्ति आम्ही	ना.	२८०७ भजन या	तु.
१७३ भक्ति करूनिया	ना.	१६८९ भजू एका	ना.
३७७५ भक्ति गोकुळीं	ए.	२६९१ भय नाही	तु.
३३१६ भक्तिचें उदरीं	ए.	३०२० भय हरिजनीं	तु.
३८७ भक्तिचें तें ज्ञा	ज्ञा.	१७१३ भरते त्यागिलीं	ना.
२१३९ भक्ति तें नमन	तु.	३६४६ भरिला उलंछू	तु.
१६२७ भक्तिपथें न	निळो.	१७२५ भला भला	ज.
४३४ भक्तिप्रमसुख	तु.	१४८८ भला म्हणे	तु.
११२४ भक्ति प्रेमाविण	ए.	६०१ भवजळ	निवृ.
११८८ भक्तिभावाचे	निळो.	३३७१ भवरोगा	ए.
११८७ भक्तिभाव वळ	निळो.	५१६ भवरोगे जे	निळो.
२६४७ भक्तिभावे करी	तु.	२६२९ भवसागर	तु.
३२८० भक्तिभावे वळे	ज.	३१७३ भवसिंधु त	निळो.
३१९७ भक्तिवीण मोक्ष	ना.	२२४ भवाविधितारक	ना.
४३७२ भक्तिमुखे जे	तु.	४२८९ भस्म तो होत	ना.
३५२५ भक्तिज्ञान	निवृ.	९०८ भाकितो करुणा	भा.
११८५ भक्ती आराधिला	निळो.	८६० भागलासी देवा	ना.
२१२८ भक्तीचिया पोटी	तु.	४५७४ भागलेती देवा	तु.
२६०८ भक्तीचिया पोटीं वो	तु.	७४८ भागलोमी आ	तु.
१६५८ भक्तीची अपेक्षा	ना.	४२६७ भाग्य माझे उभे	निळो.
११५८ भक्तीं देवाते	निळो.	२४२६ भाग्यवंत आम्ही	तु.
३३४९ भक्ती नाही नामीं	ए.	३०७२ भाग्यवंत म्हणो	तु.
३१२१ भक्तीविण जिणें	तु.	४३१९ भाग्यवंत होती	ए.
३१९६ भक्तीविण जिणें	ना.	४१६१ भाग्यवंता ऐशी	तु.

४३८६ भाग्यवंता होचि	तु.	१९९९ भाळेंभोळे नर	ए.
४१९६ भाग्याचा उदय	तु.	८४९ भिऊनि रिधिजे	ना.
४२६६ भाग्याची उजरी	निळो.	३७७० भिंगाचें भिंगुलें	ए.
२०१४ भाग्याचेनि भाग्य	निवृ.	११५५ भिन्न दावूनिया	निळो.
२८५ भाग्याचें भाग्य	ए.	३८४६ भिन्न माध्यान्ही	ए.
६०७ भाग्यें ऐसी जा	तु.	३८३६ भिन्न रात्रीं मा	ना.
४०२१ भांडवल हरि	निवृ.	१२७७ भिलणीचीं फळें	ज.
३३२९ भांबावलें जन	ए.	२८५४ भिक्षापात अ	तु.
३३०१ भांबावसी कारे	भा.	१२५५ भीत नाही भीत	ना.
४४३२ भार देखोनि	तु.	५३ भीमरथीचे	ए.
३३१५ भाव अभावना	ए.	४५१७ भीमातीरीं एक	तु.
४०५९ भाव अक्षराची	ज.	३२६३ भीष्मासी आपण	ना.
२७१६ भाव तैसे फळ	तु.	४७ भीष्में जया	ए.
३०९७ भाव देवाचें	तु.	४३९४ भुंकूनिया सुनें	तु.
२९३४ भाव धरी तया	तु.	४५६ भुक्तिमुक्ति मागो	ना.
४०८७ भाव धरूनिया	ए.	४७२ भुक्तिमुक्तीचे	ए.
२८१७ भाव नाही काय	तु.	४३३५ भुक्तिमुक्तीचें माहेर	ए.
१००२ भाववळे कैसा	तु.	१९१६ भुक्तिमुक्तीचें माहे	निळो.
४४३३ भाववळे विष्णु	तु.	३७६६ भुलविले वेणुनादें	ए.
३६७७ भावभक्तिचिया	निळो.	२४२७ भूतभविष्य	तु.
४२३५ भावभक्ती भाग्य	निळो.	३२४२ भूमीदानें	ना.
१२२८ भाव शुद्ध तरी	निळो.	१२५३ भूमी लोळे	ना.
३६२ भावाचेनि वळें	ज्ञा.	१३६६ भेटीची आवडी	तु.
१२३२ भाविकांची आवडी	निळो.	११२७ भेटी जाली धु	ज्ञा.
४४०५ भाविकांची उत्तम	निळो.	१३७८ भेटीलागी जीवा	तु.
३०४२ भाविकांचें काज	तु.	१४०४ भेटीलागी जीवा	ना.
३४९५ भाविकांचें स्थान	ए.	१३६९ भेटीलागी पंढरी	तु.
१९७५ भाविकांसाठी	भा.	१३७० भेटीवांचोनिया	तु.
३०२४ भाविका हे	तु.	३८८४ भेटीसी गेलिये	ज्ञा.
२२४० भावी देव की	ए.	२२०७ भेदाचि याचा	निळो.
३०६२ भावें गावें गीत	तु.	२०६६ भोगावरी आम्ही	तु.
१२११ भावें पाचारिता	निळो.	२१०३ भोगीं झाला	तु.
२४७८ भावेंविण भक्ती	ना.	२७६१ भोंदावया मसि	तु.
३३४५ भासतसे दोर	ए.	२८५१ भोरण्यानें सोंग	तु.

२४३९ भोळे भाविक	तु.	३३८९ मन करुनिया सा	ए.
११७९ भ्याला देव	निळो.	३३९१ मन करुनिया स्थि	ए.
२८९५ भ्रतारासी भार्या	तु.	६७८ मन झाले उन्म	ना.
३८३ भ्रम धरिसी	ज्ञा.	१०७४ मन नेणे तुझ्या	ना.
३२८१ भृंगीचिया अं	ज.	३३९३ मन मनासी	ए.
म		३८६५ मन मुरझनि	ज्ञा.
२४२८ मउ मेणीहुंना	तु.	३५६६ मन मुरे मग	ज्ञा.
३७१६ मग म्हणे नंदा	ज.	३७६१ मनमोहन	ए.
१२९६ मग हांसोनि	ज.	३४१६ मन रामीं	ए.
३९४९ मज अनाथासी	तु.	१४७० मन वाचातीत	तु.
१५७८ मज ऐसे कोण	तु.	३९७३ मन विश्रान्ति	निळो.
२३४५ मज कोणी कांहीं	तु.	२५०७ मन हें राम	ज्ञा.
८३६ मज गांजिल्यांचा	ना.	३४०९ मना ऐक एक	ए.
१०६५ मज चालता	ना.	३४०६ मना ऐक हें	ए.
४३०५ मज त्याची	ए.	३३९४ मनाचा सवि	ए.
२५६० मज ते हास	तु.	३३९६ मना तूं अधीर	ए.
१८१७ मज तो नवल	चौ.	३३९५ मना तू परम	ए.
३८५८ मज तुरंवा का	ज्ञा.	३४०० मना दुजी दुद्धी	ए.
१४४३ मज त्याची भीड	तु.	६९५ मना मागे मन	ज.
१०२० मज दास करी	तु.	६९४ मनालागी	ज.
२०९३ मज नाहीं कोणी	तु.	३४०२ मना सांडी	ए.
९०३ मज निरविले	भा.	३२९६ मनासी करी	भा.
४०३६ मजमाजी पाहता	ज्ञा.	३८३१ मनिचा माझिथे	निळो.
२३४६ मज माझा उप	तु.	४१६२ मनीं वसे त्याचे	तु.
१६०३ मजशी पुरे	तु.	४४६९ मनु राजा एक	तु. व.
३८०७ मजसवे आता	तु.	११०८ मनुष्य करिसी	ना.
१६७८ मत्स्य कच्छ	ना.	३३३९ मनुष्य देहीं	ए.
३७५४ मथुरेसी गोरस	ए.	३३८५ मनै करुनि	ए.
५५६ मधुपर्कादिक	ए.	३३८६ मनै कल्पोनिया	ए.
३०१९ मधुरा उत्तरा	तु.	१०९० मने ध्यान क	ना.
२२६४ मध्यविंदनाद	निवृ.	३४११ मने नागविले	ए.
३५७७ मन आधी मुंडी	सो.	३१८४ मनोभाव जाणोनी	ए.
३३८४ मन एके ठायीं	ए.	२७०४ मनोमय पुजा	तु.
३०६७ मन करारे	तु.	२१०६ मरण माझे	तु.

२१०७ मरणाहाती	तु.	९१० माझा तो भर	भा.
३८१२ मरणाही आधी	तु.	१३०८ माझा नामा मज	ज.
३५६१ मलयानिक	ज्ञा.	४५९० माझा प्रेमाचा	तु.
४२७० मस्तक माझा	निळो.	६७७ माझा भाव तुझे	ना.
४२२ महादोष राशि	चो.	१२८१ माझा लोभ	ज.
१२५२ महाद्वारी	ना.	३९३१ माझिया घों.	ज्ञा.
५६७ महाप प	ए.	१४२३ माझिये जननी	ज.
३२८ महामात्रा	ए.	४१६४ माझिये जाती	तु.
२९८९ महारासी	तु.	३९४५ माझिये मनीचा	तु.
४१०६ महाविष्णूचा	चो.	३९४३ माझिये मनीचा जाणो	तु.
३३५५ माझिकेने	ए.	२२१९ माझिये मनी	निळो.
४१६३ माउलीची चा	तु.	११३० माझिये हृदयी	ज्ञा.
१६४४ माउलीसी सांगे	तु.	८६७ माझी आंध	ज.
३५९८ माकडाचे परी	चो.	४०८० माझी ऐकावी	ए.
२९७१ माकडा दिसती	तु.	६६९ माझी कोण	ना.
५८७ मागणे ते आ	ए.	४५९४ माझी तू मा	चो.
१११८ मागणे ते एक	ए.	३८२५ माझी मजचि	निळो.
१०६० मागण्याची न	निळो.	१६०० माझी मेली	तु.
१००३ मागता भिकारी	तु.	६३६ माझी विठ्ठल	तु.
१४८० मागायाची नाही	तु.	६४२ माझी सर्व	तु.
२५४६ मागुता हाचि	तु.	२५३३ माझे अंतरी	से.
२४४६ मागे उदंड	निळो.	४५२४ माझे कुळीची कुळ	ए.
८१६ मागे पाळिली	निळो.	१९६३ माझे कुळीचे दै	ना.
१२१४ मागेपुढे उभा	निळो.	३८९५ माझे गडी	तु.
७०७ मागेपुढे विठ्ठल	ए.	३९३५ माझे चवाळे	ज्ञा.
२४२९ मागे बहुता ज	तु.	६९० माझे चित्त तुझे	ज.
३३५७ मागे बहुतासी	ए.	२५९६ माझे चित्त तुझ पा	तु.
७५१ मागे शरणागत	तु.	२२१८ माझेचि मज	निळो.
२८७६ मागे संती हेते	तु.	७८० माझे जिवन	तु.
३२२४ मांजरे केली	ना.	१८१२ माझे जीवीची	ज्ञा.
३५८६ माझा केला	से.	१४९५ माझे मज आता	तु.
३७६९ माझा कृष्ण	ए.	७३० माझे मज कळो	तु.
२५७६ माझा तब खुटला	तु.	१११७ माझे मन अति	ए.
१५९० माझा तुम्ही देवा	तु.	२३४७ माझे मन पाहे	तु.

४७३ माझे मन राहो	ए.	९९८ मानावया जग	तु.
८४६ माझे मनोरथ	ना.	१२०६ मानी भक्तांचे	तु.
२०९८ माझे मनोरथ पा	तु.	१३३८ मानी भक्तांचे	ए.
१०५६ माझे मस्तक	निळो.	४२६८ मायबाप उत्तीर्ण	निळो.
२३४८ माझे मागणे ते	तु.	२९१४ मायबाप करिती	तु.
११०६ माझे मागणे ते	ना.	४३४६ मायबाप कृपा	से.
४२५८ माझे माझे हा	निळो.	२११८ माय बापाचिये	तु.
१४७९ माझे माथा	तु.	६७० माय बापाची	ना.
४२९२ माझे मायबाप	ना.	१२३९ माय बापापरि	ना.
२००२ माझे माहेर	ए.	७३४ माय बापापुढे	तु.
९५७ माझे माहेर पं.	कान्हो.	२७२७ माय बापे जरी	तु.
९७९ माझे हातीं	तु.	३०१४ माय बापे सांभा	तु.
७४६ माझ्या इंद्रियासी	तु.	८८६ माय मेली	ज.
१८१६ माझ्या जीवांचे	कान्हो.	४४३९ माय वर्नी	तु.
३४१२ माझ्या मनाचे	ए.	२७८५ माया ब्रम्ह ऐसे	तु.
३६८१ माझ्या मीपणाचा	निळो.	२१५९ माया ब्रम्हीचा	निळो.
१६११ माझ्या वडिलांची	तु.	२१६० माया म्हणिजे	निळो.
१७८० माझ्या वडिलांचे	ए.	४०३५ माया विवर्जित	ज्ञा.
६३५ माझ्या विठोबाचा	तु.	१६५५ मायेचा कळ	ना.
२८५२ मांडे पुऱ्या	तु.	१८६ मायेचे भूचर	ना.
१९७३ माणिकाचे	भा.	७३२ माये मोकलिले	तु.
१४९० माता कापी	तु.	४०६२ मायेहूनि माय	ज.
३३६४ माता पिता देव	ए.	३०६९ मारगी चाल	तु.
१६८४ माता पिता बंधु	ना.	४२५१ मार्ग दाउनि	निळो.
३३६५ माता पितियासी	ए.	४४८७ मार्ग बहु	ए.
३४४९ मातेचा आठव	ए.	२९७४ मांस खाता	तु.
३३६१ मातेच्या गळा	ए.	४५६२ माहेरीचा काय	तु.
४१६५ मातेचिये चित्तीं	तु.	९२३ माहेरीची वास	ए.
९८६ मातेची अवस्था	तु.	४५६७ माहेरीचें आले	तु.
३००२ मातेची जो	तु.	१२८० माळियाचा लेक	ज.
१३८० मातेविण बाळा	तु.	१३२५ मिठी घालूनिया	ए.
४००२ माथा ठेवो	ए.	३६३४ मिळती सकळा	ए.
६५४ मान तोडावया	ना.	३३४२ मिळती सख्या	ए.
४२१६ माना मान	निळो.	३७३३ मिळोनी अवळा	ए.

३७४७ मिळोनी गौळणी	ए.	४११ मुखीं नाम नाहीं	से.
३६५३ मिळोनी गौळणी दे	तु.	३२२१ मुखीं नाम हातीं	ना.
७९९ मी अवगुणी	तु.	३२११ मुखीं नाहीं नाम	ना.
१०८९ मी असे तेथें	ना.	३१७८ मुखीं पडताचि	निळो.
२५८१ मी तंव अनाथ	तु.	२७८५ मुखें बोले	तु.
१३६७ मी तंव बैस	तु.	३४४२ मुख्य पाहिजे	ए.
२२३४ मी तुं ऐसी	ए.	३९७१ मुख्य महा	निळो.
८३८ मी तो तुझा	ना.	८३५ सुंगीचिया गळा	ना.
४४३ मी तो बहू	तु.	११ सुगुट कुंडले	निळो.
६९८ मी तो सम	ज.	४३३ सुनी मुक्त	तु.
४२६९ मी तो संताचे	निळो.	३७६३ सुरली मनो	ए.
१४६६ मी त्यासी अ	तु.	२८०० सुसळाचे ध	तु.
३५७२ मी देही	ज्ञा.	१६४८ सुसावले सुसे	निळो.
२५१८ मी नेणे भक्ति	सो.	१८२२ सुळींचा संचला	चो.
३८८१ मीपण माझे	ज्ञा.	३२०३ सुख बैसले	ना.
२५२७ मी माझी क	सो.	१८९६ मूर्तिमंत देव	तु.
४०२८ मी माझे अ	ज्ञा.	५४ मूर्ति सावळी	ए.
६८१ मी माझे उरले	ना.	१८०३ मळ ना ढाळ	ज्ञा.
९२६ मी माझे करुनी	ज्ञा.	३४३७ मूळ नाशासी	ए.
४४९५ मी माझे कल्प	ए.	३४५९ मेघदर्शने	ए.
२१६१ मी माझे पाहाता	निळो.	३४४७ मेघ वर्षें	ए.
८८० मी वत्स मा	ज.	३०६८ मेघवृष्टिनें	तु.
४४७८ मी वासुदेव	ए.	३६६७ मेळउनि	तु.
२८६५ मुक्रे होता	तु.	३६३३ मेळवी संव	ए.
४३५ मुक्त कासया	तु.	२०३८ मैद आला	तु.
६६ मुक्त जीव	मु.	२६४४ मैत्र केले	तु.
४७५ मुक्तपणें	मु.	३६४१ मै भुली	तु.
४०९ मुक्तलग	मु.	८२० मोकलिता धाय	निळो.
२१४८ मुक्त होता	तु.	४३७३ मोकळे मन	तु.
४०७ मुक्तामुक्त	मु.	२८२२ मोल देऊनि	तु.
४५७ मुक्तिपद मी	ना.	२६१६ मोलाचे आ	तु.
४३६ मुक्तिपांग	तु.	२८१८ मोले घातले	तु.
३५६९ मुक्ति पावावया	ज्ञा.	४४५ मोक्ष तुमचा	तु.
३६६६ मुख डोळा	तु.	४३२ मोक्षपदें तुच्छ	तु.

३५२६ मोक्षमुक्तीचा	निवृ.	४१०९ म्हैसीपुत्रा	निळो.
४०७३ मोक्षमुक्तीरिद्वी	ए.	य.	
४७४ मोक्ष मेल्यापाठीं	ज्ञा.	१३८ यमनियम	निळो.
९७३ मोक्षाचे आम्हा	तु.	१५२० यमनियम पा.	ज्ञा.
४०० मोक्षालागी धन	सो.	४९७ यम सांगे	तु.
७३८ मौन का धरिले	तु.	३२०६ यम सांगे दूतातु	ना.
२७२९ मंगळाचा सं	तु.	३१९५ यम सांगे दूताकर्णी	ना.
११९ मंत्रचळे पिसे	तु.	१६७५ यमुने पाबळी	ना.
२२४८ मंत्रतंत्र यंत्र	ज्ञा.	३६३ यश कीर्ती	ज्ञा.
१५९ मंत्राचा पै	ना.	३६९६ यशोदे घरा	ना.
२६५० मृगजळ दिसे	तु.	३७०२ यशोदेचा	ना.
३१०७ मृगाचिये अं	तु.	३७४५ यशोदेक्षी	ए.
४११२ मृतप्राणी ते	निळो.	२७११ यज्ञ निमित्तें	तु.
४४९८ मृत्युलोका	ज्ञा.	२११५ यज्ञभूतांच्या	तु.
२४३० मृत्युलोकीं आम्हां	तु.	२५०६ या अमरामार्जी	ज्ञा.
४४९६ मृत्युलोकीं एक	ए.	२२२० याचिया ध्याने	निळो
१६२८ मृत्यूची अव	निळो.	३६१६ याची सत्ता	ए.
१४६३ म्हणउनि का	तु.	३१८५ याचे पायीं ध	निळो.
२०६ म्हणता वाचे नाम वै	ना.	३१६७ याचे पायीं म.	निळो.
१६७ म्हणता वाचे नाम	ना.	३६७६ याच्या संगसुखे	निळो.
२६३४ म्हणविता हरि	तु.	२३५० याजसाठीं	तु.
२३४९ म्हणवितो दास ते	तु.	३८७४ यातिकुळ मा	ज्ञा.
१४४६ म्हणवितो दास न	तु.	१२७८ यातिहीन चो	ज.
६०५ म्हणवितो विठो	से.	१५३५ यातीहीन मज	चां.
१२१७ म्हणवी कामारी	निळो.	२३५१ यातिहीन मज काय	तु.
११६६ म्हणवूनि तुम्हा	निळो.	७९३ यातिहीन मति	तु.
२२२२ म्हणसी कडवसा	निळो.	४१२९ यात्रे अलंका	निळो.
२६३५ म्हणसी नाहीं	तु.	१७५३ या पाउला	ए.
४१४ म्हणा हरि हरि	से	१२५८ या भक्तांच्या	ना.
१६६ म्हणे दीनबंधु	ना.	४५१६ यारे गडे	तु.
११९१ म्हणे मी येइत	निळो.	४९८ यारे नाचो	तु.
३१७७ म्हणोनि याचिया	निळो.	३८९३ याल तरी	तु.
२२१४ म्हणोनिया शब्द	निळो.	३२३२ या विठोबा	ना.
४२४० म्हणोनिया संत .	निळो.	३६७९ यासि पाहता	निळो.

५८९ या हो या चला	ए.	३३१४ येणोचि आ	ए.
१९४१ याज्ञिक मंत्रे	निळो.	३५३९ येणोचि आश्रमें	ज्ञा.
१०७ युक्ताहार	तु.	३२९ येणोचि नामे	ए.
३८५२ युगायुगी	ए.	६३४ येणे बोधे	तु.
१७५६ युगे अष्टावीस	ए.	२१४९ येणें मार्गें	तु.
३२०९ युगे गेली	ना.	९९५ येणें मुखें	तु.
७४५ येई गा विठ्ठला	तु.	३८६७ येणें रूपें	ज्ञा.
१३८७ येईगे विठ्ठले	तु.	३६९९ येत येत	ना.
१०७६ येईगे विठ्ठले	ना.	३६९० येता देखोनि	निळो.
८८९ येई जिवाचिया	ज.	१६९२ येतिया पुसे	ना.
१४१२ येईना अङ्गुनी	ना.	९७१ येतिल अंतरा	तु.
१६२९ येईल चित्तासी	निळो.	५९९ येती कीर्तना	ए.
१०८२ येई वो कृपा	ना.	२२०८ येती जाती	निळो.
१३९३ येईवो येईवो	तु.	४५५० येती वारकरी	तु.
३८४५ येईवो श्री	ए.	१६१५ येतो जातो	निळो.
३६८२ येऊनि जाऊनि	निळो.	३१७९ येथील लाभ	निळो.
४०९६ येऊनि नरदेहा	से.	३९६५ येथें तुज	निळो.
३४७१ येऊनि नरदेहा	ए.	२७४४ येथें नाहीं	तु.
३०५५ येऊनि नरदेहा	तु.	३१३४ येथें येऊनि	निळो.
२६२१ येउनी नर देहा	तु.	३६५६ येरे कृष्णा	तु.
३९६६ येऊनिया कृ	निळो.	८७१ येरे येरे	ज.
३२९१ येऊनिया जन्मा	ज.	३५६२ येसाते आ	ज्ञा.
३१३८ येऊनिया नरदेहा	निळो.	२१४३ योगतप या	तु.
१७६४ येऊनिया पं	ए.	८८५ योग न्यावा	ज.
७४९ येऊनी जाऊनी	तु.	२८१ योगयाग	ए.
३६७२ येऊले न	निळो.	४२५ योग याग तप	चो.
३६६९ येकि येक	निळो.	३२९७ योगाचिया	भा.
३७२७ येकीपुढें	ए.	१७६९ योगियांचा	ए.
१४१९ येग येग	ज	२३ योगियांचे ब्र	ना.
७७९ येगा येगा	तु.	२२६५ योगियांचे धन	निवृ.
८६४ येगे माझे	ज	१८१३ योगिया दुर्लभ	ज्ञा.
३८२७ येणे आपुलिया	निळो.	१९३८ योगी चिंतिती	निळो.
३८२२ येणें एकलें	निळो	३६३८ योगी शिण	ए.
३७४२ येणें कृष्णें	ए.		

र.			
२१०१ रक्तश्वेत	तु.	१२३५ राहिला उभा	निळो.
२०७३ रज्जु धरोनि	तु.	१३५६ राहिली वासना	चो.
३३२८ रडती रांडा	तु.	१९१४ राही रुक्मिणी	निळो.
१०३० रणीं निघता	ए.	३४९९ राहुनी पं.	ए.
८३२ रमा सिंधुमार्जी	तु.	१४८६ राहे उभा वा	तु.
४३८८ रवि दीप	ना.	११४२ राहेन आता	निळो.
२१५५ रसना एक्री	तु.	३ राहो आतां	तु.
२८८८ राउळासी	निळो.	७०६ रिता ठाव	ए.
३७८७ रांगतु रंग	तु.	१११५ रुक्माई आ	ज.
१२४४ राजमंदिरा	ज्ञा.	८७९ रुक्मिणीच्या	ज.
४ राजस सुकुमार	ना.	३५६३ रुण्डुणु	ज्ञा.
४५१९ राजस सुंदर	तु.	४५५१ रुळे महा	तु.
८९३ राजाई गोणाई	तु.	३५२ रूप ध्यावो	निवृ.
२८८ राजाला आळस	ज.	५७ रूप पाहाता	ज्ञा.
१४१० रात्रंदिवस खं	ए.	५२ रूप सावळे	ए.
३८४९ रात्रंदिवस मन	ना.	४०३ रूप हे सावळे	सो.
१३१३ राधा आणि	ए.	२०१३ रुपाचे रूपस	निवृ.
३७९४ राधा जाणवित	ज.	१९२ रुपासी रूपस	ना.
१३०३ राना गेली	से.	१९३६ रुपीं गुंतली	निळो.
२३५२ रामकृष्ण ऐसी	ज.	७ रुपीं गुंतलें	तु.
४४६८ रामकृष्ण गीतीं	तु.	२५ रुपें शाम सुं.	ना.
१०३१ रामकृष्ण गोर्धिंद	तु.	१७७१ रोकडेची	ए.
३७७ रामकृष्ण गोविंदाचे	तु.	२३५३ रोजकीर्दी	तु.
१७८६ रामकृष्णनाम	ज्ञा.	४३९८ रंगले ते	निळो.
४१२ रामकृष्णनामें	ए.	१४२९ रंगा येई	ज्ञां.
३८१ रामकृष्णनामें	से.	२९२५ रंगीं रंगे	तु.
२३१ रामकृष्ण माळ	ज्ञा.	ल	
३४९ रामनाम नित्य	ना.	३०७९ लटिका तो	तु.
१२४ रामनामाचें	निवृ.	२८०३ लटिकी ग्वाही	तु.
१८०० राम वरवा कृ	तु.	२४८० लटिकें तरी	ना.
४४६६ राम राम दे नी	ज्ञा.	३०११ लटिके ते रु	तु.
२९९२ रासभ धुतला	तु.	४९९ लटिके ते ज्ञा	तु.
१०१२ राहाणे ते	तु.	२७९५ लटिक्याचे	तु.
	तु.	९७७ लडिवाळ म्हु	तु.

१५०८ लपालासि	ना.	६११ लौकिका पुरती	तु.
२७४५ लय लक्ष्मिनि	तु.	व	
३२३६ लव निमिष	ना.	१०४६ वचन ऐका	तु. ब.
४४३४ लवविले	तु.	३००४ वाडिले दिले	तु.
२१६५ लवे माजी	निळो.	१२५० वतन आमुचीं	नां.
३४२९ लहानाहूनि	ए.	८३० वत्साकारणे	ना.
३६३६ लक्षाचे	ए	१३३९ वत्साचिये	ए
२०५६ लक्ष्मिनिया	तु.	३४५० वत्सालागी	ए.
३०९५ लागलिया	तु.	३८२४ वदन निमासुरे	निळो.
९१ लागोनिया	तु.	२८५८ वरते करुनिया	तु.
१४४० लागोनेदी	तु.	११२१ वरपांग सोंग	ए.
१८८७ लाघवी सूत्र	तु.	२८२० वरि वरि बोला	तु.
९८४ लाज वाटे पु	तु.	२८०२ वरि वरि बोले	तु.
२३५४ लाज वाटे मज	तु.	३०४६ वर्णावी तें	तु.
२७५१ लापनिक	तु.	४३८४ वर्णाश्रम क	तु.
२७७२ लांब लांब	तु.	४१३० वर्णिता महिमा	निळो.
२७६६ लांबवूनि	तु.	३३१२ वर्म जागे	ए.
२६१७ लाभ झाला	तु.	९५३ वर्म वैरि	कान्हो.
१७४१ लावण्य रूपडे	भा.	२८२९ वसोनि थिळरी	तु.
३२३९ लावण्य सुंदर	ना.	३६९२ वळत्या आम्हा	निळो.
३४७२ लावूनिया अं	ए.	३३१० वाउगे ते बोल	ए.
२७६९ लावूनिया मुद्रा	तु.	२७९७ वाघाचा काल	तु.
३१६० लुगड्या नाव	निळो.	१५०५ वाघाचिया	ना.
४१६७ लेकराचे	तु.	२२२८ वाचा आणि	भा.
४१६६ लेकरा लेववी	तु.	४०९४ वाचे उच्चारि	से.
९३३ लेकराची	से.	२३५६ वाचेच्या चाप	तु.
२३५५ लोक म्हणती	तु.	४४०६ वाचेते वदवी	निळो.
१३७९ लोकमान	तु.	३६१ वाजतसे वों	ज्ञा.
३५०७ लोखंडाची	ए.	२८१२ वाझेने दाविले	तु.
५३५ लोढा आला	निळो.	१४१७ वाट पहाते	ज.
२९४७ लोभावरी	तु.	४५९३ वाट पाहे दाही	तु.
१६३० लोभियाने	निळो.	२६१० वाट पाहे बाहे	तु.
१३०९ लो लो लागला	ज.	१३७४ वाट पाहे हरी	तु.
३१८० लोहा लागतां	निळो.	४३७४ वाठ वैकुंठी	तु.

२६५६ वाटा घेई	तु.	१७३३ विठो माझा	ज.
१३६० वाढुली पाहतां	तु.	१५ विठो लावण्याची	निळो.
२६५९ वाटे या जना	तु.	२५४१ विठल आमुचें जीवन	तु.
८३९ वानरांच्या सं.	ना.	१६६० विठल आमुचें सु	ना.
१०२४ वाया जातो	तु.	१६५९ विठल आवडी	ना.
२३५७ वायावीण वा	तु.	१६९० विठल कानडें	ना.
१६३१ वाया संताची	निळो.	३७२ विठल नाम	ज्ञा.
६६४ वारंवार काय	ना.	२५१ विठल नामाची	ज.
४७१ वारंवार जन्म	ए.	२२९ विठल नामीं	ना.
९६३ वारंवार हा	तु.	१३५ विठलनामें	निळो.
१८६७ वाराणशी	तु.	३४०८ विठल पंढर	ए.
१८११ वाराणशी यात्रे	ज्ञा.	१७६१ विठल पुंडलिका	ए.
२०३० वारी पंढरी	चो.	२५२३ विठल पै	सो.
१४११ वाल्मिकादि	ना.	२५४० विठल भीमा	तु.
३५१९ वासनेचे	निवृ.	८५१ विठल माउली कृपे	ना.
४२८८ वासनेविरहित	ना.	८५२ विठल माउली	ना.
८४३ वासरू भोवें	ना.	७८९ विठल माझा	तु.
४४७७ वासुदेव स्मरण	ए.	२५०५ विठलयात्रे	ज्ञा.
४४७६ वासुदेव स्मरणें	ए.	१७५८ विठलरुक्मिणी	ए.
९६५ वाळूनिया जन	तु.	२०२८ विठल विठल ग	चो.
३७९५ वाळो जन मज	तु.	२४६४ विठल विठल म्हणोनि	निळो.
२८६१ विचार नाही	तु.	१३६ विठल विठल म्ह	निळो.
४५३६ विचारिता दे	ज्ञा	३०८ विठल विठल व	ए.
७३ विटेवरी उभा जैसा	से	८३१ विठल विद्दें	ना.
६९ विटेवरी उभा	से.	२०१६ विठल श्रीदरी	निवृ.
७२ विटेवरी उभा नीट	से.	१७५९ विठल सावळा	ए.
३८ विटेवरी दिसे	ए.	६२९ विठल सोयरा	तु.
१११३ विटेवरी ब्रह्म	ज.	६२८ विठल हा	तु.
२१ विटेवरी सम	ना.	१९७ विठलाचें नाम	ना.
३५३५ विट्ठुनी का	ज्ञा.	३२४८ विठलाचे पाय	ना.
११४ विठोबाचें नाम	तु.	७०८ विठलावाचुनी	ए.
१६५७ विठोबाचे पाय	ना.	१६५२ विठलासी पाहे	ना.
१९५६ विठोबाच्या गा	ना.	३९६ विट्ठु नाही	ज्ञा.
१४२१ विठोबारायाच्या	ज.	३९२९ विंदेह आत्म	ज्ञा.

२९६० विद्या अल्प	तु.	३७९९ विसरले कुळ	तु.
१३९९ वियोगाच्या	निळो.	१०८० विसावा विट्ठल	ना.
३८३९ विरहिणी विर	ए.	४०१४ विस्तार हरी	निवृ.
४०२२ विवेक वैराग्य	निवृ.	१६६३ वेडावली	ना.
४०६१ विवेकसागर	ज.	१६२० वेडेवाकुडे	निळो.
३२९२ विवेकाची पेट	ज.	४५३० वेणूनादे चरे	ना.
४०७० विश्रान्तीचे	ए.	१९३४ वेणूनादे लाभे	निळो.
२१७८ विश्व अवघे	निळो.	३६८० वेणू वाजवीत	निळो.
३४५८ विश्व पाळिता	ए.	१२६ वेद अनंत	तु.
११९८ विश्वाचा जनिता	तु.	२१२४ वेद जया	तु.
३६३२ विश्वाचा व्यापक	ए.	४००० वेद तो आ	ए.
१७ विश्वाच्या मोहना	ना.	४६५ वेद तो कल्पीक	ए.
१०५७ विश्वास अंतरीं	निळो.	१०८७ वेद परायण	ना.
१००० विश्वास धरुनि	तु.	७५९ वेद पुरुष	तु.
१०५८ विश्वास माझा	निळो.	२२६३ वेद बीज	निवृ.
३१३९ विश्वास याचा	निळो.	३४७७ वेद बोलिला	ए.
३१८१ विश्वासी ते	निळो.	३३२५ वेद वचनें	ए.
२१२० विश्वीं विश्वंभर	तु.	३३२१ वेद वदे	ए.
८४२ विश्वंभर नाम	ना.	३५५२ वेद वाणी	ज्ञा.
२५५१ विषय ओढी	तु.	३४७६ वेदविधि	ए.
३४४० विषय वासना	ए.	२७०८ वेद विहित	तु.
३८४७ विषय विरह	ए.	२९८० वेदशास्त्र नाहीं	तु.
२७३५ विषयाचे लो	तु.	१७४३ वेदशास्त्रांचें	तु.
२६२२ विषयाचें सुख	तु.	२४३१ वेदाचा तो	तु.
८६३ विषयीं आरुक्त	ना.	४३ वेदाचा वि	ए.
२११२ विषयीं विसर	तु.	३४७४ वेदाचिया बोला	ए.
२९६३ विष्टा भक्षी	तु.	५७२ वेदाचिया मते	ए.
३३१७ विष्णुदासाधरी	ए.	१२० वेदाचें गव्हर	तु.
१६० विष्णुनाम	ना.	१७७० वेदाचें सार	ए.
२१४१ विष्णुमय	तु.	९०९ वेदांत सिद्धांत	भा.
४४४७ विष्णुमुद्रेचा	ज.	३९८९ वेदांत सिद्धांत	ए.
३५४६ विष्णूवीण	ज्ञा.	१३१९ वेदांती हे	ज.
४०९७ विष्णूचा अ	से.	३२२० वेदाध्ययन	ना.
३२१५ विष्णूसी भ	ना.	१६९५ वेदा न कळे	ना.

१९ वेदासी अगो	ना.	४४३८ वैष्णवें चोरटी	तु.
१७२१ वेदासी कानडा	ना.	४५८१ वोरसोनि	तु.
१७७८ वेदी जैसा	ए.	२५०२ वोल्हावले	ज्ञा.
३२७४ वेदी तोचि	ना.	१७९५ वोळले दुभते	निवृ.
१७३७ वेदी सांगितले	भा.	२२२५ वंदावे ते	ना.
३८३७ वेधला जीव	ए.	२०७९ वंदान मी	तु.
३१३१ वेश वंदाया	तु.	२७३० वांदिले वंदावे	तु.
२२६९ वैकुंठ कैलास	निवृ.	१३१ वंदू चरण	तु.
२०४३ वैकुंठ ते	ना.	२८५५ वृत्तीभूमी	तु.
२२७१ वैकुंठ दैवत	निवृ.	१५८५ वृत्तीवरी	तु.
८६ वैकुंठ पंढरी	चो.	३५५८ वृंदावनी	ज्ञा.
४१०२ वैकुंठवासिनी	से.	२४३२ वृक्षवल्ली	तु.
१८५७ वैकुंठा जावया	तु.	२३५ व्यापक ते	ना.
१९६२ वैकुंठासी आ	ना	७८ व्यापक व्याप	चो.
२०४४ वैकुंठाहुनी केले	ना.	२३५८ व्यापक हा	तु.
२०३७ वैकुंठिचा देव	तु.	६६० व्यापकापरी	ना.
३७१८ वैकुंठिचा हरी	ज.	२८१३ व्याल्याविण	तु.
२० वैकुंठी पाहे	ना.	३१७० व्युत्पत्तिचें	निळो.
३०२२ वैद्य एक	तु.	२१५ व्रत तपदान	ना.
३०८६ वैद्य वाचवी	तु.	३३६० व्हावे निसंतान	ए.
३४४१ वैराग्य अनु	ए.	श.	
२४८८ वैराग्य अभि	ज.	३३३७ शतवृक्षाची	ए.
५३८ वैराग्याचा मेह	निळो.	२७८८ शब्दज्ञानी	तु.
४१८८ वैराग्याचे भाग्य	तु.	२४९२ शब्दाचे ब्रह्म	ज.
४४४८ वैष्णव तो एक	ज.	३२५३ शब्दाचें सुख	ना.
४४५० वैष्णव तो क	ज.	८९० शरण आलों	ज.
४४३५ वैष्णव तो जया	तु.	८५४ शरण आल्यांचा	ना.
४४४० वैष्णव वसती	निळो.	९२८ शरण जाऊ	से.
४४५५ वैष्णवा घरीं देव	ए.	७७४ शरण शरण	तु.
४४४१ वैष्णवा घरीं स	ना.	४५९६ शरण शरण हनु	तु.
३९२५ वैष्णवाचा मेळ	निवृ.	१५१८ शरणांगता कृपा	ए.
४४३६ वैष्णवाची कीर्ति	तु.	९२० शरणांगता कृपाळू	ए.
४४४५ वैष्णवाचे घ	ना.	२५४८ शरीर दुःखाचे	तु.
४४४४ वैष्णवामार्जी	ना.	३५३३ शरीर वरिवरि	ज्ञा.

४४२८ शर्करेची	ज्ञा.	२९३१ शूरा साजती	तु.
१६८१ शांति भस्मा	ना.	१६४ शेती बीज	ना.
५८१ शाम चतुर्मुख	ए.	९१३ शेंवडी वाकूडी	भा.
५१ शामसुंदर	ए.	२३६७ शेवट तो	तु.
४०६६ शालिवाहन	ज.	४१८४ शेवटींची विन	तु.
३३८२ शास्त्रज्ञ पंडित	ए.	३२७८ शोधोनिया चा	ना.
२४३३ शास्त्राचें जे सार	तु.	१७६७ शोभती दोनी	ए.
२३८ शास्त्राचे हे सार	ना.	३६१८ शोभले उदार	ए.
२७१७ शाहाणिया	तु.	२७३६ शंख कारिसी	तु.
३२२३ शिकला गाणे	ना.	१७४० शंखचक्र गदाधर	भा.
२७९० शिकल्या बोला	तु.	४५८६ शंख चक्र गदापत्र	तु.
३८०८ शिकविले	तु.	२२५५ श्रवणाचे श्रवण	चो.
८८४ शिणल्या बाह्या	ज.	३५७० श्रवणे कीर्तने	ज्ञा.
३३७७ शिणल्या भागल्या	ए.	२५३७ श्री अनंता	तु.
५३७ शिपी सोनार	निळो.	३९९२ श्रीगुरुचें ना	ए.
४१०७ शिव तो निवृ	कान्हो.	४४६५ श्रीगुरुदेव	ज्ञा.
२२३ शिव हलाहले	ना.	४१०३ श्रीगुरु निवृत्ती	से.
४०९० शिवाचा अव	से.	३९९६ श्रीगुरुपार्या	ए.
२७०१ शिष्याची जो	तु.	४०३३ श्रीगुरुसारखा	ज्ञा.
३४९१ शिष्यापासून	ए.	४५४८ श्रीपंढरीशा	तु.
१३५३ शीणले वेद	चो.	८७ श्रीमुख चांगले	चो.
२४३४ शीतल साउली	तु.	७५ श्रीमुखाची शोभा	चो.
४११६ शुक्र प्रल्हाद	निळो.	२००३ श्रीमुखाचे सुख	ए.
४१२० शुक्र सनका	ना.	५४८ श्रीशंभूचे	ए.
३६७१ शुक्रादिका	निळो.	४१३३ श्रीसंतांचिया	तु.
४२०५ शुद्ध चर्या हे	तु.	५२३ श्रीहरिच्या संकीर्तने	निळो.
३६०२ शुद्ध चोखा	चो.	२४७७ श्रीहरी श्रीहरी	ना.
४१६८ शुद्ध बीजा पोटी	तु.	४०८२ श्रीज्ञानदेवे	ए.
३४३८ शुद्ध भावे	ए.	४१०१ श्रीज्ञानराजें	से.
२९३५ शूकरासी	तु.	२५३५ श्वान अथवा	चो.
२३५९ शूद्रवंशी	तु.	२९९४ श्वान शनि	तु.
६७ शून्यापरते	मु.	३३६८ श्वानाचा तो	ए.
३६१५ शूर धीर	ए.	ष	
३२९४ शूराचे ते	ज.	२२२७ षड्विकार	भा.

स

४३७५ सकळ चिंतामणी	तु.	३४९३ सचेतनी द्वेष	ए.
१८९५ सकळ तीर्थाहूनि	तु.	७४३ सत्य तू सत्य	तु.
४४६१ सकळ तीर्थे	ए.	३०१५ सत्य संकल्पाचा	तु.
१७६६ सकळ देवांचा	ए.	५९ सत्य ज्ञानानंत	ज्ञा.
२७३३ सकळ देवांचे दैवत उ	तु.	२७२८ सत्यामान वाढे	तु.
३९५३ सकळ देवांचे दैवत	तु.	२४४१ सदा नामघोष	तु.
३९१ सकळ धर्माचे	ज्ञा.	९६२ सदा माझे डो	तु.
३७८ सकळ मंगळ	ज्ञा.	४२७९ सदा विचरती	ना.
३१४८ सकळ साधना	निळो.	४०६३ सदाशिवाचा	ज.
२३० सकळ साधनाचे	ना.	१२१५ सदा सेवकांचा	निळो.
२७१ सकळ साधनांचे	ए.	२६५३ सदैव तुम्हा	तु.
१८५४ सकळही तीर्थे	तु.	१८९० सदैव हे वार	तु.
२६६४ सकळिकांच्या	तु.	१०२६ सद्गदित कंठ	तु.
१७५४ सकळी ध्याइला	ए.	११४८ सद्गदित ज्ञाले	निळो.
२०४६ सखी पुसे सख	ए.	३९७७ सद्गुरुकृपा वो	निळो.
२५१४ सखीप्रती सखी	ज्ञा.	३९४६ सद्गुरुचे च	तु.
२५१२ सखी म्हणे बाई	ज्ञा.	३९५० सद्गुरुने का	तु.
२५१५ सखी सांगे सार	ज्ञा.	३९४७ सद्गुरुने मज	तु.
८६५ सख्या घेतले	ज.	३९४२ सद्गुरुसंगे कृ	तु.
८८१ सख्या पंढरीच्या	ज.	४०४५ सद्गुरुवाचुनी सं.	ज्ञा.
४५४४ सगुण अंबुला	ज्ञा.	२४१ सद्गुरुवाचुनि	ना.
४५०६ सगुणगुण माया	ए.	३९५२ सद्गुरुवाचुनि प्रे	तु.
५४६ सगुण चरित्रे	ए.	३९५७ सद्गुरुवाचुनि सां.	तु.
१७१४ सगुण ते ब्रह्म	ना.	३९७८ सद्गुरुसारिखा	ना.
४२ सगुण निर्गुण	ए.	४०४६ सद्गुरुसारिखा	ज्ञा.
१०९८ सगुण निर्गुण	ना.	३९९८ सद्गुरुसी शर	ए.
१८१४ सगुण निर्गुण दोन्ही	ज्ञा.	५७६ सप्रेम नाचोनी	ए.
१७७५ सगुण निर्गुण बुंधी	ए.	४१२६ सप्रेम निवृत्ती	चो.
१७६२ सगुण रुपडे	ए.	३३९ सप्रेमें करितां	ए.
१७१६ सगुण समान	ना.	३९९ सबाह्य कोंदले	सो.
१७२३ सगुण संपन्न	ना.	४५३५ सभा समस्त	ज्ञा.
१० सगुण स्वरूप	निळो.	९६१ समचरण दृष्टी	तु.
२२४६ सगुणी निर्गुण	ज्ञा.	७१ समचरण विटे	से.
		३८४१ समचरणीं मन	ए.

३५२८ समता वर्तावी	निवृ.	४३१७ सर्वांगी सुवास	ए.
८४८ समर्थाचे वाळ	ना.	३९ सर्वाघटी	ए.
१६०६ समर्थाचे वाळ	तु.	४०१६ सर्वाघटी वसे	निवृ.
२७३४ समर्थासी नाही	तु	४१ सर्वाचे जे मूळ	ए.
९४१ समर्थासी रंके	चों.	१९४२ सर्वातरीं वास	निळो.
१४५७ समर्थासी लाज	तु	२३६२ सर्वात्मकपण	तु.
२१२७ समर्पिली वाणी	तु.	१७९६ सर्वादि सर्वसाक्षी	ज्ञा.
३१७६ समाधान ते	निळो.	११२३ सर्वाभुतीं तुझे	ए.
३६७ समाधी साधन	ज्ञा.	४२७६ सर्वाभुती पाहे	ना.
१११ समुद्रवल्यांकित	तु.	२४३ सर्वाभुतीं भज	ना.
२२०९ समोर सदा	निळो.	१८८ सर्वाभुतीं हरी	ना.
२५१६ सम्यक् करी	ज्ञा.	२२१० सर्वामार्जी गगन	निळो.
३६८३ सधे आनंदाचा	निळो.	२१४ सर्वामार्जी सार	ना.
१७९१ सर्व काम धन	निवृ.	३०६ सर्वामार्जी सार	ए.
३०३ सर्वकाळ ज्यांचा	ए.	३१६ सर्वावरी वरिष्ठ	ए.
१९० सर्वकाळ हरी	ना.	२२१६ सर्वा असता सर्व	निळो.
२२१७ सर्वकाळी एका	निळो.	३३६७ सहजगने	ए.
२५१९ सर्वघटीं रूप	सो.	३६९ सहज कर्म भक्ति	ज्ञा.
१२४५ सर्व जीव तू	ना.	३१८४ सहजाचे घरीं	निळो.
४५९१ सर्व बोधातील	तु.	१२५१ सहज तुझे	ना.
४१८० सर्व भाग्यहीन	तु.	२१४० सहज पावता	तु.
६५५ सर्व भावे तूतें	ना.	४४९७ सहज पुर	ए.
३५७ सर्वरूपे हरी	निवृ.	४४८३ सहज मी आ	तु.
३८०४ सर्वसुख आ	तु.	१६९६ सहस्र तोंडाचा	ना.
१९५९ सर्व सुखरासी	ना.	४४५८ सहस्र मुखाचा	ए.
१३३ सर्व सुखा अधि	तु.	२९४३ साकरेच्या गो	तु.
२५७२ सर्व सुखाचिया	तु.	२२३५ साकर दिसे	ए.
४०७९ सर्व सुखाची	ए.	४०१३ साकार निराकार	निवृ.
४१७९ सर्व सुखे आजी	तु.	२३६३ साखळीलो श्री	तु.
२६७२ सर्वस्वा मुकावे	तु.	५०१ सांगतां दुर्लभ	तु.
३५१६ सर्व हरि दिसे	निवृ.	१९१३ सांगतां महिमा	निळो.
८० सर्वही सुखाचे	चो.	२६१४ सांगतो तरि	तु.
१७७४ सर्वा आदि मूळ	ए.	३८०९ सांगतो ते	तु.
५४० सर्वांग साजिरी	ना.	१९४३ सांगतो हे	निळो.

२५१३ सांग सखिये	ज्ञा.	३९९५ साधावया पर	ए.
८१४ सांगावें उग	निळो	१६४६ साधावया भक्ति	तु.
३१७१ सांगितली	निळो.	५४४ साधावया स्वरूप	ना.
३१४७ सांगितले व	निळो.	१११२ साधु आणि संत	ज.
३१४९ सांगितले संत	निळो.	२८८५ साधुच्या दर्शना	तु.
३४८२ सांगे ब्रह्मज्ञान	ए.	४०४२ साध्यसाधन	ज्ञा.
५२२ सांगो जाता	निळो.	३४३२ सानपणें तरले	ए.
१३४८ साचपणें देवा	ए	३४३० सानपणें धुन	ए.
७५२ साच मज काय	तु.	३४३३ सानपणें साधे	ए.
२७०० साजे अळंकार	तु.	३१८२ सापडली संधी	निळो.
३०३४ साठविला हरी	तु.	४३९७ सापडली हे	निळो.
१५७१ सांडावी हे	तु.	२९८२ सापे ज्यासी खावे	तु.
१६३२ सांडियले वाळा	निळो.	२२८ सार पै नाम	ना.
३२४४ सांडी सांडी	ना	१८४ सार पै सांगत	ना.
४५४ सांडुनि पंढरीची	ना.	३९२ सार सार सार	ज्ञा.
४३० सांडुनि सुखाचा	तु.	१९९७ साराचे सार	ए.
१९५० सांडुनि पंढरी	ना.	१७८ साराचेहि सार	ना.
३०६१ सांडुनिया सर्व	तु.	९८९ सारीन ते आ	तु.
५०२ सांडुनी कीर्तन	तु.	३४४३ सावध पहाता	ए.
६०४ सांडोनि कीर्तन	स.	४०३२ सावळा सकुमार	ज्ञा.
४२७५ सांडोनि नित्य	ना.	३८६३ सावळिये वुंथी	ज्ञा.
३४६७ सांडोनिया विठा	ए.	३८८७ सावळी प्रति	ज्ञा.
८२९ सांडोनि संसार	ना.	१२५६ सावळी श्रीमूर्ती	ना.
१०६७ सांडोनि संसार ज्ञा.	ना.	३८६२ सावळे परब्र	ज्ञा.
५०० साता दिवसांचा	तु.	१८७७ सावळे रूपडे	तु.
२७५६ साधक झाले	तु.	९७२ सावळे सुंदर	तु.
२६७० साधकाची दशा	तु.	३८११ सासुरिया वीट	तु.
३५९९ साधन ते एक	चो.	२७०५ साहोनिया टा	तु.
२००५ साधन ते सार	ए.	१२६९ साळी सडायस	ज.
२७२ साधन सोपे	ए.	२९१७ साळंकृत कन्या	तु.
१८७५ साधन संपत्ति	तु.	१८४१ सिंचन करिता	तु.
३३०० साधनाच्या अटी	भा.	७२४ सिणलो दातारा	तु.
२०० साधनांत सोपे.	ना.	२९९६ सिंदळा साल्याचा	तु.
३०६० साधनें तरी	तु.	२९०६ सिंदळीचे चित्त	तु.

२९७५ सिंदळीचे सोई	तु.	१९५३ सुखालागी क	ना.
२९०५ सिंदळीसी नाहीं	तु.	३१७४ सुखे करावे	निळो.
३५८४ सिद्ध ब्रम्हज्ञान	से	११३३ सुखे घाली ज	से.
१७७२ सिद्धसाधक	ए.	१४३ सुखें जन्मांतरे	निळो.
४१२३ सिद्धामाजी अग्र	से.	५२१ सुखें भिक्षा	निळो.
६२५ सिद्धीचा दास	तु.	२८९४ सुखे वोळंब	तु.
४२३० सीत बुंद प्रात	निळो.	४४७५ सुखे सेऊ ब्र.	ए.
४२७२ सुकाळ झाला	निळो.	३२८५ सुखे संसार क	ज.
८ सुकुमार सुंदर	निळो.	३४५१ सुखे संसार हा	ए.
१७५१ सुकुमार हरी	ए.	२९७६ सुगरणी वा	तु.
१९१९ सुकृतांचा हो	निळो.	४५४२ सुची अंबुला	ज्ञा.
४१०४ सुख अनुपम	चो.	४६७ सुटलो म्हणता	ए.
३५४४ सुख आपले	ज्ञा.	३५५५ सुढाळ ढाळाचे	ज्ञा.
३३७२ सुख एक आहे	ए.	३७३७ सुंदर ते ध्यान	ए.
३५२२ सुख दुःख का	निवृ.	१ सुंदर ते ध्यान	तु.
१८४२ सुख पंढरी	तु.	३१ सुंदर बाळ	ए.
२५७९ सुख या संत	तु.	८४ सुंदर मुखक	चो.
१८३९ सुखरूप ऐसा	तु.	३७६८ सुंदर मुख सा	ए.
४४५३ सुखरूप धन्य	ए.	४५२१ सुंदर मुख सा	तु. व.
३८७७ सुख शेजारी	ज्ञा.	३५५४ सुंदर राजसु	ज्ञा.
४२८७ सुख सांगावे	ना.	४५२० सुदिन सुवेळ	तु.
२३६४ सुख सुखा भेटे	तु.	४२४८ सुदिन होय	निळो.
४२० सुखाकारणे	चो.	२३६६ सुनियांचा हाचि	तु.
४५४७ सुखाचा निधि	ज्ञा.	२३६५ सुनियांची आव	तु.
३९७९ सुखाचा सुखतर	ना.	४११५ सुरदास आंध	निळो.
३५९३ सुखाचा सुखराशी	चो.	१८६६ सुरवर येती	तु.
१८२ सुखाचा सोहळा	ना.	१५८६ सुलभ कीर्तने	तु.
९४४ सुखाचिया लागी	चो.	३२२ सुलभ सोपा	ए.
३८८३ सुखाचिये गोठी	ज्ञा.	४५२५ सुवेळ सुदीन	ए.
३५७३ सुखाची आवडी	ज्ञा.	४२२३ सूर्य न देखे	निळो.
४२१५ सुखाचीच ओ	निळो.	२५४३ सेंदरी हेंदरी	तु.
३६०० सुखांची सुख	चो.	१०५९ सेल दिली	निळो.
८२ सुखाचे जे	चो.	१५६० सेवकासी आज्ञा	तु.
३१६६ सुखानंदाची रा	निळो.	१५६५ सेवके करावे	तु.

१०३ सेवा ते आ	तु.	१४५ संत एकांती	निळो.
३७५३ सेवितो हा	तु.	४३१८ संत केवळ	ए.
१०३६ सेवीन उच्छिष्ट	तु.	२४५६ संत कैसेनि	निळो.
३९६३ सेवेलागी सेवक	निळो.	४०५३ संतकृपा झा	तु.
२८६९ सोंगे छेंदें	तु.	४२२८ संतकृपा त्या	निळो.
३०३९ सोडिला संसार	तु.	४१७५ संत गाती ह	तु.
३९२८ सोडिल्या शिंदोरी	से.	४१७० संतचरणरज	तु.
३७११ सोडी कान्हा रवि	ना.	४३२४ संतचरणरज वं	ए.
११५७ सोडुनी तया	निळो.	४४२३ संतचरणीचा	ए.
३८५ सोनियाचा दि.	झा	४३१६ संतचरणीचे	ए.
२९६२ सोनियाचे ताट	तु.	२७७३ संतचिन्ह ले	तु.
२२११ सोने असे सो	निळो.	४३३२ संतजनाची मि	ए.
४०६४ सोपानाची ऐशी	ज.	४३२९ संतजाती हरि	ए.
२३४ सोपा हा	ना.	४३०९ संत ते देव	ए.
५०३ सोपे वर्म आम्हा	तु.	२८९० संत देखोनि	तु.
२२१२ सोयरा श्रीहरी	निळो.	४३३३ संतद्वारी कुत	ए.
२०८ सोयरा सुखाचा	ना.	२९५८ संतनिंदा ज्या	तु.
२८८१ सोयन्यासी करी	तु.	४४१३ संतपार्थी मा	ना.
४४९ सोलिव जे	तु.	४४२५ संतपूजनें दे	ए.
१७८२ सोलीव ब्रह्म	ए	१८९३ संत पंढरीस	तु.
१४६४ सोवळा होळ	तु.	४२२६ संतप्रसाद	निळो.
३२२५ सोवळी पिळूनी	ना.	४३२८ संत भलते	ए.
२६४८ सोसे बहु	तु.	४२९७ संतभार पं	ज.
५२० सोहळा तो	निळो.	४३३९ संत भेटती	झा.
३५७१ सोळा कळीचे	झा.	४३०१ संत भेटीचा	ए.
१४८७ सोळा सहस्र	तु.	११४७ संतभेटीचे	निळो.
३२३८ संग खोटा	ना.	२८६३ संत मागे	तु.
२३६० संगतीने हो	तु.	७८२ संत मानिती	तु.
२३६१ संगे वाढे शी	तु.	४३०३ संत मायबाप	ए.
२१०९ संचित प्रारब्ध	तु.	४१७४ संत मारगी	तु.
३२८८ संत आणि देव	ज.	१९२० संत येताती	निळो.
४३१० संत आधी देव	ए.	४०६९ संत राउळा	ज.
४१७३ संत आले घ	तु.	४२२७ संतरूपे तु	निळो.
३१८३ संत आज्ञा	निळो.	१६३६ संतवचने ख	निळो.

- ४४१८ संतवचने देव १००० ए.
 ४४२४ संतवारे आले १००० निळो.
 ४४२५ संतसंगतीचे १००० ना.
 ४४४८ संतसंगतीने १००० से.
 ४४४४ संतसंगे १००० ए.
 ४४७६ संतसंगे याची १००० तु.
 ४४०१ संतसंगे हरे १००० निळो.
 ११३७ संतसनकोदिक १००० निळो.
 ४३९१ संतसमागम १००० तु.
 ४२२५ संता ऐसा तु १००० निळो.
 ४३९३ संताचा अति १००० तु.
 ४३५१ संताचा अनु १००० चो.
 ४२९५ संताचा तो संग १००० जि.
 ४४१० संताचा महिमी को १००० ना.
 ४३८२ संताचा महिमी तो १००० तु.
 ४०८६ संताचा महिमी व १००० ए.
 ४१७७ संताच्या पांथी १००० तु.
 ४३८१ संताच्या पांथी १००० तु.
 ४३३१ संताच्या पांथी १००० ए.
 ४४३५ संताची उच्छिष्टे १००० तु.
 ४४७७ संताचे गुणदोष १००० तु.
 ४१७८ संताचे घरीचा १००० तु.
 ४३६६ संताचे घरी जा १००० ना.
 ४४१७ संताचे चरण १००० ए.
 ४२९१ संताचे लक्षण १००० ना.
 ४३३६ संताचे मुख जि १००० ए.
 ४३८० संताचे मुख झो १००० तु.
 ४२९० संताच्या चरणा १००० ना.
 ४३७९ संताच्या वि १००० तु.
 ४१७१ संताच्या पांथी १००० तु.
 ४३४८ संताच्या हळो १००० तु.
 ४४२१ संता यावे १००० ए.
 ४३९९ संता नाही मा १००० तु.
 ४३७२ संतांनी स १००० तु.
 ४३९२ संतापाशी बहु १००० तु.
 ४३११ संतापोटी दे १००० ए.
 ४३०८ संतावाचो नि १००० ए.
 ४३२२ संतासी जो १००० ए.
 ४३७८ संतासी तो १००० तु.
 ४३७७ संतासी जो १००० तु.
 ४४०८ संती जिवा हा १००० निळो.
 ४२४१ संती सांगित १००० निळो.
 १४७३ संतोषे मा उली १००० तु.
 १५७५ संदेह निर १००० से.
 २८४३ संध्या करितो १००० तु.
 ४४०२ संध्या कर्म १००० तु.
 ४४७५ संपत्ति विप्रत्ति १००० ना.
 १४७४ संपत्ति सोहळा १००० तु.
 २४४६ संसार करितो १००० तु.
 ४४३८ संसारतापे १००० तु.
 २४३६ संसार लोका १००० तु.
 २४३४ संसार पेर १००० ना.
 १४०५ संसार पड १००० ना.
 २१८८ संसार सागर १००० ना.
 २५५० संसार सिध्द १००० तु.
 २३५६ संसार सुफळी १००० निळो.
 ४३७६ संसार सोहळे १००० तु.
 १४७७ संसार संकट १००० ना.
 २४३९ संसार संगे १००० तु.
 २४५४ संसारा आ १००० तु.
 २५११ संसारा तुकी १००० ना.
 २३८५ संसाराचा माथ १००० तु.
 ४४०९ संसाराचे १००० तु.
 २३५४ संसाराचे सुखा १००० ए.
 ४४२८ संसारीच्या ओढ्या १००० ना.
 ४४३२ स्तन पात्राया १००० जि.
 २४४४ स्तवूनिया नरा १००० तु.
 ४४७१ स्तुति करि जैसा १००० तु.

१३३७	स्तुति करु ऐसा	से.	१३३७	हडवडली	ना.
२०५९	स्तुति करु तरी	तु.	१५९०	हनुमंत महां	तु.
१७३४	स्त्रीजन्म म्हण	ज.	४५९८	हनुमंत महां	तु.
७७२५	स्त्रीपुत्रादिकी	तु.	२०५१	हरिः ॐ नमः	तु.
२०९५	स्थिरावली	तु.	३५७४	हरि असे	सो.
१७५७	स्थूळ ना सूक्ष्म	ए.	४०२४	हरि आत्म	निवृ.
१२४२	स्फुंदत स्फुंदत	मा.	३९३३	हरि आला रे	जा.
१२५४	स्फुंदस्फुंदना	ए.	३२५७	हरिकथा	ना.
१७२८	स्मरताचि प्रा	ज.	५०५	हरिकथेची	तु.
२९९३	स्मशान तेम्ह	तु.	५०७	हरिकथे नाही	तु.
३४५२	स्वर्गात पर	ए.	५२३	हरिकीर्तन ना	ए.
३४२३	स्वर्णा चालते	ए.	५१३	हरिकीर्तनाच्या	निळो.
२०९९	स्वर्णाचिर्षी	तु.	३९१५	हरि गोपळ	तु.
३५४५	स्वर्णाचेनि	जा.	५२४	हरिची कथा	निळो.
२५०१	स्वर्णाचे सुख	जा.	२९४९	हरिची हदि	तु.
१५६७	स्वर्णाचे हे	तु.	३२१९	हरिचे नाम	ए.
१५३२	स्वभावेगईन	से.	३१३०	हरिच्या द्वा	तु.
१९१०	स्वयंभु अमुचा	तु.	४२०६	हरिजनाची	तु.
३१९४	स्वये घरदर	जा.	४१८२	हरिजना प्राण	तु.
३६४४	स्वये सुखाचे	तु.	१९९२	हरि तुझे नम	तु.
४५४६	स्वरुपाचेनि	जा.	१५९१	हरि तू नि	तु.
६५	स्वरुपी पाहाता	जा.	२५५९	हरि तैसे	तु.
४४२२	स्वर्ग जयाची	ए.	१०२८	हरिदासाचिये	तु.
१८०२	स्वर्ग जयाची सा	जा.	४४२६	हरिदासासंगे	निवृ.
४५२७	स्वर्ग मृत्यु प्राता	ए.	२५७५	हरि नांदे	सो.
५०४	स्वर्गाचे अमर	तु.	१६२	हरि नाम	ना.
४७६	स्वर्गाचे अमर	से.	४०२	हरिनामजपे	सो.
१०१	स्वल्प वाटे	तु.	२४५	हरिनाम पा	ना.
१०९३	स्वामी एका व्हा	ना.	२११२	हरिनामवेली	तु.
२०४९	स्वामि काज गुह	तु.	३२०	हरिनामाभूते	ए.
१३७७	स्वामिनी संकट	तु.	३२३	हरिनामी ज्या	ए.
११५३	स्वामी एक म्हण	निळो.	३१८	हरिनामस्त	ए.
२३६८	स्वामीचे हे दे	तु.	२११६	हरिने माझे	तु.
४५९५	स्वामी माझा	तु.	४३२३	हरिप्राप्तीसी	ए.

३६४२ हरि बिन रहिया	तु.	२१६२ हातीं घेतला	निळो.
४२५४ हरिभक्त माझे	निळो.	२५७० हातींचे न	तु.
४१९७ हरिभक्त माझे	तु.	२२७५ हा पुरुष की	निवृ.
१७०२ हरि भोळा हरि	ना.	३७३१ हासोनिया	ए.
९६ हरि म्हणता	तु.	३८०६ हासो रुसों	तु.
३६६२ हरिरता चप	तु.	११८ हित तें हें	तु.
४२३८ हरिरूपध्या	निळो.	२६७४ हित व्हावे तरी	तु.
२५२५ हरिबिण दुजे	सो.	३५८१ हित व्हावें मना	से.
२५२४ हरिबिण दुजे	सो.	३३३५ हिताकारणें	ए.
३५० हरिबिण दैवत	निवृ.	४१६९ हीच त्यांचीं	तु.
४०१७ हरिबिण न दिसे	निवृ.	२३६९ हीन माझी	तु.
३५७६ हरिबिण भावो	सो.	९५० हीन याती मा	चो.
३२५४ हरिसी शरण	ना.	११३९ ही माझी मि	से.
२५२० हरिसुखें छंदे	सो.	१४८ होचि आम्हासी	निळो.
२५६ हरिहर ब्रम्हा	ज.	५६० होचि कलिमार्जी	ए.
३०३३ हरिहरा भेद	तु.	२०८६ होचि तुझी	तु.
२६६२ हरि हरि तुम्ही	तु.	४२४४ होचि त्यांचें नित्य	निळो.
१७१९ हरी गाता ब	ना.	३१३५ होचि थोर भ	तु.
४४०७ हरीचिया भज	निळो.	३२८२ होचि देवाचें	ज.
२६३१ हरीच्या जाग	तु.	११०० होचि देवा पै	ना.
३६५५ हरी तुझी	तु.	१४६ होचि परमार्थाचे	निळो.
३१९८ हरीबिण जिणे	ना.	२५५३ होचि भवरोगाचें	तु.
१७९४ हरबिणें व्यर्थ	निवृ.	२१२३ होचि भेटी	तु.
४०२० हरी हेचि	निवृ.	१०७९ होचि मागतसे	ना.
१६२४ हरुनिया व्या	निळो.	१०९४ होचि माझी संध्या	ना.
४००९ हरे भवभयव्यथा	ए.	६२१ होचि माझे तप	तु.
१६६४ हवा हवा म्हणता	ना.	१३८९ होचि वेळा	तु.
१२८ हाकेसरसी	तु.	६२६ होचि सर्वसुख	तु.
९ हा गे पहा	निळो.	१९६६ होचि साधकांचे	भा.
३७९७ हाचि नेम आता	तु.	९९३ होचि सुख पुढे	तु.
२३६ हाचि नेम सारी	ना.	४१८३ हे तो एक	तु.
१३११ हाटीं जायचि	ज.	२०१८ हे नव्हे आजी	शा.
१४१८ हात निढळा	ज.	१४९१ हे माझी मिरासी	तु.
३७०७ हातीं घेऊनिया	ना.	२२६२ हे व्यापूनि	निवृ.

१८९२ होईन भिकारी	तु.	१३९४ क्षणक्षणा जवा	तु.
११०३ होईन संतांचा	ना.	३०५८ क्षणक्षणा हाचि	तु.
३१६२ होईल अंगी	निळो.	२०६८ क्षरला सागर	तु.
४५५२ होईल कृपा	तु.	३००१ क्षीर मागे त्या	तु.
९६६ होईल तो भोग	तु.	५४७ क्षीरसागर	ए.
४५६५ होईल माझी	तु.	३८८८ क्षीरसागरींचे ना	ए.
२७७० होऊनिया जंगम	तु.	१७६३ क्षीरसागरींचे निज	ए.
२७६५ होऊनि संन्यासी	तु.	१८०४ क्षीरसागरींचे निजरूप	ज्ञा.
३४६० होऊनि उदास	ए.	४५६४ क्षेम मायवाप	तु.
३४८० होऊनि मानभाव	ए.	ज्ञ	
२६९४ होका पुत्र	तु.	३७७९ ज्ञातिकुळ	ए.
३४२२ होणार जाणार	ए.	२४० ज्ञानध्यान	ना.
४५७२ होती नेणो	तु.	४३०७ ज्ञानध्यानजप	ए.
३६८५ होते बहुत	निळो.	४०९९ ज्ञानदेव गुरु	से.
३६४३ होते बहुत दिवस	तु.	४०७७ ज्ञानदेव चतु	ए.
३६८४ होते लेउनिया	निळो.	४०७२ ज्ञानदेव ज्ञानदेव	ए.
२५५५ होतो ते चिंतीत	तु.	४०५२ ज्ञानराज माझी	तु.
१३७ होय अंतरी	निळो.	१३३७ ज्ञानराजासाठी	ए.
१८३० होय होय	तु.	१९९ ज्ञान व्हावे	ना.
११२९ हो रे तू	ज्ञा.	१६७० ज्ञान सत्य	ना.
११२६ हंबरोनि येती	से.	३५२७ ज्ञानाचिया गो	निवृ.
३५०६ हृदयस्थ अ	ए.	३३२३ ज्ञानाभिमान	ए.
१७७९ हृदयस्थ आत्मा	ए.	४०५० ज्ञानियांचा राजा	तु.
क्ष		७२७ ज्ञानियांचे घरी	तु.
३८०२ क्षणभरी आ	तु.	१६६२ ज्ञानियांचे ज्ञेय	ना.
३३४० क्षणभंगुर	ए.	४१२१ ज्ञानेश्वर अभंग	ज.